
Nn 


శ్రీశ్రీశ్రీ శంకరాచార్యులవారు 


(భాష్యకారుడు) 

“సర్వ బ్రహ్మమయంం రేరే, 
సర్వం బ్రహ్మమయమ్‌ 


- శ్రీస్వామి శిలానంద 


శ్రీ సద్గురు శివానంద స్వాములవారు 
దివ్యజీవనసంఘ సంస్థాపకులు 
(1887-1963) 


ఆఫ వం 

పరమపూజ్య 
శ్రీ స్వామి చిదానంద వారు 
దివ్యజీవన సంఘాధ్యక్షులు 
(1916-2008) 

(బ్రహ్మనిర్వాణ 
శ్రీ కృష్ణానందస్వాములవారు 
దివ్యజీవన సంఘ ప్రధాన కార్యదర్శి 
(1922-2001) 

బ్రహ్మలీన 
శ్రీ మాధవానంద స్వాములవారు 


దివ్యజీవనసంఘ ఉపాధ్యక్షులు 
(1917-2005) 

P.O. SHIVANANDA NAGAR - 249192, DISTT. TEHRI-GARWAL, UTTARANCHAL., INDIA. 
Phone : (0135) 430040, Rly. Stn. Rishikesh, N.RLY.) 


| లంలో oak 
hr Veuve గాం Fay os ” 
| త | sta 
Rie. Try Rom kr BM 
3119 Teme త కర 
Oil Lhe, Dhan, Gn (usa 
Bens Dwi le  n Naw 04 


. Try long Ni 

Ws Ne CM 
Lda bm ne holy TT Fe acs 
rely Pred E Hepat” Tleg, క TE 


he lng ee rtf ame TA 
మందం 262 fom 

: ళా ba rel NG tet Ww 
2% Nan torn Ap nd Ent. Frele (ఆఅ Ene 
rds న Dents VPN APO 
WE, Baer Uda ఈం శూ 


Rody వల్లో Gt Ah 

Wa EMG sR Re, 

SAM phe Sy Geter 
Ce Pah, 


-:14:- 


ఈ [గ్రంథము 
అమెరికా వాస్తవ్యులును, 
పూజ్యశ్రీ స్వామి చైతన్యానంద సరస్వతి (ఉత్తరకాశి) వారి 
శిష్యులునగు 
శ్రీమతి బొబ్బా వసుంధరగారు-శ్రీ సీతారామారావుగారల 
ధార్మిక (దవ్యదానముచే ముద్రింపబడినది. 
వారిపై, వారి కుటుంబసభ్యులందటథి పై 
పరమేశ్వరుని దివ్యానుగ్రహము, 
శ్రీ సద్గురు శివానందస్వాముల వారి 
దివ్యానుగ్రహము 
ఎల్లప్పుడు ప్రసరింపబడుచుండునుం గాక! 


- దివ్యజీవన సంఘము 


(ప్రకాశకులు : 

దివ్యజీవన సంఘము 
శివానందనగర్‌ -249 192 
హిమాలయములు (ఉత్తరాఖండ్‌) 
2020 

వెల: రు. 500/- 


ప్రచురణకర్త : 
శ్రీ స్వామి పద్మనాభానంద సరస్వతి 
దివ్యజీవన సంఘము 

శివానందనగర్‌ -249 192 
హిమాలయములు (ఉత్తరాఖండ్‌) 


ప్రథమ ముద్రణము : 1983 
(ప్రతులు : 1,000 
ద్వితీయ ముద్రణము : 2007 
(ప్రతులు : 1,000 
తృతీయ ముద్రణము : 2020 
(ప్రతులు : 1,000 
ముద్రణ స్థలము : 


శ్రీచక్ర ఆఫ్‌ సెట్‌ ప్రింటర్స్‌, 
తాటిపాక - 533 249 
మొబైల్‌ నెం. 9492 156 888 
ఈ [గగ్రంథమునకు సంబంధించిన సర్వహక్కులు 
దివ్యజీవన సంఘమునకు చెందియున్నవి. 

Blessed Selves, 
Om Namo Narayanaya! 
Om Namo Bhagavate Sivanandaya! 


Very glad to know that one of the ancient scriptures ' Brahma 
Sutras' also known 25 ' Sareerika Sutras' which is a part of scriptural 
trinity "Prasthana Trayi" is being printed as a third addition into 
Telugu. The sacred scripture "Brahma Sutras" was originally writ- 
ten by Sage Vyasa to clear the doubts in the Upanishads. It is also 
said some of the words in the Upanishads created doubts among 
seekers of Truth. Hence, Sage Vyasa, clearing the doubts emphati- 
cally declared that, these words in the Upanishads are revealing 
the supreme consciousness known as "Brahman" to meditate upon. 
Without proper guidance and clarification, it is difficult to grasp 
their meaning. Worshipful Gurudev Sri Swami Sivanandaji Maharaj 
brought this noble work with his commentary for every spiritual 
aspirant to grasp, meditate and realise the Truth. ltis our most 
Revered Sri Swami Hamsanandaji Maharaj whom | affectionately 
call him as ‘incarnation of Sage Vyasa' who has been translating 
many books of Gurudev and Ashram publications translating into 
Telugu language for the benefit of Telugu-knowing spiritual aspir- 
ants. This book 'Brahma Sutras' is not like other books. One must 
have proper knowledge, understanding and capacity to translate. 
Really, he is a suitable person to do this noble work. | hope this 
book "Brahma Sutras" which was printed in Telugu as two parts in 
its first edition in 1983, was brought into single volume in second 
edition in 2007. 1615 now being reprinted as third edition. | am very 
glad to know that Smt. Bobba Vasundara Mataji is helping in this 
sacred Jnana Yajna project as she did for second edition. May this 
third edition have wide circulation and give spiritual illumination 
to many Sadhaks is my heartfelt prayer. 


May the grace of the Almighty God, Worshipful Gurudev, 
blesssings of worshipful Guru Maharaj Sri Swami Chidanandaji 
Maharaj be ever upon our most beloved Sri Swami Hamsanandaji, 
all those who have rendered their selfless service in this Jnana 
Yagna project. May all the readers of this noble work be bestowed 
with health, peace and spiritual illumination is my prayer. 


Swami Yogaswarupananda 
President 
The Divine Life Society. 

ర్రు 
శ్రీ గురు ధ్యానమ్‌ 


(బ్రహ్మానందం పరమ సుఖదం, 
కేవలం జానమూరిం, ద్వంద్వాతీతం, 

se — 
గగన సదృశం, తత్వమస్యాది లక్ష్యమ్‌ | 
ఏకం నిత్యం, విమలమచలం, సర్వధీ 
సాక్షిభూతం, భావాతీతం (త్రిగుణరహితం 
సద్దురుం తం నమామి ॥ 


(బ్రహ్మానంద స్వరూపుడును, పరమ సుఖము నొసంగువాడును, 
జ్ఞానస్వరూపుడును, ద్వంద్వముల కతీతుడైనవాడును, విశాల 
సముద్రము వంటివాడును, “తత్త్వమసి” ఇత్యాది వాక్యములచే 
పొందంబడువాడును, ఏకము, నిత్యము, శుద్ధము, అచలము, 
సాక్షిస్వరూపుడు, భావాతీతుడు, త్రిగుణ రహితుడునైన సద్దురు మూర్తికి 


నమస్మరించుచున్నాను. 


వ వంకా 
వాసు? ఇఆక్తజానా 

తా 


ర్రు 
శ్రీ వ్యాస ధ్యానమ్‌ 


వ్యాసం విష్ణుస్వరూపం కలిమల తమసః 
ప్రోద్యదాదిత్య దీప్తిం, వాసిష్టం వేద 
శాఖావ్యసనకరమృషిం ధర్మబీజం 
మహాంతమ్‌ | పౌరాణ బ్రహ్మణ్యంచ 
యదథయో భారతం చ స్మృతిం తం 
కృష్ణద్వైెపాయనాఖ్యం సురనర దితిజైః 
పూజితం పూజయే౭ హమ్‌ ॥ 


కృష్ణద్వైపాయనుడని విలువబడువాడును, దేవదానవ 
మనుజులచే పూజింపబడువాడును, విష్ణుస్వరూవుడును, 
కలియుగమనెడి రాత్రికి భాస్మరుని వంటివాడును, వసిష్ట 
గోత్రోద్భవుడును, వేదశాఖలను విభజించినట్టి వాడును, 
ధర్మబీజస్వరూపుడును, పురాణములు- (బ్రహ్మసూత్రములు - 
మహాభారతమును మటియు స్మృతిని రచించినట్టి వాడునగు 
శ్రీ వేదవ్యాసమహర్షిని నేను పూజించుచున్నాను. 


వ సంకా 
ధా? —— 

శ్లో! 


తా॥ 


తా॥ 


శ్రీ హస్తామలకాచార్య విరచిత 
శ్రీ శంకర దేశికాష్టకమ్‌ 


పద్మాసీనం ప్రశాంతం యమవిరత 
మనంగారి తుల్య ప్రభావం, 
ఫాలే భస్మాంకితాభం స్మిత రుచిర 
ముఖాంబోజ మిందీవరాక్షం । 
కంబుగ్రీవం కరాభ్యామ విహత 
విలసత్సుస్తకం జ్ఞానముద్రం 
వంద్యం గీర్వాణ ముకఖ్యైార్నతజన వరదం 
భావయే శంకరార్యం ॥ 


విదితాఖీిల శాస్త్ర సుధాజలదే, 
మహితోపనిషత్మధితార్థనిధే । 
హృదయే కలయే విమలం చరణం, 
భవ శంకర దేశిక మే శరణం ॥ 


సమస్త శాస్త్రజ్ఞానమనెడి అమృతమునకు సముద్రము వంటివాడా! నీవు 
మహిమోపేతములగు ఉపనిషత్సారమునకు నిధి వంటివాడవు. నా 
హృదయమునందు వ్‌ పరిశుద్ధమైన పాదపద్మములను గూర్చి ధ్యానింతును. 


ఓ శంకర దేశికా! నేను నిన్ను శరణు వేడుచుంటిని. 


కరుణా వరుణాలయ పాలయమామ్‌, 
భవసాగర దుఃఖ విదూన హృదమ్‌ । 
రచితాఖిల దర్శన తత్త విదమ్‌, 

భవ శంకర దేశిక మే శరణమ్‌ ॥ 


ఓ కరుణాసముద్రా! ఈ సంసారసాగర దుఃఖముచే తపించుచున్న నన్ను 
సంరక్షించుము. సర్వదర్శన తత్త్వసారమును నీవు తెలిసికొనియున్నావు. ఓ 


శంకర దేశికా! నేను నిన్ను శరణు వేడుచుంటిని. 

3. 


తా॥ 


తా॥ 


తా॥ 


తా॥ 


భవతా జనతా సుఖీతా భవితా, 
నిజబోధ విచారణ చారుమతే । 
కలయేశ్వర జీవ వివేక విదం, 
భవ శంకర దేశిక మే శరణమ్‌ ॥ 


నీ వలన మానవాళికి సుఖము కలిగినది. స్వస్వరూప బోధనా విధానమునందు 
నీవు చతురుడవు. జీవ బ్రహ్మైక్యమునుం గూర్చి బోధించినట్టి నిన్ను నేను 
ధ్యానించుచున్నాను. ఓ శంకర దేశికా! నీవే నాకు శరణ్యుడవు. 


భవ ఏవ భవానితిమే నితరాం, 
సమజాయత చేతసి కౌతుకితా । 
మమ వారయ మోహ మహాజలధిం, 
భవ శంకర దేశిక మే శరణమ్‌ ॥ 


“నీవే నా దేవుడవిని తలంచుచున్న నా మనస్సు ఆనందముతో కూడియున్నది. 
నాలోనున్న మోహ మహాసాగరమును తొలగించుము. ఓ శంకరా! నీవే 
నాకు శరణ్యుడవు. 


సుకృతో౭. ధికృతే బహుధా భవతో, 
భవితా పదదర్శన లాలసతా । 
అతిదీన మిమం పరిపాలయమాం, 
భవ శంకర దేశిక మే శరణమ్‌ ॥ 


నేను ఎంతో కాలమునుండి సుకృత కర్మలనొనర్చిన కారణముచే నీ 
పాదపద్మములయందనురాగము నాకు కలిగినది. దీనుడనగు నన్ను 
పరిపాలించుము. ఓ శంకరా! నీవే నాకు శరణ్యుడవు. 


జగతీ మవితుం కలితాకృతయో, 
విచరన్తి మహామహ సచ్చలితః । 

అహిమాంశురివాత్ర విభాసిపురో, 
భవ శంకర దేశిక మే శరణమ్‌ ॥ 


ఈ జగత్తును ఉద్ధరించుటకై మీ బోటి మహాపురుషులు సంచారమును 
చేయుచుందురు. నీవు నాకు పరిశుద్ధమైన ప్రకాశించుచున్న సూర్యునివలె 
గోచరించుచున్నావు. ఓ శంకరా! నీవే నాకు శరణ్యుడవు. 

న. 


గురుపుంగవ! వుంగవ కేతన! తే, 

సమతామయతాం నహికో౭.పి సుధీః । 

శరణాగతవత్సల! తత్తనిధే! 

భవ శంకర దేశిక మే శరణమ్‌ ॥ 

ఓ గురుదేవా! మానవ గ్రేష్టా! నీ ప్రజ్ఞను గణించుటకెవ్వరికిన్నీ సాధ్యము 
కాదు. ఓ శరణాగత వత్సలా! తత్త్వనిధీ! నాకు శరణ్యము నీవే! 
విదితానమయా విశదైక కళా, 

నచకించన కాంచన మస్తి గురో । 

(దుతమేవ విదేహికృపాం సహజాం, 

భవ శంకర దేశిక మే శరణమ్‌ ॥ 


ఓ ఆచార్యా! నీ కంటె మిక్కిలి పొందందగినట్టి ఐశ్వర్యము నాకు 
కానంబడుటలేదు. నీ సహజమైన కృపను నాకు దయచేయుము. ఓ శంకరా! 
నీవే నాకు శరణ్యుడవు. 


భవశంకర దేశిక మే శరణమ్‌ । 
భవశంకర దేశిక మే శరణమ్‌ ॥ 


వ ఇకా 
పన నని 

ఆశీస్సులు 


జయ గంగే జయదుర్డే 


శ్రీరామ జయరామ జయజయ రామ 
ఓం నమో భగవతే శివానందాయ 
(బ్రహ్మనిష్టాయ విద్మహే 
సంయమీంద్రాయ ధీమహి । 

తన్నః శివానందః ప్రచోదయాత్‌ ॥ 


శ్లోక త్రికమ్‌ 


1: శివానందా[(శ్రమ వాసిన్‌ 
హంసానంద మహామునే । 
ఆంధ్రాణాముపకారాయ 
(బ్రహ్మసూత్ర మనూదితమ్‌ ॥ 


2, సచ్చిదానంద రూపాయ 
గంగాతీర నివాసినే । 
శ్రీమత్సరమ హంసాయ 
హంసానందాయతే నమః ॥ 

8. గురుదేవ కుటీరే -త్ర 
నివాసః సార్థకో -భవత్‌ | 
పరోపకార నిరతః 
స్వాత్మారామాయ మజ్జలమ్‌ ॥ 
హరిః ఓం తత్సత్‌ 
“ఓం నమో నారాయణాయ నారాయణానందకః” 
దీపావళిః 4-11-1983 శుక్రవాసరః 


2 


సంసారోగ్ర రుజార్త వైద్య జగదాచార్యుల్‌, శివానంద వి 
ద్వాంసుల్‌ వ్రాసిన బ్రహ్మసూత్ర విపుల వ్యాఖ్యన్‌ సుధీమండలీ 
శంసార్దంబుగం దొల్గ్లొనర్చి, జనతాసంత్రాతవైనట్టి శ్రీ 
హంసానంద సరస్వతీ మునివరేణ్య! ధన్యగణ్యా నతుల్‌. 
- శ్రీ పండిత విశ్వనాథకవి 
ది.వి. 24.9.1983 } ఆంధ్రసాహితి ప్రచార సభ 
(పశ్చిమ బెంగాల్‌) 


83 


“న్రీ సద్గురు శివానందస్వాములవారు ఆంగ్లభాషలో విరచించిన బ్రహ్మసూత్ర 
భాష్యమునకు మీరుం గావించినట్టి ఆంధ్రానువాదము ఆంధ్రలోక ప్రజానీకమునకు 


గర్వకారణం” 

బ్రహ్మలీన మాతా 
ది.వి. 8.9. 1983 శ్రీ నిరంజనానంద గిరిగారు 
మకాం: శ్రీ ఆంధ్ర తారకాశ్రమము | ఆత్మారామాశ్రమము 
వారణాసి (ఉ. ప్ర.) కొవ్వూరు, (ఆంధ్రప్రదేశ్‌) 

4 


“భూతపురి” వారి పద్యము 
మ॥ ర సంకల్పులు హౌణవాబ్బయమునన్‌ దివ్యుల్‌ శివానందధీ 
రులున్‌ బల్మిన బ్రహ్మసూత్ర వితత వ్యాఖ్యానమున్‌ దెన్గు(జే 
సి, రసజ్ఞస్తుతి పాత్రులైన, సతమున్‌ శ్రీ విష్ణుదీవ్యన్మనో 
హరపాదార్శిత చిత్తులన్‌ గొలుతు హంసానంద యోగీంద్రులన్‌. 


సి 
థి 
వ 


ఇతి నమాంసి, (శ్రేయాంసి, భూయాంసి, 
త్వదీయ “భూతపురి” 
కడప (ఆంధ్రప్రదేశ్‌) 

1. 


(బ్రహ్మసూత్రాణి) 
అథ ప్రథమో౭_ ధ్యాయః 
ప్రథమః వాదః 
క్రమసంఖ్య విషయము 
జిజ్ఞాసాధికరణమ్‌ న... 
1. అథాతో బ్రహ్మజిజ్ఞాసా = = 
జన్మాద్యధికరణమ్‌ వ 
2. జన్మాద్యస్యయతః అ 
శాస్తయోనిత్వాధకరణమ్‌ ౨౨ 
3. శాస్తయోనిత్వాత్‌ అ. 
సమన్వయూధికరణమ్‌ ౨. 
4. తత్తుసమన్వయాత్‌ అ 
ఈక్షత్యధికరణమ్‌ 
5. ఈక్షతేర్నాశబ్దమ్‌ ౨. 
6. గౌణశ్చేన్నాత్మశబ్ధాత్‌ ౨. 
7. తన్నిష్టస్య మోక్షోపదేశాత్‌ . ౨౨౨. 
8 హేయత్వావచనాచ్చ బహ 
9. స్వాషయాత్‌ అ 
10. గతిసామాన్యాత్‌ అ 
11. శుతత్వాచ్చ అ 


శ్రీ గురుభ్యో నమః ॥ 
శ్రీ శారీరక మీమాంసా దర్శనమ్‌ 

6. ఆనందమయాధికరణమ్‌ __ ......... 88 


10. 


11. 


12. ఆనందమయో౭. భ్యాసాత్‌ ప 38 
13. వికారశబ్దాన్నెతి చేన్నప్రాచుర్యాత్‌ _.......... 41 
14 తద్ధేతు వ్యపదేశాచ్చ ౨౨౨ 42 
15. మాంత్ర వర్ణికమేవచ గీయతే ౬౨౨౨౨౨౨ 483 
16. నేతరోత నుపపత్తే _ Mk. 44 
17. భేదవ్యప దేశాచ్చ అ 44 
18. కామాచ్చనాను మానాపేక్షా ౨౨౨౨. 45 
19. అస్మిన్నస్యచ తద్యోగం శాస్తి... ౨౨౨. 45 
అంతరధికరణమ్‌ ౬౨౨. 46 
20. అంతస్తద్ధర్మోపదేశాక్‌ . ౨... 46 
21. భేదవ్యపదేశాచ్చాన్య, kk. 49 
ఆకాశాధికరణమ్‌ ౨౨౨. 50 
22. ఆకాశస్తల్లింగాక్‌ అ 50 
ప్రాణాధకరణమ్‌ ౨౨. ర్‌2 
23. అతఏవప్రాణణః 52 
జ్యోతిశ్చరణాధికరణమ్‌ పత 53 
24 జ్యోతిశ్చరణాభిధానాత్‌ ౨౨. 53 
25. ఛాందోల_భిధానాన్నేతిచేన్నతథా == ౬... ర్‌ర్‌ 
చేతోల_ ర్పణ నిగదాత్తథాహి దర్శనమ్‌ 
26. భూతాదిపాద వ్యపదేశోపపత్తే శ్చైవమ్‌  .......... 57 

28. ప్రాణస్తథానుగమాత్‌ ౨౨౨. 59 
29. నవక్తురాత్మోపదేశాదితిచేద ౨.౨౨. 60 
ధ్యాత్మ సంబంధభూమాహ్యాస్మిన్‌ 

ఏతద్దంథము 


భగవాన్‌ శ్రీ వేదవ్యాసుల వారికి 
జగద్గురు శ్రీ శంకరాచార్యుల వారికి 


మతియు 
సదురు శ్రీ శివానందస్వాముల వారికి 


HU 3 
సాష్టాంగ (ప్రణామములతో 
వారి పాదపద్మముల యందు 
పూజాపుష్పముగ 
సమర్పింపంబడినది. 

Sri Sri Jagadguru Sankaraacharya 
Mahasamsthanam, Saarada Peetham. Sringeri. 


PRIVATE SECRETARY Camp : New Delhi 
His Holiness Sri Jagadguru bale; 4.2.9. 198%; 
Sankaacharya, Dakshinamnaaya 

Sri Saarada Peetham, 

SRINGERI-577 139 (Karnataka) 


శ్రీ స్వామి హంసానందగారికి నమస్కారములు 


మీరు పంపిన పుస్తకములు అందినవి. శ్రీవారి సన్నిధిలో తెలియపరచినాము. 


శ్రీ స్వామి శివానందులు వ్రాసిన ఆంగ్లగ్రంథమునకు ఇది అనువాద 
మనియు, మూల ఆంగ్ల గ్రంథమును మీరు యథాతథముగ అనువదించి 
నట్లును తెలియుచున్నది. 


శ్రీశ్రీ జగద్దురువులవారి నారాయణ స్మరణ పూర్వకాశీస్సులు మీకు 
తెలుపుచున్నాను. 


మీరు పంపిన పుస్తకములను మరల మీకు పంపుచున్నాను. 


ఇంతే నమస్కారములు, 
(5d) ఎ. వెంకట సుబ్బయ్య 


Personal Assistant 


to Swamiji 

ర్త 
శాంతి మంత్రము 


“కుం 


ఓం శాంతిః శాంతిః శాంతిః 


తా॥ అది పూర్ణము, ఇది పూర్ణము. పూర్ణమునుండి వూర్ణము ఉద్భవించును; 
వూర్ణమునుండి వూర్ణమును తీనివేనినచో పూర్ణమే శేషించును. 

మున్నుడి 

ఆధ్యాత్మిక మార్గములో ముందంజవేసి, ఆధ్యాత్మిక శిఖరముల 
నధిరోహించి, ఆత్మానుభూతి నొందుటకు “ప్రస్థానత్రయము” (భగవద్గీత, 
ఉపనిషత్తులు, బ్రహ్మసూత్రములు) వెన్నెముక వంటిది. ప్రస్థానత్రయము 
నధ్యయనము చేయకుండా, విచారణ సలుపకుండా ఆధ్యాత్మిక విషయములు 
విదితము కానేరవనుటలో ఇసుమంతయును సంశయములేదు. 
అందువలననే మన ప్రాచీన గురుకులాశ్రమములలో ప్రతిదినము వేదాధ్యయ 
నము, ఆధ్యాపనము, వేదాంతవిచారణ జరుగుచుండెడిది. తద్ద్వారా సాధకులు 
వేదాంత రహస్యములను బాగుగా గ్రహించి, సాధనల నొనర్చి, ఆత్మానుభూతి 
ననతికాలములోనే పొందుచుండెడివారు. నేటిరోజులలో ఈ అధ్యయన, 
అధ్యాపనములు అరుదు అనియే చెప్పవలసియున్నది. 


ప్రస్థానత్రయమును చక్కని అనుభవముంగల గురువు వద్ద 
అధ్యయనము చేసిననేకాని సామాన్యముగా అర్థముకావు. భగవద్గీత కంటే 
ఉపనిషత్తులు, ఉపనిషత్తులకంటే (బ్రహ్మసూత్రములు చాలా జరిలములును, 
రహస్యములునై యున్నవి. శ్రీ వేదవ్యాస మహర్షులవారు “బ్రహ్మముూను 
గూర్చి ప్రబోధించుటకై వేదములలోను, ఉపనిషత్తులలోను ఉన్న సుదీర్హ 
వాక్యములను, గూఢ రహస్యములను “బ్రహ్మసూత్రములొను పేరుతో 
సూత్రప్రాయముగా రచించిరి. తక్కువ అక్షరములు కలదియు, సారగర్భితమై 
నదియు, విశాలభావము కలదియు, “సూత్రమ”ని చెప్పంబడును. “అథాతో 
బ్రహ్మజిజ్ఞాసా” యను సూత్రముతో ప్రారంభించి “అనావృత్తిః శబ్దాదనావృత్తిః 

శబ్దాత్‌ అను సూత్రము వరకుంగల 555 సూత్రములను శ్రీ వేదవ్యాసులవారు 
అనేక దృష్టాంత, ద్రాష్టాంతముల ద్వారా బ్రహ్మమునుంగూర్చి విశదపరచిరి. 
ఈ (బ్రహ్మసూత్రములను అనుభవశాలియైన సద్దురువువద్ద అధ్యయన మొనర్చి 
గ్రహించి, అభ్యాసానుష్టానముల నొనర్చినచో అవశ్యముగా బ్రహ్మానుభూతి 
కలుగును. ఈ బ్రహ్మసూత్రములకు ఆచార్యత్రయము, మరికొందటు 
మేధావులు సంస్కృతభాషలో గొప్పగొప్ప వ్యాఖ్యానములను వ్రాసిరి. వ్యాఖ్యాన 
ములన్నింటిలో శ్రీ శంకరాచార్యులవారి వ్యాఖ్యానమే మిన్నయని పండిత 
ప్రకాండుల అభిప్రాయము. శ్రీ శంకరాచార్యులవారు శ్రీ వేదవ్యాస మహర్షుల 
వారి దివ్యానుగ్రహము, ఆశీర్వాదము, ఆజ్ఞలను పొంది బ్రహ్మసూత్రములకు 
వ్యాఖ్యానమును బాయుటవలన, అది సర్వులకు శిరోధార్యమై యున్నది. 


నేటి ప్రజలలో సంస్కృత భాషా జ్ఞానముకంటె ఆంగ్ల భాషాజ్ఞానము 
అధికముగా నుండుటచే, ఆంగ్లభాషావేత్తలు కూడా ఈ బ్రహ్మసూత్రములను 
పఠించి, అందలి రహస్యములను (గ్రహించి, తరించవలయునను తలంపుతో 
బ్రహ్మలీనులైన పరమపూజ్య శ్రీశ్రీశ్రీ సద్దురు శివానంద సరస్వతీ స్వాముల 
వారు దయాపూరితులై 1949 సం॥లో ఆంగ్లభాషలో చాలా విపులముగా 
సులభశైలిలో రచించిరి. 


ఆ యాంగ్లభాషలో నున్న “బ్రహ్మసూత్రముల”ను ఆంధ్రభాషా వేత్తలైన 
ముముక్షువుల ఉపయోగార్థమై ప్రియాత్మీయులును, శ్రీ శివానందాశ్రమ 
వాసులునగు శ్రీ హంసానంద స్వాములవారు ఎంతో ఓపికతో, (శ్రద్ధతో 
తెలుగు భాషలోనికి అనువదించిరి. వారి ఓపిక, సహనము, శ్రద్ధ అత్యద్భు 
తము. వ్రాతపనిలో వారికి వారే సాటియని చెప్పినచో అతిశయోక్తి కానేరదు. 
చక్కటి సరళమైన భాషలో శ్రీ సద్దురుదేవులవారి భావమునకు లోటురాకుండా 
అనువాదము చేసిరి. ప్రస్తుతము తెలుగుభాషలో “బ్రహ్మసూత్ర” గ్రంథము 
లభించుటలేదు. కావున ఈ (గ్రంథము “శివానంద శతజయంతిమాల”లో 
అష్టమ పుష్పముగా ముద్రింపబడుచున్నందుకు ముదావహముగా నున్నది. 

ఈ [గ్రంథము ముద్రింపబడిన వెంటనే ప్రతి ముముక్షువు, ప్రతిసాధకుడు 
ఈ [గ్రంథమును సంపాదించి, అధ్యయన మొనర్చినచో బ్రహ్మసూత్రముల 
యందున్న రహస్యములను గుర్తెటింగి, (బ్రహ్మానుభూతిని బడయజాలుదురని 
విశ్వసించుచున్నాను. 


శ్రీ వేదవ్యాస మహర్చిక్రీ జై 

శ్రీ జగద్దురు శంకరాచార్యులవారికి జై 

శ్రీస ద్దురు శివానంద స్వాములవారికి జై 
ఓం తత్సత్‌ 


టు 
ది. 8-9-1982 ట్ల 


శ్రీ శివానంద జయంతి మీ దేవానంద- చిన్నస్వామి 

ఓం నమో భగవతే శివానందాయ 


“ శ్రుతి ప్రస్థానము, స్మృతి ప్రస్థానము; న్యాయ ప్రస్థానము” 
అని పేర్కొనబడిన ఈ ప్రస్థానత్రయము “ఉపనిషత్తులు, భగవద్గీత; 
బ్రహ్మ సూత్రాలు” అను పేర్లతో వ్యవహరింపబడుతూ ఉన్నాయి. ఇవి 
మన హిందూమతానికే గాక భారతీయ తత్త్ప్వశాస్తానికే ప్రామాణిక 
(గ్రంథాలు. ఈ ప్రస్థాన త్రయములో “బ్రహ్మసూత్రాలు” పరబ్రహ్మత త్వాన్ని 
సూటిగా, క్రమబద్ధంగా వ్యక్తీకరించినాయి. పరమగోప్యమైన పరబ్రహ్మ 
తత్వాన్ని అతితక్కువ సంఖ్యగల వాక్యాలలో - క్లుప్తంగా - అతి క్లుప్తంగా 
- మహోన్నతభావగర్భితంగా - ఐదువందలా యాఖైయైదు సూత్రాలలో 
ఇమిడ్చి పరమదయానిధియైన బాదరాయణుడు “బ్రహ్మసూత్రాలు” అను 
పేరుతో ప్రపంచాని కందించినాడు. అమరత్వంతో - దేదీప్యమానంగా 
విరాజిల్లుతూ ఉండే ఈ (బ్రహ్మసూత్రాలకు త్రిమతాచార్యులు, పలువురు 
పరమహంస పరివ్రాజకులు ఎందటో తత్త్వశాస్త్రనిష్టాతులు, మరెందటో 
పండితప్రకాండులు - తమతమ ప్రజ్ఞాపాటవాలతో, ధ్యానాధ్యయ 
నాదులతో సముపార్ణించుకొన్న విజ్ఞానపటిమతో, పాండిత్య (ప్రతిభతో 
భాష్యాలు, టీకలు, టిప్పణీలు సమృద్ధిగా వ్రాసినారు. 

ఈ ఇరవయ్యవ శతాబ్దంలో - పూర్వార్ధము యొక్క చతుర్ధ 
పాదంలో తమ ఆంగ్లభాషాపాండిత్యంతో ప్రాకృశ్చిమ దేశాలలో సనాతన 
వేదాన్త తత్వాన్ని ఢంకా బజాయించి, విస్త లత పంథాలో ప్రచారంలో 

సాగించిన ప్రముఖ తత్పవేత్తలలో డాక్టర్‌ శివానంద సరస్వతీస్వాముల 
వారిది ఒక ప్రత్యేకమైన స్థానం. నిగూఢమైన తాత్తికరహస్యాలను 
పలుకోణాలతో విపులంగా విశదీకరిస్తూ పాఠకుల చిత్తానికి హత్తుకొనే 
విధంగా రచనలు సాగించటంలో శ్రీ శివానందస్వాములవారు 
సిద్ధహస్తులు; అది వారికి వెన్నతో పెట్టిన విద్య. శ్రీ స్వాములవారిచే 
రచింపబడిన (త్రిశతాధిక గ్రంథాలలో వారు (1948లో) వ్రాసిన 
“బ్రహ్మసూత్రాల వ్యాఖ్య” ఒక ప్రత్యేకమైన ఆధిక్యతను సంపాదించు 
కొనింది. శ్రీ ఆదిశంకరులవారి అద్వైత సిద్ధాన్తాను గుణ్యంగా 
శ్రీ స్వాములవారు తమ వ్యాఖ్యను నడిపించినారు. ఆ వ్యాఖ్యకు సరియెన 
ఆంధ్రానువాదమే ప్రస్తుతం మీ చేతులలో ఉన్న ఈ (గ్రంథం. ఇది 
“పూర్వార్థం' మాత్రమే. ఉత్తరార్థం 1985లో అచ్చినది. 


ఆంధ్రప్రదేశ్‌ భక్తులకు చిరపరిచితులైన శ్రీ హంసానందస్వాముల 
వారు ఈ మహత్తర గ్రంథాన్ని ఆంధ్రీకరించినారు. ఆంగ్రభాషాపరిచయం 
తగినంతలేని ఆంధ్రజిజ్ఞాసువులకు శ్రీ శివానందాశ్రమ సాహిత్యాన్ని 
ఆంధ్రీకరించి, పుస్తకరూపంలో అందించే కృషికి శ్రీ హంసానంద 
స్వాములవారు పరహారుసంవత్సరాల (క్రితమే (1966) లో శ్రీకారము 
చుట్టినారు. “శ్రీగురుభ్యోనమః హరిః ఓమ్‌” అంటూ ప్రప్రథమంలో శ్రీగురు 
దేవులచే రచింపబడిన "THE FOUNDATIONS OF SPIRITUAL DE- 
VELOPMENT" అను గ్రంథాన్ని “ఆధ్యాత్మిక పురోభివృద్ధికి పునాదులు” 
అనే పేరుతో ఆంధ్రీకరించి తమ ఆంధ్రానువాద సేవాకార్యకలాపానికి 
చక్కటి పునాదిని వేసుకున్నారు. ఆ తరువాత వారు శ్రీ శివానంద 
స్వాములవారి గ్రంథాలతోపాటు శ్రీచిదానంద స్వాములవారి గ్రంథాలు, 
శ్రీకృష్ణానందస్వాములవారి గ్రంథాలు - చిన్నవీ, పెద్దవీ కలిపి ఇప్పటికి 

పందొమ్మిది పుస్తకాలను ఆంధ్రీకరించి అచ్చువేయించ గల్లినారు. ఇది 
ఇరవయ్యవ గ్రంథము. 


రానున్న “శ్రీశివానందస్వాములవారి శతజయన్తీ మహోత్సవము” 
(8.9. 1987) నాటికి శ్రీశివానంద స్వాములవారి రచనలలోనుండి 
నూరు గ్రంథాలను ఎన్నుకొని, వాటిని ఆంధ్రీకరించి, అచ్చువేయించాలనే 
సంకల్పముతో పూజ్యపాద శ్రీదేవానంద - చిన్నస్వాములవారు, 
శ్రీహంసానందస్వాములవారు -కంకణబద్దులై నిర్విరామకృషిని చేస్తూ 
ఉన్నారు. వీరి కృషి విజయవంతం కావాలని వినమ్రతతో - 
ముకుళితహస్తాలతో భగవంతుని ప్రార్థించటం ఆంధ్రజిజ్ఞాసువుల 
కర్తవ్యము. హరిఃఓం తత్సత్‌ 


“గంగాతీరనివాసాయ శివానందాయ మంగళమ్‌” 
గురునివాస్‌, 


శ్రీశివానందా(శ్రమము, -స్వామి అసంగానంద సరస్వతి 
బుషీకేశ్‌. 8.9. 1982. 

అనువాదకునిపై అనుభవజ్ఞుల అనుగ్రహము 


బ్రహ్మజ్ఞానోపలబ్దికై సాధన సంపత్తినొసంగునట్టీ వందలాది 
(గంథములను ఆంగ్లభాషలో విరచించిన స్థానమగు శ్రీగురుదేవులవారి 
కుటీరములో నాకు స్థానమునొసంగి, అవ్యక్తరూపముగా నన్నాశీర్వదించి, 
అనుగ్రహించుచున్న (బ్రహ్మలీనులై శ్రీ సద్గురు శివానంద సరస్వతీ 
స్వాములవారి చరణారవిందములకు ప్రప్రథమముగా వందనముల 
నర్పించుకొనుచున్నాను. 


సద్దురు శివానంద కృతమగు "Brahma Sutras"అను ఆంగ్ల 
(గ్రంథమును ది. 25.1.1979 వ తేదీన నేను ఆంధ్రీకరించుటకు 
ప్రారంభించి, ది. 12.7.1984 తేదీ ఆషాడ శుద్ధ ఏకాదశి రోజు 
ముగించినట్టి వ్రాత ప్రతిని గురుపూర్ణిమ రోజు చూపగా ప్రసన్నచిత్తులై, 
ఆ వ్రాతప్రతిని పెస్సుకు పంపి, ఎస్టిమేట్‌ను తెలుసుకొమ్మని నన్ను 
ప్రోత్సహించి, కరుణించినట్టి పూజ్యశ్రీ చిదానంద గురుదేవుల పాద 
పద్మములకు నేను ప్రణమిల్లుచున్నాను. 


ఆంధ్రీకరించుమని ఆదేశించినారేమోయన్నట్లు "Brahma Sutras" 
అను ఆంగ్ల గ్రంథములో తమ కరకమలముల ద్వారా May God Bless 
Yంu అని వ్రాసి, సంతకము చేసి, ది. 30.1.1978 వ తేదీన నా 
చేతికందించి, ఆశీర్వదించినట్టి పూజ్యపాద శ్రీకృష్ణానందగురుదేవుల 
చరణయుగ్మమునకు నేను మోకరిల్లుచున్నాను. 

బ్రహ్మసూత్రముల నధ్యయనము చేయుటకై ఏతెంచు సాధకులు 
నలుగురేయైనను, ఏయొక్క విద్యార్థి రాకున్నను, అతడు వచ్చువరకు 
వేచియుండి, శ్రద్ధతోను, సహనముతోను, పట్టుదలతోను మాకు 
బ్రహ్మసూత్ర ప్రబోధమును ది. 24.83.1978 వ తేదీన ప్రారంభించి, 
ది. 31.12.1981వ తేదీన ముగించినట్టి అచార్యుడగు పూజ్యశ్రీ 
నీలకంఠానంద స్వాములవారి పాదపంకజములకు ప్రణామముల 
నొనర్చుచున్నాను. 


స్వర్గాశ్రమములోని చైతన్యకుటీరమును నివాసముగా చేసికొని, 
జపతప సాధనల నొనర్చుచున్న న్యాయ, వేదాంత శిరోమణియగు 
పూజ్యశ్రీ నారాయణానందస్వాములవారు ప్రతిరోజు శ్రమయనుకొనక 
పడవలో గంగానదిని దాటివచ్చి బ్రహ్మసూత్రవ్రాతప్రతి నంతటిని 
ఒక నెల రోజులలో పఠించి, సవరించి, సంస్కరించి, ఈ [గ్రంథమునకు 
మెటుగులు దిద్దినందులకు వారి చరణకమలములకు నేను 
నమస్మరించుచున్నాను. 


కుమారి 1౬. సుజాతారావుగారు, (1.A.S. Jt. Collector) నాకు 
నూతనపరిచయస్టురాలే యైనను, వారు శివానందాశ్రమమున కేతెంచి 
నప్పుడు బ్రహ్మసూత్రగ్రంథ ప్రచురణ విషయమై వారితో మాట్లాడగా 
శ్రీ 2711౬ ప్రసాద్‌ (1.A.S., Executive Officer, TTD.) గారి ద్వారా 
తిరుపతి-తిరుమల దేవస్థానములనుండి రు. 5,000/- లను సాంక్షన్‌ 
చేయించినందులకు నేను వారికి కృతజ్ఞాతాభివందనముల నర్చించు 
కొనుచున్నాడను. 


చక్కని తొలిపలుకులను, మలిపలుకులను వ్రాసి ఇచ్చినట్టి 
శ్రీ దేవానంద స్వాములవారికి, మటియు శ్రీ అసంగానంద స్వాముల 


వారికి మదీయ కృతజ్ఞతాభివందనములు. 

ఏతద్బృవాద్దంథ మును (శమయనుకొనక సర్వాంగ 
సుందర ముగా ముద్రించి ఇచ్చినట్టి శ్రీ చక్ర ఆఫ్‌ సెట్‌ ప్రింటర్స్‌ వారికి, 
గృహ కృత్యములనేకములున్నను సమయదానమును, (శమదానము 
నొసంగి, ఈ (గంథమునకు పర్యవేక్షకులుగానుండి సహకరించినట్టి 
శ్రీ యు. నారాయణరావు (రాజోలు) గారికి మదీయ కృతజ్ఞతాభి 
వందనములనర్పించుకొనుచున్నాడను. 


ఈ (గంథము[ద్రణకై (ద్రవ్యదానమొసంగియు, (శ్రమదాన 
మొసంగియు, సమయదానమొసంగియు ఎన్నియో విధములుగా 
సహకరించిన ఎందటో మహానుభావులందథికి నా వందనముల 
నర్పించుకొనుచున్నాను. 


పూర్వార్థ-ఉత్తరార్థ గ్రంథములను కలిపి ఏకైక గ్రంథముగా 
ముద్రింపబడుటకు ఆర్థిక సహాయము నొనర్చిన శ్రీమతి బొబ్బా 
వసుంధరమ్మగారికి, శ్రీ సీతారామారావుగారికి అసంఖ్యాక వందనములు. 
ద్వితీయ ముద్రణ ప్రతులు త్వరలోనే పూర్తియెనవని తెలిసికొని మరల 
పైన పేర్కొనబడినవారే తృతీయ ముద్రణ గావించుచున్నందుకు 
పునఃప్రణామములు. 


ఇట్లు 
తేది. 21. 2.2020 | బుధజన విధేయుడు, 
మహాశివరాత్రి - స్వామి హంసానంద 

ఆవ 7/6 వం 


విష్ణువు యొక్క అవతారము, బాదరాయణుడు మజియు శ్రీ కృష్ణద్వైపాయను 
డనెడి శ్రీ వ్యాసులవారికి సాష్టాంగప్రణామములు. 


యజ్ఞయాగాదులతో కూడిన కర్మకాండ, పూజావిధానముతో కూడిన 
ఉపాసనాకాండ మజియు బ్రహ్మజ్ఞానముతో కూడిన జ్ఞానకాండ యనెడి మూడు 
విభాగములను వేదములు కలిగియున్నవి. కర్మకాండ మానవుని పాదములకు, 
ఉపాసనాకాండ హృదయమునకు మతీయు జ్ఞానకాండ శిరస్సునకు ప్రతీకములై 
యున్నవి. మానవునికి శిరస్సు మిక్కిలి ప్రధానమైనట్లు, జ్ఞానవిభాగముతో కూడియున్న 
ఉపనిషత్తులు వేదమునకు శిరస్సువలె శోభిల్లుచున్నవి. కావున ఇది వేదశిరస్సని 
చెప్పంబడుచున్నది. 

పవిత్రమైన గ్రంథములయందున్న భావార్థమును పరిశోధించుటయే మీమాంస 
యనంబడును. ఇది పూర్వమీమాంస, ఉత్తరమీమాంస యని ద్వివిధములుగా 
నున్నది. పూర్వమీమాంస - సంహిత, బ్రాహ్మణములతో కూడియున్న యజ్ఞయాగాది 
విభాగమగు కర్మకాండను ప్రతిపాదించును. ఉత్తరమీమాంస - బ్రాహ్మణములు 
మజియు ఉపనిషత్తులయందున్న ఆరణ్యక విభాగమగు జ్ఞానకాండను 
ప్రతిపాదించును. జైమిని పూర్వమీమాంసకు కర్త జైమినికి గురువైన శ్రీ వేదవ్యాసుడు 

2 (బహ్మానూత్రములు 


(బాదరాయణుడు లేక కృష్ణద్వైపాయనుడు) బ్రహ్మసూత్రములు లేదా వేదాంత 
సూత్రములకు కర్త. బ్రహ్మసూత్రాధ్యయనము ఉపనిషత్సంధానాధ్యయనము వంటిది. 
ఇది వేదాంత దర్శనమునుంగూర్చి ప్రబోధించును. 


వేదములు శాశ్వతమైనవి. అవి ఒక వ్యక్తిచే వ్రాయంబడినవి కావు. అవి 
హిరణ్యగర్భుని (బ్రహ్మదేవుడు) శ్వాసనుండి బయల్వెడలినవి. వేదముల యొక్క 
అంతము, లేక సారాంసమే వేదాంతము. ఇది జ్ఞానకాండనుం గూర్చి ప్రబోధించును. 
కేవలము విమర్శించుటయే వేదాంత లక్ష్యము కాదు. అది హైందవ మహర్షులు, 
లేక ద్రష్టలయొక్క అపూర్వానుభవము, లేక ప్రత్యక్ష ఆత్మజ్ఞానమునకు ప్రాతిపదిక 
వంటిది. ఆత్మజ్ఞాన విజ్ఞానమే (బ్రహ్మసూత్రములని చెప్పవచ్చును. 


సంక్షిప్త్రములగు సిద్ధాంతములే సూత్రములనంబడును. ఒక విషయముపైంగల 
వాదవివాదములలోని సారాంశమును అవి మనకొసంగును. సాధ్యమైనంత తక్కువ 
శబ్దములలో గొప్ప విచారణాశక్తిని ఈ సూత్రములు మన కొసంగును. వీటిని 
జ్ఞప్రియందుంచుకొనుట మిక్కిలి సులభము. ఆత్మసాక్షాత్మారజ్ఞానముంగల గొప్ప 
మేధావంతులు మాత్రమే ఇట్టి సూత్రములను కూర్చంగలుగుదురు. అవి జ్ఞాపకశక్తికి 
కీలకములు, లేక సహాయకముల వంటివి. భాష్యము లేకుండా మనకవి అర్ధము 
కావు. ఆ భాష్యమును అర్ధమొనర్చుకొనుటకు సైతము మిక్కిలి విశాలమైన వివరణము 
ఆవశ్యకమైయున్నది. ఈ విధముగా ఈ సూత్రముల నభివర్ణించుటలో వృత్తులు 
మలియు కారికలనెడి అనేకరకములగు రచనాసాహిత్యము లభ్యమగుటకు 
కారణమయ్యెను. నానావిధ దర్శనములకు మూలపురుషులైన ఆయా ఆచార్యులు 
తమ సిద్ధాంతములను స్థాపించుకొనుటకై ఈ సూత్రములకు తమ స్వంత 
భాష్యములను వివరించిరి. ఈ బ్రహ్మసూత్రములపై శ్రీశంకరాచార్యులవారు వ్రాసిన 
భాష్యము శరీరక భాష్యమని చెప్పబడును. కేవలాద్వైతమే వీరి సిద్ధాంతము. 
విశిష్టాద్వైత స్థాపకులగు శ్రీరామానుజాచుర్యులవారి భాష్యము శ్రీభాష్యమని 
చెప్పంబడును. శ్రీనింబార్మాచార్యులవారి భాష్యము వేదాంత పారిజాత సౌరభమని 
చెప్పబడును. శుద్దాద్వైత సంస్థాపకులగు శ్రీ వల్లభాచార్యులవారి భాష్యము 
అణుభాష్యమని చెప్పంబదును. 


ఉపోదాతము 3 
ఖు 


సంస్కృతము ఒక సాగందీయు ద్రవ్యము వంటిది. ఇది ఒక కామధేనువు, 
లేక కల్పతరువు వంటిది. స్తీ బుద్ధి చాతుర్యము ననున ర6ించియు, 
అధ్యాత్మికానుభవమునుంబట్టియు నీవు దీనినుండి అనేకరకము లగు రసములను 
చవిచూడవచ్చును. కావుననే వివిధాచార్యులు ఈ సూత్రములపై తామొనర్చిన 
వివిధ భాష్యములచే వివిధములగు మతములకు మతకర్తలు కాంగలిగిరి. 
మధ్వాచార్యులవారు ద్వైతమతమును స్టాపించిరి. భాగవతులు, లేక పాంచ 
రా(త్రులనంబడెడి వైష్ణవులు మటియు పాశుపతులు, లేక మాహేశ్వరులనంబడెడి 
శైవులీ బ్రహ్మసూత్రములకు తమ కభిరుచికరమగు భాష్యములను వివరించిరి. 
నింబార్మాచార్యులవారు భేదాభేద-ద్వైతాద్వైత సిద్ధాంతానుసారముగా ఆ వేదాంత 
సిద్ధాంతము నభీవర్ణించిరి. తొమ్మిదవ శతాబ్దములోని పూర్వార్ణభాగమునందు 
సుప్రసిద్ధులైన శ్రీ భాస్మరుల వారి ప్రబోధముచే వీరు ప్రభావితులైరి. 
ఈ భాస్మర-నిబార్ముల సిద్ధాంతమును సనాతన బుషియైన బెడులోమి 
కలిగియుండెను. ఈ సిద్ధ్దాంతమునుంగూర్చి బాదరాయణుడు స్వయముగా తన 
(బ్రహ్మసూత్రముల యందు పేర్మొనియున్నాడు. 


బ్రహ్మసూత్రములపై పదునాలుగుకంటె ఎక్కువ భాష్యములు కలవు. 
శ్రీ అప్పయ్యదీక్రితారులవారు తన పరిమళము చేతను, శ్రీ వాచస్పతి మిశ్రుడు తన 
భామతిచేతను మలటియు శ్రీ అమలానందసరస్వతి తన కల్పతరువు చేతను 
శ్రీ శంకరాచార్యులవారి భాష్యమును మిక్కిలి తేటతెల్లమొనర్చిరి. 


మానవుని క్లేశములు, కష్టములు మతియు జనన మరణములకు మూల 
కారణము, శరీరమును శుద్ధమైన ఆత్మతో తాదాత్యము నొందించుటయే నైయున్నది. 
నీవు శరీరముతో తాదాత్య్యము నొందినవాడవై “నేను అందముగా, నల్లగా, లావుగా, 
లేక సన్నగానున్నానొని పలుకుచుందువు. మజియు ఉనను బ్రాహ్మణుడను, నేను 
క్షతియుడను, నేను డాక్టరును” అని పలుకుదువు. నీవు ఇంద్రియములతో తాదాత్యము 
నొందినవాడవై “నేను గ్రుడ్డివాడను, నేను మూగవాడన”ని పలుకుదువు. నీవు 
మనస్సుతో తాదాత్యము నొందినవాడవై “నాకేమియు తెలియదు, నాకన్నియు 
తెలియును. నేను కోపోద్రిక్తుడనైతిని, నేను ఆనందముగా భుజించితిని, నేనీ వ్యాధిచే 


4 (బహ్మానూత్రములు 


బాధపడుచున్నాన”ని పలుకుదువు. అవిద్యకు, కష్టములకు మజియు క్లేశములకు 
కారణభూతమైయున్న శరీరముతో ఆత్మకుంగల తాదాత్య్యతను తొాలగించుటయేంగాక, 
బ్రహ్మజ్ఞానము ద్వారా మోక్షధామమును చేర్చుట ఈ బ్రహ్మసూత్రము లన్నింటికి 
లక్ష్యమైయున్నది. 


ప్రారంభమునండు ఉపనిషత్తులు పరస్పర ఖండనలతో నిండియున్నట్లు తోచును. 
అవియొక క్రమబద్ధమైన విచారణను కలిగియుండవు. శ్రీవ్యాసులవారు తమ 
బ్రహ్మసూత్రములయందు ఈ యుపనిషత్తులయందున్న వేదాంతవిచారణను 
క్రమబద్ధమొనర్చిరి. ఉపనిషత్తులయందున్న పరస్పర విరుద్ధ భూమికలు ఈ 
సూత్రములలో సవరణ మొనర్చంబడినవి. నిజమైన విచారణా పరునికి పరస్పర 
ఖండనలిందు కానంబడవు. బెడులోమి, ఆశ్శరథ్యుడు కూడా ఈ కార్యమును 
తమకు సాధ్యమైనంతవరకు సాధించి, తమ తమ మతములను స్థాపించుకొనిరి. 


వేదాంత దర్శనము నధ్యయనము నొనర్పంగోరువారు దశోపనిషత్తులను 
మజియు (బ్రహ్మసూత్రాలను పఠింపవలసియుండును. ఆచార్యులందజున్నూ 
(బ్రహ్మసూత్రములకు భాష్యములను వ్రాసిరి. భారతీయ దర్శనము లన్నింటికిని 
ఇదియే గొప్ప ప్రమాణమైయున్నది. ఏ యాచార్యుడైన తన మతము, శాఖ, లేక 
సిద్ధాంతమును స్థాపింపంబూనినచో అతడు (బ్రహ్మసూత్రములకు తన 
స్వంతభాష్యమును వ్రాయవలసి యుండును. అప్పుడు మాత్రమే అది ప్రమాణముగా 
స్వీకరింపంబడును. 


కేవలాద్వైతస్థాపకులగు శ్రీ శంకరులు, విశిష్టాద్వైత స్థాపకులగు శ్రీరామానుజులు, 
ఖేదాభేదవాద స్థాపకులగు శ్రీ నింబార్ముడు, ద్వైతవాదస్థాపకులగు శ్రీ మధ్వుడు, 
శుద్దాద్వైతవాద స్థాపకులగు శ్రీ వల్లభుడు ఈ యైదుగురు ఆచార్యులున్నూ ఈ 
ప్రపంచమునకు బ్రహ్మమే కారణమనియు మటియు బ్రహ్మజ్ఞానమే జీవిత 
లక్ష్యమైయున్న మోక్షమును చేర్చుననియున్నూ అంగీకరించిరి. (బ్రహ్మము కేవలము 
శాస్త్రముల ద్వారా తెలియంబడునేంగాని, కేవల తర్మము ద్వారా తెలియం 
బడదనియున్నూ వీరు మాటిమాటికి హెచ్చరించి చెప్పిరి. కాని బ్రహ్మము యొక్క 

స్వరూపము, బ్రహ్మముతో జీవాత్మకుంగల సంబంధము, ముక్తదశలో ఆత్మయొక్క 
స్థితి, దానిని పొందు సాధనము మజియు ఈ విశ్వముతో దానికిగల 
కారణత్వములనుంగూర్చి వారు పరస్పర అభిప్రాయభేదములను కలిగియున్నారు. 


శ్రీశంకరసిద్ధాంతము ననుసరించి పరిపూర్ణ అఖండ సచ్చిదానంద 
స్వరూపమైయున్న పరబ్రహ్మ మొక్కటే కలదు. సత్తున్నూ అసత్తున్నూ కాని (బ్రహ్మము 
యొక్క మిథ్యాశక్తియగు మాయ కారణముచే ఈ జగత్తు మనకు కానంబడుచున్నది. 
ఈ ప్రపంచము అసత్యము. మాయ ద్వారా బ్రహ్మమే ఈ విశ్వముగా కానంబడును. 
(బ్రహ్మము మాత్రమే సత్యము. అవిద్య కారణముచే జీవాత్మ శరీరము మొదలగు 
ఉపాధులచే తాదాత్మ ్యమునొంది సంకుచిత మొనర్చంబడుచున్నది. తన 
స్వార్థపూరితములగు కర్మలద్వారా అతడు తన కర్మల యొక్కఫలము ననుభవించు 
చున్నాడు. అతడు కర్త మటియు భోక్త యగుచున్నాడు. అవిద్య, లేక అంతఃకరణోప 
కరణము ద్వారా అతడు నీచదశనొంది కర్తగా భావించుచున్నాడు. తన అవిద్య 
తొలగింపంబడి నప్పుడు జీవుడు బ్రహ్మముతో తాదాత్యమునొందును. నిజమునకు 
జీవుడు సర్వవ్యాపకుడు మజియు బ్రహ్మముతో సమానుడైయున్నాడు. మాయ 
యొక్క సృష్టియే ఈశ్వరుడు, లేక సగుణ (బ్రహ్మము. ఈశ్వరపూజ క్రమముగా 
ముక్తికి దారితీయును. సగుణ బ్రహ్మజ్ఞానముంగల మహాభక్తులు బ్రహ్మలోకమునకేగి, 
ఉన్నత జ్ఞానము ద్వారా బంధవిముక్తులగుదురు. వారీ ప్రపంచమునకు తిరిగిరారు. 
వారు ప్రళయకాలమునందు నిర్గుణ బ్రహ్మమునొందుదురు. కేవలము నిర్గుణ 
బ్రహ్మజ్ఞానమే ముక్తికి సాధనము. నిర్గుణ బ్రహ్మవేత్తలు సద్యోముక్తిని బడయుదురు. 
వారు దేవయాన మార్గము గుండా వెళ్ళనవసరము లేదు. వారు స్వయముగ 
పర(బ్రహ్మమునందు లీనమగుదురు. వారు ఏ యితర లోకమునకుంగాని 
ప్రపంచమునకుంగాని వెళ్ళరు. శ్రీ శంకరులవారి (బ్రహ్మము నిర్విశేషబహ్మము, 
లేక నిర్గుణబ్రహ్మమని చెప్పంబడును. 


శ్రీరామానుజులవారి మతానుసారముగా బ్రహ్మము సవిశేషము. ఆ బ్రహ్మము 
సమస్త కళ్యాణ గుణములతో కూడియుండును. అది స్వయముగా తెలివి కాదు. 
తెలివియే దానికి ప్రధానమైన గుణము. ఉనికి కలిగియున్న దానినంతటిని అది 

తనయందే కలిగియున్నది. ప్రపంచము మటియు జీవసమూహము బ్రహ్మమునందు 
నిజముగా వెలసియున్నవి. చిత్తు, అచిత్తులు దేవుని శరీరమునుండి వెలువడినవి. 
నారాయణుడే అంతర్యామి. చిత్తు, అచిత్తులు అతనికి ప్రాకారముల వంటివి. 
జీవులు బ్రహ్మమునందు పూర్తిగా ఎన్నటికిని లయింపంబడరు. రామానుజ 
మతానుసారముగా (బ్రహ్మము ఏకైకము మటియు అఖండము కాదు. 
(పళయకాలమునందు జీవులు సంకోచస్థితి నొందుదురు. సృష్టికాలమునందవి 
వికాసము నొందును. శ్రీరామానుజులవారి బ్రహ్మము సగుణమైన దేవుడు. 
రామానుజులవారి జీవుడు నిజముగా నున్న ఒక వ్యక్తి. ఈతని వ్యక్తిత్వము 
ఎల్లకాలముండును. ఆత్మ వైకుంఠము నందెల్లకాలము ఆనంద భూమికయందుండి, 
నారాయణుని దివ్యమైన ఐశ్వర్యముననుభవించును. ముక్తికి భక్తియే మూలము. 
కాని జ్ఞానము కాదు. శ్రీరామానుజులు తన భాష్యమునందు బోధాయన సిద్ధాంతము 
ననుసరించిరి. 


శ్రీనింబార్మాచార్యులవారి మతానుసారముగా బ్రహ్మము ఈ ప్రపంచమునకు 
నిమిత్త మజియు ఉపాదాన కారణమైయున్నది. బ్రహ్మము నిర్గుణము మజియు 
సగుణమునైయున్నది. ఈ విశ్వము మిథ్య కాదు. కాని బ్రహ్మము యొక్క 
పరిణామమేనైయున్నది. (శ్రీరామానుజులు కూడా “పాలు పెరుగుగా ఎట్లు మారునో, 
అట్లే బ్రహ్మము స్వయముగా ఈ విశ్వముగా మారెన”ను దృష్టిని కలిగియున్నారు.) 
తరంగము, లేక బుడగ నీరైనా నీటికి భిన్నముగా మనకెట్లు కానబడునో, అదే 
విధముగా ఈ ప్రపంచము బ్రహ్మమేనై బ్రహ్మమునకు భిన్నముగా నున్నది. జీవులు 
పరమాత్మ యొక్క అంశములు. అవి పురుషోత్తమునిచే నియమింపం బడుచున్నవి. 
ఆత్మయొక్క నిజమైన స్వరూపమును తెలిసికొనుటయే మోక్షము. ఇది భక్తిచేత 
పొందంబడును. మోక్షదశయందు కూడా జీవాత్మయొక్క వ్యక్తిత్వము నశించదు. 
శ్రీరామానుజులు కూడా జీవుడు నారాయణుని వంటి దివ్యమైన దేహమును 
ధరించి, చతుర్భుజుడై వైకుంఠమునందు భగవదైశ్వర్యము ననుభవించునని పలికిరి. 


దైవసాక్షాత్మారమునొందిన మహాపురుషులు కూడా ఇట్టి భేదాభి ప్రాయముల 
నేలకలిగియున్నారు? మజియు నానావిధములగు మతసిద్ద్ధాంతముల నేలకలిగి 
యున్నారు? అని నీవు ప్రశ్నింపవచ్చును. శ్రీ శంకరులు నుడివినట్టి జీవ 

బ హ్మైక్యరహస్యమును జనబాహుళ్యము గ్రహింపంజాలదు. కావున శ్రీమధ్వ, 
శ్రీరామానుజులు తమతమ భక్తిమతములను స్థాపించిరి. యోగమను నిచ్చెన యందు 
నానావిధములగు శాఖలు నానావిధ సోపానముల వంటివి. సాధకుడు క్రమముగా 
ఒక్కొక్క సోపానమును దాటుచు శ్రీ శంకరులవారి కేవలాద్వైత మనెడి పూర్ణత్వ 
శిఖరా(గము నందుకొనవలసి యుండును. సాధకునియొక్క అభిరుచి, శక్తి సామర్థ్యము 
మతీయు వికాసభూమిక ననుసరించి ఉన్నతి నొందుటకై వివిధశాఖలు కూడా 
అత్యవసరములై యున్నవి. కావున మతశాఖలు మటియు వివిధ దర్శనము 
లావశ్యకములైనవి. అవి తమ ప్రత్యేకస్థానమును మటియు స్థాయిని కలిగి యున్నవి. 


బ్రహ్మము యొక్క ప్రత్యేకాంశమునుం గూర్చి ఆయా ఆచార్యులు తమతమ 
మతానుసారముగా కలిగియున్న దృష్టులు సత్యదూరములు కావు. శంకరులు 
బ్రహ్మమునుం గూర్చి భావాతీత దృష్టిని కలిగియున్నచో, రామానుజులు ముఖ్యముగా 
బ్రహ్మముయొక్క సర్వవ్యాపక దృష్టిని కలిగియున్నారు. శ్రీ శంకరాచార్యుల వారి 
కాలములో ప్రజలు అంధప్రాయముగా కర్మకాండ నొనర్చుచుండిరి. వారు భాష్యము 
వాయు సమయములో (గుడ్డితనముగా కర్మకాండ ననుసరించుటచే కలుగు 
కష్టదశను నివారించు దృష్టిని వారు కలిగియుండిరి. వారు నిస్వార్థసేవ, లేక 
నిష్మామ కర్మయోగమునేమాత్రము ఖండింపలేదు. స్వార్థపూరితమైన కర్మాచరణను 
మాత్రమే వారు ఖండించిరి. 


భాష్యములన్నింటిలో శంకరభాష్యము మిక్కిలి పురాతనమైనది. ఇతర దేవతల 
కంటె అతీతమైన ఉపనిషత్తులలోని పరమాత్మను శుద్ధబ్రహ్మస్వరూపముగా ఈ 
భాష్యము వర్ణించును. ఇది వేదాంతభరిని మైోగించుటయేంగాక, జీవబ్రహ్మైక్య 
మునుంగూర్చి పునఃపునః ప్రతిపాదించును. శంకరుని వేదాంతద్భష్టి బాదరాయణుని 
భావముననుగమించును. వీరి భాప్యమునందు శ్రీ వ్యాసులవారి భావార్థము 
ఉన్నదున్నట్లుగా ప్రసన్ఫుట మగును. దీనియందు సంశయమునకుంగాని, 
తర్మమునకుంగాని తావులేదు. 


కేవలాద్వైత దర్శనము నెబుంగంగోరు ముముక్షువులు శ్రీ శంకరలవారి 
గంభీరమైన, నిరుపమానమైన, శారీరక భాష్యమును పఠింపనగును. బ్రహ్మ 

సూత్రములను సవ్యముగా అర్ధమొనర్చుకొనుట కిదియే ప్రమాణమై యున్నది. 
భారతదేశము, జర్మనీ, అమెరికా మటియు ఇంగ్లండులోని ప్రధాన తత్త్వవేత్త 
లందజున్నూ ఈ వేదాంత దర్శనమునే అనుసరించిరి. వేదాంతమును ప్రతిపాదించు 
(గ్రంథము లన్నింటియందు ఇది మహోన్నత స్థానము నాక్రమించును. 
అద్వైతవేదాంతము హిందువులకు మిక్కిలి పవిత్రమైన మతియు గంభీరమైన 
దర్శనమైయున్నది. 


శ్రేష్టములైన ద్వాదశోపనిషత్తుల జ్ఞానమును కలిగి యున్నచో నీవు 
(బ్రహ్మసూత్రముల నర్ధమొనర్చు కొనంగలుదువు. సాంఖ్య, న్యాయ, యోగ, మీమాంస, 
వైశేషిక దర్శనములు మటియు బౌద్ధమత సిద్ధాంతము కూడా నీకు తెలిసియున్నచో, 
నీకు రెండవ అధ్యాయము అర్థమగును. శ్రీ శంకరాచార్యులు ఈ దర్శనముల 
నన్నింటిని ఖండించిరి. శ్రీ శంకరుల వారి భాష్యము ఉత్తమోత్తమమైనది. ఈ 
భాష్యమును Dr. Thibaut తమ భాష యందనువదించిరి. “బ్రహ్మసూత్రములు” 
ప్రస్థానత్రయము నందొకటి. ఇది హైందవ దర్శనముల యందొక ప్రామాణిక 
(గ్రంథము. ఈ (గంథమునందు 4 అధ్యాయములు, 16 వాదములు, 191 
అధికరణములు మణీయు ర్‌ర్‌ర్‌ నూతములు కలవు. ప్రథ మాధ్యాయము 
(సమన్వయాధ్యాము) (బ్రహ్మసమన్వయ మొనర్చును. ద్వితీయాధ్యాయము 
(అవిరోధాధ్యాయము) తదితర దర్శనములను ఖండించును. తృతీయాధ్యాయము 
(సాధనాధ్యాయము) (బ్రహ్మమును చేజు సాధనక్రమము నభివర్ణించును. ఇంక 
చతుర్థాధ్యాయము (వలాధ్యాయము) ఆత్మ సాక్షాత్మారముచే కలుగు 
ఫలితములనుంగూర్చి ప్రతిపాదించును. ప్రతి అధ్యాయమునందు నాలుగు 
పాదములున్నవి. ప్రతిపాదమునకు అధికరణములున్నవి. ప్రతి అధికరణమునందు 
తత్సంబంధములగు ప్రశ్నోత్తరములున్నవి. ప్రథమాధ్యాయములోని మొదటి ఐదు 
అధికరణములు మిక్కిలి ప్రధానములై యున్నవి. 

వేదవిభాగము నొనర్చి పదునెనిమిది పురాణములను రచించినట్టి 
చిరంజీవియు, మహర్షియు, పరాశర పుత్రుడునగు శ్రీ వ్యాసభగవానునికి 
జయమగుంగాక! అతని ఆశీర్వచనములు మీ అందరి యందుండునుం గాక! 


బ్రహ్మసూత్రములు 
ప్రథమాధ్యాయము 
(ప్రథమ పాదము 


పీరిక 


శారీరకమగు పర(బ్రహ్మమునుంగూర్చి (ప్రతిపాదించునవగుటచే 
వేదాంతసూత్రములు “శారీరక మీమాంస” యని చెప్పంబడును. 


వైదికగ్రంథములన్నియును సర్వతోముఖముగా (బ్రహ్మమును సూచించును. 
దానియందే సమన్వయమును కలిగియున్నవని సూత్రకారుడు ప్రథమాధ్యాయము 
నందు విస్తరించెను. వేదాంతము మణియు ఇతర శాస్తములయందు వైరుద్ధ్యము 
లేదని ద్వితీయాధ్యాయమునందు నిరూవింపంబడినది. (బ్రహ్మమును 
చేతుమార్గములు తృతీయాధ్యాయమునందు వర్ణింపబడినవి. (బ్రహ్మసాక్షా 
త్మారముచే కలుగు ఫలితము చతుర్ధాధ్యాయమునందు వివరింపంబడినది. 


మనశ్శాంతింగలవాడు, శమదమాది షట్సంపత్తింగలవాడు, విశ్వాసపరుడు, 
సత్సాంగత్యము మతియు సద్భావనను నిరంతరము కలిగియుండువాడు, 
కృతకృత్యతచే హృదయశుద్ధికలవాడు, ఫలము నాశింపక మతాచారములను 
నెబివేర్చువాడున్నూ శాస్త్రము నధ్యయన మొనర్చి, దాని నర్ధ్థమొనర్చుకొనుటకు 
అధికారియని చెప్పంబడును. ఈ శాస్తమొనర్చు బ్రహ్మముయొక్క వర్ణనయే 
సంబంధమనంబడును. పరమ పవిత్రమైన పరబ్రహ్మమే ఈ శాస్త్రమునకు విషయము. 
(బ్రహ్మసాక్షాత్మారమున కాటంకములగు వాటిని తొలగించి, పర(బ్రహ్మానుభవమును 
కలిగించుటయే ఈ శాస్త్రమునకుంగల ప్రయోజనము. 

ఈ శాస్త్రము అనేకాధికరణములను, లేక విషయములను కలిగి యున్నది. 
ప్రతి అధికరణమునకు ఐదు విభాగములున్నవి. (1) విషయము, (2) సంశయము, 
(3) పూర్వపక్షము, (4) సిద్దాంతము, (5) సంగతి లేక శాస్తముయొక్క ఇతర 
విభాగములతో ఆ యధికరణమునకుంగల అన్వయము. 


వేదాంతసూకత్ర గ్రంథమునందంతటను బ్రహ్మమే ప్రధానచర్చనీయాంశమై 
యున్నది. ఏ పరిచ్చేదములోని వ్యాఖ్యానమైనను బ్రహ్మ విషయమును విడిచిలేదు. 
ప్రతి అధ్యాయము స్వయముగా ఒక ప్రత్యేక విషయమును కలిగియున్నది. 
ఆ యధ్యాయమునందుంగల విషయమునుంగూర్చియే ప్రతిపరిచ్చేదము 
వ్యాఖ్యానించవలసి యుండును. అధికరణములకు, లేక విషయములకు మధ్య 
ఒక ప్రత్యేక సంబంధము కలదు. ప్రత్యేక భావసంబంధముచే ఒక అధికరణము 
మరియొక అధికరణమునకు దారితీయును. ఒక పాదమునందనే కాధికరణము 
లుండును. కాని అవి అవకతవకలుగా అమర్పంబడి లేవు. 


ఈగ ఇంక 
శా? ఆకా 


విషయ సంగ్రహము 


ఈ విభాగమునందు పరబ్రహ్మము, జీవాత్మ మటియు విశ్వమునకుంగల 
పరస్పర సంబంధము సూచింపంబడి, బ్రహ్మమునుంగూర్చి ధ్యానించు పద్ధతులు 
విహంగమ దృష్టితో వివరింపంబడినవి. 


(1) అధికరణము : 1వ సూత్రమునందు బ్రహ్మజ్ఞానము నొందుటకు 
తీవ్రమైన ఇచ్చ కలిగియున్న వానికే ఈ గ్రంథము ఉపకరించునని సూచింపంబడినది. 


(2) అధికరణము : 2వ సూత్రమునందు ప్రపంచోత్పత్తికి కారణము 
బ్రహ్మమే! యను విషయము నిరూపింపంబడినది. 


(3) అధికరణము : 3వ సూత్రమునందు వేదములకు బ్రహ్మమే 
మూలమనియు, కేవలము శ్రుత్యధ్యయనముచేతనే (బ్రహ్మము తెలియంబడుననియు, 
ఏ యితర జ్ఞానము చేతను తెలియంబడదనియు స్పష్టీకరింపంబడినది. 


(4) అధికరణము : 4వ సూత్రమునందు వేదాంత (గంథములన్నింటి 
యందుంగల ముఖ్య విషయము బ్రహ్మమేయని నిరూపింపంబడినది. 


(5) అధికరణము : 5 నుండి 11 వరకుంగల సూత్రములలో 
ప్రపంచమునకు కారణము బ్రహ్మము తప్ప మరియొకటి కాదని శుతియొక్క 
అంగీకారము తెలుపంబడినది. విశ్వమునకు కారణమైయున్న వేదాంత గ్రంథములు 
చాటిచెప్పు (బ్రహ్మము చైతన్యవంతమైనదనియు, సాంఖ్య సిద్ధాంతము ననుసరించి 
ప్రపంచోత్పత్తికి కారణము జడమైన ప్రధానము కాదనియును నానావిధములగు 
వాదవివాదములచే నిరూపింపంబడినది. 

-: 1l:- 


12 (బహ్మానూత్రములు 


(6) అధికరణము : 12 నుండి 19 వరకుంగల సూత్రములలో 
తైత్తీరీయోపనిషత్తులోని “ఆనందమయము” జీవుడా? లేక పరమాత్మయా? యను 
ప్రశ్న రేకెత్తించంబడినది. శుతిలోని “ఆనందమయము” జీవునికి, లేక సాంఖ్యుల 
(పధానమునకు చెందినది కాదనియు, బ్రహ్మమే ఆనందమయమనియు 
చెప్పంబడినది. శ్రుతులన్నియును బ్రహ్మమును తప్ప మరియొక దానిని వర్ణించుట 
లేదని ఈ సూత్రములు నిరూపించుచున్నవి. 


(7) అధికరణము : 20 మతియు 21 సూత్రములలో సూర్యునియందు 
చూడంబడు హిరణ్మయ పురుషుడు మణియు నేత్రములోని పురుషుడు ఒకానొక 
ఉన్నతపురుషుడు కాదనియు, కాని పరమాత్మ, లేక పరబ్రహ్మమే యనియు 
చెప్పంబడినది. 


(8) అధికరణము : 22 వ సూత్రమునందు జీవులన్నింటికి 
మూలకారణమైయున్న ఆకాశము భూతాకాశము కాదనియు, అది పరబ్రహ్మమే 
ననియు నిరూపింపంబడినది. 


(9) అధికరణము : 23వ సూత్రమునందు ఛాం. ఉ. 1-11-15 లో 
సూచింపబడిన ప్రాణముకూడా పరబ్రహ్మమే యని నిరూపింపంబడినది. 


(10) అధికరణము : 24 నుండి 27 సూత్రములలో ఛాం. ఉ. 3-18-7 
లో చెప్పంబడిన ప్రకాశము సామాన్యమైన భౌతికప్రకాశము కాదనియు, అది 
పరబ్రహ్మమే ననియును స్పష్టీకరింపంబడినది. 


(11) అధికరణము : 28 నుండి ౩1 సూత్రములలో కౌ. ఉ. 38-2లో 
సూచింపంబడిన ప్రాణము బ్రహ్మమే యను విషయము నిశ్చయింపంబడినది. 


ఓం శ్రీ సద్గురు పరమాత్మనే నమః । 
ఓం శ్రీ వేదవ్యాసాయ నమః ॥ 

ఓం గం గణపతయే నమః । 

ఓం ఐం సరస్వత్యై నమః ॥ 

ఓం శ్రీ శంకరాచార్యాయ నమః | 

ఓం శ్రీ బ్రహ్మవిద్యా గురుభ్యో నమః ॥ 


ee 
క్రథిమాధ్యాయుము 
ప్రథమ పాదము 
సమన్వయాధ్యాయము 


ee 


1. జిజ్ఞాసాధికరణము 

1-1-1 అధాతో (బ్రహ్మ జిజ్ఞాసా. 

కావున ఇప్పుడు బ్రహ్మ జిజ్ఞాస చేయంబడుచున్నది. 

అథ = ఇప్పుడు, అతః = అందువలన, బ్రహ్మ జిజ్ఞాసా = బ్రహ్మ విచారణ 
(బ్రహ్మము యొక్క నిజమైన స్వరూపమునుంగూర్చిన పర్యాలోచన) 

సూత్రమనగా దారమని అర్థము. వేదాంత భూమికలనెడి పుష్పములను 
ఏకీకృతమొనర్చు దారముగ ఇది పనిచేయును. 

ప్రస్తుతము విచక్షణ చేయంబోవు విషయము క్రొత్తది కాదనుటకై “అథ” 

శబ్దము ప్రయోగింపంబడినది. పరంపరగా వచ్చుచున్న విషయమునిది సూచించు 
చున్నది. 

కొన్ని పూర్వ నిబంధనలపై బ్రహ్మజిజ్ఞాస ఆధారపడి యుండును. ముముక్షువు 
కొన్ని ప్రత్యేక ఆధ్యాత్మిక లక్షణములను కలిగియుండవలసి యుండును. అప్పుడు 
మాత్రమే ఈ జిజ్ఞాస సాధ్యమగును. 


అథ - చతుర్విధ పురుషార్థముల వంటి కొన్ని ప్రత్యేక ప్రారంభ లక్షణములను 
కలిగియున్న తర్వాత. (1) నిత్యా నిత్య వస్తు వివేకము :(ఇది నిత్యము, అనిత్యమని 
తెలిసికొను జ్ఞానము) (2) ఇహాము త్రార్థఫలభోగ విరాగము: (ఇహలోక- పరలోక 
భోగములను, కర్మఫలములను ఆశింప కుండుట). (3) షట్సంపద (శమము, 
దమము, ఉపరతి, తితిక్ష శ్రద్ధ, సమాధానము), (4) ముముక్షుత్వము (మోక్ష 


కాంక్ష. 


బ్రహ్మజ్ఞానము నొందుటకు తీవ్రమైన ఇచ్చంగలవారు మాత్రమే వేదాంత 
సూత్రముల నధ్యయనము చేయుటకు అర్హులు. యజ్ఞయాగాది కర్మకాండ జ్ఞానము 
లేకున్నను, (శుతుల నధ్యయనము చేసిన మాత్రముచే బ్రహ్మజ్ఞానము నొందువాంఛ 
కలుగును. (బ్రహ్మ విచారణ కర్మాచరణ పై ఆధారపడి యుండును. 


శాశ్వతమైన (బ్రహ్మమును నీవు తెలిసికొని సాక్షాత్మారించుకొనవలసి 
యుండును. అప్పుడు మాత్రమే నీవు శాశ్వతానందము, స్వతంత్రత, పూర్ణత్వము 
మటతియు అమృతత్వము నాందంగలుగుదువు. నీ అన్వేషణకు పూర్వమే నీవు కొన్ని 
ప్రత్యేక లక్షణములను కలిగియుండవలసి యుండును. నీవు బ్రహ్మమునుంగూర్చి 
విచారణ యొనర్చనేల? ఎందుచేతననగా యజ్ఞయాగాదులచే కలుగు ఫలితములు 
అశాశ్వతములు, మజియు బ్రహ్మజ్ఞానము శాశ్వతమై యున్నది. నీ వొనర్చు 
నానావిధ కర్మలద్వారా పొందునట్టి ఇహలోక, స్వర్గలోక జీవితములు అనిత్యములు. 
బ్రహ్మమునుంగూర్చి తెలిసికొన్నప్పుడు నీవు శాశ్వతానందమును మజియు 
అమృతత్వము నొందుదువు. ఈ కారణముచేతనే నీవు బ్రహ్మము, సత్యము లేక 
పరమ నైజమునుంగూర్చి తెలిసికొనవలసి యున్నది. 

ఒకప్పుడు మానవునికి కర్మలనేవగించుకొను సమయమాసన్న మగును. 
దుఃఖము, చింత, భయము లేకుండా కర్మలు శాశ్వతానందము నొసంగజాలవను 
విషయమాతనికి తెలియును. కావున కర్మల కతీతమైనయున్న శాశ్వతా నందమునకు 
మూలమైయున్న, విశ్వవ్యాపకము, శాశ్వతమునగు బ్రహ్మజ్ఞానమునుంబడయు కోరిక 
స్వాభావికముగా మానవునియందు జనించును. 


చార్వాకులు, లేక లోకాయతికులు శరీరమునే ఆత్మగా తలంతురు. కొందటు 
ఇంద్రియములనే ఆత్మగా భావింతురు. మరికొందటు మనస్సే ఆత్మయని 
తలపోయుదురు. కొందటు బుద్ధియే ఆత్మయని అనుకొందురు. ఆత్మ కేవలము 
ఒక క్షణకాల భావన యని కొందటు తలంతురు. నిజమునకు ఏమియు లేదని 
మరి కొందరు భావింతురు. కొందు ఈ శరీరమునకు ఆత్మ భిన్నమైనదనియు, 
అదియే కర్మఫలములకు కర్త మజియు భోక్త యనియు చింతింతురు. ఇతరులు 
అది కర్త కాదనియు, కేవలము భోక్త యనియు చెప్పుదురు. కొందటు జీవాత్మ 
పరమాత్మయొక్క అంశమని పలుకుదురు. వేదాంతులు జీవాత్మ పరమాత్మతో 
తాదాత్యము నొందునని వక్కాణింతురు. నానావిధ దార్శనికులు నానావిధ దృష్టులను 
కలిగియుందురు. కావున పదార్థములలోని సత్యమును మిక్కిలి జాగరూకతతో 
పరీక్షించుట ఆవశ్యకమై యున్నది. 


బ్రహ్మజ్ఞానముచే దుష్కార్యములన్నింటికి మూలకారణమైయున్న, లేక 
సంసారవృక్షమునకు బీజమైయున్న అవిద్య నశించును. కావున బ్రహ్మజ్ఞానవాంఛను 
నీవు కలిగియుండవలయును. బ్రహ్మజ్ఞానము నిన్ను పరమ గమ్యస్థానమును 
చేర్చును. కావున బ్రహ్మమునుంగూర్చి చర్చించు శ్రుతుల నధ్యయనము చేయుట 
ద్వారా బ్రహ్మవిచారణ యొనర్చుట అత్యావశ్యకమై యున్నది. 


ఇప్పుడీ ప్రశ్న ఉదయించును. “బ్రహ్మము యొక్క గుణము లేవి?” ఈ 
(క్రింది సూత్రమునందు బ్రహ్మము యొక్క స్వరూపము వర్ణింపంబడినది. 


ee 

డి. జన్మాద్యధికరణము 


1-1-2 జన్మాద్యస్యయతః 


ఈ ప్రపంచము యొక్క ఉత్పత్తి, స్థితి, లయములు దేనినుండి జనించునో 
అదియే బ్రహ్మము. 


జన్నాది = ఉత్పత్తి మొదలగునవి. అస్య = ఈ ప్రపంచము యొక్క, యతః 
= దేనినుండి. 


(బ్రహ్మవిచారణకు సమాధాన మీ సూత్రమునందు సంక్షిప్తముగా 
ఇవ్వంబడినది. ఈ ప్రపంచముయొక్క సృష్టిస్థితి ప్రళయమునకు కేవలము 
నిత్యబుద్ధముక్త స్వభావముతో కూడిన బ్రహ్మమే కారణమని నుడువంబడినది. ఈ 
విశాల ప్రపంచమును సృష్టించి, పోషించి,లయింపంజేయు (బ్రహ్మము అనంత 
శక్తులను మజియు గుణములను కలిగియుండక తప్పదు, కావుననే అతడు 
సర్వశక్తిమంతుడు మటియు సర్వజ్ఞుడనంబడును. ఈ సర్వశక్తిమంతుడు మటియు 
సర్వజ్ఞుడగు బ్రహ్మముంగాక మరెవ్వడీ ప్రపంచమును సృష్టించి, పోషించి, 
లయింపంజేయంగలుగును? నిశ్చయముగా కేవలము అణువులుంగాని, 
అదృష్టముంగాని ఈ కార్యమును నెబివేర్చంజాలవు. అసత్తునుండి సత్తు 
జనింపజాలదు. ప్రజ్ఞారహితమైయున్న ప్రధానము, లేక ప్రకృతినుండి ప్రపంచము 
జనింపజాలదు. కార్యసిద్ధికై ప్రత్యేక దేశకాల కారణము లావశ్యకము లగుటచే 
అది స్వాభావికముగా తనకుతాను కారణము లేకుండా ఉత్పన్నము కాదు. 


(బ్రహ్మమునకు కొన్ని గుణములుండవలయును. ఆ గుణములనుంగూర్చి 
మనన మొనర్చుటద్వారా నీవు బ్రహ్మజ్ఞానమునుంబడయం గలుగుదువు. లేనిచో 
ఇట్టి జ్ఞానము నొందుట అసాధ్యము. వేదాంత గ్రంథముల కభిన్నమై యుండు 
అనుమాన ప్రమాణము సమ్యగ్‌ జ్ఞానమునకు సాధనమై యున్నది. 


(బ్రహ్మసాక్షాత్మారము నొందిన ద్రష్టలగు బుషీశ్వరులయొక్క ప్రత్యక్షాను 
భవమును కలిగియున్న శాస్త్రములు మాత్రమే పరమసత్యమునకు ప్రమాణములై 
యున్నవి. బుద్ధిహీనుని బుద్ధిమంతుడు జయించు కారణముచే నీవీ బుద్ధిని 

విశ్వసించుట యుక్తముకాదు. బ్రహ్మము ఇంద్రియములకు విషయము కాదు. 
అది ఇంద్రియములకు మటియు బుద్ధికి అతీతమై యున్నది. 


ఈ రెండవ సూత్రము అనుమానమును బ్రహ్మజ్ఞానమునకు సాధనముగా 
అంగీకరించదు. బ్రహ్మస్వరూపమును వర్ణించునట్టి ఒక వేదాంత పరిచ్చేదము 
నిదిసూచించును. ఐతే ఈ వేదాంత పరిచ్చేద మెయ్యది? ఇది తైత్తిరీయోపనిషత్తులోని 
(3-1) వ వాక్యము. భృగువగు వారుణి తన తండ్రియగు వరుణుని సమీపించి 
“అయ్యా! నాకు బ్రహ్మమునుంగూర్చి ఉపదేశింపుమ”ని అడిగెను. వరుణుడు 
ఇట్లనెను. “యతోవా ఇమానిభూతాని జాయంతే, యేన జాతాని జీవంతి, 
యత్ర్రయంత్యభిసంవిశంతి, తద్విజిజ్ఞాసస్వ, తద్‌ బ్రహ్మేతి” -దేనినుండి ఈ జీవులు 
ఉత్పన్నమగునో, పుట్టిన తర్వాత దేనివలన జీవించునో, మరణానంతరము 
దేనియందవి ప్రవేశించునో దానిని తెలిసికొనుటకు ప్రయత్నించుము. అదియే 
బ్రహ్మము.” 


నీవు ఆత్మసాక్షాత్మారమును బ్రహ్మధ్యానము చేతను, లేక వేదాంత గ్రంథములో 
నిర్ణయింపంబడిన సత్యము చేతను పొందంగలుగుదువు. కాని కేవలము అనుమాన 
ప్రమాణముచే పొందలేవు. ఆత్మసాక్షాత్మారమునకు శుద్ధమైన బుద్ది సహకరించును. 
అది శాస్తములలోని సత్యములను శోధించి, తేటతెల్లమొనర్చును. ఆత్మ సాక్షాత్మార 
సాధనములయందది యొకటి. కాని విపరీతబుద్ధి గొప్ప ఆటంకమును కలిగించును. 
అది మానవుని సత్యమునకు సుదూర మొనర్చును. 


ప్రపంచమునకు కారణమైయున్నదేదో, అదియే బ్రహ్మము. ఇది తటస్థ 
లక్షణమనంబడును. సృష్టిస్థితి ప్రళభయములు ఈ ప్రపంచమునకు లక్షణములు. 
అవి మార్పులేని శాశ్వత (బ్రహ్మమునకు సంబంధించినవి కావు. ఐనను ఈ 
విశ్వమునకు కారణమైయున్న బ్రహ్మమునే ఇవి సూచించును. శ్రుతులు 
(బ్రహ్మమునకు మరియొక నిర్వచనము నొసంగినవి. ఇది దానియొక్క నైజస్వభా 
వమునుంవర్ణించును. “సత్యం జ్ఞానమనంతం బ్రహ్మ సత్యము, జ్ఞానము, 
అనంతత్వమే (బ్రహ్మము. ఇది స్వరూప లక్షణమనంబడును. 

మానవుని ఊహకంటె, ఒక వస్తువు యొక్క స్వరూపజ్ఞానమా వస్తువునందే 
ఇమిడి యుండును. బ్రహ్మజ్ఞానము కూడా స్వయముగా తత్పదార్థమగం 
బ్రహ్మముపైననే ఆధారపడి యుండును. ఒక కార్యము పూర్తిగా నీ సంకల్పముపై 
ఆధారపడి యుండును. కాని దృశ్యము సంకల్పశక్తి యొక్క కార్యము కాదు. అది 
చూడంబడుచున్న పదార్థముపై ఆధారపడియుండును. నీవు సంకల్ప శక్తిచే ఒక 
వృక్షమును మానవునిగా మార్చజాలవు. ఒక వృక్షమెల్లప్పుడు వృక్షముగానే 
మిగిలియుండును. ఇదే విధముగా (బ్రహ్మసాక్షాత్మారము వస్తు తంత్రమువంటిది. 
అది పదార్థము యొక్క సత్యత పై ఆధారపడియుండును. ఇది పురుష తంత్రము 
కాదు. ఇది సంకల్పశక్తిపై ఆధారపడి యుండదు. ఇది కర్యచేత సాధింపంబడునది 
కాదు. బ్రహ్మము ఇంద్రియములకు విషయము కాదు. జ్ఞానము యొక్క ఇతర 
సాధనములతో దానికి సంబంధములేదు. ఇంద్రియములు అంతవంతములు 
మటియు ఒకదానిపై ఆధారపడి యుండునట్టివి. వాటికి విషయములు భౌతిక 
పదార్థములే! కాని బ్రహ్మము కాదు. రజోగుణ ప్రభావముచే అవి బహిర్ముఖ 
ప్రవృత్తిని కలిగి యున్నవి. అవి స్వాభావికముగా భౌతిక పదార్థములవైవు 
పరుగెత్తునట్లు నిర్మింపంబడినవి. అవి బ్రహ్మమును దర్శింపజాలవు. 


కేవలము అనుమాన ప్రమాణముచే (బ్రహ్మజ్ఞానము కలుగదు. ఆత్మజ్ఞానము 
ద్వారా నీకీ జ్ఞానము ప్రాప్తించును. (బ్రహ్మజిజ్ఞాసయందు సహజజ్ఞానమే 
అంత్యఫలితమై యున్నది. సత్పదార్థమే విచారణకు విషయమై యున్నది. దీనిని 
నీవు అపరోక్షానుభవము చేతనే తెలిసికొనవలసి యున్నది. బ్రహ్మము యొక్క 
శ్రవణ మనన నిది ధ్యాసనములు అపరోక్షానుభూతికి దారితీయును. సాధన 
చతుష్టయసంపత్తి, గురువాక్య ప్రబోధము మటియు “తత్షమసి” మహావాక్యార్థమును 
(గోలినట్టి సాత్తికాంతః కరణముచేతనే (బ్రహ్మోకారవృత్తి జనించును. ఈ 
బ్రహ్మాకారవృత్తిచే జననమరణములకు, సకల బంధనములకు కారణమైయున్న 
మూలావిద్య నశించును. ఈ యజ్ఞానమనెడి తెర తొలగింపంబడినప్పుడు 
స్వయంప్రకాశ స్వరూపమైయున్న బ్రహ్మము తన అఖండమైన ప్రతిభతో 
వెలుగొందును. సాధారణ దృశ్యము నందు మనస్సు ఆ పదార్థము యొక్క 
రూపమునుందాల్చును. మానసిక కిరణము, లేక వృత్తిచే పదార్థమున కావరణ 

భంగమగును మటియు మనస్సుయొక్క వృత్తి సహిత చైతన్యముచే ఆ పదార్థము 
మనకు గోచరించును. అప్పుడు మాత్రమే నీవొక పదార్థమును చూడంగలుగుదువు. 
ఒక పదార్థమునుంగాంచునప్పుడు వృత్తివ్యాప్తి మజియు ఫలవ్యాప్తి రెండున్నూ 
సంభవించును. నీకు వృత్తి మజియు వృత్తి సహిత చైతన్యముకూడా 
అవసరమైయుండును. కాని బ్రహ్మ దర్శనమునందు ఫలవ్యాప్తితో పనిలేదు. బ్రహ్మము 
స్వయం ప్రకాశమానమగుటచే, దానియందు వృత్తివ్యాప్తి మాత్రమే కలదు. ఒక 
కుండయందు దీపమున్నచో, ఆ కుండ పగిలినప్పుడా దీపమును చూచుటకు నీకు 
కేవలము నేత్రములవసరమై యుండును. అప్పుడు నీకు దీప మవసరము లేదు. 


ee 


3. శాస్తయోనిత్వాధికరణము 


ఆటీ 
1-1-3 శాస్త్రయోనిత్వాత్‌ 
సమ్యగ్‌ జ్ఞానమునకు శాస్త్రము లాధారములగుటచే 
శాస్త్ర = శాస్త్రము, యోనిత్వాత్‌ = సమ్యక్‌ జ్ఞానమునకు సాధన మగుటచే. 


శాస్తాధారముచే (బ్రహ్మము సర్వజ్ఞమని చెప్పంబడును . కేవలము 
శ్రుతులు మాత్రమే బ్రహ్మమునకు ప్రమాణమని ఈ సూత్రము సృష్టీకరించుచున్నది. 


(ప్రపంచమునకు కారణము (బహ్మమగుటచే బ్రహ్మ సర్వజ్ఞమని 
మనమూహించవలసి యున్నది. బ్రహ్మముయొక్క సమ్యగ్‌ జ్ఞానమునకు కేవలము 
శాస్త్రములే ప్రమాణములై యుండుటచే 2వ సూత్రములోని అభిప్రాయము 
నిశ్చితమగుచున్నది. బ్రహ్మము కేవలము ఈ (ప్రపంచమునకు సృష్టిస్థితి లయముల 
నొనర్చదు. బ్రహ్మము ఇంద్రియములు మజీయు బుద్ది కతీతమై యుండుటచే 
మహర్షుల ఆధ్యాత్మికానుభవములతో కూదియున్న (శుతులచేతనే తెలియంబదును. 
(బ్రహ్మముయొక్క నిశ్వసితమే వేదములని [(శుతులు పలుకుచున్నవి. కావున ఇట్టి 
దివ్యజ్ఞాన సంభరితములగు (శుతులకు, లేక వేదములకు కారణమైనవాడు సర్వజ్ఞుడు 
మతీయు సర్వశక్తిమంతుడై యుండవలయును. 

ఒక దివిటీవలె శాస్త్రములు పదార్థముల నన్నింటిని ప్రకాశింపంజేయును. 
(బ్రహ్మస్వరూపమును తెలియజేయు సమ్యగ్‌ జ్ఞానమునకు శాస్త్రములు 
మూలాధారములై యున్నవి. ఇతర గ్రంథముల ద్వారా తెలియంబదని జ్ఞానమును 
శ్రుతులు మనకందించును. (శ్రుతులకు భిన్నమైన ఏలాటి జ్ఞానముచేతను (బ్రహ్మము 
మనకు తెలియంబడదు. బ్రహ్మము అరూపము, అవర్ణము మటియు నిర్దుణమై 
యున్నది. కావున అది ఇంద్రియములకు ప్రత్యక్షముగా గోచరింపదు. ధూమము 
ద్వారా అగ్నియొక్క ఉనికిని నీవు అనుమానింపవచ్చును. కాని బ్రహ్మము 
నిర్గుణమగుట చేతను, దానికి సాటియెన మరియొక పదార్థము లేకుండుట చేతను 
అనుమానము, లేక ఉపమానముచే అది తెలియంబడజాలదు. (బ్రహ్మము 
అద్వితీయము మజియు అనంతమైనది. శ్రుతి జ్ఞానము లేనివానికి పరమాత్మ 
తెలియంబదదు. జ్ఞాన సాధనములు సరియైనవెే కాని అవి స్వతంత్రములు కావు. 
(శుతులచే బ్రహ్మము ప్రతిపాదించబడిన తర్వాత అవి అనుబంధముగా 
ఉపకరించును. 


ee 


4. సమస్వయోధికరణము 
1-1-4 తత్తు సమన్వయాత్‌ 


వేదాంత (గంథములన్నింటికి ముఖ్యాంశమైనదగుటచే (బ్రహ్మము కేవలము 
శాస్త్రములచేతనే తెలియంబడును. కాని ఏ యితర సాధనముచేతను తెలియంబడదు. 

తత్‌ = అది, తు = కాని, సమన్వయాత్‌ = ముఖ్యాంశ సమన్వయముచే. 

2వ సూత్రాంశము చర్చింపంబడుచున్నది. బ్రహ్మసిద్ధాంతముచేతనే 
శాస్తవాక్యలన్నియు సమన్వయము లగుచుండుటచే కేవలము శాస్తముచేతనే 
బ్రహ్మము తెలియంబడును. బ్రహ్మమే వాటికి ముఖ్యాంశమగుటచే, వేదాంత 
(గంథములన్నియు (బ్రహ్మమును గూర్చియే ప్రభోదించుచున్నవి. శాస్త్ర ప్రమాణ 
వాక్యమగుటచే జగత్మారణము బ్రహ్మమే యను సిద్ధాంతము ప్రతిపాదించబడినది. 
ఈ విషయమును వేదాంత గ్రంథములన్నియు అంగీకరించును. 

పూర్వపక్షమును ఖండించుటకై “తు” యను శబ్దము (ప్రయోగింపంబడినది. 
వేదాంత (గ్రంథము లన్నింటియందు బ్రహ్మమే (ప్రధానాంశమని నుడువుటయే 
సరియైనది. ఏల? సమన్వయాత్‌. షడ్లింగములచే ఒక విషయమును ప్రతిపాదించుట 
అన్వయమని చెప్పబడును. (1) ఉపక్రమ- ఉపసంహార- ఏకవాక్యత 
(ఆద్యంతములలో సమానత) (2) అభ్యాసము (పునరావృత్తి) (9) అపూర్వత 
(అసామాన్యత) (4) ఫలము (ఫలితము) (5) అర్థవాదము (స్తుతి) (6) యుక్తి 
(ఉపపత్తి). ఈ షడ్షింగములచే ప్రతి గ్రంథములోని ప్రధానాంశమును పరిగ్రహింప 
వచ్చును. ఛాందోగ్యోపనిషత్తులోని ఆరవ అధ్యాయములోని పరిచ్చేదము లన్నింటికి 
(ప్రధానాంశము బ్రహ్మమేనై యున్నది. ప్రారంభమునందది “సదేవసోమ్యేదమ(గ 
ఆసీత్‌ ” అనిపలికి “ సయథాతత్ర నాదా హ్యేతైతదాత్మ్యమిదగ్‌ం సర్వంతత్సత్యగ్‌ం 
స ఆత్మా”అని అంతమొందించెను. ఈ యాద్యంత పరిచ్చేదములలో సామ్యత 
కలదు. ఇదియే ఉపక్రమోపసంహార మనంబడును. ఆచార్యుడైన ఉద్దాలకుడు 
తన శిష్యుడైన శ్వేత కేతువునుం గూర్చి తొమ్మిది మారులు “తత్త్వమసి” యని 
ఉచ్చరించెను. ఇదియే అభ్యాసమంనబడును. బ్రహ్మము అనంతము మతీయు 
అద్వితీయమైన దగుటచే అది నిస్సంశయముగా సాటిలేనిది. ఇది అపూర్వత. 
బ్రహ్మజ్ఞానము నొంది నప్పుడు నీవు సర్వజ్ఞుడవగుదువు. ఇదియే ఫలము. 


శాస్త్రములలో తర్మమున్నూ కలదు. కుండలయందెట్లు మట్టితప్ప మరి 
యొకటిలేదో, ఆభరణముల యందెట్లు బంగారము తప్ప మరియొకటిలేదో, అట్లే 
ఈ నామరూప ప్రపంచమునందు బ్రహ్మము తప్ప మరియొకటిలేదు. నీకు 
మట్టి స్వరూపము తెలిసినచో మట్టితో చేయంబడు పదార్థము లన్నింటి స్వరూపము 
కూడా నీకు తెలియును. అదే విధముగా నీవు బ్రహ్మమును తెలిసికొన్నచో, (ప్రతి 
పదార్థమున్నూ నీకు తెలియంబడును. విశ్వముయొక్క సృష్టిస్థితి ప్రళయములకు 
బ్రహ్మమే మూలమై యున్నది. ఇది ఆర్థవాదము, లేక స్తుతి వాదమని చెప్పంబడును. 
యుక్తి అనగా ఉపపత్తి యని అర్థము. “కుండలు అసత్యము, మట్టి సత్యము” 
అనునట్లు “సృష్టిమిథ్య, బ్రహ్మము సత్యము” అనునది యుక్తి వేదాంత 
గ్రంథములన్నింటికి ముఖ్యమైన అంశము (బ్రహ్మమే! యను విషయమును 
ఈ షడ్డింగములు సూచించును. 

వేదాంత గ్రంథము లన్నియును బ్రహ్మమే ముఖ్యాంశముగా కలిగి యున్నవి. 
ఉదాహరణమునకు “సదేవ సోమ్యే దమగ్ర ఆసీదేకమేవా ద్వితీయమ్‌” 
(ఛాం.ఉ. 6-2-1) “ఆత్మావా ఇదమేక ఏవా(గ ఆసీత్‌”(ఐ. ఉ. 1-1-1) 
“తదేతదృహ్మాపూర్వమనపరమనం తరమబాహ్యమ్‌ అయమాత్మా బ్రహ్మసర్వానుభూః” 
(బృ.ఉ. 2-5-19). “బ్రహ్మైవేద మమృతం పురస్తాత్‌” (ముం.ఉ. 2-2-12) 
మజియు ఇట్టివే మరికొన్ని పరిచ్చేదములు కలవు. ఈ పరిచ్చేదములకు మరియొక 
అర్థమున్నదని తలంచుట భావ్యముకాదు. ఈ పరిచ్చేదములు యజమానులను, 
ధార్మిక కర్తవ్యమునకు సంబంధించిన దేవతలను సూచింపవు. (బృ. ఉ.2-4-14లో 
నీవు “తత్మేనకం పశ్యేత్‌” అను వాక్యమును చూడంగలుగుదువు. దీనిచే కర్త, కర్మ, 
సాధనము లేవియు లేవను విషయము సృష్టమగుచున్నది. 

బ్రహ్మము మిక్కిలి సూక్ష్మము, ప్రత్యగాత్మ అనంతము మటియు సర్వ 
వ్యాపకమునగుటచే అది చూడంబడదు మతియు తెలిసికొనంబదడజాలదు. 
అంతవంతము, అజ్ఞానప్రదమైన పదార్థముచే అనంతత్వ మెట్లు తెలియంబడును? 
ఇంద్రియములు, మనస్సు తమ శక్తి ప్రకాశములను తనకు మూలమైన 
(బ్రహ్మమునుండి పొందును. బ్రహ్మము స్వయంప్రకాశము, స్వయంభువు, 
ఆత్మజ్ఞానము, ఆత్మతృప్తి మటియు ఆత్మానుభూతమునై యున్నది. “తత్వమసి” 
(ఛాం.ఉ. 6-8-7) యను వేదాంత వాక్య సహాయము వినా (బ్రహ్మము 
సాక్షాత్మరింపంబడదు. 


(బ్రహ్మసాక్షాత్మారము నొందినవాడు నిశ్శేషముగా పలువిధములగు 
దుఃఖములు మటియు బాధలనుండి విముక్తుడగును. అతడు జీవితలక్ష్యము 
నొందును. కర్త, కర్మ యనెడి ద్వంద్వభావన నశించును. ఆత్మసాక్షాత్మార మొక 
కర్మఫలము కాదు. అది నీ సంకల్పము లేక కార్యఫలితముకాదు. జీవబ్రహ్మైక్య 
రహస్యము నెజుంగుటయే దీనికి ఫలము. అవిద్య, లేక అజ్ఞానావరణను 
తొలగించుటయే శాస్త్రము యొక్క లక్ష్యము. అప్పుడు స్వయంప్రకాశమాన మగు 
బ్రహ్మము తన ప్రతిభతో వెలుగొందును. మోక్షధామము శాశ్వతమైనది. 
కర్మఫలములవలె అది మార్పు నొందునది కాదు. కర్మ సంకల్పముపై ఆధారపడి 
యుండును; జ్ఞానము పదార్థము యొక్క స్వరూపము పై ఆధారపడి యుండును. 
కాని జ్ఞాతయొక్క సంకల్పముపై ఆధారపడి యుండదు. 

వేదాంత గ్రంథములను సవ్యముగా అర్థమొనర్చుకొనుటచే మానవుడు 
మోక్షము నొందంగలుగును. ఇందులకై అతడు అమానుషకృత్యము నొనర్చుటకై 
కృషియొనర్చబనిలేదు. మానవుని భయము నివారింపంబడుటకై “ఇది కేవలము 
త్రాడు. పాము కాదు.” అని మాత్రము తెలిసికొనవలసి యుండును. శాస్త్రము 
కేవలము నైతిక మజియు ధార్మిక కర్తవ్యములను మాత్రము నిర్దేశింపదు. అది 
ఆత్మను వ్యక్తమొనర్చి, మానవుడాత్మ సాక్షాత్మారము నొందుటకు సహకరించును. 
వేదాంత గ్రంథముల నాధారముగాంగొని, శరీరతాదాత్మ్యతను నిషేధింపంగలిగిన 
ముని దుఃఖము ననుభవింపంజాలడు. కేవలము శరీరముతో తాదాత్యము 
నొందియున్న అజ్ఞానియగు ప్రాపంచిక మానవుడు మాత్రమే దుఃఖము 
ననుభవించును. 


స్వర్గలోక ప్రాప్తి, పుత్రలాభము, వర్షమును పొందుట మొదలగునవి 
మానవునికి బ్రహ్మజ్ఞానమునందు కుతూహలము కలుగుటకై వేదములలో 
నేర్చంబడినవి. ఇది సామాన్య మానవునికి భగవంతునిపై విశ్వాసము కలిగించును. 
వేదమంత్రములు వర్షమును కలిగించుటకు శక్తివంతములని తెలిసికొన్నప్పుడాతనికి 
వాటిపై విశ్వాసముకలిగి వాటి నధ్యయనము చేయుటకు సమకట్టును. క్రమముగా 
ఆతనికి భౌతికపదార్థములపై ఏవగింపు కలిగి, నిత్యానిత్య వివేకము ద్వారా ముక్తి 
నొందుటకు తీవ్రమైన వాంఛకలవాడగును. అతనికి బ్రహ్మముపై అభిరుచి ఏర్పడును. 
కావున వేదము లన్నియును బ్రహ్మముంగూర్చియే ప్రబోధించును. స్వార్థపూరిత 
కర్మలగు యజ్ఞయాగాదులచే మానవుడు భౌతిక ఫలములను మాత్రముం 
బడయంగలుగును. కాని అవి నిష్మామభావముతో ఒనర్పంబడినప్పుడు హృదయశు 
ద్ధిని కలిగించి, ఆత్మ జ్ఞానమునకు సహకరించును. కావున అనేక దేవతల 
పూజావిధానములను నేర్చునట్టి కర్మకాండయే (బ్రహ్మజ్ఞానమునకు దోహద మగును. 
స్వార్థపరత్వము తొలగింపంబడినప్పుడది నిజముగా బ్రహ్మమును పూజించుటయే 
యగును. ఇట్టి పూజచే హృదయశుద్ది కలిగి బ్రహ్మవిచారణ యందభిరుచి 
ఏర్పడును. ఇది ఏలాటి ప్రాపంచిక వాంఛను కలిగింపదు. 

కర్తవ్యనిర్వహణమే కర్మకాండ విచారణకు విషయము. కాని వేదాంత 
విచారణకు విషయము జేయము, సాధ్యము, అస్తిత్వమైయున్న పూర్ణబ్రహ్మము. 
కర్మనిర్వహణ పై ఆధారపడియున్న కర్తవ్య జ్ఞానఫలము, (బ్రహ్మజ్ఞానఫలమునకు 
విభిన్నమై యుండును. 

నీవు ఉపనిషత్తులలో “ఆత్మావా అరేద్రష్టవ్యః(బృ. ఉ. 2-4-5) “య 
ఆత్సాపహత పాప్మావిజరో విమృత్యుర్విశోకో విజిఘత్సోరి_. పిపాసస్సత్య కామస్సత్య 
సంకల్పస్సో న్వేష్టవ్యస్స విజిజ్ఞాసితవ్యః” (ఛాం.ఉ.8-7-1) “ఆత్మేత్యేవోపాసీత” 
(బృ.ఉ. 1-4-7) “ఆత్మానమేవ లోక ముపాసీత(బ్బ. ఉ. 1-4-15) “బ్రహ్మవేద 
(బ్రహ్మైవ భవతి” (ముం.ఉ. 8-2-9) అను వాక్యములనుంగాంతువు. ఈ 
విషయములబే నీకు బ్రహ్మమును గుర్తెజుంగు ఆకాంక్ష పొడమును. వేదాంత 
(గంథములు (బ్రహ్మమును శాశ్వతము, సర్వజ్ఞము, నిరంకుశము నిత్య శుద్ధ బుద్ధ 
ముక్తము, ఆనందమయము, స్పయంప్రకాశము మటియు అఖండముగా వర్ణించినవి. 
(బ్రహ్మధ్యానమునకు ఫలముగా మానవుడు ముక్తిధామమును చేరును. 


వేదాంత (గ్రంథములు నుడివిన విషయమేమనగా:- “అశరీరగ్‌ం శరీరే 
ప్వనవ స్టేష్వవస్థితం, మహాన్తం విభుమాత్మానం మత్వాధీరోనశోచతి” (కఠ.ఉ. 2-22) 
“అప్రాణోహ్య మనాశ్శుభ్రః” (ముం.ఉ.2-1-2) “అసంగోహ్య యం పురుషళొ(బ్బ. 
ఉ. 4-8-15) ఇవన్నియును ముక్తిపథము కర్మఫలము లన్నింటికి భిన్నమైనదనియు, 
అది శాశ్వతమైన శరీరరహిత స్థితియనియును స్థిరపణచుచున్నవి. మోక్షము కూటస్ట 
నిత్యము, శాశ్వతము, మార్చులేనిది. (బ్రహ్మము ఆకాశమువలె సర్వవ్యాపకము 
(ఆకాశవత్సర్వగతః) నిర్వికారము, పరిపూర్ణము, నిరపేక్షము, అఖండమునై యున్నది. 
అది నిష్మళముకూడా. అది స్వయంప్రకాశము, స్వయంజ్యోతి. 


కఠోపనిషత్తు నందు “అన్యత్ర ధర్మాదన్యత్రా ధర్మాదన్యత్రా స్మాత్మృతా కృతాత్‌, 
అన్యత్ర భూతాచ్చ భవ్యాచ్చ యత్తత్పశ్యతి తద్వద”(కఠ. ఉ. 1-2- 14) అని కలదు. 
మోక్షమే (బ్రహ్మము. మోక్షము, లేక బ్రహ్మము కర్మఫలముకాదు. అది కర్మలకు 
శేషపూరణము వంటిదికాదు. అటైనచో అది అశాశ్వతమగును. 


బ్రహ్మమును గుర్తెజుంగుట బ్రహ్మమే యగుటవంటిది. “బ్రహ్మవేద 
బ్రహ్మైవభవతి” యని ముండకోపనిషత్తు నుడువుచున్నది. బ్రహ్మము స్వయంభువు. 

కాబట్టి బ్రహ్మమును గుర్తెజుంగుట కర్మ కాండవంటి ఒక క్రియకాదు. ఆత్మజ్ఞానము 
ద్వారా అవిద్య నశించినప్పుడు, మిథ్యాసర్పము తొలగింపబడినప్పుడు తాడు 
వ్యక్తమైనట్లు బ్రహ్మము స్వయముగా వ్యక్తమగును. నీ అంతరాత్మయే బ్రహ్మమగుటచే 
ఏలాటి క్రియచేతను నీవు దానిని పొందంజాలవ. అజ్ఞానము తొలగింపబడినప్పుడది 
తన స్వంత ఆత్మగాతెలియంబడును. “ఆత్మ సాక్షాత్మారింపంబడవలయును” మొదలగు 
వాక్యములు సిద్దాంతములు కావు. అది సాధకుని మనస్సును భౌతిక పదార్థముల 
నుండి త్రిప్పి, అంతర్ముఖమొనర్చుటకై ఉద్దేశింపంబడినది. 


(బ్రహ్మము గుర్తెజుంగబడునట్టీ పదార్థము కాదు. “అన్యదేవత ద్విదితాదథో 
అవిదితాదధి” (కేన. ఉ. 1-3) “యేనేదం సర్వం విజానాతితం కేన విజానీయాత్‌” 
(బృ.ఉ.2-4-14) “తదేవ (బ్రహ్మత్వం విద్ధినేదం యదిదముపాసతే” 
(కేన.ఉ. 1-5) అను వాక్యములలో ఉపాసనకు ఫలము బ్రహ్మము కాదని సృష్టముగా 
తెలుపంబడినది. 


(బ్రహ్మము ఇదమిత్సమని శాస్త్రము వర్ణింపదు. (బ్రహ్మము శాశ్వత 
పదార్థమనియు, ప్రత్యగాత్మ యనియు, అంతరాత్మ యనియు, అదిభౌతిక పదార్థము 
కాదనియు తెలుపుటయే దాని ఉద్దేశ్యము. ఆచార శుద్ధిచే మోక్షము, లేక బ్రహ్మము 
పొందంబడునని తలంపరాదు. శాశ్వతమగు శుద్ధబ్రహ్మమునందు శుద్దీకరణమను 
క్రియకు తావులేదు. 


బ్రహ్మము సర్వులకు ఆత్మ దానికై మనము ప్రయత్నింపలేము, లేక 
నిషేధింపలేము. పంచభూత సమ్మిశ్రితములై యుండుటచే పదార్థము లన్నియును 
నశించును. కాని ఆత్మ, లేక బ్రహ్మము అమరమైనది మజియు మార్చులేనిది. 
అది శాశ్వతముగా శుద్ధమైనది మజియు స్వతంత్రమైనది. 


ఈ శరీరముతో తాదాత్యము నొందువాడు దుఃఖము ననుభవించును. 
దేహాధ్యాస లేనిదియు, సర్వవ్యాపకమునగు శుద్ద బ్రహ్మముతో తాదాత్యము నొందు 
ముని దుఃఖము ననుభవింపడు. ఒక గర్విష్టుడెనయున్న ధనవంతుడు, తన ధనమును 
పోగొట్టుకున్నప్పుడు మిక్కిలి దుఃఖము ననుభవించును. కాని అతడు ప్రపంచము 
నుండి విముక్తుడైనప్పుడు మజియు సన్వసించినప్పుడా ద్రవ్యనష్టముచే ప్రభావితుడు 
కాడు. బ్రహ్మజ్ఞానమునొందిన ముని పూర్వమువలె కేవలమొక ప్రాపంచిక మనుజుడు 

కాడు. మునిపటివలె అతడీ ప్రపంచమునకు చెందినవాడు కాడు. ప్రాపంచికుడు 
ఆత్మజ్ఞానమునొందిన మునివలె అకర్త మజియు అభోక్త కాజాలడు. (శ్రుతులు 
నుడివినదేమనగా “అశరీరం వావసంతం నప్రియా ప్రియే స్పృశతః (ఛాం. ఉ. 
8.12.1) పూర్వపక్షి ఇట్లు పలుకవచ్చును. “మానవుడు మరణించిన పిమ్మటనే 
అతనికి శరీరమునుండి ముక్తి లభించును. మానవుడు శరీరముతో తాదాత్యము 
నొందుటకు కారణము అజ్ఞానమగుటచే ఇది మిక్కిలి పొరపాటు; బ్రహ్మజ్ఞానము 
నొందిన మజియు బ్రహ్మముతో తాదాత్యము నొందిన ముని తాను జీవించి 
యున్నప్పుడే ఈ శరీరమునుండి విముక్తినొందును. శ్రుతియు ఇట్లు నుడువు చున్నది. 
“తద్యథాహి నిర్వయనీ వల్మీకేమృతా ప్రత్యస్తాశయీ తైవమే వేదం శరీరం శేతే । 
అథాయమశరీరోల_ మృతః ప్రాణోబ్రహ్మైవతేజ ఏవ” (బృ.ఉ. 4-4-7) 
(బ్రహ్మమునకు నేత్రము లుండియు నేత్రములు లేనిదై యుండును. శ్రోత్రము 
లుండియు శ్రోత్రములు లేనిదై యుండును. వాక్కుండియు వాక్కులేనిదై యుండును. 
మనస్సుండియు మనోరహితమై యుండును. ప్రాణముండియు ప్రాణరహితమై 
యుండును. మునీశ్వరుడు ఏలాటి క్రియచేతను అంటుంబడక యుండును. 


వేదాంత (గ్రంథములలో సృష్టిక్రమమునందు బ్రహ్మము సూచింపం 
బడలేదనియు, ఆదికారణము మటియు సత్వరజస్తమోగుణో పేతమై యుండు 
ప్రధానమే సూచింపంబడినదనియు సాంఖ్యులు పలుకుదురు. సృష్టిక్రమమును 
(ప్రబోధించు వేదాంత గ్రంథము లన్నియును ప్రకృతి, ఆత్మ, లేక పురుష సంబంధముచే 
కార్యకారణ ఫలితముగా ప్రపంచోత్ప్సత్తిని సూచించినవి. కణాదులు (వైశేషికులు) 
ఈ విశ్వమునకు దేవుడు విశేషకారణమనియు, అణువులు పదార్థకారణమనియును 
పలుకుదురు. 


సాంఖ్యులు పలుకునదేమనగా “పదార్థములన్నింటికి కారణమగుటచే 
సర్వశక్తిత్వమును ప్రధానమున కొసంగవలయును. అది సర్వజ్ఞము కూడానై 
యున్నది. జ్ఞానమే సత్వగుణమునకు ఫలము. ప్రధానమునందు సత్వగుణమొక 
అంశము. కావున ప్రధానమే సర్వజ్ఞమైయున్నది. ప్రత్యేక శుద్ధబుద్ధితో కూడియున్న 
ఆత్మ లేక పురుషునికి సర్వజ్ఞత్వము, లేక అల్బజ్ఞత్వము నాపాదించుట పాడింగాదు. 
కావున చైతన్యరహితమై యున్నను ప్రధానమే సర్వజ్ఞమైనదని వేదాంత గ్రంథములు 
నుడువుచున్నవి.” 

“ బ్రహ్మమునకు కర్మేంద్రియములు లేవు. ప్రధానమునందు మూడంశము 
లుండుటచే మట్టి అనేక పదార్థములుగా మార్చునొందునట్లు పరిణామ మొందుటకు 
సమర్థమై యున్నది. కాని అమిశ్రమము, అఖండము, నిర్వికారమైయుండు 
(బ్రహ్మమునకట్టీ సామర్థ్యము లేదు. కావున వేదాంత (గంథములన్నియును స్పష్టముగా 
ప్రధానమే ప్రపంచమునకు ప్రథమ కారణముగా ప్రబోధించుచున్నవి.” ఇట్టి 
నిర్ణయమునకు శ్రీ వ్యాసులవారు ఈ క్రింది సూత్రమునందు సమాధానము 
నొసంగుచున్నారు. 

హహహ ను 


9. ఈక్రత్యధికరణము 
(5-11 సూత్రములు) 


1-1-5. ఈక్షతేర్నాశబ్దమ్‌ 

ప్రథమకారణమైన ప్రధానమునకు ఉపనిషత్తులచే ఆలోచించుట, లేక 
చూచుట ఆరోపింపంబడినది. కాని ప్రధానము శాస్తాధారము కాకుండుటచే 
ఉపనిషత్తులచే సూచింపంబడిన ప్రథమకారణము కాదు. 

ఈక్షతేః = చూచుటచే (ఆలోచించుట) న = కాదు, అశబ్దమ్‌ = శబ్ద 
ప్రమాణ శూన్యము. 

5 నుండి 11 వరకుంగల సూత్రములు సాంఖ్యవాదములను ఖడించి బ్రహ్మమే 
ప్రథమ కారణముగా నిరూపించును. 


శాస్తాధారము కాకుండుటచే జడమైయున్న ప్రధానమునకు వేదాంత 
(గ్రంథములలో స్థానములేదు. ఏల? శ్రుతియందు చూచుట, లేక ఆలోచించుట 
కారణమున కారోపింపంబడినది. సృష్టికి పూర్వము ప్రథమ కారణము సంకల్పించెను, 
లేక ఊహించెనని (శుతియందు చెప్పంబడినది. ఛాందోగ్యోపనిషత్తునందు 
“సత్వేవసోమ్యేదమగ్ర ఆసీదేకమేవాద్వితీయమ్‌, తదైక్షత బహుస్యాంప్రజాయే యేతి 
తత్తేజోర_ సృజత” (6-2-2,3) అని చెప్పంబడినది. ఐతరేయోపనిషత్తు “స ఈక్షత 
లోకాన్నుసృజా ఇతి, స ఇమాంల్లోకాన సృజత” (1-1-1,2) అని నుడివినది. 


28 (బహ్మానూత్రములు 


ప్రశోపనిషత్తులో “స పురుషోయస్మిన్నేతాః షోడశకలాః ప్రభవంతీతి, స ఈక్షాంచక్రే, 
స ప్రాణమ సృజతి” (6-2,3,4) అని చెప్పంబడినది. జడమైన ప్రధానము నందు 
ఏలాటి ఊహ, లేక సంకల్పముండజాలదు. ప్రథమకారణము బ్రహ్మము వలె 
చైతన్యవంతమై యుండిననే అది సాధ్యమగును. 


కాల్చంబడిన ఇనుము దహించుటచే అగ్నియని చెప్పంబడినట్లు, ప్రకృతియు 
తాత్మాలికముగా ఇట్టి గుణమును కలిగియుండునని చెప్పినచో దానికి 
సమాధానమేమనగా: - సృష్టి శక్తి మజియు సర్వజ్ఞత బ్రహ్మమునందు ప్రాముఖ్యమై 
యుండగా, అప్రధానమైన ప్రకృతియందు వీటి నారోపించుటేల? 


బ్రహ్మము యొక్క జ్ఞానము శాశ్వతమైనది. జ్ఞానేంద్రియము లాతని 
కనావశ్యకములు. అతనికి శరీరమవసరములేదు. అతని జ్ఞానము నిరాటంకమైనది. 
శ్వేతాశ్వతరోపనిషత్తు ఇట్లు నుడివినది. “నతస్యకార్యం కరణంచ విద్యతే, 
నతత్సమశ్చాభ్యధికశ్చ దృశ్యతే, పరాస్యశక్తిర్వివిధైవ (శూయతే, అపాణిపాదో 
జవనోగ్రహీతా పశ్యత్యచక్షుస్స శృణోత్యకర్ణః, సవేత్తివేద్యం నచతస్యాప్తివేత్తా 
తమాహురగ్రం పురుషం మహాన్తమ్‌”(6-8, 3-19). 

సృష్టికర్త జీవుడై శరీరమునందు ప్రవేశించినాడని చెప్పంబడుటచే, నీవు 
ప్రధానమునందు చేతనత్వమును తాత్మాలికముగా నైనను ఆరోపింప జాలవు. 
జడపదార్థము చైతన్యవంతమైన ఆత్మగా ఎట్లు పరిణమించును? బ్రహ్మమును 
గుర్తెబుంగుటచే సర్వము తెలియంబడునని వేదాంత [గ్రంథములు నొక్కి 
వక్కాణించుచున్నవి. ఇంక జడపదార్థమును తెలిసి కొనుటచే ఆత్మలను 
గుర్తెజుంగుటెట్లు? 


“కక్షల? అను శబ్దమును ప్రయోగించిన శాస్త్రమునకు విరుద్ధమై యుండుటచే, 
ప్రధానము ప్రపంచమునకు కారణమైయున్న “సత్సదార్థము” కాదు. “జీవులందటికి 
దేవుడైనవాడే ఈ ప్రపంచమునకు సృష్టికర్తి*యను వాక్యము శ్వేతాశ్వతరో 
పనిషత్తునందున్నది. కావున ఈ ప్రపంచమునకు కారణము (బ్రహ్మమేకాని, 
ప్రధానము కాదను విషయము సుస్పష్టము. 

చైతన్యమే ప్రపంచమునకు కారణమను విషయమును వేదాంత 
గ్రంథములన్నియు ఏకధాటిగా నుడువుచున్నవి. ప్రధానమునందు రూపము 

అన్నియును బీజరూపమునందుండును. ప్రళయకాలమందు ప్రపంచమంతయు 
దానియందు సూక్ష్మమైన బీజరూపమునందున్నను, అది జడమై యుండుటచే 
సృష్టికర్తయని చెప్పంబడంజాలదు. ఒక చైతన్య పదార్థము సంకల్పించి ఈ విశ్వమును 
సృష్టించెనని శ్రుతులు నొక్కి చెప్పుచున్నవి. ఛాందోగ్యోపనిషత్తునందుూ ఆది యందు 
సత్తుండెను. అది అద్వితీయమై యుండెను. అది అనేకమగుటకై సంకల్పించెను. 
అది అగ్నిని సృష్టించెన”ని చెప్పంబడదినది. 

ప్రధానమునందు త్రిగుణములు సమత్వమునందుండుటచే ప్రధానము 
సర్వజ్ఞమై యున్నదని సాంఖ్యులు వాదింతురు. గుణసామ్యావస్థయందు ప్రధానము 
సర్వజ్ఞమై యున్నచో సాత్త్విక జ్ఞానమును రాజసిక, తామసిక అజ్ఞానము 
కుంటువడంజేయుటచే అది కించిజ్ఞమే యని చెప్పవలసి యుండును. కావున 
ఒకవైపు సత్వము దానిని సర్వజ్ఞమొనర్చినచో మరియొక వైపు రాజస తామసములు 
దానిని కించజ్ఞమొనర్చును. ఇది నిజముగా పారస్పరిక భిన్నత్వమును కలిగియున్నది. 
ఇంక సాక్షిమాత్రునికి సంబంధించని సత్వముయొక్క మార్ప్చుదశ జ్ఞానమని 
చెప్పబడజాలదు. జడమైన ప్రధానము ఇట్టీ సూత్రమునకు భిన్నమైయున్నది. కావున 
సర్వజ్ఞత్వమును ప్రధానమునకారోపించుట తగదు. 


ఈ వృత్తాంతము యోగుల విషయమునందు వర్తించదు. వారు 
సత్త్వ్వగుణాధిక్యతచే సర్వజ్ఞత్వమును బడయుదురు. సత్వమునకు భిన్నముగా 
ఆతనియందు చైతన్యుడగు సాక్షి స్వరూపుడున్నాడు. డైవానుగ్రహముచే యోగి 
భూతభవిష్యద్‌ జ్ఞానమును బడసినప్పుడు బ్రహ్మజ్ఞానముయొక్క శాశ్వతత్వమును 
మజియు అనంతత్వమును నీవు నిషేధింపలేవు. మార్పులేని శుద్ధచైతన్య తత్వమే 
(బ్రహ్మము. బ్రహ్మమునకు సర్వజ్ఞత్వము మటియు సృష్టికార్యము సాధ్యము కాదని 
పలికినచో, బ్రహ్మము సర్వజ్ఞమై యుండియు తన మాయా శక్తిచే సృష్టికార్యము 
నొనర్చునని చెప్పవలసియుండును. నిజమునకు ఆకాశమేకమేనైయున్నను 
ఉపాధిభేదముచే ఘటాకాశము మఠాకాశమని మనమెట్లు పలుకుదుమో అట్లే 
శరీరము, మనస్సు మున్నగు ఉపాధుల కారణములచే జీవుడు మరియు ఈశ్వరుడనెడి 
భేదభావము ఏర్పడుచున్నది. 


సాంఖ్యులు మరియొక ఆక్షేపణను లేపుదురు. అగ్ని మరియు జలము 
కూడా చైతన్యవంతములేనని వారు చెప్పుదురు. “తత్తేజ ఐక్షత బహుస్యాం 

ప్రజాయేయేతి తదపో౭_ సృజత తా ఆపఐక్షంత బహ్వ్యస్స్యామ ప్రజాయే మహీతితా 
అన్నమ సృజన్తి(ఛాం. ఉ.6-2-3,4) ఇచ్చట అగ్ని జలములు జడపదార్థములైనను 
వాటికి సంకల్పమారోపించంబడినది. అదేవిధముగా ఉపనిషత్తులలోంగల సత్తుయొక్క 
సంకల్పమును ప్రధానమునందు కూడా ఆరోపించవచ్చును. కావున ప్రధానము 
జడమైనను అది ఆదికారణము కావచ్చును. 


ఈ క్రింది సూత్రము ఈ వాదమును ఖండించును. 
1-1-6 గౌణశ్చేన్నాత్మ శబ్బాత్‌ 
చూచుట, లేక సంకల్పించుటయను శబ్దము గౌణముగా ప్రయోగింపం 


బడినదని చెప్పినచో, అట్లుకాదు. ఏలననగా ప్రాపంచిక కారణమునకు ఆత్మ 
శబ్దము ప్రయోగింపబడినది. 


గౌణః = పరోక్షము, చేత్‌ = ఒక వేళ, న = కాదు, ఆత్మ శబ్దాత్‌ = ఆత్మ శబ్ద 
ప్రయోగము వలన. 


“సత్‌” శబ్దము జడమైన ప్రధానము, లేక ప్రకృతికై ప్రయోగింవంబడిన 
దనియు “ సంకల్సించుట యనునది అగ్ని మజియు నీటికివలె గౌణముగా 
ప్రయోగింపంబడినదనియును నీవు పలుకుదువు. జడపదార్థములు ఒక్కొక్కప్పుడు 
జీవముంగల పదార్థములుగా వర్ణింపంబడునని నీవు వాదింపవచ్చును. కావున 
(ప్రధానము నిరాటంకముగా ప్రపంచమునకు నిమిత్తకారణమై యున్నదని నీవు 
చెప్పుదువు. కాని దీనికి స్థానము లేదు. ఇది నిశ్చయముగా అప్రతిపాద్యము. 
కారణమేమనగా (శ్రుతియందు ప్రపంచమునకు కారణముగా ఆత్మ శబ్దము 
పేర్ళొనంబడినది. ఈ విశ్వమునకు సారమదియే. అదియే సత్యము, అదియే 
ఆత్మ. ఓ శ్వేతకేతూ! అదియే నీవై యున్నావు.” (ఛాం.ఉ 9. 6-8-7) 
(ఉద్దాలకుడు తన కుమారుడైన శ్వేతకేతువునకు ఉపదేశించిన వాక్యము). 


ఛాందోగ్యములో 6-2వ పరిచ్చేదము “స దేవ సోమ్యే దమగ్ర ఆసీతొతో 
ప్రారంభమగును. అగ్ని జలము, పృథ్విని సృష్టించిన తర్వత “జీవునిగానే నీ 
మూటియందు ప్రవేశించి నామరూపములుగా వికసింతునుంగాక!” యని 
సంకల్పించెను. (ఛాం.ఉ.6-3-2) ప్రథమ కారణమైన సత్తు చైతన్యసూత్రమైన 

జీవుడు లేక ఆత్మయె యున్నది. జీవ శబ్దముచే శరీరమును పాలించినట్టి మజియు 
ప్రాణమునకాధారమైయున్నట్టీ చైతన్య సూత్రమని తెలియవలయును. ఇట్టి సూత్రము 
జడమైన ప్రధానమునకు ఆత్మ ఎట్లగును? ఆత్మ శబ్దముచే జీవుని స్వస్వరూపముగా 
గుర్తెబుంగ వలయును. కావున చైతన్యుడగు జీవునికి జడమైన ప్రధానముయొక్క 
స్వభావముండదనుట సుస్పష్టము. అగ్ని జలముల సంకల్పము సత్తుచే అవి 
పరిపాలింపంబడుట పై ఆధారపడియుండును. కావున “సంకల్పమి”ను శబ్దము 
గౌణముగా ప్రయోగింపంబడినదని పలుకుట అయుక్తము. 


ఇప్పుడు సాంఖ్య మొక నూతన ఆక్షేపణతో ముందుకు వచ్చును. 
జడమైయున్నను ప్రధానముపై ఆత్మ శబ్దము ప్రయోగింపంబడవచ్చునని అతడనును. 
తన కోరికలన్నింటిని నేరవేర్చునట్టి “గోవిందుడు నా ఆత్మయే” యని ఒక రాజనును. 
ఒక రాజును మంత్రి ఎట్లు సేవించునో, అదే విధముగా ప్రధానము ఆత్మయొక్క 
భోగ మోక్షములకై సేవించును. కావున ఆత్మ శబ్దము (ప్రధానమునకు వర్తించును, 
లేక భూతాత్మ ఇంద్రియాత్మలకు వలె మజియు జ్యోతియను శబ్దము జ్యోతిష్టోమ 
మునకు మటియు దీపమునకు వలె ఆత్మ శబ్దము జడచైతన్య పదార్థములకు 
రెండింటికి వర్తించును. కావున ఆత్మ శబ్దమును ప్రధానమునకు కూడా 
ప్రయోగింపవచ్చును. అయితే ఆత్మ శబ్దముచే “సంకల్పమ”ననునది విశ్వ కారణమున 
కారోపింపంబడినదనుట గౌణ మెట్లు కాదు? 


ఈ వాదమును ఈ క్రింది సూత్రము ఖండించును. 
1-1-7 తన్నిష్టస్యమోక్షోపదేశాత్‌ 

ఆత్మ శబ్దముచే ప్రధానము తెలియంబడదు. కారణమేమనగా:- ఆ 
సత్పదార్థమునందు నిష్ట కలిగి యుండువానికే మోక్షమని చెప్పబడినది. 

తత్‌ = దానియందు, నిష్టస్య = నిష్టకలిగియుండువానికి, మోక్షోపదేశాత్‌ = 
మోక్షమని ఉపదేశింపంబడుటచే. 

పధాన మీ ప్రవంచమునకు కారణముకాదని ఈ నూ(తము 
నిరూపించుచున్నది. 

జడమైన ప్రధానము ఆత్మ శబ్దముచే తెలియంబడదు. కారణమేమనగా 
ఛాందోగ్యమిట్లు నుడువినది. “ఓ శ్వేతకేతూ, ఆ సూక్ష్మమైన సత్తే ఆత్మ, తత్త్వమసి” 

శ్వేతకేతువు వంటి చైతన్య స్వరూపుడగు మనుజుడు జడమైన ప్రధానముతో 
తాదాత్యము నొందడు. సచ్చటబ్దముచే జడమైన ప్రధానము తెలియంబడినచో 
“తత్వమసి” మహావాక్యము యొక్క అర్థము “త్వం జడమసి” యగును. ప్రబోధము 
యొక్క సారాంశమిట్టిదిగా పరిణమించును. నీవు అచేతనుడవు. లేక జడస్వరూపుడవు 
మరియు ఇట్టి జడత్వము నొందుటయే ముక్తి యగును. అప్పుడు శ్రుతులన్నియు 
దోష భూయిష్టములగును. శాస్త్రములన్నియు మానవుని శ్రేయస్సునకు వ్యతిరేక 
భూమికలై సవ్యజ్ఞానదాయకములు కాకుండును, నిర్ణుష్టములగు (శుతి 
ప్రబోధములను ఇట్లు నశింపంజేయుట భావ్యముకాదు. (శ్రుతులు సవ్యజ్ఞానము 
నొసంగజాలవని చెప్పినచో ఇది నిశ్చయముగా అసంగతమే యగును. 

సత్తు నెవ్వడాశ్రయించునో, సత్తునందెవ్వడు స్థిర ప్రతిష్టితుడై యుండునో, 
అతడే పరమపదము నొందునని (శ్రుతులు నుడువుచున్నవి. అది జడమైన 
ప్రధానమును ధ్యానించుటచే పొందంబడజాలదు. “తస్యతావదేవచిరం యావన్న 
విమోక్షేలి థ సంపత్స్యఇతి” (ఛాం. ఉ. 6-14-2). 

సవ్యజ్ఞానమును ప్రబోధించు శాస్తమొక వేళ మోక్షాపేక్ష కలిగియు దాని 
మార్గము తెలియని మనుజుని చూపినచో, అతడు జడమైన దానినాత్మగా తలచిన 
వాడై ఒక గ్రుడ్డివాడు ఎద్దుయొక్క తోకను పట్టుకొని తన గ్రామమునకు 
వెళ్ళదలంచినట్లు యెన్నటికిని తన నిజస్వరూపమగు ఆత్మానుభూతి నొందంజాలడు. 


కావున “ఆత్మ” శబ్దము సత్పదార్థమునకు కేవలము గౌణముగా 
ప్రయోగింపంబడలేదు. అది చైతన్యమునకే ప్రాధాన్యము నొంసగి ప్రయోగింపం 
బడినది. ప్రధానకారణమైన “సత్తు” చైతన్యాత్మనే సూచించును, కాని ప్రధానమును 
కాదు. ప్రపంచమునకు కారణమైన సృష్టికర్తకు శరణాగతుడగువాడు మోక్షధామము 
నొందునని శ్రుతులు వాకొనుచున్నవి. (గుడ్డిదగు ప్రధానమునకు ప్రపన్నుడైన 
వానికి ముక్తి కలుగుననుట భావ్యము కాదు. కావున ప్రధాన మీ ప్రపంచమునకు 
సృష్టికర్త కాంజాలదు. 


1-1-8 హేయత్వా వచనాచ్చ 


మతియు “ఆత్త” శబ్దముచే ప్రధానము తెలియంబడదు. ఏలననగా “సత్తు” 
నిషేధింపంబడునట్లు శాస్త్రములు సూచించుటలేదు. 

హేయత్వ = త్యజింపందగినదను, అవాచనాత్‌ = శాస్త్ర వచనము లేకుండుటచే, 
చ = మఠియు. 


ప్రధాన మీ విశ్వమునకు సృష్టికర్త కాదనుటకు మరియొక కారణ మీ 
సూత్రమునందొసంగంబడినది. 


చిన్న నక్షతమైన “అరుంధతి”ని నీవొక మనుజునికి చూపందలచినచో, 
అది అరుంధతి కాకున్నను దానికి ప్రక్కనున్న ఒక పెద్ద నక్షత్రమును చూపించి, 
“ఇదియే అరుంధతి” యని నీవు పలుకుదువు. అప్పుడు నీవు నిజమైన 
అరుంధతింగూర్చి చెప్పుదువు. అదే విధముగా ఆచార్యుడొక శిష్యునకు 
ఆత్మనుంగూర్చి చెప్పందలచినచో క్రమముగా స్థూలమైన అనాత్మలను నిషేధించి 
తుట్టతుదకు ప్రధానమును కూడా నిషేధించును. కాని ఇట్టి ప్రబోధ మిచ్చట 
కానంబడదు. ఛాందోగ్యోపనిషత్తులోని ఆరవ అధ్యాయ మంతయు సత్తే “ఆత్మ” 
యని నిరూపించినది. 


కారణముపై తన మనస్సును కేంద్రీకరించి ధ్యానించుమని ఒక సాధకుడు 
(ప్రబోధింపబడెను. జడమైన ప్రధానమునుంగూర్చి ధ్యానించినచో నిశ్చయముగా 
అతడు ముక్తినిబడయంజాలడు. ప్రపంచమునకు కారణము ప్రధానమే యని 
శ్రుతి పలికియుండినచో, ముక్తికై మరియొక కారణమును వెదకుమని అది 
సాధకునికి చెప్పియుండెడిది. కావున ప్రధానము ఆధ్యాత్మిక విచారణయొక్క 
చరమదశ, లేక లక్ష్యము కాంజాలదు. 


“చ” యను శబ్దము పూర్వభూమిక కిది మరియొక నిషేధాత్మక కారణమను 
విషయమును సూచించును. 


“ఏది తెలిసినచో సమస్తము తెలియంబడునో, అది ఏది?” యను ప్రశ్నతో 
ఆరవ అధ్యాయము ప్రారంభింపంబడును. ఓ బిడ్డా! శ్రోత్రముచే ఏది వినంబడదో, 
నేత్రముచే ఏది చూడంబదదో, మనస్సుచే ఏది తెలియంబడదో అట్టి (ప్రబోధమును 
గూర్చి నీవు అడిగితివా? ఒకవేళ “సత్తే” ప్రధానమైనచో, ప్రధానమే ప్రాథమిక 
కారణమైనచో, (ప్రధానము తెలియంబడినచో సర్వము తెలియంబదవలసి యుండును. 
కాని ఇది సత్యము కాదు. ప్రధానమునకు భిన్నమైన భోక్త (ఆత్మ) ఏదైతే ప్రధానము 
యొక్క కార్యము కాదో, అది ప్రధానమును తెలిసికొనుటచే తెలియంబడదు. ఒకవేళ 

“సత్తే” ప్రధానమైయున్నచో, దానినుండి వైందొలగుమని (శ్రుతులు మనకు 
చెప్పియుండెడివి. కాని ఇది నిజముకాదు. దానిని తెలిసికొన్నవో సమస్తము 
తెలియంబడునని అది మనకు హామీ యొసంగుచున్నది. జడపదార్థమును 
తెలిసికొన్నచో ఆత్మ ఎట్లు తెలియంబడును? భోజ్యమును తెలిసి కొన్నచో భోక్త 
ఎట్లు తెలియంబడును? కావున సచ్చబ్దముచే ప్రధానము సూచింపంబడదు. 
శ్రుతి ననుసరించి దేనిని తెలిసికొన్నదో సమస్తము తెలియబడునో అట్టి ప్రథమ 
కారణమదికాదు. 


దీనికై సూత్రకారుడు మరియొక కారణమును చూపుచున్నాడు. 
1-1-9 స్వాప్యయాత్‌ 
జీవుడు స్వాత్మయందు లయించుటచే, ఆత్మప్రధానము కాజాలదు. 


స్వాప్యయాత్‌ = తన సొంత ఆత్మయందు లయించుటచే. 


ప్రధానము విశ్వకారణము కాదని నిరూపించు విషయమింకను 
విస్తరింపంబడుచున్నది. 


పదార్థములను తెలిసికొనుటకై మనస్సు ఇంద్రియములు మరియు శరీరములు 
పనిచేయుస్థితియే జాగ్రదవస్థ యనంబడును. జీవుడు స్వయముగా స్టూలశరీరముతో 
తాదాత్మ ్యము నొందును. స్వప్నావస్థయందు శరీరము, ఇంద్రియములు 
విశ్రమించును. మజియు భౌతిక పదార్థములచే కలిగిన సంస్మారముచే మనస్సు 
ఆటలాడును. మనస్సు వాసనాజాలము నల్లును. గాఢనిద్రయందు జీవుడు మానసిక 
సంకుచితత్వము నుండి విడివడును. అతడజ్ఞాన దశయందున్నను తన స్వాత్మయందు 
విశమించును. 


“సత్‌” శబ్దముచే సూచింపంబడిన కారణము నాధారముగాంగొని శ్రు 
తిచెప్పునదేమనగా “స్వప్నాంతంమే సోమ్యవిజానీహీతియకతై తత్పురుష స్ప్వపితి 
నామసతా సోమ్యతదా సంపన్నోభవతి స్వమపీతోభవతి తస్మాదేనం స్వపితీత్యాచక్షతే 
స్వంహ్యపీతోభవతి” (ధాం. ఉ. 6-8-1) జీవుడు గాఢనిద్ర యందు విశ్వాత్మయందు 
అలయించుననుటచే  శుతియందు పరమసత్యముగా తెలుపంబడిన ఆత్మయే 
ప్రపంచమునకు కారణమగును. కాని ప్రధానము కాదు. 

జీవుడు సత్తునందు లయించునని ఛాందోగ్యోపనిషత్తు స్పష్టముగా నుడివినది. 
చైతన్యాత్మ జడమైన ప్రధానమునందు లయింపదనుట సుస్పష్టము, కావున ప్రథమ 
కారణమని చెప్పంబడిన “సత్తు” ప్రధానము కాజాలదు. ఏ విశ్వచైత న్యమునందు 
చైతన్యాత్మలన్నియు లయించునో, అదియే సత్తనంబడును. కాని ప్రధానము కాదు. 


(ప్రధానము కారణము కాదనుటకై మరియొక కారణము మరియొక సూత్రము 
నందు చూపంబడినది. 


1-1-10 గతి సామాన్యాత్‌. 

వేదాంత గ్రంథములయందు సర్వసామాన్యమైన దృష్టియుండుటచే (బ్రహ్మమే 
కారణముగా (గ్రహింపంబడినది. 

గతి = దృష్టి, సామాన్యాత్‌ = సర్వసామాన్యమై యుండుటచే. 

విశ్వకారణము ప్రధానము కాదని నిరూపించు వాదమింకను కొనసాగు 
చున్నది. 

చైతన్యసూత్రమే ప్రథమకారణమని వేదాంత గ్రంథములన్నియు ఏకధాటిగా 
సూచించుచున్నవి. కావున బ్రహ్మమే కారణమని తెలియవలయును. ప్రపంచము 
నకు కారణము బ్రహ్మచైతన్యమే యని వేదాంత గ్రంథములన్నియు నుడివినవి. 
(శుతులిట్లు నుడువుచున్నవి. “యధథాగ్నేర్వి స్ఫులింగా విప్రతిష్టేరన్నేవమే 
వైతస్మాదాత్మనః ప్రాణాయథాయతనం విప్రతిష్టంతే ప్రాణేభ్యో దేవాదేవేభ్యో లోకాః” 
(కా.ఉ. 3-3) “ఏతస్మాదాత్మన ఆకాశ స్సంభూతళ” (తై. ఉ. 2-1) “ఆత్మత ఏవేదం 
సర్వమ్‌” (భఛాం.ఉ. 7-26-1) ఈ పరిచ్చేదములన్నియును ఆత్మయే కారణమని 
తెలిపినవి. “ఆత్మ” శబ్దము చేతన పదార్థమును సూచించును. సమస్త వేదాంత 
(గ్రంథముల సమరసదృష్టినింబట్టి సర్వజ్ఞమగు బ్రహ్మమే ప్రపంచమునకు కారణమని 
చెప్పవలసి యుండును. 

ఈ నిశ్చయమునకు మరియొక కారణ మీ క్రింది సూత్రము నందొసంగం 
బడినది. 

(శుతియందు సూటిగా చెప్పంబడుటచే సర్వజ్ఞమగు బ్రహ్మము మాత్రమే 
ఈ విశ్వమునకు కారణమై యున్నది. 


(శుతత్వాత్‌ = శ్రుతియందు చెప్పంబడుటచే, చ =కూడా. 


పపంచమునకు కారణము (పధానముకాదను వాదమింకను 
కొనసాగుచున్నది. 


సర్వజ్ఞాడగు (ప్రభువే ఈ విశ్వమునకు కారణము. ఈ విషయము 
శ్వేతాశ్వతరో పనిషత్తు (6-9) నందు తెలుపబడినది. “నతస్యకళ్ళిత్సతిర స్తిలోకే 
నచేశితానై వచ తస్యలింగం, సకారణం కరణాధిపాధిపోన చాస్యకల్చిజ్జ్ఞనితాన 
చాధిపణొ ఈయధ్యాయములోని “అతడ” ను శబ్దము సర్వజ్ఞుడగు ప్రభువును 
సూచించును. కావున సర్వజ్ఞుడు, సర్వశక్తిమంతుడగు (బ్రహ్మమే (పథమ 
కారణమనియు; జడమైన, లేక అచేతనమైన ప్రధానము గాని, మరియొకటిగాని 
కాదనియును నిశ్చయింపంబడినది. 


ఇట్లు 1-1-11 వ సూత్రమునందు నిరూపింపంబడినట్లు వేదాంత 
గ్రంథములన్నియు సర్వజ్ఞుడు, సర్వశక్తిమంతుడగు ప్రభువు ప్రపంచముయొక్క సృష్టి 
స్థితి ప్రకయములకు కారణమైయున్నాడని స్పష్టముగా తెలుపుచున్నవి. సమరసడ్శష్టి 
(1-1-10) నింబట్టి శుతులన్నియును చేతనమగు కారణమునే అంగీకరించు 
చున్నవని ఇదివరకే చెప్పంబడినది. 


12వ సూత్రమునుండి ప్రథమాధ్యాయాంతము వరకు ఒక నూతనాంశము 
చర్చింపంబడినది. ఉపనిషత్తులు నిర్గుణ బ్రహ్మము, సగుణబ్రహ్మ మనెడి ద్వివిధ 
(బ్రహ్మములను గూర్చి నుడివినవి. 


ఉపనిషత్తులు పలుకునదేమనగా “ద్వైతమున్నంతవరకు ఒకడు మరియొకనిని 
చూచును. కాని ఇదియంతయు ఆత్మయే యైనప్పుడు, అతడు మరియొక దానినెట్లు 
చూచును?” (బృ. ఉ. 4-5-15) ఎవడైనను ఎచ్చోట ఏమియు చూడడో, 
ఏమియు వినడో, ఏమియు తెలిసికొనడో, అదియే అనంతమైన “భూమ” యని 
చెప్పబడును. ఎచ్చట ఎవడైనను దేనినైనను చూచునో, దేనింగూర్చియైనను వినునో, 

దేనింగూర్చియైనను అర్థమొనర్చు కొనునో అదియే అంతవంతమని చెప్పంబడును. 
“ఏది భూమయో అదియే అమృతము, అల్పమైనదే మర్యమని చెప్పంబడును.” 
(ఛాం.ఉ. 7-24-1) “సమస్త నామరూపములను సృష్టించినట్టి బుద్ధిమంతుడు 
వాటిని నామములతో పిలచుచు కూర్చొనియుండును.”(తై. ఆ. 3-12-7). 


“నిష్మలం నిమ్మియం శాంతం నిరవద్యం నిరంజనం, అమృతస్యపరం సేతుం 
దగ్గేంధనమివానలమ్‌” (శ్వే ఉ. 6-19) “నేతినేతి” (బృ. ఉ. 2-3-6) “అస్టూల 
మనణు” (బృ. ఉ. రె-రి-రి). 


బ్రహ్మము అజ్ఞానమునకు, జ్ఞానమునకున్నూ మూలభూతమైయుండుటచే 
గ్రంథములన్నియు దీనిని ద్వంద్వస్వభావము కలదానిగా వర్ణించినవి. సగుణ 
(బ్రహ్మము అజ్ఞానతత్త్వమునావరించియుండును. ఇది నానావిధ ఫలముల 
నొసంగునట్టి ఉపాసనకు మూలమైయున్నది. ఇది కొందటికి పారిశుద్ధ్వమును, 
కొందటికి క్రమముక్తిని, మరికొందథికి కర్మఫ లములనొసంగును. అది 
అజ్ఞానమునకు నిలయమైనప్పుడు భక్తుల రకములు, భజనీయము, పూజా 
విధానములు దానియందుండును. వివిధగుణభేదముచేతను, ఉపాధిభేదముచేతను 
ఉపాసనావిధానములు భేదించును. వివిధగుణముల ననుసరించిన పూజా 
విధానమునుంబట్టి భక్తిఫలములు కూడా విభేదించును. “మానవుడెట్లు పూజించునో 
అట్లేయగుని”ని శ్రుతి వచనము. “అథ ఖలుక్రతుమయః పురుషోయథాక్రతు 
రస్మింల్లోకే పురుషోభవ తితథేతః ప్రేత్యభవతి సక్రతుం కుర్వీ ” (ఛాం. ఉ. 3- 
14-1 సగుణ బ్రహ్మోపాసనచే సద్యో ముక్తి కలుగదు. అది కేవలము క్రమముక్తినిం 
బడయుటకు సహకరించును. 


వేదాంతులు, లేక జ్ఞానుల యొక్క నిర్గుణ (బ్రహ్మము గుణోపాధులచే 
విముక్తమై యుండును. అది నిరుపాధికము అనగా ఉపాధి, లేక మాయనుండి 
విముక్తమై యుండును. ఇది జ్ఞానమునకు విషయము. నిర్గుణ బ్రహ్మజ్ఞానము 
మాత్రమే సద్యోముక్తికి దారితీయును. 


కొన్ని వేదాంత పరిచ్చేదములు సంశయగ్రస్తమగు భూమికను కలిగి యున్నవి. 
బుద్ధిశక్తిచే నీవు వాటి నిజతత్వము నన్వేషించవలసి యుండును. సద్యోముక్తిని 
కలిగించు ఆత్మజ్ఞానము నొందుటకై నీవు వేదాంత గ్రంథార్థమును పరిశోధింపవలసి 

యుండును. 1-1-2 సూత్రముననుసరించి జ్ఞానమున కాధారము సగుణ 
(బ్రహ్మమా? లేక నిర్గుణ బ్రహ్మమా? యను సంశయము మొలకెత్తవచ్చును. 

(బ్రహ్మము స్పష్టముగా గుణోపాధులచే వర్ణింపంబడినట్లు అనేక 
ఉపనిషత్తులలో నీవు కాంచంగలుగుదువు. బ్రహ్మజ్ఞానముచే సద్యోముక్తి కలుగునని 
(శుతులు వాకొనుచున్నవి. ఉపాధులచే సంకుచితమైయున్న (బ్రహ్మమును 
పూజించుటచే సద్యోముక్తి కలుగదు. కాని ఈ గుణోపాధులే సర్వస్వమని తలంపక, 
ఇవి కేవలము (బ్రహ్మమును సూచించునవని భావించి, నిర్ణుణబ్రహ్మము 
నుపాసించువారు సద్యోముక్తినిబడయుదురు. కావున శ్రుతివాక్యములను 
విచారణాశక్తి, బుద్ధిశక్తులచే క్షుజ్ఞముగా పరిశోధించి నిజమైన భావార్థమును 
నీవు గ్రహింపవలసియుందును. 

వేదాంత గ్రంథమునందు కొన్ని స్థలములలో సగుణబ్రహ్మము చెప్పంబడినదో, 
లేక జీవునింగూర్చి చెప్పంబడినదో నీవు తెలిసికొనవలసియుండును. 
సంశయగ్రస్తమగు భూమికలోని నిజతత్త్వ్వమును నీవు విచారణాశక్తిచేతను, 
బుద్ధిశక్తిచేతను కనుగొనవలసి యుండును. తీక్టమైన, సూక్ష్మమైన, శుద్ధమైన 
బుద్ధింగల వివేకియగు ముముక్షువునకు దీనినర్థమొనర్చుకొనుట తేలికయే. 
గురువుయొక్క సహకారమెల్లప్పుడు ఆవశ్యకమై యుండును. 

ఒక విభాగమునకు చెందిన పదునొకండు సూత్రములను గూర్చిన 
వ్యాఖ్యానమింతటితో ముగిసినది. 


ee 


6. ఆనందమయూీధి కరణము 
(12-19 సూత్రములు) 


1-1-12 అనందమయో౭_ భ్యాసాత్‌. 

పరమాత్మను సూచించు * ఆనంద” శబ్దము అనేకసార్లు చెప్పంబడుటచే 
“ఆనందమయమ”నగా పర(బ్రహ్మమని భావము. 

ఆనందమయః = ఆనందమయము, అభ్యాసాత్‌ = అనేకసార్లు 
(ప్రయోగింపంబడుటబే. 

ఇప్పుడు వ్యాసులవారు సమన్వయ విషయమునుంగూర్చి నుడువు చున్నారు. 
శ్రుతులయందున్న అనేక సందేహాస్పదశబ్దములు (బ్రహ్మమును సూచించుచున్నవని 
వారు సృష్టీకరించిరి. వారు “ఆనందమయ” శబ్దముతో ప్రారంభించి అధ్యాయాంతము 
వరకు ఒక్కొక్క శబ్దమునుంగూర్చి వ్యాఖ్యానించిరి. 


“నవా ఏవపురుషోన్నరసమయః తస్వేదమేవశిరః, అయందక్షిణః పక్ష్య, 
అయముత్తరః పక్ష్య అయమాత్మా ఇదం పుచ్చం ప్రతిష్టా, తదప్యేషళ్లోకో భవతి” 
(తై. ఉ. 2-1-38) 


ఈ యానందమయము జీవుడా? లేక పరబ్రహ్మమా? యను సంశయమిచ్చట 
కలుగును. అన్నమయ కోశమునుండి ప్రారంభింపంబడిన ఆత్మలన్నియు 
పరమాత్మనుంగూర్చి తెలుపకుండుటచే “ఆనందమయము” కూడా జీవునింగూర్చి 
తెలుపునే కాని, పరమాత్మనుంగూర్చి తెలుపుట లేదని పూర్వపక్షి వాదించును. 
ఆనందమయ పురుషుడు అన్నింటికావల యున్నాడని చెప్పినను, ఆనందము 
మొదలగు ఉపాధులచే రూపముందాల్చి యుండుటచే అతడు పరమాత్ముడన 
బడజాలడు. “అది మానవరూపమును కలిగియున్నది. మొదటిదానికి వలెనే 
రెండవదానికిన్నీ మానవరూపము కలదు.” ఆనందము, తృప్తి మొదలగునవి 
పరమాత్మతో తాదాత్యము నొందియున్నచో, అది దానిని ప్రభావితమొనర్చజాలదు. 
కాని “ఆనందమే దాని తలియని శ్రుతియందు స్పష్టముగా చెప్పబడినది. “ఆ 
యానందము నుండి జీవుడు రూపొందును.” (తై. ఉ. 2-5-2) శరీరము 
కలిగియున్నదానికి నిశ్చయముగా సుఖదుఃఖములుండును. ఆనందమయ శబ్దము 
మార్చును సూచించును. కావున మార్పులేని (బ్రహ్మమునది సూచింపదు. మజియు 
ఈ యానందమయాత్మకు తల, కుడిభుజము, ఎదమభుజము, నడుము, తోక 
అను ఐదు విభాగములు సూచింపబడినవి. కాని (బ్రహ్మము విభాగరహితము 
కావున ఆనందమయాత్మ కేవలము జీవుడే. 


సిద్ధాంతి ఇట్లు సమాధానమొసంగును. ఆనందమే బ్రహ్మమని ఈ సూత్రము 
సూచించుచున్నది. “పునరుక్తి” కారణముచే ఆనందమయాత్మను పరమాత్మగా 
తెలిసికొనవలయును. విశేషణములేని ఒక శబ్దము మరల మరల ఉచ్చరింపం 
బడుటయే పునరుక్తియని చెప్పంబడును. ఒక పరిచ్చేదములోని విషయమును 
నిశ్చయించి చెప్పు షడ్డింగములయందిది యొకటి. 

పరమాత్మకు “ఆనంద” శబ్దము మరల మరల ప్రయోగింపబడినది. 
తైత్తరీయోపనిషత్తిట్లు చెప్పినది: “రసోవైసః రసంహైవాయంలబ్బ్యానందీ భవతి” 
(2-7-1). ఆనందమే పరమాత్మ. ఆ యానందమునొందిన విదవ 
జీవుడానందమయుడగును. “కోహ్యేవాన్యాత్‌ కః ప్రాణ్యాత్‌ । యదేష ఆకాశ 
ఆనందోనస్యాత్‌ ఏషహ్యే వానందయాతి” (తై. ఉ. 2-7). “ఆనందం బ్రహ్మణో 
విద్వాన్‌ న బిభేతి కుతశ్చన” (తై.ఉ. 2-9). ఆనందమే బ్రహ్మమని భృగువు 
ధ్యానానంతరము తెలిసికొనెను. “ఆనందో బ్రహ్మేతి వ్యజానాత్‌” (తై. ఉ. 3-6). 


వరుణుడు తన పుత్రుడైన భృగువుకు బ్రహ్మమునుంగూర్చి ఉపదేశించెను. 
అతడు ప్రథమమునందు ఈ విశ్వముయొక్క సృష్ట్వాదులకు కారణమైయున్న 
'బ్రహ్మమునుంగూర్చి వర్ణించి, ఈ భౌతికపదార్థములన్నియు (బ్రహ్మమేయని 
(ప్రబోధించెను. అన్నమే బ్రహ్మము, ప్రాణమే బ్రహ్మము, మనస్సే బ్రహ్మము మున్నగు 
వాక్యములను చెప్పెను. ఇవన్నియు ఈ ప్రపంచమునకు సామగ్రియని చెప్పునిమిత్తమై 
అతడీ విషయమును నుడివెను. “ఆనందమే బ్రహ్మమ”ను వాక్యముతో అతడు తన 
ప్రబోధమును ముగించును. నా ప్రబోధము పర[బ్రహ్మమునాధారముగాం 
గొనియున్నదని నిశ్చయించి, అతడు తన ప్రబోధమును సమాప్తమొనర్చును. (తై. 
ఉ. 3-6-1). 

“విజ్ఞానమానందం బ్రహ్మ” (బృ. ఉ. 8-9-28) “ఆనందము” బ్రహ్మము 
నిమిత్తమై మరల మరల ప్రయోగింపంబడుటచ్చే, ఆనందమయాత్మయు బ్రహ్మమేయని 
మనము నిశ్చయింపనగును. 


అన్నమయాది కోశముల వరుసయందుండుటచే ఆనందమయాత్మ జీవుడే 
యగునను వాక్యముచే పై విషయము ఖండింపంబడుచున్నది. ఇది 
నిలువంబడజాలదు. ఏలననగా ఆనందమయాత్మ అన్నింటి కంతర్గతమై యున్నది. 
తక్కువ జ్ఞానము కలవారుకూడా సులభముగా అర్థమొనర్చుకొనుటకై శ్రుతి 
క్రమక్రమముగా మనుజుని స్టూలమునుండి సూక్ష మునకు, భౌతికమునుండి 
ఆంతరికమునకు గొంపోవును. (ప్రాపంచిక జనులీ శరీరమునే ఆత్మగా తలంచుటచే 
(ప్రథమమునందీ భౌతిక శరీరమే ఆత్మగా చెప్పబడినది. అప్పుడది ప్రాణమయాత్తకు, 
తదనంతరము మరియొక దానివైపు చలించును. సులభముగా అర్థమగుటకై 


అది అనాత్మనే ఆత్మగా సూచించును. ఒక మానవుడు అరుంధతి కాని నక్షత్రములను 

మొదట అరుంధతిగా సూచించి, తుట్టతుదకు నిజమైన అరుంధతి నెట్లు 
దర్శింపంజేయునో, అట్లే అంతర్గతమైయున్న నిజమైన ఆనందమయాత్మంగూర్చి 
ఇది చిట్టచివరికి ప్రబోధించును. అందుచే ఇచ్చట కూడా చివరిదైన 
ఆనందమయాత్మయే నిజమైన ఆత్మగా భావింపంబడును. 


“తోక” యొక్క భావము అవయవము కాదు. జీవుని కాధారభూత మగుటచే 
(బ్రహ్మమే జీవునికి మూలమై యున్నదని భావము. 


శరీరము, దాని విభాగములు, తృప్పియను తలను కలిగియుండుట, 
తెలివియనెడి విజ్ఞానమయ కోశమును కలిగియుండుట ఇవన్నియు ఆత్మ 
కారోపింపంబడినవి. అవి నిజముగా నిజమైన ఆత్మకు సంబంధించినవి కావు. 
అన్నమయ కోశముతో ప్రారంభింపంబడిన శరీరపరంపరకు చెందినదగుటచే, 
ఆనందమయకోశాత్మకు కూడా శరీర మారోపింపంబడినది. కావున ఆనంద 
మయాత్మయే పరబ్రహ్మమని చెప్పంబడినది. 


1-1-18 వికారశబ్దాన్నేతిచేత్‌ న ప్రాచుర్యాత్‌ 


మార్చునొందు కారణముచే ఆనందమయ శబ్దము పరమాత్మను సూచింపదని 
పలికినచో “మయ”శబ్దము బహుళత్వమును సూచించుటచే పై విషయము 
ఖండింపబడుచున్నది. 


వికారశబ్లాత్‌ - మార్పును సూచించు ఆనందమయశబ్దముచే, న - కాదు, 
ఇతి - ఈ విధముగా, చేత్‌ - ఒకవేళ, న - అట్లుకాదు, ప్రాచుర్యాత్‌ - 
బహుళత్వకారణముచే. 


12 వ సూత్ర నిషేధమును ఈ సూత్రము ఖండించుచున్నది. 


“మయి” అనగా మార్చని పూర్వపక్షి పలికినచో అది సరికాదు. అవికారియగు 
(బ్రహ్మము విషయమునందు మార్పును సూచించుట సరికాదు. మా ప్రత్యుత్తర 
మేమనగా “మయ” యనగా పూర్ణత్వము, సమృద్ధి, ఆనందమయమనగా 
ఆనందముయొక్క వికారము కాదు, కాని ఆనందమయత్వము, లేక 
పూర్ణానందమగును. 

“ఆనందమయ” శబ్దము నిశ్చయముగా పరమాత్మను సూచించునేగాని 
జీవునింగూర్చి కాదు. (తై. ఉ. 2-8) నందు బ్రహ్మానందమే పరమత్రేష్టమైనదిగా 
చెప్పంబడినది. కావున “మయ” శబ్దము సమృద్ధిని, లేక పూర్ణత్వమును సూచించును. 

దుఃఖము, లేక చింతలేకుండుట “ఆనందమయ” మనంబడదు. అది కేవలము 
దుఃఖనివృత్తికాదు. కాని అది (బ్రహ్మము యొక్క సహజలక్షణము. ఎవ్వని సహజ 
స్వరూప మానందమైయున్నదో, అతడే ఆనందమయుడనంబడును. సూర్యుడమితమైన 
కాంతిని కలిగియున్నాడని మనము చెప్పినప్పుడు, వెలుతురే సహజలక్షణముగా 
కలిగియున్న జ్యోతిర్మయుడే అతడని అర్థము. కావున ఆనందమయుడనగా బ్రహ్మమే, 
కాని జీవుడు కాడు. “ఆనందమయుడి”నగా “ఆనందస్వరూపుడిని అర్థము. 
“మయ”శబ్దమునకిచ్చట వికారమని అర్థముకాదు. 


(శుతులయందు కేవలము బ్రహ్మమును సూచించుటకై “ఆనంద”శబ్దము 
పునఃపునః ప్రయోగింపంబడినది. “మయ” అనగా (బ్రహ్మము ఆనందముయొక్క 
వికారము, లేక మార్చని అర్ధముకాదు. “మయ” అనగా పరివ్యాప్తమని అర్థము. 


“యజ్ఞము అన్నమయమ”నగా- అన్నముతో కూడిన యజ్ఞమని భావము. 
కాని, “ఆహారముయొక్క మార్చు లేక ఉత్పత్తి” అని అర్థము కాదు. కావున ఇచ్చట 
కూడా ఆనందముతో కూడిన బ్రహ్మమే ఆనందమయుడనంబడును. 


1-1-14 తద్ధేతు వ్యపదేశాచ్చ. 
ఆనందమునకు కారణమని చెప్పబడుటచే “మయ” అనగా పూర్ణత్వము, 
లేక విస్తారమని అర్ధము. 


తద్‌ + హేతు = ఆనందమునకు కారణము, వ్యపదేశాత్‌ = 
ఉపదేశింపంబడుటచే, చ = కూడా. 


12వ సూత్రమును బలపజచుటకై మటియొక వాదమొసంగంబడినది. 


శ్రుతివచనమేమనగా “ఏషహ్యేవానందయాతి” (తై. ఉ. 2-7-1). అన్నింటి 
ఆనందమునకు కారణమేదో అదియే బ్రహ్మము. ఇతరులకు ధనమునొసంగువాడు 
స్వయముగా ఎట్లు ధనవంతుడైయుండునో, అట్లే ఆనందమునకు కారణమై 
యున్నవాడు స్వయముగా ఆనందస్వరూపుడైయుండును. “మయా”శబ్దము సమృద్ధిని 
సూచించినను ఆనందమయాత్మ “బ్రహ్మమేయనంబడును. 

జీవుని ఆనందమునకు కారణము బ్రహ్మమని శ్రుతి పలుకుచున్నది. దానకర్త 
దానగ్రాహికి ఫీన్నుడై యుండును. కావున 12వ సూత్రమునందు చెప్పబడిన 
“ఆనందమయుడు” బ్రహ్మమే. 


1-1-15 మాంత్రవర్షికమేవ చ గీయతే 


ఇంతేకాకుండా బ్రాహ్మణములోని మంత్రవిభాగమునందు “బ్రహ్మము” 
ఆనందమయుడుగా గానము చేయంబడినది. 


మాంత్రవర్ణికమ్‌ = మంత్రవిభాగమునందు వర్ణింపంబడినవాడు, ఏవ = 
అదే, చ = ఇంతేకాకుండా, గీయతే = పాడంబడినది. 


12వ సూత్రమును బలపజచు వాదమింకను కొనసాగుచున్నది. 
పూర్వనిరూపణలు లింగములయందు లభించును. ప్రస్తుతవాదము ప్రకరణముల 
నుండి పరిగ్రహింపంబడినది. 


ఈ క్రింది కారణముచేత కూడా ఆనందమయాత్మ పర(బ్రహ్మమని 
చెప్పంబడును. తైత్తిరీయోపనిషత్తు లోని రెండవ అధ్యాయమిట్లు ప్రారంభమగును. 
“బ్రహ్మవిదాప్నోతిపరం, తదేషాభ్యుక్తా, సత్యంజ్ఞానమనంతం బ్రహ్మ” (తై. ఉ. 
2-1-1). తరువాత (బ్రహ్మమునుండి మొమ్మొదట ఆకాశముద్భవించినది. 
తదనంతరము సకల చరాచరజీవులు కలిగినవని చెప్పంబడినది. బ్రహ్మము 
జీవులయందు ప్రవేశించి, హృదయాంతర్భాగము నందుండును. తదనంతరము 
నానా విధాత్మలు గణింపం బడినవి. సులభ(గాహ్యతకై అది ఈ యంతరాత్మకు 
భిన్నమైయున్నదని చెప్పంబడినది. ఈ మంత్రమునందు పేర్కొనబడిన బ్రహ్మమే 
తుట్టతుదకు మరల మరియొక పరిచ్చేదమునందిట్లు పేర్శొునంబడినది. 
“ఆనందమయాత్మ దీనికి భిన్నమై యున్నది”. మంత్రములు పలికిన దానినే 
బ్రాహ్మణము వివరించును. మంత్రములు మటియు బ్రాహ్మణవిభాగములలో 
విభేదము లేదు. 


ఆనందమయాత్మకు విభిన్నమైయున్న మజియొక ఆత్మ చెప్పంబడలేదు. కాని 
ఆనందమయాత్మ కనుగొనంబడినది. “ఆనందం ప్రయంత్యభిసం విశంతీతి 
సైషాభార్లవీవారుణీ విద్యా” (తై. ఉ. 8-6-1). కావున ఆనందకోశాత్మయే పరమాత్మ 

“బ్రహ్మవిదాప్నోతిపరమ్‌” బ్రహ్మవేత్త పరమ గమ్యన్థానము నొందును, అనగా 
ఉపాసకుడగు జీవుడు, ఉపాస్యమగు (బ్రహ్మమునొందును. కావున సాధ్యుడగు 
బ్రహ్మముకంటె సాధకుడగు జీవుడు వేజి యుండవలయును. ఏలననగా సాధ్యుడు, 
సాధకుడు ఏకమైయుండుట పొసగదు. కావున ఆనందమయుడు జీవుడు కాదు. 
“సత్యంజ్ఞానమనంతం బ్రహ్మియని మంత్రములలో వర్ణింపంబడినది బ్రహ్మము, 
తదనంతరము (బాహ్మణములలో ఆనందమయునిగా వర్ణింపంబడినది. 
వేదములలోని మంత్రములు మతియు (బ్రాహ్మణములలోని తాదాత్యతను 
గుర్తెబుంగుట మన కర్తవ్యమైయున్నది. 

1-1-16 నేతరోఐ_నుపపత్తేః 

ఇచ్చట బ్రహ్మమే సూచింపబడినది. కావున జీవునింగూర్చి ఊహించుటయే 
అసాధ్యము. 

న = కాదు, ఇతరః = రెండవది (జీవుడు), అనుపపత్తేః = అసాధ్యమగుటచే. 

12వ సూత్రమును బలపరచు వాదమింకను కొనసాగుచున్నది. 


ఇట్టి నిర్మాణ మశక్యమగుటచే “ సత్యంజ్ఞానమనంతం బ్రహ్మి” యను 
మంత్రము జీవుని సూచించుట లేదు. 

“ఆనందమయాత్మ” జీవునింగూర్చి చెప్పుటలేదు. ఏల? అసాధ్య మగుటచే 
ఏలననగా ఆనందమయాత్మనుంగూర్చి శాస్త్రమిట్లు పలుకుచున్నది. “నే ననేకముగా 
వృద్ధినొందుదునుంగాక! యని అతడు సంకల్పించి ధ్యానించెను. ధ్యానానంతర 
మీ సమస్తమును వ్యక్తమొనర్చెను.” 

“ ఆనందమయాత్మ” పరిచ్చేదములో సూచింపంబడినవాడీ సమస్తమునకు 
సృష్టకర్త. “యదిదంకించ తత్సత్యమిత్యాచక్షతే” (తై. ఉ. 2-6-3) నిశ్చయముగా 
జీవుడిట్టి కార్యము నొనర్పలేడు. కావున “ఆనందమయాత్మ” పరిచ్చేదములో 
సూచింపంబడినవాడీతడు కాడు. 


1-1-17 భేదవ్యపదేశాచ్చ. 
ఆనందమయాత్మకు మజియు జీవునికి మధ్య భేదము చెప్పంబడుటచే 
ఈ పరిచ్చేదము జీవుని సూచించుట లేదు. 
భేద = భేదము, వ్యపదేశాత్‌ = ఉపదేశింపంబడుటచే, చ = కూడా. 
12వ సూత్రమును బలపజచు వాద మింకను కొనసాగుచున్నది. 

రెండింటికి మధ్య విభేదమును (శుతి నుడువుచున్నది. మొదటిది ఆనందము 
నొసంగునదనియు, రెండవది ఆనందమును స్వీకరించున దనియు అది వర్ణించినది. 
ఆనందమును పొందునట్టి జీవుడు, ఆనందము నొసంగు ఆనందమయుడు కాడు 
“రసోవైసః (బ్రహ్మము) రసంహ్యేవాయం (జీవుడు) లబ్బ్వానందీ భవతి” (తై. ఉ. 
2-7-1). 

సాధ్యసాధకులు ఏకము కాజాలరు. కావున ప్రస్తుతము చర్చింపంబడుచున్న 
అంశము జీవుడు కాజాలడు. 
1-1-18 కామాచ్చ నానుమానాపేక్షా. 

శాస్త్రమునందు సంకల్పము చెప్పంబడియుండుటచే ఆనందమయాత్మ 
ప్రధానమని ఊహించుటకైనను వీలులేదు. 

కామాత్‌ = కోరిక, లేక సంకల్పముచే; చ = మతియు, న = కాదు, 
అనుమాన = అనుమానింపంబడిన ప్రధానము యొక్క, ఆపేక్షా = ఆవశ్యకత. 

12వ సూత్రమును బలపజచు వాద మింకను కొనసాగుచున్నది. 


(శుతియందున్న “ఆకామయత” శబ్బమునుంబట్టి జడవదార్థము 
సంకల్పించుటకు వీలులేకుండుటచే “ఆనందమయమూ ప్రధానము కాజాలదు. 
ప్రకృతి జడమగుటచే దానికి కామన, లేక సంకల్పముండదు. కావున కామనా 
శబ్దము ప్రయోగింపంబడినట్టీ ఆనందమయుడు ప్రకృతి, లేక ప్రధానము కాజాలదు. 
సాంఖ్యులచే ఊహింపంబడిన జడమైన ప్రధానము జగత్మారణము, లేక 
ఆనందమయాత్మకాజాలదు. 


1-1-19 అస్మిన్నస్యచ తద్యోగంశాస్తి. 
మటియు జ్ఞానము నార్జించిన పిదప ఈ జీవుడు ఆయానందమయాత్మతో 
ఏకీభవించునని శాస్త్రము బోధించుచున్నది. 


అస్మిన్‌ = ఈ ప్రకరణమునందు, అస్య = ఈ జీవునియొక్క చ = మతియు, 
తత్‌ = ఆయానందమయునితో, యోగం = కలయికను, శాస్తి = బోధించును. 


ఈ నూత్రములో 12వ సూత్రమును బలవజచు విషయము 

జ్ఞానము నార్జించిన పిమ్మట ఆనందమయాత్మతో ఏకీభవించినప్పుడు, జీవుడు 
ముక్తి నొందునని శాస్త్రము నుడువుచున్నది. శ్రుతివచన మేమనగా “యదా హ్యేవైష 
ఏత స్మిన్నదృశ్యే౭_ నాత్మే సల నిరుక్తేనిలయనే9_ భయం (ప్రతిష్టాంవిందతే, 
అథసోభయంగతో భవతి, యదాహ్యేష ఏతస్మిన్నుదర మంతరం కురుతే, 
అథతస్యభయం భవతి” (తై. ఉ. 2-7-2). 

ఆనందమయాత్మ లేక పరమాత్మను తెలిసికొనుటచేత మాత్రమే పూర్ణత్వము 
ప్రాప్తించునుంగాని, ప్రధానము లేక జీవుని తెలిసికొనుట చేతకాదు. కావున 
ఆనందమయాత్మ పరమాత్మ, లేక పరబ్రహ్మమే యను విషయము నిరూపింపం 
బడినది. 


ee 


7. అంతరధికరణము 
(20-21 సూత్రములు) 

1-1-20 అంతస్తద్ధర్మోపదేశాత్‌ 

బ్రహ్మలక్షణములుండుటచే సూర్యుడు మటియు నేత్రమునందున్న పురుషుడు 
బ్రహ్మమే. 

అంతః = సూర్యుడు మటియు నేత్రమునందున్న అంతరాత్మ, తద్ధర్మ = 
అతని ధర్మము, ఉపదేశాత్‌ = (శ్రుతి ప్రబోధకారణముచే. 

ఛాందోగ్యోపనిషత్తునందు 1, 6, 7 అధ్యాయములలో వర్ణింపబడిన 
అద్భుతమైన పురుషుడు బ్రహ్మమే. 

సూర్యునిలోను, మానవుని నేత్రములోను నిబిడియున్న అంతరాత్మ 
లక్షణములు ఛాందోగ్యోపనిషత్తు యొక్క వర్ణనానుసారముగా (బ్రహ్మమునకు 
సంబంధించినవేకాని, జీవునికి సంబంధించినవి కావు. ఛాందోగ్యము (1-6-6,7) 
నందిట్లు కలదు. “అథయదేవై తదాదిత్యస్య శుక్షంభాస్పైవసా౭ థయన్నీలం 
పరఃకృష్ణం తదమస్తత్సా మాథయేషోల_ంతరాదిత్వేహిరణ్మ్యయః పురుషోదృశ్యతే 

హిరణ్యశ్శ[శ్రుర్హిరణ్యకే శ ఆప్రణఖాత్సర్వ ఏవ సువర్ణః। తస్యయథాకవ్యాసం 
పుండరీకమేవమక్షిణీతస్యోదితి నామ స ఏషసర్వేభ్యః పాష్మభ్యఉదిత ఉదేతి హవైసర్వేభ్యః 
పాష్మభ్యోయ ఏవం వేద.” 


ఇంక శరీరమును సూచించుచు (ధాం. ఉ. 1-7-5) నందిట్లు చెప్పంబడినది. 
“అథయవఏషో౭_ ౦తరక్షిణి పురుషోద్భశ్యతే సైవర్మత్సామ తదుక్టం తద్యజుస్త ద్రహ్మ, 
తస్యైతస్యతదేవరూపం యదముష్యరూపం యావముప్య గేష్లాతా గేష్టా యన్నామ 
తన్నామ.” 

ఈ పరిచ్చేదములు జ్ఞానసాధనము, పుణ్యకార్యములచే ఉన్నతి నొందిన 
ఒక ప్రత్యేక జీవుని సూచించునా? లేక శాశ్వతమగు పరిపూర్ణ పరబ్రహ్మమును 
సూచించునా? ఒక నిశ్చితమైన ఆకారమును, ప్రత్యేకస్థానమునుంగూర్చి నుడువుటచే 
ఒక జీవునింగూర్చి చెప్పబడినదని పూర్వపక్షి పలుకును. బంగారుకాంతింగల గడ్డము 
కలిగియుండుట మున్నగు లక్షణములను సూర్యుని యందలి పురుషుని కారోపింపం 
బడినవి. నేత్రమునందున్న పురుషుడు కూడా ఇట్టి లక్షణములనే కలిగి యున్నాడు. 


ఇంక పరమాత్మునికి ఎట్టి ఆకారముండదు. “అశబ్దమస్పర్శమరూప 
మవ్యయమ్‌” (కఠ. ఉ. 1-3-15) 


మటియు ఒక నిశ్చిత స్థానము సూచింపంబడినది. “సూర్యుని యందున్న 
వాడు, నేత్రమునందున్నవాడు” దీనినింబట్టి ఈతడు జీవుడే యని తెలియుచున్నది. 
పరమాత్ముడో, అతనికొక ప్రత్యేకస్థానము లేదు. “సభగవః కస్మిన్‌ ప్రతిష్టిత ఇతి, 
స్వేమహిమ్ని” (ఛాం. ఉ. 7-24-1) 


ఆ పురుషుని శక్తి సంకుచితమైనది. “అతడు ప్రపంచములన్నింటికి ప్రభువే 
కాక, దేవతల కోరికలననుసరించి యున్నాడ”నుటచే సూర్యునిలోని పురుషుని 
శక్తి సంకుచితమైనది. “అతడు ప్రపంచములన్నింటికి ప్రభువే కాక, మానవుల 
కోరికల ననుసరించియుండు”ననుటచే నేత్రమునందున్న పురుషునిశక్తి 
సంకుచితమగును. కాని పరమాత్ముని శక్తి అనంతము. “అతడు అందరికి ప్రభువు, 
అందరికి చక్రవర్తి, అన్నింటిని సంరక్షించువాడు.” దీనిచే దేవుడేలాటి కొరతలు 

లేనివాడని తెలియచున్నది. కావున సూర్యునియందు మతియు నేత్రమునందున్న 
పురుషుడు పరమాత్ముడు కా౭జాలడు. 


ఈ సూత్రము పూర్వపక్షియొక్క పై వాదమును ఖండించును. సూర్యునియందు 
మరియు నేత్రమునందున్న పురుషుడు పరమాత్ముడే, కాని జీవుడు కాడు. ఏల? 
అతని ప్రధాన లక్షణములు చెప్పంబడుటచే. 


సూర్యునియందున్న పురుషుని పేరు ప్రథమమునందు “ఉత్‌” అని 
చెప్పంబడినది. తర్వాత అతడు సమస్త పాపములచే అంటుబడనివాడంని 
చెప్పంబడినది. అదే పేరు నేత్రమునందున్న పురుషునికి కూడా సూచింపంబడినది. 
“మొదటివాని పేరే రెండవవాని పేరు.” పాపములనుండి పూర్ణ విముక్తి పరమాత్మకు 
మాత్రమే చెప్పంబడినది. “అపహతపాప్మా” (ఛాం. ఉ. 8-7-1), ఒక 
పరిచ్చేదమునందు “అతడే బుక్కు అతడే సామము, ఉక్టము, యజుస్సు, బ్రహ్మమని 
చెప్పంబడినది. నేత్రమునంద్ను పురుషుడే సామము మొదలగువానియందున్న 
ఆత్మయని దీనిభావము. ఈ పురుషుడు అన్నింటికి కారణమైన, అన్నింటి కాత్మయైన 
దేవుడైనప్పుడే ఇది సాధ్యమగును. 


ఇంక దేవతల విషయమునందు “బుక్సామములే అతనికి కీళ్ళ”ని 
చెప్పబడినది. మజియు శరీర విషయమునందు “మొదటివాని కీళ్ళే రెండవవాని 
కీళ్ళ”ని చెప్పంబడినది. కావున అన్నింటి కాత్మయైనవాని విషయమే ఇచ్చట 
చర్చనీయాంశమని తేలుచున్నది. 


సూర్యనేత్రములనెడి ప్రత్వేకస్థాన నిర్దేశము, బంగారు కాంతింగల గడ్డము 
మణియు శక్తి పరిమితత్వములు కేవలము ధ్యానము, లేక ఉపాసన నిమిత్తమై 
చెప్పంబడినవి. తన భక్తుల నాశీర్వదించి, రక్తించుటకై పరమాత్ముడు మాయద్వారా 
తన కిష్టమైన రూపమును ధరించుటకు సమర్ధుడే. స్మృతి కూడా ఇట్లు చెప్పినది. 
“ఓ నారదా! నీవు చూచునదంతయు నా యొక్క మాయా ప్రసరణమే. కావున 
జీవులందటి గుణములను నాయందారోపింపకుము.” దేవతలు మటియు శరీరము 
యొక్క వ్యత్యాసమును తెలియజేయు బ్రహ్మము యొక్క శక్తి పరిమితత్వము 
కేవలము ధ్యానాసక్తిని కలిగించుటకే ధ్యానానుకూలతకై మాత్రమే బ్రహ్మమునందీ 

పరిమితులారోపింపంబడినవి. అతని నిజస్వరూపమునందాతడు వీటన్నింటి కతీతుడై 
యున్నాడు. కావున శాస్త్రమునందు నుడువంబదిన సూర్యునియందు మజియు 
నేత్రమునందున్న పురుషుడు పరమాత్ముడే యని నిశ్చయింపంబడినది. 


1-1-21 భేదవ్యప దేశాచ్చాన్యః 


జీవాత్మలకు భిన్నమైయున్న సూర్యునికి చైతన్యము నొసంగు పురుషుడు 
వేజుగా నున్నాడనుట కేవలము వ్యత్యాసమును వ్యక్తమొనర్చుటకే. 


భేద = భేదము, వ్యపదేశాత్‌ = చెప్పుటచే, చ = మతియు, అన్యః = 
జీవునికి భిన్నమైనవాడు. 


20వ సూత్రమును బలపజచు వాద మిచ్చట ఉదహరింపంబడినది. 


అన్యః = శారీరాదన్యః = దేహముగల జీవునికంటె భిన్నమైనవాడు. అంతరంగ 
పరిపాలకుడును, సూర్యునికి మజియు శరీరములకు చైతన్యము నొసంగువాడును, 
జీవాత్మలకు భిన్నమైనవాడునగు మరియొక పురుషుడున్నాడు. (శుతులలోని ఈ 
(కింది పరిచ్చేదములలో పరమాత్మునకు మటియు జీవులకుంగల భేదము 
చెప్పంబడినది. “య ఆదిత్యేతిష్టన్నాదిత్యాదంతరోయ మాది త్యోనవే దయ 
స్యాదిత్యశ్శరీరం, య ఆదిత్యమంతరో యమయత్యేషత ఆత్మాంతర్యామ్యమృతః ” 
(బృ. ఉ. 3-7-9). సూర్యునియందుండియు, సూర్యుడెవరిని గుర్తెజుంగడో” 
యనుటచే అంతరాత్మయందున్న పరిపాలకుడు, సూర్యుడే శరీరముగాంగల జీవునికి 
భీన్నమై యున్నాడని స్పష్టమగుచున్నది. పరమాత్ముడు సూర్యునియందుండియు 
సూర్యునితో తాదాత్యమునొందిన జీవునికి భిన్నుడైయున్నాడని శాస్త్రము 
స్పష్టీకరించుచున్నది. పూర్వసూత్రమునందుంగల భావమునిది దృఢపజచు చున్నది. 
కావున ప్రస్తుత పరిచ్చేదము పరమాత్మను సూచించుచున్నదే, కాని ఒక ఘనుడైన 
జీవునింగూర్చి కాదని నిశ్చయమైనది. 


వవ వ 

8. ఆకాశాధిరరణము 


1-1-22 ఆకాశస్తల్లింగాత్‌ 


బ్రహ్మము యొక్క గుణచిహ్నముల కారణముచే ఆకాశశబ్దమిచ్చట 
(బ్రహ్మముగా తెలియవలయును. ఆకాశః = ఆకాశశబ్దము, తద్‌ = ఆ బ్రహ్మము 
యొక్క, లింగాత్‌ = చిహ్నకారణముచే. 


ఈ సూత్రమునందు బ్రహ్మము ఆకాశముగా తెలుపంబడినది. ఛాం. ఉ. 
1-9 లోని ఆకాశము బ్రహ్మమే. 


ఛాందోగ్యము 1-9లో ఈ క్రింది అంశమున్నది. “ఈ ప్రపంచమునకు 
మూలమేమి? ఆకాశమని అతడు సమాధానమొసంగెను. ఏలననగా ఈ 
జీవులన్నియు ఆశాశమునుండియే జనించును. మణియు ఆకాశమునందే 
లయించును. వీటన్నింటికంటె ఆకాశము గొప్పనైనది. “ఆకాశో హ్యేవైభ్యోజ్యాయా 
నాకాశః పరాయణమ్‌” (శిలక-ప్రవాహణ సంవాదము) ఆకాశమే పరమ 
గమ్యస్థానము. ఇచ్చట ఆకాశశబ్దము పరబ్రహ్మమును లేక పరమాత్మను 
సూచించునా? లేక భూతాకాశమును సూచించునా? యను సంశయము కలుగును. 


సమస్త సృష్టియొక్క ఉత్పత్తి మజీయు ప్రళయకాల లయము వంటి 
(బ్రహ్మలక్షణములు నుడువంబడుటచే ఆకాశము పరబ్రహ్మను సూచించునేగాని 
భూతాకాశమును సూచింపదు. (శ్రుతివచనానుసారముగా ఈ చిహ్నములు 
ఆకాశమును కూడా సూచించును. “ఆకాశమునుండి వాయువు, వాయువునుండి 
అగ్ని మున్నగునవి కలిగినవి. మజియు ప్రళయకాలమునందవి తిరిగి 
ఆకాశమునందు లయించును.” కాని “ఈ పదార్థము లన్నింటికి మూలమాకాశమేనై 
యున్నద”ను వాక్యము స్పష్టముగా పరబ్రహ్మమునే సూచించును. కారణమేమనగా 
(శుతులన్నియు “సమస్త పదార్థములకు మూలము పరబ్రహ్మమే”యని చాటి 
చెప్పుచున్నవి. 

భూతాకాశముకూడా వాయువు, అగ్ని మొదలగు భూతములకు 
కారణమైయున్నదని పూర్వపక్షి పలుకవచ్చును. కాని అప్పుడు “సర్వాణిహవా” 
మతియు “ఏవ” యను వైదికశబ్దముల బలము క్షీణించిపోవును. దానిని నిలుపుటకై 

ఆకాశ సహితముగా అన్నింటికి మూలకారణమైయున్న బ్రహ్మమునే ఇచ్చట 
(గహింపవలసి యుండును. 


ఇతర గ్రంథములలో కూడా “ఆకాశ”శబ్దము బ్రహ్మముగా ప్రయోగింపం 
బడినది. “ఆకాశోవైనామ నామరూపయోర్నిర్వహితా తేయదంతరా తద్రహ్మ” 
(భాం. ఉ. 8-14-1). “అవి ఆకాశమునందు లయించున”ను వాక్యము మతియు 
“ఆకాశము వీటన్నిటికంటె గొప్పనైనది. ఆకాశమే వాటికి పరమగమ్యన్థానమ”నెడి 
వాక్యములున్నూ బ్రహ్మమునే సూచించును. ఏలననగా పరమశ్రేష్టత్వమును శాస్త్రము 
పరమాత్మకు మాత్రమే ఆపాదించును. 

శ్రుతియందు సూచింపంబదినట్లు బ్రహ్మము మాత్రమే “అన్నింటికి గొప్పది” 
మజియు వాటికి “పరమ గమ్యస్థానము”నై యున్నది. ఈ క్రింది పరిచ్చేదములలో 
పై విషయములు తెలుపంబడినవి. “జ్యాయాన్‌ పృథి వ్యాజ్యాయానంత 
రిక్షాజ్ఞాయాన్గివోజ్యాయానేభ్యోలోకేభ్యః” (భాం. ఉ. 3-14-3) బ్రహ్మమే జ్ఞానము 
మజియు ఆనందము. త్యాగశీలునికి అతడే పరమ లక్ష్యమైయున్నాడు. 
“విజ్ఞానమానందం బ్రహ్మ, రాతిర్ధాతుః పరాయణమ్‌” (బ్బ. ఉ. 3-9-28) 


పదార్థములన్నియు ఆకాశమునుండియే జన్మించినవని శ్రుతి పలుకుచున్నది. 
ఇట్టి కారణత్వము కేవలము బ్రహ్మమునకు మాత్రమే అన్వయించును. ఆకాశము 
అన్నింటికి గొప్పదనియు, ఆకాశమే పరమలక్ష్యమనియు మజియు అది 
అనంతమైనదనియు (శ్రుతి నుడువుచున్నది. ఈ సూచనలచే ఆకాశమనగా 
బ్రహ్మమేయని నిరూపింపంబడుచున్నది. 

(బ్రహ్మమును సూచించుటకై ఆకాశముయొక్క వివిధ పర్యాయపదములు 
ప్రయోగింపంబడినవి. “పరమేవ్యోమన్‌ ప్రతిష్టిత, సయ ఏవంవేదప్రతితిష్టతి” (తై. 
ఉ. 3-6). “ఓమ్‌ కం బ్రహ్మ ఖం బ్రహ్మ” (ఆకాశము) (ఛాం. ఉ. 4-10-5) 
“ఖం పురాణమ్‌” (బృ. ఉ. 5-1). 

కావున అగ్ని ఏ విధముగా ప్రారంభమునందొక బాలునిగా సూచింపంబడి, 
తర్వాత అగ్నిగా చెప్పంబడినదో, అదే విధముగా ఆకాశమను శబ్దము బ్రహ్మమును 
మాత్రమే సూచించునను విషయము నిశ్చయింపంబడినది. 

9. వ్రాణాధికరణము 


1-1-23 అత ఏవ (ప్రాణః 
ఈ కారణముననుసరించియే శ్వాసకూడ బ్రహ్మమునే సూచించును. 


అత ఏవ = ఈ కారణముచేతనే, ప్రాణః = శ్వాస (కూడా (బ్రహ్మమును 
సూచించును. 


ప్రపంచమునకు కారణము ప్రాణముగా వర్ణింపంబడినది. ఇట్టి వర్ణన 
కేవలము (బ్రహ్మమునకు మాత్రమే అన్వయించును. 


“ఐతే దాని కధిష్టాన మేది?” “ప్రాణమని అతడు పలికెను. ప్రస్తావము 
మొదలగువాటికి చెందిన అధిష్టాన దేవతయే “ప్రస్తోత్ఫ” వని ఉద్గీథ విషయమునందు 
(ఛాం. ఉ. 1-10-9) మటియు (1-2,4,5) లోను చెప్పంబడినది. 


ఏలననగా జీవులన్నియును ప్రాణమునందే లయించును. మటియు ప్రాణము 
నుండియే జనించును. ఇది ప్రస్తావమునకు చెందిన అధిష్టాన దేవత. (భాం. ఉ 
. 1-2-45) ఈ ప్రాణము శ్వాసయా? లేక బ్రహ్మమా? యనెడి సంశయమిచ్చట 
కలుగును. ప్రాణమనెడి శబ్దము పంచవిధ శ్వాసలనుసూచించునని పూర్వపక్షి 
పలుకును. “కాదని సిద్దాంతి యొక్క వాదము. జీవులన్నియు ప్రాణము నుండియే 
జనించి, దానియందే లయమగునని చెప్పంబడుటచే పూర్వసూత్రమువలె ఇది 
కూడా బ్రహ్మమునే సూచించును. ఇది కేవలము పరమాత్మకు సంబంధించిన 
విషయమునందే సంభవించును. 


పూర్వపక్షి ఇట్లు పలుకును. “శుతియందీ క్రింది విషయము కలదు. 
మానవుడు నిద్రించునప్పుడు నిశ్చయముగా వాక్కు శ్వాసయందు లయించును. 
అతడు మేల్మొన్నప్పుడు అవి మరల శ్వాసనుండియే ఉత్పన్నమగును.” వేదమిచ్చట 
దైవిక క్రియనే సూచించుచున్నది. ఏలననగా నిద్రా సమయములో నిరంతరము 
శ్వాసక్రియ జరుగుచుండగా ఇంద్రియక్రియలన్నియు ఉడిగిపోవును. మరల 
మానవుడు వేల్మొన్నప్పుడు మాత్రమే అవి వ్యక్తములగును. కావున 
విషయేంద్రియములే జీవులన్నింటికి సారము. జీవులయొక్క ఉత్పత్తిలయములను 
ముఖ్యప్రాణముతో కూడా అన్వయింప వచ్చును. 

ఇది అసంభవము. “వాణస్యప్రాణమ్‌” (బృ. ఉ. 4-4-18) అనుటచే 
ప్రాణమిచ్చట బ్రహ్మమునకు బదులుగా ప్రయోగింపంబడినది. “నిశ్చయముగా 
ప్రాణమే బ్రహ్మము” (కౌ. ఉ. 3-3) “ఈ జీవులన్నియు ప్రాణమునందే లయించును. 
మతియు ప్రాణమునుండియే జనించును.” (ధాం. ఉ. 1-11-5) అని శ్రు 
తివచనము. గాఢ నిద్రయందు ఇంద్రియములు మాత్రమే లయమునొందుటచే 
ప్రాణము బ్రహ్మమే యగును. కాని శ్వాసకానేరదు. 


ee 


10. జ్యోతిశ్చరణాధికరణము 
(24-27 సూత్రములు) 


1-1-24 జ్యోతిశ్చరణాభిధానాత్‌ 


జ్యోతికి సంబంధించిన పరిచ్చేదమునందు పాదములు పేర్మొనంబడుటచే 
“జ్యోతొయే బ్రహ్మమగును. 
జ్యోతిః = వెలుతురు, చరణ = పాదములు, అభిధానాత్‌ = పేర్ళొానంబడుటచే. 


“జ్యోతి”యే ప్రస్తుత చర్చనీయాంశము. నాలుగు పాదములు కలిగియున్నట్లు 
వర్ణింపబడుటచే ఛాందోగ్యము (8-13-7) లోని జ్యోతి (బ్రహ్మమును సూచించునే, 
గాని భౌతికమైన జ్యోతిని కాదు. 


శ్రుతివచన మేమనగా “ఈ స్వర్లోకమునకు పైన ప్రకాశించు వెలుగు అన్నింటికి 
పరమైనది, ప్రతిపదార్థమున కతీతమైనది. దేనికిపైన మరియొక లోకము లేదో 
అట్టి లోకమునందుండునదేదో, అట్టి జ్యోతియే మానవుని అంతరాత్మయందున్నది.” 
ఈ జ్యోతిశ్శబ్దము సూర్యుని భౌతికమైన వెలుతురు మొదలగువాటిని సూచించునా? 
లేక పరమాత్మను సూచించునా? యను సంశయమిచ్చట కలుగును. 

సర్వసామాన్యమైన అర్థము నొసంగుటచే ఈ జ్యోతిశబ్బము సూర్యుని 
వెలుగువంటి దానిని సూచించునని పూర్వపక్షి పలుకును. ఇంతే కాకుండా 
“(ప్రకాశించు”ననెడి శబ్దము సూర్యునివంటి కాంతినికేతనమును సూచించును. 

(బ్రహ్మము వర్ణరహితమైనది. కావున “ప్రకాశించున”నెడి ప్రాథమిక భావమిచ్చట 
నుడువంబడలేదు. ఇంక ఆకాశమునంటి యున్నదనుటచే జ్యోతి శబ్దము వెలుతురునే 
సూచించును. (స్వర్లోకమునకు పైన ప్రకాశించు వెలుగు). సర్వజీవుల యందుండెడి, 
సర్వవ్యాపకము, అనంతము మతియు సకల చరాచర పదార్థములకు మూలమైన 
(బ్రహ్మమునకు ఆకాశమొక హద్దుకాజాలదు. ఉత్పత్తియై, ఐక్యమైయున్న వెలుతురునకు 
మాత్రమే ఆకాశమొక హద్దురూపము నందుండును. 

జ్యోతి శబ్దమున కర్థము దృష్టికి సహకరించునట్టి సూర్యుని భౌతికమైన 
వెలుతురు కాదు. అది బ్రహ్మమును సూచించును. ఏల? రెండవ పరిచ్చేదమునందు 
దానికి పాదములు సూచింవంబడుటచే. “తావానన్య మహిమాతతో 
జ్యాయాంశ్చపూరుషః, పాదోస్య9_సర్వాభూతాని త్రిపాద స్యామృతందివీతి” (ఛాం. 
ఉ. 3-12-6). ఈ బ్రహ్మము యొక్క మహిమ ఇంతటిది. పురుషుడు దీనికంటెను 
ఉత్మ అష్టుడు. భూతములన్నియు ఇతనికి ఒక పాదము. ఈ పురుషుని 
మూడుపాదములు అమృతము, ప్రకాశమయమైన స్వాత్మ యందున్నవి. 


పూర్వపరిచ్చేదములయందేంగాక, తదనంతర విభాగమునందుకూడా 
శాండిల్యవిద్య (భాం. ఉ. 3-14) యను పేరుతో బ్రహ్మవిద్య ఉపదేశింపంబడినది. 
“జ్యోతిని మనము సామాన్యమగు వెలుతురుగా భావించినచో, ముఖ్యాంశమును 
త్యజించి మరియొక నూతన విషయమును చేపట్టినట్లుండుటచే, మనము 
దోషభూయిష్టుల మగుదుము. ఈ విభాగమునందు బ్రహ్మమే ముఖ్యాంశమై 
యుండుటచే, తదనంతర పరిచ్చేదము (భాం. ఉ. 3-14) కూడా ఈ విషయమునే 
చర్చించుననుట నిర్వివాదము. కావున మధ్యనున్న విభాగము (ఛాం. ఉ. 3-13) 
కూడా బ్రహ్మమునుంగూర్చియే నుడువుచున్నదనుట సమంజసమై యున్నది. 
ఇందుచే ఈ పరిచ్చేదము నందున్న “జ్యోతి” శబ్దము బ్రహ్మమునే సూచించుననుట 
నిశ్చయము. 


నేత్రముయొక్క కార్యము దేనిపై ఆధారపడియున్నదో, అట్టి వెలుతురునే 
“జ్యోతి” శబ్దము సూచించుననుటకు వీలులేదు. దానికి మరియొక అర్థమున్నది. 
ఉదాహరణమునకు “వాచైవాయంజ్యోతిషాస్తే” (బృ. ఉ. 4-38-5) “వాకృనెడి 
వెలుగుచేతనే మానవుడు వసించును.” ఏదైతే మరియొక దానిని ప్రకాశింపంజేయునో, 

అదియే “జ్యోతియని చెప్పబడును. కావున సమస్త విశ్వమునకు వెలుగు 
నిచ్చునటువంటి జ్ఞానస్వరూపుడైన బ్రహ్మమునకు ఇచ్చట “జ్యోతి” శబ్దము 
వర్తించును. (శ్రుతి ఇట్లు నుడివినది. “తమేవభాంత మనుభాతిసర్వం, 
తస్యభాసాసర్వమిదం విభాతి” (కౌ. ఉ.2-5-15) మటియు “తద్దేవాజ్యోతిషాం 
జ్యోతిరాయుర్లోపాసతేమృతమ్‌” (బృ. ఉ. 4-4-16). 


“వెలుతురు, స్వర్గ్లోకమునకు సంబంధించి యుండుట, ప్రత్యేక స్థానమును 
కలిగియుండుట” వంటి (బ్రహ్మము యొక్క ఉపాధులను పేర్మొనుట ప్రగాఢధ్యాననిష్టక 
సహకరించును. సూర్యుడు, నేత్రము, హృాదయమువంటి ప్రత్యేక పదార్థములతో 
(బ్రహ్మము సంబంధము కలిగియుండుటను సూచించుటద్వారా (శ్రుతులు నానా 
విధములగు ఉపాసనలనుంగూర్చి ప్రబోధించు చున్నవి. 


కావున “జ్యోతి” యను శబ్దమిచ్చట బ్రహ్మమును మాత్రమే సూచించు 
చున్నదనుట నిశ్చయము. 


1-1-25 ఛాందో౭_భిధానాన్నేతిచేన్న తథాచేతో౭. రణ 
నిగదాత్తథాహి దర్శనమ్‌ 


గాయత్రీ ఛందస్సు కారణముచే 'బ్రహ్మమునుంగూర్చి ఇచ్చట చెప్పంబడలేదని 
పలికినచో, అట్లుకాదని మా సమాధానము. ఏలననగా ఈ ఛందస్సుద్వారా 
(బ్రహ్మముపై మనస్సును కేంద్రీకరించుట సుకరము. ఈ విషయమితర 
పరిచ్చేదములయందున్నూ కాననగును. 


ఛందః = గాయత్రీ ఛందస్సు, అభిధానాత్‌ = చెప్పంబడుటచే, న = కాదు, 
ఇతి = ఈ విధముగా, చేత్‌ = ఒకవేళ, న = కాదు, తథా = ఆ విధముగా, 
చేతోర్చణ = మనస్సు నర్పించుట, నిగదాత్‌ = చెప్పంబడుటచే, తథాహి = ఆ 
విధముగా, దర్శనమ్‌ = చూడంబడినది. 

24వ సూత్రమునకు భిన్నమైన వాద మీ సూమునందు ఖండింపంబడినది. 

“షాదోలి_ స్యవిశ్వాభూతాని” యను పరిచ్చేదమునందు గాయత్రీ ఛందస్సు 
మాత్రమే సూచింపంబడినది, కాని (బ్రహ్మము కాదని పూర్వపక్షి పలుకును. ఏలననగా 
అదే ఉపనిషత్తులోని రెండవ విభాగము యొక్క ప్రథమ పరిచ్చేదమునందు “ఇచ్చట 
ఉన్న సమస్తము గాయత్రియో” యని చెప్పబడినది. కావున పూర్వసూత్రమునందు 

సూచింపంబడిన పాదములు ఈ ఛందస్సుకు సంబంధించినవే, కాని బ్రహ్మమునకు 
సంబంధించినవి కావు. 


దానికి సమాధానమేమనగా అట్లుకాదు, ఏలననగా “గాయత్రియే 
నిశ్చయముగా ఈ సమస్తమనెడి బ్రాహ్మణ పరిచ్చేదము ఈ ఛందస్సుకు 
సంబంధించిన బ్రహ్మమునుంగూర్చి ధ్యానించుమని ప్రబోధించుచున్నది. బ్రహ్మము 
సమస్తమునకు కారణమై యుండుటచే గాయత్రికి కూడా సంబంధించియున్నది. 
కావున ఈ బ్రహ్మమే ధ్యానింపందగినదై యున్నది.” 


బ్రహ్మమును గాయత్రి రూపమునందు ధ్యానింపందగును. ఈ వివరణముచే 
సమస్తము అనుగుణ్యమగును. ఒకవేళ గాయత్రి ఛందస్సే యైనచో “ఇచ్చట ఉన్న 
సమస్తము గాయత్రియే” యని నుడువుట కవకాశము లేదు, ఏలననగా 
నిశ్చయముగా ఛందస్సే సమస్తముకాదు. కావున సూత్రము “తాథాహి దర్శనమ్‌” 
“ఆ విధముగా మనము చూచుచున్నామ”ని నుడివినది. ఇట్టి వివరణము ద్వారానే 
పై పరిచ్చేదము సంగతమైన అర్థమునొసంగును. లేనిచో “ఛందస్సే సర్వస్వమ”నెడి 
అసంగత విషయమును మనమంగీకరింప వలసి వచ్చును. కావున గాయత్రీ 
ద్వారా బ్రహ్మమును ధ్యానించువిధానము చూపంబడినది. 

“ఇదియంతయు గాయత్రీయోయని పలుకుటతో గ్రంథమునందు మనస్సు 
యొక్క చాలనము వ్యక్తమొనర్పంబడినది. ఛందస్సునకు సంబంధించియున్నట్టి 
(బ్రహ్మమువైపు గాయత్రీఛందస్సు ద్వారా మనస్సును త్రిప్పవలయునని ఈ పరిచ్చేదము 
మనకు ప్రబోధించుచున్నది. 

అదే విభాగమునందు బ్రహ్మమే ముఖ్యాంశమైయున్న ఇతర వాక్యము “సర్వం 
ఖల్విదం బ్రహ్మ (భాం. ఉ. 3-14-1) ననుసరించి ఈ వ్యాఖ్యానమొనర్పంబడినది. 


కార్యబ్రహ్మము ద్వారా బ్రహ్మమును ధ్యానించు విధానము ఇతర 
వాక్యములయందున్నూ చూపబడినది. ఉదాహరణమునకు (ఐ. ఆర్‌. ౩-2-8) 
“దేనినైతే బహ్వచులు మహాప్రాణము, లేక మహదుక్టమను నామముతో 
ఉపాసింతురో, అధర్వులు అగ్నిరూపమునందుపాసింతురో, ఛందోగులు 
మహావ్రతరూపముగా ఉపాసింతురో అట్టి మహాయజ్ఞమే గాయత్రియని ప్రసిద్ధినాందిన 
పరబ్రహ్మము. 

కావున ఇచ్చట బ్రహ్మమే పేర్కొనబడినది. కాని గాయత్రి ఛందస్సు కాదు. 

1-1-26, భూతాది పాదవ్యపదేశోపపత్తే శ్రైవమ్‌. 


గాయత్రి ప్రయోగింపంబడిన పూర్వసూత్రమునందు ఈ విధముగా కూడా 
(బ్రహ్మమే ముఖ్యాంశమై యున్నది. ఏలనన అట్టి వ్యాఖ్యానముచేతనే పరమపురుషనికి 
చరణములు సాధ్యమగును. 

భూతాది = పృథ్వి-శరీరము-హృదయము మొదలగు భూతములు. పాద 
= చరణము, వ్యపదేశ = పేర్ళొనుట, ఉపపత్తేః = నిరూపణముచే, చ = కూడా, 
ఏవం = ఈ విధముగా. 


24వ సూత్రమును బలపజచు వాదమిచ్చట చేర్చంబడినది. 


జీవులు, పృథ్వి, శరీరము మతియు హృదయము బ్రహ్మముచేతనే 
అనుభూతమగుచున్నవి. కాని కేవలము అక్షరసముదాయమైయున్న గాయత్రి 
ఛందస్సు ద్వారా కాదు. జీవులు మొదలగునవి గాయత్రికి పాదములుగా 
చెప్పంబడుటచే పూర్వసూత్రమునందు బ్రహ్మమే ముఖ్యాంశమైయున్నది. సూత్రము 
(ప్రారంభమునందు జీవులు, పృథ్వి శరీరము మటియు పహృదయమునుంగూర్చిచెప్పి 
తదనంతరము “ఆ గాయత్రి ఆరు విధములుగా నుండి నాలుగుపాదములను 
కలిగియున్నద”ని వర్ణించినది. ఒకవేళ అచ్చట బ్రహ్మము సూచింపబడకున్నచో 
“ఇట్టి మహిమోపేతమైనది” మొదలగు వాక్యముల కవకాశము లేకుండెడిది. 


గాయత్రి ఛందస్సునకు సంబంధించియుండుటచే ఇచ్చట గాయత్రియనగా 
(బ్రహ్మమని భావము. “గాయత్రియే సమస్తము” మొదలగు వాక్యములచే 
గాయత్రిరూపమునందు బ్రహ్మముయొక్క సర్వాత్మకత్వము ప్రకటింపంబడినది. 

కావున పూర్వసూత్రమునందు కూడ (బ్రహ్మమే ముఖ్యవిషయముగా 
చెప్పుంబడినది. ఇదే (బ్రహ్మము మరల (ఛాం. ఉ. 3-13-7)నందు జ్యోతిగా 
పేర్మొనంబడినది. 


భూతములు, పృథ్వి, శరీరము మతియు హృదయము గాయత్రికి నాలుగు 
పాదములుగా తలంపంబడవు. అవి పరమపురుషునియొక్క చతుర్విధ సృష్టులుగా 
తలంపంబడును. “స్వర్థి” మనెడి శబ్దము భావగర్శితమైనది. అది 
“జ్యోతొసంబంధముగా ప్రయోగింపంబడుట “గాయత్రతో కూడా సంబంధించి 
ప్రయోగింపంబడుటను మనకు స్మృతికిందెచ్చును. కావున స్వర్గమునకు పైన 

“జ్యోతి” ప్రకాశించుట “గాయత్రితన మూడు పాదములను స్వర్గమునందు 
కలిగియుండుట వంటిది. 


1-1-27 ఉపదేశభేదాన్నే తిచేన్నో భయస్మిన్నప్యవిరోధాత్‌. 
ప్రత్వేకతనుంబట్టియు, పదభేదమునుంబట్టియు గాయత్రి సూత్రమందున్న 


దానితో ఏకీభవించదని చెప్పినచో, అట్లుకాదు. ఏలననగా రెండు పేర్ల 
భావమునందేలాటి ఖీన్నత్వము కానంబడదు. 


ఉపదేశ = వ్యాకరణాత్మక ప్రబోధముయొక్క, ఖేదాత్‌ = భేదమువలన, న 
= కాదు, ఇతిచేత్‌ = ఒకవేళ చెప్పినచో, న =కాదు, ఉభయస్మిన్‌ = రెంటియందు, 
అపి = కూడా, అవిరోధాత్‌ = విరోధము లేకుండుటచే. 


24 వ సూత్రమునకు వ్యతిరిక్తమైన మరియొక వాదము చూపంబడి, 
ఖండింపంబడినది. “దివి” శబ్దవిషయమునందు గాయత్రి శుతిలోను 
విభక్యంతములు విభిన్నములై యున్నవని వాదించినచో, అది సరికాదు. ఏలననగా 
ఈ రెండింటి యందు ప్రధానమైన విరోధము లేదు. 


గాయత్రి సూత్రమునందు “త్రిపాదస్యామృతందివి” యనుటచే స్వర్గలోకము 
(బ్రహ్మస్థానముగా సూచింపబడినది. ఇంక తదనంతర సూత్రమునందు 
“స్వర్గాకమునకు పైన ప్రకాశించు జ్యోతిియనుటచే (బ్రహ్మము స్వర్లోకమునకు 
పైన ఉనికిని కలిగియున్నట్లు వర్ణింపంబడినది. కావున ప్రథమ సూత్రమందున్న 
విషయము. ద్వితీయసూత్ర విషయమునకు భిన్నమైనదని ఎవరైనను తలంపవచ్చును. 
“ఒకే బ్రహ్మము ఈ రెండింటి యందెట్లు వర్తించున”ని పూర్వపక్షి వాదింపవచ్చును. 
ఇచ్చట విరోధముండియు లేకున్నది. ఏ విధముగానైతే సామాన్యభాషలో ఒక పక్షి 
ఒక వృక్షాగమునందున్నప్పుడు చెట్టుపై నున్నదనియు, చెట్టుకు పైభాగము 
నందున్నదనియును పలుకుదుమో, అదే విధముగా (బ్రహ్మముకూడా స్వర్గము 
నందున్నను స్వర్గమునకు అతీతముగా నున్నదని చెప్పంబడినది. 


సప్తమీ విభక్తియగు “దివి” మజియు పంచమీ విభక్తియగు “దివి ఈ 
రెండింటిలో విభేదము లేదు. పంచమీ విభక్తియొక్క అర్ధమును మరొక విధముగా 
తెలియంజేయుటకై శాస్త్రములలో సప్తమీ విభక్తి సామాన్యముగా ప్రయోగింపం 
బడుటచే “దివ్‌” శబ్దము యొక్క విభక్ష్యంత భేదమునందు విరోధములేదు. 

కావున ముందు వాక్యమునందు చెప్పంబడిన (బ్రహ్మమే తర్వాతి 
వాక్యమునందున్నూ చెప్పంబడినదని తెలియవలయును. “జ్యోతి శబ్దము బ్రహ్మమునే 
సూచించునను మాట నిశ్చయము. 

(శ్రుతి వాక్యమునందు వ్యాకరణమునకు సంబంధించిన విభక్తులలో 
విభేదమున్నను, విషయము మాత్రము ఏకమేనను విషయము సుస్పష్టము. 

11. ప్రతర్దనాధికరణము 
(28-81 సూత్రములు) 

1-1-28 ప్రాణస్తథానుగమాత్‌. 

ప్రాణమునకు సంబంధించిన వాక్య సంబంధమునుంబట్టి ప్రాణమే (బ్రహ్మమని 
తెలియవలెను. 

ప్రాణః = శ్వాస, తథా = ఆ విధముగా, అనుగమాత్‌ =అర్థము చేసుకొన్న 
కారణముచే. 

“పాణ” విషయమిచ్చట మరల చర్చింపంబడుచున్నది. 

కౌషీతక్యుపనిషత్తులో ఇంద్రప్రతర్దనుల సంవాదమున్నది. దివోదాసుని 
పుత్రుడైన ప్రతర్దనుడు ఇంద్రలోకమునకు బలప్రదర్శనమునకై మజియు 
యుద్ధమొనర్చుటకై ఏగెను. ప్రతర్దనుడు ఇంద్రునితో “మానవునికి ప్రయోజనకరమైన 
వరమేదో నీవే ఆలోచించి నాకొసంగుమ”నెను. ఇంద్రుడిట్లనెను. “నన్నే తెలిసికొనుము. 
ఇదియే మానవునికి ప్రయోజనకరమైనదని నేను తలంతును. నేనే ప్రాణమును, 
ప్రజ్ఞాత్మను, ప్రాణముంగాను, అమృతత్వముంగాను నన్ను ధ్యానించుము. (3-2). 
“ఆ ప్రాణమే నిశ్చయముగా ప్రజ్ఞాత్మ, ఆనందము, అజరము, అమృతము” (8-8). 

ఇచ్చట ప్రాణశబ్దము కేవలము శ్వాసయా? లేక దేవేంద్రుడా? లేక జీవుడా? 
లేక పరబ్రహ్మమా? యనెడి సంశయమొదవును. 

మానవశ్రేయస్సున కనుకూలమైనదిగా వర్ణింపంబడుటచే ప్రాణశబ్ద మీ 
వాక్యమునందు బ్రహ్మమునే సూచించును. బ్రహ్మమునకు మించిన శ్రేయస్సు 
మానవునికి మరొకటి లేదు. ఇంతేకాకుండా ప్రాణము ప్రజ్ఞాత్మగా వర్ణింపంబడినది. 
ప్రజ్ఞారహితమైన వాయువు నిశ్చయముగా ప్రజ్ఞాత్మ కానేరదు. 


60 (బహ్మానూత్రములు 


చరమవాక్యమునందు సూచింపంబడిన ఆనందము, అజరము, అమృతము 
మున్నగు విశేషణములు కేవలము బ్రహ్మమునే సూచించునను మాట సత్యము. 
మథియు ప్రాణముయొక్క జ్ఞానము సమస్త పాపములనుండి విముక్తమొనర్చును. 
“సయో మాం విజానీయాన్నాస్యకేనచ కర్మణా లోకోమీయతే న మాతృవధేన 
పితృవధే”కా. ఉ. 3-1) 

పరబ్రహ్మమును అంగీకరించిననే తప్పక ఈ వాక్యములన్నియును 
అర్ధవంతములగును. కాని, శ్వాసలోని వాయువు నంగీకరించుటచే కాదు. కావున 
“పాణొశబ్దము కేవలము బ్రహ్మమునే సూచించును. 


1-1-29 నవక్తురాత్మోపదేశాదితి చేదధ్యాత్మ సంబంధ 
భూమాహ్యాస్మిన్‌ 

వక్త తన్ను గూర్చి తాను చెప్పుకొనుటచే ఈ వాక్యములలో (బ్రహ్మము 
సూచింపంబడలేదని పలికినచో, అట్లు కాదు. ఏలననగా ఈ యుపనిషత్తులలో 
అంతరాత్మనుంగూర్చి మిక్కిలిగా వర్ణింపంబడినది. 

న = కాదు, వక్తుః = వక్తయైన ఇంద్రునియొక్క ఆత్మ = తనయొక్క 
ఉపదేశాత్‌ = ఉపదేశముచే, ఇతి = ఈ విధముగా, చేత్‌ = ఒకవేళ, ఆధ్యాత్మ 
సంబంధభూమా = అంతరాత్మనుంగూర్చిన ప్రబోధబాహుళ్ళము, హి = ఏలననగా, 
అస్మిన్‌ = ఈ యుపనిషత్తునందు 

28వ సూత్రములోని ఖండన ఖండింపంబడినది. 

ప్రాణము (బ్రహ్మమును సూచించుననెడి నిశ్చయమునకు భిన్నమైన 
వాదమిచ్చట చూపంబడినది. “వక్తయెన ఇంద్రుడు తన్ను తానే పేర్మొనుటచే 
ప్రాణ శబ్దమిచ్చట పరబ్రహ్మమును సూచింపద”ని పూర్వపక్షి పలుకును. ఇంద్రుడు 
ప్రతర్దనుతో “నన్నే తెలిసికొనుము. నేనే ప్రాణమును, ప్రజ్ఞాత్మను” అని పలికెను. 
వ్యక్తిత్వమును సూచించు ప్రాణము, దేనికి వక్తయొక్క విశేషణమారోపింపం 
బడజాలదో, అట్టిది బ్రహ్మమెట్లగును? “బ్రహ్మము వాగ్రహితము, మనోరహితమనని 
(బృ. ఉ. రె-రి-రి) (శుతి పలుకును. 


ఇంకను వక్తయగు ఇంద్రుడు తన్నుతాను పొగడుకొనును. “నేను మూడు 
తలలుగల త్వష్టయొక్క కుమారుని చీల్చివేసితిని. సాలావ్ఫక భక్తులను, అరుణ్ముఖులను 
నేను విడుదల చేసితిని. నేను ప్రహ్లాదుని ప్రజలను సంహరించితిని” మున్నగునవి. 

తన బలపరాక్రమ కారణమునే ఇంద్రుడు ప్రాణముగా చెప్పంబడ వచ్చును. 
కావున ప్రాణము బ్రహ్మమును సూచింపదు. 


ఈ యాక్షేపణకు విలువలేదు. కారణమేమనగా ఈ యధ్యాయమునందు 
బ్రహ్మము, లేక అంతరాత్మనుంగూర్చి అనేక ఉదాహరణములున్నవి. అవి ఏవనగా 
“ప్రజ్ఞాత్మయెన ప్రాణము మాత్రమే ఈ శరీరమును ధరించి, దానిని లేవనెత్తుచున్నది. 
ఏ విధముగా ఒక బండిచక్రములోని పరిధి దాని కొయ్యలపై ఆధారపడియుండునో, 
మటియు ఆ కొయ్యలు ఒక దిమ్మపైఆధారపడియుండునో, అదే విధముగా 
పదార్థములన్నియు ఇంద్రియములపై ఆధారవడియుండును. మటియు 
ఇంద్రియములు ప్రాణముపై 


ఆధారపడియుండును. నిశ్చయముగా ఈ ప్రాణమే ప్రజ్ఞాత్మ, ఆనందము, అజడము 
మలతియు ఆమృతమై యున్నది. “అయమాత్మా (బ్రహ్మసర్వానుభూః” (బృ. ఉ. 
2-5-19). “అతడే నేనని తెలిసికొనంబడునుంగాక! ఈ యాత్మయే సర్వజ్ఞమైన 
బ్రహ్మము”. 

ఇంద్రుడు ప్రతర్దనునితో “నన్ను ప్రాణముగా ఉపాసించుమని పలికెను. 
ఇది కేవలము బ్రహ్మమునే సూచించును. ఏలననగా బ్రహ్మోపాసనమే మానవునికి 
హితతమమైన ముక్తి నొసంగంగలుగును. ఈ ప్రాణమునుంగూర్చి ఇట్లు 
చెప్పంబడినది. “ఈ లోకములను దాటందలంచువానిచే ప్రాణము సత్మార్యము 
చేయించును.” దీనిచే ప్రాణముచేతనే ప్రతికార్యము సాధింపంబడుచున్నదని 
తెలియుచున్నది. కావున ఇది బ్రహ్మమునుంగూర్చియే తెలుపును గాని శ్వాస, లేక 
ఇంద్రుని గూర్చి కాదు. కావున “ప్రాణమి”చ్చట (బ్రహ్మమును మాత్రమే 
సూచించుచున్నది. 


ఈ యధ్యాయమునందు (బ్రహ్మమును సూచించునట్టి అంతరాత్మకు 
సంబంధించిన అనేకమైన ఉదాహరణములున్నవి. కాని, ఏదోయొక అధిష్టానదేవత 
యొక్క ఆత్మకు సంబంధించిన ఉదాహరణములు లేవు. 


కాని ఇంద్రుడు నిజముగా బ్రహ్మోపాసననుంగూర్చియే ప్రబోధించియున్నచో 
“నన్ను పూజించుమ”ని ఏల చెప్పును? ఇది నిజముగా అంధకారబంధురమై 
యున్నది. దీనికి క్రింది సూత్రము సరియైన సమాధానము నొసంగును. 

1-1-30 శాస్త్ర దృష్టాతూపదేశోవామదేవవత్‌. 

ఇంద్రుడు తానే (బ్రహ్మమని పలుకు సిద్ధాంతము, వాయుదేవునివలె 
(శుతియందున్న ఆత్మజ్ఞానముచే సాధ్యమగును. 

శాస్త్రద్భష్ట్వా = శాస్త్రదృష్టి ననుసరించి, తు = కాని, ఉపదేశ = ఉపదేశము, 
వామదేవవత్‌ = వామదేవునివలె. 

29వ సూత్రములోని నిషేధము మరల ఖండింపబడుచున్నది. 


“తు” యను శబ్దము సంశయమును నివారించును. ప్రతర్దనునికి 
ఉపదేశించునప్పుడు వామదేవునివలె ఇంద్రుడు బ్రహ్మముతో తదాత్యము 
నాందుటచే, తన్ను తాను ప్రాణముగా వర్ణించుకొనుట ఉచితమేయగును. 


వామదేవుడు బ్రహ్మసాక్షాత్మారమునొంది ఇట్లనెను, “అహంమనుర భవం 
సూర్యశ్చేతి, తద్యోయోదేవానాం ప్రత్యబుధ్యత స ఏవ తదభవతొ (బృ. ఉ. 1-4-10): 
ఇంద్రుని ప్రబోధము కూడా ఇట్టిదే. బుషివంటి ఆత్మజ్ఞానము ద్వారా ఇంద్రుడు 
బ్రహ్మసాక్షాత్మారము నొంది, పరబ్రహ్మముతో తాదాత్యము నొందినవాడై “నన్నే 
తెలిసికొనుము” అను మాటలచే ప్రతర్దనునికుపదేశించును. 

ఇంద్రుడు బ్రహ్మజ్ఞానముంగూర్చి స్తుతించెను. కావున ఈ క్రింది విధముగా 
చెప్పునప్పుడది తనయొక్క ప్రతిభకాదు. “నేను త్వష్టయొక్క పుత్రుని చంపితిని” 
మొదలగునవి. ఈ వాక్యమునకర్థమేమనగా “నేనిట్టి క్రూరకృత్యముల నొనర్చినను, 
నా వెంట్రుకకు కూడా నష్టము లేదు. ఏలననగా నేను బ్రహ్మముతో తాదాత్యము 
నొందియున్నాను. కావున నన్ను తెలిసికొన్న ఏ వ్యక్తియెనను అతడొనర్చు కార్యములచే 
దోషయుక్తుడు కాడు”. కావున ఈ యధ్యాయమంతయు బ్రహ్మమునుంగూర్చియే 
సూచించుచున్నది. 


1-1-31 జీవముఖ్య ప్రాణలింగాన్నేతి 
చేన్నోపాసాతై విధ్యాదా శ్రితత్వాదిహ తద్యోగాత్‌. 

జీవుడు మటియు ముఖ్యప్రాణముల యొక్క విశేషణములు సూచింపంబడుటచే 
ఇచ్చట బ్రహ్మము చెప్పంబడలేదని పలికినచో, అట్లు కాదని మా సమాధానము. 


ఏలననగా ఇట్టి వ్యాఖ్యానమునందు త్రివిధములగు ఉపాసనలున్నవి. మజియు 
శుతి యందు మరియొకచోట ప్రాణమే (బ్రహ్మముగా అంగీకరింపంబడినది. 

ఇంతేంగాక, ఇచ్చట కూడా ప్రాణవిషయమునందు బ్రహ్మమును సూచించు 
శబ్దములు ప్రయోగింపంబడినవి. 


బీవముఖ్యప్రాణలింగాత్‌ = జీవుడు మజియు ముఖ్య ప్రాణములయొక్క 
విశేషణములచే, న = కాదు, ఇతి = ఈ విధముగా, చేత్‌ = ఒకవేళ, న = కాదు, 
ఉపాసా = పూజ, త్రైవిధ్యాత్‌ = త్రివిధములుగా నుండుటచే, ఆగ్రితత్వాత్‌ = శ్రు 
తియందు ప్రాణమే బ్రహ్మముగా అంగీకరింపంబడుటచే, ఇహ = ఇచ్చట (కౌషీతకీ 
వాక్యమునందు), తద్యోగాత్‌ = (బ్రహ్మమును నూచించు పదములు 
ప్రాణవిషయమునందు ప్రయోగింపంబడుటచే. 

కాని మరియొక ఆక్షేపణ ఇచ్చట రేకెత్తించంబడినది. ప్రాణోపాసనము 
మలియు ప్రాణమును బ్రహ్మముతో ఐక్యమొందించుటనుంగూర్చిన అధికరణము 
మరల చెప్పంబడుటకుంగల కారణమేమి? (ప్రాణమనగా (బ్రహ్మమని 
పూర్వసూత్రమగు 1-1-23 నందు చూపంబడినది కదా! 

దీనికి మా సమాధానమేమనగా - ఈ యధికరణమిచ్చట అనావశ్యకమైనది 
కాదు. 1-1-23 సూత్రమునందున్న సంశయము కేవలము ప్రాణశబ్దము యొక్క 
అర్థమునుంగూర్చినదైయుండెను. ఈ యధికరణమునందున్న సంశయము 
ప్రాణశబ్దము యొక్క అర్ధమునుంగూర్చి ధ్యానించు చిహ్నములు మజియు 
శబ్బములనుంగూర్చినదై యున్నది. ఈ సంశయమును నివారించుటకై ఈ 
కౌషీతక్యుపనిషత్తులో చర్చింపంబడిన అంశము కేవలము బ్రహ్మమేననియు, 
జీవుడుంగాని, శ్వాసంగాని కాదనియును స్పష్టీకరింపంబడినది. 

కావున సూత్రకారునిచే ఈ యధికరణము వేజుగా సూచింపంబడినది. 


ప్రాణము జీవుని, లేక ముఖ్యప్రాణవాయువును, లేక రెండింటిని 
సూచించునేగాని, (బ్రహ్మమును సూచింపదని పూర్వపక్షి పలుకును. ఒకవైపు జీవుని 
మరియొకవైపు ముఖ్యప్రాణవాయువు యొక్క లక్షణములను ఈ యధ్యాయము 
సూచించుచున్నదని అతడు పలుకును. 


“మానవుడు వక్తనుంగూర్చి తెలిసికొనవలయునేంగాని, వాక్కునుంగూర్చి 
విచారింపవలద”(కౌ. ఉ. 3-4)ను వాక్యము జీవుని లక్షణమునుంగూర్చియే 
తెలుపుచున్నది. “ప్రాణము శరీరమున కాధారముగానుండి, దానిని 
లేవనెత్తుచున్నద” (కా. ఉ. 3-3)ను వాక్యము ముఖ్య ప్రాణవాయువును సూచించును. 

ఏలననగా:- శరీరమును పోషించుటయే ప్రాణవాయువు యొక్క ముఖ్యలక్షణము. 
తర్వాత మరియొక వాక్యము నందు “అప్పుడు ప్రాణమింద్రియములతో ఇట్లనెను: 
మోసపోకుడు. నేనే ఐదు విధములుగా విభజింపబడి ఈ శరీరమును పోషించి, 
దీనికాధారముగా నుందును”. (ప్ర. ఉ. 2-3) అని కలదు. తదనంతర వాక్యమిట్లు 
న్నది. “ప్రాణమే ప్రాజ్ఞుడు, ప్రాజ్ఞుడే ప్రాణము.” 

ఇట్టి దృష్టిని ఈ సూత్రము ఖండించి ఇట్లు పలుకును. “ప్రాణము” 
కేవల బ్రహ్మమునే సూచించును. ఏలననగా పై వ్యాఖ్యానమునందు త్రివిధములగు 
ఉపాసనలు ఇమిడియున్నవి. (1) జీవుడు (2) ముఖ్యప్రాణ వాయువు (8) బ్రహ్మము. 
పై వాదము నిశ్చయముగా శాస్త్రదృష్టికి విరుద్ధముగానున్నది. ఒకే వాక్యము 
త్రివిధములగు ఉపాసనలనుంగూర్చి పలుకుచున్నదనుట సరికాదు. 


ఇంక ఆరంభమునందు “నన్నే తెలిసికొనుమ”నియు, అనంతరము “నేనే 
ప్రాణమును, ప్రజ్ఞాత్మను” నన్ను ప్రాణముగా, అమృతత్వమునుగాను 
ధ్యానించుమనియు మరియు తుట్టతుదకు “ప్రాణమే నిశ్చయముగా ప్రజ్ఞాత్మ, 
అనందము, అజరము, ఆమృతమ”నియును చెప్పంబడినది. దీని ఆద్యంత 
విభాగములు సామ్యరూపమునందున్నవి. కావున ఇవి ఏకైక పదార్థమునే 
సూచించుచున్నవనియు మరియు ఒకే విషయము సర్వత్ర కొనసాగింపంబడిన 
దనియును నిశ్చయింపంబడినది. 


కావున “ప్రాణము” బ్రహ్మమును మాత్రమే సూచింపవలసియుండును. 
(బ్రహ్మలక్షణములను సూచించు ఇతర వాక్యములలో “ప్రాణిశబ్దము బ్రహ్మమను 
అర్థమునందు వాడంబడినది. అందుచే ఈ యధ్యాయమంతటికి బ్రహ్మమే ముఖ్య 
విషయమను విషయము నిర్ణయింపంబడినది. 

ఇట్లు 
(బహ్మాసూత్రములలోని 
ద్రథమాధ్యాయమునందలి ప్రథమ పాదము 
పరిసమాప్తమైనది 


ee 


బ్రవ్మాయూత్రములు 
ప్రథమాధ్యాయము 
ద్వితీయ పాదము 


పీరిక 


(ప్రథమపాదమునందు ఈ సమస్త విశ్వము యొక్క సృష్టి స్థితి లయములకు 
బ్రహ్మమే మూలకారణమని చెప్పంబదినది. పరబ్రహ్మము నన్వేషించు విధానము 
నేర్చంబడినది. శాశ్వతత్వము, సర్వజ్ఞత్వము, సర్వవ్యాపకత, సర్వాత్మత్వము మొదలగు 
(బ్రహ్మముయొక్క ప్రత్యేక లక్షణములు నుడువంబడినవి. 

(ప్రథమ పాదాంత్యమునందు శ్రుతిలోని ఆనందమయము, జ్యోతి, ప్రాణము, 
ఆకాశము మున్నగు నానార్ధముల నొసంగు ప్రత్యేక శబ్దము (బ్రహ్మమును 
సూచించునవిగా వివేచింపంబడినవి. సంశయగ్రస్తములై యున్న కొన్ని ప్రత్యేక 
శ్రుతి వాక్యములు స్పష్ట బ్రహ్మలింగములను కలిగియుండుటచే (బ్రహ్మముగా 
పేర్కొనబడినవి. దీనియందు మతియు తర్వాత పాదమునందు అస్పష్ట 
(బ్రహ్మలింగములను కలిగియున్న మరికొన్ని సందేహాస్పదములగు వాక్యములు 
చర్చింపంబడినవి. (శ్రుతిలోని కొన్ని ప్రత్యేక వాక్యములు బ్రహ్మమును సూచించునా? 
యను సంశయము కలుగును. అట్టి వాక్యములీ పాదమునందును, శేషించిన 
పాదముల యందును చర్చింపంబడినవి. 


(ప్రథమ పాదమునందు వలెనే రెండు, మూడు పాదములలో కూడా కొన్ని 
ప్రత్యేక శబ్దములు మరియు వాక్యములు అస్పష్టములై యున్నను, అవి బ్రహ్మమునే 
సూచించునని చెప్పంబడినది. 

శ్రుతియందున్న కొన్ని ప్రత్యేక వాక్యములు బ్రహ్మమును సూచించుచున్నవా? 
లేక మరియొక దానినింగూర్చి సూచించుచున్నవా? యను సంశయము 
కలుగవచ్చును. ఈ వాక్యము లీ పాదమునందును, తర్వాతి పాదముల యందును 
చర్చింపంబడినవి. 


వివిధ శ్రుతులయందున్న వివిధమైన ఉక్తులు ఆ యనంత బ్రహ్మమునే 
సూచించుచున్నవని ఈ పాదమునందు నిరూపింపంబడినది. 


ఛాందోగ్యోపనిషత్తులోని శాండిల్య విద్యయందు ఈ విధముగా చెప్పంబడినది. 
“ఈ జన్మలోని కోరికలు మటియు ఆలోచనల ననుసరించియే ఒక వ్యక్తి యొక్క 
భవిష్యజ్జీవిత రూపగుణములు నిశ్చయింపంబడును. కావున మానవుడు పూర్ణము, 
సచ్చిదానందము, అమరము, స్వయం ప్రకాశము, శాశ్వతము, శుద్ధము, అజము, 
అమృతము, అనంతము మొదలగు లక్షణములతో కూడిన బ్రహ్మమునుంగూర్చి 
మాత్రమే నిరంతరము చింతించి, స్మరించి, తదనుగుణ రూపుడు కావలయును.” 


1వ అధికరణము (1-8 సూత్రములు): - ఛాందోగ్యమునందు 
సూచింపంబడిన (3-14) శ్వాసయే శరీరముగాంగలిగిన మనోమయ పురుషుడు 
బ్రహ్మమే కాని జీవుడు కాడని తెలుపును. 


2వ అధికరణము (9-10 సూత్రములు): - బ్రాహ్మణ క్షత్రియు 
లెవ్వరికాహారమై యున్నవో, అట్టివాడు (కఠ. ఉ. 1-2-25) పరమాత్మ, లేక 
పర(బ్రహ్మమని నిశ్చయించును. 

శివ అధికరణము (11-12 సూ(త్రములు):- గుహయందు 
ప్రవేశించిన రెండింటిలో (కఠ. ఉ. 1-3-1) ఒకటి బ్రహ్మమనియు, మరియొకటి 
జీవుడనియు సూచించును. 


4వ అధికరణము (18-17 సూత్రములు): - ఛాం. ఉ. (4-15-1) 
లో సూచింపంబడిన నేత్రమునందున్న వ్యక్తి బ్రహ్మమునే సూచించునుంగాని, ఒక 
ప్రతిబింబమునుంగాని లేక ఒక జీవునింగాని సూచింపదని నిరూపించును. 


5వ అధికరణము (18-20 సూత్రములు):- బృ. ఉ.(3-7-8) లో 
వర్ణింపంబడినట్టి భూమ్యాకాశ పృథ్వ్యస్తేజములలోను, స్వర్గసూర్యచం [ద్ర 
నక్షత్రాదులలోను వ్యాపించియున్న అంతర్యామి, బ్రహ్మము తప్ప మరియొకటి 
కాదని నుడువును. 


6వ అధికరణము (21-28 సూత్రములు):- ముం. ఉ. (1-1-3)లో 
సూచింపంబడిన “అదృష్టమ వ్యవహార్యమ్‌” మొదలగునవి బ్రహ్మమునే సూచించునని 
నిరూపించును. 


7వ అధికరణము (24-82 సూత్రములు): - ఛాందోగ్యములోని 
(5-11-6) వైశ్వానరాత్మ బ్రహ్మమేయని వాకొనినది. 


జైమిని, ఆశ్మ్యరథ్యుడు మటియు బాదరివంటి బుషుల వివిధాభిప్రాయములు 
కూడా ఇచ్చట ఒసంగంబడుటతో, అనంత (బ్రహ్మము కొన్ని సమయములలో 
ధ్యానమున కనుకూలముగా ఉండుటకై తల, మొండెము, పాదములు మతలియు 
ఇతరావయమములను కలిగియున్నట్లు భావింపంబడి, ఒక ఉపాధివలె 
తలంపంబడుచున్నది. 


1. సర్వత్రప్రసిదధికరణము 
మనోమయ బ్రహ్మము 
(1-8 సూత్రములు) 
1-2-1 సర్వత్ర ప్రసిద్దొపదేశాత్‌ 


బ్రహ్మము విశ్వమునకు కారణమైయున్నదని ఉవ నిషత్తులలో 
నుడువంబడుటచే మనోమయమే బ్రహ్మమని తెలియవలయును. 

సర్వత్ర = అన్ని ఉపనిషత్తులయందు, ప్రసిద్ధ = ప్రసిద్ధమైన, ఉపదేశాత్‌ = 
(ప్రబోధముచే. 

(శ్రుతి ఇట్లు పలికినది “సర్వంఖల్విదం (బ్రహ్మతజ్జలానితి శాంత ఉపాసీత, 
అధఖలు క్రతుమయః పురుషోయథా క్రతురస్మింల్లోకే పురుషోభవతి తథేతః ప్రేత్య 
భవతి సక్రతుం కుర్వీత, మనోమయః ప్రాణశరీరోభారూపస్సత్య సంకల్ప ఆకాశాత్మా 
సర్వకర్మా సర్వకామస్సర్వ గంధస్సర్వరసస్సర్వమిద మభ్యాతోల_ వాక్యనాదరః” (భాం. 
ఉ. 3-14-1,2) 

ఇచ్చట మనోమయమనెడి లక్షణము తెలుపుట ద్వారా ధ్యేయవస్తువు జీవుడా? 
లేక పర(బ్రహ్మమా? యను సంశయము కలుగును. 


బ్రహ్మజ్ఞానము ఈ వాక్యమునకు లక్ష్యముకాదు. ఇది మనోనాశమును 
మాత్రమే లక్ష్యముగా కలిగియున్నది. తదనంతరము చెప్పంబడిన “సర్వకర్మా 
సర్వకామః” అనెడి ఇతర లక్షణములు జీవునికి చెందియున్నవి. (శ్రుతి ఇట్లు 
పలికెను. “బియ్యపుగింజ కంటెను, బార్లిగింజ కంటెను సూక్ష్మమై హృదయము 
నందున్న వాడను నేనే”. ఒక ములుకోల కొనవంటి పరిమాణమును కలుగి 
యున్నావాడు జీవుడే యగును. కాని అనంతమైన (బ్రహ్మము కాజాలదు. 

దీనికి మా సమాధానమేమనగా :- మనోమయము మొదలగు లక్షణములతో 
తెలుపంబడినట్టి పరబ్రహ్మమే ధ్యానింపందగినది. ఏలననగా “బ్రహ్మైవేదం సర్వమ్‌” 
అను వాక్యముచే (శుతి ప్రారంభింపంబడినది. సమస్త 


(శుతివాక్యములలో తెలుపంబడిన ప్రపంచమునకు కారణమైయున్న బ్రహ్మమే ఇచ్చట 
కూడా “తజ్జలాన్‌” అను పదముచే సూచింపబడినది. ఆది యందు (బ్రహ్మమును 
సూచించినట్లే సుప్రసిద్ధ లక్షణములను కలిగి యుండుటచే “మనోమయము” 
కూడా బ్రహ్మమునే సూచింపవలసి యుండును. ఈ విధముగా ఉన్న విషయమును 
తొలగించి, అనవసరముగా మరియొక విషయమును చొప్పించు దోషమును 
మేము నివారింతుము. ఇంతేకాదు, శ్రుతి ధ్యానోపాసలనుగూర్చి ప్రబోధించును. 
కావున ధ్యేయవస్తువైయున్న ఇతర వాక్యములన్నింటియందు వర్ణింపంబడిన 
బ్రహ్మమే ఇచ్చట చెప్పంబడినది. కాని జీవునింగూర్చి కాదు. ధ్యేయము, లేక 
ఉపాస్యము జీవుడని ఎచ్చటను చెప్పంబడలేదు. 

ఇంతేకాదు, శాంతస్వరూపమైన (బ్రహ్మధ్యానముచే నీవు నిశ్చయముగా 
ప్రశాంతతనుం బడయంగలుగుదువు. ముం. ఉ. (2.2.7), తై. ఉ. (1-6-1), 
కఠ. ఉ. (7-9) లలో మనోమయమే (బ్రహ్మముగా చెప్పంబడినది. పై 
వాక్యములన్నింటియందు (బ్రహ్మముగా చెప్పబడిన సుప్రసిద్ధ మనోమయమే 
ఛాందోగ్యమునందు కూడా నుడువంబడినది. కావున మనోమయము 
పరబ్రహ్మమును మాత్రమే సూచించును. 


1-2-2 వివక్షిత గుణోపపత్తేశ్చ. 
ఇంతేకాకుండా ఈ చెప్పంబడిన లక్షణములన్నియును బ్రహ్మమునందే 
సాధ్యమగును. కావున ఈ వాక్యము బ్రహ్మమునే సూచించును. 


వివక్షిత = చెప్పంబడిన, గుణ = గుణములు, ఉపపత్తేః = ఉచితమగుటచే, 
చ = ఇంతేకాకుండా. 

1వ సూత్రమును బలపజచు చర్చ కొనసాగుచున్నది. శ్రుతిచే నుడువంబడిన 
పై తెలుపబడిన లక్షణములు బ్రహ్మమునకే ఉచితములై యుండుట చేత ఈ 
వాక్యము బ్రహ్మమునే సూచించుచున్నదని చెప్పవలసియుండును. 

“మనోమయః ప్రాణశరీరోభారూపస్సత్యసంకల్ప ఆకాశాత్మా సర్వకర్మా 
సర్వకామస్సర్వ గంధస్సర్వ రసస్సర్వమిద మభ్యాతో9_ వాక్యనాదరళొ (ఛాం. ఉ. 
3-14-2). ధ్యానమున కనుకూలమైన ఈ విశేషణములు బ్రహ్మమునకు మాత్రమే 
ఉచితములై యున్నవి. 

మరియొక వాక్యమునందు పరమాత్మకు సత్మామము, సత్సంకల్పములను 
విశేషణములు చెప్పంబడినవి. “అపహత పావ్మా” (ఛా.ఉ. 8-7-1) ఎవరి ఆత్మ 
ఆకాశమై యున్నదో అను వాక్యములు బ్రహ్మము సమస్త విశ్వమునకు కారణమై, 
సమస్త పదార్థముల కాత్మయై, ఆకాశమునకు కూడా ఆత్మయై యున్నప్పుడే 
సాధ్యములగును. ఈ విధముగా ధ్యానయోగ్యములుగా నుడువంబడిన 
విశేషణములు (బ్రహ్మముయొక్క స్వరూపముతో తాదాత్యము నొందుచున్నవి 

బ్రహ్మమునందీ గుణములు సాధ్యములగుటచే, పరబ్రహ్మము మాత్రమే 
ధ్యేయవిషయమై యున్నదని మా నిశ్చయము. 


1-2-3 అనుపపత్తేస్తు న శారీరః 


ఇంతేకాకుండా జీవునియందీ గుణములసాధ్యములగుటచే, మనోమయము 
మొదలగునవి జీవుని సూచింపవు. 


అనుపపత్తేః = అనుచితమగుటచే, తు = ఇంతేకాకుండా, న = కాదు, 
శారీరః = జీవుడు. 


ఇట్టి గుణములు జీవునికి పొసగవు. మొదటి సూత్రమును బలపజచు చర్చ 
ఇంకను కొనసాగుచున్నది. ఈ చెప్పంబడిన గుణములు బ్రహ్మమున కన్వయించునని 
పూర్వసూత్రమునందు సూచింపంబడినది. ఈగుణములు జీవుని కన్వయించునని 
ఈ సూత్రమునందు చెప్పంబడుచున్నది. బ్రహ్మము మాత్రమే మనోమయము 
మొదలగు గుణములను కలిగియుండును, కాని జీవుడు కాదు. 


“సత్యసంకల్పుడు, ఆకాశాత్మ, ఆవాచ్యుడు, శాంతస్వరూపుడు, పృథ్వికంటె 
అధికుడు” మొదలగు గుణములు జీవుని కన్వయింపవు. శరీరమునందుండువాడు 
“శారీరుడ ”ని భావము. 

“ దేవుడు శరీరమునందు కూడా ఉండునని పూర్వపక్షి పలికినచో అది 
నిజమే. శరీరమునందు కూడా అతడు నివసించును. కాని కేవలము శరీరమునందు 
కాదు, ఏలననగా “దేవుడు పృథ్వికంటె ఘనుడు, స్వర్గముకంటె అధికుడు, 
ఆకాశమువలె సర్వవ్యాపకుడు, శాశ్వతుడ”ని శ్రుతి వివరించినది. ఇంక జీవుడు 
కేవలము శరీరమునందు మాత్రమే ఉనికిని కలిగియుండును. 


బ్రహ్మమును సూర్యప్రకాశముతో పోల్చినచో, జీవుడొక మిణుగురు పురుగు 
వంటివాడు. శుతియందు వర్ణింపంబడిన మహాగుణములు నిశ్చయముగా జీవుని 
కన్వయింపవు. 


దేవుడు జీవుడు కాకుండుటచే, అతని సర్వవ్యాపకతను నుడువుటకు శక్యము 
కాదు. మటియు అన్ని శరీరములందొకే జీవుడుండుటయు అసత్యమున్నూ 
అశక్యమున్నూ ఐయున్నది. 


1-2-4 కర్మ కర్భవ్యపదేశాచ్చ. 


సాధ్యసాధకులనుంగూర్చి వివరింపంబడిన కారణముచే, మనోమయము 
బ్రహ్మమును సూచించునే, కాని జీవుని కాదు. 


కర్మ క సాధ్యము, కర = సాధకుడు, వ్యపదేశాత్‌ = ఉపదేశింపబడిన 
కారణముచే, చ = మటియు. 


3వ సూత్రమును బలపజచు చర్చ కొనసాగుచున్నది. 


కర్త మటియు కర్మకు మధ్య భేదమిచ్చట చూపంబడినది. కావున 
మనోముయుని లక్షణములు జీవునికి చెందవు. (శుతివచన 
మేమనగా:-“మరణానంతరము నేనాతనిని పొందుదును” (భాం. ఉ. 3-14-4) 
ఇచ్చట “అతడ”ను శబ్దము ప్రస్తుత చర్చనీయాంశమును సూచించును. 
మనోమయుడు, ధ్యేయపదార్థముల విషయమటుండగా “నేను పొందంగలనను 
వాక్యము ధ్యాతయగు జీవుడు, లేక కర్తను సూచించును. 


కర్త మజియు కర్మలకు ఒకే విషయము చెప్పంబడినదని మనము 
తలంపరాదు. సాధ్యము మటియు సాధకుడు ఏకము కాజాలవు. ధ్యాత ధ్యేయమునకు 

భిన్నుడై యుండును. శ్రుతియందు “నేను” అనెడి సర్వనామముచే జీవుడు 
సూచింపంబదెను. 

పై కారణముచేత కూడా మనోమయుడు మున్నగు లక్షణములతో 
కూడియున్నవాడు జీవుడు కాంజాలదని తెలియుచున్నది. 
1-2-5 శబ్ద విశేషాత్‌. 

శబ్దములయందుంగల భేదము వలన. 

శబ్ద క్‌ శబ్బములయందలి, విశేషాత్‌ = భేదమువలన. 


1వ సూత్రమున కనుకూలమగు చర్చ కొనసాగుచున్నది. శబ్దవిభేద 
కారణముచే “మనోమయుడు” మున్నగు లక్షణములు కలవాడు జీవుడు కాడు. 


శతపథ బ్రాహ్మణమునందు ఇదే భావము ఇవే శబ్దములతో తెలుపంబడినది. 
“బియ్యపుగింజవలి, యవగింజవలె, చామగింజవలె, లేక చామగింజలోని పప్పువలె 
ఆత్మయందీ సువర్ణమయపురుషుడున్నాడు” (10-6-3-2). ఇచ్చట సప్తమీ 
విభక్తియగు “ఆత్మయంద”ను పదము జీవుని మజియు “పురుషుడినంబడు 
(ప్రథమావిభక్తి మనోమయుడు మొదలగు లక్షణములతో కూడిన ఆత్మను 
సూచించుచున్నది. 


కావున ఈ రెండున్నూ విభిన్నమైనవనియును మజియు (ప్రస్తుత 
చర్చనీయాంశము జీవుని కాదనియును మా నిశ్చయమైయున్నది. 


1-2-6 స్మృతేశ్చ. 

ప్రస్తుత చర్చనీయాంశము జీవునికి భిన్నమైయున్నదని స్మృతివలన కూడా 
మనకు తెలియచున్నది. 

స్మృతేః = స్మృతివలన, చ = కూడా. 

1వ సూత్రమును బలపజచు చర్చ కొనసాగుచున్నది. 


స్మ తియగు భగవద్గీతయందున్నూ ఇట్లే చెప్పంబడినది. ప్రస్తుత 
చర్చనీయాంశము జీవునికి భిన్నమై యున్నదను విషయము స్మృతి వలన కూడా 
ప్రస్ఫుట మగుచున్నది, “ఈశ్వరస్సర్వభూతానాం హృద్దేశేల_ ర్డున తిష్టతి, (భామయన్‌ 

సర్వభూతాని యంత్రారూఢాని మాయయా” (18-61) యని స్మ తియందు 
కూడా జీవుడు పరమాత్మకు భిన్నుడై యున్నట్లు సూచింపంబడినది. 

ఈ భేదము మిథ్యయే కాని నిజము కాదు. “తత్వమసి” మహావాక్యమెంత 
వరకు బోధపడదో మజియు అజ్ఞానమెంతవరకు నశింపదో, అంతవరకీ 
విభేదముండును. విశ్వాత్మయే సత్యమను విషయమును గుర్తెజుంగినప్పుడీ సంసార 
బంధము నుండి విముక్తి లభించును. 

1-2-7 అర్భకౌ కస్త్వాత్తద్వ్యపదేశాచ్చనేతి చేన్నని 
చాయ్యత్వా దేవం వ్యోమవచ్చ. 

హృదయకుహరము చిన్నదై యుండుట చేతను మజియు సూక్ష్మత్వము 
సూచింపంబడుటచేతను ఈ వాక్యము (బ్రహ్మమును సూచింపదని పలికినచో, అట్లు 
కాదు. ఏలననగా ఇది ఆకాశమును పోలియున్నది. మటియు (బ్రహ్మమునిట్లు 
ఉపాసింపవలసియున్నది. 

అర్భకౌకన్వాత్‌ = స్థానము చిన్నదగుటచేతను, తద్వపదేశాత్‌ = సూక్ష్మత్వ 
వర్ణనచేతను, చ = మటియు, న = కాదు, ఇతి = అట్లు కాదు, చేత్‌ = ఒక వేళ, 
న = కాదు, నిచాయ్యత్వాత్‌ క హృదయమునందు ధ్యానింపదగిన దగుటచే, 
ఏవం = ఈ విధముగా, వ్యోమవత్‌ = ఆకాశమువలె, చ = మలతియు. 

1వ సూత్ర ఖండన ఖండింపంబడినది. 


బ్రహ్మము కంటె జీవుని కనుకూలమైన వర్ణన యుండుటతే, ఛాందోగ్యములోని 
మనోమయుడు జీవుడే కాని, బ్రహ్మము కాదని వాదింపంబడుచున్నది. శ్రుతి 
వచనమేమనగా, “ఏషమ ఆత్మాంతర్హ్భృదయే ణీయాన్‌ ప్రీహేర్వాయవాద్వా” (ధాం. ఉ 
. 8-14- 3) దీనిచే అణువంతటి చిన్న స్థలమును మనోమయుడాక్రయించునని 
తెలియంబడుటచే, ఇది (బ్రహ్మము కాజాలదు. 


ఈ సూత్రము దీనిని ఖండించును. ఒక పురుషుడు పృథ్వియంతటికి 
రాజైనప్పటికిని, అతడయోధ్యాధిపతియని కూడా చెప్పంబడును. విష్ణుదేవుడు 
పవిత్రమైన సాలిగ్రామశిల యందెట్లు సాక్షాత్మరింపంబడునో, అట్లే హృదయగుహ 
యందు కూడా అతడు సాక్షాత్మరింపంబడుటచే, అనంతము అణువుగాను 
చెప్పంబడును. దేవుడు సర్వాంతర్యామియైయున్నను, హృదయాంతర్వాసిగా 

ధ్యానించినచో అతడు తృప్తి నొందును. సూదిలోని రంధ్రము కూడా ఈ విషయమునే 
సూచించును. ఆకాశము సర్వవ్యాపకమై యున్నను, సూది రంధ్రము యొక్క 
సంబంధముచే అది సూక్ష్మమైనదిగాను, సంకుచితమైనది గాను చెప్పంబడును. 
ఇదే విధముగా 'బబ్రహ్మముంగూర్చి కూడా చెప్పంబడినది. 

సర్వవ్యాపకమైన అనంతబ్రహ్మమునుంగూర్చి ధ్యానించుట దుష్మరమగుటచ్చే, 
ధ్యానానుకూలతక సూక్ష్మత్వము మతటీయు సంకుచితత్వము ఆరోపింపంబడినది. 
ఇది నిశ్చయముగా అతని సర్వవ్యాపకతను భంగపబచదు. (బ్రహ్మము నందీ 
సంకుచితత్వములు కేవలము ఊహామాత్రములు. అవి ఏ మాత్రము నిజము 
కావు. 

అదే వాక్యమునందు బ్రహ్మము భూమివలె అనంతమనియు, ఆకాశమువలె 
సర్వవ్యాపకమనియు చెప్పబడినది. “పృథ్వికంటె ఘనమైనది, ఆకాశముకంటె 
ఘనమైనది, స్వర్ణముకంటె ఘనమైనది, ఈ లోకములన్నింటి కంటె ఘనమైనది.” 
అతడు సర్వవ్యాపకుడై యున్నను, తన భక్తులను రంజింపంజేయు నిమిత్తమై అతడు 
తన మాయాశక్తిచే అణుస్వరూపుడగును. తన భక్తులున్న స్థలములన్నింటియందును 
ఒకే సమయమునందాతడు కానంబడును. (బ్రహ్మము వ్యక్తమైయున్న రూపము 
నందుకూడా ఒకే సమయమునందు సర్వత్ర అణురూపముగా కానంబడుటచే 
అతని సర్వవ్యాపకతను చాటి చెప్పుచున్నది. గోపికలు శ్రీకృష్ణభగవానుని సర్వత్రం 
గాంచిరి. 

పూర్వపక్షి ఇట్లు వాదించును. “ఒకవేళ (బ్రహ్మము హృదయవాసియై యున్నచో, 
ఒక్కొక్క శరీరమునందొక్కొక్క హృదయస్థానము భిన్నమై యుండుటచే, 
విభాజ్యములైక్యత నాందంగోరుట, అనిత్యత్వము మొదలగు దోషములు బ్రహ్మము 
నావరించును. శరీరసంబంధజన్యములగు అనుభవముల కాతడు గురియగును. 
దీనికీ క్రింది సూత్రమునందు సూత్రకారుడు తగిన సమాధానము నొసంగుచున్నాడు. 


1-2-8 సంభోగ ప్రాప్తిరితిచేన్న వైశేష్యాత్‌. 
సర్వవ్యాపకమగు బ్రహ్మము జీవులందలథి హృదయములతో సంబంధించి 


యుండుటచే, అది సుఖదుఃఖానుభవమునకు కూడా గురియగునని పలికినచో, 
ఈ రెండింటి స్వరూపభేదముచే అది అసంభవమని సమాధాన మొసంగంబడినది. 

సంభోగప్రాప్తిః = సుఖదుఃఖానుభవము, ఇతి = ఈ విధముగా, చేత్‌ = 
ఒకవేళ, న = కాదు, వైశేష్యాత్‌ = స్వరూప భేదముచే. 


ఇచ్చట మరియొక ఆక్షేపణ ఖండింపంబడుచున్నది. 


సంభోగశబ్దము పరస్పరానుభవమును సూచించును. “సంభోగము” లోని 
“సం” సహనుండి కలిగినది. కేవలము శరీరములో నివసించిన మాత్రముచే, 
అది ఎల్లప్పుడు శరీరమునకు సంబంధించిన సుఖదుఃఖములకు కారణమని 
నుడువుటకు వీలులేదు. మంచిచెడ్డ కర్మల ప్రభావముచే ఈయనుభవము కలుగును. 
బ్రహ్మమున కిట్టి కర్మలేదు. అతడు నిష్మియుడు, లేక అకర్త. గీతయందు 
పరమాత్ముడిట్లు పలికెను. “నమాం కర్మాణి లింపంతి, నమే కర్మఫలే స్ప ఎ్రహో.” 


బ్రహ్మము మణియు జీవుని అనుభవమునందు సామ్యమేమియు లేదు. 
ఏలననగా:- బ్రహ్మము సర్వవ్యాపకుడు మజియు జీవుడు అల్పశక్తిమంతుడు, 
అన్నింటి కాధారపడియుండువాడు. 


(బ్రహ్మము సర్వవ్యాపకుడైనను, జీవులందథి హృదయములతో 
సంబంధించియున్నను, వారివలె ప్రజ్ఞావంతుడైయున్నను, అతడు సుఖదుఃఖములకు 
గురి కాజాలడు. ఏలననగా జీవుడు కర్త. అతడు సుకృత దుష్కుత కర్మల నొనర్చును. 
కావుననే అతడు సుఖదుఃఖముల ననుభవించును. (బ్రహ్మము కర్తకాడు. అతడు 
శాశ్వతుడగు సచ్చిదానందస్వరూపుడు. అతడు సర్వపాప విముక్తుడు. 


పూర్వపక్షి ఇట్లనును. “జీవుడు తుట్టతుదకు బ్రహ్మముతో తాదాత్వ్యము 
నొందును. కావున జీవునిచే అనుభవింపంబడు సుఖదుఃఖములకు (బ్రహ్మముకూడా 
గుతియగును.” ఇది బుద్ధిీహీనమగు వాదము. ఇది అవిశ్వసనీయము. నిజమునకు 
జీవుడుంగాని, సుఖదుఃఖములుంగాని లేవు. సుఖదుఃఖములు మానసిక కల్పన 
మాత్రమే. జీవుడు అజ్ఞానావరణయందున్నప్పుడు, అతడు సుఖదుఃఖములకు 
గుతీయగుచున్నానని మూర్ధముగా చింతించును. 


సామీష్యతచే బ్రహ్మమునకు సుఖదుఃఖము లంటవు. ఆకాశములోని ఒక 
పదార్థము అగ్నిచే దగ్గమైనచో,ఆ యాకాశమునకు అగ్నిచే ప్రమాదము లేదు. 
బాలురు పలికినంత మాత్రముచే ఆకాశము నీలవర్ణముగా నుండునా? 
సుఖదుఃఖముల సూక్ష్మమైన మచ్చకూడా (బ్రహ్మమున కారోపింపందగదు. 

శ్రుతి ఇట్లు పలికినది. “ద్వాసుపర్జాసయుజా సఖాయా సమానం వృక్షం 
పరిషస్వజాతే, తయోరన్యః పిప్పలంస్వాద్వత్య్యనశ్నన్నన్యో అభిచాకళీతి” (ముం. ఉ 
. 8-1-1]. 

ఛాందోగ్యోపనిషత్తులోని (3-14) విభాగము బ్రహ్మమునే సూచించును, 
కాని జీవుని కాదను విషయమును 1 నుండి 8 వరకుంగల సూత్రములు 
నిరూపించినవి. 


డి, అత్తధికరణము 
(9-10 సూత్రములు) 


1-2-9 అత్తా చరాచర (గ్రహణాత్‌. 


చరాచర జగత్తంతయు (బహ్మమున కావోరమగుటచే, అతదే 
భోక్తయనంబడును. 


అత్తా = భోక్త, చరాచర (గ్రహణాత్‌ = చరాచర జగత్తంతయు అతని 
కాహారమగుటచే. 

కఠోపనిషత్తులోని ఒక వాక్యమిప్పుడు చర్చింపంబడుచున్నది. కఠోపనిషత్తు 
(1-2-25)లో ఇట్లున్నది. “ యస్యబ్రహ్మచ క్షత్రంచ ఉభేభవత ఓదనః 
మృత్యుర్యస్యోప సేచనం క ఇత్థావేదయత్రసః” ఈ పరిచ్చేదములోని “ఆహారము” 
మతియు “ఊరగాయ” శబ్దములచే షక భోక్త ఉన్నాడనిమనకర్థమగుచున్నది. 

ఈ భోక్త ఎవరు? ఇచ్చట అగ్నియే భోక్తగా సూచింపంబబడినదా? “సోమ 
ఏవాన్నమగ్నిరన్నాదఃి” (బృ. ఉ. 1-4-6) లేక ఇచ్చట జీవుడే భోక్తగా 
సూచింపంబడినాడా? “తయోరన్యః పిప్పలంస్వాద్వత్తి” (ముం. ఉ. 3-1-1) లేక 
పరమాత్మయా? 


చరాచరజగత్తు సూచింపంబడుటచే ఇచ్చట పరమాత్మయే భోక్తయని మా 
సమాధానము. జగత్తంతయు (బ్రహ్మమునందు లయించును. బ్రహ్మమునకు 


అత్రధికరణము 77 


మృత్యువే ఊరగాయకాగా, చరాచరజగత్తంతయు _ఆహారమగును. సమస్త 
ప్రపంచమునకు భోక్త, ఈ సమస్త పదార్థములను లయమొనర్చు కొనువాడు కేవలము 
బ్రహ్మమే యగును, కాని మరియొకటి కాదు. 


(బ్రాహ్మణులు మజియు క్షత్రియులు ప్రథమన్థానము నాక్రమించుట చేతను, 
జీవసృష్టియందు వారు మొదటివారగుటచేతను వీరు కేవలము ఉదాహరణార్థము 
గైకొనంబడిరి. ఈ శబ్దములు కేవలము ఉపమానాత్మకములు. 


మృత్యువుచే చిలకరింపంబడిన జగత్తంతయు ఇచ్చట ఆహారముగా 
సూచింపంబడినది. ఇతర పదార్థములను రుచ్యములుగా నొనర్చి, వాటిని సంతుష్టిగా 
భుజించునట్లొనర్చునదే ఊరగాయ. కావున ఇతర పదార్థములను రుచికరముగా 
నొనర్భు ఊరగాయవంటి మృత్యువే స్వయముగా మింగంబడును. కావున మృత్యువుచే 
ఈ సమస్త ప్రపంచము భోక్తకు రుచికరముగా నొనర్పంబడునను మాట 
లయకర్తయగు బ్రహ్మమునే సూచించును. ప్రకయకాలమునందీ సమస్త ప్రపంచము 
నాతడు తన యందు లయమొనర్చుకొనును. కావున ఇచ్చట పరమాత్మయే భోక్తగా 
గ్రహింపవలయును. 


పూర్వపక్షి ఇట్లనును. “బ్రహ్మమిచ్చట భోక్తకాజాలడు. శ్రుతివచన మేమనగా 
“అనశ్చన్నన్యోఅభిచాకళీతి” దీనికి విలువ లేదని మా సమాధానము. కర్మఫలములను 
నిషేధించుటయే ఈ వాక్యమునకు లక్ష్యమైయున్నది. ప్రపంచము బ్రహ్మమునందు 
తిరిగి లయించుటను నిషేధించుట దీనిభావము కాదు. ఏలననగా ప్రపంచముయొక్క 
సృష్టి స్థితి (పళయములకు (బ్రహ్మమే కారణమై యున్నదను విషయము 
శ్రుతులన్నింటిచే నిరూపింపంబడినది. కావున ఇచ్చట భోక్త బ్రహ్మమేనైయున్నది. 
1-2-10 ప్రకరణాచ్చ. 

మతియు సందర్భము ననుసరించికూడా ఇచ్చట బ్రహ్మమే భోక్తయై యున్నది. 

ప్రకరణాత్‌ = సందర్భము ననుసరించి, చ = కూడా. 

9వ సూత్రమును బలపజచువాదమిచ్చట ఒసంగంబడినది. 

(బ్రహ్మము చర్చనీయాంశము. ప్రారంభమునందు నచికేతుడు ధర్మరాజు 
నిట్లడిగెను. “అన్యత్ర ధర్మాదన్యత్రా ధర్మాదన్యత్రా స్మాత్మ్యృతాకృతాత్‌, అన్యత్రభూతాచ్చ 
భవ్యాచ్చయత్తత్పశ్యతి తద్వద” (కఠ. ఉ. 1-2-14). దానికి యముడిట్లనెను. 

“తత్తేపదం సం(గహేణ (బ్రవీమ్యోమి త్యేత తొ” (కఠ. ఉ. 1-2-15). 
“నజాయతేమియతేవా” (కఠ. ఉ. 1-2-18) చిట్టచివరికి యముడిట్లనెను. 

“యస్యబ్రహ్మ చ క్షతంచ ఉభే భవత ఓదనః మృత్యుర్వప్వోపసే చనం 
క ఇత్థావేదయత్రసః (కఠ. ఉ. 1-2-25) 

బ్రహ్మమే ముఖ్యాంశమై యున్నదని ఇవన్నియును స్పష్టముగా తెలుపుచున్నవి. 
ఈ ముఖ్యాంశము ననుసరించి యుండుటయే సరియైన మార్దము. కావున ఇచ్చట 
బ్రహ్మమే భోక్త. ఇంక “క ఇల్లా వేదయత్రసః అను వాక్యాంశముచే ఆత్మసాక్షాత్మారము 
దుర్లభమని తెలియుచున్నది. దీనిచే పరమాత్మయే తెలియ బడుచున్నది. 

“చొ యను శబ్దముచే స్మృతియగు భగవద్గీత కూడా ఇదే విషయమును 
సూచించుచున్నదని తెలియవలయును. 

“పిత్రాసిలోకస్య చరాచరస్య, త్వమస్యపూజ్యశ్చ గురుర్గరీయాన్‌ | నత్వత్సమోల౭ి_ 
స్యభ్యధికః కుతో. న్యో లోకత్రయే£_ ప్య ప్రతిమప్రభావ” (గీత 11-48). 


అనంద అన 
3. గుహాప్రవిష్టాధికరణము. 
(11-12 సూత్రములు) 
నా అర్లీ 

1-2-11 గుహాం ప్రవివ్రావాత్మానాహితద్దర్భనాత్‌ 

అది ఆ విధముగా చూడంబదడుటచే హృదయగుహలో ప్రవేశించిన 
రెండింటిలో ఒకటి జీవుడు, రెండవది పరమాత్మయని తెలియవలయును. 

గుహామ్‌ = హృదయగుహను, ప్రవిష్టా = ప్రవేశించిన, ఆత్మానౌ = 
ఆత్మపరమాత్మలు రెండు, హి = నిశ్చయముగా, తద్దర్శనాత్‌ = అది ఆ విధముగా 
చూడంబడుటచే. 

కఠోపనిషత్తులోని మరియొక వాక్యము చర్చింపంబడుచున్నది. కఠోపనిషత్తు 
(1-౩-1్రఏ)లో ఇట్లు చెప్పంబడినది. “బుతం పిబంతౌ సుకృతస్యలోకే గుహాంప్రవిష్టా 
పరమే పరార్ధే, ఛాయాత పౌ బ్రహ్మవిదోవదంతి పంచాగ్నయోయేచ త్రిణాచికేతాః.” 

ఇచ్చట సూచింపంబడిన ద్వివచనము జీవుడు మజియు బుద్ధిని సూచించు 
నేమోయనెడి సంశయము కలుగును. 

ఈ రెండున్నూ ప్రజ్ఞతో కూడిన ఒకే స్వభావమును కలిగియుండుటచే, ఈ 
వాక్యము జీవుడు మజియు పరమాత్మనుంగూర్చి తెలుపుచున్నదని 
నుడువలసియుండును. సామాన్యముగా మనము ద్వివచనము పేర్కొనినపుడు అవి 
ఒకే వర్గమునకు చెందినవిగా మన మర్థమొనర్చుకొందుము. ఒక ఎద్దు మనవద్దకు 
తీసుకొని రాంబడిప్పుడు మనము “మరియొక దానిని తీసుకురమ్ము, రెండద దానిని 
వెదకుమా”ని పలుకుదుము. దీని కర్ణము మరియొక ఎద్దు; గుజ్జముగాని, 
మానవుడుగాని కాదు. కావున హృదయగుహయందు జీవునితో పాటు 
మరియొకటి ప్రవేశించినదని చెప్పినప్పుడు అదే వర్గమునకుచెందిన మరియొక 
ప్రజ్ఞాన్విత పదార్థమగునే కాని, జడమైన బుద్ధికాదు. 


గుహయందున్న పరమాత్మను గూర్చియే (శుతిస్మృతులు పలుకుచున్నవి. 
కఠోపనిషత్తు (1-2-12) ఇట్లు పలుకుచున్నది. “తం దుర్దర్భం గూఢమను ప్రవిష్టం 
గుహాహితం గహ్వారేష్టం పురాణమ్‌” తైత్తిరీయోపనిషత్తు (2-1) ఇట్లు నుడువుచున్నది. 
“గుహయందు దాగియున్న ఉన్నతాకాశము నెవడు తెలిసికొనునో” మజియు 
“గుహా ప్రవిష్టుడైన ఆత్మనుంగూర్చి అనభశంపుము.” ధ్యానధారణలకై సర్వవ్యాపియగు 
(బ్రహ్మమునకు ప్రత్యేకస్థాన మొసంగంబడినది. దీనియందు తర్మవైరుద్ధ్యములేదు. 

ఒక మనుష్య సమూహమునందొకే ఒకడు గొడుగును కలిగియున్నను. 
“గొడుగును కలిగియున్న మనుష్యులిని చెప్పునప్పుడు ఆ సమూహము నకంతటికెట్లు 
వర్తించునో, అట్లే ఒక సమూహములోని ఒకానొకని గుణములు ఒక్కొక్కప్పుడా 
సమూహమున కంతటికి పరోక్షముగా వర్తించును. అదే విధముగా ఇచ్చట కూడా 
కర్మఫలములను ఒకేయొకడనుభవించుచున్నను, ఉభయులు కర్మఫలములను 
భుజించుచున్నట్లు చెప్పంబడినది. 


నిజమునకు పరమాత్ముడు కర్మఫలముల ననుభవింపక, కేవలము జీవుడు 
మాత్రమే కర్మఫలముల ననుభవించుచున్నను “పిబంతౌ” అను ద్వివచన శబ్దముచే 
ఇది ఉభయులకు వర్తించుచున్నది. కేవలము జీవుడు త్రాగుచున్నను, జీవుని 
త్రాగునట్లు చేయునది పరమాత్ముడగుటచే అతడు కూడా (త్రాగుచున్నాడని ఈ 
వాక్యమునందు చెప్పంబడినదని మనము వివరింపవచ్చును. జీవుడు ప్రత్యక్షకర్త. 
పరమాత్ముడు కారణకర్త. అనగా జీవుడు ప్రత్యక్షముగా త్రాగును, మటియు 
పరమాత్ముడు జీవుని త్రాగునట్లు చేయును. 

“నీడ” మటియు “వెలుతుర”ను శబ్దములచే పరమాత్ముని అనంత జ్ఞానము 
మజియు జీవుని పరిచ్చిన్నమగు జ్ఞానము తెలియంబడుచున్నది. లేక జీవుడు 
సంసారమను సంకెలచే బంధింపంబడినాడనియు, పరమాత్ముడు సంసారమున 
కతీతుడై యున్నాడనియును తెలియుచున్నది. 


కావున “రెండు గుహలయందు ప్రవేశించినవ”ను మాటచే జీవుడు మజియు 
పరమాత్మయని తెలియవలయును. 


ఈ వ్యాఖ్యానమునకు మరియొక కారణ మీ క్రింది సూత్రమునందు 
చూపంబడినది. 


1-2-12 విశేషణాచ్చ. 


తదనంతర [శ్రుతి వాక్యములో ఈ రెండింటియొక్క లక్షణములు విభిన్నముగా 
చెప్పంబడుటచే. 


విశేషణాత్‌ = విభిన్న లక్షణములచే, చ = కూడా 
11వ సూత్రమును బలపజచు వాదమిచ్చట పేర్మొంనబడినది. 


కఠోపనిషత్తులోని ఇతర విభాగములలోంగల వర్ణనచేతను ఇది 
స్పష్టమగుచున్నది. 

ఇంక (శ్రుతియందు సూచింపంబడిన విభిన్న లక్షణములు కేవలము జీవుడు 
మతలియు పరమాత్మకే వర్తించును. ఏలననగా తర్వాతి (1-1-3) వాక్యమునందు 
హృదయ గుహయందు ప్రవేశించిన రెండింటి లక్షణములు చెప్పంబడినవి. ఈ 
రెండు జీవుడు మజియు బ్రహ్మమని సూచింపంబడినవి. “ఆత్మ రథికుడనియు, 
శరీరము రథమనియు తెలిసికొనుము.” రథికుడైన జీవుడు మార్పునొందు సత్తా 
ద్వారా ముక్తదశ నొందుటకు ప్రయత్నించును. మటియు “సోధ్వనః పారమాప్నోతి 
తద్విష్టోః పరమం పదమ్‌” అని (కఠ. ఉ. 1-3-9) లో చెప్పబడినది. సారథి 
చేరవలసిన గమ్యస్థానము పరమాత్మయని ఇచ్చట సూచింపంబడినది. జీవుడు 
మతలియు పరమాత్మ, లేక (బ్రహ్మమనెడి సాధ్యసాధకులు రెండు ఇచ్చట 
సూచింపంబడినవి. 


పూర్వవాక్యము (1-2-12) నందు కూడా “తం దుర్దర్భం గూధమను ప్రవిష్టం 
గంహాహాతం గవ్వారేవ్టం వురాణవ్‌, అధ్యాత్మయోగాధి గమేనదేవం 
మత్వాధీరోహర్షశోకౌజహాతి”అని చెప్పంబడినది. 

ఇచ్చట ధ్యాత మటియు ధ్యేయమనెడి రెందింటినింగూర్చి పలుకంబడినది. 


ఇంతేకాకుండా పరమాత్మ ప్రధానాంశమైయున్నది. కావున ఈ వాక్యములో 
చర్చింపంబడిన అంశము జీవుడు మజియు పరమాత్మ యని స్పష్టమగుచున్నది. 


4. అంతరాధికరణము 
(13-17 సూత్రములు) 
1-2-13 అంతర ఉపపత్తేః 


కేవలము (బ్రహ్మమునకు తగిన లక్షణములు సూచింపంబడుటచే 
నేత్రమునందున్న వ్యక్తి బ్రహ్మమే యగును. 


అంతరే = నేత్రమునందున్న పురుషుడు, ఉపపత్తేః = తగిన లక్షణము 
లుండుటచే. 

నేత్రములోని పురుషుడు బ్రహ్మమే. ఏలననగా ఉపనిషద్వాక్యము పరమాళ్మకే 
అన్వయించును. కాని మరియొకదాని కన్వయింపదు. 

ఛాందోగ్యము (4-15- 1) లోని మరియొక భాగమునందున్న నేత్రములోని 
పురుషుడే పర(బ్రహ్మమనెడి ఉపాసనా విధానము చర్చనీయాంశముగాం 
గైకొనంబడినది. 


ఛాందోగ్యము (4-15-1) నందు “య ఏషో౨ క్షిణి పురుషోదృశ్యత ఏషఆత్మేతి 
హోవా చైతదమృత మభయమేతద్ర్రృహ్మ” అను వాక్యము కలదు. ఇచ్చట ఈ 
వాక్యములో నేత్రమునందు చూడంబడునది ఆత్మయా? లేక జీవుడా? లేక, ఈ 
నేత్రమునకుంగల అధిష్టాన దేవతయా? లేక పరమాత్ముడా? యను సంశయము 
కలుగును. 


“అమృతము, అభయము” వంటి లక్షణములు చెప్పంబడుటచే ఈ కంటిలోని 
పురుషుడు బ్రహ్మమేయని ఈ సూత్రము నుడువుచున్నది. 


పాపముచే అంటువదని “సంయద్వామ”మున్నగు లక్షణములు పరమాత్మకే 
చెందును. అందరికి నాయకుడగు “వామనీ ” మజియు పూర్ణప్రకాశమగు “భామనీ” 


82 (బహ్మానూత్రములు 


యనెడి నేత్రములోని పురుషునికి చెప్పబడిన లక్షణములు బ్రహ్మము విషయము 
నందును వర్తించును. 


కావున పరస్పర సామ్యతచే నేత్రములోని పురుషుడు పరమాత్మ, లేక 
పరబ్రహ్మమే యగును. 
1-2-14 స్టానాది వ్యపదేశాచ్చ. 
@ 
మటియు స్థానము మొదలగువానిని సూచించుటచే. 


స్థానాది = స్థలము మొదలగునవి, వ్యపదేశాత్‌ = చెప్పంబడిన కారణముచే, 
చ = మతియు. 


13వ సూత్రమును బలపజచువాద మిచ్చట ఒసంగంబడినది. 


ఇతర సూత్రములలో ధ్యానానుకూలతకై స్థానము, నామము, రూపము 
మొదలగు లక్షణములు స్వయముగా (బ్రహ్మమున కాపాదింపంబడినవి. కాని 
సర్వవ్యాపియగు (బ్రహ్మము నేత్రమువంటి చిన్న స్టలమునందెట్లుండంగలుగును? 
విష్ణువును ధ్యానించుటకై సాలిగ్రామమువలె, ఉపాసనానిమిత్తమై సర్వవ్యాపియగు 
బ్రహ్మమునకు హృదయగుహ, నేత్రము, భూగోళము, సూర్యబింబము మొదలగు 
ప్రత్యేకస్థానము లొసంగంబడినవి. ఇది న్యాయ విరుద్ధము కాదు. 

నిర్గుణబ్రహ్మము ధ్యానయోగ్యము కాకుండుటచే, ధ్యానానుకూలతకై 
బ్రహ్మమునకు స్థానముతోపాటు నామరూపములు కూడా ఆరోపింపంబడినవని 
సూత్రములోని “చ” అను శబ్దము సూచించుచున్నది. “అతని పేరు ఉత్‌”. “ఆతడు 
బంగారు గడ్డమును కలిగియున్నాడు.” (ఛాం. ఉ. 1-6-6, 7). ఇవి దీనికి 
ప్రమాణములై యున్నవి. 
1-2-15 సుఖవిశిష్టాభిధానాదేవచ. 

మలతియు ఆనందము (బ్రహ్మము) నకు విశేషణముగా చెప్పంబడిన 
కారణముచే. 

సుఖ = ఆనందము, విశిష్ట = విశేషించి, అభిధానాత్‌ = వర్ణింపంబడుటచే, 
ఏవ = కేవలము, చ =మతియు. 


13వ సూత్రమును బలపజిచువాదము కొనసాగుచున్నది. 

వైదిక గ్రంథము పరమాత్మను సూచించుచున్నదేగాని, క్లేశపూర్ణుడగు జీవుని 
సూచింపని కారణముచే. 


అధ్యాయారంభమునందు “శ్వాసయే బ్రహ్మము, క బ్రహ్మము, ఖ బ్రహ్మమనెడి 
వాక్యములచే సూచింపంబడిన ఆనంద విశిష్టమగు బ్రహ్మమును ఇచ్చట కూడా 
(గ్రహింపవలయును. ఏలననగా చర్చనీయాంశమును దృష్టియందుంచుకొనుట 
మనకు సవ్యమై యున్నది. 


'బబ్రహ్మమునుంగూర్చి గురువు ఉపకోసలునికి నేర్పిన “శ్వాసయే (బ్రహ్మము. 
ఆనందమే బ్రహ్మము, ఆకాశమే బ్రహ్మమానెడి అగ్నుల (ధాం. ఉ. 4-10-5) 
యందున్న బ్రహ్మమే “నేత్రములోని పురుషుడుగా వర్ణిపంబడెను. 


“శ్వాసయే బ్రహ్మము, క్ర బ్రహ్మము, ఖ బ్రహ్మమా”నెడి అగ్నుల వృత్తాంతము 
విన్న తర్వాత ఉపకోసలుడిట్లనెను. “శ్వాసయే బ్రహ్మమనెడి విషయము నాకర్థమైనది. 
కాని క మటియు ఖ బ్రహ్మమనెడి విషయము నాకర్థము కాలేదు. “అప్పుడా 
అగ్నులిట్లు పలికెను. “క యే ఖ, మళియుఖయే క.” 


“కియను శబ్దము సామాన్యభాషయందు విషయసుఖమును సూచించును. 
క కు విశేషణముగా ఖ శబ్దము ప్రయోగింపంబడకున్నచో, మనము సామాన్యమగు 
ప్రాపంచిక సుఖముగా తలంచియుందుము. కాని క, ఖ శబ్దములు ఒకే చోట 
యుండుటచేతను, ఒక దాని కొకటి విశేషణములై యుండుటచేతను, అవి 
ఆనందమయమగు బ్రహ్మమునే సూచించుచున్నవి. కావున ఇచ్చట పరమానందము 
పేర్మొనంబడుటచే, ఇది కేవలము బ్రహ్మము యొక్క వర్ణనయేనై యున్నది. 


“క బ్రహ్మమాను వాక్యములో బ్రహ్మమను శబ్దము చేర్చంబడకుండునేని 
మతియు “క, ఖ (బ్రహ్మమ”ను వాక్యము చెప్పంబడియుండునేని, క శబ్దము కేవల 
విశేషణమై యుండెడిది. ఈ విధముగా కేవల విశేషణమైయున్న ఆనందము 
ధ్యేయవిషయము కాకుండెడిది. దీనిని నివారించుటకై క, ఖ యనెడి రెండు 
శబ్దములున్నూ బ్రహ్మముతో చేర్చబడినవి. “క బ్రహ్మము, ఖ బ్రహ్మము.” కావున 
విశేషణములు మటియు విశేషణములతో కూడియున్న పురుషులున్నూ ధ్యేయ 
విషయములై యున్నవి. 

1-2-16 శుతోపనిషత్క గత్యభిధానాచ్చ. 

మజియు ఉపనిషదర్ధమును గుర్తెటింగిన వాని మార్గము సూచింపంబడిన 
కారణముచే. 

(శ్రుత = విన్న ఉపనిషత్మ = ఉపనిషత్తులుంగలవాని, గతి = మార్గము, 
అభిధానాత్‌ = చెప్పంబడుటచే, చ = మజియు. 

13వ సూత్రమును బలపజచు వాదము కొనసాగుచున్నది. 


ఈ క్రింది కారణముచేత కూడా నేత్రములోని పురుషుడు పరమాత్ముడనం 
బడును. బ్రహ్మజ్ఞానియొక్క మార్గము (శ్రుతివల్ల మనకు తెలియుచున్నది. 
మరణానంతర మాతడు దేవయాన మార్గముగుండా ప్రయాణము చేయును. ఆ 
మార్గము (ప్ర. ఉ. 1-10) యందు వర్ణింపంబడినది. “అథోత్తరేణ 
తపసాబ్రహ్మచర్యేణ శ్రద్ధయా విద్యయాత్మాన మన్విష్యాదిత్య మభిజయంతే ఏతద్వై 
'ప్రాణానామాయ తన మేతదమృత మభయ మేతత్సరాయణమే తస్మాన్న పునరావర్తంత 
ఇత్యేషనిరోధః తదేషశ్లోకళ” 

నేత్రములోని పురుషుని గుర్తెజింగినవాడు కూడా మరణానంతర మీ మార్గమున 
అనుసరించును. బ్రహ్మజ్ఞుని మార్గమేదో, అదే మార్గము ఇచ్చటకూడా వర్ణింపం 
బడుటచే నేత్రములోని పురుషుడు బ్రహ్మమే యను విషయము స్పష్టమగుచున్నది. 


ప్రతిబింబితాత్మ జీవుడు, లేక సూర్యదేవుడని చెప్పుటకలవికాదని ఈ క్రింది 
సూత్రము నిరూపించును. 
1-2-17 అనవస్థితే రసంభవాచ్చనేతరః 


నేత్రములోని పురుషుడు పరమాత్మయే కాని, మరియొకడు కాడు. (జీవుడు 
మొదలగునవి) ఏలననగా ఇవి ఎల్లకాలముండునవి కావు. మజియు ఈ పురుషుని 
యొక్క లక్షణములను మరియొక దానిపై ఆరోపించుట అసాధ్యము. 


అనవస్థితేః = ఎల్లప్పుడుండునది కాకుండుటచే, అసంభవాత్‌ = 
అసాధ్యమగుటచే, చ = మటతియు, న = కాదు, ఇతరః = మరియొకటి. 


13వ సూత్రమును బలపజచు వాదము కొనసాగుచుచన్నది. 
ప్రతిబింబితాత్మ శాశ్వతముగా నేత్రము నందుండదు. ఒక వ్యక్తి నేత్రమును 

సమీపించినప్పుడా వ్యక్తి యొక్క ప్రతిబింబము నేత్రమునందగుపడుచు, అతడు 
వెళ్ళిపోయినప్పుడా ప్రతిబింబము అదృశ్యమగును. 


నేత్రములోని రూపమును ధ్యానించుటకై నీవు నిశ్చయముగా ఒక వ్యక్తిని 
నీ ముందుంచుకొనవు. ఇట్టి చంచలమైన రూపము ధ్యేయ పదార్థము కాదు. 
అవిద్యా కామ కర్మలచే కూడియున్న వాడగుట చేతను, పరిపూర్ణుడు కాకుండుట 
చేతను ఆతడు జీవుడని నుడువుటకున్నూ వీలులేదు. కావున ఆతడు ధ్యేయవస్తువు 
కాజాలడు. ప్రతిబింబితాత్మకుంగాని, జీవునికింగాని లేక సూర్యదేవునికింగాని 
అమృతత్వము, నిర్భయత, సర్వవ్యాపకత, శాశ్వతత్వము, పూర్ణత్వము మొదలగు 
గుణముల నారోపించుటకు వీలులేదు. కావున నేత్రములోని పురుషుడు పరమాత్ముడే 
తప్ప మరియొకడు కాజాలడు. నేత్రములోని అక్షిపురుషుడు పరమాత్ముడేయని 
మనము భావింపవలసి యుండును. 


9. అలతర్యామ్యధికరణము 
(18-20 సూత్రములు) 


1-2-18 అంతర్యామ్యధి దైవాదిషుతద్ధర్మవ్యపదేశాత్‌. 
(బ్రహ్మము యొక్క విశేషణములు చెప్పంబడుటచే, దేవతలు మొదలగు 
వారి యొక్క అంతరంగ పరిపాలకుడు బ్రహ్మమే నైయున్నది. 


అంతర్యామి = అంతరంగమును పాలించువాడు, అధిదైవాదిషు = దేవతలు 
మున్నగువారియందు, తత్‌ = ఆతనియొక్క ధర్మ = విశేషణములు, వ్యపదేశాత్‌ 
= చెప్పబడుటచే. 

ఇప్పుడు బృహదారణ్యకములోని ఒక వాక్యము చర్చింపబడు చున్నది. 
(బృ. ఉ. 3-7-1) లో “య ఇమం చ లోకం పరంచలోకం సర్వాణి చ భూతాని 
యోం_ ంతరోయమయతి” యనియు మతియు (బృ. ఉ. 3-7-83) లో “యః 
పృథివ్యాంతిష్టన్‌ పృథివ్యా అంతరోయం పృథివీనవేద యస్య పృథివీశరీరం యః 
పృథివీ మంతరోయమయత్యేష త ఆత్మా౭_౦తర్యామ్య మృతః” అనియు కలదు. 


ఇచ్చట అంతర్యామి జీవుడా? లేక సూక్ష్మశరీరము ధరించుట మొదలగు 

అమానుష శక్తులు గల ఒక యోగియా? లేక అధిష్టాన దేవతయా? లేక 
ప్రధానమా? లేక పరబ్రహ్మమా? యనెడి సంశయము కలుగును. 


అంతర్యామి, భూమి కధిష్టానదేవతయైన ఒకానొక దేవుడై యుండ వచ్చునని 
పూర్వపక్షి పలుకును. కర్మేంద్రియములను కలిగియుండుటచే అతడు మాత్రమే 
భూమినేలుటకు సమర్హుడు. పరిపాలకత్వము అతనికి మాత్రమే ఆరోపించం 
బడవలయును. లేక తన అమానుష శక్తులచే అందరి యందు ప్రవేశించుట 
కావశ్యమైయున్న కర్మేంద్రియములు లేనివాదగుటచే నిశ్చయముగా పరబ్రహ్మము 
పరిపాలకుడు కాజాలడు. 


దానికి మేమీ క్రింది సమాధానము నొసంగుదుము. అంతరంగ పరిపాలకుడు 
పరబ్రహ్మమే యగును. ఏలయనగా (ప్రస్తుత వాక్యమునందాతని లక్షణములు 
చెప్పబడినవి. సృష్టింపంబడిన పదార్థములన్నింటికి బ్రహ్మమే కారణమైయున్నది. 
పరమాత్మకు మాత్రమే విశ్వపరిపాలకత్వము తగిన లక్షణమైయున్నది. 
సర్వశక్తిమత్వము, అంతరంగత్వము, అమృతత్వము మున్నగునవన్నియు బ్రహ్మమునకు 
మాత్రమే ఆరోపింపబదవలయును. 


“యం పృథ్వీనవేద” యను వాక్యముచే అంతరంగ పరిపాలకుడు 
భూదేవతకాదని తెలియుచున్నది. కావున అంతరంగ పాలకుడు ఆ దేవతక భిన్చుడై 
యున్నాడని స్పష్టమగుచున్నది. “అదృశ్య” “అశ్రోత్ర” లక్షణములు కూడా రూపము 
ఆదిగాంగల ఇంద్రియగోచరములగు గుణములకు విలక్షణమైయున్న పరమాత్మనే 
సూచించుచున్నవి. 

అతడు భూమి, సూర్యుడు, నీరు, అగ్ని ఆకాశము, ఇంద్రియములు మున్నగు 
సమస్త పదార్థములయందుండి, వాటిని పరిపాలించుచుండుటచే సర్వవ్యాపక 
విభాగమునందున్నూ వర్ణింపంబడియున్నాడు. దీనిచే పరమాత్మలేక పరబ్రహ్మము 
మాత్రమే తెలియంబడుచున్నది. ఈ కారణము లన్నింటిచే అంతరంగ పరిపాలకుడు 
పరమాత్మ, లేక పరబ్రహ్మమేయని రూఢియగు చున్నది. 

1-2-19 న చ స్మార్త మతద్ధర్మాభిలాపాత్‌. 


మరియు అంతరంగ పరిపాలకుడనగా సాంఖ్యస్మృతియందు తెలుపంబడిన 
ప్రధానము కాదు. ఏలననగా దానికి విభిన్నమైన లక్షణము లిచ్చట చెప్పబడినవి. 

న = కాదు, చ= మజియు, స్మార్తం = సాంఖ్యస్మృతియందు చెప్పబడినది. 
అతద్ధర్మాభిలాపాత్‌ = దానికి విలక్షణమైన లక్షణములు చెప్పబడుటచే. 


18వ సూత్రమును బలపజచు వాద మొసంగంబడినది. 


చైతన్యరహితమగుటచేతను, ఆత్మపదార్థము కాకుండుటచేతను అంతర్యామి 
శబ్దము ప్రధానమును సూచింపదు. 

“ఏషత ఆత్మాంతర్యామ్యమృతో౭_దృష్టోద్రష్టాశ్రుతః శ్రోతామతో మంతా 
విజ్ఞాతో విజ్ఞాతానాన్యో౭_ తో౭ _స్పి ద్రష్టానాన్యో౭_ తో౭_ స్తిశోతా నాన్యో9_తో9_స్తి 
మంతానాన్యో౭_ తో స్తి విజ్ఞాతషత ఆత్మాంతర్యామ్యమృతో౭_ తో ౬ న్యదార్తమ్‌ (బృ. 
ఉ. 3-7-23) ఈ లక్షణములను అచేతనమైన గగ్రుద్దితనముంగల ప్రధానమున 
కారోపింపందగదు. కావున ప్రధానము “అంతర్యామి” అనంబడజాలదు. 

పూర్వపక్షి ఇట్లనును. “సరి అంతర్యామి పదము ఆత్మయు, ద్రష్టయు 
కాకుండుటచే ప్రధానమును సూచింపనిచో బుద్ధిమంతుడు, ద్రష్ట శ్రోత, మంత, 
జ్ఞాత మటియు అంతర్గతుడగుటచే ఆత్మస్వరూపుడై యున్న జీవుని నిశ్చయముగా 
సూచించును. ఇంతేగాక, భోక్త యగుటచే జీవునికి ఇంద్రియముల నాజ్ఞాపించు 
శక్తియు కలదు. కావున జీవుడు “అంతర్యామి” యని చెప్పుటకు వీలున్నది.” 


దీనికీ క్రింది సూత్రము సరియైన సమాధానము నొసంగును. 
1-2-20 శారీరశ్చోభయే£_పి హి భేదేనైన మధీయతే. 


మతియు బృహదారణ్యకోపనిషత్తులోని కాజ్వమాధ్యందిన శాఖలు రెండున్నూ 
దీనికి భిన్నముగా చెప్పుటచే జీవుడు అంతర్యామి కాజాలడు. 

శారీర = జీవుడు, చ = మజియు , (న = కాదు), ఉభయే = కాణ్వమాధ్యందిన 
శాఖలవారు, అపి = కూడా, హి = ఏలననగా, భేదేన = భేదముచే, ఏనం = ఈ 
జీవుని, అధీయతే = చెప్పుదురు. 

18వ సూత్రమును బలపజచువాదము కొనసాగుచున్నది. “కాద”నెడి 
శబ్దమును పూర్వసూత్రమునుండి గ్రహింపవలయును. 


జీవుడు అంతర్యామికి భిన్నుడని ఉభయశాఖల అనుయాయులున్నూ తమ 
[గ్రంథములలో పేర్మొనియున్నారు. కాణ్వులు “యో విజ్ఞానే తిష్టన్‌ ” (బృ. ఉ. 
8-7-22)అని పలుకుదురు. ఇచ్చట జ్ఞానము జీవునికి బదులుగా చెప్పబడినది. 
మాధ్యందినులు “య ఆత్మని తిష్టన్‌ ” అని పలుకుదురు. ఇచ్చట జీవునికి బదులుగా 
ఆత్మ చెప్పబడినది. ఈ రెండింటియందును జీవుడు అంతర్యామికి భిన్నముగా 
చెప్పబడెను. ఏలననగా అంతర్యామి జీవుని కూడా పరిపాలించువాడై యున్నాడు. 


ఉపాధికారణముచే జీవునికి, బ్రహ్మమునకు మధ్య భేదమేర్పడినది, కేవలము 
అవిద్య, లేక అజ్ఞానకారణముచే జీవునికి, అంతర్యామికి మధ్య భేదమేర్చడినది. 
అజ్ఞాన జనితమగు కర్మేంద్రియములను కలిగిన జీవునికి కారణమొకటి కలదు. 
కావున భేదము పూర్తిగా నిజమైనది కాదు. ఏలననగా అంతరంగమునందున్నది 
ఒకే ఆత్మ కాని, రెండు ఆత్మలుండుట కవకాశము లేదు. ఘటాకాశము మజియు 
మఠాకాశమునందున్న భేదమువలె, ఉపాధుల కారణముచే ఒకే ఆత్మ రెండు 
ఆత్మలుగా మనకు గోచరించును. 


“యత్రహిద్వైత మివ భవతి తదితర ఇతరం పశ్యతి” అను (శ్రుతి 
వాక్యానుసారముగా అజ్ఞానపరిధియందే ప్రపంచము ఉనికిని కలిగియుండుననియు 
“అంతయు ఆత్మయేనై యున్నప్పుడెవ్వడైనను రెండవదాని నెట్లు గాంచునినెడి 
తదనంతర వాక్యానుసారముగా సత్యజ్ఞాన మండలమునందు ప్రపంచమ దృశ్య 
మగుననియు స్పష్టమగుచున్నది. 

6. అదృశ్యత్వాధికరణము 
(21-28 సూత్రములు) 


1-2-21 అదృశ్యత్వాది గుణకోధర్మోక్తేః 


అద్భశ్యత్వాది గుణములు చెప్పబడుటచే, ఇట్టి గుణములు కలిగియున్నవాడే 
బ్రహ్మమని తెలియనగును. 


అద్భశ్యత్వ = కనంబడకుండుట, ఆది = మొదలగు, గుణకః = గుణములను 
కలిగియున్నవాడు, ధర్మోక్తేః = ఈ గుణములు చెప్పంబడుటచే. 


ముండకోపనిషత్తులోని కొన్ని ఉక్తులిప్పుడు చర్చనీయాంశములుగా 
గైకొనబడినవి. 


ముండకము (1-1-5, ఠునందు “అథ పరా యయాతదక్షర మధిగమ్యతే, 
యత్తద ద్రేశ్య మగ్రాహ్యమగోత్ర మవర్ణ మచక్షుశ్రోత్రం తదపాణిపాదమ్‌, నిత్యం 
విభుంసర్వగతం సు సూక్ష్మం తదవ్యయం యద్భూతయోనిం పరిపశ్యంతి ధీరాః 
అను వాక్యము కలదు. 


ఇచ్చట అగ్రాహ్యము మొదలగు లక్షణములచే చెప్పంబడిన భూతయోని 
(ప్రధానమా? జీవుడా? పరమాత్మయా? లేక పరమేశ్వరుడా? యను సంశయము 
కలుగును. 


అగ్రాహ్యము మొదలగు లక్షణములచే చెప్పంబడిన భూతయోని పరమాత్మ 
లేక పరబ్రహ్మమేనై యున్నది. మరియొకటి కాదు. ఏలననగా: - “యస్సర్వజ్ఞ 
స్సర్వవిత్‌” (ముం. ఉ. 1-1-9) అని చెప్పంబడిన గుణములు కేవలము 
(బ్రహ్మమునకు మాత్రమే చెందును. కాని జడమైన ప్రధానమునకు చెందదు. తన 
నిమ్న పరిస్థితులచే సంకుచితుడై యుండుటచే ఇచ్చట నిశ్చయముగా జీవుడని 
చెప్పుటకున్నూ వీలులేదు. ఈ వాక్యములుగల విభాగము కూడా పరావిద్యకు 
సంబంధించినదై యున్నది. కావున ఇది (బ్రహ్మమునే సూచించును. కాని 
(పధానమును౯గాని, జీవునింగాని సూచింపదు. 


1-2-22 విశేషణ భేద వ్యపదేశాభ్యాం చ నేతరౌ. 


విభిన్నమైన గుణములు మటియు భేదములు చెప్పంబడుటచే, ఇతరములగు 
రెండున్నూ (జీవుడు మటియు ప్రధానము) భూతయోనియని చెప్పంబడజాలవు. 

విశేషణభేదవ్యపదేశాభ్యాం = విలక్షణములగు గుణములు మజియు 
భేదములు చెప్పంబడుటచే, చ = మతియు, న = కాదు, ఇతరౌ = మిగిలిన 
రెండు. 


21వ సూత్రమును బలపజచు వాద మొసంగంబడినది. 


ఈ క్రింది కారణముచేత కూడా భూతయోని (బ్రహ్మము, లేక పరమాత్మయే 
యగునుంగాని, శేషించిన రెండు అనగా జీవుడు మటియు ప్రధానములు కావు. 


ముండకోపనిషత్తు (2-1-2) లో “దివ్యోహ్యమూర్తః పురుషస్స బాహ్వాభ్యంత 
రోహ్యజః అప్రాణోహ్యమానాశ్ళు భ్రోహ్యక్షరాత్సరతః పరణియను వాక్యము కలదు. 
ఇచ్చట సూచింపంబడినట్టి దివ్య, అజ, శుభ్ర మొదలగు విలక్షణ గుణములు 
జీవుని కేమాత్రము చెందవు. ఏలననగా ఆతడు తాను నామరూములచేతను, 
అజ్ఞానము చేతను ఆవరింపంబడిన వాడుగా తలంచుటయేంగాక ఉపాధి 
గలవాడనియు, అపవిత్రుడనియు, సశరీరుదనియును భావించును. కావున ఈ 
వాక్యము ఉపనిషత్తులన్నింటికి విషయమై యున్న బ్రహ్మము, లేక పరమాత్మనే 
సూచించునను మాట సుస్పష్టము. 

“అక్షరాత్సరతః పరః (ప్రధానము) అని గడిచిన సూత్రములో భూత యోనిగా 
చెప్పబడినది. ప్రధానము కాదు. కాని దానికి భిన్నమైన మరియొక పదార్థమై 
యున్నది. ఇచ్చట అక్షరమనెడి శబ్దము నామరూపములకు బీజరూపమైయున్న 
దేవునియందు తన్మాత్రరూపమునందున్న అవ్యక్తము, లేక అవ్యాకృతమును 
సూచించును. ఈ కార్యమునకు కారణము లేకుండుటచే, ఇది కార్యములన్నింటికి 
ఆదియై యున్నది. బుద్ది, మనస్సు, అహంకారము, తన్మాత్రలు, ఇంద్రియము 
లన్నియును దీనినుండియే జన్మించినవి. “అక్షరాత్సరతః పరః” యని భేదము 
సూచింపంబడుటచే ఇది పరమాత్మ, లేక పరబ్రహ్మమునే సూచించుచున్నదనుట 
సుస్పష్టము. 

ప్రధానము, లేక అవ్యక్తమున కతీతముగా పరబ్రహ్మము కలదు. కావున 
భూతయోని పరమాత్మ, లేక పరబ్రహ్మమే యని నిశ్చితమగుచున్నది. 


ఇదే విషయమును నిర్ణయించుటకై మరియొక వాద మీ క్రింది సూత్రము 
నందొసంగంబడినది. 

1-2-23 రూపోపన్యాసాచ్చ. 

మటియు దానియొక్క రూపము చెప్పంబడుటచ్చే, ప్రస్తుతవాక్యము (బ్రహ్మమును 
సూచించుచున్నది. 

రూప = రూపము, ఉపన్యాసాత్‌ = సూచింపంబడుటచే, చ = కూడా. 

21వ సూత్రమును బలపజచు వాదము కొనసాగుచున్నది. 

ఇక ఆతని రూపము ముండకము (2-1-4) నందిట్లు వర్ణింపబడినది. 
“అగ్నిర్మూర్థాచక్షుషీ చంద్ర సూర్యాదిశక్రోత్రేవాగ్వివృతాశ్చవేదాః వాయుః 
ప్రాణోహృదయం విశ్వమస్య పద్భ్యాం పృథివీహ్యేష సర్వభూతాంతరాత్మా.” 

ఇట్టి రూపవర్ణన కేవలము పరమాత్మ, లేక పరబ్రహ్మమునకు మాత్రమే 
చెల్లును. జీవుడు న్యూనమైన శక్తి కలవాడగుటచేతను, ప్రధానము ఆత్మంగాని 
అంతర్యామింగాని కాకుండుటచేతను ఇట్టి వర్ణన బ్రహ్మమునకు మాత్రమే 
సరిపోవును. 

భూతయోని ప్రధాన విషయమగుటచే “ఏతస్మాజ్ఞాయతే ప్రాణః ” మొదలుకొని 
“సర్వభూతాంతరాత్మా” వరకు గల పరిచ్చేదమంతయు “భూతయోని” నే 
సూచించును. 

“పరుషవఏ వేదం విశ్వం కర్మ్శతపో బ్రహ్మ పరామృతమ్‌” (ముం. ఉ. 2-1-10) 
అను వాక్యము భూతయోని పరబ్రహ్మమునకు అన్యము కాదని సూచించుచున్నది. 
ఏలననగా అదియే సమస్త జీవుల కంతర్యామియైయున్నది. 


7. వైశ్వానరాధి కరణము 
(24-32 సూత్రములు) 


1-2-24 వైశ్వానరః సాధారణ శబ్దవిశేషాత్‌. 

వైశ్వానరుడు మజియు ఆత్మలకు మధ్య భేదము సూచింపంబడుటచే నరుడు 
బ్రహ్మమే యగును. 

వైశ్వానరః = వైశ్వానరుడు, సాధారణశబ్ద = సామాన్య శబ్దము, విశేషాత్‌ 
= భేదము చెప్పంబడుటచే. 

(శుతియందు ఉపాసన నిమిత్తమై ప్రయోగింపంబడిన “వైశ్వానర” శబ్దము 
బ్రహ్మమును సూచించునని ఈ సూత్రము నిరూపించును. 


ఛాం. ఉ. (5-18-1,2) నందు “యస్వేతమేవం ప్రాదేశ మాత్రమభి విమాన 
మాత్మానం వైశ్వానరముపాస్తే స సర్వేషు లోకేషు సర్వేషు భూతేషు సర్వేష్వాత్మ 
స్వన్నమత్తి, తస్యహవా ఏతస్యాత్మనో వైశ్వానరస్య మూర్జెవ సుతేజాశృక్షుర్విశ్వరూపః 
ప్రాణః పృథగ్వర్తా ఇత్మా సందేహో బహుళో వస్తిరేవరయిః పృథివ్యేవపాదావుర 
ఏవవేదిర్లోమాని బర్జిర్హదయం గార్డ ్యపత్యోమనో౭_న్వాహార్యపచన ఆస్యమా 
హవనీయః”అను మంత్రములు కలవు. 

ఈ “వైశ్వానర శబ్దము జరరాగ్నిని సూచించునా? భూతాగ్నిని సూచించునా? 
అగ్నియొక్క అధిష్టాన దేవతను సూచించునా? జీవాత్మను సూచించునా? లేక 
(బ్రహ్మమును సూచించునా? యనెడి సంశయమిచ్చట ఉత్పన్నమగును. 


మానవుడు భుజించిన ఆహారమును పచన మొనర్చునట్టి జఠరాగ్నియే 
వైశ్వానరుడని పూర్వపక్షి పలుకును. (బృ. ఉ. 5-9) లేక అది భూతాగ్ని కావచ్చును; 
లేదా అగ్ని కధిష్టానదేవత కావచ్చును; లేక వైశ్వానరాగ్నికి సామీప్యమునందుండి 
భోక్తయని చెప్పబడు జీవుడై యుండవచ్చునని అతడనును. 


ఈ శబ్దములను వివరించు అవయవములుండుటచే ఇచ్చట బ్రహ్మము. 
లేక పరమాత్మయే సూచింపంబడినదని సిద్ధాంతి నుడువును.“ఈ వైశ్వానరునికి 
స్వర్గమే శిరస్సు. సూర్యుడే నేత్రము” మున్నగునవి ఈ అవయవములు. ఇట్టిది 
పరమాత్మ విషయమునందే సాధ్యమగును. 

మరియొక వాక్యమునందు “ప్రపంచములన్నింటియందును, అన్ని 
ఆత్మలయందుండి అతడాహారమును భుజించునిని కలదు. వైశ్వానరుని పరమాత్మగా 
అంగీకరించినప్పుడే ఇది సాధ్యపడును. 


“వెశ్వానరాత్మను ఉపాసించుటచే కోరికలన్నియు పొందంబడును. మజియు 
సమస్త పాపములు నశించుని'ని (ఛాం. ఉ. 5-24-3)లో కలదు. పరమాత్మను 
అంగీకరించినప్పుడే ఇది సత్యమగును. ఇంతే కాకుండా “ఆత్మయనగానేమి? 
(బ్రహ్మమనగా నేమి?” అను ప్రశ్నలతో ఈ యధ్యాయము ప్రారంభమగును. ఈ 

“ఆత్మి” మజీయు “బ్రహ్మ” శబ్దములు బ్రహ్మమునకు చిహ్నములగుటచే పరమాత్మనే 
సూచించును. బ్రహ్మ శబ్దమిచ్చట ప్రధానముగా ప్రయోగింపంబడినది. కావున 
ఈ యధ్యాయమంతయు “బ్రహ్మము”నుం గూర్చియే వివరించుచున్నదని తలంచుట 
యుక్తము. ఇంతేంగాక వ్యుత్పత్తినింబట్టి కూడా వైశ్వానరుడనగా బ్రహ్మమే. ఏలననగా 
“విశ్వ” అనగా సమస్తము, “నరిఅనగా మనుష్యులు. కావున “తనయందు సమస్త 
మానవులను కలిగియున్నవాడ”ని దీని భావము. ఇట్టి పురుషుడు బ్రహ్మమేయనక 
తప్పదు. 

కాబట్టి “వైశ్వానర” శబ్దము కేవలము బ్రహ్మమునే సూచించునను విషయము 
నిశ్చయింపంబడినది. 
1-2-25 స్మర్య మాణ మనుమానం స్యాదితి. 

ఏలననగా స్మృతియందు వర్ణింపంబడిన పరమాత్ముని విశ్వరూపము ఒక 
అనుమానమై యున్నది. దీనిచే ప్రస్తుత చర్చనీయాంశము యొక్క అర్థమును 
ఊహింపవచ్చును. 

స్మర్యమాణం = స్మృతియందు సూచింపంబడినట్టి, అనుమానం = సూచించు 
చిహ్నము, స్యాత్‌ = కావచ్చును, ఇతి = ఇందుచే. 


24 వ సూత్రమును బలపజిచు వాద మొసంగంబదినది. “ఇతి” శబ్దము 
కారణమును సూచించును. శ్రుతియందున్న విషయమునిది ధృఢపజచును. 
శ్రుతిలోని వాక్యములను స్మృతులు వ్యాఖ్యానించును. కావున శ్రుతిలోని 
వాక్యమునందు సంశయము కలిగినప్పుడు, ఆ విషయమును తేటతెల్ల 
మొనర్చుకొనుటకై స్మృతిని మనము పరిశీలింపవలసి యుండును. పరమాత్ముని 
విశ్వరూపవర్ణన స్మృతియందిట్లు కలదు. “అగ్ని ముఖుడెవ్వడో, స్వర్గమే శిరస్సుగా 
కలిగినవాడెవ్వడో, ఆకాశమే నాభియై యున్నవాడెవ్వడో, సూర్యచంద్రులే 
నేత్రములుగా కలవాడెవ్వడో, దిక్కులే శోత్రములుగా కలవాడెవ్వడో, ప్రపంచమే 
శరీరమైయున్నవాడెవ్వడో, అతనికి నా ప్రణామములు”. ఈ వర్ణన ప్రస్తుత 
చర్చనీయాంశమునకు అనుకూలముగా నున్నది. శ్రుతియందు చెప్పంబడిన దేవుడే, 
స్మృతియందున్నూ వర్ణింపంబదినాడు. 

“అహం వైశ్వానరో భూత్వా ప్రాణినాం దేహమాశ్రితః ప్రాణాపాన సమాయుక్తః 
పచామ్యన్నం చతుర్విధమ్‌” (భగవద్గీత 15-14). ఈ వైశ్వానర శబ్దము కూడా 
పరమేశ్వరునకే చెందియున్నది. ఈ స్మ లతీవాక్యమునందు భగవంతుని సత్యత 
వివరింపంబడుటచే, ఛాందోగ్యోపనిషత్తులోని వైశ్వానరవిద్యయున్నూ భగవంతుని 
రహస్యమునే బయల్పజిచుచున్నదని తెలియవలయును. కావున వైశ్వానరుడనగా 
పరమేశ్వరుడేనై యున్నాడు. కాబట్టి ఈ పరిచ్చేదమునందు పర(బహ్మమే 
సూచింపంబడినదనుట నిర్వివాదమగు నిర్ణయమై యున్నది. 


వైశ్వానరుడు జఠరాగ్నిని సూచించునేమో యను సంశయమును ఈ క్రింది 
సూత్రము నివారించును. 


1-2-26 శబ్బాది భ్యోఐ_౦తః ప్రతిష్టానాచ్చనేతిచేన్న, తథాదృష్పుప 
దేశాద సంభవాత్పురుషమపి చైన మధీయతే. 


వైశ్వానరునికి జఠరాగ్ని యనెడి నిశ్చితార్థ ముండుటచేతను మజియు 
జరరాగ్నివలె అంతరంగమునం దుండుటచేతను వైశ్వానరుడు (బ్రహ్మము, లేక 
పరమాత్శకాదని చెప్పినచో, “అట్లుకాద”ని సమాధానము. ఏలననగా బ్రహ్మమును 
జరరాగ్నిగా భావించవలయుననెడి సిద్ధ్దాంతమొకటి కలదు. కారణమేమనగా స్వర్గము 
మున్నగు వాటిని శిరస్సు మజియు ఇతర అవయవములుగా కలిగియుండుట 
జఠరాగ్నికి అసంభవము. ఇంతేకాకుండా వాజసనేయులు వైశ్వానరుని ఒక 
మానవునిగా అభీవర్ణించిరి. ఈ విషయము జరరాగ్నికి వర్తించదు. 


శబ్దాదిభ్యః = శబ్లాది కారణముచే, అంతః = అంతరంగమునందు, ప్రతిష్టానాత్‌ 
= ప్రతిష్టింపబడుటచే, చ = మజియు, న = కాదు, ఇతిచేత్‌ = అనిచెప్పినచో, న 
= అట్ట్లుకాదు, తథా = ఈ విధముగా, దృష్ట్వుపదేశాత్‌ = దానిని ఊహించు 
సూత్రముచే, అసంభవాత్‌ = అసంభవమగుటచే, పురుషం = పురుషునివలె, అపి 
= కూడా, చ = మణియు, ఏనం = అతనిని, అధీయతే = వారు వర్ణింతురు. 


24 వ సూత్రమును బలపజిచు వాదము కొనసాగుచున్నది. 


పూర్వ పక్షి ఈక్రింది నిషేధమును చూపును. అగ్నియే వైశ్వానరునికి 
సామాన్యార్థము. ఇంతేకాకుండా వైశ్వానరుడు అంతరంగమునందున్నాడని శ్రుతి 
నుడువుచున్నది. “మానవునియందున్న వానిని అతడు గుర్తెంజుంగును.” (శత. 

(బ్రా. 10-6-1-11) అనునని జఠరాగ్నిని మాత్రమే సూచించును. కావున 
ప్రస్తుత చర్చనీయాంశము జఠరాగ్గికే వర్తించును. కాని (బ్రహ్మమునకు వర్తింపదు. 


ఈ సూత్రము ఈ నిషేధమును నిరాకరించును. సిద్ధాంతి ఈ క్రింది 
సమాధానము నొసంగును. “మనస్సే బ్రహ్మమని మానవుడు ఉపాసించును గాక!” 
(ధాం. ఉ. 3-18-1) ఇట్టీ వాక్యములవలె శ్రుతి ఇచ్చట (బ్రహ్మమును జఠరాగ్నిగా 
ఉపాసించుమని ప్రబోధించుచున్నది. 


ఇంతేగాక, జరరాగ్ని స్వర్గమనెడి శిరస్సు మున్నగు అవయవములను 
కలిగియుండదు. మటియు వాజసనేయులు వైశ్వానరుని ఒక పురుషునిగా 
భావింతురు. “ఈ వైశ్వానరుడనెడి అగ్ని ఒక మానవుడు.” (శత. బ్రా. 10-6-1-11) 


కావున ఇచ్చట “వైశ్వానరుడు” బ్రహ్మమును మాత్రమే సూచించును. ఈ 
వాక్యములోని వైశ్వానరుడు భూతాగ్నియు, అగ్నిదేవతయు కాదని ఈ క్రింది 
సూత్రమునందు సూత్రకారుడు నిరూపించుచున్నాడు. 


1-2-27 అత ఏవ న దేవతా భూతంచ. 
ఈ కారణముచేతనే వైశ్వానరుడు అగ్నిదేవతగాని, భూతాగ్నిగాని కాజాలడు. 


అత ఏవ = ఈ కారణముచే, న = కాదు, దేవతా = అగ్నికధిష్టాన దేవత, 
భూతం = భూతాగ్సి చ = మటియు. 


24 వ సూత్రమును బలపజిచువాదము కొనసాగుచున్నది. 


పూర్వపక్షి ఇట్లనును. “అగ్నికధిష్టానదేవత బలమైనవాడు. అతడు మహా ప్రభువు 
మటియు మహాశక్తిమంతుడు. కావున స్వర్గలోకము మొదలగు వాటిని శిరస్సు 
మున్నగు అవయవములుగా కలిగియుండుట కాతడు సమర్హ్భుడే యగును. కావున 
ఈ వాక్యము అతని కన్వయించుననుట యుక్తమై యున్నది. 


26 వ సూత్రమునందు వివరింపంబడిన కారణములచే వైశ్వానరుడు 
అగ్నిదేవతయు, భూతాగ్నియు కాదు. భూతాగ్ని కేవలము వేడి మటియు వెలుతురై 
యున్నది. స్వర్గాదులను దానికి శిరస్సు మున్నగు వాటిగా ఆరోపింపదగదు. 
ఏలననగా ఒక కార్యము మరియొక కార్యమునకు కారణము కాజాలదు. మటియు 
అగ్నిదేవత స్వర్గలోకము ఇత్యాదులను శిరస్సు మున్నగు వానిగా ఆరోపించుట 
పాడిగాదు. ఏలననగా అది కేవలము కార్యరూపమై యున్నది. కాని పరమకారణము 

కాదు. దాని శక్తి, లేక ప్రతిభ యంతయు పరమాత్మునిపై ఆధారపడియుండును. 
వీటికి “ఆత్మ” శబ్దము ఏ మాత్రమున్నూ అన్వయింపదు. 
1-2-28 సాక్షాదప్య విరోధం జైమినిః 

వైశ్వానరుని సాక్షాద్రృహ్మముగా భావించి ఉపాసించినచో, విరోధములేదని 
జైమిని స్పష్టీకరించెను. 

సాక్షాత్‌ = సాక్షాత్తుగా, అపి = కూడా, అవిరోధం = విరోధము లేదు, 
జైమినిః (ఆహ) అని జైమిని పలికెను. 

24 వ సూత్రమును బలపజచువాదము కొనసాగుచున్నది. 

వైశ్వానరుడు దేవునికి చిహ్నమైయున్న అగ్నియని చెప్పు ఆవశ్యకత లేదని 
జైమిని పలికెను. అది సాక్షాత్తుగా బ్రహ్మమును సూచించును. కాని ప్రాథమిక 
దశయందది సరైనదనియు, యోగ్యమైనదనియు చెప్పవచ్చును. “వైశ్వానరుడ” 
నెడి ఒకే యొక శబ్దము జీవిత సర్వస్వమును మటియు బ్రహ్మమును సూచించును. 
ఏలననగా అతడు సర్వాత్మమయుడై యున్నాడు. (సర్వాత్మత్వాత్‌). 

వైశ్వానరుడనగా స్వయముగా విశ్వనరుడు, అనగా సర్వవ్యాపియగు బ్రహ్మమే 
యగుటచే సాక్షాత్తుగా బ్రహ్మభావనచే ఉపాసింపవచ్చునని ఈ సూత్రము 
విశదీకరించుచున్నది. అక్షరశః వైశ్వానరుడనగా “మనుజులందరి కదీశుడు” లేక 


విశ్వమునకంతటికి నాయకుడిని అర్థము. కావున వైశ్వానరశబ్దము వ్యుత్పత్తి 
ననుసరించి పరబ్రహ్మమునే సూచించును. 


1-2-29 అభివ్యక్తే రిత్యాశ్ళరథ్యః 
వ్యక్తమైన కారణముచేతయని ఆశ్శరథ్యుడు పలికెను. 
అభివ్యక్తేః = వ్యక్తమైన కారణముచే, ఇతి = ఈ విధముగా, ఆశ్శరథ్యః = 
ఆశృరథ్యుడు పలికెను. 
24 వ సూత్రమును బలపజిచు వాదము కొనసాగుచున్నది. 
ఛాందోగ్యమునందు వైశ్వానరుడు ఒకే జేన పరిమాణముగా వర్ణింపబడెను. 


అనంతమైయున్న బ్రహ్మము ఒక జేన పరిమాణమునందెట్లణగి యుండును? ఇట్టి 
శంకకు సూత్రకారుడీ క్రింది సూత్రమునందు సమాధాన మొసంగుచున్నాడు. 

ఉపాసకుని నిమిత్తమై స్వయముగా అనంతమైయున్న బ్రహ్మము అంతవంతు 
డగు వ్యక్తియందు దేహము, లేక మానవుని హృదయమునందు వ్యక్తమగునని 
ఆశ్శరథ్యముని పలికెను. కావున జఠరాగ్నికి బదులుగా వాడబడు “వైశ్వానర” 
శబ్దము (బ్రహ్మమును సూచించుచున్నదనుటలో దోషము లేదు. (బ్రహ్మము 
సర్వవ్యాపకుడై యున్నను, అతడు స్వర్ణలోకమునుండి భూలోకమువరకు, లేక 
ప్రత్యేకముగా హృదయమునందు తన భక్తుల నిమిత్తమై స్వయముగా వ్యక్తమగును. 


మనస్సులోని మానసికరూపమునందును, లేక బాహ్యముగా భౌతికరూపము 
నందును అనంతబ్రహ్మము తన అనుగ్రహము ద్వారా ప్రత్యక్షమగునని ఆశ్మరథ్యుడు 
పలికెను. అంగుష్టమాత్రుడుగా తమ హృదయమునందు బ్రహ్మమును ధ్యానించు 
భక్తులు అతనిని అదే పరిమాణమునందు దర్శింతురు. ఏలననగా అతడు వారికి 
అదే రూపమునందు వ్యక్తమగును. ఇది ఆశ్శరథ్యుని అభిప్రాయము. 

కావున ఆశ్శరథ్యాచార్యుని మతము ననుసరించి, శాస్త్ర నిర్దిషమైయున్న 
అంగుష్టమాత్ర పురుషుడు పరబ్రహ్మము, లేక పరమాత్ముని సూచించును. 


1-2-30 అనుస్మృతేర్చాదరిః 
ధ్యాన నిమిత్తమై, లేక నిరంతరస్మరణ కొజకని బాదరిముని పలికెను. 


అనుస్మృతేః = ఉపాసన నిమిత్తమై, లేక నిరంతరము స్మరించుటకై, బాదరిః 
= అని బాదరిముని పలికెను. 


24 సూత్రమును బలపజచువాదము కొనసాగుచున్నది. 


ఈ యంగుష్టపరిమాణము, ఉపాసన కనుకూలముగానుండుటకై మనస్సు 
పన్నిన యుక్తియని బాదరి ముని పలికెను. 


ఈ యంగుష్టపరిమాణము మానసిక ఊహయేకాని, నిజముగా అది దాని 
పరిమాణము కాదని అతని అభిప్రాయము. 


హృదయాంతర్వాసియు, అంగుష్టపరిమాణము కలవాడునగు పురుషుడు 
మనస్సుచే స్మరింపంబడుటకు లేక ధ్యానింపంబడుట కనుకూలుడగుటచే 
పరమాత్ముడు “అంగుష్టమాత్రుడొని చెప్పంబడును. హృదయముయొక్క 
పరిమాణము అంగుష్ట మాత్రమై యుండును. హృదయపద్మ నివాసిగా 
(బ్రహ్మము ఉపాసింపంబడుటచే, ముముక్షువు అప్రయత్నముగా అంగుష్టమాత్ర 

పురుషుని యందు రతుడు కాగలుగును. ఈ మానసిక కలయిక, లేక అనుస్ఫృ 
తియే (బ్రహ్మము ప్రాదేశమాత్రుడు, లేక అంగుష్టమాత్రుడని పిలువ బడుటకు 
కారణమైయున్నది. 

కావున నిజముగా వైశ్వానరుడు బ్రహ్మమేయని చెప్పనొప్పును. 
1-2-31 సంపత్తేరితి జైమిని స్తథా హిదర్భయతి. 

ఊహాతాదాత్మ వ్రతచే పరమాత్మ ప్రాదేశమాత్రుడు (అంగుష్టమాత్రుడు) గా 
చెప్పంబదవచ్చును. ఇది శ్రుతివాక్యమని జైమిని పలికెను. 

సంపత్తేః = మిథ్యాతాదాత్యతచే, ఇతి = ఇట్లు, జైమినిః = జైమిని పలికెను, 
తథా = ఈ విధముగా, హి = ఏలననగా, దర్శయతి = (శ్రుతి పలుకుచున్నది. 

24 వ సూత్రమును బలపజిచు వాదము కొనసాగుచున్నది. 

నీ శరీరములోని శిరస్సుయొక్క సహగస్రారమునుండి నీ చిబుకము వరకుంగల 
రూపమును సాక్షాత్మరించుకొను వర్ణనను ఇది సూచించుచున్నదని జైమిని పలికెను. 
శిరస్సుయొక్క ఉపరితలమునుండి చిబుకము వరకుంగల ఉపాసకుని శిరస్సే 
స్వర్గము, ఆతని నేత్రములే సూర్యుచంద్రులు ఇత్యాదులు. ఈ యుపాసనయందు 
వైశ్వానరుడు శిరస్సుయొక్క సహస్రారమునుండి చిబుకము వరకుంగల జేనెడు 
పరిమాణముంగలవాడుగా [గ్రహింపంబడును. కావున ప్రస్తుత పరిచ్చేదమునందు 
పరమేశ్వరుడు జేనెడు పరిమాణముంగలవాడుగా తలంపంబడెనని జైమిని పలికెను. 

(శ్రుతి కూడా ఇట్లు విస్తరించెను. “తన శిరస్సును చూపుచు ఆచార్యుడిట్లనెను. 
ఇదియే వైశ్వానరుని శిరస్సు. ఇదియే మహావైశ్వానరుడంనబడును”. - వాజసనేయి 
(బాహ్మణము. 
1-2-32 ఆమనంతి చైనమస్మిన్‌. 

ఇంతేకాకుండా శిరస్సు మజియు చిబుకము మధ్యగల స్థలమునందే 
పరమాత్ముడు పాసింపం బడవలయునని జాబాలురు ప్రబోధింతురు. 

ఆమనంతి = వారు ప్రబోధింతురు, చ = ఇంతేకాకుండా, ఏనం = దీనిని, 
అస్మిన్‌ =దీనియందు. 

24 వ సూత్రమును బలపజచు వాదము పరిసమాప్తమైనది. 

ఇంతేకాకుండా శిరస్సు మజియు చిబుకము మధ్యగల స్థలమునందు 
పరమాత్ముడున్నాడని తమ గ్రంథములలో జాబాలురు ప్రబోధించియున్నారు. 


జాబాలశ్రుతియున్నూ ఇట్లే పలుకును. ఆతడు వారణ (పాపమును 
తొలగించువాడు) మతియు నాసి (పాపమును నశింపంజేయువాడు). కావున 
ఆతడు విముక్తుడై యున్నాడని జాబాల[శ్రుతి పలుకును. “దీనికి స్థానమేది?” 
“కనుబొమ్మలు మటియు నాసిక కలియుచోటు, శిరస్సు యొక్క ఉపరితలము 
స్వర్గలోకముగా భావింపంబడినది. మజియు రెండవదగు భూలోకము చిబుకముగా 
తలంపం బడినది.” (జాబాలోపనిషత్తు- 1). 


“జేనెడుగా వర్ణింపంబడిన ప్రాదేశకమాత్రుడగు పరమేశ్వరుడు స్వర్లోకము 
నుండి భూలోకము వరకు విస్తరించి యున్నాడొనుట సరియైనదని 27 నుండి 32 
వరకుంగల సూత్రములు వర్ణించుచున్నవి. 


వీటన్నింటిచే వైశ్వానరుడు పరబ్రహ్మమేయని నిరూపింపంబడినది. 
(జాబాలోపనిషత్తు- 1 నిం గాంచుడు). 


ఇట్లు 
బ్రహ్మసూత్ర 

ప్రథమాధ్యాయ ద్వితీయపాదము 
సమాప్తము 


Cee 


బ్రహ్మసూత్రములు 
ప్రథమాధ్యాయము 
తృతీయ పాదము 


పీరిక 


పూర్వపాదమునందు బ్రహ్మమును సూచించు సంశయాత్మకములగు 
అంశములు వ్యాఖ్యానింపంబడినవి. రెండవపాదములో చర్చింపంబడని వివిధశు 
తులయందున్న ఉపాసనాయోగ్యములగు మరికొన్ని అంశములు కూడా 
అనంతబ్రహ్మమునే సూచించుననెడి విషయమిప్పుడు చర్చింపంబడి, నిరూపింపం 
బడుచున్నది. 


ప్రథమాధ్యాయములోని ప్రథమపాదమునందు సూత్రకారుడు ప్రపంచము 
నందు వ్యక్తమైయున్న ఆకాశము, ప్రాణము, జ్యోతి మున్నగు శబ్దములు నిజముగా 
బ్రహ్మమునే సూచించుననెడి విషయమును నిర్ణయంచెను. రెండవపాదమునందు 
సూత్రకారుడు మానవశరీరములోని అంశములను పేర్మొని, అవి బ్రహ్మమునే 
సూచించునను విషయమును నిరూపించెను. ఈ విభాగము సగుణబ్రహ్మమునుం 
గూర్చి చర్చించినది. తృతీయపాదము నిర్గుణబ్రహ్మమును సూచించును. దీనిలోని 
చర్చనీయాంశము పరబ్రహ్మము, లేక నిర్గుణ బ్రహ్మమై యున్నది. 

౪౭౪౭9 

రెండవపాదములో చర్చింపంబడని వివిధ శ్రుతులయందున్న ధ్యానయోగ్యము 
లగు మరికొన్ని వాక్యము లిప్పుడు చర్చింపంబడి అవి యన్నియు అనంతము, 
శాశ్వతము, సర్వవ్యాపకము, అమరమైన సచ్చిదానంద పరబ్రహ్మమునే 
సూచించుచున్నవను విషయము నిరూపింపంబడుచున్నది. 

1 వ అధికరణము (1 నుండి 7 సూత్రములు): - స్వర్గలోకము, భూలోకము 
మున్నగునవి దేనియందోతప్రోతమై (ముం. ఉ. 2-2-5) యున్నవో, అది 
బ్రహ్మమేయని నిరూపించును. 


2 వ అధికరణము (8-9 సూత్రములు):- ఛాం. ఉ. 7-28లో 
సూచింపంబడిన “భూమ” బ్రహ్మమే యని నిరూపించును. 


శి వ అధికరణము (10 నుండి 12 సూత్రములు):- ఆకాశముచే 
ఓతప్రోతమైయున్న అక్షరుడు (బృ. ఉ. ౩-8-8) బ్రహ్మమేయని ప్రబోధించును. 

4 వ అధికరణము (18 సూత్రము):- ఓంకారముచే ధ్యానింపంబడు 
పురుషోత్తముడు (ప్ర. ఉ. 5-5) సగుణటబ్రవ్మము కాదనియు, అది 
నిర్ద్ణణబ్రహ్మమనియు నిశ్చయించును. 


ర్‌ వ అధికరణము (14 నుండి 21 సూత్రములు):- ఛాం. ఉ. 8-1లో 
సూచింపంబడిన హృదయ కమలములోని దహరాకాశము బ్రహ్మమేయని 
నిరూపించును. 

6 వ అధికరణము (22, 28 సూత్రములు):- “తమేవ భాంతమనుభాతి 
సర్వం, ఈస్యభాసాసర్వమిదం విభాతి” (కఠ. ఉ. 2-5-15) యనునది భౌతికముగా 
ప్రకాశించు ఏదో ఒక శరీరము కాదనియు, అది స్వయముగా బ్రహ్మమేయనియును 
బుజువుపజచును. 

7 వ అధికరణము (24, 25 సూత్రములు):- కఠ. ఉ. 2-4-12 లో 
సూచింపంబడిన అంగుష్టమాత్ర పురుషుడొక వ్యక్తి కాదనియు, అది బ్రహ్మమేయనియు 
నిశ్చయించును. 


8 వ అధికరణము (26 నుండి 88 సూత్రములు): - తర్వాతి రెండధికరణములు 
అప్రధానములైనవి. అవి ఉపమార్గముననుసరించినవై వేదవచనానుసారముగా 
ఇష్టదేవతలు కూడా బ్రహ్మవిద్యాభ్యాసమున కనుకూలమైనవను విషయమును 
నిశ్చయించును. 29, 30 సూత్రములు వేదములు శాశ్వతములను విషయమును 
నిర్ణయించును. 


9 వ అధికరణము (84 నుండి 88 సూత్రములు):- బ్రహ్మవిద్యకు శూద్రులు 
అనర్హులనెడి విషయమును వివరించును. 

10 వ అధికరణము (89వ సూత్రము):- సమస్తమును కదిలింపంజేయు 
ప్రాణము (కఠ. ఉ. 2-6-2) బ్రహ్మమే యను విషయమును బుజువుచేయును. 

11 వ అధికరణము (40వ సూత్రము):- ఛాం. ఉ. 8-12-3 లో 
సూచింపబడిన జ్యోతియే పరబ్రహ్మమనెడి విషయమును నిరూపించును. 

12 వ అధికరణము (41వ సూత్రము):- నామరూపములను వ్యక్తమొనర్చు 
ఆకాశము (ధాం. ఉ. 8-14) భూతాకాశము కాదనియు, అది బ్రహ్మమేయనియును 
నిశ్చయించును. 

18 వ అధికరణము (42, 43 సూత్రములు):- విజ్ఞానమయ కోశము 
(బృ. ఉ. 4-3-7) జీవుడు కాదనియు, అది బ్రహ్మమే యనియును ప్రబోధించును. 


ee 

1. ద్యుభ్వాద్యధికరణము 
(1-7 సూత్రములు) 


— 2 A 
1-3-1 ద్యుభ్వాద్యాయతనం స్వశబ్దాత్‌. 

స్వశబ్దముచే స్వర్గలోకము, భూలోకము మున్నగునవి బ్రహ్మమేనై యున్నవి. 

ద్యు = స్వర్గలోకము, భూ = భూలోకము, ఆది = మొదలగునవి, ఆయతనం 
= స్తానము, స్వ = ఆత్మ, శబాత్‌ = శబముచే. 

థి ద ట్‌ 

ముండకోపనిషత్తులోని ఒక అంశము చర్చింపంబడుచున్నది. 

ఈ వాక్యము నందాత్మ శబ్దము ప్రయోగింపంబడుటచే స్వర్గలోకము, 
భూలోకము ఇత్యాదుల కాధారము పరబ్రహ్మమేనైయున్నదని తెలియవలయును. 
ముండకము (2-2-5) నందిట్లు కలదు. “యస్మిన్‌ద్వాః వృథివీ చాంతరిక్షమోతం 
మనస్సహ ప్రాణెశ్ళ సర్వైః, తమేవైకం జానథాత్మాన మన్యావాచో విముంచథ 
అమృత స్యైషసేతుః. 

ఈ స్థానము పర(బ్రహ్మమా? లేక మరియొకటా? యను 
సంశయమిచ్చట కలుగును. 


“అతడమృతత్వమునకు వంతెన వంటి వాడ” ను వాక్యముచే ఈ స్థానము 
మరియొకటని పూర్వపక్షి పలుకును. అతడిట్లనును:- వంతెన మరియొక ఒడ్డుకు 
చేర్చునను విషయము మనకు నిత్యము అనుభవసిద్ధమే. ఇది పరబ్రహ్మమునక 
తీతమైనదని చెప్పుట అసాధ్యము. ఏలననగా:- “బ్రహ్మము అపరిమితము, 
అనంతమ” (బృ. ఉ. 2-4-12) ని (శుతులుద్దోషించుచున్నవి. ప్రధానము 
ప్రధానకారణమగుటచే అది ప్రధానస్థానమని చెప్పంబడును. లేక సూత్రాత్మయే 

ఈ స్థానమైయుండవచ్చును. శ్రుతులిట్లు పలికినవి: “ఓ గౌతమా! వాయువే త్రాడు 
వంటిది. ఓ గౌతమా! వాయువనెడి త్రాటిచే ఇహపరలోకములు మతియు 
జీవులందజును ఒక్కుమ్మడిగా కట్టంబడియున్నారు.” (బృ. ఉ. 3-7-2) కావున 
వాయువే పదార్థములన్నింటి కాధారమై యున్నది. లేక విషయములకు భోక్తయగుటచే 
జీవుడు ఆధారమై ఉండవచ్చును. 


ఎవడు మూలస్థానముగా చెప్పంబడినాడో, ఎవనియందు స్వర్ణలోకము, 
భూలోకము మున్నగునవి ఓతప్రోతమైయున్నవో, అది బ్రహ్మమేనైయున్నది. 
బ్రహ్మమును స్వీకరించినప్పుడే స్వశబ్ద ప్రయోగము అన్వయించును. కాని ప్రధానము 
లేక సూత్రాత్మలను స్వీకరించినప్పుడు కాదు. (“అతనిని ఆత్మగా గుర్తెజుంగుమ”నెడి 
వాక్యమునందు “ఆత్మ” శబ్దము మనకు లభించును.) 

స్వశబ్దప్రయోగముచే (శుతియందు (బ్రహ్మమే ప్రధానస్థానముగా 
చెప్పబడినది. ఈ శబ్దములు నిశ్చయముగా (బ్రహ్మమునే సూచించును. 
ఉదాహరణమునకు “సన్మూలాస్ఫోమ్యేమాన్సర్వాః ప్రజాస్సదాయతనా స్సత్ర్రతిష్టాణ 
(ధాం. ఉ. 6-8-4) 

ఇట్లే ముం. ఉ. 2-1-10 మతియు 2-2-12 నందున్నూ బ్రహ్మముంగూర్చి 
చెప్పంబడినది. కావున ప్రస్తుత చర్చనీయాంశమగు బ్రహ్మమే శ్రుతులన్నింటీయందు 
చెప్పంబడినదనుట యుక్తమైయున్నది. పైన పేర్మొనంబడిన శ్రుతులు మజియు 
వ్యాపకతను గూర్చి పలికినవి. “బ్రహ్మైవేదం విశ్వమ్‌” అని ముండకము 2-2-12 
నందు కలదు. దీనిచే ఆకులు, శాఖలు, బోదె, వేణు మున్నగువాటిని కలిగియున్న 
వృక్షమువలె బ్రహ్మమునందు కూడా వివిధములగు అనేక పదార్థములున్నవా? 
యనెడి సంశయము కలుగును. ఈ సంశయమును నివారించుటకై “అతనిని 
ఆత్మగా గుర్తెజుంగుమి”నెడి వాక్యము ప్రబోధింపబడినది. అవిద్యా జనితమగు 
మిథ్యావాదమును తొలగింపవలయునని దీని భావము. ఈ ప్రపంచమును నిజమని 
నమ్ము మానవుని గూర్చి మరియొక శ్రుతివాక్యమిట్లు నుడివినది. “మృత్యోస్స 
మృత్యుంగచ్చతి య ఇహ నానేవ పశ్యతి” (కఠ. ఉ. 2-4-11) 

“బ్రహ్మైవేదం సర్వం” అను వాక్యముచే ప్రపంచముయొక్క మిథ్యాత్వము 
నిరూపింపబడినది. దీనిచే (బ్రహ్మము నానావిధములుగా విభిన్నమైయున్న 
దనుకొనరాదు. సూత్రములలో (బ్రహ్మముయొక్క అఖండత్వము స్పష్టముగా 

నిరూపింపంబడినది. “లవణఖందమున కేవిధముగా అంతర్భాహ్యములు లేవో, 
అఖండమైన ఉప్పదనమునది ఎట్లు కలిగియుండునో, అట్లే బ్రహ్మమునందు కూడా 
అంతర్చాహ్యములు లేవు. అది అఖండ జ్ఞానఖనియైయున్నది.” (బృ. ఉ. 4-5-18) 
ఈ కారణములన్నింటిచే స్వర్గలోకము, భూలోకాదుల కాధారము పరబ్రహ్మమేయని 
తెలియవలయును. 

“అమృతస్యసేతుః” అను వాక్యములోంగల సేతు శబ్దముచే సృష్టింపంబడిన 
పదార్థములన్నింటికది ఆధారమైయున్నదనియు మతీయు అది అమృతత్వము 
నొందించుటకు సాధనమనియును గుర్తెబుంగ వలయును. ఉపేత్త్ర” శబ్దమునందుం 
గల భావమును ఒక ఆధారముగా గ్రహింపవలయునేంగాని దానికి మతియొక 
ఒద్దు కలదని భావింపరాదు. ఈ వంతెనను కలప, లేక రాళ్ళచే నిర్మింపంబడినట్టి 
సామాన్య వంతెనగా తలంపరాదు. ఏలననగా బంధించుటయను అర్ధముంగల 
“్నిబొయను ధాతువునుండి “సేతు”శబ్ద మేర్చడినది. ఈ శబ్దము ఏకైకమొనర్చుట, 
లేక ఆధారముగా నుండుటయను అర్థము నొసంగును. 

1-3-2 ముకోప సృష్యవ్యపదేశాత్‌ 

ముక్తపురుషులచే పొందంబడునదని శాస్త్రములుద్దోషించుటచే. 

ముకోపసృప్య = ముక్తపురుషులచే పొందంబడునదని, వ్యపదేశాత్‌ = 
ఉపదేశింపంబడుటచే. 1వ సూత్రమును బలపజచువాద మొసంగంబడినది. 

పైన తెలుపబడిన “ద్యుభ్వాద్యాయతనం” అను శబ్దము పరబ్రహ్మమును 
సూచించును. ఏలననగా అతడు ముక్తపురుషునిచే పొందంబడునని వర్ణింపంబడినది. 

ప్రస్తుత పరిచ్చేదమునందు (బ్రహ్మము సూచింపంబదినదనుటకు మరియొక 
కారణము చెప్పంబడుచున్నది. ముక్తపురుషులకు బ్రహ్మమే గమ్యస్థానమైయున్నది. 
“భిద్యతే హృదయ([గ్రంథిశ్చిద్యంతే సర్వసంశయాః, క్షీయంతేచాన్యకర్మాణి తస్మిన్‌ 
దృష్టేపరావరే” (ముం. ఉ. 2-2-9) వంటి (శుతివాక్యములచే (బ్రహ్మము 
ముక్తవురుమషలచే మా(తవే పొందంబడునని తెలియుచున్నది. 
“విద్వాన్నామరూపాద్విముక్తః పరాత్పరం పురుషముపైతి దివ్యమ్‌” (ముం. ఉ. 
3-2-8) “హృదయములోని వాంఛలన్నియు ఎప్పుడు నశింపంజేయంబడునో, 
అప్పుడు మర్తుడమరుడగును మజియు అతడు బ్రహ్మమునుంబడయును. (బృ.ఉ 
.4-4-7). 

ముక్తపురుషునిచే ప్రధానము మజియు తత్సదృశములు పొందంబడునను 
విషయము నీకెచ్చటను కానరాదు. 


“అతనిని పొందిన విద్వాంసుడు జ్ఞానాభ్యాసము నొనర్చునుంగాక! కేవలము 
వాచామాత్రమైన శబ్దజాలము నందాతడు పదకుందునుంగాక!” (బృ. ఉ. 4-4-21) 
అను వాక్యమునుంబట్టి కూడా స్వర్గలోకము, భూలోకము మున్నగువాటికాధారము 
పరబ్రహ్మమే యను విషయము రూఢియగుచున్నది. 

1-3-3 నానుమాన మతచ్చబ్బాత్‌ 

ప్రధానమును సూచించు శబ్దము లేకుండుటచే స్వర్గలోకాదుల కాధారము 
(ప్రధానము కాంజాలదు. 

న = కాదు, అనుమానం = ఊహింపంబడు ప్రధానము, అతచ్చబ్దాత్‌ వ 
దానిని సూచించు శబ్దము లేకుండుటచే, 

1వ సూత్రమును బలపజచు వాదము కొనసాగుచున్నది. 

(ప్రధానమును సూచించు వాక్యము ముండకోపనిషత్తునందు లేకుండుటచే 
1వ సూత్రమునందు సూచింపంబడినస్థానము (ప్రధానము కాజాలదు. దీనికి 
భిన్నముగా “సర్వజ్ఞః, సర్వవిత్‌ (ముం. ఉ. 1-1-9) పదములు (ప్రధాన 
స్వరూపమునకు భిన్నమైన ఒక చైతన్యపదార్థమును సూచించును. ఈ కారణముచేతనే 
సూత్రాత్మయనంబడు వాయువు స్వర్గలోక, భూలోకాదులకు ఆధారముగా 
అంగీకరింపంబడదు. 


1-3-4 ప్రాణభృచ్చ 
జీవుడున్నూ కాదు. 


ప్రాణభృత్‌ = ప్రాణమున కాధారమైయున్న జీవుడు, చ = కూడా (న = 
కాదు) 


1వ సూత్రమును బలపజచు వాదము కొనసాగుచున్నది. 
“ని యను శబ్దమును పూర్వసూత్రమునుండి గ్రహింపవలసియుండును. 


జీవుడు ప్రజ్ఞాన్వితుడై యుండుటచే “ఆత్మగా సూచింపంబడినను, ఉపాధులచే 
అతని జ్ఞానము కుంటువడియుండుటచే సర్వజ్ఞత్వము మున్నగు గుణము లాతనికి 

చెందవు. అతడు పరిచ్చిన్నుడగుటచేతను, సర్వవ్యాపకుడు కాకుండుటచేతను 
సమస్తప్రపంచమునకాతడు ఆధారభూతుడు కాడు. 

ఈ క్రింది కారణముచేత కూడా జీవుడు స్వర్గలోక, భూలోకాదుల కాధారము 
కాజాలడు. 

1-3-5 భేదవ్యపదేశాత్‌ 

జీవుడు మటియు స్వర్గలోకాదుల మధ్య భేదము చెప్పంబడుటచేతను. 

భేదవ్యపదేశాత్‌ = భేదము చెప్పంబడుటచే. 

1వ సూత్రమును బలపజచు వాదము కొనసాగుచున్నది. 

“తమేవైకం జానథాత్మానమ్‌” (ముం. ఉ. 2-2-5) అను ప్రస్తుత (శ్రుతి 
వాక్యమునందు భేదము తెలుపంబడినది. ముముక్షువగు జీవుడు జ్ఞాత, మటతియు 
స్వర్ణలోకము జేయమై యున్నది. జ్లేయపదార్థమైయున్న మటియు “ఆత్మ” శబ్దముచే 
సూచింపంబడిన బ్రహ్మమే భూలోకాదుల కాధారమైయున్నదని గ్రహింపవలయును. 

ఈ క్రింది కారణములచేత కూడా జీవుడు స్వర్గలోక భూలోకాదుల 
కాధారముగా అంగీకరింపంబడజాలడు. 


1-3-6 (ప్రకరణాత్‌. 

విషయ సందర్భము ననుసరించి. 

(ప్రకరణాత్‌ = ప్రకరణములోని విషయ సందర్భము ననుసరించి. 

1వ సూత్రమును బలపరచు వాదము కొనసాగుచున్నది. 

ఈ యధ్యాయమంతటికి పరబ్రహ్మమే విషయమైయున్నది. “కస్మిన్నుభగవో 
విజ్ఞాతే సర్వమిదం విజ్ఞాతం భవతి” (ముం. ఉ. 1-1-8) అను వాక్యముచే దీనిని 
నీవు (గహింపవచ్చును. ఇచ్చట ఒక జ్ఞానముపై సమస్తజ్ఞానమాధారప డియున్నదని 
చెప్పంబడినది. ఏలననగా సమస్తమున కాత్మథైం యున్న (బ్రహ్మము 
తెలియంబడినప్పుడు, విశ్వమంతయు తెలియంబడును. కాని కేవలము జీవుడు 
తెలియంబడినప్పుడు కాదు. 

ముండకోపనిషత్తు “కస్మిన్ను భగవో విజ్ఞాతే” యని ప్రారంభించి “బ్రహ్మవిద్‌ 
బ్రహ్మైవభవతి” అను వాక్యముతో అంతమొందించును. కావున ఆది నుండి అంతము 

వరకుంగల ఈ యుపనిషత్తులోని విషయమంతయు బ్రహ్మమునే సూచించుచున్నదని 
స్పష్టమగుచున్నది. కావున స్వర్గలోక భూలోకాదుల కాధారమని చెప్పంబడినది 
కూడా ఇదే బ్రహ్మమని తెలియవలయును. 


జీవునికి భిన్నముగా మరియొక హేతువు ఈ క్రింది సూత్రము 
నందొసంగంబడినది. 


1-3-7 స్థిత్యదనాభ్యాంచ. 


రెండింటిలో ఒకటి నిస్సంగమైయున్న పరమాత్మయనియు, రెండవది 
భుజించుచున్న జీవుడనియు చెప్పంబడుటచే. 

స్థితి = ఉనికి, అదనాభ్యాం = తినుటవలన, చ = మతియు. 

1వ సూత్రమును బలపజచువాదము సమాప్రమైనది. 

ముండకోపనిషత్తు 8-1-1 లో “ద్వాసుపర్ణాసయుజా సఖాయా సమానం 
వృక్షం పరిషస్వజాతే, తయోరన్యః పిప్పలం స్వాద్వత్యనశ్నన్నన్యో అభిచాకశళీతి” 
అను వాక్యము కలదు. ఈ పరిచ్చేదమునందు (బ్రహ్మము స్వాత్మానందపూర్ణమనియు, 
జీవుడు సుకృత దుష్కృత కర్మల ననుభవించువాడనియును సూచింపంబడినది. 
ఇచ్చట బ్రహ్మము మౌనముగానుండు సాక్షిగా వర్ణింపంబడినది. ఈ వాక్యము 
బ్రహ్మము యొక్క నిష్కియమైన అస్తిత్వమును మాత్రము వర్ణించినది. జీవుడు 
తానొనర్చిన కర్మలయొక్క ఫలములగు సుఖదుఃఖముల ననుభవించుటచే అతడు 
బ్రహ్మమునకు భిన్నమైయున్నాడు. అస్తిత్వము మతీయు అనుభవము లనెడి 
భూమికలచే (బవ్మాము మలీయు జీవుడు నూచింవంబడిరి. 
స్వర్ణలోకాదులకాధారము (బ్రహ్మమై యున్నప్పుడు మాత్రమే, ఈ రెండింటియొక్క 
భేదవర్ణన యోగ్యమైనదగును. లేనిచో, ఈ విషయము ముందుకు సాగకుండును. 

జీవుని వర్ణించుటయే (శ్రుతికి లక్ష్యము కాకుండుటచే, ఈ వాక్యము కేవలము 
జీవుని స్వరూపమును వర్ణించుచున్నదనుట పాడింగాదు. జీవుడే కర్త మజియు 
భోక్తయని అందలికి తెలియును. కాని సామాన్యానుభవముచే (బ్రహ్మము 
తెలియంబడదు. శ్రుతులన్నింటికి బ్రహ్మమే ముఖ్యవిషయమై అందటికి తెలియంబదని 
బ్రహ్మమునుంగూర్చి వర్ణించి, దానిని స్థిరముగా ప్రతిష్టించుటయే శాస్త్రము లన్నింటికి 
లక్ష్యమై యున్నది. 

2. భూమాధికరణము 
(8-9 సూత్రములు) 


1-3-8 భూమా సంప్రసాదా దధ్యుపదేశాత్‌. 

సుషుష్యవస్థ యందున్నూ జాగ్భతమైయుండు ప్రాణము తర్వాత చెప్పంబడుటచే 
“భూమ” బ్రహ్మమేనైయున్నది. 

భూమా = పూర్ణము, సంప్రసాదాత్‌ అధి = సుషుప్యవస్థ, లేక ప్రాణమున 
కతీతముగా, ఉపదేశాత్‌ = ఉపదేశింపంబడుటచే. 

“భూమియను శబ్దము గణ్యమానమైన వైశాల్యమును సూచింపదు. కాని 
పూర్ణవ్యాపకతను సూచించును. సంప్రసాదమనగా అవిఘ్నస్థానము. ఆనందము 
లేక సుషుష్యవస్థ యగును. సుషుప్తి యందానందానుభవము కలుగును. అధియనగా 
అతీతమని అర్థము. 


ప్రాణమున కతీతమైనదని (శ్రుతి పలుకుటచే భూమ (బ్రహ్మమును 
సూచించును. ఇది ఇచ్చట గాఢనిద్ర యందనుభవింపంబడు ఆనందముగా 
పేర్కొనబడినది. సుషుప్తియందు కూడా మేల్మొని పని చేయునట్టి ప్రాణము, లేక 
సంప్రసాదమున కతీతమైనదని ఈ వాక్యము ప్రబోధించుటచే “భూమ” బ్రహ్మమునే 
సూచించును. 

ఇప్పుడు ఛాందోగ్యోపనిషత్తులోని ఒక పరిచ్చేదము పరిశోధింపంబడుచున్నది. 
ఛాందోగ్యోపనిషత్తులోని ఏడవ అధ్యాయమునందు సనత్ముమారుడు నారదునికి 
ఉపదేశించును. అతడు “నామము”తో ప్రారంభించి, తన శిష్యునికి క్రమక్రమముగా 
ఉపదేశించును. అతడున్నతోన్నత దశలకేగి, తుట్టతుదకు పరమసత్యమైయున్న 
భూమ, లేక అనంతత్వముంగూర్చి ప్రబోధించును. “భూమియే ఆనందమని 
సనత్ముమారుడు నారదముని కుపదేశించెను. “మనుజుడెచ్చట మరియొకదానిని 
చూడజాలడో, మరియొకదానిని (శవణమొనర్చలేడో, మరియొకదానిని 
గ్రహించలేడో, అట్టి భూమనుంగూర్చి తెలిసికొను కోరిక కలవాడవైయుండుము”. 
(7-23-24) 

ఇచ్చట భూమయనునది ప్రాణమా? లేక (బ్రహ్మమా? యను 
సంశయమేర్పడును. 


ప్రాణమే భూమయని పూర్వపక్షి వాదించును. అతడిట్లనును: ఆత్మయొక్క 
రహస్యములను తెలిసికొనుటకై నారదుడు సనత్ముమారుని సమీపించును. వారి 
సంభాషణయందీ (క్రింది విధమైన ప్రశ్నోత్తరములుండును. “నామము కంటె 
గొప్పదేదైన కలదా? వాక్కు నామము కంటె గొప్పది. వాక్కు కంటె గొప్పదేదైన 
కలదా? నామమునుండి ప్రాణము వరకు వ్యాపించియున్న మనస్సు వాక్కుకంటెను 
గొప్పది.” అప్పుడు నారదుడు దీనికంటెను గొప్పదేదైన కలదా? యని ప్రశ్నింపడు. 
ఐనను సనత్ముమారుడు భూమనుంగూర్చి ప్రబోధించెను. కావున భూమ, ఇతపూర్వమే 
(ప్రబోధింపంబడిన ప్రాణమునకు భిన్నము కాదని తెలియుచున్నది. 


మతియు ప్రాణమును గుర్తెటింగిన వానిని అతివాది యని, అతడు పలుకును. 
దీనిచే ప్రాణమే పరమ సత్యమని స్పష్టమగుచున్నది. 

ఈ సూత్ర మీ వాదమును ఖండించి భూమయే బ్రహ్మమని పలుకును. 
సనత్కుమారుడు ప్రత్యేకముగా నారదునితో ఇట్లు పలికెను. “ఏషతువా అతివదతి 
యస్సత్యేనాతివదతి” (ఛాం.ఉ. 7-16-1) ఇది స్పష్టముగా (ప్రాణమున 
కతీతమైయున్న పదార్థమును సూచించును. ఈ పరమసత్యమును గుర్తెజింగిన 
మానవుడే నిజముగా అతివాదియగును. 


నారదుడు సనత్ముమారుని “ప్రాణముకన్న గొప్పదేదైన కలదా?” యని 
(ప్రశ్నింపకున్నను పరమ సత్యమైయున్న బ్రహ్మము (భూమునుంగూర్చిన శీర్షిక 
ప్రారంభింపంబడినది. “అయ్యా! సత్యము ద్వారానే నొక అతివాది నగుదునుంగాక!” 
యని నారదుడు సనత్ముమారునితో పలికెను. సనత్ముమారుడు నారదుని 
క్రమక్రమముగా, సోపానక్రమముగా (బ్రహ్మజ్ఞానము వరకు తీసికానివెళ్ళి, భూమయే 
(బ్రహ్మమని అతనికుపదేశించెను. 


నారదుడు ప్రథమముగా సనత్ముమారుడొసంగిన (ప్రబోధమును, ప్రాణము 
వరకుంగల వివిధ విషయములను శ్రవణమొనర్చి మౌనమును ధరించెను. అప్పుడు 
బుద్ధిమంతుడగు సనత్ముమారుడు వరమసత్యమును గుర్తెఖింగినవాడే 
అతివాదియునియు, అసజ్ఞనితమగం ప్రాణమునుంగూర్చిన జ్ఞానము 
నిస్సారమైనదనియు నారదుడడుగకుండానే ధారాప్రవాహముగా ప్రబోధించును. 

బ్రహ్మమే పరమసత్యమగుటచే “సత్యమ”ను శబ్దము పరబ్రహ్మమును సూచించును. 
అప్పుడు సనత్ముమారుడు నారదుని సోపానుక్రమముగా జ్ఞానమునుండి “భూమ” 
జ్ఞానము వరకుంగొంపోవును. కావున భూమయే పరబ్రహ్మమనియు, అది 
ప్రాణమునకు విభిన్నమైనదనియును మనము నిశ్చయింపవచ్చును. 

ప్రాణమే భూమయైయున్నచో సనత్ముమారుడు తన ప్రబోధమును 
విరమించియుండెడివాడు. “ప్రాణోవా ఆశాయా భూయాన్‌” (7-15-1) అని 
చెప్పి అతడు తన ప్రబోధమును పరిసమాప్తమొనర్చి యుండెడివాడు. కాని 28, 
24, 25 ఖండములలో అతడు భూమ యొక్క స్వరూపమును స్పష్టముగా వర్ణించెను. 
కావున భూమ మాత్రమే (బ్రహ్మము, లేక పరమసత్యమైయున్నది. 

“ఆత్మతత్వము ప్రాణమునకు సంబంధించినది కాదు. ఇంతేకాదు, పరబ్రహ్మ 
జ్ఞానముచేత మాత్రమే మానవుడు దుఃఖరహితుడు కాగలుగును. (బ్రహ్మము మాత్రమే 
పరిపూర్ణమైయున్నది. భూమయొక్క భావము కూడా పరిపూర్ణమే. ప్రతిపదార్థమునకు 
కారణము, మూలము, ఆధారము మతియు బీజమైయున్న పరబ్రహ్మ లక్షణములతో 
భూమ ఏకీభవించును. ప్రబోధక్రమమునందు భూమ చిట్టచివరికి చెప్పబడినది. 
ఇది అనంతానందనిది టైంయున్నది. కావున ఇదియేం అన్నింటికన్న 
ఉన్నతోన్నతమైయున్నది. 

నామమునుండి ఆశ వరకుంగల ఉపాసనకంటె ప్రాణోపాసన శ్రేష్టమైనది. 
కావున ప్రాణోపాసన యొనర్చువాడు అతివాదియని చెప్పంబడును. అతనికి 
నిమ్నదశయందున్న వారితో పోల్చినవ్చుడాతడతివాది యగును. కాని 
పరబ్రహ్మోపాసన, ప్రాణోపాసన కంటెను శ్రేష్టమైనది. కావున ఎవడైతే బ్రహ్మమును, 
లేక భూమను ఉపాసించునో, అతడే నిజమైన అతివాదియని చెప్పంబడును. 

ఆత్మోపదేశమింతటితో పూర్తియైనదని నారదుడు తలంచెను. కావున అతడు 
మరియొక ప్రశ్న వేయలేదు. ప్రాణమునుంగూర్చిన జ్ఞానము, ఉన్నతోన్నతమైన 
జ్ఞానము కాదని సనత్ముమారునికి తెలియును. కావున అతడు నారదునికి తన 
ప్రబోధమును ధారావాహినిగా కొనసాగించినవాడై బ్రహ్మము, లేక భూమ యొక్క 
జ్ఞానమే ఉన్నతోన్నతమైనదని చెప్పెను. బ్రహ్మమునుండియే ప్రాణముత్సన్నమైనదని 
(శ్రుతులు పలుకుచున్నవి. కావున ప్రాణము బ్రహ్మముకన్న నికృష్ణమైనది. కావున 
ప్రస్తుతము చర్చింపంబడుచున్న ఛాందోగ్యోపనిషత్తులోని వాక్యములోని భూమ 
కేవలము బ్రహ్మమే. 

1-3-9 ధర్మోపపత్తేశ్ళ 


మరియు (కుతి వాక్యములలోని భూమయొక్క లక్షణములు కేవలము 
పర(బ్రహ్మమునకు మాత్రమే సరిపోవుటచే. 


ధర్మ = లక్షణములు, ఉపపత్తేః = సరిపోవుటచే, చ = మజియు 
రివ సూత్రమును బలపజణచువాదమొసంగంబడినది. 


శాస్తమునందు భూమకు చెప్పంబడిన లక్షణములు బ్రహ్మమునకు సరిగా 
సరిపోవును. భూమయందు చూచుట మొదలగు సామాన్యకార్యములుండవు. 
“ఎచ్చటనైతే మానవుడు మరియొక దానిని చూడజాలడో, మరియొక దానినింగూర్చి 
(శ్రవణమొనర్పజాలడో, మరియొకదానిని తెలియజాలడో అదియే భూమియని 
శ్రుతి వివరించుచున్నది. ఇదియే పరమాత్మయొక్క లక్షణమని మరియొక క్రుతి 
వలన మనకు తెలియుచున్నది. “ఆత్మయే సర్వస్వమై యున్నప్పుడాతడు 
మరియొకదానినెట్లు చూడంగలుగును? (బృ. ఉ. 4-5-15) 

ప్రస్తుతము చర్చింపంబడుచున్న శుతియందు పేర్ళానంబడిన గుణములగు 
సత్యత్వము, స్వయంభువత్వము, అద్వైతము, ఆనందము, అనంతత్వము, 
సర్వాత్మత్వము, సర్వవ్యాపకత్వము, అమరత్వము మున్నగునవి పరబ్రహ్మమునకు 
మాత్రమే చెందియున్నవి. కాని ఈ గుణము లేవియు లేని కార్యరూపమైయున్న 
ప్రాణమునకు చెందునవి కావు. 

ఈ కారణములన్నింటిచే భూమ పరమాత్మ లేక పరబ్రహ్మమను విషయము 
నిరూపింపంబడినది. 

3. అక్రరాధికరణము 
(10-12 సూత్రములు) 


1-3-10 అక్షరమంబరాంత ధృతేః 


ఆకాశము వరకుంగల పదార్థములన్నింటి కాధారమైయుండుటచే అక్షరము 
బ్రహ్మమేనైయున్నది. 

అక్షరం = క్షయములేనిది, అంబరాంతధృతేః = ఆకాశము వరకుంగల 
పదార్థములన్నింటి కాధారమైయుండుటచే. 

బృహదారణ్యకములోని వాక్యమిప్పుడు చర్చింపంబడుచున్నది. “ఆకాశము 
దేనియందోతప్రోతమై యున్నద?”ని (బృ. ఉ. 3-8-7) గార్జియాజ్ఞవల్యమహర్షి 
నడిగెను. “ఓ గార్గీ! బ్రాహ్మణులు దీనిని అక్షరమని నుడువుదురు. దీనియందు 
స్థూలసూక్ష్మ హ్రస్పదీర్జాదులు లేవు.” (బృ. ఉ. 3-8-8) అని అతడు సమాధానము 
నొసంగెను. ఇచ్చట ఆక్షరమను శబ్దము ఓంకారమును సూచించునా? లేక 
బ్రహ్మమును సూచించునా? యనెడి సంశయమేర్చడును. వ్యుత్సత్తిక్రమము 
ననుసరించి ధ్యానయోగమగు ఓంకారమే అక్షరమని పూర్వపక్షి పలుకును. ఒక 
శబ్దము యొక్క స్థిరమైన అర్థమును అంగీకరింపకుండుట భావ్యము కాదని అతడు 
వాదించును. 


పై అభిప్రాయమును ఈ సూత్రము ఖండించుచు “అక్షర శబ్దము బ్రహ్మమును 
మాత్రమే సూచించునిని పలుకును. ఏలననగా అక్షరము భూమినుండి ఆకాశము 
వరకుంగల సమస్త పదార్థముల కాధారమైయున్నదని చెప్పంబడినది. “ఓ గార్డీ! 
అక్షరమునందాకాశము ఓతప్రోతమైయున్నదాని (బృ. ఉ. 3-8-11) శ్రుతి 
వచించుచున్నది. కావున ఆకాశము వరకుంగల సమస్తపదార్థములన్నింటి 
కాధారమైయున్నది. ఏలననగా అది ఈ విశ్వమునందు సృష్టింపబడిన 
పదార్థములన్నింటీకి కారణమైయున్నది. కావున అక్షరము ప్రధానమెందుకు 
కాకూడదు? ఈ సంశయమునకీ క్రింది సూత్రము సమాధానమొసంగును. 


114 (బహ్మానూత్రములు 


1-3-11 సాచ ప్రశాసనాత్‌. 

ఈ యాధారము పరమాత్ముడు ప్రకాశించుటవల్లనే, కాని ప్రధానము 
(ప్రకాశించుటవల్ల కాదు. 

సా = అది (ఆకాశము వరకుంగల సమస్తపదార్థముల కాధారమైయుండుట 
చ = మలతియు, ప్రశాసనాత్‌ = శాసించుటవలన. 

10వ సూత్రమును బలపజచు వాదమొసంగంబడినది. 


ఆకాశమువరకుంగల సమస్త పదార్థముల కాధారమైయుండుట యనునది 
పరమాత్ముని పనియే. ఏల? ప్రశాసనమువలన. “ఓ గార్డీ! అక్షరపురుషుని 
ప్రశాసనమువలన సూర్యచంద్రులు ఆకాశామునందు సంచరించుచున్నవి”. (బృ. 
ఉ. 3-8-9) అని శ్రుతి శాసించుచున్నది. ఈ ప్రశాసనము పరమాత్ముని కార్యమే. 
కాని జడమైన ప్రధానముయొక్క కార్యము కాదు. ఏలననగా కారణమైయున్న 
మట్టివంటి జడపదార్థములు కార్యరూపములైయున్న కుండలు మొదలగువాటిని 
శాసింపజాలవు. కావున ఆకాశము వరకుంగల పదార్థము లన్నింటి కాధారమైయున్న 
“అక్షరము (ప్రధానము కాజాలదు. 
1-3-12 అన్యభావ వ్యావృత్తేశ్చ. 

బ్రహ్మమునకు భిన్న స్వభావముంగల పదార్థములను అక్షరునికి వేజుగా 
(శ్రుతి పేర్ళొనుట. 

అన్య = మరియొక, భావ = స్వభావము, వ్యావృత్తేః = తీసివేయుటచే, 
చ = మటతియు. 

10వ సూత్రమును బలపజచు వాదము పూర్తియెనది. బ్రహ్మమునకు భిన్నమైన 
పదార్థముల గుణవర్ణన ఆ (శ్రుతియందు లేకుండుటచే “అక్షరము” ప్రధానము, 
లేక జీవుడు కాజాలడు. అదే ఉపనిషత్తులోని వాక్యశేషమునందు ఈ యక్షరుని 


వర్ణనయే కలదు. కాని ప్రధానము, లేక జీవుని వర్ణన లేదు. ఏలననగా దాని 
స్వభావమునివి కలిగిలేవు. 


చూచుట, వినుట, ఆలోచించుట, తెలిసికొనుట ఇత్యాది గుణములు (్రు 
తియందిట్లు చెప్పంబడినవి. “ఓ గార్డీ! ఆ యక్షరము చూచును, కాని చూడంబడదు; 

తెలిసికొనును, కాని తెలిసికొనంబడదు. దానికన్న మరియొక ద్రష్టగాని, శ్రోతగాని, 
మంతగాని, జ్ఞాతగాని లేదు. ఓ గార్డీ! ఆ యక్షరమునందే ఆకాశము 
ఓతప్రోతమైయున్నది. (బృ. ఉ. 3-8-11) ఇవి యన్నియు ఒక చైతన్యవంతమగు 
పదార్థమును సూచించుటచే, జడమైన పదార్థమును నిషేధించుచున్నవి. 


అక్షరునివలె ఉపాధిరహితుడు కాకుండుటచే “అక్షర” శబ్దము జీవుని 
సూచింపదు. “అక్షరుడు నేత్ర, శ్రోత్ర, వాగ్రహితుడు మజియు అమనుస్తూడని 
(బృ. ఉ. 3-8-8) శ్రుతులు నుడువుచున్నవి. 

కావున అక్షరుడు కేవలము పరబ్రహ్మమేయను విషయము స్థిరముగా 
రూఢియైనది. 


4. ఈక్రతి కర్మవ్యపదేశాధికరణము 


1-3-13 ఈక్షతి కర్మవ్యపదేశాత్సః 

ఉపాస్యవస్తువని చెప్పంబడుటచే బ్రహ్మమే ధ్యేయమైయున్నాడు. 

ఈక్షతి = సాక్షాత్మరించుకొనుటయను, కర్మ ఆ కర్మపదార్థము, వ్యపదేశాత్‌ 
= సూచింపంబడుటచే, సః = అతడు. 

ప్రశ్నోపనిషత్తులోని ఒక వాక్యమిప్పుడు చర్చింపంబడుచున్నది. 

పరబ్రహ్మము ఉపాస్యవస్తువుగా వర్ణింపంబడినది. ఈక్షణ పదార్థము 
స్పష్టముగా పరమాత్మనే సూచించును. 

“ఏతద్వైసత్యకామ పరంచాపరంచ బ్రహ్మయదోంకార స్తస్మాద్విద్వానేతే 
నైనాయత నేనైకతరమన్వేతి” అని ప్రశ్నోపనిషత్తు (5-2) నుడువుచున్నది. మటియు 
“యఃపునరేతం త్రిమాత్రేణోమిత్యేతేనై వాక్షరేణ పరం పురుషమభిధ్యాయీత” (ప్ర. 
ఉ. 5-5) అని నుడువబదినది. ఇచ్చట ధ్యేయవస్తువు నిర్గుణ (బ్రహ్మమా? లేక 
సగుణబ్రహ్మమా? యనెడి సంశయము కలుగును. ఏలననగా (6-2) నందు ఈ 


రెండున్నూ సూచింపంబడినవి. మజియు ఈ పరమపురుషుని ఉపాసించుటచే 
కలుగు ఫలము బ్రహ్మలోకప్రాప్పియని చెప్పంబడినది. 

ఇచ్చట ధ్యేయవస్తువు పరబ్రహ్మమే యగును. కాని హిరణ్యగర్భుడు కాదని 
ఈ సూత్రము నుడువుచున్నది. ఏలననగా “అతడు పరమపురుషునిం గాంచు”నని 
దృశ్యపదార్థము చెప్పంబడినది. దీనిచే అతడు నిజముగా పరమపురుషుని 
సాక్షాత్మరించుకొనును, లేక అతనితో తాదాత్యము నొందునని తెలియుచున్నది. 
ఉన్నతోన్నతమగు దృక్పథమునందు హిరణ్యగర్భుడు కూడా మిథ్యయగును. నిజమున 
కాతడు మాయామండలమునందున్నాడు. అతడు మాయతో కూడియున్నాడు. 
కావున కేవలసత్యమైయున్న పరమపురుషుడనగా పరబ్రహ్మమేయగును. 
పరిచ్చేదారంభమునందీ బ్రహ్మమే ధ్యేయవస్తువుగా నుడువంబడెను. 

“యథాపాదోదర స్వచావినిర్ముచ్యత ఏవంహవై స పాష్మనా వినిర్ముక్తః” అని 
పాపపరిహారమే ధ్యాన ఫలముగా (శ్రుతి నుడువుచున్నది. దీనిచే ధ్యేయపదార్థము 
పరబ్రహ్మమేయను విషయము స్పష్టమగుచున్నది. 

పరబ్రహ్మమునుపాసించుటచే కలుగు బ్రహ్మలోక ప్రాప్తి నికృష్టమైన ఫలముగా 
తలంపరాదు. ఏలననగా అది క్రమముక్తి యందొక సోపానమైయున్నది. 
త్రిమాత్రలతో కూడిన ఓంకారాక్షరమును సాధనముగాంగొని పరబ్రహ్మము 
నెవ్వడుపాసించునో, అతడు ప్రథమవఫలముగా (బ్రహ్మలోకమునొందును. 
తదనంతరము కైవల్యమోక్షము, లేక పరబ్రహ్మముతో ఏకత్వమునుంబడయును. 


“ఓంకారోపాసనచే అతడీ స్థితిని చేరుకొనును. భయము, జరామరణముల 
నుండి విముక్తుడై విద్వాంసుడు పరబ్రహ్మమునందు విశ్రమించునిని ప్రశ్నోపనిషత్తు 
నుడువును. జరామరణ భయములనుండి విముక్తుడై ఉన్నతోన్నత దశ నాందుట 
పరబ్రహ్మమునకే అన్వయించును. కాని హిరణ్యగర్భునికన్వ్నయింపదు. 

(బ్రహ్మలోక శబ్దము బ్రహ్మముయొక్క లోకమును సూచింపదు. కాని 
స్వయముగా (బహ్మమేథైంయున్న లోకము, లేక స్థితియని అర్థము. 
“నిషాదస్థపతిియను సమాసమునకు నిషాదులయొక్క ప్రముఖుడని మనము అర్థము 
చెప్పము. కాని ఎవడు నిషాదుడో అట్టి ప్రముఖుడని అర్ధము చెప్పుదుము. అది 
కర్మధారయ సమాసమనంబడును. కావున “బహ్మలోకము” (బ్రహ్మముయొక్క 
లోకమును సూచింవదు కాని ఏదైతే బ్రహ్మమో, అదియే లోకముగా 
వర్ణింపంబదినది. 

6. దహరాధికరణము 
(14-21 సూత్రములు) 

1-3-14 దహర ఉత్తరేభ్యః 

ఉత్తరవాదము ననుసరించి దహరాకాశము బ్రహ్మమేయగును. 

దహరః = చిన్నది, ఉత్తరేభ్య = రాబోవు వాక్యముల ననుసరించి. 

ఛాందోగ్యములోని మరియొక వాక్యమిప్పుడు చర్చింపంబడుచున్నది. 

తర్వాతి వాక్యములలో కారణము సృష్టీకరింపంబడుటచే “దహర” శబ్దము 
(బ్రహ్మమును సూచించును. 

“అథయది దమస్మిన్‌ బ్రహ్మపురేదహరం పుండరీకం వేశ్యదహరో౭_ 
స్మిన్నంతరాకాశ స్తస్మిన్యదంత స్తదన్వేష్టవ్యంతద్వావ విజిజ్ఞాసి తవ్యమితి” అని 
ఛాందోగ్యము (8-1-1) నందు కలదు. 


ఇచ్చట శ్రుత్యుక్త్మమగు హృదయకమలమునందున్న ఆకాశము భూతాకాశమా? 
లేక జీవుడా? లేక పరమాత్మయా? యను సంశయము కలుగును. 


ఆకాశ శబ్దమునకు సామాన్యార్థము భూతాకాశమేయని పూర్వపక్షి పలుకును. 
చిన్నదైన హృదయ స్థానమునందుండుటచే అది దహరాశాశమనంబడును. లేక 
బ్రహ్మపురి శబ్దముచే దహరాకాశమును జీవునిగా గ్రహింపవచ్చును. తన 
కార్యములచే సంపాదింపంబడిన శరీరమును తన స్థానముగా జీవుడు 
కలిగియుండుటచే, శరీరమిచ్చట బ్రహ్మపురియని చెప్పంబడినది. ఇచ్చట జీవుడు 
రూపకాలంకారముగా (బ్రహ్మమని చెప్పంబడెను. శరీరమునకు ప్రభువు 
కాకుండుటచే మటియు దానితో సంబంధము లేకుండుటచే ఇచ్చట పరబ్రహ్మమనెడి 
అర్థమసంగతమగును. ఒక రాజు తన రాజ్యములోని ఒక స్థలమునందెట్లు 
నివసించునో, అట్లే జీవుడున్నూ శరీరమనెడి పురమునకు ప్రభువై హృదయ 
స్థానమునందు నివసించును. ఇంతేకాకుండా జీవుని ఉపాధియగు మనస్సు 
హృదయమునందుండును. శ్రుతియందు కేవల మీ జీవుడే సూచ్యగ్ర పరిమాణముగా 
పోల్చంబడినాడు. 


118 (బహ్మానూత్రములు 


ఇచ్చట దహరాకాశము బ్రహ్మమేయగును. కాని “చిన్నద”ను విశేషణమున్నను 
భూతాకాశము కాదు. ఇది సంకుచితత్వమును సూచింపదు. ఏలననగా 
తదనంతరము శ్రుతియందు “సబ్రూయాద్యావాన్వా అయమాకాశస్తావా నేషోం9_ 
తర్హ్చుదయ ఆకాశ ఉభే అస్మిన్‌ ద్వావా పృథివీ అంతరేవసమాహితే” (ఛాం. ఉ. 
8-1-3) అని బ్రహ్మము యొక్క స్వరూపము వర్ణింపంబడినది. దీనిచే నిజమునకది 
చిన్నది కాదని స్పష్టమగుచున్నది. 

ఆకాశము తనతో తాను పోల్చంబడదు. ఉపాధులతో కూడిన అంతవంతుడగు 
జీవుడు కూడా సర్వవ్యాపకమగు ఆకాశముతో పోల్చంబడజాలడు. “ఉభే అస్మిన్‌ 
ద్యావా పృథివీ అంతరేవ సమాహితౌయని [శ్రుతి పలుకుచున్నది. దీనిచే 
ఈ యాకాశము విశ్వమంతటి కాధారమైయున్నదని తెలియుచున్నది. దీనిచే 
ఈ వ్యక్తమైయున్న ఆకాశమే పరమాత్మయని రూఢియగుచున్నది. 

“మ ఆత్మాల_ పహత పాష్మావిజరోవిమృత్యుర్విశోకోల_ విజిఘత్ఫోల_ పిపాస 
స్పత్య కామ స్సత్య సంకల్పఃి అని ఛాందోగ్యము (8-1-5) నందు కలదు. ఇది 
కేవలము భౌతికాకాశమున కన్వయించదు. ఇవి యన్నియు పరబ్రహ్మము యొక్క 
(ప్రధాన లక్షణములు. ఏలననగా అనంతాకాశముతో పోల్చంబడుట మణియు 
దానియందు స్వర్గలోకము, భూలోకములున్నవనెడి విషయమున్నూ అంతవంతుడగు 
జీవుని కన్వయింపవు. 

బ్రహ్మపురిలోని (బ్రహ్మశబ్దము బ్రహ్మమును మాత్రమే సూచించును. నీవా 
శబ్దమును జీవునిగా గ్రహించినను, తతబోధము హృదయమనెడి బ్రహ్మపురియందు 
సాక్షాత్మరింపంబడు (బ్రహ్మమును మాత్రమే సూచించును. ఇంతేకాకుండా 
దహరాకాశమును గుర్తెటింగినవానికి అనంతానందము కలుగుననెడి వాక్ళుచే 
పరబ్రహ్మగ్రహణము మాత్రమే ఇచ్చట యుక్తమైయున్నది. 

ఈ వివరింపంబడిన కారణములన్నింటిచే, ఆ యాకాశము పరమాత్మ లేక 
పరబ్రహ్మమేయని తెలియవలయును. 


1-3-15 గతిశబ్దాభ్యాం తథా దృష్టం లింగం చ. 


బ్రహ్మలోక శబ్దముచేతను మతియు బ్రహ్మమునందు ప్రవేశించు కర్మచేతను 
దహరాకాశము (బ్రహ్మమేనై యున్నది. ఏలననగా జీవులు బ్రహ్మమునందు 

ప్రవేశించు విషయము తదితర (శుతులయందున్నూ కాననగును. మటియు 
గాఢనిద్రయందు జీవులు ప్రతినిత్యము బ్రహ్మమునందు ప్రవేశించుచుండుటచే 
“బ్రహ్మలోకము” యొక్క సరియైన అర్ధమును మనము గ్రహింపవచ్చును. 

గతి శబ్దాభ్యాం = వెళ్ళుటచేత, శబ్దముచేతను, తథా = ఈ విధముగా, 
దృష్టం = చూడంబడినది, లింగం = ఒకదానినూహించు చిహ్నము, చ = మజియు 


14వ సూత్రమును బలపజచు వాదమొసంగంబడినది. 


తర్వాతి వాక్యములలో చెప్పంబడిన కారణములనుంబట్టి దహరాకాశము 
బ్రహ్మమేయని పూర్వసూత్రమునందు నుడువంబడినది. ఆ వాక్యములిప్పుడు 
వర్ణింపంబడుచున్నవి. 

“వెళ్ళుట” మజియు “శబ్దము” బ్రహ్మమును సూచించును. “ఇమాన్సర్వాః 
ప్రజా అహరహర్షచ్చంత్య ఏతం బ్రహ్మలోకం నవిందంత్యనృతేన హి ప్రత్యూఢాః”అని 
ఛాందోగ్యము (8-8-2) నందు కలదు. ఈ వాక్యముచే జీవులన్నియు ప్రతినిత్యము 
బ్రహ్మలోకమనెడి “దహరాకాశము”న కేగుచున్నవని తెలియుచున్నది. దహరా 
కాశము బ్రహ్మమేయని ఇది సూచించుచున్నది. 

సుషుప్తియందు ప్రతినిత్యము జీవులు బ్రహ్మమునందు ప్రవేశింతురను 
విషయము మరియొక శ్రుతివాక్యము నందిట్లు తెలుపంబడినది. “ఏతత్పురుషస్సపితి 
నామ సతాసోమ్యతదా సంపన్నో భవతిస్వమపీతో భవతి తస్మాదేనం స్వపితీత్యా 
చక్షతే స్వంహ్యపీతో భవతి (భాం. ఉ. 6-8-1) 

సామాన్యముగా గాఢనిద్రయందున్న మానవునింగూర్చి మనము “అతడు 
(బ్రహ్మమైనాడ”నియు, “అతడు బ్రహ్మభావము నొందినాడ”నియు పలుకుచుందుము. 

“బహ్మలోకమ”నెడి శబ్దమిచ్చట స్వయముగా బ్రహ్మమనెడి అర్థము 
నాసంగునేకాని, బ్రహ్మలోకము (సత్యలోకము) అనెడి అర్థము నొసంగదు. 
ఏలననగా ఈ వాక్యమునందీ విషయమును సూచించు చిహ్నము కలదు. 
ఈ చిహ్నమేమి? జీవుడీ లోకమునకు ప్రతిరోజు వెళ్ళునని చెప్పంబడినది. జీవుడు 
ప్రతిరోజు బ్రహ్మలోకమునకు వెళ్ళుట నిశ్చయముగా అసాధ్యమైన కార్యమే. కావున 
“బ్రహ్మలోక” శబ్దమిచ్చట స్వయముగా (బ్రహ్మమును సూచించును. 

1-3-16 ధృతేశ్చ మహిమ్నోల_ స్యాస్మిన్నుపలబ్దైః 

ఇంతేగాకుండా ఆధారమైయున్న కారణముచేత కూడా దహరాకాశము 
బ్రహ్మమేయగును. ఏలననగా ఇట్టి మహిమను ఇతర శ్రుతివాక్యములనుంబట్టి 
బ్రహ్మమునందే మనముంగాంచంగలుగుదుము. 

ధృతేః = ఆకాశము ప్రపంచమునకాధారమైయుండుటచే, చ = కూడా, 
అస్యమహిమ్నః = ఈ గొప్పదనము, అస్మిన్‌ = (బ్రహ్మమునందు, ఉపలబ్దేః = 
పొందంబడుటబే. 

14వ సూత్రమును బలపజచు వాదము కొనసాగుచున్నది. 


లోకములన్నింటికాధారమైయుండు గొప్పదనము (బ్రహ్మమునందే 
కానంబడుటచే, 14వ సూత్రమునందుంగల దహరాకాశము కేవలము బ్రహ్మమునే 
సూచించును. మటియు “ఆధారమైయుండుటి”ను బట్టి దహరాకాశము 
పర(బ్రహ్మమేనైయున్నది. అది ఎట్లు? (శుత్యారంభమునందు “దానియందీ 
దహరాకాశము కలద”ను వాక్యములో ప్రధానవిషయము చర్చింపంబడినది. తర్వాత 
ఈ ఘటాకాశము మఠాకాశముతో పోల్చంబడినది. దానియందు సమస్తము కలదు. 
తర్వాత ఆత్మయను శబ్దము దానికి చేర్చంబడినది. అప్పుడది పాపవినిర్ముక్తముగా 
వర్ణింపంబడినది. తుట్టతుదకు “అథయ ఆత్మా స సేతుర్విధృతి రేషాంలోకానామ 
సంభేదాయ” (ధాం. ఉ. 8-4-1) అని చెప్పబడినది. ఈ వాక్యమునందు లోకముల 
కాధారమైయున్న దహరాకాశము యొక్క మహిమను మనము చూడవచ్చును. 
పొలములలోని హద్దులు తెగిపోకుండా గట్లు నీటినెట్లు నిలువ చేయునో, అదే 
విధముగా ప్రపంచములోని జాతులు, ఆశ్రమములో సంకరముకాకుండా ఈ 
యాత్మ ఒక గట్టువలె పనిచేయును. 


ఆధారమైయుండు ఈ మహిమ కేవలము బ్రహ్మమునకే చెందియున్నదని 
ఇతర (శ్రుతులు కూడా ఘోషించుచున్నవి. “ఏతస్యవా అక్షరస్యప్రశాసనే గార్టి 
సూర్యాచంద్రమసౌవిధ్భతౌ తిష్టతః (బృ. ఉ. 3-8-9) “అతడన్నింటికి ప్రభువు, 
రాజులకు రాజు, పదార్థములన్నింటికి పోషణకర్త. ఈ లోకములు పడిపోకుండా 
ఉండుటకై అతడొక సేతువు మజియు తీరము వంటివాడు.” (బృ. ఉ. 4-4-22). 
దీనిచే లోకములకు హద్దు మటియు ఆధారమైయుండుట కేవలము (బ్రహ్మముయొక్క 

ప్రత్యేక లక్షణమని తెలియుచున్నది. కావున “ఆధారమైయుండు” కారణముచే 
దహరాకాశము బ్రహ్మమేయని తెలియుచున్నది. 


1-3-17 ప్రసిద్ధేశ్చ. 

ఆకాశమే బ్రహ్మమను సుప్రసిద్ధమగు అర్థముండుటచే దహరాకాశము కూడా 
బ్రహ్మమేయగును. 

ప్రసిద్దేః = సుప్రసిద్ధమగు అర్ధముండుటచే, చ = కూడా. 


© థి 


14వ సూత్రమును బలపజిచువాదము కొనసాగుచున్నది. 

బ్రహ్మమునకు ఆకాశమనెడి స్థిరమైన పేరు కలదు. ఆకాశశబ్దముచే బ్రహ్మము 
సూచింపంబడుట శుతియందు సుప్రసిద్ధమైయున్నది. కావున “దహరాకాశము” 
కూడా బ్రహ్మమునే సూచించును. 

“ఆకాశోవైనామ నామరూపయోర్నిర్వహితా” యని (ధాం. ఉ. 8-14-1) 
నందు కలదు. “సర్వాణి హవా ఇమాని భూతాన్యాకాశాదేవ సముత్పద్యంత” అని 
(ఛాం. ఉ. 1-9-1) నందు కలదు. “కో హ్యేవాన్యాత్మ ప్రాణ్యాత్‌, యదేష ఆకాశ 
ఆనందో నస్యాత్‌” అని (తై. ఉ. 2-7) నందు కలదు. ఈ [శ్రుతులన్నింటి 
యందునుంగల “ఆకాశము” బ్రహ్మమునే సూచించును. 


1-3-18 ఇతర పరామర్శాత్స ఇతి చేన్నా సంభవాత్‌. 
ఉపవాక్యమునందు సూచింపంబడుటచే రెండవది (జీవుడు)అనెడి అర్థము 
నిచ్చుననినచో, అట్లు కాదు. ఏలననగా అది అసాధ్యము. 


ఇతర = రెండవది, పరామర్శాత్‌ = సూచింపంబడుటచే, నః = అతడు 
(జీవుడు), ఇతి = ఈ విధముగా, చేత్‌ = ఒకవేళ, న = కాదు, అసంభవాత్‌ = 
అసాధ్యమగుటచే. 


14వ సూత్రమును బలపజిచువాదము కొనసాగుచున్నది. 


“ప్రశాంతుడైయున్న జీవుడే భౌతికశరీరమునుండి పైకెగిరినవాడై, ఉన్నతమైన 
ప్రకాశస్వరూపము నొందినవాడై, తన సత్స్వరూపమునందు కానంబడును. అదియే 
ఆత్మ అనంబడును. అతడిట్లు పలికెను” అను వాక్యము ఛాందోగ్యమునందు కలదు. 


122 (బహ్మానూత్రములు 


పూర్వపక్షి ఇట్లు పలుకును :- “ఉపవాక్యమునందు జీవుడు 
సూచింపంబడియున్నాడు. (ఛాం. ఉ. 8-1-1) లోని దహరాకాశము కూడా 
జీవుడే యగును. సుషప్తిని సూచించునట్టోసంప్రసాదమ”ను శబ్దము జీవభావమునే 
మనకొసంగును. “శరీరమునుండి పైకెగురుట” యనునది కూడా దహరాకాశమే 
స్థానముగాంగల జీవుని సూచించును. ఆకాశ సూచనానుసారముగా ప్రస్తుతవాక్యము 
కేవలము జీవుని మాత్రమే ప్రతిపాదించును.” 


ఇట్లు కాజాలదు. ప్రప్రథమముగా అంతఃకరణము మరియు ఇతర 
ఉపాధుల కారణముచే సంకుచితుడై యున్న జీవుడు సర్వవ్యాపకమైయున్న 
ఆకాశముతో పోల్చంబడజాలడు. 


ఇంక రెండవకారణమేమనగా: - ప్రస్తుతవాక్యమునందు సూచింపంబడినట్టి 
ఆకాశముయొక్క “పాపవిముక్తి” మున్నగు లక్షణములు జీవునికి నిజముగా 
అన్వయింపవు. కావున ఈ పరిచ్చేదము కేవలము బ్రహ్మమునే సూచించును. 
1-3-19 ఉత్తరాచ్చేదా విర్భూత స్వరూపస్తు. 

తదనంతర [శుతులచే జీవుడే సూచింపంబడునని పలికినచో, అది నిజమునకు 


బ్రహ్మముతో తాదాత్యము నొందిన జీవస్వరూపమును సూచించునని మేము 
పలుకుదుము. 


ఉత్తరాత్‌ = తదనంతర (శ్రుతులచ్చే, చేత్‌ = ఒకవేళ, ఆవిర్భూత స్వరూపః = 
తన నిజస్వరూపమును వ్యక్తమొనర్చుటతో, తు = కాని. 


14వ సూత్రమును బలపజిచువాదము కొనసాగుచున్నది. 


దహరాకాశము జీవుని సూచించునని నిరూపించుటకై పూర్వపక్షి మజియొక 
విధముగా నిషేధించుచున్నాడు. “య ఆత్మాపహతపాప్మా విజరోవిమృత్యుర్విశోకో 
విజిఘత్ఫోల_ పిపాసస్సత్యకామస్యత్య సంకల్పస్సోల_ న్వేష్టవ్యస్స విజజ్ఞాసితవ్యఃి (ఛాం. 
ఉ. 8-7-1) అని ప్రజాపతి ప్రకటించును. తదనంతరము “య ఏషో౭ క్షిణి 
పురుషోదృశ్యత విష ఆత్మా” అని అతడు పలుకును. (ఛా. ఉ. 8-7-4) ఇది 
జీవుని సూచించును. తదనంతరమాతడు జీవుని యొక్క వివిధ దశలనుం గూర్చి 
వర్ణించును. “య ఏష స్వప్నే మహీయమానశ్చరత్యేష ఆత్మా” (భాం. ఉ. 8-10-1) 

“తద్యతైతత్సుప్తుమస్తసృం ప్రసన్న స్వ్వప్నంన విజానాత్యేష ఆత్మా” (ఛా. ఉ. 8-11-1) 
ఈ యాత్మనుంగూర్చిన వర్ణనలలోని “అమృతాభయ” శబ్ద్బములచే జీవుని 
పాపరహితత్వము మొదలగు లక్షణములు వివరింపంబడినవి. బ్రహ్మమునందు 
జాగ్రత్స్వ్వప్న సుషుష్యవస్థలు లేకుండుటచే నిశ్చయముగా జీవుడే ఇచ్చట 
సూచింపంబదిన విషయము స్పష్టమగుచున్నది. అది పాపరహితమనియున్నూ 
చెప్పంబడినది. కావున దహరాకాశము జీవుని సూచించునేంగాని, బ్రహ్మమును 


సూచింపదు. 


ఈ సూత్రము దీనిని ఖండించును. “ఎవరి స్వరూపము వ్యక్తమైయున్నదో 
అతదడ”ని సూత్రమునందు ప్రయోగింపబడినది. బ్రహ్మముతో తాదాత్యము 
నొందియున్న జీవుని నిజమైన స్వరూపమును, లేక బ్రహ్మ సాక్షాత్మరము 
నొందినవానినింగూర్చియే ఇది సూచించును. కాని యథాతథముగానున్న 
జీవునింగూర్చి కాదు. “ఏషసంప్రసాదోల_ స్మాచ్చరీరాత్సముత్థాయ పరంజ్యోతి 
రుపసంపద్యస్వేన రూపేణాభి నిష్పద్యతే స ఉత్తమః పురుషః (ధాం. ఉ. 8-12-8) 
బ్రహ్మముతో తాదాత్యము నొందినప్పుడు మాత్రమే జీవుడు పాపవిముక్తుడగునుం 
గాని ఆతడు సశరీరుడై యున్నప్పుడుంగాని, లేక ఉపాధులతో కూడియున్నప్పుడుంగాని 
కాదు. కర్ఫత్వభోకృత్వములు, రాగద్వేషములు జీవత్వమును సూచించును. వీటిని 
తొలగించినప్పుడు జీవుడు బ్రహ్మసదృశ ప్రకాశము కలవాడగును. 


ద్వంద్వరూపమునందున్న అవిద్యనుండి జీవుడు తొలగింపంబదనంతవరకు, 
“అహం బ్రహ్మాస్మి” యనెడి మహావాక్యము ద్వారా నిర్వికారమగు సచ్చిదానంద 
స్వరూపమైయున్న పరబ్రహ్మజ్ఞానమునుం బడయనంతవరకు, అతడు జీవుడుగానే 
శేషించియుండును. జీవుని అజ్ఞానమును, చీకటియందున్న ఒక స్తంభమును 
మానవునిగా తలంచు అజ్ఞానము మటియు ఒక త్రాటిని పాముగా తలంచు 
అజ్ఞానముతోను పోల్చవచ్చును. 


జీవుడు శరీరేంద్రియ మనస్సులతో తాదాత్యమును తొలగించుకున్నప్పుడు 
మటియు పరబ్రహ్మమును సాక్షాత్మరించుకొన్నప్పుడు “యోహవైతత్సరమం బ్రహ్మ 
వేద బ్రహ్మైవ భవతి” (ముం. ఉ. 3-2-9) అను వాక్యానుసారముగా నిర్వికారమగు 
సచ్చిదానంద పరబ్రహ్మస్వరూపుడే యగును. ఇదియే జీవుని నిజస్వరూపము. 
దీనిచే అతడు శరీరమునుండి ఉల్టితుడై తన నైజస్వరూపముతో భాసించును. 

దహరమనెడి ఈ యధికరణమునందు జీవుడే సూచింపంబడినాడని పలికినచో 
దానికి సమాధానమీ క్రింది సూత్రమునందు కలదు. 


1-3-20 అన్యార్థశ్చ పరామర్శః 
మతియొక ఉద్యేశ్యముచే జీవుడిచ్చట సూచింపంబడినాడు. 


అన్యార్థః = మతియొక ప్రయోజనము కొరకు, చ = మటిము, పరామర్శః 
= సూచన. 


14వ సూత్రమును బలపజచు వాదము కొనసాగుచున్నది. 


ఇచ్చట జీవుడు సూచింపంబడుటలో మటియొక భావమున్నది. జీవుడిచ్చట 
సూచింపంబడుట జీవుని స్వరూపమును తెలియంజేయుటకొరకు కాదు; కాని 
పరబ్రహ్మము యొక్క స్వరూపమును తెలియజేయుట కొరకై యున్నది. జీవుని 
త్రివిధదశలు పేర్మొనంబడుట జీవుని స్వరూపమును నిరూపించుట కొరకు కాదు. 
కాని (బ్రహ్మమున కభిన్నమైయున్న అతని నిజస్వరూపమును గుర్తెబుంగంబజేయుట 
కొరక్రైయున్నది. 

ఇచ్చట మజియొక ఆక్షేపణ చెప్పంబడుచున్నది. “దహరము” హృదయము 
నందొక చిన్న స్థలము నాక్రమించునని శ్రుతి వర్ణించినది. జీవుడు చిన్నవాడగుటచే 
దహరమున్నూ చిన్నదైయున్నది. కావున ఇతఃపూర్వము పేర్ళొనంబడినట్లు 
“దహరము” జీవుడేనై యుండును. దీనికీ క్రింది సూత్రము సరియైన సమాధానము 
నొసంగును. 


1-3-21 అల్ప (శ్రుతేరితి చేత్తదుక్తమ్‌. 


దహరాకాశము చిన్నదని శ్రుతి వర్ణించుటచే అది బ్రహ్మమును సూచింపదని 
పలికినచో, ఇది ఇతఃపూర్వమే వివరింపంబడినదని మేము చెప్పుదుము. 


అల్ప(శ్రుతేః = చిన్నదని (శ్రుతి చెప్పుట. ఇతి = ఈ విధముగా, చేత్‌ = 
ఒకవేళ, తత్‌ = అది, ఉక్తమ్‌ = ఇంతకు పూర్వమే వివరింపంబడినది. 


14వ సూత్రమును బలపజచు వాదము ముగిసినది. 


“దానియందీ దహరాకాశము కలదినెడి (శుతివచనములోని దహరాకాశము 
యొక్క సూక్ష్మత్వము బ్రహ్మమున కన్వయించదనియు, అంకుశాగ్రముతో 

పోల్చంబడుటచే అది జీవుని సూచించుననియును పూర్వపక్షి పలుకును. ఈ 
విషయము ఇతఃపూర్వమే ఖండింపంబడినది. ఉపాసనా నిమిత్తమై బ్రహ్మమునకు 
సూక్ష్మత్వమారోపింపంబడినదను విషయము 1-2-7వ సూత్రమునందు 
చెప్పంబదినది. ఇచ్చట కూడా ఇదే ఖండన వర్తించును. “ఈ యాకాశమెంత 
పెద్దదో, హృదయాకాశమున్నూ అంతే పెద్దద”ని నుడువుట ద్వారా శ్రుతి హృదయా 
కాశమును విశ్వాకాశముతో పోల్చి, ఆ సూక్ష్మత్వమును ఖండించినది. 


6. అనుకృత్యధికరణము 
(22-23 సూత్రములు) 


1-3-22 అనుకృతేస్తస్యచ 
పరమాత్మయొక్క (ప్రకాశముచేతనే సూర్యచంద్రాదులు ప్రకాశించుచున్నారని 
చెప్పంబడుటచే. 


అనుకృతేః = అనుసరించుటచే, తస్య = దానియొక్క చ = మతియు. 

ముండకోపనిషత్తులోని ఒక వాక్యమిప్పుడు చర్చింపంబడుచున్నది. 

ముండకోపనిషత్తు 2-2-11 లోను మజియు కఠోపనిషత్తు 5-15 లోను 
ఈ (క్రింది వాక్యము కలదు. “నతత్ర సూర్యోభాతి న చంద్రతారకం, నేమా 
విద్యుతోభాంతి కుతోయమగ్చిః । తమేవభాంతమను భాతిసర్వం, తస్యభాసాసర్వమిదం 
విభాతి”. 


ఇచ్చట “తమేవ భాంతమను భాతి సర్వం, తస్యభాసా సర్వమిదం విభాతి” 
యనునది ఒకానొక ప్రకాశపుంజమా? లేక పరమాత్మయా? యను సంశయము 
కలుగును. 


(శుతిలోని “అనుభాతి” మటియు “తస్యభాసా సర్వమిదం విభాతి” యనునవి 
పరమాత్మ, లేక బ్రహ్మమునకు మాత్రమే అన్వయించును. ఆ పరమాత్మనుంగూర్చి 
మతీయొక (శ్రుతి ఇట్లు వచించుచున్నది. “భారూపస్సత్య సంకల్ప” (ఛాం. ఉ. 
38-14-2) “తద్దేవా జ్యోతిషాం జ్యోతిరాయుర్లోప్రాసతే౨_ మృతమ్‌” (బృ. ఉ. 
4-4-16) 

ప్రస్తుత శ్రుతి వాక్యములోని “తమేవ భాంతమ”ను వాక్యాంశము “అనుభాతి 
సర్వమ్‌”ను సూచించును. 


సూర్యప్రకాశాదులకు కారణమైయున్న మరియొక భౌతికప్రకాశము మనకు 
తెలియంబడకున్నది. ఒక ప్రకాశము మరియొక ప్రకాశముచే ప్రకాశింపం 
జేయంబడుచున్నదనుట అసంగతమే యగును. బ్రహ్మమును ప్రకాశింపంజేయు 
భౌతికప్రకాశము సూర్యుడు తప్ప మరియొకటి మనకు కానరాదు. 


సమస్తరూపములు మటియు వర్ణములు వ్యక్తమగుటకు సూర్య ప్రకా శమెట్లు 
కారణమైయున్నదో, అట్లే ఈ విశ్వమంతయు వ్యక్తమగుటకు కారణము 
(బ్రహ్మ ప్రకాశమేనై యున్నది. (బ్రహ్మము స్వయంప్రకాశము. అది తన 
మహిమయందు ఉనికిని కలిగియుండును. అది సూర్యచంద్ర నక్షత్రములను, 
విద్యుత్తును, అగ్నిని, మనోబుద్దీంద్రియములను మటియు సమస్త పదార్థములను 
ప్రకాశింపంజేయును. దానిని ప్రకాశింపంజేయుటకు మరియొక ప్రకాశమవసరము 
లేదు. “జ్యోతిషాం జ్యోతిః” వంటి శ్రుతివాక్యములచే బ్రహ్మము స్వయం్రకాశమని 
స్పష్టమగుచున్నది. బ్రహ్మము నాధారముగాంగొని సూర్యచంద్రాదుల ప్రకాశమున 
కునికి లేదని చెప్పవచ్చును. ఏలననగా ఈ జగత్తంతయు కేవలము బ్రహ్మముయొక్క 
(ప్రకాశముచేతనే చూడంబడుచున్నది. బ్రహ్మము స్వయంప్రకాశమానమగుటచే, 
ఏ యితర (ప్రకాశముచేతను అది చూడంబడజాలదు. 

ప్రతి పదార్థము బ్రహ్మమునుండియే వ్యక్తమగును. కాని బ్రహ్మమును 
వ్యక్తమొనర్చునదేదియును లేదు. “అయంపురుష ఇత్యాత్మైవాస్యజ్యోతిర్భవతి” అను 
వాక్యము (బృ. ఉ. 4-3-6) నందు కలదు. ఈ నామరూప ప్రపంచమంతయు 
బ్రహ్మము యొక్క మహిమపై ఆధారపడియున్నదని “సర్వమ్‌”అను శబ్దము 
సూచించుచున్నది. ప్రకాశమంతటికి బ్రహ్మమే కారణమైయుండుటచే “అనూయనెడి 
శబ్దము బ్రహ్మమును సూచించును. 
1-3-23 అపిచస్మర్యతే 

ఇంతేకాకుండా విశ్వప్రకాశమే బ్రహ్మమని స్మృతి కూడా నుడువుచున్నది. 

అపి = ఇంతేకాకుండా, స్మర్యతే = స్మృతి పలుకుచున్నది. 

22వ సూత్రమును బలపరచువాదమొసంగంబడినది. 

స్మృతియగు గీత కూడా అట్లే నుడువుచున్నది. “నతద్భాసయతే సూర్యో 
నశశాంకో నపావకః యద్గత్వాన నివర్తంతే తద్దామ పరమం మమ” (15-6) 
మటియు “యదాదిత్యగతం తేజో జగద్భాసయతే౨_ ఖిలమ్‌, యచ్చంద్రమసి 
యచ్చాగ్నా తత్తేజో విద్ధిమామకమ్‌ (గీ. 15-12) 


౯. ప్రమితాధికరణము 
(24-25 సూత్రములు) 

1-3-24 శబ్దాదేవ ప్రమితః 

శబ్దమాత్రముచేతనే అంగుష్టమాత్ర పురుషుడు బ్రహ్మమని తెలియవలయును. 

శబ్బాత్‌ = శబ్బమాత్రముచే, ఏవ = స్వయముగా, (ప్రమితః = 
అంగుష్టమాత్రముగా కొలువంబడినది. 

కఠోపనిషత్తులోని ఒక వాక్యమిప్పుడు చర్చింపంబడుచున్నది. 

కఠోపనిషత్తులోని 2-4-12 నందు “ అంగుష్టమాత్రః పురుషోమధ్య ఆత్మని 
తిష్టతి” మటియు 2-4-13 నుందు “అంగుష్టమాత్రః పురుషోజ్యోతిరివాధూమకః 
ఈశానో భూత భవ్యస్య స ఏవాద్యస ఉశ్వః ఏతద్వైతత్‌” అని చెప్పంబడినది. 

ఇచ్చట అంగుష్టమాత్రుడుగా నుడువంబడిన పురుషుడు జీవుడా? లేక 
పరబ్రహ్మయా? యను సంశయము కలుగును. 

అంగుష్టమాత్ర పురుషుడు జీవునికే అన్వయించునని పూర్వపక్షి పలుకును. 
ఏలననగా అనంతుడైయున్న పరమాత్మకు అంగుష్టమాత్రుడనెడి కొలతను (శ్రుతి 
ఆరోపించుట అసంగతమగును. 

అంగుష్టమాత్రపురుషుడు కేవలము (బ్రహ్మమేయని మేము దీనికి 
సమాధానమునొసంగుదుము. ఏల? “ఈశానోభూత భవ్యస్య” అను వాక్యాంశమే 
దీనికి ప్రమాణమైయున్నది. భూతభవిష్యత్తులను పరిపాలించువాడు కేవలమా 


పరమేశ్వరుడే. ఇంతేకాకుండా “ఏతద్వైతత్‌” అను వాక్యాంశము అడుగంబడిన 
వాక్యముతో సంబంధించియున్నది. కావున ఇదియే చర్చనీయాంశమైయున్నది. 

నచికేతుడు బ్రహ్మమును గూర్చియే అడిగియుండెను. నచికేతుడు యముని 
ఇట్లడిగెను: - “అన్యత్ర ధర్మా దన్యత్రా ధర్మా దన్యత్రాస్మాతృ తాకృతాత్‌, అన్యత్ర 
భూతాచ్చ భవ్యాచ్చయ త్తత్పశ్యసి తద్వద” (కఠ. ఉ. 1-2-14). యముడు 
అంగుష్టమాత్ర పురుషుని సూచించి “నీవు తెలిసికొనంగోరినదిదియె” అని పలికెను. 

బ్రహ్మము సర్వాంతర్యామియైనను, అతడంగుష్ట మాత్ర పరిమాణము 
గలవాడని చెప్పంబడెను. ఏలననగా మానవుని సంకుచిత ప్రదేశమగు 
హృదయగుహయందే అతడు సాక్షాత్మరింపంబడును. 


“ఈశానోభూత భవ్యస్యాయను విశేషణము జీవునికెంతమాత్రమున్నూ 
అన్వయింపదు. ఏలననగా తన భూతభవిష్యత్తులు తన స్వకర్మలచే బంధింపం 
బడియున్నవి. మజియు అతనికింతటి ఘనమైన మహిమ లేదు. 

కాని సర్వాంతర్యామియైన దేవుని అంగుష్టమాత్రపరిమాణముతో పరిమితుని 
చేయుట తగునా? ఈ ప్రశ్నకీ క్రింది సూత్రము సరియిన సమాధానమునొసంగును. 
1-3-25 హృద్యపేక్షయా తు మనుష్యాధికారత్వాత్‌ 

మానవుడు మా(తవేం వేదాధ్యయనము, ధ్యాననిష్ట మలి యం 
ఆత్మసాక్షాత్మారములకర్ష్ణుడగుటచే బ్రహ్మము హృదయములోని అంగుష్టమాత్ర 
పురుషపరిమాణముంగలవాడుగా చెప్పంబడెను. 

హృది = హృదయమునందు, అపేక్షయా = సూచనచే, తు = కాని, 
మనుష్యాధికారత్వాత్‌ = మనుష్యులకర్షత ఉండుటచే. 

24వ సూత్రమునకనుగుణమగు వర్ణన ఒసంగంబడినది. మటియు 
ఉపాసనకుంగల అర్హత చర్చింపంబడినది. 

బ్రహ్మము సర్వవ్యాపకమైయున్నను, అంగుష్టమాత్ర పరిమాణమాతని 
కారోపింపబడినది. అతడు అంగుష్టపరిమాణముతో హృదయమునందు 
నివసించియుండుటయే దీనికి కారణమైయున్నది. బ్రహ్మము జీవులందతి 
హృదయములలో వనించియున్నాడు. హృదయములు జంతువుల 


వైశాల్యముననుసరించి భిన్నభిన్న పరిమాణముంగలవైయుండును. హృదయములు 
కొన్ని పెద్దవిగను, కొన్ని చిన్నవిగను, కొన్ని అంగుష్టము కంటె పెద్దవిగను, మతీకొన్ని 

అంగుష్టముకంటె చిన్నవిగను ఉండును. “ఆంగుష్టమే” పరిమాణముగా 
ఏలచెప్పంబడినది? మానవుని హృదయమే ఏల చెప్పంబడినది? మటియొక 
జంతువుయొక్క హృదయమేల చెప్పబడలేదు? ఈ సూత్రము యొక్క ఉత్తరాంశము 
దీనికి సమాధానము నొసంగును. “మనుషాధికారత్వాత్‌”. మానవుడు మాత్రమే 
వేదాధ్యయనమునకు, ధ్యాననిష్టకు మజియు వాటియందు నుడువంబడిన 
వివిధములగు బ్రహోపాసనల ననుష్టించుటకు అర్హుడైయున్నాడు. కావున 
అంగుష్టమాత్ర పరిమాణము కేవలము ఆతనిం గూర్చియే ప్రయోగింపంబడినది. 


తన శరీరమునందున్న అంగుష్టమాత్ర పరిమాణముంగల బ్రహ్మముతో 
జీవుని తాదాత్యము నొందించుటయే ఇచ్చట లక్ష్యముగా చెప్పంబడినది. 
వేదాంతవాక్యములు ద్వివిధ లక్ష్యములను కలిగియుండును. వాటిలో కొన్ని 
(బ్రహ్మముయొక్క స్వరూవమునుంగూర్చి వర్థించును. మటీకొన్ని జీవ 
(బ హ్మైక్యమునుంగూర్చి ప్రబోధించును. మన ఈ ప్రన్తుత వాక్యము 
జీవబ్ర హ్మైక్యమునుంగూర్చి ప్రబోధించునేంగాని, ఏదైన ఒక పదార్థము యొక్క 
పరిమాణమునుంగూర్చి కాదు. ఉపనిషత్తునందీ విషయము మున్ముందు 
తేటతెల్లమొనర్పంబడినది. “అంగుష్టమాత్రః పురుషో౭_ ౦తరాత్మా సదా జనానాం 
హృదయే సన్నివిష్టః, తం స్వాచ్చరీరాత్రృవృ హేన్ముంజాది వేషీకాం ధైర్యేణ, తం 
విద్యాచ్చు క్రమమృతమితి” (కఠ. ఉ. 2-6-17). 

8. దెవతాధికరణము 
(26-33 సూత్రములు) 
1-3-26 తదుపర్యపి బాదరాయణ: సంభవాత్‌. 


బాదరాయణుని మతము ననుసరించి మనుష్యులకు పైనున్న దేవతలు 
కూడా వేదాధ్యయమునకు మతియు వాటి నాచరించుటకు యోగ్యులైయున్నారు. 


తదుపరి = మనుష్యులకు పైనున్న దేవతలు, అపి = కూడా, బాదరాయణః 
= బాదరాయణుని అభిప్రాయము, సంభవాత్‌ = సాధ్యమైయుండుటచే. 

వేదాధ్యయనము మటతియు ధ్యాననిష్టల యొక్క యోగ్యత వర్ణింపంబడుచున్నది. 

ఈ పాదములోని 26 నుండి 88 వరకుంగల సూత్రములలో ప్రధానాంశము 
దిగజాతిపోయినది. ఇంద్రియములు లేనివారగుటచే దేవతలు ధ్యాననిష్టకు 
యోగ్యులు కారని పూర్వపక్షి పలుకును. కావున ధ్యానమొనర్చు సామర్ధ్యము వారికి 
లేదు. ఇంద్రునివంటి దేవతలు కేవలము మంత్రోచ్చారణచే సృష్టింపంబడిన 
కల్పితరూపములు. వారికి వైరాగ్య వివేకములను కలిగియుండు కోరిక లేదు. 
దీనికి సూత్రకారుడీ సూత్రమునందు సమాధానము నొసంగుచున్నాడు. 
పూర్వసూత్రమునందు కేవలము మానవులుమాత్రమే వేదాధ్యయనమునకర్షులని 
చెప్పంబడుటచే, దేవతలు దానికనర్హులనెడి సంశయము కలుగవచ్చును. ఈ 
సంశయమును ఏతత్పూత్రము నివారించును. 


దేవతలు మానవులకన్న శ్రేష్టులగుటచే వారు కూడా వేదాధ్యయనమునకు 
ధ్యాననిష్టకు మటియు బ్రహ్మజ్ఞానమున కర్ణులేయని శ్రీ బాదరాయణుని మతము. 
అది ఎట్లు? వారు కూడా సశరీరులగుటచే, ఇది వారికి కూడా సాధ్యమేయగును. 
ఉపనిషత్తులు, వైదికమంత్రవిభాగములు, ఇతిహాసములు, పురాణములన్నియును 
ఒక్కుమ్మడిగా దేవతలు శరీరములను కలిగియున్నారని వర్ణించుచున్నవి. వారానర్చు 
కార్యములు, శక్తులు, వస్తువులన్నియును అశాశ్వతములగుటచే కైవల్య 
మోక్షమునొందు కోరిక వారికుండక తప్పదు. బ్రహ్మజ్ఞానమును బడయుట 
కావశ్యకమైయున్న చతుర్విధసాధన సంపత్తిని కలిగియుండు వాంఛ వారియందుండ 
వచ్చును. జ్ఞానము నొందుటకై దేవతలు కూడా శిష్యత్వము నాచరింపవలసివచ్చును. 

“నూరున్నాక్క సంవత్సరములు ఇంద్రుడు ప్రజాపతికి శిష్యునిగా శుశూష 
యొనర్చన”ొని ఛాం. ఉ. 8-2-3 నందు కలదు. “భృగుర్వైవారుణిః, వరుణం 
పితరముపససార, అధీహి భగవో బ్రహ్మేతి” (తై. ఉ. 3-1). దేవుడైన వరుణుడు 
బ్రహ్మజ్ఞాన సంపన్నుడగుటచే, తన పుత్రుడైన భృగువునకు దానిని ప్రబోధించెను. 

ధ్యాననిష్ట కనుకూలమైన లక్షణముల నన్నింటిని దేవతలు కూడా 
కలిగియుందురు. కావున వారు కూడా వేదాధ్యయమునకు మజియు 
ఆత్మసాక్షాత్మారమున కర్షులే యగుదురు. ఉపనయనము మజియు వేదాధ్యయనము 
లేకుండానే దేవతలకవి స్వయముగా సంప్రాప్తించును. 


దేవతలయొక్క హక్కు నంగీకరించినప్పుడు అంగుష్టమాత్ర పురుషునింగూర్చి 
చెప్పంబడినవాక్యము దేవతలకు కూడా సమానముగా వర్తించును. వారి 
విషయమునందగుష్టమాత్ర పురుషునిగా వర్ణింపంబడిన శ్రుతివచనము దేవతల 
యొక్క అంగుష్టముల పరిమాణమును సూచించును. 


“దేవతలకు శరీరములు కలవని మనమంగీకరించినచో యజ్ఞయాగాదుల 
విషయములో సంకట మేర్చ్పడును. ఏలననగా యజ్ఞయాగాదులలో తన 
భక్తులందటిచే ఆహ్వానింపంబదినప్పుడు ఒకే సమయములో ఆయా స్థలములకేగుటకు 
నాశవంతుడును, సశరీరుడునగు ఇంద్రునికి సాధ్యము కాకుండును. అందువలన 
యజ్ఞయాగాదులు నిప్ప్రయోజనములగుని”ని పూర్వపక్షి పలుకును. ఇట్టి ఆక్షేపణకీ 
(కింది సూత్రములో సూత్రకారుడు సమాధానము నొసంగుచున్నాడు. 
1-3-27 విరోధః కర్మణీతి చేన్నానేక ప్రతిపత్తేర్దర్శనాత్‌. 

దేవతలయొక్క సశరీరత్వము యజ్ఞయాగాదులను ఖండించునని పలికినచో, 


అట్లు కాదని మేము సమాధానము చెప్పుదుము. ఏలననగా ఒకే సమయములో 
దేవతలు అనేక రూపములను ధరించు విషయము శాస్త్రప్రామాణ్యమై యున్నది. 


విరోధః = విరోధము, కర్మణి = యజ్ఞయాగాదులలో, ఇతి = ఈ విధముగా, 
చేత్‌ = ఒకవేళ, న = కాదు, అనేక = అనేక శరీరములు, ప్రతిపత్తేః = ధరించుటచే, 
దర్శనాత్‌ = శాస్త్రములలో చెప్పంబడుటచే. 

26వ సూత్రమునకు విరుద్ధమైన నిషేధము చెప్పంబడి, ఖండింపంబడినది. 


ఒకే సమయములో అనేక రూపములను ధరించు సామర్ధ్యము దేవతకున్నది. 
అనేక స్థలములలో ఆచరింపంబడుచున్న యజ్ఞయాగాదులలో అతడొకే 

సమయములో దర్శన మొసంగంగలుగును. స్మృతియున్నూ ఇట్లు పేర్కొన్నది. “ఓ 
యోగీ! ఓ భరత్రేష్టుడా! అతని శక్తిచే ఆతని ఆత్మ అనేక వేల రూపములను 
ధరించి, ఈ ధరిత్రిపై సంచరించునుంగాక! కొన్నింటియందాతడు సుఖభోగముల 
ననుభవించునుంగాక! మరి కొన్నింటియందాతడు తపశ్చర్య నొనర్చునుంగాక! 
తుట్టతుదకాతడు సూర్యుడు తన కిరణముల నుపసంహరించు కొన్నట్లు 
వాటినన్నింటిని ఉపసంహరించుకొనునుంగాక!” అమానుషశక్తులుంగల యోగులు 
సైతము సూక్ష్మ శరీరధారులై ఒకే సమయమునందనేక శరీరములను ధరించు 
శక్తింగలవారై యుందురని స్మ తివచనమై యున్నచో, ఇంక స్వాభావికముగా 
అమానుషశక్తులను కలిగియున్న దేవతలకెట్టి సామర్థ్యముండునో మన 
మూహించుకొనవచ్చును. ఒక దేవత తనకు తాను వివిధరూపములలో 
విభజించుకొని, ఏకకాలమునందనేక యజ్ఞములలో పాల్గొనంగలుగును. 
అదృశ్యశక్తిని కలిగియున్న ఫలితముగా అతడెంత కాలమైనను ఇతరులచే 
చూడంబడకుండా ఉండంగలుగును. ఒకే మనుష్యుడు అనేక వ్యక్తుల వందనముల 
నందుకొనునట్లు, ఒకే దేవత అనేక యజ్ఞముల కాధారమై ఎందుకుండరాదు? 


1-3-28 శబ్ద ఇతి చేన్నాతః ప్రభవాత్రత్యక్షానుమానాభ్యామ్‌. 
శబ్దముచే విరుద్ధము సంభవించునని పలికినచో, అట్లు కాదు. ఏలననగా 
శబ్దముచే ఈ ప్రపంచ ముత్సన్నమగునని (శుతిస్మృతులచే తెలియుచున్నది. 


శబ్దే = వైదికశబ్దమునందు, ఇతి = ఈ విధముగా, చేత్‌ = ఒకవేళ, న = 
కాదు, అతః = ఈ శబ్దముచే, (ప్రభవాత్‌ = సృష్టికలుగుటచే, ప్రత్యక్షాను మానాభ్యామ్‌ 
= శ్రుతిస్మ ఎ్రతులబే. 


26వ సూత్రములోని దేవతల సశరీరత్వమునుంగూర్చిన మరియొక నిషేధము 
చెప్పంబడి, ఖండింపంబడినది. 


పూర్వపక్షి ఇట్లు సమర్థించును. “వైదికశబ్దములు ఆద్యంతములు లేనివనియు, 
శాశ్వతమైనవనియును పూర్వమీమాంసాదర్శనము నుడువును. కావున దేవతలు 
శరీరధారులైయున్నచో, జీవులకువలె వారు జనన మరణములను కూడా 
కలిగియుండవలయును. అందువలన దేవతల జన్మకు పూర్వము వైదికశబ్దముల 
కునికి లేకుండవలయును. లేక ఆ శబ్దములు ఏలాటి దేవతలనైనా సూచింప 

కుందవలయును. ఏలననగా ప్రళయకాలమునందవి నశించును. కావున 
వైదికశబ్దముల శాశ్వతత్వము అసంగతమగును.” 


దేవతలకు మూలము వైదికశబ్దములని శ్రుతిస్ఫ్రతులు రెండున్నూ నుడువుటచ్చే, 
ఇట్టి అసంగతత్వమునకు తావులేదని మా సమాధానము. 


వైదికశబ్దములు శాశ్వతముగా నిలిచియున్నవి. వాటికొక సుస్థిరమైన 
అర్ధమున్నది. దేవతలయొక్క వైదికనామములు వాటి జాతులను సూచించునేంగాని 
వ్యక్తులను సూచింపవు. కావున దేవతల యొక్క జనన మరణములు జాతులను 
ప్రభావితమొనర్చవు. ఇంక వైదికశబ్దముల శాశ్వతత్వమును బాధింపవని వేరుగా 
చెప్పవలయునా? 

ఆవులు అసంఖ్యాకములైనను “ఆవు” శబ్దము ఒకే జాతిని సూచించును. 
“ఆవు” శబ్దము శాశ్వతమైనది. ఆ తెగకు చెందిన ఆవులయొక్క జననమరణములతో 
దానికి సంబంధము లేదు. దేవతలను సూచించు శబ్దములు ఆయా తెగలకు 
సంబంధించినవేంగాని, ఆయా వ్యక్తులకు సంబంధించినవి కావు. రాజప్రతినిధి 
వలె ఇంద్రశబ్దమొక పదవిని సూచించును. అట్టి దివ్యకార్యము నొనర్చువాడెవడైనను 
ఇంద్రుడని చెప్పంబడును. కావున వేదములకు అశాశ్వతమనునది లేదు. 


దేవతాశబ్దము కూడా వైదికశబ్దమునుండియే జనించినది. శాస్త్రీయశబ్దములు 
ప్రపంచమునకు మతీయు దేవతలకు కూడా మూలాధారమైయున్నవి. బ్రహ్మమే 
ప్రాపంచికకారణమని పలుకు 1-1-2 సూత్రమును ఈ సిద్దాంతము నిషేధించునని 
నీవు పలికినచో, (బ్రహ్మము ఉపాదాన కారణమని మేము సమాధాన మొసంగుదుము. 
వేదము ఇట్టి ఉపాదాన కారణము కాదు. సృష్టికర్త వైదికశబ్బముల నుచ్చరించి 
సృష్టించును. అతడు “భూః” ఇత్యాది శబ్దములను పలికి భూలోకాదులను సృష్టించును. 


ఒక కుమ్మరివాడు తన మనస్సులో “కూజా” రూపమును ధరించినవాడై 
“కూజా”ను ఎట్లు నిర్మించునో అట్లే బ్రహ్మదేవుడున్నూ ఆయా రూపసమన్వితములగు 
ఆయా శబ్దముల నుచ్చరించి, ఆయా రూపములను జ్ఞప్తియందుంచుకొన్నవాడై, 
ఆయా రూపలక్షణములను మనస్సునందుంచుకొని ఇంద్రుడు, ఆవు వంటి 
జీవరాసులన్నింటిని సృష్టించినాడు. 

ప్రతి వైదికశబ్దమున్నూ ఎల్లప్పుడొక ్రత్యేకజాతికి చెందిన రూపమును 
వ్యక్తమొనర్చునేంగాని ఒక వ్యక్తినింగూర్చి కాదు. ఆయా శబ్దములచే సూచింపంబడు 
ప్రత్యేకరూపములను జ్ఞప్తియందుంచుకొని బ్రహ్మదేవుడీ ప్రపంచమును సృష్టించును. 
వ్యక్తిగతమగు స్థూలరూపమును ధరించుటకు పూర్వము, ఆకృతులు శాశ్వతత్వమనెడి 
మూలమూర్తుల రూపమునందుండును. “ఏతే” (ఇవి) యను శబ్దమును మననము 
చేయుచు సృష్టికర్తయగు బ్రహ్మదేవుడు దేవతలను సృష్టించెను. “అసృ[గ్రమ్‌” అను 
శబ్దముచే అతడు మానవులను, “ఇందవకి” అనుశబ్దముచే పితృదేవతలను, 
“తిరస్‌పవిత్రమ్‌” అను శబ్దముచే నక్షత్రమండలములను, “అసువ” అనుశబ్దముచే 
పాటలను, “విశ్వాని” శబ్దముచే మంత్రములను మజియు సమస్త ఇతర ప్రాణులను 
“అభిసాభగ” శబ్దముచేతను సృష్టించెను. 

“ఏతత్‌ శబ్దము దేవతలకు సృష్టికర్తయైన బ్రహ్మదేవునికి ఇంద్రియాధివ్థాతను 
జ్ఞప్తికిందెచ్చును. “అసృ(గి యనుశబ్దమునకర్థము రక్తమగుటచే, రక్తమే 
ముఖ్యాంశమైయున్న మనుష్యులు మొదలగు ప్రాణులాతనికి జ్ఞప్తికి వత్తురు. “ఇందు” 
శబ్దము చంద్రుని సూచించుటచే చంద్రలోకమునందుండు పితృదేవతల నాతడు 
స్మరించును. “శుద్ధమైన అమృతమును ధరించునద”ను అర్థమునొసంగు “తిరస్‌ 
పవిత్రమ్‌” శబ్దముచే సోమరసముంగలమండలము లాతనికి జ్ఞప్తికి వచ్చును. 
ప్రవహించుట అను అర్థమునిచ్చు “అసుర” శబ్దముచే అతనికి మధురమైన 
గానప్రవాహము జ్ఞాపకమునకు వచ్చును. “విశ్వాని” శబ్దముచే విశ్వేదేవతలకు 
పవిత్రములైన గానములాతనికి జ్ఞప్తికి వచ్చును “మ హైశ్వర్యమ”ను అర్థమునొసంగు 
అభిసాభగ” శబ్దముచే అతడు సమస్త ప్రాణులను స్మరించును. “వైదికశబ్ద 
సమన్వితమగు వాక్కుతోను, మనస్సుతోనుకూడియున్నవాడ”ను వాక్యము 
బృదారణ్మకోపనిషత్తునందుకలదు. 


ప్రతిశబ్బము తదనుగుణమగు ఒక రూపమును, లేక పదార్థమును 
సూచించును. నామరూపములు అభిన్నములు. నీవొక రూపమును స్మరించినప్పుడు, 
దానిపేరు కూడా నీకు వెంటనే స్మరణకు వచ్చును. ఒక నామము నుచ్చరించినప్పుడు 
దాని రూపము నీకు గోచరమగును. నామ రూపముల మధ్యంగల సంబంధము 
శాశ్వతము. 

వేదమీ విశ్వమున కుపాదాన కారణము కాదు. వేదము అశాశ్వతులైన 
వసువులు, రుద్రులు, ఆదిత్యులు, ఇతర దేవతలు జన్మించినట్లు పలుకుటచే వేదములు 
కూడా అశాశ్వతములేయని నీవు పలుకుదువేని, ద్రవ్యగుణ కర్మలయొక్క 
అభివ్యక్తీకరణములే జన్మించినవింగాని ఆకృతులు, లేక యోనులు కావని మేము 
సమాధాన మొసంగుదుము. “శబ్దము”చే విశ్వముత్సన్నమైన విషయమును 
(బ్రహ్మమువలె శబ్దమీ విశ్వమునకుపాదాన కారణముగా తలంపరాదు. 


“ఆది యందాతడు వైదిక శబ్దములచే వివిధములగు నామములను, కర్మలను 
మటియు సమస్త వస్తుజాలమును సృష్టించెను. (మను. 1-21) 


సంకల్పము ప్రప్రథమముగా ఒక శబ్దముగా రూపొందును. తదనంతరమది 
స్టూలరూపమునుం దాల్చును. సంకల్పమును నీవు నామరూపములనుండి 
విడందీయలేవు. నీవొక కార్యమును చేయందలంచినప్పుడు మొదట నీవు ఆ 
వస్తువునకు సంబంధించిన శబ్దమును స్మరింతువు. అప్పుడు నీవా కార్యము నొనర్చుట 
కుపక్రమింతువు. సృష్టికి పూర్వమే సృష్టికర్తయైన ప్రజాపతి యొక్క మనస్సులో 
వైదిక శబ్దములు వ్యక్తములయ్యెను. తదనంతర మా శబ్దముల కనుగుణములైన 
పదార్థముల నాతడు సృష్టించెను. “భూః శబ్దము నుచ్చరించి అతడు భూలోకమును 
సృష్టించెను.” (తై. బ్రా. 2-2-4-2) 

నాశవంతములగు అక్షరములచే ఈ విశ్వము సృష్టింపంబడలేదనియు, 
శబ్దమునకు కారణ (ద్రవ్యవ్రాయున్న శాశ్వతమగం “స్సోటము”చే 
శబ్దముత్సన్నమగుటచే, ఈ “స్ఫోటమే” విశ్వమునకు కారణమై యున్నదనియు 
పూర్వపక్షి పలుకును. శబ్బముయొక్క అర్థమును సూచించు అర్థాధికేతు 
“స్ఫోటమ”నంబడును. శబ్బముయొక్క అక్షరముచే వ్యక్తమైన పరమశ్రేష్టమగు పదార్థమే 
స్ఫోటమనంబడును. మజియు మనస్సుచేత ఊహింపంబడినప్పుడది శబ్బార్థము 
నొసంగును. 


పూర్వపక్షి యొక్క ఈ వాదము నిరాధారమైనది. ఇది నిశ్చయముగా మన 
స్వానుభవము కాదు. ఉచ్చరింపంబడిన ధ్వనులకు నాశము లేదు. ఏలననగా 
ఉచ్చారణ యొక్క అంతమునందది మరల ఉచ్చరింపంబడు దానితో తాదాత్యము 
నొందుటను మనముంగాంచుచున్నాము. ఒకే శబ్దమును రెండుమార్లుచ్చరించినప్పుడు 
స్వరభేదముండవచ్చును. దీనిచే తాదాత్మ్యత నిషేధింపంబడదు. ఏలననగా భేదము 

కేవలము తాత్మాలికమైయున్నది. అక్షరము లనేకమైయున్నను, అక్షరసమూహముచే 
ఒక ఊహ మనకు కలుగవచ్చును. (పది, నూరు మొదలగునవి) కావున 
స్ఫోటసిద్దాంతమిచ్చట అనావశ్యకమని చెప్పవచ్చును. 

ఈ కారణముచే వైదిక శబ్దములు శాశ్వతములను మాట సుస్పష్టము మరియు 
వాటి మూలముననే దేవతల సహితముగా సమస్తవిశ్వము సృష్టింపంబడినదను 
సిద్ధాంతమునందు దోషమేమాత్రమున్నూ లేదు. 


1-3-29 అత ఏవ చ నిత్యత్వమ్‌. 
ఈ కారణముచేతనే వేదములు నిత్యములని చెప్పవచ్చును. 


అత ఏవ = ఈ కారణముచే, చ = కూడా, నిత్యత్వం = వేదముల యొక్క 
శాశ్వతత్వము. 


258వ సూత్రమునుండి ఊహింపంబదిన ఒక ఉపవాక్యము చెప్పంబదుచున్నది. 


28వ సూత్రమునందుదహరింపంబడిన కారణములచే కూడా వైదిక శబ్దముల 
యొక్క శాశ్వతత్వము నిరూపింపంబడుచున్నది. ఏలననగా ఆ శబ్దములు శాశ్వతమైన 
తెగలను సూచించును. 


ఇతఈపూర్వమే నిరూపింపంబడిన వేదములయొక్క శాశ్వతత్వము నీ సూత్రము 
దృఢపజిచుచున్నది. వైదికశబ్దము చేతనే దేవతల వంటి శాశ్వతమైన తెగలు, 
లేక యోనులతో కూడిన ఈ విశ్వము సృష్టింపంబడినది. ఈ కారణముచేతనే 
వైదికశబ్దము యొక్క శాశ్వతత్వము నంగీకరింపక తప్పదు. దేవతలు మున్నగు 
తెగలు శాశ్వతములగుటచే, వైదిక శబ్దములున్నూ శాశ్వతములే యగును, 


వేదములెవ్వరిచేతను వ్రాయంబడలేదు. అవి నిశ్చయముగా పరమేశ్వరుని 
శ్వాసయైయున్నవి. అవి శాశ్వతమైనవి. బుషులు వేదములకు కర్తలు కారు, 
వారు కేవలము వాటి నావిష్మరించిరి. “తమ పూర్వజన్మసుకృతముచే యాజ్ఞికులు 
వేదములనర్థమొనర్చుకొనంగలిగిరి. వారు బుషులనుండి వాటిని పొందిరి” అను 
మంత్రము మజియు “యజ్ఞసాధనచే వారు వాక్కును కనుంగొనిరి. వారు దానిని 
బుషులయందుపొందంగలిగిరి.” (బుగ్వేద సంహిత 10-71-9) మంత్రముచేతను 
బుషులచేత ఆవిష్మరింపంబడిన వాక్కు శాశ్వతమైనదని తెలియుచున్నది. 

శ్రీవేదవ్యాసులు కూడా ఇట్లు పలికిరి: “పూర్వము స్వయముగా స్వయంభువుచే 
బుషులాజ్ఞాపింపంబడిరి. వారి తపశ్చర్య ద్వారా వేదములు, ఇతిహాసములు 
బయల్పడెను. అవి యుగాంతమునందు దాచి పెట్టంబడెను.” 
1-3-30 సమాన నామరూప త్వాచ్చావృత్తావప్య విరోధో 
దర్శనాత్మ్మ ఎ్రతేశ్ళ 

ప్రతి నవీనయుగమునందును ఒకే నామరూపములుండుటచేతను, 
లోకవృత్తములు సంచరించుచున్నను వైదికళశబ్బ్దములు శాశ్వతముగా 
నిలచియుండునని శ్రుతి స్మృతి ప్రామాణ్యమైయున్నది. 

సమాన నామరూపత్వాత్‌ = సమానమైన నామరూపములుండుటచే, చ = 
మణియు, ఆవృతౌ = పునరావృత్తియందు, అపి = కూడా, అవిరోధః = విరోధము 
లేదు, దర్శనాత్‌ = శుతివలన, స్మృతేః = స్మృతి వలన, చ = మజియు. 

29వ సూత్రమున కనుకూలమగు వాదమీ సూత్రమునందొసంగంబడినది. 

పూర్వపక్షి ఇట్లు పలుకును. “యుగాంతమునందు సమస్తము సంపూర్ణముగా 
నశించును. ద్వితీయ యుగారంభమునందు నూతన సృష్టి కలుగును. సత్తాయొక్క 
ఉనికియందు విఘ్నముకలుగును. కావున దేవతల వంటి తెగలు శాశ్వతములు 
కావు. మతియు వైదికశబ్దముల యొక్క శాశ్వతసంబంధముతో పాటు అవి 
సూచించునట్టి వస్తువులు కూడా శేషించి ఉండవు. తత్భలితముగా శాశ్వతత్వమునకు 
మతియు వేద ప్రామాణ్యమునకు విరుద్ధ మేర్చడును.” 


అట్లు కాదని మేము పలుకుదుము. నిద్రనుండి మేల్మాంచిన మనుజుడు 
నిద్రకు పూర్వమనుభవించిన రూపమునే ఎట్లు కలిగియుండునో,అట్లే 
ప్రకయకాలమునందీ ప్రపంచము సూక్ష్మ(బీజ) రూపము నందుండును. రెండవ 
యుగాంతమునందది మరల అదే నామరూపములతో వ్యక్తమగును. కావున 
వైదికశబ్దములు మటియు తద్వస్తువులయొక్క శాశ్వత సంబంధమునకు విరోధము 
లేదు. తత్సలితముగా వేదప్రామాణ్యము సమంజసమగును. శ్రుతిస్మ లతులీ 
విషయమున కాధారములైయున్నవి. బుగ్వేదము (10-190-3) నందీ 
క్రిందివాక్యము కలదు. “పరమేశ్వరుడు పూర్వము సూర్యచంద్రులను స్వర్గభూమ్యాకా 
శాదుల నాజ్ఞాపించెను.” మజియు స్మృతియందీ క్రిందివాక్యము కలదు. “కాలము 

గడచిన కొలది అవే బుతువులు మరల మరల ఎట్లు వచ్చునో, అట్లే 
యుగాంతరమునందున్నూ జీవులు మరల మరల ఉత్పన్నమై లయించుచుందురు.” 


సంశయనివారణకై సూత్రమునందు “చ” శబ్దము ప్రయోగింపంబడినది. 
పూర్వసృష్టియందున్న నామరూపములే నూతనసృష్టియందున్నూ కానంబడుటచే, 
మహాప్రకళయానంతరము కూడా వైదికశబ్దములు శాశ్వతముగా నిలచియుండుననుట 
వాస్తవము. మహాప్రళయమునందు వేదములు మటియు వైదిక శబ్దములచే 
సూచింపంబడిన తెగలున్నూ పరమేశ్వరునియందు లయించును. మజియు 
అతనియందైక్య మగును. అతనియందవి బీజరూపమునందుండును. పరమేశ్వరుడు 
వాటిని సృష్టింపందలంచినప్పుడు, తిరిగి అతనినుండి అవి బయల్వడలి 
వ్యక్తములగును. జీవసృష్టి ఎల్లప్పుడు వైదికశబ్దములు మటియు అవి సూచించునట్టి 
తెగలపై ఆధారపడియుండును. 


మహాప్రళయానంతరము పరమేశ్వరుడు పూర్వము వలెనే యథాతథముగా 
వేదములను సృష్టించి, వాటినాజ్ఞాపించి, అమర్చును. అతడు శబ్దములను మటియు 
తెగలను ధ్యానించి, సమస్త విశ్వమును సృష్టించును. ఉత్తరసృష్టి పూర్వసృష్టిని 
పోలియుండును. ఒక కుమ్మరివాడు “కుండ” శబ్దమును మజియు తద్రూపమును 
తన మనస్సులో స్మరించి కుండనెట్లు తయారుచేయునో, అట్లే పరమే శ్వరుడున్నూ 
ఈ విశ్వమును సృష్టించును. మహాప్రకయానంతరము పరమేశ్వరుడు స్వయముగా 
మహత్తునుండి బ్రహ్మాండము వరకుంగల సమస్త పదార్థములను సృష్టించును. 
ఆతడు బ్రహ్మదేవుని తన శరీరమునుండి సృష్టించి మానసికముగా వేదములనాతనికి 
నేర్చి, మున్ముందు జరుగవలసిన సృష్టికార్యమునాతనికప్పగించును. 
సామాన్యప్రళయమునందు బ్రహ్మదేవుడుంగాని, పదార్థములుంగాని, నశింపవు. 
సామాన్యప్రళయానంతరము బ్రహ్మదేవుడు స్వయముగా ఈ ప్రపంచమును 
సృష్టించును. 

మనము నిద్రించి మేల్కొన్న తర్వాత, ఇతఃపూర్వమనుభవించిన 
భౌతికవిశ్వానుభవము మనకు జ్ఞప్తికి వచ్చును. కాని ప్రపంచ ప్రళయ 
విషయమునందిది సాధ్యము కాదని ఎవరైనను నిషేధింపవచ్చును. దీనికి మా 
సమాధానమేమనగా పరమేశ్వరుడైన హిరణ్యగర్భుని, లేక (బ్రహ్మదేవుని 
అనుగ్రహముచే ప్రళతయమునకు పూర్వముంగల ప్రాపంచికదశ తెలియంబడును. 

శ్వేతాశ్వతరమిట్లు నుడువుచున్నది: “ప్రళకయకాలమునందు రూపములన్నియు 

నశించును. కాని సాక్షి మాత్రము శేషించియుండును. దాని మాలముననే మజియొక 

సృష్టి సంభవించును.” లేకున్నచో సృష్టికి కారణము శున్యమని ఊహింపవలసి 

యుండును. 

1-3-31 మధ్వాదిష్వసంభవాద నధికారం జైమినిః 
మధువిద్యాదులకు దేవతలర్ష్హులనుటచే వారు ఉపాసనకుంగాని, (బ్రహ్మ 


విద్యకుంగాని లేక ఆత్మజ్ఞానమునకుంగాని అనధికారులని జైమినియొక్క 
అభిప్రాయము. 


26వ సూత్రమునకు మరియొక నిషేధము చెప్పంబడుచున్నది. 


మధుఆదిషు = మధువిద్యాదులయందు, అసంభవాత్‌ = అసాధ్యమగుటచే, 
అనధికారం = అనర్హత, జైమినిః = జైమినియొక్క అభిప్రాయము. 


మధువిద్య (ఛాం. ఉ. 3-1-11) యందు సూర్యుడు మున్నగు ఇతరదేవతలు 
పూజింపంబడుటచే, వారు పూజించువారగుట అసాధ్యమని పూర్వమీమాంస కర్తయగు 
జైమినిమహర్షి నుడువుచున్నాడు. కావున (శ్రుతి వాక్యము ననుసరించి వారు 
ఉపాసన కర్తులుకారు. ఏలననగా వారు తమ్ముతాము పూజించుకొనుట 
అసభ్యమగును. మధువిద్యయందు (శేయోదాయకుడు (మధువు) గా సూర్యుడు 
పూజింపంబడును. ఇట్టి పూజ సూర్యునికి సాధ్యముకాదు. ఏలననగా ఒకేయొక 
పురుషుడు ఉపాసకుడు మటియు ఉపాస్యము కాజాలడు. 


ఇంక వసువు మున్నగు దేవతలు వసువు మున్నగు వర్గమునకు 
చెందియున్నారు. అట్టివారికి ఫలము ఇతఃపూర్వమే ప్రాప్తమైయుండుటచే, వారి 
విషయము నందు ఉపాసన నిప్ర్రయోజనమగును. దేవతల కిట్టి ఉపాసనచే 
లభించున దేమియులేదు. కావున ఇట్టి ఉపాసనాకాంక్ష వారికుండదు. ఏలననగా 
ఇట్టి ఉపాసనచే కలుగు ఫలమును వారు ఇతఃపూర్వమే పొందియున్నారు. 


1-3-82 జ్యోతిషి భావాచ్చ 


సూర్యచంద్రాది దేవతలే కేవలము జ్యోతిర్మండలములుగా పేర్ళానంబడుటచే, 
దేవతలు విద్యలకు అర్హులు కారు. 

జ్యోతిషి = కేవలము జ్యోతిర్మండలములలో, భావాత్‌ = దేవతల ఉనికి 
యుండుటచే, చ = మతియు. 


32 వ సూత్రములోని నిషేధమును బలపజిచు వాద మొసంగంబడినది. 


పూర్వపక్షి మరియొక విధముగా నిషేధించుచున్నాడు. “జ్యోతిర్మండలములు 
ధ్యానాదికార్యముల నొనర్పలేవు. ఇతరమైన ప్రకాశవంతములగు అగ్వ్యాదులకు 
హస్తములు, హృదయము, బుద్ధితోకూడిన శరీరము లేదు. అవి భౌతికమైన 
జడపదార్థములు. వాటికి వాంఛలు లేవు. మానవ కల్పితములగుటచేతను, 
స్వయముగా అవి మరియొక జ్ఞానసాధనముపై ఆధారపడియుండుటచే తను 
ఇతిహాసములు మటియు పురాణములపై మనము విశ్వాసమునుంచలేము. 
మం(త్రములు (ప్రామాణ్య జ్ఞానలబ్దీకి ఉచితమైన సాధనములు కావు. 
అర్ధవాదవాక్యములు దేవతలయొక్క ఉనికిని నిరూపింపంజాలవు. తత్భలితముగా 
దేవతలేలాటి విద్యకుంగాని, లేక బ్రహ్మజ్ఞానమునకుంగాని అధికారులు కాజాలరు. 


1-3-33 భావంతు బాదరాయణో౭_స్పిహి 


కాని బ్రహ్మవిద్యకు దేవతలధికారులని బాదరాయణుని భావమైయున్నది. 
ఏలననగా ఇట్టి జ్ఞానమునకు సాధనములగు శరీరము, వాంఛ ఇత్యాదులను 
దేవతలు కలిగియున్నారను శ్రుతి వాక్యప్రమాణము కలదు. 


భావం = మధువిద్యాదుల నభ్యసించుటకుంగల అర్హత, తు = కాని, 
బాదరాయణః = బాదరాయణముని, అస్తి = ఉన్నది, హి = ఏలననగా. 


పూర్వము చెప్పంబడిన సూత్రద్వయవాదమునీ సూత్రము ఖండించి, చర్చను 
చాలించుచున్నది. (శ్రుతియందు పేర్మొనంబడిన కారణముచే దేవతలకు కూడా 
ధ్యానోపాసనలు మజియు (బ్రహ్మవిద్య కధికారము కలదని బాదరాయణుని 
అభి ప్రాయమైయున్న్చది. (ప్రతి ప్రకాశమండలమున్నూ శరీరము, బుద్ది 
వాంఛలతోపాటు ఒక అధిష్టాన దేవతను కలిగియున్నదని అతడు నుడువును. 
దేవతలు తమ సంకల్పానుసారముగా ఏ రూపమైనను ధరింతురు. ఇంద్రుడొక 
మానవరూపధారియై కుంతిని సమీపించెను. “దేవా ఆత్మానముపాసతే” అను 
వాక్యము ఛాందోగ్యము (8-12-6) నందు కలదు. మధువిద్య యనెడి ప్రత్యేక 

ఉపాసనకు సూర్యుడు అనర్హుడు కావచ్చును. అతడు తన్నుతానుపాసించుకొనం 
జాలకున్నను బ్రహ్మవిద్య, (బ్రహ్మజ్ఞానమువంటి ఇతర ఉపాసనల కయోగ్యుడని 
చెప్పుట యోగ్యముకాదు. ఇతర దేవతల విషయముకూడా ఇట్టిదే. 


“తూ యను శబ్దము పూర్వపక్షిని ఖండించుటకై ప్రయోగింపంబడినది. 


దేవతలు యోగ్యులేయని (శ్రుతి వచించుచున్నది. “యోయోదేవానాం 
ప్రత్యబుద్ద్వత స ఏవ తద భవత్తథా” యని (బృ. ఉ. 1-4-10) నుడువుచున్నది. 
“సో౭ న్వేష్టవ్యస్సవిజిజ్ఞాసితవ్యస్స సర్వాంశ్చలోకానాప్నోతి సర్వాంశ్చకామాన్‌ 
యస్తమాత్మాన మనువిద్య విజానాతీతి ” (భాం. ఉ. 8-7) అని పలుకుచు 
ఇంద్రుడు ప్రజాపతిని సమీపించెను. 

దేవతలయొక్క రూవ వరన నిజమైనది. యజ్ఞయాగాదులను 
దేవతలకర్పించునవ్వుడు అసత్యమైన దేవతలరూవములను మన 
మనస్సెట్లూహింపంగలుగును? సామాన్య ప్రజలువారి రూపములను దర్శింపలేరు. 
కాని వ్యాసునివంటి మునులువారిని చూచియున్నారు. వారు దేవతలతో 
మాట్లాడియున్నారు. “స్వాధ్యాయముచే మనముపానించు దేవతతో 
సంభాషింపవచ్చున”ని యోగసూత్రములు నుడువుచున్నవి. యౌగికశక్తులను నీవెట్లు 
నిరాకరింతువు? బుషులు అత్యద్భుతశక్తులను కలిగియుండిరి. 


కావున దేవతలు రూపములను కలిగియున్నారు. మజియు 
వారుబ్రహ్మవిద్యకు అర్హులై యున్నారు. 

9. అపశూద్రాధికరణము 
(34- 38 సూత్రములు) 

1-3-34 శుగస్య తదనాదర [శ్రవణాత్తదా ద్రవణాత్‌ సూచ్యతేహి 

హంసరూపమునందున్న ఒక ముని తన్నుంగూర్చి తిరస్మారమైన మాటలను 
పలుకుటను విని, జానశ్రుతిరాజు దుఃఖపూరితుడయ్యెను. అట్టి వ్యాకులతతో అతడు 
రైక్వుని సమీపించినప్పుడా రైక్వుడాతనిని “ఓ శూద్రుడా !” అని పలికెను. ఏలననగా 
రైక్వునిచే అతని దుఃఖము సూచింపంబడెను. 

శుక్‌ = శోకము, అస్య= ఇతనియొక్క తత్‌ = ఆ హంసముఖము నుండి, 
అనాదర[శ్రవణాత్‌ = అనాదరపూర్వకమైన మాటలను వినుటచే, తదా= అప్పుడు, 
ఆద్రవణాత్‌ = రైక్వుని వద్దకు వెళ్ళుటచే, సూచ్యతే = సూచింపంబడుచున్నది, హి 
= ఏలననగా. 

25 వ సూత్రమునందారంభింపంబడిన దివ్యోపాసనాధికార చర్చ కొనసాగు 
చున్నది. 

శూద్రులనుంగూర్చిన ఈ యధికరణమంతయు మటియు దేవతలనుంగూర్చిన 
పూర్వాధికరణమున్నూ తదనంతర సూత్రకారునిచే చేర్చంబడినట్లు గోచరించుచున్నది. 


దేవతలు వేదాధ్యయనమునకు మతియు బ్రహ్మవిద్యకు అర్హులను విషయము 
పూర్వసూత్రమునందు చెప్పంబడినది. ఇంక శూద్రులు వీటికర్ణులా? కాదా? 
యనువిషయమీ సూత్రమునందు చర్చింపంబడినది. 


పూర్వపక్షి ఇట్లనును. “శూద్రులకు కూడా శరీరము మటియు వాంఛలున్నవి. 
కావున వారు కూడా అర్హులే. ఆతని నుండి శ్రవణము చేయంగోరు జాన[శ్రుతిని 
రైక్వుడు శూద్రుడను నామముతో సంబోధించును. 
“తముహపరః ప్రత్యువాచాహహారేత్వాశూద్రతవైవ సహగోఖిరన్వితి” (ఛాం. ఉ. 
4-2-3). కాని అతడు రెండవ పర్యాయము సమీపించినప్పుడు రైక్వుడాతని 
కానుకలను స్వీకరించి అతనికి ప్రబోధించును. శూద్రులైన తల్లులనుండి జన్మించినట్టీ 

విదురాదులు పరమజ్ఞాన సంపన్నులని స్మృతి నుదువుచున్నది. కావున శూద్రులకు 
బ్రహ్మవిద్యాధికారము కలదు.” 

శూద్రులకు వేదాధ్యయనాధికారము లేదని నుడువుచు ఈ సూత్రము దానిని 
నిషేధించుచున్నది. “శూద్రిశబ్దమిచ్చట జన్మశూద్రుడని అర్థము నొసంగదు. కాని 
సాంకేతికార్థమునిచ్చును. ఏలననగా జానశ్రుతి క్షత్రయరాజైయుండెను. ఇచ్చట 
మనమా శబ్దముయొక్క వ్యత్పత్యర్థమును స్వేకరింపవలయును. “శుచం అభీదుద్రావ” 
శోకగ్రస్తుడై రైక్వుని వద్దకు పరుగెత్తెనను అర్థము చెప్పవలయును. అతడు క్షత్రియుడను 
విషయమును ఈ క్రింది సూత్రము కూడా నిరూపించును. 
1-3-35 క్షత్రియత్వావ గతేశ్చోత్తరత్ర చైత్రరథేన లింగాత్‌. 

అనుమానిక చిహ్మముచేతను, చైత్రరథ సంబోధనచేతను జానశ్రుతియొక్క 
క్షతియత్వము తెలియంబడు చున్నది. 

క్షతియత్వ = క్షత్రియత్వము, అవగతేః = తెలియంబడుటచే, చ = మటియు, 
ఉత్తరత్ర = తదనంతర శ్రుతియందు, చైత్రరథేన = చైత్రరథునిచే, లింగాత్‌ = 
అనుమానిక చిహ్నముచేత. 

34వ సూత్రమును బలపరచువాదమొసంగంబడినది. 


ఇదే విద్యయందు జానశ్రుతితోపాటు క్షత్రియుడగు చైత్రరథ అభిప్రతారుడు 
కూడా పేర్కొనంబడెను. కావున జానళశుతి కూడా క్షృత్రియుడేయని 
మనమూహింపవచ్చును. ఏలననగా నియమానుసారముగా సమాన స్మందులతో 
సమానస్మందులే పేర్మొానంబడుదురు. కావున శూద్రులు బ్రహ్మజ్ఞానమున కధికారులు 
కారు. 


1-3-36 సంస్కార పరామర్శాత్తదభావాభిలాపాచ్చ. 
ఏలననగా ద్విజుల విషయమునందు శుభసంస్మారములు పేర్మొనంబడినవి. 
మటియు తదితర కార్యములు శూద్రుల విషయమునందు చెప్పబడినవి. 


సంస్కార = యజ్ఞోపవీతధారణము, పరామర్శాత్‌ = సూచింపంబడుటచే, 
తత్‌ = ఆ సంస్కారము, అభావ = లేకుండుట, అభిలాపాత్‌ = చెప్పంబడుటచే, చ 
= మతియు. 

శూద్రులకు బ్రహ్మవిద్యాధికారమునుంగూర్చిన చర్చ కొనసాగుచున్నది. 


విద్యలనుంగూర్చిన వివిధస్థలములలో ఉపనయన సంస్కారము పేర్మొనం 
బడినది. అన్ని రకములగు విద్యలకు ఉపనయన సంస్మారమత్యావశ్యకమని 
శాస్త్రములు వచించుచున్నవి. ప్రశ్నోపనిషత్తు (1-1) నందు “ఏతే బ్రహ్మపరాః 
(బ్రహ్మనిష్టాః పరం బ్రహ్మోన్వేషమాణా ఏషహవై తత్సర్వం వక్ష్యతీతి తేహసమిత్సాణయో 
భగవంతం పిప్పలాదముపసన్నాథ” అను వాక్యము కలదు. ఉపనయన సంస్కారము 
ఉన్నతవర్గములకు సూచింపంబడినది. ఇంక శూద్రుల విషయమునందు 
సంస్మారరాహిత్యము శాస్త్రములలో పలుమార్లు చెప్పంబడినది. “శూద్రుడు 
నిషేధింపంబడిన ఆహారమును భుజించుటలో పాపములేదు. మజియు అతడేలాంతి 
సంస్మారమునకు అర్హుడు కాడు.” (మను. 10-12-6) జన్మశూద్రుడు ఉపనయనము 
మజియు ఇతర సంస్మారములకర్తుడు కాడు. మజియు అవి లేకుండా 
వేదాధ్యయనము నొనర్పందగదు. కావున శూద్రులకు వేదాధ్యయనాధికారము 
లేదు. 


శూద్రుడు సంస్మారమునకర్తుడు కాడను విషయమును తదనంతర సూత్రము 
బలపజచుచున్నది. 
1-3-37 తదభావ నిర్ధారణేచ ప్రవృత్తేః 

జాబాలసత్యకామునిలో శూద్రత్వము లేదని నిశ్చయింపంబడిన తర్వాతనే 
గౌతముడు జ్ఞానోపదేశము నొసంగుట కుద్యుక్తుడగుటచే. 

తత్‌ = శూద్రత్వము, అభావ = లేకుండుట, నిర్దారణే = నిశ్చయింపంబడిన 
తర్వాత, చ = మటియు, ప్రవృత్తేః = ఉద్యుక్తుడగుటచే. 

శూద్రాధికారవిషయమే చర్చింపంబడుచున్నది. 


జాబాలుడు సత్యము పలుకుటచే, అతడు శూద్రుడు కాదని నిశ్చయించిన 
తర్వాతనే గౌతముడాతనికి ప్రబోధోపదేశముల నొసంగెను. “తం హోవాచనైతద 
బ్రాహ్మణోవివక్తు మర్షత్రి సమిధం సోమ్యాహరోపత్వా నేష్యేన సత్యాదగా ఇతి” 
(భాం. ఉ. 4-4-5. 

శూద్రులకు దీక్షాధికారము లేదను విషయమునీ శాస్త్రవాక్యము మనకు 
సూచించుచున్నది. 


1-3-38 శ్రవణాధ్యయనార్థ ప్రతిషేధాత్‌ స్కృతేశ్చ 
శూద్రులకు వేదములను శ్రవణమొనర్చుటకు, అధ్యయన మొనర్చుటకు, 
అర్థమొనర్చుకొనుట కధికారము లేదని స్మృతి నిషేధించుటచే వారు వైదిక 


కార్యముల నొనర్చుటకు మటియు బ్రహ్మజ్ఞానమునుం బడయుటకున్నూ అర్హులు 
కారు. 


శ్రవణ = శ్రవణమొనర్చుట, అధ్యయన = అధ్యయనము చేయుట, అర్థ = 
అర్థమొనర్చుకొనుట, ప్రతిషేధాత్‌ = నిషేధింపంబడుటచే, స్మృతేః = స్మృతి వలన, 
చ = మటియు. 

శూద్రాధికారచర్చ ఇంతటితో సమాప్తమైనది. 

శూద్రులు వేదములను శ్రవణమొనర్చరాదనియు, అధ్యయనమొనర్చ 
రాదనియు, వాటినర్థమొనర్చుకొన రాదనియు మరియు వైదికకర్మల నాచరింపరా 
దనియు స్మృతి నిషేధించుచున్నది. “వేదములను శ్రవణమొనర్చువాని చెవులను 
కరిగించిన సీసము మటియు లక్కతో నింపవలయును.” ఏలననగా శూద్రుడొక 
శృశానము వంటివాడు. కావున శూద్రుని సమీపమునందు వేదమును పఠింపరాదు. 
“దానినుచ్చరించిన వాని నాలుకను చీల్చివేయవలయును. దానిని కలిగియున్న 
వాని శరీరమును ఖండింపవలయును.” విదురుడు మటియు వేటకాడైన ధర్మవ్యాధుని 
వంటి శూద్రులు పూర్వజన్మలలో చేయంబడిన పుణ్యకర్మల (ప్రభావముచే జ్ఞానము 
నార్జింపంగలిగిరి. శూద్రులు వేదసారనిహితములగు పురాణములు, గీత, 
కావ్యములు, రామాయణము, మహాభారతములను పఠించుట ద్వారా అట్టి 
జ్ఞానమును బడయవచ్చును. 


శూద్రులకు వేదాధికారము లేదను విషయము సునిశ్చితమైయున్నది. 


26 వ సూత్రము నుండి ప్రారంభింపంబడిన అప్రస్తుత ప్రసంగమింతటి తో 
సమాప్తమై, మరల ముఖ్యవిషయము చర్చింపంబడుచున్నది. 

19. కంపనాధి కరణము 


1-3-39 కంపనాత్‌. 


ప్రపంచమంతయు స్పందించుటచే, లేక కంపించుటచే ప్రాణమే (బ్రహ్మమని 
చెప్పబడును. 


కంపనాత్‌ = కంపించుటచే లేక స్పందించుటచే. 


25-38 సూత్రములలో అప్రస్తుత ప్రసంగమును చర్చించిన అనంతరము 
సూత్రకారుడు మరల ప్రధాన విషయముపై తన దృష్టిని సారించుచున్నాడు. 


24 వ సూత్రమును బలపజచువాద మిచ్చట ఒసంగంబడినది. 

(బ్రహ్మవిద్యాధికారమునుయగూర్చిన చర్చ పూర్తియైనది. మనమిప్పుడు 
ప్రధానవిషయమగు వేదాంత తాత్పర్య విచారణ నొనర్చుటకు యత్నింతము. 

కఠోపనిషత్తు (2-3-2) నందు “యదిదంకించ జగత్సర్వం ప్రాణఏజతినిః 
సృతమ్‌, మహద్భయం వజ్రముద్యతం య ఏతద్విదురమృతాస్తే భవంతి” అను 
వాక్యము కలదు. 

ప్రాణము గాలిని, లేక పంచవృత్తులతో కూడిన ప్రాణశక్తిని సూచించునని 
పూర్వపక్షి పలుకును. సిద్దాంతి ఇట్లనును. “ఇచ్చట ప్రాణము బ్రహ్మమేయగును, 
కాని ప్రాణశక్తి కాదు. ఏలననగా ఈ యధ్యాయము యొక్క పూర్వోత్తరములలో 
(బహ్మముంగూర్చియే చెప్పంబడినది. అట్టి చో మధ్యభాగమునందు 
ప్రాణశక్తినింగూర్చి చెప్పంబడినదని ఊహించుటెట్లు పొసగును?” 

“ ప్రాణమునందు ప్రపంచమంతయు ప్రకంపించును.” ఇచ్చట బ్రహ్మము 
యొక్క లక్షణము మనకు గోచరించుచున్నది. అనగా ఇది ప్రపంచమంతటి 
కాధారమైయున్నది. “ప్రాణస్య ప్రాణమ్‌”(బ్బృ.ఉ. 4-4-18) అను వాక్యముచే “ప్రాణ” 
శబ్దము పరమాత్మను సూచించును. “న ప్రాణేన నాపానేన మర్ఫోజీవతి కశ్చన, 
ఇతరేణ తు జీవంతి యస్మిన్నేతావుపాగ్రితౌ” (కఠ. ఉ. 2-2-5) అని [శ్రుతి 
వచించుచున్నది. తదనంతర పరిచ్చేదమునందు “భయాదస్యాగ్ని స్తపతి భయాత్తపతి 
సూర్యః, భయాదింద్రశ్చ వాయుశ్చ మృత్యుర్ణావతి పంచమః” అను వాక్యము కలదు. 

ప్రాణసహితముగా విశ్వమంతటిని భయకంపితమొనర్చు బ్రహ్మమే ఇచ్చట 
పేర్ళొనంబడినది, కాని ప్రాణశక్తి కాదు. ప్రాణనహిముగా విశ్వమంతటికి 
జీవనాధారము కేవలము బ్రహ్మమేనై యున్నది. 


అగ్ని వాయువు, సూర్యుడు, ఇంద్రుడు మజియు యముని యందున్నూ 
భయోత్సాదనమును కలిగించుటచే (బ్రహ్మము పిడుగుతో పోల్చంబడెను. మజియు 
ఈ ప్రాణమును గుర్తెటింగినవాడు అమృతత్వము నొందుననియు చెప్పంబడినది. 
“తమేవ విదిత్వాతి మృత్యుమేతి, నాన్యః పంథావిద్యతేయనాయ” (శ్వే ఉ. 6-15) 
(శ్రుతియందు బ్రహ్మమును సూచించుటకు ప్రాణముకూడా తజచుగా వాడంబడినది. 


11. జ్యోతిరధికరణము 


1-3-40 జ్యోతిర్దర్భనాత్‌ 
ద్‌ 

(శుతివాక్యమునందు (బ్రహ్మము పర్మొనంబడుటచే జ్యోతియే 
(బ్రహ్మమనబడును. 

జ్యోతిః = జ్యోతి బ్రహ్మము, దర్శనాత్‌ = శ్రుతియందు చూడంబడుటచే. 

24 వ సూత్రమును బలపజిచు వాదము కొనసాగుచున్నది. 

“వఏవమేవైషసంప్రసాదో౭_ స్మాచ్చరీరాత్సముత్థాయ పరంజ్యోతిరుపసంపద్య 
స్వేనరూపేణాఖి, నిష్పద్యతే” (ధాం. ఉ. 8-12-3) అని శ్రుతి నుడువుచున్నది. 

ఇచ్చట “జ్యోతి” యను శబ్దము అంధకారమును పోగొట్టునట్టి దృష్టికి 
విషయమైయున్న భౌతిక ప్రకాశమును సూచించునా? లేక పరబ్రహ్మమును 
సూచించునా? యను సంశయము కలుగును. 

“ఇది సాంకేతిక శబ్దమగుటచే జ్యోతిశ్శబ్దము, సుప్రసిద్ధమైన భౌతిక 
(ప్రకాశమును సూచించున”ని పూర్వపక్షి వాదించును. 

దీనికి మేమీ కింది సమాధానము నొసంగుదుము :- జ్యోతిశ్శబ్దము 
కేవలము పరబ్రహ్మమునే సూచించును. ఏలననగా ఈ యధ్యాయమంతయు 


(బ్రహ్మమును గూర్చియే చర్చించినది. తదనంతర మా శ్రుతియందు పరంజ్యోతి 
“పరమపురుషుడ”ని కూడా చెప్పంబడినది. ఈ జ్యోతియందైక్యమైన వాడు 

శరీరమునుండి విముక్తుడగునని చెప్పంబడినది. శ్రుతి ఇట్లు వచించినది. “అశరీరం 
వా వసంతం న ప్రియాప్రియే స్పృశతః (ఛాం. ఉ. 8-12-1) బ్రహ్మమునకు 
బాహ్యముగా శరీరవిముక్తి సాధ్యముకాదు. బ్రహ్మముతో తాదాత్యము నొందినప్పుడు 
మాత్రమే మానవుడు సర్వతంత్ర స్వతంత్రుడగును. లేక అశరీరస్థితి నొందును. 


12. అర్జాంతరత్వాదివ్యపదేశాధికరణము 


1-3-41 ఆకాశో9_ ర్థాంతరత్వాది వ్యపదేశాత్‌ 
నామరూపములకు విభిన్నమై యుండుటచే ఆకాశమే బ్రహ్మమైయున్నది. 
ఆకాశః = ఆకాశము, అర్జాంతరత్వాది వ్యపదేశాత్‌ = విభేదమైయున్నట్లు 

చెప్పంబడుటచే. 
ఛాందోగ్యములోని మతియొక వాక్యమిప్పుడు చర్చింపంబడుచున్నది. 
ఛాందోగ్యోపనిషత్తు (8-14-1) నందీ (కింది వాక్యము కలదు. 

“ఆకాశోవైనామ నామరూపయో ర్నిర్వహితా తేయదంతరా తదహ్మ తదమృతం 

స ఆత్మా”. 
ఇచ్చట చెప్పంబడిన ఆకాశము పరబ్రహ్మమా? లేక సామాన్యమగు 

భూతాకాశమా? యను సంశయము కలుగును. 

ఈ శబ్దమునకు గల సాంకేతికార్థముచే ఆకాశమిచ్చట భూతాకాశమునే 
సూచించునని పూర్వపక్షి పలుకును. 

దీనికి సిద్ధాంతి ఈ క్రింది సమాధానము నొసంగును :- మరియొక 
పదార్థముగా పేర్మొనంబడుటచే ఇచ్చట “ఆకాశమ”నగా బ్రహ్మమేయగును. 
నామరూపములీయాకాశమునందున్నట్లు చెప్పంబడుటచే, ఇది వీటికి 
విభిన్నమైయున్నది. 

నామరూపములన్నింటికాధారమైయున్నట్లు చెప్పంబడుటచే ఆకాశశబ్దమిచ్చట 
బ్రహ్మమును సూచించును. ఇంతేకాకుండా ఇది “అనంతము, అమరము, ఆత్మ”వంటి 
విశేషణములను కలిగియున్నది. “నామరూపాతీతమ”ను వర్ణన కేవలము 
బ్రహ్మమునకే పొసగుటచే, ఆకాశశబ్దము బ్రహ్మమునే సూచించును. 

13. సుషుప్వుతాంత్యధికరణము 
(42-483 సూత్రములు) 
1-3-42 సుషుప్యుతాంత్యోర్భేదేన 
సుషుప్తి మజియు మృత్యుదశలలో పరమాత్మ జీవాత్మకు భిన్నమైయున్నదని 
చెప్పంబడుటచే. 
సుషుష్తుత్రాంత్యోః = గాఢనిద్ర మజియు మృత్యువునందు, భేదేన = భేదముచే. 


బృహదారణ్యకములోని ఆరవ అధ్యాయమునందుంగల ఒక వాక్యమిప్పుడు 
చర్చింపంబడుచున్నది. 


బృహదారణ్యకములోని ఆరవ ప్రపాఠకమునందుంగల “కతమ ఆత్మేతి” 
(4-3-7) అను ప్రశ్నకు సమాధానముగా “యోయం విజ్ఞానమయః ప్రాణేషు 
హృద్యంతర్జోతిః పురుషః” అను సుదీర్ణమైన ఆత్మ స్వరూపవర్ణన ఒసంగంబడినది. 
ఇచ్చట ఆత్మ, పరమాత్మయా? లేక జీవుడా? యను సంశయము కలుగును. 


అది పరమాత్మయేయని ఈ సూత్రము నిరూపించుచున్నది. ఏలననగా 
సుషుష్యవస్టయందును మజియు మృత్యుసమయమునందును అది జీవునికి 
భిన్నమైయున్నట్లు తెలియుచున్నది. “అయంపురుషః ప్రాజ్టేనాత్మనా సంపరిష్వక్తో న 
బాహ్యం కించన వేదనాంతరమ్‌” (బృ. ఉ. 4-3-21) ఉన్నతమైన ప్రాజ్ఞ లేక 
బ్రహ్మమునకు గాఢనిద్రలోని పురుషుడు, లేక జీవుడు భిన్నమైయున్నాడని దీనిచే 
స్పష్టముగా సూచింపంబడుచున్నది. 

గాధనిద్రలోని అంతర్చాహ్యజ్ఞానశూన్యత జీవునికి చెందియుండుటచే 
“పురుషుడిను శబ్దమిచ్చట జీవుని మాత్రమే సూచించును. ప్రాజ్ఞాత్మ బ్రహ్మమునకు 
చెందియుండుటచే అది బ్రహ్మమే. బ్రహ్మము సర్వజ్ఞత్వమునకు భిన్నమైలేదు. ఇదే 
విధముగా మృత్యువుంగూర్చి చర్చింపంబడిన పరిచ్చేదము (జీవాత్మ విజ్ఞానాత్మచే 
అధిష్టంపంబడి నిట్టూర్పుతో చలించును.) న్నూ జీవాత్మ పరమాత్మకు 
భిన్నమైయున్నదను విషయమును సూచించును. మృత్యుగ్రస్తమగు శరీరమును 


150 (బహ్మానూత్రములు 


త్యజించునట్టి జీవుడు పరమాత్మ, లేక బ్రహ్మమునకు భిన్నుడైయున్నాడు. జీవుడు 
మాత్రమే సుషుష్య్యవస్థ మజియు మృత్యుముఖమునకు గుతియగును. బ్రహ్మమునకు 
నిద్రంగాని, మృత్యువుంగాని లేదు. అతడెల్లప్పుడు మేల్మొనియేయుండును. 

కావున ఈ పాదమునందు (బ్రహ్మమే ముఖ్యాంశమైయున్నది. ఈ 
పాదమునకంతటీకి బ్రహ్మస్వరూపమును వర్ణించుటయే లక్ష్యమైయున్నది. నిజమునకు 
జీవుడు బ్రహ్మముతో తాదాత్యము నొందునని నిరూపించుటకే, ఈ పాదమునందు 
జీవునింగూర్చి విస్ఫతమైన వర్ణన ఒసంగంబడినది. 


1-3-43 పత్యాది శబ్దేభ్యః 

“పతి” ఇత్యాది శబ్బములాతనికి పేర్మొనంబడుటచే 42వ సూత్రమునందు 
చెప్పంబడిన పురుషుడు బ్రహ్మమేయగును. “సర్వస్యవశీసర్వస్యేశానః సర్వస్యాధిపతిః” 
(బృ. ఉ. 4-4-22) పత్యాది శబ్దేభ్యః = “పతి” మున్నగు శబ్దములవలన 
గ్రంథమునందు చర్చింపంబడుచున్న ఆత్మ, పరమాత్మయైయున్నది. 

42వ సూత్రమును బలపరచు వాదమొసంగంబడినది. 


(ప్రస్తుతము చర్చింపంబడుచున్న విషయము పూర్తిగా నిరంకుశమైనదని ఈ 
విశేషణములు సూచించుటచే, ఈ విశేషణములు కేవలము బ్రహ్మమునకే 
అన్వయించును. కావున ఆత్మ శబ్దము పరమాత్మ లేక బ్రహ్మమునే సూచించునుంగాని 
జీవుని సూచింపదు. ఈ కారణములన్నింటిచే ఈ యధ్యాయమంతయు బ్రహ్మమునే 
సూచించుచున్నదని మేము నిర్ణయించుచున్నాము. 

ఇట్లు 
బ్రహ్మసూత్ర 
ప్రథమాధ్యాయ తృతీయపాదము 
సమాప్తము. 


ee 

బ్రవఖ్య్బాసూత్రములు 
ప్రథమాధ్యాయము 


4వ పాదము 


పీఠిక 


సాంఖ్యుల ప్రధానము శాస్త్ర ప్రమాణముపై ఆధారపడిలేదనియు, 
విజ్ఞానాత్మయైన (బ్రహ్మమే సృష్టికి ప్రథమ కారణమని శ్రుతులన్నియును 
వక్మాణించుచున్నవనియును (ప్రథమ పాదములోని 5వ అధికరణము నందు 
చెప్పబడినది. 

బ్రహ్మ స్వరూపము 1-1-2 నందు వర్ణింపబడినది. ప్రపంచమునకు 
కారణము (బ్రహ్మమే యగును, కాని ప్రధానముకాదను సిద్ధాంతమును 
నిర్ధారించుటయే వేదాంత శాస్త్రములన్నింటికి లక్ష్యమైయున్నది. 


కొన్ని శాఖలలో ప్రధానమే ప్రాధాన్యమైయుండుటచే, (ప్రధానమునకు 
శాస్త్రప్రామాణ్యము లేదను విషయము సంతృప్తికరముగా నిరూపించంబడలేదని 
సాంఖ్యులు పలుకుదురు. 


ప్రధానమే ప్రపంచమునకు కారణమని ఇతర వేదాంత గ్రంథములద్వారా 
నిరూపించు సాంఖ్యుల భావమును ఈ పాదము సరిదిద్దుటకుపక్రమించును. 
సాంఖ్యులయొక్క అపవాదములకు సవ్యమైన మజియు సమ్మతమైన 
సమాధానములీ 4వ పాదమునందొసంగంబడినవి. 
౪౭౪౫ 

ప్రథమాధ్యాయములోని చతుర్గపాదము సాంఖ్య సిద్ధాంతఖండనకు 
ప్రత్యేకింపంబడినది. సాంఖ్యుల యొక్క జడపదార్థమునకు పేర్లుగా తలంపంబడు 
ఉపనిషత్తులలోని కొన్ని వాక్యములయందున్న పదముల నీపాదము విమర్శించును. 
వేదాంత [గ్రంథములు సాంఖ్యులయొక్క సృష్టివిధానమునకుంగాని, ప్రధాన 
సిద్ధాంతమునకుంగాని తావొసంగవని ఇది ప్రామాణికముగా నిరూపించును. 
బ్రహ్మమే ఈ ప్రపంచమునకు నిమిత్తకారణము మటియు ఉపాదాన కారణమై 
యున్నదని ఈ పాదము నిరూపించును. 


1వ అధికరణము (1-7 సూత్రములు) : మహత్తును, అవ్యక్తమును 
సూచించునట్టి కలోపనిషత్తులోని 1-3-10,11 వాక్యములనుంగూర్చి చర్చించును. 
సాంఖ్యశాస్తమునందు అవ్యక్తము, ప్రధానమునకు పర్యాయపదమై యున్నది. 
సాంఖ్యదర్శనమునందు మహత్తనగా బుద్ధి, అవ్యక్త పదము సూక్ష్మ శరీర 
మును, స్టూల శరీరమును మతియు మహదహ్మను కూడా సూచించునని 
శ్రీ శంకరాచార్యులవారు నిరూపించిరి. 


2వ అధికరణము (8-10 సూత్రములు) : శ్రీ శంకరమతానుసారముగా 
శ్వేతాశ్వతరము (4-5) లోని త్రైవర్ణికమగు “అజు శబ్దము సాంఖ్యుల ప్రధానమును 
సూచింపదనియు, అది ప్రపంచ సృష్టికి మూలమైన దైవశక్తినింగాని, లేక ఆ శక్తిచే 
ప్రప్రథమముగా సృష్టింపంబడిన ప్రాథమిక మూలకారణమునుంగాని సూచించునని 
నిరూపించును. 


శివ అధికరణము (11-18 సూత్రములు) : బృహదారణ్యకము (4-4-17)లో 
సూచింపంబడిన 'పంచపంచ జనాకి యనునది సాంఖ్యములోని పంచవింశతి 
సూత్రములు కావని నిరూపించును. 

4వ అధికరణము (14-15 సూత్రములు) : సృష్టి క్రమమునందు 
విరోధమున్నను, శాస్త్రమీ ప్రపంచమునకు కారణము మటియు జ్ఞానసారమైయున్న 
ప్రధానమైన బ్రహ్మమును స్వయముగా నిషేధింపదని నిరూపించును. 

5వ అధికరణము (16-18 సూత్రములు) : 'పురుషో౭_ శయిష్ట 
యత్రైతదభూద్యత ఏతదగాత్‌) (కౌ. ఉ. 4-19) లో సూచింపంబడినది 
ప్రాణముంగాని, జీవుడుంగాని కాదనియు అది బ్రహ్మమే యనియును బుజువు 
పబచును. 

6వ అధికరణము (19-22 సూత్రములు) : 'ఆత్మావా అరేద్రష్టవ్యః శ్రోతవ్యః 
(బృ. ఉ. 2-4-5) యనునది పరమాత్మయే యగును, కాని జీవుడు కాదని 
నిశ్చయించును. జైమిని, ఆశ్శరథ్య, బెడులోమి మజియు కాశకృత్నోల మతములు 
కూడా వివరింపంబడినవి. 

7వ అధికరణము (28-27 సూత్రములు) : బ్రహ్మమీ ప్రపంచమునకు 
కేవలము నిమిత్తకారణమే కాకుండా ఉపాదానకారణము కూడానైయున్నదని 
(ప్రబోధించును. పరిణామ విధానము (26వ సూత్రముతో బ్రహ్మమునుండి ఈ 
ప్రపంచము ఉత్పన్నమగును. 

8వ అధికరణము (28వ సూత్రము) : సాంఖ్యసిద్దాంత ఖండన, ప్రపంచోత్పత్తికి 
కారణము అణువులని వాదించు అణుసిద్ధాంతాదులకున్నూ అన్వయించునని 
నిరూపించును. 


1. ఆనుమానికాధికరణము 
(1-7 సూత్రములు) 


1-4-1 ఆనుమానికమ ప్వేకేషామితి చేన్న శరీర రూవక విన్యస్త 
గృహీతేరర్థయతి చ 

కొన్ని వేదవిభాగములలో ప్రధానము కూడా సూచింపంబడినదని పలికినచో, 
అట్లుకాదని మా సమాధానము. ఏలననగా : కఠోపనిషత్తులోని “అవ్యక్తమ”ను 
పదము శరీరమునకు ఉపమానముగా వాడంబడినది. కావున దానికి శరీరమని 
అర్థమేకాని, సాంఖ్యులయొక్క ప్రధానము కాదు. దీనినింగూర్చి శ్రుతి కూడా 
వివరించుచున్నది. 


ఆనుమానికం = అనుమానింపంబడిన ప్రధానము, అపి = కూడా, ఏకేషాం 
= శ్రుతిలోని కొన్ని శాఖలయొక్క ఇతి = ఈ విధముగా, చేత్‌ = ఒకవేళ, న = 
కాదు, శరీరరూపక విన్యస్త గృహీతేః = శరీరమున కుపమానముగా 
సూచింపంబడుటచే, దర్శ్భయతి = (శ్రుతి వివరించుచున్నది, చ = కూడా. 


సాంఖ్యులు మరియొక నిషేధమును పలుకుచున్నారు. కఠాదిశాఖలలో 
(ప్రధానము సూచింపంబడుటచే, ప్రధానము శాస్త్రప్రామాణికమైయున్నదని వారు 
పలుకుదురు. మహతః పరమవ్యక్త మవ్యక్తాత్పురుషు పరః (కఠ. ఉ. 1-3-11). 

“మహత్తు, అవ్యక్తము మటియు పురుషు శబ్దములు (శ్రుతియందున్నూ 
సాంఖ్యదర్శన క్రమమునందు పేర్మొనబడుటచే “అవ్యక్త శబ్దమిచ్చట ప్రధానమును 
సూచించునని సాంఖ్యులు పలుకుదురు. కావున అవి సాంఖ్యుల తెగకు 
సంబంధించినవని స్పష్టమగుచున్నది. శబ్బాది విశేషణరహితమై యుండుటచే 
ప్రధానము 'అవ్యక్తమ'ని చెప్పబడును. కావున ప్రధానము శాస్త్ర ప్రామాణ్యముకాదని 


-: శే54 ;- 

పలుకుట యోగ్యము కాదు. శ్రుతి స్మృతి తర్మబలముచే ప్రధానమే ప్రపంచమునకు 
కారణమైయున్నదని మేము ప్రకటింతుము. 

ఈ సూత్రమిట్లు ఖండించును. “అవ్యక్త శబ్దము ప్రధానమును సూచింపదు. 
అది శరీరమున కుపమానముగా ప్రయోగింపంబడినది. ఈ యధ్యాయమునకు 
పూర్వభాగమునందు ఆత్మ, శరీరము ఇత్యాదులు రథికుడు, సారథి మున్నగువాటితో 
పోల్చబడుట కాననగును. “ఆత్మానం రథినం విద్ధి శరీరం రథమేవతు, బుద్ధింతు 
సారథిం విద్ధి మనః ప్రగ్రహమేవచ । ఇంద్రియాణి హయానా హుర్విషయాం 
స్తేషుగోచరాన్‌, ఆత్మేంద్రియ మనోయుక్తం భోక్తేత్యాహుర్మనీషిణ? (కఠ. ఉ. 
1-3-3,4). 

ఈ శ్లోకములలో సూచింపంబడిన విషయములన్నియును ఈ దిగువ 
శ్లోకములలో కాననగును. 'ఇంద్రియేభ్యః పరాహ్యర్థా ఆర్థేభ్యశ్చ పరంమనః మనసస్తు 
పరాబుద్ధిర్చుద్దేరాత్మా మహాన్సరః। మహతః పరమవ్యక్త మవ్యక్తాత్సురుషః పరః 
పురుషాన్నపరం కించిత్సాకాష్టాసా పరాగతికి (కఠ. ఉ. 1-3-10, 11). 

ఇప్పుడీ పరిచ్చేద ద్వయమును పోల్చుము. పూర్వోపమానమునందు 
గుజ్దిములు మున్నగువాటితో పోల్చబడిన వాటిని ఈ పరిచ్చేదమునందు 
ఇంద్రియాదులుగా గ్రహింపనగును. ఇంద్రియములు, బుద్ది మజియు మనస్సు 
రెండు పరిచ్చేదములలోను ఒకే నామములతో పేర్కొనబడినవి. రెండవ 
పరిచ్చేదములోని విషయములు, మొదటి పరిచ్చేదములో ఇంద్రియములయొక్క 
మార్గములుగా పేర్మొనంబడినవి. తర్వాతి పరిచ్చేదములోని మహత్తు విశ్వబుద్ధిని 
సూచించును. ప్రథమపరిచ్చేదమునందు బుద్ధియే సారధిగా చెప్పంబడినది. 
దానియందు జీవుని బుద్ధి, విశ్వబుద్ధి సమ్మిళితమై యున్నది. ప్రథమ పరిచ్చేదములోని 
ఆత్మ, రెండవ పరిచ్చేదములోని పురుషుని సూచించును. మతియు ప్రథమ 
పరిచ్చేదములోని శరీరము, రెండవ పరిచ్చేదములోని అవ్యక్తమును సూచించును. 
కావున ఇచ్చట అవ్యక్తమనునది శరీరమగునేకాని, ప్రధానము కాదు. ప్రథమ 
పరిచ్చేదములో రథముతో పోల్చంబడిన శరీరము మాత్రమే ఇప్పుడు 
మిగిలియుండును. 


ఇప్పుడు మరియొక నిషేధము చెప్పంబడుచున్నది. స్ఫ్టూలముగా 
వ్యక్తమైచూడంబడుచున్న శరీరమెట్లు అవ్యక్తముగా చెప్పబడును? దీనికీ క్రింది 
సూత్రము సరియైన సమాధానము నొసంగును. 


156 (బహ్మానూత్రములు 


1-4-2 సూక్ష్మంతు తదర్హత్వాత్‌. 
వ 
అట్లు చెప్పంబడుట కర్ణమైనదగుటచే సూక్ష్మశరీరమిచ్చట అవ్యక్తముగా 
చెప్పంబడినది. 
సూక్ష్మం = సూక్ష్మము, తు =కాని, తదర్శత్వాత్‌ = అట్లు చెప్పంబడుయోగ్యతను 
కలిగియుండుటచే. 
1వ సూత్రములోని నిషేధము ఖందింపంబడుచున్నది. 


“అవ్యక్త శబ్దముచే సూక్ష్మమైన కారణశరీరము సూచింపబడినదని ఈ 
సూత్రము సమాధానము నొసంగును. సూక్ష్మమైన ఏ పదార్థమైనను “అవ్యక్తమని 
చెప్పంబడును. అపంచీకృతములైన పంచతన్నాత్రలచే శరీర మేర్చడుటచే, అవి 
సూక్ష్మశరీరముగా చెప్పబడును. అవి సూక్ష్మమై, అవ్యక్తమై యుండుటచేతను మజియు 
ఇంద్రియగోచరములు కాకుండుటచేతను అవి “అవ్యక్త శబ్దముచే సూచింపంబడుట 


కార్యమును కారణముచే సూచించుట సర్వసామాన్యమగు విషయమై 
యున్నది. కావున పరోక్షముగా ఇచ్చట స్టూల శరీరము సూచింపంబడినది. 
ఉదాహరణమునకు ఈ పోలికను చూడుము. 'సోమరసమును ఆవు (పాలు) తో 
కలుపుము (బుగ్వేదము 9-46-4) మరియొక శాస్త్ర వాక్యమిట్లు నుడువుచున్నది. 
“పూర్వము నామరూపరహితమగు సూక్ష్మావస్థయందుండుటచే, నామరూపముగా 
వ్యక్తమైయున్న ఈ ప్రపంచమంతయు “అవ్యక్తము’గా పేర్మొనంబడుట 
ఉచితమైయున్నది. 

బృహదారణ్యకోపనిషత్తు (1-4-7) నందు కారణశరీరము అవ్యక్తముగా 
చెప్పబడినది. ఈ ప్రపంచము వ్యక్తమగుటకు పూర్వము, అది సూక్ష్మశరీరమనెడి 
వీజరూపమునందుండెను. 

మరియొక ఆక్షేపణ ఇప్పుడు చెప్పబడుచున్నది. కారణశరీరముతో కూడిన 
సూక్ష్మావస్థయే అవ్యక్తమైయున్నచో, అది సాంఖ్య సిద్ధాంతానుసారముగా ప్రధానమని 
నుడువుటలోంగల దోషమేమి? ఏలననగా అచ్చటకూడా అవ్యక్తము సూక్ష్మావస్థగా 
చెప్పబడినది. ఈ యాక్షేపణకీ క్రింది సూత్రము సరియైన సమాధానము 
నొసంగును. 

1-4-3 తదధీనత్వాదర్థవత్‌. 

అది పరమాత్మపై ఆధారపడియుండుటచే, ప్రపంచముయొక్క సూక్ష్మావస్థ 
అంగీకరింపంబడును. ఏలననగా ఇట్టి అంగీకారము యుక్తియుక్తమైయున్నది. 

తద్‌ = దానికి, అధీనత్వాత్‌ = అధీనమై యుండుటచే, అర్థవత్‌ = 
అర్థవంతమైయున్నది. 

1వ సూత్రమును బలపజచు వాదము కొనసాగుచున్నది. 

పూర్వపక్షి ఇట్లనును : స్థూల ప్రపంచమునకు సూక్ష్మమైన కారణావస్థ 
అంగీకరింపంబడినప్పుడు, ప్రధానమంగీకరింపంబడినట్లే యగును. ఏలననగా, 
విశ్వమునకు పూర్వావస్థయే ప్రధానమని సాంఖ్యులమైన మేము విశ్వసింతుము. 

సిద్ధాంతి ఈ క్రింది సమాధానము నొసంగును : సాంఖ్యుల ప్రధానము 
ఒక స్వతంత్రమైన పదార్థము. ఇచ్చట చెప్పంబడిన సూక్ష్మమైన కారణావస్థ 
పరబ్రహ్మముపై ఆధారపడియున్నది. విశ్వమునకు పూర్వముగల సూక్ష్మావస్థ, 
అవశ్యకముగా అంగీకరింపంబడవలసి యున్నది. అది నిజముగా యుక్తియుక్తము. 
ఏలననగా అది లేకుండా దేవుని సృష్టికార్యము జరుగదు. అది బ్రహ్మముయొక్క 
సూక్ష్మమైన శక్తి. ఈ శక్తిచేతనే అతని లీలానాటకము జరుగుచున్నది. ఈ సూక్ష్మశక్తి 
లేకున్నచో అతడు కార్యరతుడై యుండెడివాడు కాదు. ఇది బ్రహ్మమున 
కంతర్గతమైయున్న కారణశక్తియైయున్నది. ఆ కారణశక్తి అజ్ఞానరూపము నందున్నది. 


ఈ కారణశక్తి పూర్ణజ్ఞానముచే నశింపంజేయంబడుటచే, జీవన్ముక్తులకు 
పునర్జన్మ యుండదు. కావున దీనికి “అవ్యక్తమిను శబ్దము తగియున్నది. ఇది 
పరబ్రహ్మమే ఆధారముగా కలిగియున్నది. దీని స్వరూపము మిథ్యయెయున్నది. 
ఇది అనిర్విచనీయమై యున్నది. అది ఉన్నదనియు, లేదనియు చెప్పుటకు 
వీలులేనిది. 


ఈ యవ్యక్తము కొన్ని సమయములలో “ఆకాశి శబ్దముచే సూచింపంబడును. 
'తస్మిన్నుఖల్వక్షరే గార్వాకాశ ఓతశ్చప్రోతశ్చేతి' (బ్బ. ఉ. ౩-8-11) కొన్ని వేళలలో 
ఇది అక్షర శబ్దముచే సూచింపంబడినది. “అక్షరాత్సరతః పరః (ముం.ఉ. 2-1-2). 

మూలాధారమైయున్న త్రాడు లేకుండా కేవలాజ్ఞానముచే త్రాటియందు 
సర్పభ్రాంతి ఎట్లు అసాధ్యమో, అట్లే మూలాధారమైయున్న పరబ్రహ్మము లేకుండా 

కేవలాజ్ఞానముచే ప్రపంచము సృష్టింపంబడజాలదు. కావున సూక్ష్మమైన కారణావస్థ 
పరబ్రహ్మముపై ఆధారపదియున్నది. ఐనను సర్పము విషముచే అవిలిప్తమైయున్నట్లు, 
పరబ్రహ్మము అజ్ఞానముచే ఏ మాత్రమున్నూ అంటుంబడకుండును. “మాయాంతు 
ప్రకృతిం విద్యాన్మాయినంతు మహేశ్వరమ్‌” (శ్వే ఉ. 4-10). 

కావున అవ్యక్తము పరమేశ్వరుని సృష్టికి సహకారియై యున్నది. దానిని 
సాధనముగాంగొని పరమేశ్వరుడీ విశ్వమును సృష్టించును. అది పరమేశ్వరునిపై 
ఆధారపడియున్నది. అది సాంఖ్యుల ప్రధానమువలె స్వతంత్రమైన పదార్థము 
కాదు. 

పరమేశ్వరుడు మాయపై తన దృష్టిని ప్రసరింపజేసి దానిని శక్తిమంత 
మొనర్చును. అప్పుడు దానికి ప్రపంచమును సృష్టించుశక్తి కలుగును. అది స్వయముగా 
జడమైయున్నది. 

కఠోపనిషత్తులోని “అవ్యక్తము” ప్రధానమని నుడువుటకు వీలులేదనుటకు 
సూ[తకారుడు మరియొక కారణమును తదనంతర సూ(తమునందు 
పేర్మొనుచున్నాడు. 
1-4-4 జ్లేయత్వావచనాచ్చ. 

అవ్యక్తము తెలిసికొనంబడవలయునని చెప్పంబడకుండుటచే, అది 
సాంఖ్యులయొక్క ప్రధానము కాజాలదు. 


జేయత్వ = తెలిసికొనంబడదగినదని, అవచనాత్‌ = చెప్పంబడకుండుటచే, 
చ = మతియు. 

1వ సూత్రమును బలపజచు వాదము కొనసాగుచున్నది. 

సాంఖ్యసిద్ధాంతము ననుసరించి ప్రకృతి (అవ్యక్తము) పురుషుల భేదము 
తెలియంబడినప్పుడు ముక్తి కలుగును. ఏలననగా ప్రధానమునందున్న 
పదార్థస్వరూపజ్ఞానము కలుగనంతవరకు వాటికి, ఆత్మకు మధ్యంగల భేదమును 
గుర్తించుట అసాధ్యము. కావున సాంఖ్య సిద్ధాంతముననుసరించి అవ్యక్తమే 
తెలియంబడవలసి యున్నది. కాని ఇచ్చట అవ్యక్తమును తెలిసికొను ప్రశ్నయే 
ఉదయింపదు. కావున ఇది సాంఖ్యుల యొక్క ప్రధానము కాజాలదు. 


ఆనుమానికాధికరణము 159 


(శుతియందు బోధింపంబదని పదార్ధజ్ఞానముచే మానవునికేదైన ప్రయోజనము 
కలదని చెప్పుట అసాధ్యము; ఈ కారణముచేత కూడా “అవ్యక్త పదము ప్రధానమును 
సూచింపదని చెప్పవచ్చును. 

అవ్యక్తము, లేక ప్రధానమే ప్రథమకారణమని సాంఖ్యులు పలుకుదురు. 
కాని శుతియందు ప్రథమకారణము తెలిసికొనంబడదగినదని, శుతియందు 
“అవ్యక్తము” అన్వేషింపంబడవలయునని చెప్పంబడలేదు. కావున అది 
ప్రథమకారణము కాజాలదు. మటియు తత్భలితముగా అది సాంఖ్యుల పదార్థమని 
నుడువుటకు వీలులేదు. 


సాంఖ్యసిద్దాంతము ననుసరించి పురుషుడు ప్రకృతికి భిన్నుడని తెలిసికొనుట 
ద్వారా మోక్షము పొందంబడును. కావున ప్రకృతియొక్క జ్ఞానమిచ్చట అత్యావశ్యకమై 
యున్నది. కాని పరమపదమునొందుటకై అవ్యక్తము” యొక్క జ్ఞానమావశ్యకమను 
విషయము కఠోపనిషత్తునందెచ్చటను చెప్పబడలేదు. కావున కఠోపనిషత్తులోని 
అవ్యక్తము, సాంఖ్యుల ప్రకృతి కాజాలదు. 

ప్రధానము జేయము, లేక ఉపాస్యమని శ్రుతియందెచ్చటను చెప్పంబడలేదు. 
'తద్విష్టః పరమంపదమ్‌' విష్ణువుయొక్క పరమపదమే స్తుతింపంబడందగినది మజియు 
తెలిసికొనంబడదగినదని శ్రుతులు వక్కాణించుచున్నవి. 


1-4-5 వదతీతిచేన్న ప్రాజ్ఞోహి ప్రకరణాత్‌. 


శ్రుతియందు జ్లేయవిషయముగా ప్రధానము చెప్పంబడినదని నీవు పలికినచో, 
దానిని మేము నిషేధింతుము. ఏలననగా దానిలోని ముఖ్యవిషయమంతయు 
ప్రాజ్ఞుడైన పరమాత్మనే సూచించుచున్నది. 


వదతి = శ్రుతిపలుకును, ఇతి = ఈవిధముగా, చేత్‌ = ఒకవేళ, న = 
కాదు, ప్రాజ్ఞః = ప్రాజ్ఞుడు, హి = ఏలననగా, ప్రకరణాత్‌ = ప్రకరణముచే. 

4వ సూత్రమునకు ఆక్షేపణ చెప్పంబడి, ఖండింపంబడినది. 

సాంఖ్యులిట్లు పలుకుదురు. “అశబ్బమస్పర్శమరూపమవ్యయం తథారసం 
నిత్యమగంధవచ్చయత్‌, అనాద్యనంతం మహతః పరం (ధ్రువం నిచాయ్య 
తన్మృత్యుముఖాత్త ముచ్యతే” (కఠ. ఉ. 1-3-15). 

పరమధామము నొందుటకు ప్రధానము తెలిసికొనంబడవలయునని 
శ్రుతి వచించుచున్నది.ఏలననగా ఇచ్చట వర్ణింపంబడిన పదార్థముకూడా 
మహత్తునకతీతమైయుండుటచే ఇది ప్రధానమున కన్వయించును. కావున 
“అవ్యక్తమిను శబ్దముచే (ప్రధానమే సూచింపంబడినదని మేము నిర్ణయింతుము. 

ఈ సూత్రము దీనిని ఖండించును. అవ్యక్తముచే మహత్తున కతీతుడై యున్న 
ప్రాజ్ఞుడగు పరమాత్మ సూచింపంబడును. ఏలననగా ఈ విభాగములోని 
ముఖ్యవిషయమిదియేనై యున్నది. 

ఇంతేకాకుండా 'అశబ్ద” ఇత్యాది గుణములతో కూడియున్న పరమాత్మయే 
వేదాంత గ్రంథము లన్నింటియందు పేర్క్ళొనంబడినది. ఈ విశేషణములు 
పై శోకము నందున్నవి. 

కావున శుతియందీ ప్రధానము జ్లేయపదార్థముగా చెప్పంబడలేదు. మటియు 
“అవ్యక్త శబ్దముచేతను సూచింపంబడలేదని తెలియచున్నది. 

సాంఖ్యదర్శన ప్రతిపాదకులున్నూ ప్రధానమును తెలిసికొనుటచే 
మృత్యురహితమగు ముక్తి కలుగునని చెప్పజాలరు. ప్రాజ్ఞుడైన పురుషజ్ఞానముచే 
అది సంభవించునని వారు పలుకుదురు. 
కఠోపనిషద్వాక్యము ప్రధానమును సూచింపదనుటకు మరియొక 

కారణమును సూత్రకారుడు సూచించుచున్నాడు. 
1-4-6 త్రయాణామేవ చైవముపన్యాసః ప్రశ్నశ్చ. 

మతియు మూడు విషయములనుంగూర్చియే ప్రశ్నోత్తరములు కలవు. కాని 
ప్రధానమునుంగూర్చి కాదు. 

త్రయాణామ్‌ = నచికేతునిచే అడుగంబడిన మూడు వరములయొక్క ఏవ 
= మాత్రమే, చ = మఠియు, ఏవమ్‌ =ఈ విధముగా, ఉపన్యాసః = 
సమాధానమొసంగంబడినది, ప్రశ్నః = ప్రశ్న చ = మజియు. 

ర్‌వ సూత్రములోని ఆక్షేపణ ఇంకను ఖండింపంబడుచున్నది. 

కఠోవనిషత్తులో నచికేతుడు యముని యాగాగ్నింగూర్చియు, 
జీవునింగూర్చియు మజియు పరమాత్మనుంగూర్చియు మూడు ప్రశ్నలను 
మాత్రమడిగెను. యముడు సమాధానమొసంగిన మూడు విషయములకు 
నచికేతుడడిగిన ప్రశ్నలు సరిపోవును. ప్రధానమిచ్చట పేర్శొునంబడలేదు. 
మరియొకటి అడుగంబడలేదు, మటియు చెప్పంబడ లేదు. ప్రధానమునకు 
సంబంధించిన ప్రశ్న లేకుండుటచే, దానినింగూర్చిన ప్రసంగముయొక్క ప్రసక్తియే 
లేదు. అడుగంబడని ప్రధానమునుంగూర్చి యముడు ప్రబోధించినాదని పలుకుటయు 
పాడింగాదు. కావున ప్రబోధము నందు ప్రధానమునకు స్థానములేదు. 


1-4-7 మహద్వచ్చ. 
మటియు అవ్యక్త శబ్ద విషయము మహచ్చబ్దమువలె నున్నది. 
మహద్వత్‌ = మహత్తువలె, చ = మటియు. 
1వ సూత్రమును బలపరచు వాద మొసంగంబడినది. 


మహత్తువలెనే అవ్యక్తము కూడా వేదములలో సాంఖ్యుల భావమునకు 
భిన్నమైన అర్థమునందు ప్రయోగింపంబడినది. సాంఖ్యులు “మహత్‌ పదమును 
ప్రథమజన్యమైన బుద్దిని సూచించుటకు ప్రయోగింతురు. ఈ శబ్దము వైదిక 
(గ్రంథములలో మరియొక అర్ధము నొసంగును. వైదిక గ్రంథములయందిది ఆత్మ 
శబ్దమునకు సంబంధించియున్నది. ఈ విషయమును ఈ క్రింది వాక్యములలో 
మనముంగాంచవచ్చును. 'బుద్ధేరాత్మామహాన్సరః (కఠ. ఉ. 1-3-10). మహాంతం 
విభుమాత్మానమ్‌” (కఠ. ఉ. 1-2-22), 'వేదాహమేతం పురుషం మహాంతమ్‌” 
(శ్వే ఉ. 3-8). కావున శుతులయందు పేర్కొనబడిన “అవ్యక్త పదము కూడా 
ప్రధానమును సూచింపదని మా నిర్ణయము. సాంఖ్యదర్శనమునందవ్యక్తము 
ప్రధానము, లేక ప్రకృతి యను అర్థము నొసంగినను, శ్రుతి గ్రంథములయందిది 
మరియొక అర్థము నొసంగును. కావున ప్రధానము శాస్త్రప్రామాణికము కాదు. 
కాని అది కేవలము అనుమాన ప్రమాణమైయున్నది. 


సాంఖ్యులయొక్క బుద్ధియే మహత్తనంబడును. కాని కఠోపనిషత్తునందు 
మహత్తు బుద్దికంటెను శ్రేష్టమని చెప్పంబడినది. 'బుద్ధేరాత్మా మహాన్సరః కావున 
కఠోపనిషత్తులోని మహత్తు, సాంఖ్యుల మహత్తుకు భిన్నమైయున్నది. 

2. చమసాధికరణము 
(8-10 సూత్రములు) 


1-4-8 చమసవదవి శేషాత్‌. 


“అజి అనగా ప్రధానమని చెప్పుటకు వీలులేదు. ఏలననగా ఒక గిన్నెవలె 
ప్రత్యేక లక్షణములు చెప్పంబడలేదు. 


చమసవత్‌ = ఒక గిన్నావలె, అవిశేషాత్‌ = ప్రత్యేక లక్షణము 
చెప్పంబడకుండుటచే. 

1వ సూత్రమును బలపజచుటకై శ్వేతాశ్వతరోపనిషత్తులోని ఒక వాక్యమిప్పుడు 
చర్చింపంబడుచున్నది. 


శ్వేతాశ్వతరములోని ఒక శ్లోకమునకు సాంఖ్యులొసంగిన తప్పుడు వాఖ్యానము 
నిప్పుడు సూత్రకారుడు ఖండించుచున్నాడు. 


శ్వేతాశ్వతరము (4-5) నందు 'అజామేకాం లోహితశుక్ల కృష్ణాం బహ్వీః 
ప్రజాస్సుజమానాంసరూపాః అను వాక్యము కలదు. 


ఇచ్చట ఈ 'అజి యనునది సాంఖ్యులయొక్క ప్రధానమును సూచించునా? 
లేక అగ్ని జలము, పృథ్వి యొక్క తన్మాత్రలను సూచించునా? యను సంశయము 
కలుగును. '“అజు శబ్దమిచ్చట జన్మలేని ప్రధానమునే సూచించునని సాంఖ్యులు 
పలుకుదురు. శ్వేత, రక్త, కృష్ణవర్ణములు సత్వరజస్తమోగుణములను సూచించునని 
వారు నుడువుదురు. అది ఒక కార్యము కాకుండుటచే “అజ” యని చెప్పంబడును. 
నిస్సహాయమగు తన స్వప్రయత్నముచే అది అనేక ప్రజలను ఉత్పన్నమొనర్చునని 
చెప్పంబడినది. 

దీనినీ సూత్రము ఖండించును. ఈ మంత్రము సాంఖ్య సిద్ధాంతమును 
ప్రతిపాదించదు. ప్రత్యేక లక్షణము లేకుండుటచే ఇట్టి ప్రత్యేక ప్రతిపాదన కాధారము 
లేదు. మంత్రములో సూచింపంబడిన గిన్నెతో ఈ విషయము పోల్చంబడినది. 
“అర్వాగ్పిలశ్చమస ఊర్చ్వబుధ్నః (బృ. ఉ. 2-2-83). శ్రుతి ఏరకమైన గిన్నెను 
సూచించినదో నిశ్చయించుట అసాధ్యము. అదే విధముగా కేవలము (శ్రుతిచే 
“అజి యొక్క అర్థమును నిర్ణయించుట అసాధ్యము. 

కాని గిన్నెనుంగూర్చిన మంత్రమునకు సంబంధించిన అనుబంధ వాక్యమొకటి 
కలదు. దానిచే అది ఏరకమైన గిన్నెయో మనము గ్రహింపవచ్చును; 'మూతి 
దిగువభాగమునందును, అడుగు పై భాగమునందును కలిగియున్న గిన్నెతల పుట్టి 
యనంబడును.” అదే విధముగా 'అజి యొక్క అర్థమును నిర్ణయించునప్పుడు 
కూడా అనుబంధ వాక్యము నిచ్చట పరిశోధింపవలసియుండును. దానియొక్క 
అర్థము (ప్రధానమని మనము నిర్ణయించుటకు వీలులేదు. 

శ్వేతాశ్వతరములోని 'అజి శబ్దము ఏ ప్రత్యేక విషయమును సూచించునో 
మనము [గ్రహించునదెట్లు? ఈ ప్రశ్నకీ (క్రింది సూత్రము సరియైన సమాధానము 
నొసంగును. 


1-4-9 జ్యోతిరుపక్రమా తు తథాహ్యధీయత ఏకే, 


(ప్రకాశముచే ప్రారంభమైన భూతములన్నియును “అజ శబ్దముచే 
సూచింపంబడును. ఏలననగా కొన్ని శ్రుతులయందీ విషయము కలదు. 


జ్యోతిరుపక్రమా = ప్రకాశముతో ప్రారంభమైన భూతములు, తు = కాని, 
తథా = ఈ విధముగా, హి = ఏలననగా, అధీయతే = కొన్ని (శు 
తులయందధ్యయనము చేయంబడుచున్నది, ఏకే = కొందటు. 


ఇది రివ సూత్రమును వ్యాఖ్యానించుచున్నది. 


“అజి శబ్దముచే, అగ్ని జలము, పృథ్వికి కారణమైయున్న విషయమును 
మనము గ్రహింపవలయును. ప్రకాశముతో ప్రారంభమైన విషయమునందు అగ్ని 
జలము మటతియు పృథ్వి కూడా ఇమీదియున్నవి. “తు అను శబ్దము ఈ 
నిశ్చయమును బలపజచును. ఒకశాఖ వాటికి రక్తాదివర్ణములను నిర్ణయించును. 
'యదగ్నే రోహితం రూపం తేజసస్తద్రూపం యచ్చుక్షం తదపాం యత్మష్టం 
తదన్నస్య (ఛాం. ఉ. 6-4-1). 

ఈ వాక్యము 'అజు శబ్బ్దముయొక్క అర్థమును నిర్ణయించును. వేటినుండి ఈ 
ప్రపంచము సృష్టింపంబడినదో అట్టి అగ్ని పృథ్వి, జలములను ఇది సూచించును. 
ఇది త్రిగుణములతో కూడియున్న సాంఖ్యుల ప్రధానము కాదు. రక్త, శుక్ల, కృష్ణ 
శబ్దములు ముఖ్యముగా ప్రత్యేక వర్ణములను సూచించును. గౌణమైన అర్థమునందు 
మాత్రమే వాటికి సాంఖ్యులయొక్క త్రిగుణములు వర్తించును. సంశయ(గ్రస్తములగు 

వాక్యములు వ్యాఖ్యానింపంబడునప్పుడు, నిస్సంశయములగు వాక్యములు 
ప్రయోగింపంబడవలయును. ఇది సర్వసామాన్యమగు సిద్ధాంతము. 

శ్వేతాశ్వతరములోని ప్రథమాధ్యాయమునందు 'దేవాత్మశక్తి యను శబ్దముతో 
“అజి శబ్దము ప్రయోగింపంబడినది. కావున “అజి ప్రధానమును సూచింపదు. 

సృజనశక్తి బ్రహ్మమున కంతర్నిహితమైన శక్తియెయున్నది. ఇది సృష్టి 
కాలమునందాతని నుండి ప్రాదుర్భవించును. ప్రకృతి స్వయముగా బ్రహ్మమునుండి 
ఉత్పన్నమైనది. కావున అక్షరశః జన్మరహితమను అర్థము నొసంగు “అజ ప్రకృతి, 
లేక ప్రధానమునకు వర్తింపదు. శ్రీకృష్ణపరమాత్మ “మమయోనిర్మహ డ్రహ్మ తస్మిన్లర్భం 
దధామ్యహం, సంభవస్సర్వభూతానాం తతోభవతి భారతి యని నుడివెను. దీనిచే 
ప్రకృతి స్వయముగా పరమాత్మచే సృష్టింపంబడినదని తెలియుచున్నది. 
1-4-10 కల్పనోపదేశాచ్చ మధ్వాది వదవిరోధః 

ఇచ్చట రూపకాలంకారము చెప్పంబడుటచే “అజ” కారణ విషయమును 


సూచించుచున్నదనుటలో విరోధము లేదు ఉపాసనకొరకై మధువిద్యయందు 
మధువు, సూర్యుని సూచించును. ఇట్టి ఉపమానము లనేకములు కలవు. 


కల్పన = సృజనాత్మక సంకల్పశక్తి, ఉపదేశాత్‌ = ప్రబోధముచే, చ 
మణియు, మధ్వాదివత్‌ = తేనె మున్నగు విషయములకు వలె, అవిరోధః 
విరోధము లేదు. 


రివ సూత్రమును బలపజచు వాదము కొనసాగుచున్నది. 


పూర్వపక్షి ఇట్లనును : “అజ” శబ్దము ఒకానొక జన్మరహిత పదార్థమును 
సూచించును. అది సృష్టింపంబడిన త్రివిధములగు కారణభూతములుగా 
ఛాందోగ్యోపనిషత్తు ఎట్లు సూచించును? ఇది న్యాయవిరుద్ధము. 


సూత్రమిట్లు నుడువును : దీనియందు విరోధములేదు. సకలజీవులకు 
మూలమైయున్న అగ్ని జలము మటియు పృథ్వి రూపకాలంకారముగా 'ఆడమేకితో 
పోల్చంబడినది. ఒకానొక ఆడమేక కొంతభాగము ఎజుపు, కొంతభాగము తెలుపు, 
కొంతభాగము నలుపు వర్ణములను కలిగియుండవచ్చును. తన వర్ణమును పోలిన 
అనేకమైన చిన్నమేకలనది కలిగియుండవచ్చును. ఒకానొక మగమేక దానిని 
ప్రేమించి, దాని ప్రక్కన పడియుండవచ్చును. ఇంక మరియొక మగమేక 


సంఖ్యోపనం(గ్రహాధి కరణము 165 


దానిననుభవించిన పిమ్మట దానిని త్యజించి యుండవచ్చును. 


అదే విధముగా విశ్వమునకు కారణమైన పదార్థము అగ్ని, నీరు, పృథ్వి 
వర్ణములుంగలదై తనకు వలెనే అనేక చరాచర పదార్థములను సృష్టించును. 
మటియు అవిద్యచే బంధింపంబడిన జీవులచే అనుభవింపంబడును. ఇంక నిజమైన 
బ్రహ్మజ్ఞానము నార్జించిన జీవులచే పరిత్యజింపంబడును. 


సూత్రములోని 'మధు, వత్‌” శబ్దములు సూర్యుడు తేనె కాకున్నను, తేనెగా 
పోల్చంబడినట్లును (ఛాం. ఉ. 3-1), వాక్కు ఆవువలెను (బృ. ఉ. ర్‌-రి), 
స్వర్గాది లోకములు అగ్నుల వలెను (బృ. ఉ. 6-2-9) (పయోగింపంబడినవి. 
అదే విధముగా ఇచ్చటకూడా కారణపదార్థము తైవర్ణికమగు ఆడమేక కాకున్నను, 
రూపకాలంకారముగా అట్లు వర్ణింపబడినది. కావున '“అజు శబ్దము అగ్ని జలము 
మతియు పృథ్వి యొక్క సమూహముగా సూచింపంబడుటలో విరోధము లేదు. 
“అజి అనగా జన్మరహితమైనదని అర్థముకాదు. “అజి స్వరూపవర్ణన సత్యమును 
బోధించు ఊహావిధాన మార్గమైయున్నది. సూర్యుడు నిజమునకు తేనె కాకున్నను, 
దేవతలకు సూర్యుడు తేనె వంటివాడై యున్నాడు. 


3. సంభ్యోపసంగ్రహాధికరణము 
1-4-11 న సంఖ్యోప సంగ్రహాదపి నానాభావాదతిరేకాచ్చ. 


శుతిలోని ఇరువదియైదంశములను సూచించు సంఖ్యనుంబట్టి కూడా ఇది 
ప్రధానమును సూచించునని చెప్పుటకు వీలులేదు. ఏలననగా ఈ యంశములలో 
విభేదములున్నవి. మతియు సాంఖ్యుల సంఖ్యను మించియున్నవి. 

న = కాదు, సంఖ్య = సంఖ్య, ఉపసం(గ్రహాత్‌ = పట్టికచే, అపి = కూడా, 
నానాభావాత్‌ = విభేదములచే, అతిరేకాత్‌ అధిక సంఖ్యచే, చ = మజియు. 

సాంఖ్య దర్శనములోని ఇరువదియెదు అంశములను శ్రుతి అంగీకరించునా? 
యను విషయమునుం గూర్చి ఈ సూత్రము చర్చించుచున్నది. 

“అజినుంగూర్చి పలుకు శ్రుతిభాగమునందు తన సిద్ధాంతమును నెలకొల్పు 
ప్రయత్నమునందు పూర్వపక్షి విఫలుడయ్యెను. అతడు మరల ముందుకు వచ్చి 
మరియొక శ్రుతిని పేర్ళొనుచున్నాడు. 'యస్మిన్‌ పంచ పంచజనా ఆకాశశ్ళ్చ ప్రతిష్టిత, 
తమేవ మన్య ఆత్మానం విద్వాన్‌ (బ్రహ్మామృతోల మృతమ్‌” (బృ. ఉ. 4-4-17). 

ఐదైదులు ఇరువదియైదగును. ఇది సాంఖ్యతత్వములను తెలుపు సరియైన సంఖ్య. 
ప్రధానముయొక్క సిద్ధాంతము శాస్తప్రామాణికమైయున్నది. మా దర్శనమునకిది 
(శుతిప్రమాణమైయున్నది. 

ఇట్టి ఊహను ఈ సూత్రము ఖండించును. “పంచ పంచజనాకి యనునది 
సాంఖ్యులయొక్క ఇరువదియెదు అంశములను సూచింపదు. సాంఖ్య తత్వములలో 
ఒక్కొక్షటి వ్యక్తిగత భేదమును కలిగియున్నది. ప్రతి తత్వమునకు సర్వసామాన్యమగు 
గుణములు లేవు. ఇరువదియైదు తత్త్వములన్నియు ఒకదానికొకటి విభిన్నమై 
యుండుటచే, సాంఖ్యతత్వములను ఏ దృక్పథము ననుసరించియు ఐదైదు 
సమూహములుగా విభజింపలేము. 


మటియు సంఖ్యాధిక్యతచేత కూడా ఇది సాధ్యముకాదు. ఆకాశమొక 
ప్రత్యేక తత్వముగా పేర్మొనంబడినది. దీనిచే మొత్తము సంఖ్య ఇరువదియారగును. 
ఇది సాంఖ్యసిద్దాంతమున కనుకూలింపదు. 


కేవలము 25వ సంఖ్యామానముచే ఇది సాంఖ్యులయొక్క ఇరువదియైదు 
తత్వములను సూచించునని నుడువుటకు వీలులేదు. మజియు దీనిచే 
సాంఖ్యసిద్ధాంతము వేదప్రామాణ్యమనియును పలుకుట కవకాశము లేదు. 


ఈ వాక్యము ఆత్మను కూడా సూచించును. అప్పుడు మొత్తము సంఖ్య 
ఇరువదిఏడగును. ఆత్మ ఇతర పదార్థముల కాధారముగా వర్ణింపంబడినది. కావున 
అది ఇరువదియైదు తత్వములయందొకటి కాజాలదు. 


సాంఖ్యదర్శన తత్వములు పురుషునికి స్వతంత్రముగా ప్రతిపాదింపంబడినవి. 
కాని ఇచ్చట ఈ యంశములు బ్రహ్మము, లేక ఆత్మపై పూర్తిగా ఆధారపడి 
యున్నట్లు చెప్పంబడినవి. వాటన్నింటి ఆత్మయే బిగుత్రాడువంటిదై యున్నది. 
కావున అవి సాంఖ్యులయొక్క స్వతంత్ర తత్వములుగా అంగీకరింపంబడజాలవ. 


“పంచజనాకి యను శబ్దము ఒక సమూహమును సూచించును. ఇది ఆ 
సమూహములోని సభ్యులందరికి సంబంధించినట్టి ప్రత్యేక నామము. ఒక 
సమూహమునందు ఐదుగురు సభ్యులుందురు. ఒక్కొక్క సమూహము 'పంచజనాః 
అని చెప్పంబడును. కావున “పంచ పంచజనా* యను శబ్దసముదాయము 
ఇరువదియైదు జీవులను సూచింపదు. కాని ఐదు జీవులను సూచించును. 

వాటియందొక్కక్కటి 'పంచజనాః అని చెప్పబడును. ఇది బృహత్పప్తర్ని 
మండలమును సూచించు తారాగణ సప్తకమును తెలుపు “సప్తర్షి యను సమాసము 
వంటిది. ఈ నక్షత్రములలో ఒక్కొక్కదానికి “సప్తర్షి యను ప్రత్యేక నామము 
కలదు. మనము ఏడుగురు సప్తర్షులని పలికినప్పుడు ఏడుమార్లు సప్తనక్షత్రములుగా 
భావింపము. కావున 'పంచపంచ జనాళి యనుటచే ఐదుమార్లు ఐదుగురు జనులుగా 
భావింపరాదు. కాని “పంచజనా? అని పిలువంబడు ఐదుగురు జనులు మాత్రమని 
ఖావింపవపవలయుును. సాంఖ్యుల ఇరంవదిటైందు తత్వములు ఈ 
దిగువచెప్పంబడుచున్నవి. 1. ప్రకృతి, 2 నుండి 8 వరకు కార్యకారణములైయున్న 
మహత్తు మున్నగు సప్త ప్రకృతి వికారములు. 9 నుండి 24 వరకు పదునాజు 
వికారములు. 25 కార్యకారణములు కాని ఆత్మ. 


ఐతే 'పంచజనాః అని చెప్పంబడు వారెవ్వరు? దీనికీ దిగువ సూత్రము 
సమాధానము నొసంగును. 
1-4-12 ప్రాణదయోవాక్యశేషాత్‌. 

ఉపవాక్యమునందు తెలుపంబడిన ప్రాణాదులే “పంచజనాళల అని 
సూచింపంబడినవి. 

ప్రాణాదయః = ప్రాణము మొదలగునవి, వాక్యశేషాత్‌ = ఉపవాక్య 
కారణముచే. 

11వ సూత్రమునకీ సూత్రము వ్యాఖ్యానమువంటిదై యున్నది. 

“పంచజనాళి అని సూచింపంబడిన (శ్రుతి విభాగము, బ్రహ్మముయొక్క 
స్వరూపమును వర్ణించుటకై సూచింపంబడిన ప్రాణాది పంచకముంగల మరియొక 
శ్రుతివిభాగము ననుసరించియున్నది. ప్రాణస్య ప్రాణము త చక్షుషశ్చక్షురుత 
శ్రోత్రస్య (శ్రోత్రమన్నస్యాన్నం మనసోయేమనోవిదుః (బృ. మాధ్యందిన 4-4-21). 

“పంచజనాళ యనునది ప్రాణము మజియు ఇతరములగు నాల్లింటిని 
సూచించుటయేంగాక, బ్రహ్మముయొక్క స్వరూపమును వర్ణించుటకై ప్రయోగింపం 
బడినది. 

ప్రాణము, నేత్రము, శ్రోత్రము మున్నగువాటికి “ప్రజలు” అనెడి శబ్దమెట్లు 
వర్తించునని సాంఖ్యులడుగుదురు. మీ తత్త్వములకు మాత్రమిది ఎట్లు వర్తించునని 
మేము తిరిగి ప్రశ్నింతుము. ఈ రెండు విషయములందును 'జనాః అను శబ్దము 
ప్రాణములకే వర్తించును. 'తేవావతే పంచబ్రహ్మ పురుషాః (భాం. ఉ. 3-13-6) 
“ప్రాణోహ పితా ప్రాణో మాతా” (భాం. ఉ. 7- 15 -1). 

పూర్వపక్షి ఇట్లనును : “అన్నస్య అన్నమ్‌” అను మరియొక వాక్యాంశమునుం 
గూర్చి చెప్పు మాధ్యందినుల పరిష్మారమునందే ఇది సాధ్యమగును. కాని కాణ్వుల 
సంశోధనయందీ 'అన్నస్య అన్నమ్‌” అను వాక్యాంశము లోపమొనర్చంబడినది. 
మనకిప్పుడు నాలుగు మాత్రమే మిగిలియున్నవి. ఈ యాక్షేపణకు సూత్రకారుడీ 
దిగువ సూత్రమునందు సమాధానము నొసంగుచున్నాడు. 


1-4-13 జ్యోతిషైకేషామ సత్యన్నే. 

ఆహారము సూచింపంబదని కాణ్వసంశోధన విభాగమునందు పూర్వ 
శ్లోకములోని జ్యోతిని చేర్చినచో ఐదవసంఖ్య వచ్చును. 

జ్యోతిషా = జ్యోతిచే, ఏకేషామ్‌ = కాణ్వశాఖ పరిష్మారమునందు, అసతి = 
లేనప్పుడు, అన్నే = అన్నము. 

11వ సూత్రమును బలపజచు వాదము కొనసాగుచున్నది. 

'దీర్జాయుష్యము నొసంగు జ్యోతులకు జ్యోతియైన అమృతత్వ్వమును దేవతలు 
పూబింతురు (బ్బ. ఉ. 4-4-10). శతపథ బ్రాహ్మణములోని కాణ్వశాఖ ననుసరించి 
పూర్వసూత్రమునందు ఆహారము సూచింపంబడకున్నను, ఆ శ్లోకములోని నాలుగు 
మతియు పైన పేర్కొనబడిన “జ్యోతి” కలసి ఐదుగురు ప్రజలగుదురు. 

ఇట్లు ప్రధాన సిద్దాంతము (శ్రుతి సమ్మతముకాదని నిరూపింపంబడినది. 
ఈ సిద్ధాంతము స్మృతిచేతను, తర్మముచేతను నిరూపింపంబడజాలదను విషయము 
ఇకముందు చర్చింపంబడును. 

4. కాంణత్వాధికరణము 
(14-15 సూత్రములు) 


1-4-14 కారణత్వేన చాకాశాదిషు యథావ్యపదిష్టోక్తేః 

ఆకాశము మున్నగు సృష్టింపంబడిన పదార్థములను గూర్చి వేదాంత 
గ్రంథములలో విభేదమున్నను, బ్రహ్మమే ప్రథమ కారణమను విషయమునందీ 
విభేదము లేదు. ఏలననగా సమస్త గ్రంథములయందాతని యునికి వర్ణింపబడి 
యున్నది. 


కారణత్వేన = ప్రథమకారణముగా, చ =మణియు, ఆకాశాదిషు = ఆకాశము 
మున్నగువాటియందు, యథా = వలి, వ్యపదిష్ట = విభిన్న శ్రుతులలోని (ప్రబోధము, 
ఉక్తే = చెప్పంబడుటచే. 

ఈ విశ్వమునకుంగల కారణము, నానావిధ శ్రుతులలో నానావిధములుగా 
నిర్ణయింపంబడవచ్చుననెడి 18వ సూత్రమువలన కలిగెడి సందేహమును 
ఈ సూత్రము నిర్మూలించును. 


పూర్వభూమికయందు బ్రహ్మముయొక్కసరియైన నిర్వచన మొసంగంబడినది. 
(శుతులన్నింటియందును బ్రహ్మమే ప్రధాన విషయముగా ప్రబోధింపంబడినదను 
విషయము నిరూపింపంబడినది. ప్రధానసిద్ధాంతము శాస్త్రప్రామాణ్యముకాదను 
విషయము కూడా బుజువు చేయంబడినది. కాని ఇప్పుడు సాంఖ్యమొక కొత్త 
ఆక్షేపణను చూపుచున్నది. 

సాంఖ్యసిద్దాంతి ఇట్లనును : విశ్వమునకు మూలకారణము బ్రహ్మమనియు 
శ్రుతులన్నియును బ్రహ్మమునే సూచించుననియును నిరూపించుట సాధ్యము 
కానిపని. ఏలననగా వేదాంత వాక్యములు పరస్పరము భిన్నములై యున్నవి. 
శ్రుతులన్నియును సృష్టిక్రమమును నానావిధముగా పేర్మొానియున్నవి. నిజమునకవి 
నానా ప్రకారములగు సృష్టులనుంగూర్చి పలుకును. ఆత్మ, లేక బ్రహ్మమునుండి 
సృష్టి ఉత్పన్నమగునని ( తై. ఉ. 2-1-1) నందు కలదు. “ఎతస్మాదాత్మన, 
ఆకాశస్సంభూతః, ఆకాశాద్వాయుళ అను వాక్యము సృష్టికి కారణము ఆత్మయని 
నిరూపించుచున్నది. మరియొక స్థలమునందు సృష్టికార్యము అగ్నిచే ప్రారంభమైనదని 

చెప్పంబడినది. (భాం. ఉ 6-2-3). ఇంకొకచోట పురుషుడు శ్వాసను సృష్టించెను. 
శ్వాసనుండి శ్రద్ధ కలిగెన'ని (ప్ర. ఉ. 4-4) కలదు. వేటొకస్థానమునందు 
'ఆత్మచే ఈ ప్రపంచములు, నీరు, స్వర్గలోకము, ప్రకాశము, పృథ్వీ, పాతాళలోకములు 
సృష్టింపంబడినవిని (ఐతేరేయ ఆరణ్యకము 2-4-1-2,3) నందు కలదు. అచ్చట 
ఏలాటి క్రమము చెప్పబడలేదు. అసత్తు నుండి సృష్టిరచన జరిగినదని ఒకానొకచోట 
చెప్పంబడినది. “అసద్వాఇదమగ్ర అసీత్‌, తతోవైసద జాయతి (తై. ఉ. 2-7) 
“అసదేవేదమ(గ ఆసీత్‌, తత్సదాసీత్తత్సమభవత్‌' (ఛాం. ఉ. 8-19-1). మరియొక 
స్థలమునందిట్లు చెప్పంబడినది. “తద్ధెక ఆహురస దేవేదమగ్ర ఆసీదేకమేవా 
ద్వితీయంతస్మాద సతస్సజ్ఞాయత, కుతస్తుఖలు సోమ్యైవం స్యాదితిహోవాచకథమ 
సతస్పజ్ఞాయేతి (ఛాం. ఉ. 6-2-1,2). 

విశ్వమునకు కారణము సత్తేయని వేరొక స్థలమునందు చెప్పంబడినది. 
'సదేవసోమ్యేదమగ్ర ఆసీత్‌' (ఛాం. ఉ. 6-2-1). మరియొక స్థానమునందు 
ప్రాపంచిక సృష్టి ఆకస్మికముగా జరిగినదని చెప్పబడినది. ప్రపంచకారణము 
అవ్యక్తమని ఇంకొకస్థామునందున్నది. 'తద్దేదం తర్హ్యవ్యాకృత మాసీత్తన్నామరూపా 
భ్యామేవవ్యాక్రియతి (బృ. ఉ. 1-4-7). ఈ విధముగా ఉపనిషత్తులు విశ్వసృష్టి 
విషయమునందు అనుగుణములై లేవు. ఈ విధముగా ప్రపంచకారణము 
బ్రహ్మమేయని ఉపనిషత్తులు ప్రబోధించిన విషయమును నిశ్చయించుటకు 
సాధ్యముకాకున్నది. పరస్పర విరోధములు కానంబడుటచే (శుతులు 
విశ్వకారణమును నిర్ణయించుటకు ప్రమాణములుగా అంగీకరించుటకు 
వీలులేకున్నది. కావున (శ్రుతి మటియు తర్మము నాధారముగాంగొని మనము 
విశ్వమునకుంగల మరియొక కారణము నంగీకరింపవలసియున్నది. 

ఇతఃపూర్వము సూచింపంబడిన బృహదారణ్యకో పనిషద్వాక్యము ననుసరించి 
ప్రధానమే ప్రపంచకారణముగా ప్రబోధింపంబడినదని నుడువనగును. ఇంక సత్తు 
అసత్తు, ప్రాణము, ఆకాశము, అవ్యాకృతమనెడి శబ్దములు ప్రధానమునకే 
అన్వయింపంబడవలయును. ఏలననగా ఆకాశము, ప్రాణము వంటి శబ్దములు 
ప్రధానము యొక్క కార్యములైయున్నవి. ఇతర శబ్దములు స్వయముగా 
ప్రధానమునకు పర్యాయపదములై యున్నవి. ఈ శబ్బములన్నింటిని బ్రహ్మమున 
కన్వయించుటకు వీలులేదు. 

కొన్ని పరిచ్చేదములలో ఆత్మ మతియు (బ్రహ్మము కూడా ప్రపంచ 
కారణములుగా పేర్మొనంబడినవి. కాని ఈ రెండు శబ్దములు ప్రధానమునకు 
కూడా వర్తించును. 'ఆత్మ శబ్దమునకు సర్వవ్యాపకమని వ్యత్పత్యర్థము. ప్రధానము 
సర్వ వ్యాపకమైయున్నది. (బ్రహ్మమునకు మిక్కిలి గొప్ప (బృహత్‌) దని 
వ్యుత్సత్యర్థము. ప్రధానము కూడా బ్రహ్మమని చెప్పంబడును. కార్యరూపాంశము 
నందు ప్రధానము అసత్తని చెప్పంబడును; మజియు కారణావస్టయందది సత్తని 
నుడువంబడును. తన నుంది ఉత్పన్నమైన పదార్థమగుటచే ప్రధానము 
ప్రాణమనియు చెప్పంబడును. కార్యారంభమును సూచించు ఆలోచన ఇత్యాదులున్నూ 
న్యూనార్థము నందు ప్రధానమున కన్వయించును. “నేను అనేకమగుదునుంగాక, 
యని అది సంకల్పించెనిని ఉపనిషత్తు పలికినప్పుడు ఆ ప్రధానము వృద్ధినాందు 
కార్యము నారంభించెనని అర్థము. కావున సృష్టికి సంబంధించిన ఉపనిషద్వాక్యము 
లన్నియును బ్రహ్మముకంటె ప్రధానమే సృష్టికర్తయను ప్రామాణ్యము నంగీకరించునని 
నుడువుటయే శ్రేష్టమైయున్నది. 

సిద్ధాంతి ఈ క్రింది సమాధానము నొసంగును. ఆకాశము మున్నగు 
సృష్టింపంబడిన పదార్థముల క్రమము పరస్పరము భిన్నమైనదిగా (శ్రుతులు 
నుడివినను, అవి బ్రహ్మమే ప్రథమ కారణమని ఏకధాటిగా వాకొనుచున్నవి. 
ప్రపంచ కారణమును నిర్ణయించునట్టి వేదాంత వాక్యములన్నియును సమన్వయ 
పూరితములేనై యున్నవి. విశ్వసృష్టికి సంబంధించిన సిద్ధాంతములచే కారణ 
బ్రహ్మమునుంగూర్చిన సిద్ధాంతములు బాధింపంబడుననుటకు వీలులేదు. సృష్టిని 
గూర్చి (ప్రబోధించుట వేదాంత(గంథములయొక్క ముఖ్యోద్దేశ్యము కాదు. కావున 
దీనిని గుజించి అంతగా విచారింపనవసరము లేదు. బ్రహ్మమే ప్రధాన కారణమని 
ప్రబోధించుటయే శ్రుతులయొక్క ముఖ్యోద్దేశ్యమై యున్నది. ఈ విషయము నందేలాటి 
వైరుద్ధ్యములేదు. 

విశ్వమునకు సంబంధించిన ఈ పరస్పర విరుద్ధములైన వాక్యములను 

కూడా సూత్రకారుడు మున్ముందు సమన్వయ పజిచగలడు. 


1-4-15 సమాకర్షాక్‌. 


బ్రహ్మమునుంగూర్చి నుడువు వాక్యములోని అసత్తనునది బొత్తిగా శూన్యము 
కాకుండుటచే. 

సమాకర్పాత్‌ = మరియొక స్థలమునందున్న వాక్యమునకు సంబంధించి 
యుండుటచే. 


తైత్తిరీయ, ఛాందోగ్య వముళీియు బృహదారణ్యకములలోని కొన్ని 
వాక్యములిచ్చట చర్చింపంబడిచున్నవి. 


సాంఖ్యులు మరియొక ఆక్షేపణను పలుకుదురు. ప్రథమ కారణముంగూర్చి 
పరస్పర వైరుద్ద్వము కలదని వారు చెప్పుదురు. ఏలననగా, ఆత్మయే ఈ 
ప్రపంచములను సృష్టించినదని కొన్ని పరిచ్చేదములు చాటిచెప్పును. (ఐ. ఆర్‌. 
2-4-1, 2,3) అసత్తునుంది సృష్టి కలిగినదని కొన్ని శ్రుతులు వాకొనును. (తై. ఉ 
. 2-7) మరికొన్నింటిలో సత్తే (ప్రథమకారణముగా ప్రబోధింపంబడినది. (ఛాం. 
ఉ. 6-1-2) కొన్ని శ్రుతులు ఆకస్మిక సృష్టిని గూర్చి నుడువును. 
వేదాంతవాక్యములలోని ఈ పరస్పర విరుద్ధములగు సిద్ధాంతములచే, (శుతులు 
ఏకముఖముగా బ్రహ్మమే ప్రథమ కారణమని నుడువుచున్నవని చెప్పుటకు వీలులేదు. 

సిద్ధాంతి ఈ క్రింది సమాధానము నొసంగును. 'అసద్వా ఇదమగ్ర ఆసీత్‌ 
అని (తై. ఉ. 2-7) నందు కలదు. అసత్తనగా ఇచ్చట బొత్తిగా శూన్యమని 
అర్థముకాదు. అవ్యక్తమైన ఉనికియని దీనికర్థము. ఆదియందు. “సత్తా 
నామరూపములుగా విభజింపంబడెను. “అసన్నేవసభవతి, అసద్రృహ్మేతి వేదచేత్‌, 
అస్తిబ్రహ్మేతిచేద్వేద, సంతమేనం తతోవిదురితి అని (తై. ఉ. 2-6) నందు కలదు. 
మణియు అన్నమయాదికోశక్రమము ద్వారా అది ప్రతిపదార్థమున కంతరాత్మగా 
సూచింపంబడినది. ఆ ప్రకరణమునందిదే బ్రహ్మము మరల పేర్మొనంబడినది. 
'నేననేకమగుదునుంగాకి యని అతడు సంకల్పించెను. దీనిచే సమస్త విశ్వమును 
(బ్రహ్మమే సృష్టించెనను విషయము స్పష్టమగుచున్నది. 

“సత్తా శబ్దము సామాన్యముగా నామరూపములచే వ్యక్తమైయున్న దానిని 
సూచించును. అదే పదార్థము అవ్యక్తరూపమునందున్నప్పుడది 'అసత్తనంబడును. 
(బ్రహ్మము 'అసత్తని చెప్పంబడును. ప్రాపంచికస్ళష్టికి పూర్వమునందున్న స్థితి దీనిచే 
తెలియంబడును. 

ఛాందోగ్యము (6-2-2) లోని 'కథమసతస్సజ్ఞాయేత' అనువాక్యముచే ఈ 
సంభవము స్పష్టముగా నిషేధింపంబడుచున్నది. 

“తద్ధేదంతర్హ ్యవ్యాకృతమాసీత్‌ (బృ. ఉ. 1-4-7) అను వాక్యముచే 
పరిపాలకుడు లేకుండా విశ్వరచన జరిగినదని నుడువుటకు వీలులేదు. ఏలననగా 
ఇది 'స ఏష ఇహ ప్రవిష్టు, ఆనఖాగ్రేభ్యల (ప్ర. ఉ. 1-4-7)అను మరియొక 
వాక్యముతో సంబంధించియున్నది. “ఏష యను శబ్దమిచ్చట పరిపాలకుని 
సూచించును. కావున పరిపాలకుడైన ఆ పరమేశ్వరుడే అవ్యక్తమునుండి వ్యక్తమైనాడని 
మనము (గ్రహింపవలసియున్న్చది. 

ఒక పరిపాలకుని ఆధిపత్యము ననుసరించి విశ్వరచన పరిఢవిల్లినదని 
మరియొక (శ్రుతి ప్రకరణము వర్ణించుచున్నది. 'అనేనజీవేనాత్మనాను ప్రవిశ్యనామ 
రూపేవ్యాకరవాణి' (భాం. ఉ. 6-3-2). 


పంట పండించువాడు మరియొకడున్నను, మనము సామాన్యముగా 
“పొలములో పంట స్వయముగా పండుచున్నదిని పలుకుచుందుము. మజియు 
గ్రామము సమీపించుచున్నదని చెప్పుచుందుము. ఇచ్చట మనము దేవదత్తుడు, 
లేక మరియొకనిని ఆరోపించుకొనవలసియుండును. 


బ్రహ్మము ఒకానొక స్థలమునందు సత్తుగా వర్ణింపంబడినది. మరియొక 
స్థలమునందది సర్వాత్మగా వర్ణింపంబడినది. కావున వేదాంత (గంథములన్నియును 
(బహ్మమునే ప్రథమకారణముగా సూచించుచున్నవని ధృఢ ముగా 
నిశ్చయింపనగును. నిశ్చయముగా ఈ విషయమునందేలాటి వైరుద్ధ్యము లేదు. 


అసత్తే కారణమని పరిచ్చేదమునందు సూచింపంబడినను, అచ్చట సత్తు 
కూడా పేర్కొనంబడినది. అసత్తే కారణశక్తిగా (శుతివర్ణించినను, సత్తును 
సూచించుటతో అది అంతమగుచున్నది. 


అదే శుతియందున్న మరియొక వాక్యముతో సంబంధము నేర్చజచుకొనుట 
ద్వారా ఒక శబ్దము, లేక వాక్యములోని సంశయము నివారింపంబడును. ఏలననగా 
శుతిలోని వివిధ వాక్యములలో పరస్పర సంబంధము కలదు. సాంఖ్యలయొక్క 
అవ్యక్తమైన ప్రధానము, లేక అవ్యాకృతమని చెప్పబడు '“అసత్తు'నకు సరియైన 
అర్థము (బ్రహ్మమేయని నిశ్చయింపంబడినది. “సోకామయత బహుస్యాం 
ప్రజాయేయేతి' (తై. ఉ. 2-6-2) మజియు “అసద్వా ఇదమగ్ర ఆసీత్‌ (తై. ఉ. 
2-7-1) అను రెండు (్రుతివాక్యములను పోల్చిచూడుము. సృష్టికి పూర్వము 

విశ్వముయొక్క స్థితికి సమాధానమును స్పష్టమొనర్చిన మొదటి వాక్యము ద్వారా 
రెండవ వాక్యములోని అసచ్చబ్దమున కర్ణము బ్రహ్మమే యని నిశ్చయింపంబడినది. 

“తద్ధేదంతర్హ గవ్యాకృతమాసీత్‌ (బృ. ఉ. 1-4-7) అను వాక్యములోని 
అవ్యాకృత శబ్దమున కర్ణము (బ్రహ్మమని నిశ్చయింనంబడినది. కాని అది 
అవ్యక్తస్థితియందున్నదని “స ఏష ఇహ ప్రవిష్టః, ఆనఖాగ్రేభ్యక అను వాక్యముచే 
తెలియంబడుచున్నది. చివరి వాక్యములోని “సః, ఏషః అను శబ్దములచే 
అవ్యాకృతము మిక్కిలి స్పష్టమొనర్చబడినది. 

ప్రపంచ కారణమును సూచించు వాక్యములయందెచ్చటను సాంఖ్యులయొక్క 
ప్రధానమునకు స్థానములేదు. “అసత్‌ మజియు “అవ్యాకృతి పదములు కూడా 
బ్రహ్మమునే సూచించును. 

“అనత్‌' శబ్దము పూర్వశ్లోకమునకు విషయమైయున్న బ్రహ్మమును 
సూచించును. సృష్టికి పూర్వము నామరూపవిభేదము లేకుండెను. (బ్రహ్మము కూడా 
ఉనికిలేనివాడై యుండెను. అనగా అతడు నామరూపములతో సంబంధము లేనివాడై 
యుండెను. నామరూపములు లేనికారణముచే అతడప్పుడు అసత్తని చెప్పబడెను. 


ఈ వాక్యముయొక్క వర్ణన కేవలము బ్రహ్మమునకు సంబంధించిన దగుటచే 
అసచ్చబ్దము చైతన్యరహితమగు జడపదార్థమును సూచింపదు. 

ఆ శబ్దముయొక్క వ్యుత్పత్తినింబట్టి బ్రహ్మమున కర్ధము 'అసత్తు కాదు; 
ఉపనిషద్దష్ట ఈ శబ్దమును సామాన్యార్థమునకు విలక్షణముగా ప్రయోగించెను. 
5. బాలాక్యధికరణము 
(16-18 సూత్రములు) 

1-4-16 జగద్వాచిత్వాత్‌. 
జగత్మార్యమునకు కారణము బ్రహ్మమగుటచే. 
జగత్‌ = ప్రపంచము, వాచిత్వాత్‌ = సూచింపంబడుటచే. 
కౌషీతక్యుపనిషత్తులోని ఒక వాక్యమిప్పుడు చర్చింపంబడుచున్నది. 
“నేను బ్రహ్మమునుంగూర్చి చెప్పగలనిని పలికి బాలాకిముని కౌషితకీ 


బాలాక్యధికరణము 175 


బ్రాహ్మణమునందు బ్రహ్మమునుంగూర్చి (ప్రబోధింతునని వాగ్గానమొసంగాను. 
మటియు ఆదిత్యునితో ఆరంభించి అతడు పదునాటు పదార్థములను బ్రహ్మముగా 
వర్ణించిచెప్పెను. బాలాకి తన ప్రసంగమును ముగించిన పిదప, వీటిలో ఏదియు 
(బ్రహ్మముకాదని రాజైన అజాతశత్రువు వాటినన్నింటిని నిరాకరించెను. ఈ క్రింది 
మాటలతో అజాతశత్రువు బ్రహ్మమునుంగూర్చి ప్రబోధించెను. “ఓ బాలాకీ, నీవు 
సూచించిన పురుషులనెవ్వడు సృష్టించెనో మటియు ఈ దృశ్యమానమగు జగత్తెవ్వని 
కార్యమైయున్నదో, అదియే తెలిసికొనంబడందగినది”. 

“తంహోవాచాజాతశత్రుర్యమేవైష ఏతద్బాలాకే పురుషోశయిష్ట 
యత్రైతదభూద్యత ఏతదాగాత్‌ (కౌ. ఉ.4-19) అను బాలాకి, అజాతశత్రు 
సంవాదము కౌషీతక్యుపనిషత్తునందు కలదు. 

ఇచ్చట జ్ఞేయపదార్థము జీవుడా? ప్రాణమా? లేక పరబ్రహ్మమా? యనెడి 
సంశయము కలుగును. ఇచ్చట ప్రాణము సూచింపంబడినదని పూర్వపక్షి పలుకును. 
ఏలననగా “ఆది ఎవ్వని కార్యమో యనెడి వాక్యాంశము ప్రాణముయొక్క కార్యమును 
సూచించును. మజియు తదనంతర వాక్యమునందు “ప్రాణమిను శబ్దము 
కానంబడుచున్నది. “ఆత్మనః ప్రాణాయథధాయతనము (కా. ఉ. 4-19). 

“ప్రాణిమను శబ్దము శ్వాసను సూచించును. ఇది సుప్రసిద్ధమే కదా! ఇక 
ప్రాణము సూర్యునిలోని పురుషుడు, చంద్రునిలోని పురుషుడు ఇత్యాది 
పురుషులన్నింటికి కర్తయెయున్నది. సూర్యుడు ఇత్యాది అధిష్టానదేవతలు 
ప్రాణముయొక్క విభేదములేయని మరియొక (శుతి (పకరణముచే 
మనకవగతమగుచున్నది. 'కతమ ఏకో దేవ ఇతిప్రాణ ఇతి స బ్రహ్మత్యదిత్యాచక్షతే” 
(బృ. ఉ. 8-9-9). 

లేదా ఈ వాక్యము జీవుడే జ్లేయపదార్థముగా సూచించును. ఉపవాక్యము 
నందు జీవునింగూర్చిన అనుమాన చిహ్నము కలదు. 'తద్యథా శ్రేష్టె సైర్భుంక్తే 
యథావాః గ్రేస్టినం స్వాభుంజంత ఏవమేవైష ప్రజ్ఞాత్మై తైరాత్మభిర్భుంక్తే ఏవమేవైత 
ఆత్మన ఏతమాత్మానం భుంజంతి' (కౌ. బ్రా. 4-20). జీవుడు ప్రాణమున కాధారమై 
ప్రస్తుతవాక్యము జీవునింగాని, లేక ముఖ్యప్రాణమునుంగాని సూచించునేంగాని, 
అనుమాన ప్రమాణము లేనందుచే పరమేశ్వరుని సూచింపదని మేము 
నిశ్చయింతుము. 

ఈ సూత్రము వీటినన్నింటిని నిరాకరించి ప్రకరణములోని కర్త బ్రహ్మమును 
సూచించునని పలుకును. ఏలననగా 'నేను నీకు ('బ్రహ్మమునుం గూర్చి 
(ప్రబోధింతునిని చెప్పంబడుటచే ఇచ్చట బ్రహ్మమే చర్చనీయంశమైయున్నది. 
మథియు “ఇది” అనగా ప్రపంచమే అతని కార్యమైయున్నది. దీనిచే “ఏషః అనగా 
బ్రహ్మమేయని స్పష్టమగుచున్నది. 

ప్రపంచము పేర్క్మొనంబడుటచే కౌషీతకీ బ్రాహ్మణములోని వాక్యము 
పరబ్రహ్మమునే సూచించును. ప్రపంచమును సృష్టించినవాడు పరమేశ్వరుడగుటచే, 
అతని కార్యము ప్రపంచమని చెప్పబడును. 

కావున కర్త ప్రాణముంగాని, జీవుడుంగాని కాదు, కాని పరమేశ్వరుడేనై 
యున్నాడు. ప్రపంచమునకు కర్త పరమేశ్వరుడేయని వేదాంత గ్రంథములన్నియును 
నిశ్చయించియున్నవి. 


1-4-17 జీవముఖ్య ప్రాణలింగాన్నేతిచేత్తద్‌ వ్యాఖ్యాతమ్‌. 

పై వాక్యములోని “పదార్థమ'ను శబ్దముచేతను మటియు జీవుడు, 
ముఖ్యప్రాణముయొక్క అనుమాన (ప్రమాణముచేతను ఇచ్చట (బ్రహ్మము 
సూచింపంబడలేదని పలికినచో, ఆ విషయ మితఃపూర్వమే వివరింపంబడిదని 
మేము సమాధానము నొసంగుదుము. 

జీవ = జీవుడు, ముఖ్యప్రాణ = ముఖ్యప్రాణము, లింగాత్‌ = అనుమాన 
చిహ్నములచే, న ఇతి = ఇట్లు కాదని, చేత్‌ = ఒకవేళ, తత్‌ = అది, వ్యాఖ్యాతమ్‌ 
= ఇతః పూర్వమే వివరింపంబడినది. 

16వ సూత్రమునకు ఆక్షేపణ చెప్పంబడి, ఖండింపంబడినది. 1-1-31 వ 
సూత్రమునందీ ఆక్షేపణ ఇతఃపూర్వమే నివారింపంబడినది. 

1-1-31వ సూత్రములోని ఇంద్రప్రతర్దన సంవాదమునందీ ఆక్షేపణ 
చెప్పంబడి, దానికి సమాధానమొసంగంబడినది. అచ్చటి వివాదములన్నియును 
ఇచ్చట కూడా వర్తించును. ఒక ప్రకరణములోని ఆద్యంత వాక్యములలో 
బ్రహ్మమును సూచించుచు, వ్యాఖ్యానింపంబడినప్పుడు జీవుడు, లేక ప్రాణము 
మున్నగు ఇతర విషయములను సూచించు అనుమాన చిహ్నములు కూడా ప్రధాన 

విషయమున కనుగుణముగా వ్యాఖ్యానింపం బదవలయునను విషయమచ్చట 
చెప్పంబడినది. 


ఇచ్చట కూడా 'నీవు బ్రహ్మముంగూర్చి చెప్పుమందువా?” అను 
'ప్రారంభవాక్యమునందు బ్రహ్మముంగూర్చి సూచింపబడినది. దుర్గుణముల నన్నింటిని 
జయించి దీనినెవ్వడు గుర్తెజుంగునో, అట్టివాడు జీవులన్నింటియందు ప్రాధాన్యతను, 
శ్రేష్టత్వమును మటియు బెన్నత్యము నొందును అనునది చరమ వాక్యము. ఈ 
విధముగా ఆద్యంత వాక్యములు (బ్రహ్మమును గూర్చియే సూచించుచున్నవి. 
ఒకవేళ ప్రకరణములోని మధ్యభాగమునందు జీవుడు, లేక మరియొక విషయమును 
సూచించు చిహ్నమున్నచో, ఆ వాక్యమునందు వైరుద్ద్వము లేకుండా (బ్రహ్మమును 
సూచించునట్లుగనే వ్యాఖ్యానింపంబదవలయును. 

1-1-31వ సూత్రమునందీ విషయము చెప్పంబడిన కారణముచే ఇది 
పునరుక్తియనంబదడజాలదు. ఏలననగా అక్రమ వ్యాఖ్యానమునకు గుజియగుచున్న 
“కర్మ శబ్దమిచ్చట ముఖ్యముగా చర్చింపంబడినది. కావున ఈ యధికరణము 
నిశ్చయముగా క్రొత్త విషయమునుం గూర్చి మనకు ప్రబోధించుచున్నది. 

ప్రాణబంధనం హి సోమ్యమనః (ఛాం. ఉ. 6-8-2) అను వాక్యములోని 
ప్రాణశబ్దము బ్రహ్మమును సూచించును. 
1-4-18 అన్యార్థంతు జైమినిః ప్రశ్న వ్యాఖ్యానాభ్యామపి చైవమేకే. 

శంకాసమాధాన కారణముచే ప్రకరణములోని జీవుడు మరియొక 


ఉద్దేశ్యమును కలిగియుండుటను సూచించునని జైమిని తలంచును. ఇంతేకాకుండా 
వాజసనేయులు కూడా తమ ప్రకరణమునందిట్లు పఠింతురు. 


అన్యార్థం = మరియొక ఉద్ధేశ్యముచే, తు = కాని, జైమినిః = జైమిని, ప్రశ్న 
వ్యాఖ్యానాభ్యాం = శంకాసమాధానములచే, అపి = కూడా, చ =మటియు, ఏవం 
= ఈ విధముగా, ఏకే = కొన్ని (శ్రుతులు. 

16వ సూత్రమును బలపఅచు వాదమొసంగంబడినది. 


జీవుని సూచన మరియొక ఉద్దేశ్యమును కలిగియున్నది. అనగా దాని 
లక్ష్యము బ్రహ్మమును సూచించుటయేనై యున్నది. 

నిద్రించుచున్న మనుజుని మేల్కొలిపి, ఆత్మ ప్రాణమునకు భిన్నమైయున్నదని 
అజాతశత్రువు బాలాకికి ప్రబోధించిన అనంతరమాతడు ఈ క్రింది విధముగా 
ప్రశ్నించును. 'యమేవై క ఏతద్బాలాకే పురుషో శ యిష్టయత్రైతదభూద్యత 
ఏతదాగాత్‌ (కౌ. ఉ. 4-19). ఈ ప్రశ్నలు స్పష్టముగా జీవునికి భిన్నమైన ఒకానొక 
పదార్థమును సూచించును. సమాధానము కూడా ఆ విధముగానే యున్నది. 
“'సుషుప్తియందు జీవుడు (బ్రహ్మమునందు లీనమగును.” (కౌ. ఉ. 4-20). 


గాధనిద్రయందున్నప్పుడాతడు స్వప్నమునుంగాంచడు. అప్పుడాతడు కేవలము 
ప్రాణముతో ఐక్యమునొందును. మటియు ఆ యాత్మనుండి ప్రాణములన్నియును 
ఉత్పన్నమగును. ఆయా ప్రాణముల నుండి ఆయా దేవతలు, ఆయా దేవతల 
నుండి ఆయా లోకములు కలుగును.” 

ఈ సంభాషణ బృహదారణ్యకమునందున్నది. “విజ్ఞానమయ” శబ్దముచే 
ఇది స్పష్టముగా జీవుని సూచించి, దానిని పరమాత్మతో విభిన్న మొనర్చును. 
'విజ్ఞానమయాత్మ ఎచ్చటుండెను? అతడెచ్చట నుండి తిరిగివచ్చిను?” (బృ. ఉ. 
2-1-16). తదనంతర మీ ప్రశ్నకు ఈ క్రింది సమాధానమొసంగంబడెను. 
“అథయదిదమస్మిన్‌ బ్రహ్మపురేదహరం పుండరీకం వేశ్ళదహరో౨_ స్మిన్నంతరాకాశ 
స్తస్మిన్యదం త స్తదన్వేష్టవ్యంతద్వావ విజిజ్ఞాసితవ్యమితి' (ఛాం. ఉ. 8-1-1). 

6. వాక్యాస్వయాధికరణము 
(19-22 సూత్రములు) 
1-4-19 వాక్యాన్వయాత్‌. 

వాక్యములు సంబంధించిన అర్థముచే చూడంబడునలట్టి, (శవణ 
మొనర్పబడునట్టి ఆత్మయే పరమాత్మయని తెలియవలయును. 

వాక్యాన్వయాత్‌ = వాక్యములకు సంబంధించినట్టి అర్థముచెే. 

బృహదారణ్యకములోని ఒక వాక్యమిప్పుడు చర్చింపబడుచున్నది. 

అన్వయక్రమము ననుసరించిన అధ్యయనముచే పరమాత్మయే సూచింపంబడు 
విషయము స్పష్టమగుచున్నది. 

బృహదారణ్యకములోని మైశ్రేయాబ్రాహ్మణమునందీ క్రింది వాక్యము కలదు. 

'నవా అరే పత్యుః కామాయ పతిః ప్రియోభవత్యాత్మన స్తుకామాయ పతిః ప్రియో 
భవతి, ఆత్మావా అరే ద్రష్టవ్యః శ్రోతవ్యోమంతవ్యో నిదిధ్యాసితవ్యో మై త్రేయ్యాత్మని 
ఖల్వరే దృష్టేశ్రుతేమతే విజ్ఞాత ఇదం సర్వం విదితమ్‌” (బృ. ఉ. 4-5-6). 

ఇచ్చట చూడంబడు మటియు వినంబడు పదార్థము జీవాత్మయా? లేక 
పరమాత్మయా? యను సంశయము కలుగును 

పూర్వపక్షి ఇట్లనును : పతిమున్నగు ప్రియమైన వస్తువులచే ఆత్మ 
సూచింపంబడుటచే, ఇది భోక్తను సూచించును. దీనిచే ఈ ప్రకరణము జీవాత్మను 
సూచించునని తెలియుచున్నది. 


ఈ సూత్ర మీ విషయమును ఖండించి ఈ వాక్యము పరమాత్మను 
సూచించును, కాని జీవాత్మను కాదని పలుకును. ఈ విభాగమునందంతటను 
(బ్రహ్మమే చర్చింపంబడినది. మైత్రేయి తన పతియైన యాజ్ఞవల్యునితో ఇట్లనును, 
నేను అమృతత్వమునుంబడయంజాలని ధనముతో నాకేమి పని? నా ప్రాణనాథుడైన 
మీకు తెలిసిన విషయమునే నాకు (ప్రబోధింపుడు”. అప్పుడు యాజ్ఞవల్ము్యుడామెకు 
ఆత్మజ్ఞానమునుం గూర్చి ప్రబోధించెను. కేవలము పరమాత్మజ్ఞానముచేతనే 
అమృతత్వము పొందంబడునని (శ్రుతిస్మృతులు పలుకుచున్నవి. యాజ్ఞవల్కుుడీ 
ప్రకరణము ముగించుచు “ఏతావదరేఖల్వమృతత్వమ్‌'అని పలుకును. 


అమృతత్వము పరమాత్మ, లేక పరబ్రహ్మజ్ఞానముచే పొందంబడునేంగాని 
జీవాత్మజ్ఞానముచే పొందంబడదు. కావున కేవలము (బ్రహ్మమే ప్రస్తుత 
పరిచ్చేదమునకు విషయమైయున్నది. శ్రవణ మనన నిదిధ్యాసనల ద్వారా బ్రహ్మము 
మాత్రమే చూడంబడవలయును, లేక సాక్షాత్మరింపంబడవలయును. 

పదార్థములు, ఇంద్రియములు, మనస్సుతోకూడిన ఈ సమస్త ప్రపంచమునకు 
ఆత్మయే కేంద్రమైయున్నదనియు, దానికి బాహ్వాభ్యంతరములు లేవనియు, అది 
జ్ఞానమునకు గనివంటిదనియును యాజ్ఞవల్క్యుడు (ప్రబోధించెను. వీటన్నింటిచే 
చూడంబడునది. శ్రవణమొనర్పంబడునది పరమాత్మయేనైయున్నదని శ్రుతి 
ప్రబోధించుచున్నదను విషయము సుస్పష్టమగుచున్నది. 

ఇంతేంగాక ఆత్మజ్ఞానముచే సమస్తము తెలియంబడునని ఈ ప్రకరణము 
పలుకుచున్నది. అంతవంతుడగు జీవుని జ్ఞానముచే సమస్తము తెలియంబడుటెట్లు? 
కావున ఆత్మ, బ్రహ్మమేయను విషయము సువిదితమగుచున్నది. 

1-4-20 ప్రతిజ్ఞా సిద్ధేర్లింగ మాశ్శరథ్యః 

జ్ఞేయవస్తువు జీవుడే యను విషయము ప్రతిపాదమునకు చిహ్నమైయున్నదని 
ఆశృరథ్యుడు తలంచును. 

ప్రతిజ్ఞాసిద్దేః = ప్రతిపాదన నిరూపణచే, లింగమ్‌ = చిహ్నము, ఆశ్శరథ్యః 
= ఆశ్శరథ్యుడను ముని. 

19 వ సూత్రమున కనుగుణమగు వాదమొనంగబడినది. పరమకారణమగు 
బ్రహ్మము యొక్క అంశమై యున్న జీవుడు బ్రహ్మమున కభిన్నుడై యున్నాడని 
సూచింపంబడినది. కావున కారణమైయున్న (బ్రహ్మము తెలియంబడినప్పుడు 
సమస్తము తెలియంబడును. 

ఒకవేళ జీవుడు బ్రహ్మమునకు భిన్నుడైయున్నచో, బ్రహ్మమును తెలిసికొనుట 
ద్వారా సమస్తము తెలియంబడకుండెడిది. చేసిన ప్రతిజ్ఞ నెబివేర్చంబడుటకై జీవుడు 
పరమాత్మ కభిన్నుడైయున్న విషయము ప్రారంభ భూమికకు లక్ష్యమైయున్నది. 
జీవబ్రహ్మైక్యతచే “ఆత్మని విజ్ఞాతే సర్వమిదం విజ్ఞాతం భవతి” “ఇదం సర్వం 
యదయమాత్మా' అను సిద్దాంతము ప్రతిపాదింపంబడును. 

పై వాక్యములు జీవబ్రహ్మైక్యతను నిరూపించునని ఆశ్మరథ్యుని 
అభిప్రాయము. ఏలననగా అప్పుడు మాత్రమే “బ్రహ్మజ్ఞానముచే సమస్తము 
పొందంబడుని (1-4-20) నెడి ప్రతిజ్ఞ నెబివేర్చంబడును. 

అగ్నియొక్క స్వభావమును కలిగియుండుటచే అగ్నినుండి ఉద్భవించినట్టి 
మిణుగురులు అగ్నికి పూర్తిగా భిన్నమైనవి కావు. అవి అగ్నికి పూర్తిగా అభిన్నమైనవి 
కూడా కావు. ఏలననగా అవి అగ్ని నుండి పరస్పరము భిన్నములై యుండెడివి 
కావు. అదే విధముగా (బ్రహ్మము నుండి జనించినట్టి జీవులు కూడా బ్రహ్మమునకు 
పూర్తిగా భిన్నమైనవి కావు. ఏలననగా దీనిచే అవి చైతన్యరహితములనవలసి 
వచ్చును. ఇంక అవి బ్రహ్మమున కభిన్నమైనవియు కావు. అట్లగునేని అవి 
పరస్పర భీన్నతను కలిగి లేకుండెడివి. మటతియు అవి బ్రహ్మముచే తాదాత్యము 
నొందియుండుటచే, అవి సర్వజ్ఞములై యుండెడివి. కావున వాటికి 
ప్రబోధమనావశ్యకమై యుండెడిది. కాబట్టి జీవులు ఒకింత బ్రహ్మమునకు 

ఖిన్నములనియు, ఒకింత (బ్రహ్మమున కభిన్నములనియు చెప్పవలసియుండును. 
ఆశ్మరథ్యుని ఈ సిద్ధాంతము భేదాభేదవాదమిని చెప్పంబడును. ఇది 
ఆశ్శ్మరథ్యమునియొక్క అభిప్రాయమై యున్నది. 


1-4-21 ఉత్మమిష్యత ఏవం భావాదిత్యౌడులోమిః 
జీవుడు శరీరము నుండి ఉత్మమించునప్పుడు పరమాత్మ స్వరూపుడుగా 


మారుటచే జీవబ్రహ్మైక్యమునే  ప్రారంభభూమిక సూచించునని జెడులోమి 
తలంచును. 


ఉ(త్మమిష్యతః = శరీరమునుండి నిర్ణతుడగువానియొక్క , ఏవంభావాత్‌ = 
ఈ స్థితిచే, ఇతి = ఈ విధముగా, బెడులోమిః = బెడులోమి యను మహర్షి 


19వ సూత్రమును బలపజచు వాదము కొనసాగుచున్నది. 


శరీరము, ఇంద్రియములు, మనస్సనెడి ఉపాధులతోకూడియున్న జీవుడు 
ధ్యానము మటియు జ్ఞానముచే ముక్తి నొందును. శరీరమునుండి నిర్గతుడైనప్పుడు 
అనగా శరీరస్మ తి లేనివాడై స్వతంత్రుడైనప్పుడాతడు (బ్రహ్మముతో 
తాదాత్యమునొందును. కావున అతడు పరమాత్మకథీన్నుడని చెప్పంబదును. ఇది 
జెడులోమియనెడి ఆచార్యుని మతమైయున్నది. 

(శుతులయందు కూడా 'ఏవమేవైషసంప్రసాదో౭_ స్మాచ్చరీరాత్సముత్థాయ 
పరంజ్యోతిరుప సంపద్య స్వేనరూ పేణాభినిష్పద్యతే (ధాం. ఉ. 8-12-3) అను 
వాక్యము కలదు. ముండకోపని షత్తిట్లు పలుకును. 'యథానద్యస్యంద 
మానాస్సము ద్రేల_ స్తంగచ్చంతి నామరూపే విహాయ, తథావిద్వాన్నామరూపాద్విముక్తః 
పరాత్పరం పురుషముపైతి దివ్యమ్‌” (ముం. ఉ. 3-2-5). 

జీవుడు పరమాత్మకు పూర్తిగా భిన్నుడై యున్నాడు. అతడు శరీరము, 
ఇంద్రియములు, మనస్సు, బుద్ధియనెడి నానారకములగు ఉపాధులచే సంకుచితుడై 
యున్నాడు. కాని జ్ఞాన ధ్యానములచే శుద్ధమొనర్చంబడి శరీరమును త్యజించిన 
జీవుడు పరమాత్మతో ఐక్యము నొందుటకు వీలుండుటచే, అతడు బ్రహ్మమున 
కభిన్నుడైయున్నాడని ఉపనిషత్తులు పలుకును. ముక్తినొందువరకు జీవుడు నిజముగా 

భిన్నత్వమును కలిగియున్నను, ఉపనిషత్తు జీవుని భౌతికభూమికయగు 
అభిన్నత్వమును పేర్కొనును. అజ్ఞాన భూమికయందు జీవుడు మజియు 
బ్రహ్మమునందు గల భేదము సత్యమనెడి సిద్ధాంతమును బెడులోమి ప్రతిపాదించెను. 
ఇదియే “సత్యభేదవాదమినంబడును. 


—A4A— 9 ° 
1-4-22 అవస్థితేరితి కాశకృత్సుః 
పరమాత్మ జీవాత్మస్థితియందుండుటచే (ప్రారంభభూమిక ప్రారంభింపం 
బడినదని కాశకృత్శ్నుముని తలంచును. 
అవస్థితేః = ఉనికి కలిగియుండుటచే, ఇతి = ఈ విధముగా, కాశకృత్స్సః 
= కాశకృత్నుముని. 
19వ సూత్రమును బలపజచు వాదము కొనసాగుచున్నది. 


స్వాభావికముగా జీవుడు బ్రహ్మమునకు పూర్తిగా భిన్నుడైయున్నాడు. 
ముక్తావస్థయందు జీవుడు బ్రహ్మముతో తాదాత్యమునొందుట అసాధ్యము. కావున 
స్వయముగా పరమాత్ముడే జీవుని రూపమునందున్నాడని కాశకృత్నముని తలంచును. 
పరమాత్ముడు జీవుని రూపమునందును ఉనికి కలిగియుండుటచే, ప్రారంభభూమిక 
ఈ రెండింటి అభేదమును సూచించుట సాధ్యమగునని కాశకృత్నముని యొక్క 
అభిమతమైయున్నది. 


జీవాత్య పరమాత్మ పూర్తిగా అభిన్నములై యున్నవి. అవిద్యాజనితములగు 
ఉపాధుల కారణముచే తాత్మాలిక భేదము కన్పట్టుచున్నది. భావాతీత 
దృష్టిననుసరించి ఈ భేదము అసత్యము, లేక మిథ్యయైయున్నది. కావున 
ఆత్మజ్ఞానము, లేక బ్రహ్మజ్ఞానముచే సమస్తము తెలియబడుట సాధ్యమగును. 


లోనీ పాణాత్మతో వాటియందు ప్రవేశించి, నామరూపములను 
ప్రకాశింపజేయుదునుంగాక'! యనెడి బ్రాహ్మణవాక్యముచే పరమాత్మయే జీవుడుగా 
భాసించుచున్నాడను విషయము స్పష్టమగుచున్నది. 

“అది తెలియంబడినచో సమస్తము తెలియంబదునననెడి సిద్ధాంతము జీవాత్మ 
పరమాత్మలయొక్క అఖిన్నత్వమును తెలుపుచున్నదని 20వ సూత్రము 
సూచించుచున్నది. జీవబ్రహ్మైక్యము, పరిశుద్ధమైన పూర్ణాత్మచే పరమాత్మ 

పొందంబడుటను సూచించునని 21వ సూత్రము వ్యక్తమొనర్చును. ఇప్పుడు కూడా 
పరమాత్మ జీవాత్మస్థితియందున్నదని 22వ సూత్రము తెలియజేయును. 
జీవాత్మపరమాత్మ యందు లయింపదు. మన పరిచ్చిన్న భావము మటియు 
నానాత్వభ్రాంతి తొలగిననేంగాని, జీవుడు నిజమునకు శాశ్వతముగా పరమాత్మ 
స్వరూపుడు కాజాలడు. 


ఈ త్రివిధాభిప్రాయములలో కాశకృత్స్నుని అభిప్రాయము శాస్త్రసమ్మతమై 
యున్నది. ఏలననగా (శుతులన్నింటి ప్రబోధమునకిది అనురూపమైయున్నది. 


ఆశ్శరథ్యుని సిద్ధాంతము ననుసరించి జీవాత్మపరమాత్మకు పూర్తిగా భిన్నుడు 
కాడు. “ప్రతిజ్ఞను నెబివేర్చుటకై' అని వ్యక్తమొనర్చుట ద్వారా అతని సిద్ధాంతము 
జీవాత్మ పరమాత్మల మధ్య కార్యాచరణ సంబంధము కలదని సూచించును. ఈ 
ప్రతిజ్ఞ రెండు వాక్యములలో చేయంబడినది. “ఆత్మ తెలియంబడినప్పుడు, ఇది 
యంతయు తెలియంబడును. మటియు ఈ సమస్తము ఆత్మయే” ఆశ్శరథ్యుని 
మతము ననుసరించి జీవాత్మ పరమాత్మయొక్క అంశమైయున్నది. కావున కారణము 
తెలియంబడినచో, నమస్తము తెలియంబడును. జీవాత్మ పరమాత్మలు 
అభిన్నమైయుండునేని “ఒకటి తెలియంబడినచో సమస్తము తెలియంబడునినెడి 
ప్రతిజ్ఞ నెబివేరుట కవకాశము కలదు. 


బెడులోమి దృష్టి ననుసరించి రెండింటి భిన్నాభిన్నతలు స్థితిభేదముపై 
ఆధారపడి యుండును. జీవుడు కేవలము పరమాత్మయొక్క ఒక అవస్థయైయున్నాడు. 
కావున ఆశ్శరథ్యుడు మతీియు జెడులోమియొక్క దృష్టులు నిలువజాలవు. 


జీవత్వము అసత్యమైనది. అది అవిద్యయొక్క సృష్టి. నిజమునకు జీవుడు 
బ్రహ్మముతో తాదాత్యము నొందియున్నాడు. మిథ్యమైన ఉపాధుల కారణముచే 
మనము సంకుచితులమై యున్నామనియు మతియు బ్రహ్మమునకు భీన్నులమై 
యున్నామనియును అజ్ఞాన కారణముచే మనము భావించుచుందుము. నిజమునకు 
జీవాత్మకు జననమరణములు లేవు. ఒకవేళ జీవత్వము నిజమెయైనచో, అది 
నశింపంజేయంబడజాలదు మతియు ముక్తి అసాధ్యమే యగును . ఒకవేళ 
జీవాత్మ పరమాత్మతో తాదాత్యము నొందునేని, అది ముక్తావస్థ నొందునప్పుడు 
జీవత్వము మిథ్యయగును . అగ్ని నుండి మిణుగురులవలె పరమాత్మ నుండి 

జీవుల సృష్టి నిజమైనది కాదు. అది కేవలము ఉపాధుల ననుసరించి పరికింపం 
బడవలసియుండును. 

పూర్వపక్షి ఇట్లనును : “ఈ భూతములచే సృష్టింపంబడినవాడై అతడు 
మరల వాటితో నశించును. అతడు నశించిన పిదప అతనికి జ్ఞానమనునది 
ఉండదు.” అను వాక్యము జీవునియొక్క సర్వనాశనము సూచించునేంగాని, అది 
పరమాత్మతో ఏకత్వము నొందుటను సూచింపదు. 


ఇది అసంగతమని మా సమాధానము. జీవుడు శరీరమును వదలునప్పుడు 
సమస్తేంద్రియ జ్ఞానము నశించునని ఈ వాక్యము యొక్క భావము. కాని ఆత్మ 
నశించునని అర్థముకాదు. చైతన్యఘనమై శాశ్వతమై మార్పులేని ఆత్మ నిశ్చయముగా 
నశింపదనియు, కాని సత్యమైన ఆత్మ జ్ఞానముచే అజ్ఞానజనితములగు భూతములు 
మటియు ఇంద్రియములతోగల సంబంధము తొలగిపోవుననియును ఈ వాక్యము 
నిర్దేశించుచున్నది. 


జీవాత్మపరమాత్మలు నామమాత్రముగా విభేదించియున్నవి. పరిపూర్ణ 
జ్ఞానముచే ఈ రెందింటియొక్క పూర్ణైకత్వము సిద్ధించుననుట నిశ్చయము. ఆత్మ 
నానా విధములగు నామములచే పిలువంబడినను, అది ఏకమేనై యున్నది. 
పూర్ణజ్ఞానము మోక్షమునకు ద్వారము వంటిది. మోక్షము అశాశ్వతమైన ఒకానొక 
కార్యజనిత పదార్థము కాదు. అది శాశ్వతమైనది. మటియు అద్వితీయము, అజరము, 
అమరము, విశుద్ధమైయున్న బ్రహ్మమున కభిన్నమైయున్నది. జీవాత్మ పరమాత్మలకు 
మధ్య భేదమున్నదని పలుకువారు వేదాంత(గంథసారము నాఘ్రాణింపనివారే 
యగుదురు. 

7. ప్రకృత్యధికరణము 
(23-27 సూత్రములు) 
1-4-28 ప్రకృతిశ్చ ప్రతిజ్ఞా దృష్టాంతానుపరోధాత్‌ 


(శుతియందు పేర్మొనంబడిన ఉపమానములు మతియు ప్రతిపాదనకు 
విరోధము లేకుండుటచే బ్రహ్మము ఉపాదాన కారణము కూడానైయున్నది. 


ప్రకృతిః = ఉపాదాన కారణము, చ =మలటియు, ప్రతిజ్ఞా = ప్రతిపాదనము, 
దృష్టాంత = ఉపమానములు, అనుపరోధాత్‌ = విరోధము లేకుండుటచే. 


బ్రహ్మమీ విశ్వమునకు నిమిత్త కారణము మజియు ఉపాదాన కారణము 
కూడానై యున్నదను విషయమును ఈ సూత్రము ప్రతిపాదించును. 


ఈ విశ్వముయొక్క సృష్టి స్థితి ప్రళయములు దేనినుండి కలుగునో, అదియే 
(బ్రహ్మమని నిర్వచింపంబడినది. ఇచ్చట బ్రహ్మము మట్టీ, లేక బంగారమువలె 
ఉపాదాన కారణమా? లేక కుమ్మరివాడు, లేక స్వర్ణకారునివలె నిమిత్తకారణమా? 
యను సంశయము కలుగును. 

పూర్వపక్షి ఇట్లనును : 'స ఈక్షాంచక్రే, సప్రాణమసృజతి (ప్ర. ఉ. 6-3-4) 
అను మంత్రముచే (బ్రహ్మము ప్రపంచమునకు కేవలము నిమిత్తకారణమై యున్నది. 
కుమ్మరివాని ఆలోచనవంటి నిమిత్తకారణముచేతనే కర్మ ఉద్భవించునని 
ఈక్షణానుభవములు సూచించును. కావున సృష్టికర్త కూడా ఇట్టివాడేనై యున్నాడని 
నుడువుట సమంజసమై యున్నది. సృష్టికర్త 'ప్రభువుగా పేర్ళ్గానంబడెను. రాజులవంటి 
(ప్రభువులు నిమిత్త కారణములే యగుదురుకదా! కావున పరమేశ్వరుడు కూడా 
నిమిత్తకారణముగనే పరిగణింపంబడవలయును. 

పూర్వపక్షియొక్క ఈ బాహ్యదృష్టిని ఈ సూత్రము ఖండించును. బ్రహ్మ మీ 
విశ్వమునకు ఉపాదాన కారణము కూడానైయున్నది. “చి యను శబ్దము బ్రహ్మము 
నిమిత్తకారణము కూడానైయున్నదను విషయమును సూచించును. “తమాదే 
శమప్రాక్షోయేనాశుతం శ్రుతంభవత్యమతం మత మవిజ్ఞాతం విజ్ఞాతమితి” (ఛా. 
ఉ. 6-1-3) అను ప్రకరణము ద్వారా (బ్రహ్మము విశ్వమునకు ఉపాదాన 

కారణమైనప్పుడు మాత్రమే బ్రహ్మజ్ఞానముచే సమస్తము తెలియబడుననుట 
సాధ్యమగును. సామాన్యముగా లోకమునందు వడ్లవాడు తాను నిర్మించిన 
గృహమునకు భీన్నుడై యుండుట చూడంబడుటచే, కార్యములు తమ నిమిత్త 
కారణమునకు భిన్నములు కావని తెలియుచున్నది. 

“'యథాసోమ్మైకేనమృత్పిండేన సర్వంమృణ్మయం విజ్ఞాతం స్యాద్వాచారంభణం 
వికారోనామధేయం మృత్తికేత్యేవ సత్యమ్‌” (భాం. ఉ. 6-1-4) అను ఉపమానముల 
ద్వారా బ్రహ్మ మీ విశ్వమున కుపాదానకారణమై యున్నదని స్పష్టమగుచున్నది; 
లేనిచో ఈ యుపమానములు అర్థవిహీనములగును. 

ఇతర స్థలములలో కూడా ్రతిజ్ఞాపూర్వకములను సిద్ధాంతములు 
చెప్పంబడినవి. ఉదాహరణమునకు “'కస్మిన్ను భగవోవిజ్ఞాతే సర్వమిదం విజ్ఞాతం 
భవతి (ముం. ఉ. 1-1-9). “ఆత్మనిఖల్వరే దృష్టే (శుతేమతే విజ్ఞాత ఇదం సర్వం 
విదితమ్‌’ (బృ. ఉ. 4-5-6). ఇట్టి ప్రతిజ్ఞాపూర్వక సిద్ధాంతములు మతియు 
దృష్టాంతవాక్యము లన్నియును (శుతులలో కానంబడుటచే, (బ్రహ్మము 
ఉపాదానకారణము కూడానై యున్నదని నిరూపింపంబడుచున్నది. 


బ్రహ్మమునకు మించిన మార్గదర్శకుడు మరియొకడు లేడు. కావున బ్రహ్మము 
నిమిత్తకారణము కూడానైయున్నాడని నిశ్చయింపవలసియుండును. మట్టిముద్దలు 
మటియు స్వర్ణఫలకములు తాము పాత్రలుగాను, ఆభరణములుగాను మారుటకై 
తమకు అన్యమైయున్న నిమిత్తకారణములగు కుమ్మరివాడు మజీయు స్వర్ణకారునిపై 
ఆధారపడియుండును. కాని ఉపాదానకారణమగు (బ్రహ్మమునకు బాహ్యముగా 
ఉపాదానకారణమున కావశ్యకమైయున్న మరియొక నిమిత్త కారణములేదు. 
ఏలననగా సృష్టికి పూర్వము అద్వితీయమైన ఏకైక (బ్రహ్మమే శేషించి యుండెనని 
శ్రుతి పలుకుచుచన్నది. మరియొకటేమియు లేనప్పుడు బ్రహ్మమును మించిన 
వేటొక నిమిత్తకారణమేమైయుండును? 

ఒకవేళ ఉపాదానకారణమునకు భిన్నమైన సూక్ష్మమైన సూత్రమొకటి కలదని 
అంగీకరించినచో, ఒకే పదార్థముచే సమస్త పదార్థములు తెలియంబడజాలకుందును. 
తత్సలితముగా ప్రామాణిక సిద్ధాంతములు మజియు దృష్టాంతము లన్నియును 
అర్థరహితములగును. 

కావున మరియొక నియామకుడు లేకుండుటచే బ్రహ్మమే నిమిత్తకారణమై 
యున్నది. విశ్వసృష్టికి తోడ్బడునట్టి మరియొక పదార్థము లేకుండుటచే, (బ్రహ్మము 
ఉపాదానకారణము కూడానైయున్నది. 

ప్రతిపాదనమునందును, దృష్టాంతములయందును సామ్యతను స్థాపించు టకై 
బ్రహ్మమీ ప్రపంచమునకు ఉపాదానకారణమై యున్నదని మేము నిశ్చయింతుము. 
(బ్రహ్మము నిమిత్తకారణముకూడా నైయున్నదని శ్రుతి నొక్కిచెప్పుచున్నది. 
1-4-24 అభిధ్యోపదేశాచ్చ. 

సృష్టించుటకై పరమాత్ముడు సంకల్పించిన కారణముచే అతడు ఉపాదాన 
కారణమైయున్నాడు. 

అభిధ్య = సంకల్పము, ఉపదేశాత్‌ = ప్రబోధకారణముచే, చ = కూడా. 

23వ సూత్రమును బలపఅచు వాదమొసంగంబడినది. 'నేను అనేక 
మగుదునుంగాక! నేను వృద్ధినాందుదునుంగాక! అని అతడు సంకల్పించెను. ఈ 


ప్రకరణమునందుంగల సంకల్పము మతియు నిధిధ్యాసనలచే (బ్రహ్మము 
నిమిత్తకారణమైయున్నదని తెలియుచున్నది. 


“నేననేకమగుదునుంగాక! యను వాక్యముచే (బ్రహ్మము స్వయముగా 
అనేకముగా మారెనని స్పష్టమగుచున్నది. కావున అతడు ఉపాదానకారణము 
కూడానైయున్నాడు. 

అతడు అనేకముగా అనగా విశ్వముగా వ్యక్తమగుటకు సంకల్పించెను. 
అతడు స్వయముగా తననుండి ఈ విశ్వమును సృష్టించుటకు సంకల్పించెను. 
దీనిచే అతడీ సృష్టికి ఉపాదానకారణము యటియు నిమిత్తకారణము కూడానై 
యున్నాడని నిరూపింపంబడుచున్నది. 


1-4-25 సాక్షాచ్చోభయామ్యానాత్‌. 
విశ్వముయొక్క సృష్టిప్రళయములు రెండింటికి బ్రహ్మమే నిమితోపాదాన 
కారణమైయున్నదని శ్రుతి పేర్మొనుటచే. 


సాక్షాత్‌ = ప్రత్యక్షము, చ = మథటియు, ఉభయామ్నానాత్‌ = రెండింటిని 
(శ్రుతి పేర్మొనుటచే. 

23వ సూత్రమును బలపరచు వాదము కొనసాగుచున్నది. బ్రహ్మము 
సర్వసామాన్యముగా అంతటికి నిమితోపాదన కారణమైయున్నదని ఈ సూత్రము 
నిరూపించును. 


ఒక వస్తువుదేని నుండి ఉద్భవించి, తిరిగి దేనియందు అస్తమించి లయించునో 
అదియే నిమిత్తోపాదాన కారణమని చెప్పంబదును. ఇది సుప్రసిద్ధ విషయమైయున్నది. 
దృష్టాంతముగా పృథ్వి- బియ్యము, బార్లివంటి పదార్థములకు ఉపాదానకారణమై 
యున్నది. 'సర్వాణిహవా ఇమానిభూతాన్యాకాశాదేవ సముత్సద్యంత ఆకాశం 
'ప్రత్యస్తంయంతి' (భాం. ఉ 1-9-1). 

“యతోవా ఇమాని భూతాని జాయంతే, యేనజాతాని జీవంతి, 
యత్ర్రయంత్యభిసం విశంతి, తద్విజిజ్ఞాసస్వ, తద్రహ్మేతి” (తై. ఉ. 3-1) ఈ 
యుపనిషద్వాక్యములచే బ్రహ్మము నిమిత్తము మజియు ఉపాదాన కారణము 
కూడానై యున్నదను విషయము స్పష్టమగుచున్నది. 

సూత్రములోని 'సాక్షాత్‌ శబ్దముచే మరియొక ఉపాదాన కారణములేదనియు, 
ఈ సమస్తము ఆకాశము (బ్రహ్మము) చేతనే ఉత్పన్నమైనదనియును తెలియుచున్నది. 
కార్యములు తమయొక్క ఉపాదానకారణము వినా మరియొకదానియందు తిరిగి 
లయింపవను విషయమును వీక్షణానుభవములు మనకు ప్రబోధించుచున్నవి. 


1-4-26 ఆతృకృతేః 

అది స్వయముగా మార్చునొంది సృష్టింపంబడుటచ్చే, బ్రహ్మమీ ప్రపంచమునకు 
ఉపాదాన కారణమైయున్నది. 

ఆత్మకృతేః = స్వయముగా సృష్టింపంబబడినది. 
1-4-27 పరిణామాత్‌. 

పరిణామాత్‌ = మార్చునొందుట ద్వారా. 


23వ సూత్రమును బలపజచు వాదము కొనసాగుచున్నది. 'తాదాత్మానం 
స్వయమ కురుతియను వాక్యము (తై. ఉ. 2-7) నందు కలదు. దీనిచే బ్రహ్మము 
స్వయముగా మార్చునొందుట ద్వారా తన నుండియే ఈ విశ్వము సృష్టింపంబడినదని 
తెలియుచున్నది. దీనిచే ఆత్మ కర్తయు, కర్మయునై యున్నదని విశదమగుచున్నది. 

కావున అతడే కర్తయు, కర్మయునై యున్నాడు. పరిణామరూపముచే అతడీ సృష్టిగా 
మారును. 


“ఆత్మ శబ్దము తాను వినా మరియొక నిమిత్తకారణము లేదని 
సూచించుచున్నది. ఈ మార్చు వివర్తమని శ్రీ శంకరాచార్యులవారి మతము. ఇది 
సత్యమని శ్రీ రామానుజాచార్యులవారి మతము. ప్రపంచము అశాశ్వతమగుటచే 
ఇది అసత్యమైయున్నది. ఇది కేవలము భౌతికమైయున్నది. ఇది కేవలము భౌతికమైన 
అస్తిత్వమును కలిగియుండుటచేతను, (బ్రహ్మమునకు వేబుగా ఉనికి లేనిదగుట 
చేతను ఇది మిథ్యయని చెప్పబడును. 


1-4-28 యోనిశ్చహి గీయతే. 

మటియు (బ్రహ్మమే మూలమని చెప్పంబడుటచే. 

యోనిః = ఉత్పత్తికి మూలము, చ = మటియు, హి = ఏలననగా, గీయతే 
= చెప్పంబడుచున్నది. 

23వ సూత్రమును బలపజచు వాదము కొనసాగుచున్నది. శ్రుతియందాతడీ 
విశ్వమునకు మూలమని చెప్పంబడుటచేత కూడా బ్రహ్మమీ విశ్వమునకు 
ఉపాదానకారణమైయున్నాడు. 


“'కర్తారమీశం పురుషం బ్రహ్మయోనిమ్‌” (ముం. ఉ. 3-1-8) అనియు 
“'యద్భ్భూతయోనిం పరిపశ్యంతి ధీరాః (ముం. ఉ. 1-1-6) అనియు 
ముండకోపనిషత్తు నుడువును. 


“అచింత్యమవ్యక్తమనంతరూపం, శివం, (ప్రశాంత మమృతం బ్రహ్మయోనిం, 
తమాదిమధ్యాంత విహీనమేకం విభుం చిదానంద మరూప మద్భుతమ్‌” అతడు 
చింతింపనలవికానివాడు, అనిర్వచనీయుడు, అనంతమైన రూపము కలవాడు. 
శ్రేష్టుడు, ప్రశాంతస్వరూపుడు, అమరుడు, విశ్వమునకు ఉత్పత్తిస్థానము, ఆది 
మధ్యాంతరహితుడు, అద్వితీయుడు, సర్వవ్యాపకుడు, చిదానందరూపుడు, అగోచరుడు 
మజియు అద్భుతుడై యున్నాడు. దీనిచే (బబ్రవ్మామీ ప్రపంచమునకు 
ఉపాదానకారణమైయున్నాడని తెలియుచున్నది. 


100 (బహ్మానూత్రములు 


'పృథ్వి- చెట్లు చేమలకెట్లు యోని, లేక గర్భమై” యున్నదో అట్లే ఈ యోని, 
లేక గర్భమను శబ్దమెల్లప్పుడు ఉపాదానకారణమును సూచించును. ఈ విధముగా 
బ్రహ్మమీ విశ్వమునకు ఉపాదానకారణమై యున్నదను విషయము నిరూపింపం 
బడినది. 


8. సర్వవ్యాఖ్యానాధికరణము. 
1-4-29. ఏతేన సర్వేవ్యాఖ్యాతావ్యాభ్యాతాః 


ఈ విధముగా వేదాంత (గంథములకు విరుద్దములై యున్న 
ప్రపంచోత్పత్తినింగూర్చిన సిద్ధాంతము లన్నియును వివరింపంబడినవి. 

ఏతేన = ఇంతవరకు చెప్పంబడిన దానిచే, సర్వే = అన్నియును, వ్యాఖ్యాతాః 
= వివరింపంబడినది. 

ఈ సూత్రముతో తర్మమంతయును పరిసమాప్తమైనది. 

ప్రపంచకారణమైయున్న బ్రహ్మమును గూర్చిన (శ్రుతి ప్రబోధము 
ఇంతవరకుంగల సూత్రముల యందొసంగంబడినది. 

ప్రపంచకారణము ప్రధానముకాదను సిద్ధాంతము ద్వారా అన్నియును 
ఖండింపంబడినవి. సర్వాధికారిని ఓడించుట ద్వారా శేషించిన వారందజును 
ఓడిపోవునట్లు, ప్రధాన తార్మికుని జయించుటద్వారా ఇతరులున్నూ 
జయింపంబడినవారే యగుదురు. ఈ విధముగా సృష్టిని పరమాణువులకు మతియు 
ఇతర సిద్దాంతముల కారోపించువారందజును అపజయము నొందినవారే యగుదురు. 


రెండు విఖీన్నకారణములనుంగూర్చి పలుకు సిద్ధాంతములన్నియును 
ఖండింవంబడినవి. అణుసిద్ధాంతము, తదితర సిద్ధాంతములన్నియును 
శాస్తసమృ్మతములు కావు. అవి అనేక శ్రుతి ప్రమాణములకు విరుద్ధములై యున్నవి. 

విశ్వమునకు కారణము ప్రధానమని అంగీకరించు సాంఖ్య సిద్ధాంతము 
1-1-5 సూత్రము నుండి ఆరంభింపంబడి, మరలమరల ఖండింపంబడినది. 

వేదాంత సిద్ధాంతమునకువలె కార్యకారణములయొక్క అభిన్నతను 
అంగీకరించుటచే ప్రధాన సిద్ధాంతమునకు, వేదాంత సిద్ధాంతమునకు 

సామీష్యమునందున్నదని నుడువవచ్చును. మతియు ఇది దేవలుడు మున్నగువారి 
వంటికొందజు ధర్మసూత్రకారులచే అంగీకరింపంబడియున్నది. అంతేకాకుండా 
(శుతులలోని కొన్ని వాక్యములు కొందటు మందమతులకు ప్రధానమును 
సూచించునట్టి ఆనుమానిక చిహ్నములుగా కానంబడును. ఈ కారణము లన్నింటిచే 
పూన సిద్ధాంతమును ఖందించుటకై వ్యాఖ్యాత ప్రత్యేకమగు ప్రయత్నము నొనర్చును. 
అతడు అణ్వాది ఇతర సిద్ధాంతములనుం గూర్చి ప్రత్యేకమగు (శ్రద్ధను గైకొనలేదు. 
“'వ్యాఖ్యాతాః అను పదముయొక్క ద్విరుక్తిచే ఈ యధ్యాయముయొక్క 
పరిసమాప్తి సూచింపంబడినది. 
ఇట్లు 
బ్రహ్మసూత్ర 
ప్రథమాధ్యాయ చతుర్ధపాదము 
పూర్తియైనది. 
ప్రథమాధ్యాయము సమాప్తము. 


ee 


3 


బ్రహ్మసూత్రములు 
ద్వితీయాధ్యాయము 
1వ పాదము 


అవిరోధాధ్యాయము 
ల్లి 
రక 
సృతిన్యాయ విరోధపరిహారము ప్రథమ పాదమునకు ముఖ్యవిషయమై 
యున్నది. స్పృతివిరోధము 1-8 సూత్రములు మటియు 12వ సూత్రమునందున్నూ 
సాధింపుబడినది. శేషించిన సూత్రములలో న్యాయ విరోధము పేర్ళొనబడినది. 
రెండవపాదము నానావిధ దర్శనములను తమతమ భూమికలలోనే ఎదుర్శొని 
ఖండించినది. మూడు, నాలుగు పాదములు నానావిధ వేదాంత వాక్యముల 
యందున్న అసంగతములును, పరస్పరవిరుద్దములునగు భావభూమికలను 


సమన్వయపజచును. ఈ విధముగా అవిరోధమను శీర్షిక ఈ యధ్యాయమునకు 
తగియున్నది. 


కుండలకు మన్ను మటియు ఆభరణములకు సువర్ణమెట్లు ఉపాదాన 
కారణములైయున్నవో, అట్లే ఈ ప్రపంచమునకు సర్వజ్ఞుడైన సర్వేశ్వరుడే 
మూలకారణమైయున్నాడని మజియు బ్రహ్మమే ప్రథమకారణమైయున్నదనియును 

(ప్రథమ పాదము నిరూపించును. ఇది సమన్వయముచే నిరూపింపబడినది. 


ఇంద్రజాలమునకై ఇంద్రజాలికుడెట్లు కారణమో, అట్లే ఈ విశ్వమునకు కారణము 
దీనికి పోషణకర్తయగు (బ్రహ్మమేనైయున్నది. చతుర్విధప్రాణులు తిరిగి 
భూమియుండెట్లు లయించునో, అట్లే ప్రళయకాలమునందీ సృష్టింపబడిన 
జగత్తంతయు తిరిగి లయించును. 


పరమాత్మయే ప్రాణులన్నింటి కాత్మయైయున్నదని ముందు నిరూపింపం 
బడినది. 


శాస్త్ర ప్రామాణ్యము కాకుండుటచే ప్రధానము ప్రపంచమునకు కారణమను 
సిద్ధాంతము ప్రథమాధ్యాయమునందు నిషేధింపబడినది. 

(బ్రహ్మము ప్రథమకారణమను తార్మికసిద్ధాంత వాదములీ పాదమునందు 
ఖండింపంబడినవి. అంతేకాకుండా (ప్రధాన సిద్ధాంతము మటియు అణు 
సిద్దాంతములున్నూ స్మృతి (ప్రామాణ్యములను వాదములు కూడా ఈపాదమునందు 
ఖండింపంబడినవి, 


య్‌ 


సారసంగ్రహము 


ప్రధానము ప్రపంచమునకు కారణము కాదను విషయ మితఃపూర్వము 
(శ్రుతి ప్రామాణ్యముగా నిరూపింపంబడినది. చైతన్యవంతమైన బ్రహ్మము మాత్రమే 
ఈ విశ్వమునకు కారణమైయున్నదని వేదాంత (గ్రంథములు ఏకముఖముగా 
వాకొనుచున్నవని ప్రథమాధ్యాయమునందు నిరూపింపంబడినది. వేదాంతమునకు 
విరుద్ధములైన సిద్దాంతములను ముఖ్యముగా సాంఖ్యసిద్దాంతమును (ప్రతిపాదించు 
శాస్త్రమొక్నటియు కానరాదనియున్నూ నిరూపింపంబడినది. 


(శుతి ప్రామాణ్యముచేంగాక, కేవలము చింతనచే వేదాంత సిద్దాంతమునకు 
విరుద్ధమైన నిషేధములను రెండవ అధ్యాయములోని మొదటి రెండు పాదములు 
ఖండించును. వేదాంతముతో సమానముగా ఏ యితర సిద్ధాంతమున్నూ 
సంతృప్తికరముగా సమన్వయింపంబడనేరదని కూడా అవి మనకు నిరూపించును. 


(బ్రహ్మమే ఈ ప్రపంచమునకు కారణమైయున్నదని నిరూపించుటయేంగాక, 
ద్వితీయాధ్యాయములోని ప్రథమపాదము ఈ నిర్ణయమునకు వ్యతిరిక్తమైన 
అంశములనన్నింటిని నిషేధించును. 


1వ అధికరణము (1-2 సూత్రములు) :- వేదాంత సిద్ధాంతము 
నంగీకరించుట ద్వారా స్మ ఎతీయందు పేర్ళొనంబడిన సాంఖ్యసిద్ధాంతము 
నిషేధింపంబడుననెడి సాంఖ్యుల నిషేధమును ఖండించును. సాంఖ్యస్యృతి 
నంగీకరించుటద్వారా సాంఖ్యసిద్ధ్దాంతమునకు వ్యతిరిక్తమైన మనుస్మృతి 
ఇత్యాదులను మేము నిషేధింపవలసి వచ్చునని వేదాంతము పలుకును. 
చైతన్యవంతుడగు సృష్టికర్తయెన బ్రహ్మము చేతనే ఈ విశ్వము జనించినదని 
ప్రబోధించు స్మ ఫతులనుంగూర్చియె వేదములు నాొక్క్మివక్కాణించును. కాని 
సాంఖ్యస్కృతినింగూర్చి కాదు. 


-: 104 ;- 

2వ అధికరణము (38వ సూత్రము) :- అదే వాదమును యోగస్కృతి వరకు 
కొనసాగించును. ప్రవంచ కారణమునుంగూర్చి చెప్పిన పాతంజల 
యోగసిద్ధాంతమునిది నిషేధించును. 


శివ అధికరణము (4,5 సూత్రములు) :- బ్రహ్మము మటియు ప్రపంచములలో 
ఒకటి చైతన్యము, మరియొకటి జడమైయుండుట చేతను అవి తమ 
స్వభావమునందును, ధర్మములయందును సామ్యతను కలిగి లేకుండుటచేతను 
బ్రహ్మమీ విశ్వమునకు కారణము కాదనుమాటను నిషేధించును. 


శివ అధికరణము (6,7 సూత్రములు) :- శరీరమునుండి వెండ్రుకలు 
జనించినట్లు మజియు ఆవుపేడ నుండి తేళ్ళు ఉత్పన్నమైనట్లు అజడము నుండి 
జడము మతియు జడము నుండి అజడమున్నూ కలుగుట సంభవమేయని పలికి 
పై ఆక్షేపణను నిషేధించును. కార్యకారణములు అన్ని అంశములయందును 
సామ్యతను కలిగియుండనవసరము లేదని అవి నిరూపించును. 


శివ అధికరణము (8వ సూత్రము) :- మహాప్రళభయకాలమునందీ ప్రపంచము 
(బ్రహ్మమునందు లయించినప్పుడు, (బ్రహ్మము ప్రపంచముచే కలుషిత 
మొనర్పంబడునను ఆక్షేపణను నిషేధించును. 


శివ అధికరణము (9వ సూత్రము) :- మట్టిచే చేయంబడిన కుండలు 
మట్టియందు లయించినప్పుడవి మట్టికి తమవంటి ఆకారమును కలుగంజేయవు, 
సరికదా! స్వయముగా అవియే మట్టిరూపమును ధరించుటచే పై ఆక్షేపణ 
ఖండింపంబడునని నిరూపించును. 


3వ అధికరణము (10, 11వ సూత్రములు) :- 4వ అధికరణము (12వ 
సూత్రము), 9వ అధికరణము (29వ సూత్రము) :- బ్రహ్మము ప్రపంచమునకు 
కారణమనుదృష్టియందుగల వాదములు, సాంఖ్యులు మతియు వైశేషికులు మున్నగు 
ప్రతివాదులయందున్నూ సమన్వయింపంబడునని నిరూపించును. ఏలననగా 
సాంఖ్యసిద్ధాంతమునందు అప్రధానమైన ప్రధానము సమస్త నామరూపములను 
సృష్టించును. మటియు వైశేషిక సిద్ధ్దాంతమునందు అదృశ్యములు మజియు 
రూపరహితములగు పరమాణువులు కలిసి దృశ్యమాన ప్రపంచముగా రూపొందును. 


106 (బహ్మానూత్రములు 


అనంతములైన వాదములచే ఏదియు నిశ్చయింపంబడనేరదనియు, వేదనిర్ణయమునే 
గౌరవింపవలయుననియును ఈ సూత్రములు నిరూపించును. వేదవిరుద్ధములైన 
మతము లన్నియును నిర్ణుష్టముగ ఖండింపంబడవలయును. 


5వ అధికరణము (18వ సూత్రము) :- నిజమునకు సముద్రముతో 
తాదాత్యము నొందియున్నను సముద్రములోని అలలు, బుడగలు, నురుగు 
భిన్నభిన్నములుగా ఎట్లు పరిగణింపంబడునో, అట్లే నిజమునకు అంతయు 
(బ్రహ్మమేనైయున్నను కర్మననుభవించు జీవులు మజియు పదార్థములు 
భిన్నభిన్నములుగా భావింపంబడునని (ప్రబోధించును. 


6వ అధికరణము (14-20 సూత్రములు) :- వైశేషికులకు విరుద్ధమైన 
వేదాంతసిద్దాంతమగు కార్యకారణ తాదాత్యతనుంగూర్చి నిరూపించును. వైశేషికుల 
మతము ననుసరించి కార్యము, కారణమునకు భిన్నమైయున్నది. 


7వ అధికరణము (21, 22 సూత్రములు) :- జీవుని రూపమునందున్న 
బ్రహ్మము సుఖదుఃఖములకు గుతియగునను విషయమును ఖండించును. బ్రహ్మము 
జీవరూపమును ధరించినను, అది దాని నతిక్రమించియుండును, మటియు జీవుని 
ఏలాటి ధర్మముచేతను అంటుంబడకుండును. అది జీవుని అంతరంగికముగా 
అదుపునందుంచుకొనును. జీవుడు స్వయముగా బ్రవ్మామేనై యున్నను, బ్రహ్మము 
ప్రభువుగా శేషించియుండి, సుఖదుఃఖముల కంటుంబడకుండును. జీవుడు అవిద్యకు 
బానిసవంటివాడు. బ్రహ్మము మాయకు నియామకుడు. జీవుడు అవిద్యనుండి 
విముక్తుడైనప్పుడాతడు బ్రహ్మముతో తాదాత్యము నొందును. 


రివ అధికరణము (28, 24, 25 సూత్రములు) :- ఉపాదాన, నిమిత్త 
కారణములు లేనిదైయున్నను, (బ్రహ్మము తన సత్సంకల్పము ద్వారా ఈ 
ప్రపంచమును సృష్టింపంగలుగును. దేవతలు తమ ఇచ్చాశక్తి ద్వారా భవనములను, 
జంతువులను సృష్టింపంగలుగుట మజియు పాలు స్వయముగా పెరుగుగా 
మారుటయే దీనికి దృష్టాంతములైయున్నవని చెప్పును. 


9వ అధికరణము (26-29 సూత్రములు) :- (బవ్మాము 
అపరిచ్చిన్నమైయున్నను, అది పూర్తిగా విశ్వరూపముగా పరిణమించదు. 

ప్రపంచమును తన నుండి ఉత్పన్నమొనర్చినను అతడు షకైకమై, అభేద్యమై శేషించును. 
ప్రపంచము అసత్యము. త్రాటిలోని పామువలె మార్చు తాత్మాలికమైనది, కాని 
నిజము కాదు. సృష్టి యందు బ్రహ్మము క్షయించిపోలేదని వివరించును. 


10వ అధికరణము (80, 81 నూత్రములు) :- (బ్రహ్మము 
కారణరహితమ్రైయున్నను, తనకుంగల నానావిధశక్తులచే విశ్వమును 
సృష్టింపంగలుగునని (ప్రబోధించును. 


11వ అధికరణము (32, 88 సూత్రములు) :- ఏదో ఒక ఉద్దేశ్యముచే 
(బ్రహ్మమీ ప్రపంచమును సృష్టింపలేదనియు, కాని అతనియందంతర్గతమైయున్న 
లీలావిశేషమే ఈ విశ్వసృష్టికి కారణమైయున్నదనియు వర్ణించును. 

12వ అధికరణము (84, 36 సూత్రములు) :- ప్రపంచమంతయు 
దుఃఖాలయముగా పరిణమించుట మతియు నానావిధ వ్యక్తులయొక్క హోదాలు 
విభేదించుట, ఒకడు దురదృష్టవంతుడుగను, మరియొకడు అదృష్టవంతుడుగను 
మారుటచే బ్రహ్మమున కారోపింపంబడు పక్షపాతము మటియు క్రూరత్వమును 
ఖండించును. (బ్రహ్మము సృష్టికర్తగను మతియు జీవుల పుణ్యపాపముల ననుసరించి 
ఫలప్రదాతగను నటించును. 

13వ అధికరణము (37వ సూత్రము) :- పూర్వవాదముల నన్నింటిని 
(కోడీకరించి సర్వజ్ఞత, సర్వశక్తిమత్వము మున్నగు లక్షణము లన్నియును 
బ్రహ్మమునకే తగియుండుటచే, అతనికివి నా విశ్వసృష్టికి తగిన సమర్ధుడు లేదని 
ప్రతిపాదించును. కావున ప్రపంచమునకు కారణము బ్రహ్మమే యగును. 


//22// 


1. స్కృత్యధికరణము 
(1-2 సూత్రములు) 


2-1-1 స్మ ఎ్రత్యనవకాశదోష ప్రసంగ ఇతిచేన్నాన్యస్మ లకీ 
నవకాశదోష ప్రసంగాత్‌. 


(ప్రపంచమునకు కారణము బ్రహ్మమనెడి సిద్ధాంతముచే కొన్ని స్మృతులను 
నిషేధింపవలసిన దోషమేర్చడునని పలికినచో, అట్లు కాదని మా సమాధానము. 
ఏలననగా ఆ సిద్ధాంతమును నిషేధించుటచే మరికొన్ని స్మృతులకు స్థానము 
లేకుండు దోషము సంభవించును. 

స్మృతి = సాంఖ్యస్మృతి, అనవకాశ = స్థానము లేకుండు, దోష = దోషము, 
ప్రసంగః = ఫలితము, ఇతి = ఈ విధముగా, చేత్‌ = ఒకవేళ, న = కాదు, అన్యస్మ 
ఎ్రతి = ఇతర స్మ తులకు, అనవకాశదోష ప్రసంగాత్‌ = స్థానము లేకుండు 
దోషము సంభవించుటచే. 


ప్రథమాధ్యాయములోని నాల్గవ పాదమునందు ప్రపంచమునకు కారణము 
బ్రహ్మమేయను విషయమును సాంఖ్యము తప్ప శేషించిన స్మ అఎతులన్నియును 
రూడిపజచినవి. ఈ స్మ తులన్నింటిలో మనుస్మృతి అనాదియు, మిక్కిలి 
ప్రామాణికమునైయున్నది. 


(ప్రపంచమునకు కారణము (ప్రధానము కాదని పలికినచో కొన్ని స్మృతులు 
నిషేధింపంబడునని చెప్పినచో, శ్రుతులపై ఆధారపడియున్న మనుస్మ లత మాత్రము 
నిషేధింపంబడదని మా సమాధానము. కావున బ్రహ్మము కారణము కాదని 
పలికినచో మిక్కిలి ప్రామాణికమైన స్మృతి నిషేధింపంబడుటలేదా? (బ్రహ్మమే 
కారణమని [శ్రుతి పలుకునని మేము నిరూపించితిమి. శ్రుతిని పూర్తిగా అనుసరించు 

స్మృతులు మాత్రమే ప్రామాణికములైయున్నవి. కపిలుడు మున్నగువారు సిద్ధ 
పురుషులైతే అగుదురుంగాక! సిద్ధి ధర్మము పైనను, ధర్మము వేదముల పైనను 
ఆధారపడియుండును. శ్రుతికి విరుద్ధమైన మతముంగలవాడైనచో, ఏలాటి 
సిద్ధపురుషుడు కూడా ప్రామాణికుడు కానేరడు. వేదవిరుద్ధములైన స్మృతులు 
నిర్దాక్షిణ్యముగా నిషేధింపంబడవలయును. 


కపిలుడు ఆత్మలనేకములు కలవని పలుకును. ఒకేయొక విశ్వాత్మ కలడను 
సిద్ధాంతము నాతడంగీక రించడు. కపిలుని మతము వేదమునకు విరుద్ధమైయున్నది. 
అతడు నిరంకుశమైన ప్రధానమును పేర్మొనుటయేంగాక, అనేకమైన ఆత్మలు కలవని 
తలంచును. కపిలస్మ తిని నిషేధింపకుండా మేము వేదాంత విభాగములను 
వర్ణింపలేము. కపిలస్మ తి (శ్రుతి విరుద్ధమైనది. కావున దానిని నిషేధింప 
వలసియున్నది. 

శ్వేతాశ్వతరము 5-2 శోకము సాంఖ్యసిద్ధాంత సంస్థాపకుడగు కపిలుని 
సూచింపదు. అది పూర్తిగా భిన్నమైన వ్యక్తిని సూచించును. “ప్రపంచస్నషికి 
పూర్వమెవ్వడు విశ్వరచనకై బంగారు వర్ణముగల (బ్రహ్మము (కపిలుడు) ను సృష్టించెనో 
అతడిని ఆ శ్లోకముయొక్క నిజమైన భావమైయున్నది. ఇచ్చట కపిలశబ్దమున 
కర్ణము “బంగారు వర్ణముంగల బ్రహ్మమైయున్నది. అతనికి హిరణ్యగర్భుడనెడి 
మరియొక పేరు కూడా కలదు. 


2-1-2 ఇతరేషాంచానుపలబ్టేః 
మతియు సాంఖ్యసిద్దాంతము ననుసరించిన ప్రధానముయొక్క లక్షణములు 
శాస్త్రములలో పేర్మొనంబడకుండుటచే సాంఖ్యసిద్ధాంతము ప్రామాణ్యము కాజాలదు. 


ఇతరేషామ్‌ = ఇతర స్మృతికారుల మతమున, చ = మరియు, అనుపలబ్ణేః 
= పేర్కొనంబడ కుండుటచే. 


1వ సూత్రమును బలపజచు వాదమొసంగంబడినది. 


ఇంక ప్రధానకార్యములైయున్న మహత్తు మున్నగునవి వేదమునందుంగాని, 
సామాన్యానుభవము నందుంగాని కానంబడుటలేదు. కాని దీనికి భిన్నముగా 
వేదమునందును, విశ్వమునందును భూతములు మథటియు ఇంద్రియములు 

గోచరించుచున్నవి. కావున ఇవి స్మృతులయందు పేర్మొనంబడినవి. ఈ కారణముచే 
స్మృతులలో పేర్మొనంబడిన మహత్తు మున్నగు శబ్దములు ప్రధానకార్యములను 
సూచింపవు. కాని శ్రుతులయందున్న ఇతరమైన అంశములను సూచించును. 
(1-4-1 ని చూడుము.) 

వేదములయందెచ్చటను సాంఖ్యులయొక్క ఇతరమైన అంశములు 
పేర్మొనంబడలేదు. కావున సాంఖ్య సిద్ధాంతము ప్రామాణికము కాజాలదు. 


మహత్తను శబ్దముచే హిరణ్యగర్భుడు, లేక జీవుడుగా గ్రహింపవలయునేంగాని 
ఎట్టి సందర్భము నందైనను సాంఖ్యసిద్దాంతము ననుసరించి (ప్రకృతికి 
ప్రథమజన్మమైనను మహత్తుగా భావింపరాదని శ్రీ శంకరులు నిరూపించిరి. 
ప్రధానము సృష్టికర్తయని సాంఖ్యము బోధించుటచే అది అప్రామాణ్యమగుటయేం 
గాక, అది బోధించు అనేక ఇతర సిద్ధాంతములున్నూ వేదములలో మనకు కానరావు. 
ఆత్మలు శుద్ధచైతన్యములనియు, అవి సర్వవ్యాపకములనియు, బంధవిముక్తులు 
ప్రకృతికార్యములనియున్నూ అది (ప్రబోధించును. అన్నింటికి ప్రభువైన పరమాత్మ 
లేడని కూడా అది బోధించును. మజియు ప్రాణములు కేవలము పంచేద్రియముల 
కార్యములనియు, అవి తమ ప్రత్యేకమైన ఉనికిని కలిగిలేవనియున్నూ 
ప్రతిపాదించును. ఇట్టి విపరీతమైన సిద్ధాంతములిందు కానంబడును. కావున 
సాంఖ్యమతము ప్రామాణికము కాజాలదు. 


అష్‌ 
2. యోగ ప్రత్యుక్యధికరణము 

2-1-3 ఏతేన యోగః ప్రత్యుక్తః 

దీనిచే యోగదర్శనము కూడా ఖండింపంబడెను. 

ఏతేన = సాంఖ్యస్మృతిని ఖండించుట ద్వారా, యోగః = యోగదర్శనము, 
(ప్రత్యుక్తః = కూడా ఖండింపంబడెను. 

ఇచ్చట పతంజలియొక్క యోగదర్శనము ఖండింపంబడినది. యోగము 
“సేశ్వరసాంఖ్యమని చెప్పంబడును. 

పూర్వపక్షి ఇట్లనును. శ్వేతాశ్వతరాది ఉపనిషత్తులయందున్నూ యోగదర్శన 
మొసంగంబడినది. “త్రిరున్నతంస్థాప్యసమం శరీరమ్‌” (శ్వే ఉ. 2-8) 'ఆత్మావా 

అరేద్రష్టవ్యః శ్రోతవ్యో మంతవ్యో నిదిధ్యాసితవ్యఖ (బృ. ఉ. 2-4-5) 'తాం యోగమితి 
మన్యంతే స్థిరామింద్రియధారణామ్‌” (కఠ. ఉ. 2-6-11) 'లబ్బా విద్యామేతాంయోగ 
విధించ కృత్నమ్‌' (కఠ. ఉ. 2-6-18) యోగము మానసిక ధారణకు సహాయకమై 
యున్నది. ధారణ లేకుండా బ్రహ్మజ్ఞానము కలుగదు. కావున యోగము 
జ్ఞానసాధనమైయున్నది. యోగస్కృతి శ్రుతులనాధారముగాంగొని యుండుటచే 
అది ప్రమాణికమైయున్నది. యోగస్మ తి ప్రథమకారణమైయున్న ప్రధానము 
నంగీకరించును. 


ప్రకృతి ఈ విశ్వమునకు కారణమని అంగీకరించుటచే సాంఖ్యసిద్దాంతము 
నకు వలెనే పతంజలి యొక్క యోగదర్శనము కూడా ఖండింపంబడినది. 


సాంఖ్యస్మ ల్రతి ఖందనచే యోగస్మ తీయు ఖండింపంబడినట్లుగనే 
తలంచవలయునని ఈ సూత్రము సూచించును. ఏలననగా యోగదర్శనము 
కూడా శాస్త్రవిరుద్ధముగా నిరంకుశమైన ప్రధాన మీ ప్రపంచమునకు మజియు 
మహత్తు ఇత్యాదులకు కారణముగా తలంచును. వేదము మతియు 
సామాన్యానుభవము ఈ దృక్పధములకు ప్రతికూలములైయున్నవి. 


స్మృతి ఆంశికముగా ప్రామాణికమైయున్నను, ఇతరాంశములలో శ్రుతి 
విరుద్ధమైయుండుటచే దీనిని మనము నిషేధింపవలసియున్నది. 


ఆత్మనుంగూర్చి వివరించు స్మృతులనేకములున్నను, సాంఖ్యము మతియు 
యోగములను ఖండించుటకే మేము ప్రయత్నపరులమైయున్నాము. ఏలననగా 
అవి మానవుడు పరమపదము నొందుటకై సాధనములని సర్వత్ర సుప్రసిద్ధములై 
యున్నవి. అంతేంగాక అనేక మహాపురుషుల మన్ననలను అవి పొందియున్ననవి. 
మజథియు 'తత్మారణం సాంఖ్యయోగాధిగమ్యం జ్ఞాత్వాదేవం ముచ్యతే సర్వపాశైళి 
(శ్వే. ఉ. 6-13) అను శ్రుతివాక్యముచే వాటిస్థాయి మహోన్నత మొనర్పంబడినది. 

సాంఖ్యస్మ లతి జ్ఞానముచేతను, లేక యోగాభ్యాసముచేతను మానవుడు 
పరమగమ్యస్థానము నొందలేడని మేము పలుకుదుము. వైదికప్రబోధమగు 
కేవలాత్యైక్యజ్ఞానము చేతనే పరమ గమ్యస్థానము, లేక పరమపదము పొందంబడునని 
శ్రుతి స్పష్టముగా వచించియున్నది. “తమేవ విదిత్వాతిమృత్యుమేతినాన్యః 
పంథావిద్యతే£ యనాయి (శ్వే. ఉ. 8-8). 

సాంఖ్యము మతియు యోగసిద్దాంతములు ద్వైతమతమును ప్రతిపాదించును. 
అవి ఆత్మైక్యతను వివేచింపవు. 'తత్మారణం సాంఖ్యయోగాధిగమ్యంి” అను 
వాక్యములోని “సాంఖ్యము” మతియు 'యోగమిను శబ్దములు వైదికజ్ఞానమును 
మటియు ధ్యానమును సూచించును. ఏలననగా ఈ యాఖ్యాయిక, వైదికజ్ఞానమును 
సూచించు ఆఖ్యాయికకు సమీపమునందున్నది. 


వేదవిరుద్ధముకాని ఈ రెండు సిద్దాంతములుగల విభాగములకు మేము 
నిశ్చయముగా అవకాశము నొసంగుదుము. “ఆత్మసర్వధర్మ విముక్తమిని (అసంగము) 
సాంఖ్యులు పలుకుదురు. పురుషుడు పూర్ణముగా పవిత్రుదని పలుకు వేదవాక్యముతో 
ఇది సామ్యతను కలిగియున్నది. “'భవత్యసంగోహ్యయం పురుషూ (బ్బ. ఉ. 4-3-16). 

పరివ్రాజకుడగు సన్వాాసికి నివృత్తిమార్గమును యోగముపదేశించును. ఇది 
(శుతిచే బలపఅచ౦ బడినది. 'శిఖాం యజ్ఞోవవీతం చేత్యేతత్సర్వం 
భూస్వాహేత్యప్పుపరిత్యజ్యాల_ త్శాన మన్విచ్చేత్‌, యథాజాతరూపధరఃణ (జా. ఉ. 
4-7). 

వారియుక్తిని ఆత్మసాక్షాత్మారపర్యంతము అంగీకరింపవలసియున్నది. 


స్మృతివాదములన్నింటికి పై వివరణములు సమాధానము నొసంగును. 
కేవలము వేదాంత [శుతులచేతనే సత్యము సాక్షాత్యరింపంబడునని మా మతము. 
“వేదము తెలియనివాడు ఆ మహాపురుషుని గుర్తెబుంగజాలడు (తై. బ్రా. 3-12, 
9,7) 'జెపనిషదం పురుషం పృచ్చామితమ్‌' (బృ. ఉ. 3-9-26). 


3.స విలక్షణత్వాధికరణము 
(4-11 సూత్రములు) 
2-1-4 న విలక్షణత్వాదస్యతథాత్వంచ శబ్బాత్‌ 
ప్రపంచము బ్రహ్మమునకు విభిన్నమైన స్వభావమును కలిగియుండుటచే 


(బ్రహ్మము ప్రపంచమునకు కారణము కాజాలదని పూర్వపక్షి పలుకును. ప్రపంచము 
(బ్రహ్మమునకు విరుద్ధమైయున్నదను విషయము [శ్రుతులచే తెలియంబడుచున్నది. 


న = బ్రహ్మము ప్రపంచమునకు కారణము కాదు, విలక్షణత్వాత్‌ = 

విలక్షణస్వభావమును కలిగి యుండుటచే, అస్య = ఈ ప్రపంచముయొక్క తథాత్వం 
= అది అట్లుండుట, చ = మటియు, శబ్లాత్‌ = శ్రుతివాక్యముచే. 


ఈ యధికరణమునందెనిమిది సూత్రములు కలవు. మొదటి రెండు 
సూత్రములు పూర్వపక్షమును మటియు ఇతర సూత్రములు సిద్ధాంతమును 
వ్యక్తమొనర్చును. 

బ్రహ్మమీ విశ్వమునకు నిమిత్తకారణము మటియు ఉపాదానకారణము 
కూడానై యున్నదను సిద్ధాంతమునకు విరుద్ధముగానున్న స్మృతి నిషేధములు 
ఖండింపంబడినవి. ఇప్పుడు మేము వాటిని తార్మికముగా ఖండించుట 
కుపక్రమించుచున్నాము. 

ఈ సూత్రమునందును, రెండవ సూత్రమునందును బ్రహ్మము ప్రపంచమునకు 
కారణము కాదనెడి కొన్ని యుక్తియుక్తములగు ఆక్షేపణలు పేర్కొనంబడినవి. 

పూర్వపక్షి ఇట్లనును : బ్రహ్మము చైతన్యవంతమైనది మజియు పరిశుద్ధమైనది. 
కానీ విశ్వము భౌతికము, జడము మతీయు అపరిశుద్ధమైనది. కావున అది 
బ్రహ్మమునకు వ్యతిరిక్తమైన స్వభావమును కలిగియున్నది. కాబట్టి బ్రవ్మమీ 
ప్రపంచమునకు కారణము కాజాలదు. 

కార్యము కారణము వంటి స్వభావమును కలిగియుండవలయును. కార్యము, 
మరియొక రూపమునందు కారణమేనైయున్నది. కార్యకారణములు పూర్తిగా 
విరుద్దమైన స్వభావమును కలిగియుండవు. చైతన్యవంతము, ప్రాణవంతమైన 
(బ్రహ్మము, అచేతనము, జడమునగు భౌతికప్రపంచమును సృష్టింపజాలదు. ఒకవేళ 
(బ్రహ్మమీ ప్రపంచమునకు కారణముగా అంగీకరించినచో, ఈ రెండింటి 
స్వభావములు సారూప్యములై యుండవలయును. కాని అవి పరస్పర విరుద్ధ 
స్వభావమును కలిగియున్నట్లు గోచరించును. కావున బ్రహ్మమీ ప్రపంచమునకు 


కారణము కాజాలదు. 


(శుతిప్రమాణముచేతను ఈ వైరుద్ధ్వము మనకు గోచరించును. “విజ్ఞానం 
చా విజ్ఞానం చి (తై. ఉ. (బ్రహ్మోనందవల్లి, ఆరవ అనువాకము). కావున ఈ 
భౌతికవిశ్వమునకు బ్రహ్మము కారణము కానేరదు. పరిశుద్ధాత్మయెన బ్రహ్మము, 
అపరిశుద్ధమైన విశ్వమునకు కారణమగుననుట అసమంజసము. సుఖదుఃఖ 

సమన్వితము, మోహగ్రస్తమునగు ప్రపంచము బ్రహ్మము నుండి ఉత్పన్నమగుననుట 
అనుచితమైయున్నది. 


2-1-5 అభిమాని వ్యపదేశస్తు విశేషాను గతిభ్యామ్‌ 


కాని ప్రత్యేక లక్షణము చెప్పంబడుటచేతను మజియు అధిష్టానదేవత 
నిజముగా ఉనికిని కలిగియుండుటచేతను అవయవములలోని అధిష్టానదేవతలను 
సూచించును. 


అభిమాని = అవయవములు మటియు భూతములకధిష్టాన దేవతలు, 
వ్యపదేశః = సూచన, తు = కాని, విశేషానుగతిభ్యామ్‌ = విశేషశబ్ద ప్రయోగము 
మతీయు వాటి తత్వములయందు దేవతల ప్రవేశ వర్ణనల వలనను. 


ఈ సూత్రము 4వ సూత్రమువలె ఆక్షేపణను సూచించును. తు యనెడి 
శబ్దముచే సంశయ విచ్చేదము కలుగును. 


స్మృతియందెచ్చటైనను ఒక అచేతనపదార్థము, చేతన పదార్థవర్తనను 
కలిగియున్నట్లు వర్ణింపంబడి నప్పుడు మనము దాని కధిష్టానదేవత 
సూచింపంబడుటను గ్రహింపవలయును. చైతన్యము నపేక్షించు మాట్లాడుట, 
వాదించుట మున్నగు క్రియలలో శ్రుతులు కేవలము భూతములు మలీయు 
అవయవములను సూచింపవు. కాని చైతన్యవంతములగు వాటి కధిష్టానదేవతలను 
సూచించును. 


“ఏతాహవై దేవతా అహంశ్రేయసేవివదమానాః 'తావా ఏతాః సర్వదేవతాః 
ప్రాణేని శ్రేయసంవిదిత్వా' (కౌ. ఉ. 2-14) అను వాక్యములు కౌషీతక్యుప నిషత్తు 
నందున్నవి. కేవలము భౌతికావయవముల భావనను తుడిచివేయుటకై కౌషీతకులు 
దేవతలినెడి శబ్దమును ప్రయోగించిరి. 

“అగ్నిర్వాగ్భూత్వా ముఖం ప్రావిశత్‌' అను వాక్యము ఐతరేయము 1-2-4 
నందు కలదు. దీనిచే ప్రతి అవయవమున్నూ స్వయముగా దానికింగల 
అధిష్టానదేవతకు సంబంధించియున్నదని తెలియుచున్నది. 


“తేహేవేప్రాణా అహంట(శ్రేయసేవి వదమానాః అను వాక్యము 
బృహదారణ్యకము 6-1-7 నందు కలదు. 


ఈ యధిష్టానదేవతల ఉనికి విషయమై ఛాందోగ్యోపనిషదాఖ్యాయికలు 

కూడా వచించుచున్నవి. “అగ్ని సంకల్పించి జలమును సృష్టించెను.” దీనిచే 
అచేతనపదార్థమును పరివేష్టించియున్న అధిష్టానదేవతయే అగ్నిదేవుడుగా 
చెప్పంబడుచున్నాడని తెలియుచున్నది. సంకల్పము, కార్యములకు సంబంధించినట్టి 
అధిష్టానదేవతకు చెందియున్నది. వీటన్నింటిచే శ్రుతులు అధిష్టానదేవతలను 
సూచించునను ఊహ బలపడుచున్నది. 


ఈ కారణములన్నింటిచే విశ్వముయొక్క స్వరూపము (బ్రహ్మమునకు 
విభిన్నమైయున్నదను విషయము నిశ్చయింపంబడుచున్నది. కావున బ్రహ్మము 
విశ్వమునకు ఉపాదాన కారణము కాజాలదు. పూర్వపక్షియొక్క అక్షేపణకీ క్రింది 
సూత్రము సరియైన సమాధానము నొసంగును. 

2-1-6 దృశ్యతే తు. 

కాని అచేతనము నుండి చేతనము జన్మించుట కూడా చూడంబడుచున్నది. 

దృశ్యతే = చూడంబడుచున్నది, తు = కాని. 

4 మటియు 5వ సూత్రములలోని ఆక్షేపణ ఇప్పుడు ఖండింపంబడుచున్నది. 

“'తుయను శబ్దము పూర్వపక్షమును నిషేధించును. “తు” శబ్దముచే 
పూర్వసూత్రమునందు వ్యక్తమొనర్పంబడిన పూర్వపక్షియొక్క మతములు 
ఖండింపంబడును. అనగా, స్వరూపమునందు విభిన్నమై యుండుటచే ఈ విశ్వము 
బ్రహ్మముచే సృష్టింపంబడలేదను విషయము ఖండింపంబడును. అది ఎట్లనగా, 
చేతనుడైన మానవుని నుండి అచేతనములైన వెండ్రుకలు, గోళ్ళు సృష్టింపం 
బడుచున్నవి. మజియు అచేతనమైన ఆవుపేడ నుండి చేతనములైన తేళ్ళు మున్నగునవి 
సృష్టింపంబడుచున్నవి. కావున 4, 5 సూత్రములలో చూపంబడిన ఆక్షేపణలు 
నిర్వీర్యములేయనంబడును. కాబట్టి చైతన్యస్వరూపుడైన బ్రహ్మముచే ఈ 
భౌతికవిశ్వము సృష్టింపంబడినదనుట సుసాధ్యమే యగును, చైతన్యవంతుడగు 
సృష్టికర్త నుండి అచేతనమైన సృష్టి కలిగినదనుట అసమంజసము కాజాలదు. 

“'యథోర్లనాభిః సృజతే గృహ్హతే చ, యథా పృథివ్యామోషధయః సంభవంతి, 
యథాసతః పురుషాత్మేశ లోమాని, తథాక్షరాత్సంభవతీహ విశ్వమ్‌” అను వాక్యము 
ముండకము 1-1-7 నందు కలదు. 

వెండ్రుకలు మజియు గోళ్ళకు మానవుని శరీరమే కారణమగును. కాని 
మానవుడు కాదనియు, అదే విధముగా ఆవుపేడ తేలు యొక్క శరీరమునకు 
కారణమగుననియు పూర్వపక్షి పలుకవచ్చును. అట్లెనను కారణమైన ఆవుపేడకు 
మజియు కార్యమైన తేలు యొక్క శరీరమునకున్నూ భేదమున్నది. తేలు యందున్న 
జీవాత్మకు తేలుయొక్క జడమైన దేహము స్థానమైయున్నది. కాని జడమైన ఆవుపేడ 
కాదు. అవి అన్ని విషయములయందు సామ్యతను కలిగిలేవు. అవి సామ్యతను 
కలిగియున్నచో కార్యకారణములే లేకుండెడివి. (బ్రహ్మముయొక్క లక్షణములన్నింటిని 
న్‌్‌ ప్రవంచమునందు చూడంగోరుదువేని, కార్యకారణముల మధ్య 
భేదమేముండును? 


కార్యకారణములు అన్ని విషయములలో సామ్యతను కలిగియుండవు. కాని 
కారణములోని ఒకానొక అంశము కార్యమునందున్నూ గోచరించును. రెండింటి 
ఆకారము మున్నగునవి విభిన్నములైయున్నను, మట్టిముద్దలోని మన్ను 
మట్టకుండయందును ఉండును. కార్యకారణ సంబంధమే ఈ రెండింటియందేదోయొక 
భేదమున్నదని నిశ్చయించును. కార్యమైన విశ్వమునందు కారణ (బ్రహ్మము యొక్క 
సత్తా మటతీయు చైతన్యము వంటి కొన్ని లక్షణములు మాత్రము కాననగును. 
విశ్వమునందన్ని రకములగు పదార్థములు కలవు. విశ్వమునకీ లక్షణము 
సత్తాస్వరూపమైన బ్రహ్మమునుండి కలిగినది. మజియు బ్రహ్మచైతన్యముచే సమస్త 
ప్రపంచము ప్రకాశించుచున్నది. బ్రహ్మము యొక్క సత్తా, చైతన్యము లనెడి రెండు 
లక్షణములీ విశ్వమునందు కాననగును. కావున ఇతర విషయములలో కొంత 
భేదమున్నను, బ్రహ్మమీ విశ్వమునకు కారణమైయున్నదని నుడువుట సముచితమై 
యున్నది. 


2-1-7 అసదితి చేన్న ప్రతిషేధమాత్రత్వాత్‌ 

ఐతే కార్యమైన ప్రపంచము సృష్టికి పూర్వమే ఉనికి లేనిదగునని పలికినచో, 
అట్లుకాదని మా సమాధానము. ఏలననగా అది కేవలము నిరాధారముగా 
నిషేధింపంబడుచున్నది. 


అసత్‌ = అసత్తు, ఇతిచేత్‌ = అని పలికినచో, న = కాదు, ప్రతిషేధమా త్రత్వాత్‌ 
= నిషేధింపంబడుటచే. 

6వ సూత్రమునకు ఆక్షేపణ చెప్పంబడి, ఖండింపంబడినది. 

పూర్వపక్షి ఇట్లనును : చైతన్యము, శుద్ధము, శబ్దాదిగుణ వర్ణితమైన బ్రహ్మము, 
తద్వ్యతిరిక్తమైన అచేతనము, అపవిత్రము, శబ్దాదిగుణ సమన్వితమగు 
ప్రపంచమునకు కారణమగునని పలికినచో, సృష్టికి పూర్వము కార్యమైన ప్రపంచము 
ఉనికి లేనిదగును. ఏలననగా అప్పుడు కేవలము (బ్రహ్మము మాత్రమే 
శేషించియుండెను. అనగా ఉనికి లేని ఒకానొక పదార్థము సృష్టింపంబడినదని 
భావము. కాని కారణమునందు కార్యమిమిడియున్నదను వేదాంతసిద్ధాంతము 
దీని నంగీకరించదు. 


పూర్వపక్షిచే లేవనెత్తంబడిన ఈ యాక్షేపణ నిజమైన ఆక్షేపణ యనంబడదు. 
ఇది కేవలము మిథ్య యగుటచే దీనియందు సత్తా లేదు. 

ఈ సూత్రము పూర్వపక్షి యొక్క ఆక్షేపణను ఖండించును. ఈ యాక్షేవణ 
కేవలము అర్థరహితమగు భూమికపై ఆధారపడియున్నదని అది వివరించును. 
సృష్టికి పూర్వము కార్యము యొక్క ఉనికిని నీవు నిషేధించినచో, అది కేవలము 
నిరర్ధకమైన ఆక్షేపణయే యగును. సృష్టికి పూర్వము, సృష్ట్రనంతరము కూడా 
కార్యము నిశ్చయముగా కారణమునందునికి కలిగియుండును. సృష్టికి 
పూర్వముంగాని, తర్వాతంగాని కార్యము కారణమును విడిచి స్వతంత్రమైన 
ఉనికిని కలిగియుండదు. “సర్వం తం పరాదాద్యో౭_ న్యత్రాత్మనో సర్వం వేది యని 
(బృ. ఉ. 2-4-6) నందు శుతివచనము కలదు. 

కావున బ్రహ్మమునందీ విశ్వము సృష్టికి పూర్వము కూడా ఉనికిని 
కలిగియున్నది. అది కేవలము అసత్తు కాదు. 

2-1-8 అపీతౌ తద్వత్రసంగాద సమంజసమ్‌ 
ప్రళయకాలమునందు జగత్తు బ్రహ్మమునందు లయించునని 
చెప్పినందువలన, విశ్వమునకు కారణము బ్రహ్మమనెడి సిద్ధాంతమసంగతమగును. 
అపీతౌ = ప్రళయకాలమునందు, తద్వత్‌ = కార్యమువలె, ప్రసంగాత్‌ = 
ఫలితములచే, అసమంజసమ్‌ = అసంగతము. 

ప్రపంచమునకు కారణము బ్రహ్మము కాదని యుక్తియుక్తముగా ఇచ్చట 

నిషేధింపంబడుచున్నది. 


208 (బహ్మానూత్రములు 


పూర్వపక్షి మరికొన్ని ఆక్షేపణలను పేర్మొనుచున్నాడు. 

ప్రళయకాలమునందు కార్యమైన ప్రపంచము, కారణమైన బ్రహ్మమునందు 
లయించును. తత్భలితముగా కారణము కార్యరూపమును ధరించునని తేలుచున్నది. 
కార్యముయొక్క స్వభావముచే కారణము బాధింపంబడును. కార్యము 
నందంతర్నిహితములైయున్న దోషములు కారణమును కూడా ఆవరించును. 
ప్రాపంచిక స్వభావముచే (బ్రహ్మము కూడా బాధింపంబడును. నీటియందు ఉప్పు 
వేసినప్పుడు, ఆ ఉప్పుచే నీరు కూడా బాధింపంబడును కదా! ఏదైన ఊరగాయయందు 
కలుపంబడిన ఇంగువ యొక్క తీక్టమైన వాసన ఆహారమంతయు వ్యాపించును 
కదా! అప్పుడాతడు ఉపనిషద్వచనానుసారముగా విశ్వమునకు కారణమైయున్న 
సర్వజ్ఞుడు కాకుండుటయేంగాక, అపవిత్రుడు కావలసివచ్చును. అప్పుడాతడు 
ప్రపంచమువలె జడత్వము, స్టూలత్వము మతియు పరిచ్చిన్నత్వములను 
కలిగియుండవలసివచ్చును. ఇది అసంగతమైన విషయము కదా! కావున బ్రహ్మము 
ప్రపంచమునకు కారణము కాజాలదు. 


మరియొక ఆక్షేపణ కూడా కలదు. ప్రళభయకాలమునందు పదార్థము 
లన్నియును బ్రహ్మముతో ఏకీభవించును. లయావస్థయందు భేదభావమంతయును 
అభేదస్థితి నొందును. కావున విశ్వము నూతనముగా సృష్టింపంబడుటకై ప్రత్యేక 
కారణమనునది మిగిలియుండదు. తతృలితముగా అనుభవించు జీవులు, 
అనుభవింపంబడు పదార్థములు మున్నగు భేదములతో కూడిన నూతన ప్రపంచము 
సృష్టింపంబడుట కవకాశము లేదు. సృష్టియొక్క పునర్నిర్మాణమునకు కావలసిన 
అంశమేమియును శేషించియుండదు. 

మూడవ ఆక్షేపణ ఏమనగా ఒకవేళ నూతనసృష్టి సంభవించుట సాధ్యమైనను 
బ్రహ్మముతో తాదాత్యము నొందియున్న ముక్తపురుషులు కూడా పునర్జన్మ 
నెత్తవలసివచ్చును. 

లయావస్థయందు కూడా బ్రహ్మమునందీ విశ్వము విభిన్నమైయుండుననుటకు 
వలనుపడదు. అట్లగునేని అది లయావస్థయని చెప్పంబడదు. కార్యము కారణముకు 
భిన్నముగా ఉనకిని కలిగియుండుట అసాధ్యము. 


కావున విశ్వమునకు కారణము బ్రహ్మమనెడి వేదాంతసిద్ధాంతమనేక 
రకములగు అయుక్తతలచే కూడియుండుటచే ఇది అంగీకరింపంబడజాలదు. 


దీనికీ క్రింది సూత్రము సరియెన సమాధానము నొసంగును. 

2-1-9 నతు దృష్టాంత భావాత్‌ 


కాని దృష్టాంతములుండుటచే అది అట్లు కాజాలదు. 

న = కాదు, తు = కాని, దృష్టాంతభావాత్‌ = దృష్టాంతములుండుటచే. 
8వ సూత్రములోని ఆక్షేపణ ఖండింపంబడినది. 

“తు యను శబ్దముచే ఆక్షేపణయొక్క సాధ్యత్వము తొలగింపంబడినది. 


ఈ యాక్షేపణలు బలహీనములు. కారణమునందు లయమునొందిన 
కార్యము మరల తన దోషములను చెప్పుకొనుట ద్వారా కారణమునేల 
బాధింపవలయును? కార్యము కారణమునందు లయము నొందినప్పుడు అది 
తన కార్యములచే కారణము నేమాత్రమున్నూ ప్రభావితమొనర్చకుండును. 
దీనికసంఖ్యాకములగు ప్రమాణములు కలవు. ఒక మంచి ఆభరణము 
బంగారముగా కరగింపంబడినప్పుడు, ఆ బంగారము నందా ఆభరణముయొక్క 
ప్రత్యేకరూపమెట్లు గోచరించును? 

ఒక మట్టికుండ పగిలిపోయి తిరిగి తన నిజరూపమగు మట్టిగా మారినప్పుడు, 
అది తన ప్రత్యేక లక్షణములను మనకొసంగంజాలదు. అది మట్టిని కుండలుగా, 
ముంతలుగా మార్చజాలదు. కాని అది స్వయముగా మట్టిరూపమునొందును. 
భూజనితములగు చతుర్విధసావయవ జీవులు లయావస్థయందు తమ గుణములను 
భూమికొసంగవు. 


కార్యము తన కారణావస్థయందు లయించిన అనంతరము కూడా అది 
తన వ్యక్తిగత ధర్మములను విడువకున్నచో, లయావస్థయే సంభవింపదు. 


కార్యకారణ తాదాత్మ్యత కలిగియున్నను, కార్యముయొక్క ఆత్మ 
కారణమునందున్నది. కాని కారణము కార్యమునందు లేదు. కారణము యొక్క 
స్వభావమును కార్యము కలిగియున్నది. కాని కార్యము యొక్క స్వభావమును 
కారణము కలిగిలేదు. కావున కార్యము యొక్క గుణములు కారణము 
నంటుకొనజాలవు. 


ప్రళకయకాలమునందు (బ్రహ్మము ప్రపంచముగా మారుటకు బదులుగా, 
ప్రపంచము బ్రహ్మముగా మార్చునొంది అతనియందు లయించును. కావున రివ 
సూత్రమునందు సూచింపంబదినట్టి భూమికను బట్టి బ్రహ్మమును ప్రపంచమునకు 
కారణమగా అంగీకరించుటలో దోషము లేదు. 

(ప్రపంచము దుఃఖాదులతో నిండియున్నను, బ్రహ్మము పవిత్రత ఇత్యాదులతో 
పరిపూర్ణమైయున్నది. అతడెల్లప్పుడును దోషవివర్ణితుడై యుండును. బాల్యయౌవన 
వృద్ధావస్థలు శరీరమునకు చెందినవేంగాని ఆత్మకెట్లు సంబంధించిలేవో, 
గ్రుడ్డందనము మతియు చెవిటిందనము మున్నగునవి ఇంద్రియములకు 
చెందునేంగాని ఆత్మకెట్లు సంబంధించిలేవో, అదే విధముగా ప్రాపంచిక దోషములు 
(బ్రహ్మమునకు సంబంధించి లేవు. మటియు అవి పరిశుద్ధమగు (బ్రహ్మమునందు 
ప్రవేశింపవు. 


నీవు పలికినట్లు కార్యకారణములు భిన్నములైయుండునేని, ప్రళకయమనునది 
ఏ మాత్రము సంభవింపనేరదు. కార్యకారణములు ఏకైకమై యుండుటచే 
కార్యమునందున్న దోషములు కారణమును బాధించుననెడి ఆక్షేపణ కేవలము 
ప్రళయమునకు ప్రత్యేకింపంబడదు. పూర్వపక్షి చెప్పినది నిజమైనచో, ఇప్పుడు 
కూడా దోషము కారణము నావరింపవలసియుండును. కార్యకారణములైన విశ్వము 
మటియు బ్రహ్మము యొక్క తాదాత్యత అన్ని వేకలయందుండవలయును. కాని 
(శుతివచనానుసారముగా కేవలము ప్రళయకాలమునందే ఉండరాదు. 
ఉదాహరణార్థము : 'అయంవా ఆత్మా సర్వేషాం భూతానాం లోకః (బృ. ఉ. 
1-4-16) 'ఆత్మై వేదం సర్వమ్‌” (ఛాం. ఉ. 7-25-2) “బ్రహ్మైవేదమమృతం 
పురస్తాతొ (ముం. ఉ. 2-2-12) “సర్వం ఖల్విదం బ్రహ్మ (ధాం. ఉ 3-14-1). 

అవిద్యాభాసచే కార్యములలో దోషములు కన్పట్టుటచే అవి కారణమును 
బాధింపనేరవని పలికినచో, ఈ విషయము లయావస్థయందు కూడా వర్తింపవలసి 
యుండును. 


త్రాచుపాము విషముచే బాధింపంబడదు. గారడివాడు తాను స్వయముగా 
సృష్టించిన గారడి ఆటచే ప్రభావితుడు కాడు. ఏలననగా అది అసత్యమైయున్నది. 
అదే విధముగా (బ్రహ్మము మాయచే బంధింపంబడదు. ప్రపంచము కేవలము 
మిథ్య. ఒక త్రాడు పామువలె కానంబడునట్లు, బ్రహ్మము ఈ విశ్వముగా కన్పట్టును. 
కావున బ్రహ్మము మాయచే ప్రభావితము కాదు. స్వప్పములోని దృశ్యములచే 
ఎవ్వడున్నూ బాధింపంబడడు. ఏలననగా అవి జా(గ్రదవస్థయందును మతియు 
సుషుష్యవస్థ యందును మనలననుసరింపవు. అదే విధముగా చైతన్యావస్థలన్నింటికి 
శాశ్వతసాక్షియైన పరబ్రహ్మమీ ప్రపంచముచేతంగాని, లేక మాయచేతంగాని 

బాధింపంబదదు. 


రెండవ ఆక్షేపణ కూడా ఈ విధముగానే నిరాధారమైయున్నది. ఈ 
విషయమునందు కూడా ఏతత్సదృశములగు దృష్టాంతములు కలవు. 
సుషుష్యవస్థయందు నీవేమియు చూడకుందువు. ఆత్మ సారస్వ రూపమైన 
అభేదావస్థయందు ప్రవేశించును. అప్పుడు నానాత్వముండదు. కాని నీవు మేల్మాంచిన 
వెంటనే నానాత్వసమన్వితమగు ప్రపంచము నీకు దృష్టిగోచరమగును. అవిద్య, 
లేక అజ్ఞానము నశింపకుండుటచే భేదభావమనెడి పూర్వస్థితి నీకు మరల కలుగును. 
ఛాందోగ్యమునందీ క్రింది వాక్యము కలదు. '“ఇమాస్సర్వాః ప్రజాస్సతి సంపద్య న 
విదుస్సతి సంపద్యా మహ ఇతి, త ఇహవ్యాఘ్రోవా సింహో వా వృకోవా వరాహోవా 
కీటోవా పతంగోవా దంశోవా మశకోవా యద్యద్భవంతి తదా భవంతి” (ఛాం. ఉ 
. 6-9-2,83). 


ప్రళయమునందిట్టి స్థితియే కలుగును. లయావస్థయందు కూడా భేదము 
అవిద్యవలె సూక్ష్మరూపము నందుండును. నిద్ర నుండి మేల్మాంచిన మానవునివలె 
మూలావిద్య, లేక అజ్ఞానమున్నంత వరకు ప్రకయానంతరము సృష్టి కలుగుచుందును. 


ముక్తపురుషులు పునర్జన్మ నొందరు. ఏలననగా పరిపూర్ణ పరబ్రహ్మజ్ఞానముచే 
వారి అజ్ఞానము నిశ్శేషముగా నశించును. 


ప్రళయకాలమునందు కూడా ప్రపంచము బ్రహ్మమునకు భీన్నమైయుండవల 
యుననెడి పూర్వపక్షి యొక్క మతము వేదాంతులచే అంగీకరింపంబడదు. 


కావున ఉపనిషత్తతిపాదిత సిద్ధాంతము సర్వవిధములుగా నిర్జోషమై 
యున్నదని నిర్ణయించుట యుక్తమగును. 
2-1-10 స్వపక్షదోషాచ్చ. 

మతియు వేదాంతసిద్ధాంతమునకు విరుద్ధముగా పలుకంబడిన సాంఖ్యుల 
ఆక్షేపణలు, సాంఖ్యమతమునకు కూడా వర్తించును. 

స్వపక్షదోషాత్‌ = తన పక్షమునందుంగల దోషముచే, చ = మలియు. 


4 మతీయు రివ సూత్రములలో పేర్మొనంబడిన ఆక్షేపణలు పూర్వపక్షి 
పక్షమునందే త్రిప్పంబడినవి. 

ఇప్పుడు విషయము తాజుమారైనది. సాంఖ్యులు వేదాంతసిద్దాంతములనుం 
గూర్చి పలికిన ఆక్షేపణలు తమ సిద్ధాంతమునకే వర్తించును. అతని కారణసిద్ధాంతము 
నందు కూడా నామరూపములతో కూడియున్న ప్రపంచము, నామరూపములు 
లేని ప్రధానము మలియు ప్రకృతి నుండి జనించును. ఈ విధముగా ఇక్కడ 
కూడా కారణము కార్యమునకు ఖీన్నమైయున్నది. లయావన్గయందు 
పదార్థములన్నియును ప్రధానమునందు లయించి ఏకత్వము నొందును. 


ప్రాపంచిక కార్యములన్నియు (ప్రధానమునందు (ప్రవేశించును. 
లయావస్థయందు కార్యము తన కారణముతో అభిన్నత నొందునని సాంఖ్యులు 
కూడా అంగీకరింతురు. కావున రివ సూత్రములోని ఆక్షేపణ ప్రధానమునకు 
కూడా వర్తించును. కార్యముయొక్క అనారంభస్థితి యందది ఉనికి లేనిదైయుండెనని 
సాంఖ్యులంగీకరింపవలసియుండును. వేదాంతమునకు విరుద్ధముగా ఏయే 
ఆక్షేపణలు చెప్పంబడినవో, అవన్నియును సాంఖ్యుల విషయమునందు నిజముగా 
నిరూపింపంబడును. ఇట్టీ వ్యర్థమైన తర్మముచే (శ్రుతి సమ్మతమగు ప్రపంచకారణమైన 
(బ్రహ్మము త్రోసివేయంబడదు. వేదాంతము శ్రుతి సమ్మతమైయున్నది. కావున 
వేదాంతసిద్ధాంతము ప్రామాణికమైనది. మటియు అమోఘమైనది. కావున అది 
అంగీకరింపంబడ వలయును. మతియు వేదాంతదృష్టికోణముననుసరించి 
ఆక్షేపణలు నిర్మూలింపంబడుటచే, వేదాంత దృక్పథమును మనమనుసరింపవలసి 
యున్నది. సాంఖ్యదృష్టి కోణముననుసరించి ఆయాక్షేపణలు నిర్మూలింపంబడుట 
అసాధ్యము. 
2-1-11 తర్మా ప్రతిష్టానాదప్యన్యథానేమేయమితి 
చేదేవ మప్యనిర్నోక్ష ప్రసంగః 

తర్మవితర్మములచే మన నిర్ణయము స్థిరపడకున్నచో మన బుద్ధిని 
మార్చుకొనవలయునని చెప్పినచో, అట్లైనను మోక్షము సిద్ధించుట సంభవింపదని 
మా సమాధానము. 

తర్క = తర్మము, అప్రతిష్టానాత్‌ = నిర్ణయము లేకుండుటచే, అపి = కూడా, 
అన్యథా = లేకున్నచో, అనుమేయమ్‌ = ఊహింపంబడవలయును, ఇతిచేత్‌ = అని 
చెప్పినచో, ఏవం = ఇట్లు, అపి = కూడా, అనిర్మోక్ష = మోక్షము కలుగకుండుట, 
ప్రసంగః = ఫలితము. 

4 మతియు 8 సూత్రములలో చెప్పంబడిన ఆక్షేపణలింకను ఖండింపం 
బడుచున్నవి. 


మహామేధావులగు కపిలుడు, కణాదుడు పరస్పర ఖండనమండనల 
నొనర్చినట్లు కాననగుచున్నది. తర్మమునకొక నిర్ణయముగాని, అంతముగాని లేదు. 
ఒక తార్మికుని పరామర్శమును మరియొక తార్మికుడు త్రోసిపుచ్చును. తర్మముచే 
ఒక మానవుడు నిర్ణయించిన దానిని మటియొక ప్రజ్ఞావంతుడు, తెలివితేటలుం 
గలవాడు ఖండింపంగలుగును. ఆత్మకు దృష్టాంతముంగాని, వివాదముంగాని 
వర్తించదు. ఎంతటి బుద్ధిమంతుడైయున్నను కేవలము తర్మముచే నిర్ణయింపంబడు 
నిశ్చయములు శాస్త్రప్రామాణ్యములు కాకుండుటచే వాటినంగీకరింపదగదు. 
ఏలననగా ఇంకను మిక్కిలి కుశలురగు కుతర్మవాదులచే అవి ఖండింపం 
బడుటకవకాశము కలదు. కావున (శ్రుతి ప్రామాణ్యమగు విషయమునే 
అంగీకరింపవలసి యుండును. 


తర్మమున కేలాటి స్థానము నొసంగకుండా విశ్వమున కుపాదానకారణము 
బ్రహ్మమేయని మనము విశ్వసింపవలసియున్నది. ఏలననగా ఉపనిషత్తుల 
ప్రబోధమిట్టిదేనైయున్నది. 

(శుతిసమ్మతములగు వేదాంత సిద్ధాంతములు ప్రామాణికములు మజియు 
అమోఘములైయున్నవి. ఒక నిశ్చితమైన అధారములేని తర్మము వేదాంత 
సిద్ధాంతమును త్రోసిపుచ్చజాలదు. 

తర్మము తన స్వంత ఆశయమును మజియు స్థానమును కలిగియుండును. 
కొన్ని ప్రత్యేక ప్రాపంచిక విషయములయందది ప్రయోజనమును కలిగియుండును. 
కాని బ్రహ్మము యొక్క అస్తిత్వము, పరమపదప్రాప్తి, పారలౌకికజీవనము, 
మానవబుద్ధి యొనర్చు తీర్మానములనుంగూర్చి నిస్సంశయమగు నిర్ణయము 
నొసంగదు. ఏలననగా ఇయ్య వి బుద్ధికతీతములగు విషయములైయున్నవి. 
తర్మమునకేదైన నిశ్చయమున్నవ్రో, అది ఆత్మకు సంబంధించిన సిద్ధాంతనిర్ణయము 
నొసంగదు. ఏలననగా ఇంద్రియములకు ఆత్మ పట్టుంబడదు. బ్రహ్మము 
దృష్టికింగాని, లేక దృష్టి నాధారముగా కలిగియున్న అనుమానమునకుంగాని ఒక 
విషయము కాదు. (బ్రహ్మము దృష్టికగోచరము మజియు తర్మమున 

కభేద్యమునైయున్నది. కఠోవనిషత్తిట్లు నుడువుచున్చది. 'నైషాతర్మేణ 
మతిరాపనేయా ప్రోక్తా ౨_ న్యేనైవసుజ్ఞానాయ(ప్రేష్టు (కఠ. ఉ. 1-2-9). 

పూర్వపక్షి ఇట్లనును : తర్మము 'సుప్రతిషస్టితము కాదని నీవు పలుకలేవు. 
ఏలననగా తర్మముంగూర్చిన విచారణ కూడా తర్మముచేతనే పొందంబడును. 
తర్మమున కాధారము తర్మము కాదను విషయము నీకు స్వయముగా తెలియును. 
కావున తర్మమునకొక నిశ్చితమైన ఆధారము లేదనుట అసంగతము. మతియు 
తర్మములన్నియును అలభ్యములై యున్నచో, మానవజీవితమిప్పటికి 
సమాష్తమైయుండెడిది. నీవు సవ్యముగాను, సక్రమముగాను తర్మింపవలసియున్నది. 

అట్లగునేని 'మోక్షప్రాప్తో అసంభవమని మేము పూర్వపక్షియొక్క వాదమును 
ప్రతిభుటింపవలనివచ్చును. తర్మము కొన్ని ప్రత్యేక విషయములలో 
సుప్రతిష్టితమైయున్నను, ప్రస్తుత చర్చనీయాంశమునుంబట్టి “మోక్షము లభింపకుండుటి 
సంభవించును. 

పూర్ణజ్ఞానముచేతనే జీవుడు పరమగమ్యస్థానమునొందునని బుషులు 
వచించియున్నారు. పూర్ణజ్ఞాన మెల్లప్పుడు సౌమ్యరూపమునందుండును. ఇది 
స్వయముగా సత్తాపై ఆధారపడియుండును. ఏ పదార్థము శాశ్వతముగా ఏకైక 
స్వరూపమును కలిగియుండునో, అదియే సత్ప్సదార్థమనంబడును. ఇట్టి పదార్థజ్ఞానము 
పూర్ణజ్ఞానము లేక సత్యజ్ఞానమనంబడును. మానవుల పరస్పర విరుద్ధభావములీ 
పూర్ణజ్ఞానము, లేక సత్యజ్ఞానమునందుండుటకవకాశము లేదు. కాని 
తార్మికసిద్దాంతములొక సౌమ్యరూపమునందుండవు. సాంఖ్యులు తర్మముద్వారా 
ప్రధానమే విశ్వమునకు కారణమని వాదింతురు. పరమాణువులే ప్రపంచమునకు 
కారణమని తర్మముద్వారా నైయాయికులు నిర్ణయింతురు. దేని నంగీకరింప 
వలయును? కావున తర్మముపై ఆధారపడియున్నదేదియో మతియు ఏది 
ఎల్లప్పుదేకైక నిర్ణయమును కలిగిలేదో, అట్టి జ్ఞానము పూర్ణజ్ఞానమునకు సాధన 
మెట్లగును? శ్రుతివిరుద్ధమైన తర్మముద్వారా మనమొక సవ్యమగు నిశ్చయమునకు 
రాజాలము. వేదము శాశ్వతమైనది. అది జ్ఞానమునకు నిధివంటిది. 
దృఢప్రతిష్టితములైయున్న సిద్ధాంతములే దానికి విషయమైయున్నది. వైదిక 
ప్రతిపాదిత జ్ఞానము భూతభవిష్యద్వర్తమాన తార్మికులచేత కూడ నిషేధింపంబడదు. 

తర్మము ద్వారా సత్యము తెలియంబడకుండుటచే తార్మికులకు ముక్తి కూడా 
అసంభవము. 

ఉపనిషత్తులు, లేక శ్రుతుల సహాయముచే పొందంబడు బ్రహ్మజ్ఞానము 
ద్వారా ముక్తినిం బడయవచ్చునను నిర్ణయమునకు మనమేతెంచితిమి. శ్రుతుల 
సహాయము లేకుండా పూర్ణజ్ఞానమునుం బడయుట అసాధ్యము. (శ్రుతులను 
తృణీకరింతుమేని పరమపదప్రాప్తి లభ్యముకాదు. శ్రుతివిరుద్ధమైన తర్మముచే జ్ఞానము 
లభించుట కల్ల. 


శాస్రాధారముచేతను మటియు శాస్త్రమున కనుబంధమగు బుద్ధికుశలత 
చేతను విశ్వమునకు కారణము మటియు ఆధారము చైతన్యవంతమగు 
(బ్రహ్మమేనైయున్నదను తుది నిర్ణయమునకు మన మేతెంచితిమి. 


4. శిష్ట పరిగ్రహాధికరణము 
2-1-12 ఏతేన శిష్టా పరిగ్రహా అపి వ్యాఖ్యాతాః 
సాంఖ్యమునకు విరుద్ధమైన ఈ వివరణముచే సిద్ధపురుషులచే 
అంగీకరింపంబడని ఇతర సిద్ధాంతములు కూడా ఖండింపంబడినట్లేయగును. 
ఏతేన = సాంఖ్య విరుద్ధమగు వివరణముచే, శిష్టాపరి(గహాః ఆ శిష్టులచే 
అంగీకరింపంబడని మతములు, అపి = కూడా, వ్యాఖ్యాతాః = వివరింపంబడినవి, 
లేక ఖండింపంబడినవి. 
వేదవిరుద్ధమైన ఇతర మతములు, లేక సిద్ధాంతములు ఖండింపంబడినవి. 
శిష్టా : వేదములోని “అణుసిద్ధాంతము” వంటి ఇతర సిద్ధాంతములు. 


అపరి(గ్రహా : ఈ విషయములలో వేదములను ప్రమాణముగా అంగీకరించని 
మతములు, మజియు వేదములచే గణింపంబడని కేవల తర్మము నాధారముగాం 
గొనియున్న సిద్ధాంతములు. 


శిష్టాపరిగ్రహా : వేదపారంగతులచే అంగీకరింపంబదని ఇతర మతములు, 
లేక సిద్ధాంతములు, వేదవిరుద్ధములైన నానా విధములగు ఇతర మతములు. 

సాంఖ్యమునకు విరుద్ధమైయున్న పై వివాదముచే వేదవిరుద్ధములైయున్న 
మటీయు జ్ఞానుల మతమునకు ప్రతికూలములైయున్న నానావిధములగు 
సిద్ధాంతములన్నియును ఖండింపంబడినవి. 


ప్రధానము, లేక ప్రకృతి ప్రపంచమునకు కారణమైయున్నదని పలుకు 
సిద్దాంతమువలె పరమాణువులు కారణములని ప్రతిపాదించు సిద్దాంతములున్నూ 
శాస్త్ర సవ్యజ్ఞాన నిష్టాతులైయున్న మనువు మజియు వ్యాసులవారిచే ఖండింపం 
బడినవి. వైదిక సిద్ధాంతమునకు సామీష్యమునందున్నదియు పుష్టివంతము, 
బలవంతమునగు ప్రధానమును (ప్రతిపాదించు సిద్దాంతము ప్రప్రథమముగా 
ప్రతిఘటింపంబడుటకు యోగ్యమైయున్నది. మజియు కొంతవరకిది వేద 
ప్రామాణ్యము ననుసరించి పోషింపంబడుచున్నది. మిక్కిలి ప్రధానమైన శత్రువు 
జయింపంబడినప్పుడు ఉపశత్రువులు కూడా జయింపం బడినవారే యగుదురు. 
అదేవిధముగా సాంఖ్యసిద్ధాంతము ఖండింపంబడినప్పుడు ఇతర సిద్ధాంతము 
లన్నియును ఖండింపంబడినవే యగును. 


సాంఖ్యసిద్ధాంతమునున్మూలించుట ద్వారా వేదములలో కానరాని కణాద, 
గౌతమ, అక్షపాద, బౌద్ధ ఇత్యాది ఇతర మత సిద్దాంతములున్నూ ఖండింపంబడినవే 
యగునని ఈ సూత్రము మనకు ప్రబోధించును. ఏలననగా ఈ విషయములలో 
వేదములనివి ప్రతిఘటించును. సాంఖ్యసంబంధ విషయములే ఇందుకు కారణము. 


పరమాణుసిద్ధ్దాంతమునందు ఏకైక అభిప్రాయము కానరాదు. బౌద్దుల 
చతుర్విధ మతములు దానిని అశాశ్వతమని పలుకగా కణాదుడు మజియు 
గౌతముడు దానిని శాశ్వతమని పేర్మొనిరి. వైభాషిక బౌద్ధులు పరమాణువులను 
క్షణికములనియు, అర్థభూతములనియును ప్రతిపాదించిరి. యోగాచారబౌద్దులు 
దానిని కేవలము జ్ఞానరూపముగా పేర్మొనిరి. మాధ్యమికులు దానిని శూన్య 
రూపముగా తలంచిరి. జైనులు దానిని సదసద్రూపముగా విశ్వసించిరి. 

5. భోక్రాపత్యధికరణము 


2-4-18 భోక్ర్రాపత్తేర విభాగశ్చేత్‌ స్యాల్లోకవత్‌, 

బ్రహ్మము కారణమైయున్నచో భోగ్యపదార్థములు భోక్తగా మాజుటచే 
భోకృభోగ్యాభేదము సిద్ధించునని పలికినచో, ఇట్టి భేదము లోకసామాన్యాను 
భవమునుం బోలియుండవచ్చునని మేము సమాధానము నొసంగుదుము. 


భోక్త ఎ ” సుఖదుఃఖముల ననుభవించువాడు, ఆపత్తేః = నిషేధింపంబడినచో, 
అవిభాగః = అభేదము, చేత్‌ = చెప్పంబడినచో, స్యాత్‌ = ఉండవచ్చును, లోకవత్‌ 
= ప్రపంచానుభవరీత్యా, 


(బ్రహ్మము కారణమను విషయమునకు విరుద్ధముగా తార్మికమగు మరియొక 
ఆక్షేపణ చెప్పంబడి ఖండింపంబడినది. 


భోక్తయగు జీవునికి మజియు భోగ్యపదార్థములకు మధ్యగల భేదము 
సామాన్యానుభవముచే సుప్రసిద్ధమై యున్నది. సదేహులైన చైతన్యవంతములగు 
జీవులు భోక్తలు మజియు శబ్దాదులు భోజ్యములునై యున్నవి. ఉదాహరణార్థము 
రామకృష్ణుడు భోక్త మటియు అతడు భుజించు మామిడిపండు భోగ్యపదార్థమై 
యున్నది. విశ్వమునకు ఉపాదానకారణము బ్రహ్మమైయున్నచో, కార్యరూపమైన 
ప్రపంచము బ్రహ్మమున కభేదమైయుండెడిది. జీవుడు మజియు (బ్రహ్మము 
తాదాత్యములై ఒకదానియందింకొకటి చొచ్చుకొని యుండుటచే, కర్తకర్శలకు 
భేదరాహిత్య మేర్పడియుండెడిది. తతృలితముగా (బ్రహ్మము విశ్వమునకు 
ఉపాదానకారణమని చెప్పంబడజాలదు. ఏలననగా దానిచే సుప్రతిష్టమైయున్న 
భోక్త భోగ్య విభేదము నిర్మూలింపంబడును. 

ప్రపంచమునకు కారణము (బ్రహ్మమని చెప్పు సిద్ధాంతముచే భోకృ 
భోగ్యమేళనము కలుగునని నీవు పలికినచో, మా విషయమునందు కూడా ఇట్టి 
విభేదము యోగ్యరూపమునందున్నదని మేము బదులు పలుకుదుము. దీనికీ 
ప్రపంచములోని సముద్రము, దాని అలలు, బుడగలు, నురుగు మజియు సూర్యుడు, 
సూర్యకిరణములు దృష్టాంతములైయున్నవి. సముద్రపుటలలు, నురుగులు మజియు 

బుడగలు ఏకమైయున్నను ఈ విశ్వమునందు విభిన్నములుగా దృష్టిగోచరములగును. 
బ్రహ్మము మటియు ప్రపంచము కూడా ఇట్టివేనైయున్నవి. అతడు సృష్టించి, 
ఆ సృష్టియందు ప్రవేశించెను. మఠాకాశము మజియు ఘటాకాశము వేర్వేజుగా 
ఉన్నట్లు కన్పట్టినను అవి ఎట్లేకమేయగునో, అట్లే అతడు తన సమస్త సృష్టితో 
తాదాత్యము నొందియున్నాడు. 

కావున నామరూపముల కారణముచే పదార్థములు ఒకే సమయమునందు 
భేదమును మజియు అభేదమును కలిగియుండుట సాధ్యమగును. భోక్తలు మటియు 
భోగ్యపదార్థములు ఒకదానియందొకటి చొజంబదవు. ఐనను అవి పరబ్రహ్మమునకు 
భిన్నమైలేవు. బ్రహ్మముయొక్క దృష్టికోణము ననుసరించి భోక్తలు మజియు 
భోగ్యపదార్థములకు భేదము లేదు. కాని భోకృ భోగ్య విభేదమును మాత్రము 
అవి కలిగియున్నవి. దీనియందు వైరుద్ధ్యము లేదు. 


తుది నిర్ణయమేమనగా (బ్రహ్మమున కభేదమైయున్నను, భోకృభోగ్య 
పదార్థములు విభేదమును కలిగియుండుట సాధ్యమగును. సముద్రము దాని 
అలలు, నురుగులు, బుడగల యొక్క ఉపమానము వలె ఇవి తమ పరమ 
కారణమైయున్న (బ్రహ్మమునకు విభిన్నమైలేవు. 


6. ఆరంభణాధికరణము 
(14-20 సూత్రములు) 
2-1-14 తదనన్యత్వమారంభణ శబ్బాదిభ్యః 
కార్యకారణ తాదాత్యత '“ఆరంభణాది శబ్దములచే లభ్యమగును. 
తత్‌ = విశ్వము యొక్క అనన్యత్వం = అభేదము, ఆరంభణ శబ్బాదిభ్యః = 
“ఆరంభణి ఇత్యాది శబ్దములచే. 
ఇచ్చట కార్యము కారణమునకు భిన్నము కాదని తెలుపంబడినది. 


సూత్రకారుడు 18వ సూత్రమునందు పరిణామవాదదృష్టి ననుసరించి 
ప్రబోధించుచు, దృష్టికి విరుద్ధముగానున్న (బ్రహ్మము ఉపాదానకారణము కాదనెడి 
పూర్వపక్షి యొక్క ఆక్షేపణను ఖండించెను. పరిణామవాదమునందు (బ్రహ్మము 
నిజముగా మార్చునొందును. అదే ఆక్షేపణ ఇప్పుడు వివర్తవాదదృష్టిచే త్రోసివేయం 

బడుచున్నది. వివర్తవాదమునందు కేవలము తాత్మాలికమైన మార్పుండును. త్రాడు 
పామువలె కన్పట్టును. కాని అది నిజముగా సర్పముగా మారలేదు. ఇదియే 
శ్రీ శంకరులవారి అద్వైతసిద్ధాంతము. 


పూర్వసూత్రమునందు పదార్థములలోని తాత్మాలిక విభేదము నంగీకరించుచు, 
సముద్రము మటియు తరంగముల దృష్టాంతము చూపంబడినది. కాని నిజమునకు 
ఇప్పుడు కూడా కార్యకారణములు ఏకమేనై యున్నవి. మట్టిముద్ద తెలియంబడినప్పుడు 
మట్టిపాత్రలన్నియును తెలియబడునట్లు 'ఆరంభణ” శబ్దముచే ఇదియంతయు 
స్పష్టమగుచున్నది. నామము కేవలము వాచిక విభేదమైయున్నది. మట్టి మాత్రమే 
నిజమైన పదార్థము. ఒక కుండ ఇప్పుడు కూడా మన్నేయెయున్నది. అదే విధముగా 
ప్రపంచము ఇప్పుడు కూడా బ్రహ్మమేనైయున్నది. సముద్రము మజియు అలలు 
మున్నగువానివలె ఏకత్వ, నానాత్వములు రెండున్నూ సత్యములేయని పలుకుట 
పొరపాటు. “మృత్తికేత్యేవిలోని “ఏవి శబ్బముచే నానాత్వము అసత్యమని 
తెలియుచున్నది. ఆత్మ బ్రహ్మముతో తాదాత్య్యము నొందియున్నది. 

పూర్వపక్షి ఇట్లనును : ఏకైక సత్యమగు బ్రహ్మముండియున్నచో నానా 
విధములగు దృశ్యపదార్థముల కునికి లేకుండెడిది. అప్పుడు నైతికసిద్ధాంతము 
నిష్రయోజనమగును. విభేదముల కాధారమైయున్న నిజమైన ఉనికి 
తెలియంబడనప్పుడు శుతులలోని విధినిషేధములు తమ లక్ష్యమును కోల్పోవును. 
ఇంతేకాకుండా ఒకవేళ గురుశిష్యుల మధ్యంగల భేదమసత్యమైయున్నవో దీని 
నాధారముగాంగొనియున్న జీవుని ముక్తి పథమునందున్నూ సత్యత యుండదు. 
బంధము లేనప్పుడు ముక్తియున్నూ ఉండనేరదు. జీవుని విజ్ఞానమే అసత్యమైనప్పుడు 
అది సత్యత్వమునకు దారితీయదు. మోక్షసిద్ధాంతమే అసత్యమైయున్నప్పుడు, జీవుని 
తాదాత్యత నిజమని ఎట్లు చెప్పగలము? 


కాని మెలకువ రానంతవణకు స్వప్నములోని పదార్థములు నిజముగా 
తలంపంబడునట్లు, బ్రహ్మజ్ఞానము కలుగనంతవటికు ఈ యైహికప్రపంచమంతయు 
నిజముగా కన్పట్టుటచే ఈ యాక్షేపణలు నిర్వీర్యములైయున్నవి. స్వప్నానంతరము 
మేల్మొన్నప్పుడు స్వప్నప్రపంచము అసత్యమని మనకు తెలియును. కాని స్వప్పజ్ఞానము 
మాత్రము అసత్యము కానేరదు. ఇంతేకాకుండా కొన్ని వేళలలో స్వప్నములు కూడ 
సత్యమైన మృత్యువును గూర్చిన నిశ్చయమును సూచించును. అజ్ఞానమును 

మటియు మోహమును నశింపజేయునదగుటచే బ్రహ్మసాక్షాత్మార సత్యతను మిథ్యగా 
తలంపరాదు. 
2-1-15 భావేచోపలబ్దేః 

మటియు కారణము యొక్క అస్తిత్వము చేతనే కార్యము అనుభూతమగును. 
భావే = కార్యసత్తా ఉండగా, చ = మతియు, ఉపలబ్దేః = అనుభూతమగుటవలన. 


14వ సూ[త్రమునందారంభింపంబడిన ప్రపంచము తన కుపాదాన 
కారణమైయున్న బ్రహ్మమునకు భిన్నము కాదనెడి వాదము కొనసాగుచున్నది. 


కారణము యొక్క అస్తిత్వమున్నప్పుదే కార్యము చూడంబడును. కాని ఇతరత్ర 
కాదు. కుమ్మరివాడుంగాని, లేక సాలెవాడుంగాని లేనప్పుడు ఒక కుండంగాని, 
ఒక వస్త్రముంగాని ఉనికి కలిగియుండును. కాని మట్టింగాని, దారముంగాని 
లేనప్పుడు కాదు. దీనిచే కార్యము కారణమునకు భిన్నమై లేదని నిరూపింపం 
బడుచున్నది. ఛాందోగ్యమునందీ క్రింది వాక్యము కలదు. 'సన్మూలాస్ఫోమ్యే 
మాస్సర్వాః ప్రజాస్పదాయత నాస్సత్ర్రతివ్థాః (6-8-4) 

పూర్వపక్షి ఇట్లనును : ధూమమునందగ్ని కానరాదు. ధూమము అగ్ని 
యొక్క కార్యమగుటచే, దానియందగ్ని కనంబడవలసియుండెను. 


దీనికి మా సమాధానమేమనగా, ధూమము నిజముగా తేమగానున్న 
ఇంధనము యొక్క కార్యమే యగును. తడిగానున్న కర్ర అగ్నితో కలిసినప్పుడది 
తనలోని పృథ్వి సంబంధ విభాగములను ధూమము యొక్క రూపమునందు బయటికి 
నెట్టివేయును. ధూమము మటియు ఇంధనములు తాదాత్యములు. ధూమమునందు 
మనము ఇంధనమునుం గాంచవచ్చును. పొగ ఇంధనము వంటి వాసనను కలిగి 
యుండుటయే దీనికి ప్రమాణము. సామాన్యముగా పొగ ఇంధనము వంటి 
స్వభావమును కలిగియుండును. 


బ్రహ్మము యొక్క ఉనికి చేతనే ఈ భౌతిక విశ్వము వ్యక్తమగును. బ్రహ్మము 
వినా అది నిశ్చయముగా మనకు కానంబడదు. కావున కార్యమైన ప్రపంచము 
కారణమైన (బ్రహ్మమునకు భిన్నమైలేదు. 


ఆరంభణాధికరణము 221 


2-1-16 సత్వాచ్చావరస్య 

మతియు సృష్టికి పూర్వము కారణము ఉనికిని కలిగియుండుటచే. 

సత్వాత్‌ = సత్తా కారణముచే, చ = మటియు, అవరస్య = కార్యమైన 
ప్రపంచము యొక్క, 

14వ సూత్రమునందారంభింపంబడిన వాదమింకను కొనసాగుచున్నది. 

సృష్టికి పూర్వము కారణావస్థయెన బ్రహ్మమునందు కార్యమైన ప్రపంచము 
ఉనికిని కలిగియుండెనని శ్రుతి వచించుచున్నది. 

“సదేవసోమ్యేదమ[గ ఆసీత్‌” (ఛాం. ఉ. 6-2-1) ఓ సౌమ్యుడా! 
ప్రారంభమునందు ఇది మాత్రమే ఉండియుందెను. “ఆత్మావా ఇదమేక ఏవా(గ 
ఆసీత్‌ (ఐ. ఆర. 1-1-1) ప్రారంభమునందు నిశ్చయముగా ఏకైకమగు ఆత్మయే 
ఉనికిని కలిగియుండెను. 'బ్రహ్మవా ఇదమగ్ర ఆసీత్‌ (బృ. ఉ. 1-4-10) సృష్టికి 
పూర్వము ఈ విశ్వము బ్రహ్మముగా ఉనికిని కలిగియుండెను. 

సృష్టికి పూర్వము విశ్వము తనకు కారణమైయున్న బ్రహ్మమునందునికిని 
కలిగియుండెనని ఉపనిషత్తులుద్దోషించుచున్నవి. అది బ్రహ్మముతో తాదాత్యము 
నొందియుండెను. సృష్టికి పూర్వము ప్రపంచము కారణమున కభిన్నమైయుండుటచే 
సృష్టృనంతరము కూడా అది అభిన్నముగనే యుండును. 

కార్యమైన ప్రపంచము కారణమైన బ్రహ్మమున కభిన్నమైయున్నది. ఏలననగా 
అది కారణమునందునికిని కలిగియున్నది. కాలమునందు తారతమ్యమున్నను 
సృష్టికి పూర్వమది తాదాత్యతను కలిగియుండెను. 


ఒక పదార్థము రెండవ పదార్థమునందునికిని కలిగియుండనిచో దానియొక్క 
ఆత్మనుండి రెండవ పదార్థము సృష్టింపంబడదు. దృష్టాంతముగా ఇసుకనుండి 
నూనె సృష్టింపంబడదు. మనము నూనెను వేబుసెనగనుండి పొందవచ్చును. 
ఏలననగా అది దానియందున్నది. కాని అది సూక్ష్మరూపమునందున్నది. ఇసుకలో 
నూనె లేకుండుటచే అది దానినుండి ఉత్పన్నము కాదు. ప్రపంచమునందును, 
(బ్రహ్మమునందును ఒకే విధమైన సత్తా యుండును. బ్రహ్మమునందు ప్రతిపదార్థము 
ఉనికిని కలిగియుండుటచే అది దానినుండి ఏతెంచుట కవకాశము కలదు. 

అన్నివేళలయందు బ్రహ్మమేపరిమాణమునందున్నదో దానికి ఎక్కువంగాని, 
తక్కువంగాని అది పరిణామము నొందదు. కావున కార్యరూపమైన ప్రపంచము 
కూడా అన్ని వేళలయందొకే పరిమాణము నందుండును. ఉన్నదేదో అది 
ఏకమేనైయున్నది. కావున కార్యము కారణమున కభిన్నమైయున్నది. 
2-1-17 అసద్వపదేశాన్నేతిచేన్న ధర్మాంతరేణ వాక్యశేషాత్‌. 

లేనిదేదో అదియని కార్యము వర్ణింపంబడుటచే సృష్టికి పూర్వము కార్యమున 
కునికిలేదని చెప్పినచో “అట్లుకాదిని మా సమాధానము. ఏలననగా “లేనిదేదో 


అది” యను శ్రుత్యుత్తరభాగమునందున్న శబ్దసముచ్చయము మరియొక గుణమును 
సూచించును. 


అసద్యపదేశాత్‌ = అసత్తని వర్ణింపంబడుటచే, న= కాదు, ఇతిచేత్‌ = అని 
పలికినచో, న = లేదు, ధర్మాంతరేణ = మతియొక ధర్మముచే, వాక్యశేషాత్‌ . 
ఉత్తరభాగములోని (శ్రుతిచే. 

సృష్టికి పూర్వము ప్రపంచమున కునికి లేదనువాదము ఖండింపంబడినది. 

ఉనికి లేని అర్ధము నొసంగు [శ్రుతిలోని 'అసత్‌ శబ్దముచే సృష్టికి పూర్వము 
ప్రపంచమునకునికి లేదని వాదింపంబడవచ్చును. కాని ఈ వాదము నిలువనేరదు. 
ఏలననగా సృష్టికి పూర్వము ప్రపంచము యొక్క ఉనికిని వర్ణించునప్పుడు (శ్రు 
తియొక్క ఉత్తరభాగము “అసత్తు నకు భిన్నమైన లక్షణములను పేర్మొనినది. దీనిచే 
సృష్టికి పూర్వము ప్రపంచముండియుండెనని మనకర్థమగుచున్నది. ఇది తర్మముచేత 
కూడా నిరూపింపబడును. ఏలననగా శూన్యమునుండి ఏ పదార్థమైనను ఉత్పన్నము 
కాదు. మటీయు (శుతియొక్క తదితర భూమికలయందున్నూ ఇది 
స్పష్టమొనర్చంబదినది. 'అసద్వా ఇదమ(గ్ర ఆసీత్‌ (తై. ఉ. 6-1) ప్రారంభమునందు 
నిశ్చయముగా ఇది అసత్తేయైయుండెను. 


'అసదేవేదమగ్ర ఆసీత్‌ (ధాం. ఉ. 8-19-1) ఈ విశ్వము ప్రారంభమునందు 
అసత్తేయె యుండెను. నిశ్చయముగా ఇది ఆదియందసత్తెయుండెను. దాని నుండియే 
నిశ్చయముగా సత్తు ఉత్పన్నమైనది. 'తత్సదాసీత్‌ (అది సత్తెయుండెను) అనునది 
ఈ పరిచ్చేదము యొక్క ఉత్తరభాగము. 'అసత్తను శబ్దమిచ్చట పూర్ణముగా ఉనికి 
లేకుండుటయను అర్థము నొసంగదు. కాని విశ్వము స్టూలమైన. విభిన్నమైన 

ఉనికిని కలిగి లేకుండెనని భావము. అది మిక్కిలి సూక్ష్మమైన అవ్యక్తస్థితి 
యండుండెను. అది అపంచీకృతమై యుండెను. దానికి నామరూపములు లేకుండెను. 
ప్రపంచము సృష్టింపంబడిన అనంతరమది స్టూలమై, దానికి నామరూపము 
లేర్చడెను. “అది ఉనికిని కలిగియుండెను”. “అది వృద్ధి నొందెను” అను శ్రుతి 
విభాగమును పఠించినచో నీకు దీని అర్ధమవగాహనమగును. 


అసత్తు ఉనికిని కలిగియుండెనని చెప్పుట అసంగతము. కావున సత్‌ అనగా 
వ్యక్తమగుట, లేక నామరూపములను కలిగియుండుటయని భావము. ఇక అసత్‌ 
అనగా కేవలము సూక్ష్మము, నిర్మలము మటియు అవ్యక్తమని భావము. “అసత్‌ 
అనునది కార్యము యొక్క మజియొక లక్షణమును అనగా అవ్యక్తమును 
సూచించును. సదసచ్చబ్దములు ఒకేయొక పదార్థము యొక్క రెండు లక్షణములను 
అనగా స్థూలమైన, లేక వ్యక్తమైయున్న స్థితిని మటియు సూక్ష్మమైన, లేక అవ్యక్తమైన 
స్థితిని సూచించును. 

“అసద్వా ఇదమగ్ర ఆసీత్‌! తతో వైసదజాయత। తదాత్మానం స్వయమకురుత। 
తస్మాత్‌ తత్సుకృత ముచ్యత ఇతి। యద్వైతత్సుకృతమ్‌!” 

ప్రారంభమునందిది నిశ్చయముగా అసత్తెయుండెను. నిశ్చయముగా 
దానినుండియే సత్తు జనించెను. అది స్వయముగా దానికి ఆత్మయయ్యెను. కావున 
అది స్వయంభువని చెప్పబడును. 


“తత్‌ అను శబ్దము యొక్క నిజమైన అర్థమునందుంగల సంశయమును 
“అసత్తు స్వయముగా దానికి ఆత్మయయ్యెనిను శబ్బ సమూహము నివారించును. 
ఒకవేళ 'అసత్తను శబ్దము పూర్తిగా శూన్యమును అర్ధమునొసంగునేని, అప్పుడు 
శబ్దముల మధ్య పరస్పర వైరుద్ధ్వమేర్చడును. ఏలననగా అసత్తు స్వయముగా 
మరియొక పదార్థమున కాత్మ కానేరదు. 'అసత్‌'కు చేర్చంబడిన “ఆసితొ (ఉండెను) 
అను శబ్బమసంగతమగును. ఏలననగా పూర్తిగా శూన్యమైయున్న పదార్థము 
ఉన్నదని చెప్పంబడదు. మటియు 'ఆసిత్‌ అనగా “ఉండెనిని అర్ధము. పూర్తిగా 
శూన్యమైయున్న ఒక పదార్థము భూతకాలముతోంగాని, వర్తమానకాలముతోంగాని, 
సంబంధమును కలిగియుండదు. మజియు “అది స్వయముగా దాని 
కాత్మయయ్యెన'నెడి వాక్యానుసారముగా దానికేలాటి కర్భత్వము కూడా ఉండనేరదు. 

కావున “అసత్‌ శబ్దము ఒక పదార్థముయొక్క సూక్ష్మమైన భూమికనుంగూర్చి 
వివరించునని చెప్పవచ్చును. 
2-1-18 యుక్తేః శబ్దాంతరాచ్చ 

యుక్తిచేతను మజియు ఇతర శ్రుతిచేతను కార్యకారణ సంబంధము 
స్పష్టమగుచున్నది. 

యుక్తః = తర్మముచే, శబ్దాంతరాత్‌ = మరియొక (శ్రుతిచే, చ = మజియు. 


సృష్టికి పూర్వము కార్యమున్నదనియు మజియు అది కారణమున 
కభిన్నమైయున్నదనియును తర్మముచేతను మటియు వేదములలోని ఇతర 
శ్రుతివాక్యము చేతను స్పష్టమగును. 

ఈ విషయము న్యాయముచే, లేక తర్మముచేత కూడా స్పష్టమగును. అట్లు 
కాదేని ప్రతిపదార్థము ఏ పదార్థము చేతనైనను సృష్టింపంబడియుందెడిది. అసత్తే 
కారణమైయున్నచో, అనివార్యమైన క్రమమేల యుండవలయును? పాలనుండియే 
పెరుగు ఉత్పన్నము కానేల? మట్టి నుండి ఏల ఉత్పన్నము కాకూడదు? కారణమునకు 
భిన్నమైయున్న కార్యమును వేయి సంవత్సరముల తర్వాత కూడా తీసికొనివచ్చుట 
అసంభవము. ప్రత్యేక కారణములు ప్రత్యేక కార్యములను మాత్రము 
జనింపంజేయును. కారణమునందున్న శక్తియే కార్యమును సృష్టింపంజేయును. 
కార్యకారణ సంబంధము (మట్టి మటియు మట్టి పాత్రలకు గల సంబంధము) 
తాదాత్య సంబంధమైయున్నది. మట్టిముద్ద ఒక మూతి, శూన్యమైయున్న కడుపువంటీ 
ఒక ప్రత్యేక రూపమునుందాల్చినప్పుడు “కుండ ఉన్నది ని మనమూహింపం 
గలుగుదుము మటియు చెప్పంగలుగుదుము. కాని ఆ పదార్ధమంతయు మట్టిగానే 
శేషించియుండును. దీనికి విరుద్ధముగా మట్టికుండ పగిలిపోయినప్పుడు “కుండ 
లేదని మనమూహింతుము మటియు పలుకుదుము. కావున అస్తిత్వము మటియు 
నాస్తిత్వము వాటియొక్క వేర్వేరు భూమికలను మాత్రము సూచించును. ఈ 
సందర్భమునందు నాస్తిత్వమనగా పూర్తిగా శూన్యత్వమని అర్థము కాదు. ఇదియే 
యుక్తియని చెప్పంబడును. 

ఒక నటుడు అనేకరూపములను ధరించినను, అతదేకముగనే శేషించి 
యుండునట్లు పరమకారణమైన (బ్రహ్మము ఈ నానావిధ పదార్థములుగా 

గోచరించినను అది ఏకైకమైయున్నది. 


కావున కార్యములకు పూర్వము కారణము ఉనికిని కలిగియుండును, మటియు 
అది కార్యమునకభిన్నమైయున్నది. 


కార్యము కారణమునందవ్యక్తస్థితియందుండును. అది సృష్టిసమయమునండు 
వ్యక్తమగును. అంత మాత్రమే. కుందేటికొమ్మువలె పూర్తిగా ఉనికిలేని పదార్థము 
ఎన్నటికైనను సృష్టింపంబడనేరదు. కారణమునందునికి కలిగిలేని ఒక నూతన 
పదార్థమును అది ఎన్నటికిని సృష్టింపజాలదు. 

మజియు ఛాందోగ్యములోని సుప్రసిద్ధమగు “సదేవసోమ్యేదమగ్ర 
ఆసీదేకమేవాద్వితీయమ్‌” (ఛాం. ఉ. 6-2-1) అను వాక్యమునందు కార్యము 
సృష్టికి పూర్వమే ఉనికిని కలిగియుండుననియు మటియు అది కారణమున కభిన్నమై 
యున్నదనియును చెప్పంబడినది. 


కార్యము కారణముతో తాదాత్యము నొందియుండునను సిద్ధాంతమును 
దృఢపరచుటకై గ్రంథకర్త ఇప్పుడు కొన్ని దృష్టాంతముల నొసంగుచున్నాడు. 
2-1-19 పటవచ్చ. 

మతియు ఒక గుడ్డముక్క వలె. 

పటవత్‌ = ఒక గుడ్డముక్క వలె, చ = మణియు. 

17వ సూత్రమును బలపజచుటకై ఒక దృష్టాంతమొసంగంబడినది. 

చుట్టంబడిన, లేక మడత వేయంబడిన ఒక గుడ్డముక్క తదనంతరము 
చుట్టంబడకుండా, లేక మడత లేకుండా ఎట్లు చేయంబడునో, అట్లే సృష్టికి పూర్వము 
అవ్యక్తరూపముగా విశ్రమించియున్న ప్రపంచమున్నూ తదనంతరము వ్యక్తమగును. 
సృష్టికి పూర్వమీ ప్రపంచమొక మడతవేయంబడిన గుడ్డ వలె యుండును. 
సృష్ట్రనంతరమది ఒక పజిచంబడిన గుడ్డ వలె యుండును. మడవంబడిన ఒక 
గుడ్డ అది పజిచంబడనంతవరకు ఒక గుడ్డవలె కానంబడదు. నేయంబడనంతవరకు 
పోగులు ఒక గుడ్డవలె కానంబడవు. అదే విధముగా కార్యము కారణమునందున్నది. 
మటియు అది కారణముతో ఏకీభవించి యున్నది. మడచియున్న స్థితియందది 
ఒక గుడ్డయో, లేక మరియొక పదార్థమో నీకు తెలియదు. కాని అది 
పజిచంబడినప్పుడు అది గుడ్డయను విషయము నీకు స్పష్టముగా తెలియును. 

ప్రళయకాలమునందు బ్రహ్మమునందీ ప్రపంచము ఒక వీజరూపమునందు, లేక 
సూక్ష్మావస్టయందుండును. 

నామరూపముల కునికి లేదు. ఈ విశ్వమొక అవ్యక్తస్థితి యందున్నది. 
సృష్టనంతరమది స్థూల రూపమును ధరించును. అప్పుడు నామరూపములేర్చడి 
వ్యక్తమగును. 

ఒక గుడ్డముక్క నూలుపోగులకెట్లు భిన్నమై లేదో, అట్లే కార్యమైన ఈ 
ప్రపంచమున్నూ కారణమైయున్న బ్రహ్మమునకు భిన్నమై లేదు. 

సూత్రములోని “చి (మటియు) యను శబ్దముచే వృక్షము మటియు 
బీజమువంటి ఇతర దృష్టాంతములను కూడా ఇచ్చట గ్రహింపవచ్చునని భావము. 

ఒక గుడ్డ మడవంబడి యున్నప్పుడు దాని సరియైన పొడవెంతయో, 
వెడల్చెంతయో నీకు తెలియదు. కాని అది విప్పంబడినప్పుడు ఈ వివరములన్నియును 
నీకు తెలియును. మటియు మడవంబడిన పదార్థమున కంటె ఈ బట్ట భిన్నముకాదను 
విషయము కూడా నీకు తెలియును. కారణమైన పోగులయందునికిని కలిగియున్నంత 
వరకు కార్యమైన గుడ్డ అవ్యక్తస్థితి యందుండెను. నాడె, మగ్గము, సాలెవాడు 
మున్నగునవి పనిచేసినప్పుడది వ్యక్తమై స్పష్టముగా చూడంబడును. 

ఈ విధముగా కార్యము కారణమునకు భిన్నము కాదను విషయము 
నిశ్చయింపంబడినది. 


2-1-20 యథా చ ప్రాణాది. 
మలటియు వివిధములగు ప్రాణముల విషయము నందువలె. 
యథా = వలె, చ = మటియు, ప్రాణాది = ప్రాణము ఇత్యాదులు. 
17వ సూత్రమును బలపజచునట్టి మరియొక దృష్టాంతమొసంగంబడినది. 
సూత్రములోని 'చి (మతియు) శబ్దముచే గుడ్డముక్క యనెడి ప్రథమ 
దృష్టాంతము మజియు ప్రాణశక్తులనెడి ప్రస్తుత దృష్టాంతము ఒకే విషయమును 
గూర్చిన దృష్టాంతములుగా భావింపవలయునని తెలియవలయును. 


వివిధములగు పంచప్రాణములు ప్రాణాయామాభ్యాసముచే నిగ్రహింపం 
బడినప్పుడు శ్వాసకు కారణమైయున్న ముఖ్యప్రాణమునందవి లయించును. అప్పుడు 

కేవలము శ్వాస మాత్రము పనిచేయుచుండును. వంగుట, అవయవములను 
కదలించుట మున్నగు ఇతర కార్యములు నిలిపివేయంబడును. దీనిచే 
కార్యములైయున్న వివిధములగు ప్రాణములు, వాటికి కారణమైయున్న 
ముఖ్యప్రాణమునకు భిన్నములు కావని తెలియుచున్నది. వివిధములగు ప్రాణములు 
ముఖ్యప్రాణము యొక్క వృత్తులేనైయున్నవి. ఈ విషయము సమస్తకార్యములందును 
వర్తించును. అవి కారణమునకు అభిన్నములై యుండును. 

ఈ విధముగా కార్యమైన ప్రపంచము కారణమైయున్న బ్రహ్మముతో 
తాదాత్యము నొందియున్నదను విషయము సిద్ధాంతీకరింపంబడినది. కావున 
బ్రహ్మమును తెలిసికొనుట ద్వారా సమస్తము తెలియంబడును. ప్రపంచమంతయు 
(బ్రహ్మము యొక్క కార్యమగుటచేతను మలతియు దాని కభిన్నమైయుండుటచేతను 
“యేనాశ్రుతం (శుతం భవత్యమతం మతమవిజ్ఞాతం విజ్ఞాతమితి' (ఛాం. ఉ. 
6-1-3) అనెడి (శ్రుతి వాక్యము ప్రామాణికమగుచున్నది. 


7. ఇతర వ్యపదేశాధికరణము 
(21-28 సూత్రములు) 
2-1-21 ఇతర వ్యపదేశాద్ధితా కరణాది దోషప్రసక్తిః 
ఇతరుడగు జీవుడు బ్రహ్మమున కభిన్నుడని చెప్పుటచే బ్రహ్మమునకు 
హితకార్యముల నొనర్పకుండుట మున్నగు దోషము లాపాదింపంబడును. 


ఇతర వ్యపదేశాత్‌ = ఇతరుడు బ్రహ్మమున కభీన్నుడని చెప్పుటచే, 
హితాకరణాది దోష ప్రసక్తిః = హితకార్యముల నొనర్పకుండుట ఇత్యాది దోషము 
లేర్చడును. 

ప్రపంచమునకు బ్రహ్మముతోంగల సంబంధమునుంగూర్చిన చర్చలిప్పుడు 
వరినమాప్తవ్లానవి. ఈ నసూత్రమునందు (బవ్మాముతో జీవునికిగల 
సంబంధమునుంగూర్చిన విరుద్దాత్మకమగు ప్రశ్న వేయంబడినది. 

పూర్వాధికరణమునందు కార్యమైన ప్రపంచమునకు కారణమైయున్న 
బ్రహ్మముతోంగల తాదాత్యత నిరూపింపంబడినది. 


228 (బహ్మానూత్రములు 


ఈ సూత్రమునందు పూర్వపక్షి మరియొక ఆక్షేపణను చెప్పుచున్నాడు. 
అతడిట్లనును : ప్రపంచమునకు కారణము బ్రహ్మమైయున్నదను దృష్టికోణము 
సరియైనది కాదు. ఏలననగా శ్రుతివచనాను సారముగా జీవుడు బ్రహ్మమేయగుటచే 
అతడు శరీరమును పొందుట ద్వారా జననమరణములు, ఆధివ్యాధుల వంటి 
వాటిచే తనకుతాను చెరుపు చేసికొనడు. పరమపవిత్రుడైయున్న ఒకానొక పురుషుడు 
పూర్తిగా అపవిత్రమైన శరీరమును ధరించి, దానికాత్మగా రూపొందజాలడు. 

'తదాత్మా యనెడి శ్రుతివాక్యానుసారముగా ఇతరుడైన జీవుడు బ్రహ్మముతో 
ఏకత్వము నొందును. “తత్త్వమసి శ్వేతకేతో” (ధాం. ఉ. 6-8-7) జీవుడు 
(బ్రహ్మమునకభిన్నుడైయున్నాడని ప్రతిపాదించుటద్వారా బ్రహ్మము జనన 
మరణములచే తనకుతాను దుఃఖములను మటియు కష్టములను తెచ్చుకొనుట 
ద్వారా తనకు తాను అహితమునకు కారణమగుచున్నాడనెడి దోషమేర్పడును. 
తనకుతాను అహితకరమైన మజియు నష్టదాయకమైన కార్యమునెవడైనా యొనర్చునా? 
తాను ప్రపంచమును సృష్టించినాడను విషయమాతనికి జ్ఞప్తియందుండదా? తన 
దుఃఖమునకు కారణమైయున్నదానినాతడు నశింపంజేయడా? జీవునికి ఏ మాత్రము 
దుఃఖమునుంగాని, బాధనుంగాని కలిగింపని పూర్ణసంతుష్టి నొసంగు మిక్కిలి 
అందమైన ప్రపంచమునాతడు సృష్టింపవలసియుండెను. కాని అది ఇట్లు లేదు. 
కావున వేదాంతమతానుసారముగా (బ్రహ్మము ప్రపంచమునకు కారణము 
కాజాలదు. హితకరమైన కార్యము చేయంబడకుండుటను మనముంగాంచుటచే 
చైతన్యకారణమైన (బ్రహ్మమునుండి ఈ ప్రపంచము కలిగినదని ఊహించుట 
అంగీకారము కాదు. 


2-1-22 అధికం తు భేద నిర్దేశాత్‌ 

కాని జీవుడు మటియు (బ్రహ్మమునందుంగల భేదమును (శ్రుతులు 
పేర్మొనుటచే, సృష్టికర్తయగు బ్రహ్మము జీవునికంటె అధికుడై యున్నాడు. 

అధికం = జీవునికంటె అధికము, తు = కాని, భేదనిర్దేశాత్‌ = భేదము 
సూచింపంబడుటచే. 

21వ సూత్రమునందున్న ఆక్షేపణ ఖండింపంబడినది. 


'తుుయను శబ్దము పూర్వసూత్రములోని ఆక్షేపణను ఖండించును. ఇది 
పూర్వపక్షమును పరిహరించును. 

ఈ ప్రపంచము యొక్క సృష్టికర్త సర్వశక్తిమంతుడు. అతడు శరీరమునందు 
బంధింపంబడిన జీవుడు కాడు. పూర్వసూత్రమునందు సూచింపంబడినట్టి 
హితకరకార్యములను చేయకుండుట ఇత్యాది దోషములు బ్రహ్మమునకంటవు. 
ఏలననగా శాశ్వతమైన స్వాతంత్ర్యమే అతనికి స్వస్వరూపమై యున్నది. మటియు 
అతనికి సత్మార్యాచరణముంగాని, లేక అసత్మార్య నిషేధమనునదింగాని లేదు. 
ఇంతేకాకుండా అతడు సర్వజ్ఞుడు మజియు సర్వశక్తిమంతుడగుటచే అతని 
జ్ఞానశక్తులకద్దు లేదు. అతడు కేవలము సాక్షి మాత్రుడు. అతడు ప్రపంచము 
మటియు జీవుని అసత్యతను గుర్తెబుంగును. అతనికి మంచిచెడ్డలు లేవు. కావున 
మంచిచెడ్డలతో కూడిన విశ్వమాతనిచే సృష్టింపంబడినదనుట నిరాక్షేపమే యగును. 


జీవుడు భిన్నమైన స్వరూపమును కలిగియున్నాడు. అజ్ఞానదశయందున్నంత 
వరకు పూర్వసూత్రములో సూచింపబడిన దోషములు జీవునికి మాత్రమే 
చెందియుండును. జీవునికి మజియు సృష్టికర్తకుగల భేదమునుంగూర్చి శ్రుతులు 
స్పష్టముగా నుడువుచున్నవి. “ఆత్మావా అరేద్రష్టవ్యః శ్రోతవ్యో మంతవ్యో 
నిదిధ్యాసితవ్యః (బృ. ఉ. 2-4-5). అజ్ఞానకారణముచే ఈ విభేదము లన్నియును 
ఊహామాత్రములు, లేక మిథ్యయైయున్నవి. జీవుడు బ్రహ్మజ్ఞానము నొందినప్పుడు 
అతనికి బ్రహ్మముతోంగల తాదాత్యత జ్ఞప్తికి వచ్చును. అప్పుడు అజ్ఞానజనితమగు 
ఈ దృష్టిగోచరమగు సమస్తజగత్తు అదృశ్యమగును. అప్పుడు జీవుడుంగాని, 
సృష్టికర్తంగాని ఉనికిని కలిగియుండడు. 

ఈ బ్రహ్మము జీవునికన్నా శ్రేష్టమైనది. జీవుడీ విశ్వమునకు సృష్టికర్త కాడు. 
కావున 21వ సూగత్రములోని ఆక్షేపణ నిలువజాలదు. (బ్రహ్మమునకు 
దోషములంటుకొనుట అసాధ్యము. 


బ్రహ్మము జీవరూపము నొందినను, అతడంతటితో పరిసమాప్తి నొందడు. 
కాని, అతడు జీవునికి నియామకుడై శేషించియుండును. శ్రుతియందు పేర్మొనంబడిన 
విభేదమునుంబట్టి ఈ విషయము స్పష్టమగు చున్నది. కాబట్టి 21వ సూత్రములో 
చెప్పంబడిన దోషమున కవకాశము లేదు. 


2-1-23 అశ్మాదివచ్చ తదనుపపత్తిః 
మటియు భూజన్యములైన రాళ్ళు మున్నగువాటి కనురూపమైయుండుటచే 
ఆక్షేపణ నిరాధారమై యున్నది. 

అశ్మాదివత్‌ = రాళ్ళుమున్నగువానివలె, చ = మతియు, తదనుపపత్తిః = 
అది అసమంజసము (తత్‌ = తస్య = దానియొక్క 21వ సూత్రములోని ఆక్షేపణ 
యొక్క 


21వ సూత్రములోని ఆక్షేపణ ఇంకను ఖందింపంబడుచున్నది. 


జ్ఞాననిధి, ఆనందఘనము మతియు అవికార్యమైయున్న (బ్రహ్మము, 
నానాత్వము మజియు మంచి చెడ్డలతో కూడియున్న విశ్వమునకు కారణము 
కాజాలదని పూర్వపక్షి నుడువవచ్చును. ఈ యాక్షేపణ నిలువజాలదు. ఏలననగా 
భౌతికమైన ఒకేయొక పృథ్వినుండి అనేకరకములగు విలువలు కలిగినట్టి వజ్రములు, 
వైడూర్యములు, సృటికములు మజియు సామాన్యమైన రాళ్ళు కూడా 
ఉత్పన్నమగుచుండుటను మనము గాంచుచున్నాము. ఒకే భూమియందు నాటం 
బడిన భీజములనుండి తమ ఆకులు, పుష్పములు, ఫలములు, సువాసన, రసము 
మున్నగు విషయములయందు గొప్ప భేదమును కలిగియున్నట్టీ చందనము మజియు 
గుమ్మడి వంటి అనేకరకములగు మొలకలు జనించుచున్నవి. ఒకే ఆహారముచే 
రక్తము, వెండ్రుకలు, గోళ్ళు ఇత్యాది వివిధములగు పదార్థము లేర్పడుచున్నవి. 
అదేవిధముగా ఏకైకమైయున్న బ్రహ్మమునందు కూడా జీవులు మటియు 
పరమాత్మయను విభేదముండవచ్చును. మటియు అనేకరకములగు కార్యముల 
నుత్పన్నమొనర్పవచ్చును. అదే విధముగా ఆనందనిధి, జ్ఞానఖని యగు (బ్రహ్మము 
కూడా మంచిచెడ్డ్దలుంగల ప్రపంచమును సృష్టింపంజాలును. 

కావున బ్రహ్మమే ప్రపంచమునకు కారణమనెడి సిద్దాంతమునకు విరుద్ధమైన 
ఇతరుల ఆక్షేపణకు స్థానము లేదు. 

ఇంతే కాకుండా కార్యములన్నింటికి వాక్కే మూలస్థానమని (శ్రుతి 
వచించుచున్నది. స్వప్నము ననుభవించు మానవుడొక్కడే, కాని స్వప్నపదార్థము 
లనేకములైయుండును. ఈ విషయములు సూత్రములోని 'చియను శబ్దముచే 


సూచింపంబడినవి. 

8. ఉపసంహార దర్శనాధికరణము 
(24 - 25 సూత్రములు) 


2-1-24 ఉపసంహార దర్శనాన్నేతిచేన్న క్షీరవద్ధి 

ఏదైన ఒక పదార్థనిర్మాణమునకై సామగ్రిని ప్రోగుచేయునట్టి ఒక కర్త 
ఆవశ్యకమైయుండుటను మనముంగాంచుచుండుటచే, పరికరములు లేని బ్రహ్మమీ 
విశ్వమునకు కారణము కాజాలదని నీవు నిషేధించినచో అట్లుకాదని మా 
సమాధానము. ఏలననగా అది పాలు పెరుగుగా మారుట వంటిది. 


ఉపసంహారదర్శనాత్‌ = సామగ్రి ప్రోగుచేయంబడుట చూడంబడుటచే, 
న = కాదు, ఇతిచేత్‌ = అని చెప్పినచో, న = కాదు, క్షీరవత్‌ = పాలవలె, హి = 
ఉన్నందువలన. 


దర్శనాత్‌ = చూడంబడుటచే, ఇతి = ఈ విధముగా, చేత్‌ = ఒకవేళ, వత్‌ 
= వలె, 'తేనతుల్యం క్రియా (పాణిని సూత్రము). 


ప్రాపంచిక సృష్టికై పరికరముల అవసరములనెడి ఆక్షేపణ ఇచ్చట 
ఖందింపంబడుచున్నది. 


(బ్రహ్మము పరికరములు మటియు సామగ్రి లేనివాడైయున్నను, అతడు 
విశ్వమునకు కారణమై యున్నాడు. ఒకవేళ నిమిత్తకారణమైయున్న కుమ్మరివాడు 
పరికరముల నుపయోగించుటను మనము గాంచుటచే, (బ్రహ్మము ఉపాదాన 
కారణము మటియు నిమిత్తకారణమున్నూ కాజాలదని నీవు ఆక్షేపించినచో, అది 
పాలు పెరుగుగా మారుటవంటిదని మేము సమాధానమొసంగుదుము. 

పూర్వపక్షి ఇట్లనును : కృషికులు తమ పనుల నొనర్చుటకై పదార్థములను 
ప్రోగుచేయుదురు. ప్రపంచమును సృష్టించుటకై బ్రహ్మమునకు కూడా సామగ్రి 
ఆవశ్యకమైయున్నది. కాని సృష్టికి పూర్వము బ్రహ్మము వినా మరియొక పదార్థము 
లేకుండెను. అతడద్వితీయుడై యుండెను. ఒక కుమ్మరివాని ఎదుట మన్ను, నీరు, 
కట్ట, చక్రము మున్నగు పదార్థములు లేకున్నచో అతడు కుండలనెట్లు సృష్టించెడివాడు 

కాడో, అట్లే (బ్రహ్మమున్నూ పదార్థములు లేనందుటచే ఈ సృష్టికార్యము 
నొనర్చియుండెడివాడు కాదు. 


ఈ యాక్షేపణ బలహీనమైనది. ప్రతి విషయమునకు సామగ్రితో నిమిత్తము 
లేదు. ఉపమానమునకు పాలు స్వయముగా పెరుగుగా మారును. పాలు పెరుగుగా 
మార్చునొందుటకు బాహ్యముగా ఒక కర్త అవసరము లేదు. పాలు పెరుగుగా 
మారుటకు వేడి అవసరమై యున్నదని నీవు పలికినచో, వేడి కేవలము శీఘ్రముగా 
పెరుగుగా మార్చునొందించుటకు మాత్రము సహకరించునని మేము 
సమాధానమొసంగుదుము. పాలయందంతర్నిహితమైయున్న సామర్థ్యము చేతనే 
పెరుగు తయారగును. వేడియొక్క సహాయముచే నీవు నీటిని పెరుగుగా 
మార్చజాలవు. పెరుగుగా చేయు సామర్ధ్యము పాలయందుండుటచేతనే ఆ కార్యము 
కేవలము సహాయక సాధన సహకారము ద్వారా నెబివేర్చంబడినది. 

తన గూఢమైన శక్తి ద్వారా బ్రహ్మము స్వయముగా ఈ విశ్వముగా 
వ్యక్తమగును. అతడు కేవలము సంకల్పించును. అప్పుడీ విశ్వమంతయు 
విస్తరింపంబడును. సర్వశక్తిమంతము, అనంతమునైయున్న బ్రహ్మము పరికరములు 
మటియు బాహ్యోపకరణములు లేకుండా కేవలము తన సంకల్పశక్తిచేత మాత్రమే 
ఈ విశ్వము నేల సృష్టింపంజాలడు? 

(బ్రహ్మము సర్వశక్తిమంతుడు మటియు అనంతుడు. కావున ఈ ప్రపంచమును 
సృష్టించుటకై అతనికి పరికరములచేతంగాని, బాహ్యోపకరణములచేతంగాని 
పనిలేదు. శ్రుతి కూడా ఇట్లు నుడువుచున్నది. 'నతస్య కార్యం కరణం చ విద్యతే 
న తత్సమశ్చాభ్యధికశ్చ దృశ్యతే, పరాస్యశక్తిర్వివిధైవ శ్రూయతే స్వాభావికీజ్ఞాన 
బలక్రియా చి (శ్వే ఉ. 6-8) 

కావున బ్రహ్మము ఏకైకమైయున్నను, తన అనంతశక్తుల కారణముచే ఏలాటి 
పరికరములు మతియు బాహ్యోపకరణముల సహాయము లేకయే స్వయముగా 
ఈ విశ్వరూపముగా పరిణమించుటకు శక్తిమంతుడై యున్నాడు. 


2-1-25 దేవాది వదపి లోకే. 


సామాన్య ప్రాపంచికానుభవమునందు దేవతలు మజియు ఇతర జీవులవలె 
బ్రహ్మమీ ప్రపంచమును సృష్టించును. 

దేవాదివత్‌ = దేవతలు మలియు ఇతర మునులు, అపి = కూడా, లోకే = 
లోకమునందు. 

'వతొ అను శబ్దమిచ్చట షష్టీవిభక్తిని సూచించును. 'అపికి బదులుగా 
“'ఇతిియను పాఠంతరము కూడా కలదు. 

24వ సూత్రమును బలపరచువాదమిచ్చట పేర్మొనంబడినది. 

పూర్వపక్షి ఇట్లనును : జడమైన పదార్థమగుటచే పాలు పెరుగుగా మారు 
దృష్టాంతమిచ్చట సరియైనది కాదు. కుమ్మరివానివంటి చేతనులగు కర్తలు తమకు 
కావలసిన పూర్తి పరికరములను సమకూర్చుకొన్న తర్వాతనే వారు తమ పనిని 
ఆరంభింతురు. ఐతే చైతన్యవంతుడగు (బ్రహ్మము ఏలాటి పరికరములు, 
బాహ్యోపకరణముల సహాయము లేకనే ఈ సృష్టికార్యము నొనర్చునని ఎట్లు 
చెప్పగలము? 

“దేవతలు మణియు ఇతరులవలె యని మేము దీనికి సమాధానమొసం 
గుదుము. భౌతికసహాయము లేకుండా, తమ సంకల్ప శక్తిచేతనే ఈ ప్రపంచమునందు 
దేవతలు మలియు మునులు రాజభవనములు, రథములు మున్నగు ప్రత్యేక 
పదార్థములను సృష్టించుచుండుటను మనముంగాంచుచున్నాము. అట్టి ఎడల 
సర్వశక్తిమంతుడగు సృష్టికర్త తన సత్సంకల్పముచే, లేక అనంతమాయాశక్తిచే ఈ 
ప్రపంచమునేల సృష్టింపజాలడు? 

ఒక సాలెపురుగు తన నోటినుండి దారమునెట్లు బయల్పజచునో, ఒక 
ఆడకొంగ మొగకొంగ లేకుండానే పిడుగుయొక్క ధ్వనిని విన్నంతమాత్రముచే ఎట్లు 
గర్భమును ధరించునో, ఏ వాహనము లేకుండానే పద్మము ఒక సరస్సునుండి 
మరియొక సరస్సునకెట్లేగునో, అదే విధముగా చైతన్యవంతుడగు బ్రహ్మము కూడా 
భౌతికపరికరముల సహాయము లేకుండానే స్వయముగా ఈ ప్రపంచమును 
సృష్టించును. 

(బ్రహ్మము కుమ్మరివానివంటి కర్తలకు భిన్నమైయున్నది. సృష్టి యొనర్చుటకై 
(బ్రహ్మమునకు బాహ్యోపకరణములచే పనిలేదు. కుండలను సృష్టించుటలో 
సంకుచిత్వము కలదు. కుండలను సృష్టించుటలో గల నియమములచే 
(బ్రహ్మముయొక్క సృష్టిబాధితము కాదు. బ్రహ్మము సర్వశక్తిమంతుడు. 

ఇన 
9. కృత్న ప్రసక్యధికరణము 
(26-29 సూత్రములు) 
అరే జా AA 
2-1-26 కృత్న్నప్రసక్తిర్షిరవయవత్వ శబ్ద కోపోవా. 
(బ్రహ్మమంతయు పూర్తిగా మార్చునొందుటను అంగీకరింపవలసియుండును. 
లేనియెడల (బ్రహ్మము ప్రపంచమునకు ఉపాదానకారణమైయున్నచో, బ్రహ్మము 
నిరవయవమని చెప్పు శ్రుతులనైనా ఉల్లంఘింప వలసియుండును. 
కృత్న్నప్రసక్తిః = బ్రహ్మమంతయు మార్చునొందుట, నిరవయత్వ శబ్ద కోపః 
= బ్రహ్మము నిరవయవమనెడి శ్రుతి ప్రామాణ్యమును నిషేధించుట, వా = లేదా. 
బ్రహ్మము ప్రపంచమునకు ఉపాదానకారణము కాదనెడి ఆక్షేపణ ఈ 
సూత్రమునందు పేర్మొనంబడినది. 
పూర్వపక్షి ఇట్లనును : బ్రహ్మమంతయు ప్రపంచముగా మారినచో 
ప్రపంచమునకు భిన్నమైన బ్రహ్మము శేషించియుండదు. మజియు బ్రహ్మములోని 
ఒక భాగము ప్రపంచముగా మారినచో, బ్రహ్మము అవిభాజ్యమని చెప్పిన 
(శ్రుతులు ఉల్లంఘింపంబడును. 


బ్రహ్మము అవిభాజ్యమైయుండియు విశ్వమునకు ఉపాదానకారణమగునేని, 
అప్పుడు బ్రహ్మమంతయు విశ్వముగా పరిణమించునని మన మంగీకరింపవలసి 
యుండును. అట్టియెడల బ్రహ్మము శేషించియుండదు. కాని కార్యమైన విశ్వము 
మాత్రమే శేషించియుండును. ఇంతేకాకుండా బ్రహ్మము అవికార్యమనెడి (శ్రుతి 
ప్రమాణమునకు కూడా వైరుద్ధ్వమేర్చడును. 


దీనికి విరుద్ధముగా ఒకవేళ బ్రహ్మముయొక్క ఒక భాగము మాత్రమే 
విశ్వముగా మారునని చెప్పినచో అప్పుడు బ్రహ్మమునందు విభాగములున్నవని 
మన మంగీకరింపవలసివచ్చును. కాని ఇది శుతిప్రమాణమునకు విరుద్ధమగును. 
శుతివాక్యములిట్లు నుడువుచున్నవి. 

'నిష్మళం నిప్మియం శాంతం నిరవద్యం నిరంజనమ్‌ దివ్యోహ్యమూర్తః పురుషః 
సబాహ్వాభ్యంతరోహ్యజః। ఇదం మహద్భూతమనంత మపారం విజ్ఞాన ఘన ఏవ। 


A 


స ఏషనేతి నేతీత్యాత్మా అస్థూలమనణు' ॥ 

“ఎవడు అవిభాజ్యుడో, నిష్కియుడో, శాంతస్వరూపుడో, దోషరహితుడో, 
నిరంజనుడో ఆతడు” (శ్వే ఉ. 6-19). ఆ దివ్యపురుషుడు అశరీరుడు అతడు 
బాహ్యాభ్యంతరముల యందున్నాడు. అతడు జన్మరహితుడు' (ముం. ఉ. 2-1-2). 
“ఆ మహాపురుషుడు అనంతుడు, పారములేనివాడు, విజ్ఞానఘనుడు (బృ. ఉ. 
2-4-12). 'అతడు 'నేతినేతియని వర్ణింపంబడును”. (బృ. ఉ. 38-9-26). “అది 
స్టూలమున్నూ కాదు, సూక్ష్మమున్నూ కాదు”. (బృ. ఉ. 3-8-8). ఈ 
వాక్యములన్నింటిచే బ్రహ్మమునందు విభాగములు లేవని నిరూపింపంబడుచున్నది. 

రూపముగల పదార్థములన్నియును నాశవంతములు. కావున బ్రహ్మము 
కూడా నాశవంతము, లేక అశాశ్వతమనవలసియుండును. 

మటియు విశ్వము బ్రహ్మమగునేని, తెలిసికొనందగిన పదార్థ (ద్రష్టవ్యము) 
మెచ్చటుండును? బ్రహ్మమును తెలిసికొనుటకై ప్రయత్నించుమని ప్రబోధించు 
శ్రుతులన్నియు అర్థరహితములగును. ఏలననగా బ్రహ్మముయొక్క కార్యములు 
అప్రయత్నముగానే చూడంబడును. మతీయు వాటికి భిన్నముగా బ్రహ్మమునకునికి 
లేకుండును. తుట్టతుదకు (బ్రహ్మము జన్మరహితుడనెడి శ్రుతిసిద్ధాంతము 
ఖండింపంబడును. 


కావున బ్రహ్మమీ విశ్వమునకు ఉపాదానకారణము కాజాలదు. తర్వాతి 
సూత్రమునందీ ఆక్షేపణ ఖండింపంబడును. 


2-1-27 (శ్రుతేస్తు శబ్బమూలత్వాత్‌ 
కాని శుతివాక్యములచే తను మజీయు (బవ్మాము కేవలము 
శ్రుతిమూలమగుటచేతను అది ఇట్లు కాజాలదు. 


(శ్రుతేః = డ్రుతివాక్యానుసారముగా, తు = కాని, శబ్దమూలత్వాత్‌ = 
శ్రుతిమూలమై యుండుటచే. 


25వ సూత్రములోని ఆక్షేపణ ఖండింపంబడినది. 


(శ్రుతివాక్యానుసారముగా బ్రహ్మమంతయు ప్రపంచముగా మార్చునొందదు. 
మరియు (బ్రహ్మము కేవలము శ్రుతి మూలముననే తెలియంబడును. 

“'తుయనెడి శబ్దము ఆక్షేపణను నివారించును. ఇది పూర్వసూత్రము యొక్క 
దృష్టిని ఖండించును. మేము (శుతిని విశ్వసించియుండుటచే ఈ యాక్షేవణలు 
శక్తిహీనములై యున్నవి. 

విశ్వమునకు మూలము బ్రహ్మమని శ్రుతి వచనమైయున్నను, బ్రహ్మమంతయు 
మార్చునొందదు. శ్రుతి ఇట్లనును : 'అతనియందొక పాదమే సకలజీవులు మటియు 
మూడు పాదములు స్వర్గలోకమునం దమృతమైయున్నవి” (పాదో౭_ స్యవిశ్వాభూతాని 
త్రివాదస్యామృతం దివి 


ఇంతే కాకుండా (శుతివచనానుసారముగా మనము గాఢనిద్రయందు 
బ్రహ్మముతో ఏకత్వమునొంది యుందుము. బ్రహ్మమంతయు ప్రపంచముగా 
మారియుండినచో, ఇది ఎట్లు సంభవించును? 


మటియు బ్రహ్మమును మనము హృదయమునందు సాక్షాత్మరించు 
కొనవచ్చునని శాస్త్రము నుడువు చున్నది. బ్రహ్మమంతయు ప్రపంచముగా 
మారియుండినచో ఇది ఎట్లు సంభవించును? 


ఇంతేకాకుండా ఇంద్రియముల ద్వారా బ్రహ్మము యొక్క కార్యములు 
చూడంబదునేంగాని, బ్రహ్మమింద్రియగోచరము కాదని నుడువంబడినది. 


బ్రహ్మము నిష్క్మళమైనదని శ్రుతి వచించుచున్నది. అట్టియెడల ఒక కళ 
ఎట్లు వ్యక్తమగును? అది కేవలము అవిద్యావలమని మేము దానికి 
సమాధానమొసంగుదుము. 


నీ దృష్టిదోషముచే నీవు ఇద్దబు చంద్రులను చూచినప్పుడు నిజముగా 
ఇద్దజు చంద్రులుందురా? మనస్సున కతీతమైయున్న దానిని తెలిసికొనుటకై నీవు 


యట 


శాస్త్రప్రమాణము నంగీకరింపవలయునేంగాని తర్మమును కాదు. 


(బ్రహ్మము కేవలము (శ్రుతిప్రామాణ్యమున కందును. బ్రహ్మమునుంగూర్చి 
పవిత్రమైన శాస్త్రములు మాత్రమే ప్రమాణములగును, కాని ఇంద్రియములు కావు. 
కావున (శ్రుతి సిద్దాంతములను మనము నిస్సందేహముగా అంగీకరింపవలసి 
యుండును. 

శ్రుతులొకవైపు పూర్తి బ్రహ్మము కార్యరూపమును ధరించదనియును, 
మరియొకవైపు (బ్రహ్మము నిష్మళమనియును వచించును. మణులు, మంత్రములు, 
మూలికలు మున్నగు కొన్ని సామాన్యములగు పదార్థములు సైతము దేశకాలస్థితి 
భేదము ననుసరించి వివిధములగు విభిన్న కార్యముల నుత్పన్నమొనర్చు శక్తులను 
కలిగియుందును. ప్రబోధము వినా ఈ శక్తుల సంఖ్యను, వాటి అనుకూల 
పరిస్థితులను, పదార్థములను, ప్రయోజనాదులను కేవల మననముచే ఎట్టివాడైనను 
తెలిసికొనజాలడు. సామాన్యపదార్థముల విషయమై ఇట్లుండగా, శ్రుతిసహాయము 
వినా అగాధమైయున్న బ్రహ్మస్వరూపమును మజియు అతని శక్తులను గుర్తెజుంగుట 
అసాధ్యమైన కార్యము కదా? “అచింత్య విషయమునకు తర్మము నిష్టయోజనమనని 
శాస్త్రములు వచించుచున్నవి. 


కావున ఇంద్రియాతీతములగు విషయములలో కేవలము శాస్త్రములే 
ప్రమాణములైయున్నవి. తర్మమునందు నిలువకున్నను పరస్పరము భిన్నమైయున్న 
శాస్తోక్తమగు ఈ ద్వివిధ దృష్టులను సత్యముగా మనమంగీకరింపవలసియున్నది. 
బ్రహ్మములోని మార్పు కేవలము తాత్మాలికమనియు, అది నిజము కాదనియును 
మనము జ్ఞప్తియందుంచుకొనవలసి యున్నది. త్రాడు పామువలె కనంబడునట్లు 
బ్రహ్మమేదో యొక విధముగా విశ్వమువలె కన్పట్టును. బ్రహ్మము సమస్తమునకు 
మూలమైయున్నది. అది మార్చునొంది తాత్మాలిక విశ్వముగా పరిణమించును. 
కాని ఇట్టి దశయందును అది తన నిజమైన మతీయు సత్యమైన స్వరూపమును 
కోల్పోకుండా యుండును. 


2-1-28 ఆత్మని చైవం విచిత్రాశ్చహి. 

మతియు జీవునియందు కూడా స్వప్నములు, దేవతలు, గారడివారు 
మున్నగువారివలె వివిధమైన సృష్టి ఉనికిని కలిగియుండును. ఈ విషయము 
(బ్రహ్మమునకున్నూ వర్తించును. 

ఆత్మని = జీవునియందు, చ = కూడా, ఏవం = ఈ విధముగా, విచిత్రాః 
= విచిత్రమైన, చ = మటియు, హి = ఏలననగా. 

26వ సూత్రములోని ఆక్షేపణ మరియొక దృష్టాంతము ద్వారా 
ఖందింపంబడుచున్నది. 

ఆత్మయొక్క స్వరూపమునందు మార్చులేకుండా నానారకమగు సృష్టికి ఆస్మార 
ముండునను సిద్ధాంతమునకు దోషము నాపాదించుట నిష్మారణమేయగును. 
స్వప్నావస్థయందు మనము మనయందిట్టి నానారకమగు మజియు ఆశ్చర్యజన 
కమగు సృష్టిని గాంతుము. 'నతత్రరథా నరథయోగా నపంథా నోభవంత్యథరథాన్‌ 
రథయోగా న్పథ స్ఫృజతే” (బృ. ఉ. 4-8-10) ఐనను జీవుని స్వరూపము దానిచే 
బాధితమగుట లేదు. దీనిచే జీవుని పూర్ణత్వము హెచ్చుటంగాని, తగ్గుటంగాని 
జరుగదు. 


సామాన్యజీవితమునందున్నూ దేవతలు, గారడివారియందు ఏనుగులు, 
గుజ్ట్రిములవంటి నానావిధమగు సృష్టులు వాటియందేమాత్రము మార్చులేకుండా 
సంభవించుటను మనముంగాంచుచున్నాము. అవి వాటియొక్క సమైక్యతను 
బాధించుట లేదు. అదే విధముగా (బ్రహ్మమునుండి కూడా తన సమగ్రస్వరూపము 
నకు తన అచింత్యమగు మాయాశక్తిచే నానావిధమగు సృష్టి జనించును. ఐనను 
(బ్రహ్మము స్వయముగా మార్చు నొందనిదై శేషించియుండును. 


స్వప్నములు, దేవతలు మటియు గారడివారియందిట్టి అద్భుతములగు 
విషయములను మనముం గాంచుచుండగా బ్రహ్మముయొక్క గూఢమైన శక్తులను 
విశ్వసించుటకు వెనుకాడనేల? యని రెండవ చి యను శబ్దము సూచించుచున్నది. 
“హి యను శబ్దముచే పై తెలుపంబడిన విషయములు శాస్త్రములలో సుప్రసిద్ధములై 
యున్నవని గమనింపనగును. 

AF A 

2-1-29 స్వపక్ష దోషాచ్చ. 

మటియు పూర్వపక్షి యొక్క దృష్టియందు స్వయముగా ఈ దోషములుండుటచే. 

స్వపక్ష = తన స్వంత దృష్టియందు, దోషాత్‌ = దోషములుండుటచే, చ = 
కూడా. 

26వ సూత్రములోని ఆక్షేపణ ఇంకను ఖందింపంబడుచున్నది. 

26వ సూత్రములోని వాదము నిలువనేరదు. ఏలననగా ఆక్షేపకుని 
విషయమునందు కూడా ఈ వాదము సమముగానే వర్తించును. 

రూపములేని, అనంతమైన, శబ్దాదిగుణరహితమగు ప్రధాన మీ ప్రపంచమును 
సృష్టించుననెడి నీ సిద్దాంతమునందు కూడా నీచే రేకెత్తింపంబడిన ఆక్షేపణ 

వర్తించును. సాంఖ్యులిట్లు నుడువవచ్చును. మా ప్రధానమునందు విభాగములు 
లేవని మేము చెప్పలేదు. సత్వరజస్తమోగుణముల సమైక్యస్థితియే ప్రధానమనం 
బడును. త్రిగుణములనెడి విభాగములను కలిగియున్న పూర్ణరూపమే (ప్రధానమని 
చెప్పబడును. సత్త్వరజస్తమో గుణములు సమముగా అవిభాజ్యములై యుండుటచే, 
ఇట్టి విభజనముచే ప్రస్తుత ఆక్షేపణ తొలగింపం బదదని మా సమాధానము. 


ప్రతి గుణమున్నూ మిగిలిన రెండు గుణముల సహాయముచే తత్స్వరూప 
సాదృశ్యము నొందియున్న ప్రాపంచిక విభాగమునకు ఉపాదాన కారణముగా 
రూపొందును. కావున ఇట్టి ఆక్షేపణ సాంఖ్యదృష్టికి ప్రతికూలమైయున్నది. 


ప్రధానము నిజముగా విభజనశీలమని నీవు విశ్వసించినప్పుడు తర్మము 
నందు అస్థిరత్వమేర్చడును. అప్పుడు ప్రధానము శాశ్వతము కాజాలదని 
నిరూపితమగును. 


అప్పుడు ప్రధానముయొక్క వివిధ శక్తులయొక్క నానావిధములగు 
కార్యములే దానికి విభాగములై యొప్పుచున్నవని చెప్పవలసివచ్చును. అట్టిచో 
మా సమాధానమేమనగా (బ్రహ్మమునందు ప్రాపంచిక కారణమునుం గాంచునట్టి 
మేము కూడా ఇట్టి నానావిధశక్తుల నంగీకరింతుము. నీ యొక్క అణుసిద్ధాంతము 
నందు కూడా ఇదే ఆక్షేపణ వర్తించును. 


ప్రపంచమునకు కారణము పరమాణువులని పలుకు సిద్దాంతమునకు కూడా 
ఈ యాక్షేపణలే వర్తించును. పరమాణువునందు విభాగములు లేవు. ఇక 
పరమాణువు మరియొక పరమాణువుతో కలిసినప్పుడది పూర్తిగా మరియొక 
పరమాణువునందు ప్రవేశింపవలసియుండును. రెండవదానితో పాక్షిక 
సంబంధమును కలిగియున్నప్పుడది దానియందు ప్రవేశింపజాలదు. అవి పూర్తిగా 
ఒకదానియందొకటి చొచ్చుకొనియుండును. కావున పరిమాణమునందు కూడా 
వృద్ధియుండదు. రెండు పరమాణువుల యొక్క సమ్మిశ్రణము ఒక పరమాణువు 
యొక్క స్థలముకంటె ఎక్కువ స్థలము నాక్రమించదు. సంయోగఫలము కేవలము 
పరమాణువేనైయుండును. కాని పరమాణువు యొక్క ఒక అంశము మాత్రమే 
సంయోగము నొందునని నీవు తలంతువేని, పరమాణువులు అవిభాజ్యములనెడి 
ఊహకది విరుద్ధమగును. 

సాంఖ్యుల మతానుసారముగా ఒకవేళ ప్రధానమే విశ్వమునకు కారణముగా 
అంగీకరింతుమేని, ప్రధానము కూడా అవిభాజ్యమగుటచే విశ్వమునకు కారణము 
(బ్రహ్మమనెడి వేదాంతమతమునకు వలెనే సాంఖ్యమతమున్నూ ఆక్షేపణలకు 
గుజియగును. బ్రహ్మసిద్ధాంత ప్రతిపాదకుడు స్వమత విరుద్ధమగు ఆక్షేపణల 
నిఈపూర్వమే ఖండించియున్నాడు. 


చ 
10. సర్వోపేతాధికరణము 
(30-31 సూత్రములు) 
2-1-30 సర్వోపేతాచ తద్దర్శనాత్‌. 

(శుతివచనానుసారముగా (బ్రహ్మము సర్వశక్తి సమన్వితమైయున్నది. 

సర్వోపేతా = సర్వశక్తి సమన్వితము, చ = మజియు, తద్దర్శనాత్‌ = (శ్రుతి 
ప్రోక్తమగుటచే. 

26వ సూత్రములోని ఆక్షేపణ ఇంకను ఖందింపంబడుచున్నది. 

(శ్రుతి వచనానుసారముగా (బ్రహ్మము సర్వశక్తిమంతుడనుట సుస్పష్టము. 
కావున పూర్ణముగా అతడు తన శక్తులచేతనే వ్యక్తమగును. అతడొకే సమయమునందు 
(ప్రపంచరూపముగాను, దానికతీతముగను ఉండును. 

పూర్వపక్షి ఇట్లనును : భౌతికశరీరమును కలిగియున్న మనుష్యులు కొన్ని 
శక్తులను కలిగియుండుటను మనముంగాంచుచున్నాము. కాని బ్రహ్మమునకు 
శరీరములేదు. కావున అతడిట్టి శక్తులను కలిగియుండజాలడు. 


దీనికి బలము లేదు. (బ్రహ్మము మాయాశక్తి సమన్వితుడని ఈ సూత్రము 
నిరూపించును. బ్రహ్మము సర్వశక్తి సమన్వితుడని నానావిధ (శ్రుతులు 
పేర్మొనుచున్నవి. “సర్వకర్మా సర్వకామ స్సర్వగంధ స్సర్వ రస స్సర్వ మిద మభ్యాత్తో 
వాక్యనాదర ఏషమ ఆత్మాంతర్హ్భదయ ఏతద్రృహ్మా (ధాం. ఉ. 3-14-4) 'సత్యకామ 
స్సత్యసంకల్పస్పోన్వేష్టవ్యః(ఛాం. ఉ. 8-7-1) “'యస్సర్వజ్ఞస్సర్వ విద్యస్యజ్ఞాన 
మయంతపః (ధాం. ఉ. 1-1-9) 'ఏతస్యవా అక్షరస్య ప్రశాసనే గార్గి సూర్యాచంద్ర 
మసాౌవిధ్భతౌ తిష్టతః (బ్బ. ఉ. 3-85-9) “'మాయాంతు ప్రకృతిం విద్యాన్మాయినంతు 
మహేశ్వరమ్‌ (శ్వే ఉ. 4-10) ఇత్యాదులు. 

2-1-31 వికరణత్వాన్నేతి చేత్తదుక్తమ్‌. 
అవయవరహితుడగుటచే బ్రహ్మమునకు సృష్టించుశక్తి లేదని పలికినచో, 
ఇది ఇదివరకే వివరింపంబడినదని మేము సమాధానమొసంగుదుము. 


వికరణత్వాత్‌ = కర్మేంద్రియ రహితుడగుటచే, న = కాదు, ఇతి = ఈ 
విధముగా, చేత్‌ = ఒకవెళ, తత్‌ = ఆ నిషేధమునకు, ఉక్తమ్‌ = సమాధానమొసంగం 
బడినది. 


ప్రపంచమునకు కారణము (బ్రహ్మము కాదనెడి మరియొక ఆక్షేపణ 
ఖండింపంబడినది. 


పూర్వపక్షి ఇట్లనును : (బ్రహ్మము అవయవరహితుడు. కావున ఆతడు 
సర్వశక్తిమంతుడైనను, సృష్టించుటకసమర్గుడు. (శ్రుతి ఇట్లు వచించుచున్నది. 
'అచక్షష్మమశ్రోత్రమవాగమనః? (బృ. ఉ. 3-8-8) మరికొన్ని (శ్రుతులు 'నేతినేతియని 
పలుకును. దీనిచే సమస్త విశేషణములు నిషేధింపంబడును. దేవతలు మటియు 
ఇతర చైతన్యముంగల పురుషులు శారీరక కర్మేంద్రియములను కలిగియుండుటచేతను, 
సమస్త శక్తి సమన్వితులగుటచేతను సృష్టించుటకు సమర్భులైయున్నారని మంత్రములు, 
అర్ధవాదములు ఇత్యాదులచే మనకవగతమగుచున్నది. 

ఈ సూత్రమునందు ఆక్షేపణ మథటియు సమాధానమున్నూ కలదు. 
“వికరణత్వాన్నేతిచేత్‌ అనునది ఆక్షేపణ విభాగము మటియు 'తదుక్తమ్‌” అనునది 
సమాధాన విభాగమైయున్నది. 

(బ్రహ్మమునకు నేత్రములు, శ్రోత్రములు, హస్తపాదములు లేకున్నను అతడు 
సర్వశక్తిమంతుడే యగును. ఈ విషయము ఇతఃపూర్వమే 2-1-4 మజియు 
2-1-25 సూత్రములలో వివరింపంబడినది. అవిద్య, లేక మాయద్వారా అతడు 
నానావిధరూపములను ధరించును. బ్రహ్మము విషయములో [శ్రుతి మాత్రమే 
ప్రమాణమైయున్నది, కాని తర్మము కాదు. బ్రహ్మము నిరవయవమైయున్నను, 
అది సమస్త శక్తి సామర్థ్వములను కలిగియున్నదని [శ్రుతి వచించుచున్నది. 
“అపాణిపాదో జవనో గ్రహీతా పశ్యత్య చక్షుస్సశ్ళణోత్యకర్ణః (శ్వే ఉ. 3-19). 
(బ్రహ్మము నిర్గుణుడైయున్నను, అవిద్య, లేక మాయ ద్వారా అతడు సమస్త శక్తులను 
కలిగియున్నాడు. 

11. ప్రయూజనవత్వాధికరణము 
(32-33 సూత్రములు) 


2-1-32 న (ప్రయోజన వత్వాత్‌ 

ప్రతి కార్యమునకొక ప్రయోజనముండుటచే బ్రహ్మమీ విశ్వమునకు కారణము 
కాజాలదు. 

న = బ్రహ్మము సృష్టికర్త కాజాలడు, ప్రయోజనవత్తాత్‌ = ప్రయోజనమును 
కలిగియుండుటచే. 

ప్రపంచమునకు కారణము (బ్రహ్మమను విషయమునందు మరియొక 
ఆక్షేపణ చూపంబడినది. 

పూర్వపక్షి ఇట్లనును : ఈ ప్రపంచమునందు ప్రతివాడును ఏదోయొక 
ప్రయోజనమును కోరి కార్యమునొనర్చును. తన కోరికను నెజవేర్చుకొనుటకై అతదేదో 
యొక కార్యము నొనర్చును. ఈ సామాన్యానుభవము యొక్క ఫలితమును 
దృఢపటిచునట్టి ఒక (శ్రుతివాక్యమున్నూ కలదు. 'నవాఅరే సర్వస్య కామాయ 
సర్వం ప్రియం భవత్యాత్మనస్తు కామాయ సర్వం ప్రియం భవతి (బృ. ఉ. 2-4-5) 
కాని బ్రహ్మము పరిపూర్ణుడు, ఆత్మసంతృప్తుడు మజియు సర్వాత్ముడునైయున్నాడు. 
సృష్టి వలన అతనికి కలుగు ప్రయోజనమేమియును లేదు. కావున ఇట్టి 
నిప్ప్రయోజనమగు సృష్టికార్యమునందాతడు తగుల్మొనడు. కావున బ్రవ్మమీ 
విశ్వమునకు కారణము కాజాలడు. 

ఈ విశాల ప్రపంచమును సృష్టించు కార్యమును చేపట్టుట నిశ్చయముగా 
భారభూతమే యగును. ఒక కోరికను నెజవేర్చుకొనుటకై ఒకవేళ బ్రహ్మము 
సృష్టికార్యము నొనర్చునేని, అతడు నెజవేర్పంబడిన కోరికలు లేనివాడై శాశ్వతానంద 
ప్రపూర్ణుడగు పురుషుడుగా పరిగణింపంబడజాలకుండును. ఒకవేళ అతనికి కోరికయే 
లేకున్నచో, అప్పుడాతనికి సృష్టించు తలంపు కలుగదు. కావున సృష్టి యనునదే 
ఉండియుండెడిది కాదు. నిప్రయోజనముగా ఒక బుద్ధిహీనుడగు మనుజునివలె 
ఉన్మత్తుడై అతడు సృష్టించునని చెప్పుటకున్నూ వలను పడదు. అది నిశ్చయముగా 
అతని సర్వజ్ఞత్వమునకు విరుద్ధమగును. 

కావున బ్రహ్మమునుండి సృష్టి కలిగినదను సిద్దాంతము అసంగతమగును. 
2-1-33 లోకవత్తు లీలా కైవల్యమ్‌ 

ప్రపంచము, లేక సామాన్యజీవితమునందు చూడంబడుటచే బ్రహ్మముయొక్క 
సృష్టికార్యము కేవలమొక లీల వంటిది. 


లోకవత్‌ = ప్రపంచమునందువలె, తు = కాని, లీలాకైవల్యమ్‌ = కేవల 
వినోదము. 

382వ సూత్రములోని ఆక్షేపణకు సమాధానమొసంగంబడినది. 

“తు యను శబ్దముపై ఆక్షేపణను తొలగించును. బ్రహ్మమీ ప్రపంచమును 
ఏలాటి కోరికచేతను, లేక ప్రయోజనముతోను సృష్టింపలేదు. కాని ఇది అతనికి 
కేవలము లీలామాత్రము. ఇది అతని స్వరూపజనితము. అది అతనియందంత 
ర్ఫూతమై, విడదీయరానిదైయున్నది. కొన్ని సందర్భములలో ఇది మనకు ప్రపంచము 
నందును గోచరించును. ఒక ధనవంతుడుంగాని, లేక యువరాజుగాని కేవలము 
తన వినోదము కొరకై ఏలాటి ప్రయోజనముంగాని, ఉద్దేశ్యముంగాని లేకుండా 
కొన్ని కర్మలనొనర్చును. బాలురు తమ వినోదము కొరకై ఆటాడుదురు. 
5 ఉద్దేశ్యముంగాని, ప్రయోజనముంగాని లేకుండా మనుజులు శ్వాసింతురు. 
ఏలననగా అది తమకు స్వభావమైయున్నది. ఏ విధముగానైతే గాఢనిద్రనుండి 
మేల్మాంచిన మనుజుడు ఏ ప్రయోజనము లేకుండా కేవలము తన వినోదము 
కొరకై సంతోషస్వాంతుడై నాట్యము చేయుటకు మొదలిడునో అదే విధముగా 
(బ్రహ్మము తన స్వరూపజనితమగు లీలావినోదము కొరకై ఏ ప్రయోజనము లేకుండా 
ఈ సృష్టికార్యము నొనర్చును. 

మనకీ విశ్వసృష్టి మిక్కిలి భారభూతముగను. కష్టప్రదముగను తోచినను, 
అనంతశక్తియుక్తుడగు ఆ సర్వేశ్వరునికిది లీలామాత్రమే యగును. 

సూక్ష్మముగా విచారించినచో సామాన్యముగా వినోదకార్యముల యందున్నూ 
ఏదో ఒక ఉద్దేశ్యము మనకు కన్పట్టును. (బంతిఆట మున్నగు ఆటలచే 
యువరాజునకు సంతోషము కలుగుటచే అది పూర్తిగా నిష్టయోనము కాదు.) 
కాని సర్వేశ్వరుని క్రియలున్నూ ఇట్టివేయని నుడువుట పాడిగాదు. పరమేశ్వరుడు 
కృతకృత్యుడనియు, పరిపూర్ణుడనియు, పూర్ణసంతృప్తడనియు, ఆత్మసంతుష్టుడని 
యున్నూ శ్రుతులు ప్రబోధించుచున్నవి. 

కాని పరబ్రహ్మదృష్టి ననుసరించి సృష్టికి ఉనికియే లేదను విషయమును 
మటువరాదు. ఏలననగా నామరూపములు కేవలము అవిద్యకు సంబంధించి 
యున్నవి. ఇంతేకాకుండా బ్రహ్మము మటియు ఆత్మ నిజమునకు ఏకమెనైయున్నది. 


పూర్వపక్షి మరల ఒక ఆక్షేపణను లేవనెత్తును. కొందు మనుజులు 
ఆనందము ననుభవించుచు మణి కొందు దుఃఖార్తులగుచుండుటచే (బ్రహ్మము 
పక్షపాతియనియు, లేక క్రూరుడనియు బ్రహ్మము సృష్టికర్తయనెడి సిద్ధాంతమున 
కాక్షేపణ కలుగును. కావున ఈ సిద్దాంతమసంబద్ధమైయున్నది. ఈ యాక్షేపణ 
ఈ దిగువ సూత్రముచే తొలగింపంబడును. 


12. వైషమ్యనైరణ్యాధికరణము 
(34-36 సూత్రములు) 


2-1-34 వైషమ్యనైర్హృణ్యేన సా పేక్షత్వాత్తథాహి దర్శయతి. 

ఆ విషయమునందు జీవులయొక్క పుణ్యపాపములు కారణములగుటచే, 
బ్రహ్మమునకు పక్షపాతము మటియు క్రూరత్వము నాపాదింపరాదని శ్రుతి 
వచించుచున్నది. 

వైషమ్య = పక్షపాతము, నైర్థ లీ = క్రూరత్వము, న = బ్రహ్మమున 
కాపాదింపరాదు, సాపేక్షత్వాత్‌ = జీవులయొక్క కర్మపై ఆధారపడియుండుటచే, 
తథా = ఆ విధముగా, హి = ఎలననగా, దర్శయతి = (శ్రుతి వచించుచున్నది. 

తన ప్రాపంచిక సృష్టియందు బ్రహ్మమునకు పక్షపాతము మటియు 
(కూరత్వమున్నదనెడి దోషము తొలగింపంబడినది. 

కొందటు ధనవంతులుగను, మరికొందజు బీదవారుగను సృష్టింపంబడి 
యున్నారు. కావున (బ్రహ్మమునకు పక్షపాతము కలదు. అతడు ప్రజలను 
బాధించును. కావున అతడు క్రూరుడు. ఈ రెండు కారణములచే బ్రహ్మమీ 
ప్రపంచమునకు కారణము కాజాలడు”. ఈ యాక్షేపణ అనుచితమైయున్నది. 
పరమేశ్వరునియందు వైషమ్యత మటియు క్రూరత్వము కలదని నేరము నారోపించుట 
తగదు. ఏలననగా జీవులితఃపూర్వమొనర్చిన పుణ్యపాపకర్మలచే వారికి 


వైషమ్యనైర్హ ఎ్రణ్యాధికరణము 245 


సుఖదుఃఖానుభవము కలుగుచున్నది. (శ్రుతియున్నూ ఇట్లు నుడువుచున్నది. 
“పుణ్యోవైపుణ్యేన కర్మణాభవతి పాపః పాపేన” (బృ. ఉ. 3-2-13) 

దైవానుగ్రహము, బీజములకు తమ స్వభావమున కనుగుణముగా 
శక్తినొసంగు వర్షము వంటిది. నానా విధములగు కర్మల ననుసరించి నానా 
విధములగు సుఖదుఃఖానుభవములు కలుగును. 

పరమేశ్వరుని పరిస్థితి వర్షము నొసంగు పర్దన్యుని పోలియుండును. బియ్యము, 
బార్లి వంటి పైరు ఉత్పన్నమగుటకు సామాన్యముగా వర్షము కారణమైయున్నది. 
ఆయా బీజములయందు దాగియున్న విభిన్నమైన శక్తులు విభిన్నమైన యోనులకు 
కారణమై యున్నవి. అదే విధముగా దేవతలు, మనుష్యులు మున్నగు సమస్తసృష్టికి 
సర్వేశ్వరుడు సామాన్యకారణమైయున్నాడు. జీవులకు సంబంధించిన నానా 
విధములగు పుణ్యపాపములచే నానా విధ వర్గవిభేదమేర్పడినది. 

(శుతియున్నూ ఇట్లు నుడువును. 'ఏషహ్యేవైనం సాధుకర్మకారయతి 
యమన్నానునేష ష ఏవైన మసాధు కర్మకారయతి తం యమేభ్యో లోకేభ్యో మనుత్సతి 
(కా. ఉ. 3-9) 'పుణ్యోవైపుణ్యేన కర్మణా భవతి పాపః పాపేని (బృ. ఉ. 3-2-18) 
జీవులయొక్క ప్రత్యేక కర్మలననుసరించియే స్మృతి కూడా నుడువుచున్నది. “యే 
యథామాం ప్రపద్యంతే తాం స్తథైవ భజామ్యహమ్‌” (భ. గీ. 4-11). 
2-1-35 న కర్మావిభాగాదితిచేన్నానాదిత్వాత్‌. 

సృష్టికి పూర్వము పుణ్యపాపవిభేదము లేకుండుటచే, దేవునికి పుణ్యపాప 
విచక్షణ యుండదని ఆక్షేపించినచో, అట్లు కాదని మా సమాధానము. ఏలననగా 
ఈ ప్రపంచము అనాదియైయున్నది. 

న = కాదు, కర్మావిభాగాత్‌ = సృష్టికి పూర్వము కర్మవిభేదము లేకుండుటచే, 
ఇతిచేత్‌ = ఇట్లు ఆక్షేపించినచో, న = ఈ యాక్షేపణ నిలువనేరదు, అనాదిత్వాత్‌ 
= అనాది యగుటచే. 

34వ సూత్రమునకు విరుద్ధమైన ఆక్షేపణ చెప్పంబడి ఖందింపంబడినది. 

ఈ సూత్రము ఆక్షేపణ మతియు సమాధానమనెడి రెండు విభాగములను 


కలిగియున్నది. “న కర్మా విభాగాదితిచేత్‌' అనునది ఆక్షేపణ విభాగము. మటియు, 
“న అనాదిత్వాత్‌ అనునది సమాధాన విభాగము. 

ఇప్పుడొక ఆక్షేపణ ఆరోపింపంబడినది. శ్రుతి ఇట్లనును : ఆదియంద 
ద్వితీయమైన పదార్థమొకటే ఉండియుండుటచే, ఈ ప్రపంచస్పృష్టికి పూర్వము 
కర్మవిభేదము లేకుండెను. ఆదియందు కేవలయొకే సత్పదార్థము, లేక (బ్రహ్మము 
ఉనికిని కలిగియుండెను. సృష్ట్వాదియందు ఒకడు ధనవంతుడుగను, మరియొకడు 
బీదవాడుగను, దుఃఖపూరితుడుగను ఉండుట నిశ్చయముగా పురాకృతమగు ఆయా 
పుణ్యపాప కర్మలపై ఆధారపడియుందదు. ప్రప్రథమసృష్టి విషమత్వమునుండి 
విముక్తమై ఉండియుండును. 

ఈ యాక్షేపణ నిరాధారమైనది. ఈ ప్రపంచము యొక్క సృష్టి కూడా అనాదియె 
యున్నది. కేవలము ఆదియైయున్న సమయమనునది లేకుండెను. అందువలన 
ప్రప్రథమ సృష్టియనెడి ప్రశ్నయే ఉదయింపదు. సృష్టికి ఉత్పత్తిలేదు. ప్రపంచము 
యొక్క సృవ్షిపళయములు ఆద్యంతములు లేకుండా నిరంతరము 
పరిభ్రమించుచున్నవి. ఏదైన ఒక ప్రత్యేక సృష్టి వలయమునందలి జీవులయొక్క 
దశ పూర్వవలయములోని తమ పూర్వకర్శలచే నిశ్చయింపంబడును. 

కర్మ అనాదియగుటచే నానావిధ సృష్టిజాలమునకు కారణమైన కర్మ సృష్టికి 
పూర్వము ఉనికిని కలిగిలేదని చెప్పుటకవకాశము లేదు. పూర్వము ఉనికిని 
కలిగియున్నట్టి కర్మయనెడి బీజమునుండియే సృష్టి మొలకెత్తును. 


ప్రపంచము అనాదియగుటచే, పాత్రత మజియు అసమత్వము బీజము 
మతియు మొలకలవంటివి. బీజాంకుర న్యాయమువలె కార్యకారణ సంబంధము 
ఒక అంతులేని గొలుసు వంటిది. కావున పరమేశ్వరుని సృష్టి కార్యమునందు 
వైరుద్ద్వము లేదు. 


2-1-36 ఉపపద్యతే చాప్యుపలభ్యతే చ. 

ప్రపంచము మటియు కర్మ అనాదియని నుడువుట న్యాయసమ్మతము. 
మతీయు ఈ విషయము శుతులయందున్నూ చూడంబడుచున్నది. 

ఉపపద్యతే = న్యాయ సమ్మతము, చ = మటియు, అపి = నిశ్చయముగా, 
ఉపలభ్యతే = శ్రుతియందుంగాంచంబడుచున్నది, చ = మజియు. 


కర్మ అనాదియైయున్నది. ఇది న్యాయసమ్మతము మతియు (శ్రుతిని 
ఆధారముగా కలిగియున్నది. తర్మముచేత కూడా ప్రపంచము అనాదియనియే 

నిశ్చయింపంబడును. ఏలననగా ఒకవేళ ప్రపంచము వీజరూపమునందుండి 
యుండనిచో, సృష్టి సమయమునందు ఏ మాత్రము ఉనికిలేని పదార్థము 
సృష్టింపంబడి యుండెడిది. మటియు ముక్తినొందిన పురుషులు తిరిగి జన్మించుట 
కూడా సాధ్యమయ్యెడిది. ఇంతేకాకుండా ప్రజలు అనుభవమునకు తగిన 
కర్మనానర్పకున్నను సుఖదుఃఖానుభవములను కలిగియుండెడివారు. అర్హతలేని 
సుఖదుఃఖానుభవము నిశ్చితమగు కారణమేదియు లేకుండుటచే పూర్వమొనర్చిన 
పుణ్యపాప కర్మలకు సంబంధము లేకుండానే కార్యము సంభవించును. ఇది 
నిశ్చయముగా అసంగతమైన విషయము. ఒకవేళ కారణము వినా కార్యము 
కలుగునని మనమంగీకరింతుమేని, సృష్టిక్రమమునందేలాటి నియమముండజాలదు. 
సృష్టి “అనాది యని (శ్రుతి వచించుచున్నది. 

ఇంతేకాకుండా ఏకరూపమైయున్న కేవలావిద్య, నానావిధమైన సృష్టికి 
కారణము కాజాలదు. కర్మచే కలిగిన వాసనలచే అవిద్య నానావిధరూపమునొంది, 
ఇట్టి ఫలితమేర్చడును. నానావిధఫలములనుత్సన్న మొనర్చుటకై అవిద్యకు 
వ్యక్తిగతమగు నానావిధ పురాకృతకర్మ లావశ్యకములై యుండును. ఆగ్రహము, 
అసూయ మున్నగు మానసిక వ్యసనములచే ఒనర్పంబడు కర్మఫలముచే కలుగు 
విషమత్వమునకు కారణము అవిద్యయని నుడువవచ్చును. 

పూర్వకల్పములలో విశ్వమునకు అస్తిత్వమున్నట్లు ఈ క్రిందివిధముగా 
శ్రుతులు రూఢియొనర్చుచున్నవి. “సూర్యాచంద్రమసౌధాతాయథాపూర్వమకల్పయత్‌' 
(బుగ్వేద సంహిత 10-190-3). ఈ కారణముచే పక్షపాతము మటియు 
క్రూరత్వములను పరమేశ్వరుని కారోపించుట న్యాయసమ్మతము కాజాలదని 
నిరూపింపంబడుచున్నది. 

13. సర్వధర్మోపపత్త్యధికరణము 


2-1-37 సర్వధర్మోపపత్తేశ్ళ. 

మతియు ప్రపంచ సృష్టికి కావలసిన గుణములన్నియును కేవలము 
బ్రహ్మమునందే ఉనికిని కలిగియుండుట నిరూపింపంబడుటచే, అతడే ఈ 
విశ్వమునకు కారణమను విషయమునంగీకరింవలసి యుండును. 

సర్వ = అన్ని ధర్మ = గుణములు, ఉపపత్తేః = నిరూపింపంబడుటచే, చ = 
మతియు. 


బ్రహ్మమీ ప్రపంచమునకు కారణమైయున్నాడని నిరూపించుటకై మరియొక 
కారణము చెప్పంబడుచున్నది. 


పూర్వపక్షి ఇట్లనును : ఉపాదాన కారణము కార్యముగా పరిణామము 
నొందును. ఇట్టి కారణము గుణములతో కూడియుండును. (బ్రహ్మము నిరుణుడ 
గంటచే అతడీ విశ్వమునకు ఉపాదాన కారణము కాజాలడు. 
ఈ యాక్షేపణకీ సూత్రము సరియైన సమాధానము నొసంగును. 


బ్రహ్మమునందు నిజమైన మార్పులేదు. కాని అతని అచింత్యమగు 
మాయాశక్తిచే (బ్రహ్మమునందు తాత్మాలికమగు మార్చు మనకు గోచరించును. 


త్రాడు ఒక పాముగా గోచరించునట్లు బ్రహ్మమీ విశ్వముగా కన్పట్టును. 
సృష్టికార్యమున కావశ్యకమై యున్న సర్వశక్తిమత్వము, సర్వజ్ఞత్వము వంటి 
గుణములన్నియును మాయా శక్తిచే (బ్రహ్మమునందునికిని కలిగియున్నవి. కావున 
తాత్మాలికమగు మార్పు ద్వారా బ్రహ్మమీ విశ్వమునకు ఉపాదాన కారణము, 
నిమిత్త కారణము కూడానై యున్నాడు. 


కావున విశ్వమునకు కారణము బ్రహ్మమేయని ప్రతిపాదింపంబడినది. 
ఉపనిషత్రృతిపాదితమగు వేదాంతసిద్ధాంతము ఏలాటి ఆక్షేపణకున్నూ లొంగదు. 
ఈ విధముగా సమస్త సృష్టి పరబ్రహ్మము నుండియే జనించినదని నిరూపింపంబడినది. 


(బ్రహ్మమీ ప్రపంచమునకు ఉపాదాన మతియు నిమిత్త కారణము 
కూడానైయున్నదని వేదాంత సిద్దాంతమునందు బుజువొనర్చంబడినది. పూర్వపకిచే 

ఆరోపింపంబడిన స్వరూపభేదమువంటి ఆక్షేపణలు జగదాచార్యునిచే ఖండింపం 
బడినవి. అతడు స్వసిద్దాంతము బలపడునట్లీ పాదమును ముగించుచున్నాడు. 
తదితరాచార్యుల యొక్క అభిపాయములను ఖండించుటయే తర్వాతి 
అధ్యాయమునకు ముఖ్యలక్ష్యమై యున్నది. 


ఇట్లు 


యా 


బ్రహ్మసూత్ర 
ద్వితీయాధ్యాయ (ప్రథమపాదము 
సమాప్తము. 


ee 


య్‌ 


బ్రహ్మసూత్రములు 
ద్వితీయాధ్యాయము 
2వ - పాదము 
పీరిక 


ద్వితీయాధ్యాయములోని ప్రథమపాదమునందు న్యాయసమ్మత ముగను, 
శ్రుతి ప్రామాణ్యముగను ప్రపంచమునకు బ్రహ్మముయొక్క కరృత్వము 
ప్రతిపాదింపంబడినది. బ్రహ్మమీ విశ్వమునకు కారణము కాదనెడి వాదముల 
న్నియును ఖండింపంబడినవి. 


ప్రస్తుత పాదమునందు సూత్రకారుడు తన కాలమునందు వ్యవహారము 
నందున్న ఇతర మతములయొక్క సృష్టిసిద్దాంతములను పరిశోధించుచున్నాడు. 
వేద ప్రామాణ్యమును స్వీకరించకుండా కేవలము తర్మము చేతనే ఇతర మత 
సిద్దాంతములన్నియును ఖండింపంబడినవి. ఈ పాదమునందాతడు తర్మము ద్వారా 
సాంఖ్యులయొక్క ప్రధానమును, వెశేషికుల పరమాణుసిద్ధాంతమును, బౌద్దులయొక్క 
క్షణిక మటియు శూన్యవాదములను, జైనులయొక్క సమకాల అస్తిత్వనాస్తిత్వములను, 


-:250 ;- 

పాశుపతుల యొక్క సముదాయ ద్వైతమును మజియు చైతన్యశూన్యమగు శక్తి 
సిద్ధాంతములను ఖండించెను. 

(బ్రహ్మము ప్రపంచమునకు కారణముగా నిరూపించుటకై తన మాయద్వారా 
బ్రహ్మము సర్వశక్తి మత్వము, సర్వజ్ఞత్వము మున్నగు సమస్త గుణములను 
కలిగియున్నట్లు ద్వితీయాధ్యాయములోని ప్రథ మపాదముయొక్క చివరి 
సూత్రమునందు చెప్పంబడినది. 

వీటి నన్నింటిని సాంఖ్యదర్శనము యొక్క ప్రధానము ప్రతిపాదించునా? 
లేదా? యనెడి ప్రశ్న ఈ రెండవ పాదమునందు పరిశీలింపంబడుచున్నది. 


ee 

1 


సంక్షేపముగా చెప్పవలయునేని, శ్రీ వ్యాసభగవానుడీ పాదమునందు తన 
కాలమునందు పరివ్యాప్తమైయున్న వేదాంత సిద్ధాంతమునకు వ్యతిరిక్తములైయున్న 
సిద్ధాంతముల నన్నింటిని ఖండించెను. అవి ఏవనగా: (1) ప్రధానమే ప్రథమ 
కారణమనెడి సాంఖ్య సిద్దాంతము (2) బ్రహ్మమును ప్రథమ కారణముగా 
అంగీకరింపని వైశేషికమతము (3) వైశేషికులయొక్క పరమాణు సిద్ధాంతము (4) 
బౌద్ధులయొక్క క్షణిక మజీియు శూన్యవాదములు (5) బౌద్ధుల విజ్ఞానవాదము 
(6) జైనమత సిద్ధాంతము (7) పరమాత్ముడు ప్రపంచమునకు నిమిత్త కారణమే 
కాని, ఉపాదాన కారణముకాదని వాదించు పాశుపత సిద్ధాంతము (8) ఆత్మ 
దేవుని నుండి ఉద్భవించునని పలికెడి పాంచరాత్రము, లేక భాగవత సిద్ధాంతము. 


ద్వితీయాధ్యాయములోని ప్రథమపాదమునందు న్యాయసమ్మతమగు శ్రు 
తి ప్రామాణ్యముచే బ్రహ్మమీ ప్రపంచమునకు కర్తయని ప్రతివాదింపంబడినది. 
విశ్వోత్పత్తి విషయమునందు వేదాంతదృష్టికి విరుద్ధములైయున్న ప్రముఖులగు 
దార్శనిక సిద్దాంతములను శ్రుతి ప్రామాణ్యము లేకుండా తర్మము ద్వారా ఖండించుట 
రెండవ పాదమునకు విషయమై యున్నది. 


1వ అధికరణము (1-10 సూత్రములు) : సాంఖ్యమతము నెదుర్శొనినది. 
జడమైన, ప్రథమకారణమైన సాంఖ్యులయొక్క ప్రధానము సృష్టించుటకు మతియు 
లయమొనర్చుటకున్నూ అసమర్థమైనదని ఇది నిరూపించును. 

2వ 8వ అధికరణములు (11-17 సూత్రములు) : అదృష్టపదార్థముచే 
చలింపంజేయంబడుచున్న పరమాణువులచే ప్రపంచము సృష్టింపంబదినదని వచించు 
వైశేషిక సిద్ధాంతమును ఖండించును. 


4వ అధికరణము (18-27 సూత్రములు) : భౌతిక మజియు అంతరిక 
ప్రపంచములు నిజమని వాదించు బౌద్ధుల యొక్క ప్రత్యక్ష విజ్ఞానవాదమును 
ఖండించును. 


5వ అధికరణము (28-82 సూత్రములు) : భావములు మాత్రము నిజమని 
నమ్మునట్టి విజ్ఞానవాదుల దృష్టిని ఖండించును. ఈ యధికరణములోని చివరి 
సూత్రము ఏ పదార్థము కూడా నిజముకాదని ప్రబోధించు మాధ్యమిక, లేక 
శూన్యవాద సిద్ధాంతమును ఖండించును. 


6వ అధికరణము (88-86 సూత్రములు) : జైనుల యొక్కసిద్ధాంతమును 
ఖండించును. 

7వ అధికరణము (87-41 సూత్రములు) : పరమాత్ముడీ ప్రపంచమునకు 
కేవలము నిమిత్తకారణమగునేకాని, ఉపాదాన కారణము కాదని ప్రబోధించు 
పాశుపత మతమును ఖండించును. 

రివ అధికరణము (42-45 సూత్రములు) : భాగవత, లేక పాంచరాత్ర 
సిద్ధాంతమును ఖండించును. 


Cee 

డి 


1 నుండి 10 వరకుంగల సూత్రములలో తర్మముద్వారా సాంఖ్యదర్శన 
సిద్దాంతము మరల ఖండింపంబడినది. ప్రధానము, లేక చైతన్యశూన్యమగు 
పదార్థము జడమైయున్నది. అది అచేతనమైయున్నది. ఈ ప్రాపంచిక కారణత్వము 
నందొక క్రమబద్ధత యున్నది. కావున చైతన్య సహాయము లేకుండా ఈ జడమైన 
ప్రకృతికి ప్రపంచమును సృష్టించు సంకల్పమున్నట్లు భావించుట అయుక్తమగును. 

నదులలో నీరు, మేఘముల నుండి వర్షము, పొదుగునుండి పాలు 
ధారళముగా ప్రవహించునట్లు జడమైన ప్రధానమున్నూ స్వయముగా బుద్ధి, 
అహంకారము, మనస్సు, తన్మాత్రాదులుగా మారి ప్రపంచరూపముగా పరిణామము 
నొందునని సాంఖ్యులు పలుకుదురు. సాంఖ్యుల యొక్క ఈ వాదము అస్థిరమైనది. 
ఏలననగా పరమేశ్వరుని సంకల్పము చేతనే నీరు ప్రవహించుట, పాలు చేపుటలు 
జరుగుచున్నవి. 


సాంఖ్యమతానుసారముగా ఏదేని ఒక కార్యముయొక్క ప్రవృత్తికింగాని, 
నివృత్తికింగాని భౌతికముగా ప్రధానమును ప్రేరేపించు కర్తలేడు. ప్రధానము 
స్వతంత్రముగా పనిచేయంగలుగును. వారి పురుషుడెల్లప్పుడు నిప్ర్మియుడు మటియు 
తటస్టుడై యుండును. అతడొక కర్తకాడు. కావున పురుషుని సమక్షములో ప్రధానము 
కార్యోన్యుఖమగుననుట పొసగదు. 


ఒక ఆవుచే మేయంబడిన గడ్డి స్వయముగా పాలుగా మార్చునొందినట్లు 
ప్రధానము స్వయముగా ఈ దృశ్యమాన ప్రపంచముగా మార్చునొందినదని 
సాంఖ్యులు వాదింతురు. ఈ వాదము నిరాధారమైనది. ఏలననగా ఒక ఎద్దుచే 
మేయంబడిన గడ్డి పాలుగా మారుటలేదుకదా! కావున పాలుగా మారుటకు 
భగవత్సంకల్పమే కారణముకాని, ఆవుగడ్డిని మేయుట కారణము కాజాలదు. 
కావున ప్రధానము స్వయముగా ప్రపంచమునకు కారణము కానేరదు. 

ఒక కుంటివాడు ఒక (గుడ్డివాని భుజములపై కూర్చొని చలింప జేయునట్లు, 
పురుషుడు నిష్మియుడై యున్నను అతడు ప్రధానమును కార్యోన్ముఖమొనర్భంగలుగునని 
సాంఖ్యులు పలుకుదురు. స్వతంత్రము మజియు జడమైన ప్రధానము, స్తబ్బుడు 
మతియు చైతన్యవంతుడైన పురుషునితో కలిసి ఈ ప్రపంచమును సృష్టించును. ఈ 
వాదము కూడా నిరాధారమైనది. ఏలననగా పురుషుని పూర్ణ నిష్కియత్వము 
మటియు తాటస్థముతో ప్రధానముయొక్క పూర్ణస్వతంత్రత పరస్పరము ఒకదానితో 
ఒకటి ఏకీభవించదు. 

ప్రధానమునందు సత్వరజస్తమములనెడి మూడు గుణములున్నవి. అవి 
సృష్టికి పూర్వము సమత్వస్థితి యందుండెను. ఏ గుణము కూడా ఒకటి శ్రేష్టము, 
మరియొకటి నికృష్ణమై లేకుండెను. పురుషుడు పూర్ణముగా తటస్టుడు. ప్రధానము 
యొక్క సమత్వమును ఛిన్నాభిన్న మొనర్చుట కాతని కాసక్తిలేదు. సమత్వము 
తారుమారైనప్పుడు మజియు ఒక గుణము మరి రెండు గుణములు 
నతిశయించినప్పుడు సృష్టి ప్రారంభమగును. సృష్టాదియందు సమత్వస్థితిని 
చెదరగొట్టుటకు ఏలాటి కారణము లేకుండుటచే, ప్రధానము ప్రపంచముగా 
మార్చునొందుట అసాధ్యమే యగును. 


11 నుండి 17 వరకు గల సూత్రములలో అభేద్యమైన, సూక్ష్మమైన 
పరమాణువులే ప్రపంచమునకు కారణమని వాదించు వైశేషిక పరమాణు సిద్దాంతము 
ఖండింపంబడినది. ఒక పరమాణువునం దేమాత్రము పరిమాణముంగల 
విభాగమున్నను, అది పరమాణువనంబడజాలదు. అట్రైనచో అది ఇంకను 
విభజింపంబడుట కవకాశముండును. ఒకవేళ వైశేషికదర్శనమునందు 
వర్ణింపంబడినట్లుగా దానియందేలాటి విభాగము లేకున్నచో, ఇట్టి అవిభాజ్యములగు 
రెండు పరమాణువుల మేళనముచే ఏలాటి పరిమాణముంగల పదార్థమున్నూ 
సృష్టింపంబడజాలదు. కావున పరమాణువుల సమ్మేళనముచే మి(శ్రద్రవ్యములు 
రూపొందవు. అందువలన అభేద్యమైన పరమాణువుల నుండి (ప్రపంచ 
ముత్పన్నమైనదనెడి వైశేషిక సిద్ధాంతము అసంగతమగును. 

మిశ్రపదార్థములుగా రూపొందుటకై అచేతనములగు పరమాణు వులకు 


స్వయముగా ఐక్యమొందుటకుంగాని, అతుకుకొనుటకుంగాని యోగ్యతలేదు. 
అదృష్టపదార్థము పరమాణువు లనైక్యమొనర్చుటచే, మరియొక పరమాణువునకు 


256 (బహ్మానూత్రములు 


స్థానమేర్చడుటతో సంచలనము కలుగునని వైశేషికులు నుడువుదురు. 
భవిష్యత్మాలమునందు ఫలము నొసంగుటకై వేచియున్న అంతర్నిహితమగు 
పురాకృతకర్మల శక్తి సమూహమే అదృష్ట మనంబడును. ఈ విధముగా 
ప్రపంచమంతయు పరమాణువులచే ఉత్పన్నమగును. 


అదృష్టము అచేతనమగుటచే దానికి చలనము లేదు. పరమాణువుల 
యందది ఉనికిని కలిగియుండదు. అది ఆత్మయం దంతర్శిహితమై యుండనోవును. 
ఒకవేళ అదృష్టము పరమాణువులయం దంతర్భూతమై యుండు ద్రవ్యమగునేని, 
పరమాణువులెల్లప్పుడు కలిసియే యుండును. కావున ప్రళయముంగాని, 
నూతనసృష్టింగాని సంభవించుట కవకాశము లేకుండును. 

రెండు పరమాణువులు పూర్ణముగా ఐక్యమైనప్పుడది స్టూలరూపము 
నొందకుండుటచే, అది పరమాణువుగానే శేషించియుండును. ఒకవేళ పాక్షికముగా 
ఐక్యమైనచో, పరమాణువులలో విభాగములుండక తప్పదు. ఇది వైశేషిక 
సిద్ధాంతమునకు విరుద్ధము. కావున పరమాణువుల సమైక్యతయే ప్రపంచమునకు 
కారణమని పలుకు వైశేషిక సిద్దాంత మసంగతమగును. 


పరమాణుసిద్దాంతమునందు మరియొక క్లిష్టత కలదు. స్వాభావికముగా 
పరమాణువులు క్రియాశీలములై యున్నచో, సృష్టి శాశ్వతముగా నుండును. అప్పుడు 
ప్రళయము సంభవింపనేరదు. ఒకవేళ స్వాభావికముగా అవి జడమైయున్నచో, 
సృష్టియే సంభవించదు; ప్రళయమే శాశ్వతముగా నుండును. ఈ కారణముచేత 
కూడా పరమాణు సిద్ధాంతము అసంగతమగును. 


వైశేషిక మతానుసారముగా పరమాణువులు వర్ణాదులను కలిగి యుండును. 
రూపము, వర్ణము, ఇత్యాదులను కలిగియున్నదేదో అది స్టూలము మతియు 
అశాశ్వతమై యుండును. తతృ్సలితముగా పరమాణువులు స్థూలములు మణియు 
అశాశ్వతములగును. దీనిచే పరమాణువులు సూక్ష్మములు మటియు శాశ్వతములని 
పలుకు వైశేషిక సిద్ధాంతమునకు వైరుద్ధ్యమేర్పడును. 

స్థూలభూతములవలె ఆయా భూతములలోని పరమాణువులు కూడా అదే 
సంఖ్యగల గుణములను కలిగియున్నచో, వాయు పరమాణువు నందొకే గుణము 
మటియు పృథ్విపరమాణువునందు నాలుగు గుణములుండవలసి వచ్చును. కావున 

నాలుగు గుణములను కలిగియున్న పృథ్విపరమాణువు యొక్క పరిమాణమునందు 
స్థూలత ఏర్పడును. అప్పుడది ఏమాత్రమున్నూ పరమాణువని చెప్పంబడజాలదు. 
కావున ఏవిధముగా చూచినను ప్రాపంచిక కారణమును నిరూపించు వైశేషికుల 
పరమాణు సిద్ధాంతమున కాస్పదము లేదు. ఈ పరమాణుసిద్ద్ధాంతమును వేదము 
లంగీకరింపవు. 


18 నుండి 32 వరకు గల సూత్రములు బౌద్ధమతములోని క్షణిక మటియు 
శూన్యవాదములను ఖండించును. వైశేషికులు సర్వాస్తిత్వవాదులు. వారు క్రమముగా 
భౌతికపదార్థములను మలటీయు చైతన్యమును, భావములను కలిగియున్న భౌతిక 
ప్రపంచము మటియు అంతరంగిక ప్రపంచము ఈ రెండింటి యొక్క ఉనికి నిజమని 
అంగీకరింతురు. సౌత్రాంతికులు విజ్ఞానవాదులు. వారు కేవలము భావనయే 
నిజమని భావింతురు. భావనలు మాత్రమే ఉనికిని కలిగియుండుననియు, 
భౌతికపదార్థములు భావనలచేతనే ఊహింపబడుననియు వారు తలపోయుదురు. 
కేవలము భావనలే నిజమనియు, ఈ భావనల ననుసరించిన భౌతిక ప్రపంచము 
లేదనియును యోగాచారులు తలంతురు. భౌతిక పదార్థములు స్వవ్న 
పదార్థములవలె అసత్యములు, భావనలు కూడా అసత్యములనియు, శూన్యము 
వినా మరియొక దానికి ఉనికి లేదనియును మాధ్యమికులు తలపోయుదురు. 
ప్రతిపదార్థము శూన్యము మటియు అసత్యమని పలుకువారు శూన్యవాదులనం 
బడుదురు. ప్రతి వస్తువు క్షణికమని ప్రతివారును అంగీకరింతురు. పూర్వక్షణము 
నందున్న పదార్ధములు ఉత్తర క్షణమునందుండవు. 


బౌద్ధమతము ననుసరించి పరమాణువులు మటియు చైతన్యము 
ఈ రెండున్నూ అచేతనములే. పరమాణువుల నొక భౌతికపదార్థముగా ఏకీకృత 
మొనర్చు టకుంగాని, అఖండముగా మానసికస్థాయిగా రూపొందించుటకుం గాని 
శాశ్వతమగు చైతన్యమనునది లేదు. కావున ఈ బౌద్దమత సిద్ధాంతము 
అసంరక్షణీయమైయున్నది. 

కారణసంబంధమునందు అజ్ఞానము మున్నగునవి కేవలము ఒకదానికొకటి 
అడ్డుగా నిలచియుండును. రాసులయొక్క ఉనికియందు వాటిని గణింపరాదు. 
బౌద్ధమత సిద్ధాంతము ననుసరించి ప్రతిపదార్థము క్షణికమే నైయున్నది. ప్రస్తుత 
క్షణమునందున్న పదార్థము, తదనంతర పదార్థము వ్యక్తమైన మరుక్షణమునందే 

మటుమాయమగును. ఉత్తర పదార్థము (ప్రత్యక్షమైన సమయమునందు 
పూర్వపదార్థము నశించును. కావున పూర్వపదార్థము ఉత్తర పదార్థమునకు 
కారణమగుట అసాధ్యము. తత్సలితముగా ఈ సిద్ధాంతము నిరాధారమగును. 


సత్తు అసత్తునుండి జనించునని బౌద్దులు పలుకుదురు. ఏలననగా కారణము 
నశింపకుండా కార్యముత్సన్నముకాదని వారు తలంతురు. బీజము నశింపకుండా 
వృక్షము మనకు ప్రత్యక్ష గోచరము కాదు కదా! వస్రమునందు దారమున్నట్లై 
కార్యమునందు కారణముండుటను మనమెల్లెడదలం గాంచుచున్నాము. కావున 
బౌద్ధమతము అపసవ్యము, అప్రతిపాద్యము మటియు అనంగీకారమైయున్నది. 


అజ్ఞానము ఇత్యాది భూమికల ద్వారా కారణము కార్యముగా 
పరిణమించుటయు తత్తుల్యమగు చైతన్యము లేకుండా సంభవింపదు. ప్రతి పదార్థము 
కేవలము క్షణికమైన ఉనికిని కలిగియుండునని బౌద్దులు పలుకుదురు. రెండు 
భిన్నమైన క్షణములు ఏకకాలమునందునికిని కలిగియుండుటను వారి 
మతమంగీకరింపదు. కార్యరూపము నొందువరకు కారణము ఉనికిని కలిగియున్నచో 
క్షణికవాదమునకు నాశమేర్పడును. 


బౌద్ధమతానుసారముగా అజ్ఞానము నశించిన తర్వాత ముక్తి పొందంబడును. 
క్షణికమైన పదార్థములను శాశ్వతములని తలపోయుటయే అజ్ఞానమునంబడును. 

తపస్సు, జ్ఞానము ఇత్యాది సాధనముల ద్వారా అజ్ఞానము ప్రయత్న 
పూర్వకముగా, లేక స్వాభావికముగా తొలగింపంబడును. కాని ఈ రెండున్నూ 
దోషయుక్తములై యున్నవి. ఏలననగా ఈ యజ్ఞానము తపస్సు ఇత్యాది సాధనముల 
ద్వారా తొలగింపంబడదు. ఏలననగా బౌద్ధమతము ననుసరించి ఇతర పదార్థముల 
వలెనే సాధనములు కూడా క్షణికములై యున్నవి. కావున అవి అజ్ఞానమును 
నిషేధించు సామర్థ్యమును కలిగియుండవు. నిషేధము తనకు తానే స్వయముగా 
సంభవింపదు. అట్లయినచో బౌద్ధమత నిలయములు, క్రమశిక్షణలు మజియు 
ముక్తికై (ప్రబోధింపంబడిన ధ్యానపద్ధతులన్నియును నిష్రయోజనములగును. 


ఆకాశముయొక్క అస్తిత్వమును బౌడ్దు లంగీకరింపరు. ఆకాశము శూన్యమని 
వారు తలంతురు. ఇది అసంగతము. ఆకాశమునందు శబ్దగుణమున్నది. పృథ్వి, 
జలాదులవలెనే దానికి ప్రత్యేకమైన ఉనికి యున్నది. ఒకవేళ ఆకాశము 
శూన్యమైయుండునేని, అప్పుడీ ప్రపంచమంతటికి స్థలాభావ మేర్చడియుండెడిది. 

“ఆత్మన ఆకాశస్సంభూతః అని శ్రుతి వాక్యము నుడువుచున్నది. కావున ఆకాశము 
సత్యమైయున్నది. దానికి అస్తిత్వమున్నది. కాని నాస్తిత్వము లేదు. 

ఒక వేళ ప్రతిపదార్థము క్షణికమైయున్నచో, ఒకానొక పదార్థము ననుభవించు 
వాడు కూడా క్షణికుడై యుండవలయును. కాని మనకు గడచిన అనుభవములు 
జ్ఞప్రియందుండుటచే భోక్త క్షణికుడు కాజాలడు. పూర్వమనుభవించిన దానిని 
మానవుడు జ్ఞప్తియందుంచుకొనును. కనీసము రెండు నిముషములైనను అతడు 
దానితో సంబంధమును కలిగియుండును. దీనిచే నిశ్చయముగా క్షణికవాదము 
ఖండింపంబడును. 

నాస్తిత్వముచే అస్తిత్వము సృష్టింపంబడుట మనమొచ్చటను. గాంచము. 
కావున నాస్తిత్వము కారణమైయుండుట పొసగదు. సత్యమైయున్న ప్రపంచము 
నాస్తిత్వముచే కలిగినదని బౌద్దులు వాదింతురు. ఇది అసంగతము, మట్టి లేకుండా 
కుండ ఉత్సన్నమగుట మనమెచ్చటనుం గాంచము. ఒకవేళ అస్తిత్వము నాస్తిత్వముచే 
ఉత్పన్నమొనర్పంబడునేని, ఏ పదార్థమైనను వి పదార్థముచేతనైనను ఉత్పన్నమగును. 
ఏలననగా అన్ని విషయములలో నాస్తిత్వము ఏకైకమైయున్న్చది. ఒక 
ఆమబీజమునుండి ఇక పనసచెట్టు ఉత్పన్నమగుట సంభవించును. నాస్తిత్వము 
నుండి అస్పిత్వముంగల పదార్థముత్ప్సన్నమైనచో ఒక తటస్సుడై, సోమరియైయున్న 
మనుజుడు కూడా అప్రయత్నముగా మోక్షము నొందును. వాయుపాతమువలె 
ముక్తి లభ్యమగును. రైతు తన పొలమును సాగుచేయకున్నను ధాన్యము పండును. 


భౌతిక పదార్థములు స్టూలమైన సత్యమును కలిగిలేవని విజ్ఞానవాదు 
లందురు. ప్రతి పదార్థమున్నూ తత్సంబంధమగు సత్యతను కలిగిలేని ఒక భావమై 
యున్నది. ఇది సరియైనది కాదు. భౌతిక పదార్థములు జ్ఞానేంద్రియములచే 
నిజముగా చూడంబడుచున్నవి. కుందేటి కొమ్మువలె భౌతిక ప్రపంచము ఉనికిలేనిది 
కాదు. 


భౌతిక ప్రపంచమొక స్వప్నమువంటిదని బౌద్ధక్షణికవాదులందురు. ఇది 
పొరపాటు, స్వప్నములోని ప్రజ్ఞ జాగ్రదవస్థలోని పూర్వప్రజ్ఞపై ఆధారపడియుండును. 
కాని జాగ్రదవస్థలోని ప్రజ్ఞ ఇంద్రియముల ప్రత్యక్షానుభవముపై తప్ప మరి ఏయితర 
పదార్థముపైనను ఆధారపడియుండదు. ఇంతేకాకుండా మనము మేల్మాంచిన 
వెంటనే స్వప్నానుభవములు అసత్యములగును. 

ఒక భౌతిక పదార్థము నిజముగా ఉనికి కలిగి లేకున్నను, దాని సంస్మారము 
నకు ఉనికి యుండుటచే ఈ సంస్మారముల (ప్రభావముచే కుర్చి, చెట్టువంటి 
నానా విధ భావముల కస్తిత్వమేర్చడునని బౌద్ధక్షణికవాదులు పలుకుదురు. ఇది 
అసాధ్యము. ఏలననగా స్వయముగా అస్తిత్వము కలిగిలేని భౌతిక పదార్థము 
చూడంబడుటకే అవకాశము లేదు. భౌతిక పదార్థము చూడంబడకున్నచో, అది 
సంస్మారమును కలుగంజేయుననుట ఎట్లు పొసగును? 


మానసిక సంస్మారముల కస్తిత్వము లేదు. ఏలననగా వారి దృష్టియందు 
ఈ సంస్కారములను గ్రహించు అహంకారము స్వయముగా క్షణికమైయున్నది. 

దేనికిని ఉనికి లేదనెడి బౌద్దుల శూన్యవాదము భ్రాంతిజనకము. ఏలననగా 
అది ప్రత్యక్షము, అనుమానము, శబ్దము మటియు దృష్టాంతములలో ఏ ప్రమాణము 
చేతను నిరూపింపబడజాలదు. 


33 నుండి 36 వరకుగల సూత్రములు జైనమతమును ఖండించును. జైన 
మతము ననుసరించి ప్రతిపదార్థము అస్తిత్వనాస్తిత్వములను కలిగియుండును. ఈ 
వాదము నంగీకరించుట అసాధ్యము. ఏలననగా ఒకే పదార్థమునందు పరస్పర 
విరుద్ధమైన ధర్మములు ఏకకాలమునందునికిని కలిగియుండుట అసాధ్యము. ఒకే 
సమయమునందొక పదార్థము వేడిగాను, చల్లగాను ఉండుటను మనమెచ్చటనుం 
గాంచము. ఒకే స్థలమునందు చీకటి మజియు వెలుతురు ఏకకాలమునందుండుట 
అసాధ్యము. 


జైనమత సిద్ధాంతానుసారముగా స్వర్గలోకము మటియు ముక్తికి అస్తిత్వ 
ముండవచ్చును, లేకుండవచ్చును. ఈ విషయమునందది ఒక నిళ్చితాఖి 
ప్రాయమును కలిగిలేదు. ఏ విషయముంగూర్చియైనను ఇదమిళ్టమని అది పలుకదు. 


ఆత్మ శరీరపరిమాణము కలిగియుండునని జైనులు వాదింతురు. నానావిధ 
వర్గములకు చెందిన జీవుల శరీర పరిమాణములు నానావిధములై యుండుటచే, 
మానవుని ఆత్మ తన పురాకృతకర్మచే ఒక ఏనుగు శరీరమును ధరింపవలసి 
వచ్చినప్పుడా ఆత్మ ఏనుగు శరీరమును నింపుటకు చాలదు. అదే విధముగా 
ఏనుగుయొక్క ఆత్మ ఒక చీమయొక్క శరీరమునందు పట్టుటకు స్థుము లేకుండును. 

ఈ విధముగా ఆత్మయొక్క పరిమాణ స్థాయి చెబుపంబడును. జైన సిద్ధాంతమిట్లు 
స్వయముగా భూపతనమగును. 


87 నుండి 41 వరుకుంగల సూత్రములు పాశుపతపద్ధతి ననుసరించువారి 
సిద్ధాంతమును రద్దు పజచును. ఈ మతము ననుసరించువారు పరమేశ్వరుని 
నిమిత్త కారణముగా భావింతురు. మూలప్రకృతిని వారు ఈ ప్రపంచమునకు 
ఉపాదాన కారణముగా తలంతురు. దీనిచే బ్రహ్మము ఉపాదానకారణము మటియు 
నిమిత్త కారణము కూడా నైయున్నదని పలికెడు శ్రుతివచనమునకు వైరుద్ధ్య 
మేర్చడును. కావున పాశుపత సిద్ధాంతము నంగీకరించుట భావ్యము కాదు. 

వారి దృష్టియందు పరమేశ్వరుడు నిష్మియుడు మటియు నిర్గుణుడైన పరిశు 
ద్ద స్వరూపుడు. కావున అతనికి మజియు మూల ప్రకృతికి మధ్య ఏలాటి 
సంబంధముండజాలదు. ప్రకృతి పనిచేయు నట్లాతడు (ప్రేరేపింపజాలడు, మటియు 
నియమింపజాలడు. శరీరములన్నియును నాశవంతములగుటచే, పరమేశ్వరుడు 
శరీరమును ధరించి ప్రపంచమునకు నిమిత్తకారణమగునని పలుకుటయు 
అయుక్తమేయగును. పాశుపత మతానుసారముగా పరమేశ్వరుడు శాశ్వతుడగుటచే, 
అతడీ నాశవంతమగు శరీరమును ధరించి ఈ భౌతిక పరికరముపై ఆధాపడి 
యుందడు. 


ఒకవేళ జీవుడు అదృశ్యములైన ఇంద్రియములను పరిపాలించునట్లు 
పరమేశ్వరుడున్నూ ప్రధానము మున్నగువాటిని పరిపాలించునని పలికినచో అదియు 
పాడికాదు. ఏలననగా అట్టి ఎడల పరమేశ్వరుడు కూడా సుఖదుఃఖముల 
ననుభవింపవలసివచ్చుటచే, తన దైవత్వమును జారవిడువ వలసివచ్చును. దానిచే 
అతడు జననమరణములకు గుతియగుటచే సర్వజ్ఞత్వమును కోల్పోవును. అతడు 
తన గొప్పందనమంతటిని పోగొట్టుకొన వలసివచ్చును. ఇట్టిరకమగు దేవుడు 
పాశుపతులచే అంగీకరింపంబడడు. 


42 నుండి 45 వరకు గల సూత్రములు భాగవత, లేక పాంచరాత్ర 
సిద్ధాంతమును ఖండించును. ఈ మతముననుసరించి పరమేశ్వరుడీ విశ్వమునకు 
ఉపాదానము మటియు నిమిత్తకారణము కూడా నైయున్నాడు. ఇది (శ్రుతి 
ప్రామాణ్యమున కనుకూలమైయున్నది. కాని ఈ సిద్దాంతముయొక్క రెండవ అంశము 

ఆక్షేపణకు గుజియగును. సంకర్షణుడు, లేక జీవుడు, వాసుదేవుడు ప్రద్యుమ్నులకు 
జన్మించుట, మనస్సు సంకర్షణుడు మతియు అనిరుద్దుని నుండి జన్మించుట, 
అహంకారము ప్రద్యుమ్నుని నుంది జన్మించుట యను సిద్ధాంతము అసంగతమగును. 
ఇట్టి సృష్టి అసాధ్యము. ఇట్టి జన్మ ఉండియుండునేని, ఆత్మ సృష్టింపంబడునేని అది 
నశింపక తప్పదు. కావున ముక్తికాస్పదముండదు. 

వ్యూహములన్నియు బుద్ధిబలము, ప్రభుత్వము, శక్తి సామర్ధ్యము మున్నగు 
వాటిని కలిగియున్న వాసుదేవుడే యనియు మతియు అవి దోషములు, అసంపూర్ణతల 
నుండి నిర్ముక్తములనియును భాగవతులు నుడువవచ్చును. అట్లగునేని అనేక 
ఈశ్వరుల అస్తిత్వము నంగీకరింపవలసివచ్చును. దీనిచే వారి సిద్ధాంతాను 
సారముగా ఒకేయొక నిజమైన అస్తిత్వముగల పవిత్రుడగు వాసుదేవుడున్నాడను 
విషయమునకు వైరుద్ధ్యమేర్చడను. ఇంతేకాకుండా ఈ సిద్ధాంతమునందు 
నానావిధములగు పరస్పర ఖండనమండనలున్నవి. వేద విరుద్ధములగు 
పరిచ్చేదములు కూడా ఇందున్నవి. వేదములను తిరస్మరించు శబ్బములున్నూ 
ఇందు కలవు. కావున భాగవత సిద్ధాంత మంగీకారము కాజాలదు. 


Ce 


1. రదచనాను పపత్త్స్యధికరణము 
(1-10 సూత్రములు) 


2-2-1 రచనానుపపత్తేశ్చనానుమానమ్‌. 


సాంఖ్యులచే ఊహింపంబడిన ప్రధానము ప్రపంచమునకు కారణము 
కాజాలదు. ఏలననగా అట్లయినచో సృష్టియందు చూడంబడుచున్న క్రమము 
అసాధ్యమైయుండెడిది. 

రచనా = సృష్టినిర్మాణ క్రమము, అనుపపత్తేః = అసాధ్యమగుటచే, చ = 
మతియు, న = కాదు, అనుమానమ్‌ = సాంఖ్యులచే ఊహింపబడిన ప్రధానము. 

సాంఖ్యుల ప్రధానము ప్రపంచమునకు కారణము కాదనెడి వాద 
మొసంగంబడినది. 


వేదములలోని సత్యతతను నిరూపించుటయే వేదాంత సూత్రములకు ప్రధాన 
లక్ష్యమైయున్నది. తదితర దర్శనములయందున్న తప్పుడు సిద్ధాంతములను 
ఖండించుటను కూడా అవి తమ లక్ష్యమునందుంచు కొనును. పూర్వవిభాగమునందు 
సాంఖ్యసిద్ధాంతము (శ్రుతి ప్రామాణ్యముచే అచ్చటచ్చట ఖండింపంబడినది. 1 
నుండి 10 వరకుంగల సూత్రములు దానిని తర్మము ద్వారా ఖండించును. 


ప్రధానము, లేక మూలప్రకృతి జడమైయున్నది. అదియొక అచేతనమగు 
పదార్థము. ఇట్టి విశాలమైన, సర్వతోముఖమైన, అశ్చర్యకరమైన, క్రమబద్ధమైన, 
అన్వయక్రమమైన మటియు కళాప్రపూర్ణమైన ఈ విశ్వరచన నొనర్చుటకావశ్యకమగు 
ప్రజ్ఞ దీనికి లేదు. విశ్వముయొక్క సర్వతోముఖమగు క్రమబద్దతను రచించు 
సామర్థ్యము దీనికి లేదు. శిల్చకళాకారుడు, తాపీపనివాడు మున్నగు ప్రజ్ఞాదురంధరుల 
సహాయము లేకండా కేవలము ఇటుకలు, సున్నము మున్నగు వాటిచే ఆకస్మికముగా 
ఒక అందమైన భవనము నిర్మింపబడుటను ఎవ్వడైననుంగాంచజాలడు. కావున 
ప్రధాన మీ ప్రపంచము నకు కారణము కాజాలదు. 

మన్ను స్వయముగా కుండగా మారజాలదు. 


(ప్రధానమీ ప్రపంచమునకు కారణము కాజాలదు. ఏలననగా దానియందు 
(ప్రపంచములోని సుఖదుఃఖములు, తమస్సు ఇత్యాదులు గణనకు రావు. 
కారణమేమనగా ఆశ్చర్యకరమైన, క్రమబద్ధమైన విశ్వమును సృష్టించుటకు ఒక 
జడపదార్థమునకు సామర్థ్యములేదు. ఇంతేకాకుండా సుఖదుఃఖములు మజియు 
తమస్సు ప్రపంచమునకు బాహ్యముగా ఉండునని నీవెట్లు చెప్పగలవు? 
ఆంతరికానుభవములైన సుఖదుఃఖములకు భౌతిక పదార్థములు భాజకములగును. 
అంతేకాదు, భౌతిక పదార్థములు లేకున్నను సుఖదుఃఖముల కునికియుండును. 
అట్టిఎడల అవి అచేతనములని నీవు ఎట్లు ఆరోపింపంగలుగుదువు? 


పుష్పములు, ఫలములు మున్నగు భౌతికపదార్థములు సుఖమునొసంగు 
గుణమును కలిగియున్నవనుట నిస్సంశయము. కాని ఆ సుఖానుభూతి నిజమునకు 
ఆంతరికానుభవమైయున్నది. ఫలపుష్పములు మానవునియందు సుఖమును 
(ప్రకోపింపంజేసినను, అవి స్వయముగా సుఖస్వరూపములై యున్నవని మనము 
చెప్పజాలము. నిజమునకు సుఖము ఆత్మగుణమైయున్నది. కాని ప్రధానముయొక్క 
గంణముకాదం. కావున (ప్రధానము, లేక (వ కృతియందు సుఖము 
ఇత్యాదిగుణములున్నవని చెప్పుటకు వీలులేదు. 


2-2-2 ప్రవృత్తేశ్చ. 
మథియు క్రియాశీలత అసాధ్యమగుటచే. 
ప్రవృత్తేః = క్రియాశీలతవలన, చ = మటియు (మాత్రమే). 
ఇది 1వ సూత్రమును బలపజచుచు వాదించును. 


(ప్రధానమీ ప్రంచమునకు కారణము కాజాలదు. ఏలననగా దానికి 
సృష్టించు సంకల్పము కలుగుట కూడా అసాధ్యము. 


త్రిగుణాత్మకసామ్యతను కలిగియున్న ప్రధానమెట్లు శక్తిమంతము మటియు 
సృజనాత్మకమగును? అది తన స్వంత సమత్వమును భంగపజుపంజాలదు. జడమైన 
ప్రధానమునకు కోరికనుంగాని, సృజనాత్మక ప్రవృత్తినింగాని ఆరోపించుట తగదు, 
జడమైన రథము తాను స్వయముగా కదలదు. కేవలము ప్రజ్ఞాన్వితుడగు సారథి 
మాత్రము గుజ్జిములను తోలుట ద్వారా రథమును చలింపంజేయును. 

ప్రజ్ఞాన్వితుడగు కుమ్మరివాని కర్భత్వము లేకుండా మట్టి స్వయముగా కుండను 
నిర్మించుటను మన మెచ్చటనుంగాంచము. మనము చూచిన దానిచే చూడని 
దానినింగూర్చి నిశ్చయింతుము. తెలిసినదాని నుండి మనము తెలియని దానివైపు 
కేగుదుము, ఐతే జడమైన ప్రధానము విశ్వమునకు కారణము కాజాలదు. ఏలననగా 
దానియందు విశ్వ సృష్టికి కావలసిన కార్యశీలత లుప్తమైయున్నది. అందునిమిత్తమై 
ఒక మార్గదర్శియగు ప్రజ్ఞావంతుడగు పురుషుడు, లేక పదార్ధమావశ్యకమైయున్నది. 

జడప్రకృతి, లేక ప్రధానమునకు బదులుగా పథప్రదర్శకుడగు ప్రజ్ఞావంతునిపై 
కార్యశీలత నారోపింప వలసియుండును. ప్రధానమును, లేక ప్రకృతిని 
చలింపంజేయునదేదో అదియే నిజమైన కర్తయనబడును. ప్రతికార్యమున్నూ 
ప్రజ్ఞావంతుడగు కర్తచేతనే ఒనర్పంబడుటను మనముంగాంచుచున్నాము. కావున 
ప్రధానము, లేక జడ ప్రకృతికి కర్భత్వము లేదు. ప్రకృతి, లేక ప్రధానమునకు 
స్వభావజన్యమైన స్వకార్యమనునది లేదు. 

“కేవలము శరీరము కదులుటయే నాకు కానంబడుచున్నది. కాని ఆత్మ 
కదలుట నాకు కానంబడకున్నదిని పూర్వపక్షి నుడువవచ్చును. ఆత్మలేకుండా 
చలనమే లేదని దానికి మేము సమాధాన మొసంగుదుము. 


ఆత్మ శుద్ధచైతన్యమగుటచే దానికి కార్యశీలత యుండదని అతడు మరల 
వలుకవచ్చును. అయస్కాంతము చలింవకున్నను అది ఇనుమును 
చలింపంజేయునట్టు, ఆత్మ స్వయముగా చలింపకున్నను అది చలనమునకు ప్రేరణ 
యొసంగునని మేము బదులు పలుకుదుము. స్థిరముగా నున్న ఒక జడపదార్థము 
మన ఇంద్రియములలో చలనమును కలిగించుటకు కారణమగును. 


ఆత్మ ఏకైకము మటియు అనంతమైయుండుటచే, దానికి చలనమును 
కలిగించు సామర్థ్యములేదని పూర్వపక్షి మరల పలుకవచ్చును. అవిద్యకారణముచే 
మాయవలన సృష్టింపబడిన నామరూపములలో చలనమును కలిగించుటకది 
కారణమగునని మేము సమాధాన మొసంగుదుము. 


కావున చలనము చైతన్యవంతమగు ప్రథమ కారణమునకే వర్తించును. 
కాని సాంఖ్యుల యొక్క జడమైన ప్రథమకారణమగు ప్రధానమునకు వర్తించదు. 

2-2-3 పయోంబువచ్చేత్తత్రాపి 

పాలు, లేక నీటివలె ప్రజ్ఞయిక్క సహాయము లేకుండానే (ప్రధానము 
స్వయముగా మార్చునొందును లేక, చలించునని పలికినచో, అచ్చట కూడా ప్రజ్ఞయే 
కారణమైయున్నదని మేము సమాధాన మొసంగుదుము. 


పయోంబువత్‌ = పాలు మతియు నీటివలె, చేత్‌ = ఒకవేళ, తత్ర = ఆ 
విషయమునందును, అపి = కూడా. 


1వ సూత్రమును బలపజచువాదము కొనసాగుచున్నది. 


పాలు, లేక నీటివలె న్వయముగా చలించు న్వభావమును 
కలిగియుండవచ్చునని పూర్వపక్షి పలికినచో, ఆ విషయమందున్నూ చైతన్యవంతుడగు 
కర్తయే పనిచేయునని మేము సమాధానము నొసంగుదుము. నదులలో నీరు, 
మేఘము నుండి వర్షము, పొదుగు నుండి పాలు ఎట్లు అఖండముగా (ప్రవహించునో, 
అట్లే జడమైన ప్రధానమున్నూ స్వయముగా బుద్ధి, అహంకారము, మనస్సు, 
తన్మాత్రాదులుగా పరిణమింపవచ్చునని సాంఖ్యులు పలుకుదురు. 

సూత్రముయొక్క ఉత్తరభాగమగు 'తత్రాపి ద్వారా ఇది ఖండింపంబడినది. 
నీరుంగాని, పాలుంగాని ప్రవహించుట కూడా పరమేశ్వరుని ఆజ్ఞచేతనే 
జరుగుచున్నది. రథము ఇత్యాది దృష్టాంతములచే దీనిని మనమూహింపవచ్చును. 
రథములోని ప్రజ్ఞాన్వితుడగు సారథిని మనము చూడకపోవచ్చును. కాని రథము 
కదులుటచే అతని ఉనికిని మనమూహింతుము. 


శ్రుతులు కూడా ఇట్లనును. “యో ప్పృతిష్టన్నద్‌భ్యోల_ ంతరోయమాపోనవిదుక” 
(బృ.ఉ. 3-7-4). 'ఏతస్యవా అక్షరస్య ప్రశాసనేగార్డి ప్రాచ్యో౭ న్యానద్యస్స్యందంతే' 
(బృ.ఉ. 8-8-9). ఈ ప్రపంచములోని ప్రతిపదార్ధమున్నూ పరమేశ్వరునిచే 
పరిపాలింపంబడుచున్నది. 

ఇంతేకాదు, ఆవు ఒక చైతన్యముంగల జంతువు. అది తన దూడను 
ప్రేమించుటచే, తన సంకల్పమువలన పాలను స్రవింపంజేయును. మథజియు 
ఆవుదూడ పాలను కుడుచుటచే పాలు స్రవించును. నీటి ప్రవాహము భూమియొక్క 
పల్లము పై ఆధారపడియుండును. 

2-2-4 వ్యతిరేకానవస్థితేశ్చాన పేక్షత్వాత్‌ 


మటియు ప్రధానము దేనిపైనను ఆధారపడిలేకుండుటచేతను, దానికండగా 
భౌతికముగా ఏలాటి కర్త లేకుండుటచేతను అది చలింపజాలదు. 


వ్యతిరేకాన వస్థితేః = దానికండగా భౌతికకర్భత్వము లేకుండుటచే, చ = 
మణియు, అనపేక్షాత్వాత్‌ = ఆధారపడి లేకుండుటచే. 


1వ సూత్రమును బలపజచువాదము కొనసాగుచున్నది. 


సాంఖ్యమతము ననుసరించి ప్రధానమును కార్మోన్ముఖమొనర్చుటకై, లేక 
దానినుండి నివృత్తి నొందించుటకై భౌతికముగా ఏలాటి కర్త లేడు. వారి పురుషుడు 
విభిన్నుడైయున్నాడు. అతనికి కార్యమునందు ప్రవృత్తి గాని, దానినుండి నివృత్తింగాని 
లేదు. అతడొక కర్తకాడు. సృష్టికార్యమారంభమగుటకై అతడు ప్రథమముగా 
(ప్రేరణనొసంగడు. కావున మూల ప్రకృతియొక్క సమత్వమును చెదరంగొట్టుటకై 
ఏలాటి కర్భత్వము లేదు. ఈ కారణముచే సాంఖ్యులయొక్క ప్రధానము 
ప్రపంచమునకు ప్రథమకారణము కాజాలదు. 


త్రిగుణములు సమత్వస్థితియందున్న స్థితియే సాంఖ్యులచే ప్రధానమని 
చెప్పంబడును. సాంఖ్యమతము ననుసరించి ప్రధానమును నియమించుటకు ఏలాటి 
చైతన్య శక్తియు పనిచేయదు. పురుషుడు సుస్థిరుడు మజియు నిశ్చలుడైయుండును. 


కావున ప్రధానమును నియమించుటకు చైతన్యవంతుడగు ఏలాటి 
పరిపాలకుడు లేకుండుటచే ఇప్పుడొక మార్గమునందు, మరియొకప్పుడు 
మరియొకమార్లమునందది చలింపవచ్చును. లేక, ఏమాత్రము చలింపకపోవచ్చును. 
కాని పరమాత్ముడు సర్వజ్ఞుడు మతీయు సర్వశక్తిమంతుడు. అతనికి మాయపై 
పూర్ణాధికారమున్సది. అతని ఇచ్చానుసారముగా సృష్టింపవచ్చును, సృష్టింపకను 
పోవచ్చును. 

సాంఖ్యుల ప్రధానము జడమైయుండుటచే అది స్వయముగా కార్యోన్ముఖము 
కాజాలదు. ఒకవేళ కార్యోన్ముఖమైనను, అది స్వయముగా దానినుండి 
నివృత్తినొందనేరదు. కావున చైతన్యవంతుడగు పరిపాలకుడు లేకుండుటచే 
సాంఖ్యులు సృష్టి ప్రళయములను నిరూపింపజాలరు. తదితర సిద్ధాంతము 
లన్నియును ప్రధానము యొక్క కార్యములేనైయున్నవి. కావున అవి దీనిపై ఏలాటి 

ప్రభావమును చూపజాలవు. కాబట్టి (ప్రధాన సిద్దాంతము స్వవచోవ్యాఘాతమును 
కలిగించును. 


2-2-5 అన్యత్రా భావచ్చన తృణాదివత్‌. 


మతియు గడ్డి మున్నగునవి పాలుగా మారునట్లు ప్రధానము కూడా 
స్వయముగా మార్చునొందునని నుడువుటకు వీలులేదు. ఏలననగా పాలుగా 
మారుట ఆవులలో తప్ప ఎద్దులలో సంభవించుట లేదు కదా! 

అన్యత్ర = ఆవులలో తప్ప తద్వ్య్యతిరిక్త జంతువులలో, అభావాత్‌ = 
లేకుండుటచే, చ = మతియు, న = కాదు, తృణాదివత్‌ = గడ్డి మున్నగువాటివలె. 


“చి అను పదమిచ్చట 'కేవలము” అను అర్థమును సూచించును. 


గడ్డి పాలుగా మారునట్లు ప్రధానము ప్రపంచముగా పరిణమించవచ్చునని 
ఆక్షేపకుడనును. ఐతే గడ్డి తన స్వయంశక్తిద్వారా పాలుగా మారునా? లేదు. 
అట్లగునేని గడ్డినుండి పాలనుత్పత్తి చేయుటకు ప్రయత్నము చేయుము. కేవలము 
ఆవు మాత్రమే గడ్డినిపాలుగా మార్చంగలుగును. ఒక ఎద్దు అట్లు చేయంగలుగునా? 


ప్రధానము అఖండముగా మార్చునొందుట అసాధ్యము. గడ్డి అన్ని 
సందర్భములలో పాలుగా మారదు. ఆవు గడ్డిని తిన్నప్పుడే అది పాలుగా మారును. 
కాని ఎద్దు తిన్నప్పుడు కాదు. ఇచ్చట కూడా పరమేశ్వరుని సంకల్పము చేతనే ఈ 
మార్పు కలుగును. కాని ఆవు గడ్డిని తిన్నందువల్ల కాదు. 


దృష్టాంతము నిష్ట్రయోజనము. ఇది నిలువనేరదు. సాంఖ్యుల వాదము 
స్థిరమైనది కాదు. కావున ప్రధానము స్వయముగా మార్చునాందుననుట 
అంగీకార్యము కాదు. గడ్డి ఇత్యాది ఉపమానముల ద్వారా ప్రధానము అఖండముగా 
మార్చునొందునను విషయము నిరూపింపంబడదు. 


2-2-6 అభ్యుపగమే£_ ప్యర్థాభావాత్‌. 


ఒకవేళ ప్రధానము అఖండముగా మార్చునొందుననెడి సాంఖ్యమతము 
నంగీకరించినను, అది విశ్వమునకు కారణము కాజాలదు. ఏలననగా అది 
ఏలాటి లక్ష్యమును కలిగిలేదు. 

అభ్యుపగమే = అంగీకరించినను, అపి = కూడా, అర్ధ = ఉద్దేశ్యము, 
అభావాత్‌ = లేనందుచే. 


1వ సూత్రమును బలపజచువాదము కొనసాగుచున్నది. 


తర్మముకొజకై ఒకవేళ ప్రధానము అఖండముగా క్రియాశీలమైయుండునని 
అంగీకరించినను, అది తమ మతమునకే విరుద్ధమగును. ఒకవేళ ప్రధానము 
అఖండముగా క్రియాశీలమైయున్నను, అంతరంగికముగా మార్చునొందు 
స్వభావమునది కలిగియున్నను, దాని క్రియకొక లక్ష్యము లేదు. దీనిచే ప్రధానము 
యొక్క మార్చు భోగము మఠతియు మోక్షము కొరకనెడి సాంఖ్యుల మతము 
ఖండింపంబడును. 


పూర్ణస్వరూపుడై యున్న పురుషుడు అనుభవింపందగిన భోగమునునది లేదు. 
ఒకవేళ అనుభవించునేని, అతడా అనుభవము నుండి ఎట్లు విముక్తుడగును? 
అతడు నిత్యముక్తుడు. అతడు పరమానందస్థితి యందుండి యున్నాడు. అతడు 
పూర్ణుడగుటచే, అతనికి కోరిక యనునదుండజాలదు. 


జడమైన ప్రధానము వృద్ధినొందు కోరికను కలిగియుండదు. కావున కోరికను 
తీర్చుకొనుట ప్రధానముయొక్క క్రియాశీలతను లక్ష్యముగా తలంపంబడదు. 
సృజనశక్తి నిరర్ణకముగా పరిగణింపంబడు కారణముచే వికాసము సిద్ధాంతీకరింపం 
బడవలయునని నీవు పలుకుదువేని, అట్లయినచో సృజనశక్తి ఎల్లప్పుడు 
పనిచేయుచుండును. మజియు పరమానందము నొందుట ద్వారా దాని నుండి 
విముక్తి కలుగకుండునని మేము సమాధాన మొసంగుదుము. 


కావున ఆత్మ కొరకై ప్రధానము క్రియాశీలమగునని నుడువుట 
అసంగతమగును. అది విశ్వమునకు కారణము కాజాలదు. 


2-2-7 పురుషాశ్శవదితిచేత్తథాపి. 

ఒకవేళ ఒక కుంటి వాడు ఒక గ్రుడ్డివానికి మార్గదర్శియగునట్లు, లేక 
అయస్కాంతము ఇనుమును చలింపంజేయునట్లు పురుషుడు ప్రధానమును 
చలింపంజేయునని పలికినను అది దోషముక్తము కాజాలదు. 

పురుష = పురుషుడు, అశ్మ = అయస్మాంతము, వత్‌ = వలె, ఇతి = ఈ 
విధముగా, చేత్‌ = ఒకవేళ, తథాపి = ఐనను. 

1వ సూత్రమును బలపజచువాదమింకను కొనసాగుచున్నది. 


ఒక కుంటివాడు ఒక (గుడ్డివాని భుజములపై కూర్చొని అతనికి మార్గమును 
చూపునట్లు, లేక ఒక అయస్కాంతము ఇనుమును ఆకర్షించునట్లు పురుషుడు 
నిష్మియుడై యున్నను, అతడు ప్రధానమును చలింపంజేయును; లేక, చలనమునకు 
(ప్రేరణ యొసంగునని సాంఖ్యులు పలుకుదురు. కాని ఈ దృష్టాంతములిచ్చట 
పొసగవు. ఒక కుంటివాడు మాట్లాడుటతో (గుడ్డివానికి మార్గదర్శియగును. (గ్రుడ్డివాడు 
చూచుట కసమర్ధుడైయున్నను, కుంటివాని మాటలను అర్థమొనర్చుకొని 
తదనుసారముగా వర్తించుటకు శక్తిమంతుడై యున్నాడు. కాని పురుషుడు పూర్తిగా 
తటస్థుడై యుండును. అతనికేలాటి క్రియాకలాపములు లేవు. కావున ప్రధానము 
ననుసరించిన వర్తనను అతడు కలిగియుండడు. 

ఇంతేకాకుండా కుంటివాడు, గ్రుడ్డివాడు ఇరువురును చైతన్యవంతులు మజియు 
ఇనుము, అయస్కాంతము రెండున్నూ అచేతనములై యున్నవి. తత్సలితముగా 
దృష్టాంతములు అనుచితములై యున్నవి. సాంఖ్యమతాను సారముగా ప్రధానము 
స్వతంత్రమైయున్నది. కావున ఇనుము చలించుటకై అది అయస్మాంతముపై 
ఆధారవపడియుండునట్లు, ప్రధానము చలించుటకై అది పురుషునిపై 
ఆధారపడియుండునని చెప్పుట అసమంజసమగును. ఇనుము సమీపమునకు 
గొనివచ్చినప్పుడు అయస్కాంతము దాని నాకర్షించును. ఇనుమునకు అయస్కాంతము 
యొక్కసామీప్యత శాశ్వతమైనది కాదు. అది ఒక ప్రత్యేక ప్రక్రియపైనను మతియు 
అయస్మాంతముయొక్క ప్రత్యేక పరిస్థితి పైనను ఆధారపడియుండును. కాని ఎవడు 
కూడా పురుషుని ప్రధానము యొక్క సమీపమునకు తీసుకొనిరాడు. ఒకవేళ 
పురుషుడెల్లప్పుడు సమీవస్థుదైయున్నవో, అప్పుడు సృష్టి శాశ్వతముగా 
కొనసాగుచుండును. అట్టి ఎడల మోక్షమున కవకాశము లేకుండా పోవును. 

పురుషుడు మథటియు ప్రధానము పూర్తిగా విభిన్నములు మజియు 
స్వతంత్రములై యున్నవి. ప్రధానము జడము, అచేతనము మతియు స్వతంత్రమై 
యున్నది. పురుషుడు అజ్ఞాతుడు మటియు తటస్టుడైయున్నాడు. ఈ రెండింటిని 
కలుపుటకై మూడవ పదార్థమనునది లేదు. కావున ఈ రెండింటికి మధ్య 
సంబంధమసంభవమగును. 

సాంఖ్య సిద్దాంతముననుసరించి సృష్టికార్యమే అసంభవమగును. ఒకవేళ 
ఇట్టి కార్యమున కునికియున్నను, సృష్టా శ్రత్మక కారణము శమింపకుండుటచే 
మోక్షమున కవకాశము లేకుండెడిది. 


వేదాంతమునందు విశ్వమునకు కారణమైయున్న బ్రహ్మము తటస్థమై 
యుండును. కాని అతడు మాయద్వారా గుణాత్మకుడు మజియు క్రియాశీలుడై 
యున్నాడు. అతడు తన స్వస్వరూపమునందంతర్శి హితుడై నిష్మియుడుగను మజియు 
మాయ యందంతర్భూతుడై చలనశక్తి సమన్వితుడునైయున్నాడు. ఇట్లాతడు 
సృష్టికర్తయగును. అతడు స్వాభావికముగా తటస్టుడు మటియు మాయచే క్రియాశీలుడై 
యున్నాడు. కావున అతని సృజనశక్తి స్పష్టముగా నిరూపింపంబడినది. అతడు 
సాంఖ్యుల పురుషునికన్న మిన్నయి యున్నాడు. 


2-2-8 అంగిత్వానుపపత్తేశ్చ. 
మటియు ప్రధానము చైతన్యవంతము కాజాలదు. ఏలననగా త్రిగుణముల 
మధ్య ముఖ్యము మతియు గౌణము యొక్క సంబంధమసంభవమగును. 


అంగిత్వానుపపత్తేః = ముఖ్య, గౌణముల సంబంధమసంభవమగుటచే, చ = 
మతియు. 


1వ సూత్రమును బలపజచువాదము కొనసాగుచున్నది. 


త్రిగుణములయొక్క సమత్వస్థితియే ప్రధానమని నిర్వచింపంబడినది. 
ప్రధానము సత్వ్వరజస్తమములనెడి మూడు గుణములను కలిగియున్నది. ఈ 
త్రిగుణములు ఒకదానికొకటి పరస్పరము స్వతంత్రములై యున్నవి. ఇవి సృష్టికి 
పూర్వము సమత్వస్థితి యందుండెను. ప్రధానభూమిక యందు ఒకగుణము 
రెండవ గుణమునకు శ్రేష్టముగ, నికృష్ణముగను పరిగణింపంబదకుందెను. 
'ప్రతియొక్కటియు రెండవదానికి సమానమైయుండెను. తత్భలితముగా ముఖ్యము 
మటియు గౌణమునకు సంబంధము లేకుండెను. పురుషుడు పూర్తిగా తటస్టుడై 
యుండెను. ప్రధానముయొక్క సమత్వస్థితిని చెదరంగొట్టుట కాతడు ఆసక్తి లేనివాడై 
యుండును. సమత్వస్థితి చెదరంగొట్టంబడినప్పుడే సృష్టి ప్రారంభమగును. మటియు 
ఒక గుణము శేషించిన గుణద్వయము నతిక్రమించును. గుణసంచాలనమునకై 

ఏలాటి అన్యసూత్రము లేకుండుటచే, నిమిత్తకారణమునకు కావలసిన మహాసూత్రము 
మటియు తత్మార్యములు ఉత్పన్నము కాకుండుటచే గుణములు విషమస్థితి నొందుట 
అసంభవమగును. ఏలాటి భౌతికబలము లేకుండా సమత్వము చెదరంగొట్టంబడదు. 
సమత్వ స్థితియందున్న గుణములు పూర్ణ స్వాతంత్ర్యమును కలిగి యుండును. తన 
స్వాతం(త్రమును కోల్పోకుండా ఒక గుణము మరియొక గుణమునకు సహకారి 
కాజాలదు; కావున సృష్టి అసంభవమగును. 

ఇట్టి గుణాధిక్యము సాధ్యముకాదని ఈ సూత్రము నుడువును. ఒక గుణము 
మరియొక గుణమునేల అతిక్రమించవలయునను విషయమునకు సాంఖ్యులు 
సమాధానము నొసంగలేరు. కావున ఒక గుణము మరియొక గుణము 
నధిగమించుట అసాధ్యమగుటచే, ప్రధానమీ ప్రపంచమునకు కారణముగా 
అంగీకరింపంబడదు. 


2-2-9 అన్యథానుమితౌచజ్ఞశక్తి వియోగాత్‌. 


ఒకవేళ అది ఊహింపంబడినను ప్రధానము చైతన్యశక్తి శూన్యమై యుండుటచ్చే, 
విశ్వమునకు కారణము ప్రధానము కాదనెడి ఇతర ఆక్షేపణలకు బలము కలుగును. 


అన్యథా = మటియొక విధముగా, అనుమితౌ = ఊహింపంబడినచో, చ = 
కూడా, జ్ఞశక్తి = బుద్ధి శక్తి, వియోగాత్‌ = లేకుండుటచే. 


1వ సూత్రమును బలపజచువాదము కొనసాగుచున్నది. 


ఒకవేళ ప్రధానమునందు మార్చునొందు శక్తి అంతర్నిహితమైయున్నదని 
ఆక్షేపకు డంగీకరించినను, అది ఆయుక్త మేయగును. ఏలననగా ప్రధానము 
అచేతనమై యున్నది. 


సాంఖ్యులిట్లు పలుకుదురు : గుణములు స్వతం(త్రములనియు, 
నిస్సంబంధములనియు మటియు మార్చులేనివనియును మేమంగీకరించము. వాటి 
కార్యముల ననుసరించి మేము గుణములయొక్క స్వరూపము నూహింతుము. 
కార్నోన్ముఖమగుటయే వాటికి స్వభావమైయున్నదని మేము విశ్వసింతుము, 
గుణములలో అస్థిరత వంటి కొన్ని లక్షణములు, విభిన్నమైన విశేషణములు మటియు 
అద్భుతశక్తులు అంతర్నిహితమైయున్నవి. తత్భలితముగా సమత్వస్థితి యందున్నను, 

గుణములు స్వయముగా విషమస్థితి యందు ప్రవేశించుటకు శక్యమగును. 
అట్లయినను ప్రధానమునకు బుద్ధి శక్తి లేకుండుటచే, ప్రపంచము యొక్కసక్రమ 
నిర్మాణమసాధ్యమగుటచే పైనుడువంబడిన ఆక్షేపణలకు బలము కలుగునని మేము 
సమాధాన మొసంగుదుము. ప్రధాన మచేతనమగుటచే దానికి స్వయం ప్రజ్ఞయను 
శక్తి లేదు. అది ప్రజ్ఞారహితమైయుండుటచే దానికొక యుక్తింగాని, విధానముంగాని 
తెలియదు. “ఈ ప్రపంచమును నేనీ ప్రకారముగా సృష్టింతునుంగాక ! యని 
ప్రజ్ఞంగల పదార్థము పలుకునట్లది పలుకంజాలదు. శిల్పులు మటియు తాపీపనివారి 
కర్భత్వము లేకుండా ఒక గృహము కేవలము ఇటుకలు మటియు గచ్చుచే 
నిర్మింపంబడజాలదు. అదే విధముగా ప్రధానము, లేక జడపదార్థము నుండి 
సృష్టి సంభవింపనేరదు. గుణములెంతటి అద్భుతమైన శక్తులను, లక్షణములను 
కలిగియున్నను ప్రేరణాత్మకమగు ప్రజ్ఞ లేకుండా అవి స్వయముగా విశ్వమునకు 
కారణము కాజాలవు. 


ప్రజ్ఞలేని కారణముచే విశ్వము యొక్క సక్రమ నిర్మాణమను భూమికపై 
ఆక్షేపణలు కలుగుటతో అఖండ సృష్టికి ఆస్మారము కలుగదు. మటియు ప్రధానము 
విశ్వమునకు కారణము కాజాలదను విషయము నాపాదించును. (1,4,7 
సూత్రములు). 


2-2-10 విప్రతిషేధాచ్చాసమంజసమ్‌. 


మణియు ప్రతిఘటనల కారణముచే సాంఖ్య సిద్దాంతమసమంజసమై 
యున్నది. 


విప్రతిషేధాత్‌ = ప్రతిఘటన కారణముచే, చ = కూడా, అసమంజసమ్‌ = 
అయుక్తము. 


1వ సూత్రమును బలపబిచువాదము పరిసమాప్తమైనది. 


మతియు సాంఖ్యదర్శనమునందు నానావిధములగు ఖందనలుండుటచే 
అది అసంగతమైయున్నది. కొన్ని వేళలలో ఇంద్రియములు పదునొకండనియు, 
మరియొకప్పుడవి ఏడనియును చెప్పంబడినవి. కొన్ని వేళలలో తన్మాత్రలు మహత్తు 
నుంది సంభవించినవనియు, మరికొన్ని వేళలలో అవి అహంకారము నుండి 
కలిగినవనియును అది పలుకును. కొన్ని వేళలలో మూడు అంతఃకరణములున్నవని 

అది చెప్పును. మరికొన్ని సమయములలో ఒకేయొక అంతఃకరణమున్నదని అది 
నుడువును. 


ఇంతేకాకుండా వారి సిద్ధాంతము, పరమేశ్వరుడీ విశ్వమునకు 
కారణమైయున్నాడనియు మరియు స్మృతి శ్రుతిపై ఆధారపడియుండుననియును 
(ప్రబోధించు [శ్రుతికి విరుద్ధమైయున్నది. ఈ హేతువు చేత కూడా సాంఖ్యసిద్దాంతము 
గర్హనీయమై యున్నది. దాని నంగీకరింపందగదు. 


ఇప్పుడు సాంఖ్యము మరియొక విధముగా ప్రతిఘటించును. అతడిట్లనును: 
ఇట్టి అయోగ్యత మీ సిద్దాంతమునందున్నూ కలదు. ఒకవేళ బ్రహ్మము కార్యము 
మతియు కారణమైయున్నదో, కార్యముచే ముక్తి సంభవించునా? యనియు మటియు 
ముక్తిని ప్రతిపాదించని (శ్రుతి నిష్ప్రయోజనము కాదా? యనియును అతడు 
ప్రశ్నించును. అగ్ని వేడి మటియు వెలుతురు నివ్వకుండా ఉండదనియు, నీటిలో 
అలలు లేకుండా ఉండవనియును అతడు వాదించును. కార్యకారణములలో 
విభేదమున్నప్పుడు మాత్రమే, ముక్తియనునది అర్ధవంతమగును. 


పురుషుడు స్వాభావికముగా పరిశుడ్దుడగుటచే అతడు క్షోభింపంబడనేరడనియు 
మణియు ఈ కలతకు కారణము అవిద్యయగుటచే, ఇది నిశ్చయముగా 
అసత్యమనియును ఆక్షేపకు డంగీకరింపవలసియుండునని మేము సమాధాన 
మొసంగుదుము. మా పరిస్థితియున్నూ ఇట్టిదే నైయున్నది. కాని నీవు అవిద్యకొక 
శాశ్వతస్థానము నొసంగుచున్నావు. తత్భలితముగా ఒకవేళ పురుషుడు దానినుండి 
విముక్తుడైనను, ఇట్టి వియోగము శాశ్వతముగా ఉండునని నిశ్చయించి 
చెప్పంజాలము. మేము ఒకే యొక పురుషుని సిద్ధాంతీకరింతుము. క్రియలన్నియును 
సాపేక్షములగుటచే, అవి పూర్ణసత్యమును బాధింపంజాలవు. 

డి, మహద్దీర్దాధికరణము 


2-2-11 మహద్దీర్హవద్వా హ్రస్వపరిమండలాభ్యామ్‌ 


చిన్నదైన మటియు సూక్ష్మమైన దానినుండి పొడవైనది మటియు గొప్పదైనది 
ఉద్భవించుటచే ఈ ప్రపంచమున్నూ పరబ్రహ్మము నుండి ఉత్సన్నమగును. 


మహాద్దీర్ణవత్‌ = గొప్పనైన మటియు పొడవైన దానివలె, వా = లేక, 
(హ్రస్వపరి మండలాభ్యామ్‌ = చిన్నది మటియు సూక్ష్మమైన దాని నుండి. 


రూపరహితములగు అఖండమైన పరమాణువులు ప్రపంచ నిర్మాణమునందు 
(ప్రవేశించుననెడి వైశేషికుల పరమాణు సిద్ధాంతమిప్పుడు ఖందింపంబడుచున్నది. 


వైశేషికమతమునకు కణాద బుషి మూలపురుషుడు. నాశవంతమగు 
రూపముంగల ఏ పదార్థమైనను సూక్ష్మము, అఖండము, రూపరహితము మటియు 
నిర్వికారములైన అణువులచే నిర్మింపంబడునని అతడు విశ్వసించును. ఈ 
యణువులు ప్రపంచమునకు కారణముగా పరిగణింపంబడును. అణువులు 
చతుర్విధములు. (1) భూమి యొక్క అణువులు (2) నీటి అణువులు (8) అగ్ని 
అణువులు (4) వాయు అణువులు. ఈ యణువులకు రూపము లేకున్నను 
ఒకదానికొకటి విభిన్నమైయుండును. సృష్ట్యారంభమునందు ఒక పరమాణువు 
మరియొక పరమాణువుతో కలిసి ద్వణుకమగును. ఈ ద్వణుకము మరియొక 
పరమాణువుతో కలిసి త్రణుకమగును. ఇట్టి సమ్మిశ్రణ పరంపరలచే దృశ్యజగత్తు 
రూపొందును. 

వైశేషికులిట్లు వాదింతురు : కారణపదార్థమునం దంతర్నిహితమైయున్న 
గుణములు కార్యరూపమునుందాల్చు పదార్థమునందు ప్రతిబింబించును. తెల్లని 
వస్త్రము దానికి భిన్నమైన వర్ణముంగల వస్త్రముచే ఉత్పన్నమగును. అదే విధముగా 
చైతన్యవంతుడగు బ్రహ్మము విశ్వమునకు కారణమైయుండగా, కార్యరూపమైన 
విశ్వమునందు కూడా ఆ చైతన్య మంతర్శ్నిహితమై యుండవలయును. కాని అది 
అట్లు లేదు. కావున చైతన్యవంతమగు (బ్రహ్మము విశ్వమునకు కారణము కాజాలదు. 


ఈ వాదము స్వయముగా వైశేషికసిద్దాంత భూమికయందే భ్రాంతిజనకమై 
యున్నదని సూత్రకారుడు నిరూపించును. 

1 నుండి 10 వరకుగల సూత్రములలో సాంఖ్యసిద్ధాంతము ఖందింపం 
బడినది. ఇప్పుడు 11 నుండి 17 వరకుంగల సూత్రములలో వైశేషిక సిద్దాంతము 
ఖండింపంబడుచున్నది. వైశేషికులయొక్క ఏకాణువులు మతియు ద్వ్యణుకములు 
కలిసి త్రణుకములు మటియు చతురణుకములుగా రూపొందునను విషయము 
జడమైన ప్రధానము నుండి ప్రపంచముత్సన్నమగునని పలుకు సాంఖ్యసిద్దాంతము 
వలె అసంగతమై యున్నది. పరమాణువునం దేలాటి పరిమాణముంగల 
విభాగములున్నను, అది పరమాణువనంబడజాలదు. అప్పుడది ఇంకను 
విభజింపంబడుటకు యోగ్యమై యుండును. ఒకవేళ అవి వైశేషికులు వర్ణించునట్లు 
ఏలాటి పరిమాణముంగల విభాగములను కలిగిలేకున్నచో, ఇట్టి అభేద్యములగు 
రెండు అణువులు కలిసి ఒక పరిమాణముంగల పదార్థము నుత్సన్న మొనర్పజాలవ. 
త్యణుకములు మున్నగువాని విషయము కూడా ఇట్టిదేనైయున్నది. కావున 
పరమాణువులు కలియుటచే మిశ్రపదార్థము లేర్పడవు. కావున అభేద్యమైన 
పరమాణువులచే ప్రపంచ ముత్పన్నమగుననెడి వైశేషికుల సిద్దాంత మసంగత 
మగును. 


వైశేషిక సిద్దాంతము ననుసరించి అదృష్టము మున్నగు వాటిచే రెండు 
పరమాణువులు కలిసి ఒక ద్వణుకమగును. కాని చిన్నదైన ద్యణుకమునందు 
పరమాణు స్వభావము గోచరింపదు. రెండు ద్వణుకములు కలిసి సూక్ష్మత్వమును 
కోల్పోయినట్టి పెద్దదియు, పొడవునైయున్న ఒక చతురణుక మేర్పడును. ఒకవేళ 
పరమాణువు దానికి భిన్నమైన పదార్థమును సృష్టింపంగలిగినచో జ్ఞానానందములతో 
కూడియున్న బ్రహ్మము జడము, అచేతనము మటియు దుఃఖప్రదమైన ప్రపంచమును 
సృష్టింపంగలుగుననుట అనౌచిత్యమెట్లగును? ఇతర చిహ్నములను కలిగియున్న 
మిశ్రపదార్థములలో పరమాణుస్వరూప మెట్లు గోచరింపదో, అట్లే ప్రపంచము 
నందున్నూ బ్రహ్మముయొక్క చైతన్య స్వరూపము గోచరింపకున్నది. 

వైశేషిక సిద్ధాంతము ననుసరించి పరమాణువే ప్రపంచమునకు మూల 
భూతమైయున్చది. పరమాణువులు శాశ్వతములు, అవియే విశ్వమునకు 
పరమకారణములై యున్నవి. ప్రళయ సమయమునందీ విశ్వము పరమాణుస్థితి 
యందుండును. ఒక పరమాణువు అత్యంత సూక్ష్మమై యుందును. ఒక ద్వణుకము 
సూక్ష్మము మజియు హ్రస్వమైయుండును. చతురణుకము పెద్దదిగను, పొడవుగను 
ఉండును. 

ఒకవేళ రెండు గోళాకార పరమాణువులు కలిసి గోళాకార పరమాణు 
స్వరూపమును కలిగిలేని ఒక సూక్ష్మమైన మజియు హ్రస్వమైన ద్వణుకమును 
సృష్టింపంగలిగినచో హస్వమైన, సూక్ష్మమైన ద్వణుకమలు ద్వణుకమువంటి 
హ్రస్వత్వమునుంాని, సూక్ష్మత్వమునుంగాని కలిగిలేని ఒకపెద్దనైన మటియు దీర్షమైన 
చతురణుకమును సృష్టింపంగలుగునేని, కారణముయొక్క గుణములన్నియును 
కార్యమునందు ప్రస్సుటించవను విషయము సుసృష్టమగుచున్నది. కావున 
చైతన్యవంతము, ఆనంద ప్రపూర్ణమైన బ్రహ్మము అచేతనము మటియు దుఃఖప్రదమైన 
ప్రపంచమునకు కారణమైయుండుట సుసాధ్యమే యగును. 


3. పరమాణుజగదకారణత్వాధికరణము 
(12-17 సూత్రములు) 


2-2-12 ఉభయథాపి న కర్మాతస్తదభావః 

అదృష్టము పరమాణువులయం దంతర్నిహితమైయున్నను, లేక ఆత్మ 
యందంతర్నిహితమై యున్నను పరమాణువులు చలించుట అసాధ్యము. కావున 
పరమాణువుల కలయిక ద్వారా సృష్టి కలుగునను విషయము నిషేధింపంబడినది. 


ఉభయథా = రెండు విధములుగా, అపి = కూడా, న = కాదు, కర్మ = 
కదలిక, అతః = అందువలన, తదభావః = పరమాణువుల కలయికచే ప్రపంచము 
సృష్టింపంబడునను నిషేధము. 

11వ సూత్రము నందారంభింపంబడిన వైశేషికసిద్ధాంత విరుద్ధమగువాదము 
కొనసాగుచున్నది. 


పరమాణువులపై పనిచేయు ప్రథమ కారణమేది? ఒక పరమాణువునందున్న 
అదృష్టము, దానిని రెండవ పరమాణువుతో జోడింపంజేయునని వైశేషికులు 
నుడువుదురు. ఈ విధముగా ద్వణుకాది మిశ్రమము లేర్పడి, తుట్టతుదకు 
వాయుభూతమును సృష్టింపంజేయును. ఇదే విధముగా అగ్ని జలము, పృథ్వి 
మటియు సావయవ శరీరము సృష్టింపంబడును. ఇట్లు పరమాణువుల నుండి 
ప్రపంచమంతయు ఉత్పన్నమగును. దారముయొక్క గుణము ననుసరించి 

వస్తముయొక్క గుణముండునట్లు, పరమాణువుల యందంతర్నిహితములై యున్న 
గుణముల ననుసరించి ద్వణుకాది మిశ్రమముల గుణములుండును. వైశేషిక 
దర్శనముయొక్క సిద్దాంత ప్రబోధమిట్టిదైయున్నది. 

జీవుని సుకృత దుష్కృతకర్మలయొక్క ఫలితమగు అదృష్టము పరమాణువుల 
యందుందకుండుటచే, పరమాణువుల చలనమునకు కారణము పరమాణువులలోని 
అదృష్టము కాజాలదు. అది జీవునియందే అంతర్నిహితమై యుండును. 
జీవునియందునికిని కలిగియున్న అదృష్టము పరమాణువునకు చలనమును 
కలిగింపంజాలదు. ఈ రెండు దృష్టికోణముల ననుసరించియు పరమాణువుయొక్క 
చలనము నిరూపింపంబడజాలదు. అదృష్టము జడమైనదగుటచే అది 
చలింపజాలదు. అదృష్టము జీవుని యందుండగా అది పరమాణువుల నెట్లు 
చలింపంజేయును? ఒకవేళ అది చలింపంజేయంగలిగినను, దానిని నిగ్రహిం 
చుటకొక కర్త లేకుండుటచే ఇట్టి చలనము శాశ్వతముగా కొనసాగుచుండును. 
రెండు పరమాణువులు కలిసినప్పుడవి పూర్ణముగా సమ్మిశ్రణమునొందునా? 
లేదా? ఒకవేళ అవి పూర్ణముగా కలిసియున్నచో, పరస్పరము మేళనము నొందినచో, 
అది స్థూలరూపము నొందకుండుటచే, పరమాణురూపమే శేషించియుండును. 
ఒకవేళ పాక్షికముగా మేళవింపంబడినచో, అప్పుడు పరమాణువులయందు 
విభాగములున్నట్లు నిరూపణ యగును. అప్పుడు వైశేషిక సిద్ధాంతమునకు 
వైరుద్ధ్యమేర్చడును. ఇంతేకాకుండా ఒకప్పుడైక్యమైన అనంతరమవి తిరిగి 
విభజింపంబడనేరవు. కర్మఫలముల ననుభవింపంజేయుటకై కావలసిన సృష్టిని 
అదృష్టముత్చన్న మొనర్చును. ఈ కారణములచే ప్రపంచమునకు కారణము 
పరమాణువులనెడి సిద్ధాంతము పరిత్యజింపంబడవలసి యున్నది. 


ఒక నిశ్చితమైన అదృష్టమును కలిగియున్న జీవుల సాన్నిధ్యము నొందిన 
వెంటనే పరమాణువులలో సంచలన మారంభమగునని వైేపికులు వాదింపవచ్చును. 
ఇదియున్నూ అసంగతమే యగును. ఏలననగా అవిభాజ్యమైన జీవులతో 
అవిభాజ్యమైన పరమాణువులు సంబంధమును కలిగియుండుట జరుగదు. 


ఒక అచేతన పదార్థము జడమైయుండుటచే అది మరియొక పదార్థమును 
చలింపంజేయనేరదు. చైతన్యవంతుల బుద్ధిబలముచేతనే పదార్థములన్నియును 

చలింపంజేయంబడును, ప్రబోధింపంబడును. మతియు ప్రవర్తింపంజేయంబడును. 


సృష్టారంభమునందు పరమాణువులయొక్క ప్రథమ చలనమునకు కారణము 
జీవుడు కానేరడు. ఏలననగా వైశేషిక మతానుసారముగా ప్రకయమునందు జీవుడు 
స్వయముగా చైతన్యరహితుడై నిగూఢస్థితియందుండును. కావున ఆతడు 
పరమాణువుకంటె ఎంతమాత్రమును శ్రేష్టుడు కాజాలడు. 


జీవుల అదృష్టము ననుసరించిన దేవుని సంకల్పమే పరమాణువుల ప్రథమ 
చలనమునకు కారణమనియు చెప్పజాలము. ఏలననగా జీవుల అదృష్టములు 
పరిపక్వమై జాగృ్భతములు కాజాలవు. కావున దైవసంకల్పము పనిచేయనేరదు. 


ఈ విధముగా సృష్ట్యారంభమునందు పరమాణువులకు చలనము 
లేకుండుటచే అవి ఏకముఖమై సామూహికము కాజాలవు. తత్భలితముగా ద్వణుక 
మిశణము లేర్చడకుండుటచే సృష్టి సంభవింపనేరదు. 


వైశేషిక మతానుసారముగా పరమాణుసంయోగముచే విశ్వము 
సృష్టింపంబడినది. ఐతే ఈ సంయోగమునకుంగల కారణమేమి? ఒకవేళ అది 
చూడంబడుకారణమైనచో, అది శరీరసృష్టికి పూర్వము అసంభవము. ఒక 
చూడంబడుకారణము ప్రయత్నముంగాని, సంయోగముంగాని ఐయుండును. జీవునికి 
మనస్సుతో సంబంధము లేనప్పుడు అతడు ప్రయత్నము నొనర్చలేడు. సృష్టికి 
పూర్వము శరీరముంగాని, మనస్సుంగాని లేకుండుటచే, ఏలాటి ప్రయత్నముండ 
నేరదు. ఇట్లే సంయోగము మున్నగువాని విషయము కూడా నైయున్నది. 


అదృష్టము జీవుని యందంతర్నిహితమై యుండునా? లేక, పరమాణువుల 
యందా? ఒకవేళ అది జీవునియందంతర్నిహితమై యున్నచో, ఆ సమయమునందు 
జీవుడు జడుడైయుండుటచే అదృష్టమునకు మార్గదర్శియగు చేతనవదార్థ 
ముండదు. ఇంతేకాదు, పరమాణువులవలె జీవుడుకూడా అవిభాజ్యుడై యున్నాడు. 
తతృలితముగా జీవుడు మజియు పరమాణువుల మధ్య ఏలాటి సంబంధ 
ముండనేరదు. కావున ఒకవేళ అదృష్టము జీవునియం దంతర్నిహితమైయున్నవో, 
జీవునితో సంబంధము లేని పరమాణువుల యందది చలనమును కలిగింపం 


జాలదు. 

ఒకవేళ అదృష్టము పరమాణువులయం దంతర్నిహితమైయుండునేని, 
ప్రళయము సంభవింపకుండును. ఏలననగా అదృష్టమెల్లప్పుడు ఉనికిని 
కలిగియుండుటచే పరమాణువు లెల్లప్పుడు చలనమును కలిగియుండును. 


కావున పరమాణువులలో ప్రథమచలన మసాధ్యమగుటచే, పరమాణువుల 
సంయోగమున్నూ అసాధ్యమే యగును. 


కాబట్టి విశ్వమునకు కారణము పరమాణు సంయోగమే! యనెడి వైశేషిక 
సిద్దాంత మసంగతమగును. 


2-2-18 సమవాయాభ్యుపగమాచ్చ సామ్యాదనవస్థితేః 
మటియు సమవాయము నంగీకరించుటచే, అట్టి సమానమైన తర్మమువలన 
అనవస్థాదోషము సంప్రాప్తించుటచే వైశేషిక సిద్దాంత మసంగతమగును. 


సమవాయాభ్యుపగమాత్‌ =సమవాయము నంగీకరించుటచే, చ = మతియు, 
సామ్యాత్‌ = సమానతర్మముచే, అనవస్థితేః = అనవస్థాదోషము ప్రాప్తించుటచే. 


11వ సూత్రమునం దారంభింపంబడిన వైశేషిక సిద్ధాంత విరుద్ధమగు వాదము 
కొనసాగుచున్నది. 


అభేద్యమై అంతర్నిహితమైయుండు శక్తియే సమవాయమనంబడును. ఇది 
వైశేషిక దర్శనములోని సప్తవిధానములయందొకటి. ఇది పరమాణువులను 
ఐక్యమొనర్చు సంబంధమును కలిగియున్నది. 


సమవాయ సంబంధముచే రెండు పరమాణువులు కలిసి ఒక ద్యణుకమగునని 
వైశేషికులు పలుకుదురు. మటియు ద్వ్యణుకము, పరమాణువులు భిన్నమైన 
గుణములను కలిగియుండుటచే సమవాయముచే ద్వ్యణుకము పరమాణువులతో 
సంబంధము నేర్పజచుకొనును. పరమాణువులకు మటియు ద్యణుకమునకు 
భిన్నమైయున్న సమవాయముచే వాటికి సంబంధమేర్చడును. అది చలించుటకు 
మరియొక సమవాయము లేనిదే అది ఏల చలింపవలయును? ఆ క్రొత్త 
సమవాయము మొదటి సమవాయముతో సంబంధము ఏర్పజిచుకొనుటకు మరియొక 
సమవాయము కావలసియుండును. ఈ విధముగా దీని కంతముండదు. ఇట్టి 
అనవస్థాదోషముచే వారి సిద్ధాంతము (భ్రష్ట మొనర్పంబడును. 

వాదము దోషయుక్తమైయున్నది. కావున పరమాణువుల సంయోగమునకై 
సమవాయసంబంధము సంగీకరించు పరమాణుసిద్ధాంత మసంగతమైయున్నది. 


ఇది అసంబద్ధప్రలాపము మటియు నిష్ప్రయోజనమగుటచ్చే, దీనిని మనము 
పరిత్యజింపవలసియున్నది. 


2-2-14 నిత్యమేవచ భావాత్‌ 


మతియు నిష్కియత్వముంగాని, క్రియాశీలతంగాని శాశ్వతమైన ఉనికిని 
కలిగియుండుటచే అణు సిద్ధాంతము అంగీకార యోగ్యము కాజాలదు. 


నిత్యమ్‌ = శాశ్వతము, ఏవ = నిశ్చయముగా, చ = మటియు, భావాత్‌ = 
ఉనికి కలిగి యుండుటచే. 


11వ సూత్రమునందారంభింపబడిన వైశేషిక విరుద్దమగువాదము 
కొనసాగుచున్నది. అణుసిద్ధాంతమునందు మరియొక దోషము కలదు. ఒకవేళ 
పరమాణువులు స్వాభావికముగా క్రియాశీలములైయున్నచో, సృష్టి శాశ్వతముగా 
ఉండి యుండెడిది. ప్రళయము సంభవించియుండెడిది కాదు. ఒకవేళ అవి 
స్వాభావికముగా నిష్మియములైయున్నచో, సృష్టియే సంభవించెడిది కాదు. 
లయావస్థయే శాశ్వతముగా ఉండి యండెడిది. స్వవచోవ్యాఘాతమును 
కలిగించుటచే అవి క్రియాశీలత మలియు నిష్మియత్వములను రెండింటిని 
కలిగియుండవు. ఒకవేళ వాటియందీ రెండున్నూ లేకున్నచో, వాటి క్రియాశీలత 
మతీయు నిష్కియత్వములు అదృష్టమువంటి నిమిత్త కారణముపై ఆధారపడి 
యుండెడివి. అదృష్టము శాశ్వతముగా వరవమాణువుల 
సాన్నిధ్యమునందుండుటచేతను, అద్బష్టమెల్లప్పుడు పరమాణువులతో సంబంధమును 
కలిగియుండుటచేతను అవి శాశ్వతముగా క్రియాశీలములైయుండును. 
తత్భలితముగా సృష్టి శాశ్వతముగా కొనసాగుచుండును. ఒకవేళ నిమిత్తకారణము 
లేకున్నచో, పరమాణువులకు చైతన్యము లేకుండెడిది. తత్భలితముగా సృష్టికి 
ఉనికి లేకుండెడిది. 


ఈ కారణముచేత కూడా అణుసిద్ధాంతము అసంగతము మటియు 
అనంగీకారయోగ్యమైయున్నది. 

2-2-15 రూపాది మత్వాచ్చ విపర్యయో దర్శనాత్‌. 
మతీయు పరమాణువులు వర్ణాదులను కలిగియుండుటచే వైశేషిక మత 


వైరుద్ధ్యము సంభవించును. ఏలననగా అది చూడంబడుచున్నది, లేక 
పరికింపంబడుచున్నది. 


రూపాదిమత్వాత్‌ = వర్ణాదులను కలిగియుండుటచే, చ = మలీయు, 
విపర్యయః = వ్యతిరేకము, దర్శనాత్‌ క సామాన్యానుభవమునందు చూండబడుటచే. 


11వ సూత్రమునం దారంభింపంబడిన వైశేషిక వ్యతిరిక్తమగు వాదము 
కొనసాగుచున్నది. 


వైశేషిక మతానుసారముగా పరమాణువులు వర్ణాదులను కలిగియున్నట్లు 
చెప్పంబదినది. ఇట్లు కాదేని, కారణములోని గుణములు కార్యమునందున్నూ 
సంక్రమించుటచే, కార్యములలో ఈ గుణములు లేకుండవలయును. అప్పుడు 
పరమాణువులు ఎంతమాత్రమున్నూ సూక్ష్మములు మతీయు శాశ్వతములు 
కాజాలవు. ఏలననగా రూపము, వర్ణము ఇత్యాదులను కలిగియున్నట్టిది స్టూలము, 
క్షణభంగురము మజియు అశాశ్వతముగా పరిగణింపంబడును. తత్సలితముగా 
వర్ణాదులను కలిగియున్న పరమాణువులు మున్నగునవి స్టూలములు మటతియు 
అశాశ్వతములగును. దీనిచే పరమాణువులు సూక్ష్మములు మటియు శాశ్వతములని 
పలుకు వైశేషిక సిద్దాంతము పటాపంచలగును. 


కావున స్వవచోవ్యాఘాతమును కలిగించునట్టి అణుసిద్ధాంతము అంగీకార 
యోగ్యము కాదు. పరమాణువులీ విశ్వమునకు మూలకారణము కాజాలవు. 
పరమాణువులు వర్ణాదులను కలిగియుండు కారణముచే వైశేషిక భావమునకు 
వైరుద్ద మేర్చడును. 


2-2-16 ఉభయథా చ దోషాత్‌. 
మతియు ఉభయ పక్షములలో దోషములుండుటచే అణుసిద్ధాంతము 
అంగీకార యోగ్యము కాజాలదు. 
ఉభయథా = రెండు షక్షములలో, చ = కూడా, దోషాత్‌ = దోషములుండుటచే. 
వైశేషిక విరుద్ధమగు వాదము కొనసాగుచున్నది. 

పృథికి రూపరసగంధములనెడి గుణములుండుటయేంగాక అది స్తూలమై 
యున్నది. జలమునకు రూపరసస్పర్శ లుండియు, అది సూక్ష్మమై యున్నది. అగ్నికి 
రూపము మణియు స్పర్శమాత్ర ముండుటచే అది ఇంకను సూక్ష్మమై యున్నది. 
వాయువు కేవలము స్పర్శగుణమును కలిగియుండి, అది అన్నింటి కంటెను 
సూక్ష్మ్యమైయున్నది. పృథ్వి, జలము, అగ్ని వాయువులనెడి నాలుగు స్థూలభూతములు 
పరమాణువుల నుండి సృష్టింపంబదినవి. 


స్థూలభూతములలోని గుణముల సంఖ్యనే ఆయా భూతములలోని 
పరమాణువులు కూడా కలిగియుండునని మనమూహించినచో, అప్పుడు 
వాయువుయొక్క పరమాణువు ఒకే గుణమును మలియు పృధ్వియిక్క పరమాణువు 
నాలుగు గుణములను కలిగియుండవలసివచ్చును. కావున నాలుగు గుణములను 
కలిగి యున్న పృథ్వి యొక్క పరమాణువు పరిమాణమునందు పెద్దదై యుండును. 
అట్టి ఎడల అది పరమాణువని ఏమాత్రము చెప్పంబడజాలదు. అది పరమాణువు 
యొక్క నిర్వచనమున కనుగుణమై యుండదు. 


ఒకవేళ అవియన్నియును గుణములయొక్క సమానసంఖ్యను కలిగియుందునని 
భావించినచో, కార్యరూపములైన స్థూలభూతముల గుణములలో భేదముండదు. 
ఏలననగా కారణమైన వరమాణువులయొక్క గుణములే కార్యములైన 
స్టూలభూతములలో ప్రతిబింబించును. 


ఒకవేళ పరమాణువు ఏకైకమై ఒకే గుణమును కలిగియున్నచో, ఒక 
గుణమును మించి మరియొక గుణమును మనము కాంచజాలము. అగ్నియందు 
స్పర్శతో పాటు రూపముండకుండును. ఇట్లే తదితరములని తలంపవలయును. 

కావున రెండు విధములుగను వైశేషిక సిద్దాంతము దోషయుక్తమైయుండుటచే 
అది అసంగతమే యగును. అది న్యాయసమ్మతము కాజాలదు. 


A వ 
2-2-17 అపరిగ్రహాచ్చాత్యంతమన ఐక్షా. 
మతియు అణుసిద్ధాంతమును ప్రామాణికమునులైన మనువు మున్నగువారు 
అంగీకరింపకుండుటచే అది పూర్తిగా నిషేధింపంబడవలసియున్నది. 


అపరి(గ్రహాత్‌ = అంగీకరింపంబడకుండుటచే, చ = మలియు, అత్యంతమ్‌ 
= పూర్తిగా. అనపేక్షా = ఉపేక్షింపవలయును. 

వైశేషిక విరుద్ధమగు వాదము సమాప్తమైనది. 

(ప్రధానముయొక్క సాంఖ్య సిద్దాంతము మనువు ఇత్యాది వేదజ్ఞులచే 
కొంతవరకైనను అంగీకరింపంబడినది. కావున అణు సిద్ధాంతములోని ఏ 
విభాగమైనను ప్రామాణికుడైన ఏలాటి పురుషునిచేతను అంగీకరింపంబడలేదు. 
కావున వైదిక ప్రామాణ్యము నంగీకరించు వారెవరైనను దానిని బొత్తిగా లక్ష్యము 
నందుంచుకొనరాదు. 


ఇంతేకాదు, వైశేషిక సిద్ధాంతమునందు మరికొన్ని ఆక్షేపణలున్నవి. వైశేషికులు 
(1 ద్రవ్య, (2) గుణ, (3) కర్మ, (4) సామాన్య, (5) విశేష (6) సమవాయములనెడి 
ఆటు పదార్థములనూహింతురు. ఈ యాటు పదార్థములు ఒకదానికొకటి పూర్తిగా 
విభిన్నములై యున్నవనియు మజియు మానవుడు, గుజ్జము, కుందేలువలె వాటి 
స్వభావములు విభేదించియుండుననియును వారు తలపోయుదురు. ఈ పదార్థములు 
స్వతంత్రములై యున్నవని వారు పలికినను, ద్రవ్యముపై ఇతర పంచపదార్థము 
లాధారపడియుండునని వారు విశ్వసింతురు. దీనిచే మొదటి విషయమునకు 
విరోధమేర్చడును. ఇది పూర్తిగా అసంగతమైయున్నది. జంతువులు, గడ్డి వృక్షములు 
మున్నగునవి ఒకదానికొకటి పూర్తిగా విభిన్నములై యుండుటచే ఒకదానిపై ఒకటి 
ఆధారపడియుండకుండునట్లు, గుణాదులు కూడా ద్రవ్యమునకు విభిన్నములై 
యుండుటచే అవి దానిపై ఆధారపడియుండుననుట అసంగతమగును. 


ద్రవ్యము మటీయు గుణము అవిభాజ్యమగు సంబంధమును కలిగియున్నవని 
వైశేషికులు నుడువుదురు. ప్రతి యొకటి తన కార్యము నారంభించుననియున్నూ 
వారు పలుకుదురు. దారములచే వస్త్రము నేయంబడును. మజియు దారములలోని 
తెలుపుందనముచే వస్త్రమునందున్నూ తెలుపుందనము కలుగును. “ద్రవ్యాణి 
ద్రవ్యాంతర మారభంతే గుణాశ్చగుణాంతరమ్‌” (వైశేషిక సూత్రములు 1-1-10). 
ఒకవేళ దారము మటియు దానిగుణములు ఒకే స్థలము నాక్రమించునేని మటియు 
అవి ఏకైకమైయుండునేని, ఇది ఎట్లు సంభవించును? ఒకవేళ ద్రవ్యము మటియు 
గుణము ఒకే సమయమునం దవిభాజ్యములై యుండునేని, ఆవు యొక్క రెండు 
కొమ్ములు కలిసి పెరుగుచుండెడివి. ఒకవేళ ద్రవ్యగుణస్వభావ మేకైకమై యున్నచో, 
ఈ రెండున్నూ తాదాత్యములేయని చెప్పకున్నావేల? కావున గుణము ద్రవ్యముపై 
ఆధారపడియుండుననియు మతీయు ద్రవ్యగుణములు అవిభాజ్యము లనియు 
నుడువు సిద్ధాంతము అసంగతము మటియు అసమ్మతమైయున్నది. 

ఇంతేకాదు, వైశేషికులు సంయోగ సమవాయముల మధ్య భేదమును 
పాటింతురు. వేర్వేజుగా ఉనికిని కలిగియున్న పదార్థముల సంబంధమే 
సంయోగమనియు, వేర్వేజు ఉనికిని కలిగిలేని పదార్థముల సంబంధమే 
సమవాయమనియును వారు పలుకుదురు. కార్యమునకు ముందున్న కారణము 
ప్రత్యేకస్థితిని కలిగియుండుట సహజమగుటచే ఈ విభేద మసంగతమగును. 
సంయోగ-సమవాయములు కార్యకారణములకు భిన్నమైన ఉనికిని 
కలిగియుండునని నిరూపించునదేమి? లేక, సంబంధమును కలిగియున్న 
పదార్థములకు భిన్నముగా ఏదైన సంయోగముంగాని సమవాయముంగాని 
ఉండునా? ఒకే మానవుడు తాను స్వయముగా తలంచునట్లును, లేక ఇతరులకు 
తాను సంబంధించియున్న విధముగను అనేక నామములకు మజియు 
అభిప్రాయములకు పాత్రుడగును. ఈ విధముగా అతడు మానవుడు, బ్రాహ్మణుడు, 
వేదజ్ఞుడు, దానశీలుడు, యువకుడు, వృద్దుడు, తండ్రి, కుమారుడు, మనుమడు, 
సోదరుడు, అల్లుడు మున్నగు పేర్లతో వ్యవహరింపంబడును. మతియు 
తలంపంబడును. ఒకే అంకె దాని స్థానము ననుసరించి పది, నూరు, లేక వెయ్యి 
వంటి విభిన్న సంఖ్యలను సూచించును. 


ఇంతేకాకుండా స్థలము నాక్రమించు పదార్థముల మధ్య తప్ప ఇతర 
పదార్థములలో మనము సంయోగమునుంగాంచజాలము. కాని నీ మతాను 
సారముగా మనస్సు అణుస్వరూపమగుటచే అది స్థలము నాక్రమింపదు. దానికై 
ఏదో కొంత స్థలము నూహింపవచ్చునని నీవు నుడువజాలవు. ఒకవేళ నీ 
విట్లూహింతువేని, ఇట్టి యూహల కంతముందదు. వైశేషికులు నిర్ణయించిన ఈ 
యాటు వర్గములకు తోడుగా నీవు మరి నూరుంగాని, వెయ్యింగాని పదార్థములనేల 
చేర్చకూడదో, దానికి కారణము తెలియకున్నది. 


ఇంతేకాదు, రూపముంగల ద్వణుకముతో రూపములేని రెండు పరమాణువులు 
ఐక్యము నొందంజాలవు. కట్టి మటియు మెబుగునూనె (వార్నిస్‌) కు మధ్య 
ఉండు సంబంధమువంటి సన్నిహితసంబంధము ఆకాశము మటియు పృథ్వి మధ్య 
యుండదు. 


లేక, కార్యకారణములలో ఏది దేనిపై ఆధారపడియుండునో వర్ణించుటకు 
సమవాయసిద్దాంత మావశ్యకమగునా? ఇవి పరస్పరము ఆధారపడియున్నవి. 

వేదాంతులు కార్యకారణములలో ఏలాటి భేదము నంగీకరించరు. మరియొక 
రూపమును ధరించిన కారణమే కార్యమైయున్నది. వేదాంతులు కార్యకారణ 
విభేదమునుంగాని, ఆధారాధేయ సంబంధమునుంగాని పాటింపరు. వేదాంత 
సిద్ధాంతము ననుసరించి కార్యము కారణముయొక్క ఒక ప్రత్యేక భూమికయి 
యున్నది. 


ఇంతేకాదు, పరమాణువులు అంతవంతములగుటచే అవి రూపమును కలిగి 
యుండును. రూపము కలిగియున్నదేదో అది ఒకప్పుడు నశింపవలసి యుండును. 


ఈ విధముగా అణుసిద్దాంతము యొక్క వాదము మిక్కిలి బలహీనమైనదని 
స్పష్టమగుచున్నది. పరమేశ్వరుడు ముఖ్యకారణమని పలుకు శుతివాక్యముల కిది 
విరుద్ధమైయున్నది. దీనిని మనువు మున్నగు మునీశ్వరులు కూడా అంగీకరింప 
కున్నారు. కావున బుద్ధిమంతులచే ఇది పూర్తిగా పరిత్యజింపంబదవలసియున్నది. 


4. సముదాయూధికరణము 
(18-27 సూత్రములు) 


2-2-18 సముదాయే ఉభయహేతుకే౭_ పితదప్రాప్తిః 
ఒకవేళ రెండు రకములగు సమూహములు తమ రెండు కారణములనుండి 
ఉత్పన్నమైనను రెండు సమూహములయొక్క ఉనికిలేమి సంభవించును. 


సముదాయః = సమూహము, ఉభయహేతుకే = రెండు కారణములు 
కలిగి యుండుట, అపి = కూడా, తదప్రాప్తిః = అది సంభవింపదు. 


వైశేషికుల అణుసిద్ధాంత ఖండనానంతరము, ఇప్పుడు బౌద్ధ సిద్దాంతములు 
ఖందింపంబడుచున్నవి. 


బుద్ధదేవునికి నలుగురు శిష్యులుండిరి. వారు క్రమముగా (1) వైభాషిక 
(2) సౌత్రాంతిక (3) యోగాచార (4) మాధ్యమికమత సిద్దాంతములను స్థాపించిరి. 
క్రమముగా భౌతిక పదార్థములను మజియు మానసిక భావములను కలిగియున్న 
భౌతిక మటియు ఆంతరిక ప్రపంచములను రెండింటి నంగీకరించు సర్వాస్తిత్వ 
వాదులే వైభాషికులనంబడుదురు. విజ్ఞానవాదులే సౌత్రాంతికులనంబడుదురు. 

కేవలము సంకల్పమే సత్యమని వారు విశ్వసింతురు. భౌతికపదార్థము ఆ యొక్క 
నిజమైన ఉనికికి నిరూపణ లేదనియు, ఈ భావములచేతనే భౌతిక పదార్థములు 
అనుమానింపంబడుచున్నవనియును వారు ప్రతిపాదింతురు. భౌతిక పదార్థములు 
అనుమానింపంబడుచున్నవనియును వారు ప్రతిపాదింతురు. భౌతికపదార్థములు 
ప్రత్యక్షముగా పరికింపంబడుచున్నవని వైభాషికులు పలుకగా, భావములచేతనే 
భౌతిక ప్రపంచ మూహింపంబడుచున్నదని సౌత్రాంతికులు నుడువుదురు. భావములే 
సత్యములనియు, ఈ భావముల కనుగుణమైన భౌతిక ప్రపంచము లేదనియును 
మూడవవర్గమైన యోగాచారులు ఉగ్గడింతురు. భౌతిక పదార్థములు స్వవ్నపదార్థ 
ములవలె అసత్యములు. 


ఇంక భావములు స్వయముగా అసత్యములనియు, శూన్యము వినా 
మరియొకటి ఉనికి కలిగిలేదనియును మాధ్యమికులు విశ్వసింతురు. వారు 
(ప్రతిపదార్థమును అభావముగా, అసత్యముగా విశ్వసించు శూన్యవాదులనంబడు 
దురు. ప్రతిపదార్థము క్షణికమని వారందటును అంగీకరింతురు. ఏ పదార్థము 
కూడా ఒక క్షణమును మించియుండదు. పూర్వక్షణమునందున్న పదార్థములుత్త 
రక్షణము నందుండవు. ఒక పదార్థము కానంబడినప్పుడు రెండవ క్షణము నందది 
రెండవ పదార్థముగా మారును. ఒకదానికి రెండవదానితో సంబంధముండదు. 
నానావిధములగు వేర్వేజు బొమ్మలు కనంబడి మాయమగు ఒక సినిమాలోని 
దృశ్యమునుంబోలి ఈ ప్రాపంచిక పదార్థము లుండును. 


సర్వాస్తిత్వవాదులు జడమైన భౌతిక ప్రపంచము మజియు అంతరిక మానసిక 
ప్రపంచములనెడి రెండు సమూహములు కలియుటచే ఈ విశ్వమేర్పడునని 
విశ్వసింతురు. భౌతిక ప్రపంచము చతుర్విధములైన పరమాణువుల సమూహముచే 
నిర్మింపంబడును. (1) స్థూలమైన పృథ్వి అణువులు (2) జిగటయైన జలము 
యొక్క అణువులు (3) వేడిగానున్న అగ్నియొక్క అణువులు (4) చలించునట్టి 
వాయువుయొక్క అణువులు. 

అంతరిక (ప్రపంచమునకు ఐదు స్కంధములు, లేక సమూహములు 
కారణములై యున్నవి. (1) రూపస్మంధము (2) విజ్ఞానస్మంధము (8) 
వేదనాస్మంధము (4) సంజ్ఞాస్మంధము (5) సంస్మారస్మంధము. దృశ్యములు మటతియు 

వాటియందున్న పదార్థములు రూపస్మంధమనంబడును. నేని నెడి భావము నొసంగు 
ప్రజ్ఞయే విజ్ఞానస్మంధమనంబడును. సుఖదుఃఖానుభవమే వేదనాస్మంధమనంబడును. 
రామకృష్ణుడు మున్నగు నామములతో కూడియుండునదే సంజ్ఞాస్మంధమనంబడును. 
ఈ విధమైన శబ్దములన్నియును సంజ్ఞాస్మంధముయొక్క కోవకు చెందును. ఐదవదగు 
సంస్మారస్నంధమునందు మానసిక వృత్తులైన రాగద్వేషములు, మోహము, 
ధర్మాధర్మములు మున్నగునవి ఉండును. అంతరిక పదార్థములన్నియును చివరి 
నాలుగు స్మంధములలో ఏదో యొకదానికి చెందును. చివరి నాలుగు స్కంధములు 
అంతరిక పదార్థములు రూపముందాల్చ్బును. క్రియలన్నియును అంతరిక 
పదార్థములపై ఆధారపడి యుండును. అంతరిక పదార్థములు ప్రతిపదార్థము 
యొక్క అంతరిక భావనకు సంబంధించియుండును. అంతరిక పదార్థములన్నియును 
రూపస్మంధమనేెడి ఒకే స్మంధమునకు చెంది యుండును. ఈ విధముగా ఈ 
విశ్వమంతయు అంతరిక, భౌతికములనెడి ద్వివిధములగు పదార్థములచే 
నిండియున్నది. అంతరిక సమూహము, లేక మానసిక ప్రపంచము చివరి నాలుగు 
స్మంధములనెడి సమూహముచే రూపొందించంబడును. అంతరికము మణియు 
భౌతికములైన ఈ రెండు సమూహములే ఈ సూత్రమునందు సూచింపంబడినవి. 


పదార్థములన్నింటిని భౌతికాంతరికములనెడి ద్వివిధ సమూహములుగా 
వర్ష్గీకరించిన బౌద్ధ సిద్ధాంతము ప్రాపంచిక క్రమమును వర్ణించుటకు చాలదు. 
ఏలననగా ఈ సమూహములన్నియును జడమైనవి. మజియు ఈ సమూహముల 
నుత్పన్నమొనర్చు శాశ్వత చైతన్యము బౌద్దులచే అంగీకరింపంబడలేదు. 
బౌద్ధమతానుసారముగా ప్రతి పదార్థమున్నూ క్షణికమైయున్నది. ఈ స్మంధమలను 
సంయోగపబచు శాశ్వతమగు చైతన్య పదార్థమనునది లేదు. ఒక చైతన్యవంతుడగు 
మార్గదర్శియొక్క మధ్యవర్తిత్వము లేకుండా ఈ భౌతికమైన పరమాణువులు మజియు 
బాహ్యములగు ఇంద్రియగ్రాహ్యత కొనసాగుట అసాధ్యమగును. ఒకవేళ తమ 
స్వంత అంతరిక చలనము ద్వారా అవి ఏకీభవించునని పలికినచో, అప్పుడు 
ప్రపంచము శాశ్వతము కావలసియుండును. ఏలననగా స్కంధములు 
శాశ్వతములగుటచేతను మటియు తమ స్వంత చలనమును కలిగియుండుటచేతను 
అవి నిరంతరము సృష్టికార్యము నొనర్చుచుండును. ఈ విధముగా ఈ సిద్ధాంత 
మసంగతమగును. 

ఈ సమూహములెట్లు ఉత్పన్నములగునో వివరించుటకు వలను పడదు. 
ఏలననగా భౌతికసమూహములకు కారణమైయున్న విభాగములు ప్రజ్ఞాన్వితములు 
కావు. పరమాణువుల నేకీకరించుటకు కారణమైన భోగపురుషుడు, లేక 
పరిపాలకుడగు ప్రభువువంటి శాశ్వతుడగు చైతన్య పురుషుని బౌద్దులంగీకరింపరు. 


సమూహములెట్లు రూపమునుం దాల్చ్బును? ఈ సమూహములకు వెనుక 
ఒక కారణము, మార్గదర్శి, నియామకుడు, లేక సంచాలకుడగు చైతన్య 
పురుషుడెవడైనా కలడా? లేక, అది స్వయముగా కొనసాగుచుండునా? ఒకవేళ 
ఒక చైతన్య పురుషుడు కలడని నీవు పలుకుదువేని, అతడు శాశ్వతుడా? లేక 
క్షణికుడా? ఒకవేళ అతడు శాశ్వతుడైనచో, బౌద్దసిద్దాంతమగు క్షణికవాదమునకు 
విరోధమేర్పడును. ఒకవేళ అది క్షణికమైనచో, అది ప్రథమమునందస్తిత్వమును 
కలిగియుండవలయును. అనంతరమది పరమాణువులను ఐక్యమొనర్పవలసి 
యుండును. అప్పుడు కారణము ఒక క్షణముకంటె ఎక్కువ కాలము ఉనికిని 
కలిగియుండవలసియుండును. ఒకవేళ సంచాలకుడు, లేక నిమాయకుడుగా ఎవడైన 
ఒక చైతన్యముంగల పురుషుడు లేకున్నచో, అచేతనములగు పరమాణువులు మజియు 
స్కంధములు ఒక క్రమానుగతముగా ఎట్లు ఏకీభవించును? ఇంతేకాదు. సృష్టి 
శాశ్వతముగా కొనసాగుచుండును. అప్పుడు ప్రళయమునకు ఉనికి లేకుండును. 


ఈ కారణములన్నింటి చే సమూహములు రూపొందు విధానము 
సక్రమముగా వర్ణింపంబడజాలదు. పృథ్వియొక్క అస్తిత్వమునకు సమూహ సంకల్ప 
మావశ్యక మగుటచే, సమూహములు లేకున్నచో పృథ్వియొక్క సంచలనము 
ఆగిపోవలసివచ్చును. కావున ఈ బౌద్ధమత సిద్ధాంతము అసంగతము మటియు 
అనంగీకారయోగ్యమై యున్నది. 


2-2-19 ఇతరేతర ప్రత్యయత్వాదితిచేన్నోత్పత్తి 
మాత్రనిమిత్తత్వాత్‌. 

ఒకవేళ పరస్పరకారణ సంబంధమునం దునికిని కలిగియున్న అవిద్య ద్వారా 
సమూహములు రూపొందునని నుడివినచో, అట్లుకాదని, మా సమాధానము. 


అది కేవలము తదనుగుణములగు అంశములకు మూలమైయున్న దానికి 
నిమిత్తకారణమై యున్నది. కాని సమూహమునకు కాదు. 

ఇతరేతర = పరస్పరము, ప్రత్యయత్వాత్‌ = ఒకదానికొకటి కారణమగుటచే, 
ఇతిచేత్‌ = అని పలికినచో, న = కాదు, ఉత్పత్తిమాత్ర నిమిత్తత్వాత్‌ = అవి 
కేవలము మూలమునకు నిమిత్తకారణములగుటచే. 


18వ సూత్రమునకు విరుద్ధమగు ఆక్షేపణ చెప్పంబడి ఖండింపంబడినది. 


బౌద్ధశాస్తమునందు అవిద్యాదిక్రమము ఈ క్రింది విధముగా నున్నది. 
అవిద్య, సంస్కారము, విజ్ఞానము, నామరూపములు, షడాయతనము, స్పర్శ, 
వేదన, తృష్ణ ఉపాదానము, భవ, జాతి, జరా, మరణము, శోకము, పరిదేవన, 
దుఃఖము, దుర్మనస్వము ఇత్యాదులు. 


క్షణికమై, అపవిత్రమైయున్న దానిని శాశ్వతముగను, పరిశుద్ధమైనదానిగను 
తలంచుటయే అవిద్య యొనర్చు దోషము. సంస్మారమునందు రాగద్వేషములు 
మటియు అవి యొనర్చు కార్యములంతర్నిహితములై యుందును. గర్భమునందే 
ఆత్మచైతన్యము మేల్మొనుట (అహమితి ఆలయ విజ్ఞానస్యవృత్తి లాభః) విజ్ఞానమని 
చెప్పబడును. పిండోత్పత్తి సమయములోని బుడగవంటి స్థితియే నామము మటియు 
రూపమని నుడువంబడును. పిండముయొక్క పురోగమస్థితియే షడాయతన 
మనంబడును. మజియు ఈ పిండము షడింద్రియములకు స్థానమైయున్నది. 
పిండము శీతోష్టములు మున్నగువాటి ననుభవించుటయే స్పర్శ యనంబడును. 
వాటిచే సుఖదుఃఖానుభవము నొందుటయే వేదన యనంబడును. ఆనందము 
ననుభవించుట మజియు దుఃఖమును నివారించుకొనుట యందుంగల కోరికయే 
తృష్ణ యనంబడును. కోరికచే కలుగు ప్రయత్నమే ఉపాదాన మనంబడును. 
గర్భాశయమునుండి బయటపడుటయే భవయనంబడును. నూతనముగా జన్మించిన 
జీవుడు ఏ వర్గమునకు చెందునో, అది జాతి యనంబడును. ముమూర్షదశయందున్న 
జీవుని దశలు జరా మరణావస్థలుగా వర్ణింపంబడినవి. తనకు సంబంధించిన 
కోరికలు విఫలమగుటయే శోకమనంబడును. అందునిమిత్తమై పరితపించుటయే 
పరిదేవన మనంబడును. పంచేంద్రియములచే కలుగు బాధయే దుఃఖ మనంబడును. 
మానసికమగు బాధయే దుర్శనస్వ మనంబడును. “మున్నగునవి” అనుదానిచే 
జీవుడు పరలోకగతుడగుట మలియు తిరిగి జన్మించుటలు సూచింపంబడినవి. 

బౌద్ధసర్వాస్తిత్వవాది ఇట్లనును : ఎవరి ప్రభావముచే సమూహములు 
రూపొందునో అట్టి జీవుని పరిపాలించుటకు శాశ్వత చైతన్యము లేకున్నను, 

అజ్ఞానము మున్నగువాటి పరస్పరకారణముచే భౌతికముగా దాని ఉనికి 
సాధ్యమేయగును. ఇందుచే మనము మరియొక సంయోగసూత్రమునకై 
అన్వేషింపనవసరము లేదు. 


అవిద్య, సంస్కారము ఇత్యాదులచే కార్యకారణములనెడి అవిచ్చిన్నమైన 
గొలుసు అల్లంబడును. పైన నుడువంబడిన అంశములలో వెంటనే ఉత్పన్నమైన 
అంశము తర్వాతి అంశమునకు కారణమగును. నీటి చక్రమువలె కార్యకారణ 
చక్రము నిరంతరము చలించుచుండును. మజియు సమూహములు లేకుండా 
ఇది సంభవింపదు. కావున సమూహములు సత్యములై యున్నవి. 


మా సమాధానమేమనగా : ఒక క్రమమునందుగల పూర్వాంశము 
ఉత్తరాంశమునకు కారణమైయున్నను, సమూహములకు కారణమనునది లేదు. 
పరమాణువులు మజియు అఖండ విషయానుభవ ప్రవాహముయొక్క కలయికచే 
వాటియందుంగల పరస్పర ఆధారాధేయతలు నిరూపింపబడునని నీవు 
వాదింపవచ్చును. కాని ఈ వాదము నిలువనేరదు. ఏలననగా ఈ పరస్పర 
ఆధారాధేయత్వము వాటి సంబంధమునకు కారణము కాజాలదు. రెండు 
వస్తువులలో ఒకటి రెండవదానిని సృష్టింపవచ్చును. కాని అవి ఏకమగుననుట 
నిర్హేతుకమైన విషయము. 


ఒకవేళ చేతనపదార్థము యొక్క కర్భత్వము లేకుండానే అవిద్య, సంస్కారము, 
విజ్ఞానము, నామరూపములు ఇత్యాదులు కార్యకారణరూపములుగా 
పరిణమించినను, తత్సద్భశమైన మనస్సుయొక్క సహకారము లేకుండా ఇవి 
యన్నియును ఏకకాలమునందెట్లు ఉనికిని కలిగియుండును? 


అవిద్యాదుల పరస్పరబంధముచే ఈ సమూహము, లేక ప్రపంచమేర్చడునని 
ఒకవేళ నీవు పలుకుదునేని, అట్లు కాదని మా సమాధానము. ఏలననగా నీ 
కారణాంశము కేవలము పూర్వాంశము ఉత్తరాంశమునకు మూలమైయున్నదని 
మాత్రమే తెలుపును. విజ్ఞానము సంస్మారము నుండి ఎట్లు కలుగును? ఇత్యాదులను 
మాత్రమే అది వివరించును. సమూహము ఎట్లు కలుగును? అను విషయమునది 
అభీవర్ణింపదు. భోగము ననుభవించుటకు సృష్టింపంబదిన సంఘాతమనెడి 
సమూహము ఒక నమూనా వంటిది. గృహమనెడి ఒక సంఘాతము ఇటుకలు, 

సున్నపుగచ్చు మున్నగువాటి కలయికయని చెప్పవచ్చును. కాని దానియందొక 
(క్రమము చెప్పంబడలేదు. శాశ్వతమైన ఆత్మ లేదని నీవు పలుకుదువు. నీ యాత్మ 
కేవలము క్షణికమైనది. నీవు క్షణికవాదివి. ఇట్టి క్షణికమైన ఆత్మకు అనుభవములానని, 
ఆనందముంగాని ఉండదు. ఏలననగా ఫలముల ననుభవించుటకు కారణమైన 
పుణ్యపాపములను ఆత్మ సృష్టించి యుండలేదు. అవి మరియొక క్షణికాత్మచే 
సృష్టింపబడినవి. పైతృకాత్మచే సృష్టింపబడిన కర్మఫలములను క్షణికాత్మ 
అనుభవించునని నీవు నుడువజాలవు. అట్లయినను పైతృకాత్మ క్షణికముకాక, 
శాశ్వతమైనదని చెప్పవలసియుండును. ఒకవేళ నీవు ఏదైన ఆత్మను శాశ్వతముగా 
తలంతువేని, ప్రతిపదార్థము క్షణికమని చెప్పు నీ సిద్ధాంతమునకు విరోధమేర్చడును. 
కాని నీవు ప్రతిపదార్థము అశాశ్వతమని విశ్వసింతువేని, నీ సిద్ధాంతము ఇతః 
పూర్వము నుడివిన ఆక్షేపణకు గుతియగును. కావున బౌద్ధుల సంఘాతసిద్దాంత 
మసంగతమగును. అది తర్మమునకు నిలువంజాలదు. 


పరమాణువులు శాశ్వతములు మజియు నిత్యములని తలంపంబడినను, 
అవి స్వయముగా సంయోగము నొందంజాలవు. వైశేషిక సిద్ధాంతమును 
విమర్శించునప్పుడు మనము దీనిని గూర్చి నిరూపించియున్నాము. అవి 
క్షణికమైనప్పుడు వాటి సంయోగమింతకంటె మిక్కిలి అసాధ్యమగును. 


పరమాణువులు కారణత్వమునకు సంబంధించియున్నప్పుడు పరమాణువులకు 
సంయోగసూక్ర మనావశ్యకమని బౌద్దులు పలుకుదురు. పరమాణువులు తమకు 
తామే సంయోగము నొందును. ఇది సరికాదు. ఆయా క్షణములలో పరమాణువుల 
యొక్క ఉత్పత్తిని మాత్రము కారణత్వము వివరించును. పరమాణువు ఒక 
సంఘాతముగా సంయోగము నాందుటనుంగూర్చి అది నిశ్చయముగా వర్ణింపదు. 
దాని వెనుక ఒక చైతన్యవంతుడగు కర్త ఉన్నప్పుడు మాత్రమే సంఘాతముయొక్క 
సంయోగమేర్చడును. లేనియెడల జడమైన మటియు క్షణికమైన పరమాణువులు 
ఐక్యము నొందునని నిరూపించుట అసాధ్యమేయగును. 


శాశ్వతమైన సంసారమునందు ఒక అఖండమైన గొలుసువలె సంఘాతములు 
ఒకటి తర్వాత మరియొకటి ఏతెంచుననియు, కావున అవిద్య మున్నగునవి ఆ 
సమూహముల నావరించుననియును నీవు పలుకవచ్చును. కాని అట్లయినచో 


సనముదాయాధికరణము 293 


ప్రతి సంఘాతము తనవంటి మరియొక సంఘాతమును అవశ్యముగా 
ఉత్పన్నమొనర్చునని అంగీకరింపవలసియుండును. లేదా, ఏలాటి నిశ్చితమైన 
నియమము లేకుండా తనకు సదృశమైన, లేక తద్భిన్నమైన వాటిని ఉత్సన్నమొనర్చునని 
ఒప్పుకొనవలసియుండును. ప్రథమాంశమునందొక మానవ శరీరము ఒక 
దేవతగాంగాని, లేక, ఒక జంతువుగాంగాని, లేక, అధోలోక సంబంధమైన 
జీవిగాంగాని, వరిణమింపంజాలదు. కారణమేమనగా ఒక సంఘాతము 
తత్సదృశమైన సంఘాతమును మాత్రమే సృష్టింపజాలును కదా! ఇక రెండవ 
అంశమునందు మానవుడొక నిమిషమునందు ఏనుగుగను, లేక దేవతగను 
పరిణమించి మరల మనుజునిగా రూపొందును. ఇట్లు రెండంశముల యందును 
నీ సిద్దాంతమునకు విరోధమేర్చడును. 


జీవియొక్క భోగార్థమీ శరీరమనెడి సంఘాతము ఉనికిని కలిగియున్నవచో, 
అదియున్నూ క్షణికమేనై యున్నది. కావున అది భోక్తకాజాలదు. జీవుడు 
క్షణికుడగుటచే, ఇంక మోక్షమెవరికి? శాశ్వతుడైన భోక్త లేకుండుటచే, 
ఈ సంఘాతములయొక్క అవశ్యకతయున్నూ లేదు. అవిద్య మున్నగు 
క్రమానుగతములగు అంశములలో కారణసంబంధముండి యుండవచ్చును. కాని 
భోక్షయగు శాశ్వతమైన ఆత్మ లేకుండుటచే, అట్టి పరిస్థితి యందు సంఘాతములయొక్క 
ఉనికిని నిర్ణయించుట అసాధ్యమగును. కావున బౌద్ధమతము లోని సర్వాస్తిత్వవాదుల 
క్షణికత్వ సిద్ధాంతము నిలువంజాలదు. 


2-2-20 ఉత్తరోత్సాదేచ పూర్వనిరోధాత్‌. 
అవిద్యాదుల మధ్య కారణసంబంధము కూడా ఉండదు. ఏలననగా ఉత్తర 
పదార్థము ఉత్పన్నమైన వెంటనే పూర్వ పదార్థము ఉనికి లేనిదగును. 
ఉత్తరోత్సాదే = ఉత్తర పదార్థము ఉత్పన్నమైన సమయమునందు, 
చ = మటియు, పూర్వనిరోధాత్‌ = పూర్వపదార్థము నాశమగుటచే. 


18వ సూత్రమునందు ప్రారంభింపంబడినట్టి బౌద్ధసిద్దాంత విరుద్ధమగు 
వాదము కొనసాగుచున్నది. 


సంఘాతముల ఉనికియందు పరిగణింపంబడకుండా అవిద్యాదులు కేవలము 
పరస్పరకారణ సంబంధములుగా నిలచియుందునని మనమింతవరకు వాదించితిమి. 

అవి వేటికి సంబంధించియున్నవో, ఆ క్రమమునందున్న అంశములకవి నిమిత్త 
కారణములు కూడా ఇప్పుడు మేము నిరూపింపంబోవు చున్నాము. 


బౌద్దసిద్ధాంతానుసారముగా ప్రతిదియు క్షణికమైయున్నది. ఈ క్షణము 
నందున్న పదార్థము, దాని వారసుడేతెంచిన మరుక్షణమునందే నశించిపోవును. 
ఉత్తర పదార్థము కానంబడిన సమయమునందు, పూర్వ పదార్థము మటుమాయ 
మగును. కావున ఉత్తరపదార్థమునకు పూర్వపదార్థము కారణమగుట అసాధ్యము. 
తత్భలితముగా ఈ సిద్దాంతము అసంగతము మణియు అనంగీకార్యమగును. 
అది తర్మమునకు నిలువనేరదు. 


దారము వస్రమునందణగియున్నట్లు కారణము కార్యమునందణగి 
యుండుటను మనమెల్లప్పుడుం గాంచుచుందుము. కాని బౌద్ధలు అస్తిత్వము 
నాస్తిత్వము నుండి జనించునని విశ్వసింతురు. ఏలననగా కారణము నశింపకుండా 
కార్యము వ్యక్తముకాదని వారు తలపోయుదురు. బీజము నశింపనంతవరకు వృక్షము 
మనకు గోచరింపదు. 


తుల్యమైన ప్రజ్ఞలేకుండా కారణము కార్యముగా పరిణమించుటలోగల 
అవిద్యాది భూమికలు ఏర్పడుటకున్నూ అవకాశముండదు. ప్రతిపదార్థము కేవలము 
క్షణికమైన అస్తిత్వమును కలిగియుండునని నీవు పలుకుదువు. క్రమానుగతములగు 
రెండు క్షణములు ఏకకాలము నందు ఉనికిని కలిగియుండుటను నీ 
మతమంగీకరింపదు. కార్యముగా పరిణమించు వరకు ఒకవేళ కారణమున 
కునికియున్నచో, క్షణికత్వ సిద్ధాంతము నశించిపోవును. 

పూర్వక్షణికాస్తిత్వము పూర్ణ వికాసము నొందినప్పుడది ఉత్తరక్షణికాస్తిత్వమునకు 
కారణమగునని నీవు పలుకవచ్చును. అట్లు సంభవించుటకు కూడా రెండవ క్షణ 
మావశ్యమగుటచే, ఇదియున్నూ అసాధ్యమే యగును. దీనిచే క్షణికత్వవాదమునకు 
విరోధమేర్చడును. 


క్షణికత్వ సిద్ధాంతము నిలువనేరదు. ఒక ఆభరణము చేయంబడిన తర్వాత 
దానియందున్న బంగారమే ఆయాభరణమునకు కారణమగును. కాని అంతకు 
పూర్వమున్న బంగారముంగాని, ఆభరణమును కరిగించిన తర్వాతి బంగారముంగాని 

కారణము కాజాలడు. ఒకవేళ ఇప్పటికిని అది కారణముగా పరిగణింపంబడినచో, 
అస్తిత్వము నా స్తిత్వము నుండి జనింపవలసియుండును. ఇది అసాధ్యము. కార్యము 
నూతన రూపమునందున్న కారణమే యను సిద్ధాంతమును క్షణికత్వవా దము 
ఖండించును. కారణము కార్యమునందునికిని కలిగియుండునని ఈ సిద్ధాంతము 
సూచించును. దీనిచే అది క్షణికము కాదని స్పష్టమగుచున్నది. ఇంతేకాదు. 
క్షణికత్వముచే సృష్టి (పకఠయములకు తారతమ్యమున్నదని నీవు పలుకుదువేని, 
పదార్థము ఒక క్షణము కంటె ఎక్కువ కాలముండునని మన మంగీకరింపవలసి 
యుండును. కావున క్షణికత్వసిద్ధాంత మసంగతమను విషయము ఇంకను 
దృఢీభూతమగును. 


2-2-21 అసతి ప్రతిజ్ఞోపరోధోయౌగపద్య మన్యథా. 
ఒకవేళ కార్యమునకుంగల కారణము శూన్యముగా పరిగణింపంబడినచో, 
ప్రతిపాదనము ప్రతిఘటింపంబడును. లేనియెడల కార్యకారణము లేకీభవించును. 


అసతి = కారణము వినా కార్యము సంభవించునని పలికినచో, ప్రతిజ్ఞా = 
ప్రతిపాదనము, ఉపరోథః = ఖండనము, యౌగపద్యమ్‌ = ఏకీభవించుట, అన్యథా 
= లేనియెడల. 


బౌద్ద సిద్ధ్దాంతమునకు విరుద్దమైన వాదము కొనసాగుచున్నది. 


కారణము వినా కార్యము సృష్టింపంబడునని ఒకవేళ బౌద్ధులు పలికినచో, 
ప్రతికార్యమునకు కారణము కలదనెడి తమ (ప్రతిపాదనను స్వయముగా 
ఖండించుకొని నట్లగును, కారణము విఫలమగుటచే మనస్సు, నేత్రము, ప్రకాశము, 
పదార్థము ఏకీభవించుటతో నీలివర్ణము మున్నగునవి గోచరించి బౌద్దుల ప్రతిపాద 
నము అంగీకరింపంబడును. అన్నిరకములగు కార్యములు మేళవింపంబడును. 


ఒకవేళ కారణమూహింపంబడునేని, రెండవక్షణమునందు కార్యకారణములు 
పరస్పరము మేళవింపంబడునని మనమంగీకరింపవలసియుండును. కారణము 
ఒక క్షణముకంటె ఎక్కువకాలము ఉనికిని కలిగియుండును. కార్యరూపము 
నొందునంత వరకు కారణముయొక్క అస్తిత్వముండును. అట్టియెడల 
క్షణికత్వవాదమున కపజయము కలుగును. 


296 (బహ్మానూత్రములు 


2-2-22 ప్రతిసంఖ్యా ప్రతిసంఖ్యానిరోధాప్రాప్తిరవిచ్చేదాత్‌. 

నిరాటంక కారణముచే కరృత్వ మటియు అకర్శత్వ వినాశము 
అసాధ్యమగును. 

ప్రతిసంఖ్యా ప్రతిసంఖ్యానిరోధ = కర్భత్వ వినాశము, అకర్భత్వ వినాశము; 
అప్రాప్తిః = అసాధ్యము, అవిచ్చేదాత్‌ = నిరభ్యంతరకారణముచే. 

విశ్నపళయము ఎల్లప్పుడు జరుగుచున్నదనియు మజియు ఈ ప్రళయము 
(1) కర్భత్వము (2) అకర్భత్వమని రెండు విధములుగా నుండుననియును బౌద్దులు 
విశ్వసింతురు. ఒక మానవుడొక కుండను పగులంగొట్టందలంచి దానిని 
పగులంగొట్టునట్లు. కర్భత్వవినాశము ఒక సంకల్చప్రక్రియ పై ఆధారపడియుందును. 
పదార్థములు స్వాభావికముగా నశించుట అకర్తృత్వ వినాశమనంబడును. 


కార్యకారణప్రవాహము నిరాటంకముగా కొనసాగుచుండుటచే ఈ రెండు 
వినాశములయం దేయొక్కటియు సంభవింపంజాలదు. లేదా, తదనంతర సృష్టి 
యందు గోచరించుటచే, ఈ క్రమములోని ఏ ప్రత్యేక అంశమైనను పూర్తిగా 
నశించునని నుడువుటకు వీలులేదు. 


ఈ ద్వివిధములగు వినాశములున్నూ అసంభవములు. ఏలననగా అది 
క్షణికాస్తిత్వక్రమమునైనను సూచింపవలయును. లేక, ఆక్రమమునందున్న ఏకైక 
అంశమునైనను సూచింపవలయును. 


ప్రథమాంశము అసాధ్యము; ఏలననగా క్షణికాస్తిత్వ క్రమమునందంతటను 
ఆ క్రమమునందున్న అంశములు కార్యకారణములతో అవినాభావసంబంధమును 
కలిగియుండును. కావున ఈ క్రమమునందాటంక మేర్చడదు. ఇదే విధముగా 
రెండవ అంశమున్నూ అంగీకారయోగ్యము కాదు. ఏలననగా పూర్వాస్తిత్వమునకు 
సంబంధము లేకుండా ఏదైన క్షణికాస్తిత్వము అనిర్వచనీయమై పూర్తిగా 
నిషేధింపంబడుననుట అసాధ్యము. ఒక పదార్థము నానావిధములుగా మార్చునొంది 
ఏలాటి పరిస్థితియందున్నను, తత్సంబంధాస్తిత్వమును మనము గుర్తింపంగలుగు 
చున్నాము కదా! ఒక కుండ పగిలిపోయినప్పుడు కుండపెంకులలో మనము 
మట్టిని, లేక పగిలిన తునుకలనుంగాంతుము. లేక కుండపెంకులు విసరంబడినచో, 
తచ్చూర్ణమును మనముంగాంతుము. కాలిన ఇనుముపై ఒక నీటివిందువు 

పడినప్పుడది అదృశ్యమైనట్లు గోచరించినను, అది ఆవిరి యనెడి మరియొక 
రూపమునందు ఉనికిని కలిగియుండును. 


క్షణికాస్తిత్వమములోని కార్యకారణరూపమునందున్న గొలుసు అఖండముగా 
సాగిపోవుచుండును, కాని ఆగిపోదు. ఏలననగా నిషేధమునకు పూర్వమున్నట్టి 
చివరి క్షణికాస్తిత్వము దాని కార్యమును సృష్టింపవలసియుండును. లేక 
సృష్టింపకనుపోవచ్చును. ఒకవేళ సృష్టించినచో, ఆ క్రమము అఖండముగా 
సాగిపోవుటతో అవి నశింపకుండును. ఒకవేళ అది కార్యమును సృష్టింపకున్నచో, 
నిమిత్తకారణముగా బౌద్దులు నిర్వచించు సత్తాయనంబడు చివరి కొక్మెము నిజముగా 
ఉనికి లేనిదగును. మతియు ఈ చివరి కొక్కెముయొక్క నాస్తిత్వముచే సమస్త 
అంశముల నాస్తిత్వము దృఢీభూతమగును. 


ఈ క్రమమునందున్న వ్యక్తిగతాంశములలో రెండు విధములగు 
వినాశములుండంజాలవు. ప్రతి అంశముయొక్క క్షణికాస్తిత్వకారణముచే కర్ఫత్వ 
వినాశము అసాధ్యమగును. వ్యక్తిగతాంశము పూర్తిగా నిషేధింపంబడనందుచే 
అకర్త త్వ వినాశమున్నూ సంభవింపదు. కేవలము సత్తాస్వరూపము 
మార్చునొందుటయే వినాశమునకు నిజమైన అర్థము. 

ఒక క్రొవ్వువత్తి కాల్చంబడిన తర్వాత అది పూర్తిగా నశించినదని నీవు 
చెప్పలేవు. ఒక క్రొవ్వవత్తి కాల్చంబడినప్పుడది నశించలేదు. కాని అది తన 
రూపమును మార్చుకొనినది. కాల్చంబడిన తర్వాత క్రొవ్వువత్తిని మనము 
నిశ్చయముగా చూడజాలము. కాని దానియందున్న పదార్థములు సూక్ష్మరూపమును 
ధరించిన కారణముచే అవి మనకు దృగ్గోచరములు కాకుండును. 


ఈ కారణములన్నింటిచే బౌద్దులు సూచించు రెండు రకములగు వినాశములు 
నిరూపింపంబడుట కవకాశము లేదు. 


2-2-283 ఉభధయథా చ దోషాత్‌. 


రెండు విధములుగను దోషమున్న కారణముచేత కూడా. 


ఉభయథా = రెండు విధములుగను, చ = మతటియు, దోషాత్‌ = ఆక్షేపణ 
కారణముచే. 

బౌద్ద సిద్దాంతవిరుద్దమగు వాదము కొనసాగుచున్నది. 
ధం ధ్‌ 


అవిద్య, లేక అజ్ఞానము ఆత్మజ్ఞానముచే నశించినను, లేక స్వయముగా 
నశించినను అది ఉభయతః భ్రాంతి జనకమైయున్నది. 


బౌద్ధమతానుసారముగా అజ్ఞానవినాశమే మోక్షమనంబడును. అజ్ఞానము 
నశించినప్పుడు ముక్తి లభించును. క్షణికమైన పదార్థములను శాశ్వతములని 
భ్రమించుటయే అజ్ఞానము. 


తపస్సు, జ్ఞాన సముపార్ణనము మున్నగు సాధనముల (కరృత్వవినాశము) 
చేతను, లేక స్వాభావికము (అకరత్వము వినాశము) గను అజ్ఞానము 
తొలగింపంబడును. కాని ఈ రెండు వికల్పములున్నూ దోషపూరితములై యున్నవి. 
ఏలననగా తపస్సు ఇత్యాది సాధనములచే ఈ యజ్ఞానము తొలగింపంబడదు. 
కారణమేమనగా బౌద్ధమతానుసారముగా ఇతర పదార్థములకువలె సాధనము 
కూడా క్షణికమైయున్నది. కావున అది అజ్ఞానమును తొలగింపంజాలదు. ఈ 
నిషేధము స్వయముగా కూడా సంభవింపదు. అట్లయినచో బౌద్దుల (ప్రబోధములు, 
నియమములు, ధ్యాన విధానములు ముక్తినింబదయుటకు మార్గములని నుడువుట 
అర్థరహితమగును. 


బౌద్దసిద్దాంతము ననుసరించి ముముక్షువు తన వర్తమాన ప్రాపంచికా 
నుభవములను, లేక అజ్ఞానమును తొలగించుకొనుటకు బుద్ధిపూర్వక ప్రయత్న 
ముండదు. కారణములు తమ కార్యముల నుత్పన్న మొనర్చుచుండుట నిరంతరము 
జరుగుచుండుటచే అవి ఒకప్పుడు నిశ్ళేషమగుననెడి ఆశ లేదు. కార్యములు 
మరల తమ స్వంత కార్యముల నుత్సన్నమొనర్చును. ఈ విధముగా మోక్షమార్దము 
నభ్యసించుట కవకాశము లేకుండును. 


ఇట్లు బౌద్ధ సిద్దాంతమునందు మోక్షము ప్రతిపాదింపంబడజాలదు. బౌద్దుల 
యొక్క ప్రబోధము తర్మములోని విమర్శన నెదుర్శొనంజాలదు. 
2-2-24 అకాశే చా విశేషాత్‌. 


ఆకాశముయొక్క కారణము ఇతరములగు రెండు వినాశములకు విభిన్నము 
కాకుండుటచే అది కూడా శూన్యము కాజాలదు. 

ఆకాశే = ఆకాశ విషయమునందు, చ=కూడా, అవిశేషాత్‌=ప్రత్యేక భేదము 
లేకుండుటచే. 

బౌద్ద సిద్దాంతవిరుద్దమగు వాదము కొనసాగుచున్నది. 
ధం ధ్‌ 


రెండు రకములగు వినాశములు నిశ్ళేషముగా గుణవర్జితములు కాకుండుటచే 
అవి శూన్యములు కావని 22, 28 సూత్రములలో వివరింపంబడినది. అదే 
విషయమును ఇప్పుడు మేము ఆకాశ విషయమునందు నిరూపింపంబోవుచున్నాము. 


ఆకాశముయొక్క అస్తిత్వమును బౌద్దు లంగీకరింపరు. వారు ఆకాశమును 
శూన్యముగా తలంతురు. ఆవరణాభావమే ఆకాశమనంబడును. ఇది అసంగతము. 
భూమికి గంధము, నీటికి రుచి, అగ్నికి రూపము, గాలికి స్పర్శ యున్నట్లే 
ఆకాశమునకు శబ్దమునెడి గుణమున్నది. పృథ్వి, జలము మున్నగు వాటివలె 
ఆకాశము కూడా ఒక ప్రత్యేక భూతమై యున్నది. కావున భూమి, నీరు ఇత్యాదులు 
భూతములుగా పరిగణింపంబడుచుండగా, ఆకాశమును నిషేధించుటకుంగల 
హేతువేమో తెలియకున్నది. 


ఘ్రాణము ఇత్యాది గుణములకు నిలయమైయున్న పృథ్వి, వాయ్వాదులు 
భూతములుగా పరిగణింపంబడినట్లే, శబ్దమునకు నిలయమైయున్న ఆకాశము 
కూడా భూతముగా పరిగణింపంబదడవలయును. పృథ్వి, నీరు మున్నగునవి తమ 
క్రమానుగత గుణములగు వాసన, రుచి, రూపము, స్పర్శలచే అనుభవింప 
బడుచున్నది. ఆకాశము యొక్క ఉనికి తన గుణమగు శబ్దము ద్వారా తెలియం 
బడుచున్నది. కావున ఆకాశము కూడా ఒక భూతమనియే చెప్పవలసియుండును. 


పృథ్వి ఘ్రాణము ద్వారా ఊహింపంబడినట్లె, ఆకాశమున్నూ దాని గుణమగు 
శబ్దముద్వారా ఊహింపంబడును. సత్తా మటియు గుణముయొక్క సంబంధమెచ్చట 
ఉండునో, అచ్చట వస్తువుండును, ఆకాశము ఆవరణాభావమాత్రమని బౌద్ధులు 
పలుకుదురు. అట్లయినచో అడ్డులేకుండుటచే ఒక పక్షి క్రిందికి పడిపోవచ్చును, 
కాని అది పైకి ఎట్లెగురంగలుగును? ఆకాశము అవరణాభావమాత్రమైయున్నను 
అదియొక భూతము, లేక పదార్థమగునేకాని శూన్యము కాంజాలదు. 


ఆకాశము కేవలము శూన్యమనెడి సిద్ధాంత మసంగతమైయున్నది. నీవట్లు 
చెప్పనేల? అవిశేషాత్‌, ఏలననగా దృగ్గోచరమగు ఏ యితర పదార్థమునకైనను 
ఆకాశము భిన్నమైలేదు. 'కాకి ఆకాశమునం దెగురుచున్నదిని చెప్పినప్పుడు మన 
మాకాశమునుంగాంతుము. కావున ఆకాశము పృథ్వాదుల వలెనే నిజమైన 

భూతమైయున్నది. గంధగుణముచే పృథ్విని, రసగుణములచే జలమును 
ఇత్యాదులను ంగాంచునట్లే, పదార్థములన్నింటిని మనము వాటి గుణములచే 
గ్రహింపవచ్చును. మజియు ఆకాశముయొక్క అస్తిత్వమును శబ్దగుణముచే 
(గ్రహింపవచ్చును. ఈ విధముగా ఆకాశము నిజమైన భూతమగునే కాని శూన్యము 
కాదు. 


ఒకవేళ ఆకాశము శూన్యమై యుండునేని, అప్పుడీ ప్రపంచమంతయు స్థలా 
భావమును కలిగియుండెడిది. 


“ఆత్మన ఆకాశస్సంభూతః అని [శ్రుతి వాక్యము నుడువుచున్నది. కావున 
ఆకాశము నిజమైన పదార్థమై యున్నది. అదియొక అస్తిత్వముగల వస్తువగునే 
కానీ నాస్తిత్వము కాదు. 


ఓ బౌద్భులారా! వాయువు ఆకాశమునం దునికిని కలిగియుండునని మీరు 
పలుకుదురు. బౌద్ధ గ్రంథములలో ఓపూజనీయా! ఈ పృథ్వి దేనిపై ఆధారపడి 
యున్నది?” అను వాక్యముచే ప్రారంభింపంబడిన ప్రశ్నోత్తర పరంపరలున్నవి. 
వాటియందు “వాయువు దేనిపై ఆధారపడియున్నది?” అను ప్రశ్నయు కలదు. 
దానికి 'ఆకాశముపై వాయువాధారపడియున్నదిను సమాధాన మొసంగంబడినది. 
కావున ఆకాశమొక ఆస్తిత్వముంగల పదార్థమే కాని, శూన్యము కాదను విషయము 
రూఢియగుచున్నది. ఒకవేళ ఆకాశము శూన్యమైయుండినచో, గాలి కాధారముగా 
ఉండు పదార్థమేమై యుండును? 


ఒక స్థలము నాక్రమించు పదార్థము కానిదేదో, అదియే ఆకాశమని మనము 
చెప్పంజాలము. ఇది కూడా తర్మమునకు నిలువంజాలదు. ఒక స్థుము నాక్రమించు 
పదార్థము కానిదేదో అదియే ఆకాశమని నీవు పలికినచో, స్థలము నాక్రమించు 
ఒక పక్షి ఎగిరినప్పుడు అదే సమయమునందు మరియొక పక్షి ఎగురుట 
కవకాశముండకుండును. ఆవరణలేని స్థలమునందు రెండవ పక్షి ఎగురంగలుగునని 
నీవు సమాధాన మొనంగవచ్చును. కాని ఆవరణలేని పదార్థములను 
ప్రత్యేకించునదేదో, అదియే ఆకాశభూతమనియు, అది శూన్యము కాదనియును 
మేము పలుకుదుము. 

ఇంతేకాకుండా బౌద్ధుల త్రివిధములగు నిరుపాఖ్యములలో స్వవచో 
వ్యాఘాతము కలదు. నిరుపాఖ్యములు నిర్వచింపంబడజాలవనియు, అవి 
శాశ్వతములనియును వారు పలుకుదురు. ఒక శూన్యపదార్థమును శాశ్వతమని 
గాని, అశాశ్వతమనిగాని పలుకుట అసంగతమగును. ఆరోపణలయొక్క కర్తకర్మ 
విభేదము కేవలము సత్యమైన పదారములయందు వర్తించును. ఇట్టి విభేదమున్న 
చోట అనిర్వచనీయముకాని, లేక శూన్యముకానట్టి వుటాది సత్యమైన 
పదార్థములుండును. 


2-2-25 అనుస్మృతేశ్చ. 
జ్ఞాపకముండు కారణముచేతను పదార్థములు క్షణికములు కావు. 
అనుస్మృతేః = జ్ఞాపకముండు కారణముచే, చ = మలియు. 
బౌద్ద సిద్దాంత విరుద్ధమగు వాదము కొనసాగుచున్నది. 


ఇచ్చట బౌద్ధులయొక్క క్షణికత్వసిద్ధ్దాంతము ఖండింపంబడినది. ఒకవేళ 
ప్రతిపదార్థము క్షణికమైయున్నచో, ఒకానొక పదార్థము ననుభవించువాడు కూడా 
క్షణికుడై యుండవలయును. కాని ప్రజలకు పూర్వానుభవములు స్మ ఎకి 
యందుండుటచే, భోక్త క్షణికుడు కాజాలడు. పూర్వమనుభవించిన దానినే మానవుడు 
జ్ఞప్తియందుంచుకొనంగలుగును. ఏలననగా ఒక మానవుదనుభవించిన దానిని 
మరియొక మానవుడు జ్ఞప్తియందుంచుకొనంజాలడు. కదా! ఒకడు చూచినదానిని 
మరియొకడు జ్ఞప్తియందుంచుకొనుట మన కనుభవ సిద్ధము కాదు. నేను చూచితిని, 
మజియు నేను చూచినది నాకిప్పుడు జ్ఞప్తియందున్నది.” అనునది మనయొక్క 
అనుభవము. అనుభవించువాడు మజియు జ్ఞప్తియందుంచుకొను వాడున్నూ ఒకడే. 
అతడు కనీసము రెండు క్షణములతోనైనా సంబంధమును కలిగియుండును. ఇది 
నిశ్చయముగా క్షణికత్వ సిద్ధాంతమును ఖండించును. 


సాదృశ్యకారణముచే జ్ఞప్తి కలుగునని బౌద్దులు పలుకవచ్చును. కాని భూత 
వర్తమానములయం దేకత్వమునుంగాంచు శాశ్వతుడగు ఒక కర్త లేకున్నచో 
“పూర్వముండిన పాత్ర ఇది, కుర్చీ ఇది యని మానవుడు పలుకజాలడు. పూర్వము 
చూచినట్టీ, ఇప్పుడు జ్ఞప్తియందుంచుకొనినట్టి ఆత్మ ఏక్రైకము కాకున్నచో, కేవలము 
సాద్భశ్యమాత్రముచే 'నేను చూచితిని, మటియు ఇప్పుడు నాకది జ్ఞప్తియందున్నదినెడి 

ప్రత్యభిజ్ఞ మానవుని కెట్లు కలుగును? కావున జ్ఞాత శాశ్వతుడై యుండవలయునే 
కాని, క్ల్షణికుడు కాజాలడు. 


భౌతిక పదార్థమునుంగూర్చిన సంశయమిచ్చట కలుగును. అది పూర్వము 
నీవుం గాంచిన పదార్థమేనా? లేక తత్సదృశమగు పదార్థమా? అని నీవు 
చెప్పంజాలకుందువు. కాని ద్రష్టయగు ఆత్మనుంగూర్చి చెప్పునప్పుడు నేను 
పూర్వమున్నవాడనేనా? యను సంశయము కలుగంజాలదు. ఏలననగా రెండవ 
వానిచే చూడంబడిన పదార్థము తన స్వాత్మయందు జ్ఞప్తియందుండుట 
అసాధ్యమగును. 


ఒకవేళ నీ వితఃపూర్వము చూచిన పదార్థమువలె నీకు జ్ఞప్తియందున్న 
పదార్థమున్నదని నీవు పలికినచో, ఆ సందర్భమునందున్నూ రెండు పదార్థములు 
ఒకే కర్తకు సంబంధించియుండును. ఒకవేళ నీవు చూచిన పదార్థము విభిన్నమై 
పూర్తిగా అద్భశ్యమైయుండునేని, అది సూచింపంబడుట కవకాశముండకుండును. 
ఇంతే కాకుండా మన అనుభవము 'ఇది దానివలె ఉన్నది” వంటిదికాక “ఇదియే 
అది” వంటిదై యున్నది. 


భౌతిక పదార్థ విషయములో కొన్ని వేళలలో ఇదియే అదియా? లేక, ఇది 
దానిని పోలియున్నదా? యనెడి సంశయము కలుగునని మేమున్నూ 
అంగీకరింతుము. ఏలననగా మన మనస్సునకు బాహ్యమునందున్న 
విషయములనుంగూర్చి పొరపాటు జరుగవచ్చును. కాని ప్రజ్ఞాన్వితమగు కర్తకు 
అది స్వయముగా తానేనా? లేక, తనవంటిది మరియొకటియా? యనెడి సంశయము 
కలుగంజాలదు. నిన్నటి అనుభవము నేడు స్పష్టముగా జ్ఞప్తియందుంచు 
కొనంగలుగుటయేం గాక, తాను ఏకైకమను ప్రజ్ఞను అది కలిగియుండును. 
జ్ఞప్తియందుంచుకొన్నవాడు మటియు, చూచిన వాడు ఒకడేయను విషయము 
నందెవరికైనను సంశయము కలుగునా? 


ఈ కారణముచేత కూడా బౌద్దుల క్షణికత్వవాదము తృణీకరింపం 
బడుచున్నది. 


ఒక క్షణములో వస్తువులు అస్తిత్వమును కలిగియుండి మరియొక క్షణములో 
మాయమగుటను మనము చూచుటలేదు. ఈ విధముగా పదార్థములన్నియును 
క్షణికములనెడి సిద్ధాంతము ఖండింపంబడుచున్నది. 

A Yd 

2-2-26 నా సతోఐ_ దృష్టత్వాత్‌. 

అది చూడంబడకుండుటచ్చే, నాస్తిత్వమునుండి అస్తిత్వము ఉత్పన్నము కాదు. 

న = కాదు, అసతః = అసత్తు నుండి, అదృష్టత్వాత్‌ = చూడంబడకుండుటచే, 

బౌద్దసిదాంతవిరుద్దమగు వాదము కొనసాగుచున్నది. 

యఖ ® యఖ 

ఒక అసత్పదార్ధము సత్పదార్థమును స్పష్టించుటను మనము గాంచుట 
లేదు. కావున అసత్పదార్థము కారణమని భావించుట బుద్ధిగ్రాహత్యకు 
ప్రతికూలమగును. 

మార్పులేని ఏలాటి శాశ్వత పదార్థము నుండియైనను కార్యముత్పన్నము 
కాదని బౌద్దులు (వైనాళికులు) విశ్వసించుదురు. ఏలననగా మార్పులేని పదార్థముచే 
కార్యము సృష్టింపంబడజాలదు. కావున కార్యముత్పన్నమగుటకు పూర్వము కారణము 
నశించునని వారు పలుకుదురు. శిథిలమైన బీజమునుండియే ఒక చిన్న మొక్క 
మొలకెత్తుననియు, చెజుపంబడిన పాలే పెరుగుగా మారుననియు, మట్టిముద్ద 


మటుమాయమైనప్పుడే ఒకకుండ తయారగుననియును వారు పలుకుదురు. కావున 
సత్పదార్థము అసత్పదార్థముచే జనించును. 


ఒకవేళ సత్తు అసత్తునుండి, అస్తిత్వము నాస్తిత్వము నుండి జనించినచో 
ప్రత్యేక కారణములు ఏ మాత్రము అర్థవంతములు కాకుండును. అట్లయినచో 
ఏదైనను, దేని నుండియైనను జనింపవచ్చును. ఏలననగా అన్ని విషయములలోను 
నాస్తిత్వము ఏకమైయుండును కదా! ఒక మామిడి విత్తనము మటియు పనస 
విత్తనము యొక్క నాస్తిత్వముల మధ్య విభేదము లేదు. కావున ఒక మామిడి 
విత్తనము నుండి ఒక పనసచెట్టు జనింపవచ్చును. కుందేటికొమ్ము నుండి మొలకలు 
కూడా మొలకెత్తవచ్చును. ఒకవేళ ఈ నాస్తిత్వము పద్మములలోని నీలివర్ణమువంటి 
ప్రత్యేక గుణములవలె అనేక విభేదములను కలిగియున్నచో, ఒక మామిడి విత్తనము 
యొక్కనాస్తిత్వము పనస విత్తనము యొక్క నాస్తిత్వమునకు విభిన్నమైయుండును. 
దీనిచే నాస్తిత్వము అస్తిత్వముగా పరిణమించును. 

ఇంతేకాకుండా ఒకవేళ అస్తిత్వము నాస్తిత్వము నుండి జనించినచో 
కార్యములన్నియును నాస్తిత్వముతో ప్రభావితములయ్యెడివి. కాని అవి తమ 
వివిధములగు ప్రత్యేక లక్షణములచే అస్తిత్వము నాకళించుకొనును. 


304 (బహ్మానూత్రములు 


కుందేటికొమ్ముకు అస్తిత్వము లేదు. ఆ కొమ్ము నుండి ఏదైన ఉత్పన్నమగునా? 
బంగారము నుండి ఆభరణమువల ఒక పదార్థము నుండి మరియొక 
పదార్థమేతెంచుటను మనము గాంచుచున్నాము. 


బౌద్ధమతానుసారముగా మనస్సు మటియు మానసిక ప్రవృత్తులన్నియును 
నాలుగు స్మంధములనుండి జనించును. మజియు భౌతిక సమూహములన్నియును 
పరమాణువులనుండి జనించును. ఐనను అదే సమయమునందు అస్తిత్వము 
నాస్తిత్వము నుండి జనించునని కూడా వారు పలుకుదురు. ఇది నిశ్చయముగా 
అసంగతము, మతియు స్వవచోవ్యాఘాతశీలమైయున్నది. వారు తమ స్వసిద్దాంతము 
బుద్ధిీహీనమైనదిగా తెలుపుకొనుటయేంగాక, అనావశ్యకముగా ప్రతి మనుజుని 
మనస్సును కలవరమొనర్తురు. 


2-2-27 ఉదాసీనానామపి చైవం సిద్ధిః 
ఒకవేళ అస్తిత్వము నాస్తిత్వము నుండి జనించినచో, తటస్టులు మటియు 
నిష్కియులైయున్న వారిచేత కూడా మోక్షము పొందంబడును. 
ఉదాసీనానామ్‌ = తటస్టులై (నిష్కియులై) యున్న వారికి, అపి = కూడా, 
చ = మతియు, ఏవం = ఈ విధముగా, సిద్ధిః = మోక్షప్రాప్తి. 
బౌద్ద సిద్దాంతవిరుద్దమగు వాదము కొనసాగుచున్నది. 
యఖ ® యట 


ఒకవేళ అస్తిత్వము నాస్తిత్వమునుండి జనించునని అంగీకరింతుమేని, 
సోమరులు మణియు నిష్మియులైన ప్రజలకు కూడా తమ ప్రయోజనము సిద్ధించును. 
రైతు తన పొలమును సేద్యము చేయకున్నను, ధాన్యము పండవలసి యుండును. 
కుమ్మరివాడు మట్టిని ఆవముపై త్రిప్పకున్నను, కుండలు తమకు తామే 
రూపమునుందాల్బవలసియుండును. సాలెవాడు కూడా తన మగ్గముపై నేయకున్నను, 
వస్త్రములు తయారు కావలసియుండును. స్వర్ణలోకమునకు చేరుటకుగాని, లేక 
పరమపదము నొందుటకుంగాని ఎవడున్నూ ఎట్టి ప్రయత్నమునైనను ఒనర్చవలసిన 
పని లేకుండెడిది. ఇదియంతయు అనంగతమగుటచే, ఎవరి చేతను 


సమర్థింపబడజాలదు. 


ఈ విధముగా అసత్తు నుండి సత్తు జనించు సిద్ధాంతము అసంగతము 
మతీయు అసమ్మతమై యున్నది. 


అభావాధికరణము 305 


5. అభాబాధికరరణము 
(28-32 సూత్రములు) 


2-2-28 నాభావ ఉపలబ్దేః 
మనయొక్క అనుభవకారణముచే శాశ్వత పదార్థముల యొక్క నాస్తిత్వము 


సమర్థింపంబడంజాలదు. 
న = కాదు, అభావః = నాస్తిత్వము, ఉపలబ్దేః = మన అనుభవజన్యమగుటచే. 


బౌద్ద సిద్దాంత విరుద్ధమగు వాదము కొనసాగుచున్నది. ఈ సూత్రము 
నుండి బౌద్ధవిజ్ఞానవాదుల ఖండన ప్రారంభమగును. 


బౌద్ధుల భౌతిక పదార్ధ్థములయొక్క క్షణికత్వసిద్ధాంత మింతవరకు 
ఖండింపంబడినది. ఇప్పుడు సూత్రకారుడు భావములు తప్ప మరియొక దాని 
కునికి లేదనెడి బౌద్దుల భావ క్షణికవాదమును ఖండించుట కుపక్రమించుచున్నాడు. 


విజ్ఞానవాదుల మతానుసారముగా భౌతిక ప్రపంచమున కునికిలేదు. ప్రతి 
దృశ్యపదార్థమున్నూ తత్సదృ్భృశమగు నైజము లేకుండా ప్రజ్ఞ మతీయు భావముగా 
విడిపోవునని వారు సమర్థింతురు. ఇది సరికాదు. మన జ్ఞానేంద్రియములచే 
స్పష్టముగా చూడంబడుచుండుటచే, భౌతిక జగత్తు అసత్తని నుడువుటకు వీలులేదు. 
భౌతిక జగత్తు మన ఇంద్రియముల ద్వారా అనుభవింపంబడు ఒక పదార్థమై 
యున్నది. కావున అది కుందేటి కొమ్మువలె అసత్తు కాజాలదు. 


విజ్ఞానవాదులిట్లు నుడువుదురు: చైతన్యమును విడిచి ఎట్టి భౌతిక 
పదార్థమునకున్నూ ఉనికి లేదు. భౌతిక పదార్థములు ఉనికిని కలిగియుండుట 
అసాధ్యమగును. ఏలననగా ఒకవేళ భౌతిక పదార్థముల నంగీకరించినచో కుర్చీ, 
కుండ మున్నగు వాటివలె అవి వరమాణువులుంగాని, పరమాణు 
సమూహములుంగాని కావలసియుండును. కాని పరమాణువులు కుర్చి మున్నగు 
భావములుగా గ్రహింపంబడజాలవు. పదార్థములు పరమాణువుల వలె 
సూక్ష్మములుగా చూడంబడుట అసాధ్యము. పరమాణువులను మనము 
గాంచజాలకుండుటచే పదార్థములు పరమాణువులు కాజాలవు. అవి పరమాణు 

సంయోగములున్నూ కావు. ఏలనననగా ఈ సంయోగములు పరమాణు 
సంబంధములా? లేక, తదితరములా? యని మనము నిశ్చయించి చెప్పంజాలము. 


విజ్ఞానవాదులు, లేక యోగాచార మతానుసారముగా విజ్ఞానస్మంధము, 
లేక భావము మాత్రమే సత్యమైయుండును. బాహ్యముగా కానంబడు కుండ, లేక 
కుర్చీ వంటి ఒక పదార్థము భావము వినా అన్యము కాదు. విజ్ఞానము, లేక 
భావము స్వయముగా ఒక పదార్థముగా రూపొందును. స్వప్నము నందు 
భావనావస్తుజాలముచే సమస్త కార్యములు నెజవేర్చంబడునట్లు, ప్రాపంచిక 
కార్యకలాపములన్నియును కేవలము భావనలచే జరుగును. భావములు మాత్రమే 
ఉనికిని కలిగియుండును. పదార్థము భావనకు భిన్నమైయున్నదని భావించుట 
నిష్రయోజనము. స్వప్నమునందు వలె భౌతిక పదార్థములు లేకుండగనే 
భావనాసిద్ధ్దిని మజియు సంసర్దమును పొందుట సాధ్యమగును. భావనాసత్యతను 
అంగీకిరించిన మాత్రముచే నైప్టిక ప్రయోజనము లన్నియును సిద్ధించును. ఏలననగా 
ఆంతరిక భావనలకు సంబంధించిన భౌతిక పదార్థములను చేర్చుటచే ఏలాటి 
శ్రేయస్సు కలుగంజాలదు. 


నానావిధ వాసనలచే కూడియున్న కారణముచే మనస్సు నానావిధ 
రూపములను ధరించును. ఈ వాసనలు స్వవ్నప్రపంచమును సృష్టించినట్లే, 
జాగ్రదవస్థలోని భౌతిక ప్రపంచము కూడా వాసనలయొక్క ఫలితమే నైయున్నది. 
కావున భౌతిక పదార్థముయొక్క రూపకల్పన అనావశ్యకము. దృష్టి మజియు 
పదార్థమునకు మధ్య ఏలాటి భేదము మనకు కానంబడదు. స్వప్నమునందు 
పదార్థములు లేకుండగనే మనము చూడంగలుగుదుము. అదే విధముగా 
జాగ్రదవస్టయందును పదార్థములు లేకుండగనే దృశ్యమేర్పడును. మన అనంత 
వాసనాజాలమే ఇట్టి దృశ్యములకు కారణమగును. 

జాగ్రదవస్థలోని దృశ్యము ఒక స్వప్నము వంటిది. భౌతిక పదార్థము 
లేకున్నను స్వప్నకాలమునందు భావనలుండుటచే, అవియే కర్త కర్మలరూపమును 
ధరించును. కావున మన జా(గ్రదవస్థయందు సంభవించు కుర్చీ, కుండ వంటి 
భావనలు భౌతికపదార్థముల వలె స్వతంత్రమైనవి. ఏలననగా అవి కూడా కేవలము 
భావనలే నైయున్నవి. 

ఈ వాదము భ్రాంతి జనకమైయున్నది. నీవొక కుర్చినింగాని, కుండనుంగాని 
చూచినప్పుడు దానినెట్లు నిషేధింపంగలవు? నీవు భుజించినప్పుడు నీ ఆకలి 
తీరిపోవును. ఆకలిని గురించింగాని, ఆహారమునుంగూర్చి గాని నీకు సంశయ 
మేర్చడునా? నీ దృష్టికి భిన్నముగా మరియొక పదార్థము లేదని నీ చపలత్వ 
కారణముచే నీవు పలుకుదువు. ఒక కుర్చీని ఒక కుండగా నీవేల చూచుటలేదు? 
ఒకవేళ స్వప్నమువలె ఒక పదార్థము కేవలము మానసిక సృష్టియి యున్నచో, 
అది మనస్సుకు బాహ్యమగా ఉందనేల? 

బౌద్దుడిట్లు పలుకవచ్చును. ఒక పదార్థమును గూర్చిన ప్రజ్ఞ నాకు లేదని 
నేను నిశ్చయించి చెప్పలేను. పదార్థము ఒక భౌతిక వస్తువుగా కానంబడుట 
నాకున్నూ అనుభవసిద్ధమే. కాని నా స్వంతభావములు తప్ప మరియొకదాని ప్రజ్ఞ 
నాకు లేదని మాత్రము నేను నిశ్చయించి చెప్పుదును. నా భావము మాత్రమే 
ఒకానొక భౌతిక పదార్థముగా ప్రకాశించును. తత్భలితముగా భౌతిక పదార్థజ్ఞానము 
నా స్వయంభావ ఫలితమేనైయున్నది. 

భౌతిక పదార్థము చేతనే భౌతిక భావము కలుగునని స్వయముగా నీ 
ప్రజ్ఞయే నిరూపించుచున్నదని మేము సమాధాన మొసంగుదుము. స్వయముగా 
ప్రజ్ఞయిక్క భూమిక ననుసరించి ప్రజ్ఞకు భిన్నముగా భౌతిక పదార్థమున్నదను 
విషయమును మన మంగీకరింపవలసివచ్చును. ఎవడైనను ఒక కుర్చీనింగాని, 
కుండనుంగాని చూచునప్పుడు తన దృష్టినింగూర్చిన ప్రజ్ఞను మాత్రమే కలిగియుండడు. 
కాని అందజున్నూ కుర్చీ, లేక కుండవంటి దృశ్యపదార్థములనేం గాంతురు. 


అంతరంగిక భావనయే భౌతికముగా గోచరించునని విజ్ఞానవాదులైన మీరు 
వచింతురు. దీనిచే భౌతిక ప్రపంచము నిజమని సూచింపంబడుచున్నది. ఒకవేళ 
అది అసత్యమైనచో, భౌతికమని నీవు చెప్పునది అర్థరహితమగును. “వలె 
అనుశబ్దముచే నీవు భౌతిక పదార్థముల సత్యతను అంగీకరించిన వాడవగుదువు. 
లేనిచో నీవీ శబ్దమును ప్రయోగించి యుండెడివాడవు కావు. ఏలయనగా పూర్తిగా 
అసత్యమైయున్న పదార్థముతో ఎవడున్నూ పోల్చి చెప్పంజాలడు. రామకృష్ణుడు 
గొడ్రాలి బిడ్డవలె ఉన్నాడని ఎవడున్నూ పలుకడు. 

ఒక భావము వ్యక్తమగుటకు ఒకదీపమువంటి ఉత్తరోత్తర విజ్ఞాన 
సూత్రమావశ్యకమై యుండును. విజ్ఞానమునకు ఆద్యంతములు కలవు. అది జేయ 
వర్గమునకు కూడా చెందియున్నది. పదార్థములు చూడంబడుటకు జ్ఞాతయు 
అత్యావశ్యకమగును. 


2-2-29 వైధర్యాచ్చన స్వష్నాదివత్‌. 
మజియు జాగ్రదవస్థలోని అనుభవము స్వప్నావస్థానుభవమునకు 
భిన్నమైయుండుట ఇత్యాదికారణములచే. 


వైధర్యాత్‌ = భిన్నత్వకారణముచే, చ = మటియు, న = కాదు, స్వష్నాదివత్‌ 
= స్వప్నాదులవలె. 


బౌద్ధ సిద్దాంత విరుద్ధమగు వాదము కొనసాగుచున్నది. 

పోలిక లేకుండుటచే జాగ్రదవస్థ స్వప్నావస్థకు భిన్నమైయున్నది. వాటి 
స్వరూపమునందు భిన్నత్వముండుటచే జాగ్రదవస్థలోని భావములు స్వష్పావస్థలోని 
భావములవలె ఉండవు. 

బౌద్దులిట్లు పలుకుదురు : భౌతిక (ప్రపంచ దృశ్వము స్వప్నమువంటిది. 
స్వష్నమునందు భౌతిక పదార్దములు లేకున్నను కర్త, కర్మ భావము లుత్పన్న 
మగును. అదేవిధముగా భౌతిక ప్రపంచ దృశ్యము పదార్థముల సత్యతకు విభిన్నమై 
యున్నది. 

జాగ్రత్ర్రపంచమును స్వప్న ప్రపంచముతో పోల్చిచెప్పుట పొరపాటు. 
స్వప్నములోని ప్రజ్ఞ జాగ్రదవస్థలోని ప్రజ్ఞకు విఖిన్నమైయున్నది. స్వవ్నములోని 
ప్రజ్ఞ జాగ్రదవస్థలోని పూర్వప్రజ్ఞపై ఆధారపడియుండును. కాని జాగ్రదవస్థలోని 
ప్రజ్ఞ ఇంద్రియముల ప్రత్యక్షానుభవముపై తప్ప మరియొకదానిపై ఆధారపడి 
యుండదు. ఇంతేకాకుండా మానవుడు మేల్మాంచిన వెంటనే స్వప్నానుభవము 
మిథ్యయగును. మేల్మొన్న వెంటనే కలంగన్న మనుజుడిట్లనును: 'కలెక్టరును కలిసి 
కొన్నట్లు నేను మిథ్యయైన కలను కంటిని. కాని అతనిని కలియుట సంభవించలేదు. 
నా మనస్సు నిద్రచే మొద్దుంబారుటచే ఇట్టి మిథ్యాభావములు మొలకెత్తినవి”. 
ఏతద్విరుద్ధముగా జాగ్రదవన్థలోని స్తంభాదులు ఏ యవస్టయందును 

నిషేధింపంబడవు. అవి ఖండనకుంగాని, ఆక్షేపణకుంగాని గుతికావు. నూరు 
సంవత్సరముల తర్వాత కూడా అవి ఇప్పటివలెనే కానంబడును. 


ఇంతేకాకుండా జాగ్రదవస్థయం దనుభవింపంబడిన సత్పదార్థముల 
స్మృతియే స్వప్నముగా భాసించును. ఒక పదార్థము లేనప్పుడు స్మృతి ఏర్పడుననియు, 
అది యున్నప్పుడనుభవము కలుగుననియును ప్రతియొక్కరికి తెలిసిన విషయమే. 
తన కుమారుడు తన వద్ద లేనప్పుడొక మనుజుని కాతడు జ్ఞప్తికివచ్చినచో, అతడు 
తన కుమారుని ప్రత్యక్షముగా కలువంజాలడు. స్వప్నావస్థయందు మటియు 
జాగ్రదవస్థయందు కేవలము సాదృశ్యమున్నంత మాత్రముచే అవి ఒకే 
స్వభావమును కలిగియుండునని మనము చెప్పలేము. ఒకవేళ ఒక లక్షణము ఒక 
పదార్థమునకు స్వభావము కాకున్నచో, కేవలము ఆ స్వభావమును కలిగియున్న 
పదార్థముతో పోలియున్న మాత్రముచే అది దాని కంతర్నిహితమగు స్వభావము 
కానేరదు. మండుచున్న అగ్ని చల్లగా ఉన్నదని నీవు చెప్పంజాలవు. ఏలననగా ఆ 
లక్షణము సామాన్యముగా జలమునందుండును. 

కావున స్వప్నావస్థ మజియు జాగ్రదవస్థ తమ అంతరంగిక స్వభావము 
ననుసరించి పూర్తిగా విభిన్నములై యున్నవి. 


2-2-80 న భావోల_ నుపలబ్దెః 
భౌతిక పదార్థములు చూడంబడుకుండుటచే బౌద్ధుల మతానుసారముగా 


సంస్మారములయొక్క ఉనికి అసాధ్యము. 

న = కాదు, భావః = సంస్మారముల యొక్క ఉనికి, అనుపలబ్దేః = అవి 
చూడంబడకుండుటబే. 

బౌద్దసిద్ధాంత విరుద్ధమగు వాదము కొనసాగుచున్నది. 

నీవు పదార్థముల ఉనికిని నిషేధించుటచే నీ సిద్ధాంతానుసారముగా వాసనల 
అస్తిత్వమునకవకాశము లేదు. 

ఒక భౌతిక పదార్థము నిజముగా లేకున్నను, దాని సంస్మారములకునికి 
యుండుననియు, ఈ సంస్మారములచే దృష్టిభేదములు మతియు కుర్చీ, వృక్షము 
వంటి భావములుత్పన్నములగుననియును నీవు పలుకుదువు. స్వయముగా 

ఉనికిని కలిగిలేని భౌతికపదార్థము కానరాకుండుటచే, ఇది అసాధ్యము. ఒకవేళ 
భౌతికపదార్థము కానరాకున్నవచో, దాని సంస్కారము మనయందెట్లు పడును? 


ఒకవేళ వాసనలు అనాదియని నీవు పలికినచో, దీనిచే అనవస్థాదోష 
మేర్చడును. ఈ కారణముచే ఎట్లయినను నీ సిద్దాంతమునకవకాశము లేకుండును. 
వాసనలు, లేక సంస్కారములు కారణమును మతియు మూలద్రవ్యమును 
కలిగియుండును. కాని నీ మతము ననుసరించి, వాసనలకు కారణముంగాని, 
మూలద్రవ్యముంగాని లేదు. ఏలననగా, అది ఏలాటి జ్ఞానేంద్రియముచేతను 
చూడంబడదని నీవు పలుకుదువు. 


2-2-31 క్షణికత్వాచ్చ 


మణియు, ఆలయవిజ్ఞానము యొక్క క్షణికత్వ కారణము చేతను అది 
సంస్మారములకు నిలయము కాజాలదు. 


క్షణికత్వాత్‌ = క్షణికత్వ కారణముచే, చ = మటియు. 
బౌద్దసిద్దాంత విరుద్దమగు వాదము కొనసాగుచున్నది. 
యథ ® © 


ఒక నిలయము లేకుండా నంస్మారములు నిలువజాలవు. 
బౌద్ధమతానుసారముగా ఆలయవిజ్ఞానము (అహంకార చైతన్యము) కూడా 
క్షణికమగుటచే అదియున్నూ సంస్మారములకు నిలయము కాజాలదు. 


భూతభవిష్యద్వర్తమానములకు సంబంధించిన ఒక అఖండమైన శాశ్వత 
సూత్రమున్నప్పుడు తప్ప, లేక సమస్తమును పరికింపంగలుగు ఎలాటి మార్పులేని 
ఆత్మ యున్నప్పుడు తప్ప, మనము దేశకాలకారణములపై ఆధారపడియుండు 
సంస్కారములను కలుగంజేయు జ్ఞాపకశక్తిని, గ్రహణశక్తిని కలిగియుండజాలము. 
ఒకవేళ ఆలయవిజ్ఞానము కొంతవరకు శాశ్వతమని నీవు పలుకుదువేని, నీ క్షణికత్వ 
సిద్ధ్దాంతమునకు విరోధమేర్చడును. 


ఈ విధముగా మనము బౌద్దులయిక్క భౌతికప్రపంచపు క్షణికత్వ సత్యత్వ 
౦తమును మణియు కేవలము భావనలకే అస్తిత్వమున్నదని వివరించు 
ంతమును కూడా ఖండించితిమి. 


సి 


దా 
థి 
సిద్రా 
(థి 

2-2-82 సర్వథానుప పత్తేశ్చ 

మతియు, బౌద్ధసిద్ధాంతము సర్వవిధములుగా యుక్తి విరుద్ధమైయుండుటచే, 
అది అంగీకారయోగ్యము కాదు. 

సర్వథా = సర్వవిధముగా, అనుపపత్తేః = యుక్తి విరుద్ధమగుటచే, శ్ర 
మటియు. 

ఇచ్చట బౌద్ధసిద్ధాంత విరుద్ధమగు వాదము పరిసమాప్తమైనది. 

అంతయు శూన్యమని నిశ్చయించు బౌద్ధుల శూన్యవాదమసంగతము. 
ఏలననగా, అది ప్రత్యక్షము, అనుమానము, శబ్ద మజియు ఉపమానములనెడి 
సమస్త నిరూపణలకు విరుద్ధమైయున్నది. అది (శ్రుతి విరుద్ధము మతియు సక్రమజ్ఞాన 
సాధనములన్నింటికి విరుద్ధమై యున్నది. కావున తమ స్వాత్మానందమును మతియు 
సంక్షేమమును వాంఛించువారు దానిని పూర్తిగా విసర్జింపవలసియుండును. 
ఇసుకనేలలో త్రవ్వంబడిన బావిగోడలు అన్నివైపులనుండి పడిపోవునట్లు, ఇదియున్నూ 
అన్ని విధములగు లోపములను కలిగియుండుటచే దీనినింగూర్చి విస్తారముగా 
చర్చింపవలసిన అవసరము లేదు. విశ్రమించుటకు దీనికేలాటి ఆధారము లేదు. 
జీవితానుష్థాన విధానమునందు దీనిని మార్గదర్శకముగా స్వీకరించు ప్రయత్నము 
కేవలము విఫలతకు కారణమగును. 


ఓ శూన్యవాదులారా! నీవు స్వయముగా సత్తామాత్రుడవనియు, మజియు 
నీ తర్మము కూడా శూన్యము కాదనియును నీవు అంగీకరింపవలసియుండును. 
దీనిచే సమస్తము శూన్యమనెడి మీ సిద్దాంతమునకు విరోధమేర్పడును. 


ఇంతేకాకుండా శూన్యత్వమును నిరూపించెడి జ్ఞానసాధనమైనను సత్యము 
కావలసివచ్చును. మటియు సత్యమని అంగీకరింపవలసివచ్చును. ఏలననగా, 
ఒకవేళ ఈ జ్ఞాన సాధనములు మటియు వివాదములు స్వయముగా ఉనికి లేని 
వైనచో, శూన్యవాదము ప్రతిష్టింపంబడజాలదు. ఒకవేళ ఈ సాధనములు మజియు 
వివాదములు సత్యములైనచో, అప్పుడు నిశ్చయముగా ఒకానొకటి నిరూపింపం 
బడవలయును. అప్పుడు కూడా శూన్యవాదము స్థాపింపంబడజాలదు. 

6. ఏకస్మిన్న సంభవాధికరణము 


(33-36 సూత్రములు) 


2-2-88 నైకస్మిన్న సంభవాత్‌. 
ఒకే సమయమునం దొకే పదార్థమునందు విరుద్ధములగు గుణములుండుట 
అసంభవమగుటచే, జైన సిద్ధాంతము అంగీకర యోగ్యము కాజాలదు. 


న = కాదు, ఏకస్మిన్‌ = ఒకదానియందు, అసంభవాత్‌ = అసంభవమగుటచే. 


బౌద్ధసిద్ధాంతములగు క్షణికత్వ, విజ్ఞాన, శూన్యవాదములు ఖందింపంబడిన 
తర్వాత జైనసిద్దాంతము చర్చింపంబడి, ఖండింపంబడుచున్నది. 


జైనులు సప్తతత్త్వముల నంగీకరింతురు. (1) జీవుడు (2) అజీవుడు (8) 
ఆ(స్రవము (4) సంవరము (5) నిర్ణరము (6) బంధము (7) మోక్షము ఈ 
తత్త్వములను జీవుడు మటియు అజీవుడనెడి రెండు ముఖ్య సమూహములుగా 
విభజింపవచ్చును. ఐదు అస్తికాయములున్నవని కూడా జైనులు పలుకుదురు. 
అవి ఏవనగా : (1) జీవుడు (2) పుద్దలము (శరీరము) (8) ధర్మము (4) 
ఆధర్మము (5) ఆకాశము. 

సప్తభంగి న్యాయము వారి ముఖ్యసిద్ధాంతము. ప్రతిపదార్థము యొక్క 
సత్యతనుంగూర్చి వారు సప్తవిధ దృష్టులను కలిగియుందురు. (1) దానికి ఉనికి 
ఉండవచ్చును. (2) ఉనికి లేకుండవచ్చును (3) ఉనికి ఉండియు లేకుండవచ్చును. 
(4) ఉన్నది కాని అవర్ణనీయము (5) ఉనికి కలిగియుండియు అవర్ణనీయము (6) 
ఉనికి లేనిది మటియు అవర్ణనీయము (7) ఉనికిని కలిగియుండియు, లేకుండియు 
అవర్ణనీయము. 


పదార్థములనుంగూర్చిన ఈ దృష్టి అంగీకారయోగ్యము కాదు. ఏలననగా 
ఒకే సమయములో ఒకే పదార్థమునందు విరుద్ధమైన గుణములుండుట 
అసంభవము. ఒకే సమయమునందొకే పదార్థము వేడిగను మటియు చల్లగను 
ఉండుట ఎవ్వడును చూడంజాలడు. ఒకే స్థలమునందొకే సమయమునందు 
వెలుతురు మజియు అంధకారముండుట అసాధ్యము. 

జైన సిద్దాంతము ననుసరించి స్వర్గము మజియు మోక్షము ఉండవచ్చును, 
లేక, లేకుండవచ్చును. ఈ (ప్రపంచము మటతియు స్వర్ణమోక్షములు కూడా 
సంశయ([గ్రస్తములై యుండును. ఒక నిశ్చితమగు నిర్ణయజ్ఞానమును మనము 
కలిగియుండజాలము. దేని గురించియైనను ఒక నిశ్చయము లేకుండుచే 
స్వర్గమోక్షముల ప్రాప్తికింగాని, నరక నివారణకుగాని ఏలాటి నియమములను 
నిర్ణయించినను అవి యన్నియు నిప్ప్రయోజనమగును. స్వర్గమొకప్పుడు నరకముగా 
పరిణమింపవచ్చును. మజియు మోక్షమీ రెండింటికి అభిన్నమైయుండవచ్చును. 
సమస్తము సందిగ్గమైయుండుటచే స్వర్గ, నరక, మోక్షములను (ప్రత్యేకించుట 
కవకాశము లేకుండును. 

కేవలము ప్రాపంచిక పదార్థమును గూర్చియే కాకుండా, ప్రపంచమునుంగూర్చి 
కూడా భ్రమ ఉత్పన్నమగును. ఒకవేళ పదార్థములు అనిశ్చితములైయున్నదో మటియు 
సమస్తము ‘కావచ్చును, కాకపోవచ్చును అనెడి సంశయముతో కూడియున్నచో 
ఒక మానవుడు తన దప్పికను తీర్చుకొనుటకై నీటికి బదులుగా అగ్నిని సేవించ 
వలసియుండును. ఇట్లే తదితరములు. ఏలననగా అగ్ని వేడిగా ఉండవచ్చును, 
లేక చల్లగా ఉండవచ్చును. 

ఇట్టి సంశయమున్నప్పుడు సత్యమైన జ్ఞానమెట్లు చేకూరును? సమస్తము 
సంశయ(గ్రమస్తమైయున్నచో జైనాచార్యులు దేనిగురించియైనను నిశ్చయముగా 
ఎట్లు బోధింపంగలుగుదురు? వారి అనుయాయులిట్టి ప్రబోధమును శ్రవణమొనర్చి, 
ఎట్లు దాని నాచరింపంగలుగుదురు? 


వారి పంచాస్తికాయములకు ఈ సప్తభంగిన్యాయమును చేర్చినచో ఐదు 
నాలుగుగాంగాని, లేక తక్కువ సంఖ్యగాగాని మారును. ఒకవేళ అవి అనిర్వచనీయ 
ములైయున్నచో, వాటిని గూర్చి వారు చర్చింపనేల? అణుసంయోగ ముచే పుద్దల 
మేర్చడునని అణువాదముచే ఆధారపడియున్న జైన సిద్ధాంత మితఃపూర్వమే మాచే 
ఖండించబడినది. కావున జైన సిద్దాంతము అసంగతము మరియు 
అసమ్మతమైయున్నది. వారి తర్మము సాలీడు దారమువలె దుర్భలమైన దగుటచే 
బుద్ధిజలమునకు నిలువజాలదు. 

2-2-34 ఏవం చాత్మాకార్త సమ్‌ 
మటియు ఇదే విధముగా జైన సిద్ధాంతముచే ఆత్మకు అసంపూర్ణత సిద్ధించును. 
ఏవం = జైనసిద్దాంతప్రోక్తముగా, చ = మటియు, ఆత్మాకార్త్స్న్యమ్‌ = 
ఆత్మయొక్క అసంపూర్ణత. 
జైనసిద్ధాంతములోని తదితరదోషములు చూపంబడుచున్నవి. 


జైనులయొక్క స్వాద్వాదముచే కలుగు దుపష్పరిణామమింతవరకు 
చెప్పంబడినది. అనగా ఒకే పదార్థమునందు విరుద్ధములగు గుణములుండవను 
విషయము సూచింపంబడినది. ఇప్పుడు వారి సిద్దాంతమువలన జీవుడు 
సర్వవ్యాపకుడు కాజాలదని ఆక్షేపింపంబడుచున్నది. 


శరీరపరిమాణమునుంబట్టి ఆత్మపరిమాణముండునని జైనులు పలుకుదురు. 
అట్లయినచో ఆత్మకు సంకుచితత్వమేర్చడి దానియందు విభాగము లేర్చడును. 
కావున అది శాశ్వతము మజీయు సర్వవ్యాపకము కాకుందును. 


ఇంతే కాకుండా జీవుల నానావర్గములగు శరీరములు నానా ప్రకారములగు 
పరిమాణములను కలిగియుండుటచే, తన పూర్వకర్మ వశముచే మానవుని ఆత్మ 
ఒక ఏనుగు శరీరము నాక్రమింపవలసి వచ్చినప్పుడది ఆ శరీరమును పూర్తిగా 
ఆక్రమింపంజాలకుండును. ఒక చీమయొక్క ఆత్మకూడా ఒక ఏనుగు యొక్క 
శరీరమును నింపజాలకుండును. ఒక ఏనుగు యొక్క ఆత్మ ఒక చీమయొక్క 
శరీరమునందిముడుటకు తగినంత స్థలము లేకుండును. ఆత్మయొక్క ఎక్కువ 
అంశము ఆ శరీరమునకు బాహ్యముగా ఉండవలసివచ్చును. ఒక బాలుని, లేక 
ఒక యువకుని ఆత్మ చిన్న పరిమాణమును కలిగియుండుటచే వయస్సు ముదిరిన 
మనుజుని శరీరమునది పూర్తిగా నింపజాలకుండును. 


ఇట్లు ఆత్మయొక్క పరిమాణముయొక్క స్థిరతకుహాని కలుగును. ఈ విధముగా 
జైనసిద్దాంతము స్వయముగా భూపతనమగును. 


జీవునికి అనంతములగు అవయవములుండుటచే అతడు సంకోచ 
వికాసముల నాందంగలుగునని జైనులు సమాధాన మొసంగవచ్చును. కాని ఆ 
యనంతములగు అవయవములు ఒకే స్థలమునందుండునా? లేదా? ఒకే 

స్థలమునందు లేనిఎడల అవి ఒక చిన్నస్థలమునందెట్లు ఇముడంగలుగును? 
ఒకవేళ అవి ఒకే స్థలమునందున్నదో, అవి ఒక పెద్ద శరీరముగా వ్యాపకము 
నొందంజాలవు. ఇంతేకాకుండా జీవునికి అనంతమైన అంగములు కలవని చెప్పుటకు 
వారికి హక్కులేదు. ఒక చిన్న పరిమాణముంగల శరీరమునందనంత సంఖ్యాకము 
లగు ఆత్మయొక్క అంశములున్నవని పలుకుట ఎట్లు సమంజసమగును? 

సరి, ఇప్పుడు జైనులిట్లు పలుకవచ్చును. ఆత్మ పెద్ద శరీరమును 
ప్రవేశించినప్పుడు కొన్ని అంశములు చేర్చంబడును. ఇంక చిన్న శరీరమును 
ప్రవేశించినప్పుడు వాటిలో కొన్ని అంశములు తీసివేయంబడును. 


ఇట్టి ఊహకు ఈ క్రింది సూత్రము సరియైన సమాధానము నొసంగును. 
2-2-85 న చ పర్యాయాదప్య విరోధో వికారాదిభ్యః 


ఆత్మయొక్క పరిణామము మున్నగువాటి కారణముచే ఇట్టి విభిన్నములగు 
శరీరములకు ఆత్మాంశములు చేర్చంబడుట మథజియు విడిపోవుట అవిరోధము 
కాదు. 


న = కాదు, చ = మతియు, పర్యాయాత్‌ = ఒకటి తర్వాత మరియొకటి, 
అపి = కూడా, అవిరోధః = విరోధము లేదు, వికారాదిభ్యః = మార్పు ఇత్యాదులచే. 

ఈ సూత్రమునందు జైనసిద్ధాంతములోని మరికొన్ని దోషములు 
చూపంబడినవి. 


ఆత్మపరిమాణమునందు నిశ్చయముగా ఒక నిర్ణయమును కలిగిలేదని 
జైనులు పలుకవచ్చును. కావున అది శరీరమును పోషించునప్పుడు ఒక బాలుడు, 
లేక ఒక యువకునివంటి పరిమాణమును కలిగియుండును. మణియు అది 
గుజ్జములు, లేక ఏనుగుల శరీరములను ప్రవేశించునప్పుడది వాటి పరిమాణముగా 
వికాసము నొందును. వాయువువలె వికాసమునొంది అది తాత్మలికముగా 
శరీరమునంతటిని ఆక్రమించుకొనును. కావున ఆత్మశరీర పరిమాణమును 
కలిగియుండునను మా సిద్ధాంతమున కాక్షేపణ యుండజాలదు. 


శరీరము చిన్నదిగను, పెద్దదిగను ఉన్నప్పుడు తదనుసారముగా ఆత్మయొక్క 
అంశములు బయటికి వచ్చుననియు, లేక ముడుచుకొనుననియు ఒకవేళ నీవు 

పలికినను, ఇట్ట సందర్భములో ఆత్మ మార్పునొందుటచే అది శాశ్వతము 
కాకుందుననెడి ఆక్షేపణను నీవు తప్పించుకొనజాలవు. అప్పుడు బంధమోక్షములు 
అర్థరహితములగును. మోక్షము మజియు తద్రహస్య ప్రబోధమంతయు వ్యర్థము 
కావలసివచ్చును. 


ఒకవేళ ఆత్మాంశములు వచ్చుచు, పోవుచుండినచో అది శారీరక 
స్వభావమునకు భిన్నమైనదిగా ఎట్లు చెప్పంబడును? కావున ఈ యంశములో 
ఒకటి మాత్రమే ఆత్మ కావలసియుండును. దీనిని నిర్ణయించు వారెవరు? ఆత్మయొక్క 
అంశములు ఎచ్చట నుండి ఏతెంచును? అవి ఎచ్చట విశ్రమించును? అవి 
భూతముల నుండి ఉత్పన్నమై తిరిగి భూతములయందు ప్రవేశింపంజాలవ. 
ఏలననగా ఆత్మ అమరమైయున్నది. అవయవములు వచ్చును, పోవుచుండును. 
అప్పుడాత్మ ఒక అనిశ్చితమైన స్వభావమును కలిగియుండి, ఒక మనుజుని పొడవును 
కలిగియుండవలసి వచ్చును. 

ఆత్మయొక్క పరిమాణము అప్పుడప్పుడు మారినను, అది శాశ్వతమై 
యుండనోప్రనని జైనులు పలుకవచ్చును. గంగాజలము అఖండముగా పారుచున్నను 
అది శాశ్వతమైయున్నది కదా! 


అప్పుడు బౌద్దులకు విరుద్ధముగా వాదింపంబడిన ఆక్షేపణయే ప్రభవిల్లును. 
ఒకవేళ ఇట్టి అఖండత అసత్యమై కేవలము తాత్మాలికమైయున్నచో, ఆత్మయనునదే 
లేకుండెడిది. మనము సర్వసామాన్యమగు శూన్యసిద్ధ్దాంతమునకు తిరిగి 
రావలసివచ్చును. ఒకవేళ అది కొంతవరకు సత్యమైయుండినచో, ఆత్మ 
పరిణామమునకు గుజియగును. మటియు ఆ కారణముచే అశాశ్వతము 
కావలసివచ్చును. దీనిచే జైనదృక్సథమునకు తావులేకుండును. 


2-2-36 అంత్యావస్థితే శ్ప్చ్రభయనిత్యత్వాదవిశేషః 
ముక్తినొందినప్పుడు ఆత్మయొక్క అంత్య పరిమాణము శాశ్వతమై 


యుండుటచేతను మలియు రెండు పూర్వపరిమాణములచే శాశ్వతత్వము 
సిద్ధించుటచేతను, ఎప్పుడు కూడా ఆత్మయొక్క పరిమాణమునందు భేదము లేదు. 


అంత్యావస్థితేః = అంత్యపరిమాణము శాశ్వతమగుటచే, చ = మజియు, 
ఉభయ నిత్యత్వాత్‌ = రెండున్నూ శాశ్వతమగుటచే, అవిశేషః = భేదము లేకుండుట. 

జైన సిద్ధాంతములోని దోషములనుంగూర్చి చర్చించుట పరిసమాప్తమైనది. 


ఇంతేకాకుండా జైనులు స్వయముగా ఆత్మయొక్క అంత్యపరిమాణము 
శాశ్వతమైనదిగా అంగీకరింతురు. ఇది ముక్తదశయందు సంభవించును. దీనిచే 
దాని ప్రారంభ పరిమాణము మతియు మధ్యవర్తిత్వ పరిమాణములు కూడా 
శాశ్వతములని తెలియుచున్నది. కావున ఈ మూడు పరిమాణములలో భేదము 
లేదు. ముక్తదశయందున్న ప్రత్యేకత ఏమి? జైనమతానుసారముగా ముక్తదశ 
యందు మటియు లౌకిక దశయందేలాటి ప్రత్యేకభేదము లేదు. ఆత్మయొక్క 
వివిధ శరీరములొకే పరిమాణమును కలిగియుండును. మజియు ఆత్మ పెద్ద 
శరీరమునందుంగాని, చిన్న శరీరమునందుంగాని ప్రవేశింపంజాలదు. ఆత్మ 
ఎల్లప్పుడొకే పరిమాణము నందుండునని తలంపంబడుచున్నది. అది సూక్ష్మమై 
యుండవచ్చును. లేక అనంతమై యుండవచ్చును. కాని శరీరములయొక్క నానావిధ 
పరిమాణములనుంబట్టి యుండదు. 


కావున శరీరపరిమాణము ననుసరించి ఆత్మయు విభిన్నమైయుండుననెడి 
జైనసిద్ధాంత మసంగతము మజియు అనంగీకారమైయున్నది. బౌద్ధసిద్దాంతమునకు 
మించిన యుక్తియుక్తతను కలిగి లేకుండుటచే ఇది పరిత్యజింపంబడదగినదై యున్నది. 


7. పత్యధికరణము 


(37-41 సూత్రములు) 

2-2-837 పత్యురసామంజస్యాత్‌. 

ఆ సిద్దాంత మసమంజసమగుటచే పశుపతి (ప్రపంచమునకు నిమిత్తకారణము 
కాజాలడు. 

పత్యుః = పశుపతియొక్క అసామంజస్యాత్‌ = అసమంజస కారణముచే. 

పాశుపతులు, లేక మాహేశ్వరులను చతుర్విధములుగా విభజింప 
వచ్చును. (1)కపాల (2)కాలముఖ (పాశుపత (4) శైవ. వారి శాస్త్రము పంచవిధ 
నియమములను వర్ణించును. (1)కారణము (2) కార్యము (3) ధ్యానయోగము 
(4) విధి (5) దుఃఖాంతము అనగా మోక్షము. పశువు, లేక జీవుని బంధ 

విమోచనమునకై ఈ నియమములు పశుపతిచే స్వయముగా వ్యక్త 
మొనర్పంబడదినవి. 


ఈ పద్ధతి యందు పశుపతి నిమిత్తకారణమగును. మహత్తు ఇత్యాదులు 
కార్యములగును. సగుణధ్యానముద్వారా పశుపతియందై క్యమగుటయే 
సంయోగమనంబడును. “దినమునకు మూడుసార్లు స్నానమొనర్చుట, భస్మమును 
నొసట ధరించుట, అంగుళి ముద్రలను వేయుట, కంఠమునందు మతియు 
భుజములయందు రుద్రాక్షలను ధరించుట, మానవుని తల పుఖ్టియందు భుజించుట, 
కాల్చంబడిన మానవ శరీరముయొక్క బూడిదను దేహమునందు ధరించుట, ఒక 
సారాయి పాత్రయందు మునిగియున్న దేవతను ఆరాధించుటి - ఇవి వారికి 
విధులైయున్నవి. పశుపతిని ఆరాధించుట ద్వారా జీవాత్మ దేవుని సన్నిధి నొందును. 
అప్పుడు సమస్త కోరికలు మజియు సమస్త దుఃఖములు ఉపశమించును. అదియే 
మోక్షమనంబడును. 


ఈ మతము ననుసరించువారు ఈశ్వరుని నిమిత్తకారణముగా తలంతురు. 
మూల ప్రకృతిని వారీ ప్రపంచమునకు ఉపాదాన కారణముగా భావింతురు. 
దీనిచే బ్రహ్మము ప్రపంచమునకు నిమిత్తకారణము మటియు ఉపాదాన కారణము 
కూడానై యున్నదనెడి శ్రుతి వాక్యమునకు వైరుద్ధ్యము కలుగును. కావున పాశు 
పత సిద్ధాంతము అంగీకార యోగ్యము కాంజాలదు. 


వేదాంతమతానుసారముగా పరమేశ్వరుడీ విశ్వమునకు ఉపాదాన కారణము 
మణియు నిమిత్త కారణము కూడా నైయున్నాడు. నైయాయికులు, వైశేషికులు, 
యోగులు మటియు మాహేశ్వరులు పరమేశ్వరుడు కేవలము నిమిత్తకారణమని 
వలుకుదురు. నైయాయికులు మటియు వైశేషికుల మతానుసారముగా 
పరమాణువులు ఉపాదాన కారణమగును. ఇక యోగులు మజియు మాహేశ్వరుల 
మతానుసారముగా ప్రధానము ఉపాదాన కారణమైయున్నది. తనకు భిన్నమైయున్న 
(ప్రధానము మతియు జీవుల కాతడు పరిపాలకుడై యున్నాడు. 


ఈ దృక్పథము దోషయుక్తము మజియు అసమంజసమైయున్నది. ఏలననగా 
దీనిచే దేవుడు కొందతికి పాక్తికుడు, మరికొందటికి ప్రతికూలుడు కావలసివచ్చును. 
కారణమేమనగా ఈ విశ్వమునందు కొందజు ఐశ్వర్యవంతులుగను, మరి కొందటు 

దుఃఖపూరితులునైయున్నారు. ఈ భేదము కర్శవిభేదమునుంబట్టి ఏర్పడినదని నీవు 
చెప్పంజాలవు. ఏలననగా ఒకవేళ దేవుడు కర్మకు నియామకుడై యున్నచో అవి 
పరస్పరము ఆధారాధేయములగును. పరస్పర ఆధారాధేయ దోషము సంభవించుటచే, 
దీనిని అనాది భూమికగా వర్ణింపంజాలవు. 


దేవుడొక ప్రత్యేకతగల జీవునిగా నీవు భావించుటచే నీ సిద్ధాంత 
మసమంజసమైయున్నది. దీనిచే అతడు సమస్తకర్మ రహితుడైయున్నాడని 
తెలియుచున్నది. 

ఈ గ్రంథములోని పూర్వపాదమునందు సూత్రకారుడు స్వయముగా దేవుడీ 
ప్రపంచమునకు ఉపాదాన కారణము మతియు నిమిత్త కారణము కూడానై 
యున్నాడని నిరూపించియున్నాడు. 


దేవుడీ ప్రపంచమునకు కేవలము నిమిత్తకారణుడై యుండుట అసాధ్యము. 
ఏలననగా దీనిచే ప్రపంచముతో అతనికింగల సంబంధము నిరూపింపంబదజాలదు. 
సామాన్యముగా ప్రాపంచిక జీవితమునందు కుండకు కేవలము నిమిత్తకారణుడై 
యున్న కుమ్మరివాడు కుండను రూపొందించు మట్టితో ఒక ప్రత్యేకమగు 
సంబంధమును కలిగియుండుటను మనముంగాంచుచున్నాము. 

“బహుస్యాం ప్రజాయేయేతి' (తై. ఉ. 2-6) ఇత్యాది శ్రుతులుద్దోషించుచున్నవి. 
దీనిచే పరమాత్ముడీ విశ్వమునకు నిమిత్తకారణము మటియు ఉపాదాన కారణము 
కూడానై యున్నాడని తెలియుచున్నది. 


2-2-38 సంబంధానుపపత్తేశ్చ. 
ఏలననగా పరమాత్ముడు మటియు ప్రధానము, లేక జీవుల మధ్య 
సంబంధము అసాధ్యమై యున్నది. 
సంబంధ = సంబంధము, అనుపపత్తేః = అసాధ్యమగుటచే, చ = మజియు. 
పాశుపతమత విరుద్ధమగు వాదము కొనసాగుచున్నది. 


ప్రధానము మటియు జీవులకు భిన్నుడైయున్న పరమేశ్వరుడు వాటితో 
ప్రత్యేక విధమగు సంబంధము లేకుండా వాటికి నియామకుడు కాజాలడు. 
పరమేశ్వరుడు ప్రధానము మణియు జీవులు అనంతముగా పరివ్యాప్తమై 

యుండుటచేతను మజియు విభాగరహితమై యుండుటచేతను అది సంయోగము 
నాందంజాలదు. కావున అవి అతనిచే పరిపాలింపంబడజాలవు. 


తంతుపటము (దారము, వస్త్రము) నందువలె అపరిచ్చిన్న మటియు పరిచ్చిన్న 
సంబంధము, లేక ద్రవ్యగుణ సంబంధమగు సమవాయ సంబంధమున్నూ 
ఉండంజాలదు. ఏలననగా ఈ విషయమునందు ఆధారాధేయము లేవియో 
నిర్వచించుట అసాధ్యమగును. 


వేదాంతుల విషయమునందిట్టి క్రిష్ణతలేదు. బ్రహ్మమీ ప్రపంచమునకు 
అభిన్ననిమిత్తోపాదాన కారణమై యున్నదని వారు పలుకుదురు. వారు తాదాత్య 
సంబంధమును నిర్ణయింతురు. ఇంతే కాకుండా వారు శ్రుతులను ప్రమాణముగా 
స్వీకరింతురు. శ్రుతిని ఆధారముగాంగొని వారు కారణస్వరూపము ఇత్యాదులను 
నిర్వచింతురు. కావున వారు ప్రతిపక్షు లొనర్చునట్లు తమ సిద్ధాంతములను కేవలము 
తమకు తోచినట్లుగా ప్రతిపాదించుటకు తలపెట్టరు. 


దేవుడు సర్వజ్ఞుడని నిశ్చయించుటకు పాశుపతులు ఆగమములు (శ్రుతులు, 
తంత్రములు) ఆధారములై యున్నవని పలుకరు. ఇట్టి ప్రతిపాదనమునకు తార్మికసిద్ధ 
సాధనదోషము నంభోవించును. ఏలననగా నర్వేశ్వరుని నర్వజ్ఞత 
శాస్త్రసిద్దాంతము పైనను మజియు శాస్త్రప్రామాణ్యము సర్వేశ్వరుని సర్వజ్ఞత పైనను 
ఆధారపదియున్నది. 

ఈ కారణములన్నింటిచే పరమేశ్వరుడు ప్రమాణరహితుదని పలుకు 
సాంఖ్యయోగాది సిద్ధాంతములు అప్రమాణము లగును. వేదప్రామాణ్యములు 
కాని ఇట్టి ఇతర సిద్ధాంతములు తదనుగుణములగు వాద వివాదములచే 
ఖండింపంబడును. 


2-2-39 అధిష్టానానుపపత్తేశ్చ. 
మటియు పరమాత్ముని పరిపాలకత్వము అసాధ్యమగుటచే. 


అధిష్టాన = పరిపాలకత్వము, అనుపపత్తే = అసాధ్యమగుటచే, చ = 
మలియు. 


పాశుపత మతమునకు విరుద్ధమగు వాదము కొనసాగుచున్నది. 

నైయాయికుల వంటి తార్మికదార్భనికుల పరమేశ్వరుడు ఊహమాత్రుడు 
మటియు అప్రతిపాదకుడగును. నైయాయికుల ఈశ్వర సిద్దాంతమునందు మరియొక 
తార్మికదోషము కలదు. ఒక కుమ్మరివాడు మట్టితో కుండలను నిర్మించినట్లు 
పరమేశ్వరుడు ప్రధానాదుల సహాయముచే ఈ ప్రపంచమును సృష్టించునని వారు 
పలుకుదురు. 

కాని ఇది అంగీకారయోగ్యము కాదు. ఏలననగా ప్రధానమునందు వర్ణము 
ఇత్యాది ఇతర గుణములు లేకుండుటచే అది దృశ్యవస్తువు కాదు. కావున అది 
మట్టివంటి పదార్థములకు పూర్తిగా విభిన్నమైయున్న్చది. కావున అది పరమేశ్వరుని 
కర్మకు విషయము కాంజాలదు. పరమేశ్వరుడు ప్రధానమునకు నియామకుడు 


కాంజాలదు. 


ఈ సూత్రమునకు మరియొక అర్థము కూడా కలదు. ఈ ప్రపంచమునందు 
మనము శరీరుడగు రాజునే చూతుము, గాని అశరీరుడగు రాజును చూడంజాలము. 
కావున పరమేశ్వరుడు కూడా తన అవయవములకు మూలాధారమైయున్న 
శరీరమును కలిగియుండవలసి యుండును. శరీరము సృష్టికి అనంతరము 
సంభవించునదగుటచే, పరమేశ్వరునికి మనము శరీరము నెట్లు ఆరోపింపం 
గలుగుదుము? 


పరమేశ్వరునికి భౌతికమైన ఆధారము లేకుండుటచే, అతడు క్రియాశీలుడు 
కాకుండును. మటియు కర్మకు భౌతికపదార్ధ మావశ్యకమను విషయము మనకనుభవ 
సిద్ధమైయున్నది. సృష్టికి పూర్వము పరమేశ్వరుని అవయవముల కాధారముగా 
ఒకానొక శరీరమున్నదని తలంచుటయు పాడింగాదు. ఏలననగా ఒకవేళ 
పరమేశ్వరునికి శరీరమున్నచో, అతడు సామాన్యజీవులవలె విషయానుభవము 
నొందవలసివచ్చును. అప్పుడాతడు పరమేశ్వరుడుగా పరిగణింపంబడంజాలడు. 


పరమేశ్వరుడు శరీరమును ధరించుట కూడా అసంగతమగును. కావున 
పశుపతి ప్రధానమునకు నియామకుడు కాంజాలడు. పరమేశ్వరుడు శరీరమును 
ధరించుటచే ప్రపంచమున కాతడు నిమిత్తకారణుడగునని పలుకుటయు భ్రాంతి 
జనకమైయున్నది. శరీరమును ధరించిన కుమ్మరివాడు మట్టిచే కుందను 
రూపొందించుటను మనమీ ప్రపంచమునందుంగాంచుచున్నాము. ఈ దృష్టాంత 

ముచే పరమేశ్వడీ ప్రపంచమునకు నిమిత్తకారణుడని తలంతుమేని, అతనికి 
శరీరమున్నదని మనమంగీకరింప వలసివచ్చును. కాని శరీరములన్నియును 
నాశవంతములు. పాశుపతులు కూడా పరమేశ్వరుడు శాశ్వతుడని అంగీకరింతురు. 
శాశ్వతుడైన పరమేశ్వరుడు అశాశ్వతమైన శరీరమునందుండుననియు మజియు 
ఈ విధముగా అతడు మరియొక కారణము పై ఆధారపడియుండుననియు పలుకుట 
అసంగతమగును. కావున పరమేశ్వరునికి శరీరమున్నదని తలంచుట భావ్యము 
కాదు. 


అతనికి మరియొక అర్థము కూడా కలదు. ఇంతేకాకుండా అతనికొక 
ప్రత్యేక స్థలము లేదు. కుమ్మరివాడు మున్నగువారు భూమిపై నిలబడి తమ 
కార్యముల నొనర్తురు. వారు నిలంబడుట కొక స్థానము కలదు. పశుపతికి 
అదియున్నూ లేదు. 


2-2-40 కరణవచ్చేన్న భోగాదిభ్యః 
ఒకవేళ దృశ్యమానములు కాని ఇంద్రియములకు జీవుడు నియామకుడై 
యున్నట్లు పరమేశ్వరుడు కూడా ప్రధానాదులకు నియామకుడై యున్నాడని 


పలికినచో, భోగము ఇత్యాది కారణములచే అట్లుకాదని మేము సమాధాన 
మొసంగుదుము. 


కరణవత్‌ = ఇంద్రియములు కలదని, చేత్‌ = తలంపంబడినచో, న = అది 
అంగీకరింపంబడదు, భోగాదిభ్యః = భోగాదుల కారణముచే. 

388వ సూత్రమునకు విరుద్ధమగు ఆక్షేపణ చెప్పంబడి ఖండింపంబడినది. 

ఈ సూత్రమునందు శంకాసమాధానము లనెడి రెండు విభాగములు కలవు. 
'కరణవచ్చేత్‌' అనునది శంక. ఇంక *నభోగాదిభ్యః అనునది సమాధానము. 

పూర్వపక్షి ఇట్లనును : దృశ్యమానములు కాని విషయేంద్రియములను 
జీవుడెట్లు పరిపాలించునో, అట్లే పరమేశ్వరుడు ప్రధానాదులను పరిపాలించును. 

జీవుడు సుఖదుఃఖముల ననుభవించుటచే, ఈ దృష్టాంతము సవ్యమైనది 
కాదు. ఒకవేళ ఈ దృష్టాంతము సత్యమగునేని, పరమేశ్వరుడు కూడా ప్రధానాదులచే 


సుఖదుఃఖానుభవము నొందవలసి వచ్చును. మజియు దీనిచే అతడు తన దైవత్వము 
నుండి వంచితుడు కావలసివచ్చును. 

2-2-41 అంతవత్త్వమ సర్వజ్ఞతావా. 


వారి సిద్ధాంతముచే పరమేశ్వరునికి వినాశముంగాని, లేక అసర్వజ్ఞత్వముం 
గాని ప్రాప్తించును. 


అంతవత్త్వమ్‌ = వినాశము, అసర్వజ్ఞతా = అసర్వజ్ఞత్వము, వా = లేక. 


40వ సూత్రములోని వాదమింకను ఖండిపంబడుటతో పాశుపత 
సిద్దాంతము నిషేధింపంబడినది. 


న్యాయ, పాశుపత, మాహేశ్వరాది మతసిద్ధాంతానుసారముగా పరమేశ్వరుడు 
సర్వజ్ఞుడు మజియు శాశ్వతుడై యున్నాడు. పరమేశ్వరుడు, ప్రధానము మఖియు 
జీవులు అనంతములును, విభిన్నములునై యున్నవి. సర్వజ్ఞుడగు పరమేశ్వరునికి 
ప్రధానము, జీవుడు మజియు తనయొక్క పరిమాణము తెలియునా? లేదా? 
ఒకవేళ వారి పరిమాణము పరమేశ్వరునికి తెలిసియున్నచో, అవి యన్నియు 
అంతవంతములగును. కావున అవి యన్నియును నశించు సమయము 
ఒకప్పుడేతెంచును. ఒకవేళ సంసారము నశించుటతో ప్రధానము లేకుండా 
పోయినచో, దేవుడు దేనికి మూలాధారమై యుండును? లేక, అతని సర్వజ్ఞత్వము 
దేనిపై పరివ్యాప్తమెయుండును? ఒకవేళ ప్రకృతి మజియు జీవులు అంతవంతములై 
యున్నచో, వాటికి ఆది కూడా ఉండియుండవలయును. వాటికి ఆద్యంతములున్నద్రో, 
శూన్యవాదమున కవకాశమేర్చడును. వాటినింగూర్చి అతనికి తెలియకున్నచో, 
అతడేమాత్రము సర్వజ్ఞుడు కాకుండును. పరమేశ్వరుడు ప్రపంచమునకు కేవలము 
నిమిత్తకారణుడనెడి సిద్దాంతము రెండు విధములగను అసంగతము, అసమంజసము 
మణియు అనంగీకార యోగ్యమైయున్నది. 


40వ సూత్రమునందు సూచింపంబడినట్లుగా ఒకవేళ దేవునికి 
విషయేం(దియములున్నవనియు మలియు అతడు సుఖదుఃఖములకు 
గుజియగుననియు అంగీకరింతుమేని, అతడొక సామాన్య మానవునివలె 
జననమరణముల నొందవలసివచ్చును. అప్పుడాతడు తన సర్వజ్ఞత్వమును 
కోల్పోవును. ఇట్టి రకమగు దేవుడు పాశుపతుల చేత కూడా అంగీకరింప 
బడంజాలడు. కావున దేవుడు (ప్రపంచమునకు ఉపాదానకారణము కాదనెడి 
పాశుపత సిద్ధాంతము నంగీకరించుటకు వీలులేదు. 

8. ఉత్పత్య సంభవాధికరణము 
(42-45 సూత్రములు) 


2-2-42 ఉత్పత్త్వ సంభవాత్‌. 


పరమాత్ముని నుండి జీవాత్మ ఉత్పన్నమగుట అసంభవమగుటచే భాగవత, 
లేక పాంచరాత్ర సిద్ధాంతము అంగీకారయోగ్యము కాజాలదు. 


ఉత్పత్తి = సృష్టి అసంభవాత్‌ = అసాధ్యమగుటచే. 
పాంచరాత్ర, లేక భాగవత సిద్ధాంత మిప్పుడు ఖండింపంబడుచున్నది. 


ఈ మతము ననుసరించి పరమేశ్వరుడీ విశ్వమునకు నిమిత్తకారణము 
మటియు ఉపాదాన కారణము కూడా నైయున్నాడు. ఇది (శ్రుతి 
సమ్మతమైయుండుటచే ప్రామాణికమై యున్నది. వీరి సిద్ధాంతములోని ఒక అంశము 
వేదాంత సిద్ధాంతమును పోలియున్నది. దీనిని మేమున్నూ అంగీకరింతుము. కాని 
ఈ సిద్ధాంతముయొక్క మరియొక అంశము ఆక్షేపణకాస్పదమైయున్నది. 


శుద్ధజ్ఞానస్వరూపుడైన వాసుదేవుడు నిజమైన ఉనికిని కలిగియున్నాడని 
భాగవతులు పలుకుదురు. అతడు తనను స్వయముగా చతుర్విధములుగా 
విభజించుకొని వాసుదేవ, సంకర్షణ, (ప్రద్యుమ్న, అనిరుద్ధయనెడి చతుర్విధ 
వ్యూహములుగా రూపొందును. వాసుదేవుడు పరమాత్మను, సంకర్షణుడు జీవుని, 
(ప్రద్యుమ్నుడు మనస్సును మజియు అనిరుద్దుడు అహంకారమును సూచించును. 
ఈ నలుగురు వాసుదేవుల నుండి పరమకారణమేర్చడును. ఇక దీని నుండి 
కార్యత్రయముత్పన్నమగును. 


అభిగమనము (భక్తితో మందిరమున కేగుట), ఉపాదానము 
(పూజాసామాగ్రిని సమకూర్చుట), ఇజ్యము (ఆహుతి), స్వాధ్యాయము (పవిత్ర 
గ్రంథ పఠనము, మంత్రోచ్చారణము), యోగము (ధ్యాననిష్ట్ర లచే వాసుదేవుని 
చిరకాలము భక్తితో ఆరాధించుటచే దుఃఖములు, చింతలు, బాధలు తొలగి 

ముక్తినొందుటతో పరమపదము ప్రాప్తించునని వారు పలుకుదురు. ఈ సిద్ధాంతమును 
మేమున్నూ అంగీకరింతుము. 


కాని సంకర్షణుడనంబడు జీవుడు మున్నగువారు వాసుదేవుని నుండి 
జన్మించినారనెడి సిద్ధాంతమును మేమంగీకరింపము. ఇట్టి సృష్టి అసాధ్యము. 
ఒకవేళ ఇట్టి జన్మయున్నచో, ఒకవేళ జీవుడు నృష్టింపంబడినచో అది 
నాశవంతమగును. మటియు ఈ కారణముచే మోక్షమనునది లేకుండును. జీవుడు 
సృష్టిపంబడజాలడను విషయము 2-3-17 వ సూత్రమునందు వివరింపంబడును. 


ఈ కారణముచే పాంచరాత్ర సిద్దాంతము అంగీకారయోగ్యము కాంజాలదు. 
2-2-43 న చకర్తుః కరణమ్‌. 

మణియు ఉపకరణము కర్తచే ఉత్సన్నమగుటను మనముంగాంచుట లేదు. 

న =కాదు, చ = మలతియు, కర్తుః = కర్తనుండి, కరణమ్‌ = ఉపకరణము. 

పాంచరాత్ర సిద్దాంత విరుద్ధమగు వాదము కొనసాగుచున్నది. 


కర్తయగు కట్టెలు కొట్టువాని నుండి గొడ్డలి మున్నగు ఆయుధములు 
ఉత్పన్నమగుటను మనముం గాంచుట లేదు. కాని కర్తయగు జీవుని నుండి 
సంకర్షణుడు, దాని నుండి అంతకరణమగు మనస్సు (ప్రద్యుమ్నుడు), మనస్సు 
నుండి అహంకారము (అనిరుద్ధుడు) ఉత్పన్నమగునని భాగవతులు ప్రబోధింతురు. 


మనస్సు ఆత్మకు ఉపకరణము వంటిది. ఉపకరణము కర్తనుండి 
ఉత్పన్నమగుట మనమెచ్చటనుంగాంచము. లేక, మనస్సు నుంది అహంకారము 
జనించుటయు మన మంగీకరింపంజాలము. ఈ సిద్దాంతము అంగీకారయోగ్యము 
కాదు. అనుభవజ్ఞానములేని ఇట్టి సిద్ధాంతము నిర్ణయింపంబడజాలదు. 
దీనికనుకూలమగు ఏలాటి శ్రుతివాక్యము మనకు కానంబడదు. ప్రతిపదార్థము 
(బ్రహ్మము నుండి ఉత్పన్నమగునని శ్రుతి నిరూపించుచున్నది. 


2-2-44 విజ్ఞానాది భావే వా తదప్రతిషేధః 
ఒకవేళ ఈ నాలుగు వ్యూహముల కనంతజ్ఞానము కలదని చెప్పినను, 
42వ సూత్రములోని ఆక్షేపణ కద్దు లేకుండును. 

విజ్ఞానాదిభావే = ఒకవేళ విజ్ఞానాదులను కలిగియున్నచో, వా = లేక, తత్‌ 
= దానికి, అ(ప్రతిషేధః = నిషేధము లేదు. 


పాంచరాత్ర సిద్ధ్దాంతమునకు విరుద్ధమగు వాదము కొనసాగుచున్నది. 


ఒకవేళ వ్యూహములన్నియును విజ్ఞానము కలిగియున్న దేవతలని వారు 
పలికినను, ఈ సిద్ధాంతమునందు దోషముండియే యుండును. 


సమస్త రూపములు పరమాత్ముడైన వాసుదేవుడేయనియు, అవి యన్నియును 
జ్ఞానము, ప్రభుత్వము, బలము, శక్తి మున్నగువాటిని కలిగియున్నవనియు, అవి 
దోషములు మతియు అసంపూర్ణతల నుండి విముక్తములై యున్నవనియును 
భాగవతులు పలుకవచ్చును. 


అట్లయినచో అనేక ఈశ్వరుల ఉనికికి అవకాశమేర్చడును. అప్పుడు నిజమైన 
సత్యస్వరూపుడు పవిత్రుడైన ఒకేయొక వాసుదేవుడని పలుకు నీ స్వసిద్ధాంతమునకు 
విరోధమేర్చడును. సమస్త కార్యములు ఒకే పరమాత్మునిచే చేయంబడును. అట్టియెడల 
నలుగురు ఈశ్వరులేల యుండవలయును? 


ఇంతేకాకుండా కారణమెల్లప్పుడు కార్యముకంటె గొప్పదగుటచేతను, 
భాగవతమతానుసారముగా అవి యన్నియును సమానమగుట చేతను ఒకదాని 
నుండి మరియొకటి ఉత్సన్నమగుట కవకాశము లేదు. కార్యకారణముల లో 
కారణమున కాధిక్యత యుండుట మన కనుభవసిద్ధమైన విషయము. 
ఉదాహరణమునకు మట్టీ మతీయు కుండలలో కార్యముకన్న కారణమెక్కువ 
ఆధిక్యతను కలిగియుండును. ఇట్టీ ఆధిక్యత లేకున్నచో, వీటిమధ్య సంబంధము 
అసాధ్యమగును. వాసుదేవుడు మజియు ఇతర దేవతలకు మధ్య జ్ఞానము, శక్తి 
మున్నగు విషయములలో భాగవతులు ఆధిక్యతా భేదమును పాటింపరు. కాని 
అవి యన్నియు ఏలాటి ప్రత్యేక విభేదములేని వాసుదేవుని రూపములని మాత్రము 
వారు పలుకుదురు. 

ఇంక ఆబ్రహ్మస్తంబ పర్యంతము పరమేశ్వరుని వ్యక్తీకరణమగుటచే, 
వాసుదేవుని రూపములు కేవలము నాలుగేయని చెప్పనేల? సమస్త ప్రపంచము 
వాసుదేవుని వ్యూహమేయని చెప్పవలసియుండును. 


2-2-45 విప్రతిషేధాచ్చ. 
పరస్పర ఖండనల కారణముచే పాంచరాత్ర సిద్ధాంతము అసంగతమగును. 
విప్రతిషేధాత్‌ = పరస్పర ఖండనచే, చ = మలియు. 
ఇచ్చట భాగవత సిద్ధాంత విరుద్ధమగు వాదము పరిసమాప్తమైనది. 


పాంచరాత్రసిద్దాంతమునందు ఇతరములగు అనేక ఖండనలు, పరస్పర 
వైరుద్ద్యములు కాననగును. జ్ఞానము, ఐశ్వర్యము, శక్తి బలము, వీర్యము, తేజస్సులు 
గుణములుగా వివరింపంబడినవి. మరియొకచోట అవి తిరిగి ఆత్మలుగా, 
వాసుదేవులుగా పరిగణింపంబడినవి. వాసుదేవుడు, సంకర్షణుడు, ప్రద్యుమ్నుడు 
మతియు అనిరుద్దులకు భిన్నుడని అది నుడువును. ఐనను ఇవి యన్నియు 
వాసుదేవుడేయని మరల పలుకును. కొన్ని సమయములలో ఈ నాలుగు రూపములు 
ఆత్మయొక్క గుణములని పలుకును. మరికొన్ని వేళలలో అది స్వయముగా 
ఆత్మయేయని చెప్పును. 

ఇంతేకాకుండా వేదవిరుద్ధములగు వాక్యములిందు కాననగును. 
వేదతిరస్మారములగు శబ్దములిందు కలవు. మోక్షసాధనము వేదములయందు 
లేకుండుటనుంగాంచి శాండిల్యుడు పాంచరాత్ర సిద్ధాంతమును నెలకొల్పెనని అది 
పలుకును. వేదములలో పరమానందము లభ్యము కాకుండుటచే శాండిల్యుడీ 
శాస్త్రము నధ్యయనమొనర్చను. 

ఈ కారణముచేత కూడా భాగవతసిద్ధాంతము అంగీకారయోగ్యము 
కాజాలదు. ఈ సిద్దాంతము (శుతులన్నింటికి విరుద్ధముమై యుండుటచేతను, 
వాటిచే ఖండింపంబడుటచేతను మటియు వివేకులకు జుగుప్పను కలిగించు 
నదగుటచేతను ఇది గౌరవస్థానమునలంకరింపదు. 

ఈ విధముగా ఈ పాదమునందు సాంఖ్య, వైశేషిక మార్గములు మజియు 
పాంచరాత్ర సిద్ధాంతాదులు కంటకావృతములు మటియు దోషయుక్తములై 
యున్నవనియు, ఇంక వేదాంతమార్గము ఈ దోషములన్నింటిచే విముక్తమై 
యున్నదనియు మతీయు ముక్తిని, పరమపదమును వాంఛించు ప్రతివ్యక్తియు 
అనుసరించుటకు యోగ్యమైనదనియును వర్ణింపంబడినది. 


ఇట్లు 
బ్రహ్మసూత్ర 

ద్వితీయోధ్యాయ ద్వితీయ పాదము 
సమాప్తము. 


ee 

ద్వితీయాధ్యాయము 
8వ పాదము 


పీఠిక 


పూర్వపాదమునందు వేదాంతమత విరుద్ధములగు నానావిధ సిద్దాంతముల 
అసంగతత్వము నిరూపింపంబడినది. ఇతర సిద్ధాంతములయొక్క అసంగతత్వము 
మజియు అయోగ్యతను నిరూపించిన అనంతరము వేదాంత సూత్రములకు కర్షయిన 
శ్రీ వ్యాసులవారు, శ్రుతి సిద్దాంతమునందుంగల తాత్కాలిక ఖండనలు మజియు 
అసంగతత్వములనుంగూర్చి వర్ణించుచున్నారు. ఏలననగా భూతములు, 
ఇంద్రియములు మున్నగువాని ఉత్పత్తి సిద్దాంతమునందు నానావిధములగు 
వైరుద్ధ్యములు మనకు గోచరించును. 


పరస్పర ఖండనల కారణముచే ఇతర దార్శనిక సిద్ధాంతములు నిర్వీర్యములై 
యున్నవను విషయము ఇప్పుడు మనకవగతమైనది. ఆంతరిక ఖండనల కారణముచే 
వేదాంత సిద్ధాంతము కూడా నిర్వీర్యమైనదే యను సంశయము మనకు 
కలుగవచ్చును. కావున సృష్టిని గూర్చి వివరించు వేదాంత వాక్యములలోని 
సమస సంశయములను నివారించి, పాఠకుల మనస్సులలోని సందేహమును 


జాట్‌ 


నివ ౦పంజేయుటకై నూతనమగు చర్చ ఆరంభింపంబడుచున్నది. ఆరంభమునందు 


— 

ఆకాశమునకు మూలమున్నదా? లేదా? యను విషయము మనకు 
చర్చనీయాంశమైయున్నది. 

౩ మటియు 4 పాదములలో శ్రుతిగంథములోని తాత్మాలిక ఖండనలు 
అందముగా అమర్చంబడి, సరిపుచ్చంబడినవి. ప్రారంభమునందు పూర్వపక్షి యొక్క 
శుతిగంథములోని స్వపక్షఖండనను నిరూపించు ప్రయత్నమునకు సంబంధించిన 
వివాదమొసంగంబడినది. అనంతరము సిద్ధాంతి దానిని ఖండించును. 


ee 

రెండవ అధ్యాయములోని మూడవ పాదమునందు (శ్రుతి ప్రబోధమగు 
ఆకాశము, వాయువు, అగ్ని జలము, పృథ్వి యనెడి పంచమూలభూతములయొక్క 
సృష్టినింగూర్చిన వివరమొసంగంబదినది. ఈ భూతములకు మూలమున్నదా? 
లేదా? లేక, అవి బ్రహ్మముతో తాదాత్య్యము నొందియున్నవా? లేక ఆయా 
సమయములలో అవి బ్రహ్మమునుండి ఉత్పన్నమై తిరిగి బ్రహ్మమునందు 
లయించునా? యనెడి సంశయమిందు చర్చింపంబడినది. జీవుని యొక్క 
సారస్వరూపము కూడా ఇందు నిశ్చయింపంబడినది. 

మొదటి ఏడు అధికరణములు పంచమహాభూతములనుంగూర్చి చర్చించును. 

1వ అధికరణము (1-7 సూత్రములు) : ఆకాశము బ్రహ్మముతో 
సమానముగా శాశ్వతము కాదనియు. అది బ్రహ్మము యొక్క ప్రథమ 
సృష్టియనియును వ్రబోధించును. ఛాందోగ్యమునందు ఆకాశము 
సూచింపంబడకున్నను, ఆకాశము యొక్క చేరిక ఊహింపంబడును. 


2వ అధికరణము (రివ సూత్రము) : ఆకాశమునండి వాయువు 
ఉత్పన్నమగునని సూచించును. 


శివ అధికరణము (9వ సూత్రము) : బ్రహ్మమునకు మూలముండుట 
అసాధ్యమగుటచేతను మతియు అది న్యాయ విరుద్ధమగుటచేతను (బ్రహ్మమునకు 
ఉత్పత్తిస్థానము లేదని ప్రబోధించును. 

4,5,6 అధికరణములు (10, 11, 12 సూత్రములు) : వాయువునుండి 
అగ్ని అగ్నినుండి జలము, జలమునుండి పృథ్వి జనించినవని ప్రబోధించును. 

7వ అధికరణము (18వ సూత్రము) : ఒక భూతమునుండి మరియొక 
భూతము జనించుటకు కారణము స్వయముగా ఆ భూతము కాదనియు, కాని 
దానియందుండి పనిచేయుచున్న బ్రహ్మమేయనియు (ప్రబోధించును. నిజమునకు 
వాటియందంతర్నిహితమైయున్న బ్రహ్మమే భూతవ్వాప్తికి కారణమైయున్నది. 


రివ అధికరణము (14వ సూత్రము) : సృష్టికి వ్యతిరేక క్రమమునందు 
భూతములు బ్రహ్మమునందు లయించునని తెలుపును. 


9వ అధికరణము (15 సూత్రము) : ప్రాణము, మనస్సు మటియు 
ఇంద్రియముల యొక్క సృష్టి లయములచే భూతముల యొక్క సృష్టిలయముల 
క్రమము బాధింపంబడదని ప్రబోధించును. ఏలననగా అవి కూడా బ్రహ్మము 
నుండియే సృష్టింపంబడినవి. మజియు భూతముల స్వభావము ననుసరించి 
యుండును. కావున అవి ఆయా భూతములతో పాటు సృష్టింపంబడి లయము 
నొందుచుండును. 


ఈ పాదము యొక్క శేషభాగమునందు జీవుని యొక్క ప్రత్యేక 
స్వభావమునుంగూర్చి వివిధములగు (శ్రుతులు నుడువుచున్నవను విషయము 
వర్ణింపంబడినది. 


10వ అధికరణము (16 సూత్రము) : “రామకృష్ణుడు జన్మించెను”, 
“రామకృష్ణుడు మరణించెను” అను వాక్యములు కేవలము శరీరమునకే 
చెందియున్నవనియు మజియు శరీరముతో ఆత్మ సంబంధించి యున్నంతవరకవి 
ఆత్మపై ఆరోపింపంబడుననియును వివరించును. 


11వ అధికరణము (17వ సూత్రము) : శ్రుతి మతానుసారముగా జీవుడు 
నిత్యుడు, శాశ్వతుడై యున్నాడని ప్రబోధించును. కావున అది సృష్టికాలమునందు 
(బ్రహ్మమునుండి ఆకాశము మతీయు ఇతర భూతములవలె సృష్టింపంబడునట్టిది 
కాదు. నిజమునకు జీవుడు బ్రహ్మముతో తాదాత్యము నొందియున్నాడు. కేవలము 
ఆత్మకు సంబంధించిన ఉపాధులగు మనస్సు, శరీరము, ఇంద్రియాదులు మాత్రమే 
సృష్టింపంబడును. ఇంతే కాకుండా ఈ సంబంధము మిథ్యామాత్రమైయున్నది. 

12వ అధికరణము (18వ సూత్రము) : జీవుని స్వరూపమును గూర్చి 
వర్ణించును. విజ్ఞానమే జీవునికి సారమైయున్నదని ఈ సూత్రము వెల్లడించును. 


18వ అధికరణము (19-82 సూత్రములు) : జీవుడు అణువువంటి సూక్ష్మమైన 
పరిమాణముం గలవాడా? లేక, సర్వవ్యాపకుడా? అను ప్రశ్ననుంగూర్చి విస్తరించును. 
19-28 సూత్రములలో పూర్వపక్షి మతానుసారముగా జీవుడు అణుస్వరూపుడని 
సూచింపంబడును. ఇంక 29వ సూత్రమునందు జీవుడు సర్వవ్యాపకుడనెడి 
సిద్ధాంతము నిర్ణయింపంబడును. జీవుడు సంసారమునందు తగుల్మొని 
యున్నంతవరకు అణుపరిమాణముంగల అంతఃకరణములోని గుణములచే 
అతడావరింపంబడియుండుటచే, కొన్ని శ్రుతివాక్యములలో అతడణుస్వరూపుడని 
చెప్పబడినది. 


జీవుడు సంసారమునందున్నంతవరకు బుద్ధిగ్రస్తుడైయుండుటచే 
అతడణుస్వరూపుడుగా చెప్పంబడునని 80వ సూత్రము వివరించును. 

సుషుష్యవస్థయందు జీవుడు సూక్ష్మరూపమునందు బుద్ధితో సంబంధముం 
గలవాడై యుండుననియు, ఇంక జా(గ్రదవస్థయందా సంబంధము నిజముగా 
వ్యక్తమగుననియును 31వ సూత్రము సూచించును. 


ఒకవేళ బుద్ధికి అస్తిత్వమే లేకుండినచో నిరంతరము దృశ్యముండుటంగాని, 
లేక నిరంతరము దృశ్యము లేకుండుటంగాని సంభవించెడిదని ౩2వ సూత్రము 
సూచించును. 


14, 15వ అధికరణములు (33-40 సూత్రములు) : జీవుడు కర్తయా? 
కాదా? యని విమర్శించి, అతని కర్భత్వమును సూచించును. 


83-39 సూత్రములు జీవుడు కర్తయని వర్ణించెను. కర్మోపకరణములగు 
బుద్ధి మున్నగు వాటిచే సంబంధించియున్నప్పుడు జీవుడు కర్తయనంబడును. ఒక 
వడ్లవాడు తన పనిముట్లను ఉపయోగించుకొను నంతవరకు పనిచేసి, వాటిని ఒక 
ప్రక్కకు పెట్టినప్పుడెట్లు విశ్రమించునో, అట్లే జీవుడు తన ఉపకరణములతో 
సంబంధించి లేనప్పుడాతడు కర్త కానేరడని 40వ సూత్రము సూచించును. 

16వ అధికరణము (41-42 సూత్రములు) : జీవుని కర్భత్వము పరమాత్ముని 
అధీనమునందు అతనిచే జీవుడు నియమింపంబడునని ప్రబోధించును. 
పూర్వజన్మలలో జీవుడొనర్చిన సుకృత, దుష్కత కర్మలను బట్టి పరమాత్ముడాతనిని 
ఎల్లప్పుడు నియమించును. 


17వ అధికరణము (48-58 సూత్రములు) : జీవునికి బ్రహ్మముతోంగల 
సంబంధమునుంగూర్చి నుడువును. 


జీవుడు బ్రహ్మము యొక్క ఒక అంశమని 43వ సూత్రము ప్రతిపాదించును. 
జీవుడు ఉపాధులతో కూడియున్నను అతడు పరమాత్మయే యనెడి 
“అవచ్చేదవాదము”నుంగూర్చి ఈ సూత్రము వర్ణించును. 


(ప్రతిబింబము చలించినను సూర్యుడెట్లు విచలితుడు కాడో, అట్లే 
జీవుడనుభవించు సుఖదుఃఖముచే పరమాత్ముడు ప్రభావితుడు కాడని ఈ క్రింది 
సూత్రములు సూచించును. 


శంకర మతానుసారముగా “అంశ” యనునది “అంశ ఇవి యని 
అర్థమొనర్చుకొనంబడవలయును. విశ్వవ్యాప్తమగు అఖండ[బ్రహ్మమునందు 
నిజముగా విభాగములు లేవు. కాని ఉపాధుల కారణముచే అది విభజింపంబడినట్లు 
కానంబడును. 


జీవుడు నిమ్నోన్నత శరీరములతో సంబంధించియున్నప్పుడు శాస్త్రవిధులను 
మతియు నిషేధములను పాటింపవలసియుందునని 47వ సూత్రము ప్రబోధించును. 
అగ్ని ఏకమేయెయున్నను దహనగుండములోని అగ్ని నిషేధింపంబడి, యజ్ఞములోని 
అగ్ని అంగీకరింపంబడును. ఈ విషయమే ఆత్మయందును వర్తించును. ఆత్మ 
శరీరముతో తాదాత్యము నొందియున్నప్పుడు నైతికసూత్రములను పవిత్రాపవిత్ర 
భావములను పాటింపవలసియుండును. 

కర్మలు, లేక దోషపూరితమగు కర్మలయందు గజిబిజి లేదని 49వ సూత్రము 
సూచించును. ఒకే సమయమునందు జీవుడు శరీరములన్నింటితో సంబంధమును 
కలిగిలేదు. అతడొకే శరీరముతో సంబంధమును కలిగియుండి కేవలము దాని 
ప్రత్యేకములగు ధర్మములతో (ప్రభావితుడగును. 


సారసంగ్రహము 335 


బుద్ధియందు పరమాత్మ ప్రతిబింబింపంబడినప్పుడాతడు జీవుడనంబడుననెడి 
ఆభాసవాదము లేక ప్రతిబింబ వాదమునుంగూర్చి 50వ సూత్రము ప్రతిపాదించును. 

సాంఖ్యదర్శనమునందు జీవుడు సర్వవ్యాపకుడుగా నిర్దేశింపంబడెను. ఒకవేళ 
ఈ దృక్పథము నంగీకరించినచో కార్యములు మథటియు వాటి ఫలితములనుం 
గూర్చిన సంభ్రమమెర్పడును. కావున సాంఖ్యుల యొక్క ఈ దృక్పథము అనుచితమగు 
నిర్ణయము నొసంగును. 


ee 

క. వియుదధికరణము 
(1-7 సూత్రములు) 
2-3-1 న వియ దడుతేః 
శ్రుతి నుడువకుండుటచే ఆకాశము సృష్టింపంబడలేదని పూర్వపక్షి పలుకును. 


న = కాదు, వియత్‌ = ఆకాశము, అథ్రుతేః = శ్రుతి నుడువకుండుటబే. 


ఆకాశము సృష్టింపంబడకుండుటచే అది బ్రహ్మమునుంది ఉత్పన్నము కాలేదని 
పూర్వపక్షి వాదించును. ఈ బాహ్యదృక్పథ ము తర్వాతి సూత్రమునందు 
ఖండింపంబడినది. 

సృష్టినింగూర్చి చర్చించు పాఠ్యభాగముచే ఇది ఆరంభింపంబడినది. ఆకాశము 
సృష్టింపంబడలేదని పూర్వపక్షి పలుకును. శ్రుతి అగ్నియొక్క సృష్టినింగూర్చి “తదైక్షత 
బహుస్యాం ప్రజాయేయేతి తత్తేజోల_ సృజతి” (ఛాం. ఉ. 6-2-8) అని 
సూచించినను, ఆకాశము సృష్టింపంబడుటనుం గూర్చి పలుకకుండుటచే అది 
శాశ్వత మైయున్నది. బ్రవ్మముచే ఆకాశము నృష్టింపంబడుట ఇచ్చట 
సూచింపంబడలేదు. అతీంద్రియ పదార్ధ జ్ఞానమునకై మనకు కేవలము శాస్త్రవాక్యమే 
ప్రమాణమగుట చేతను మజియు ఆకాశము సృష్టింపంబడినట్లు శాస్త్రవచనము 
లేకుండుటచేతను ఆకాశమునకు మూలము లేదని మనము తలంపవలసియున్నది. 
కావున ఆకాశమునకొక ఆధారము లేదు. అది శాశ్వతమై యున్నది. 


వేదాంత (గ్రంథములలో నానా పదార్థముల మూలములనుంగూర్చి అనేక 
స్థలములలో అనేక ప్రామాణిక వాక్యములు మనకు కానంబడును. కొన్ని 

(గ్రంథములు ఆకాశము మటియు వాయువు సృష్టింపంబడినవని పలుకును. మరికొన్ని 
అట్లు పలుకవు. జీవుడు మటియు ప్రాణవాయువులనుంగూర్చి మరికొన్ని 
[గ్రంథములు సమానమైన అభిప్రాయము నొసంగును. శ్రుతులలోని మరికొన్ని 
స్థలములలో సృష్టి క్రమమునుంగూర్చి పరస్పర వైరుద్ద్వమును కలిగియున్నవి. 
2-3-2 అస్తితు 

కాని ఆకాశము సృష్టింపంబడినట్లు ఒక (శ్రుతి ప్రమాణమున్నది. 

అస్తి = ఉన్నది, తు = కాని. 

1వ సూత్రములోని ఖండన పాక్షికముగా తొలగింపంబడినది. 


పూర్వసూత్రములోని సంశయమును నివారించుటకై “తు” యనెడి శబ్ద మీ 
సూత్రమునందు ప్రయోగింపంబడినది. 


కాని ఈ విషయమును స్పష్టముగా విశదీకరించు శ్రుతివాక్యమొకటి కలదు. 
ఆకాశము యొక్క మూలమునుంగూర్చి ఛాందోగ్యమునందు ప్రామాణిక వాక్యము 
లేకున్నను, అది సృష్టింపంబడినట్లు తైత్తిరీయ శ్రుతివాక్య మొకటి కలదు. “తస్మాద్వా 
ఏతస్మాదాత్మన ఆకాశస్సంభూతకఃి”- “ఆత్మ (బ్రహ్మము)నుండి ఆకాశము, 
ఆకాశమునుండి వాయువు, వాయువు నుండి అగ్ని అగ్ని నుండి జలము, జలము 
నుండి పృథ్వియు సంభవించినవి” (తై. ఉ. 2-1). 


2-3-3 గౌణ్య సంభవాత్‌ 
ఆకాశముయొక్క సృష్టి అసాధ్యమగుటచే, ఆకాశము యొక్క సృష్టికి 
సంబంధించిన శుతివాక్యము గౌణమై యున్నది. 


గౌణి = గౌణార్థమునందు ప్రయోగింపంబడినది, అసంభవాత్‌ = 
అసంభవమగుటచే. 

2వ సూత్రమునకు విరుద్ధమైన ఆక్షేపణ ఇచ్చట ఒసంగంబడినది. 

పూర్వపక్షి ఇట్లనును : ఆకాశము సృష్టింపంబడంజాలకుండుటచే, పూర్వ 
సూత్రమునందు తైత్తిరీయ శ్రుతి సూచించినట్టి ఆకాశముయొక్క సృష్టిని గాణముగా 
(గ్రహింపవలయును. దానియందు విభాగములు లేవు. అందుచే అది సృష్టింపం 


బదంజాలదు. 

ఆకాశము సృష్టింపంబడు విషయమును వైశేషికులు నిషేధింతురు. సృష్టికి 
మూడు విషయము లావశ్యకములని వారు పలుకుదురు. (1)సమవాయి కారణము 
(సంయుక్త కారణము). (2) అసమవాయి కారణము (అసంయుక్త కారణము), 
(3) నిమిత్తకారణము (మానవుని కర్భత్వము). ఒక వస్త్రమును నేయుటకు 
దారములు, వాటి సంయుక్తత మజియు ఒక సాలెవాడు ఆవశ్యకమై యుండును. 
ఆకాశమునందిట్టి కారణము లుందవు. 

అగ్నికి పూర్వము మనమొక ప్రకాశరాహిత్య స్థితిని నిర్దేశించునట్సు, 
ఆకాశమునకు ఆకాశరాహిత్య స్థితిని మనము నిర్దేశింపంజాలము. 

ఇంతేకాకుండా భూమ్యాదులకు భిన్నముగా ఆకాశము సర్వవ్యాపకమై 
యుండుటచే, అది సృష్టింపంబడి యుండకుండును. అది శాశ్వతమైనది, దానికి 
మూలములేదు. 


“స్థలము చేయుము”, “అచ్చట స్థలమున్నది” అను వాక్యములో ఆకాశ 
శబ్దము గౌణార్థమునందు ప్రయోగింపంబడినది. ఆకాశము ఏకైకమై యున్నను 
వుటాకాశము, మఠాకాశమని వలుకునప్పుడది నానారూపములుగా 
కల్పింపంబడుచున్నది. “ఆకాశములో క్రూరమృగములను నివసింపంజేయు 
వాడాతడేియని వేద వాక్యము కూడా కలదు. కావున ఆకాశముయొక్క 
సృష్టినింగూర్చి పలుకు (శ్రుతి విభాగములు కూడా గౌణార్థమునందు 
ప్రయోగింపంబడినవని మా నిశ్చయము. 


2-3-4 శబ్లాచ్చ 
©) 
మటియు శ్రుతివాక్యములలో కూడా ఆకాశము శాశ్వతమను విషయమును 
మనముంగాంచుచున్నాము. 
శబ్దాత్‌ = శ్రుతివాక్యములచే, చ = కూడా. 
2వ సూత్రమునకు విరుద్ధమైన ఆక్షేపణ ఇచ్చట చెప్పంబడినది. 


పూర్వసూత్రమునందు ఆకాశము శాశ్వతమని సూచింపంబడినది. అది 
శాశ్వతమని నిరూపించుటకై పూర్వపక్షి ఈ సూత్రమునందొక శ్రుతివాక్యమును 
పేర్మొనుచున్నాడు. ఆకాశము సృష్టింపంబడలేదనియు, దానికి మరియొక కారణము 

లేదనియు, శ్రుతి వర్ణించుచున్నట్లు అతడు సూచించును. “వాయుశ్సాంతరిక్షం 
చైతదమృతమ్‌” (బృ. ఉ. 2-3-8) అమరమైనదానికి మూలముండదు. 


“ఆకాశవత్సర్వగతశ్ళ్చనిత్యకి యనెడి మరియొక [శ్రుతివాక్యమున్నూ కలదు. 
(బ్రహ్మముయొక్క ఆ రెండు గుణములు ఆకాశమునకు కూడా చెందియున్నవని 
ఈ వాక్యము సూచించుచున్నది. కావున ఆకాశమునకు మూలము 


ఆరోపింపబడంజాలదు. 


ఇతరములగు (శ్రుతివాక్యము లేవనగా “ఆకాశము అనంతమైనట్లే, ఆత్మయు 
అనంతమని తెలిసికొనవలయును.” “బ్రహ్మమునకు శరీరమే ఆకాశము, ఆకాశమే 
ఆత్మ”. ఒకవేళ ఆకాశమున కాదియున్నచో ఒక కమలమునకు నీలిరంగువలె 
అది బ్రహ్మమున కారోపింపంబడంజాలదు. 


కావున శాశ్వతమైన బ్రహ్మము ఆకాశమువంటి స్వభావమును కలిగియున్నది. 

ఇది పూర్వపక్షియిక్క దృష్టియ యున్నది. 
— 2 A A 

2-3-5 స్యాచ్చైకస్య బ్రహ్మశబ్దవత్‌ 

(బ్రహ్మశబ్దమువలె “సంభూతః” యను శబ్దము గౌణముగను, ప్రధానముగను 
ప్రయోగింపంబడుట సాధ్యమగును. 

స్యాత్‌ = సాధ్యమగును, చ = కూడా, ఏకస్య = ఒకే శబ్దము యొక్క 
(బ్రహ్మశబ్దవత్‌ = బ్రహ్మశబ్దమువలె. 

పై ఆక్షేపణను పూర్వపక్షి బలపజచుచున్నాడు. 

పూర్వపక్షి ఇట్లనును : “ఏతస్మాదాత్మన ఆకాశస్సంభూతః, ఆకాశాద్వాయుః, 
వాయోరగ్నికి (తై. ఉ. 2-1) అను వాక్యములోని “సంభూతః” యను ఒకే 
శబ్దము ఆకాశము ననుసరించి గౌణముగను, వాయువు-అగ్వ్యాదుల ననుసరించి 
ముఖ్యముగను ప్రయోగింపవచ్చును. ఇదే విధముగా ఇతర (శుతులలో “బ్రహ్మమి”ను 
శబ్దము ప్రయోగింపంబడిన దానిని సూచించుచు అతడు తన సిద్ధాంతమును 
బలపజచును. “తపసా బ్రహ్మ విజిజ్ఞాసస్వ, తపో బ్రహ్మేతి” (తై. ఉ. 3-2). 
ఇచ్చట (బ్రహ్మము ఒకే వాక్యమునందు ముఖ్యముగను, గౌణముగను 
(ప్రయాగింపంబడినది. 

బ్రహ్మమనెడి ఒకే శబ్దము బ్రహ్మమును తెలిసికొనుటకు సాధనమైన తపస్సును 
సూచించు అర్భాలంకారముగను మటీయు జ్లేయవస్తువైన (బ్రహ్మముగను 
(ప్రయాగింపంబడినది. 

మటియు “అన్నం బ్రహ్మేతి వ్యజానాత్‌” (తై. ఉ. 3-2) “ఆనందో బ్రహ్మేతి 
వ్యజానాత్‌” (తై. ఉ. 3-6) ఇచ్చట బ్రహ్మము రెండు పూరక వాక్యములలో 
క్రమముగా గౌణముగను ముఖ్యముగను ప్రయోగింపంబడినది. 

సిద్ధాంతి ఇట్లనును : ఐతే “ఏకమేవా ద్వితీయం బ్రహ్మ యనెడి సిద్ధాంతమును 
సప్రమాణముగా బుజువుపజచుటెట్లు? ఏలననగా ఒకవేళ ఆకాశము 
శాశ్వతముగా బ్రహ్మముతో కలిసియున్న రెండవ పదార్ధమై యున్నచో, బ్రహ్మమునందు 
ద్వైతమున్నదని తెలియుచున్నది. అట్లయినచో “యేన అవిజ్ఞాతం విజ్ఞాతం భవతి” 
(ఛాం. ఉ. 6-8) అనెడి వాక్యమెట్లు సమంజసము కాంగలుగును?. 


“ఏకమేవ” యను శబ్దములు కార్యములను సూచించుటకై ప్రయోగింపం 
బడినవని పూర్వపక్షి సమాధానమొసంగును. ఏ విధముగానైతే ఒక మానవుడు 
ఒక కుమ్మరివాని ఇంటిలో మట్టిముద్ద, కజ్బ, చక్రము ఇత్యాదులను ఈ రోజు 
చూచి, రెండవ రోజు అనేకములగు కుండలనుంగాంచి నిన్నటి రోజు మట్టీ మాత్రమే 
ఉండెనని పలికినప్పుడు కార్యములైన కుండలు లేకుండెనను అభిప్రాయమును 
ఎట్లు వెలిబుచ్చునో మటియు కుమ్మరివాని చక్రమునుంగాని, కజ్జనుంగాని ఎట్లు 
నిషేధింపడో అట్లే ఈ వాక్యమునందు ప్రపంచమున కుపాదాన కారణమైయున్న 
(బ్రహ్మమునకు మరియొక కారణము లేదని సూచింపంబడినది. “అద్వితీయమ్‌” 
అను శబ్దముచే ఆకాశముయొక్క శాశ్వతత్వము నిషేధింపంబడును. పాత్రలకు 
ఉపాదాన కారణమైయున్న మట్టితోపాటు నిర్వహణాధికారియగు కుమ్మరి వాడు 
కూడా ఉనికిని కలిగియున్నాడు. కాని విశ్వమునకు ఉపాదాన కారణమైయున్న 
బ్రహ్మమునకు వేజుగా మరియొక నిర్వహణాధికారి లేడు. 


పూర్వపక్షి ఇంకను వాదించునదేమనగా :- ఆకాశముయొక్క ఉనికిచే రెండు 
పదార్థముల యొక్క ఉనికిని మనము గ్రహింపరాదు. ఏలననగా భిన్నమైన 
పదార్థములున్నష్పుడు మాత్రమే ఒక సంఖ్య ఏర్పడును. సృష్టికి పూర్వము బ్రహ్మమునకు 
మజియు ఆకాశమునకిట్టి విభేదములేదు. ఏలననగా ఈ రెండున్నూ 


వియదధికరణము 341 


సర్వవ్యాపకములు మరియు అనంతములై యున్నవి. ఇంతేకాదు ఇవి కలుపంబడిన 
పాలు, నీరు వలె అవిభాజ్యములై యున్నవి. కావుననే శ్రుతి “ఆకాశ శరీరం 
బ్రహ్మ యని పలికినది. అనగా ఈ రెండున్నూ తాదాత్యములై యున్నవని గ్రహింప 
వలయును. 

ఇంతేకాకుండా సృష్టింపంబడిన పదార్ధము లన్నియును బ్రహ్మముతో ఏకత్వము 
నొందియున్న ఆకాశముతో ఏకత్వము నొందియున్నవి. కావున కార్యసహిత 
బ్రహ్మము తెలియంబడినచో, ఆకాశము కూడా తెలియంబడును. 


ఈ విషయము ఒక గిన్నెలోని పాలలో కొన్ని నీటిబిందువులను పడవేయుటను 
పోలియున్నది. పాలు త్రాగంబడినప్పుడు ఈ నీటివిందువులు కూడా త్రాగంబడును. 
నీటిబిందువులను త్రాగుట పాలను త్రాగుటకు భిన్నమైనదిగా పరిగణింపంబడదు. 
అదే విధముగా దేశకాలములలో బ్రహ్మము నుండి అభిన్నమైయున్న ఆకాశము 
తత్మార్య సహితముగా బ్రహ్మమునందణగియుండును. కావున ఆకాశము యొక్క 
మూలమునుం గూర్చిన పరిచ్చేదములను మనము గౌణముగా అర్థమొనర్చు 
కొనవలయును. 


ఈ విధముగా పూర్వపక్షి ఆకాశము సృష్టిపంబడలేదనియు, అది ఒక కార్యము 
కాదనియు మఠతియు (శుతివచనమగు “సంభూత” యనునది కేవలము 
గౌణార్థమునందు ప్రయోగింపంబదినదనియును నిరూపించుటకు ప్రయత్నించును. 


— LL] A ° 

2-3-6 ప్రతిజ్ఞా హాని రవ్యతిరేకాచ్చబ్దేభ్యః 

ఒకే జ్ఞానముచే సమస్తము తెలియంబడునను వాక్యము పరిత్యబింపం 
బడకుండుట, సమస్త ప్రపంచము బ్రహ్మమున కభిన్నమై యుండుటచేతను సిద్ధించును. 
శ్రుతివాక్యములు లేక వైదికశబ్దములు కార్యకారణ తాదాత్యతనుం గూర్చియే 
వివరించును. 

ప్రతిజ్ఞా హానిః = వాక్యమును పరిత్యజింపకుండుట, అవ్యతిరేకాత్‌ = 
అభిన్నత్వకారణముచే, శబ్దేభ్యః = శబ్దములచే అనగా (శ్రుతులచే. 

1వ సూత్రమునందారంభింపంబడి 8,4,5 సూత్రములలో వాదింపంబడిన 
ఆక్షేపణ కిప్పుడు సమాధాన మొసంగంబడుచున్నది. 

సూత్రకారుడు పూర్వపక్షి యొక్క అభిప్రాయమును ఖండించి, తన మతమును 
ప్రతిష్టించు కొనుచున్నాడు. ప్రపంచములోని ప్రతిపదార్థము బ్రహ్మముయొక్క 
కార్యమైయున్నప్పుడు మాత్రమే, ఏకైక పదార్థ (బ్రహ్మ) జ్ఞానముచే సమస్తము 
తెలియంబడుననెడి శుతివాక్యము సత్యము కాంగలుగును. ఏలననగా కార్యములు 
కారణమునకు భిన్నములు కావని శ్రుతి పలుకుచున్నది. కావున కారణమైయున్న 
బ్రహ్మము తెలియంబడినచో, కార్యములు కూడా తెలియంబడును. ఒకవేళ ఆకాశము 
(బ్రహ్మమునుండి ఉత్పన్నము కాకున్నదో, (బ్రహ్మమును తెలిసికొనుట ద్వారా మనము 
ఆకాశమును తెలిసికొనంజాలము. కావున పై నిర్ణయము నిజము కాజాలదు. 
బ్రహ్మము యొక్క కార్యము కాకుండుటచే ఆకాశమింకను తెలిసికొనంబడవలసి 
యుండును. కాని ఒకవేళ ఆకాశము సృష్టింపంబడినచో ఇట్టి సమస్యకేలాటి 
అవకాశము లేకుండును. కావున ఆకాశమొక కార్యమైయున్నది. అది 
సృష్టింపంబడినది. ఒక వేళ అది సృష్టింపంబడకున్నచో వైదిక ప్రామాణ్యము 
మటుమాయమగును. 

తైత్తిరీయ, ఛాందోగ్యములకు సమన్వయము లేదని తలంచు పూర్వపక్షి 
యొక్క ఊహ పూర్తిగా పొరపాటు. ఛాందోగ్యశ్రుతియందు నీవు “ఆకాశము 
మటతియు వాయువును సృష్టించిన అనంతరము” అను వాక్యాంశమును 
చేర్చవలసియుండును. అప్పుడు శ్రుతి ఆకాశము మటియు వాయువును సృష్టించిన 
అనంతరము “బ్రహ్మము అగ్నిని సృష్టించెను” అని పలికినట్లగును. ఇప్పుడే మాత్రము 
వైరుద్ధ్యము లేకుండును. 

ఇంతేకాకుండా పాలు మటియు నీటివలె బ్రహ్మము మజియు ఆకాశము 
ఏకమనియు, ఆకాశము సర్వత్ర వ్యాపించియుండుటచే బ్రహ్మము మతియు దాని 
కార్యములను తెలిసికొనుట ద్వారా అది తెలియంబడుననెడి ప్రతిపాదనము పూర్తిగా 
దోషయుక్తమై యున్నది. ఏలననగా పాలు మటియు నీరు ఏకమనెడి జ్ఞానము 
అక్రమమై యున్నది. శ్రుతియందొసంగంబడిన దృష్టాంతము పాలు మటియు 
నీరు కాదు. కాని కార్యములన్నియును కారణమునకు భిన్నములు కావని సూచించు 
మట్టీ మజియు కుండల దృష్టాంత మొసంగంబడినది. ఏలననగా “ఏకమేవా 
ద్వితీయమ్‌” లోని “ఏవ” శబ్దముచే పాలు మతియు నీటివంటి మి(శమము 
నిషేధింపంబడును. మటియు ఒకే పదార్థము కారణమై యున్నదని పలుకును. 

(శ్రుతి వచించునట్టి ఒకే పదార్థజ్ఞానముచే సమస్త పదార్థజ్ఞానము కలుగునను 
విషయము పాలలో నీటిని కలిపిన దృష్టాంతము తెలియంబడదు. ఏలననగా ఒక 
మట్టిముద్దను తీసుకొనివచ్చినప్పుడు భౌతిక కార్యకారణముల సంబంధములచే 
మనకు సమస్త వస్తు జ్ఞానమనుభవగోచరమగును. (ధాం. ఉ. 6-1-4). 
కారణజ్ఞానమునందు కార్యజ్ఞానమిమిడియుండును. ఇంక సమస్త వస్తుజ్ఞానము 
పాలు మతియు నీటి జ్ఞానము వంటిదనుకొన్నచో, అది సమ్యగ్‌ విజ్ఞానమనంబడదు. 
ఏలననగా పాలయందు కలుపంబడిన నీటిజ్ఞానము పూర్వజ్ఞానముచే గ్రహింప 
బడదు. కారణమేమనగా నీరు పాలయందు కలుపంబడినను, అది దానికి 
భీన్నమైయున్నది. 

(బ్రహ్మమునకు భిన్నముగా ఏ పదార్థమున్నూ స్వతంత్రమైన ఉనికిని కలిగిలేదను 
విషయము “సర్వం ఖల్విదం బ్రహ్మ”, “ఇదం సర్వం యదయమాత్నా” (బృ. ఉ. 
2-4-6) యనెడి (శుతివాక్యములచే దృథమొనర్చం బడుచున్నది. 


2-3-7 యావద్వికారం తువిభాగోలోకవత్‌ 


కానీ ఎచ్చటెచ్చట కార్యములుండునో, అచ్చటచ్చట ప్రత్యేకతలుండుటను 
మనమీ ప్రాపంచిక సామాన్య జీవితమునందుం గాంచుచున్నాము. 


యావద్వికారం = ఎచ్చటెచ్చట కార్యముండునో, తు = కాని, విభాగః = 
ప్రత్యేకత, లోకవత్‌ = ప్రపంచము వలె. 


6వ సూత్రమునందారంభింపంబడిన వాదమిచ్చట సమాప్తమైనది. 


“తు యను శబ్దము సృష్టింపంబడలేదను విషయమును ఖండించును. 
పూర్వసూత్రములోని సంశయము నివారింపంబడుచున్నదను విషయమునిది 
సూచించును. 


మతియొకచోట చెప్పంబడిన పంచీకరణము (పంచభూత కలయిక) కు 
బదులుగా మూడు మూర్తభూతములగు (తివృత్క్మరణ విధానమును 
దృష్టియందుంచుకొని, ఛాందోగ్యోపనిషత్తు బుద్ధిపూర్వకముగా గణన నుండి 
ఆకాశము మటియు వాయువును తొలగించును. 

భూతములన్నియు (బ్రహ్మము నుండి సృష్టింపంబడును. ఛాందోగ్యము నందు 
ఆకాశము మజియు వాయువు పేర్శొనంబడక అగ్ని నీరు, పృథ్వి మాత్రము 

(బ్రహ్మమునుండి ఉత్సన్నములైనవని సూచింపంబడుట ఇచ్చట గమనార్ద్హమైయున్నది. 
ఇది ఒక ప్రత్యేక వ్యక్తియైన రామకృష్ణుని పుత్రులందథిలో కొందటిని మాత్రమే 
పేర్మొను సామాన్య ప్రాపంచికానుభవము వంటిదైయున్నది. 


ఇది ప్రపంచమునందు సామాన్యముగా మనముంగాంచు విషయము 
వంటిదైయున్నది. “వీరందజు నారాయణుని పుత్రుల”ని పలికి వారియందొకానొకని 
పుట్టుకనుంగూర్చిన వివరమొసంగినచో, అది శేషించిన వారందజణికి వర్తించును. 
అదే విధముగా “వీటన్నింటి ఆత్మ బ్రహ్మమునందు కలదొని ఉపనిషత్తు పలికి 
తదనంతరము (బ్రహ్మమునుండి అగ్ని నీరు, పృథ్వి వంటి కొన్నింటి సృష్టినిం 
గూర్చి పలికినచో, అతనినుండి ఇతరములు ఉత్పన్నము కాలేదని భావము కాదు. 
కాని వాటినిం గూర్చిన ఉత్పత్తిని చెప్పుట అనావశ్యకమని మాత్రము 
భావింపంబడినది. కావున ఆకాశము యొక్క ఉత్పత్తినింగూర్చి ఛాందోగ్యము 
నుడువకున్నను, విశ్వప్రాతిపదకమగు “సమస్త పదార్థములయిక్క ఆత్మ 
(బ్రహ్మమునందు కలద”ను వాక్యానుసారముగా ఆకాశముయొక్క ఆత్మ 
(బ్రహ్మమునందున్నదని మనమూహింపవచ్చును. కావున అది బ్రహ్మమునండి 
ఉత్పన్నమైనది. 


ఆకాశము- అగ్ని మజియు వాయువు వంటి ఒక భూతము. కావున 
దానికుత్చత్తి ఉండియుండును. అశాశ్వతమైన శబ్దగుణమునకది ఆధారమైయున్నది. 
కావున అదియున్నూ అశాశ్వతమే యగును. ఆకాశము యొక్క ఉత్పత్తి వినాశములను 
నిరూపించుటకిది ప్రత్యక్షప్రమాణమై యున్నది. “మూలము లేనిదేదో అది బ్రహ్మము 
వలె శాశ్వతమైనది” అనునది పరోక్ష ప్రమాణమైయున్నది. మటియు శాశ్వతమైన 
గుణములను కలిగియున్నదేదో, అది ఆత్మవలె శాశ్వతమైనది. కాని ఆకాశమీ 
విషయములలో బ్రహ్మమును పోలి లేకుండుటచే అది శాశ్వతము కాంజాలదు. 


ఆకాశమునకు మూలమున్నట్లు మనకు గోచరము కాకున్నను, ఆకాశము 
(బ్రహ్మమునుండి ఉత్పన్నమగుననుట నిశ్చయము. 


సృష్టింపంబడిన పదార్థములన్నియు ఒకదానికొకటి విభీన్నములై యుండుటను 
మనమీ విశ్వమునందుం గాంచుచున్నాము. ఒక పదార్థము యొక్కకార్యములైయున్న 
కుండలు, కదవలు, కంకణములు, కడియములు, చెవిపోగులు, సూదులు, 

బాణములు, కత్తులు- ఇవియన్నియును వేబువేటుగా నుండుటను మనము 
గాంచుచున్నాము. కుండలు, కడవలు మున్నగు వాటివలె విభీన్నములై 
యున్నవన్నియును కార్యములనంబడును. కార్యము కానిదేదో అది ఆత్మ లేక 
(బ్రహ్మమువలె అవిభాజ్యమైయుండును. ఒక కుండ ఒక గుడ్డముక్కకు విభీన్నమై 
యుండును కదా! ఇట్లే ఇతరములు, విభేదము కలిగియున్న ప్రతియొక్కటి 
సృష్టింపంబడును. అది శాశ్వతము కాంజాలదు. ఒక పదార్ధము ఇతర పదార్థములకు 
భిన్నమై యుండియు శాశ్వతమైనదిగా తలంచుట భావ్యము కాంజాలదు. 


ఆకాశము భూమ్యాదులకు విభిన్నమైయున్న్చది. కావున ఆశాశము కూడా 
ఒక కార్యమై యుండవలసి యుండును. అది శాశ్వతము కాంజాలదు. అది ఒక 
సృష్టింపంబడిన పదార్థము. 

ఒకవేళ ఆత్మ కూడా ఆకాశాదులకు స్పష్టముగా విభిన్నమై యుండుటచే 
అదియున్నూ ఒక కార్యమై యుండవలయునని నీవు పలికినచో, అట్లు కాదని 
మేము సమాధానమొసంగుదుము. ఏలననగా ఆకాశము స్వయముగా ఆత్మనుండి 
ఉత్పన్నమైనది. “ఆత్మన ఆకాశస్సంభూతః” తై. ఉ. 2-1) అని శ్రుతి నుడువుచున్నది. 
ఒకవేళ ఆత్మ కూడా కార్యమైయున్నవో ఆకాశము మున్నగువాటికి స్వరూపము 
లేకుండెడిది. తతృలితముగా శూన్యవాదమేర్చడియుండెడిది. ఆత్మ అస్తిత్వమగుటచే 
అది నిషేధింపంబడుటకు వీలులేదు. “ఆత్మత్వాచ్చాత్మనోనిరాకరణ శంకానుపపత్తి 
అది స్వయంసిద్ధము. “నహ్యాత్మాగంతుకః కస్యచిత్‌, స్వయం సిద్ధత్వాత్‌” అది ఆత్మ 
(ప్రామాణ్యమును కలిగియున్నది. “నహ్యాత్మా ఆత్మానః ప్రమాణా పేక్షయాసిద్ధ్యతి”. 

ఆకాశము మున్నగునవి స్వయంసిద్ధములని, ఎవరిచేతను చెప్పంబడలేదు. 
కావున ఎవడున్నూ ఆత్మను నిషేధింపంజాలడు. ఏలననగా నిషేధించువాడు 
స్వయముగా ఆత్మయైయున్నాడు. ఆత్మ ఉనికిని కలిగియున్నది. మతీయు 
శాశ్వతమైయున్నది. 

ఆకాశముయొక్క సర్వవ్యాపకత్వము మటియు శాశ్వతత్వము కేవలము 
సాపేక్షికముగా సత్యములై యున్నవి. ఆకాశము సృష్టింపంబడినది. అది 
(బ్రహ్మముయొక్క కార్యమైయున్నది. 

“ప్రస్తుతక్షణములో ప్రస్తుతమున్నది నాకు తెలియును. గడచిన క్షణములలోని 
అత్యంత సామీప్య, అత్యంత దూరస్థమగు భూతకాలము నాకు తెలియును. 
భవిష్యత్మాలములలోని కొద్దికాలములో జరుగనున్న మజియు చాలకాలము తర్వాత 
జరుగనున్న భవిష్యత్మాలము నాకు తెలియును” అను వాక్యములలోని జేయ 
పదార్థము భూతభవిష్యద్వర్తమానములనుంబట్టి విభిన్నమైయుండును. కాని 
శాశ్వతమైన ఉనికిని కలిగియుండుటచే జ్ఞాతయగు కర్తయందు మార్పులేదు. 
ఆత్మయొక్క స్వరూపము శాశ్వతత్వమగుటచే శరీరము బూడిదగా కాల్చంబడినను, 
అది నిషేధింపంబడంజాలదు. అది ఉన్న స్థితినుండి భిన్నత్వము నొందునని కూడా 
నీవు తలంపంజాలవు. కావున ఆత్మ లేక బ్రహ్మము ఒక కార్యము కాదు. 
తద్భిన్నముగా ఆకాశము కార్యవర్గమునకు చెందియున్నది. 


ఇంతేకాకుండా ఒక కార్యము ఉత్పన్నము కాకపూర్వము అనేక పోలికలుగల 
కారణాంశములు ఆవశ్యకములై యుండునని నీవు పలుకుచున్నావు. ఈ వాదము 
సరికాదు. దారములు ద్రవ్యము. వాటి సంయోగము గుణమనంబడును. ఐనను 
ఈ రెండున్నూ ఒక కార్యమునుత్సన్నమొనర్భుటకు అంశములై యున్నవి. పోలికంగల 
అనేక కారణాంశములు కేవలము సమవాయి కారణమునకు వర్తించునని నీవు 
పలికినను, ఈ రకమైన వివరణము సరికాదు. ఏలననగా త్రాడు దారముచే 
మణియు జంబుఖానా ఉన్నిచే అల్లంబడును. 


ఇంతేకాదు, అనేక కారణాంశములు ఆవశ్యకములని నీవు పలుకనేల? 
పరమాణువు, లేక మనస్సు విషయములో ప్రారంభచలనము అనేక 
కారణాంశములచే జరుగదని అంగీకరింపంబడినది. కేవలము ద్రవ్యమునకు 
మాత్రము అనేక కారణాంశము లావశ్యకములని నీవు చెప్పంజాలవు. దారము 
మజియు వస్త్రమునకు వలె సంయోగమే కార్యమునకు కారణమైయున్నప్పుడది 
వర్తించును. కాని పాలు పెరుగుగా మాజుటవంటి అనేక దృష్టాంతములలో ఒకే 
ద్రవ్యము మరియొక ద్రవ్యముగా మార్చునొందును. సంయోగమునందు అనేక 
కారణములచేత మాత్రమే ఒక కార్యముత్సన్నమగుననుట దైవనియమము కాదు. 
కావున (శ్రుతిని ఆధారముగాంగొని మేము నిశ్చయించునదేమనగా: - 
ప్రపంచమంతయు ఒకే బ్రహ్మము నుండి ఉత్పన్నమైనది. ఆకాశము ఆదియందు 

సృష్టింపంబడి, తదనంతరము వరుసగా ఇతర భూతములు సృష్టింపంబడినవి. 
(చూడుము: 2-1-24) 

ఆకాశసృష్టి విషయమునందు దాని పూర్వాపర కారణసితికి మధ్య ఏలాటి 
కాలభేదము లేదని పలుకుటయు పొసగదు. (శుతియందు (బ్రహ్మము 
“అస్థూలమనణు” అని వర్ణింపబడినది. (శ్రుతి ఒక అనాకాశస్థితినింగూర్చి 
సూచించును. 


“అనాకాశమ్‌” (బృ. ఉ. ౩-8-8) అను వాక్యము ననుసరించి (బ్రహ్మము 
ఆకాశము యొక్క కోవకు చెందదు. కావున ఆకాశము సృష్టింపంబడుటకు పూర్వము, 
బ్రహ్మము ఆకాశరహితమైయుండెననుట నిర్జీతమగు నిశ్చయమై యున్నది. 


ఇంతేకాకుండా ఆకాశము, భూమ్యాదుల స్వరూపమునకు విభిన్నమై 
యున్నదనెడి పూర్వపక్షివగు నీ మాట నిశ్చయముగా దోషయుక్తమై యున్నది. 
ఆకాశము సృష్టింపంబడలేదనుట (శ్రుతి వచనమునకు విరుద్ధమైయున్నది. కావున 
ఇట్టి ఊహయందు శ్రేయస్సు లేదు. 

ఆదిని కలిగియున్న పృథ్వి ఇత్యాది భూతముల స్వరూపమునకు 
విరుద్ధమైయుండుటచే ఆకాశము అనాదియని తలంచు నీ యూహకు విలువ 
లేదు. ఏలననగా (శ్రుతి విరుద్ధమై యుండుటచే అది అసంగతమై యున్నది. 
ఆకాశము ఒక సృష్టింపంబడిన పదార్థమని నిరూపించుటకు మేము బలమైన, 
యుక్తియుక్తమైన మజియు శక్తివంతమైన వాదముల నొసంగియున్నాము. 


ఆకాశము అనిత్యగుణమును కలిగియున్నది. కావున అది కూడా 
అనిత్యమైనదే. ఆకాశము అశాశ్వతమైనది. ఏలననగా అశాశ్వత గుణమైన 
శబ్దమునకది మూలమైయున్నది. అశాశ్వతగుణములను కలిగియున్న వాటికి 
మూలమైయున్న మట్టికుండలు ఇత్యాది పదార్థములు స్వయముగా అశాశ్వతములై 
యున్నవి కదా! ఉపనిషత్తులను ప్రమాణముగా స్వీకరించు వేదాంతి, ఆత్మ 
ఆశాశ్వతమైన గుణములకు మూలమైయున్నదను విషయము నంగీకరింపడు. 


ఆత్మ శాశ్వతమైయున్నదని శ్రుతి ఘోషించుటచే, ఆత్మ అశాశ్వతము కూడానై 
యున్నదని నీవు చెప్పంజాలవు. 

స్వర్ణలోకవాసులగు దేవతలను అమరులుగా వర్ణించునట్లే శ్రుతి గౌణార్థము 
నందు ఆకాశమును అమృతము (శాశ్వతము) గా వర్ణించినది. ఆకాశముయొక్క 
సృష్టి ప్రయములకవకాశమున్నదని నిరూపింపంబడినది. 


ఈ శబ్దములు కేవలము ఆత్మయొక్క గొప్పదనము మతీయు 
అనంతత్వమును సూచించుటకు మాత్రమే ప్రయోగింపంబడినవి. కాని ఆత్మ మజీయు 
ఆకాశము సమానములని చెప్పుటకు కాదు. ఈ ప్రయోగము “సూర్యుడు బాణము 
వంటి వేగముతో పరుగెత్తును” అను వాక్యము వంటిది. సూర్యుడు బాణము వంటి 
వేగముతో పరుగెత్తునని చెప్పినప్పుడు అతడు మిక్కిలి వేగముగా పరుగెత్తునని 
అర్థమగునే కాని, బాణముతో సరిసమానమైన వేగముతో పరుగెత్తునని అర్ధము 
కాదు. 


“బ్రహ్మము ఆకాశము కంటెను విశాలమైనవాడు” ఇత్యాది వాక్యములచే 
(బ్రహ్మము కంటె ఆకాశము యొక్క వైశాల్యము తక్కువయని బుజువగుచున్నది. 
“నతస్య (ప్రతిమాస్తి” (శ్వే ఉ. 4-19) వంది వాక్యములచే బ్రహ్మముతో పోల్చందగిన 
పదార్థమేదియు లేదని తెలియుచున్నది. “అతో౭_ న్యదార్తమ్‌ (బృ. ఉ. 8-4-2) 
వంటి వాక్యములచే బ్రహ్మమునకు భీన్నమైయున్న ఆకాశమువంటి పదార్థము 
లన్నియును దుష్టములని రూధియగుచున్నది. బ్రహ్మమునకితరములైన వన్నియును 
క్షుద్రములు. కావున ఆకాశము బ్రహ్మమునకు కార్యమైయున్నది. 


శుతులు మజియు తర్మముచే ఆకాశమునకు మూలమున్నదని తెలియు 
చున్నది. కావున ఆకాశము బ్రహ్మమునకు కార్యమైయున్నదనుటయే రూఢియగు 
తుదినిర్ణయమైయున్నది. 


2. మాతరిశ్వాధికరణము 
2-3-8 ఏతేన మాతరిశ్వా వ్యాఖ్యాతః 
ప్రస్తుతము చర్చింపంబడుచున్న ఆకాశము ఉత్పన్నమైనదగుటచే వాయువు 
కూడా ఒక కార్యమై యున్నదని వివరింపంబడుచున్నది. 


ఏతేన = ఆకాశము ఉత్పన్నమైనదని చర్చింపంబడిన కారణముచే, 
మాతరిశ్వా = వాయువు, వ్యాఖ్యాతః = వ్యాఖ్యానింపంబదినది. 

వాయువు కూడా ఆకాశమువలె బ్రహ్మమునుండి మజియు బ్రహ్మముచేత 
ఉత్పన్నమైనదని ఈ సూత్రము నిరూపించుచున్నది. 

ఈ సూత్రము ఆకాశమునకు సంబంధించిన తర్మమును ఆకాశమే 
ఆధారముగా కలిగియున్న వాయువు వరకు విస్పృతమొనర్చినది. ఛాందోగ్యములోని 
సృష్టి క్రమమునందు సూచింపంబడకుండుటచే వాయువు సృష్టింపంబడలేదని 
పూర్వపక్షి పలుకును. తైత్తిరీయములో సూచింపంబడినట్టి వాయువు యొక్క ఉత్పత్తి 
కేవలము గౌణమని పూర్వపక్షి నుడువును. ఏలననగా ఆకాశముతో పాటు వాయువు 
కూడా ఆమరమైన వాటియందొకటిగా చెప్పంబడినది. 

“సైషాన స్తమితాదేవతాయద్వాయుః” (బృ. ఉ. 1-5-22) వాయువు 
అస్తమింపకుండుట వాయు రూపము నందున్న (బ్రహ్మమును ధ్యానించు 
అపరావిద్యను సూచించును. మటియు అది కేవలము సాపేక్షికమై యున్నది. 

వాయువు యొక్క మహిమ పూజనీయపదార్థముగా సూచింపంబడినది. 
“వాయువు అస్తమింపదాని శ్రుతి పలికినది. వాయువు శాశ్వతమని కొందజు 
మందబుద్దులు తలంపవచ్చును. ఈ సంశయమును నివారించుటకై పూర్వవాదము 
వాయువు వరకు ఒక క్రమపద్ధతి యందు పొడిగింపంబడినది. 


వాయువు అమరమైనదని గౌణార్థమునందు మాత్రము చెప్పంబడినది. 
వాయువు కూడా ఆకాశమువలె మూలమును కలిగియున్నది. 


3. అసంభవాధికరణము 


2-3-9 అసంభవస్తు సతో£౭_ నుపపత్తేః 

కాని ఆధారము అసాధ్యమగుటచే, బ్రహ్మమునకు మూలము లేదు. అసంభవః 
= సృష్టి లేదు, తు = కాని, సతః = శాశ్వతమగు బ్రహ్మమునకు, అనుపపత్తేః = 
తర్మమునకు నిలువకుండుటచే. 


తర్మమునకు నిలువకుండుటచేతను, (శుతి సమ్మతము కాకుండుటచేతను 
(బ్రహ్మమునకు మూలము లేదని ఈ సూత్రము ప్రతిపాదించును. 


“తు” యను శబ్దము సంశయ నివృత్తికై ప్రయోగింపంబడినది. 

“త్వంజాతోభవసి విశ్వతోముఖః” (శ్వే ఉ. 4-3) అను వాక్యమునందు 
(బ్రహ్మము సృష్టింపంబడినట్లు శృతి నుడువుచున్నదని పూర్వపక్షి పలుకును. 

ఆకాశము మటియు వాయువు వలె బ్రహ్మము కూడా సృష్టింపంబడినదని 
మనము చెప్పలేము. ఆకాశాదులవలె బ్రహ్మమొక కార్యము కాదు. ఏలాటి 
ప్రామాణిక విధానముచేతను (బ్రహ్మముయొక్క సృష్టి నిరూపింపంబడజాలదు. 

బ్రహ్మము స్వయముగా సత్తాస్వరూపమైయున్నది. దానికి కారణము 
లేకుండుటచే అది కార్యము కాజాలదు. బ్రహ్మమునకు పూర్వికుడెవడున్నూ లేడని 
శ్రుతి స్పష్టముగా నుడువుచున్నది. “సకారణం కరణాధి పాధిపోనచాస్య 
కళ్చిజ్జ్దనితానచాధిపః” (శ్వే ఉ. 6-9) 


ఇంతే కాకుండా అది ఏ పదార్థముకున్నూ భిన్నమై లేదు. అసత్తునకునికి 
లేకుండుటచే, అసత్తునుండి సత్తు జనింపదు. దేనికి ఉనికి లేదో దానియందాత్మ 
యుండదు. కావున అది కారణము కాంజాలదు. ఏలననగా కారణము తన 
కార్యములకు ఆత్మయై యున్నది. “కథమసతస్సజ్ఞాయేత” (ఛాం. ఉ. 6-2-2) 
యని శ్రుతి వచించుచున్నది. 

కారణమునకొక ్రత్యేకాధిక్కత లేకున్నచో కార్యకారణ సంబంధమున 
కవకాశము లేకుండుటచే, సత్తునుండి సత్తు జనించినదనియున్నూ నీవు 
చెప్పంజాలవు. కారణమునందులేని ఏదోయొక ప్రత్యేకత కార్యమునందుండవలసి 
యుండును. బ్రహ్మము నాశములేని అస్తిత్వమాత్రుడై యున్నాడు. 

అనుభవ విరుద్ధమగుటచే బ్రహ్మము ఏదోయొక ప్రత్యేకతను కలిగియున్న 
పదార్థమునుండి ఉద్భవింపంజాలదు. ఏలననగా మట్టినుండి కుండలు, పాత్రలవల 
సర్వసామాన్యమైన పదార్థమునుండి ప్రత్యేకరూపములుంగల పదార్థములు 
జనించుటను మనముంగాంచుటలేదు. కావున సత్తాసామాన్యమగు (బ్రహ్మమునకు 
కారణము ఏదైన ఒక ప్రత్యేక పదార్థము కాంజాలదు. 


ఒకవేళ శాశ్వతమగు ప్రథమ కారణము లేకున్నచో, అనవస్థాదోషము వాటిల్లక 
తప్పదు. మూలకారణ ద్రవ్యము నంగీకరింపకున్నచో, అనవస్థాదోషము 
మనలనావరించును. “సవాఏష మహానజ ఆత్మారి_ జరోల_ మరో. మృతః” (బృ. 
6. 4-4-25) అని [శుతి వచించుచున్నది. 

బ్రహ్మమునకేలాటి ఆధారము లేదు. శ్రుతి మతానుసారముగా కేవలమాతడే 
సత్యమైన, శాశ్వతమైన ఉనికిని కలిగియున్నాడు. బ్రహ్మమున కాధారమున్నట్లు 
తలంచినచో, అతడు శాశ్వతుడు కా౭జాలడు. కావున ఇట్టి భావన (శ్రుతి 
విరుద్ధమైయున్నది. ఇది తర్మమునకు కూడా విరుద్ధమైయున్నది. ఏలననగా ఇట్టి 
మూలమునంగీకరించినచో, మరల ఆ మూలమునకుంగల ఆధారమేమి? - వంటి 
ప్రశ్న పరంపరలు ఉత్పన్నమగును. ఈ విధముగా ఈ వాదమునకు అనవస్థాదోష 
మేర్చడుటతో ఒక నిశ్చయమునకు మనము రాజాలకుందుము. 


సర్వసామాన్యమగు సత్తాను కలిగియున్న మూలకారణద్రవ్యమేదో, అదియే 
(బ్రహ్మమని చెప్పంబడును. 
కావున బ్రహ్మమొక కార్యము కాదు. కాని అది శాశ్వతమైయున్నది. 


4. తేదోధికరణము 


2-3-10 తేజో తస్తథాహ్యాహ 
వాయువునుండి అగ్ని ఉత్సన్నమైనదని [శ్రుతి స్పష్టముగా నుడువుచున్నది. 


తేజః = అగ్ని అంతః = రివ సూత్రమునందు చెప్పంబడిన వాయువు 
నుండి, తథా = ఈ విధముగా, హి = నిశ్చయముగా, ఆహ = పలుకుచున్నది. 


“వాయోరగ్నిః” (తై. ఉ. 2-1) వాయువునుండి అగ్ని జనించినదని 
తైత్తిరీయము నుడువుచున్నది. “తత్తేజోల_ సృజత” (ఛాం. ఉ. 6-2-3) అని 
ఛాందోగ్యము పలుకుచున్నది. 


ఈ రెండు శ్రుతుల సమరసత్వము 13వ సూత్రమునందు చూపంబడినది. 


ఈ విధముగా అగ్నియొక్క మూలమునుంగూర్చి శ్రుతి వాక్యములో వైరుద్ద్వము 
కలదు. అగ్నికి మూలము (బ్రహ్మమని పూర్వపక్షి వాదించును. ఏలననగా 
ప్రారంభమునందు సత్తామాత్రమే ఉనికిని కలిగియుండెననని శ్రుతి పలుకుచున్నది. 
అది అగ్నిని సృష్టించెను. బ్రహ్మమునుండి సమస్తము సృష్టింపంబదినప్పుడు మాత్రమే, 
బ్రహ్మము ద్వారా సమస్తము తెలియంబడుననెడి నిశ్చయము సాధ్యమగును. 
“తజ్జలాన్‌” (ఛాం. ఉ. 8-14-1) అనెడి శ్రుతి ప్రతిపాదనము ఏలాటి భేదమును 

ప్రత్యేకించి చెప్పదు. “ఏతస్మాజ్ఞాయతే ప్రాణో, మనస్సర్వేంద్రియాణిచ, ఖం 
వాయుర్యోతిరాపః, పృఢ్వీవిశ్వస్య ధారిణీ” (ముం. ఉ. 2-1-3) అని 
ముండకోపనిషత్తు వచించుచున్నది. “సతపస్తప్వా ఇదం సర్వమసృజత, యదిదం 
కించ” (తై. ఉ. 2-6) అని తైత్తిరీయము పలుకుచున్నది. కావున “వాయోరగ్నిఃి 
(తై. ఉ. 2-1) అనెడి వాక్యము సృష్టిక్రమమును మాత్రము బోధించును. 
వాయ్యనంతరము అగ్ని సృష్టింపంబడెను. 

బ్రహ్మము వాయువును సృష్టించిన అనంతరము అగ్నిని సృష్టించెనను 
క్రమమునందు తైత్తిరీయోపనిషద్వాక్యమును వ్యాఖ్యానించినచో, పై రెండు 
ఉపనిషత్తులలోని వాక్యములు సమన్వయింపంబడునని పూర్వపక్షి పలుకును. 

ఈ సూత్రము దీనిని ఖండించి, అగ్ని వాయువునుండి సృష్టింపంబడినదని 
పలుకును. దీనిచే ఛాందోగ్యోపనిషత్తునకు వైరుద్ధ్యమేర్చడును. అనగా వాయువు 
బ్రహ్మముచే సృష్టింపంబడినది, మటియు అగ్ని కూడా వాయురూపమును ధరించిన 
(బ్రహ్మమునుండి సృష్టింపంబదినదని భావము. అగ్ని బ్రహ్మమునుండి ప్రత్యక్షముగా 
కాకుండా, పరోక్షముగా ఉత్పన్నమైనది. ఇదే విధముగా మనము పాలు, పెరుగు, 
జున్ను ఇవన్నియును ఆవునుండి కలుగునని పలుకుదుము. 


ప్రతిపదార్థము (బ్రహ్మమునుండి ఉత్పన్నమగునని నిశ్చయించుటకు 
పదార్థములన్నింటికి మూల కారణము అదియే యనియు, కాని తత్పూర్వమునందున్న 
కార్యము కాజాలదనియును మనము గుర్తెబుంగ వలసియుండును. ఈ విధముగా 
వైరుద్ధమునకవకాశమేర్ప్చడదు. దీనియందేలాటి సమస్యకు తావుండదు. 

వాయువునుండి అగ్ని సృష్టింపంబడినదని తైత్తిరీయోపనిషత్తు స్పష్టముగా 
పలుకుటచే, వాయువును సృష్టించిన అనంతరము (బ్రహ్మము స్వయముగా అగ్నిని 
సృష్టించెనని పలుకుట పాడింగాదు. బ్రహ్మము మూలకారణమని నుడువుటయందు 
మాత్రము సంశయము లేదు. 

5. అబధికరణము 
2-3-11 ఆపః 

అగ్నినుండి నీరు ఉత్పన్నమైనది. 

ఆపః = నీరు. 

(అతః = దానినుండి, తథా = ఈ విధముగా, హి = ఏలయనగా, ఆహ 
= (శ్రుతి పలుకును.) 

ఇదే విషయము జలమునకున్నూ వర్తించును. 

పూర్వసూత్రమునుంది మనము “అతస్తథా హ్యాహ” యను శబ్దములను 
గ్రహించి ఈ సూత్రమునకు చేర్చవలసియుండును. 

పూర్వసూత్రమునందు సూత్రకారుడు అగ్నియొక్క నృష్టినింగూర్చి 
వర్ణించియున్నాడు. తర్వాతి సూత్రమునందాతడు పృథ్వియొక్క సృష్టినింగూర్చి 
వర్ణించును. జలమును చేర్చి సృష్టిక్రమమును సూచించుటకై అతడు ఈ సూత్రమును 
ప్రతిపాదించుచున్నాడు. 

“అగ్నేరాపణి అగ్నినుండి నీరు ఉత్పన్నమైనది. (తై. ఉ. 2-1) “తత్తేజ 
ఐక్షత బహుస్యాం ప్రజాయేయేతి తదపో౭_ సృజత” (ధాం. ఉ. 6-2-3) “నేను 
అనేకమగుదునుం గాక!” “నేను పెంపొందుదునుం గాక!” యని అగ్ని తలంచి 
అది జలమును సృష్టించెను. 


శంక :- నీరు నేరుగా అగ్నినుండి ఉత్పన్నమగునా? లేక, (బ్రహ్మము 
నుండియా? 


ఛాందోగ్యోపనిషత్రబోధానుసారముగా జలము నేరుగా బ్రహ్మమునుండి 
జనించునని పూర్వపక్షి పలుకును. 

సిద్ధాంతి :- దీనియందు వైరుద్ధ్యము లేదు. ఏలనననగా అగ్నినుండి నీరు 
ఉత్పన్నమైనదని (శ్రుతి నుడువుచున్నది. 

ఇచ్చట కూడా అగ్ని (బ్రహ్మమునుండి ఉత్పన్నమైనట్లే, అగ్ని రూపమునందున్న 
(బ్రహ్మము నుండి జలము ఉత్పన్నమైనదని చెప్పవలసియుండును. స్పష్టము మజియు 
అంసందిగ్గమైయున్న శ్రుతిని గూర్చి వ్యాఖ్యానించు ఆవశ్యకత ఇచ్చట లేదు. 

నీరు అగ్నినుండి ఏల ఉత్పన్నమగునో, ఆ కారణము ఛాందోగ్యము 
నందొసంగంబడినది. కావున ఎవనికైనను, ఎచ్చటైనను వేడిచే చెమట పట్టినప్పుడు 
అగ్నినుండియే నీరు జనించును. అదే విధముగా ఒక మానవుడు దుఃఖముచే 
శోక(గ్రస్తుడై వేడినొందినప్పుడు, అతడేడ్చుటచేత కూడా అగ్నినుండి నీరు 
ఉత్పన్నమగును. స్పష్టమైన ఈ ప్రతిపాదనలచే నిస్సంశయముగా అగ్నినుండి జలము 
ఉత్పన్నమగునని తెలియుచున్నది. 


ఇ 
6. పృథివ్యధికరణము 

2-3-12 పృథివ్యధికార రూపే శబ్దాంతరేభ్యః 

విషయము, వర్ణము మటియు ఇతర (శ్రుతివాక్యముల కారణముచే “అన్న” 
శబ్దముచే పృథ్వి సూచింపంబడును. 

పృథివీ = భూమి, అధికార = విషయ సందర్భ కారణముచే, రూప = 
వర్ణము, శబ్బాంత రేభ్యః = ఇతర (శ్రుతి వాక్యములచే, భూమికి కూడా ఇదే 
విషయము వర్తించును. 

“అద్భః పృథివీ” (తై. ఉ. 2-1) “తా అన్నమసృజంత?” (భాం. ఉ. 6-2-4). 
ఈ రెండు (శ్రుతివాక్యములలో స్పష్టమైన విభేదము కలదు. ఏలననగా మొదటి 
వాక్యములో జలము పృథ్విని సృష్టించినట్లును, రెందవ వాక్యములో అన్నమును 
సృష్టించినట్లును చెప్పంబడదినది. 

ఛాందోగ్యములోని “అన్నము”న కర్థము ఆహారము కాదనియు, దాని 

కర్ణము పృథ్వియనియును ఈ సూత్రము నుడువుచున్నది. ఏల? సందర్భ 
విషయమునుంబట్టి, వర్ణము ననుసరించి మజియు ఇతర (శ్రుతివాక్యముల 
ననుసరించి, పూర్వ వాక్యములనుంబట్టి విషయము పంచభూతములకు సంబంధించి 
యున్నదని మనకు స్పష్టముగా తెలియుచున్నది. “అది అగ్నిని సృష్టించెను. అది 
జలమును సృష్టించెను.” సృష్టి క్రమమును వర్ణించునప్పుడు భూమిని విడిచి ఒకేసారి 
నీటి నుండి అన్నము వరకు గంతువేయుట పొసగదు. సృష్టి క్రమము 
పంచభూతములకు సంబంధించియున్నది. కావున “అన్నము ఒక భూతమును 
సూచించునే కాని, ఆహారమును కాదు. 

మలతియు “యత్కృష్టం తదన్నస్య” (భాం. ఉ. 6-4-1) యనెడి వాక్యము 
కూడా కలదు. ఇచ్చట వర్ణము యొక్క సూచననుంబట్టి “అన్నమ”నగా భూమియని 
స్పష్టమగుచున్నది. పృథికి నలుపు వర్ణము తగును. నలుపే భూమికి ముఖ్యమైన 
వర్ణము. భోజ్యములగు వండిన పదార్థములు, అన్నము, బార్లీ మున్నగు వాటికి 
నలుపుగా ఉండు ఆవశ్యకత లేదు. పౌరాణికులు కూడా భూమి యొక్క వర్ణమును 
“రాత్రి” శబ్ద్బ్దముచే సూచింతురు. రాత్రి నలుపుగా ఉండును. కావున భూమి 
యొక్క వర్ణము కూడా నలుపని మేము నిర్ణయింతుము. 

“ఆపోవా అర్మస్త ద్యదపాంశర ఆసీ త్తత్సమ హన్యతసా పృథివ్యభవత్‌” 
(బృ. ఉ. 1-2-2) వంటి ఇతర (శ్రుతి వాక్యములు కూడా నీటినుండి పృథ్వి 
ఉత్పన్నమైనదని స్పష్టముగా సూచించుచున్నవి. 

ఇంతేకాకుండా “పృథివ్యా ఓషధయః ఓషధీభ్యోఐ_ న్నమ్‌” (తై. ఉ. 2-1)అను 
వాక్యముచే పృథ్వి నుండి ఓషధులు, అన్నము మున్నగునవి సృష్టింపంబదినవని 
స్పష్టమగుచున్నది. 

“ఎప్పుడైతే వర్షించునో” యనెడి ఉపవాక్యమునుంబట్టి కూడా బియ్యము, 
బార్లివంటి ఆహారము పృథ్వితత్వము ననుసరించి యుండుటచే భూమి స్వయముగా 
జలమునుండి ఉత్పన్నమగునని సూచింపంబడుచున్నది. 

కావున ఈ కారణము లన్నింటిచే “అన్నమ”నెడి శబ్దము ఈ పృథ్విని 
సూచించును. నిజమునకు 


ఛాందోగ్యము మటియు తైత్తిరీయోపనిషత్తులలో వైరుద్ధ్యము లేదు. 


7. తదభి ధ్యానాధికరణము 


2-3-13 తదభిధ్యానాదేవతు తల్లింగా త్సః 
కాని భూతములయందారోపింపంబడిన లింగమునుంబట్టి భూతముల 
యందంతర్నిహితమై యున్న బ్రహ్మమే సృష్టికి కారణభూతమైయున్నది. 
తదభిధ్యానాత్‌ = బ్రహ్మ సంకల్ప శక్తిచే, ఏవ = మాత్రమే, తు = కాని, 
తల్లింగాత్‌ = దానిని సూచించు చిహ్నముల కారణముచే, సః = అతడు. 

10వ సూత్రములోని వివాదము ఇప్పుడు ఖండింపంబడుచున్నది. 

“తు” యనెడి శబ్దము సంశయ నివారణకై ప్రయోగింపంబడినది. 

“బ్రహ్మము సమస్తమునకు సృష్టికర్తయని (శ్రుతులు వాకొనుచున్నవ”ని 
పూర్వపక్షి పలుకును. కాని “ఆకాశాద్వాయుఃొ (తై. ఉ. 2-1) అని తైత్తిరీయోపనిషత్తు 
నుడువును. దీనిచే ప్రత్యేక భూతములు స్వతంత్రముగా ప్రత్యేక కార్యములనుత్పన్న 
మొనర్చునని సూచితమగుచున్నది. ఇట్లు శ్రుతివాక్యములలో వైరుద్ధ్వమేర్చడును. 
ఈ సూత్ర మీ ఆక్షేపణను ఖండించును. 


ఆకాశము, అగ్ని, వాయువు, జలముయొక్క సృష్టి పూర్తిగా దైవ 
సంకల్పమునుంబట్టియే జరుగును. తన స్వంతశక్తిచే ఒక భూతము మరియొక 
భూతమును సృష్టింపంజాలదు. ఒక భూతముయొక్క రూపమునందున్న దేవుడే 
తన సంకల్ప శక్తి ద్వారా మరియొక భూతమును సృష్టించును. 


భూతములు జదములు; వాటియందు సృజన శక్తిలేదు. భూతముల 
యందంతర్నిహితమైయున్న బ్రహ్మమే ఆ భూతములకు నిజమైన సృష్టికర్త. 
బృహదారణ్యకమునందు “యో౭._ గ్నాౌతిష్టన్నగ్నేరంతరో యమగ్నిర్న వేదయస్యాగ్ని 
శృరీరం యో౭_గ్నిమంతరో యమయత్యేషత ఆత్మాంతర్యామ్యమృతః” (బృ. ఉ. 
3-7-5)అను వాక్యము కలదు. 


ఈ (శ్రుతి వాక్యముచే కేవలము పరమాత్ముడే పరపాలకుడనియు, భూతముల 
కేలాటి స్వతంత్రము లేదనియును సూచింపంబడుచున్నది. 


ఒక భూతము మరియొక భూతమును సృష్టించినట్లు ఛాందోగ్యము పలికినను, 
(బ్రహ్మము తన సంకల్ప శక్తిచే ఈ ప్రపంచమును సృష్టించెనని [శ్రుతి నుడువుటచే 
నిశ్చయముగా పరమేశ్వరుడే సమస్తమునకు సృష్టికర్తయగును. 

“స్తోత కామయత, బహుస్యాం ప్రజాయేయేతి” (తై. ఉ. 2-6) మజియు 
“తదాత్మానం స్వయమకురుత” (తై. ఉ. 2-7) అను వాక్యములచే పరమేశ్వరుడే 
సమస్తమునకు ఆత్మయై యున్నాడని స్పష్టమగుచున్నది. “నాన్యోతో స్పిదవ్రా” అను 
వాక్యముచే బ్రహ్మమునకు వినా మరియొక ద్రష్టంగాని, మంతంగాని లేడని 
తెలియుచున్నది. ప్రారంభవాక్యమగు “తదైక్షత బహుస్యాం ప్రజాయేమేతి (ధాం. 

ఉ. 6-2-3) చే ఈ యధ్యాయమంతటీకి 'ద్రష్టయగు బ్రహ్మమే విషయమై యున్నదని 
నుడువనగును. 

ఛాందోగ్యమునందు “అగ్ని సంకల్చించెను. జలము సంకల్ప్చించెన”ని 
చెప్పంబడినది. కాని జడమైన భూతములకు సంకల్పము అసాధ్యము. సమస్త 
భూతములకు అంతర్యామియు, భూతముల కంతర్శ్నిహితుడై యున్నవాడునగు 
పరమేశ్వరుడే సంకల్పించి, ఈ కార్యములను సృష్టించెను. ఇదియే నిజమైన 
భావార్థము. వాటియందంతర్శిహితుడై వాటికి పరిపాలకుడై యున్న పరమేశ్వరుని 
కర్శృత్వము చేతనే భూతములు కారణభూతములైనవి. కావున ఈ 
(శుతిద్వయమునందేలాటి వైరుద్ద్వము లేదు. 


విచారశీలుడు, మననళీలుడు నగు వివేకియగు మానవునికి ఇందు వైరుద్ధము 
కానంబడదు. (శ్రుతివాక్యములు అమోఘములు మరియు ప్రామాణికములై 
యుండును. ఈ విషయము నెల్లప్పుడు జ్ఞప్తియందుంచుకొనుము. నిర్వికల్ప 
సమాధియందాత్మజ్ఞానానుభవము నొందిన అనుభవజ్ఞులగు మునుల హృదయముల 
నుండి ఈ [శ్రుతి వాక్యములు వెలువడినవి. అవి చపలచిత్తమగు బుద్ధిచే జనించినవి 


కావు. 
8. పఏపర్వయోాథికరణము 
2-3-14 విపర్యయేణ తు క్రమోల_ త ఉపపద్యతేచ 
(పకఠయకాలమునందు భూతములు బ్రహ్మమునందు లయించు విధానము, 


అవి సృష్టింపంబడిన క్రమమునకు విరుద్ధముగా నుండును. ఇది సముచితము 
కూడా. 


విపర్యయేణ = విరుద్ధ క్రమమునందు, తు = నిశ్చయముగా, క్రమః 
ప్రళయక్రమము, అతః = సృష్టిక్రమమునుండి, చ= మణియు, ఉపపద్యతే = 
సముచితమై యున్నది. 


ఈ సూత్రమునందు భూతముల ప్రళయక్రమము వర్ణింపంబదినది. 


ఇచ్చట “తు” యనెడి శబ్దము “కేవలమినెడి అర్థము నొసంగును. ప్రాపంచిక 
ప్రళయకాలము నందు భూతములు బ్రహ్మమునందు ఒక అనిశ్చితక్రమము నందు 

లయించునా? లేక సృష్టిక్రమము ననుసరించి లయించునా? లేక, సృష్టి విరుద్ధమగు 
క్రమమునుంబట్టి లయించునా? యనెడి ప్రశ్న ఇచ్చట ఉదయించును. 


సృష్టి క్రమము పైనుండియు, ప్రళయ(క్రమము దిగువనుండియు 
సంభవించును. ప్రళయ క్రమము సృష్టి క్రమమునకు విపరీతముగా నుండును. 
ఇదియే సవ్యము మజియు యుక్తియుక్తమై యున్నది. ఏలననగా సామాన్యముగా 
ఒక మానవుడు మెట్లనెక్మినప్పుడు, విపరీతక్రమముగా ఆ మెట్లను దిగవలసి 
యుండుటను మనముంగాంచుచున్నాము. 
స్థూలమైన పదార్థములు సూక్ష్మపదార్థములయందు లయించును. సూక్ష్మ 
పదార్థములు అతి సూక్ష్మములైన పదారములయందు లయించును. ఈ విధముగా 
సృష్టియంతయు తనకు మూలకారణమై యున్న బ్రహ్మమునందు లయించును. 
ప్రతి భూతము తనకు కారణమైన దానియందు లయించును. ఈ క్రమము 
ఆకాశమును చేరువణకు జరిగి, ఆ యాకాశము బ్రహ్మమునందు లయించును. 
సృష్టియందు ప్రప్రథమముగా సృష్టింపబడిన పదార్థములు మిక్కిలి 
శక్తిమంతములై యుండును. తత్సలితముగా అవి ఎక్కువకాలము మనును. కావున 
చివరి సృష్టి బలహీనమై యుండుటచే, అది ప్రథమముగా ఉన్నతశక్తి యందు 
లయించుట న్యాయసమ్మతమై యున్నది. ఉన్నత శక్తులు తదనంతరము లయము 
నొందును. వామనపురాణమిట్లు నుడువుచున్నది. “ప్రప్రథమముగా” సృష్టింపంబడిన 
పదార్థమునందు దేవుని మహిమ గర్భితమై యుండును. తత్పలితముగా ఆదియందు 
సృష్టింపంబడిన పదార్థములు శక్తిమంతములై యుండుటచే, అవి చిట్టచివరకు 
లయింపంబడును. ఈ కారణముచేతనే నిస్సందేహముగా అవి ఎక్కువగా 
వైశాల్యమును కలిగియుండును. 


©. అంతరావిజ్ఞానాధికరణము 


2-3-15, అంతరా విజ్ఞాన మనసీక్రమేణ తల్లిం గాదితి చేన్నా విశేషాత్‌ 


ఒక వేళ బ్రహ్మము మతియు భూతములమధ్య బుద్ది మజియు మనస్సు 
సూచింపంబడుటచే సృష్టి క్రమమునందు వాటి ప్రళయములను సూచించుటచే 
భూతముల సృష్టి క్రమమునందు భంగము కలుగునని పలికినచో, బుద్ధి మటియు 

మనస్సు భూతములకు విభిన్నములు కాకుండుటచే అది సంభవించదని మేము 
సమాధాన మొసంగుదుము. 

అంతరా = మధ్యవచ్చుట, విజ్ఞానమనసీ = బుద్ధి మజియు మనస్సు, 
క్రమేణ = క్రమముగా, తల్లింగాత్‌ = దీనినింగూర్చి శ్రుతి సూచించుటచే, ఇతి = 
ఈ విధముగా, చేత్‌ = ఒకవేళ, న = ఈ యాక్షేపణ నిలువనేరదు, అవి శేషాత్‌ 
= శుతియందు ప్రత్యేకమగు విభేదము చెప్పంబడకుండుటచే. 


ప్రప్రథమ భూతములకుంగల కారణము బ్రహ్మమను విషయమై మరియొక 
ఆక్షేపణ చెప్పంబడి ఖండింపంబడినది. 


ఈ సూత్రమునందు ఆక్షేపణ మతజీియు ఖండనయనేెడి రెండు విభాగము 
లున్నవి. “అంతరా విజ్ఞానమనసీక్రమేణ తల్లింగాదితిచేత్‌” అనునది ఆక్షేపణను, 
మటియు “నా విశేషాత్‌” అనునది ఖండనను సూచించును. 


అథర్వణ వేదములోని ముండకోపనిషత్తునందుంగల సృష్టినింగూర్చి 
నుడువంబడిన అధ్యాయమునందు “ఏతస్మాజ్ఞాయతే ప్రాణో, మనస్సర్వేందియాణిచ, 
ఖంవాయుః జ్యోతిరాపః, పృథివీ విశ్వస్యధారిణీ” (2-1-3) యను వాక్యము 
కలదు. 

ముండకోపనిషత్తునందు వర్ణింపబడిన సృష్టిక్రమమునకు, ఛాందోగ్యము 
(6-2-3) మజియు ఇతర శ్రుతులలో వర్ణింపంబడిన భూతముల సృష్టిక్రమమునకు 
వైరుద్ధ్యము కలదని పూర్వపక్షి పలుకును. 

దీనికి మేమీ క్రింది సమాధానము నొసంగుదుము : ఇది కేవలము 
ఇంద్రియములు మరియు భూతములయొక్క గణనమాత్రమై యున్నది. ఇది 
నిశ్చయముగా సృష్టిక్రమమునుంగూర్చి ప్రతిపాదించదు. ఇవన్నియు బ్రహ్మమునుండి 
ఉత్పన్నమైనవని మాత్రము ముండకోపనిషత్తు నుడువును. 

అథర్వణవేదము (ముండకోపనిషత్తు) నందు భూతముల గణనకు మధ్య 
మనస్సు, బుద్ది మజియు ఇంద్రియములు సూచింపంబడినవి. దీనిచే 
సృష్టిక్రమమునందు మార్చురాదు. ఏలననగా మనస్సు, బుద్ది మజియు 
ఇంద్రియములు భూతములయొక్క కార్యములై యుండుటచే, వాటి వ్యావర్తనము 
భూతముల వ్యావర్తనము నందు చేరియుండును. 

బుద్ది, మనస్సు మజియు ఇంద్రియములు భూతములనుండి ఉత్పన్నములై 
నవి. కావున భూతములు సృష్టింపంబడిన అనంతరమే అవి సృష్టింపంబడును. 
మనస్సు, బుద్ధి మజియు ఇంద్రియములయొక్క సృష్టిలయములు భూతముల 
సృష్టిలయముల వంటివేనై యున్నవి. ఏలననగా ఇంద్రియములు మజియు 
భూతములకు మధ్య భేదము కానరాదు. 


ఒకవేళ మనస్సు, బుద్ధి మజియు ఇంద్రియములు భూతములకు 
భిన్నములైయున్నను, సృష్టిక్రమమునందు మనస్సు మజియు ఇంద్రియములు 
భూతములననుసరించియినను, లేక భూతములు మనస్సు మజియు ఇంద్రియముల 
ననుసరించియైనను ఉండును, ఎట్లైనను వాటియందొక క్రమమైన వికాసముండును. 


మనస్సు, బుద్ధి మటియు ఇంద్రియములు భూతములయొక్క వికారము 
లనియు మజియు అవి భూతముల వంటి స్వభావమును కలిగియుండుననియు 
“అన్నమయం హి సోమ్యమన ఆపోమయః ప్రాణస్తే జోమయీ వాగితి”. (ఛాం. 
ఉ. 6-6-5) వంటి శ్రుతివాక్యముల ద్వారా నిరూపింపంబడును. 


కావున ముండకోపనిషత్తులోని సృష్టిక్రమము మజియు ఛాందోగ్య, 
తైత్తిరీయోపనిషత్తుల్లోని సృష్టిక్రమమునకు మధ్య వైరుద్ధ్యము లేదు. అవయవముల 
సృష్టిచే భూతములయొక్క సృష్టిక్రమమునందు విఘాతము కలుగదు. 


పూర్వపక్షి మరల ఇట్లనును : శ్రుతియందు మనస్సు మజియు ఇంద్రియములు 
సూచింపంబడుటచే, ఆకాశము మటియు ఇతర భూతములు (బ్రహ్మమునుండి 
జనించుననియు, తిరిగి అవి (బ్రహ్మమునందు లయించుననియు తలంపరాదు. 
కాని ముండకోపనిషత్సూచనాను సారముగా అవి మనస్సు మజియు 
ఇంద్రియములనుండి సృష్టింపంబడది తిరిగి వాటియందే లయించును. 

భూతముల సృష్టియందు ప్రత్యేకముగా పేర్శొనంబడకుండుటచే ఈ 
వాదమసంగతమై యున్నది. మనస్సు, బుద్ధి మజియు ఇంద్రియము లన్నియును 
బ్రహ్మమునుండియే సృష్టింపంబడినవని పేర్మొనంబడినది. 

శ్రుతి వాక్యములోని “ఏతస్మాత్‌ ” అను శబ్దము ప్రాణము, మనస్సు మున్నగు 
వాటన్నింటికి ప్రయోగింపంబడవలయును. ఈ విధముగా “ఏతస్మాత్రాణః ఏతస్మాత్‌ 
మనక” మున్నగు వాక్యములచే “అతని నుండియే ప్రాణము, అతనినుండియే 
మనస్సు, అతని నుండియే ఇంద్రియములు జనించినవ”ను అర్థమును స్వీకరింప 
వలయును. 

10. చరాచరవ్యపాశ్రయాధికరణము 


2-3-16 చరాచర వ్యపాశ్రయస్తు 
స్యాత్తద్వ ్యపదేశోభాక్త స్తద్భావ భావిత్వాత్‌ 
కాని జీవుని జనన మరణములు చరాచరజీవుల శరీరములకు మాత్రము 


తగియుండును. వాటిని ఆత్మకారోపించుట గౌణమగును. ఏలననగా ఆ శబ్దముల 
ఉనికి శరీరముయొక్క ఉనికిపై ఆధారపడియుండును. 


చరాచర వ్యపాశ్రయః = చరాచరా శరీరముల సంబంధము, తు = కాని, 
స్యాత్‌ = ఐ యుండవచ్చును, తద్యపదేశః = ఆత్మ జనన మరణముల నొందునని 
పేర్మొనుట, భాక్తః = గౌణము, తద్భావ భావిత్వాత్‌ = ఈ శబ్దములు శరీరముయొక్క 
ఉనికిపై ఆధారపడి యుండుటబే. 

ఇప్పుడు జీవుని నిజస్వరూపము చర్చింపంబడుచున్నది. 
“రామకృష్ణుడు జనించెను. రామకృష్ణుడు మరణించెనొను వాక్యములు 
వాడుకయందుండుటచేతను మజియు జనన మరణ సమయములలో చేయవలసిన 


జాతకర్మ, డ్రేతకర్మ మున్నగువాటిని శాస్త్రములు విధించుట చేతను జీవునికి జనన 
మరణములున్నవనెడి సంశయము కలుగవచ్చును. 


ఈ సూత్ర మీ సంశయమును నివారించి, జీవునికి జనన మరణములు 
లేవని నిరూపించును. ఆత్మతో సంబంధమును కలిగియున్న శరీరమునకు మాత్రము 
జనన మరణములున్నవి. కాని ఆత్మకు లేవు. ఒకవేళ జీవుడు నశించినచో, రెండవ 
జన్మలో సుఖభోగము మజియు దుఃఖ త్యాగమునకై చేయంబడు కర్మకాండ (విధి 
నిషేధములు) నిరర్ధ్థకమగును. 


సర్వసామాన్యముగా ఆత్మ శరీరముతో సంబంధమును కలిగియుండుటయే 
జన్మయనియు మజియు శరీరమునుండి ఆత్మ విడిపోవుటయే మరణమనియు 
చెప్పంబడును. “జీవాపేతం వావకిలేదంమియతే నజీవోమ్రయతే” (ధాం. ఉ. 
6-11-3) అని (శ్రుతి పలుకుచున్నది. కావున జనన మరణములు చరాచర 
జీవుల శరీరములకు ముఖ్యార్థమునందు మటియు ఆత్మకు కేవలము గౌణార్థము 
నందు చెప్పంబడినవి. 

“సవా అయం పురుషోజాయమానశ్శరీర మభిసంపద్యమానః పాష్మభిస్సం 
సృజ్యతే స ఉత్రా మగన్మియమాణః పాష్మనోవిజహాతి” (బృ .6. 4-8-8) అను 
(శ్రుతి వాక్యమునందు సూచింపంబడినట్టీ “జనన మరణ” శబ్దములచే శరీర సంయోగ 
వియోగములు సూచితములగుచున్నవి. 


ఆత్మకు ఉత్పత్తి లేకుండుటచే, జాతకర్మ మహోత్సవము కూడా శరీరముయొక్క 
ఉత్పత్తినే సూచించును. 


కావున జనన మరణములు శరీరమునకు సంభవించునేకాని, ఆత్మకు 
సంభవింపవు. 


11. ఆత్మాధికరణము 


2-3-17 నాత్మా[శ్రుతేర్ని త్యత్వాచ్చతాభ్యః 

శ్రుతి సమ్మతము కాకుండుటచే జీవాత్మ సృష్టింపంబడలేదు. కాని (శ్రుతి 
వాక్యానుసారముగా అది శాశ్వతమైయున్నది. 

సః సృష్టింపంబడలేదు, ఆత్మ = జీవాత్మ, అ(శ్రుతేః = (శ్రుతి సమ్మతము 
కాకుండుటచే, నిత్యత్వాత్‌ 
= అది శాశ్వతమగుటచే, చ = కూడా, తాభ్యః = శ్రుతి మతానుసారముగా. 

జీవాత్మ యొక్క ముఖ్యమైన లక్షణములు చర్చింపంబడుచున్నవి. 

“ఆత్మావా ఇదమేక ఏవాగ్ర ఆసీత్‌” (1-1) అని ఐతరేయోపనిషత్తు 
ఉద్దోషించుచున్నది. కావున అప్పుడు (బ్రహ్మము తప్ప మరియొకటి లేకుండుటచే, 
జీవాత్మ సృష్టింపంబడలేదని పలుకుట యుక్తి యుక్తము కాజాలదు. 

“యథాగ్నేః క్షుద్రావిన్ఫులింగా వ్యుచ్చరంత్యేవ మేవాస్మాదాత్మనః 
సర్వేప్రాణాస్సర్వేలోకా స్సర్వేదేవా స్పర్వాణి భూతాని వ్యచ్చరంతి” (బృ. ఉ. 2-1-20) 
యని కూడా (శ్రుతి వచించుచున్నది. “యథాసుదీప్తాత్సావ కాద్విస్సులింగాః । 
సహస్రశః ప్రభవంతే సరూపాః తథాక్షరా ద్వివిధాస్సోమ్యభావాః ప్రజాయంతే, 
తత్రచైవాపి యంతి” (ముం. ఉ. 2-1-1) కావున ఆకాశాది భూతములు 
ఉత్పన్నమైనట్లే, జీవాత్మయు సృష్ట్వారంభమునందు ఉత్పన్నమైనదని పూర్వపక్షి 
వాదించును. 

ఈ సూత్రము దీనిని ఖండించి, జీవాత్మ ఉత్పన్నము కాలేదని పలుకును. 
ఏలననగా ఇది (శ్రుతి సమ్మతము కాదు. కారణమేమనగా సృష్టిని వివరించు 
శ్రుతి వాక్యములు స్పష్టముగా జీవాత్మయొక్క పుట్టుకను నిషేధించును. 

శ్రుతి వాక్యములనుంబట్టి ఆత్మ శాశ్వతమనియు, దానికి జన్మలేదనియు, 
అది మార్చు లేనిదనియు, నిర్వికారమగు బ్రహ్మమే ఆత్మకు ద్రవ్యమనియు, 
ఆత్మయొక్క మూలము (బ్రహ్మమునందున్నదనియును మనకు తెలియుచున్నది. 
ఇట్టి స్వభావమును కలిగియున్న జీవాత్మ సృష్టింపంబడజాలదు. 


ఈ విషయమై ఈ క్రింది శ్రుతి వాక్యములు ఉదహరింపంబడుచున్నవి. 
“సవాఏష మహానజ ఆత్మా 9 జరోల_ మరో౭ మృతో౭ భయోబ్రహ్మాధభయంవై 
బ్రహ్మాభయంహివై బ్రహ్మ భవతి య ఏవం వేద” (బ్బ. ఉ. 4-4-25) “నజాయతే 
మైియతే వా విపళ్చిత్‌” (కఠ. ఉ. 1-2-18) “అజో నిత్యశ్శాశ్వతోల_ యంపురాణః” 
(కఠ. ఉ. 1-2-18). 


అద్వితీయమగు బ్రహ్మము బుద్ధిని ప్రవేశించి జీవాత్మగా రూపొందును. 
“తత్సృష్టా, తదేవాను ప్రావిశత్‌” ( తై. ఉ.2-6 ) “అనేనైవ జీవేనాత్మనాను 
ప్రవిశ్య నామరూపేవ్యా కరోత్‌” ( ఛాం. ఉ. 6-3-2) “స ఏష ఇహ (ప్రవిష్టః 
ఆనఖాగ్రేభ్యః” (బృ. ఉ. 1-4-7). 


“తత్వమసి” (భాం. ఉ. 6-8-7) “అహంధ్రహ్మోసి శ (బృ. ఉ. 1-4-10) 
“అయమాత్మా (బ్రహ్మ సర్వాను భూళొ(బ్బ. ఉ. 2-5-19). ఈ వాక్యములన్నియు 
ఆత్మయొక్క శాశ్వతత్వమును వెల్లడించుచున్నవి. మజీయు ఈ విధముగా అది 
ఉత్పన్నమైనదను మతమును ఖండించుచున్నవి. 


కావున నిజమునకు జీవునికి మజియు బ్రహ్మమునకు మధ్య భేదము లేదు. 
జీవుడు సృష్టింపంబడలేదు. అది ఒక ఉత్పాదక ద్రవ్యము కాదు. అది ఆకాశము 
మజియు ఇతర భూతములవలె ఉత్పన్నము కాలేదు. జీవాత్మ సృష్టింపంబడలేదని 
పలుకుటచే “ఆత్మావా ఇదమే క ఏవాగ్ర ఆసీత్‌” (ఐ. ఉ. 1-1) అనెడి శ్రుతి 
వాక్యము ఖండింపంబడదు. 

తదితర [శ్రుతి వాక్యములలో నుడువంబడిన జీవులయొక్క సృష్టివర్ణన కేవలము 


గౌణమైయున్నది. కావున “తత్సృష్ట్వా, తదేవాను ప్రావిశత్‌” అనెడి (శ్రుతి వాక్యము 
ఖండింపంబడదు. 

జీవులు బ్రహ్మమునుండి సృష్టింపంబడినారను సిద్ధాంతము సరియైనది కాదు. 
(బ్రహ్మమునుండి జీవులు జన్మించినారనెడి ఈ సిద్ధాంతము నంగీకరించువారు, 
(బ్రహ్మము తెలియంబడినచో సమస్తము తెలియంబడుననెడి (శ్రుతివాక్యము యొక్క 
సత్యతనంగీకరింపవలసి యుండును. ఏలననగా బ్రహ్మమే కారణమై యున్నాడు 
మటియు కారణము తెలియంబడినచో, సమస్తమున్నూ తెలియంబడును. ఇంకను 
వారు బ్రహ్మము జీవులతో తాదాత్యము నొందలేడనియును పలుకుదురు. ఏలననగా 
అతడు పాపరహితుడు మజియు సమర్థుడు. కాని జీవులట్టివారు కారు. వారు 
ఇంకను నుడువున దేమనగా: - భీన్నమై యున్నదంతయు కార్యమనంబడును. 
కావున జీవులు విభిన్నమై యుండుటచే అవియున్నూ కార్యములుగనే 
పరిగణింపంబడును. 

జీవులు విభిన్నులు కారు. “ఏకో దేవస్సర్వ భూతేషు గూఢ స్సర్వవ్యాపీ 
సర్వభూతాంతరాత్మా” (శ్వే ఉ. 6-11) అని శ్రుతి ఉద్దోషించుచున్నది. ఘటాది 
సంబంధముచే ఆకాశము విభిన్నమై తోచునట్లు, మనస్సు ఇత్యాది ఉపాధుల 
ద్వారా అది విభిన్నమై యున్నట్లు మనకు కన్పట్టును. అతడు బుద్ధితో సంబంధించి 
యుండుటద్వారా జీవుడని పిలువంబడుచున్నాడు. ఘటాకాశము మఠాకాశముతో 
తాదాత్య్యము నొందియున్నది. జీవబ్రహ్మైక్యము యథార్థమగుటచే పై ఆక్షేపణ 
లేవియు నిలువనేరవు. కావున (బ్రహ్మము తెలియంబడుటచే సమస్తము 
తెలియంబడుననెడి శ్రుతి ప్రమాణమునకు భంగము లేదు. జీవ సృష్టి కేవలము 
శరీరమునకు సంబంధించి యున్నది. 


12, జ్ఞాధికరణము 
2-3-18 జ్ఞోరి త ఏవ 
జీవుడు స్వయముగా విజ్ఞానము కలవాడగుటచే, అతడు సృష్టింపంబడలేదు. 
జ్ఞః = జ్ఞాని, అత ఏవ = ఈ కారణముచేతనే. 
జీవుని ముఖ్యలక్షణములనుంగూర్చి చర్చింపంబడుచున్నది. 


జీవుడెల్లప్పుడు స్వాభావికముగా శుద్ధ చైతన్య స్వరూపుడై యున్నాడని సాంఖ్య 
సిద్ధాంతము నుడువు చున్నది. 

గాఢనిద్రయందు, మూర్చయందు విజ్ఞానము లేకుండుటచే, జీవుడు 
స్వాభావికముగా విజ్ఞానవంతుడు కాడని వైశేషికులు నుడువుదురు. జీవుడు 
జాగ్రదవస్థ నొంది మనస్సుతో ఐక్యమైనప్పుడు అతడు విజ్ఞానవంతుడగును. ఒక 
ఇనుపకడ్డీ అగ్నితో మేళవింపంబడి నప్పుడది ఎట్లు ఎజ్జనగునో, అట్లే ఆత్మ మనస్సుతో 
కలిసి నప్పుడది ఆకస్మికముగా విజ్ఞానవంతమగును. 

ఒకవేళ ఆత్మ శాశ్వతము, విజ్ఞానవంతమగునేని, ఆ విజ్ఞానము గాఢనిద్ర, 
మూర్భాది భూమికల యందును ఉండవలసి యుండెడిది. నిద్రనుండి మేల్మొన్న 
వారు మాకేమియు తెలియకుండెనని పలుకుదురు. కావున విజ్ఞానము 
వచ్చిపోవుచుండుటచే జీవుని విజ్ఞానము ఆకస్మికమైనదని మేము నిర్ణయింతుము. 


జీవుడు శాశ్వత విజ్ఞానము కలవాడని మేము దీనికి సమాధానమొసం 
గుదుము. విజ్ఞానమే (బ్రహ్మముయొక్క ముఖ్యస్వరూపమై యున్నది. ఈ విషయము 
మనకీ క్రింది (శ్రుతివాక్యములచే తెలియుచున్నది. “విజ్ఞాన మానందం బ్రహ్మ” 
(బృ. ఉ. 3-9-28). “సత్యం జ్ఞానమనంతం బ్రహ్మ” (తై. ఉ. 2-1. “అరేల. 
య మాత్మాల_ నంతరోల_ బాహ్యః” “కృత్మ ప్రజ్ఞాన ఘన ఏవి” (బృ. ఉ. 4-4-138). 
వేడి మటియు వెలుతురు అగ్నియొక్క స్వరూపమెట్లగునో, అట్లే జీవుడా పరబ్రహ్మమే 
యై యున్నచో శాశ్వత విజ్ఞానమే జీవుని స్వరూపమై యుండవలయును. 

విజ్ఞాన ఘనుడైన బ్రహ్మము స్వయముగా శరీరము, మనస్సు ఇత్యాది 
ఉపాధులద్వారా జీవునిగా వ్యక్తమగును. కావున విజ్ఞానము జీవుని సహజస్వరూపమై 
యున్నది. మజియు అది సుషుప్తి, లేక మూర్చయందేంగాక ఎప్పుడును 
నశింపంబేయంబడదు. 

జీవుడు స్వయం ప్రకాశమానమగు విజ్ఞాన స్వరూపుడై యున్నాడని 
(శ్రుతివాక్యములు ప్రత్యక్షముగా నుడువుచున్నవి. “అసుప్తస్సుప్తాన భిచాకశీతి” (బృ. 
ఉ. 4-3-11). “అత్రాయం పురుషః స్వయం జ్యోతిర్భవతి” (బృ. ఉ. 4-3-14) 
“నహి విజ్ఞాతుర్విజ్ఞా తేర్విపరిలోపోవిద్యతే” (బృ. ఉ. 4-3-830). 

“యోవేదేదం జిఘ్రాణీతి స ఆత్మా” (ఛాం. ఉ. 8-12-4) అను 
వాక్యానుసారముగా సమస్త విషయేం(దియములద్వారా విజ్ఞానముతో 
సంబంధముంగల వాడై యుండుటచే జీవుడు విజ్ఞాన స్వరూపుడని తెలియుచున్నది. 

ఆత్మ స్వయముగా విజ్ఞాన స్వరూపమై యున్నప్పుడు ఇంద్రియములతో 
ప్రయోజనమేమి? యని ప్రశ్నింపవచ్చును. వృత్తి జ్ఞానమును మటియు భావములను 
క్రోడీకరించుటకై ఇంద్రియము లావశ్యకములై యుండును. 


జీవుడు విజ్ఞాన స్వరూపుడగుటచే అతనికి ఇంద్రియములు అనావశ్యకములని 
నుడువుటకు వీలులేదు. ఏలననగా ఘ్రాణము వంటి ఇంద్రియము యొక్క 
వృతిజ్ఞానమును నిశ్చయించుటకవి ఉపకరించును. “యోవేదేదం జిఘ్రాణీతి స 
ఆత్మాగం ధాయఘ్రూణమ్‌” (ఛాం. ఉ. 8-12-4) అని శ్రుతి స్పష్టముగా 
ఘోషించుచున్నది. 

“యద్వైతన్న పశ్యతి పశ్యన్వైతన్న పశ్యతి, న హిద్రష్టుర్ణుష్టేిర్విపరిలోపో 
విద్యతే౭_ వినాళిత్వాత్‌, నతు తద్దితీయ మస్తి తతో౭_న్య ద్విభక్తం యత్పశ్యేత్‌” 
(బృ. ఉ. 4-3-23) అను (శ్రుతివాక్యము ద్వారా సుషుప్తియందున్న మానవుని 
కేమియు తెలియదను విషయము నిషేధింపంబడుచున్నది. 

గాధనిద్రయందు విషయ జ్ఞానము లేకుందుటకుంగల కారణము విషయము 
లేకుండుటయేంగాని, చైతన్యము లేకుండుట కాదు. జీవుడు తన దృకృక్తిని కోల్పోడు. 
చూచుటకే పదార్థమున్నూ లేకుండుటచే అతడు చూడంజాలడు. అసాధ్యమగుటచే 
అతడు తన విజ్ఞానమును కోల్పోడు. ప్రకాశింపంజేయుటకు పదార్థములు 
లేకుండుటచే ఆకాశమునందు వ్యాపించియున్న వెలుతురు మనకు అనుభవగోచరము 
కాదు. కాని తన స్వస్వరూపమును కోల్పోవుటచే కాదు. అదే విధముగా విషయ 
రాహిత్యముచేతనే నిజముగా విజ్ఞానము రహితమై యున్నట్లు కన్ప్సట్టును. కాని 
విజ్ఞానముయొక్క అభావము చేతకాదు. 


ఒకవేళ సుషుప్తి మున్నగు వాటియందు విజ్ఞానమే లేకున్నచో, దానికిఉనికి 
లేదని పలుకు వాడెవ్వడు? అది ఎట్లు తెలియంబడును? గాఢనిద్రనుంది మేల్మాంచిన 
మానవుడిట్లు పలుకును. “నేను హాయిగా నిద్రించితిని. నేను పూర్ణ విశ్రాంతి 
ననుభవించితిని. నా కేమియు తెలియకుండెను”. “నా కేమియు తెలియదు. నేను 
పూర్ణవిశ్రాంతి ననుభవించితినొని పలుకువాడు ఆ సమయమునందుండి యుందును. 
అట్లు కాదేని ఆ యవస్థలోని పరిస్థితిని అతడెట్లు జ్ఞప్తియందుంచు కొనంగలుగును. 

కావున జీవుని విజ్ఞానము ఏ పరిస్థితి యందైనను నష్టము కాదు. వైశేషికులు 
మతియు తదితరుల తర్మము కేవలము (భ్రాంతి జనకము అది శ్రుతి విరుద్ధము. 
కావున శాశ్వత విజ్ఞానమే జీవుని ముఖ్యస్వరూపమై యున్నదని మేము నిశ్చయించి 
ముగించుచున్నాము. 


13.ఉతాంతి గత్యధికరణము 
(19-32 సూత్రములు) 
2-3-19 ఉత్రాంతి గత్యా గతీనామ్‌ 


జీవుడు గమనాగమనముల నొందునని శ్రుతి పలుకుటచే, అణుత్వమే 
పరిమాణమగును. కాని అనంతత్వము కాదు. 


ఉత్రాంతి = బయటకు వచ్చుట, గతి = వెళ్ళుట, ఆగతీనామ్‌ = తిరిగివచ్చుట. 
జీవుని స్వరూపమునుంగూర్చిన చర్చ కొనసాగుచున్నది. 


ఈ సూత్రము నుండి 3౩2వ సూత్రము వరకు జీవుని పరిమాణము 
అణుత్వమా? మాధ్యమికమా? లేక అనంతత్వమా? యను విషయము 
చర్చింపంబడును. మొదటి పది సూత్రములు (19-28) జీవుడణుస్వరూపుడా? 
మాధ్యమికుడా? అనంతుడా? యని చర్చించును. తర్వాతి నాలుగు సూత్రములు 
దానికి సమాధానము నొసంగును. 

“ఏకోదేవ సర్వభూతేషు గూఢ స్పర్వవ్యాపీ” అని శ్వేతాశ్వతరోపనిషత్తు (6-11) 
పలుకును. “ఏషోణురాత్మా” అని ముండకోపనిషత్తు (3-1-9) నుడువును. ఈ 
రెండు శ్రుతులు పరస్పరము విరుద్ధమై యున్నవి. కావున మనమొక నిర్ణయమునకు 
రావలసియున్నది. 


జీవునికి ఉత్పత్తి లేదనియు మజియు శాశ్వత విజ్ఞానమాతనికి 
స్వరూపమైయున్నదనియును పైన నుడువంబడినది. కావున అతడు పరబ్రహ్మముతో 
తాదాత్యము నొందియున్నాడని తెలియుచున్నది. పరబ్రహ్మముయొక్క అనంతత్వము 
శ్రుతులలో స్పష్టముగా నిరూపింపంబడినది. అట్టియెడల జీవుని పరిమాణమునుం 
గూర్చిన చర్చ ఆవశ్యకమగునా? మేము నిజమైన సమాధానము నొసంగుచున్నాము. 
కాని శ్రుతి వాక్యములలో జీవుడు శరీరమునుండి బయటకు వచ్చుట (ఉత్రాంతి), 

వెళ్ళుట (గతి) మజియు తిరిగివచ్చుట (ఆగతి) చెప్పంబడుటచే బాహ్యదృష్టి 
ననుసరించి జీవుడు సంకుచితుడని నిరూపింపంబడుచున్నది. ఇంతేకాకుండా 
కొన్ని స్థలములలో జీవుడు అణుస్వరూపుడని శ్రుతి స్పష్టముగా పలుకుచున్నది. 
కావున ఈ సంశయమును నివారించుటకై ప్రస్తుత చర్చకొనసాగుచున్నది. 

ఉత్రాంతి, గతి, ఆగతులు చెప్పంబడుటచే జీవుడు అణుస్వరూపుడై యుండవల 
యునని పూర్వపక్షి పలుకును. “సహోత్రామ తస్తస్యైషైవదృష్టి రేతద్విజ్ఞానమ్‌” 
(3-3) అని ఉత్రాంతినింగూర్చి కౌషీతక్యుపనిషత్తు నుడువుచున్నది. “అస్మాల్లో 
కాత్రయంతి చంద్రమసమేవతే సర్వే గచ్చంతి” అని కౌషీతక్యుపనిషత్తు (1-2) 
నందు గతినింగూర్చి చెప్పంబడినది. ఇంక “తాస్మాల్లో కాత్పునరేత్యస్మై లోకాయ 
కర్మణః అని ఆ గతినిం గూర్చి బృహదారణ్యకోపనిషత్తు (6-4-6) నుడువుచున్నది. 
జీవుడీ శరీరము నుండి ఉత్రాంతి నొందుట, స్వర్గాదిలోకముల కేగుట మజియు 
ఈ ప్రపంచమునకు తిరిగివచ్చుట వంటి ప్రతిపాదనలచే జీవుడు సంకుచిత 
స్వరూపుడని తెలియుచున్నది. ఏలననగా స్వాంతర్యామియగు పురుషునికి చలనము 
అసాధ్యము కదా! ఒకవేళ ఆత్మ అనంతమైయున్నచో అది ఉత్రాంతి నొంది, వెళ్ళీ, 
తిరిగివచ్చుటలు దానికెట్లు సాధ్యమగును? కావున ఆత్మ అణుస్వరూపమై యున్నది. 
2-3-20 స్వాత్మనా చోత్తరయోః 

మతియు గత్యాగతులు వాటికి కర్తయగు జీవునికి సంబంధించి యుండుటచే 
జీవాత్మ అణుస్వరూపమై యున్నది. 

స్వాత్మనా = జీవాత్మకు సంబంధించి యుండుటచే, చ = మటియు, 
ఉత్తరయోః = పూర్వ సూత్రములోని గత్యాగతులు. 

19వ సూత్రమును బలపజచు వాదమీ సూత్రమునందొసంగంబడినది. 


ఒకవేళ “ఉ(త్మాంతిియనగా కేవలము శరీరముతో సంబంధము 
లేకుండాయని చెప్పినను, ఆత్మ అనంతమని ప్రతిపాదించువారు అది చంద్రుని 
వరకు వెళ్ళి అచ్చటనుండి తిరిగి వచ్చునని చెప్పుట కెట్లు సాధ్యపడును? 


ఒకవేళ ఆత్మ అనంతమై యుండియు అది శరీరమునుండి ఉత్రాంతి నొందునని 
చెప్పినను, ఒకవేళ ఆ శబ్దము శరీరపాలన నుండి విముక్తమగుటను సూచించినను, 

తత్భలితముగా పూర్వకర్శ్మలు వినాశమొందును. ఒక గ్రామాధికారి తన ఉద్యోగము 
నుండి వైందొలగంబడినప్పుడాతనిని బయటికి పంపివేయుదురుంగదా! ఒక 
మానవుడొక కార్యాలయము నుంది బయటకు వచ్చిన అనంతరము అతడా నిశ్చిత 
కార్యమునుండి విముక్తుడైనట్లు, శరీరమునుండి ఉత్రాంతుడగుటయు ఒక 
నిశ్చితకార్య విముక్తతను సూచించును. 


కాని సర్వాంతర్యామియగు జీవునికి చంద్రునివరకేగుట, తిరిగి 
ఈ లోకమునకు వచ్చుటలు అసాధ్యమే యగును. 


కావున జీవాత్మ అణుపరిమాణమును కలిగియున్నది. 
2-3-21 నాణు రతచ్చుతే రితిచే న్నేతరాధికారాత్‌ 


సర్వాంతర్యామిగా (శ్రుతులు ప్రతిపాదించుటచే జీవుడు అణుస్వరూపుడు 
కాడని చెప్పినచో, అట్లుకాదని మేము సమాధాన మొసంగుదుము. ఏలననగా 
ఆ వాక్యములలోని విషయము జీవునికి భిన్నమైన పరబ్రహ్మమై యున్నది. 

న = కాదు, అణు = సూక్ష్మమైన అణువు, అతత్‌ = అణువుకు వ్యతిరిక్తమైన, 
(శ్రుతేః = శ్రుతి ప్రతిపాదితమగుటచే, ఇతి = ఈ విధముగా, చేత్‌ = ఒకవేళ, న 
= కాదు, ఇతర = జీవునికి భిన్నమైన పరమాత్మ, అధికారాత్‌ = అధ్యాయ 
సంబంధమగు విషయము ననుసరించి. 

19వ సూత్రమునకొక ఆక్షేపణ చెప్పంబడి, ఖండింపంబడినది. 


ఈ సూత్రమునుండి శంకా సమాధానములున్నవి. “నాణు రత్రుతే రితిచేత్‌” 
అనునది శంక. “నేతరాధికారాత్‌” అనునది సమాధానము. 


ఆత్మ మటియు అనంతత్వమునుంగూర్చి వర్ణించు వాక్యములు కేవలము 
పరబ్రహ్మమునకే వర్తించును, కాని జీవునికి వర్తించవు. 

“ఏకోదేవస్సర్వ భూతేషుగూఢస్సర్వవ్యాపీ” (శ్వే ఉ. 6-11) “సవాఏష 
మహానజ ఆత్మాయో౭_ యం విజ్ఞానమయః ప్రాణేషుయ ఏషో9£_౦తర్హ్భదయ 
ఆకాశ” (బృ. ఉ. 4-4-22). “సత్యం జ్ఞానమనంతం (బ్రహ్మ, యోవేద నిహితం 
గుహాయాం పరమేవ్యోమన్‌” (తై. ఉ. 2-1) వంటి శ్రుతి వాక్యములు ఉపాధియుక్తమై 

యున్న జీవుని సూచింపవు. కాని జీవునికి భిన్నమై యున్న పరబ్రహ్మమును 
సూచించును. ఇంతేకాదు, ఇది వేదాంత గ్రంథము లన్నింటికి ముఖ్యవిషయమై 
యున్నది. ఏలననగా (బ్రహ్మమే జేయవస్తువు. కావున ఇది వేదాంత 
వాక్యములన్నింటియందు ప్రతిపాదింపంబడినది. 


2-3-22 స్వశబ్దానుమానాభ్యాంచ 
(శ్రుతి వాక్యములలో అణుపరిమాణముగా ప్రతిపాదింపంబడుటచేతను 
మటియు అత్యంత సూక్ష్మమై యుండుటచేతను జీవుడు అణుస్వరూపుడై యున్నాడు. 


స్వశబ్దానుమానాభ్యాం = శ్రుతి ప్రతిపాదనచేతను మజియు అత్యంత 
సూక్ష్మమైయుండుటచేతను, చ = మజియు. 


19వ సూత్రమును బలపజచు వాదము కొనసాగుచున్నది. 

సూక్ష్మాతి సూక్ష్మమని (శ్రుతి స్పష్టముగా చెప్పుచుండుటచే జీవాత్మ 
అణుస్వరూపుడై యుండవలయును. 

“ఏషోణురాత్మా” అని ముండకోపనిషత్తు (3-1-9) వివరించుచున్నది. 
“వాలాగ్ర శతభాగస్య శతథా కల్పితస్యచ” (5-9) “ఆరాగ్ర మాత్రోహ్యపరోపిదృష్ట” 
(5-8) అని శ్వేతాశ్వతరము నుడువుచున్నది. 

కావున జీవాత్మ పరమాణు పరిమాణమును కలిగియున్నది. 


కాని ఇచ్చట ఒక ఆక్షేపణ కవకాశమున్నది. ఒకవేళ జీవాత్మ పరమాణు 
పరిమాణమును కలిగియున్నచో, అది కేవలము శరీరములోని ఒక అంశమును 
మాత్రము ఆ(క్రమించును. అట్టియెడల శరీరమంతట వ్యాపించియున్న 
విషయగ్రాహ్యత న్యాయసమ్మతము కాకుండును. ఐనను గంగానదియందు 
స్నానమొనర్చు వారు తమ శరీరములయందంతట చల్లదనమును అనుభవించు 
చుండుటను మనము గాంచుచున్నాము. ఎండకాలములో జనులు తమ 
శరీరములందంతట వేడి ననుభవింతురు. ఈ యాక్షేపణ కీ క్రింది సూత్రము 
తగిన సమాధానము నొసంగును. 

2-3-23 అవిరోధశ్చందనవత్‌ 
చందన గంధమువలె విరోధము లేదు. 
అవిరోధః = విరోధము లేదు, చందనవత్‌ = చందన గంధమువలె. 
19వ సూత్రమును బలపజిచువాదము కొనసాగుచున్నది. 


చందన గంధముయొక్క ఒక బిందువు శరీరములోని ఒక భాగమునందు 
పూయంబడినను శరీరమంతయు ఎట్లు ఘుమఘుమలాడునో, అట్లే జీవాత్మ 
స్వాభావికముగా సూక్ష్మమైయున్నను, శరీరమంతయు వ్యక్తమై సుఖదుఃఖాను 
భవములను పొందించును. జీవాత్మ అణుస్వరూపమై యున్నను చందన బిందువు 
శరీరములోని ఒకే ఆంశమునందుండియు సర్వవ్యాపకమైనట్లు, శరీరమంతయు 
విషయగ్రాహ్యతను కలిగించును. 


అనుభవమునకు నిలయమైన చర్మముచే జీవాత్మ సంబంధించియుండుటచే, 
జీవుని విషయ గ్రాహ్యత శరీరమంతయు వ్యాపించుననుట న్యాయవిరుద్ధము కాదు. 
ఏలననగా జీవాత్మ మజియ చర్మముయొక్క సంబంధము చర్మమంతయు 
వ్యాపించియుండును. మజీయు చర్మము శరీరమంతటిని ఆవరించియుండును. 


2-8-24 అవస్థితి వైశేష్యాదితిచే న్నాధ్యపగమాద్ధృది హి 

ఒకవేళ చందన గంధమునందున్న ప్రత్యేక స్థానము జీవాత్మయందు 
లేకుండుటచే ఈ రెండు విషయముల సాద్భశ్యమయుక్తమై యున్నదని పలికినచో, 
దానిని మేము నిషేధింతుము. ఏలననగా జీవుని ప్రత్యేక స్థానము 
హృదయమునందున్నదని శ్రుతి వచించుచున్నది కదా! 

అవస్థితి = స్థానము, వైశేష్యాత్‌ = ప్రత్యేకముగా చెప్పంబడుటచే, ఇతి = ఈ 
విధముగా, చేత్‌ = ఒకవేళ వాదించినచో, న = ఈ వాదము నిలుననేరదు, 
అధ్యుపగమాత్‌ = సూచింపంబడుటచే, హృది = హృదయమునందు, 
హి =నిశ్చయముగా. 

23వ సూ(త్రమునకు విరుద్ధమైన ఆక్షేపణ పూర్వపక్షిచే చెప్పంబడి, 
ఖండింపంబడినది. 

ఈ సూత్రమునందు శంకా సమాధానములనెడి రెండు విభాగములున్నవి. 
“అవస్థితి వైశేష్యాదితిచేత్‌” అనునది శంక, “నాభ్యుపగమాద్ధృదిహి” అనునది 
సమాధానము. 

స్వపక్ష విరుద్ధమగు ఆక్షేపణను పూర్వపక్షి పలుకుచున్నాడు. పోల్చంబడిన 
రెండు విషయములు సాదృశ్యతను కలిగి లేకుండుటచే, పూర్వసూత్రములోని 
వివాదము అసంజసమైయున్నది. సాద్భశ్యత సముచితమైలేదు. దృష్టాంతము 
సవ్యముగా లేదు. చందన గంధము విషయమునందది శరీరములోని ఒక 
ప్రత్యేకమగు అంశము నాక్రమించి, శరీరమంతటిని సుగంధిత మొనర్చును. కాని 
జీవాత్మ విషయమునందది ఒక ప్రత్యేక స్థలమునందుండదు. ఐనను అది 
శరీరమునందంతట విషయగ్రాహ్యతను కలిగియుండును. దానికొక ప్రత్యేకస్థానము, 
లేక ప్రత్యేక ఆసనమున్నట్లు మాకు కానంబడదు. జీవాత్మకొక ప్రత్యేక ఆసనము 
లేకున్నచో, అది చందన గంధమువలె శరీరమునందొక ప్రత్యేక స్థానము 
కలిగియుండుటచే అది అణుస్వరూపమును కలిగియుండునను విషయమును 
మేమూహింపంజాలము. ఏలననగా ఆకాశమువలె సర్వవ్యాపకుడగు జీవుడు, 
లేక చర్మమువలె శరీరమంతట వ్యాపించియున్న జీవాత్మ కూడా అదే ఫలితమును 
కలుగంజేయును. 


మేమీ క్రింది విధముగా తర్మింపజాలము. చందన గంధముయొక్క ఒక 
బిందువువలె శరీరమంతటిని ప్రభావిత మొనర్చుటచే జీవుడణుస్వరూపుడు. 
ఏలననగా ఈ తర్మము స్పర్శేంద్రియమునకు వర్తించును. చర్మముకూడా 
అణుస్వరూపమని మనము చెప్పంజాలము. కావున ప్రత్యక్ష ప్రమాణము లేకుండా 
జీవునియొక్క పరిమాణమునుంగూర్చి నిశ్చయించి చెప్పుట సులభసాధ్యము కాదు. 

ఈ క్రింది శ్రుతివాక్యములను పేర్మొనుటద్వారా పూర్వపక్షిపై ఆక్షేపణను 
ఖండించును. “హృదిహ్యేష ఆత్మా” (ప్ర. ఉ. 3-6). “సవావష ఆత్మాహృది” 
(ధాం. ఉ. 8-3-38). “కతమ ఆత్మేతియోయం విజ్ఞానమయః ప్రాణేషు 
హృద్యంతర్శోతిః పురుష” (బృ. ఉ. 4-8-7). ఈ వాక్యములచే జీవాత్మ 
శరీరములోగల హృదయము నందు ప్రత్యేకస్థానము కలదని ప్రస్ప్ఫుటమగుచున్నది. 
కావున అది అణుస్వరూపమై యున్నది. 

దృష్టాంతము నిర్జుష్టమైయున్నది. అది సరియైయున్నది. ఈ రెండు 
విషయములు సాదృశ్యతను కలిగియున్నవి. కావున 23వ సూత్రములోని వాదము 
ఆక్షేపణీయము కాజాలదు. 
2-3-25 గుణాద్వా లోకవత్‌ 


లేక ఒక దీపములోని వెలుతురువలె విజ్ఞానమనెడి గుణమును కలిగి 
యుండుట. 


గుణాత్‌ = విజ్ఞానమనెడి గుణముచే, వా = లేక, లోకవత్‌ = లోకములోని 
దీపమువలె. 


23 వ సూత్రమును బలపజిచు వాదము కొనసాగుచున్నది. 


లేక జీవాత్మ తన స్వభావముచే గృహమంతటిని ప్రకాశింపంజేయు ఒక 
చిన్న దీపమువంటిది. జీవాత్మ శరీరములోని ఒక ప్రత్యేక స్థలము నాక్రమించి 
అణు పరిమాణముంగలదై యున్నను, తన కిరణములచే గదినంతటిని వ్యాపించు 
దీపమువలె అది తన విజ్ఞానగుణముచే శరీరమంతటిని వ్యాపించును. ఈ విధముగా 
అది శరీరమంతట సుఖదుఃఖానుభవములను పొందును. 

అణుస్వరూపమైయున్న ఆత్మ శరీరమంతట అనుభవజ్ఞానము నెట్లు 
కలిగియుండునో తెలుపుటకై మరియొక ఉదాహరణ మొసంగంబడుచున్నది. 


2-3-26 వ్యతిరేకో గంధవత్‌ 

సువాసన సుగంధద్రవ్యము నతిక్రమించునట్లు, ఆత్మయందున్న విజ్ఞాన 
గుణము దాని నతిక్రమించును. 

వ్యతిరేకః = ఆత్మ నతిక్రమించుట, గంధవత్‌ = సుగంధమువలె. 

ఈ సూత్రముచే 28 వ సూత్రమింకను విశదీకరింపంబడుచున్నది. 


పుష్పములలోని సుగంధము వాటి నతిక్రమించి విశాల స్థలములలో ఎట్లు 
విస్తరింపంబడునో, అట్లే అణుస్వరూపమై యున్న ఆత్మయొక్క విజ్ఞానమున్నూ 
par) mm ర్లు క్త 
ఆత్మ నతిక్రమించి శరీరమంతట వ్యాపించును. 
ద్రవ్యగుణము ద్రవ్యమునకభిన్నమై యుండుటచే మతియు దీపపు వెలుతురు 
దీపముయొక్క సూక్ష్మరూపమే యగుటచే పై సూత్రములోని దృష్టాంత మసంగతమై 

యున్నదని పలికినచో, సుగంధముయొక్క దృష్టాంతము దీనికి వర్తించును కదా! 
ఒక పుష్పము దూరముగా ఉన్నను దాని సుగంధము నలువైపుల వ్యాపించునట్లు, 
ఆత్మ అణుస్వరూపమై యున్నను దానికి శరీరముయొక్క పూర్తి ప్రజ్ఞ ఉండుట 
సాధ్యమగును. పుష్పముయొక్క సుగంధము కూడా పుష్పముయొక్క సూక్ష్మాంశములే 
యను భూమికపై ఈ దృష్టాంతమున్నూ సరికాదనుట పాడికాదు. ఏలననగా 
మనము సుగంధము ననుభవించుచున్నామే కాని, దాని సూక్ష్మాంశములను కాదు. 


2-3-27 తథాచ దర్శయతి 

(శుతి ఈ విధముగా కూడా వివరించును. 

తథా = ఇదే విధముగా, చ = కూడా, దర్శయతి = శ్రుతి వివరించును. 

ఆత్మ హృదయమునందుండుననియు, అది అణుపరిమాణముం 
గలదనియును నిరూపించిన పిమ్మట (శ్రుతి ఈ క్రింది వాక్యముల మూలముగా 
తనకు గుణమైన విజ్ఞానము ద్వారా ఆత్మ శరీరమంతటిని వ్యాపించునని తెలుపును. 
“ఆలోమభ్య అనఖేభ్యః” (ఛాం. ఉ. 8-8-1) (కా. ఉ. 4-19). 
2-8-28 పృథగుపదేశాత్‌ 

తన గుణమైన విజ్ఞానముద్వారా ఆత్మ శరీరమంతటిని వ్యాపించునని శ్రుతి 
ప్రత్యేకముగా ప్రబోధించుటచే. 

పృథక్‌ = వేజుగా, ఉపదేశాత్‌ = ప్రబోధించుటచే. 

విజ్ఞానము జీవునికి గుణమగుటచే అది దానికి భిన్నమైయున్నదను 
పూర్వసూత్రమున కీ సూత్రము రక్షణ వంటిది. 

పూర్వ సూత్రముయొక్క ప్రతిపాదనను స్థాపించుటకై ఇచ్చట మరికొంత 
చర్చంగావింపంబబడుచున్నది. 
“ప్రజ్ఞాయా శరీరం సమారుహ్య ” అని కౌషీతక్యుపనిషత్తు (3-6) నుడువుచున్నది. 
దీనిచే విజ్ఞానము ఆత్మకు భిన్నమై యున్నదనియు అది ఆత్మకు ప్రతినిధిగను, 
ఉపకరణముగను సంబంధించి యున్నదనియు మజియు ఈ విజ్ఞానగుణముద్వారా 
ఆత్మ శరీరమంతట వ్యాపించియున్నదనియును తెలియుచున్నది. 

మతియు “ఏష విజ్ఞానమయః పురుషస్తదేషాం ప్రాణానాం విజ్ఞానేన 
విజ్ఞానమాదాయ” (బృ. ఉ. 2-1-17) అను వాక్యముచే విజ్ఞానము కర్తయగు 
జీవునికి భిన్నమై యున్నదని తెలియుచున్నది. ఈ విధముగా మా మతము 
ప్రతిష్టంపంబడుచున్నది. 

జీవునికి మజియు విజ్ఞానమునకు మధ్య ముఖ్యమైన భేదము లేకున్నను, 
విజ్ఞానము మూలద్రవ్యమైన జీవునికి విశేషణమై యున్నది. ఆ విశేషణమును 
జీవుడు ధరించియున్నాడు. ఏలననగా ఈ రెండింటియందు [శ్రుతి విభేదమును 
సూచించును. 


2-3-29 తద్గుణ సారత్వాత్తు తద్వ ్యపదేశః ప్రాజ్ఞవత్‌ 

ప్రజ్ఞానం బ్రహ్మ (సగుణ బ్రహ్మము) యందు వలె గుణసారమైన బుద్ధి 
కారణముచే ఆత్మయొక్క అణుపరిమాణము సూచింపంబడినది. 

తద్దుణ సారత్వాత్‌ = బుద్ధియొక్క గుణసారమును కలిగియున్న కారణముచే, 
తు = కాని, తద్వపదేశః = అణుస్వరూపోపదేశము, ప్రాజ్ఞవత్‌ = ప్రజ్ఞానం 
(బ్రహ్మయందువలె. 


16 వ సూత్రమునందు ప్రారంభింపంబడిన జీవుని నిజరూపమునుంగూర్చిన 
చర్చ కొనసాగుచున్నది. 


“తు” యను శబ్దము 19-28 సూ(తములలో చెప్పంబడిన 
విషయమునంతటిని ఖండించి, ఆత్మ సర్వవ్యాపకమను విషయమును నిశ్చయించును. 

ఈ సూత్రమునుండి నాలుగు సూత్రములు సరియైన సిద్ధాంతమును 
సూచించుటచే “సిద్ధాంత సూత్రముల”ని చెప్పంబడును. 

జన్మయున్నట్లు శ్రుతి సూచింపనందుచే ఆత్మ అణుపరిమాణము కలదికాదు. 
పరబ్రహ్మమే జీవునిరూపముగా ఈ విశ్వమునందు ప్రవేశించినదనియు, జీవాత్మ 
పరమాత్మతో తాదాత్య్యమునొంది యున్నదనియు మజియు జీవుడు పరబ్రహ్మమున 
కభిన్నుడనియును శ్రుతి వివరించుచున్నది. ఒకవేళ ఆత్మ పరబ్రహ్మమేయైనచో, 
అది బ్రహ్మమువంటి వైశాల్యమును కలిగియుండవలెను. బ్రహ్మము సర్వవ్యాపకమని 
శ్రుతి వచించుచున్నది. కావున ఆత్మ కూడా సర్వవ్యాపకమైయున్నది. 

ఆత్మ అణుస్వరూపమై యున్నను, చర్మముతో దానికింగల సంబంధముచే 
శరీరమునందు సంభవించు దానినంతటిని అది చూడంగలుగునని నీవు 
వాదించియున్నావు. కాని ఈ వాదన అసమంజసమైనది. ఏలననగా ఒక ముల్లు 
గ్రుచ్చుకొన్నప్పుడు ఆ గ్రుచ్చుకొనిన స్థలమునందు మాత్రమే మనము బాధ 
ననుభవింతుము. ఇంతేకాకుండా గుణము గుణికి భిన్నము కాకుండుటచే, 
నీవొసంగిన దీపము-వెలుతురు మతియు పుష్పము-సువాసలనెడి దృష్టాంతము 
లిచ్చట యోగ్యమైనవి కావు. వెలుతురు మటియు సువాసన, దీపము మజియు 
పుష్పముయొక్క సూక్ష్మమైన అంశములేనై యున్నవి. ఇంక ఆత్మయొక్క స్వరూపము 
చైతన్యమగుటచే, శరీరమంతయు తెలిసికొనంబడుటచే ఆత్మకూడా శరీరమంతటి 
పరిమాణమును కలిగియుండవలసి వచ్చును. ఈ సిద్ధాంత మితఃపూర్వమే 
ఖండంపంబడినది. కావున ఆత్మ అనంతమై యుండవలయును. 


బుద్ధితో తాదాత్యము నొంది యుండుటచే జీవుడు అణుస్వరూపుడుగా 
చెప్పబడును. 


బుద్ధియొక్క వైశాల్యమునుంబట్టి జీవుని పరిమాణము నిశ్చయింపంబడినది. 
ఆత్మబుద్ధితో సంబంధముంగలదై బంధింపంబడినట్లు ఊహింపంబడుచున్నది. 
ఉత్రాంతి గమనాగమనములు బుద్ధియొక్క లక్షణములైనను, అవి జీవునిపై 
ఆరోపింపంబడినవి. బుద్ధియొక్క సంకుచితత్వ కారణముచే జీవుడు 
అణుస్వరూపుడుగా తలంపంబడెను. మార్పులేని శాశ్వతమైన స్వతంత్రాత్మ అభోక్త 
మతియు అకర్తయైనను, బుద్ధియొక్క గుణసారమును కలిగియుండుటచే బుద్ధియొక్క 
పరిమాణముగా చెప్పంబడినది. ఇది బుద్ధితో కృత్రిమమైన సంబంధమును 
కలిగియున్నది. ఇది సర్వవ్యాపకుడగు పరమాత్మ ఉపాసన నిమిత్తమై 
సంకుచితుడగుటవంటిది. 


“వాలాగ్ర శతభాగస్య శతథా కల్పితస్యచ, భాగో జీవస్సవిజ్షేయన్సచానం 
త్యాయకల్పతే” యని శ్వేతాశ్వతరోపనిషత్తు (5-9) నుడువుచున్నది. ఈ (శ్రుతి 
వాక్యము (ప్రథమమునందు ఆత్మను అణుస్వరూపముగా వర్ణించి, తదనంతరము 
అది అనంతమైనదని ప్రబోధించును. ఆత్మ నిజముగా అనంతమై అణుత్వము 
కేవలము రూపకాలంకారమైనప్పుడే పై వాక్యము యొక్క బెచిత్యము మనకు 

గోచరించును. ఏలననగా ఈ రెండు సిద్దాంతములు ఒకే కాలమునందు 
ప్రధానమైనవిగా పరిగణింపంబడజాలవు. బ్రహ్మమునందు జీవాత్మలోని ఆత్మకలదని 
ఉపనిషత్తులన్నియును నిరూపించుటచే, రూపకమునందు అనంతత్వము 
నిశ్చయముగా అర్థమొనర్చుకొనంబడజాలదు. 

“బుద్దేర్దుణేనాత్మ గుణేనచైవ ఆరాగ్రమాత్రోహ్యపరో౭_ పి దృష్టు” (శ్వే. ఉ. 
5-8) అనెడి మరియొక వాక్యము ఆత్మయొక్క పరిమాణమునుంగూర్చి నుడువుచు 
స్వయముగా తననుంగూర్చింగాక బుద్ధియొక్క గుణములతో దానికింగల 
సంబంధమును తెలువుటకై ఆత్మయొక్క అణుత్వ పరిమాణమునుంగూర్చి 
ప్రబోధించును. 


“ఏష్రోలి ణు రాత్మాచేత సావేదితవ్యః” అని ముండకోపనిషత్తు (3-1-9) 
ఘోషించుచున్నది. నేత్రాదులచే (గహింపంబడజాలని బ్రహ్మమీ అధ్యాయమునకు 
విషయమగుటచే ఈ యుపనిషత్త్తు ఆత్మయొక్క అణుత్వమునుంగూర్చి ప్రబోధింపదు. 
కాని అది జ్ఞానప్రకాశముచేత మాత్రము సాక్షాత్మరింపంబడునని తెలుపును. ఇంతే 
కాకుండా శబ్బముయొక్క ప్రాధాన్యతనుంబట్టి ఆత్మ అణుపరిమాణము కలది 
కాదు. 


కావున అణుత్వ సిద్దాంతము ఆత్మను (గ్రహించు టయందుంగల కష్టసాధ్యతను 
సూచించుననియు, లేక అది తన ఉపాధులకు చెందియున్నదనియును అర్థమొనర్చు 
కొనంబదవలయును . 


బుద్ధి హృదయమునందుండును. కావున ఆత్మ హృదయము నందుండునని 
చెప్పంబడినది. నిజమునకు ఆత్మ సర్వవ్యాపకమై యున్నది. 


ఆత్మ సంసారమునందు తగుల్మొనియుండుటచేతను మటియు బుద్ధియొక్క 
గుణసారమునది కలిగియుండుటచేతను, అది సూక్ష్మమైనదిగా చెప్పబడినది. 

2-8-380 యావదాత్మభావిత్వాచ్చ నదోషస్తద్దర్శనాత్‌ 

పూర్వ సూత్రములో చెప్పుంబడినట్టి ఆత్మ బుద్ధితో సంబంధమును కలిగి 
యుండునను విషయమునందు దోషములేదు. జీవాత్మకు ఉనికి యున్నంతవరకిది 
వర్తించును. ఏలననగా ఇది శ్రుతి సమ్మతమై యున్నది. 


యావత్‌ = ఎంతవరైతే , ఆత్మభవిత్వాత్‌ = జీవాత్మకు ఉనికి యున్నంతవరకు, 
చ = కూడా, నదోషః = దోషములేదు, తద్దర్శనాత్‌ = ఇది శ్రుతి సమ్మతమైన 
దగుటచే. 


29 వ సూత్రమును బలపబచు మరియొక కారణమొసంగంబడినది. 


పూర్వపక్షి ఒక ఆక్షేపణను రేకెత్తించును. చాలా మంచిది జీవుని 
మార్చునొందస్థితి బుద్ధియొక్క గుణసారముచే కలుగునని మనమూహింతముంగాక! 
అట్లయినచో ఖిన్నపదార్థములై యున్న ఆత్మ మజియు బుద్ధియొక్క సంయోగము 
ఒకప్పుడంతము కావలసియుండును. బుద్ధిచే విడివడిన ఆత్మకు ఉనికి లేకుండా 
పోవలయును; లేక, కనీసము సంసారియగు జీవత్వమును కోల్పోవలసియుండును. 

ఈ యాక్షేపణకీ సూత్రము సమాధానమొసంగును. పూర్వసూత్రములోని 
వాదమునందిట్టి దోషముండజాలదు. ఏలననగా పూర్ణజ్ఞానముద్వారా జీవుడు 
సంసారమును తరింపజాలనంతవరకు అతడు బుద్ధితో సంయోగమును 
కలిగియుండును. ఎంతవరకైతే తన ఉపాధియగు బుద్ధితో జీవుడు సంబంధమును 
కలిగియుండునో, అంతవరకు జనన మరణావస్థల నొందుచు జీవుడు జీవుడుగానే 
శేషించియుండును. 


బుద్ధితో తాదాత్యము నొందని జీవుడంటూలేడు. కేవలము సత్యజ్ఞానము 
చేతనే బుద్ధితో జీవునికింగల సంబంధము తొలగింపంబడును. “వేదాహమేతం 
పురుషంమహాంతమాదిత్య వర్గం తమసః పరస్తాక్‌, తమేవ విదిత్వాతిమృత్యు మేతినాన్యః 
పంథావిద్యతే౭ యనాయ” (శ్వే, ఉ. 8-8) అని (శ్రుతి వచించుచున్నది. 
జీవుడు ఉనికిని కలిగియున్నంతవరకాతడు _ బుద్ధితో సంయోగము 
నొందియున్నాడని తెలిసికొనుటెట్లు? మనకీ విషయమునుంగూర్చి [శ్రుతి 
నుడువుచున్నదని మేము సమాధానము నొసంగుదుము. మృత్యుసమయము 
నందున్నూ ఈ సంబంధము చేదింపంబడదని (శ్రుతులు నుడువుచున్నవి. “కతమ 

ఆత్మేతియోయం విజ్ఞానమయః ప్రాణేషు హృద్యంతర్శోతిః పురుషః ససమానస్సన్ను 
భౌలోకావను సంచరతిధ్యాయ తీవలేలా యతీవ” (బృ. ఉ. 4-3-7) అని శ్రుతి 
వర్ణించుచున్నది. ఇచ్చట “విజ్ఞానమయ” అను శబ్దము బుద్దిని సూచించును. 
“ససమానస్సన్ను భౌలోకావను సంచరతి” అను వాక్యముచే ఆత్మ మరియొక 
లోకమునకేగినను అది బుద్ధిచే విడివడదని అర్థమొనర్చుకొనవలయును. 
“ధ్యాయతీవ, లేలాయతీవ” యను శబ్దములచే జీవుడు స్వయముగా ఆలోచించడు 
మణటీయు కదలడు, కాని కేవలము బుద్దియొక్క సంయోగముచే 
అతడట్లుంగావించునని తెలియుచున్నది. జీవుడు ఆలోచించుచున్న వానివలె 
మటియు కదలుచున్నవానివలె గోచరించును. ఏలననగా నిజమునకు దానితో 
సంయోగము నొందియున్న బుద్ది మాత్రము ఆలోచించును మజియు చలించును. 

జీవుడు తనకుపాధియైన బుద్ధితో సంయోగమునొందుట మిథ్యాజ్ఞానము పై 
ఆధారపడియున్నది. పూర్ణజ్ఞానముచే తప్ప మరియొకదానిచే మిథ్యాజ్ఞానము 
తొలగదు. కావున ఎంతవరకైతే బ్రహ్మజ్ఞానము కలుగదో, అంతవరకు ఆత్మకు 
బుద్ధి మలియు ఇతర ఉపాధులతోంగల సంబంధము తొలగంజాలదు. 


2-3-31 పుంస్వాదివత్వస్య సతోల_ భివ్యక్తియోగాత్‌ 

పుంస్వాది శక్తులవలె ఆ సంబంధము వ్యక్తమగుట యుక్తియుక్తమగుటచే. 

పుంస్వాదివత్‌ = పుంస్వాది శక్తులవలె, తు = నిశ్చయమగుట, అస్య = 
బుద్ధితోంగల సంబంధము యొక్క సతః = ఉనికి, అభివ్యక్తి యోగాత్‌ = వ్యక్తమగుట 
సాధ్యమగుటచే. 

జీవునికి మజియు బుద్ధికి మధ్యంగల శాశ్వత సంబంధమును చూపించుటకై 
29 వ సూత్రమున కనుకూలమగు ఒక నిరూపణ ఒసంగంబడినది. 


పైన నుడువంబడిన ఆక్షేపణను తొలగించుటకై “తు” యను శబ్దము 
(ప్రయాగింపంబడినది. 

“సతాసోమ్యతదా సంపన్నోభవతి స్వమపీతోభవతి” (ధాం. ఉ. 6-8-1) 
అను శ్రుతివాక్యానుసారముగా సుషుప్తి మజియు ప్రళయకాలమునందు బుద్ధితో 
సంబంధముండజాలదనెడి ఆక్షేపణ చెప్పంబడుచున్నది. అట్టి ఎడల జీవుడున్నంత 
కాలము బుద్ధితో సంబంధముండునని చెప్పుట ఎట్లు యుక్తమగును? 

దీనిని సూత్రము ఖండించి గాఢనిద్రయందుకూడా ఈ సంబంధము 
సూక్ష్మరూపమునందుండునని పలుకును. అట్లు కాదేని, అది జాగ్రదవస్థయందు 
వ్యక్తము కాకుండెడిది. బాల్యావస్థయందు సూక్ష్మరూపమునందున్న మగతనము 
యౌవన కాలమునందెట్లు వ్యక్తమగునో, అట్లే ప్రళకయకాలమునందు మజియు 
సుషుష్యవస్టయందు సూక్ష్మరూపమునందున్న సంబంధము సృష్టికాలమునందు 
మతియు జాగ్రదవస్టయందు వ్యక్తమగుచుండుట సుస్పష్టము. 

సుషుప్పియందును, ప్రళయకాలమునందును జీవునికి బుద్ధితోయగల 
సంబంధము సూక్ష్మ రూపమునందుండి తిరిగి జాగ్రదవస్టయందును, 
సృష్టికాలమునందును వ్యక్తమగును. 


శరీరమునందు సూక్ష్మరూపమునందుండిననేంగాని మానవునియందు 
మగతనము వ్యక్తము కాంజాలదు. కావున జీవుడు సాంసారిక స్థితియందున్నంత 
వరకు అతనికి బుద్ధితోంగల సంబంధము నిలచియుందును. 


2-8-82 నిత్యోపలబ్ధ్యృనుపలబి 
ప్రసంగో౨_ న్యతరనియమోవాన్యథా 


ఒకవేళ బుద్ధికి ఉనికియే లేకుండినచో నిరంతర గోచతర్వముంగాని, లేక 
నిరంతర అగోచరత్వముంగాని సిద్ధించును. లేనియెడల ఆత్మ, లేక ఇంద్రియ 
ములయొక్క సంకుచితత్వ మేర్పడును. 

నిత్యోపలబ్ధ్వనుపలబ్ది ప్రసంగః = నిత్య గోచరత్వము, లేక నిత్య అగోచరత్వము 
సిద్ధించును, అన్యతరనియమః = రెండింటియందొక నియమము, వా = లేక, 
అన్యథా = లేకున్నచో. 

జీవోపాధిని కలిగియున్న అంతఃకరణము వివిధ స్థలములలో మనస్సు, 
బుద్ధి, విజ్ఞానము, చిత్తము ఇత్యాది నానావిధ నామములతో పిలువంబడును. 
అది సంశయగ[గ్రస్తమై యున్నప్పుడు మనస్సని చెప్పంబడును. 
అది నిశ్చయాత్మకమైనప్పుడు బుద్ధియని చెప్పంబడును. నిత్యగోచరత్వము, లేక 
నిత్యఅగోచరత్వము సిద్ధించు కారణముచే మనమిప్పుడు అంతఃకరణముయొక్క 
ఉనికిని అంగీకరింపకతప్పదు. దృశ్యమునకు కారణమైయున్న ఆత్మ, ఇంద్రియములు, 
విషయముల యొక్క సంయోగముచే నిత్యగోచరత్వ మేర్చడును. లేనియెడల ఈ 

మూడింటి సంయోగకారణము నిష్టలమైనచో, అప్పుడు నిత్య అగోచరత్వమేర్పడును. 
కాని ఈ రెండింటియందే యొక్కటియు మనకు కానంబడుటలేదు. 


లేకున్నచో ఆత్మ, లేక ఇంద్రియములయొక్క శక్తిక్షీణతను మనమంగీకరింప 
వలసివచ్చును. కాని ఆత్మ అవికార్యమగుటచే శక్తి క్షీణత సాధ్యముకాదు. 
పూర్వక్షణమునందుంగాని, ఉత్తరక్షణమునందుంగాని ఇంద్రియముల శక్తి 
క్షీణింపకుండా మధ్యకాలమునందది సంభవించుననుటయు పాడింగాదు. 

కావున దేని సంబంధముచేతను, నిస్సంబంధముచేతను దృశ్యాదృశ్యము 
లేర్పడునో అట్టి అంతఃకరణముయొక్క ఉనికిని మనమంగీకరింపవలసియున్నది. 
“అన్యత్రమనా అభూవంనాదర్శమన్యత్ర మనా అభూవం నాశ్రౌషమితి మనసాహ్యేవ 
పశ్యతి మనసా శృణోతి” (బృ. ఉ. 1-5-3) అని శ్రుతి నుడువుచున్నది. ఇంకను 
శుతి వచించునదేమనగా వాంఛ, ప్రాతినిధ్యము, సంశయము, విశ్వాసము, 
అవిశ్వాసము, జ్ఞాపకశక్తి మజఖుపు, సిగ్గు, చింత, భయము ఇవన్నియును మనస్సే. 

కావున అంతఃకరణమున కునికియుండుటయేంగాక, అది ఆత్మతో 
సంయోగము నొందినప్పుడు ఆత్మ జీవునివలె కానంబడును. లేక ఆత్మ 
సంసారమగ్నమైనట్లు గోచరించును. ఈ విషయము 29 వ సూత్రమునందు 
వర్ణింపంబడినది. కావున 29వ సూత్రములోని వర్ణన యుక్తియుక్తమై యున్నది. 


14. కర్తధథికరణము 
(83-39 సూత్రములు) 
2-3-88 కర్తా శాస్ర్రార్థవత్వాత్‌ 
శాస్త్రముయొక్క ముఖ్యార్థకారణముచే జీవుడు కర్తయైయున్నాడు. 
కర్తా = కర్త, శాస్త్రావర్ధవత్వాత్‌ = శాస్త్రములు అర్ధవంతములగుటవలన. 
జీవుని మరియొక లక్షణము చెప్పంబడుచున్నది. 


ఇంతవరకు జీవుని పరిమాణ విషయమై చెప్పంబడినది. ఇప్పుడు జీవుని 
మరియొక లక్షణము చర్చింపంబడుచున్నది. జీవుడు కర్తయెయున్నాడు. అట్లు 
కాదేని శాస్త్రసిద్ధాములన్నియును నిష్ప్రయోజనములగును. ఈ యూహచేతనే “అతడు 

యజ్ఞ మొనర్పవలయును.” అతడు అగ్నియందాహుతిని బేల్చవలయును. “అతడు 
దానమొసంగవలయును.” ఇత్యాది శ్రుతివాక్యములు అర్థవంతములగును; లేకున్నచో 
అవి అర్థరహితములగును. కర్తచే చేయంబడు కొన్ని ప్రత్యేకవిధులను శాస్త్రములు 
విధించును. ఒకవేళ జీవుడు కర్త కాకున్నచో ఈ విధులన్నియు అర్ధవిహీనములగును. 
ఈ యూహచేతను ఈ క్రింది వాక్యమునకర్థము సిద్ధించును. “ఏష హి ద్రష్టా 
స్ప్రష్టాశ్రోతాఘ్రాతారసయితా మంతాబోద్దాకర్తా విజ్ఞానాత్మాపురుషు' (ప్ర. ఉ. 4-9) 
“స్వర్ణలోకమును వాభించువాడు యజ్ఞముల నాచరింపవలయును. మతియు 
ముక్తినొందంగోరువాడు బ్రహ్మమును పూజించి, ధ్యానింపవలసియుండును”. 


2-3-34 విహారోపదేశాత్‌ 

మతియు దానియొక్క విహారమునుంగూర్చి శ్రుతి ప్రబోధించుటచే. 

విహార = ఇచ్చానుసారముగా సంచరించుట, ఉపదేశాత్‌ = (శు 
తివచించుటచే. 

33వ సూత్రమును బలపజచు వాదమొసంగంబడినది. 

“స ఈయతే అమృతోయత్రకామమ్‌” (బృ. ఉ. 4-3-12) మజియు “ఏష 
ఏత త్రాణాన్‌గ్భహీత్వాస్వే శరీరే యథాకామం పరివర్తతే” (బృ. ఉ.2-1-18) 
అని శ్రుతి ప్రబోధించుచున్నది. స్వష్నమునందు జీవుని సంచారమునుంగూర్చి 
వర్ణించు ఈ వాక్యములచే జీవుడు కర్తయను విషయము స్పష్టమగుచున్నది. 
2-3-85 ఉపాదానాత్‌ 

కరణములను గ్రహించుటచేత కూడా అతడు కర్తయనంబడును. 

ఉపాదానాత్‌ = కరణములను గ్రహించుటచే. 

33 వ సూత్రమును బలపజచు వాదమొసంగంబడినది. 

పూర్వసూత్రమునందు సూచింపంబడిన శ్రుతికూడా స్వప్నావస్థయందున్న 
జీవుడు తనతో కరణములను తీసుకొని వెళ్ళునని నుడువును. “తదేషాం ప్రాణానాం 
విజ్ఞానేన విజ్ఞానమాదాయ” ప్రాణాన్‌ గృహీత్వా” (బృ. ఉ. 2-1-17,18) అను 
వాక్యములచే జీవుడు కర్తయను విషయము స్పష్టమగుచున్నది. 


ఇంద్రియములను ఉపయోగించునని చెప్పంబడుటచే ఈతడు కర్తయే 

యగును. స్వప్నావస్థయందు తన స్వశరీరమునందు సంచరించుచు తనతో తన 
కార్యమున కుపకరణములుగ ఇంద్రియములను తీసికొని వెళ్ళునని (శ్రుతి 
వర్ణించుటచే, జీవుడు కర్తయనియే అంగీకరింపవలసియుండును. “ఏవమే వైష 
ఏతత్రాణాన్‌ గృహీత్వా స్వే శరీరేయథాకామం పరివర్తతే” (బృ. ఉ. 2-1-18). 

భగవద్గీత కూడా “శరీరం యదావాప్నోతి యచ్చాప్యుత్మామతీశ్వరః 
గృహీత్వైతాని సంయాతి వాయుర్గంధానివాశయాత్‌” (15-8) అని నుడువుచున్నది. 


2-3-36 వ్యపదేశాచ్చ క్రియాయాం నచేన్నిర్దేశ విపర్యయః 


క్రియల ననుసరించిన నామముండుటచే జీవుడు కర్తయేయగును. అట్లు 
కాదేని, అతని పేరులో మార్పుండవలసియుండును. 


వ్యపదేశాత్‌ = ్రుతినిర్దేశ కారణముచే, చ = కూడా, క్రియాయాం = 
కర్మకాండాచరణ విషయమునందు, నచేత్‌ = అట్లుకాదేని, నిర్దేశ విపర్యయః = 
సిద్దాంత వాక్యమునకు విరుద్ధమేర్చడును. 


33వ సూత్రమును బలపజిచు వాదము కొనసాగుచున్నది. 


“విజ్ఞానం యజ్ఞంతనుతే, కర్మాణితనుతే9_ పిచ” (తై. ఉ. 2-5) అను 
వాక్యమునందు “విజ్ఞానమ”నగా జీవుడని అర్ధమగునే కాని, బుద్ధికాదు. దీనిచే 
జీవుడు కర్తయనెడి విషయము స్పష్టమగుచున్నది. 

విజ్ఞానము జీవుని సూచించునే కాని, బుద్ధిని కాదు. ఏలననగా ఒకవేళ 
బుద్ధిని సూచించునేని “విజ్ఞానేనియను శబ్దమును శ్రుతి ప్రయోగించియుండెడిది. 
“విజ్ఞానం యజ్ఞం తనుతే” యను వాక్యములోని (ప్రథమావిభక్తికి బదులుగా 
“విజ్ఞానేన” యనెడి తృతీయావిభక్తి ప్రయోగింపంబడినచో ఉపకరణముద్వారా 
యనెడి భావము మనకు గోచరించెడిది. 


“తదేషాం ప్రాణానాం విజ్ఞానేన విజ్ఞానమాదాయ” (బృ. ఉ. 2-1-17) 
అను మరియొక (శ్రుతి వాక్యమునందు బుద్ధిని సూచించు “విజ్ఞాన” శబ్దము 
తృతీయావి భక్తియందు (ప్రయోగింపంబడినది. ప్రస్తుతము చర్చింపంబడుచున్న 
వాక్యమునందు “విజ్ఞాన” శబ్దము కర్తయొక్క లక్షణమును తెలుపుటకై 
(ప్రథమావిభక్తియందు ప్రయోగింనంబడినది. కావున అది బుద్ధికి భిన్నమై యున్న 
జీవుని సూచించుచున్నది. 

2-3-37 ఉపబస్ధీవ దనియమః 


దృష్టియందువలె ఇచ్చట కూడా నియమము లేదు. 

ఉపలబ్ధివత్‌ = దృష్టియందు వలె, అనియమః = నియమము లేదు. 

33వ సూత్రమును బలపజిచు వాదము కొనసాగుచున్నది. 

ఒకవేళ జీవుడు స్వతంత్రుడైన కర్తయైనచో అతడు లాభకరమైన, లేక, 
నష్టదాయకమైన సమస్త కర్మలనేల ఆచరింపంజాలడనెడి ఆక్షేపణ చెప్పంబడుచున్నది. 
అతడు సుకృత, దుష్క్రత కర్మలను కాకుండా కేవలము తనకు లాభకరమైన కర్మలను 
మాత్రము ఆచరించియుండెడివాడు. 


ఈ సూత్రమునందీ ఆక్షేపణ ఖండింపంబడినది. జీవుడు స్వతంత్రుడైయున్నను 
అతడు సుఖదుఃఖ దాయకములగు రెండు పదార్థములనెట్లుంగాంచునో, అట్లే అతడు 
సుకృత, దుష్ఫత కర్మలను రెండింటి నొనర్చును. అతడు కేవలము లాభదాయక 
ములగు కర్మల నొనర్చవలయుననియు మతీయు హానికరములగు దుష్టకర్మలను 
త్యజింపవలయుననియు నియమము లేదు. 


కర్మల నొనర్శునప్పుడు జీవుడు నానావిధములగు స్థలములు, సమయములు 
మటియు నిమిత్త కారణములపై ఆధారపడియుండుటచే అతడు పూర్తిగా స్వతంత్రుడు 
కాండు. కాని కర్తకు సహాయ మవసరమగుటచే అతడు కర్భత్వమునుండి విడువ 
బడంజాలడు. ఒక వంటవానికి ఇంధనము, జలము ఇత్యాదులవసరమై యున్నను, 
వంటకు అతడు కర్తగానే పరిగణింపంబడును. అతని వంటవానితన మెల్లప్పుడు 
శేషించియే యుండును. 


2-3-38 శక్తి విపర్యయాత్‌ 
బుద్ధి శక్తి పరావర్తనము నొందుటచే. 
శక్తి విపర్యయాత్‌ = బుద్ధి శక్తి పరావర్తనము నొందుటవలన. 
33వ సూత్రమును బలపజిచు వాదము కొనసాగుచున్నది. 
ఒకవేళ ఉపకరణమైయున్న బుద్ది కర్తయైనచో మతియు ఉపకరణ కార్యమును 


నెజవేర్పకున్నచో శక్తి పరావర్తనమగును. అనగా బుద్ధియొక్క ఉపకరణశక్తి 
(తోసివేయంబడి, కర్భత్వశక్తి తత్‌స్థానమునందుంచం బడును. 

ఒకవేళ బుద్ధికి కర్భత్వశక్తి ఉండియున్నచో, అది అహం ప్రత్యయమునకు 
విషయమైయున్నదని కూడా అంగీకరింపవలసివచ్చును. ఏలననగా సమస్త కర్మలు 
అహం ప్రత్యయముచే చేయంబడుచుండుట చేతనే “నేను వెళ్ళెదను, నేను వచ్చెదను, 
నేను భుజించెదను, నేను త్రాగెదను, నేను చేయుదును, నేను అనుభవింతును” 
అని మనము పలుకుచున్నాము. 


ఒకవేళ బుద్ధికి కర్ఫత్వశక్తి ఉండియున్నచో మజియు అది పదార్థము లన్నింటిని 
ప్రభావిత మొనర్చం గలిగినచో, అది పదార్థములను ప్రభావితమొనర్చుటకు 
మటియొక ఉపకరణమును దానికారోపింపవలసి యుండును. ఏలననగా ప్రతి 
కర్తకు ఉపకరణమావశ్యకమైయుండును. కావున ఈ వివాదమంతయు నామ 
మాత్రమే. కర్మేంద్రియమునకు భిన్నమైనది కర్తయగుటచే, రెండువిధములుగను 
నిజమైన భేదము మనకు కన్చట్టదు. రెండువిధములుగను కర్త ఉపకరణమునకు 
భిన్నమైనట్లు మనమంగీకరింప వలసియుండును. 


2-3-39 సమాధ్యభావాచ్చ 
మణియు సమాధి అసాధ్యమగుటచే. 
సమాధ్యభావాత్‌ = సమాధి అసాధ్యమగుటచే, చ = మటియు. 
83వ సూత్రమును బలపజచు వాదము కొనసాగుచున్నది. 


ఒకవేళ జీవుడు కర్త కాకున్నచో ముక్తిని పొందుట దుర్లభమగును. ఒకవేళ 
జీవుడు కర్త కాకుండునేని “ఆత్మావా అరే ద్రష్టవ్యః” (బృ. ఉ. 2-4-5) వంటి క్రు 
తివాక్యములలో నుడువంబడిన సమాధి ద్వారా ఆత్మసాక్షాత్మారము పొందంబడుట 
అనునది అసాధ్యమగును. జీవుడు కర్తయైనప్పుడే వేదాంతగ్రంథములలో 
ప్రబోధింపంబడిన ఉపాసన సాధ్యమగును. “ఆత్మావా అరేద్రష్టవ్యః శ్రోతవ్యో మంతవ్యో 
నిది ధ్యాసితవ్యః” (బృ. ఉ. 2-4-5). “సో9._ న్వేష్టవ్యస్స విజిజ్ఞాసి తవ్యః” (ఛాం. 
ఉ. 8-7-1). “ఓమిత్యే వంధ్యా యథాత్మానమ్‌” (ముం. ఉ. 2-2-6) అను 
వాక్యముల చేత కూడా జీవుడు కర్తయను విషయము నిరూపింపంబడుచున్నది. 


సమాధినింబడయుటకు మజియు అవినాశమగు జ్ఞానమునొందుటకై (శవణ, 
మనన, నిధిధ్యాస, ధ్యానాదుల నభ్యసించుటకు జీవుడు సమర్హుడు కాకుండును. 

కావున ఆత్మకు మోక్షమనునది లేకుండును. ఈ కారణముచే ఆత్మయే కర్తయగును, 
కాని బుద్ధికాదని నిర్ధారింపంబడుచున్నది. 


15. తక్రాధికరణము 


2-3-40 యథాచ తక్షోభయథా 
మటియు వడ్లవాడు ఉభయపక్షమునందున్నట్లు. 


యథా = వలె, చ = మజియు, తక్షా = వడ్లవాడు, ఉభయథా = రెండు 
విధములుగా. 


33వ సూత్రమును బలపజచువాదము కొనసాగుచున్నది. 


38 నుండి 39వ సూత్రము వరకు చెప్పంబడిన కారణముచే జీవుడు కర్తయను 
విషయము నిరూపింపంబడినది. ఇంక ఈ కర్భత్వము జీవునికి స్వాభావికమైనదా? 
లేక ఉపాధుల కారణముచే అతనికి కర్భత్వము ఆరోపంపంబడినదా? అను 
విషయమును మనమిప్పుడు చర్చింపవలసియున్నది. అది దానికి స్వాభావికమని 
న్యాయ సిద్ధాంతము ప్రతిపాదించును. 


దీనినీ సూత్రము ఖండించి కర్భత్వము జీవునిపై ఆరోపింపంబడినదే, కాని 
నిజముకాదని ప్రతిపాదించును. ఇట్టి కరత్వము జీవునికి స్వాభావికము కాదు. 
ఏలననగా ఒకవేళ అది స్వాభావికమగునేని, అగ్ని స్వాభావికముగా వేడినొసంగుటచే 
అది వేడిని విడువనట్లు జీవునికి మోక్షము సంభవింపకుండెడిది. కర్భత్వము 
సహజముగా బాధతో కూడియుండును. కర్భత్వశక్తియున్నను, ఆ కర్భత్వముచేతనే 
ముక్తి కలుగునని నీవు చెప్పంజాలవు . ఏలననగా ఒకానొక సమయములో 
అతడు తన కర్భత్వశక్తిని వినియోగింపవలసియే యుండును. ఆత్మ నిత్య శుద్ద 
బుద్ధ చైతన్య స్వరూపమైయున్నదని శ్రుతి పలుకును. కర్భత్వము దానికి 
సహజమైయున్నచో ఇది ఎట్లు పొసగును? కావున ఉపాధి కార్యతాదాత్యతనుంబట్టి 
దానికి కర్భత్వమేర్చడుచున్నది. కాంబట్టి పరబ్రహ్మమునకు భిన్నమైన కర్తంగాని, 
భోక్తంగాని లేడు. అట్లయినచో అవిద్య కారణముచేతనే కర్భత్వ భోక్ళత్వము 
లేర్పడుటచే, దేవుడు కూడా సంసారి యగునని నీవు చెప్పంజాలవు. 

తన కార్యమునకు వడ్లవాని శరీరము కారణము కాంజాలదు. అతని 
ఉపకరణములే కారణములగును. అదే విధముగా మనస్సు ఇంద్రియముల 
కారణము చేతనే జీవుడు కర్తయగుచున్నాడు. శాస్త్రవిధులు కర్భత్వము నాదేశింపవు. 
కాని అవిద్యచే కలిగిన కర్భత్వము నాధారముగాంగొని చేయంబడవలసిన కర్మలను 
గూర్చి ఆదేశించును. 


“అసంగోహ్యయం పురుషః” (బృ. ఉ. 4-3-15) అని శ్రుతి వచించును. 
ఏ విధముగానైతే సామాన్యజీవితము నందొక వడ్లవాండు తన ఉపకరణముతో 
పనిచేయునప్పుడు బాధపడి, తన పని ముగిసిన తర్వాత ఎట్లు సంతోషించునో; 
అదే విధముగా ఆత్మ బుద్భ్యాదులచే సంబంధమును కలిగియుండి, 
జాగ్రత్స్వప్నావస్థల లో పనిచేయుచు బాధపడును. మటియు సుషుప్తియందు 
కర్భత్వమునుండి విడివడినదై ఆనందము నొందును. 

శాస్ర్రవిధులు ప్రత్యేక కర్మలనాదేశించునప్పుడు ఆత్మయొక్క భూమికను 
సూచించును. స్వాభావికముగా ఆత్మ నిష్రియమైయున్నది. బుద్దాది ఉపాధుల 
సంబంధముచే అది కియాశీలమగును. నిజమునకు కరృత్వము బుద్దికి 
సంబంధించియున్నది. శాశ్వతమగు చైతన్యము ఆత్మయందున్నది. కర్భత్వము 
అహంకారముతో కూడి యుండును. కావున ఇట్టి స్వభావముంగల కర్భత్వము 
బుద్ధికి సంబంధించినదే, కాని ఆత్మకు సంబంధించినది కాదు. 

శాస్త్రవిధులు ప్రత్యేక కర్మలనాదేశించునప్పుడు అవిద్యచే ప్రతిష్టింపంబడిన 
కర్భత్వమును ముందుగా ఊహించును. కాని అవి స్వయముగా ఆత్మను కర్తగా 
తీర్మానించవు. ఆత్మయొక్క కర్భత్వము దాని నిజమైన స్వరూపము కాదు. ఏలననగా 
దాని నిజస్వరూపము బ్రహ్మమైయున్నదని శ్రుతి వచించుచున్నది. కావున వైదిక 
విధులలోని అవిద్యచే ఏర్పడిన జీవుని కరృత్వము సార్థకమైనదని మేము 
నిర్ణయింతుము. 


స్వప్నములోని విహార వర్ణనచేత కూడా కర్భత్వమును నీవు ఊహింపలేవు, 
ఏలననగా స్వప్న్వమునందు కూడా మనస్సు, లేక బుద్ధితో సంబంధముండి 
యుండును. స్వప్నావస్థయందు కూడా ఆత్మయొక్క ఉపకరణము లకు పూర్తి విశ్రాంతి 
యుండదు. ఏలననగా, అప్పుడు కూడా అది బుద్ధితో సంబంధమును 

కలిగియుండునని [శ్రుతి నుడువుచున్నది. “బుద్ధితో కూడా స్వప్నముగా మారి, 
అది ఈ (ప్రపంచమునతిక్రమించును.” (శ్రుతి కూడా ఇట్లు పలుకును: 
“ఇంద్రియములు వి(శాంతినొంది, విషయములచే ఆవరించియున్న మనస్సుకు 
విశ్రాంతిలేని స్థితియే స్వప్నమనంబడును.” 

ఈ విధముగా జీవునికింగల కర్భత్వము కేవలము దాని ఉపాధియైన 
బుద్ధిచేతనే ఏర్పడునను విషయము నిశ్చయింపంబడుచున్నది. 


16. పరాయత్తౌాధికరణము 
(41-42 సూత్రములు) 
2-3-41 పరాత్తుతచ్చుతేః 


కాని జీవుని కర్చత్వము కూడా పరమాత్ముని పైననే ఆధారపడియుండునని 
(శ్రుతి వచించుచున్నది. 


పరాత్‌ = పరమాత్ముని నుండి, తు = కాని, తత్‌ = కర్భత్వము, (శ్రుతేః = 
శ్రుతి నుడువుటవలన. 


338వ సూత్రమునకొక హద్దు చెప్పంబడదినది. 


ఉపాధికారణముచే అజ్ఞానదశయందు జీవుని కేర్పడిన కరృత్వము 
పరమాత్మనాధారముగాంగొని యుండునా? లేక తనపైననే ఆధారపడియుండునా? 
యను చర్చలోనికి మనమిప్పుడు ప్రవేశింతము. 


పూర్వపక్షియొక్క సంశయమును “తు” యను శబ్దము నివారించును. దేవుడే 
కారణమని (శ్రుతి వచించుటచే, జీవుని కర్భత్వము అతని కోరికలు మటియు 
ఇంద్రియములనాధారముగాంగొనియుండును. కాని దేవుడు దానికాధారము కాదని 
పలుకుట దోషయుక్తమగును. 


జీవుని కర్చత్వమునకు కూడా పరమేశ్వరుడే ఆధారమైయున్నాడు. జీవుని 
కర్భత్వము అప్రధానమైనదనియు మటియు అది పరమేశ్వరునిచే నియమింపం 
బడుననియును శ్రుతి ప్రబోధించు చున్నది. దేవునిచే ప్రేరితుడై జీవుడు సుకృత 
దుష్కత కర్మలనొనర్చును. 

(శ్రుతి ఇట్లు నుడువుచున్నది: “ఏషహ్యేవ సాధుకర్మకారయతి తం యమేభ్యో 
లోకేభ్య ఉన్ననీయతే। ఏషహ్యేవైనం సాధుకర్మకారయతి తం యమేభ్యో” (కౌ ఉ 
. 8-9) మటియు “ఆత్మయందు నివసించువాడు ఆత్మను అంతరంగములోనికి 
లాగును.” (శత. బ్రా. 14-6-7-30). “అంతః ప్రవిష్టు శాస్తాజీవానామ్‌” “దేవుడు 
అందణి హృదయములయందుండి, జీవులందథిని పరిపాలించుచున్నాడు. 


జీవుడు కర్తయనియు మజియు ఈ కర్భత్వమునకు కారణము కర్మఫలముల 
నొసంగునట్టి, సర్వవ్యాపకుడైన, సకల కర్మలకు సాక్షియైన, డురణదాయకుడైన 
మతీయు సర్వులకు మార్గదర్శియైన పరమేశ్వరుడనియు శ్రుతి పలుకుచున్నదని 
మేము దీనికి సమాధానమొసంగుదుము. 
2-8-42 కృతప్రయత్నా పేక్షస్తు విహిత ప్రతిషిద్ధా వైయర్వాదిభ్యః 
కాని దేవుడు జీవుని ప్రవర్తింపంజేయుట, అతనిచే చేయంబడిన కర్మలపై 


ఆధారపడియుండును. ఏలననగా: అట్లు కాకున్నచో శాస్తముయొక్క విధి 
నిషేధములు నిప్రయోజనములగును. 


కృత ప్రయత్నాపేక్షః = చేయంబడిన కర్మలపై ఆధారపడియుండుట, 
తు = కాని, విహిత ప్రతిషిద్ధా వైయర్వాదిభ్యః = శాస్త్రములోని విధిని షేధకర్మలు 
నిరర్ధకములు కాకుండునట్లు. 

ఈ సూత్రము కొన్ని ప్రత్యేక నియమములచే 41వ సూత్రములోని 
ఆశయమును నివారించుటకు ప్రయత్నించుచున్నది. 


ఒకవేళ కర్భత్వకారణము దేవునికి చెందియున్నచో, అతడు క్రూరత్వము 
మటియు పక్షపాతములను కలిగియుండవలసివచ్చుటచే, తాను చేయని 
కర్మఫలమును జీవుడనుభవింపవలసివచ్చును. కొందటిచే సత్మర్శ్మలను, 
మరికొందతిచే దుష్మర్మలను చేయించుటచే అతడు క్రూరుడు మటియు చాదస్తుడున్నూ 
కావలసివచ్చును. ఈ సూత్రమీ సంశయమును నివారించును. 


“తు” యను శబ్దము ఆక్షేపణలను తొలగించును. జీవుడు పూర్వజన్మల 
యందొనర్చినట్టి సుకృత దుష్కత కర్మలననుసరించియే దేవుడెల్లప్పుడు అతనిని 
ప్రవర్తింపంజేయును. మతియు మంచిచెడ్డ ఫలముల నొసంగును. బీజముయొక్క 
శక్తిననుసరించి దానిని ఫలింపంజేయుటకాతడు వర్షము వంటివాడు. కర్భత్వము 
దేవునిపై ఆధారపడియున్నను, చేయువాడు జీవుడేనైయున్నాడు. జీవుడేమిచేయునో 

దానినే దేవుడాతనిచే చేయించును. ఇట్టి కార్యము పూర్వజన్మయందొనర్చిన 
కర్మఫలమైయున్నది. మతియు వాసనలు కూడా పూర్వమొనర్చిన కర్మల 
ననుసరించియుండును. సంసారము అనాదియగుటయే దీనికి కారణము. అందుచే 
దేవుని మార్గదర్శకత్వము కొజకై కర్మలతో కూడిన పూర్వజన్మలెల్లప్పుడుండును. 
కావున అతడు క్రూరుడనియు, పక్షపాతియనియు, చాదస్తుడనియు నుడువందగదు. 
ఫలముల నొసంగుటకై పరమాత్ముడు జీవుడొనర్చు కర్మల పై ఆధారపడియుండును. 
అట్లుకాదేని శాస్త్రములలోని విధినిషేధములన్నియు నిరర్ధ్థకములగును. ఒకవేళ 
దేవుడు ఫలముల నొసంగుటకై జీవుడొనర్చు కర్మల పై ఆధారపడకున్నచో, 
పురుషార్ధమునకేమాత్రము తావులేకుండును. ఈ సిద్ధాంతముల ననుసరించుట 
ద్వారా జీవునకేలాటి ప్రయోజనముండంజాలదు. 


ఇంతేకాకుండా, ఒకవేళ మనకర్శలు ఉపాదాన కారణము మజియు దేవుడు 
పరమ కారణము కాకున్నచో, దేశకాల కారణములు కార్యకారణ సంబంధమునను 
సరించియుండక, చపలతతో కూడియుండెడివి. 


17. అంశరాధికరణము 
(483-53 సూత్రములు) 


2-3-43 అంశో నానావ్యపదేశా దన్యథా 
చాపిదాశకితవాదిత్వ మధీయత ఏకే 


రెండింటియందు భేదము చెప్పంబడుటచే జీవుడు దేవునియొక్క 
అంశమైయున్నాడు. లేక, అతడు బ్రహ్మమున కభిన్నుడనియు చెప్పవచ్చును. ఏలననగా 
కొన్ని వైదిక గ్రంథములలో [బ్రహ్మము జాలరి, వంచకుడు ఇత్యాదిగా 
చెప్పంబడియున్నది. 

అంశః = అంశము, నానావ్యపదేశాత్‌ = భేదము చెప్పంబడుటచే, అన్యథా 
= లేకున్నచో, చ = మణియు, అపి = కూడా, దాశకితవాదిత్వం = జాలరి, 
వంచకుడు ఇత్యాదులు, అధీయతే = చెప్పుచున్నారు, ఏకే = ఒక శాఖవారు. 

జీవుడు బ్రహ్మమునకు భిన్నుడు మజియు అభిన్నుడు కూడానై యున్నాడని 
ఈ సూత్రము నుడువుచున్నది. 

దేవుడు జీవుని పరిపాలించునని పూర్వాధికరణమునందు చెప్పంబడినది. 
ఇప్పుడు జీవుడు బ్రహ్మముతో ఎట్టి సంబంధమును కలిగియున్నాడను విషయము 
చర్చింపంబడుచున్నది. అది స్వామి సేవక సంబంధమా? లేక అగ్ని మజియు 
అగ్ని కణముల సంబంధమా? 


అది స్వామి సేవక సంబంధమని పూర్వపక్షి పలుకును. ఏలననగా 
పోష్యపోషక సంబంధమునందిదియే సుప్రసిద్ధమైయున్నది. 

మిణుగురు అగ్నియొక్క అంశమెట్లగునో, అట్లే జీవుడు దేవునియొక్క 
అంశముగా తలంపంబడ వలయునని ఈ సూత్రము నుడువును. ఐతే జీవుడు 
నిజముగా ఒక అంశముకాడు, కాని అంశమువంటివాండు. బ్రహ్మమునందేలాటి 
విభాగములు లేకుండుటచే ఇది కేవలము కల్పితమైయున్నది. బ్రహ్మము నిష్మకము, 
అఖండము మజియు నిరవయవమైయున్నది. 


ఐతే అది దేవుని కభిన్నమైయున్నదని చెప్పంబడక, అంశమని ఏల 
చెప్పంబడినది? ఏలననగా ఈ క్రింది (శ్రుతివాక్యములు వాటియందు భేదమును 
వచించుచున్నవి. “సోన్వేష్టవ్యస్స విజిజ్ఞాసితవ్యః” (ఛాం. ఉ. 8-7) “ఏతమేవ 
విదిత్వాము నిర్భవతి” (బృ. ఉ. 4-4-22) “అంతరోయమయత్యేషత 
ఆత్మాంతర్యామీ” (బృ. ఉ. 3-7-23) “ఆత్మావా అరేద్రష్టవ్యణ” (బృ. ఉ. 2-4-5) 
ఈ విభేదము తాత్మాలిక దృష్టికోణము ననుసరించి చెప్పంబడినది. కాని పూర్ణదృష్టి 
కోణము ననుసరించి అవి అభిన్నములై యున్నవి. 

“జాలరులు బ్రహ్మమే, సేవకులు బ్రహ్మమే, జూదరులు బ్రహ్మమే” అను 
వాక్యమునుంబట్టి నీచులు కూడా బ్రహ్మమైయుండగా ఇంక ప్రీపురుషులు, బాలురు 
మటియు జీవులందజు బ్రహ్మమేయను విషయము వేజుగా చెప్పవలయునా? 
యను విషయము సూచింపంబడినది. 


“త్వం స్త్రీ త్వంపుమానసిత్వం కుమార ఉతవాకుమారీ, త్వం జీర్ణోదండేన 
వంచసిత్వం జాతోభవసి సర్వతోముఖ” (శ్వే. ఉ. 4-3) వంటి వాక్యములు 
కూడా ఇదే దృష్టికోణమును కలిగియున్నవి. “అతడు వినా మరియొకటిలేద”నెడి 
వాక్యము మతీయు తత్సదృ్భశములగు వాక్యములున్నూ ఇదే సత్యమును వెలింబుచ్చు 
చున్నవి. వేడిమి అగ్ని మటియు మిణుగురులకెట్లు సంబంధించియుండునో, అట్లే 


392 (బహ్మానూత్రములు 


అభిన్నమైన విజ్ఞానము జీవునికి మజియు దేవునికి సంబంధించియున్నది. 

భిన్నాభిన్నములగు ఈ రెండు దృష్టుల ననుసరించి జీవుడు దేవుని 
అంశమేయను విస్తారమైన దృష్టి మనకు లభ్యమగును. 
2-3-44 మంత్రవర్హాచ్చ 

అ 

మంత్రములోని శబ్బములనుంబట్టి కూడా జీవుడు దేవుని అంశమని 
తెలియుచున్నది. 

మంత్రవర్దాత్‌ = మంత్రములోని అక్షరములనుంబట్టి, చ = కూడా. 


జీవుడు బ్రహ్మముయొక్క అంశమని ప్రతిపాదించునట్టి 48వ సూత్రమును 
బలపజచు వాదమొసంగంబడినది. 


“పాదము” మటియు “అంశమ”నెడి శబ్దములు రూపాంతరములై యున్నవి. 
ఈ రెండున్నూ విభాగమనెడి అర్థము నొసంగును, 


కావున జీవుడు దేవునియొక్క అంశమని మేము నిర్ణయింతుము. ఈ క్రింది 
కారణముచేతనే కూడా పై నిర్ణయము సమంజసమగును. 


2-8-45 అపిచ స్మర్యతే 
ఈ విధముగా స్మృతియందున్నూ ప్రతిపాదించబడినది. 


అపి = కూడా, చ =మతియు, స్మర్యతే = స్మృతియందిట్లు ప్రతిపాదింపం 
బడినది. 


జీవుడు బ్రహ్మముయొక్క అంశమనెడి వాదమిచ్చట పరిసమాప్తమైనది. 


జీవుడు బ్రహ్మముయొక్క అంశమని స్మృతి కూడా నుడువుచున్నది. 
“మమైవాంశో జీవలోకే జీవభూతః సనాతనః” (భగవద్గీత 15-7). 


2-3-46 ప్రకాశాదివ నైవం పరః 


ప్రతిబింబముల కదలికచే ప్రకాశము ప్రభావితముకానట్లు, జీవునివలె 
పరమాత్ముడు దుఃఖములచే (ప్రభావితుడు కాండు. 


ప్రకాశాదివత్‌ = ప్రకాశాదులవలె, న = కాదు, ఏవం = ఇట్లు (జీవునివలె), 
పరః = పరమాత్మ 

ఈ సూత్రమునందు పరమేశ్వరుని ప్రత్యేకత ప్రతిపాదింపంబడినది. 


ఇచ్చట పూర్వపక్షి మరియొక ఆక్షేపణను లేవదీయుచున్నాడు. ఒకవేళ జీవుడు 
దేవునియొక్క అంశ 


మైయున్నచో, జీవునివలె దేవుడుకూడా సుఖ దుఃఖముల ననుభవింపవలసి 
యుండును. కాలుకుంగాని, చేతికింగాని, మరి ఏ యితర అవయవమునకుంగాని 
బాధకలిగినప్పుడు పూర్తి రామకృష్ణుడు బాధపడుటను మనము సర్వసామాన్యముగాం 
గాంచుచున్నాము. కావున దేవుని ప్రాప్తించుట గొప్ప దుఃఖమును మణతియు 
బాధను కొని తెచ్చుకొనుటయగును. దీనికంటె పూర్వము జీవుడు కలిగియున్న 
తక్కువ బాధయే శ్రేష్టమని చెప్పనగును. 

దీనినీసూత్రము ఖండించును. దేవుడు జీవునివలె సుఖ దుఃఖములనను 
భవింపడు. అజ్ఞానవశముచే జీవుడు శరీరేంద్రియ మనస్సులతో తాదాత్యము 
నాందుటచే సుఖదుఃఖముల ననుభవించును. పరమాత్ముడు శరీరముతో 
తాదాత్యమునొందడు. లేక దుఃఖముచే వ్యసనమునొందడు. 


జీవుని దుఃఖముకూడా నిజముకాదు. అది కేవలము ఊహామాత్రము. 
దీనికి కారణము అవిద్యాజనితములగు శరీరేంద్రియ మనస్సులనుండి ఆత్మను 
వేబుచేయకుండుటయే యగును. 


మానవుడేవిధముగా భ్రమచే శరీరముతో తాదాత్యము నొందుటచే ఒక 
కాల్పుచేతను, గాయముచేతను దుఃఖము ననుభవించునో, అదే విధముగా అతడు 
(భమచే తాదాత్యము నొందుటచేతనే తన కుమారులు, లేక, స్నేహితులు పొందు 
దుఃఖమును తాను స్వయముగా అనుభవించును. మోహము,లేక, ప్రేమచే అతడు 
వారియందు ప్రవేశించి “నా కుమారుడు, నా స్నేహితుడు” అని తలంచును. 
కావున కేవలము భ్రమపూరితమగు ఊహచేతనే దుఃఖానుభవము కలుగునని 
స్పష్టమగుచున్నది. 

కొందజు స్రీ పురుషులొకచోట గుమిగూడి మాట్లాడుకొనుచున్నప్పు 
డొకానొకడు “కుమారుడు చనిపోయెనిని కేక వేసినచో మోహముచే కుమారులతో 
తాదాత్యతను, సంబంధమును, (ప్రగాఢమగు (ప్రేమను కలిగియున్నవారి 
మనస్సులలోనే దుఃఖముత్సన్నమగును. కాని ఇట్టి ఊహనుండి వివర్ణితులైయున్న 

మునులు, లేక సన్నాసుల మనస్సులలో దుఃఖముత్సన్నము కాదు. తన బంధువులు, 
స్నేహితుల మృత్యువుచే వివేకజ్ఞానము కలిగియున్న మునియే దుఃఖము 
నొందనప్పుడు, ఇంక కేవలుడు, శుద్ధచైతన్యుడు, శాశ్వత విజ్ఞానవంతుడు, 
ఆత్మానందస్వరూపుడు, నిరవయవుడునగు పరమేశ్వరునికి దుఃఖమే మాత్రము 
లేకుండునని వేజుగా చెప్పవలయునా? 


దీనిని నిరూపించుటకై ఈ సూత్రము ప్రకాశాదులను దృష్టాంతముగా 
స్వీకరించినది. ఏ విధముగా నైతే సర్వవ్యాపకమైన సూర్యప్రకాశము కొన్ని ప్రత్యేక 
పదార్థముల సంబంధముచే నిలువుగను, వక్రముగను ఐనట్లు కానంబడునో, 
కాని నిజమునకది ఎట్లు కదలంజాలదో, లేక నీటిలోని సూర్యబింబము చలించినట్లు 
కానంబడినను, నిజమునకా సూర్యుడెట్లు చలింపడో అదే విధముగా దేవుడున్నూ 
సుఖదుఃఖాది వ్యసనములచే ప్రభావితుడు కాజాలడు. కాని దేవుని అంశమైయున్న 
అజ్ఞాన జనితమగు బుద్ధిచే సంకుచితుడై యున్న జీవుడు మాత్రము ఈ నుఖ 
దుఃఖాదుల ననుభవించును. 


పృథ్విలోని అపవిత్రతలచే సూర్యుని అంశములైన సూర్యకిరణములెట్లు 
అంటుంబడవో, అదే విధముగా జీవుడు దేవునియొక్క అంశమేనైయున్నను, జీవుని 
సుఖదుఃఖములచే పరమాత్ముడు ప్రభావితుడు కాంజాలడు. 

అజ్ఞాన నిర్మూలనానంతరము జీవుని వ్యక్తిత్వమెప్పుడు నశించునో, అప్పుడది 
బ్రహ్మమగును. “తత్వమసి”. ఈ విధముగా జీవుని దుఃఖముచే పరమాత్ముడు 
(ప్రభావితుడు కాంజాలడు. 
2-3-47 స్మరంతిచ 

ఈ విషయమును స్మృతులు కూడా ప్రతిపాదించుచున్నవి. 

స్మరంతి =స్మ తులు ప్రతిపాదించుచున్నవి, చ = కూడా. 


ఈ రెండింటిలో పరమాత్ముడు శాశ్వతుడుగను, నిర్గుణుడుగను చెప్పం 
బడినాడు. నీటిలోని పద్మపత్రము వలె అతడు కర్మఫలములబే ఏ మాత్రము 
అంటుంబడడు. ఈ విధముగా పరమాత్ముడు సుఖదుఃఖముల ననుభవింపడను 
విషయమును స్మృతివాక్యములు ప్రతిపాదించుచున్నవి. 

2-3-48 అనుజ్ఞాపరిహారౌ దేహసంబంధాజ్టోతిరాదివత్‌ 


(ప్రకాశాది విషయములకువలె ఆత్మ దేహముతో సంబంధించియుండుటచే, 
విధినిషేధములు సాధ్యములగును. 


అనుజ్ఞాపరిహారౌ = విధినిషేధములు, దేహసంబంధాత్‌ = దేహ 
సంబంధముచే, జ్యోతిరాదివత్‌ = జ్యోతి ఇత్యాదులవలె. 


విధినిషేధాది నియమములను పాటించుటయందుంగల ఆవశ్యకత 
వర్ణింపబడినది. 


ఆత్మ, లేక పరమాత్మ ఏకైకము. ఆత్మ విషయములో విధినిషేధములుండం 
జాలవు. కాని అది శరీరముతో సంబంధించియున్నంతవరకు దానికి విధినిషేధము 
లావశ్యకములగును. ఈ విధినిషేధము లెట్టివి? “అతడు తన భార్యను 
బుతుకాలమునందే సమీపించవలయును.” “అతడు తన గురుపత్సిని 
దరింజేజరాదు”. “అగ్నిష్ణోమమునకు చెందిన జంతువు నాతడు చంపవలయును”, 
మతియు “అతడేలాటి ప్రాణిని హింసింపరాదు”. 


అగ్ని ఏకమేనైయున్నను, కాష్టములోని అగ్ని నిషేధింపంబడును. కాని 
యజ్ఞములోని అగ్ని అంగీకరింపంబడును. రత్నగర్భితమగు భూభాగము 
కోరంబడును. కాని శవములుంగల భూభాగము త్యజింపంబడును. గోమూత్రము 
మతియు ఆవుపేడ పరిశుద్ధముగా భావింపంబడి, వినియోగింపంబడును. కాని 
ఇతర జంతువుల మలమూత్రములు పరిత్యజింపంబడును. పరిశుభ్రమైన పాత్రనుండి 
పోయంబడిన నీరు, లేక పవిత్రుడైన మానవుడొసంగిన జలము అంగీకరింపం 
బడును. కాని అపరిశుభ్రమైన పాత్రలోని నీరు, లేక అపవిత్రుడైన మానవుడొసంగిన 
జలము నిషేధింపంబడును. ఆత్మ విషయము కూడా ఇట్టిదేనై యున్నది. 


ఆత్మ శరీరముతో తాదాత్యము నొందియున్న స్థితియందు శుద్దాశుద్ధములగు 
నైతికభావములు అత్యావశ్యకములై యుండును. 


2-3-49 అసంత తేశ్చావ్యతికరః 
మణియు తన స్వశరీరము నధిగమించి జీవుడు వ్యాపింపకుండుటచే 
కర్మఫలములనుంగూర్చిన గజిబిజి లేదు. 

అసంతతేః = తన శరీరము నధిగమించిన ఉనికి లేకుండుటచే, చ = 
మలతియు, అవ్యతికరః = కర్మ ఫలములనుంగూర్చిన తబ్బిబ్బు లేదు. 


జీవుని ప్రత్యేక లక్షణమునుంగూర్చిన చర్చ కొనసాగుచున్నది. 


ఆత్మెక్యత కారణముచే కర్మఫలముల ననుభవించుటకు ఒకే యజమాని 
ఉండుటచే కర్మఫలములనుం గూర్చిన సంభ్రమ మేర్చడునని ఆక్షేపణ పేర్ళానంబడినది. 
ఈ విషయమును ఈ సూత్రము ఖండించును. 


అట్లు సంభవించుటకు వీలులేదు. ఏలననగా ఆత్మయొక్క అనుభవక్రియలు 
శరీరములన్నింటితో సంబంధించిలేవు. జీవుడు తన ఉపాధులపై 
ఆధారపడియుండును. మటియు ఉపాధులకు వ్యాపకము లేకుండుటచే, జీవునికి 
కూడా వ్యాపకము లేదు. జీవులు పరస్పరము భిన్నులై యున్నారు. ఒక్కొక్క జీవుడు 
ఒక్కొక్క శరీరము, మనస్సు ఇత్యాదులతో సంబంధించియున్నాడు. 

జీవుడు ఏకకాలమునందు శరీరములన్నింటితో సంబంధమును కలిగిలేదు. 
అతడు ఒకే శరీరమునకు సంబంధించియున్నవాడై దాని ప్రత్యేక ధర్మములచే 
(ప్రభావితుడగుచుండును. కావున ఒక శరీరముచే ఒనర్పంబడిన క్రియాఫలములు 
ఆ శరీరమునకు చెందియుండును. కాని మరియొక శరీరమునకు చెందవు. ఒక 
ప్రత్వేకజీవిచే ఒనర్పంబడిన కర్మలచే సమస్త జీవులు ప్రభావితులు కాంజాలరు. 

శరీరములన్నియును పరస్పరము భిన్నములైయుండుటచే, ఏకైకమైన ఆత్మ 
శరీరములన్నింటి సుఖ దుఃఖముల ననుభవించుటకు సాధ్యపడదు. 


కావున కర్మలు, లేక కర్మఫలములయొక్క సంభ్రమమున కవకాశము లేదు. 
2-3-50 ఆభాస వివచ 

మటియు జీవుడు పరమాత్ముని ప్రతిబింబమువంటివాడేనై యున్నాడు. 

ఆభాస = (ప్రతిబింబము, ఏవ = మాత్రము, చ = మతియు. 


వేదాంతమతానుసారముగా జీవుడు నీటిలోని సూర్యబింబమువలె మనస్సు 
నందు పరమాత్ముని (ప్రతిబింబమువంటివాడై యున్నాడు. విభిన్నములైన 
నీటికుండలలో సూర్యుడు విభిన్నములుగా కానంబడునట్లు, విభిన్నములైన 
మనస్సులలో పరమాత్ముని ప్రతిబింబములు విభిన్నములై కన్పట్టును. కక సరస్సులోని 

నీటియందలి సూర్యబింబము చలించినను, మరియొక సరస్సులోని నీటియందలి 
సూర్యబింబము చలింపనట్లు; ఒక ప్రత్యేక జీవి తన సుఖదుఃఖాది కర్మఫలముల 
ననుభవించినను, ఇతర జీవులు వాటిననుభవింపంజాలరు. ఒక శరీరములోని 
జీవుడు తన కర్మఫలముల ననుభవించినప్పుడు మరియొక శరీరములోని జీవుడు 
దానిచే ప్రభావితుడుకాండు. 


జీవులసంఖ్యాకములనియును, మతియు అవి సర్వవ్యాపకములనియు 
నుడువునట్టి సాంఖ్య, వైశేషిక, నైయాయికులయొక్క కర్మఫలములు సంభ్రమము 
నొందించును. ఏలననగా సుఖదుఃఖముల నుత్పన్నమొనర్చు కారణములకు 
సమీపమునందే ప్రతిజీవియొక్క ఉనికి సుస్థిరమైయున్నది. 

సాంఖ్యమతానుసారముగా శుద్ధ చైతన్య స్వరూపములును, నిర్గుణములును, 
సర్వోత్మృష్టములునగు అనేక సర్వవ్యాపకములగు జీవులు ఉనికి కలిగియున్నవి. 
ఈ సమస్త జీవులు సర్వసామాన్యముగా భోగమోక్షముల ననుభవించుట 
కాధారముగా ప్రధానము ఉనికిని కలిగియున్నది. 


సాంఖ్యదర్శనమునందు జీవుడు సర్వవ్యాపకుడుగా ప్రతిపాదింపంబడినాడు. 
ఒకవేళ ఈ మతము నంగీకరించినచో కర్మలు మతియు కర్మఫలములయందు 
సంభ్రమమెర్పడును. కావున సాంఖ్యుల యొక్క ఈ మతము అసంగతమగు 
నిర్ణయము నొసంగును. 


ఈ కారణముచే కర్మఫలములయొక్క సంభ్రమమునకవకాశము లేదు. 
2-83-51 అదృష్టానియమాత్‌ 


సర్వవ్యాపకములగు అనేక జీవులను విశ్వసించువారికి అదృష్ట సిద్ధాంతముపై 
స్థిరత్వము లేకుండుటచే కర్మలు మణతీయు కర్మఫలములయొక్క సంభ్రమమున 
కవకాశములేదు. 


అదృష్టానియమాత్‌ = అదృష్ట సిద్ధాంతమునుంగూర్చిన స్థిరత్వము 
లేకుండుటచే. 


50వ సూత్రమునందారంభింపంబడిన చర్చ కొనసాగుచున్నది. 
సర్వవ్యాపకములగు అసంఖ్యాక జీవుల యొక్క ఉనికిని ప్రతిపాదించునట్టి 


398 (బహ్మానూత్రములు 


సాంఖ్యాది మత సిద్ధాంతములను 51 నుండి 58 వరకుంగల సూత్రములు 
ఖండించును. దానిచే వాటి అసంగతత్వము బుజువగును. 


అదృష్టమును చేర్చుటతో ఈ సంభ్రమము తొలగిపోదు. ఏలననగా 
జీవులన్నియును సమానముగా సర్వవ్యాపకములై యున్నచో, ఆ యదృష్టఫలము 
(ప్రయోగింపంబడుటకొక నియమము లేకుండును. 

సాంఖ్యమతానుసారముగా అదృష్టము సమస్త జీవులకు సర్వసామాన్యమై 
యున్న ప్రధానమునం దంతర్నిహితమై యుండును, కాని జీవులయందు కాదు. 
కావున ప్రత్యేకమగు అదృష్టమును ప్రత్యేక జీవునియందు ప్రవర్తింపంజేయుట 
కేలాటి పదార్థము లేకున్నది. 

ఇతరములగు రెండు మతసిద్దాంతములు కూడా ఇదే ఆక్షేపణకు గుజియగును. 
న్యాయ వైశేషిక మతానుసారముగా జీవుడు మనస్సుతో కూడియున్నప్పుడు అదృష్టము 
సృష్టింపంబడును. ఇచ్చట కూడా ప్రత్వేకమగు అదృష్టమును ప్రత్యేక జీవునియందు 
ప్రవర్తింపంజేయుటకేలాటి పదార్థము లేదు. ఏలననగా (ప్రతి జీవుడు 
సర్వవ్యాపకుడగుటచే మనస్సులన్నింటితో సమానమైన సంబంధమును 
కలిగియుండును. 


కావున కర్మఫలములయొక్క సంభ్రమము అనివార్యమైయున్నది. 
2-3-52 అభిసంధ్యాదిష్వపి చైవమ్‌ 
మటియు నిశ్చయాదులలో కూడా ఇదే విషయము వర్తించును. 


అభిసంధ్యాదిషు = నిశ్చయాదులలో, అపి = కూడా, చ= మతియు, ఏవమ్‌ 
= ఈ విధముగా. 

50వ సూత్రములో ప్రారంభింపంబడిన చర్చ కొనసాగుచున్నది. 

కర్మలనొనర్చు దృఢసంకల్పమునందు కూడా ఇదే విధమగు తార్మికదోషము 
వాటిల్లును. కర్మలనొనర్చు సంకల్పమునందు స్థిరత్వముండదు. ఒకవేళ జీవుడు 


సర్వవ్యాపకుడుగా పరిగణింపంబడినచో, వ్యక్తిగత నిశ్చయాదులయందొక 
క్రమముందదు. 

ఒకవేళ ఎవడైనను ఒక పదార్థమును పొందుటకు, లేక పరిత్యజించుటకై 
చేయు నిశ్చయము కూడా (ప్రత్యేక జీవునియందుంగల అదృష్టమునకు 
సంబంధించినదని పలికినచో, అట్లయినను ఈ కర్మఫలముల సంభ్రమమేర్పడును. 
ఏలననగా జీవుడు మటియు మనస్సుయొక్క కలయికచేతనే దృఢసంకల్ప మేర్చడును. 
కావున ఇచ్చట కూడా పై వాదమే వర్తించును. 


ఒకవేళ జీవుడు సర్వవ్యాపకుడై యున్నచో “నేను ఈ కార్యము నొనర్తును.” 
లేక “నేనీ కార్యము నొనర్చను.” వంటి వ్యక్తిగతమగు భావములు మటియు 
నిశ్చయములలో ఒక క్రమబద్ధత ఉండజాలదు. ఏలననగా అట్టిఎడల ప్రతియొక్కడు 
ప్రతివాని నిశ్చయమును గుర్తెజుంగుట కవకాశము కలదు. కావున 
దృఢసంకల్పమును ఆచరణయందుంచుటలో ఒక క్రమము పోషింపంబడంజాలదు. 
ఇంతేకాకుండా సంకల్పములో సంభ్రమము అనివార్యమగును. కాని ఈ 
ప్రపంచమునందు ప్రతిచోటను మనమొక క్రమబద్ధతనుం గాంచుచున్నాము. 


కావున జీవుడు సర్వవ్యాపకుడు కాడను విషయము బుజువగుచున్నది. 
2-3-58 ప్రదేశా దితిచే న్నాంతర్భావాత్‌ 
ఒకవేళ స్థలభేద కారణముచే సుఖదుఃఖాది విభేదమేర్చడునని పలికినచో, 


ఆత్మ నమన్త శరీరములయుందుండుటచే అట్ట్లుకాదని వేము 
సమాధానమొసంగుదుము. 


ప్రదేశాత్‌ = స్థలభేద కారణముచే, ఇతి = ఈ విధముగా, చేత్‌ = ఒకవేళ, 
న = ఈ వాదము నిలువనేరదు, అంతర్భావాత్‌ = ఆత్మ సమస్త శరీరముల 
యందుండుటచే. 


52వ సూత్రమున కొక ఆక్షేపణ చెప్పంబడి, ఖండింపంబడినది. ఈ 
సూ(తమునందు ఆక్షేపణ మతియు దానికి సమాధానములనెడి రెండు 
విభాగములున్నవి. “ప్రదేశాదితిచేత్‌” అనునది ఆక్షేపణ విభాగము, “న 
అంతర్భావాత్‌” అనునది సమాధాన విభాగము. 

నైయాయికులు మజియు ఇతరులు ఈ క్రింది వాదము ద్వారా పూర్వ 


సూత్రములోని సమస్యను నివారించుటకు యత్నింతురు. ప్రతి జీవుడు 
సర్వవ్యాపియినను, మనస్సుతో దానికింగల సంబంధము దాని శరీరమునకు 

మాత్రము సంకుచితమై యున్నదని తలంచినప్పుడు కర్మఫలములయొక్క 
సంభ్రమమున కవకాశము లేకుండును. 


ఇదికూడా నిలువనేరదు. అది అన్నిటియందుండుటచే ఇది కూడా సాధ్యము 
కాకుండును. ఏలననగా ఆత్మలన్నియు సమానముగా అనంతములై యుండుటచే 
అవి అన్ని శరీరములయందుండును. ప్రతిజీవియు సర్వవ్యాపి యగుటచే అది 
సమస్త శరీరముల యందంతర్గతమైయుండును. ఆయా జీవిని ఆయా శరీరమునందు 
ప్రవర్తింపంజేయుట కేమియు లేకుండును. 


ఇంతేకాకుండా స్థలభేద పరిచ్చిన్న సిద్ధాంత కారణముచే కొన్ని 

సమయములలో ఒకే రకమగు సుఖ దుఃఖములను ఇద్దజు జీవులు అనుభవింప 
వలసివచ్చును. ఇద్దజు జీవులయొక్క అదృష్టము ఒకే స్థలము నాక్రమించుటచే, 
వారి భోగముకూడా ఏకమై యుండవలసివచ్చును. 

ఇంక అదృష్టములు నిర్ణీత స్థలముల నాక్రమించునను సిద్దాంతముననుసరించి 
స్వర్గలోక సుఖము అనుభవయోగ్యముకాదని తెలియుచున్నది. ఏలననగా అదృష్టము 
బ్రాహ్మణ శరీరమువంటి నిర్ణీత స్థలముల యందు మాత్రము (ప్రభావము చూపును. 
మతియు స్వర్గలోకానుభవము మరియొక నిర్ణీత స్థలమునకు సంబంధించి 
యుండును. 

సర్వవ్యాపకమగు పదార్థము ఒకటినిమించి యుండజాలదు. ఒకవేళ 
సర్వవ్యాపకములగు అనేక పదార్థము లున్నచో, అవి పరస్పరము పరిచ్చిన్నత 
నొందుటచే అవి అనంతత్వమును, లేక సర్వవ్యాపకతను కోల్పోవును. కావున 
ఒకేయొక ఆత్మ కలదు, కాని అనేకమైన ఆత్మలు లేవు. ఏకైకాత్మంను గూర్చి 
నిర్దేశించునట్టి ఈ సిద్ధాంతము ఏలాటి ఆక్షేపణకు గుటికాకుండును. వేదాంతములోని 
ఆత్మలనెడి బహువచన ప్రయోగము కేవలము అవిద్య, లేక అజ్ఞానజనితమే యగును. 
కాని నిజముకాదు. 

ఇట్లు 
బ్రహ్మసూత్ర ద్వితీయాధ్యాయ 
తృతీయ పాదము 
౭౯౨౨ 

బ్రహ్మసూత్రములు 
2వ అధ్యాయము 
4వ పాదము 


పరిక 
ఆకాశము మటియు ఇతర భూతములయొక్క ఉత్పత్తిస్థాననునుంగూర్చి 
(శుతి వాక్యములు తాత్మాలిక విరోధమును కలిగించవచ్చును. అవి యన్నియు 
సమరసమొనర్చబడి, అయ్యవి బ్రహ్మమునుండియే ఉత్పన్నమైనవని మూడవ 
పాదమునందు నిరూపింపంబడినది. ఆకాశాది ఉత్పత్తి విషయములో వైదిక 
వాక్యములలో వైరుద్ధ్యము లేదని బుజువొనర్చంబడినది. ఈ పాదమునందు 
ప్రాణేంద్రియములకు సంబంధించినట్టి అదే విషయము చర్చింపం బడినది. 
ప్రాణములు మటియు ఇంద్రియములయొక్క ఉత్పత్తిస్థానము బ్రహ్మమేయను 
విషయమును ఈ పాదము నిరూపించును. 


ee 

రెండవ అధ్యాయములోని ఈ నాల్దవ పాదము ఇంద్రియములు మటియు 
ముఖ్య ప్రాణము యొక్క ఉత్పత్తినింగూర్చి చర్చించును. అవి బ్రహ్మమునండి 
ఉత్పన్నమైనవని ఇది నిరూపించును. 

1వ అధికరణము (1-4 సూత్రములు): - ప్రాణములు (ఇంద్రియములు) 
(బ్రహ్మమునుండి ఉత్పన్నమైనవని బోధించును. 

2వ అధికరణము (5-6 సూత్రములు):- ఇంద్రియముల సంఖ్య 
పదునొకండని సూచించును. 

3వ అధికరణము (7 సూత్రము):- ఇంద్రియములు అణుపరిమాణమును 
కలిగియున్నవి. కాని సర్వవ్యాపకములు కావని సూచించును. 

4వ అధికరణము (8 సూత్రము): - ముఖ్య(ప్రాణము కూడా 
(బ్రహ్మమునుండియే ఉత్పన్నమైనదని నుడువును. 

ర్‌వ అధికరణము (9-12 సూత్రములు): - ముఖ్యప్రాణము పైన నుడువంబడిన 
ప్రాణములు (ఇంద్రియములు) మజియు వాయువునకు భిన్నమైయున్చదని 
పలుకును. 

6వ అధికరణము (18 సూత్రము): - ముఖ్యప్రాణము అణుపరిమాణమును 
కలిగియున్నది. కాని సర్వవ్యాపకముకాదని ప్రబోధించును. 

7వ అధికరణము (14-16 సూత్రములు):- అధిష్టానదేవతల ద్వారా 
ఇంద్రియములు చలింపజేయంబడుననియు, ప్రవర్తింపంజేయంబడుననియును 
ప్రబోధించును. ఇంద్రియములు జీవునితో శాశ్వత సంబంధమును కలిగియుండి, 

అతనికి ఉపయుక్తమైయుండును. కావున వాటికి యజమాని జీవుడేయగును. 
కాని అధిష్టాన దేవతలు కాదు. 


8వ అధికరణము (17-19 నూత్రములు):- ఇంద్రియములు 
ముఖ్యప్రాణముయొక్క కార్యములు కావనియు, అవి స్వతంత్రములనియును 
సూచించును. ప్రాణము ఏకాదశేంద్రియములన్నింటి కార్యముల యొక్క 
సమైక్యతాఫలము కాదు. ప్రాణము ఇంద్రియములకు భిన్నమైయుండుటచే, తమ 
పదునొకండవ సంఖ్యయందది చేర్చంబడలేదు. ఐనను అది ఒక కర్మేంద్రియమును 
పోలియున్నది. ఏలననగా అది ఇంద్రియములకాధారమై జీవితమునకు పోషకమై, 
శరీరమునకు సంరక్షకమై యుండుటచే ప్రత్యేక విశేష ప్రయోజనమును 
కలిగియున్నది. 


9వ అధికరణము (20-22 సూత్రములు): - నామరూప వ్యాకరణము దేవుని 
కార్యమే యగును. కాని జీవుని కార్యము కాదని వాకొనును. 

మాంసము పృథ్వినుండి జనించును. ఇతరములగు అగ్ని జలముల 
విషయము కూడా ఇట్టిదేనై యున్నది. 


స్థూలభూతములలో తత్సంబంధమగు ప్రత్యేకభూతమతిశయించియుండుటచే 
ఆ భూతమా నామముచే పేర్మొనంబడినది. దృష్టాంతమునకు స్థూలమైన జలము 
పంచమూల భూతముల కలయికచే సృష్టింపంబడినది. కాని దానియందు 
జలతత్వము అతిశయించియుండుటచే అది జలమను నామముతో పేర్ళానంబడినది. 


ee 


1. ప్రాణోత్పత్యధికరణము 
(1-4 సూత్రములు) 
2-4-1 తథా ప్రాణాః 

ఈ విధముగా ప్రాణములు బ్రహ్మమునుండి ఉత్పన్నమైనవి. 

తథా = పూర్వపాదమునందు ప్రతిపాదింపంబడిన పంచమహాభూతములవలి, 
ప్రాణాః = ఇంద్రియములు. 

ప్రాణములు, లేక ఇంద్రియముల సృష్టినింగూర్చి ఇప్పుడు వర్ణింపం 
బడుచున్నది. 

ప్రాణములు ముఖ్యములు, గౌణములని రెండు వర్గములుగా విభజింప 
బడును. ఏకాదశేం[ద్రియములు, నేత్రశోత్రాదులు గౌణప్రాణము లనంబడును. 
వీటిలో సూత్రకారుడు ప్రప్రథమముగా గౌణప్రాణములగు ఏకాదశేంద్రియములను 
గూర్చి చర్చించుచున్నాడు. 


పూర్వపక్షి :- ప్రాణములు జీవులవలె శాశ్వతములగుటచేతను మజియు 
సృష్టికి పూర్వము ఉనికిని కలిగియుండుటచేతను వాటికి మూలము లేదు. 

సిద్ధాంతి :- ప్రాణములకు మూలమున్నది. 

పూర్వపక్షి :- పదార్జోత్పత్తినింగూర్చి నుడువు అధ్యాయములలో ప్రాణోత్పత్తిని 
గూర్చి చెప్పంబడలేదు. “తత్తేజోస్ఫజత” (ధాం. ఉ. 6-2-3) “ఏతస్యాదాత్మన 
ఆకాశస్సంభూతః” (తై. ఉ. 2-1) ప్రాణములు సృష్టింపంబడలేదని కొన్ని 
స్థలములలో స్పష్టముగా చెప్పంబడినది. “ఇదియంతయు నిశ్చయముగా 
ఆదియందసత్తేనై యుండెను. అనత్తనగానేమి? నిశ్చయముగా ఆ బుషులే 
ఆదియందసత్తె యుండిరి. ఆ బుషులెవ్వరు? నిశ్చయముగా ప్రాణములే 
(ఇంద్రియములే) ఆ బుషులైయుండిరి. (శత. భ్రా. 6-1-1-1) దీనిచే ప్రాణములు 
శాశ్వతమనియు, అవి సృష్టింపంలేదనియును తెలియుచున్నది. 


ee 

ఈ సూత్రమీ దృష్టికోణమును ఖండించి, ఆకాశమువలె (ప్రాణములు 
కూడా (బ్రహ్మమునుండి ఉత్పన్నమైనవని పలుకును. “తథా” యను శబ్దము 
పూర్వపాదమునందున్న పూర్వవిషయములగు జీవుల బహుళత్వమునుంగూర్చి 
తెలుపును. వాటి పుట్టుకనుంగూర్చి (శ్రుతి వాక్యములు స్పష్టముగా ఇట్లు 
నుడువుచున్నవి. “ఏతస్మాజ్ఞాయతే ప్రాణో మనస్సర్వేంద్రియాణి చ” (ముం. ఉ. 
2-1-3) “యథాగ్నేః క్షుద్రా విస్ఫులింగా వ్యుచ్చరంత్యేవమేవా స్మాదాత్మనః 
సర్వేప్రాణావ్యుచ్చరంతి” (బృ. ఉ. 2-1-20). “సప్తప్రాణాః ప్రభవంతి తస్మాత్‌” 
(ముం. ఉ. 2-1-8). “సప్రాణమసృజత ప్రాణాచ్చృద్ధాంఖం వాయుర్భోతిరాపః 
పృథివీంద్రియం, మనోం_ న్నమ్‌” (ప్ర. ఉ. 6-4). 

కావున ఇంద్రియములు సృష్టింపంబదినవి. 

ఒకవేళ కొన్ని స్థలములలో ప్రాణముయొక్క సృష్టినింగూర్చి చెప్పంబడకున్నచో, 
దానిచే సృష్టినింగూర్చి చెప్పబడిన వాక్యముల బలమునకు లోటురాదు. “నహి 
క్వచిద శ్రవణమన్యత్ర శ్రుతం నివారయితు ముత్సహతే” “తత్తేజో సృజత” 
“ఏతస్యాజ్ఞాయతే ప్రాణః”. 

కొన్ని స్థలములలో ఒక పదార్థమునుంగూర్చిన స్థితిగతులు చెప్పంబడకున్నచో, 
ఇతరస్థలములలో దానినింగూర్చి ప్రతిపాదింపంబడిన విషయమునకు లోటురాదు. 

కావున ఆకాశము మున్నగువాటివలెనే ప్రాణములు కూడా సృష్టింపం 
బడినవను (శ్రుతివాక్యముల (ప్రతిపాదనను మనమంగీకరించుటయే 
ఉచితమగును. 


2-4-2 గౌణ్యసంభవాత్‌ 

ప్రాణములయొక్క ఉత్పత్తి అసంభవమగుటచే. 

గౌణీ = గౌణవార్థము, అసంభవాత్‌ = అసంభవమగుటచే. 

1వ సూత్రమునకు యుక్తముగా కానంబడు ఆక్షేపణ ఖండింపంబడినది. 

పూర్వపక్షి ఇట్లనును :- సృష్టికి పూర్వము ప్రాణముల ఉనికినింగూర్చి శతపథ 
బ్రాహ్మణము నుడువుచున్నది. వాటి సృష్టినింూర్చి నుడువు శ్రుతివాక్యములు 
కేవలము గౌణాత్మకములై యున్నవి. 

ఈ సూత్రము దీనిని ఖండించును. ప్రాణముల సృష్టినింగూర్చిన ప్రతిపాదన 
మును గౌణాత్మకముగా స్వీకరింపరాదు. ఏలననగా దానిచే ముఖ్యమైన 
సిద్ధాంతమును పరిత్యజింపవలసివచ్చును. “ఒకానొక విజ్ఞానముచే సమస్తము 
తెలియంబడును.” “కస్పిన్నుభగవో విజ్ఞాతే సర్వమిదం విజ్ఞాతం భవతి” (ముం. 
ఉ. 1-1-3). కావున ప్రాణములు బ్రహ్మమునుండి ఉత్పన్నమైనవి. 

(బ్రహ్మమునుండి సమస్తము ఉత్పన్నమైనదను విషయము శ్రుతులయందు 
మరల మరల చెప్పబడినది. దీనిని నిషేధించు శ్రుతి ఏదియును లేదు. “యతోవా 
ఇమాని భూతాని జాయంతే” “దేనినుండి ఈ సమస్త భూతములు ఉత్పన్నములైనవో” 
(తై. భృగువల్లి 1-1) సమస్త పదార్థములు బ్రహ్మమునుండి ఉత్పన్నమైనవను 
శ్రుతి ప్రతిపాదనమునందు ప్రాణములు (ఇంద్రియములు) వర్ణింపంబడుట 
అసంగతమగును. 

శతపథ బ్రాహ్మణమునందు సృష్టికి పూర్వము ఉనికినింగూర్చి నుడువంబడిన 
విషయము హిరణ్యగర్భునికి చెందియున్నది. సమిష్టిప్రాణమే హిరణ్యగర్భుడు. 
విశ్వముయొక్క పాక్షికవలయమునందది విడందీయంబడజాలదు. మహాప్రళయము 
నందు హిరణ్యగర్భుడు కూడా విడందీయంబడును. 


2-4-3 తత్రాక్‌ (భ్రుతేశ్చ 

ఆ కారణముచే సృష్టిని సూచించు ప్రాణములకు సంబంధించిన శబ్దము 
ప్రప్రథమమునందు పేర్ళొనంబడినది. 

తత్‌ = అది, ప్రాక్‌ = ప్రథమమునందు, ్రుతేః = శ్రుతివాక్యము 
సూచించుటచే, చ = మతియు. 

2వ సూత్రమును బలపజచు వాదమొసంగంబడినది. 


ప్రాణములు (బ్రహ్మమునుండి ఉత్పన్నమైనవని సూచించుటకు ఈ 
సూత్రమునందు మరియొక కారణము చెప్పంబడదినది. 


ఇంక ఆకాశాదులకు పూర్వము ఉనికిని కలిగియున్నట్టి ప్రాణము విషయమై 
“జాయతే”ియను శబ్దము ప్రయోగింపంబడుటచే ప్రాణములు (ఇంద్రియములు) 
బ్రహ్మమునుండియే ఉత్పన్నమైనవను విషయము స్పష్టమగుచున్నది. ప్రాణోత్పత్తినిం 

గూర్చిన (శ్రుతి ప్రతిపాదనమును కేవలము ముఖ్యార్థమునందు మాత్రమే 
స్వీకరింపవలయును. “ఏతస్మాజ్ఞాయతే ప్రాణో మనస్సర్వేంద్రియాణి చ, ఖం 
వాయుర్దోతిరాపః పృథివీ విశ్వస్యధారిణీ” (ముం. ఉ. 2-1-8)యని శ్రుతి 
నుదువుచున్నది. ఇచ్చట “జాయతే” యను శబ్దము పదార్థముల సృష్ట్యారంభమునందే 
వాడంబడినది. ఒకవేళ ఈ శబ్దము ఆకాశాది విషయములయందు ముఖ్యార్థముగా 
స్వీకరింపంబడినచో, దానికి పూర్వము ప్రయోగింపంబడినట్టి ప్రాణేంద్రియ 
మనస్సులకు కూడా అది వర్తింపవలసియుండును. 


శ్రుతి ప్రాణములను ఆకాశము, వాయువు ఇత్యాదులకు పూర్వము 
ప్రయోగించుటచే, గౌణార్థము ఇచ్చట అంగీకరింపంబడును. “జాయతేియను 
శబ్దము ప్రప్రథమమునందు ప్రయోగింపంబడినది. తదనంతరము 
ప్రాణేంద్రియములను సూచించు శబ్దములు చిట్టచివరకు ఆకాశము, వాయువు 
ఇత్యాది శబ్దములుప్రయోగింపంబడినవి. ఐనచో “జాయతే” యను శబ్దము 
ఆకాశాదుల విషయములో ముఖ్యార్థముగా అంగీకరింపంబడినప్పుడు, ఆకాశాది 
శబ్దములకు ముందుగా ప్రాణములను శ్రుతి ప్రయోగించుటచే అది గౌణార్థము 
నందేల స్వీకరింపంబడవలయును? 


ఒకే అధ్యాయమునందొకే వాక్యములో ఇతరములగు అనేక శబ్బములతో 
కలిసి ఒకచోటనే పేర్మొానంబడిన శబ్దమును కాన్ని విషయములలో ముఖ్యార్థముగను, 
ఇతరమైనవాటిని గౌణార్థముగను నిశ్చయించుట అసంగతమగును. ఏలననగా 
ఇట్టి నిశ్చయముచే సమరూపత సమసిపోవును. చిట్టచివరికి ప్రయోగింపంబడిన 
“జాయతే” యను శబ్దమును వాక్యారంభమునందు సూచింపంబడిన ప్రాణములతో 
జోడింపవలసియుండును. 
2-4-4 తత్పూర్వ కత్వాద్వాచః 

అగ్ని మొదలగు ఇతర భూతములకంటె వాక్కు ప్రథమమైనదగుటచే. 

తత్పూర్వ కత్వాత్‌ = భూతముల కంటె ముందుండుటచే, వాచః = 
వాగింద్రియము. 


2వ సూత్రమును బలపజచు మరియొకవాద మొసంగంబడినది. 
“అన్నమయంహిసోమ్యమన అపోమయః ప్రాణస్తే జోమయీ వాగితి” 

(6-5-4) అని ఛాందోగ్యము స్పష్టీకరించుచున్నది. ఇంద్రియాదులు భూతములచే 
జనించినవని ఈ వాక్యముచే స్పష్టమగుచున్నది. ఇంక భూతములు బ్రహ్మమునుంది 
ఉత్పన్నమగును. కావున ప్రాణములు కూడా బ్రహ్మమునుండియే ఉత్పన్నమైనవని 
చెప్పవలసియుండును. ప్రాణములు భూతములయొక్క ఉత్సాదకములగుటచే, 
భూతసృష్టినింగూర్చి నుడువు శ్రుతివాక్యములలో ఇవి వేజుగా పేర్కొనంబడలేదు. 


శ్రుతి సూటిగా భూతములయొక్క కారణత్వమును ప్రతిపాదించుటచే 
ప్రాణములకు మూలకారణము బ్రహ్మమేయను విషయము సూచింపంబడినది. 

ఇంతేకాకుండా ఈ ప్రపంచమంతయు (బ్రహ్మముయొక్క సృష్టియేయనియు, 
అది బ్రహ్మముయొక్క స్వరూపమే యనియు బ్రహ్మముచే ఆవృతమైయున్నదనియును 
నుడువుటతో ఈ పరిచ్చేదము సమాప్తమగును. 

కావున ప్రాణములు కూడా బ్రహ్మముయొక్క కార్యమేయను విషయము 
సునిశ్చితమైనది. ఆకాశాది భూతములవలెనే ప్రాణములు ఉత్పన్నములైనవి కావున 
అవి శాశ్వతములు కావు. 


2. సప్తగత్యధికరణము 
(5-6 సూత్రములు) 
2-4-5 సప్తగతేర్విశేషితత్వాచ్చ 
శ్రుతివాక్యముల ద్వారా ప్రాణముల సంఖ్య ఏడనియు మతియు వాటి 


ప్రత్యేకతయున్నూ తెలియంబడుచున్నది. 


సప్త = ఏడు, గతేః = శ్రుతివాక్యములబచే తేలియంబడుచున్నది, విశేషితత్వాత్‌ 
= ప్రత్యేకత కారణముచే, చ = మరియు. 

ప్రాణముల సంఖ్యనుంగూర్చి ప్రస్తుతము చర్చింపంబడుచున్నది. 

దీనియందును తదనంతర సూత్రమునందును ఇంద్రియములయొక్క సంఖ్య 
నిశ్చయింపంబడినది. శ్రుతివాక్యములలో వైరుద్ధృతచే ఇచ్చట ఒక సంశయమేర్చడును. 
ఒక స్థలమునందు సప్తమార్గములు నుడువంబడినవి. “సప్తప్రాణాః ప్రభవంతి 
తస్మాత్‌” (ముం. ఉ. 2-1-8) మరియొక స్థలమునందు (గ్రహముల పేరుతో 

ఎనిమిది ప్రాణములు పేర్ళొనంబడినవి. “అష్టాగ్రహా అష్టావతిగ్రహా ఇతి” (బృ. 
ఉ. 3-2-1) ఇంకొక స్థానమునందు తొమ్మిది చెప్పంబడినవి. “తలలోని ప్రాణములు 
ఏడు. దిగువభాగమునందున్నవి రెండు”(తై. సంహిత 5-3-2-5) మరికొన్ని 
వేళలలో పది చెప్పంబడినవి. “మానవునియందు నిశ్చయముగా తొమ్మిది 
ప్రాణములున్నవి. పదియవది నాభిస్థానము” (తై. సంహిత 5-8-2-5). మరికొన్ని 
వేళలలో పదునొకండు చెప్పబడినవి. “దశేమే పురుషే ప్రాణా ఆత్మైకాదశః” 
(బ్బ. ఉ. 3-9-4) మరికొన్ని ప్రదేశములలో పండ్రెండు పేర్మొనంబడినవి. “సర్వేషాం 
స్పర్శానాం త్వగేకాయతనమ్‌” (బృ. ఉ. 2-4-11) మరికొన్ని స్థానములలో 
పదమూడు చెప్పంబదినవి. “చక్షుశ్చ ద్రష్టవ్యంచ” (ప్ర. ఉ. 4-8) ఈ విధముగా 
(శుతివాక్యములు పాణముల సంఖ్యనుంగూర్చి భిన్నాభి ప్రాయములను 
కలిగియున్నవి. 


ఈ సూత్రము పూర్వపక్షియొక్క దృష్టికోణమును మనకొసంగును. నిజమునకు 
ప్రాణములసంఖ్య ఏడని పూర్వపక్షి ప్రతిపాదించును. ఏలననగా “సప్తప్రాణాః 
ప్రభవంతి తస్మాత్‌” (ముం. ఉ. 2-1-8) వంటి శ్రుతివాక్యములలో ఆ సంఖ్య 
పేర్మొనంబడినది. ఇంతేకాకుండా “తలలోని ప్రాణములు నిశ్చయముగా ఏడు” 
అని తైత్తరీయ సంహిత (5-1-7-1)లో ప్రత్యేకించి చెప్పంబడినది. 

కొన్ని గ్రంథములలో ఎనిమిది, లేక తొమ్మిది ఇంద్రియములు గణింపం 
బడినవి. కాని అవి కేవలము అంతరింద్రియముల యొక్క మార్చులైయున్నవి. 
కావున శ్రుతివాక్యములలోని సంఖ్యను ఏడుగా (గ్రహించినచో వైరుద్ధ్యము లేదు. 

పూర్వపక్షియొక్క ఈ వాదనకు తదనంతర సూత్రము సరియైన సమాధానము 
నొసంగును. 


2-4-6 హస్తాదయస్తు స్థితే తో నైవమ్‌ 

కాని ఈ పేర్కొనబడిన సప్తప్రాణముల నతిశయించి హస్తములున్నవి. 
ఇది నిశ్చయమైన విషయమగుటచే, కేవలము సప్తప్రాణములున్నవని మనము 
నిశ్చయింపరాదు. 

హస్తాదయః = హస్తములు ఇత్యాదులు, తు = కాని, స్థితే = నిశ్చయముగా 
శరీరమునందుండుట, అతః = కావున, న = కాదు, ఏవమ్‌ = ఈ విధముగా. 

5వ సూత్రము ఖండింపంబడి, ప్రాణముయొక్కసరియైన సంఖ్య నిశ్చయించి 
చెప్పంబడినది. 

“తుయను శబ్దము పూర్వసూత్రముయొక్క దృష్టికోణమును నిషేధించును. 
6వ సూత్రము సిద్దాంత సూత్రమునంబడును. 

సప్తసంఖ్య సరియినది కాదు. 

సప్తప్రాణములతోపాటు శ్రుతి హస్తాది ఇతర ప్రాణములను కూడా 
సూచించును. “హస్తావై గ్రహస్స కర్మణాతిగ్రాహేణ గృహీతో హస్తాభ్యాం హి కర్మ 
కరోతి” (బృ. ఉ. 3-2-8) మజియు “దశేమే పురుషేప్రాణా ఆత్మైకాదశణ” (బృ. 
ఉ. 3-9-4) మున్నగునవి. హస్తాదులు అధికమైన అవయవములని ఈ వాక్యములు 
సూచించును. కావున ఇతఈపూర్వము సూచింపంబదినట్టి నేత్రములు, నాసిక, చెవులు, 
నాలుక, స్పర్శేంద్రియము, వాక్కు, మనస్సులతోపాటు హస్తములు, పాదములు, 
గుదస్థానము మజియు జననేంద్రియములను కూడా చేర్చవలసియుండును. 
బుద్ధహంకారచిత్తములు భిన్నమైన ఇంద్రియములు కావు. అవి కేవలము మనస్సు 
యొక్కవృత్తులు. 

కావున ఇంద్రియములన్నింటి సంఖ్య పదునొకండు. ఇదియే నిర్ణీతమైన 
సంఖ్యయగును. అవి ఏవనగా జ్ఞానేంద్రియములైదు, కర్మేద్రియములైదు మతియు 
అంతరింద్రియమగు మనస్పాకటి. 


ఇంద్రియముల యొక్క విఖీన్నమైన కార్యముల నేకీకృతమొనర్చుటకై 
భూత భవిష్యద్వర్తమానములను జ్ఞప్తియందుంచుకొని, సమైక్యతను 
సాధింపంగలుగునట్టి ఒకానొక ఇంద్రియమావశ్యకమైయున్నది. ఏలననగా ఇట్టి 
ఇంద్రియము లేకున్నచో ఇంద్రియములయొక్క కార్యము కలతనొంది, విషమత్వము 
నొందును. ఈ సమైక్యత నొందించు ఇంద్రియమే మనస్సనంబడును. ఈ యంతరింద్రి 
యము వృత్తిభేదముననుసరించి మనస్సు, బుద్ధి, చిత్తము, అహంకారములనెడి 
చతుర్విధరూపములనొందును. 

“మానవునియందు నిశ్చయముగా తొమ్మిది ప్రాణములున్నవి. పదియవది 


నాభిస్థానమ”నెడి వాక్యములోని “దశప్రాణములు” మానవశరీరములోని 
విభిన్నములైన నిర్గమస్థానములను సూచించును. కాని విభిన్నమైన ప్రాణములను 

సూచింపవు. ఏలననగా నాభియను పేరుంగల ప్రాణమనునది లేదు. నాభిస్థానము 
ముఖ్యప్రాణము యొక్క ప్రత్యేకస్థానములయందొకటి యగుటచే, ఇచ్చట ఇది 
దశమ(ప్రాణముగా గణింపంబడినది. 


కేవలము పదునొకండు ప్రాణములున్నవి. “దశేమే పురుషే ప్రాణా 
ఆత్మైకాదశః” యనెడి శ్రుతివాక్యముచే ఈ నిశ్చయము దృఢీభూతమగుచున్నది. 
ఆత్మశబ్దము ఇంద్రియములను పరిపాలించునట్టి అంతరింద్రియముగా మనము 
పరిగ్రహింపవలయును. 


3. వ్రాణాణుత్వాధికరణము 
2-4-7 అణవశ్చ 
మరియు అవి సూక్ష్మములై యున్నవి. 


అణవః = సూక్ష్మములు, చ = మజియు పరిమాణమునుంగూర్చి ఇచ్చట 
నిశ్చయింపంబడినది. 


సూత్రకారుడిప్పుడు ఇంద్రియములయొక్క స్వరూపము మతజియు 
పరిమాణమునుంగూర్చి చర్చించుచున్నారు. ఈ యింద్రియములు 
సర్వవ్యాపకములా? లేక సూక్ష్మములా? ఇంద్రియములు సర్వవ్యాపకములని 
పూర్వపక్షి పలుకును. ఏలననగా మనము దూరశ్రవణమొనర్భంగలుగు చున్నాము. 
మథజియు దూరముగానున్న పదార్థములను చూడంగలుగుచున్నాము. కాని 
సిద్ధాంతదృష్టిననుసరించి ఇంద్రియములు అణుస్వరూపములైయున్నవి. 

“చాయను శబ్దము నిశ్చయమునుంగూర్చి తెలుపును. అనగా ఇంద్రియములు 
సర్వవ్యాపకములు కావు. కాని అణుస్వరూపములైయున్నవి. ఇంద్రియములు 
సర్వవ్యాపకములని నిర్ధరించు సాంఖ్యమత సిద్ధాంతమును ఈ సూత్రము 
ఖండించును. 

ఇంద్రియములు సూక్ష్మములు. సూక్ష్మములనగా అణుస్వరూపములని అర్థము 
కాదు. కాని పరిమాణలేశమును కలిగియున్నవని భావము. 


ఇంద్రియములు సూక్ష్మములై యుండవలయును. ఏలననగా ఒకవేళ అవి 


412 (బహ్మానూత్రములు 


స్ఫూలములైయున్నచో మృత్యుసమయమునందు శరీరమునుండి అవి 
నిర్ణమించునప్పుడు ఒక పాము బిలమునుండి బయల్వెడలునట్లు మనము వాటిని 
చూడంగలిగియుండెడివారము. అవి ఆకాశమువలె సర్వవ్యాపకములైయున్నచో, 
అవి కదలుటకు సాధ్యము కాకుండెడిది మటియు (శ్రుతులు వచించునట్టి 
శరీరమునుండి నిర్దమించుట మజియు జనన మరణములలో జీవుని రాకపోకలు 
ఖండితము లయ్యెడివి. జీవునికి అవి సారస్వరూపములు కాకుండెడివి. 


అవి సర్వవ్యాపకములైయున్నను శరీరమునందలి కొన్ని ప్రత్యేక 
కార్యములనొనర్చునని మనము చెప్పంజాలము. ఏలననగా ప్రత్యేకకార్యమునే 
మనము ఇంద్రియమనెడి పేరుతో వ్యవహరించుచున్నాము. ఇంతేకాకుండా 
ప్రపంచమంతట జరుగుచున్న దానిని మనము ఇం(ద్రియమల ద్వారా 
చూడంజాలము. ఒకవేళ అవి సర్వవ్యాపకములైయున్నచో నిశ్చయముగా మనము 
వాటిద్వారా ప్రపంచమునందంతట సంభవించుచున్న దానినింగాంచంగలిగి 
యుండెడివారము. 


కావున ఇంద్రియములు సూక్ష్మములు మజీయు అంతవంతములై యున్నవి. 
అనగా పరిమాణ లేశమును కలిగియున్నవి. 


4. ప్రాణ శ్రేష్టాధికరణము 

2-4-8 శ్రేష్టశ్చ 

మతియు ముఖ్యప్రాణము కూడా ఉత్పన్నమైనది. 

(్రేష్టః = ముఖ్యప్రాణము, చ = కూడా. 

ముఖ్యప్రాణముయొక్క స్వరూపమిచ్చట తెలుపంబడినది. 

ముఖ్యప్రాణమునకు కూడ మూలమున్నది. అది బ్రహ్మముయొక్క 
కార్యమైయున్నది. 

పూర్వపక్షి ఇట్లు పలుకును :- “ఏతస్మాజ్ఞాయతే ప్రాణః (ముం. ఉ. 2-1-3) 
మణియు “వాయువు లేకుండా స్వయముగానే అది శ్వాసించుచుండెను. దానికి 


భిన్నమైనదింగాని, దాని నధిగమించినదింగాని లేకుండెను” (బుగ్వేదము 
10-129-2). ఇచ్చట “శ్వాసించుచుండెను” అను వాక్యాంశముచే సృష్టికి పూర్వము 

ప్రాణము, లేక శ్వాస ఉనికిని కలిగియుండెనని తెలియుచున్నది. కావున ప్రాణము 
సృష్టింపంబడ లేదని నిశ్చయింపవచ్చును. దాని సృష్టినింగూర్చిన వైరుద్ధ్యమిచ్చట 
గోచరించుచున్నది. 

ఈ సూత్రముపై దృష్టికోణమును ఖండించి, ముఖ్యప్రాణము కూడా 
బ్రహ్మమునుండి ఉత్పన్నమైనదని స్పష్టీకరించును. 

“శ్వాసించుచుండెను” అను శబ్దములు “వాయువు లేకుండా” యను 
విశేషణముతో సమన్వితములై యున్నవి. కావున సృష్టికి పూర్వము ప్రాణము 
ఉనికిని కలిగియున్నదను విషయమునిది సూచింపదు. 

ఇంతేకాకుండా “అ ప్రాణోహ్యమనాశ్ళు భ్రః” (ముం. ఉ. 2-1-2) వంటి 
(శుతివాక్యములచే (బ్రహ్మము ప్రాణాది గుణవర్ణితమైయున్నదని తెలియంబడుచున్నది. 
కావున “శ్వాసించుచుండెనూ యను శబ్దములు కేవలము కారణము యొక్క 
ఉనికిని మాత్రము సూచించును. “సదేవసోమ్యేదమగ్ర ఆసీత్‌” (భాం. ఉ. 6-2-1) 
వంటి శుతివాక్యముచే నృవ్చికి వూర్వము ఉనికిని కలిగియున్న 
కారణబ్రహ్మమునుంగూర్చి అవి సూచించుచున్నవని తెలియుచున్నది. 


“ఆనీదవాతమ్‌” అనెడి శ్రుతివాక్యములోని “ఆవాత” శబ్దముచే ప్రాణమునకు 
పూర్వమునందున్న వస్తువు సూచింపంబడినది. కావున “ఆనీత్‌” శబ్దము బ్రహ్మమును 
సూచించును. 

“ప్రాణోవావజ్యేస్టశ్చ” శ్రేష్టశ్చ (భాం. ఉ. 5-1-1) అను శ్రుతివాక్యములోని 
“శ్రేష్టశబ్దము ముఖ్య ప్రాణమును సూచించును. బాలుడు గర్భమునందు 
న్నప్పటినుండియు తన కార్యమును నిర్వర్తించుచుండుటచే ప్రాణము ముఖ్యమైనది, 
లేక పురాతనమైనదిగా చెప్పంబడినది. తమ ప్రత్యేకస్థానములైన చెవులు ఇత్యాదులు 
రూపొందిన తర్వాత మాత్రమే శ్రవణాదీంద్రియములు పనిచేయుట కారంభించును. 
కావున అవి పురాతనమైనవి కావు. శ్రేష్టమైన గుణములను కలిగియుండుటచేతను 
మటియు “నవై శక్ష్యామ స్వదృతే జీవితుమితి” (బృ. ఉ. 6-1-13) అనెడి 
వాక్యముచేతను అది పురాతనము, లేక ముఖ్యమని చెప్పంబదినది. శరీరసంరక్షణకు 
కారణమైయుండుటచే ముఖ్యప్రాణము శ్రేష్టమని చెప్పంబడినది. 

6. వాయుక్రియాధికరణము 
(9-12 సూత్రములు) 
2-4-9 నవాయుక్రియే పృథగుపదేశాత్‌ 


ముఖ్యప్రాణము వేజుగా సూచింపంబడుటచే అది వాయువున్నూ కాదు, 
క్రియయున్నూ కాదు. 


న = కాదు, వాయుక్రియే = వాయుక్రియలు, పృథక్‌ = వేలుగా, 
ఉపదేశాత్‌ = సూచింపంబడుటచే. 


ఈ సూత్రమునందు ముఖ్యప్రాణముయొక్క స్వరూపమునుంగూర్చి 
చర్చింపంబదినది. 


ప్రాణమనెడి వేటొక ద్రవ్యము లేదనియు, శ్రుతివాక్యానుసారముగా 
ప్రాణమనగా వాయువేయనియు పూర్వపక్షి వాదించును. ఏలననగా “శ్వాసయే 
వాయువి'ని శుతివచించుచున్నది. ఆ వాయువు ప్రాణ, అపాన, వ్యాన, ఉదాన, 
సమానములనెడి ఐదు రూపములను ధరించుచున్నది. లేక, దానిని అవయవము 
లన్నింటి సమిష్టికార్యముగా భావింపవచ్చును. ఏ విధముగానైతే ఒక పంజరములోని 
పదునొకండు పక్షులు వాటి సమైక్య పరిశ్రమ కారణముచే ఆ పంజరమును 
చలింపంజేయగలుగునో, అదే విధముగా శరీరములోని పదునొకండు ప్రాణముల 
సమైక్య పరిశ్రమ కారణముచే ప్రాణమనెడి సామాన్య కార్యము ఉత్పన్నమగును. 
ఇది సాంఖ్యులయొక్క దృష్టికోణమైయున్నది. పంచవాయువులు, ప్రాణములు 
మున్నగునవి ఇంద్రియముల యొక్క సామాన్యకారణమని సాంఖ్యులు (ప్రబోధింతురు. 
కావున ప్రాణమనెడి వేటొక ద్రవ్యము లేదు. 


ఈ సూత్రమీ దృష్టికోణములను ఖండించి ప్రాణము వాయువున్నూ కాదు, 
లేక అవయవసంబంధ క్రియయున్నూ కాదని పలుకును. ఏలననగా ఇది వాయువు 
మజియు ఇంద్రియకార్యములకు భిన్నముగా సూచింపంబడినది. “ప్రాణఏవ 
బ్రహ్మణ శ్చతుర్ధః పాదః సవాయునా జ్యోతిషాభాతి చ తపతి చొ (భాం. ఉ. 
3-18-4). ఇచ్చట ఇది వాయుమునుండి ప్రత్యేకింపంబడినది. ప్రతి ఇంద్రియము 
మజథీయు దాని కార్యము తాదాత్యములై యున్నవి. 

ఇతర వాక్యములలో కూడా మరల ప్రాణము వాయువు, ఇంద్రియముల 
నుండి ప్రత్యేకింపంబడుట సూచింపంబడినది. “ఏతస్మాజ్ఞాయతే ప్రాణో 
మనస్సర్వేంద్రియాణి చ, ఖం వాయుర్ధోతి౯ (ముం. ఉ. 2-1-3). దీనిచే ప్రాణము 
ఏ అవయవము యొక్క కార్యమున్నూ కాదని సూచింపంబడినది. ఏలననగా 
అట్లగునేని అది ఇంద్రియములనుండి ప్రత్యేకింపంబడకుండెడిది. 


ఇంద్రియములన్నియు సమైక్యకార్యమును కలిగియుండుటయు మజియు 
ఆ కార్యము ప్రాణమని నుడువుటయు అసంమంజసమగును. ఏలననగా ప్రతి 
అవయవము తన ప్రత్యేకమగం కార్యము నొనర్చును. మటీయు 
సామూహికక్రియయందు తన స్వశక్తి శూన్యమైయుండును. క్రియలు విభిన్నములై 
యుండుటచే, ఇంద్రియముల యొక్క సామూహిక క్రియాఫలితమే ప్రాణమని 
నుడువుటకు వీలులేదు. 


“ప్రాణమే వాయువినెడి వాక్యము సరియైనది. ఏలననగా కార్యము రెండవ 
రూపమునందున్న కారణమేనై యున్నది. ప్రాణము శరీరమునందు కార్యమొనర్చు 
వాయువేనైయున్నది. ఆధ్యాత్మిక భూమికలోని కేగుచు. ఐదు విధములుగా 
విభజింపంబడినదై ప్రత్యేక స్థితియందున్న వాయువే ప్రాణమని చెప్పబడును. 


పంజరములోని పక్షుల దృష్టాంతము ఇచ్చట సరిపడదు. ఏలననగా 
అవియన్నియును పంజరమును కదిలించునట్టి ఒకేయొక కార్యమునందనురక్తమై 
యున్నవి. కాని ఇంద్రియము లొనర్చు కార్యములు ఒకే రకమైనవి కావు. అవి 
ఒకదానికొకటి పరస్పరము భిన్నమైయున్నవి. అవి కూడా ప్రాణమునకు భిన్నమైన 
స్వరూపమును కలిగియున్నవి. ప్రాణము శ్రవణము మున్నగువాటిని పోలియుండదు. 
కావున అవి జీవిత నిర్మాణమున కనుకూలమైనవి కావు. కావున ప్రాణమొక 
భిన్నమైన పదార్థమైయున్నది. 

ఇంతేకాకుండా ఒకవేళ ప్రాణము కేవలము ఇంద్రియములొనర్చు 
కార్యమేయైయున్నవచో, అది శ్రేష్టమని చెప్పంబడజాలకుండెడిది. మతియు వాక్కు 
ఇత్యాదులు ప్రాణమునకు లోకువైయుండెడివి కావు. కావున ప్రాణము వాయువు 
మతీయు ఇంద్రియములొనర్చు క్రియలకు భిన్నమై యున్నది. 

2-4-10 చక్షురాదివత్తు తత్సహశిష్టాదిభ్యః 
కాని నేత్రాదులవలె ప్రాణము ఆత్మకు లోకువయైయున్నది. ఏనననగా 


శాస్త్రములలో అది నేత్రాదులతోపాటు ప్రబోధింపంబడినది. మటియు ఇతర 
కారణముచేత కూడా. 


చక్షురాదివత్‌ = నేత్రాదులవలె, తు = కాని, తత్సహ = వాటితోపాటు, 
శిష్టాదిభ్యః = శాస్త్రముల యందది ప్రబోధింపంబడుట ఇత్యాది కారణములచే. 


ప్రాణముయొక్క లక్షణములింకను నుడువంబడుచున్నవి. 


పూర్వపక్షి ఇట్లనును :- జీవునివలె ప్రాణముకూడా శరీరమునందు 
స్వతంత్రమైనదిగా తలంపంబడ వలయును. ఏలననగా అది శ్రేష్టమనియు మతియు 
వాగాదీంద్రియములు దానికి లోకువయైయున్నదనియును శ్రుతి నుడువుచున్నది. 
(శ్రుతివాక్యములలో దానికి అనేక శక్తులు ఆరోపింపంబడినవి. వాగాది ఇతరములగు 
ఇంద్రియములు నిద్రించినప్పుడు ప్రాణము మాత్రమే మేల్ళొనియుండుననియు, 
ప్రాణమునకు మాత్రమే మృత్యువు లేదనియు, ప్రాణము వాగాదులను 
లయింపంజేసుకొనుననియు, తల్లి తన పిల్లలనువలె ప్రాణము ఇతర ప్రాణములను 
(ఇంద్రియములను) పోషించుననియును చెప్పబడినది. కావున ప్రాణము జీవునివలె 
స్వతంత్రమైనదని నిరూపింపంబడుచున్నది. 


ఈ సూత్రము దీనిని ఖండించి, ప్రాణము జీవునికి లోకువయైయున్నదని 
నుడువును. 


“తూయను శబ్దము ప్రాణము యొక్క నిరంకుశత్వమును నివారించును. 
అది సంశయమును తొలగించును. 


“ఆది”శబ్దము “ప్రాణము” విషయేంద్రియముల కొబకు కూడా 
ప్రయోగింపంబడినదని సూచించును. స్వతంత్రమైనది కాదని సూచించుటకై 
ఇంద్రియములతో పాటు ప్రాణముకూడా గణింపంబడినది. 


ఇంద్రియములవలె ప్రాణము కూడా జీవునికి లోకువయైయున్నది. 
ఏలననగా అది వాటితోపాటు పేర్మొనంబడినది. జీవునియొక్క ముఖ్యప్రాణము 
స్వతంత్రమైనది కాదు. కాని అది ఇంద్రియములవలె కర్త మజియు భోక్తయగుటకు 

సాధనమైయున్నది. జీవుడు రాజువంటివాడు. ప్రాణము అతనికి మంత్రి వంటిది. 
ఇం(ద్రియములాతనికి ప్రజలవంటివి. ప్రాణము ఇం[ద్రియములతోపాటు 
పేర్ళొానబడినది. అది శరీరమునందు ఇంద్రియములవలె వసించును. ఇంతేకాకుండా 
అది వాటి వలెనే అచేతనమైయున్నది. అది విభాగములచే కూర్చంబడినది. ప్రాణము 
యొక్క నిరంకుశత్వమును ఖండించుటకు అవి ఇతర కారణములైయున్నవి. కావున 
అది జీవునిపై ఆధారపడియుండి, ఇంద్రియములవలె జీవుని సేవించును. 


ప్రాణము నేత్రాదులకు ముందుగా పేర్మొనంబడినను, అది జీవునికి ఒక 
ఉపకరణము వంటిది. ఏలననగా అది నేత్రాది ఇతర ఇంద్రియముల వర్గములో 
చేర్చంబడినది. ఈ విషయము బృహదారణ్యకము (6-1-7-14) లోని 
ఇంద్రియముల పరస్పర సంభాషణచే తేటతెల్లమగుచున్నది. బృహత్సామము 
మరియు రథంతర సామము వలె సమాన లక్షణములుంగల పదార్థములు 
సామూహికంగా ప్రబోధింపంబదును. కావున అది జీవునికంటె న్యూనమైయున్నది. 


2-4-11 అకరణత్వాచ్చ నదోషస్తథాహి దర్శయతి 


మటియు అది ఒక ఉపకరణము కాకుండుటచే ఆక్షేపణకు విలువ లేదు. 
ఏలననగా ఇట్లు (శ్రుతి వచించుచున్నది. 


అకరణత్వాత్‌ = అది ఒక ఉపకరణము కాకుండుటచే, చ = మతియు, న 
= కాదు, దోషః = ఆక్షేపణ, తథా = ఈ విధముగా, హి = ఏలననగా, దర్శయతి 
= (శ్రుతి వచించుచున్నది. 


10వ సూత్రమునకు విరుద్ధమైన ఆక్షేపణ ఖండింపంబడినది, 


పూర్వపక్షి ఇట్లనును: ఒకవేళ ప్రాణము అవయవములవలె జీవునికి 
న్యూనమైయున్నచో, అది అవయవములవల ఉపకరణములకు సంబంధించి 
యుండవలయును. సాదృశ్యమగు వర్ణముగల మజియొక విషయేంద్రియమును 
మనము ఊహింపవలసియుండును. కాని పండైెండవ విషయేంద్రియమనునది 
లేదు. కేవలము పదునొకండు క్రియలు మతటియు పదునొకండు ఇంద్రియము 
లున్నవి. పండైండవ విషయేంద్రియము లేకుండుటచే, పందైందవ ఇంద్రియము 
యొక్క అస్తిత్వమునకున్నూ అవకాశము లేదు. 

“చియను శబ్దమిచ్చట “కానిియను అర్థము నొసంగును. మజియు పైన 
నుడువంబడిన సంశయమును నివారించుటకై ప్రయోగింపంబడినది. 


ఈ సూత్రముపై ఆక్షేపణను ఖండించును. ప్రాణమొక ఉపకరణము కాదు. 
ఇతరేంద్రియములకు సంబంధింపని ప్రత్యేకమగు క్రియను ముఖ్యప్రాణము 
కలిగియున్నదని శ్రుతి నుడువుచున్నది. శరీరము మజియు ఇంద్రియములన్నియును 
ముఖ్యప్రాణకారణముచే జీవించుచున్నవి. శ్రుతివాక్యములిట్లు నుడువుచున్నవి. 
“తాన్‌ వరిష్టః ప్రాణ ఉవాచ, మామోహ మాపద్యథాహమేవైతత్‌ పంచథాత్మానం 
ప్రవిభజ్యైతద్బాణమ వష్టభ్య విధారయామీతి” (ప్ర. ఉ. 2-3) మజియు “ప్రాణేన 
లక్షన్నవరం కులాయమ్‌” (బ్బ. ఉ. 4-3-12) ఈ వాక్యముచే శరీరపోషణ 
ప్రాణములపై ఆధారపడియున్నదని తెలియుచున్నది. 


శరీరసంరక్షణ ప్రాణముపై ఆధారపడియున్నదని మరిరెండు వాక్యములు 
నుడువుచున్నవి. “యస్మాత్మస్మాచ్చాంగాత్రాణ ఉత్రామతి తదేవ తచ్చుష్యతి” (బృ. 
ఉ. 1-3-19) “యదనేనాన్నమత్తి తేనైతా సృష్యంతి” (బృ. ఉ. 1-3-18) జీవుడు 
నిర్ణమించుట, నిలుకడ కలిగియుండుటయు ప్రాణముపై ఆధారపడియుండునని 
మరియొక వాక్యము నుడువుచున్నది. “స ఈశాంచక్రే, కస్మిన్నహ ముత్రాంత 
ఉగత్రాంతో భవిష్యామి కస్మిన్వా ప్రతిష్టితే ప్రతిష్థాస్యామీతి” (ప్ర. ఉ. 6-3) 

శరీరమును పోషించుట మటియు సంరక్షించుటయే ప్రాణముయొక్క 
కార్యమని ఈ వాక్యములన్నియు తెలుపుచున్నవి. శరీరము పతనము కాకుండా 
ప్రాణము దానిని రక్షించును. శారీరకబలము మజియు ఇంద్రియబలము కూడా 
ప్రాణముపై ఆధారపడియుండును. ప్రాణము శరీరమునకాధారముగా ఉండి, 
ఇంద్రియాలన్నింటిచే దానిని ఉత్తేజితమొనర్చును. ఇది దీని ప్రత్యేక కార్యమైయున్నది. 


ఇతర అవయవములన్నింటికి ఆధారమైయుండుట ద్వారా ప్రాణము జీవునికి 
గొప్ప సహాయకారియై యున్నది. ఇది ఇంద్రియముల కాధారమై యుండుటయేంగాక 
శరీరమునకు జీవనప్రదమైయున్నది. కావున జీవునికిది గొప్ప ప్రాముఖ్యతను 
కలిగియున్నది. 

సర్వసామాన్యదృష్టియందు ప్రాణమునకొక కార్యమనునది లేదు. కావున 
అది ఒక ఇంద్రియముగా పరిగణింపంబడజాలదు. ఈ కారణముచే అది 
పదునొకండింద్రియముల పట్టికలో చేర్చంబడలేదు. 


ముఖ్యప్రాణము కూడా జీవునికొక ఉపకరణము వంటిది. నేత్రములు, 
చెవులు మున్నగు ఇంద్రియములు జీవునికి కచేరీలవంటివగుటచే అవి అతని 
కార్యకలాపములందును, భోగానుభవము నందును సహకరించును. కాని 
ముఖ్యప్రాణమతనికి ముఖ్యమంత్రి వంటిది. అది అతనికి ఉన్నతకార్యము లందును 
మటియు సమస్త వాంఛాపూరణమునందును సహకరించును. 


ప్రాణమొనర్చు కార్యము కేవలమిదియే కాదు. ఇతర కార్యములు కూడా 
కలవు. ఇతర కార్యములనుంగూర్చి తదనంతర సూత్రము వర్ణించును. 


2-4-12 పంచవృత్తిర్మనోవద్‌ వ్యపదిశ్యతే 
మనస్సువలె ఇది పంచవృత్తులను కలిగియున్నదని ప్రబోధింపంబడినది. 


పంచవృత్తిః = పంచవిధ కార్యములను కలిగియుండుట, మనోవత్‌ = 
మనస్సువలె, వ్యపదిశ్యతే = (ప్రబోధింపంబడినది. 

ముఖ్యప్రాణముయొక్క లక్షణములనుంగూర్చిన వర్ణన కొనసాగుచున్నది. 

ప్రశ్నోపనిషత్తు (2-3) ఇట్లు నుడువుచున్నది. “అహమేవైతత్‌ పంచధాత్మానం 
ప్రవిభజ్యైతద్భాణ మవష్టభ్య విధారయామి”. 

పంచేంద్రియ సంబంధముచే మనస్సెట్లు పంచవిధములుగా రూపొందునో, 
అట్లే ప్రాణమున్నూ ప్రాణాపాన వ్యానోదాన సమాన రూపములను ధరించును. 
ప్రాణము శ్వాసక్రియ నొనర్చును. అపానము విసర్దనక్రియ నొనర్చును. సమానము 
ఆహారపదార్థములను జీర్ణమొనర్చును. వ్యానము రక్తమును ప్రసరింపంజేయును 
మటియు ఉదానము విడదీయు క్రియ నొనర్చును. మృత్యుసమయమునందు 
శరీరము నుండి జీవుని విడదీయుటకై ఉదానము సహకరించును. ఈ విధముగా 
ప్రాణము మనస్సు, బుద్ధి, చిత్తము, అహంకారము, హృదయములనెడి 
పంచవిధములుగా రూపొందిన అంతఃకరణమును పోలియున్నది. 

ఏ విధముగానైతే మనస్సు, వాంఛ, విశ్వాసము, ధారణ, సంకల్పము, 
అనుభవము, జ్ఞానము మున్నగు కియలతో కూడియుండి జీవుని సేవించునో, 
అదే విధముగా ముఖ్యప్రాణము పంచవిధ వృత్తులను కలిగియున్నదై జీవునికి 
(శ్రేయస్సు నొనంగూర్చును. 

పతంజలి మహర్షియొక్క రాజయోగము ననుసరించి సవ్యజ్ఞానము, దోషము, 
ఊహ, నిద్ర మటియు జ్ఞాపకశక్తి మానసికవృత్తులైయున్నవి. అట్లు కాదేని 
సూత్రమునందు దార్జ్నాంతిక సాధనముగా పంచవిధ వృత్తులకు బదులుగా కేవలము 
బహువచనము ప్రయోగించి యుండెడిది. 


మనస్సువలె పంచవిధ వృత్తులను కలిగియున్న కారణముచే ప్రాణము 
జీవునికి నిమృమైనదిగా నుడువంబడినది. 


6. శ్రెష్టాణుత్వాధికరణము 
2-4-13 అణుశ్చ 
మతియు ముఖ్యప్రాణము సూక్ష్మమైయున్నది. 
అణుః = సూక్ష్మము, చ = మతియు 
ముఖ్యప్రాణము యొక్క లక్షణములనుంగూర్చిన వర్ణన కొనసాగుచున్నది. 


ఇంద్రియములవలె ముఖ్యప్రాణము కూడా సూక్ష్మమైయున్నది. ఇచ్చట 
కూడా ముఖ్యప్రాణము యొక్క సూక్ష్మత్వమును పరిమాణ లేశముగా తలంప 
వలయునేంగాని, అణుపరిమాణముగా తలంపరాదు. ఏలననగా అది తన 
పంచవిధ వృత్తులచే శరీరమంతట వ్యాపించును. 


శరీరమునుండి నిర్ణమించునప్పుడు చూడంబడంజాలకుండుటచే ప్రాణము 
సూక్ష్మమని చెప్పంబడినది. అది సంకుచితము, లేక అంతవంతమైయున్నది. 
ఏలననగా దాని ఉత్మమణము మరియు గమనాగమనములు శ్రుతియందు పేర్మానం 
బడినవి. ఒకవేళ అది సర్వవ్యాపకమైయున్నచో, దానియందు చలనము లేకుండెడిది. 


కావున ప్రాణము కూడా అంతవంతము, లేక సంకుచితమైయున్నది. 

“సమః్నషిణా సమోమశకేన సమోనాగేన సమ ఏభిస్రిభిర్లోకైస్సమో౭._ నేన 
సర్వేణ” (బ్బ. ఉ. 1-3-11) అను వాక్యముచే ప్రాణము సర్వవ్యాపకమని నీవు 
నుడువవచ్చును. కాని ఈ వాక్యములో సర్వవ్యాపకత హిరణ్యగర్భుడు, సమష్టి 
ప్రాణమునకు సంబంధించియున్నది. సమిష్టి దృష్టి ననుసరించి ఇది 
సర్వవ్యాపకమైయున్నది. వ్యష్టి దృష్టిననుసరించి ఇది సంకుచితమైయున్నది. 

“మశకముతో సమానమైనది”. ఇత్యాది వాక్యములచే ప్రతి జీవియందంతర్ని 
హితమైయున్న ప్రాణముయొక్క పరిమాణము సూచింపంబడుచున్నది. 


7. జ్యోతిరాద్యధికరణము 
(14-16 సూత్రములు) 

2-4-14 జ్యోతిరాద్యధిష్టానంతు తదామననాత్‌ 

కాని ఇం(దియములపై అగ్హ్వాద్యధి ష్టాన దేవతలున్నవని (శ్రుతి 
నుడువుచున్నది. 

జ్యోతిరాద్యధిష్టానమ్‌ = అగ్వ్యాదులు అధిష్టించియుండుట, తు = కాని, 
తదామసనాత్‌ = శ్రుతి ప్రబోధ కారణముచే. 

ఇంద్రియములు, లేక అదిష్టాన దేవతలయొక్క పరాధీనతనుంగూర్చి ఇప్పుడు 
చర్చింపంబడుచున్నది. 

ప్రాణములు (ఇంద్రియములు) తమ స్వశక్తిచే ప్రవర్తించునని పూర్వపక్షి 
పలుకును. ఒకవేళ అధిష్టానదేవతల మార్గదర్శిత్వముచేతనే ప్రాణములు 
ప్రవర్తించునని అంగీకరించినచో, కర్మఫలములను ఆ యధిష్టాన దేవతలే 


అనుభవింపవలసి వచ్చును. ఈ విధముగా జీవుడు అనుభవయోగ్యుడు 
కాజాలకుండును. 


“తు” అను శబ్దము సంశయ నివారణకై ప్రయోగింపంబడినది. ఇది 
పూర్వపక్షములను త్రోసిపుచ్చును. 

ప్రాణములు మటియు ఇంద్రియములు తమ స్వశక్తిచే కాకుండా, వాటి 
నధిష్టించియున్న దేవతల శక్తిచే క్రియల నొనర్చును. 

ప్రాణములు, ఇంద్రియములు వాటి నధిష్టించియున్న అగ్వాది దేవతల 
అధీనమునందున్నవి. శ్రుతికూడా ఇట్లే ప్రతిపాదించుచున్నది. “అగ్నిర్వాగ్ఫ్భూత్వా 
ముఖం ప్రావిశత్‌” అని ఐతరేయారణ్యకము (1-2-4) నందున్నది. ఇంద్రియములు 
జడములు. అవి స్వయముగా చలింపంజాలవ. 


ప్రాణములు తమ స్వశక్తి కారణముచే కార్యముల నొనర్చు సామర్థ్యమును 
కలిగియున్నవనుట అసంగతము. ఏలననగా చలనశక్తిని కలిగియున్న బండ్లు 
మున్నగు కొన్ని పదార్ధములు ఎద్దులు మున్నగు వాటిచే లాగంబడిప్పుడే కదలు 
థ ద 
చుండుటను మనముంగాంచుచున్నాము. 


కావున ప్రాణములు మటియు ఇంద్రియములు అధిష్టాన దేవతలపై 
ఆధారపడియున్నవని తెలియుచున్నది. 


2-4-15 ప్రాణవతా శబ్లాత్‌ 


ఇంద్రియములు జీవునికి సంబంధించియుండుటచే, జీవుడే భోక్తయగును. 
కాని దేవతలు కాదు. (శుతిమూలమున ఈ విషయము మన కవగతమగుచున్నది. 


ప్రాణవతా = ఇంద్రియములను కలిగియున్నదానిచే, శబ్లాత్‌ = శ్రుతి వలన. 


ఇంద్రియములకు మార్గదర్శులగుటచే దేవతలు భోక్తలై యుండవచ్చునను 
సంశయము పూర్వ సూత్రముచే కలుగవచ్చును. ఈ సూత్రముచే అట్టి సంశయము 
నివారింపంబడును. 

“ప్రాణమి”చ్చట ఇంద్రియమునకు పర్యాయపదమైయున్నది. 

ఇంద్రియములు జీవునికి సంబంధించియున్నవి. ఈ విషయము శ్రుతియందు 
వర్ణింపంబడియున్నది. దేవతలు ఇంద్రియములకు మార్గదర్శకములై యున్నను, 
అవి ఇంద్రియములకు అధిష్టానదేవతలై యున్నను, అవి భోక్తలు కాంజాలవు. 
జీవుడే యజమానియై యున్నాడు. ఇంద్రియములాతనికి సేవకులవంటివి. 
జీవునియొక్క ఇచ్చానుకూలముగా ఇంద్రియములు వర్తించును. కర్మేంద్రియ 
సంఘాతమునకు జీవుడు ప్రభువు వంటివాడు. తాను చూచుచున్నట్లు వినుచున్నట్లు 
జీవుడు మాత్రమే గ్రహింపంగలుగును. 

శ్రుతి ఇట్లు వచించుచున్నది. “అథయతై తదాకాశమను విషజ్ఞం 
చక్షుస్సచాక్షుషు పురషోదర్శనాయ చక్షురథ యోవేదేదం జిఘ్రాణీతిస ఆత్మాగంథాయ 
ఘాణమ్‌” (ధాం. ఉ. 8-12-4. దీనిచే జీవుడే భోక్త యగును. కాని దేవతలు 
కారని స్పష్టమగుచున్నది. ఇంద్రియములు కేవలము జీవునికి మాత్రమే సంబంధించి 
యున్నవి. 


నేత్రము స్వయముగా తనకు సంబంధించినదని జీవుడు తలపోయును, 
మరియు వాదించును. దృశ్యపదార్థములను సమకూర్చుట ద్వారా నేత్రము అతనిని 
సేవించును. ఇదే విధముగా ఇతరములగు ఇంద్రియములు కూడా జీవునికి 
భృత్యువులై యున్నవి. కావున ఇంద్రియములకు జీవుడే ప్రభువు మణియు భోక్త 
యగును. కాని అధిష్టానదేవతలు కారు. 

ప్రాణములాతనికి చెందియుండుటచే జీవుడు “ప్రాణవతొ” అని చెప్పబడును. 
భోగ్యవస్తువులను సాధించుటకై జీవుడు ఇంద్రియములను పోషించును. కేవలము 
ఇంద్రియములకు తమ కర్మల నొసంగుట ద్వారా దేవతలు వాటిని పోషించును. 
సౌఖ్యము ననుభవించుటకై జీవుడు ఇంద్రియములను పరిపాలించును. 


ఇంతేకాకుండా శరీరమునందనేక దేవతలు కలరు. ఒక్కొక్క ఇంద్రియమును 
ఒక్కొక్క దేవత అధిష్టించి యుండును. ఇంద్రియములను పోషించు దేవతలయొక్క 
బహువచనప్రయోగముచే అవి శరీరమునందనుభవించుటకు తమ అయోగ్యత 
సూచింపంబడుచున్నది. లేకున్నచో జ్ఞాపకశక్తి లేక తాదాత్య (గాహ్యత 
అసాధ్యమగును. 


కావున దేవతలు ఇంద్రియముల నధిష్టించి వాటికి మార్గదర్శకములైయున్నను, 
వాటి ననుభవించువాడు జీవుడే, కాని దేవతలు కారు. 


2-4-16 తస్యచ నిత్యత్వాత్‌ 
మతటియు జీవుడు శరీరమునందు నిత్యుడై యుండుటచే అతడే భోక్త యగును, 
కాని దేవతలు కారు. 
తస్య = దానియొక్క చ = మటియు, నిత్యత్వాత్‌ వ నిత్యమైయుండుటచే. 
15వ సూత్రమును బలపఅచు వాదమొసంగంబడినది. 
జీవుడు మంచిచెడ్డలచే (ప్రభావితుడగును. సుఖదుఃఖముల ననుభవించుచు, 

భోక్తయై ఈ శరీరమునందు నిత్యుడైయున్నాడు. జీవుడ మాత్రమే శరీరములోని 
ఇంద్రియములతో శాశ్వతమైన సంబంధమును కలిగియున్నాడు. కావున జీవుడే 
వాటికి యజమాని యగును. కాని అధిష్టానదేవతలు కారు. జీవుని పూర్వకర్శల 
యొక్క ఫలితమే ఈ శరీరమైయున్నది. ప్రారబ్ధకర్మ సంజనితమైన దానిని మాత్రమే 
జీవుడీ శరీరము నందనుభవింపంగలుగును. ఇతరులైన దేవతలు ఈ దేహము 
నందనుభవింపం జాలరు. 


మహామహిమాన్నితులు మజియు శక్తిమంతులగు దేవతలు క్షుద్రమైన మానవ 
శరీరమునందనుభవింపంజాలరు. వారు ఉన్నతమైన స్థితియందున్నారు. 
మానవశరీరము ద్వారా అనుభవింపంబడు ఈ క్షుద్రమైన భోగములను వారు 
హేయముగా తలంతురు. 


దౌర్భాగ్యమైన ఈ శరీరమునకు భోక్తలుగా వారీ శరీరమునందు 
ప్రవెశింపంజాలరు. (శ్రుతి కూడా ఇట్లు నుడువుచున్నది. “పుణ్యమేవాముంగచ్చతి 
సహవైదేవాన్సాపంగచ్చతి” (బృ. ఉ. 1-5-20) 

నశరీరుడగు జీవునికి మాత్రమే ఇంద్రియములు శాశ్వతముగా 
సంబంధించియున్నవి. జీవుడు వెడలిపోవునప్పుడు ఇంద్రియములు అతని 
ననుసరించును. దీని నీ క్రింది వాక్యములలో మనముం గాంచంగలుగుదుము. 
“తముత్రామంతం ప్రాణో౭. నూత్ర్యామతి ప్రాణమనూత్రామంతం సర్వేప్రాణా 
అనూత్రామంతి” (బృ. ఉ. 4-4-2) 

ఇంద్రియముల కధిష్టానదేవతలున్నను, జీవుడే యజమానియగుటచే అతడే 
భోక్తథైయున్నాడు. దేవతలు కేవలము ఇంద్రియములకు మాత్రమే 
సంబంధించియున్నారు. కాని వారు భోక్తయగు జీవుని భూమికకు సంబంధించిన 
వారు కారు. 

8. ఇంద్రియాధికరణము 
(17-19 సూత్రములు) 
2-4-17 త ఇంద్రియాణి తద్వపదేశా దన్యత్ర ్రేష్టాత్‌ 
ముఖ్యప్రాణము వినా ఇతర (ప్రాణములు ఇంద్రియములని (శ్రుతి 
వచించుచున్నది. 


తే = అవి, ఇంద్రియాణి = ఇంద్రియములు, తద్వపదేశాత్‌ = ఇట్లు 
ప్రబోధింపంబడుటచే, అన్యత్ర = ఇతరత్ర, గ్రేష్టాత్‌ = ముఖ్యప్రాణము కంటె. 


ముఖ్యప్రాణము మజియు ఇతర ప్రాణముల యొక్క భేదమిచ్చట 


సూచింపంబడినది. 


నేత్రములు, చెవులు మున్నగు అవయవముల యొక్క క్రియలు 
ముఖ్యప్రాణమునకు సంబంధించినవా? లేక, స్వతంత్రములా? యనెడి 
సంశయమిచ్చట కలుగును. 


(శుతి వచనానుసారముగా అవి కేవలము క్రియలని పూర్వపక్షి పలుకును. 
(శ్రుతి ఇట్లు నుడువుచున్నది 
“యచ్చ ప్రాణితి యచ్చనేతి పయసి హీదం సర్వం ప్రతిష్టితం యచ్చ ప్రాణితి యచ్చన” 
(బృ. ఉ. 1-5-2). 

ఈ సూత్ర మీ విషయమును ఖండించి, ఏకాదశేంద్రియములు ముఖ్య 
ప్రాణము యొక్క క్రియలు కావని పలుకును. అవి భిన్నమైన వర్గమునకు 
చెందియున్నవి. అవి ఖీన్నములని (శుతివాక్యములు నిరూపించుచున్నవి. 
“ఏతస్మాజ్ఞాయతే ప్రాణో, మనస్సర్వేంద్రియాణి చి (ముం. ఉ. 2-1-9). 
దీనియందును, ఇతర వాక్యములయందును ప్రాణములు మజియు 
విషయేంద్రియములు భిన్నములని సూచింపంబడినది. బృహదారణ్యకోపనిష 
ద్వాక్యమును గౌణముగా గ్రహింపవలయును. 

ఇంద్రియములు భిన్నములని (శ్రుతి పేర్మొనుటచే, ముఖ్యప్రాణము యొక్క 
పంచవృత్తులవలె ఇంద్రియములు కూడా దాని క్రియలేయని నిశ్చయముగా 
నుడువుటకవకాశము లేదు. ఇంద్రియములు భిన్నమైన స్వతంత్ర సూత్రము 

లైయున్నవి. ఇంద్రియములు మజియు మనస్సు కలిసి పదునొకండుగా 
వర్ణింపంబదినవి. 


2-4-18 భేద[శ్రుతేః 


భేదమును శ్రుతి (ప్రతిపాదించుచుండుటబే. 
భేదథశ్రుతేః = భేదమును (శ్రుతి ప్రతిపాదించిన కారణముచే. 


17వ సూత్రమున కనుకూలమగు వాదమొసంగంబడినది. 


సమస్తము వ్యాపించియున్న ప్రాణము ఇంద్రియములకు విభిన్నముగా 
చెప్పంబడినది. బృహదారణ్యకము (1-3-2) నందు ఇంద్రియములొక ప్రత్యేక 
ఖండమునందు వర్ణింపంబడినవి. అవి సమాప్తమైన తర్వాత ప్రాణము ప్రథమ 
ఖండమునందు వివరింపంబడినది. దీనిచే అవి ఒకే వర్గమునకు సంబంధించినవి 
కావని స్పష్టమగుచున్నది. 

ఈ విభేదమును సూచించుటకు ఇతర వాక్యములు కూడా కలవు. 
“మనోవాచం ప్రాణంతాన్యాత్మనే కురుత” (బృ. ఉ. 1-5-3) 


“దేవాసుర సంగ్రామములో వాక్కు నాసిక, నేత్రము, చెవి, మనస్సు మున్నగు 
ఇంద్రియములు అసురులచే భేదింపంబడుటను దేవతలుంగాంచిరి. కావున వారు 
ముఖ్యప్రాణముయొక్కసహాయము నర్ధించిర“ని బృహదారణ్యకము (1-3-2నందు 
సూచింపంబడినది. అసురులు ముఖ్యప్రాణమును భేదింపంజాలకుండిరి. ఇట్లు 
దేవతలు అసురులపై విజయమును సాధించిరి. ఇచ్చట ముఖ్యప్రాణము 
ఇంద్రియములన్నింటికి శ్రేష్టమైనదిగను, విభిన్నమైనదిగను చెప్పంబడినది. దీనికి 
క్రింది వాక్యము ప్రమాణమై యున్నది. “అప్పుడు దేవతలు ఇంద్రియములన్నింటి 
కధిపతియైన ముఖ్యప్రాణమునకు విన్నవించుకొనిరి.” (బ్బ. ఉ. 1-3-7) 

కావున ఇంద్రియములు స్వతంత్ర సూత్రములై యున్నవి. కాని ముఖ్య 
(ప్రాణము యొక్క వృత్తులు కావు. 


2-4-19 వైలక్షణ్యాచ్చ 
మణియు విలక్షణమైయున్న కారణముచే. 
వైలక్షణ్యాత్‌ = విలక్షణత్వ కారణముచే, చ = మటియు. 


ఇం(ద్రియాధికరణము 427 


17వ సూత్రమున కనుకూలమగు వాదమొసంగంబడినది. 


ఇంతేకాకుండా ముఖ్య ప్రాణము మటియు ఇంద్రియముల మధ్య విలక్షణత 
కలదు. సుషుప్తియందు ఇంద్రియములు పనిచేయవు. కాని ప్రాణము పనిచేయును. 
ఇతర ప్రాణములంతమొందినను, ముఖ్యప్రాణమున కంతము లేదు. శరీరముయొక్క 
పోషణ మతియు మృత్యువునకు కారణము ముఖ్యప్రాణము యొక్కనిలకడ మరియు 
పరిత్యాగములేయగును. కాని విషయేంద్రియములు కావు. 


వస్తుపరిగహణమునకు విషయేంద్రియములే కారణమగును. కాని 
ముఖ్యప్రాణము కాదు. ఇంద్రియములు అలనిపోవును. కాని ముఖ్య 
(ప్రాణమలసిపోదు. ఒక్కొక్క ఇంద్రియము నశించినను మృత్యువు సంభవింపదు. 
కాని ప్రాణము బహిర్గతమైనప్పుడు శరీరము మృత్యువాతంబడును. 


ఈ విధముగా ఇంద్రియములనుండి ప్రాణమును వేజుచేయుటకు అనేక 
విభేదములు కలవు. దీనిచేత కూడా ఇంద్రియములు ప్రాణమునకు 
విభిన్నమైయున్నవని తెలియుచున్నది. 


“ఇంద్రియములు ప్రాణముయొక్క రూపమును ధరించెన”నెడి శ్రుతి 
వాక్యమును గౌణముగా ప్రయోగింపవలయును. “ప్రాణమ”నెడి శబ్దము 
విషయేంద్రియములకు గౌణముగా ప్రయోగింపంబడినది. వాటి క్రియలు 
ప్రాణముపై ఆధారపడియుండునని దీని భావము. అనగా యజమానిని సేవకులు 
అనుసరించునట్లు ఇంద్రియములు ప్రాణము ననుసరించునని భావము. 
ముఖ్యప్రాణము ఇంద్రియములకు పాలనకర్త, యజమాని, లేక గురువువంటిది. 
ఇంద్రియములన్నింటికి ప్రాణము శ్రేష్టమైనదని (శ్రుతి వర్ణించుచున్నది. 

కావున ఇంద్రియములు స్వతంత్ర సూత్రములగునే కాని, ముఖ్యప్రాణము 
యొక్క వృత్తులు కావు. 

9. సంజ్ఞామూర్తిక్ల ప్యధికరణము 
(20-22 సూత్రములు) 

2-4-20 సంజ్ఞామూర్తిక్షృప్తిస్తు త్రివృత్ముర్వత ఉపదేశాత్‌ 

కాని త్రివృత్మరణము నొనర్చువానిచే ఈ నామరూపములతో కూడిన సృష్టి 
సంభవించినదని శ్రుతి ప్రబోధించుచున్నది. 

సంజ్ఞామూర్తి కృ ప్తిః = నామరూప సృష్టి, తు = కాని, త్రివృత్ముర్వతః 
= త్రివృత్మరణము నొనర్చిన వానియొక్క ఉపదేశాత్‌ = (శ్రుతి ప్రబోధించు 
కారణముచే. 

శ్రుతి ఇట్లనును: “సేయందేవతైక్షత హన్లాహమిమాస్తిప్రో దేవతా అనేన 
జీవేనాత్మనాను ప్రవిశ్యనామ రూపేవ్యాకరవాణీతి, తాసాంత్రివృతం ్రివృత మేకై 
కాంకర వాణీతి సేయం దేవతే మాస్తి స్రోదేవతా అనే నైవ జీవేనాత్మనాను ప్రవిశ్యనామ 
రూపే వ్యాకరోత్‌”. (ఛాం. ఉ. 6-3-2, 83). 


ఇచ్చట నామరూప వికాసమునకు కర్త జీవుడా? లేక పరమాత్ముడా? యనెడి 
సంశయము కలుగును. 


“అనేన జీవేనాత్మనా” యను శబ్ద సమూహకారణముచే జీవుడే కర్తయని 
పూర్వపక్షి పలుకును. 

“తుియనెడి శబ్దము పూర్వపక్షమును ఖండించును. ఈ సూత్రము దీనిని 
ఖండించి ఇట్లు పలుకును: - స్థూలప్రపంచమును సృష్టించుటకు జీవునికి శక్తిలేదు. 
ఈ సమస్త ప్రపంచ సృష్టి నిశ్చయముగా అగ్ని జలము, పృథ్విని సృష్టించినట్టి 
పరమాత్ముని కార్యమేనైయున్నది. ఈ వాక్యములోని “జీవి శబ్దము వాక్య 
ప్రక్రియానుసారముగా 'అనుప్రవిశ్య అను శబ్దమునకు సంబంధించియున్నది. 
కానీ నామరూప సృష్టికి సంబంధించిలేదు. 

నామరూపములను వికాసమొనర్చినవాడే పరమాత్ముడనెడి విషయము 
ఉపనిషత్తులన్నింటిచే అంగీకరింపంబడినది. ఈ క్రింది వాక్యము దీనిని 
నిరూపించును. “ఆకాశోవైనామ నామరూపయోర్నిర్వ హితా” (ధాం. ఉ. 8-14-1) 


“తాసాం త్రివృతం త్రివృతమే కైకాంకరవాణి” (భాం. ఉ. 6-8-8) అను 

మరియొక (శ్రుతివాక్యముచే కేవలము పరమాత్ముడే ఈ నామరూపములను, 
స్థూలభూతములను మజియు విశ్వమును సృష్టించుచున్నాడని స్పష్టమగుచున్నది. 

పరమాత్ముడు ప్రతి వస్తువునందు వసించును. సమస్త సృష్టిని 
ప్రవర్తింపంజేయును. కుమ్మరివానిచే కుండలు మున్నగువాటిని సృష్టింపంజేయుట 
కాతడు అంతర్నియంతయై యున్నాడు. 


2-4-21 మాంసాది భౌమం యథాశబ్ద మితరయోశ్చ 


శ్రుతి వచనానుసారముగా పృథ్వినుండి మాంసాదులు ఉత్పన్నమగును. 
మతీయు ఇతరములగు అగ్ని జలము విషయము కూడా ఇట్టిదే. 


మాంసాది = మాంసము మున్నగునవి, భౌమం = భూమియొక్క కార్యములు, 
యథాశబ్దమ్‌ = (శుతి వచనానుసారముగా, ఇతరయోః = అగ్ని జలములనెడి 
రెండింటి యొక్క చ = మతీయు. 


మానవునిచే భుజింపంబడిన మాంసాది ఆహారము కత్రివిధరూపములను 
ధరించునని శ్రుతి పలుకుచున్నది. “అన్నమశితన్రేధా విధీయతే తస్యయః స్థవిష్టోధాతు 
స్తత్పురీషం భవతి యోమధ్యమ స్తన్మాం సంయో9౭ ణిస్టస్తన్మనః” (భాం. ఉ. 6-5-11). 
ఇదే విధముగా ఇతరములగు అగ్ని జలముల యొక్క కార్యములను కూడా 
మనము (శుతినుండి గ్రహింపవలసియుండును. మనము త్రాగిన నీటియొక్క 
స్థూలాంశముచే మూత్రము, మధ్యమాంశముచే రక్తము మజియు సూక్ష్మాంశముచే 
ప్రాణముత్సన్నమగును. మనము (గహించునలట్టీ అగ్నియొక్క స్టూలాంశము 
ఎముకలుగను, మధ్యమాంశము మజ్జగను మతియు సూక్ష్మాంశము వాక్కుగను 
పరిణమించును. 


2-4-22 వైశేష్యాత్తు తద్వాతస్తద్వాదః 
కాని ప్రత్యేక భూతముయొక్క ఆధిక్యకారణముచే స్థూలభూతములు ఆ 
నామముచే పేర్మొనంబడినవి. 


వైశేష్యాత్‌ = ఆధిక్యకారణముచే, తు = కాని, తద్వాదః = ఆ ప్రత్యేక 
నామము, తద్వాదః = ఆ ప్రత్యేక నామము, తద్వాదః = ఆ ప్రత్యేక నామము. 


21వ సూత్రమిచ్చట విస్తరించి చెప్పంబడినది. 
ఇచ్చట ఒక ఆక్షేపణ చెప్పంబదినది. ఒకవేళ స్టూలభూతములన్నియును 

మూడు సూక్ష్మభూతములను కలిగియున్నచో “ఇది అగ్ని ఇది నీరు, ఇది పృథ్వి” 
యనెడి భేదమేర్పడుటకు కారణమేమి? మతియు మానవ శరీరములోని 
పదార్థములలో మాంసాదులు మనము భుజించిన ఆహారముయొక్క కార్యము 
లనియు, రక్తాదులు మనము త్రాగిన జలము యొక్క కార్యములనియు, ఎముకలు 
ఇత్యాదులు మనము జీర్ణమొనర్చు కొనిన అగ్నియొక్క కార్యములనియును 
నుడువనేల? 

“తూయనెడి శబ్దము ఈ యాక్షేపణను తొలగించును. ఈ సూత్రము 
ఆక్షేపణను ఖండించును. 

ప్రతి భూతమునందును ఇతర రెండు భూతములు కలిసియున్నవి. ఏ భాగము 
అధికాంశమునందున్నదో ఆ భాగముయొక్క పేరుంపెట్టంబడినది. 

పదార్థములన్నియును త్రివృత్మరణము నొందియున్నను, నానాస్థలములలో 
నానాభూతములు అధికాంశమునందుండుటను మనముంగాంచుచున్నాము. 
అగ్నియందు వేడి, జలమునందు ద్రవము, పృధ్వియందు ఆహారము అధికాంశము 
నందుండును. (ప్రతి స్థూలభూతమునందును సూక్ష్మభూతముల యొక్క నిష్పత్తి 
సమానముగా లేకుండుటచే, వాటి నిర్మాణక్రమమునందే సూక్ష్మభూతము 
అధికాంశము నందున్నచో దానికా పేరు పెట్టంబడినది. 

ఈ విధముగా శుద్ధమైన అగ్ని అధికాంశమునందున్న మిశ్రమమునకు 
అగ్నియని పేరు పెట్టంబడినది. ఇదే విధముగా దేవతలు తేజస్వంతులుగా 
చెప్పంబడుటకు కారణమేమనగా, వారి శరీరములు అగ్ని అధికాంశమునందున్న 
పదార్థములచే నిర్మింపంబడియున్నవి. 

“తద్వాదః” అని రెండు పర్యాయములు చెప్పంబడుటచే అధ్యాయము యొక్క 


సమాప్తి సూచింపంబడినది. 
ఇట్లు 
బ్రహ్మసూత్ర ద్వితీయాధ్యాయ 
చతుర్ధవాదము 
సమాప్తము. 


Ce 


అష అ 
బ్రహ్మసూత్రములు 
శివ అధ్యాయము 
సాధనాధ్యాయము 
1వ పాదము 
పీరిక 

ఇప్పుడీ మూడవపాదమునందు పరబ్రహ్మము, లేక అనంతత్వము నొందుటకు 
సాధనములు నిశ్చయించి చెప్పంబడినవి. ఈ యధ్యాయములోని మొదటి రెండు 
పాదములలో ముముక్షువు బ్రహ్మసాక్షాత్మారమునుంబడయుటకై తీవ్రమైన ఇచ్చను 
కలిగియుండుట మటియు బ్రహ్మేతరములగు పదార్థములన్నింటి పై బలిష్టమగు 


వైరాగ్యమును కలిగియుండుట యనెడి రెండు విషయములు బోధింపంబడినవి. 
ఏలననగా సాధనలన్నింటియందు ఈ రెండు పదార్థములు ప్రధానములైయున్నవి. 

వైరాగ్యోత్సాదనము కొజకై ప్రథమ పాదములోని సూత్రములు ఛాందోగ్యోప 
నిషత్తులోని పంచాగ్ని విద్యయందు బోధింపంబడినట్టి మృత్యువనం తరము జీవుడు 
ఒక దశనుండి మరియొకదశకెట్లు పరివర్తనము నొందునో వర్ణించుచు, ఈ యైహిక 
జీవితముయొక్క అనిత్యతనుంగూర్చి తెలుపును. 


-:431 :- 


432 (బహ్మానూత్రములు 


ప్రథమపాదము పునర్జన్మ సిద్ధాంతమును, భౌతిక దేహమునుండి జీవాత్మ 
నిర్ణమించు విధానమును, మూడవలోకమగు చంద్రమండలమునకది పయనించు 
విధానమును మణటియు అది తిరిగి భూలోకమునకేతెంచు విధానమునున్నూ 
ప్రబోధించును. ఇహలోక, పరలోకములలోని విషయభోగములయందు వైరాగ్యము 
నుత్పన్నమొనర్చుటక ఇది ప్రబోధింపంబడినది. రెండవపాదమునందు పరబ్రహ్మము 
యొక్క సర్వజ్ఞత, సర్వశక్తిమత్వము, కారుణ్యము ఇత్యాది అత్యద్భుత గుణములు 
వర్ణింపబడినవి. దీనిచే జీవుడు దేవునిపైపు ఆకర్షింపంబడి, అతడు దైవాన్వేషణము 
నొనర్చుటకు ప్రయత్న పరుడగును. 


ee 


ర్త 


సారసంగ్రహము 


1వ అధికరణము (1 నుండి 7 సూత్రములు) :- ఆత్మ శరీరమునుండి 
వీడిపోవునప్పుడది సూక్ష్మభూతములు, ఇంద్రియములు మటియు ప్రాణములతో 
కలసి వెళ్ళునని బోధించును. సూక్ష్మభూతములు ఆత్మనంటియున్న 
'ప్రాణములకాధారమై యండును. 7వ సూత్రము యజ్ఞము నొనర్చువారు 
చంద్రలోకములోని దేవతలకు ఆహారమగుదురని నుడువును. అనగా వారు తమ 
ఉనికిచేతను, సేవచేతను దేవతల సౌఖ్యమునకు కారణమగుదురని భావము. 


2వ అధికరణము (8 నుండి 11 సూత్రములు) :- చంద్రలోకమునందు తమ 
పూర్వకర్మలఫలము ననుభవించిన అనంతరము జీవులు తమ కర్మశేషము 
(అనుశయము) తో భూమిపైకి దిగివత్తురు. ఇది నూతన శరీరముయొక్క 
స్వరూపమును, లేక నూతన జీవిత స్వభావమును నిశ్చయించునని తెలువును. 


3వ అధికరణము (12 నుండి 21 సూత్రములు) :- దుష్కర్మల నొనర్చిన వారు 
మృత్యువనంతరము చంద్రలోకము వరకు వెళ్ళజాలకుండుటచే, వారి 
గ్రహచారమునుంగూర్చి చర్చించును. 


4, 5, 6 అధికరణములు (22, 28 మటీయు 24 నుండి 27 వరకుంగల సూత్రములు) 
:- చంద్రలోకము నుండి దిగువకేతెంచు జీవుల యొక్క సూక్ష్మశరీరములు ఆకాశము, 
వాయువు ఇత్యాది పదార్థముల ద్వారా భూపతనమగుటచే అవి వాటితో తాదాత్యత 
నొందవనియు, అవి కేవలము వాటియందు వసించుననియును (ప్రబోధించును. 
ధాన్యము, లేక ఒక మొక్కయందు ప్రవేశించిన అనంతరము ఆత్మ కేవలము దాని 


-: 433 :- 


434 (బవానూత్రములు 


నంటియుండి, రెండవ జీవునిచే అది కదలింపంబడును. జీవుడు ధాన్యము, లేక 
మొక్కయందు (ప్రవేశించిన తర్వాత ఆ ధాన్యమును, లేక మొక్క యొక్క ఫలమును 
భుజించిన వానియందు (ప్రవేశించి, సంభోగక్రియ నొనర్చును. రతిక్రియ ద్వారా 
తల్లి యొక్క గర్భమునందు ప్రవేశించునంతవరకాతడు పురుషునియందంతర్భూతుడై 
యుండును. తుట్టతుదకాతడు తల్లియొక్క గర్భమునందు ప్రవేశించి, శిశువుగా 
జన్మించును. 

1. తదంతర ప్రతిపత్యధికరణము 
(1 నుండి 7 సూత్రములు) 


8-1-1 తదంతర ప్రతిపతౌరంహతి సంపరిష్వక్తః 
ప్రశ్న నిరూపణాభ్యామ్‌ 

ఛాందోగ్యోపనిషత్తులోని ప్రశ్నోత్త్రరములనుంబట్టి మరియొక శరీరమును 
పొందుటకై జీవుడు సూక్ష్మభూతసహితముగా వెళ్ళునని తెలియుచున్నది. 


తదంతర ప్రతిపతౌ = నూతన శరీరమును పొందునిమిత్తమై, రంహతి = 
విడిచివెళ్ళును, సంపరిష్యక్తు = సూక్ష్మభూతములతో కూడుకొని, ప్రశ్ననిరూపణాభ్యాం 
= శంకాసమాధానములచేే. 


రెండవ అధ్యాయమునందు శ్రుతితర్మముల నాధారముగాంగొని బ్రహ్మమునుం 
గూర్చి వేదాంతదృప్టికి విరుద్ధమైయున్న ఆక్షేపణలన్నియును ఖండింపంబడినవి. 
ఇతర దృష్టులన్నియును అసత్యములనియు, అవి నిరాధారములనియు మటియు 
వేదాంత (గ్రంథములలో ఆరోపింపంబడిన పరస్పర ఖండనలకు అస్తిత్వము 
లేదనియును నిరూపింపంబడినది. ఇంతేకాదు, జీవునికి భిన్నమైన ప్రాణము ఇత్యాది 
పదార్థములన్నియును జీవుడు భోగించుటకై బ్రహ్మమునుండి ఉత్పన్నమైనవని 
చెప్పంబడినది. 

వైరాగ్యమును ఉత్పన్నమొనర్చుటకై ఈ యధ్యాయమునందు జీవుడు 
మరణానంతరము తన ఉపాధి సహితముగా నానాలోకములకు పయనించు 
విధానము, జీవుని నానావిధగతులు, (బ్రహ్మస్వరూపము, విద్య (ఉపాసన)ల యొక్క 

-: 435 :- 


436 (బ్రహ్మసూత్రములు 


భిన్నత్వము మటియు అభీన్నము, బ్రహ్మము సవిశేషమా? లేక నిర్విశేషమా? 
యను శంకకు సమాధానము, సమ్యగ్గర్శన జ్ఞానముచే జీవిత లక్ష్యమును 
చేజువిధానము, నానా విధములగు సమ్యగ్గర్శన జ్ఞానముచే జీవిత లక్ష్యమును 
చేటు విధానము, నానా విధములగగు సమ్యగ్గర్శన సాధనములు మటియు 
పూర్ణజ్ఞానఫలమగు మోక్షము కొజకు ప్రత్యేక నియమములు లేకుండుట వంటి 
విషయములు చర్చింపంబడినవి. 


జీవుడు మనఃప్రాణేంద్రియముల సహితముగా పూర్వ శరీరమును వదలి, 
నూతన శరీరమును ధరించును. అతడు తనతో కూడా అవిద్యను, పుణ్యపాపకర్మలను 
మతియు తన పూర్వజన్మ వాసనలను తీసికొని వెళ్ళును. 


ఇచ్చట జీవుడు పునర్జన్మ నొందునప్పుడు నూతన శరీరమును ధరించుటకై 
బీజరూపముగా సూక్ష్మ భూతములను కలిగియుండునా? లేదా? యను ప్రశ్న 
ఉదయించును. సూక్ష్మభూతములు సర్వత్ర సులభముగా లభించుటచే, జీవుడు 
వాటిని ధరించియుండదని పూర్వపక్షి పలుకును. ఈ సూత్రమీ విషయమును 
ఖండించి, జీవుడు నూతన శరీరమునకు వీజములైయున్న సూక్ష్మభూతములను 
తీసుకొని వెళ్ళునని పలుకును. ఇది మనకెట్లు తెలియును? (శ్రుతియందలి 
ప్రశ్నోత్తరములచే దీనిని తెలిసికొనవచ్చును. ప్రశ్న ఏమనగా “ఐదవ ఆహుతి 
యందు నీరు పురుషుడుగా ఏల చెప్పబడెనో నీకు తెలియునా? (ధాం. ఉ. 5-8-8). 
దీనికి సమాధానముగా “శ్రద్ధ, సోమము, వర్షము, ఆహారము మటియు బీజములు 
క్రమముగా ద్యులోకము పర్జన్యుడు, పృథ్వి, పురుషుడు మటియు స్రీ యనెడి 
అగ్నులలో ఆహుతి యొనర్చబడు కారణముచే ఐదవ ఆహుతియైన నీరే పురుషుడని 
చెప్పంబడినది. ఇచ్చట ఛాందోగ్యములోని 5వ అధ్యాయమునందున్న 3-10 
భాగములలోని పంచాగ్ని విద్యను పఠించుము. దీనిచే జీవుడు నీటితో కలిసి వెళు 
ల్రనని అర్థమొనర్చు కొనవచ్చును. భూతములు సర్వత్ర ఉనికిని కలిగియున్నను, 
భవిష్యద్దేహమున కావశ్యకములగు బీజము లెచ్చటను మనకు సులభముగా లభ్యము 
కావు. జీవునితో వెళ్ళు ఇంద్రియాదులు భౌతికదేహము లేకుండా అతనిని 


వెంబడింపంజాలవు. 


ఒక గొంగలిపురుగు పదార్థమును విడుచుటకు పూర్వము మరియొక పదార్థము 

నెట్లు ఆధారముగా గొనునో, అట్లే ప్రస్తుత శరీరమును విడుచుటకు పూర్వము 
జీవునికి నూతన శరీరము దృష్టి గోచరమగును. కావున ఆత్మేంద్రియములు 
రెండున్నూ సర్వవ్యాపకములనియు మటియు నూతన శరీరమును ధరించినప్పుడే 
కర్మానుభవ కారణముచే అవి పనిచేయుట కారంభించుననెడి సాంఖ్యవాదము, 
నూతన శరీరమునందు ఇంద్రియ రహితముగా కేవలము ఆత్మయే పనిచేయుననియు, 
నూతన ఇంద్రియములు నూతన శరీరమును ధరించుననెడి బౌద్ధవాదము, నూతన 
శరీరములోనికి కేవలము మనస్సు మాత్రమే వెళ్ళుననెడి వైశేషికవాదము, మటియు 
ఒక చిలుక ఒక చెట్టునుండి మరియొక చెట్టు కెగురునట్లు కేవలము ఆత్మ మాత్రమే 
పూర్వ శరీరమునుండి ఎగిరి నూతన శరీరమునందు వాలుననెడి దిగంబర 
జైనవాదములు వైదిక సిద్ధాంత విరుద్ధములగుటచే సత్యసమన్వితములు కానేరవు. 
జీవుడు శరీరమునుండి మనస్సు, ప్రాణము, ఇంద్రియములు సూక్ష్మభూత 
సహితముగా వెళ్ళును. 


కేవలము జలము మాత్రమే జీవుని అనుసరించుననియు, మరి ఏ యితర 
భూతము కూడా అనుసరించి వెళ్ళదనెడి ఆక్షేపణ ఇచ్చట చెప్పంబడవచ్చును. 
అట్టిఎడ జీవుడు సమస్త సూక్ష్మభూత సమన్నితుడై వెళ్ళునని చెప్పు టకెట్లు వీలగును? 
ఈ యాక్షేపణకు తదనంతర సూత్రము సమాధానము నొసంగును. 
8-1-2 త్ర్యాత్మకత్వాత్తు భూయస్వాత్‌ 

జలమునందు భూతత్రయముండుటచే జీవుడు సమస్తభూత సమన్వితుడై 
యుండును. కాని కేవలము జలమును మాత్రము కలిగియుండడు. ఐనను 


మానవదేహమునందు జలాధిక్యకారణముచే శుతియందు జలము మాత్రము 
పేర్మొనంబడినది. 


త్ర్యాత్మకత్వాత్‌ = జలము భూతత్రయమును కలిగియుండుటచే, తు = 
కాని, భూయస్త్వాత్‌ = జలాధిక్య కారణముచే. 

జీవుని అనుసరించు జలము త్రిగుణాత్మకమైయున్నది. దానియందు 
యితర భూతములన్నియును అంతర్చిహితములై యున్నవి. మానవశరీరమునందు 
జలము అధికముగా ఉన్న కారణముచే శ్రుతి జలమునుం గూర్చి ప్రత్యేకముగా 
చెప్పినది. చలనముంగల శరీరములన్నిటియందును రక్త, రసాది ద్రావకములు 
అధికముగానుండును. 

“తు” యను శబ్దముచే పైన సూచింపంబడిన ఆక్షేపణ తొలగింపంబడును. 
నిజమునకు జలము స్థూలభూతముల త్రివృత్మరణ కారణము వలన జలము, 
అగ్ని మజీయు పృథ్వియొక్క మిశ్రమమైయుండుటచే అది సమస్త భూతములను 
సూచించును. కావున భూతత్రయము జీవుని అనుసరించి వెళ్ళును. కేవలము 
జలముచే ఏ శరీరమునకున్నూ రూపమేర్పడదు. ఇంతేకాదు, శరీరముయొక్క 
కారణావస్థయగు శుక్లము మటియు బుతుస్రావరక్తమునందు ద్రావకపదార్థము 
అతిశయించియుండును. మజియు భవిష్యచ్చరీర నిర్మాణమునకు ఉపాదాన 
కారణమైయున్న కర్మకాండయందు సోమము, దుగ్గము, వెన్న వంటి ద్రావక 
పదార్థములావశ్యకములై యుండును. 


3-1-3 ప్రాణగతేశ్చ 


ఆత్మతో కలిసి (ప్రాణములు (విషయేంద్రియములు) కూడా వెళ్ళుటచే, 
భూతములు కూడా ఆత్మ ననుసరించి వెళ్ళును. 


ప్రాణ = విషయేంద్రియముల యొక్క, గతేః = వెళ్ళుటచే, చ = కూడా. 


శరీరము క్షయించునప్పుడు నూక్ష్మభూతసారముకూడా జీవుని 
అనుగమించునని చెప్పుటకు మరియొక కారణమొసంగంబడినది. శరీరము 
నశించునప్పుడు జీవునితోపాటు ప్రాణేంద్రియములు కూడా విడిపోవునని శ్రుతి 
ప్రతిపాదించినది. అతడిట్లు విడిపోవునప్పుడు ఇతర (ప్రాణములన్నియును 
దానిననుగమించును (బృ. ఉ. 4-4-2). అవి భూతములయొక్క ఆధారము 
లేకుండా నిలువంజాలవు. కావున శరీరము క్షీణించునప్పుడు జీవుడు 
సూక్ష్మభూతసారముతో కూడియున్నవాడై విడిపోవునని తెలియుచున్నది. ప్రాణములు 
చలించుటకై సూక్ష్మభూతములు మూలాధారములగును. నిరాధారముగా 
ప్రాణములు బహిర్గతమగుట సాధ్యము కాదు. ఇట్టి ఆధారము లేకుండా ప్రాణములు 
చలింపవు. లేక ఎచ్చటనైనను స్థిరముగా నుండవు. ఈ విషయము ప్రాణముంగల 
జీవులలో చూడంబడుచున్నది. 


పాణములు రెండవ శరీరములోనికి వెళ్ళినప్పుడు మా(తమే 
సుఖదుఃఖానుభవము సాధ్యమగును. జీవుడు విడిపోవునప్పుడు ముఖ్య(ప్రాణము 
కూడా అతని ననుసరించును. ముఖ్య ప్రాణము విడిపోవుప్పుడు ఇతర ప్రాణములు 
మజియు సమస్తేంద్రియములు దాని ననుగమించును. భూతసారములు 

ప్రాణమునకు వాహనములవంటివి. భూతములెచ్చట ఉండునో, అచ్చట 
ఇంద్రియములు మజియు ప్రాణములుండును. అవి ఎప్పుడున్నూ విడివడి 
యుందవ. 


3-1-4 అగ్బ్యాది గతి శ్రుతే రితిచేన్న భాక్తత్వాత్‌ 
ఒకవేళ [శ్రుతివాక్యానుసారముగా ప్రాణేంద్రియములు ఆగ్వ్యాదులలో 


(ప్రవేశించుటచే అవి జీవుని అనుగమింపవని పలికినచో, అది గౌణార్థమునందు 
చెప్పంబడుటచే అది సరికాదని మేము నుడువుదుము. 


అగ్వ్యాది = అగ్ని మున్నగునవి, గతి = ప్రవేశించుట, (శ్రుతేః = (శ్రుతి 
కారణముచే, ఇతి = ఈ విధముగా, చేత్‌ = ఒకవేళ, న = అది అంగీకరింపంబడదు, 
భాక్తత్వాత్‌ = అది గౌణార్థమునందు చెప్పంబడుటచే. 


నూతన శరీరము పొందంబడునప్పుడు ప్రాణములు జీవుని అనుగమించునను 
విషయమును పూర్వపక్షి నిషేధించుచున్నాడు. ఏలననగా అవి అగ్వ్యాదులలో 
(ప్రవేశించునని శ్రుతి నుడువుచున్నది ఈ దృష్టికోణమును ఈ సూత్రము ఖండించును. 


వెండ్రుకలు వృక్షమును ప్రవేశించునని చెప్పినట్లు, ప్రాణములు మరణ 
సమయమునందు అగ్యాది దేవతలలో ప్రవేశించునని చెప్పంబడిన (శ్రుతివాక్యము 
గౌణార్థమునందు ప్రయోగింపంబడినది. ప్రాణములు అగ్వాది దేవతలయొక్క 
అనుగ్రహమును పొందునని మాత్రమే ఇచ్చట (శ్రుతి యొక్క అభిమతమైయున్నది. 


వాగాదులు అగ్నియందు ప్రవేశించుట రూపకాలంకారము వంటిది. 
శరీరములోని రోమములు పొదలలోను, తలలోని వెంట్రుకలు వృక్షములయందును 
(ప్రవేశించునని [శ్రుతి పలికినను, నిజముగా రోమములు శరీరమునుండి ఎగిరిపోయి, 
వృక్ష గుల్మాదులలో ప్రవేశించుననుకొనరాదు. 

శ్రుతివాక్యము స్పష్టముగా ఇట్లు నుడువుచున్నది. “తముత్రామంతం 
ప్రాణోనూడత్రామతి (ప్రాణమనూత్యామంతం సర్వే ప్రాణా అనూత్రామంతి” (బృ. 
ఉ. 4-4-1). 

ఇంతేకాకుండా ఒకవేళ ప్రాణము దాని ననుసరింపకున్నచో, ఆత్మ ఎంత 
మాత్రము బయలుదేరకుండెడిది. ప్రాణము లేకుండా ఆత్మ నూతన శరీరమునందు 

ప్రవేశింపకుండెడిది. ప్రాణములు నూతన శరీరమునందు ప్రవేశింపకున్నచో 
దానియందు సుఖ దుఃఖానుభవము కలుగకుండెడిది. 


ప్రాణేంద్రియాదులకు మార్గదర్శకములై వాటికి సహకరించుచున్న అగ్వాది 
దేవతలు మరణసమయమునందు సహకారము నొసంగుటను మానుకొనునని 
ఈ వాక్యము రూవకాలంకారముగా నుడువుచున్నది. తత్సలితముగా 
ప్రాణేంద్రియములు తమ కార్యములనుండి నివృత్తమై తమ అధిష్టాన దేవతలయందు 
లయించును. ఆ సమయమునందు ప్రాణేం[ద్రియములు నిశ్చలమైయుండి, 
పయనించుచున్న ఆత్మను అనుగమించుటకై వేచియుండును. 


వాక్కు అగ్నియందు (ప్రవేశించుట ఇత్యాదులు కేవలము మృత్యుసమయము 
నందీ ప్రాణేంద్రియములు తమ (కియలనుండి విముఖములగుటనే సూచించును. 
కాని ఆత్మతో వాటికి పూర్తిగా సంబంధములేదని అర్థము కాదు. కావున 
మరణసమయమునందు ప్రాణేంద్రియములు ఆత్మ ననుసరించునను విషయము 
నిశ్చయింపంబడినది. 

3-1-5 ప్రథమే£_శ్రవణాదితిచేన్న తా ఏవ హ్యుపపత్తేః 

ఒకవేళ ప్రథమాహుతి జలముగా పేర్మొనంబడలేదని ఆక్షేపింపంబడునేని 
అట్లు కాదని మేము పలుకుదుము. ఏలననగా “శ్రద్ద యను పదము కేవలము 
జలమను అర్థమును సూచించును. కారణమేమనగా ఈ వాక్యములోని ఈ 
శబ్బమునకిదియే సరియైన అర్థమైయున్నది. 

(ప్రథమే = ఛాందోగ్యమునందు వర్ణింపంబడిన పంచవిధాహుతులలో మొదటి 
దానియందు, అశ్రవణాత్‌ = పేర్శొనంబడకుండుటచే, ఇతి = ఇట్లు, చేత్‌ = 
ఒకవేళ, న = కాదు, తా ఏవ = ఆ నీరు, హి = ఏలననగా, ఉపపత్తే = 
తగియుండుటచే. 

పూర్వపక్షి ఒక ఆక్షేపణను చెప్పుచున్నాడు. “ప్రథమాహుతియందు జలమను 
అర్థము రాకుండుటచే “ఐదవ ఆహుతియందు జలమే పురుషుడ”ను వాక్యము 
యొక్క అర్థము ఎట్లు నిశ్చితమగును?” - “తస్మిన్నే తస్మిన్నగ్నా దేవాశ్శద్దాం 
జుహ్వతి” (ఛాం. ఉ. 5-4-2). 

సిద్దాంతి తన సమాధానము నొసంగుచున్నాడు - ప్రథమాగ్నియందు 
(శద్ధయను శబ్దమునకు “జలమ”ను అర్థమును స్వీకరింపవలయును. ఏల? ఈ 
యర్థమిచ్చట సరిపోవునుంగనుక. అప్పుడు మాత్రమే ఈ వాక్యముయొక్క 
ఆదిమధ్యాంతములయందు సమన్వయమేర్పడును. మతియు సంపూర్ణ వాక్యము 
యొక్క సంధానమునకు భంగమేర్పడకుండును. లేని ఎడల 'ప్రశ్నోత్తరములకు 
సంబంధమే లేకుండును. మజియు ఈ కారణముచే సమస్త వాక్యమునందుంగల 
ఏకత్వము నశించును. 

స్వయముగా శ్రద్ధ ఒక భౌతికపదార్థమువలె స్వీకరింపంబడి ఆహుతి 
యొనర్పంబడదు. కావున శ్రద్ధను “జలమ”నెడి అర్ధమునందు స్వీకరింపవలయును. 
(శుతి గ్రంథములలో జలము శ్రద్ధ యనంబడును. “శ్రద్దా వా ఆపః” శ్రద్ధయే 
జలము. (తై. ఉ. 1-6-8-1). ఇంతేకాకుండా వర్షము నొసంగు యజ్ఞమునకు 
(శ్రద్ధయే కారణమైయున్నది. 

సోమము, వర్షము, అన్నము మటథియు బీజములనెడి ఇతరములగు 
చతుర్విధాహుతులు శ్రద్ధయిక్క కార్యములుగా వర్ణింపబడినవి. స్వయముగా 
శద్ధయే చతుర్విధములుగా వరిణామము నొందును. కారణము తన 
కార్యమునకభిన్నమై యుండుటచే, శ్రద్ధ ఆహారాది పదార్థ సంబంధమగు 
సారమైయుండవలయును. కేవలము కారణముయొక్క మార్చే కార్యమనంబడును. 
కావున ఇచ్చట (శ్రద్ధను జలమనెడి అర్ధమునందు స్వీకరించుట యుక్తమగును. 


3-1-6 అశ్రుతత్వాదితిచే న్నేష్టాది కారిణాం ప్రతీతేః 

ఒకవేళ శుతియందు జీవుడు పేర్మొనంబడకుండుటచే జీవుడు జలాదులతో 
కలిసి నిర్ణమింపంజాలడని పలికినచో, అట్లు కాదని మేము సమాధానమొసంగుదుము. 
ఏలననగా యజ్ఞయాగాది సత్మార్యముల నొనర్చువారు మాత్రమే స్వర్గలోకమున 
కేగుదురని (శుతులు ప్రబోధించుచున్నవి. 

అ్రుతత్వాతొ = శ్రుతియందది పేర్మొానంబడకుండుటచే, ఇతి = ఇట్లు చెప్పుట, 
చేత్‌ = ఒకవేళ, న = కాదు, ఇష్టాదికారిణామ్‌ = యజ్ఞయాగాది కర్మల 
నొనర్చువారినింగూర్చి, ప్రతీతేః = అర్థమొనర్చుకొనం బడుటచే. 


ఛాందోగ్యోపనిషత్తు (5-3-3) నందు జలము మాత్రము పేర్మొనంబడినది. 
కాని జీవుడు పేర్కొనంబడలేదను ఆక్షేపణ ఇచ్చట చెప్పంబడినది. ఈ యాక్షేపణ 

నిలువనేరదు. ఈ వాక్యము దక్షిణాయనము, చంద్రలోకమార్లము, లేక 
ధూమమార్గ్లమునకుంగొంపోవు ఇష్ట (యజ్ఞములు) మజియు పూర్త (చెజువులను 
త్రవ్వించుట, దేవాలయములను కట్టించుట ఇత్యాదులు) కర్మలనొనర్చునట్టి మతియు 
దానధర్మముల నొనర్చునట్టి వ్యక్తులనుంగూర్చి సూచించును. (భాం. ఉ. 5-3-10) 

ఇష్టకాది కర్మల నొనర్చిన వ్యక్తులకు అగ్నిహోత్రము, దర్శపూర్ణమాసము 
మతీియు ఇతర యజ్ఞములలో పాలు, మజ్జిగ, పెరుగు ఇత్యాది పదార్థరూపమునండు 
జలము సరఫరా చేయంబడును. యజ్ఞములలో ఆహుతిగా అర్పింపంబడినట్టి 
పాలు, పెరుగు ఇత్యాది పదార్థములు అపూర్వమనెడి సూక్ష్మరూపమును ధరించి, 
యజ్ఞకర్త ననుసరించియుండును. ఈ విధముగా యజ్ఞములలో ఆహుతి 
యొనర్పంబడిన పదార్థములనెడి నీటితో కలిసి జీవులు పయనించుచుందురు. 
ఆహుతిరూపమును ధరించిన జలము అపూర్వమనెడిసూక్ష్మరూపమును ధరించి, 
జీవుల నాచ్చాదించి, వారిని కర్మఫలముల నుపభోగింపంజీయుటకై స్వర్గలోకమునకు 
గొంపోవును. 


ఇప్పుడు పూర్వపక్షిచే మరియొక ఆక్షేపణ రేకెత్తించంబడినది. అతడిట్లనును. 
“తద్దేవా నామన్నంతం దేవాభక్షయంతి” (ఛాం. ఉ. 5-10-4). “తే చంద్రం 
ప్రావ్యాన్నం భవంతి - ఏనాం స్తత్ర భక్షయంతి తేషామ్‌” (బృ. ఉ. 6-12-16). 
ఒకవేళ వారిని పులులవలె దేవతలు భక్షించినచో, వారు తమ కర్మఫలముల 
నెట్లనుభవింపంగలుగుదురు? ఈ క్రింది సూత్రము దీనికి సరియైన సమాధానము 
నొసంగును. యజ్ఞకర్తలు చంద్ర లోకమును చేరినప్పుడు వారు “సోమరాజూ'యనెడి 
నామమును ధరింతురు. “సోమరాజు” యనెడి సాంకేతిక పదము ఇచ్చట 
జీవునికన్వయించును. 


8-1-7 భాక్తం వా నాత్మ విత్వాత్తథాహి దర్శయతి 

కాని శ్రుతియందు వర్ణింపంబడిన విధముగా జీవులు ఆత్మజ్ఞానము నొందని 
కారణముచే, వారు స్వర్గలోకమునందు దేవతలచే ఆహారముగా భక్షింపంబడుదురని 
గౌణార్థమునందు చెప్పంబడినది. 

భాక్తం = గౌణము, వా = కాని, అనాత్మవిత్వాత్‌ = ఆత్మజ్ఞానము లేని 


కారణముచే, తథా = ఆ విధముగా, హి = ఏలననగా, దర్శయతి = శ్రుతియందు 
చెప్పంబడినది. 

“జీవుడు దేవతలకు ఆహారమగున”ను వాక్యమునకు గౌణార్థమును 
స్వీకరింపవలయును. కాని ముఖ్యార్థ మును స్వీకరింవరాదు. లేనిచో 
“స్వరకామోయజేతాయనెడి శ్రుతివాక్యము అర్థరహితమగును. ఒకవేళ దేవతలు 
జీవులను భక్షింతురేని, మానవులచ్చటికేగుటకు ప్రయత్నమునేల యొనర్పవలయును? 
మటియి జ్యోతిష్టోమాది యజ్ఞమునేల నిర్వర్తింపవలయును? ఆహారము 
భోగసాధనమైయున్నది. యజ్ఞకర్తలచే దేవతలానందించుటయే “భుజించుటొయని 
అర్థము. పురుషులకు భార్యాపుత్రులు మజియు పశుసంపద ఎట్లానందము 
నొసంగునో, అట్లే యజ్ఞములు దేవతలకు భోగసాధనములైయున్నవి. మధుర 
పదార్థములను నమిలి మైంగుటవలె అది నిజముగా భుజించుట కాదు. దేవతలు 
సామాన్య మానవులవలె భుజింపరు. (శ్రుతి ఇట్లు పలుకుచున్నది. “దేవతలు 
తినరు మటియు త్రాగరు, వారు కేవలము అమృతమును సందర్శించి, 
సంతృప్పినాందుదురు.” 


యజ్ఞముల నొనర్శువారు దేవతలకు నిమ్నదశయందున్నను, వారు 
రాజభృత్యులవంటి ఆనందము ననుభవింతురు. వారు దేవతలకు ఆనందమునొసంగి, 
వారితోపాటు ఆనందముననుభవింతురు. ఆత్మజ్ఞానము నొందనివారు దేవతలకు 
భోగ్యపదార్థములగుదురు. ఇది ఈ (క్రింది (శుతివాక్యముచే బోధపడును. 
“అథయో౭. న్యాందేవ తాముపాస్తేల_ న్యోసావన్యోఐ_ హమప్తీతిన సవేద యథాపశు 
రేవం స దేవానామ్‌” (బృ. ఉ. 1-4-10) అనగా ఎవరైతే తన జీవితమునందు 
యజ్ఞయాగాది కర్మల ద్వారా దేవతలకు ప్రసన్న మొనంగూర్చి పశువువలె వారిని 
సేవించి, లోకాంతరములలోను ఒక పశువువలె వారిపై ఆధారపడియుందురో, 
వారు దేవతలచే సూచింపంబడిన విధముగా తమ కర్మఫలము ననుభవింతురు. 
వారు దేవతలకు సేవయొనర్చు వారికి సహకారులైయుందురు. వారు దేవతలయొక్క 
సాన్నిధ్యము ననుభవింతురు. కావున గౌణాత్మకముగా వారు దేవతలకు 
ఆహారమువంటివారని చెప్పంబడుదురు. ఆ లోకమునందు తమ ఉనికిచేతను 
మటియు సేవచేతను వారు దేవతలకు సౌఖ్యము నొనంగూర్తురు. కావున జీవి 
తన సుకృత కర్మఫలముల ననుభవించుటకై లోకాంతరముల కేగునప్పుడు, 
సూక్ష్మభూత సారసమన్నితుడై వెళ్ళుననుట సుస్పష్టము. చంద్రలోకసౌఖ్యము 
ననుభవించి, పుణ్యక్షయానంతరమాతడు తిరిగి భూలోకమున కేతెంచును. 

డి. కృతాత్యయాధికరణము 
(8-11 సూత్రములు) 


8-1-8 కృతాత్యయేనుశయవాన్‌ 
దృష్టస్మ లతిభ్యాం యధేతమనేవంచ 


(శ్రుతి స్మృతి వచనానుసారముగా పుణ్యక్షయానంతరము జీవుడు కర్మశేషముతో 
భూలోకమునకు తిరిగి వచ్చునప్పుడు, మృత్యువనంతరము అతడే మార్గముగుండా 
వెళ్ళినో అదే మార్గముగుండా తిరిగి వచ్చును. లేక మటియొక మార్గము ద్వారానైనను 
రావచ్చును. 

కృత = కర్మయొక్క అత్యయే = సమాప్తియందు, అనుశయవాన్‌ = కర్మశేషముం 
గలవాడు, దృష్ట స్మృతిభ్యాం = శ్రుతి స్మృతులలోని ప్రత్యక్షవచన ములచే, యథేతం 
= అతడే మార్గముగుండా వెళ్ళెనో, అనేవం = భిన్నముగా, చ = మరియు. 


ఇచ్చట ఒక నూతన అధికరణము చర్చింపండుచున్నది. స్వర్గలోకమునుండి 
తిరిగివచ్చు విధానము ఈ యధికరణము మనకు బోధించును. జీవులు సమస్త 
కర్మఫ లములననుభవించిన అనంతరము కర్మశేషముతో భూలోకమునకు 
తిరిగివత్తురా? లేదా? యను ప్రశ్న రేకెత్తింపంబడినది. కర్మశేషముండదని పూర్వపక్షి 
పలుకును. ఏల? “యావత్సంపుటమ్‌” అను వివరణముచే శ్రుతి ఇట్లు నుడివినది. 
“తస్మిన్యావత్సంపాతముషిత్వా ౨_థైతమేవా ధ్వానం పునర్నివర్తంతే” (ఛాం. ఉ. 
5-10-5). దీనిచే అచ్చట వారి సమస్తకర్శలు నశింపంబడినవనియు, మరేమియు 
శేషము లేదనియును సూచింపంబడుచున్నది. 


ఈ దృష్టికోణము అసంగతము. సరియైన విషయమేమనగా అనుభవింపం 
బదని కర్శశేషముచ్చే, లేక అనుశయ కర్మబలముచే జీవులు భూలోకమునకు 
తిరిగివత్తురు. సుకృతకర్మఫలము ననుభవించుటకై చంద్రలోకమున కేగుటకు 
సహకరించిన కర్మసంచయము పూర్తిద్రైనప్పుడు, ఆనందానుభవము 
పరిసమాప్తమగుచున్నదనెడి విచారమును అగ్నిచే, సూర్యకిరణములచే వడగండ్లు 
కరిగిపోవునట్లు మజియు అగ్నిసంబంధముచే ఘృతము కరగిపోవునట్లు 
ఆనందానుభవమునకై సృష్టింపబడిన జలతత్త్వశరీరము నశించును. అప్పుడా 
జీవులు కర్శశేషముతో భూపతనమగుదురు. 


కృతాత్యయాధి కరణము 445 


ఈ విషయము (శుతియందును, స్మృతియందును నిరూపింపంబడినది. 
శ్రుతి ఇట్లనును: “తద్య ఇహరమణీయచరణా అభ్యాశోహయత్తే రమణీయాం 
యోనిమాపద్యేరన్‌ బ్రాహ్మణయోనింవా క్షత్రియ యోనింవా వైశ్యయోనింవాథయ 
ఇహకవూయచరణా అభ్యాశో హయత్తేకపూయాం యోనిమావద్యేరన్‌ 
శ్వయోనింవసూకర యోనింవా చండాల యోనింవా” (భాం. ఉ. 5-10-7). 


స్మృతి ఇట్లనును: “త్రేత్రం భుక్వా స్వర్గలోకం విశాలం క్రీణే పుణ్వే మర్యలోకం 
విశంతి, ఏవం త్రయా ధర్మమను ప్రపన్నాగతాగతం కామ కామాలభంతే” (భ. 
గీ. 9-21). కావున జీవుడు కర్మశేషముతో జన్మించును. 


నిమ్నోన్నత జన్మలకు కారణమైన ఈ యనుశయ కర్మయనునదేమి? ఈ 
కర్మశేషమెట్టిదై యుండును? స్వర్గలోకప్రాప్తికె పూర్వజన్మయందొనర్చంబడిన కర్మలు 
అనుభవింపంబడిన తర్వాత శేషించిన కర్మలే అనుశయ కర్మ యనబడునని 
కొందజందురు. ఆ కర్మశేషమును ఒక పాత్రయందు పోయంబడిన తైలము 
ఖాలీచేయంబడిన అనంతరము దానిలోపల అంటుకొనియుండు నూనెవంటిదని 
చెప్పవచ్చును. లేక ఒక రాజసభలోని పురుషుడు తన దర్చారు వేషమును విడిచి 
కేవలము తన గొడుగు మణియు పాదరక్షలతో వచ్చువానితో పోల్చవచ్చును. 
ఈ దృష్టాంతములు స్పష్టముగా అసంగతములు. ఏలననగా పుణ్యకర్శచే జీవుడు 
స్వర్ణలోకము నొందినప్పుడు దానిలో ఒక భాగముచే అతడు భూపతనమగుననుట 
సంభావ్యము కాదు. దీనిచే పుణ్యకర్మఫలముచే కేవలము స్వర్గలోకము 
ప్రాప్తించుననియు మతియు కర్మశేషమేమాత్రము మిగిలియుండదనియును 
స్పష్టముగా నుడివెడి శ్రుతివాక్యమునకు వైరుద్ధ్వమేర్చడును. 

ఇంతేకాకుండా (శ్రుతివాక్యమునందు “రమణీయ చరణాః కపూయ చరణాః” 
అనెడి కర్మశేష భేదములు చెప్పంబడినవి. రెండవది స్వర్గలోకమును ప్రాప్తింపంజేయు 
పుణ్యకర్మల యొక్క అంశము కాంజాలదు. కావున అనుశయమనునది 
కర్మఫలములనొసంగు మరియొక కర్మసంఘాతశేషమై యున్నది. స్వర్ణలోకము 
నందు పుణ్యకర్మలు పూర్తిగా అనుభవింపంబడిన తర్వాత, ఈ లోకమునందను 
భవింపందగిన పుణ్యపాప కర్మలు శేషించుటచే, అట్టి అనుశయ కర్మచే జీవులీ 
భూలోకమున కేతెంతురు. 

మరియొక దృష్టికోణమేమనగా మృత్యువనంతరము సమస్త కర్మఫల ములు 
పరిసమాప్తమగును. కాంబట్టి జీవులు ఏలాటి అనుశయము లేకయే భూలోకమునకు 
తిరిగివత్తురు. ఇది పొరపాటు. ఇది అసంగతము. కొన్ని కర్మలు కేవలము ఒకే 
విధమగు జన్మయందును, మరికొన్ని కర్మలు వేరొక విధమగు జన్మయందును 
అనుభవింపంబడును. అవి ఒకే జన్మయందు గుమింగూడవు. వాటిలో కొంత 
అంశము కర్మఫలముల నొసంగవని నుడువుటకు వీలులేదు. ప్రాయశ్చిత్తము 
వినా కర్మఫలానుభవమును తప్పించుకొనలేము. ఒకవేళ మృత్యువనంతరము 
సమస్తకర్శలు ఫలములనొసంగినచో, స్వర్ణనరకముల ననుభవించిన తర్వాతంగాని, 
జంతుజన్మను చాలించిన తర్వాతంగాని పునర్జన్మ కవకాశము లేకుండును. ఏలననగా 
వీటియందు పుణ్యపాపముల నొనర్చుటకు వీలు లేకుండును. ఇంతే కాకుండా 
బ్రహ్మహత్యవంటి ఘోరమైన పాపములచే అనేక జన్మలనెత్తవలసియుండును. 


అట్టిఎదల సంపూర్ణకర్మ సంఘాతము కేవలము ఒకే జన్మకు కారణమెట్లగును? 
పుణ్యపాపములకు (శుతియే ప్రమాణమైయున్నది. అదేవిధముగా వర్షమును 
కోరువారు 'కారీరి ఇష్టోయను యజ్ఞము నొనర్చినచో అది వర్షమునకు హేతువగును. 
కావున దానిని నీవు మృత్యువనంతరము సంభవించు పురాకృత కర్మఫలమని 
చెప్పంజాలవు. కాబట్టి మృత్యువుచే సమస్తకర్మలు ఫలీభూతమగుననియు, సమస్త 
కార్యములు మృత్యువనంతరము సంభవించు సంపూర్ణ కర్మక్షయమనియును తలంచు 
దృష్టికోణము పూర్తిగా అసంగతము మటియు నిరాధారమై యున్నది. 

ఒక దీపము సమస్త పదార్థములను చూపునట్లు మృత్యువు సమస్త కర్మలను 
క్షీణింపంజేయునని పూర్వపక్షి పలుకును. ఈ దృష్టాంతము అప్రతిపాద్యమైయున్నది. 
ఏలననగా ఒక దీపము ఒక పెద్ద మజియు ఒక మిక్కిలి చిన్న పదార్థమునకు 
సమాన దూరమునందున్నను, అది పెద్దపదార్థమును చూపునే కాని చిన్న పదార్థమును 
చూపడు. అదే విధముగా రెండు కర్మలు ఫలించుటకు సమానమైన అవకాశమున్నను, 
మృత్యువు బలవత్తరమైన కర్మలను ఫలింపంజేయునేంగాని, బలహీనమైన కర్మలను 
కాదు. ఈ కారణమువలన మృత్యువుచే సమస్త కర్మక్షయమగుననెడి దృష్టికోణము 
సరియైనది కాదు. ఏలననగా ఇది (శ్రుతి, స్మృతి మజియు బుద్ది శక్తులకు 
విరుద్ధమైయున్నది. 

కర్మశేషముచే మోక్షము అసంభవమని నీవు భయపడవలసిన అవసరము 
లేదు. ఏలననగా ఆత్మజ్ఞానముచే సమస్తకర్మలు రహితమగును. కావున 

స్వర్గలోకమునండి జీవులు అనుశయసహితముగా భూపతనమగుదురనుట 
నిశ్చయము. 


ఏ మార్గముగుండా జీవి భూపతనమగును? జీవులే మార్గముగుండా వెళ్ళిరో 
అదే మార్గము గుండా వారు తిరిగి వత్తురు. కాని కొంచము భేదము మాత్రముండును. 
“అధ్వాన్నం పునర్నివర్తంతే” మజియు “ఆకాశాద్వాయుం వాయుర్భూత్వాధూమో 
భవతి” యను వాక్యాంశము (ధాం. ఉ. 5-10-5) లచే వారు స్వర్ణలోకమునకే 
మార్గము గుండా వెళ్ళిరో, అదే మార్గముగుండా తిరిగివత్తురని నిశ్చయమైనది. 
మేఘాదులు చేర్చంబడుటచేతను మతీయు రాత్రి ఇత్యాదులు సూచింపంబడకుండుట 
చేతను (ఛా. ఉ. 5-10-6) ఈ మార్గమునందు కొంచము వ్యత్యాసమున్నదని 
కూడా తెలియుచున్నది. ఒక ప్రత్యేక భూమిక వరకు అతడదే మార్గము గుండా 
దిగి, తర్వాత భిన్నమైన మార్గముననుసరించును. “రమణీయ చరణాః” అనగా 
సత్మర్మలని భావము. “కపూయ చరణా” అనగా దుష్మర్మలని అర్థము. 
యావత్సంపుటమ్‌ అను శబ్దము సమస్త కర్మక్షయమును సూచింపదు. కాని స్వర్గలోక 
సౌఖ్యముననుభవించుట ద్వారా స్వర్ణలోకమునకుం గొంపోవుటకు కారణమైన 
కర్మలు క్షీణించుటను సూచించును. 


Cl CL) A ° 

8-1-9 చరణాదితి చేన్నో పలక్షణార్థేతి కార్డాజినిః 

ప్రవర్తనయే కారణమగుటచే పునర్జన్మకు అనుశయము ఆవశ్యకము కాదని 
పలికినచో, అట్లు కాదని మేము చెప్పుదుము; ఏలననగా “చరణమ”ను వదము 
పరోక్షముగా అనుశయమును సూచించుటకై ప్రయోగింపంబడినదని కార్దాజినుని 
అభిమతమై యున్నది. 

చరణాత్‌ = ప్రవర్తనయే కారణమగుటచే, ఇతి = ఈ విధముగా, చేత్‌ = 
ఒకవేళ, న = అట్లు కాదు, ఉపలక్షణార్థా = పరోక్షముగా సూచించుటకు, ఇతి = 
ఈ విధముగా, కార్దాబినిః = కార్టాజినుడు తలంచును. 

అనుశయకర్మలనుంగూర్చి ఒక ఆక్షేపణ చెప్పంబదినది. పూర్వసూత్రమునందు 
అనుశయము సూచింపంబడి, ఖండింపంబడినది. 

పూర్వపక్షి ఇట్లనును:- (శ్రుతి ఇట్లు నుడివినది. “తద్య ఇహ రమణీయ 
చరణా అభ్యాశోహయత్తే రమణీయాం యోనిమాపద్యేరన్‌” (ధాం. ఉ. 5-10-7). 


నూతన జన్మయొక్క లక్షణము “చరణము”పై ఆధారపడియుండునేంగాని, 

అనుశయము నాధారముగాం గొనియుందదు. చరణము మటియు అనుశయము 
పరస్పరము విభిన్నములైయున్నవి. ఏలననగా చరణమనగా చరిత్ర, ఆచారము, 
శీలము లేక ప్రవర్తనయని అర్థము. ఇంక అనుశయమనగా కర్శశేషమని అర్థము. 


కర్మ మటియు ఆచరణ విభిన్నములని శ్రుతి కూడా నుడువుచున్నది. “యత్ర 
తుర్భవతి తత్మర్మ కురుతే యత్మర్మ కురుతే తదఖి సంపద్యతే” (బృ. ఉ. 4-4-5). 

ఆక్షేపణ బలహీనమై యున్నది. ఈ సూత్రము దీనిని ఖండించి 
“ప్రవర్తనియనెడి పదము పరలోకము నందనుభవించిన తర్వాత శేషించిన సత్మర్శ్మలను 
సూచించునని నుడువును. ప్రవర్తన సదాచార కర్మలను సూచించును. ఇది కార్టాజిని 
ముని యొక్క అభిమతమైయున్నది. ఇది శబ్దము యొక్క గౌణార్థము. 


8-1-10 ఆనర్థక్యమితిచేన్న తద పేక్షత్వాత్‌ 
“ప్రవర్తన” యను పదమును సత్రవర్తనయని వ్యాఖ్యానించినచో అది 


నిష్రయోజనమగునని నుడివినచో, కర్మ సత్ర్రవర్తనపై ఆధారపడియుండుటచే 
అట్లు కాదని మేము పలుకుదుము. 


ఆనర్థక్యం = నిష్ప్రయోజనము, ఇతి = ఇట్లు, చేత్‌ = ఒకవేళ, న = 
అట్లుకాదు, తదపేక్షత్వాత్‌ = దానిపై ఆధారపడియుండుటచే. 

“చరణొశబ్దమునుంగూర్చి మరియొక ఆక్షేపణ ఈ సూత్రమునందు 
రేకెత్తించంబడి, ఖండింపంబడినది. 

పూర్వపక్షి ఇట్లు పలుకును :- అది యట్లే యగుంగాక! కాని “చరణమ”ను 
పదమునకు ప్రత్యక్షార్థమగు (ప్రవర్తనను పరిత్యజింపనేల? మతియు కేవలము 
నిష్కియవైన “అనుశయమ”ను అర్థమును స్వీకరింవనేల? అప్పుడు 
మానవజీవితమునందు సత్రవర్తన అర్థరహితమగును. ఏలననగా అది స్వయముగా 
ఫలము నొసంగకుండుటచే, నూతన జన్మల క్షీణమునకు కారణము కాంజాలదు. 
ప్రత్యక్షార్థమును సూచించు ప్రవర్తన మంచిదైనను, చెడ్డదైనను, అది సుకృత, 
దుష్క్రత జన్మలనెది ఫలముల నొసంగును. ఏదోయొక ఫలమును దాని కారోపింప 
వలసియుండును; లేనిచో అది నిష్టయోజనమగును. 


ఈ సూత్రము దీనిని ఖండించును. సత్ర్రవర్తనంగలవారు మాత్రమే వైదిక 
యజ్ఞములనొనర్చుట కర్ణులగుటచే, ఈ సూత్రమీ దృష్టికోణమును నిషేధించుచున్నది. 

దీనిపై ఆధారపడియుండుటచే ఈ యాక్షేపణకు బలము లేకున్నది. ఇది 
నిలువనేరదు. స్మృతి ఇట్లనును: “ఆచారహీనం న పునంతి వేదా” సత్రవర్తన 
లేనివాడు కేవలము యజ్ఞయాగాదుల నొనర్చుటచే ఆధ్యాత్మిక జ్ఞానమునుం 
బడయంజాలడు. ప్రవర్తన కర్మ ఫలమును అతిశయింపంజేయును. సత్రవర్తన 
కర్మకు ఒక సహాయకము వంటిది. కావున దానికొక ప్రయోజనమున్నది. యజ్ఞము 
తన ఫలము నొసంగుట కారంభించినప్పుడు, యజ్ఞసంబంధమగు ప్రవర్తన 
తత్భలితమునందు అతిశయముగా ప్రతిఫలించును. కావున కార్డాజిని యొక్క 
దృష్టికోణము ననుసరించి “చరణమ”ను పదమునకు పరోక్షమగు అర్థము 
అనుశయమగునే కాని, నూతన జన్మకు ప్రవర్తన కారణము కాంజాలదు. మానవుడు 
తన కాళ్ళతో తాను పరుగెత్తంగలిగినప్పుడు అతడు నిశ్చయముగా తన మోకాళ్ళతో 
ప్రాకిపోడు. మానవుడొకవేళ తన కాళ్ళతో పరుగెత్తంజాలనిచో, అతడు తన మోకాళ్ళపై 
పరుగెత్తంగలుగునా? 


3-1-11 సుకృత దుష్కృతే ఏవేతితు బాదరిః 
కాని సుకృత దుష్ప్రతకర్మలే చరణమని బాదరిమునియొక్క మతమై యున్నది. 
సుకృత . సత్మర్మలు, దుష్కతే = దుష్మర్శలు, ఏవ = మాత్రమే, ఇతి = ఈ 
విధముగా, తు = కాని, బాదరిః = బాదరిముని. 
“చరణమి”ను పదమునుంగూర్చి ఇచ్చట మరికొంత చర్చింపబడుచున్నది. 
చరణము మతియు కర్మయందు భేదమేమియులేదని ఈ సూత్రము నుడువుచున్నది. 


బాదరిమునియొక్క మతము ననుసరించి “రమణీయచరణ, కపూయచరణములు” 
సుకృత, దుష్కతకర్మలను సూచించును. 


చరణమనగా అనుష్టానము, లేక కర్మయగును. “చరియనెడి ధాతువు 
నడచుట, లేక ప్రవర్తించుటయనెడి సామాన్యార్థమునందు ప్రయోగింపంబడినది. 
సామాన్యముగా “ధర్మమార్గమునందు ప్రవర్తించుచున్నాడని” పలుకుదురు. 
ఆచారమను పదముకూడ కేవలము ఒక విధమగు ధార్మిక కర్తవ్యమును 
సూచించును. యజ్ఞము ఒక ధర్మకార్యము. ఆచారముకూడా ధర్మమే. 
బ్రాహ్మణులనుంగూర్చి కర్మపదము మతీయు సన్వాసులను గూర్చి చరణపదము 
ప్రయోగింపంబడును. చరణము మటతియు కర్మ ఏకమేయైనను, కొన్ని వేళలలో 
“కురుపాండవోక్తి”వలె అవి భేదమును సూచించును. పాండవులు కూడా 

కురువులేయైనను, కురు-పాండవులలోని “కురు” యనెడి శబ్దము నిమ్నస్థాయి 
యందు ప్రయోగింపంబడును. ఈ విధముగా ఎవరికర్మలు స్తుతి పాత్రములై 
యొప్పునో వారు “సదాచారపరుల”ని చెప్పంబడుదురు. ఇంక ఎవరి కర్మలు 
నిందింపందగినవో అట్టివారు “దురాచారపరుల”ని చెప్పంబడుదురు. 
సామాన్యకర్మాచరణమునకు ప్రవర్తన యనెడి పదము ప్రయోగింపంబడినది. 
చరణము కేవలము కర్మయే యగుటచే, స్వర్గలోకమునకు వెళ్ళువారు 
భూలోకమునందు నూతన జన్మనొందుటకై అనుశయమును కారణముగా 
కలిగియుందురను విషయము దృఢపడుచున్నది. 


ఏవ = కేవలము. ఈ సూత్రములోని ఈ పదము సూత్రకారుని అభిప్రాయ 
మిదియేయై యున్నదను విషయమును బలపజచును. 


“తు = కాని” యను పదము ప్రత్యేకతను సూచించుటకు మజియు తన 
నిశ్చయమును బలపబచుటకున్నూ ప్రయోగింపంబదినది. 


3. అనిష్టాది కార్యధికరణము 


(12-21 సూత్రములు) 
3-1-12 అనిష్టాది కారిణా మపిచ (శుతమ్‌ 
యజ్ఞయాగాదులను నెబివేర్చనివారుకూడా చం[ద్రలోకమున కేగుదురని 
శ్రుతినుడువుచున్నది. 


అనిష్టాదికారిణామ్‌ = యజ్ఞయాగాదుల నొనర్చని వారియొక్క అపి = 
కూడా, చ = మతియు, శ్రుతమ్‌ = [శ్రుతిచే చెప్పంబడినది. 

దుష్మార్యముల నొనర్చు వ్యక్తులయొక్క చలనమిప్పుడు వర్ణింపంబడుచున్నది. 
ఇది పూర్వపక్షి యొక్క సూత్రము. 

యజ్ఞయాగాదుల నొనర్చువారు చంద్రలోకమున కేగుదురని చెప్పంబడినది. 
యజ్ఞముల నొనర్చనివారు కూడా చంద్రలోకమున కేగుదురా? లేదా? యను 
ప్రశ్న ఇప్పుడు వేయంబడినది. 


నూతన జన్మకై పంచమ ఆహుతి ఆవశ్యకమగుటచే, యజ్ఞముల నొనర్చిన 

వారివలె భోగభాగ్యముల ననుభవింపకున్నను, యజ్ఞముల నొనర్పనివారుకూడా 
స్వర్గలోకమునకు వెళ్ళుదురని పూర్వపక్షి పలుకును. ఇంతే కాకుండా శ్రుతి ఇట్లు 
వచించుచున్నది. “సహోవాచ యేవైకే చాస్మాల్లో కాత్సయంతి చంద్రమనమేవతే 
సర్వే గచ్చంతి” (కౌ. ఉ. 1-2). “సర్వే” యను శబ్దముచే సమస్త జీవులనెడి 
భావము సూచింపంబడినది. కావున మరణించువారందటున్నూ అనగా పాపులు 
కూడా చంద్రలోకమున కేగుదురని తెలియుచున్నది. 


సిద్ధాంతి:- పాపులు చంద్రలోకమునకు వెళ్ళరు. వారు యమలోకమునకు, 
లేక యాతనాలోకమున కేగుదురు. ఈ విషయ మీ క్రింది సూత్రమునందు 
చెప్పంబడినది. 


3-1-13 సంయమనే త్వనుభూయేతరేషా 
మారోహావ రోహౌ తద్గతి దర్శనాత్‌ 


కాని యజ్ఞయాగాదుల నొనర్చని ఇతరులు యమలోకమునకేగి, అచ్చట 
తమ దుష్బృత కర్మఫలముల ననుభవించి, తిరిగి భూలోకమున కేతెంతురని (శ్రు 
తివారి మార్గమును సూచించినది. 


సంయమనే = యమలోకమునందు, తు = కాని, అనుభూయ = అనుభవించి, 
ఇతరేషాం = యజ్ఞముల నొనర్చనివారికి, అరోహావరోహౌ = పై కేగి క్రిందికి 
వచ్చుటలు, తత్‌ = వారియొక్క గతి = గమనము, దర్శనాత్‌ = (శ్రుతిచే 
తెలియంబడుటవలన. 


దుష్బ్రతకర్మ్శల నొనర్చినవారి చలనముయొక్క వర్ణన కొనసాగుచున్నది. ఈ 
సూత్రము పూర్వసూత్రములయొక్క దృష్టికోణమును ఖండించును. ఇది సిద్దాంత 
సూత్రము. 

పాపులు యమలోకమునందు యాతనల ననుభవించి, మరల ఈ 
భూలోకమున కేతెంతురు. యముడు సచికేతునితో ఇట్లనెను. “నసాంపరాయః 
ప్రతిభాతిబాలం ప్రమాద్యంతం విత్తమోహేనమూఢమ్‌, అయంలోకోనాస్తి పర 
ఇతిమానీ పునః పునర్వశ మాపద్యతేమే” (కఠ. ఉ. 1-2-6). 

తు = కాని, ఇది పూర్వపక్షమును ఖండించును. వ్యక్తులందజును చంద్ర 
లోకము వెళ్ళుదురనుట నిజముకాదు. సత్మర్మఫలభో గముల ననుభవించుటకు 
మాత్రమే చంద్రలోకగమనము చెప్పంబడినది. అది ఒక ప్రత్యేక కారణములేకుండా 
జరుగదు. లేక కేవలము భూలోకపతనమునకై జరుగదు. కావున దుష్మర్మల 
నొనర్చువనారు అచ్చటికి వెళ్ళరు. యజ్ఞముల నొనర్చినవారు మాత్రమే చంద్ర 
లోకమున కేగుదురు. కాని ఇతరులుకాదు. 


అరోహావరోహౌ = ఎక్కుట-దిగుట అనగా ఊర్థ్వలోకగమనము ఎక్కుట 
మటియు అధోలోకగమనము దిగుట యని చెప్పంబడెను. ఇది మధ్వాచార్యులవారి 
వ్యాఖ్యానము. 
3-1-14 స్మరంతిచ 

ఇట్లు స్మ తులు కూడా నుడువుచున్నవి. 

స్మరంతి =స్మ తులు చెప్పుచున్నవి, చ = కూడా, దుష్మార్యములనొనర్చు 
వ్యక్తుల యొక్క ప్రయాణమును గూర్చి ఈ సూత్రము వర్ణించుచున్నది. పాపుల 
యొక్క అధోగతినిగూర్చి కూడా స్మృతులు చెప్పుచున్నవి. దుష్టకార్యముల 
నొనర్చువారు యమపాశమునకు గుటియగుదురని స్మృతులు కూడా పలుకుచున్నవి. 
దుష్మార్యముల నొనర్శువారు నరకలోకమునకేగి, అచ్చట యాతనల ననుభవింతురని 
మనువు, వ్యాసుడు ఇత్యాది మునులున్నూూ పలికిరి. భగవద్దీతయందిట్లు 
చెప్పంబడినది. “దక్షిణాయనముగుండా పాపులు వెంటనే యమలోకమునకు 
తీసుకొనిపోయబడుదురు. ఆ మార్గమునందు వారు మిక్కిలి కష్టముతో నిరంతరము 
పడుచు, లేచుచు, అలసిపోయి, పయనించుచుందురు.” “యముని నియమాను 
సారముగా చితి సమయమునందు దుష్మార్యములకు ప్రతిక్రియ యొనర్పంబడునిని 
మనువు మజియు వ్యాసునియొక్క అభిమతమై యున్నది. 
3-1-15 అపి చ సప్త 

ఇంతేకాకుండా ఏడురకములగు నరకములున్నవి. 

అపిచ = ఇంతేకాకుండా, సప్త = ఏడు నరకములు. 

యమాలయముయొక్క వివరము ఒసంగంబడినది. దుష్మార్యముల నొనర్చు 


వారికి యాతనాస్థలములై యున్న ఏడు నరకములనుంగూర్చి స్మృతి పేర్మొనినది. 
రౌరవ, మహారౌరవ, వహ్ని వైతరణి మటియు కుంభీపాక నరకములు 


అనిష్టాది కార్యధికరణము 453 


తాత్మాలికములు. ఇంక తామిస్ర, అంధతామిస్ర యను రెండు నరకములు 
శాశ్వతములై యున్నవి. 
3-1-16 తత్రాపి చ తద్వ్యాపారాదవిరోధః 

మటియు యముడు నియామకుడై యుండుటచే, ఆ నరకములో కూడా 
వైరుద్ధముండదు. 


తత్ర = ఆ నరకములో, అపి = కూడా, చ = మతియు, తద్వ్యాపారాత్‌ = 
యముడు నియామకుడగుటచే, అవిరోధః = వైరుద్ధ్యములేదు. 

ఈ సూత్రమునందున్నూ అదే విషయము చర్చింపంబడుచున్నది. పూర్వపక్షి 
ఇట్లనును:- దుష్మార్యముల నొనర్చువారు యముని హస్తములచే శిక్షింపంబడుదురని 
(శుతి నుడువుచున్నది. చిత్రగుప్తాదులచే నడుపంబడుచున్న రౌరవాది 
సప్తనరకములలో ఇది ఎట్లు సాధ్యమగును? ఈ సూత్ర మీ ఆక్షేపణను ఖండించును. 


సప్త నరకములయందున్నూ ఒకే యముడు ముఖ్యమైన నియమాకుడగుటచే 
దీనియందు వైరుద్ధ్యములేదు. చిత్రగుప్తాదులు కేవలము యమని క్రింది అధికారులు 
మజియు ఉద్యోగన్థులై యున్నారు. వారందటున్నూ యమునియొక్క 
అధిపత్యమునందున్నారు. చిత్రగుప్తాదులు యముని ఆజ్ఞలకు బద్దులైయున్నారు. 
3-1-17 విద్యాకర్మణో రితితు ప్రకృత త్వాత్‌ 

కాని జ్ఞానమార్గము మటియు కర్మ్శమార్గములనెడి రెండు విషయములిప్పుడు 
చర్చింపంబడుచున్నవి. 

విద్యాకర్శణోః = విద్యాకర్మలయొక్క ఇతి = ఇట్లు, తు = కాని, ప్రకృతత్వాత్‌ 
= ఇవి ఇప్పుడు చర్చింపంబడుచుండుటచే. 

కాని పాపులు స్వర్గలోకమునకు వెళ్ళరు. ఏలననగా ఛాందోగ్యోపనిషత్తులోని 
రెండు మార్గములకు సంబంధించిన విషయము జ్ఞానులకు మతియు కర్మఠులకు 
చెందియున్నది. అది దుష్మార్యముల నొనర్చువారికి సంబంధించినది కాదు. 
ఛాందోగ్యములోని పంచాగ్ని విద్యలో వర్ణింపంబడినట్టి విగతజీవులు పరలోక 
గమనమొనర్చు రెండు విభిన్నమైన మార్గములు జీవితమునందభ్యసింపC బడినట్టి 
జ్ఞానకర్మలయొక్క ఫలితములై యున్నవి. ఏలననగా ఈ రెండున్నూ చర్చనీయాం 
శములైయున్నవి. 

ఎవరైతే జ్ఞానము నాలంబనముగాంగొని దేవయానము ద్వారా బ్రహ్మ 
లోకమున కేగరో, లేక కర్మలనాలంబనముగాంగొని పితృయానము ద్వారా 
చంద్రలోకమునకేగరో అట్టివారు కుద్రయోనులలో జన్మించి, తజచుగా 
మరణించుచుందురని (శ్రుతి వచించుచున్నది. ఒక వేళ పాపులు కూడా 
చంద్రలోకమునకు వెళ్ళుదురని పలికినచో, ఆ లోకమునందు స్థలము చాలకుండును. 
కాని అచ్చటి నుండి భూలోకమునకేగు జీవులు కూడా కలరని నీవు బదులు 
పలుకవచ్చును. కాని పాపులు అచ్చటికి వెళ్ళరని శ్రుతి స్పష్టముగా నుడువుచున్నది. 

పాపులు తృతీయస్థానమున కేగుదురు. కాని స్వర్గమునకు వెళ్ళరు. 
(శుతివాక్యమిట్లు నుడువుచున్నది. “అధైతయోః పథోర్నకతరేణ చ నతానీమాని 
క్షుద్రాణ్యసకృదావర్తిని భూతాని భవంతి జాయస్నమియ స్వేత్యేతత్త ఎ్రతీయం స్థానం 
తేనాసౌలోకోన సంపూర్యతే” (ఛాం. ఉ. 5-10-8) 

ఈ సూత్రములోని “తు” యనెడి శబ్దము కౌషీతుక్యుపనిషత్తులోని 
“విగతజీవులందజును చంద్రలోకమునకు వెళ్ళుదురు”నెడి సంశయమును 
నివారించును., “అందు” అను శబ్దము సత్మర్మలనొనర్చినట్టి అర్హతంగల జీవులను 
మాత్రము సూచించును, సమస్తార్హతలుంగల జీవులు మాత్రమే చంద్రలోకమునకు 
వెళ్ళుదురు. ఆ లోకమునందు దుష్మర్మలనొనర్చు పాపులుండరు. 


“తు” అను శబ్దము ఆక్షేపకుని దృష్టికోణమును అణచివేయును. ఒకవేళ 
పాపులు చంద్రలోకమునకు వెళ్ళకున్నచో, వారికి నూతన శరీరము సృష్టింపంబడదు. 
ఏలననగా వారి విషయమునందు ఐదవ ఆహుతికి అవకాశము లేదు. ఇంక 
పంచమాహతి జీవుడు చంద్రలోకమునకు వెళ్ళుటపై ఆధారపడియుండును. 


కావున నూతన శరీరమును పొందుటకై అందబున్నూ చంద్రలోకమున 
కేగవలసియుండును. ఈ యాక్షేపణకు తదనంతర సూత్రము సరియైన సమాధానము 
నొసంగును. 


8-1-18 న తృతీయే తథోపలబభ్దేః 
శ్రుతివచనానుసారముగా తృతీయస్థానమునందది సంభవింపదు. 


న = కాదు, తృతీయే = మూడవ దానియందు, తథా = ఈ విధముగా, 
ఉపలబ్దేః = చూడంబడుటవలన. 

తృతీయ స్థానమున కేగువారికి పంచమాహుతితో ఆవశ్యకతలేదు. ఏలననగా 
(శ్రుతి ఇట్లు వచించుచున్నది. 


దుష్మార్యములనొనర్చు పాపులు ఆహుతులు లేకుండా జన్మించుటచే, వారి 
విషయమునందు పంచవిధములగు ఆహుతులుండ వలయునను నియముములేదు. 
“జాయస్వమియ స్వేత్వే తత్త తీయం స్థానమ్‌” అని (శ్రుతి పలుకును., అనగా 
ఈగలు, పురుగులు మున్నగు క్షుద్రజీవులు నిరంతరము పుట్టుచు, చచ్చుచుండును. 
పాపులు కీటకములు, మశకములు ఇత్యాది శరీరములను ధరించుటచే వారు 
క్షుద్రజీవులని పేర్మొనంబడుదురు. వారి స్థలము ఇటు బ్రహ్మలోకముంగాని, అటు 
చంద్రలోకముంగాని కాకుండుటచే అది తృతీయ స్థానమని చెప్పంబడును. కావున 
ఈ పాపులు స్వర్ణలోకమునకు వెళ్ళకుండుటచే, అది పూరింపంబడంజాలదు. ఇంతే 
కాకుండా “పంచమాహుతియందు జలమే పురుషుడని చెప్పంబడును.” అనెడు 
వాక్యము నందు జలము కేవలము మానవుని శరీరముగా రూపొందును. కాని 
ఒక కీటకము, లేక పురుగు ఇత్యాది శరీరములుగా రూపొందదు. “పురుషుడినెడి 
శబ్దము కేవలము మానవయోనికి మాత్రమే వర్తించును. 


3-1-19 స్మర్యతే౭_ పిచలోకే 
ఇంతేకాకుండా ఈ (పపంచమునందు వపంచవిధాహుతులు లేని 
పుట్టుకనుంగూర్చి స్మ ఎతులుకూడా వాకొనియున్నవి. 


స్మర్యతే = స్మృతులలో పేర్ళొునంబడినది. అపి=కూడా, చ = మటియు, 
లోకే = ప్రపంచమునందు. 


12వ సూత్రమునందు రేకెత్తించంబడిన ఆక్షేపణలను ఖండించుటకై 17వ 
సూత్రమునుండి ఆరంభింపంబడిన చర్చ ఇంకను కొనసాగుచున్నది. 


ఇంతేకాకుండా వైదికేతరములగు ఐతిహ్యములు ద్రోణుడు, దృష్టద్యుమ్నుడు, 
సీత, ద్రౌపది ఇత్యాది ప్రత్యేక వ్యక్తులు సామాన్యులవలె మాతృగర్భమునుండి 
జన్మింపలేదని పలుకుచున్నవి. వారి విషయములలో ప్రీయందు వ్రేల్చందగిన 
పంచమాహతి లేకుండెను. దృష్టద్యుమ్నాదులలో స్రీయందు ట్రేల్చదగిన ఆహుతి 
మటియు పురుషునియందుంచందగిన ఆహుతి ఈ రెండున్నూ మృగ్యమై యుండెను. 

కావున అనేకుల విషయమునందు ఆహుతులు లేకున్నను శరీరధారణ 
సంభవించినది. ఆడ కొంగ మొగ కొంగ లేకుండానే గర్భమును ధరించును. 


భవిష్యజ్ఞన్మకు పంచవిధాహుతులు అత్యంతావశ్యకములుకావు. 
పంచవిధాహుతుల నియమము సర్వత్ర వర్తించదు. అది కేవలము యజ్ఞముల 
నొనర్చు వారికి మాత్రము వర్తించును. కావున పాపులు స్వర్గలోకమునకు 
వెళ్ళనవసరము లేదు. 


క్షుద్రయోనులలో జనన మరణములనొందు తృతీయమార్గమునకు పంచ 
విధాహుతులతో సంబంధములేదు. అవి కేవలము ఊర్చాధోలోక గమనముల 
నొనర్చు మానవ జన్మలను మాత్రము సూచించును. ఇతరుల విషయములో 
శరీరధారణము గర్భమునుండి కాక, మరియొక విధముగా సంభవించును. 

“చి యనెడి అవ్యయము ద్వారా సూత్రకారుడు ప్రాపంచిక దృశ్యము 
స్కృతి చేతకూడాం బలపజచంబడుటను సూచించెను. 
83-1-20 దర్శనాచ్చ 

దర్శనము వలన కూడా. 

దర్శనాత్‌ = చూచుట వలన, చ = కూడా. 

17వ సూత్రమునందారంభింపంబడిన చర్చ కొనసాగుచున్నది. 

అండజ, జరాయుజ, స్వేదజ, ఉద్భిజ్జములనెడి చతుర్విధయోనులలో చివరి 
రెండు తరగతులు లైంగిక సంయోగము లేకయే జన్మించుచుండుటచే, వాటి 
విషయము నందాహుతుల సంఖ్య ముఖ్యముకాదని కూడా తెలియుచున్నది. 


పూర్వషక్షి ఇట్లనును :- శ్రుతివాక్యము కేవలము మూడు తరగతుల జీవులను 
గూర్చి మాత్రము నుడువుచున్నది. “తేషాం ఖల్వేషాం భూతానాం త్రీణ్యేవబీజాని 
భవంత్యాండజం జీవజముద్భిజ్ఞమితి” (ఛాం.ఉ. 6-3-1). అట్టిఎడల నాలుగు 
తరగతులున్నవని ఎట్లు చెప్పనగును? ఈ యాక్షేపణకు ఈ క్రింది సూత్రము 
సమాధానము నొసంగును. 

3-1-21 తృతీయ శబ్దావరోధః సంశోకజస్య 


మూడవ రకమగు ఉద్భిజ్జములలో వేడి మజియు తడిచే ఉత్పన్నమగు 
జీవులు ఇమిడియున్నవి. 


తృతీయశబ్ద = మూడవ శబ్దము, అవరోధః = ఇమిడియుండుట, సంశోకజస్య 
= వేడి మటియు తడిచే ఉత్పన్నమగునట్టి జీవియొక్క 


రెండు తరగతులు స్థిరత్వమును కలిగియున్నట్టి పృథ్వి, లేక జలముచే 
ఉత్పన్నమగును. ఈ రెండింటియందొకటి పృథ్వినుండియు, మరియొకటి 
జలమునుండియు జన్మించును. తడిచే ఉత్పన్నమగు జీవులు ఉద్భిజ్ఞములయం 
దిమిడియుండుటచే దీని యందంతర మేమియును లేదు. స్వేదజోద్భిజ్ఞముల 
యందు ఏకరూపత కలదు. కావున దీనియందు వ్యతిరేకతలేదు. చెమటనుండి 
ఉత్పన్నమైనవి స్వేదజములనంబడును. స్వేదజములు మజియు ఉద్భిజ్ఞములు 
గర్భములనుండి జన్మింపవు. ఉద్భిజ్జములనెడి పదమునకు అక్షరశః చిట్లిపోయి 
జన్మించినవని అర్ధము. మొక్కలు భూమినుండి చిట్లి పైకివచ్చును. స్వేదజములు 
చెమటనుండి చిట్లి పైకివచ్చును. ఈ రెండున్న చిట్లి పైకి వచ్చుటచే, ఈ రెండింటి 
యొక్క మూలమునందు ఏకరూపత కలదు. 


ఈ విధముగా దుష్మార్యముల నొనర్చువారు స్వర్ణలోకమునకు వెళ్ళరు., 
కేవలము యజ్ఞముల నొనర్చువారు మాత్రము స్వర్గమున కేగుదురు. ఇదియే 
తుది నిర్ణయమైయున్నది. 

4. నాభావ్యాపత్స్యధికరణము 


3-1-22 తత్సాభావ్యాపత్తి రుపపత్తేః 
జీవుడు చంద్రలోకమునుండి తిరిగి వచ్చునప్పుడు ఆకాశ, వాయ్వాదులతో 
ఏకరూపత నొందును, ఏలననగా కేవలమిదియే సాధ్యమగును. 


తత్సాభావ్యాపత్తిః = వాటితో ఏకరూపత నొందుట, ఉపపత్తేః = ఉచిత 
మగుటచే. 


చంద్రలోకమునుండి జీవుడు దిగివచ్చు మార్గమిప్పుడు చర్చింపంబడు 
చున్నది. శ్రుతి ఇట్లు నుడువును. “అథైతమేవాధ్యానం పునర్షివర్తంతే యథేతమాకాశ 
మాకాశాద్వాయుం వాయుర్భూత్వా ధూమోభవతి ధూమోభూత్వాభ్రం భవతి, అభ్రం 
భూత్వామేఘోభవతి మేఘోభూత్వా ప్రవర్షతి” (ఛాం. ఉ. 5-10-5,6) 

ఇప్పుడు జీవుడు నిజముగా ఆకాశాదులతో తాదాత్య్మమునొందునా? లేక 
కేవలము వాటితో సాదృశ్యతను కలిగియుండునా? యను ప్రశ్న ఉదయించును. 


అసాధ్యమైన విషయమగుటచే జీవులు వాటితో తాదాత్డుము నొందవని 
ఈ సూత్రము నుడువుచున్నది. శబ్బార్ధము ననుసరించి ఒక పదార్ధము మరియొక 
పదార్థముగా మారుట అసాధ్యము. ఒక వస్తువు మరియొక వస్తువుగా మారుటకు 
వీలులేదు. ఒకవేళ జీవులు ఆకాశముతో తాదాత్యమునొందినచో, వారు వాయువు 
ద్వారా క్రిందికి దిగజాలకుందురు. జీవులు కేవలము ఆకాశ, వాయ్వాదులను 
పోలియుందురు. వారు ఆకాశమువంటి సూక్ష్మ్యరూపమును ధరించి, వాయుబలముచే 
ధూమాదులతో మేళవింపంబడుదురు. ధూమాదిదశ నొందుట యనగా అవి 
చలించినప్పుడు వాటితో పాటు చలించుట, అవి ఆగినప్పుడు ఆగిపోవుట మతియు 
వాటియందు ప్రవేశించి, వాటివలె తేలికయగుట అని అర్థము. కావున ఈ వాక్యమున 
కర్థము జీవులు ఆకాశ, వాయ్వాది పదార్థములను పోలియుండుటయే యగును. 
కాని తత్పదార్థములతో తాదాత్యము నొందుటకాదు. 

5. నాతిచిరాధికరణము 


8-1-23 నాతిచిరేణ విశేషాత్‌ 


ప్రత్యేకముగా ప్రతిపాదింపంబడిన కారణముచే జీవి అచిరకాలమునందే 
అవరోహించును. 


న = కాదు, అతిచిరేణ = చాలాకాలము, విశేషాత్‌ = శ్రుతి ప్రత్యేకముగా 
ప్రతిపాదించుటచే. 


జీవుడు అవరోహించు మార్గము చర్చింపంబడుచున్నది. జీవుడు ఆకాశము 
నుండి వరుణుని వరకు అవరోహించునప్పుడు అతడు ఒక్కొక్క భూమిక యందు 
చాలాకాలము వరకుండునా? లేక శీఘ్రముగా దాటిపోవునా? యనెడి మరియొక 
ప్రశ్న వేయంబడినది. పూర్వపక్షి ఇట్లనును. “అతడు ఉండు సమయము నిశ్చయించి 
చెప్పంబడకుండుటచే అతడు ప్రతి భూమికయందు చాలాకాలముండును.” ఈ 
దృష్టికోణము ఏతత్సూత్రముచే ఖండింపంబడినది. జీవుడు వాటిని శీఘ్రముగా 
దాటిపోవునని ఈ సూత్రము పలుకును. శ్రుతి ప్రత్యేకముగా ప్రతిపాదించిన 
సందర్భమునుంబట్టి ఈ విషయమును మనమూహించుకొనవచ్చును. 

శ్రుతి ఇట్లనును, “అభ్రంభూత్వా మేఘోభవతి, మేఘోభూత్వా (ప్రవర్శతి 
త ఇహ బ్రీహియవా ఓషధి వనస్పతయస్తిల మాషాఇతి జాయంతే౨_తో వైఖలు 
దుర్ష్నిష్పపతరం యోయోహ్యన్నమత్తియో రేతస్సించతి తద్భూయ ఏవభవతి” (భాం.ఉ 
. 5-10-5). 


ఆకాశము, వాయువు, ధూమము, అభ్రము, మేఘము మతియు వర్షములలో 
జీవుడు పయనించు సమయము అతడు ధాన్యము, శుక్లము, గర్భములలో పయనించు 
సమయముకంటె మిక్కిలి తక్కువగా నుండును. జీవుడు ధాన్యమునందు ప్రవేశించిన 
అనంతరము దానినుండి తప్పించుకొనుట కష్టమై, మిక్కిలి దుఃఖము ననుభవించునని 
(శ్రుతి ప్రత్యేకముగా ప్రతిపాదించుచున్నది. 


(శ్రుతి “జీవులు ధాన్యమునందు ప్రవేశింతుర”ని పలుకుటతోపాటు అచ్చటి 
నుంది తప్పించుకొనుట మిక్కిలి కష్టతరము మతియు దుఃఖదాయకమని నుడువును. 

దీనిచే పూర్వభూమికలను దాటివచ్చుట సులభమనియు, సంతోషదాయకమనియు 
మణియు శీఘ్రముగా పొందంబడునవనియును సూచింపబడుచున్నది. 


“అవరోహించుట కారంభించినవాడు అనేక స్థలములలో సంచరించినను, 
ఆరంభించిన ఒక సంవత్సరములోపుననే మాతృగర్భమునందు ప్రవేశించును.” 
(నారదీయ పురాణము) 


6. అన్యాధిష్టితాధికరణము 
(24-27 సూత్రములు) 


3-1-24 అన్యాధిష్టితేషు పూర్వవ దభిలాపాత్‌ 
పూర్వమువలెనే శాస్త్రవచనానుసారముగా జీవుడు అవరోహించునప్పుడు 
ఓషధులలో ప్రవేశించి, ఇతర జీవులకు చలనమును కలిగించును. 


అన్యాధిష్టితేషు = ఇతరులచే ఆక్రమింపంబడిన వానియందు, పూర్వవత్‌ = 
మునుపటివలె, అభిలాపాత్‌ = శాస్తవచనానుసారముగా. 


జీవుడు అవరోహించు మార్గక్రమము చర్చింపంబడుచున్నది. 


జీవుడు అవరోహించు వర్ణనయందు అతడు ప్రీహియవౌషధి వనస్పతులలో 
జన్మించునని చెప్పంబడినది. ఈ జీవులు దిగునప్పుడు తమ కర్మశేషముతో 
స్వయముగా (ప్రీహి, యవాదులలో జన్మింతురా? లేక కేవలమా ఓషధుల కంటుకొని 
యుందురా, యనెడి సంశయమిచ్చట కలుగును. 


వారు వ్రీహియవాదులుగా జన్మించి, వారి ననుసరించియున్న కర్మశేషమును 
సుఖదుఃఖరూపమునం దనుభవింతురేగాని, కేవలము వాటి నంటుకొని యుండరని 
పూర్వపక్షి పలుకును. ఓషధులు కర్మఫలముల నుపభోగించుటకు అనుకూలమైన 
స్థలమై యుండవచ్చును. జీవహింసతో కూడిన యజ్ఞ నిర్వహణముచే 
సుఖదుఃఖానుభవము కలుగవచ్చును. కావున “జననమ”ను శబ్దమునకు 
వాచ్యార్థమును గైకొనవలయును. 


న 


ఈ సూత్రము ఏతద్దృష్టి కోణమును ఖండించును. జీవులు కేవలము ఇతర 

జీవులచే చలింపంబేయు బ్రీహి, యవాదుల నంటుకొనియుండును. కాని 
పూర్వమువలె సుఖదుఃఖాదుల ననుభవింపవు. జీవులు వాయువు, ధూమముగా 
మారుట కేవలము వాటితో సంబంధించియుండుట నెట్లు సూచించునో అట్లే 
వ్రీహ్యాదులుగా మారుట కేవలము వనస్పత్యాదుల నంటుకొనియుండుటను 
సూచించును. ఏలననగా ఆకాశాది పూర్వభూమికలకువలెనే ఈ భూమికల 
యుందున్నూ వాటికి సంబంధించిన కర్మ సూచింపంబడలేదు. వారు ఈ 
యోషధులలో కర్మరహితముగా (ప్రవేశింతురు., అచ్చట యున్నప్పుడు వారు 
సుఖదుఃఖముల ననుభవింపరు, జీవులు బ్రీిహి, యవాదులతో తాదాత్యము 
నొందకుండా వాటిని తమ విడిది స్థలముగా ఉపయోగించుకొనును. ఏలననగా 
ఆకాశ, వాయ్వాది భూమికలవలె ఇదియున్నూ ఒక చలించు భూమికయని 
(శ్రుతి నొక్కి చెప్పుచున్నది. వారు తమ ప్రత్యేకతను కోల్పోరు. జీవులు ప్రతిఫలము 
ననుభవించుటకు అచ్చట జన్మంపరు. నిజముగా జన్మించినప్పుడు, వారి వారి 
కర్మఫలములగు సుఖదుఃఖానుభవము కలుగును. కర్మానుభవ మెట్లేర్పడునో, 
దానినింగూర్చి శ్రుతి ఇట్లు వచించినది. “తద్య ఇహ రమణీయ చరణా 
అభ్యాశోహయత్తే రమణీయాం యోనిమాపద్యేరన్‌” (ఛాం.ఉ. 5-10-7). 


ఇంతేకాకుండా ఒకవేళ “జన్మియను పదమునకు వాచ్యార్థమును 
స్వీకరింతుమేని, జీవులు వ్రీహ్యాదులలో ప్రవేశించినప్పుడు వాటిని కదలించునట్టి 
జీవులు ధాన్యాదులను కొడవలితో కోయునప్పుడు, దంచునప్పుడు, వండునప్పుడు 
మటియు భుజించునప్పుడు వాటిని వదలిపెట్టవలసియుండును. శరీరము 
నశించినప్పుడు దానికి చైతన్యము నొసంగు జీవి దానిని త్యజించివేయును. 


కావున అవరోహణము నొనర్చు జీవులు ఇతర జీవులచే చలింపంజేయంబడు 
ఓషధ్యాదులతో కేవలము భౌతికముగా సంబంధమును కలిగియుండును. వారు 
నూతన జన్మ కవకాశమేర్ప్చడునంతవరకు అచ్చటనే నివసింతురు. 
3-1-25 అశుద్ద మితిచేన్న శబ్లాత్‌ 
ధ ౧ 


ఒకవేళ యజ్ఞాచరణము అపవిత్రమని పలికినచో, శాస్త్ర ప్రామాణ్యమునుంబట్టి 
అట్లు కాదని మేము పలుకుదుము. 

అశుద్ధమ్‌ = అపవిత్రము, ఇతి = అని, చేత్‌ = ఒకవేళ, న = అట్లుకాదు, శబ్లాత్‌ 
= శాస్త్ర ప్రామాణ్యమునుంబట్టి. 
24వ సూత్రమునకొక ఆక్షేపణ చెప్పంబడి, ఖండింపంబడినది. 


జంతుబలితో కూడిన జ్యోతిష్టోమాది యజ్ఞములు అపవిత్రములనెడి ఆక్షేపణ 
చెప్పంబడినది. కావున యజ్ఞకర్తయొక్క ఇట్టి క్రూరమైన కర్మకు ఫలితముగా అతడు 
నిజముగా ధాన్యము, ఓషది ఇత్యాది రూపములుగా జన్మింపవచ్చునను ఇట్టి 
ఆక్షేపణ నిరాధారమైయున్నది. ఏలననగా శాస్త్రసమ్మతమగుటటే యజ్ఞములలో 
జంతుబలి పాపహేతువు కాజాలదు. 


శాస్త్రములు పుణ్యహేతువులని పలుకుటచే యజ్ఞములు అపవిత్రములు లేక 
పాపభూయిష్టములు కాంజాలవు. కేవలము శాస్త్రములు మాత్రమే మనకు 
ధర్మాధర్మములనుంగూర్చి మతియు పవిత్రతా పవిత్రతలనుంగూర్చి తెలుప 
గలుగును. కర్తవ్యా కర్తవ్యములనుంగూర్చిన మన జ్ఞానము పూర్తిగా శాస్త్రముల పై 
ఆధారపడి యుండును. ఏలననగా ఇవి అతీంద్రియములు మతియు గుణదోషములు 
కేవలము దేశకాల పరిస్థితులపై ఆధారపడియుండును. ఒక ప్రత్యేక దేశకాల 
పరిస్థితియందొనర్పంబడిన కార్యము ధర్మమగునేని, మరియొక దేశకాల 
పరిస్థితియందది అధర్మమగును. కావున శాస్త్రము వినా ధర్మాధర్మములను 
గుర్తింపంజాలము. “మాహింస్యాత్సర్వా భూతాని” యని శాస్త్రమాదేశించినదనుట 
నిస్సందేహము. అది సామాన్య ధర్మమని చెప్పంబడును. “పవిత్రమైన జంతువును 
అతడగ్నిష్టోమమున కాహుతి యొనర్చునుంగాక!” అనునది అపవాదమైయున్నది. 

సామాన్యధర్మము మజియు అపవాదము భిన్నమైన ప్రవృత్తులను కలిగి 
యుండును. అవి భిన్నమైన ఆశయములను కలిగియుండుటచే, వాటి యందు 
వైరుధ్యములేదు. 

కావున చంద్రలోకమునుండి దిగిన జీవులు ఓషధులగునని శాస్త్రము 
నుడివినప్పుడు, జీవులు వనస్పతులతో కలిసియుండునని మేము నిర్ణయింతుము. 
ఈ భూమికలయందు వారు పూర్తిగా చైతన్యరహితులై యుందురు. 

3-1-26 రేతస్సి గ్యోగో9 థ 

అప్పుడాజీవుడు ఉత్పన్నక్రియ నొనర్చువానితో సంబంధమును కలిగి 
యుండును. 

రేతస్సిగ్‌ = రేతస్సును బహిష్మరించువాడు, యోగః = సంబంధము ను 
కలిగియుండుట, అథ = తర్వాత. 


జీవుడు అవరోహించు మార్గముంగూర్చి చర్చింపంబడుచున్నది. ఓషధులతో 
సంబంధమును కలిగియున్న జీవునికి ఇప్పుడేమి సంభవించునో సూచింపం 
బడుచున్నది. 


ఛాందోగ్యము (5-10-6) నంది క్రింది వాక్యముకలదు. “యోయోహ్యన్న 
మత్తియోరేతస్సించతి తద్భూయ ఏవ భవతి”. ఇచ్చటకూడా “యోరేతస్సించతి 
తద్భూయఏవభవతి” అను దానికి వాచ్యార్థమును స్వీకరింపరాదు. ఏలననగా 
యౌవన దశయందున్న మానవుడే సృష్టించుటకు శక్తింగలవాడగును. కావున 
రేతస్సించనము చేయువానితోనే జీవుడు సంబంధమును కలిగియుండునని 
తెలియవలయును. దీనిని బట్టి కూడా జీవుడు ఓషధిగా మారుట కేవలము 
ఓషధినంటుకొని యుండుటయే యగును. కాని నిజముగా జన్మించుటకాదని 
ఊహించుకొనవచ్చును. 


జీవుడు ధాన్యము లేక ఓషధియందు ప్రవేశించిన అనంతరమాతడు ధాన్యము 
లేక ఫలమును భుజించిన వారితో సంబంధమును కలిగియుండి సంభోగక్రియ 
నొనర్చును. తన మార్గములోని ప్రతి భూమిక యందును అతడు సంబంధమును 
కలిగియున్న శరీరములకు భిన్నమైన తన ప్రత్యేకత నాతడు మిగుల్చుకొనును. 


మానవుడు ఆహారమును భుజించినప్పుడు, మటియు రతిక్రియ నొనర్చి 
నప్పుడు, అవరోహించు జీవుడు తిరిగి ఆయాహారము మజియు రేతస్సుగా మారును. 
సంభోగమునందు రేతస్సేచనము ద్వారా మాతృగర్భమునందు ప్రవేశింపనంతవరకే 
జీవుడాతనియందు రేతో రూపమునందును, ధాన్యాదులను భుజించుటచే ఏర్పడినట్టి 
రేతః స్పర్శను కలిగియుండి, తుట్టతుదకాతడు గర్భమునందు శరీరమును ధరించును. 

నిజమునకు జీవుడు శరీరమును ధరింపడు మణటియు తనను సృష్టించిన వానితో 
తాదాత్యము నొందడు. ఏలననగా ఒక పదార్థము మరియొక పదార్ధ రూపమును 
ధరింపదు. ఒక వేళ యథార్థముగా జీవుడు తనను సృష్టించిన వానితో తాదాత్య్యము 
నొందునేని, అతడు మరియొక శరీరమును ధరించుట సాధ్యము కాకుండెడిది. 


83-1-27 యోనే శృరీరమ్‌ 
యోని నుండి నూతన శరీరము ఉత్పన్నమగును. 
యోనేః = గర్భాశయమునుండి, శరీరమ్‌ = శరీరము. 
జీవుడవరోహించు విధానమునుంగూర్చిన చర్చ ఇంతటితో ముగిసినది. 


నానా విధములగు పూర్వ భూమికలను దాటిన అనంతరము జీవుడు చివరికి 
మాతృగర్భమునందు (ప్రవేశించును. మాతృగర్భమునందాతడు పూర్ణరూపము నొందిన 
మానవ శరీరమును పొంది శేషించిన కర్మఫలముల నుపభోగించుటకు 
యోగ్యడగును. అతడు జన్మింపవలసిన వంశక్రమము తన కర్మశేషమునుంబట్టి 
నిర్ణయింపబడునని ఛాందోగ్యము (5-10-7) నందిట్లు తెలుపబడినది. “తద్య 
ఇహ రమణీయ చరణా అభ్యాశోహయత్తే రమణీయాం యోని మాపద్యేరన్‌ 
బ్రాహ్మణయోనిం వా క్షత్రియ యోనిం వా వైశ్య యోనిం వా అథయ ఇహ 
కపూయ చరణా అభ్యాశోహయత్తే కపూయాం యోని మా పద్యేరన్‌శ్వయోనిం వా 
సూకర యోనిం వా చండాల యోనిం వా”. 


జీవుడు ఆకాశాదులుగా మారిన విధముగనే, అతడు ఓషధ్యాదులుగా 
మారునని ఇట్లు స్పష్టమొనర్చంబడినది. 


అత్మ, లేక పరమాత్మ మాత్రమే పరమానందమునకు నిలయమై యున్నదను 
విషయమును బోధించుట మాత్రమే ఈ సమస్త పునర్జన్మ ప్రబోధమునకు 
లక్ష్యమైయున్నది. ఈ యాత్మ మాత్రమే నీచే అన్వేషింపం బడవలసి యున్నది. 
దుఃఖమును, శోకమును కలిగించు ఈ ప్రపంచమును నీవు ఏవగించుకొని, వివేక 
వైరాగ్యముల నలవరచుకొని, శాశ్వతమైన పరబ్రవ్మానందము నొందుటకై 
హృదయపూర్వకముగా ప్రయత్నించుము. 

అజ్ఞానివగు ఓ మానవుడా! ఓ దౌర్భాగ్యుడా! ఓ మోహగ్రస్తుడా! దీర్ణమైన 
నీ అజ్ఞాన నిద్ర నుండి మేల్మొనుము. నీ నేత్రములను తెబువుము. చతుర్విధ 
పురుషార్థముల నలవరచుకొని, ఈ జీవితమునందే జీవితలక్ష మైన పరమార్థమును 
సాధించుము. ఈ యస్టిపరంజరము నుండి బయటికి రమ్ము. అనాది కాలము 
నుండి నీవీ శరీరమనెడి కారాగారము నందు బంధింపంబడియున్నావు. నీవు 
మరల మరల గర్భవాసమును చేయుచుంటివి. అవిద్యా గ్రంథిని తెగం[ద్రుంచి, 
ఉన్నతమైన శాశ్వతానంద భూమికలలో సంచరించుటకై పై కెగురుము. 


ఇట్లు 
బ్రహ్మసూత్ర తృతీయాధ్యాయ 
(ప్రథమ పాదము. 


సమాప్తము 


ee 

బ్రఖ్య్బాసూత్రములు 
8వ ఆధ్యాయము 
2వ పాదము 


పీఠిక 


స్వర్గలోక ప్రాప్తికై యజ్ఞములనొనర్చు ప్రజలలో వైరాగ్యమును, లేక ఏవగింపును 
కలిగించుటకై పూర్వపాదమునందు జీవుడు నానావిధములగు లోకములకేగు 
మార్గములు మణియు అతడు తిరిగివచ్చు విధానము వర్ణింపంబడినది. ఒకవేళ 
వారు జీవునియొక్క దౌర్భాగ్యస్థితిని స్పష్టముగా అర్థమొనర్చుకొనంగలిగినచో, వారు 
సహజమగు వైరాగ్యమును పొంది. మోక్ష్మప్రాప్తికె పూర్ణప్రయత్నము నొనర్లురు. 

జీవుని విభిన్నదశలగు జాగ్రత్స్వప్న సుషుష్యవస్థలనుంగూర్చి వర్ణించుటతో 
ఈ పాదము ఆరంభింపంబడును. జీవుని ఈ మూడు దశలయొక్క మిథ్యాత్వము 
మటియు జీవబ్రహ్మైక్యము ఇందు నిరూపింపంబడినది. 

వేదాంత జిజ్ఞాసువులకు జాగ్రత్స్వప్న సుషుప్పవస్థలయొక్కజ్ఞానము అత్యంతా 
వశ్యకమైయున్నది. దీనిచే వారికి తురీయావస్థయొక్క స్వరూపము బోధపడును. 
వేదాంత జిజ్ఞాసువుకు స్వప్నావస్థకువలెనే, జాగ్రదవస్థయు మిథ్యగా తోచును. 
సుషష్యవస్థదే ఆనందమే పరమాత్మ స్వరూపమనియు, బ్రహ్మము అద్వితీయమనియు 
మటియు ప్రపంచము మిథ్యామాత్రమనియును, విదితమగును. వేదాంతులు 

చతుర్విధావస్థలను జాగరూకతతో అధ్యయన మొనర్హురు. వైజ్ఞానిక శాస్త్రవేత్తలు 
కేవలము జాగ్రదవస్థలోని అనుభవములనుంబట్టియే తమ సిద్ధ్దాంతములను 
నెలకొల్పినను, వేదాంతులు స్వష్నావన్గ మలి యు నుషువ్యవన్గలను 
అధ్యయనమొనర్చుటను విరమించరు. కావున వైజ్ఞానికుల విజ్ఞానము పరిమితము, 
పాక్షికము మటియు అనుచితమై యుండును. 


ఈ పాదము చివర జీవుని జాగ్రదవస్థనుంగూర్చిన పూర్ణమైన వివరము 
కలదు. ప్రస్తుతము స్వష్నావస్థనుంగూర్చి చర్చింపంబడుచున్నది. 

ఉపనిషత్తులోని “తత్త్వమసి” మహావాక్యము యొక్క భావార్థమును 
ముముక్షువులకు బోధించు నిమిత్తమై ఈ పాదమునందు “తత్‌” మటియు “త్వమ్‌” 
పదములు వివరింపంబడినవి. 

స్వప్నావస్థ సుషుష్యవస్థాదులను వర్ణించుటతో ఈ పాదము ప్రారంభమగును. 
తర్వాత అది (బ్రహ్మము యొక్క సగుణ, నిర్గుణ రూపములనుంగూర్చి చర్చించును. 
చిట్టచివరికది బ్రహ్మముతో జీవునికి మజియు ప్రవంచమునకుంగల 
సంబంధమునుంగూర్చి వివరించును. 


1వ అధికరణము (1-6 సూత్రములు) :- స్వప్నావస్థయందున్న జీవునింగూర్చి 
చర్చించును. స్వవ్నదృశ్యములు ఆశ్చర్యకరములై యుండును. శంకర 
మతానుసారముగా మొదటి మూడు సూత్రములు కర్త ృత్వము జీవునికి 
ఆరోపింపంబడవలయునా? లేదా? యను ప్రశ్నకు సంబంధించి యున్నవి. 
ఏలననగా జాగ్రదవస్థయందు వలెనే, స్వప్నావనస్థయందును జీవుడు పదార్థములను 
సృష్టింపంగలుగునని (శ్రుతి వచించుచున్నది. 


స్వప్నముగాంగాంచుచున్న జీవుని సృష్టి మిథ్యయనియు, అవి నిజమైన 
పదార్థముల స్వరూపమును కలిగియుండుననియు మతటియు వాటి యందు 
జాగ్రదవస్థలోని సత్యత మృగ్యమై యుండుననియును 8వ సూత్రము నుడువును. 

స్వప్నములు కేవలము మిథ్యయైయున్నను, అవి భవిష్యత్తును సూచించునని 
4వ సూత్రము తెలుపును. భవిష్యత్తులో జరుగనున్న మేలునుంగాని, కీడునుంగాని 
కొన్ని స్వష్నములు మనకు సూచించును. 

జీవుడు దేవుని పోలికను కలిగియున్నను, అతడు స్థూలశరీర సంబంధమును 
కలిగియుండుటచే ఆతని శక్తి జ్ఞానములు కుంటుపడియున్న కారణముచే అతడు 
స్వప్నములలో నిజమైన సృష్టికార్యము నొనర్పంజాలడని 5,6 సూత్రములు 
బోధించును. జీవదశయందు అజ్ఞానకారణముచే పరిపాలకత్వము నిగూఢమై 
యున్నది. అతడు తన ప్రస్తుత దశయందు బంధింపబడియున్న కారణముచే, 

భవిష్యద్‌ జ్ఞానము లేనివాడై యుండుటచేత జీవుడు తన ఇచ్చానుసారముగా 
చెడు స్వప్నమునుంగాని, మంచి స్వప్నమునుంగానిం గాంచజాలడు. 


2వ అధికరణము (7-8 సూత్రములు) :- సుషప్తిదశలో హృదయమునందున్న 
బ్రహ్మమునందు జీవుడు వసించునని ప్రబోధించును. 


8వ అధికరణము (9వ సూత్రము) :- నిద్రనుండి మేల్మాంచిన జీవుడు, 
నిద్రించుటకు ముందుంగల జీవుడు ఏకమేనని నుడివి, దానికింగల హేతువుల 
నొసంగును. నిద్రించుటకు పూర్వము ఒక వ్యక్తిచే సగమొనర్పంబడిన కార్యము, 
అతడు మేల్మాంచిన తర్వాత పూర్తిచేయంబడును. అతడు స్వాత్మజ్ఞానమును కూడా 
కలిగియుండును. అతనికి పూర్వ విషయములు జ్ఞప్తియందుండును, “నిద్రించి 
మేల్మొన్నవ్యక్తిని నేనే” యని అతనికి జ్ఞాపకమునందుండును. 


4వ అధికరణము (10వ సూత్రము) :- మూర్చయొక్క స్వరూపమును 
వర్ణించును. అది సగము మృత్యువనియు, సగము సుషుప్తియనియు, ఈ రెండింటి 
యొక్క మిశ్రమమే మూర్చయనియును సూచించును. 


5వ అధికరణము (11-21 సూత్రములు) :- సుషుష్యవస్థయందు జీవుడు 
లయము నొందినట్టి పరబ్రహ్మము యొక్క స్వరూపమునుంగూర్చి సూచించును. 


బ్రహ్మము నిర్విశేషమని 11వ సూత్రము అభివర్ణించును. కేవలము భక్తుల 
యొక్క ఉపాసనానిమిత్తమై సవిశేష బ్రహ్మము పేర్మొనంబడినది. అది దాని 
నైజస్వరూపము కాదు. 

ఉపాధికారణముచే ప్రతి రూపము బ్రహ్మముచే నిషేధింపంబడినదని 12వ 
సూత్రము సృష్టీకరించును. శ్రుతి యొక్క ప్రతి వాక్యమునందును తాదాత్యత 
ప్రతిపాదింపంబడినది. ఏకత్వమే పరమ సత్యమైయున్నది. భక్తి ప్రపత్తుల నిమిత్తమై 
విభేదము చెప్పంబడినది. నిజమునకు కేవలము నిర్వికారమగు ఏకైకానంత 
సారతత్వము మాత్రము శేషించియుండును. 


సమస్త ప్రపంచము భోక్తలు, భోగ్యపదార్థములు మణియు వీటన్నింటికి 
నియామకుడైయున్న నిజతత్వమగు బ్రహ్మముచే పరివేష్టింపంబడియున్నదని 13వ 
సూత్రము పలుకును. 


470 (బ్రహ్మసూత్రములు 


నానాత్వము, లేక విభిన్నత నిషేధింపంబదవలయునని 14వ సూత్రము 
సుడువును. బ్రహ్మము సమస్త రూప వివర్ణితమైయున్నది. 

బ్రహ్మము సవిశేషమైయున్నట్లు గోచరించునని 15వ సూత్రము సూచించును. 
సూర్యునిచే ప్రకాశింపంజేయంబడు వస్తుతత్వము ననుసరించి సూర్యకిరణములు 
నేరుగనో, వక్రముగనో కానంబడునట్లు, మిథ్యయిన ఉపాధుల కారణముచే 
బ్రహ్మము సవిశేషముగా గోచరించును. 


(బ్రహ్మము ఏకైక అఖండ చైతన్య ఘనమనియు, దానియందంత ర్భాహ్యములు 
లేవనియు బృహదారణ్యకము నొక్కివక్కాణించుచున్నట్లు 16వ సూత్రమునందు 
చెప్పబడినది. 

(బ్రహ్మము నిరుణమైయున్నట్లు ఇతర శ్రుతివాక్యములు మతీయు సృృతియున్నూ 
ప్రబోధించుచున్నదని 17వ సూత్రము పలుకును. 

ఒకేయొక ప్రకాశమానుడగు సూర్యుడు నానావిధములగు జలములలో 
ప్రవేశించి ఉపాధుల కారణముచే నానారూపములను ధరించునట్లు అజాయమాన 
మగు ఏకైక బ్రహ్మమున్నూ నానావిధరూపములను ధరించునని 18వ సూత్రము 
ప్రతిపాదించును. 


19వ సూత్రమునందు పూర్వపక్షి ఆక్షేపించును. జలమునకువలె 
(బ్రహ్మమునందు రెండవ పదార్గమున కవకాశము లేకుండుటచే, (బ్రహ్మమునకు 
మటియు సూర్యునికి పోలిక కుదురదు. బ్రహ్మము రూపవివర్ణితము మజియు 
సర్వవ్యాపకమై యున్నది. అదియొక జడపదార్థముకాదు. సూర్యునికి రూపమున్నది. 
అదియొక జడపదార్థము. జలము సూర్యునికి భిన్నమైనదగుటచే, అది దానికి 
దూరముగానుండును. కావున సూర్యుడు జలమునందు ప్రతిబింబించుట 
కవకాశముకలదు. 


20 సూత్రము 19వ సూత్రములోని ఆక్షేపణను ఖండించును. ప్రతిబింబము 
యొక్క హెచ్చుతగ్గులు మజీయు వికారమును కలిగించు విషయమునందే 
పోలికకలదు. బ్రహ్మము తాను కలిగియున్న ఉపాధులు , శరీరము యొక్క 
స్థితిగతులు మటియు నానావిధవికారములకు కారణమై యున్నట్లు తోచును. 
కొన్ని ప్రత్యేక విషయములందు మాత్రమే ఈ రెండు పదార్థములకు పోలిక 
చెప్పబడినది. 

ఉవాధులయందాత్మ యున్నదని శ్రుతి వివరించుచున్నదని 21వ సూత్రము 
పలుకును. 


6వ అధికరణము (22-80 సూత్రములు) : బృహదారణ్యకము (2-3-6) 
లోని “నేతి నేతి” యనెడి వాక్యాంగము కేవలము బృ. ఉ. 2-8-1 లో 
వివరింపంబడిన (బ్రహ్మముయొక్క స్తూల సూక్ష్మరూపములను మాత్రము 
నిషేధించును. కాని బ్రహ్మమును స్వయముగా నిషేధింపదని బోధించును. 

నిజమునకు బ్రహ్మము, పూర్తిగా ఉపాధికారణముచే ఉనికిని కలిగియున్నట్టి 
గుణములచే రహితమైయున్నదని 28 నుండి 26 వరకుంగల సూత్రములు 
వివరించును. 


27-28 సూత్రములు భేదాభేదవాదుల దృష్టికోణములనుంగూర్చి తెలుపును. 
జీవుడు మటియు బ్రహ్మమునకు మధ్య భేదము మతియు అభేదము కూడా 
ఉన్నదని వారు పలుకుదురు. అది చలించు సర్పము మరియు చలనములేని 
సర్పమువలె భేదాభేదములను కలిగియుండును. 


29వ సూత్రము భఖేదాభేదవాదుల దృష్టికోణమును ఖండించి, 25వ 
సూత్రమునందు తెలుపంబడిన పరమసత్యమును ప్రతిపాదించును. అనగా కల్పితమైన 
ఉపాధికారణముచే ఏర్పడిన భేదము మిథ్యయనియు మటియు అభేదమే 
సత్యమనియును నిరూపించును. 


30వ సూత్రము 29వ సూత్రమును బలపఅచును. భేదభావమును శ్రుతి 
ఖండితముగా నిషేధించును. 


7వ అధికరణము (81-87 సూత్రములు) : బ్రహ్మము అద్వితీయమనియు, 
ఐనను రూపకాలంకారమునందు తాత్మాలిక భేదము గోచరించుననియును 
వర్ణించును. 


(బ్రహ్మము సేతువుగను, తీరముగను, ఆనకట్టగను పోల్చబడుంట తనకు 
అతీతమైయున్న దానితో ప్రపంచమునకుంగల సంబంధమును సూచించుటకు 
కాదు. కాని అతడు జగత్సంరక్షకుడనియు మటియు ఈ సంసార సాగరమును 
దాటుటకొక ఆనకట్టవలె జీవుల కాధారమై యున్నాడని సూచించుట కొజకై 
యున్నది. 

ప్రజ్ఞామాంద్యముంగలవారు ఉపాసించు నిమిత్తమై స్థానమునందున్న 
ఒకానొక చిహ్నముగ ఊహింపంబడును. 
8వ అధికరణము (88-41 సూత్రములు) :- జైమిని మతానుసారముగా 
కర్మఫలము నొసంగుటకు అపూర్వమునకు స్వాతంత్ర్యము లేదనియు, అది 
పరమేశ్వరునిచే ఒసంగంబడుననియును సూచించును. సర్వవ్యాపకుడైన సర్వేశ్వరుడు 
పుణ్య పాపముల ననుసరించి కర్మఫలముల నొసంగును. 
౪౭౪౫ 


1. సంధ్యాధికరణము 
(1-6 సూత్రములు) 


_9-_1 ద A 9, 
3-2-1 సంధ్యే సృష్టి రాహ హి 

జాగ్రత్సుషుప్తులకు మధ్యంగల అవస్థయందు నిజమైన సృష్టి ఏర్పడునని 
(శ్రుతి వచించుచున్నది. 

సంధ్యే = జాగ్రత్సుషుప్తులకు మధ్యగల స్వప్నావస్థయందు, సృష్టి = నిజమైన 
సృష్టి. ఆహ = శ్రుతి పలుకుచున్నది. హి = ఏలననగా 

స్వప్నావస్థ ఇప్పుడు విచారింపంబడుచున్నది. 

12 సూత్రములు పూర్వపక్షికి సంబంధించిన సూత్రములగుటచే “సృజతే” 
యనుశబ్దముచే స్వష్నమును మనముంగాంచునది నిజమైన సృష్టియను 
దృష్టికోణమును ప్రారంభించును. 

“సంధ్య” యను శబ్దమునకు స్వప్నమని అర్థము. అది జాగ్రదవస్థకు 
మతియు సుషుప్య్యవస్థకు మధ్యయందుండుటచే దానికి “సంధ్య”యని పేరు 
జాగ్రత్సుషుప్తులనెడి రెండులోకములు కలియు స్థానమగుటచే, అది “సంధ్య” 
యని చెప్పంబడును. 


శ్రుతి ఇట్లు నిర్దేశించును. “న తత్ర రథా న రథయోగా న పంథానో 
భవంత్యథ రథాన్‌ రథ యోగాన్సథ స్స ప్రజలే” (బృ. ఉ. 4-3-10). ఈ స్వప్నములోని 
సృష్టి జాగ్రదవస్థలోని సృష్టివలె పారమార్థిక సత్తాను కలిగియున్నదా? లేక మిథ్యా 
మాత్రమా? యనెడి సంశయమిచ్చట కలుగును. 

స్వప్నావస్థయందు నిజమైన సృష్టి ఏర్పడునని పూర్వపక్షి పలుకును. 

“రథాన్‌ రథయోగాన్సథ స్స జతే” మజియు “సృజతే సహి కర్తా” 
(బృ.ఉ. 4-3-10) అను (శ్రుతి ప్రామాణ్యము ననుసరించి స్వప్నావస్థలోని సృష్టి 
నిజమైనదై యుండవలయును. 

ఇంతేకాకుండా జాగ్రదవస్థలోని అనుభవమునకు మటియు స్వప్నావస్థలోని 

అనుభవమునకు భేదమేమియును లేదు. జాగ్రదవస్థకువలెనే స్వప్నములోని ఆత్మయు 
విమాన ప్రయాణముచేతను, శ్రావ్యమగు సంగీత (శ్రవణముచేతను, సుందరములైన 
దృశ్యములనుంగాంచుటచేతను, మటియు రుచికరమగు ఆహారమును సేవించుట 
చేతను ఆనందము నొందును. 

కావున ఆకాశాదులు పరమేశ్వరునిచే సృష్టింపంబడినట్లే స్వప్పములోని సృష్టియు 
అతనినుండియే ఉత్పన్నమగుటచే అది నిజమైన సృష్టియెయున్నది. 

3-2-2 నిర్మాతారం చైకే పుత్రాదయశ్చ 

మటియు కాఠక శాఖవారు తాను సృష్టించిన పుత్రాదులు ప్రియులగుటచే, 
పరమేశ్వరుడే సృష్టికర్తయని ప్రతిపాదింతురు. 

నిర్మాతారమ్‌ = సృష్టికర్తను, చ = మటియు, ఏకే = ప్రత్వేకమగు వైదిక శాఖ 
ననుసరించు కొందటు, పుత్రాదయః = పుత్రాదులు, చ = మజియు. 

స్వప్పములోని సృష్టినికూడా పరమేశ్వరుడే ఒనర్చునని చెప్పుటకు పూర్వపక్షి 
మరియొక విధముగా వాదించుచున్నాడు. “య ఏషసుప్తేషుజాగర్తి కామం కామం 
పురుషో నిర్మిమాణః, తదేవ శుక్రం తద్రహ్మ” (కఠ, ఉ. 2-ర5-రి). 

ఈ వాక్యములోని “కామ” యను శబ్దముచే ప్రేమింపబడునట్డి పుత్రాదులను 
అర్థమును గైకొనవలయును. “కామ” యను శబ్దము కేవలము కోరికలను 
నూచింపదు. ఈ యర్శమునందు పూర్వవాక్యమునందు కూడా ఇది 
ప్రయోగింపంబడినది. “యేయేకామా దుర్లభా మర్యలోకే సర్వాన్‌ కామాంఛందతః 
ప్రార్థయస్వ (కఠ. ఉ. 1-1-25). కామి యను శబ్దమునకు పుత్రాదులను 
అర్థమును ఈ క్రింది వాక్యమునే స్వీకరింపవచ్చును. “శతాయుషః పుత్రపౌత్రాన్‌ 
వృణీష్వబహూన్‌ పశూన్‌ హస్తి హిరణ్యమశ్వాన్‌” (కఠ. ఉ. 1-1-23) 

జాగ్రదస్థకువలెనే స్వప్నములలోకూడా స్వయముగా పరమేశ్వరుడే 
సృష్టికార్యము నొనర్చును. కావున స్వప్న ప్రపంచముకూడా సత్యమైనదే. 

శ్రుతి ఇట్లనును. “అథోఖల్వాహుర్ణాగరిత దేశ ఏవాస్యైెష ఇతియానిహ్యేవ 
జాగ్రత్‌ పశ్యతితానిసుప్త ఇతి” (బృ. ఉ. 4-3-14). కావున స్వప్న ప్రపంచము 
నిజమైయున్నది. 

దీనికి మేమీ క్రింది సమాధానము నొసంగుదుము. 

3-2-8 మాయామాత్రంతు కార్తేఫ్నే్య నానభివ్యక్తస్వరూపత్వాత్‌ 
కాని దాని పూర్ణ స్వరూపము అభివ్యక్తము కాకుండుటచే, స్వష్నప్రపంచము 
కేవలము మిథ్యయైయున్నది. 
మాయామాత్రం = కేవలము మిథ్య, తు = కాని, కార్తేష్యేన = పూర్తిగా, 
అనభివ్యక్తరూపత్వాత్‌ = దాని స్వరూపము అభివ్యక్తము కాకుండుటచే. 


1-2 సూత్రములలో ఉదహరింపంబడిన వాదమిప్పుడు ఖండింపం 
బడుచున్నది. 


“తు” యను శబ్దము మొదటి రెండు సూత్రములలోని దృష్టికోణమును 
పరిహరించును. స్వప్న ప్రపంచము సత్యముకాదు. అది కేవలము మిథ్యామాత్రము. 
దానియందు అణుమాత్రమైన సత్యముకూడా లేదు. స్వవ్న ప్రపంచముయొక్క 
స్వరూపము దేశము, కాలము, కారణము మటియు యుక్తి యుక్తతయందు 
జా(గత్రపంచముతో ఏ మాత్రము ఏకీభవింపదు. కావున స్వప్న ప్రపంచము 
జాగ్రత పంచమువలె సత్యమైనది కాదు. 

ప్రథమముగా శరీరమనెడి సరిహద్దులలో స్వప్నమునందు రథాదులు పట్టుటకు 
చాలినంత స్థలములేదు. ఒకవేళ ఆత్మ బయటకేగి పదార్థముల ననుభవించునని, 
పలికినచో, అది వందలాదిమైళ్ళ దూరమువెళ్ళి, కొద్ది నిముషములలో ఎట్లు 
తిరిగింరాంగలుగును? 


స్వప్నమునందాత్మ శరీరమును విడిచి బయటకు వెళ్ళదు. ఏలననగా ఒకవేళ 
అది అట్లొనర్చునేని, అతడు బొంబాయిలో నిద్రించి స్వష్నమునందు లండన్‌కు 
వెళ్ళి, అక్కడ మేల్మొనవలసివచ్చును. కాని నిజమునకాతడు బొంబాయి యందు 
మాత్రమే మేల్మొనును. 


ఇంతేకాకుండా తన స్వష్నమునందొక మానవుడు తన శరీరముతోపాటు 
మరియొక స్థలమున కేగినట్లు తలంచినను, ప్రక్మనున్నవారు అతని శరీరము 
మంచముపైననే ఉన్నట్లు గాంతురు. 


ఇంక స్వప్న ద్రష్ట తన స్వప్నమునందు నిజముగా ఉనికిని కలిగియున్న 
స్థలములకు భిన్నమైన స్థలములనుంగాంచడు, ఒకవేళ వాటిని చూచుట కాతడు 
నిజముగా వెళ్ళునేని, అవి అతనికి జాగ్రదవస్థకువలె కానంబడియుండెడివి. 

స్వప్నము శరీరమునందే సంభవించునని (శుతి పలుకును. “సయత్రై తత్స్వ 
ప్వుయాచరతి... ఏతత్రాణాన్‌ గృహీత్వాస్వే శరీరే యథాకామం పరివర్తతే” (బృ.ఉ 
. 2-1-18). 

రెండవ అంశమేమనగా స్వప్నములో సమయ వైరుద్ధ్వమేర్చడు చుండును. 
రాత్రియందు నిద్రించిన మనుజుడు పగటికలలనుం గాంచును. మరియొక 
మనుజుడు పదినిమిషముల కలలో 50 సంవత్సరములు జీవించినటుల 
అనుభవించును. ఒకానొక మానవుడు తన కలలో రాత్రియందు సూర్య 
గ్రహణమునుంగాంచును. 


ఇంక మూడవఅంశమేమనగా, దృశ్యాదులనుం గాంచునట్టి ఇంద్రియములు 
స్వప్న్వమునందు పనిచేయవు. ఇంద్రియములు అంతర్ముఖ మొనర్పంబడుటచే, 
స్వప్నమునుంగాంచు వ్యక్తి రథాది పదార్థములనుంగాంచుటకు నేత్రములను కలిగి 
యుండడు. రథాదులను నిర్మించుటకు కనుజిప్పపాటు కాలములో అతడు 
పదార్థముల నెట్లు పొందంగలుగును? 


నాలుగవ అంశమేమనగా, మేల్మాంచిన వెంటనే రథాదులు అదృశ్యముల 
గును. రథాదులు స్వష్నృసమయమునందుకూడా అదృశ్యములగును. స్వప్నము 
స్వయముగా తాను సృష్టించిన పదార్థములయొక్క ఆద్యంతములను నిషేధించును. 
రథము అకస్మాత్తుగా మనుజుడుగా మారును, మటియు మనుజుడొక వృక్షముగా 
మారును. 


స్వప్నములోని రథాదులకు నిజమైన ఉనికిలేదని శ్రుతి స్వయముగా 
నుడువును. “స్వప్నావస్థయందు రథములులేవు, మటియు తురగాదులు లేవు” 
కావున స్వప్పదృశ్యములు కేవలము మిథ్యామాత్రములైయున్నవి. 

జాగ్రత్రపంచమువలెనే స్వప్న ప్రపంచముకూడా పరమేశ్వరుని సృష్టియగుటచే 
అది సత్యమైనదను వాదము నిజముకాదు. ఏలననగా స్వప్న ప్రపంచము జీవ 
సృష్టియగునే కాని, ఈశ్వర సృష్టికాదు. శ్రుతి ఇట్లనును. “సయత్ర ప్రస్పపిత్యస్యలోకన్య 
సర్వావతో మాత్రామపాదాయ స్వయం విహత్యస్వయం నిర్మాయస్వేన భాసాస్వేన 
జ్యోతిషాప్రస్వపి త్యత్రాయం పురుషస్స్వయంజ్యోతిర్భవతి”. (బ్బ. ఉ. 4-3-9) ఈ 
(శ్రుతివాక్యముచే స్వప్న ప్రపంచము జీవసృప్టియే యగునుంగాని ఈశ్వర సృష్టికాదని 
నిరూపింపంబడినది. 


సంధ్వాధికరణము 477 


3-2-4 సూచకశ్చ హి(శ్రుతే రాచక్షతేచ తద్విదః 

కాని స్వప్న ప్రపంచము మిథ్యయైనను, అది భవిష్యత్తును సూచించును. 
ఏలననగా శ్రుతి మజియు స్వప్న విద్యాపారంగతులుకూడా ఇట్లు నుడువుచున్నారు. 

సూచకః = సూచించునది, చ = మటియు, హి = ఏలననగా, శ్రుతేః = 
(శుతివలన, ఆచక్షతే = చెప్పంబడినది. చ = కూడా, తద్విదః = స్వప్న రహస్యములను 
గుర్తిణింగినవారు. 

3వ సూత్రమును బలపజచు వాదమొసంగంబడినది. 

“తద్విదఃి అను శబ్దముచే స్వప్నవ్యాఖ్యానమును గుర్తెటింగినట్టి వ్యాసుడు, 
బృహస్పతి ఇత్యాదులని గ్రహింపవలయును. 

సరి, ఐతే స్వష్నములు మిథ్యయగుటచే, వాటి యందణుమాత్రమైన సత్యము 
కూడా లేదు. అట్లుకాదని మా సమాధానము. ఏలననగా స్వప్నములు భవిష్యత్తులో 
జరుగనున్న కీడు, లేక మేలునుం గూర్చిన జోస్యము చెప్పును. కారణమేమనగా 
(శ్రుతి ఇట్లు వచించును. “యదాకర్శసు కామ్యేషు స్త్రియం స్వప్పేష పశ్యతి సమృద్ధిం 
తత్రజానీ యాత్తస్మిన్‌ స్వప్పనిదర్శనే” (ఛాం.ఉ. 5-2-58), కొన్ని ప్రత్యేక స్వప్నములు 
శీఘ్రమరణమును సూచించునని ఇతర (శుతివాక్యములు నుడువుచున్నవి. 
“స్వప్నమునందెవడైనను నల్లని పండ్లతో కూడిన నల్లని మనుజునింగాంచినచో, 
అతడు స్వప్నమునుంగాంచువానిని చంపును”. 

ఏనుగుపై స్వారిచేయుట ఇత్యాది స్వప్న దర్శనము అదృష్టమును 
సూచించుననియు, ఇంక గాడిదపై స్వారిచేయుట ఇత్యాది స్వప్న దర్శనము 
దురదృష్టమును సూచించుననియును స్వప్పవైజ్ఞానిక వేత్తలు పలుకుదురు. 
“స్వప్నమునందొక వ్యక్తికి ఒక బ్రాహ్మణుడు౯గాని, దేవుడుంగాని, ఎద్దుంగాని, 
లేక రాజుంగాని, చెప్పిన దంతయు నిశ్చయముగా సత్యమేయగును”. 


కొన్ని సమయములలో ఒకానొకడు స్వప్నమునందు మంత్రోపదేశమును 
పొందును. శివుడు విశ్వామిత్రునికి న్వప్నమునందు “రామరక్షి యనెడి 
స్తోత్రమునుపదేశించెను. విశ్వామిత్రుడు నిద్రనుండి మేల్మాంచిన వెంటనే, దానిని 
ఉన్నదున్నట్లుగా ఉషుకాలమునందు వ్రాసికొనెను. 

ఈ సందర్భములన్నింటి యందును సూచింపంబడిన విషయము సత్యమై 
యుండవచ్చును. కాని జాగ్రదవస్థచే ఖండింపంబడుటచే, సత్య విషయమును 
సూచించిన స్వప్నము కూడా అసత్యమేయగును. ఈ విధముగా స్వప్నము మిథ్యయను 
సిద్ధాంతము ఖండింపంబదంజాలదు. 

ప్రథమ సూత్రమునందు స్వప్నములోని “సృష్టి యను పదము గౌణము 
మజియు ఉపమానార్థమునందు ప్రయోగింపంబడినది. జీవుడొనర్చిన పుణ్య 
పాపకర్మలు స్వప్నానుభవముద్వారా సుఖదుఃఖరూపమునంద నుభవింపంబడును. 
జాగ్రదవస్టయందనుభవమును గడించుటకై ఆత్మప్రకాశము సూర్యప్రకాశముతో 
పాటు పనిచేయును. ఇంక స్వప్నావస్థయందు ఇంద్రియములు పనిచేయకున్నను 
మణియు ఏలాటి భౌతిక ప్రకాశము లేకున్నను ఆత్మయొక్క స్వయం (క్రియాశీలత 
వ్యక్తమగును. ఇదియే ప్రధానముగా ప్రబోధింపంబడు సత్యమైయున్నది. 
స్వప్నములోని సృష్టి గాణమైయున్నది. 

ఆకాశ ప్రపంచము సత్యమైనట్లు స్వప్న ప్రపంచము సత్యముకాదు. ఆకాశము, 
వాయువు ఇత్యాదులతో కూడిన సత్యమని చెప్పంబడు సృష్టిపూర్ణముగా సత్యమైనది 
కాదను విషయమును మనము జ్ఞప్తియందుంచకొనవలయును. జీవాత్మ పరమాత్మతో 
తాదాత్యము పొందినప్పుడు ఆకాశాది ప్రపంచము శూన్యమై నశించును. 

స్వప్పసృష్టి ప్రతిదినము మనలను బుద్ధిహీనులుగా నొనర్చును, కావున స్వప్నము 
కేవలము మిథ్యయను విషయమును స్పష్టముగను, నిష్మర్షగను అర్థమొనర్చు 
కొనవలసియుండును. 

8-2-5 పరాభీధ్యానాత్తు తిరోహితంతతో హ్యస్య బంధవిపర్యయౌ 
కాని పరబ్రహ్మోపాసనచే అజ్ఞానముచే నిరోధింపంబడియున్న జీవ బ్రహ్మైక్యత 
సిద్ధించును. ఏలననగా పరమాత్మ చేతనే జీవునికి బంధవిమోచనము లేర్చడును. 
పరాభిధ్యానాత్‌ = పరబ్రహ్మోపాసనచే, తు = కాని, తిరోహితం = దాగి 
యున్నట్టి, తతః = పరమాత్మ నుండి, హి = ఏలననగా, అస్య = జీవునియొక్క 
బంధ విపర్యయౌ = బంధవిమోచనములు. 

పూర్వపక్షి ఇట్లనును :- మిణుగురు అగ్నియొక్క అంశమెట్లగునో, అట్లే 
జీవాత్మ పరమాత్మయొక్క అంశమైయున్నది.. అగ్నికి మజియు మిణుగురునకు 
కాల్చుశక్తి మజియు ద్యోతకశక్తి ఎట్లు సామాన్యములై యున్నవో, అట్లే జీవాత్మ 
పరమాత్మలకు కూడా జ్ఞానశక్తి మజియు పరిపాలకశక్తి సామాన్యములై యున్నవి. 
కావున జీవుడు కూడా దేవుని వలె తన సంకల్పశక్తి చే స్వప్నమునందు రథాది 
పదార్థములను సృష్టింపంగలుగును. 

ఈ సూత్రము దీనిని ఖండించి, అవిద్యాకారణముచే ఇప్పుడు జీవుడు దేవునికి 
భిన్నుడై యున్నాడని నుడువును. అజ్ఞాన కారణముచే జీవత్వమునందు పరిపాలకశక్తి 
దాగి యున్నది. అది కేవలము పరబ్రహ్మోపాసనచే మాత్రము వ్యక్తమగును. ఒక 
శక్తిమంతమగు జెషధముద్వారా గుడ్జివానికి దృష్టి ఏర్పడునట్లు. ఈ యజ్ఞానము 
“అహం (బ్రహ్మోస్మి” యనెడి జ్ఞానము ద్వారా తొలగింపంబడును. 

(శ్రుతి ఇట్లనును “జ్ఞాత్వాదేవం సర్వపాశాపహానిః క్షీణః క్లేశెర్దన్మ మృత్యు 
ప్రహాణిః, తస్యాభిధ్యానాతృతీయం దేహభేదే విశ్వైశ్వర్వం కేవల ఆప్తకామః” (శ్వే, 
ఉ. 1-11), జ్ఞానోదయమగునంతవరకు జీవుడు తన ఇచ్చాను సారముగా ఏలాటి 
సత్యమైన పదార్థమును సృష్టింపంజాలడు. 

మానవునికి ప్రభుత్వాధికారము అప్రయత్నముగా రాదు. జీవునికి బంధ 
విమోచనములు దేవునిచే కలుగునట్లు, జనులందరికి అధికారము స్వయముగా 
వ్యక్తముకాదు. అనగా దైవసాక్షాత్మారముచే స్వాతంత్ర్యమేర్చడును. మజియు తనకు 
స్వాభావికమైన అజ్ఞానకారణముచే బంధమేర్చడును. ఇట్టి సాక్షాత్మారము కలుగు 
నంతవరకు సృష్టించుశక్తి ఎచ్చటి నుండి కలుగును? 


3-2-6 దేహయోగాద్వాసో౭_పి 
మతియు జీవునికి శరీరముతోంగల సంబంధకారణముచేత కూడా అతని 
అధికారము మటుగు పఅచంబడును. 


దేహయోగాత్‌ = శరీరముతో దానికింగల సంబంధకారణముచే, వా = 
లేక, సః = జీవుని అధికారము మటుగు పజచంబడుట, అపి = కూడా. 

5వ సూత్రమిచ్చట విస్తరించి చెప్పంబడినది. 


జీవుడు శరీరమును ధరించు కారణముచే ఇట్లు శక్తి మజుగు పజిచం 
బడును. జీవుడు శరీరముతో కలిసి యుండుట అనగా శరీరము, ఇంద్రియములు, 
మనస్సు బుద్ధి, విషయములు, వాసనలచే యుక్తమై యుండుటచే అజ్ఞాన మేర్చడుటతో 
అతని జ్ఞానము మటియు అధికారము మజుగు పజచంబడును. జీవుడు నిజముగా 
పరమాత్మయేయెయున్నను, కజ్ఞయుందు, లేక బూడిదయందు అగ్ని దాగియున్నట్లు: 
జీవాత్మ యొక్క జ్ఞాన శక్తులు దాగి యున్నవి. కావున జీవుడు స్వయముగా 
సృష్టింపడు. ఒకవేళ అతడు సృష్టింపంగలిగినను, దుఃఖదాయకములగు స్వప్నముల 
నాతడు సృష్టింపడు. ఎవడైనను తనకు తాను దుఃఖమును కోరి తెచ్చుకొనడు. 

“నేను శరీరమనెడి తప్పుడు భావనను కలిగియున్నంతవరకు మజియు 
ఉపాధులకు భిన్నుడను కానను దురభిప్రాయమున్నంతవరకు జీవుని జ్ఞానము 
మతియు స్వాతంత్ర్యము మజుగుపడియుండును. 

జీవుడు పరమాత్మకు అభిన్నుడని శ్రుతి పలుకును. “తత్సత్యంస ఆత్మాతత్వమసి 
శ్వేతకేతో (ధాం. ఉ. 6-9-4). కాని అది శరీరసంబంధమును కలిగి యుండుటచే 
దాని జ్ఞానశక్తులు మటుగునపడినవి. 

సాపేక్షిక సత్యము ననుసరించి స్వవ్నప్రపంచము జా(గత్రపంచమును 
పోలియున్నను, వాటికి నిజమైన అస్తిత్వములేదని శ్రుతి స్వయముగా నుడువును. 
జాగ్రదవస్థయందు పొందంబడిన వాసనలే స్వప్నమునకు కారణమగుటచే, స్వప్నా 
వస్థ జాగ్రదవస్థతో పోల్చంబడినది. 

వీటన్నింటిచే స్వప్నములు కేవలము మిథ్యయని తెలియుచున్నది. అవి 
అసత్యములు. 

డి. తదభావాధికరణము 
(7-8 సూత్రములు) 
3-2-7 తదభావో నాడీషు తద్రుతేరాత్మనిచ 


నాడులయందును, ఆత్మయందును, సు సుషుప్తి సంభవించునని (శుతిచే 
తెలియబడుచున్నది. 


తదభావః = స్వప్నములేని సుషుప్తి, నాడీషు = నాడులలో, తచ్చుతేః = అది 
(శుతిచే తెలియంబడుటచే, ఆత్మని = ఆత్మయందు, చ = మలతియు. 

స్వప్పములేని సుషుష్యవస్థ ఇప్పుడు చర్చింపంబడుచున్నది. 

ఇంతవరకు స్వప్నావస్థ విచారింపంబడినది. ఇప్పుడు సుషువ్యవస్థ 
విచారింపంబడుచున్నది., 

సుషుప్తియందాత్మ నాడులతోను, ప్రాణమునందును, హృదయము నందును, 


స్వయముగా తనయందును, (బ్రహ్మమునందును విశ్రమించునని (శ్రుతులు 
నానావిధములుగా వర్ణించుచున్నవి. 


నానావిధ పరిస్థితులలో స సుషుప్తి సంభవించునని నానావిధములగు (శ్రుతి 
వాక్యములు పలుకుచున్నవి. 

“తద్యతై తత్సుప్తః సమస్తు సంప్రసన్నః స్వప్నం న విజానాత్యా సుతదానాడీషు 
సుపోభవతి” (ఛాం. ఉ. 8-6-83). మరియొక స్థలములో నాడుల కన్వయముగా 
ఇట్లు చెప్పంబడినది. “తాభిః ప్రత్యవసృష్య పురీతతిశేతే” (బృ. ఉ. 2-1-19). 
ఇంకొక స్థలములో ఇట్లు చెప్పబడినది. “తాసుతదా భవతి యదాసుప్తః స్వప్నం 
న కంచన పశ్యత్యథాస్మిన్‌ ప్రాణ ఏవైకథా భవతి” (కౌ.ఉ. 4-19) వేటొక 
స్థానమునందిట్లు చెప్పబడినది. “య ఏషోంతర్హుదయ ఆకాశ స్తస్మిం ఛేతే” (బృ. 
ఉ. 4-4-22), ఛాందోగ్యమునందిట్లు చెప్పంబడినది. “సతా సోమ్యతదా సంపన్నో 
భవతి స్వమపీతో భవతి” (ఛాం.ఉ. 6-8-1), బృహ దారణ్యక మిట్లు నుడివినది. 
“ప్రాజ్ఞేనాత్మనా సంపరిష్యకోన బాహ్యం కించన వేదనాంతరమ్‌” (బృ.ఉ. 
4-8-2-1). “యకైష ఏతత్సుప్తోత_ భూద్య ఏష విజ్ఞానమయః పురుషస్తదేషాం 

ప్రాణానాం విజ్ఞానేన విజ్ఞానమాదాయ యఏషో9_ ౦తదర్హ్భదయ ఆకాశస్తస్మింఛేతే” 
(బృ.ఉ. 2-1-17). 

పై వాక్యములలో పేర్మొనంబడిన నాడులు ఇత్యాదులు పరస్పరము విభిన్నములై 
సుషుప్తియందు జీవునికి నానావిధస్థానముల నేర్పజచునా? లేక అవి యన్నియు 
పరస్పర సంబంధమును కలిగియుండి ఒకే స్థానమును సూచించునా? యను 
సంశయమిచ్చట ఏర్పడును. 


నానావిధస్థానములు పేర్మొనబడుటచే ప్రాథమిక దృష్టికోణముల ననుసరించి 
ఒకేయొక ఉద్దేశ్యము సాధింపంబడునని పూర్వపక్షి పలుకును. ఒకే ఉద్దేశ్యమును 
సాధించు వ్రీహియవాదులు ఒకదానినొకటి ఆశ్రయించి యుండవు. స్థానములను 
సూచించు శబ్దములన్నియును సప్తమీ విభక్తి యుందుండుటచే, అవి తుల్యములు 
మణియు వికల్పములైయున్నవి. ఒకవేళ అవి పరస్పర సంబంధమును కలిగి 
యున్నచో, శ్రుతి వాటికి నానావిధ విభక్తులను ప్రయోగించి యుండెడిది. కావున 
సుషుప్తియందు జీవుడు తన ఇచ్చానుసారముగా ఆకాశము, నాడులు, ప్రాణములు, 
హృదయాది స్థలములలో ఏదో యొకదాని నాశ్రయించునని మేము నిశ్చయించి 
చెప్పుదుము. 

ఈ సూత్రము పూర్వపక్షి యొక్క దృష్టి కోణమును ఖండించి, అవి పరస్పర 
సంబంధమును కలిగి యుండుటచే ఒకే స్థానమును సూచించునని పలుకును. 
జీవుడు వీటియందేదో యొక స్థానమును చేజునని భావించుట పొరపాటు. సత్యమైన 
విషయమేమనగా జీవుడు నరములద్వారా హృదయస్థానమును చేరి అచ్చట 
(బ్రహ్మమునందు విశ్రమించును. 


ఇచ్చట మరియొక మార్గములేదు. నాడ్యాదులు ఒకే లక్ట్యమును 
కలిగియుండునను విషయము నిరాధారమగుటచే, మన ఇచ్చ బలాత్మారముగా 
చొప్పింపంబడినదని పైన నిశ్చయించి చెప్పబడినది. (శ్రుతి యొక్క రెండు 
వాక్యములలో మన ఇచ్చను చేర్చినచో, శ్రుతి (ప్రామాణ్యము నిర్వీర్యమగును. ఒక 
శ్రుతి వాక్యమును నీవంగీకరించినచో, రెండవవాక్య (ప్రామాణ్యము 
నిషేధింపంబడును. 

ఇంతే కాకుండా నానావిధములగు ఉద్దేశ్యములను కలిగి ఏకత్రితమొనర్పం 
దగిన పదార్థములన్నింటీకి ఒకే విభక్తి ప్రత్యయము ప్రయోగింపంబడినది. “అతడు 
భవనమునందు పరుండును. అతడు మంచముపై పరుండునిని మనము 
పలుకుదుము. మనమీ రెండు సప్తమీ విభక్తులను కలిపి “అతడు భవనములోని 
మంచముపై పరుండున”ని పలుకుదుము. అదేవిధముగా విభిన్నమైన వాక్యములు 
ఏకత్రిత మొనర్పంబడవలయును. “జీవుడు నాడుల ద్వారా హృదయస్థానముచేరి, 
(బ్రహ్మమునందు, విశ్రమించుని”ని నుడువవలయును. గంగానదిని అనుసరించిన 
మానవుడు సముద్రమును చేరుకొనునట్లు, జీవుడు నాడుల ద్వారా (బ్రహ్మమును 
చేరుకొనును. ఇట్లాతడు స్వస్వరూపమునందు నిలువగలుగును. 


నాడులు, హృదయకోశము, (బ్రహ్మమనెడి మూడు స్థానములను మాత్రము 
సుషుప్తి కలిగియున్నదని శ్రుతులు సూచించును. ఈ మూడింటియందు మరల 
(బ్రహ్మము మాత్రమే సుషుప్తికి చివరి స్థానమైయున్నది. నాడులు మజియు 
హృత్మోశము దానిని చేరుటకు కేవలము మార్గములైయున్నవి. హృదయ పద్మమును 
అవరించియుండునది “పురీతత్‌” అని చెప్పంబడును. 

సుషుప్పియందు జీవుడు (బ్రహ్మమునందు విశ్రమించును. కాని అతనికి 
మతియు పరమాత్మకు మధ్య ఒక సన్నని అజ్ఞానావరణయుండును. కావున 
నిర్వికల్పనసమాధికి వలె అతనికి పరమాత్మ తాదాత్యజ్ఞానములేదు. శ్రుతి ఇట్లు 
నుడివినది. “సతాసోమ్య తదా సంపన్నోభవతి స్వమపీతో భవతి” (భాం. ఉ. 
6-8-1). 

కౌషీతక్యుపనిషత్తు (4-20) నందు మూడు స్థానములు ఒకేచోట 
సూచింపంబడినవి. “వీటి యందు పురుషుడు నిద్రించునప్పుడు స్వప్నములను6 
గాంచడు. అప్పుడాతడు కేవలము (ప్రాణము (బ్రహ్మము)తో ఐక్యమగును.” 

కావున సుషుప్తియందు జీవుడు బ్రహ్మమునందే విశమించును. 
3-2-8 అతః ప్రబోధో౭ స్మాత్‌ 

కావున దానిం (బ్రహ్మము) నుండియే మేల్మొనుచున్నాము. 

అతః = కావున, ప్రబోధః = మేల్మొనుట, అస్మాత్‌ = ఈ బ్రహ్మమునుండి. 

సుషుప్తినుండి మేల్మొను విధానమిప్పుడు వర్ణింపంబడుచున్నది. 

కావున మేల్మొనుటయనగా బ్రహ్మైక్యావస్థనుండి తిరిగి వచ్చుటయని భావము, 
(బ్రహ్మము సుషుప్తికి శయనస్థానము. ఈ కారణముచేతనే బ్రహ్మమునుండియే 
జీవుడు జాగ్రదవస్థకు తిరిగి వచ్చునని సుషుప్తినింగూర్చి వర్ణించు శ్రుతి వాక్యములు 
ఏకరీతిగా ప్రబోధించుచున్నవి. శ్రుతి ఇట్లనును. “సత ఆగమ్యన విదుః సత 
ఆగచ్చమాహ” (ఛాం. ఉ 6-10-2). జీవుడు సత్యము, లేక బ్రహ్మమునుండి 
మేల్మాంచుననియు మటియు అతడు సుషుప్తియందు బ్రహ్మమునందే విశ్రమించును. 
కాని హితానామాదినాడులలో విశ్రమింపంబడనియు ఈ [శ్రుతి వాక్యము స్పష్టముగా 
సూచించుచున్నది. కాని అతడు అజ్ఞానావరణను కలిగియున్నందుచే, సుషుప్తియందు 
బ్రహ్మముతో తనకుంగల తాదాత్యతను గుర్తెబుంగంజాలడు. 


“కుత ఏతదాగాత్‌” (బృ.ఉ. 2-1-16) అను ప్రశ్నకు సమాధానముగా 
బృహదారణ్యకము కూడా ఇట్లు నుడువును “యథాగ్నేః క్షుద్రా విస్ఫులింగా 
వ్యుచ్చరంత్యేవమేవాస్మాదాత్మనః సర్వేప్రాణాః (బృ.ఉ. 2-1-20). 

ఒక వేళ సుషుప్తియందు జీవుడు విశ్రమించు స్థలములు వేర్వేజెయున్నచో 
కొన్నివేళలలో అతడు నాడులనుండియు, మరికొన్ని వేళలలో పురీతత్‌నుండియు, 
మరికొన్ని సమయములలో (బ్రహ్మమునుండియు మేల్మాంచుననియు (శ్రుతి 
(ప్రబోధించి యుండెడిది. 

ఈ కారణముచేత కూడా సుషుప్తికి బ్రహ్మమే స్థానమైయున్నది. నాడులు 
కేవలము (బ్రహ్మమునకు ద్వారమువంటివి. 


3. కర్మానుస్కృతి శబ్దవిధ్యధికరణము 


8-2-9 స ఎవతు కర్మానుస్మృతి శబ్ద విధిభ్యః 
కాని సుషుప్వనంతరము (బ్రహ్మమునుండి అదే జీవుడు తిరిగి వచ్చునని 
కర్మ, స్మరణము, (శుతి మజియు విధులనుంబట్టి తెలియుచున్నది. 


స ఏవ=నిద్రించుటకు వెళ్ళిన జీవుడే, తు = కాని, కర్మానుస్కృతి శబ్ద 
విధిభ్యః = కర్మ, జ్ఞాపకశక్తి, (శుతి ప్రమాణము మటతియు విధులచే. 

సుషుప్తినుండి మేల్మాంచిన జీవుడు బ్రహ్మమునందు విశ్రమించిన జీవునికి 
భిన్నుడా? లేక అభిన్నుడా? అను విషయమును మనమిప్పుడు విచారింపం 
వలసియున్నది. 


“త యను శబ్దముచే సంశయము నివారింపంబడును. 


ఒకవేళ నిద్రనుండి మరియొక జీవి మేల్మాంచినచో “ఇదివరకుండిన వ్యక్తినే 
నేను” అనెడి ఆత్మానుస్మరణమునకు అవకాశముండెడిది కాదు. 


ఈ విషయమునందొక నిశ్చితమైన నియమము లేదని పూర్వపక్షి పలుకును. 
బ్రహ్మము నుండి అదే జీవుడు మేల్మాంచునను నియమములేదు. ఒక పెద్ద 
పళ్ళెరములోని నీటియందొక నీటి చుక్కను వేసినచో అది దానియందైక్యమగును. 
మనము దాని నుండి మరల ఒక నీటి చుక్కను తీసుకున్నప్పుడది అదే నీటి 
చుక్కయని చెప్పుట కష్టము. దానిని తిరిగి పొందుట కష్టము. అదే విధముగా 
సుషుప్తియందు జీవుడు బ్రహ్మమునందు లయించిన అనంతరము, అదే జీవుడు 
(బ్రహ్మమునుండి మేల్మాంచునని చెప్పుట కష్టము. కావున సూషుప్యనంతరము 
బ్రహ్మమునండి మరియొక జీవుడు మేల్మాంచును. 

ఈ సూత్రము దీనిని ఖండించి, ఈ క్రింది కారణములచే సుషుప్తియందు 
(బ్రహ్మమునందు ప్రవేశించిన జీవుడే, తిరిగి సుషుష్యనంతరము బ్రహ్మమునుండి 
మేల్మాంచును. కాని మరియొకడు మేల్మాంచడని పలుకును. 


నిద్రించుటకు పూర్వమొనర్పంబడిన కొంత పని, అతడు మేల్మాంచిన 
అనంతరము పూర్తిచేయంబడుచుండుటచే నిద్రనుండి మేల్కొన్న వ్యక్తి అతడేయి 
యుండును. మొదటిరోజు చేయగా మిగిలిన కార్యమును రెండవరోడు మనుజుడు 
పూర్తిచేయును. ఒక మనుజునిచే చేయంబడిన సగము కార్యము, రెండవ మనుజునిచే 
పూర్తి చేయంబడుట సాధ్యము కాదు. ఒకవేళ అతడదే వ్యక్తి కాకున్నచో, ఒక 
మనుజునిచే విడిచిపెట్టబడిన కార్యమును రెండవ మనుజుడు పూర్తి చేయుట 
కభిరుచిని కలిగియుండడు. అనేక దినములు చేయంబడు యజ్ఞములు వివిధములై 
యుండును. కావున వైదిక ప్రామాణ్యము ననుసరించి యజ్ఞఫల మెవ్వరికి 
లభించునను విషయమునందు సంశయమేర్చడును. దీనిచే పవిత్రమైన గ్రంథము 
యొక్క బుద్ధిహీనత నిరూపణ యగును. కావున మొదటిరోజు ప్రారంభింపంబడిన 
పనిని రెండవరోజు పూర్తిచేయువాడు అదే వ్యక్తియను విషయము సుస్పష్టమగుచున్నది. 

అతడు ఆత్మాను స్మృతిని కూడా కలిగియున్నాడు, నిద్రకు ముందు, నిద్రకు 
తర్వాత కూడా అతడు తన వ్యక్తిత్వమును గుర్తుపట్టును. ఏలననగా ఒకవేళ 
బ్రహ్మైక్యము ద్వారా నిద్ర మోక్షము నొసంగినచో, నిద్రయే మోక్షమునకు 
సాధనమగును. అట్టియెడల మోక్షము నొందుటకై ఒసంగంబడిన శాస్త్రవిధులు 
నిష్రయోజనములగును. నిద్రించుటకు పూర్వమున్న వ్యక్తి నిద్రించిన తర్వాత 
మేల్మొను వ్యక్తికి భిన్నుడగునేని, కర్మజ్ఞానములనుం గూర్చి శాస్తమాదేశించినట్టి 
విధులు నిరుపయోగములగును. 


నిద్రించుటకు పూర్వమున్న వ్యక్తి మజియు నిద్రనుండి మేల్మొన్న వ్యక్తి ఒకడే. 
అట్లుకాదేని ఒక వ్యక్తి నిద్రించుటకు పూర్వము చూచిన విషయములను నిద్రనుండి 
మేల్మొన్న వ్యక్తి జ్ఞప్రియందుంచుకొనజాలడు. ఏలననగా ఒక వ్యక్తి చూచిన దానిని 
రెండవవ్యక్తి జ్ఞప్తియందుంచుకొనంజాలడు. నిద్ర నుండి మేల్మొన్న వ్యక్తికి పూర్వ 
సంఘటనలు జ్ఞప్తియుందుండవు. “నిద్రించినవాడను మజియు నిద్రనుండి మేల్మొన్న 
వాడను నేనే” యను విషయమాతనికి జ్ఞప్తియందుండును. 


అదే వ్యక్తి తిరిగి మేల్మాంచునని (శ్రుతి వాక్యములు నుడువును. “పునః ప్రతి 
న్యాయం ప్రతియోన్యాద్రవతి బుద్దాం తాయైవ” (బృ.ఉ. 4-3-16). “సర్వాః 
(ప్రజా అహరహర్షచ్చంత్య ఏతం బ్రహ్మ లోకం న విందంతి” (ఛాం.ఉ. 8-8-2) 
“త ఇహవ్యాఘోవా సింహోవా వృకోవా వరాహోవా కీటోవా పతంగోవా దంశోవా 
మశకోవా యద్యద్భవంతి తదాభవంతి” (ఛాం.ఉ. 6-9-3). (శ్రుతి ఖండములలో 
కానంబడు ఇట్టి అనేక వాక్యములు జాగ్రత్సుషుష్యవస్థలను (గూర్చి వర్ణించినప్పుడు 
అదే వ్యక్తి మేల్మాంచునని పలికినవి. 

ఇంతేగాకుండా అతడదే వ్యక్తి కాకున్నచో, కర్మ మణియు అవిద్యలు 
నిరర్ధ్థకములగును. 


కావున ఈ కారణములన్నింటిచే నిద్రించుటకు పూర్వమున్న వ్యక్తియే తిరిగి 
నిద్రనుండి మేల్మొనునని తెలియుచున్నది. 


నీటి బిందువు ఒక పళ్ళెరములోని నీటి యందు ఉపాధిరహితముగా 
కలియుటచే, ఇచ్చట నీటిబిందువుయొక్క దృష్టాంతము అసంగతమై యున్నది. 
అందుచేతనే నీటి బిందువు పూర్తిగా అదృశ్యమగును. కాని జీవుడు బ్రహ్మమునందు 
శరీరము, మనస్సు, బుద్ధి, ప్రాణము, ఇంద్రియములనెడి ఉపాధులతో 

లయమునొందును. కావున కర్మ మతీయు కామనాబలముచే బ్రహ్మము నుండి 
అదే జీవుడు మేల్మాంచును. 


సుషుప్తిలో బహ్మమునందు జీవుడొక ఉప్పునీటితో నిండి మూతవేయంబడిన 
కుండ గంగానదిలో మునకవేసినట్లు ప్రవేశించును. అతడు సుషుప్తి నుండి 
మేల్మొన్నప్పుడు, గంగానది నుండి బయటికి తీయంబడిన అదే కుండ అదే నీటిని 
కలిగియున్నట్లుండును. అదే విధముగా కోరికలను కలిగియున్న జీవుడు 
నీద్రించినప్పుడు తాత్మాలికముగా కర్మేంద్రియముల నంతర్ముఖమొనర్చి, 
విశ్రామస్థానమైన పర(బ్రహ్మమునందు (ప్రవేశించును. తదనంతరము మరికొన్ని 
అనుభవములను గడించుటకై అతడు తిరిగి వచ్చును. మోక్షమునుంబడనిన 
పురుషునివల అతడు బ్రహ్మముతో తాదాత్యమునొందడు. ఈ విధముగా 
నిద్రించుటకు పూర్వమున్న జీవుడే అదే శరీరము నందు తిరిగి మేల్మాంచునని 
మనకు తెలియుచున్నది. 


కావున సుషుప్తినుండి అదే పురుషుడు మేల్మాంచుననెడి సత్యము రూఢి 
యగుచున్నది. 


4. ముగ్జేర్ణసంపత్త్యధికరణము 
8-2-10 ముగ్గేర్భ సంపత్తిః పరిశేషాత్‌ 
మూర్చయందు ఒకే అవకాశము, ఒకే ప్రమేయము మిగిలియుండుటచే 
అర్ధ కలయిక ఉండునని చెప్పవచ్చును. 


ముగ్జే = మూర్చయందు, అర్ధ సంపత్తిః= సుషుప్తి, లేక మృత్యువుయొక్క 
అర్జావస్థ, పరిశేషాత్‌ = ఇతర అవస్థలకు భిన్నమైన అవస్థయగుటచే. 


ధి 
ఇప్పుడు మూర్భావస్థ చర్చింపంబడుచున్నది. 
పూర్వపక్షి ఇట్లనును :- “జీవుడు శరీరము నందునప్పుడు జాగ్రత్ప్వవ్న 
సుషుప్తులనెడి మూడవస్థలను మాత్రము కలిగియుండును. జీవుడు శరీరమునుండి 
నిర్ణమించుట నాల్గవ అవస్థ, లేక మృత్యువని చెప్పంబడును. మూర్చావస్థ ఐదవ 
అవస్థగా అంగీకరింపంబడదు. ఐదవ అవస్థనుంగూర్చి శ్రుతింగాని, స్మృతిగాని 
పేర్మొనియుండలేదు. 

ఐతే మూర్భయనగానేమి? ఇది జీవునికి భిన్నమైన అవస్థయా? లేక ఈ 
యవస్థల యందొకటిగా ఇది చేర్చంబడునా? 


ఇంద్రియములచే అతడు భౌతిక పదార్ధములనుం గాంచంజాలకుండుటచే, 
అది జాగ్రదవస్థయని చెప్పంబడంజాలదు. 


ఇది బాణములను తయారుచేయువాని విషయము వంటిదై యుండునా? 
బాణములను తయారు చేయునట్టి వ్యక్తి జా(గ్రదవస్థయందున్నను, అతడు మరియొక 
దానినింగాంచంజాలని కార్యనిమగ్నతను కలిగి యుండునట్లు: ఒకానొక ఘాతముచే 
స్మృతి తప్పిన మనుజుడు మేల్మొనియున్నను కజ్బతో మోదిన దెబ్బచే కలిగిన 
బాధయందు మనస్సును కేంద్రీకరించుటచే అతడేలాటి పదార్థమును 
చూడజాలకుండును. 


అట్టుకాదని మేము సమాధానమొనంగుదుము. చైతన్యరహితస్థితి కారణముచే 
ఈ విషయము భిన్నమైయున్నది. బాణములను తయారుచేయు వాడిట్లనును. 
“ఇంత కాలము వరకు బాణము విషయము తప్ప నాకు మరియొక ప్రజ్ఞ లేకుండెను.” 
మూర్చనుండి లేచిన వ్యక్తి ఇట్లు పలుకును. “నా కేలాటి ప్రజ్ఞ లేకుండెను. 
ఇంతకాలము వరకు నేను కటిక చీకటి యందు మూయంబడి యుంటిని.” 
మెలకువతోనున్న మనుజుడు తన శరీరమును నిలువుగా నుంచును. కాని మూర్చను 
పొందిన వ్యక్తి భూమిపై సాగిలపడియుండును. కావున మూర్చయందన్న మనుజుడు 
మెలకువను కలిగియుండడు. 


అతడు పూర్తిగా ప్రజ్ఞారహితుడై యుండుటచే, స్వవ్నముల నాతడుంగాంచడు. 


అది సుషుప్తియున్నూ కాదు. ఏలననగా సుషుప్తియందు ఆనందముండును. 
ఇంక మూర్చయందానందముండదు. 


అతడు శ్వాసించుట చేతను మజియు శరీరమునందుష్టోగ్రత యుండుట 
చేతను, అతడు మరణించినాడనియు చెప్పజాలము. మనుజుడు ప్రజ్ఞారహితు 
డైనప్పుడు మజియు బ్రతికియున్నాడా? లేక మరణించినాడా? యను సంశయము 
ప్రజలకు కలిగినప్పుడు వారాతని హృదయస్థానమును తడిమి, అతని శరీరమునందు 
వేడియున్నదా? లేదా యని తెలిసికొందురు. వారు తమ హస్తములను అతని 
నాసికా పుటములయందుంచి శ్వాస ఉన్నదా? లేదా? యని తెలిసికొందురు. 
ఒకవేళ వారు వేడినింగాని, శ్వాసనుంగాని కాంచజాలనిచో, అతడు మరణించినట్లు 

నిశ్చయించుకొని, కాల్బుటకై అతని శరీరమును శృశానమునకుం గొంపోవుదురు. 
ఒకవేళ వేడి మజియు శ్వాసయున్నచో అతడు చావలేదని నిశ్చయించుకొందురు. 
అతడు ప్రజ్ఞకు వచ్చునను తలంపుతో వారతని ముఖముపై చల్లని నీటిని చల్లుదురు. 


కొంతకాలమున కాతడు తిరిగి ప్రజ్ఞకు వచ్చుటచే, మూర్చిల్లిన వ్యక్తి 
మరణించినాదనుకొనరాదు. 


కావున మూర్చల్లిన వ్యక్తి ప్రజ్ఞారహితుడగుటచేతను మతియు మరణింప 
కుండుటచేతను అతడు సుషుప్తియందున్నాడని పలుకుదుముంగాక! అట్లుకాదని 
మేము బదులు పలుకుదుము. రెండవస్థల యొక్క విభిన్న లక్షణములున్న కారణముచే 
ఇదియున్నూ సాధ్యముకాదు. 


మూర్చిల్లిన వ్యక్తి కొన్ని వేళలలో చాలకాలము వరకు శ్వాసింపడు. అతని 
శరీరము వణుకుచుండును. అతని ముఖము భయంకరమై యుండును. అతని 
కండ్లు పైకి తెజచుకొని యుండును. కాని నిద్రించుచున్న మానవుడు ప్రశాంతముగను, 
ప్రసన్నముగను. నెమ్మదిగను ఉన్నట్లు కానంబడును. 


అతడు క్రమము తప్పక సమకాలికముగ, శ్వాసించును. అతని నేత్రములు 
మూయంబడియుండును. అతని శరీరము వణకదు. మెల్లగా చేతితోకొట్టి ఒక 
నిద్రించుచున్న మనుజుని మేల్ళొలుపవచ్చును కాని మూర్చిల్లిన మానవుని కబ్బతో 
మోదినను అతడు మేల్మొనడు. అలసిపోయిన కారణముచే నిద్రవచ్చును. కాని 
కట్టతో తలపై మోదుట ఇత్యాది భౌతిక కారణములచే మూర్చకలుగును. 


అర్ధలయమే మూర్చ యనంబడును, మూర్చిల్లిన మానవుడు సగభాగము 
నిద్రావస్థయందును, శేషించిన అర్జభాగము మరణావస్థయందును ఉండును. అది 
కేవలము అర్ధ సుషుప్తి దీనిచే అతడు సగము (బ్రహ్మానందమును పొందునని 
అర్థముకాదు. అనగా అది పాక్షికముగా నిద్రను పోలియుండునని భావము. అది 
మృత్యువు యొక్క పొలిమేరయందుండుటచే, దానిని అర్ధ మరణావస్థయని 
చెప్పవచ్చును. నిజమునకది మృత్యువునకు ద్వారము వంటిది. ఒకవేళ 
కర్మశేషమున్నచో అతడు ప్రజ్ఞంగలవాడగును. లేనియెడల అతడు మరణించును. 

మూర్చిల్లిన మానవుడు అర్థభాగము సుషుప్తవ్యవస్థయందును, మిగిలిన 
భాగము మరణావస్థయందును ఉండును. 

(బ్రహ్మవిదులు మూర్చను అర్ధలయమని పలుకుదురు. మూర్భావస్థయందు 
మానవునికి ప్రజ్ఞలేకున్నను, అతడు తిరిగి ప్రజ్ఞంగలవాడగుటచే అది పాక్షికముగా 
సుషుష్యవస్థయని చెప్పంబడును. మజియు ముఖవికారము, అవయవ వికృతి 
కారణములచే అతడు దుఃఖము మటియు బాధననుభవించుటచే పాక్షికముగా 
అది మరణావస్థయనియు చెప్పంబడును. 


ఐదవ అవస్థకు ప్రమాణములేదని పలుకు వాక్యమును మనము గణింప 
నవసరములేదు. ఏలననగా అట్టి అవస్థ అప్పుడప్పుడే కలుగును. కాని తజచుగా 
సంభవింపదు. ఇది సామాన్యానుభవముచేతను మణియు ఆయుర్వేద విజ్ఞానము 
చేతను తెలియంబడును. ఇది అప్పుడప్పుడు సంభవించును. ఇది ప్రత్యేకమైన 
అవస్థగా పరిగణింపంబడును. ఇది సుషుప్తి మటియు మరణావస్థల యొక్క 
సమ్మిశణమగుటచే, ఇది ఐదవ అవస్థగా తలంపంబడదు. 


5. ఉభయ లింగాధికరణము 
(11-21 సూత్రములు) 


8-2-11 న స్థానతో౭_పి పరస్యోభయలింగం సర్వత్రహి 
స్థానభేదమునుంబట్టి పరబ్రహ్మమునకు రెండువిధములగు లక్షణము లుండుట 
పొసగదు. ఏలననగా అది భేదరహితమని శ్రుతి సర్వత్ర వచించి యున్నది. 

న = కాదు, స్థానతః = స్థానభేదమునుంబట్టి, అపి = కూడా, పరస్య= 
బ్రహ్మముయొక్క ఉభయలింగం = ద్వివిధలక్షణములుంగలది, సర్వత్ర = ప్రతిచోట, 
హి = ఏలననగా. 

ఇప్పుడు సూక్రకారుడు (బ్రహ్మముయొక్క స్వరూపమునుంగూర్చి 
వివరించుచున్నాడు. 

'బ్రహ్మమునుంగూర్చి ద్వివిధములగు వర్ణనలను శుతులలో మనము 
గాంచుచున్నాము. కొన్ని శ్రుతివాక్యములు బ్రహ్మము సవిశేషమనియు, మరికొన్ని 
(శ్రుతి వాక్యములు బ్రహ్మము నిర్విశేషమనియు వర్ణించును. “సర్వకామః సర్వగంధః 
సర్వ రస” (ఛాం.ఉ. 8-14-2). ఈ వాక్యము సవిశేషలింగములను సూచించును. 

ఇంక “అస్టూల మనణ్వహ్రస్వమదీర్థమ్‌” (బృ.ఉ. 3-8-8) ఈ వాక్మము 
'బబ్రహ్మముయొక్క నిర్విశేషలింగములను సూచించును. 

ఉపాధులను కలిగియుండుట, కలిగి లేకుండుట ఈ రెండున్నూ బ్రహ్మమునకు 
నిజస్వరూపములా? లేక వీటి యందొకటి సత్యము మరియొకటి అసత్యమా? 
ఐతే ఏది సత్యము? అది సత్యమని చెప్పుటలోంగల కారణమేమి? 


పరబ్రహ్మము స్వయముగా ద్వివిధములగు లక్షణములను కలిగియుండదని 
ఈ సూత్రము నుడువును. బ్రహ్మము సవిశేషము - నిర్విశేషము మతియు 
సోపాధికము - నిరుపాధికము రెండున్నూ ఐయున్నదని నీవు చెప్పజాలవు. 
ఏలననగా అది నిర్దణమని సర్వత్ర వర్ణింపంబడియున్నది. 


ఒకే బ్రహ్మమునకు రెండింటిని ఆరోపించుట తగదు. ఏలననగా ఇది 
అనుభవమునకు విరుద్ధమైయున్నది. ఒకే పదార్థము, ఒకే సమయమునందు పరస్పర 
విరుద్ధములగు లక్షణములను కలిగియుండదు. ఒకే సమయమునందు (బ్రహ్మము 
సగుణముగను, నిర్గుణముగను ఉందదు. 


ఒక పుష్పము యొక్క ఎల్జిందనము ఒక సృటికమునందు ప్రతిబింబించిన 
మాత్రముచే స్పటికము యొక్క స్వచ్చతకు భంగము కలుగదు. అదే విధముగా 
ఒక వస్తువు మరియొక వస్తువుతో సంబంధమును కలిగియున్నంత మాత్రముచే 
దాని స్వభావమునకు మార్చురాదు. స్పటికమునందు ఎజువుందనము నారోపించుట 
కేవలము అవివేకమే యగును. స్ఫటికము యొక్క ఎజుపుందనము అసత్యమైయున్నది. 
ఒక పదార్థము తన నైజస్వరూపమును మార్చుకొనంజాలదు. నైజస్వరూపము 
మారుటయనగా అది నశించుటయని అర్థము. అట్లే బ్రహ్మము యొక్క 
విషయమునందును పృథ్వా గదులతో దాసికింగల సంబంధము అజ్ఞానముచే 
ఏర్పడును. ఉపాధి కేవలము అజ్ఞాన స్వరూపమై యుండుటచే, ఉపాధిచే బ్రహ్మము 
యొక్క స్వరూపమునందు మార్చురాదు. ఒక పదార్థముపై ఎన్ని పరిస్థితులారోపింపం 
బడినను, ఆ పదార్థము యొక్క నైజస్వభావమెల్లప్పుడు శేషించియే యుండును. 
ఒకవేళ దానియందేదైన వికారమేర్చడినచో, దానికి కారణము నిశ్చయముగా 
అజ్ఞానమే యగును. 


కావున (బ్రహ్మము నిర్విశేషమని మనమంగీకరింపవలసి యుండును. 
ఏలననగా, “అశబ్బమస్పర్శమరూపమవ్యయమ్‌” (కఠ. ఉ. 1-3-15) వంటి 

(బ్రహ్మమును నిరూపించు (శ్రుతి వాక్యములన్నియును బ్రహ్మము నిర్విశేషమని 
ప్రబోధించుచున్నవి. 

సవిశేష బ్రహ్మము కేవలము ఉపాసన నిమిత్తమై చెప్పబండినదే కాని, అది 
దాని నైజస్వరూపము కాదు. 


3-2-12 న భేదా దితిచేన్న ప్రత్యేక మత ద్వచనాత్‌ 


(శుతియందు భేదము చెప్పబడుటచే అట్లుకాదని పలికినచో, అది సరికాదని 
మేము బదులు పలుకుదుము. ఏలననగా ప్రతిరూపమునకున్నూ శ్రుతి తద్భిన్నముగా 
నుడివియున్నది. 


న = అట్లుకాదు, భేదాత్‌ = శాస్త్రములలో భేదము చెప్పంబడుటచే, ఇతి = 
ఈ విధముగా, చేత్‌ = ఒకవేళ, న = అట్లుకాదు, ప్రత్యేకమ్‌ = ప్రతియొక్కదానికి, 
అతద్వచనాత్‌ = తద్భిన్నముగా చెప్పబడుటచే. 


పూర్వసూత్రమునకు ఒక ఆక్షేపణ చెప్పంబడి ఖండింపబడినది. 


ఈ సూత్రమునందు శంకా సమాధానములు రెండున్నూ కలవు. 
“భేదాదితిచేత్‌” అనునది ఆక్షేపణ విభాగము. మటియు “న ప్రత్యేక మతద్వచనాత్‌” 
అనునది సమాధాన విభాగము. 

పూర్వపక్షి ఇట్లనును :- నానావిద్యలు బ్రహ్మముయొక్క వివిధ రూపములను 
సూచించును. బ్రహ్మము చతుష్పాదములను కలిగియున్నదనియు (ఛాం. ఉ. 
3-18-1), షోడశకళలను కలిగియున్నదనియు (ప్ర. ఉ. 6-1), వామనుడనియు 
(కఠ, ఉ. 5-39), లోకత్రయ శరీరము గలంవాడనియు (బృ.ఉ. 1-3-22) 
వైశ్వానరుడనియు (ఛాం.ఉ. 5-11-2) ను చెప్పబడినది. కావున (బ్రహ్మము 
సవిశేషమై యున్నదని కూడా మనము అంగీకరింపవలసియుండును. 

ఈ సూత్రము దీనిని ఖండించి “యశ్చాయమస్యాం పృథివ్యాం తేడోమయో౨. 
మృతమయః పురుషోయశ్చాయ మధ్యాత్మం శారీరస్తే జోమయో౭_ మృతమయః 
పురుషోయమేవ సయో౭ యమాత్మా” (బృ.ఉ. 2-5-1) వంటి వాక్యములలో 
(బ్రహ్మముయొక్క ఉపాధికి సంబంధించిన ప్రతి యొక్క రూపము నిషేధింపబడినదని 
పలుకును. పృథివ్యాది సమస్త ఉపాధులలో ఒకే ఆత్మ ఉనికిని కలిగియున్నదని 
అట్టి వాక్యములు స్పష్టపజచును. కావున కేవలము ఏకత్వమే కలదు. ఈ కారణముచే 

(బ్రహ్మము వేర్వేజు రూపములను కలిగియుండుటను వేదములు ప్రబోధించుటలేదని 
తెలియనగును. 


ప్రతివాక్యమునందు తాదాత్యత కూడా రూఢి పటుపంబడినది. ఏకత్వమే 
పరమ సత్యమై యున్నది. ఉపాసనకై విభేదము చెప్పంబడినది. రూపము సత్యము 
కాదనియు, నిజమునకు కేవలము ఒకేయొక రూపరహితమగు సారతత్వ్వమున్న 
దనియును శ్రుతి నుడువుచున్నది. 


8-2-13 అపి చైవ మేకే 

ఇంతేకాకుండా మరికొందటథిట్లు ప్రబోధింతురు. 

అపి = కూడా, చ = ఇంతేకాకుండా, ఏవం = ఇట్లు, ఏకే = కొందటు. 

11వ సూత్రమును బలపజచుటకై మరియొక వాదమొసంగబడినది. 

నానాత్వము సత్యముకాదని మరికొన్ని వైదిక శాఖలు స్పష్టముగా 
ప్రబోధించును. భేదమును దర్శించువారిని అవి కచ్చితముగా ఖండించును. “మనసై 
వేదమాప్తవ్యం నేహనా నాస్తి కించన, మృత్యోః సమృత్యుంగచ్చతి య ఇహనానేవ 
పశ్యతి” (కఠ.ఉ. 2-1-11). మనసైవాను ధ్రష్టవ్యం నేహనాస్తి కించన, 
మృత్యోస్సమృత్యుమాప్పోతి య ఇహనానేవ పశ్యతి” (బృ.ఉ. 4-4-19). 

ఇతర శాఖలు కూడా “భోక్తాభోగ్యం (ప్రేరితారంచ మత్వా సర్వం ప్రోక్తం 
త్రివిధం బ్రహ్మమేతత్‌” (శ్వేఉ. 1-2) భోక్త భోజ్యము మతియు (పేరకుడు 
సమస్తము బ్రహ్మముయొక్క త్రివిధ రూపములని నుడువుచున్నవి. 
3-2-14 అరూపవ దేవహి తత్రధానత్వాక్‌ 

నిశ్చయముగా బ్రహ్మము రూపరహితమనియే బ్రహ్మమునుంగూర్చి 
(ప్రబోధించు శుతివాక్యములన్నింటికి ముఖ్యతాత్సర్యమై యున్నది. 

అరూపవత్‌ = రూపరహితము, ఏవ = నిశ్చయముగా, హి = ఏలననగా, 
తత్రధానత్వాత్‌ = అదియే ముఖ్యతాత్సర్యమగుటచే. 

11వ సూత్రమును బలపజచుటకై మరియొక వాదమొసంగంబడినది. 


(బ్రహ్మము రూపరహితమని మనము నిశ్చయముగా అంగీకరింపవలసి 
యున్నది. ఏల? శుతులయొక్క ముఖ్యతాత్సర్యమిదియే యగుటచే శ్రుతు లిట్లు 

నుడువుచున్నవి. “అస్థూలమనణ్వ హ్రస్వమదీర్హమ్‌” (బృ.ఉ. 8-8-8) “అశబ్దమ 
స్పర్శమ రూపమవ్యయమ్‌” (కఠ.ఉ. 1-3-15) “ఆకాశోవై నామ నామ రూప 
యోర్నిర్వహితాతే యదంతరా తద్రహ్మ” (ఛాం. ఉ. 8-14-1) దివ్యోహ్యమూర్తః 
పురుషః సబాహ్వాభ్యంతరోహ్యజళొ (ముం. ఉ. 2-1-2). “తదేతద్రృహ్మా పూర్వమన 
పరమనంతరమ బాహ్యమయమాత్మా (బ్రహ్మ సర్వానుభూఃణ” (బృ. ఉ. 2-5-19). 

ఈ (శ్రుతి వాక్యములు బ్రహ్మమును రూపరహితముగా వర్ణించియున్నవి. 
ఒక వేళ (బ్రహ్మము రూపసహితమని అర్ధమొనర్చుకొనవలసియున్నవచో, అది 
రూపరహితమని వర్ణించు శ్రుతివాక్యములు అర్థరహితములగును. శ్రుతులన్నింటీకి 
ముఖ్య తాత్పర్యమొకటి కలదు. ఇంతే కాకుండా సవిశేష బ్రహ్మమునుంగూర్చి 
వర్ణించినట్టి ఇతర వాక్యములు బ్రహ్మముయొక్క స్వరూపమును సూచింపవు. కాని 
(బ్రహ్మము యొక్క ఉపాసనా విధానముంగూర్చి వర్ణించును. 

కావున బ్రహ్మము రూపరహితమైయున్నది. ఉత్తర శ్రుతివాక్యములు పూర్వశ్రు 
తి వాక్యములను ఖండింపనంతవరకు వాటిని మన మంగీకరింపవలసి యుండును. 
బ్రహ్మమే ప్రధానమైయున్న శ్రుతివాక్యములు ఇతర వాక్యములకంటె మిక్కిలి 
శక్తివంతములై యుండును. ఈ కారణముచేతనే బ్రహ్మము రూపరహితమని 
ముఖ్యమైన శ్రుతివాక్యములు నుడువుచున్నవి. 


రూపవర్ణములు భూతములచే ఉత్పన్నములగును. బ్రహ్మము వీటన్నింటికి 
అతీతమైయున్నది. మజియు భూతములకు భిన్నమైయున్నది. కావున అతడు 
“అరూపమవర్ణమ్‌” అని చెప్పంబడును. అతడు సూక్ష్మోపాదాన కారణము మటియు 
అధిష్టానదేవత కతీతుడగుటచే అతనియందు మూర్తిమంతములగు రూపవర్ణము 
లుందవు. 
3-2-15 ప్రకాశవ చ్చావైయర్య్యాత్‌ 

మజియు రూపముంగల పదార్థముల సంబంధముచే ప్రకాశము 
రూపసహితముగా కానంబడునట్లు బ్రహ్మముకూడా ఉపాధిసంబంధముచే 


రూపమును ధరించునట్లు కానంబడును. ఏలననగా (బ్రహ్మమునకు రూపము 
నారోపించు శ్రుతులు అర్థ రహితములు కావు. 

ప్రకాశవత్‌ = ప్రకాశమువలె, చ = మతియు, అవైయర్థ్యాత్‌ = అర్థ 
రహితములు కాకుండుటచే. 


11వ సూత్రమును బలపజచునట్టి మరియొక వాదమొసంగబడినది. 
“ది యను శబ్దముచే పైన పేర్కొనబడిన సంశయము నివారింపంబడును. 


ఒకవేళ (బ్రహ్మము నిరాకారమైయున్నచో, బ్రహ్మముయొక్క రూపమును 
వర్ణించునట్సి శ్రుతి వాక్యములన్నియును అర్థరహితములు మజియు 
అనావశ్యకములగును. అప్పుడు సవిశేష (బబ్రహ్మమునుంగూర్చి నుడివినట్టి 
ఉపనిషత్తులన్నియు నిప్రయోజనములగును. ఇట్టి బూటకమైన బ్రహ్మోపాసనచే 
బ్రహ్మలోకము ఎట్లు ప్రాప్తించును? 

వాటికి కూడా ఒక ప్రయోజనమున్నదని ఈ సూత్రము వివరించును. 
సూర్యకాంతికి రూపములేదు. కాని అది ఒక గదిలోనికి ప్రవేశించు రంధ్రమునుం 
బట్టి పెద్దగను, చిన్నగను కానంబడును. ఐనను అది ఆ గదిలోని అంధకారమును 
తొలగించుటకు శక్తివంతమై యుండును. అదేవిధముగా నిరాకారమైయున్న 
(బ్రహ్మము పృథ్వి, శరీరము ఇత్యాది ఉపాధుల కారణముచే రూపమును 
కలిగియున్నట్లు కానంబడును. సూర్యకాంతి ఒక వ్రేలు, లేక మరియొక ఉపాధితో 
సంబంధమును కలిగి యున్నప్పుడు తదనుసారముగా నిలువుగనో, వంకరగనో 
కానబడునట్లు; (బ్రహ్మమున్నూ పృధివ్యాది ఉపాధిసంబంధముచే ఆయా రూపములను 
ధరించునట్లుగా కానంబడును. ఇట్టి మిథ్యాబ్రహ్మముయొక్క ఉపాసనచే సంపూర్ణ 
దృష్టికోణము ననుసరించి మిథ్యయినట్టి బ్రహ్మలోకము పొందంబడును. 


కావున ఈ శ్రుతివాక్యములు అర్థరహితములు కావు. వాటీకి నిశ్చయముగా 
ఒక ప్రయోజనమున్నది. వేద విభాగములన్నియును సమానముగా సప్రమాణములై 
యున్నవి. కావున వాటన్నింటికొక ఉద్దేశ్యము, లేక తాత్పర్యము కలదు. 

ఏది ఎట్లయినను దీనిచే బ్రహ్మము ఉపాధిసహితమైయున్నను, అది 
ద్వివిధలక్షణములను కలిగియుందదను సిద్దాంతమునకు విరోధములేదు. ఏలననగా 
కేవలము ఉపాధికారణముచే తత్వసారలక్షణమునకు విలక్షణము సంభవింపదు, 
ఇంతేకాకుండా ఉపాధులన్నియు అజ్ఞానజనితములైయున్నవి. 

8-2-16 ఆహచ తన్మాత్రమ్‌ 
మతియు బ్రహ్మము కేవలము ప్రజ్ఞాన ఘనమని శ్రుతి నుడువుచున్నది. 
ఆహ = (శ్రుతి నుడువుచున్నది, చ = మటియు, తన్మాత్రమ్‌ = ప్రజ్ఞాన 
ఘనమాత్రము. 
తన్నాత్రలోని “మాత్ర యనుశబ్దము కేవలత్వమును సూచించును. 


(బ్రహ్మము విజ్ఞానఘనమని శాస్త్రము వచించుచున్నది. “స యథా 
సైంధవఘనో నంతరో బాహ్యః కృత్నోరసఘన ఏవైవం వా అరేయ మాత్మా నంతరో 
బాహ్యః కృత్సుః ప్రజ్ఞానఘన ఏవ (బృ. ఉ. 4-5-18). పరిశుద్ధమైన జ్ఞానమే 
దానికి స్వభావమైయున్నది. ఒక ఉప్పుగడ్డకు అంతర్భాహ్యములు లేక ఒకే యొక 
ఉప్పందనమును ఎట్లు కలిగియుండునో, అల్లే (బ్రహ్మమునందును అంతర్భాహ్యములు 
లేక అది విజ్ఞాన ఘనస్వరూపమై యుండును. 

3-2-17 దర్శయతి చాథో అపిస్మర్యతే 

(శుతియందును, స్మృతియందును ఇట్లు చెప్పంబడినది. 

దర్శయతి = (శ్రుతి చెప్పును, చ = మతియు, అథో = ఈ విధముగా, అపి 
= కూడా, స్మర్యతే = స్మృతియు నుడువును. 

11వ సూత్రమును బలపజచు వాదమింకను కొనసాగుచున్నది. 

(బ్రహ్మము నిర్దణమనియు, దానికేలాటి ఇతర లక్షణములు లేవనియు (శు 
తి వాక్యములు నిరంతరము నిరూపించుచున్నవి. “అథాత ఆదేశోనే తినేతి” (బృ. 
ఉ. 2-3-6). ఈ “నేతినేతి”కి మించిన మరియొక వర్ణన సముచితము కాదు. 

కేనోపనిషత్తిట్లు నుడువును. “అన్యదేవత ద్విదితాదథో అవిదితాదధి” (1-8) 
తైత్తిరీయమిట్లు పలుకును. “యతోవాచో నివర్తంతే అప్రాప్య మనసా సహ” 
(2-4-1. 

బాష్మలుడు మతీయు బాధ్వుని మధ్య జరిగిన సంభాషణను (ప్రబోధించు 
శ్రుతివాక్యము కూడా ఇట్టి తాత్సర్యమునే కలిగియున్నది. బాష్మలుడు బాధ్వుని 
(బ్రహ్మము యొక్క స్వరూపమునుంగూర్చి తెలుపుమని అడిగెను. బాధ్వుడు బాష్మలునికి 
దానినింగూర్చి మౌనము ద్వారా బోధించెను. బాధ్వుడు బాష్మలునితో “ఓ మిత్రుడా! 

బ్రహ్మమునుంగూర్చి నేర్చుకొనుము” అని పలికి మౌనముద్రను వహించెను. 
అప్పుడాతడు రెండవమాటు, మూడవమాటు అడుగగా బాధ్వుడిట్లు పలికెను. 
“నేను నీకు నిశ్చయముగా ప్రబోధించుచున్నాను. కాని నీవు అర్థమొనర్చు కొనుటలేదు. 
మౌనమే బ్రహ్మము.” 

ఒకవేళ బ్రహ్మమునకు రూపమున్నదో “నేతినేతి” వాక్యముద్వారా సమస్తమును 
నిషేధించు ఆవశ్యకత యుండదు. 

(బ్రహ్మముయొక్క సమస్త ఇతర లక్షణములను నిషేధించునట్టి స్మృతి వాక్యములు 
కూడా దీనినిం గూర్చియే ప్రబోధించుచున్నవి. “జ్ఞేయం యత్తత్రవక్ష్యామి 
యజ్ఞాత్వామృత మశ్చుతే, అనాదిమత్సరం బ్రహ్మ న సత్తన్నాసదుచ్యతే” (గీత. 
13-12) “అవ్యకోఐ_ యమ చింత్యోల. యమ వికార్యోల_ యముచ్యతే” (గీత. 2-25) 

మరియొక స్మృతివాక్యము కూడా ఇట్లే నుడువుచున్నది. శ్రీహరి నారదునితో 
ఇట్లు పలికెను. “మయాహ్యేషామయా సృష్టాయన్మాం పశ్యసి నారద, సర్వభూత 
గుణర్యుక్తం నైవమాం జ్ఞాతుమర్హసి” 


3-2-18 అతవవ చోపమా సూర్యకాదివత్‌ 


ఈ కారణము చేతనే బ్రహ్మము సూర్యుని ప్రతిబింబము ఇత్యాదులతో 
పోల్చంబడినది. 


అత ఏవ = ఈ కారణముచేతనే, చ = మటియు, ఉపమా = దృష్టాంతము, 
సూర్యకాదివత్‌ = సూర్యుని ప్రతిబింబాదుల వలె. 


11వ సూత్రమును బలపజచు వాదమింకను కొనసాగుచున్నది. 


బ్రహ్మముతో పోల్చంబడిన దృష్టాంతములచేత కూడా బ్రహ్మము నిరాకారమని 
రూఢియగుచున్నది. బ్రహ్మము ప్రజ్ఞానఘనము, భేద వివర్ణితము, మనోవాగతీతము, 
నిరాకారము, అఖండము మణియు సర్వలక్షణ విలక్షితమగుట చే శ్రుతి అతని 
రూపములను నీటియందు ప్రతిబింబింపంబడిన ప్రతిబింబాదులతో పోల్సినది. 
అనగా ఈ రూపములు ఉపాధుల కారణముచే ఏర్పడుటచే ఇవి అసత్యములని 
చెప్పంబడినది. “ఏక ఏవహి భూతాత్మా భూతే భూతే వ్యవస్థితః, ఏకధా బహుధాచైవ 
దృశ్యతే జల చంద్రవత్‌” 

8-2-19 అంబువ దగ్రహణాత్తున తథాత్వమ్‌ 


కాని బ్రహ్మమునందు నీటివలె రెండవ పదార్థము లేకుండుటచే ఈ 
దృష్టాంతము సరికాదు. 


అంబువత్‌ = నీటివలె, అగ్రహణాత్‌ = ఇది అంగీకరింప బడకుండుటచే, 
తు = కాని, న = కాదు, తథాత్వమ్‌ = అట్టి దృష్టాంతము. 

పూర్వసూత్రమునకు పూర్వపక్షి ఒక ఆక్షేపణను పలుకుచున్నాడు. 

పూర్వసూత్రములోని దృష్టాంతము సరికాదని పూర్వపక్షి ఒక ఆక్షేపణ 
చెప్పుచున్నాడు. పై దృష్టాంతమునందు సూర్యుడు జలమునకు భిన్నుడై యున్నాడు. 
సూర్యునికొక రూపమున్నది. అదియొక భౌతికపదార్థము. నీరు సూర్యునికి 
ఖిన్నమైయున్నది. మజియు సూర్యునికి దూరమునందున్నది కావున సూర్యుడు 
నీటి యందు ప్రతిబింబించుటకు అవకాశమున్నది. కాని బ్రహ్మము నిరాకారము 
మటియు సర్వ వ్యాపకమై యున్నది. 

అదియొక భౌతిక పదార్థముకాదు. సమస్తము దానితో తాదాత్యము నొంది 
యున్నది. దానియొక్క ప్రతిబింబమును ఆకళించుకొనుటకై దానికి భిన్నముగా 
మరియొక స్థానమునందు ఏలాటి ఉపాధియున్నూ లేదు. ఉపాధులకు భిన్నముగా 
దానికి ఉనికి యున్నట్లు కానంబడదు. 

(బ్రహ్మము సర్వవ్యాపకము. కావున ఏ పదార్థము కూడా దానికి దూరము 
నందుండదు. సూర్యుడు నీటికి దూరమునందుండుటచే, అతడు దానియందు 
ప్రతిబింబించును. కాని బ్రహ్మమునకు మజియు ఇతర పదార్థమునకు మధ్య 
దూరముండంజాలదు. కావున ఈ సందర్భమునందు ప్రతిబింబము అర్థరహితమగు 
విషయమగును. 


కావున దృష్టాంతములు సమాంతరములై లేవు. పోలికయందు దోషమున్నది. 
తదనంతర సూత్రము ఇట్టి ఆక్షేపణను తొలగించును. 

3-2-20 వృద్ధిహ్రాస భాక్త్వమంతర్భావా 
దుభయసామంజస్యాదేవమ్‌ 


పరబ్రహ్మము ఉపాధుల అంతర్భాగము నందుండుటచే, అది వాటి వృద్ధి 
క్షయములయందు పాల్గొనును. కావున ఈ రెండు విషయములు పోల్బుటకు 
యోగ్యములై యుండుటచే, ఈ పోలిక సమంజసమే యగును. 

వృద్ధిహ్రైాసభాక్ష్వమ్‌ = వృద్ధిక్ష్యయములలో పాల్గొనుట, అంతర్భావాత్‌ = 
అంతర్భాగమునందుండుటచే, ఉభయ సామంజన్యాత్‌ = రెండు విషయములు 
యోగ్యములై యుండుటచే, ఏవం = ఈ విధముగా. 


పూర్వసూత్రములోని ఆక్షేపణ ఖండింపంబడినది. 


సూర్యప్రతిబింబ దృష్టాంతమును దోగాడునట్లు తీసుకొనరాదు. రెండు 
పదార్థములు పోల్చంబడినప్పుడు వాటియందు సర్వసామాన్యమైయున్న ప్రత్యేక 
విషయము దృష్టియందుంచుకొనంబడును. కాని రెండింటికి సంపూర్ణమగు 
సమానత్వము చెప్పంబడదు. ఒకవేళ అట్లు చెప్పంబడునేని, పోలికకు కారణమైన 
ప్రత్యేక సంబంధము సమాప్తమగును. అన్ని విషయములలో సంపూర్ణమగు పోలిక 
యుండునేని, అది ఏకత్వమునే సూచించుననుట నిశ్చయము. 


(ప్రతిబింబమును వృద్ధిక్షయములనొనర్చి వక్రింపంబేయు విషయమునందే 
ఈ పోలిక చెప్పంబడినది. నీటి వైశాల్యము పెంపొందినప్పుడు సూర్యుని ప్రతిబింబము 
విస్తరించును. నీరు తగ్గిపోయినప్పుడా ప్రతిబింబము ముడుచుకొని పోవును. నీరు 
చలించినప్పుడా ప్రతిబింబము వణుకుచుండును. నీరు విభజింపంబడినప్పుడు 
ప్రతిబింబము కూడా విభజింపంబడును. ఈ విధముగా అది నీటి యొక్క సమస్త 
లక్షణములయందు మటియు పరిస్థితులయందు పాల్గొనును. కాని నిజమైన 
సూర్యుడెల్లప్పుడు ఒకే విధముగా నుండును. 


అదేవిధముగా నిజమునకు (బ్రహ్మము నిర్వికారమైయున్నను, తాను 
వసించియున్నట్టి శరీరాది ఉపాధులయొక్క లక్షణములను, దశలను కలిగియున్నట్లు 
తోచును. అది వాటితోపాటు వృద్ధినొందుచున్నట్లు మజియు క్షీణించుచున్నట్లు 
కానంబడును. సర్వసామాన్యమగు ప్రత్యేక లక్షణములు మాత్రము రెండు 
పదార్థములయందు పోల్చంబడుటచే ఈ పోలికయందు ఆక్షేపణకు తావులేదు. 

పై దృష్టాంతములోని రెండు విషయములకువలె ఈ పోలికయు నిశ్చయముగా 
నిర్షోషమైయున్నది. 
3-2-21 దర్శనాచ్చ 

మటియు శ్రుతి ప్రమాణముచేత కూడా 

దర్శనాత్‌ = శ్రుతి ప్రమాణముచే, చ = కూడా 

19వ సూత్రములోని ఆక్షేపణను ఖండించుటకై మరియొక కారణము 
చెప్పంబడుచున్నది. 

ఇంతేకాకుండా పరబ్రహ్మము శరీరాది ఉపాధులలో ప్రవేశించునని శ్రుతి 
నుడువుచున్నది. “పురశ్చక్రే ద్విపదః పురశ్చక్రే చతుష్పదః పురః సపక్షీ భూత్వాపురః 
పురుష ఆవిశత్‌” (బృ.ఉ. 2-5-18)” అనేన జీవేనాత్మనాను ప్రవిశ్య” (ఛాం. ఉ 


. 6-3-2) ఈ కారణములన్నింటిచే 18వ సూత్రములోని దృష్టాంతము 
దోషయుక్తముకాదు. 


కావున బ్రహ్మము నిరాకారమనియు, అఖండమనియు, ప్రజ్ఞానఘనమనియు 
మటియు భేదవివర్జితమనియును రూఢియగుచున్నది. (శ్రద్దా భక్తులతో సగుణ 
(బ్రహ్మమునుపాసించువారికి క్లేశ శమనమో, శక్తి సంచయమో, లేక క్రమ ముక్తియో 
కలుగునని శ్రుతినుడువుచున్నది. 


6. ప్రకృతైతావత్వాధికరణము 
(22-30 సూత్రములు) 


3-2-22 ప్రకృతైతావత్త్వం హిప్రతిషేధతితతో బ్రవీతిచభూయః 


“నేతినేతిియను శబ్బముచే ఇంతవరకు చెప్పంబడినదంతయు 
నిషేధింపంబడినది. తదనంతరము శ్రుతి దీనికి మించిన దానినిం గూర్చి నుడువును. 


ప్రకృతైతావత్త్వం = ఇంతవరకు సూచింపంబడినది. హి = ఏలననగా, 
ప్రతిషేధతి = నిషేధించును, తతః = దీనికిమించి, బ్రవీతి = పలుకును, చ = 
మలతియు, భూయః = ఇంకను ఎక్కువగా. 

ఈ సూత్ర సమూహమునందు కూడా సూత్రకారుడు నిర్విశేషబ్రహ్మమునుం 
గూర్చి అభీవర్ణించుచున్నాడు. 

(శ్రుతి ఇట్లు నుడువును “ద్వేవావ బ్రహ్మణోరూపే మూర్తం చైవామూర్తం చ” 
(బృ.ఉ. 2-8-1). 

(బ్రహ్మము యొక్క పృథ్వి జలాగ్ని సమన్వితమగు స్థూలరూపమును మజియు 
వాయువు, ఆకాశ సమన్వితమగు సూక్ష్మరూపమును వర్ణించిన అనంతరము శ్రు 
తి తుట్టతుదకిట్లు వచించును. “అథాత ఆదేశో నేతినేతి నహే హ్యేతస్మాదితి నేత్యన్య 
తృరమస్తి (బృ.ఉ. 2-83-6). 


ఇచ్చట “నేతినేతి” యను శబ్దద్వయముచే ప్రపంచము, బ్రహ్మము రెండున్నూ 
నిషేధింవంబడునా? లేక, కేవల మీ రెండింటియందొకటి మా(తము 
నిషేధింపంబడునా? యనెడి సంశయమేర్చడును. 


ఈ రెండున్నూ నిషే షేధింపంబడుటచే అసత్యమైయున్న బ్రహ్మము, మిథ్యయైన 
విశ్వమున కాధారము కాంజాలదని పూర్వపక్షి పలుకును. ఇది మనలను 
శూన్యవాదమువైపు గొంపోవును. ఒకవేళ ఒకటి మాత్రము నిషేధింపంబడినచో, 
(బ్రహ్మమే నిషేధింపంబడినదని పలుకుట ఉచితమగును. ఏలననగా అది 
చూడంబడంజాలకుండుటచే, దాని అస్తిత్వము సంశయాస్పదమై యున్నది. కాని 
అనుభవసిద్ధమై యుండుటచే ఈ విశ్వముయొక్క ఉనికియందు సందేహము లేదు. 


ఈ సూత్రము పూర్వపక్షి యొక్క ఈ దృష్టికోణమును ఖండించును. “నేతినేతి” 
యనెడి వాక్యాంశముచే రెండున్నూ నిషే ఇధింపంబడుట అసంభవము. ఏలననగా 
దీనిచే శూన్యవాదమునకు ఆస్మారమేర్చడును. “నేత్రి నేతి” యను శబ్దములు సవిశేష 
మతియు నిర్విశేష (బ్రహ్మమును నిష నిషేధించునని చెప్పంజాలము. ఏలననగా దీనిచే 
శూన్యవాదము సూచింపంబడును. 


శ్రుతి బ్రహ్మమును నిరూపించును. ఒకవైవు బ్రహ్మమునుంగూర్చి 
ప్రబోధించుచు, మరియొక్షవైపు దానిని నిషేధించుటచే కలుగు ప్రయోజనమేమి? 
అడుసు ద్రొక్కనేల? కాలు కడుగనేల? కావున బ్రహ్మము మనోవాగతీతము. 
శాశ్వతము శుద్ధము మజియు స్వతంత్రమై యున్నది. అది ప్రజ్ఞానఘనమై యున్నది. 
కావున (శ్రుతి సవిశేష బ్రహ్మమును మాత్రము నిషేదించును. కాని స్వయముగా 
(బ్రహ్మమును కాదు. 

“నేతి నేతి” యను శబ్దముచే ఇంతవరకు వర్ణింపంబడినట్టి బ్రహ్మము యొక్క 
స్టూలసూక్ష్మ రూపములు మాత్రము నిషేధింపంబడును. 

(బ్రహ్మము నిషేధింపంబడంజాలదు. ఏలననగా దీనిచే “బ్రహ్మతే బ్రవాణి” 
(బృ.ఉ. 2-1-1) యనెడి ఉపక్రమమునకు విరోధమేర్చడును., “అసన్నేవ స 
భవతి, అసద్రృహ్మేతి వేదచేత్‌” (తై. ఉ. 2-6-1) అనెడి భయమును నిరాదరణ 
మొనర్చినట్లగును. “అస్తీత్యేవోప లబ్ధవ్యః” (కఠ. ఉ. 2-6-18) అనెడి నిశ్చయ 
మును భంగపజచినట్లగును. మజియు నిశ్చయముగా వేదాంత సర్వస్వమును 
కించపజచినట్లగును. 


(బ్రహ్మము మనోవాగతీతమని చెప్పంబడినప్పుడు, బ్రహ్మమునకు ఉనికిలేదని 
నిశ్చయింపరాదు. ఏలననగా “బ్రహ్మవిదాష్నోతి పరమ్‌” “సత్యం జ్ఞానమనంతం 
బ్రహ్మ” (తై.ఉ. 2-1-1) అని శ్రుతి బ్రహ్మముయొక్క ఉనికిని నిరూపించి యున్నది. 
ఆకస్మికముగా అది అభావమునుంగూర్చి ప్రబోధించినదనుట అసమంజసము. 
ఏలననగా “ప్రక్షాళనాద్ధిపంకస్య దూరాదస్పర్శనం వరమ్‌” అనెడి లోకోక్తి కలదు. 
కావున “యతోవాచో నివర్తంతే అ(ప్రాప్యమనసా సహ” (తై.ఉ. 2-4-1) అనెడి 
(శ్రుతి వాక్యముచే బ్రహ్మము ప్రతిపాదింపంబడును. 

బ్రహ్మముపై ఆరోపింపంబడిన సమస్త రూప ప్రపంచమును “నేతినేతి” యను 
శబ్దములు నిషేధించును. కాని సమస్త మిథ్యా ప్రపంచమున కాధారమైయున్న 
(బ్రహ్మమును నిషేధింపవు. అది (బ్రహ్మముయొక్క మూర్తామూర్తస్వరూప మును 
నిషేధించును. ఇది అధ్యాయారంభమునందు దేవతలు మజియు శరీరమునుంగూర్చి 
వర్ణింపంబడినప్పుడు సూచింపంబడినది. మొదటి రూపముచే సృష్టింపంబడిన రెండవ 
రూపము మానసికవృత్తి రూపమునందుండును. అమూర్త స్వరూపముయొక్క సారమే 
పురుషశబ్దముచే సూచింపంబడినది. 

నిషేధద్వయము బ్రహ్మము యొక్క మూర్తామూర్త స్వరూప ద్వయమును 
నిషేధింపవచ్చును. లేక మొదటి “నేతి” చే భౌతిక పదార్థ సంఘాతము మటియు 
రెండవ “నేతి”చే మానసిక వాసనాసంఘాతము నిషేధింపంబడవచ్చును. లేని 
యెడల సంకల్పింపంబడిన దేదియును (బ్రహ్మముకాదను విషయమును 
బలపజచుటకు పునరుక్తి చెప్పంబడియుండవచ్చును. 

శ్రుతి బ్రహ్మముయొక్క రూపమును నిషేధించును. కాని స్వయముగా 
వ నిషేధింపదు. అది నేతిద్వయముచే స్తూల సూక్ష్మ శరీరములను 
నిషేధించును. లేక అది భూతములను మలియు ఆం నిషేధించును. లేదా 
పునరుక్తిచే ఇట్టి సమస్త ఆరోపణల యొక్క నిషే ఇధము సూచింపంబడును. కావున 
శ్రుతి బ్రహ్మముపై ఆరోపింపంబడిన ప్రపంచమును నిషేధించునేంగాని, స్వయముగా 
(బ్రహ్మమును నిషేధింపదు. 


నేతినేతి యను నిషేధానంతరము (శ్రుతి “సత్యస్యసత్యమ్‌” అనెడి 
నామధేయముల ద్వారా బ్రహ్మముయొక్క వాస్తవమైన లక్షణములనుంగూర్చి 
వర్ణించును. ఇంతేకాకుండా ఈ నిషేధానంతరము అది “అన్యత్సరమస్తి” - 
“సత్యస్యసత్యమ్‌” అనెడి వాక్యాంశముల ద్వారా బ్రహ్మము మాత్రమే నిజమైన 
ఉనికిని కలిగియున్నదనియు, అది ఈ మిథ్యాప్రపంచమున కాధారమైయున్న 
దనియును సూచింపంబడును. 

పూర్వసూత్రములలో వర్ణిపంబదినట్టి బ్రహ్మముయొక్క పరిచ్చిన్నతను “నేతినేతి” 
శబ్దములు నిషేధించును. కేవలము మూర్తామూర్త ప్రపంచము బ్రహ్మము కాదని 
అది నుడువును. అది దానిని అతిశయించి యున్నది. “ఇతి” యను శబ్దము 
ఇప్పుడిప్పుడే పే పర్మొనంబడినట్టి బ్రహ్మము యొక్క రూపద్వయమును సూచించును. 
ఇదియే ప్రస్తుత చర్చనీయాంశమై యున్నది. కావున పూర్వవాక్యములలో ముఖ్యమైన 
అంశము కానట్టి బ్రహ్మమునుంగూర్చి ఇది సూచింపదు. 

(బ్రహ్మము అనుభవింపబడకుండుటచే బ్రహ్మమే నిషేధింపంబడినదను ఆక్షేపణ 
నిస్సారమైయున్నది. ఇది అసమంజసము. ఏలననగా మనచేత సర్వసామాన్యముగా 
అనుభవింపంబడని దానినింగూర్చి ప్రబోధించుటయే 


(శ్రుతి యొక్క లక్ష్యమైయున్నది. లేనిచో దాని ప్రబోధము అనావశ్యకమగును. 
కావున “నేతినేతి” యను వాక్యాంశము (బ్రహ్మము తప్ప శేషించిన సమస్త 

పదార్థములను నిషేధించునని మనము నిశ్చయింపవచ్చును. 

3-2-28 తదవ్యక్త మాహహి 


ఆ బ్రహ్మము అవ్యక్తమని (శ్రుతి నుడువుచున్నది. 
తత్‌ =ఆ బ్రహ్మము, అవ్యక్తమ్‌ = వ్యక్తముకానిది, ఆహ = (శ్రుతి నుడువును, 

హి = ఏలననగా 

(బ్రహ్మముయొక్క లక్షణము చర్చింపంబడినది. 

ఇది పూర్వపక్షి సూత్రము. 

(బ్రహ్మము ఇంద్రియాతీతమని శ్రుతి నుడువుచున్నది. ఒకవేళ (బ్రహ్మమునకు 
ఉనికియున్నచో అది ఇంద్రియములకు, లేక మనస్సుకు ఏల గోచరింపదు? 
ఏలననగా అది సూక్ష్మాతి సూక్ష్మమై యున్నది. మటియు గ్రాహ్యపదార్థములన్నింటికి 
సాక్షియై యున్నది. జీవులు అజ్ఞానముచే ఆవరింపంబడియున్నారు. కావున వారు 
బ్రహ్మమును చూడంజాలకున్నారు. శ్రుతి ఇట్లనును. “న చక్షుషా గృహ్యతే నాపివాచా 
నాన్సైర్దేవై స్తపసా కర్మణావా” (ముం. ఉ. 3-1-8). “స ఏష నేతినేత్యాత్మాలి_ 
గృహ్యోనహిగ్భహ్యతే” (బృ. ఉ. 3-9-26). “యత్తదద్రేశ్యమగ్రాహ్యమ్‌” (ముం. 
ఉ. 1-1-6). 

“యదా హ్యేవైష ఏతస్మిన్నదృశ్యేల_ నాత్మే౭_ నిరుక్తే నిలయనే” (తై. ఉ. 
2-7-1). “అవ్యక్తో ౨ యమచింత్యో౭_ యమవికార్యో౭ి యముచ్యతే” (భ. గీ. 
2-25) అనెడి స్మృతి వాక్యములు కూడా ఇట్లే నుడువుచున్నవి. 

3-2-24 అపి చ సంరాధనే ప్రత్యక్ష్యాను మానాభ్యామ్‌ 
ఇంతేకాకుండా (బ్రహ్మము ధ్యాననిష్టచే పొందంబడునని శ్రుతి స్మృతులు 
వాకొనుచున్నవి. 

అపి చ = ఇంతేకాకుండా, సంరాధనే = ధ్యాననిష్టయందు, ప్రత్యాక్షానుమా 
నాభ్యామ్‌ = (శ్రుతి స్మృతులచే. 

(బ్రహ్మముయొక్క లక్షణముంగూర్చిన చర్చ కొనసాగుచున్నది. 

“అపి” యను శబ్దముచే పూర్వపక్షము తొలగింపంబడును. ఇది 
నివారణార్థమునందు ప్రయోగింపంబడినది. పై పూర్వపక్షము గణింపం దగినదికాదు. 

బ్రహ్మము మిక్కిలి సూక్ష్మమైయున్నది. కావున అది భౌతికచక్షువులతో 
చూడంబడదు. అది ఇంద్రియాతీతము. కాని యోగులు తమ శుద్ధమైన అంతః 
కరణమునందు దానిని దర్శింతురు. ఒకవేళ (బ్రహ్మము వ్యక్తము కాకున్నచో, 
దానిని మనము తెలిసికొనంజాలము. అందువలన మనము మోక్షమును 
బదయంజాలము. 

అంతఃకరణశుద్ధి లేనివారికి మాత్రము బ్రహ్మము తెలియంబడదు. కాని 
హృదయ పారిశుద్ధ్యమునుం బడసినవారి సమాధిస్థితియందు వారి అజ్ఞానము 
నిర్మూలింపబడుటచే వారు బ్రహ్మసాక్షాత్మారమునుం బడయుదురని ఈ సూత్రము 
మనకు తెలుపును. 


దీనిని శ్రుతి స్మృృతులిట్లు నిరూపించును. “పరాంచి ఖాని వ్యతృణత్‌ 
స్వయంభూస్తస్మాత్సరాజ్‌ పశ్యతినాంతరాత్మన్‌, కళ్చిర్ధరః ప్రత్యగాత్మా నమైక్షదావృత్త 
చక్షురమృతత్వమిచ్చన్‌” (కఠ. ఉ. 4-1). “జ్ఞాన ప్రసాదేన విశుద్ధ సత్త్వస్తతస్తుతం 
పశ్యతే నిష్మళంధ్యాయమానఃణ” (ముం. ఉ. ౩-1-8. 

స్మృతియున్నూ ఇదే విషయము నుడువుచున్నది. “యం వినిద్రా జితశ్వాసాః 
సంతుష్టాః సంయతేంద్రియాః జ్యోతిః పశ్యంతి యుంజానాస్తస్మై యోగాత్మనే నమః 
యోగినస్తం ప్రపశ్యంతి భగవంతం సనాతనమ్‌” 


3-2-25 ప్రకాశాదివచ్చా వైశేష్యం ప్రకాశశ్చ కర్మణ్యభ్యాసాత్‌ 


మణియు భౌతిక ప్రకాశాదులయందు భేదములేనల్లే, బ్రహ్మము మజియు 
కార్యబ్రహ్మమునందు భేదములేదని శ్రుతి పునఃపునః పలుకుచుండుటచే. 


ప్రకాశాదివత్‌ = ప్రకాశాదులవలె, చ = మతియు, అవైశేష్యమ్‌ = అభేదము, 
ప్రకాశ = (బ్రహ్మము, చ = మతియు, కర్మణి = కర్మయందు, అభ్యాసాత్‌ = 
(శుతి పునఃపునః పలుకుచుండుటబే. 


(బ్రహ్మము యొక్క లక్షణములనుంగూర్చిన చర్చ కొనసాగుచున్నది. 


జీవబ్రహ్మైక్యము వివరింపంబడినది. ప్రకాశము, ఆకాశము, సూర్యుడు 
నిజమునకు తమ స్వాభావికమగు అభేదమును పోషించుకొన్నను వ్రేళ్ళు, పాత్రలు, 
జలములనెడి ఉపాధులకారణముచే అవి భిన్నముగా కానంబడునట్లు, సమస్త 
ఆత్మసమైక్యత స్వాభావికము మజియు మూలభూతమైయున్నను, ఉపాధుల 
కారణముచే ఆత్మయందు భిన్నత్వము గోచరించును. జీవాత్మ నిజమునకు 
(బ్రహ్మముతో తాదాత్యము నొందియున్నను, అజ్ఞాన కారణముచే అతడు 
(బ్రహ్మమునకు భిన్నునిగా తలంచును. 


ప్రకాశాదులవలె స్వయం ప్రకాశమగు బ్రహ్మము ఉపాసనాదులయందు 

విభిన్నముగా కానంబడును. “తత్త్వమసి” మహావాక్యమును (శ్రుతి తొమ్మిదిసార్లు 
ఉచ్చరించుటచే ఈ విషయము సృష్టమగుచున్నది. 

జీవబ్రహ్మైక్య సిద్ధాంతమునుంగూర్చి వేదాంత గ్రంథములు పునః పునః 
ప్రతిపాదించును. “తత్వమసి” “అహం బ్రహ్మాస్మి” యనెడి భేదమును రహితమొనర్చు 
వాక్యములచే (శ్రుతి మాటిమాటికి జీవబ్ర హ్మైక్యమునుంగూర్చి నిరూపించును. 


8-2-26 అతో. నంతేన తథాహి లింగమ్‌ 


కావున జీవాత్మ అనంతముతో తాదాత్యము నొందునని (శ్రుతి 
సూచించుచున్నది. 


అతః = కావున, అనంతేన = అనంతముతో, తథా = ఈ విధముగా, హి 
= ఏలననగా, లింగమ్‌ = [(శుతి సూచించినది. 


బ్రహ్మసాక్షాత్మారముచే ఉపాసకుడు అనంతముతో తాదాత్యము నొందును. 
బ్రహ్మజ్ఞానము నొందినప్పుడు ఉపాధులతో సహా అజ్ఞానమంతయు నశించును. 
ఈ విషయమై శ్రుతి ఇట్లు సూచించును. “సయోహవై తత్సరమం (బ్రహ్మవేద 
(బ్రహ్మైవ భవతి” (ముం. ఉ. 3-2-9). “బిహ్మావసన్‌ బ్రహ్మోప్యేతి” (బృ. ఉ. 
4-4-6). ఒకవేళ భేదము వాస్తవమగునేని, మానవుడు బ్రహ్మైక్యము 
నాందంజాలడు. భేదము కేవలము మిథ్య లేక అసత్యము. జీవుడు కేవలము ఒక 
నీడ, లేక (ప్రతిబింబమువంటివాడు. అతడు కేవలము దృగ్గోచరుడు. నీరు 
ఎండిపోయినప్పుడు నీటిలోని సూర్యబింబము తిరిగి సూర్యునియందే ఎట్లు 
లయించునో, అదే విధముగా బ్రహ్మజ్ఞానము కలిగినప్పుడు అజ్ఞానము నశించుటచే 
ప్రతిబింబ సద్భశుడగు జీవుడు తిరిగి బ్రహ్మమునందు లయించును. 


3-2-27 ఉభయవ్యవదేశాత్వహి కుండలవత్‌ 


కాని పాము మజియు పాము చుట్టకువలె పరబ్రహ్మమునకు మజియు 
జీవునికింగల సంబంధము (శుతియందు భేదాభేదముగ బోధింపంబడినది. 


ఉభయవ్యపదేశాత్‌ = రెండున్నూ బోధింపంబడుటచే, తు=కాని, 
అహికుండలవత్‌ = పాము మతియు పాము చుట్టుకువలె. 


(బ్రహ్మముయొక్క లక్షణమునుంగూర్చిన చర్చ మరల ఆరంభింపంబడినది. 

27 మలియు 28 సూత్రములు భేదాభేదవాదుల యొక్క దృష్టికోణము ను 
వ్యక్తపజచును. 29 సూత్రము వాస్తవమైన విషయమునొసంగును. జీవ బ్రహ్మైక్యతను 
ప్రతిపాదించిన అనంతరము సూత్రకారుడు అదే విషయము యొక్క మరియొక 
దృష్టి కోణమును సూచించుచున్నాడు. ఇప్పుడాతడు భేదాభేద వాదమును గూర్చి 
విచారించుటకు ముందంజవేయుచున్నాడు. 


జీవాత్మ పరమాత్మలు విభిన్నములని కొన్ని శ్రుతివాక్యములు నుడువుచున్నవి. 
“ద్వా సుపర్దా సయుజా సఖాయా, సమానం వృక్షం పరిషస్వజాతే” (ముం. ఉ. 
3-1-1) ఈ వాక్యము జీవ బ్రహ్మవిభేదమును తెలియంజేయును. 

మరికొన్ని వాక్యములలో పరమాత్మ పొందబడదగినదనియు మటియు 
అతడు జీవాత్మకు పరిపాలకుడనియును చెప్పబడినది. * తతస్తుతం పశ్యతే నిష్మళం 
ధ్యాయమానః” (ముం. ఉ. 3-1-8). “పరాత్పరం పురుష ముపైతి దివ్యమ్‌” 
(ముం. ఉ. 3-2-8). “యః సర్వాణి భూతాన్యంతరోయమయతి” 

మరికొన్ని వాక్యములలో ఈ రెండున్నూ అభిన్నముగా చెప్పంబడినవి. 
“తత్వమసి” (భాం. ఉ. 6-8-7), “అహం బ్రహ్మోస్మి” (బృ.ఉ. 1-4-10). 
“ఏషత ఆత్మా సర్మాంతరః” (బ్బ. ఉ. 3-4-1). “ఏషత ఆత్మాంతర్యామ్యమృతః” 
(బృ.ఉ. 3-7-3). 

ఈ విధముగా (శుతివాక్యములచే భేదాభేదములు సమానముగా 
ప్రతిపాదింపంబడుటచే, అభేదము సంగీకరించినచో భేదమును రూఢిపజచిన [శు 
తివాక్యములన్నియును వ్యర్థములగును. కావున ఒక పాము మతియు పాము 
చుట్టవలె వాటి సంబంధము భేదముగను, అభేదముగను ఉండునని 
చెప్పవలసియుండును. ఒక పాము అభిన్నముగ కన్సట్టినను, మనము దాని 
ముడుపులను పరీక్షించినచో దాని పడగ, తోక ఇత్యాదిభేదములు మనకు 
కానంబడును. 


అదేవిధముగా జీవుడు మటియు బ్రహ్మమునకు మధ్య భేదము మటియు 
అభేదమున్నది. మోక్షమునకు పూర్వము వాటియందుంగల భేదము వాస్తవమై 
యుండును. బ్రహ్మజ్ఞానముచే అజ్ఞానము నశించినప్పుడు మాత్రమే జీవుడు 
బ్రహ్మముతో తాదాత్యము నొందును. 

వాటి భేదాభేదములు సర్పము యొక్క నిశ్చలత మజియు చలనము వలె 
యుండును. 


3-2-28 ప్రకాశాశయవద్వా తేజస్వాత్‌ 


లేక, ప్రకాశము మటియు దాని ఆధారమువంటి సంబంధమును 
కలిగియుండును. ఏలననగా ఈ రెండున్నూ ప్రకాశవంతములై యున్నవి. 


ప్రకాశాశయవత్‌ = ప్రకాశము మటియు దాని ఆధారమువలె, వా = 
లేక, తేజస్వాత్‌ = ఈ రెండున్నూ తేజోవంతములై యుండుటచే. 


బ్రహ్మము మజియు జీవునికి మధ్యగల సంబంధముకూడా చర్చింప 
బడుచున్నది. 


లేనియెడల ఈ రెండింటియొక్క సంబంధము ఈ క్రింది విధముగా ఉండి 
యుండవచ్చును. భేదాభేదవాదమును స్థిరపజిచుటకై మరియొక దృష్టాంత 
మొసంగంబడినది. సూర్యుడు మజియు సూర్యప్రకాశము రెండున్నూ అగ్ని 
సంబంధములగుటచే అవి పూర్తిగా భిన్నములు కాకున్నను, వాటియందు భేదమెట్లు 
చెప్పబడుచున్నదో, అట్లే జీవాత్మ పరమాత్మలు కూడాను. 

సూర్యుడు మటియు సూర్యప్రకాశము రెండున్నూ తోజోవంతములై యున్నవి. 
కావున అవి అభిన్నములై యున్నవి. వాటియొక్క విస్తారత ననుసరించి అవి 
విభిన్నములై యున్నవి. అదేవిధముగా జీవాత్మ పరమాత్మలకు భేదాఖేద సంబంధము 
కలదు. మొదటిది పరిచ్చిన్నము, రెండవది సర్వవ్యాపకమునై యున్నది. 
8-2-29 పూర్వవద్వా 

లేక, జీవబ్రహ్మలకు మధ్యంగల సంబంధము పూర్వము నుడివిన దాని 
ననుసరించియుండును. 

పూర్వవత్‌ = పూర్వమువలె, వా = లేక. 

లేక, 25వ సూత్రమునందు నుడివినదానివంటిదై యుండవచ్చును. ఈ 
చివరిది నిజమైన దృష్టికోణమైయున్నది. ఏలననగా ఒకవేళ జీవుడు బ్రహ్మమునకు 
విభిన్నుడై యున్నచో, లేక బ్రహ్మముయొక్క కిరణమైయున్నచో, ఇట్టి స్వాభావికమగు 
పరిచ్చిన్నత నశింపంజాలకుండును. శ్రుతి తాదాత్యతను నిరూపించును. మటియు 

నానాత్వమునకు కారణము అవిద్యయని నుడువును. 


పూర్వసూత్రములు రెండున్నూ ఖేదాభేద సిద్ధాంతమును నిరూపించునట్టి 
ఖేదాభేదవాదుల దృషికోణమును వ్వకపజచును. 
అజ 5 


ఈ సూత్రము భేదాభేదవాదుల దృష్టికోణమును ఖండించి, 25వ 
సూత్రమునందు చెప్పంబడినట్టి నానాత్వము మిథ్యయనియు, ఏకత్వమే సత్యమనియు 
నిరూపించు పరమ సత్యమును స్థిరపజిచును. 

ఒకవేళ జీవుడు బంధింపంబడుటకుంగల కారణము కేవలము అజ్ఞానమై 
యున్నచో, మోక్షము సంభవించును. కాని ఒకవేళ జీవుడు నిజముగానే 
బంధింపంబడియున్నచో 27వ సూత్రమునందువలె జీవుడు బ్రహ్మము యొక్క 
ఒక అవస్థగా తలంపంబడినను, లేక, 28వ సూత్రమునందువలె పరమాత్మయొక్క 
ఒక అంశముగా తలంపంబడినను, అతని నిజమైన బంధనము తొలగింపంబడదు. 
ఈ విధముగా శాస్తమునందు నుడువంబడిన మోక్ష సిద్ధాంతము నిష్రయోజనము 
మలియు అసంగతమగును. 


ఒకవేళ భేదము సత్యమేయైనచో దానికి అంతము లేకుండును. అప్పుడు 
మోక్షమునుంగూర్చి ప్రబోధించు సమస్త శ్రుతివాక్యములన్నియును నిరర్ధకములగును. 
బంధనము కేవలము విభిన్నతను సూచించును. ఒకవేళ భిన్నత నిజమగునేని, 
మోక్షమెంతమాత్రమున్నూ కలుగంజాలదు. కాని ఒక వేళ అజ్ఞాన కారణముచే 
భిన్నత్వ మేర్చడినచో, బ్రహ్మజ్ఞానముచే అది తొలగింపం బడును. అప్పుడు 
పరమసత్యమైన మజియు అభిన్నమైన బ్రహ్మము సాక్షాత్మరింపంబడును. 

శుతి భేదాభేదములను రెండింటిని సమానముగా ప్రబోధించుచున్నదని 
నుడువంజాలము. శ్రుతియొక్క లక్ష్యము కేవలము అభిన్నత యగుటచే, అది 
దానిని మాత్రమే నిరూపించును. దృశ్యజ్ఞానాదులచే తెలియంబడు విభీన్నతను 
మాత్రము అది సూచించును. 


కావున 27 మజియు 28 సూత్రములలో తెలుపంబడిన దృష్టికోణములు 
నిశ్చయముగా అసత్యములు. 25వ సూత్రములోని దృష్టికోణము మాత్రము సత్యమై 
యున్నది. జీవాత్మ పరమాత్మకు అభిన్చుడై యున్నాడని 25వ సూత్రము మనకు 
విశదీకరించి చెప్పుచున్నది. 

3-2-30 ప్రతిషేధాచ్చ 

మటియు నిషేధింపంబడిన కారణముచే. 

ప్రతిషేధాత్‌ = నిషేధకారణముచే, చ = మతియు 

29వ సూత్రము బలపజచంబడినది. 

నిజమునకు (శ్రుతి విభిన్నతను స్పష్టముగా నిషేధించును. 

(బ్రహ్మము, లేక పరమాత్మకు భిన్నముగా మరియొక చైతన్యవంతుడగు 
పురుషుడు లేడని శ్రుతి నొక్కి చెప్పుచుండుటచే పై విషయము బలపజిచబడినది. 
“నాన్యోం_ తోలి స్తిద్రష్టా” (బృ. ఉ. 8-7-23). 

(బ్రహ్మము వినా ప్రపంచమునకు ఉనికిలేదనియు, కేవలము (బ్రహ్మము 
మాత్రమే శేషించియున్నదనియు నుడువు వాక్యములచేత కూడా పై విషయము 
నిశ్చయింపంబడుచున్నది. “అథాత ఆదేశో నేతినేతి” (బృ. ఉ. 2-3-6) 
“తదేతద్ర్రృహ్మా పూర్వమన పరమనంతర మబాహ్యమ్‌” (బృ. ఉ. 2-5-19). 

కావున బ్రహ్మముతప్ప మరియొక పదార్థములేదను విషయమిప్పుడు 
నిరూపింపంబడినది. కావున కేవలము అభిన్నమగు ఏకైక బ్రహ్మము మాత్రమే 
శేషించి యున్నది. 


7. పరాధికరణము 
(31-37 సూత్రములు) 


8-2-31 పర మతః సేతూన్మాన సంబంధభేదవ్యపదే శేభ్యః 
(బ్రహ్మమును సూచించుటకై వంతెన, కొలత, సంబంధము మటియు భేదము 
చెప్పంబడుటచే బ్రహ్మమున కతీతమైనది మరియొకటి యున్నదని తెలియచున్నది. 


పరమ్‌ = గొప్పది, అతః = ఈ (బ్రహ్మముకంటె, సేతూన్మాన సంబంధభేదవ్య 
పదేశేభ్యః = వంతెన, కొలత, సంబంధము మతియు భేదములనెడి పదములచే 
సూచింపంబడుటచే. 


(బ్రహ్మము ఒక వంతెనగను, పరిచ్చిన్నముగను, మానవునిచే పొందంబడున 

దిగను మజియు మానవునికి విభిన్నమైయున్నదిగను వర్ణింపంబడుటచే 
(బ్రహ్మమునకు మించినది మరియొకటి యున్నదని చెప్పవచ్చును. 


నానావిధములగు [శ్రుతి వాక్యములయొక్క పరస్పర విరోధముచే, (బ్రహ్మమున 
కతీతమైనది మరియొకటి కలదా? లేదా? యను సంశయమిచ్చట ఏర్పడును. 


బ్రహ్మమునకు భిన్నముగా మరియొక పదార్థమున్నదని అంగీకరింప 
వలయునని పూర్వపక్షి పలుకును. ఏలననగా (బ్రహ్మము ఒక తీరముగను, 
పరిమాణముంగలదిగను, సంబంధముంగలదిగను, విఖిన్నమైయున్నదింగను 
చెప్పంబడినది. “అథయ ఆత్మాససే తుర్విధృతిః (ఛాం.ఉ. 8-4-1) అను 
వాక్యమునందది ఒక వంతెనగ చెప్పంబడినది. ఇచ్చట సామాన్యవంతెనకంటె 
భిన్నమైనది మరియొకటి యున్నదని తోచునట్లె, సేతువను శబ్దముచే బ్రహ్మమునకు 
భిన్నమైనది మరియొకటి యున్నదని తెలియుచున్నది. “సేతుంతీర్వా” (ఛాం. ఉ. 
8-4-2) అను శబ్దములచే పై విషయము దృఢపబించబడినది. మానవుడు తన 
సామాన్య జీవితమునందు ఒక సేతువును దాటిన తర్వాత, అరణ్యమువంటి ఒకానొక 
(ప్రదేశమును చేరును. కావున మానవుడు (బ్రహ్మమును దాటిన తరువాత, బ్రహ్మము 
కానట్టి మరియొక పదార్థమును చేరునని అర్ధమొనర్చుకొనవలసి యుండును. 


ఈ(క్రింది వాక్యమునందు (బ్రహ్మమునకు వరిమాణమున్నట్లు గా 
చెప్పబడినది. “తదేతద్రహ్మ చతుష్పాదష్టాశఫం షోడశకళమ్‌” పరిమాణము 
గల పదార్ధమునకు భిన్నముగా మరియొక పదార్ధముండునను విషయము సర్వజన 
విదితమేకదా! కావున అచ్చటకూడా బ్రహ్మమునకు భిన్నముగా మరియొక 
పదార్థమున్నదని మన మూహింపవలసియున్నది. 


“సతాసోమ్య తదా సంపన్నోభవతి” (ఛాం.ఉ. 6-8-1). “ప్రాజ్జేనాత్మనా 
సంపరిష్వక్త$” (బృ. ఉ. 4-3-21). అను వాక్యములచే బ్రహ్మము సంబంధమును 
కలిగియున్నట్లు తెలియుచున్నది. మనుజులు పట్టణముతో సంబంధమును 
కలిగియుండునట్లు, పరిమాణములేని పదార్థములు వరిమాణముంగల 
పదార్థములతో సంబంధము కలిగియుండుటను మనముంగాంచుచున్నాము. జీవులు 
సుషుప్తి యందు బ్రహ్మముతో సంబంధమును కలిగియుండునని (శుతులు 
వాకొనుచున్నవి. కావున బ్రహ్మమున కతీతముగా పరిమాణములేని ఏదో యొక 
పదార్థమున్నదని మేము నిశ్చయింతుము. 

భేదమును తెలుపు వాక్యములచే ఇదే విషయము నిశ్చయింపం బడుచున్నది. 
“అథయ ఏషోంతరాదిత్వే హిరణ్మయః పురుషో దృశ్యతే” (ఛాం. ఉ. 1-6-6) 
అను వాక్యమునందు సూర్యునిలోని పురుషుడు సూచింపంబడుచున్నాడు. 
తదనంతరము “అథమ ఏషోంతరక్షిణి పురుషోదృశ్యతే” (ధాం. ఉ. 1-7-5) 
అను వాక్యమునందు మొదటి పురుషునికి భిన్నమైన నేత్రములోని పురుషుడు 
సూచింపంబడెను. 

“ఆత్మ చూడంబడును” ఇత్యాది వాక్యములను (శ్రుతి నుడువును. ఇచ్చట 
ద్రష్ట మజియు దృశ్యపదార్థమున్నది. కావున వీటియందు భేదమున్నది. 

వీటన్నింటిచే (బ్రహ్మము అద్వితీయముకాదనియు, (బ్రహ్మమునకు భిన్నముగా 
మరియొకటి కలదనియు తెలియచున్నది. 


8-2-32 సామాన్యాత్తు 
కాని పోలిక కారణముచే బ్రహ్మము వంతెన ఇత్యాదులుగా చెప్పబడినది. 
సామాన్యాత్‌ = పోలిక కారణముచే, తు = కాని. 


పూర్వసూత్రమునందు చెప్పంబడిన ఆక్షేపణ ఇచ్చట ఖండింపంబడినది. 


“తు” యను శబ్దము సంశయమును నివారించును. పూర్వనిర్ణయమును 
అది త్రోసిపుచ్చును. 

(బ్రహ్మమునకు భిన్నముగా దేనికిన్నీ ఉనికిలేదు. ఒక ప్రత్యేక విషయము 
నందు బ్రహ్మము వంతెనను పోలియుండుటచే, అది వంతెన ఇత్యాదులుగా 
చెప్పంబడినది. ఒక కాలువను దాటుటకు వంతెన ఎట్లు సహకరించునో, అట్లే 
సంసార సాగరమును దాటువారందలికి (బ్రహ్మము ఆధారమైయున్నది. 

బ్రహ్మమునకు భిన్నమైన పదార్థమున్నట్లు ఏలాటి ప్రమాణము లేకుండుటచే, 
దానికి ఉనికి లేదని చెప్పవచ్చును. పదార్థములన్నియును (బ్రహ్మము నుండియే 
ఉత్సన్నమగును. బ్రహ్మము తెలియంబడుటచే సమస్తము తెలియంబడునని శ్రుతి 
పలుకుచున్నది. అప్పుడు మరియొక పదార్థమెట్లుండును? వంతెన, లేక ఆనకట్ట 
యనగా వంతెన, లేక ఆనకట్టవంటిదని భావము. 


పోలిక కారణముచే (బ్రహ్మము వంతెనయని చెప్పంబడినదేకాని, (బ్రహ్మమున 

కతీతముగా మరియొకటి ఉన్నదని ఆర్థము కాదు. బ్రహ్మమును ఒక వంతెనతో 
పోల్చినంత మాత్రముచే ఒక వేళ బ్రహ్మమున కతీతముగా మరియొక 
పదార్థమున్నదని నిర్ణయింతుమేని, బ్రహ్మముకూడా వంతెనవలె మృత్తిక మజియు 
రాళ్ళచే నిర్మింపంబడినని చెప్పవలసియుండును. దీనిచే బ్రహ్మమునకు ఉత్పత్తి 
లేదనెడి (శ్రుతి సిద్దాంతమునకు వైరుద్ధ్వమేర్చడును. 


కొన్ని విషయములలో బ్రహ్మము ఆనకట్టను పోలియుండుటచే, అది 
ఆనకట్టయని చెప్పబడినది. ఒక ఆనకట్ట నీటి పారుదలను నిలిపి, ప్రక్కనున్న 
పొలములకు ఎట్లు సరిహద్దు నేర్పజచునో; అట్లే బ్రహ్మముకూడా ప్రపంచమున 
కాధారముగా నుండి, దానికి సరిహద్దుల నేర్పజచును. 

పైన నుడువంబడిన “సేతుంతీర్వా” యను పదసమూహములోని “తీర్వా” 
యను క్రియచే “దాటివెళ్లుట” యనెడి భావమును స్వీకరింపంరాదు. కాని 
“గమ్యస్థానమును చేజుట” యను అర్థమును స్వీకరింపవలయును. “సేతుంతీర్వా” 
అనగా “బ్రహ్మమును పూర్ణముగా పొంది” యని భావము. కాని “దానిని దాటి” 
యని అర్థముకాదు. ఒక విద్యార్థి వ్యాకరణమునం దుత్తీర్ణుడైనాడ” ని చెప్పినప్పుడు 
అతడు దానిని పూర్తిగా అర్థమొనర్చుకొన్నాడని భావము. 
3-2-33 బుద్ధ్యర్థః పాదవత్‌ 

థ్‌ 

(బ్రహ్మమునకు చతుష్పాత్‌వంటి పరిమాణమును తెలుపుట ఉపాసనా 
నిమిత్తమైయున్నది. 

బుద్ధ్వర్థః = సులభగ్రాహ్యత కొజికై, పాదవత్‌ = చతుష్పాత్‌వలె. 

అనంతము, సూక్ష్మాతిసూక్ష శ్రము, సర్వవ్యాపకమగు (బ్రహ్మమును 
అర్థమొనర్చుకొనుట కష్టసాధ్యమగుటచే ఉపాసనానిమిత్తమై బ్రహ్మము “చతుష్పాత్‌” 
“మోదశకళమ్‌” ఇత్యాది పరిమాణముంగలదిగా చెప్పంబడినది. బుద్ధిమాంద్యముం 
గలవారి ఉపాసనను సులభసాధ్యమొనర్చుటకై బ్రహ్మమునకు “చతుష్పాతొ ఇత్యాది 
రూపము లారోపింపంబడినవి. 


వాగాది పాదములు మనస్సంబంధములుగా వర్ణింపంబడినట్టు, (బ్రహ్మము 
షోడశకళాత్మరూపముగా వర్ణింపంబడుట ఉపాసనానిమిత్తమై యున్నది. 

బ్రహ్మము వ్యష్టిగా వ్యక్తమైనప్పుడు మనస్సు వాగింద్రియము, నాసిక, 
నేత్రములు మటియు గ్రోత్రములనెడి చతుష్పాదములను కలిగియున్నట్లూహింపం 
బడినట్లు బ్రహ్మముకూడా ఉపాసనానిమిత్తమై పరిమాణము కలిగియున్నట్లూ హింపం 
బడినదే కాని, నిజముగాకాదు. 


“మనో బ్రహ్మేత్యుపాసీత” (ఛాం. ఉ. 3-18-1) ఇది జీవునియందున్న 
వరికరములను నహాయముగాంగొని ఉపాసించువిధానమై యున్నది. 
“తదేతచ్చతుష్పాదహ్మ వాక్సాదః ప్రాణః పాదశ్చక్షుః పాదశ్రోత్రం పాది” (ధాం. 
ఉ. 3-18-2). 


8-2-84 స్థాన విశేషాత్‌ ప్రకాశాదివత్‌ 

(ప్రకాశాదులవలె ప్రత్యేక స్థలములలో (బ్రహ్మమునకు సంబంధము మతీయు 
భేదము చెప్పంబడినది. 

స్థానవిశేషాత్‌ = ప్రత్యేక స్థలముల కారణముచే, (ప్రకాశాదివత్‌ = 
(ప్రకాశాదులవలె. 


33వ సూత్రము తిరిగి రూఢిపజిచంబడినది. 


భిన్నమైన స్థానమునుంబట్టి సంబంధము మతియు భేదము చెప్పంబడినది. 
కేవలము బుద్దాది ఉపాధుల ననుసరించియే భేదము చెప్పంబడినది. కాని బ్రహ్మము 
యొక్క స్వరూపమునందు భేదము చెప్పంబడలేదు. 


(బ్రహ్మము బుద్ద్యాది ఉపాధులతో సంబంధము కలిగియున్నప్పుడు 
చూడంబడిన భేదము, స్వయముగా ఉపాధులు నశించినప్పుడు నశించును. 
పరమాత్మతో వాటికింగల సంబంధము ఉపమానాత్మకముగా చెప్పంబడినది. అది 
కేవలము ఉపాధులను దృష్టియందుంచుకొనియే చెప్పంబడినది. కాని బ్రహ్మము 
నందుంగల పరిచ్చిన్నతనుంబట్టి చెప్పంబడలేదు. 


ఇది ప్రకాశమువంటి విషయములను పోలియున్నది. ఉపాధులతోంగల 
సంబంధముచే సూర్యప్రకాశముకూడా విభేదించును. ఈ యుపాధుల కారణముచే 
ప్రకాశము విభజింపంబడినట్లుగా చెప్పంబడును. ఉపాధులు తొలగింపం బడినప్పుడు 
అది ఐక్యమైనదనియు, ప్రవేశించినదనియును చెప్పంబడును. 

నేత్రవ్యాధికారణముచే మనము రెండు చంద్రులను గాంతుము. ఆ వ్యాధి 
తొలగినప్పుడు మనకు ఒకే చంద్రుడు కానంబడును. 


నిజమునకు ప్రకాశము ఏకమేనైయున్నను గదిలోని ప్రకాశము, గదికి 
వెలుపలనున్న ప్రకాశమని మనము చెప్పుదుము. భేదము కేవలము ఉపాధుల 
ననుసరించి యుండును. గడి నశింపంజేయంబడినప్పుడు, గదిలోని ప్రకాశము 
బాహ్యప్రకాశమునందైక్యమైనదని మనము పలుకుదుము. 


అకాశము సూదిరంధ్రములలో ప్రవేశించుట ఇత్యాది ఉపమానముల ద్వారా 
ఉపాధులొనర్చు ఇతర కార్యములు ఉదహరింపంబడినవి. 


3-2-35 ఉపపత్తేశ్చ 
మతీయు ఇది సమంజసమైయున్నది. 
ఉపపత్తేః = సమంజసమైయుండుటచే, చ = మటియు. 


ఇంతేకాకుండా పైన తెలుపంబడిన సంబంధము మాత్రమే సాధ్యమగును. 
ఏలననగా “స్వమపీతో భవతి” (ధాం. ఉ. 6-8-1) యనెడి శ్రుతివాక్యములచే 
జీవ బ్రహ్మైక్యము స్వాభావికమని తెలియుచున్నది. ఒక పదార్థము యొక్క 
సహజలక్షణము అవినాశమ్రైయుండును. కావున ఈ సంబంధము ఒక 
పట్టణములోని ప్రజల వంటిది కాదు. 


జీవనికి అజ్జానముతోంగల సంబంధమే, ఆత్మయొక్క నిజమైన స్వరూపమును 
గుర్తిబుంగకుండుటకు కారణమైయున్నది. 


అదే విధముగా శ్రుతి యందు చెప్పంబడిన భేదము నిజము కాదు. అది 
అజ్ఞాన జనితము. ఏలననగా ఏకైక బ్రహ్మమే ఉనికిని కలిగి యున్నదని వివిధ 
(శుతులు వాకొనుచున్నవి. 


అనేక స్టలములలోంగల సంబంధముచే ఆకాశము వివిధముగా 
గోచరించునని (శ్రుతి ప్రబోధించుచున్నది. “యోయం బహిర్ధా పురుషాదాకాశః 
(ఛాం.ఉ. 3-12-7) “యోయమంతః పురుష ఆకాశః (ధాం. ఉ. 3-12-8) 
“యోయమంతర్హ్భ దయ ఆకాశః (భాం. ఉ. 3-12-9). 

కావున సంబంధము మటియు భేదమును వాస్తముగా స్వీకరింపరాదు. 
కాని గౌణార్థమునందు స్వీకరింపవచ్చును. 


83-2-36 తథాన్యప్రతిషే ఇధాత్‌ 
అదేవిధముగా ఇతర పదార్థములన్నియును నిషేధింపంబడుటచే, బ్రహ్మము 
తప్ప మరియొకటి లేదు. 


తథా = అదే విధముగా, అన్యప్రతిషేధాత్‌ = ఇతర పదార్థము లన్నియును 
నిషేధింపంబడుటచే. 


ఇంతే గాకుండా బ్రహ్మముతోపాటు మరియొక పదార్థము యొక్క అస్తిత్వమును 
(శుతి మాటిమాటికి నికే ఇధించుచున్నది (బ్రహ్మైవేదం సర్వమ్‌ - ఆ తైవేదం సర్వమ్‌). 
బ్రహ్మము సకల జీవుల అంతఃకరణమునందున్నదని వర్ణింపంబడినది. 


ఇట్లు పూర్వపక్షి యొక్క వాదమును ఖండించిన అనంతరము సూత్రకారుడు 
మరికొన్ని కారణములచే తన మతమును బలపజచుచున్నాడు. 


బ్రహ్మముతో పాటు మరియొక పదార్థముండుటనుంగూర్చి అసంఖ్యాక 
ములగు వైదిక వాక్యములు వేట్వేరుగా నిషేధించుచున్నవి. “స ఏవాధస్తాత్‌” 
“అహమేవాధస్తాతొ (భాం. ఉ. 7-25-1). “ఆతె ల్మైవాధస్తాత్‌' (ధాం. ఉ. 7-25-2) 
“సర్వంతం పరాదాద్యో౭_ న్యత్రాత్మనః సర్వంవేద” (బృ. ఉ. 2-4-6) “బ్రహ్మైవేదం 
సర్వమ్‌” (ముం. ఉ. 2-2-11) “ఆత్మై వేదం సర్వమ్‌” (ఛాం. ఉ. 7-25-2) 
“నేహనా నాస్తి కించన” (బృ. ఉ. 4-4-19). “ యస్మాత్సరం నా పరమస్తి 
కించిత్‌” (శ్వే ఉ. 3-9). “తదేత ద్రహ్మా పూర్వమన పరమనంతరమ బాహ్యమ్‌” 
(బృ. ఉ. 2-5-19). పై వాక్యములు బ్రహ్మము సర్వత్ర వ్యాపించియున్నదని 
ప్రబోధించుచుండుటచే, పరమాత్మ యందు మరియొక ఆత్మలేదని రూఢియగుచున్నది. 


కావున బ్రహ్మము అద్వితీయమైయున్నదను విషయము నిశ్చయింపం 
బడుచున్నది. 

3-2-837 అనేన సర్వగతత్వ మాయామ శబ్బ్దాదిభ్యః 

(బ్రహ్మముయిక్క విస్తీర్ణతనుంగూర్చిన శ్రుతి వాక్యములచే (బ్రహ్మము సర్వ 
వ్యాపకమని రూఢియగును. 

అనేన = దీనిచే, సర్వగతత్వం = సర్వవ్యాపకత, ఆయామ = శ్రుతి యందు 
బ్రహ్మము యొక్క విస్తీర్ణతనుంగూర్చిన, శబ్బాదిభ్యః = శబ్బాదులబే. 

బ్రహ్మము నిజముగా వంతెన ఇత్యాదులవంటిది కాదని నిశ్చయింపం 
బడుటచే, అది సర్వవ్యాపకమని స్పష్టమగుచున్నది. ఆయామాది శబ్దములచేత 
కూడా ఇట్టి సర్వాంతర్యామిత్యము స్పష్టమగుచున్నది. ఒకవేళ బ్రహ్మము వంతెన 
ఇత్యాదులుగా వర్ణింపంబడుటను గౌణార్థమునందుంగాక ముఖ్యార్థమునందు 
స్వీకరింతుమేని, బ్రహ్మము పరిచ్చిన్నముగను, సర్వవ్యాపకముగను వర్ణించుచున్నవి. 
ఆయామయును శబ్దమునకు నర్వవ్యాపకమని అర్ధము. బ్రహ్మము 
అద్వితీయమగుటచే అది సర్వవ్యాపకమని రూఢి యగుచున్నది. 


విస్తీర్ణతను తెలియంజేయు వాక్యములచే (బవ్మాము యొక్క 
సర్వాంతర్యామిత్వము నిరూపింపంబడుచున్నది. “యావాన్వా అయమాకాశస్తా 
వానేషోంతర్భ దయ ఆకాశ” (ధాం. ఉ. 8-1-3) “ఆకాశమువలె అతడు 
సర్వవ్యాపకుడు మతటియు శాశ్వతుడై యున్నాడు.” “అతడాకాశముకంటెను, 
అంతరిక్షముకంటెను గొప్పవాడైయున్నాడు” (శత. బ్రా. 10-6-3-2) నిత్యః సర్వగతః 
స్థాణురచలో౨_ యం సనాతనః (భ. గీ. 2-24). 

8. ఫలాధికరణము 
(38-41 సూత్రములు) 


8-2-38 ఫలమత ఉపపత్తేః 

కర్మ ఫలములు పరమేశ్వరుని నుండియే కలుగుచున్నవి. ఏలననగా ఇదియే 
సమంజసమమై యున్నది. 

ఫలమ్‌ = ఫలము, అతః = అతని నుండియే, ఉపపత్తేః = సమంజసమగుటచే 

(బ్రహ్మముయొక్క మరియొక లక్షణము నిరూపింపంబడుచున్నది. 

మానవుడొనర్చిన కర్మఫలములను కర్మయే ఒసంగును. కాని పరమేశ్వరు 
డొసంగడని మీమాంసకులు పలుకుదురు. 

ఈ సూత్రము దీనిని ఖండించి మానవుని సుఖదుఃఖ మిశఫలములను 
పరమేశ్వరుడే ఒసంగునని ప్రతిపాదించును. 

సమస్త దేశకాల భేదములను గుర్తిబుంగునట్టి పరమేశ్వరుడే ఆయా కర్తల 
యొక్క యోగ్యత ననుసరించి ఫలముల నొసంగుటకు సమర్భుడై యున్నాడు. కర్మ 
జడము మణియు తాత్మాలికమైయున్నది. దాని కార్యము పూర్తియైన వెంటనే అది 
ఉనికి లేనిదగును. కావున అది మానవుని యోగ్యత ననుసరించి భవిష్యత్తు నందు 
కర్మఫలముల నొసంగంజాలదు. 

ఇట్టి అసత్పదార్థము నుండి వాస్తవమైన ఫలము ఎట్లు ఉత్పన్నమగును? 

భవిష్యత్తునందు కర్త నంటుకొని యుండు ఫలమును ఉత్పన్నమొనర్చిన 
అనంతరము కర్మ నశించినదని నీవు చెప్పంజాలవు. ఏలననగా అనుభవింపం 
బడినప్పుడు మాత్రమే అది ఫలమని చెప్పంబడును. 

ఫలము నొసంగునట్టి అపూర్వమును కర్మ ఉత్పన్నమొనర్చునని కూడా నీవు 
చెప్పంజాలవు. అపూర్వము అచేతనమైయున్నది. ఒకానొక చైతన్య పదార్థముచే 

చలింపజేయంబడనంతవరకు అది పనిచేయదు. కావున అది పుణ్య పాప ఫలముల 
నొసంగంజాలదు. ఇంతేకాకుండా ఇట్టి అపూర్వమునకు ఉనికి యున్నట్లు ఏలాటి 
ప్రమాణమున్నూ లేదు. 

కావున మానవునికి కర్మఫలముల నొసంగువాడు శాశ్వతుడు, సర్వశక్తి 
మంతుడు, సర్వజ్ఞుడు మటియు కరుణా సముధద్రుడగు ఆ సర్వేశ్వరుడేనై యున్నాడు. 
3-2-39 (శ్రుతత్వాచ్చ 

మటియు (శ్రుతి ఇట్లు ప్రబోధించుటచే. 

శ్రుతత్వాత్‌ = ఇట్లు (శ్రుతి (ప్రబోధించుటచే, చ = మతియు 

శ్రుతియొక్క ఆధారముచే పూర్వసూత్రము బలపజచంబడినది. 

కర్మఫలములు పరమేశ్వరుని నుండి కలుగునని శ్రుతికూడా పలుకుచున్నది. 
“సవావఏష మహానజ ఆత్మాన్నాదో వసుదానళొ (బృ. ఉ. 4-4-24) 
8-2-40 ధర్మం జైమిని రత ఏవ 

38, 39 సూత్రములలో చెప్పంబదినట్లుగా ధార్మిక కర్మఫలము (శుతి 
ప్రామాణ్యము మణతియు సామంజస్యములపై ఆధారపడియుండునని జైమిని 
తలంచును. 

ధర్మం = ధార్మికఫలము, జైమినిః = జైమిని ముని, అత ఏవ = ఈ 
కారణముల చేతనే. 

38 మజియు 39 సూత్రములలోని ఆక్షేపణ ఖండింపంబడుచున్నది. 

(శ్రుతి మజియు తర్మము ఈ దృష్టికోణమున కాధారమై యుండుటచే ధర్మము 
కర్మఫలముల నొసంగునని జైమిని నుడువుచున్నాడు. 


“స్వర్గకామోయజేత” యని శ్రుతి ప్రబోధించుచున్నదని జైమిని వాదించును. 
ప్రతి శ్రుతి వాక్యమునకు ఒక లక్ష్యముండునను విషయమును మన 
మంగీకరింపవలసియున్నది. కావున శ్రుతి సయముగా స్వర్గలోక ప్రాప్తి నొసంగునని 

పలుకుట సమంజనసమైయున్నది. అట్లుకాదేని, ఎవడున్నూ యజ్ఞయాగాదుల 
నొనర్పకుండుటతో శ్రుతి వాక్యములు నిష్ప్రయోజనములగును. 


కాని కర్మ నశించుటతో భవిష్యత్తునందది ఫలము నొసంగంజాలదని 
ఆక్షేపింపంబడవచ్చును. 


జైమిని ఇట్లనును:- ఒక కార్యము నశించుటకు పూర్వము అది అదృశ్యమగు 
ఫలము నొసంగకుండా భవిష్యత్తునందు ఫలమును ఉత్పన్న మొనర్పంజాలదు. 
కావున కర్మ నశించుటకు పూర్వము ఉత్పన్నమైనట్టి ఒక అపూర్వమనెది తత్వమున్నదని 
మేము పలుకుదుము. ఈ యపూర్వకారణముచే భవిష్యత్తునందు ఫల 
ముత్పన్నమగును. 

ఈ యూహచే సమస్త సమస్యలు నివారింపంబడును. కాని దీనికి విరుద్ధముగా 
పరమేశ్వరుడు కర్మ ఫలముల నొసంగుననుట అసంభవము. ఏలననగా ఏకరూపుడగు 
ఈశ్వరుడు నానావిధములగు ఫలముల నాసంగంజాలడు. అతడు క్రూరత్వమును 
మటియు పాక్షికతను కలిగి యుండుటచే, కర్మ నిష్ప్రయోజనమగును. కర్మ 
స్వయముగా ఫలము నొసంగం జాలకున్నచో ఆ కర్మ నొనర్చుట నిరుపయోగమగును. 


ఈ కారణములన్నింటిచే పుణ్య పాప భలములు కర్మ నుండియే 
ఉత్పన్నమగునని తెలియుచున్నది. (ఇది జైమిని యొక్క దృష్టి కోణమై యున్నది. ) 
3-2-41 పూర్వంతు బాదరాయణో హేతు వ్యవదేశాత్‌ 

కాని పరమేశ్వరుడు కర్మలకు స్వయముగా కారణమైయుండుటచే, అతడే 
కర్మఫలముల నొసంగునని బాదరాయణుని అభిమతమైయున్నది. 


పూర్వం = మొదటిది, (ఈశ్వరుడే కర్మఫలముల నాసంగుననుమాటు, తు 
= కాని, బాదరాయణ: = వ్యాసుడు, హేతువ్యపదేశాత్‌ = స్వయముగా కర్మలకు 
కారణమని చెప్పంబడుటచే. 


తద్విరుద్ధమగు సిద్ధాంతముచే 40వ సూత్రములోని జైమిని యొక్క మతము 

“తు” యను శబ్దముచే ఖండింపంబడినది. కేవలము కర్మచేతను లేక కేవలము 
అపూర్వము చేతను ఫలముత్సన్నమగునను దృష్టికోణమును అది నివారించును. 


కర్మ ఫలముల నొసంగువాడు ఈశ్వరుడే యనునది బాదరాయణుని మతము. 
స్వర్గలోక ప్రాప్తింగాని, బ్రహ్మైక్యముంగాని సమస్త ఫలములు అతనివల్లనే 
సంభవించునని శ్రుతి సృష్టముగా తెలుపుచున్నది. “పుణ్యేన పుణ్యం లోకం నయతి” 
మటియు “యమేవైష వృణుతే తేనలభ్యఃి (కఠ. ఉ. 1-2-23). 


ఈశ్వరుడు కర్మల నొనర్చుటకు ప్రేరేపించి కర్మఫలముల నొసంగునని 
(శుతినుడువుటచే, కర్మఫలముల నొసంగువాడు ఈశ్వరుడేయని బాదరాయణుడు 
పలుకుచున్నాడు. ఈశ్వరుడు నానావిధకర్మల ననుసరించి ప్రవర్తించుటచే, అతడు 
నానావిధ ఫలములను కల్పించి మన కొసంగును. అతనియందు పాక్షికతంగాని, 
'క్రూరత్వముంగాని లేదు. కర్మ నిష్ప్రయోజనము కాజాలదు. 

పుణ్య పాప కర్మలన్నింటికి ఈశ్వరుడు కారణకర్తయై యున్నాడు. “ఏషహ్యేవ 
సాధుకర్మ కారయతి తం యమేభ్యో లోకేభ్య ఉన్నినీషతే, ఏష ఉ ఏవాసాధుకర్మ 
కారయతి తం యమధోనినీషతే” (కౌ. ఉ. 3-9). 


భగవద్గీత (7-21,22) యందు కూడా ఇదే విషయము చెప్పంబడినది. 
“యోయోయాం యాం తనుం భక్తః శ్రద్ధయార్చితు మిచ్చతి, తస్య తస్యాచలాం 
శ్రద్ధాం తామేవ విదధామ్యహమ్‌” “సతయాగ్రద్ధయాయుక్తస్తస్యారాధన మీహతే 
లభతే చతతః కామాన్మయైవ విహితాన్షితాన్‌” 


ఇంతే కాకుండా సృష్టులన్నింటికి ఈశ్వరుడే కారణమైయున్నాడని వైదిక 
(గ్రంథములన్నియు నుడువుచున్నవి. పూర్వ కర్మల కనుగుణముగాను, ప్రతి ఫలము 
గాను ఈశ్వరుడు సమస్త ప్రాణులను సృష్టింపంజేయును. కావున ఈశ్వరుడు 
సమస్త కర్మ ఫలములకు కారణమైయున్నాడు. ఈశ్వరుడు జీవులయొక్క పుణ్య 
పాపములను దృష్టియందుంచుకొనుటచే, ఏకైక కారణము నానావిధ ఫలముల 
నొసంగం౭జాలదని పైన చెప్పంబడిన ఆక్షేపణ నిరాధారమై యున్నది. 

సారాంశమేమనగా ఈ పాదమునందు పరబ్రహ్మము యొక్క స్వరూపము 
వర్ణింపబడినది. బ్రహ్మము నిరాకారమనియు, స్వయం ప్రకాశకమనియు మతీయు 
భేద వివర్దితమనియును చెప్పంబడినది. “నేతినేతి” సిద్ధాంతము ద్వారా బ్రహ్మము 
అద్వితీయమని నిరూపింపంబడినది. తుట్టతుదకు ఈశ్వరుడు ప్రజలకు కర్మ ఫలముల 
నొసంగునను విషయము ప్రతిపాదింపంబడినది. 


ఇట్లు 
బ్రహ్మసూత్ర తృతీయాధ్యాయ 
ద్వితీయ పాదము 


సమాప్తము 


ee 


1) 


బ్రహ్మాసూత్రములు 
రివ అధ్యాయము 


3వ పాదము 
ల్‌ 
అరక 
రెండవ పాదమునందు జీవుడు (తత్వమసి మహా వాక్యములోని త్వం పదము) 
(బ్రహ్మము (తత్వమసి మహా వాక్యములోని తత్సదము) తో తాదాత్యమునొందుట 
చెప్పంబడినది. (బ్రహ్మము అఖండైకరసముగా చెప్పంబదినది. ఇంతవరకు మేము 
(బ్రహ్మము యొక్క స్వరూపమునుంగూర్చి వర్ణించియున్నాము. 
ఇప్పుడు బ్రహ్మసూత్రకారుడు శ్రుతులలో సూచింపంబడిన విద్యలయొక్క 
లక్ష్యమును మతీయు ఫలమును గూర్చి (ప్రబోధించుటకు సమకట్టుచున్నాడు. 
ముముక్షువు తాదాత్యజ్ఞానమునుంబడయుటకై శ్రుతులు నానారకములగు 
విద్యలను లేక ఉపాసనలను పేర్మొనినవి. భావాతీతము, సూక్ష్మాతి సూక్ష్మము, 
మనస్సు-బుద్ధి-ఇంద్రియముల కతీతమైయున్న అనంతత్వమునుంగూర్చి సామాన్య 
మానవుడర్థమొనర్చుకొనుట మిక్కిలి కష్టసాధ్యము లేక ఆసాధ్యమనియు చెప్పవచ్చును. 
కావున ఈ యనంతత్వమును లేక పూర్ణత్వమును చేబుటకై (శుతులు 
సగుణోపాసనయనెడి సులభమైన పద్ధతులను సూచించినవి. ప్రారంభసాధకుడు 
తన మనస్సును కేంద్రీకరించుటకై (శుతులు బ్రహ్మము యొక్క నానావిధ 
ప్రతీకములగు వైశ్వానరుడు (విరాట్టు), సూర్యుడు, ఆకాశము, ఆహారము, ప్రాణము 

మజియు మనస్సులను సూచించినవి. ప్రారంభమునందు మనస్సు లగ్నమగుటకై 
ఈ ప్రతీకములు ఊతగానుండును. ఇట్టి సగుణ రూపోపాసనచే స్టూలమైయున్న 
మనస్సు సూక్ష్మముగను, వాడిగను మజియు ఏకా(గముగను మాటును. 


పరబ్రహ్మమును చేరుటకు ఉపయుక్తములగు ఈ నానావిధములగు పద్ధతులు, 
విద్యలు, లేక ఉపాసనలని చెప్పంబడును. 


జీవుడు పరబ్రవ్మానుభూతినింబడయుటకు సాధనములగు ఈ నానా 
విధములగు విద్యలనుంగూర్చి ఈ పాదము చర్చించును. ఇట్టి విద్యలు వివిధములగు 
వేద విభాగములలో వేర్వేజుగా వర్ణింపంబడినవి. ఇప్పుడీ వివిధములగు విద్యలు 
భిన్నములా? లేక అభిన్నములా? యను ప్రశ్న ఉదయించును. ఈ వివిధములగు 
విద్యలు ఒకే ఉపాసనగా భావింపంబడవలయునా? లేక వేర్వేజుగా తలంపం 
బడవలయునా? ఏ యే విద్యలు అభిన్నములుగా మేళవింపంబడవలయునో 
మతియు అనేక అంశములలో సామ్యతను కలిగియున్నను ఏయే విద్యలు 
భిన్నములుగా భావింపంబడవలయునో ఈ పాదమునందు నిశ్చయించి 
చెప్పంబడినది. 

అవినాశమగు బ్రహ్మమును ప్రాప్తించుటయే విద్యలన్నింటికి లక్ష్యమైయున్నది. 
కేవలము బ్రహ్మము మాత్రమే వాస్తవమైన అస్తిత్వమును కలిగి యున్నది. బ్రహ్మము 
మాత్రమే సత్యమైయున్నది. బ్రహ్మము సత్తామాత్రమైయున్నది. కావున వివిధములగు 
శాఖలయందున్న ఒకే విద్య యొక్క అంశములను ఏక(తిత మొనర్చినచో, ఆయా 
శాఖల ననుసరించు వారికి మిక్కిలి సహాయకారిగా నుండును. 


తైత్తిరీయములోని భృగువల్లియందు ప్రబోధింపంబడిన మనస్సును (బ్రహ్మముగా 
ఉపాసించు విధానములోని మానసిక లక్షణములన్నియు, తన ప్రత్యేక వైదిక 
శాఖకు వలెనే ఇతర శాఖలలో మనస్సు (బ్రహ్మముగా ప్రబోధింపంబడిన 
అంశములతో సరితూగవలసియుండును. (బ్రహ్మమును మనస్సుగా ఉపాసించు 
నప్పుడు మనస్సుతో సంబంధములేని (బ్రహ్మమును ఆహారముగా ఉపాసించు 
అంశములను చేర్చుకొనరాదు. నిజమునకు ఒకే ఉపాసనకు సంబంధించిన ఇతర 

శాఖలలోని అంశములన్నింటిని ఏకత్రిత మొనర్పవలయునేంగాని, నానావిధోపాస 
కులకు సంబంధించిన అంశములను కాదు. 


(శుతులయందు పేర్మొనబండిన అనేక విద్యలు బ్రహ్మజ్ఞానమునే లక్ష్యముగా 
కలిగియున్నవని బ్రహ్మసూత్రకర్త వ్యాసుడీ పాదమునందు నుడివియున్నాడు. అవి 
రూపమునందు విభేదించియున్నను. సారతత్త్వమునందు భేదమును కలిగిలేవు. 
శాశ్వత శాంతి, పరమానందము మజియు అమృతత్వమును ప్రాప్తింపంజేయుటయే 
వాటికి పరమ లక్ష్యమైయున్నది. ఒక విద్య లేక ఉపాసన మోక్షమునకు కారణమైన ట్లే, 
ఇతర ఉపాసనలన్నింటిచేతను మనము ముక్తినిబడయవచ్చును. 


బ్రహ్మమును ప్రత్యక్షముగాను లేక సూర్యుడు, ఆకాశము, ఆహారము, మనస్సు, 
ప్రాణము, అక్షి పురుషుడు, దహరాకాశము లేక ప్రణవము వంటి ప్రతీకముల 
మూలమునను ఉపాసింపవచ్చునని శ్రుతి మనకు ప్రబోధించుచున్నది. 


ఈ (ప్రతీకముల మూలమున నీవు (బ్రహ్మమును అన్వేషించి, అతనిని 
స్తుతింపవచ్చును. కాని ఇవి అతని స్థానమును ఆక్రమింపరాదు. నీవీ ప్రతీకములపై 
ధారణ యొనర్చి మనస్సును లగ్నమొనర్పవలయును. మజియు అతని సచ్చిదానంద 
రూపమగు సర్వవ్యాపకత, సర్వజ్ఞత, సర్వశక్తిమత్వము, పరిశుద్ధత, పరిపూర్ణత. 
స్వాతంత్ర్యత ఇత్యాది లక్షణములనుంగూర్చి చింతింప వలసియుండును. 

(ప్రతీకభేదము ననుసరించి విద్యలలో భేదమున్నట్లు గోచరించును. కాని 
అన్నింటి లక్ష్యము ఏకమేనై యున్నది. ఈ విషయమును ఎల్లప్పుడు జ్ఞప్తియందుంచు 
కొనుము. దీనిని నిరంతరము మనస్సునందుంచుకొనుము. 

కొన్ని విద్యలలో (బ్రహ్మముయొక్క కొన్ని లక్షణములు ఏకరీతిగ చెప్పంబడినవి. 
నిన్ను నీవు (బ్రహ్మమునకు భిన్నముగా తలంపరాదు. ఇది ముఖ్యాతిముఖ్యమైన 
అంశమైయున్నది. 

విద్యలన్నింటియందు మూడు విషయములు సర్వసామాన్యములై యున్నవి. 
(పతీకముల సహాయమున్నను, లేకున్నను (బ్రహ్మసాక్షాత్మారము ద్వారా 
శాశ్వతానందము మణియు అమృతత్వమునుంబడయుటయే జీవితమునకు 

పరమలక్ష్యమైయున్నది. విద్యలన్నింటియందు సర్వసామాన్యముగా కానంబడునట్టి 
ఆనందము, పవిత్రత, పూర్ణత్వము, జ్ఞానము, అమృతత్వము, కైవల్యము, 
స్వాతంత్ర్యము, శాశ్వత సంతృప్తి వంటి లక్షణములు బ్రహ్మమున కభిన్నములుగా 
తలంపంబదవలయును. ఉపాసకుడు (బ్రహ్మమును తనకు అభిన్నముగా భావించి, 
అమరమైన ఆత్మరూప బ్రహ్మమును ఉపాసింపవలయును. 


నార సంగ్రహము 
1,2 అధికరణములు 
(1-4-5 సూత్రములు) 


నానావిధ శ్రుతులయందున్న ఒకే రకమగు విద్యలు అనేక విద్యలుగా 
పరిగణింపంబదవలయునా? లేక ఒకే విద్యగా పరిగణింపంబడవలయునా? యను 
ప్రశ్నకు సంబంధించియున్నవి. నానావిధ శ్రుతులయందున్న ఒకే రకమునకు 
సంబంధించిన విద్యలన్నియును ఒకే విద్యగా పరిగణింపంబడవలయును. భిన్న 
భిన్న శాఖలలో పేర్మొనంబడిన విద్యలన్నింటిని ఒకే ఉపాసనగా జోడింపవలయును. 


శివ అధికరణము (6-8 సూత్రములు) : విద్యలు కొన్ని విషయములలో 
పోలికను కలిగియున్నను, సందర్భవిషయము వేజియుండుటచే అవి వేర్వేజు 
విద్యలుగా తలంపంబడవలయునను విషయమునుంగూర్చి చర్చించును. 
ఛాందోగ్యము (1-1-3) మజియు బృహదారణ్యకము (1-3-1) లోని ఉద్దీథ 
విద్యలు ఉపమానములుగా స్వీకరింపంబడినవి. ఒకే పేరును కలిగియుండుట 
మలటియు ఉద్దీథము రెండింటి యందు ప్రాణముతో తాదాత్య్యము నొందుటవంటి 
పోలికలున్నను, అవి అభిన్నములుగా భావింపంబదవలయును. ఏలననగా ఛాందోగ్య 
విద్యలోని విషయము పూర్ణమైన ఉద్దీథము కాదు. అది కేవలము పవిత్రమైన 
ఓంకారము. ఇంక బృహదారణ్యకములోని ఉపాసనా విషయము పూర్ణముగా 
ఉద్దీథమైయున్నది. 

4వ అధికరణము (9వ సూత్రము): - “ఓమిత్యే తదక్షర ముద్గీథ ముపాసీత” 
(ఛాం. ఉ. 1-1-1) అను వాక్యములోని ఓంకారము మటియు ఉద్దీథము ఒక 

దానికొకటి వివరించు సంబంధమును కలిగియున్నవి. అనగా “ఉద్దీథమని 
చెప్పంబడు ఓంకారము ను మానవుడు ఉపాసించునుంగాక” యని భావము. 


5వ అధికరణము (10వ సూత్రము): - ఛాందోగ్యము, బృహదారణ్యకము 
మటియు కౌషీతకిలోని ప్రాణవిద్య ఏకమేయని నుడువుటలో దోషములేదని 
సూచించును. అది ప్రాణవిద్యలయొక్క ఐక్యతను మటియు ఒకే ఉపాసనగా 
నానావిధ [శుతులలో చెప్పంబడిన ప్రాణము యొక్క వివిధ లక్షణములనుంగూర్చి 
వివరించి చెప్పును. 


6వ అధికరణము (11-18 సూత్రములు): - బ్రహ్మముయొక్క ప్రధానమైన 
మటీయు నృిరమైన లక్షణములగు జ్ఞానానందములను నర్వ(త 
గణింపవలయుననియు, తైత్తిరీయములోని ప్రత్యేక ఉపాసనకు సంబంధించిన 
వృద్ధిక్షయములతో కూడినట్టి అనందమే తలగా చెప్పంబడిన వాటిని సర్వత్ర 
గణింపరాదనియును సూచించును. 


7వ అధికరణము (14-15 సూత్రములు): - పరమాత్మయే ఉన్నతోన్నతమై 
యున్నదని నుడువునట్టి కలోపనిషత్తు (8-10-11) లోని విషయము ఒకే విద్యను 
సూచించునని ప్రబోధించును. 


8వ అధికరణము (16-17 సూత్రములు): - ఐతరేయారణ్యకము (2-4-1) 
లో సూచింపంబడిన ఆత్మ సూత్రాత్మ లేక హిరణ్యగర్భుడు కాదనియు, అది పరమాత్మ 
యనియును ప్రబోధించును. 


9వ అధికరణము (18 వ సూత్రము):- ప్రాణసంవాదమునకు సంబంధించిన 
ఒక చిన్న విషయమునుంగూర్చి చర్చించును. ప్రాణ విద్యయం దాచమనము 
చెప్పంబడలేదు. కాని జలము ప్రాణములకు వస్త్రముగా తలంపంబడవలయునని 
నిర్దేశింపంబడినది. 


10వ అధికరణము (19 వ సూత్రములు):- పోలికను కలిగియున్న ఒకే 
శాఖలోని విద్యలన్నియును ఏకమే యగుటచే ఏకకత్రిత మొనర్పంబడవలయునని 
నుడువును. 

11వ అధికరణము (20-22 సూత్రములు):- బృహదారణ్యకము 
(5-ర)నందు బ్రహ్మము మొదట సూర్యమండలమునందున్నదనియు, తదనంతరము 
కుడికన్నునందున్నదనియు చెప్పబడినది. సూర్యుడు మజియు కుడికంటియందున్న 
“అహర్‌” మటియు “అహమ్‌” అని చెప్పబడు పరబ్రహ్మము యొక్క నామములను 
ఏకత్రిత మొనర్పరాదు. ఏలననగా ఈ రెండున్నూ విభిన్నమైన విద్య్వలైయున్నవి. 

12వ అధికరణము (28 వ సూత్రము):- రాణాయనీయఖిలలో 
సూచింపంబడిన బ్రహ్మముయొక్క లక్షణములను శాండిల్యవిద్యాది ఇతర బ్రహ్మ 
విద్యలకు సంబంధించినవిగా తలంపరాదని తెలుపును. ఏలననగా బ్రహ్మస్థాన 
విభేదమును కలిగి యుండుటచే మొదటిది స్వతంత్రమైన విద్యయైయున్నది. 


13వ అధికరణము (24 వ సూత్రము):- ఒకే నామము కలిగియున్నను 
ఛాందోగ్యములోని పురుషవిద్య, తైత్తిరీయములోని పురుషవిద్య కేలాటి సంబంధము 
లేదని సూచించును. 


14వ అధికరణము (25 వ సూత్రము):- “సర్వం ప్రవిధ్య” ఇత్యాది విడి 
మంత్రములు మజియు ఐతరేయారణ్యకములోని మహా వ్రతోత్సవము నందలి 
బ్రాహ్మణుని వలె కొన్ని ఉపనిషత్తుల ఆరంభమునందు పేర్మొనంబడిన యజ్ఞములు 
(బ్రహ్మవిద్యకు సంబంధించిన వాటివలె కన్బట్టును. కాని అవి బ్రహ్మవిద్యకు 
సంబంధించినవి కావు. ఏలననగా అవి క్రతువులకు సంబంధించిన స్పష్టమైన 
చిహ్నములను కలిగి యున్నవి. 


15వ అధికరణము (26 వ సూత్రము):- సత్యజ్ఞాన సమన్వితుడగు మనుజుడు 
మరణించునప్పుడు తన సమస్త సుకృత దుష్కుత కర్మలను విదలించుకొనునను 
వాక్యములోని భావమును, ఇతర వాక్యములలో చెప్పంబడినట్లు సుకృత కర్మలను 
తన స్నేహితుల కొసంగుననియు, దుష్రత కర్మలను తన శత్రువుల కొసంగుననియు 
అర్థమొనర్చు కొనవలయుననియు చెప్పును. 


16వ అధికరణము (27-28 సూత్రములు): - కౌషీతక్యుపనిషత్తు నుడివినట్లు 
మానవుడు సుకృతదుష్కృత కర్మలను విదలించుకొనుట బ్రహ్మలోక మార్గమునందు 

సంభవింపదనియు, అతడు శరీరమునుండి నిర్ణమించు క్షణము నందు 
సంభవించుననియు నిశ్చయించి చెప్పును. 


17వ అధికరణము (29-30 సూత్రములు):- సగుణ బ్రహ్మజ్ఞాని మాత్రమే 
మరణానంతరము దేవయానము గుండా వెళ్ళును. కాని నిర్గుణ బ్రహ్మజ్ఞాని కాదని 
సూచించును. నిర్గుణ బ్రహ్మజ్ఞాని యొక్క ఆత్మ మరియొక స్థానమునకేగకుండా 
(బ్రహ్మము నందైక్యమగును. 

18వ అధికరణము (81 వ సూత్రము): - దేవయానమునకు వెళ్ళు విద్యలు 
తెలిసిన వారు మాత్రమే కాకుండా, సగుణ(బ్రహ్మ విద్యో పాసకులందజున్నూ 
దేవయానము ననుసరింతురని నిర్ణయించును. 


19వ అధికరణము (82 వ సూత్రము):- సత్యజ్ఞాన సాక్షాత్మారముచే జనన 
మరణములనుండి విముక్తి కలిగినను, ముక్త పురుషులు కూడా ఒకానొక దివ్యకార్య 
నిర్వహణకై మరల జన్మింతురను విషయమును నిశ్చయించును. 


20వ అధికరణము (88 వ సూత్రము): - కొన్ని విద్యలలో పేర్మొనంబడిన 
“అస్థూలమనణు” వంటి బ్రహ్మముయొక్క పరోక్షలక్షణములు బ్రహ్మోపాసన 
లన్నింటియందును వర్తించునని ప్రబోధించును. 

21వ అధికరణము (34 వ సూత్రము):- రెండు వాక్యములున్నూ పర 
(బ్రహ్మమును సూచించుటచే కఠోపనిషత్తు (3-1) మజియు ముండకోపనిషత్తు 
(38-1) ఒకే విద్యకు సంబంధించినవని నిశ్చయించును. 


22వ అధికరణము (85-836 సూత్రములు): - బృ. ఉ. 3-4,5 వాక్యములలో 
సర్వులయందున్న అంతరాత్మయే (బ్రహ్మమని చెప్పంబడుటచే, ఈ రెండు 
వాక్యములున్నూ ఒకే విద్యకు సంబంధించియున్నవను విషయమును సూచించును. 

28వ అధికరణము (87 వ సూత్రము): - ఐతరేయారణ్యకము (2-2-4-6) 
లోని వాక్యమునందు రెండు ఉపాసనలున్నవని నిర్ణయించును. (శ్రుతి 
అన్యోన్యాశయమైన ఉపాసనను విధించినది. కాని ఒకే ఉపాసనను గూర్చి 
చెప్పలేదు. 

24వ అధికరణము (88 వ సూత్రము):- బృ. ఉ. 5-4-1 మతీయు 
5-5-2 నందు చెప్పంబడిన సత్యబ్రహ్మమునుంగూర్చిన విద్యలు ఏకమేయని 
నిశ్చయించును. 

25వ అధికరణము (89 వ సూత్రము):- రెండు వాక్యములలోని 
అధికాంశములు పోలియుండుటచే (ఛాం.ఉ. 8-1-1) మటియు (బృ.ఉ. 
4-4-32)లో పేర్కొనబడిన లక్షణములు జోడింపంబడవలయునని నిర్ణయించును. 


26వ అధికరణము (40, 41 సూత్రములు):- ఉపవాస దినములలో 
ప్రాణాగ్నిహోత్రము పాటింపంబడవలసిన పనిలేదని సూచించును. 


27వ అధికరణము (42 వ సూత్రము):- కొన్ని ప్రత్యేక క్రతువులకు 
సంబంధించిన ఉపాసనలు వాటియొక్క అంశములు కావు. కావున అవి వాటితో 
అవిభాజ్యమైన సంబంధమును కలిగిలేవని నిశ్చయించును. 


28వ అధికరణము (48 వ సూత్రము):- బృహదారణ్యకములోని వాయువు 
యొక్క ఉపాసనా సంబంధమగు వాక్యము మటియు ఛాందోగ్యములోని 
ప్రాణోపాసనా వాక్యముయొక్క ముఖ్యాంశము ఒకే విధముగా నున్నను. ఈ 
రెండింటిని వేర్వేజుగా తలంపంవలయునని (ప్రబోధించును. 


29వ అధికరణము (45-52 సూత్రములు): - బృహదారణ్యకములోని అగ్ని 
రహస్యమునందు పేర్మొనంబడిన మనః కల్పితములగు అగ్ని దేవతా పీఠములు 
క్రకుసంబంధములు కావనియు, అవి ఒక ప్రత్యేక విద్యకు సంబంధించినవనియును 
నిశ్చయించును. 


30వ అధికరణము (58-54 సూత్రములు): - ఆత్మ శరీరమునకు భిన్నమైన 
పదార్థమైయున్నదని నిర్ణయించును. 

81వ అధికరణము (55-56 సూత్రములు):- క్రతు సంబంధములగు 
ఉద్దీథోపాసనలు సమస్త శాఖలకు ప్రామాణికములై యున్నవని నిశ్చయించును. 

82వ అధికరణము (57 వ సూత్రము):- ఛాందోగ్యము (15-11) లోని 
వైశ్వానరోపాసన ఒక ప్రత్యేక ఉపాసనయని నిర్ణయించును. వైశ్వానరాగ్ని పూర్తిగా 
ఉపాసింపంబడవలయునేంగాని, ఆతని ప్రత్యేక అంగములయందు కాదు. 

83 వ అధికరణము (58 వ సూత్రము): - శాందిల్యవిద్య, దహర విద్య 
ఇత్యాది వివిధములగు విద్యలు వేర్వేజుగా గణింపంబదడవలయునేంగాని, ఒకే 
విద్యగా ఏకత్రిత మొనర్చరాదని నిర్ణయించును. 


84 వ అధికరణము (59 వ సూత్రము):- ఒకే ఫలమును సూచించు 
బ్రహ్మోపాసనలు ఐచ్చికములగుటచే, వాటిని ఒకటిగా చేర్చరాదని ప్రబోధించును. 
తమ తమ ఇచ్చాను సారముగా ఉపాసనకై ఏదో యొక విద్యను ఎన్నుకొనవలసి 
యుండును. 

85 వ అధికరణము (60 వ సూత్రము): - ప్రత్వేక వాంఛలను సూచించు 
పాసనలను తమ తమ ఇచ్చానుసారముగా ఏకత్రిత మొనర్పంబడవచ్చును, లేక 
ఒనర్పంబదకుందడవచ్చునని నిశ్చయించును. 

36 వ అధికరణము (61-66 సూత్రములు): - ఉద్దీథాది క్రతువిభాగములకు 
సంబంధించిన ఉపాసనలు తమ తమ ఇచ్చానుసారముగా ఏకత్రిత మొనర్పం 
బడవచ్చును, లేక ఒనర్పంబడకుండవచ్చునను విషయమును నిర్ణయించును. 

1. సర్వవెదాంత క్రత్యయీాధికలణము 
(1 నుండి 4 సూత్రములు) 


3-8-1 సర్వ వేదాంత ప్రత్యయం చోదనాద్యవిశేషాత్‌ 


నామరూప సంబంధాది భేద రాహిత్య కారణముచే వివిధములగు వేదాంత 
వాక్యములలో వర్ణింపంబడిన ఉపాసనలన్నియును అభిన్నములై యున్నవి. 


సర్వవేదాంత ప్రత్యయమ్‌ = వేదాంత వాక్యము లన్నింటియందుంగల 
బ్రహ్మమునుంగూర్చిన వర్ణన, చోదనాద్యవిశేషాత్‌ = నామరూప సంబంధాదులలో 
భేదము లేకుండుటచే. 


ఒకే విషయమునుంగూర్చి శ్రుతులు నానావిధోపాసనలను నిర్దేశించునా? 
ఒకవేళ ఒక (శ్రుతి సత్యమైనది, ఇతర (శ్రుతులు అసత్యములని పలికినచో, 
శ్రుతులన్నింటి యందు అవిశ్వాస మేర్చడును. బ్రహ్మముయొక్కస్వరూపమునుంగూర్చి 
నుడువు శ్రుతులు శాసనములు కావు. అవి కేవలము సహజమగు సత్యమునుంగూర్చి 
వర్ణించును. 


సూత్రకారుడిప్పుడు ఉపాసనకు సంబంధించిన శ్రుతులు వ్యాపకములు 
మతియు విభిన్నములా? కావా? యను విషయమునుంగూర్చి చర్చించుచున్నాడు. 
కర్మలకువలె ఉపాసకులకు కూడా వివిధములగు ఫలితములన్నవని [శ్రుతులు 
ప్రబోధించును. వాటిలో కొన్ని దృష్టఫలితములను, మరికొన్ని అదృష్ట ఫలితముల 
నొసంగును. కొన్ని ఉపాసనలు సత్యజ్ఞానమును ఉత్పన్నమొనర్చి, క్రమముక్తికి 
దారి తీయును. కావున ఆ యుపాసనలను దృష్టియందుంచుకొని, ప్రత్యేక వేదాంత 
వాక్యములు విభిన్నములైన బ్రహ్మోపాసనలనుంగూర్చి ప్రబోధించునా? లేదా? 
యను ప్రశ్నను మనము రేకెత్తింపవచ్చును. 

శ్రుతియందు బ్రహ్మమునుంగూర్చిన అనేక వర్ణనలున్నవి. ఒకానొక శ్రుతి 
యందు వైశ్వానరుడుగను, మరియొక శ్రుతియందు ప్రాణము ఇత్యాదులుగను 
అతడు వర్ణింపంబడియున్నాడు. ఐతే వర్ణనలు విభిన్నములా? లేక, అవి యన్నియు 
ఒకే లక్ష్యమును కలిగియున్నవా? యనెడి సంశయమిచ్చట కలుగవచ్చును. 


ఈ సూత్ర మీ సంశయమును తొలగించును. (శుతులన్నింటి యందు 
గల వర్ణనలు ఏకమేనైయున్నవి. ఉపాసకుని సామర్థ్యము ననుసరించి విభిన్న 
రూపమునందున్నను, బ్రహ్మోపాసనయే ఉపాసనలన్నింటికి లక్ష్యమైయున్నది. 
ఏలననగా ధ్యానవిధులలో భేదమేమియును లేదు. బ్రహ్మమే ఉపాసింపదగినదని 
విధులన్నియును సూచించుచున్నవి. కావున వర్ణనలు మటియు ఉపాసనలన్నింటికి 
లక్ష్యము ఏకమేనైయున్నది. 

ప్రాణోపాసన బృహదారణ్యకోపనిషత్తునందొక విధముగాను, ఛాందోగ్యము 
నందు మరియొక విధముగాను వర్ణింపంబడినది. ఈ విధముగా విభిన్నమైన 
వైదిక శాఖలతో విభిన్నముగా వర్ణింపంబడిన ఉపాసనలు విభిన్నములా? లేక 
ఏకమా? యనెడి సంశయమిచ్చట కలుగును. 


రూపమునందు భేదముండుటచే అవి విభిన్నములై యున్నవని పూర్వపక్షి 
పలుకును. ఈ సూత్రము దీనిని ఖండించి, నానావిధ శాఖలలోని నామరూప 
సంబంధవిధులయందు భేదము లేకుండుటచే ఈ యుపాసన లన్నియు ఏకమేనై 
యున్నవని నుడువును. 


ఈ విధముగా వకైకాగ్నిహోత్రమునకు శాఖాభేదమున్నను, అన్నింటియందుం 
గల శబ్దసాధనముచే, “జుహుయాత్‌” అనెడి పురుషప్రయత్నము ఏకమేనైయున్నది. 
కావున “బృహదారణ్యకము” (6-1-1) లోని “యోహవై జ్యేష్టంచ శ్రేష్టంచ వేద” 
మరియు ఛాందోగ్యము (5-1-1)లోని “యోహవై జ్యేష్టంచ శ్రేష్టంతవేది'యను 
వాక్యములు ఏకరీతిగానున్నవి. ప్రాణవిద్య శాఖలన్నింటి యందు ఏకమేనైయున్నది. 
రెండు వాక్యముల యందును ఉపాసనా ఫలమునందు భేదము లేదు. “జ్యేష్టశ్చ 
శ్రేష్టశ్చ స్వానాం భవతి” (బృ.ఉ. 6-1-1) రెండు వాక్యముల యందును ప్రాణమే 
ఉపాసనకు విషయమై యున్నది. ఈ రెండు వాక్యములలోని ఉపాసనలు 
ప్రాణవిద్యయని చెప్పబడును. రెండు వాక్యముల యందును ప్రాణము 

జ్యేష్టముగాను, శ్రేష్టముగాను చెప్పంబడినది కావున అన్ని విషయములయందును 
భేదము లేకుండుటచే ఈ రెండు విద్యలు అభిన్నములై యున్నవి. ఈ రెండు 
విద్యలు ఏకమేనైయున్నవి. అదే విధముగా వివిధ శాఖలయందు వర్ణింపంబడినట్టి 
దహరవిద్య, పంచాగ్ని విద్య, వైశ్వానరవిద్య, శాండిల్యవిద్య వీటన్నింటియందుం 
గల సత్య స్వరూపము ఏకమేనైయున్నది. 
3-3-2 భేదా న్నేతిచే న్నైకస్యామపి 

కొన్ని చిన్న విషయములలో భేదముండుటచే విద్యలు భిన్నములై యున్నవని 
పలికినచో, మేము దీనిని నిషేధింతుము. ఏలననగా ఒకే విద్యయందిట్టి 
స్వల్పభేదములుండవచ్చును. 


భేదాత్‌ = భేదముచే, న = కాదు, ఇతి = ఇట్లు, చేత్‌ = ఒకవేళ, న = కాదు, 
ఏకస్యామ్‌ = ఒకే విద్యయందు, అపి = కూడా, 


పూర్వసూత్రమునకు ఒక ఆక్షేపణ చెప్పబడి ఖండింపంబడినది. 


ఈ సూత్రమునందు శంకాసమాధానములనెడి రెండు విభాగములున్నవి. 
“భేదాన్నేతిచేత్‌” అనునది శంక, “నైకస్యామపి” అనునది సమాధానము. 


భేదమున్నదని నీవు పలికినచో, అట్లు కాదని మేము చెప్పుదుము. ఏలననగా 
ఇట్టి భేదములు ఒకే ఉపాసనయందు కూడా ఉనికిని కలిగియుండును. 


“తస్యాగ్ని రేవాగ్నిర్భవతి” (బృ.ఉ. 6-2-14) యను వాక్యమునందు 
పంచాగ్నివిద్యను సూచించునప్పుడు నిశ్చయముగా వాజసనేయులు షష్టాగ్నిని 
సూచింతురు. కాని ఛందోగులు సూచింపరు. “అథహయ ఏతానేవం పంచాగ్నీన్వేద” 
(ఛాం.ఉ. 5-10-10). కాని ఇంత మాత్రముచే అవి విభిన్నములు కానేరవు. 
ఇష్టమున్నచో ఛందోగులు కూడా దానిని కలుపవచ్చును. ఈ విధముగా 
బృహదారణ్యము మటతియు ఛాందోగ్యమునందు తెలుపంబడిన విద్యలు రెండున్నూ 
అభిన్నములై యున్నవి. 

షష్టాగ్ని ఉన్నను, లేకున్నను రూపమునందు భేదమేర్ప్చడదు. ఏలననగా 
అతిరాత్ర క్రతువునందు షోడశిపాత్రను గ్రహింపవచ్చును. లేక గ్రహింపలేక 
పోవచ్చును. సంఖ్య అధికమైనను “పంచాగ్ని” నామమునకు నిషేధముండదు. 


536 (బహ్మానూత్రములు 


ఏలననగా ఐదవ సంఖ్య విధియందు (ప్రాధాన్యమును వహించదు. ఒకే శాఖయందు 
మలియు ఒకే విద్య యందు వేర్వేజు అధ్యాయములలో ఇట్టి భేదములు 
కానంబడును. ఐనను వేర్వేజు అధ్యాయములలో వర్ణింపంబదిన విద్య, అందరిచేతను 
ఏకముగానే అంగీకరింపంబడినది. 


“తం (పేతం దిష్టమితో౨_ గయ ఏవ హరంతి” (ఛాం.ఉ. 5-9-2) అను 
వాక్యము నందు ఛాందోగ్యోపనిషత్తుకూడా నిజమునకు ఆరవ అగ్నిని సూచించును. 


కావున వివిధములగు శాఖలలో వివిధములగు భేదములున్నను, ఒకే 
వర్గమునకు సంబంధించిన విద్యలు అభిన్నములను విషయము సుస్పష్టమగుచున్నది. 


పూర్వపక్షి ఇట్లనును:- ఇంక ప్రాణముల మధ్య సంభాషణ జరిగినపుడు 
ముఖ్యమైన (ప్రాణమున కతిరిక్తముగా వాక్కు నేత్రము, శ్రోత్రము, మనస్సనెడి 
నాలుగు ఇతర ప్రాణములను కూడా ఛందోగులు పేర్కొందురు. మటతియు 
వాజసనేయులు ఐదవ దానిని కూడా పేర్కొందురు. “యోహవై ప్రజాతిం వేద 
ప్రజాపతేహప్రజయా పశుభీరేతోవై ప్రజాతిః ప్రజాయతేహ ప్రజయా పశుభిర్య 
ఏవం వేద” (బృ.ఉ.6-1-6). 

మేమిట్లు సమాధాన మొసంగుదుము. ప్రాణముల యొక్క సంభాషణల 
యొక్క సంభాషణరూపము నందున్న విద్యయందు కొంత అధికముగా చేర్చంబడినను 
దోషములేదు. ఒక ప్రత్యేక గుణమును తగ్గించుటచేతను, హెచ్చించుట చేతను, 
విషయజ్ఞానమునందుగాని, జ్ఞానమునందుంగాని భేదమేర్చడదు. ఏలయనగా 
విషయజ్ఞానమునందు కొంత భేదమున్నను, దాని అధికాంశమునందు మజియు 
దానిని గుర్తెజుంగునట్టి వ్యక్తియందు మార్చుండదు. 


కావున విద్య కూడా ఏకముగానే తలంపంబడును. 
8-3-3 స్వాధ్యాయస్య తథాత్వేన హి 
సమాచారే౭_ ధికారాచ్చ సవవచ్చతన్నియమః 


సమాచారమునందు సూచింపంబడినట్లుగా తలపై అగ్నిని మోసికొనివెళ్ళు 
ఆచార కర్మ, ఆధర్వణికులకు వేదాధ్యయనముతో సంబంధమును కలిగి యున్నది. 

సౌర్యాది సప్త ఆహుతుల విషయమునందిది అథర్వ వేదాధ్యయనము నొనర్చువారికి 
యోగ్యతగ కూడా పరిణింపంబడును. 

స్వాధ్యాయస్య = వేదాధ్యయనముయొక్క తథాత్వేన = ఇట్లుండుటచే, హి 
= ఏలననగా, సమాచారే = వైదిక కర్మకాండనుంగూర్చి ప్రబోధించు సమాచారమనెడి 
(గంథమునందు, అధికారాత్‌ = యోగ్యత కారణముచే, చ = మటియు, సవవత్‌ 
= సౌర్యాది సప్తఆహుతుల విషయమునందు వలె, చ = మజియు, తన్నియమః 
= ఆ నియమము. 


ముండకోపనిషద్వాక్యము నాధారముగాంగొని ఒక అక్షేపణ చెప్పంబడి, 
ఖండింపబడినది. 


మరియొక ఆక్షేపణ రేకెత్తింపంబడినది. బ్రహ్మజ్ఞానమునుంగూర్చి ప్రబోధించు 
ముండకోపనిషత్తునందు శిష్యుడు తలపై అగ్నిని మోయు శిరోవ్రతము 
పేర్మొనంబడినది. అథర్వణ వేదానుయాయులచే అనుసరింపంబడు ఈ ప్రత్యేక 
కార్యముచే ఆధర్వణికుల విద్యలు, ఇతర విద్యలన్నింటికి భిన్నములై యున్నవని 
పూర్వపక్షి పలుకును. 

ఈ సూత్రము దీనిని ఖండించి తలపై అగ్నిని మోయు కార్యము విద్య 
యొక్క అంగము కాదనియు, కేవలము ఆధర్వణికుల వేదాధ్యయనమునకు 
సంబంధించినదనియు పలుకును. కావున వైదిక కర్మ్శకాండను తెలుపునట్టి 
సమాచారమనెడి గ్రంథమునందిది వర్ణింపంబడియున్నది. 


ఇంతేకాకుండా ఉపనిషదంతమునందీ క్రింది వాక్యము కలదు. 
“నెతదచీర్ణవ్రతోల_ధీతే” (ముం.ఉ. 3-2-11) దీనిచే ఇది ఉపనిషదధ్యయనమునకు 
సంబంధించినదనియు, విద్యకు సంబంధించినది కాదనియు స్పష్టమగుచున్నది. 


“ఆహుతుల విషయమునందువలె దానికిన్నీ పరిచ్చిన్నత కలదు.” అను 
మాటలలో ఈ సూత్రము మరియొక దృష్టాంతము నొసంగును. అగ్నిని మోయు 
ఆచారము ఒక ప్రత్యేక వేదాధ్యయనమునకే సంబంధించియున్నది. కాని ఇతర 
వేదములకు సంబంధించిలేదు. అగ్నితో సంబంధములేని సౌర్యాది శతౌదన 
పర్యంతముంగల సప్త విధాహుతులు ఇతర వేదములలో ప్రబోధింపంబడినవి. 

కాని అధర్వణ వేదమునందు ప్రబోధింపంబడలేదు. సప్తసవనముల నొనర్చు వారికి 
ఆజ్ఞ ఒసంగబడునట్లు ముండకోపనిషత్తును అధ్యయనమొనర్చువారికి ఆజ్ఞ 
ఒసంగంబడును. తమ తలలపై అగ్ని కుండను మోయుటచే విద్యయందేలాటి 
భేదమేర్చడదు. 


కావున అన్ని విషయములయందును విద్యయందేకత్వము కలదు. ఈ 
విధముగా విద్యల యొక్క సమైక్యతా సిద్ధాంతము స్థిరముగా నిలచియుండును. 


8-83-4 దర్శయతి చ 
ఇట్లు (శ్రుతి కూడా ప్రబోధించుచున్నది. 
దర్శయతి = శ్రుతి ప్రబోధించుచున్నది. చ = కూడా. 
1వ సూత్రమును బలపజచు వాదమొసంగంబడినది. 


వేదముకూడా విద్యలయొక్క అభిన్నతనుంగూర్చి పలుకును. ఏలననగా 
వేదాంతవాక్యములన్నియును ఏకైక జ్ఞానమునే లక్ష్యముగా కలిగియున్నవి. “సర్వే 
వేదా యత్పదమామనంతి” (కఠ. ఉ. 2-15)” ఏతంహ్యేవ బహ్వృచా మహత్య్యుళ్థే 
మీమాంసంత ఏతమగ్నావధ్వర్యవ ఏతం మహావ్రతే ఛందోగాః (ఐత. ఆర. 
3-2-3-12). 

విద్యలయొక్క అభిన్నతను నిరూపించుటకై మరికొన్ని దృష్టాంతములను 
కూడా పేర్కొనవచ్చును. “మహద్భయం వజ్ర ముద్యతమ్‌” (కఠ. ఉ. 3-2) ఇదే 
లక్షణము (తై.ఉ. 2-7-2) నందిట్లు చూపంబడినది. “యదాహ్యేవైష 
ఏతస్మిన్నుదరమంతరం కురుతే, అథతస్యభయం భవతి, తత్వేవభయం విదుషో౭_. 
మన్వానస్య” 

పూర్ణ బ్రహ్మప్రాప్తియే వేదాంత వాక్యము లన్నింటికి లక్ష్యమైయున్నది. కావున 
దానికి సంబంధించిన విద్యలన్నియును అభిన్నములై యుండవలయును. 
బృహదారణ్యకములోని స్వర్ణలోకమునుండి భూలోకమువరకు వ్యాపించియున్న 
సగుణ బ్రహ్మమగు వైశ్వా నరోపాసన చాందోగ్యములోని “యస్వేతమేవం ప్రాదేశ 
మాత్ర మభివిమాన మాత్మానం వైశ్వానరముపాస్తే” (ఛాం.ఉ. 5-18-1) అను 
వాక్యము నందు సూచింపంబడినది. దీనిచే వైశ్వానర విద్యలన్నియును ఏకమేయను 

విషయము స్పష్టమగుచున్నది. 

నిర్గుణబ్రహ్మము ఏకమే కాని అనేకము కాదు. కావున సగుణ బ్రహ్మము, 
లేక నిర్గుణ బ్రహ్మమునకు సంబంధించిన ప్రత్యేక విద్యలు కూడా ఏకమే కాని 
అనేకములు కావు. భక్తి పూరితమగు ఉపాసనానిమిత్తమై ఒకచోట చెప్పంబడిన 
వాక్యము మరియొక చోట చెప్పంబడుటచేత కూడా ఈ విషయము 
నిరూపింపంబడుచున్నది. 


వైశ్వానర విద్యయేంగాక, ఇతర విద్యల యందు కూడా ఇదే విషయము 
వర్తించును. కావున వివిధ శాఖలలో విభిన్నములుగా వర్ణింపంబడినను, విద్యలు 
అనేకములు కావు. వేదాంత వాక్యము లన్నియును అభిన్నములగు భక్తి 
పూర్వకములగు ఉపాసనలను సూచించును. ఈ విధముగా విద్యల యొక్క ఏకత్వము 
నిరూపింపంబడుచున్నది. 


2. ఉపసంహారాధికరణము 


8-8-5 ఉపసంహారో౭_ర్భాభేదా ద్విధిశేషవ త్సమానేచ 
మజియు ఒక ముఖ్య క్రతువును నెరవేర్చుటకై విభిన్నశాఖలలోని 
కర్మకాండలను సంయోగపబచునట్లు, ధ్యేయవిషయమునందు భేదము లేకుండు 


టచే, వివిధ శాఖలలోని ఒకే వర్గమునకు చెందిన ఉపాసనలన్నింటిని ఏకత్రిత 
మొనర్చవచ్చును. 


ఉపసంహారః = సంయోజనము, అర్థాభేదాత్‌ = ధ్యేయవిషయము నందు 
భేదము లేకుండుటచే, విధిశేషవత్‌ = ముఖ్యక్రతువునకు సంబంధించిన 
కర్మకాందవలె, సమానే = ఒక విధమైన విద్యయందు, చ= మజియు. 


పూర్వము చెప్పంబడిన నాలుగు సూత్రముల నుండి ఒక పరామర్శము 
చేయంబడినది. అనుష్టాన యోగ్యమగు మొదటి నాలుగు సూత్రములలోని 
తర్మఫలము ఈ సూత్రమునందొసంగంబదినది. 


వివిధ శాఖలలో వర్ణింపంబడినట్టి విద్యలన్నియును ఉపాసనయందు ఏకట్రిత 
మొనర్పంబడవలయును. ఏలననగా విధిశేషములవలె వాటి లక్ష్యము మజియు 
ఫలముకూడా ఏకమేనైయున్నది. 

స్వశాఖకంటె ఇతర శాఖలలో పేర్మానంబడినట్టి ప్రత్యేక విషయములు కూడా 
అమోఘములై యున్నవి. కావున వివిధ శాఖలలో పేర్మొనంబడినట్టి ముఖ్య క్రతువునకు 
సంబంధించిన అగ్నిహోత్రాది కర్మకాండకువలె వీటినన్నింటిని సంయోగపజచ 
వలసియుండును. 


3. అస్యథాత్వాధికరణము 
(6 నుండి రి సూత్రములు) 


8-3-6 అన్యథాత్వం శబ్బాదితిచేన్నా విశేషాత్‌ 

ఒకవేళ (గ్రంథ భేద కారణముచే బృహదారణ్యకము మలియు 
ఛాందోగ్యములోని ఉద్దీభవిద్యలు వేర్వేరైయున్నవని పలికినచో, వాటి సారతత్వమునం 
దభిన్నత యుండుటచే అట్లుకాదని మేము దీనిని నిషేధింతుము. 

అన్యథాత్వం = భేదభావము, శబ్దాత్‌ = గ్రంథభేద కారణముచే, ఇతి = ఈ 
విధముగా, చేత్‌ = ఒకవేళ, న = కాదు. 


వాటి సారతత్త్వ్వమునం దభిన్నత యుండుటచే అట్లుకాదని మేము దీనిని 
నిషేధింతుము. 

ఈ సూత్రము పూర్వపక్షి యొక్క దృష్టికోణమును వెలిబుచ్చును. రెండు 
విద్యలున్నూ ఏకమేయని నిరూపించుటకు పూర్వపక్షి ప్రయత్నించును. 

ఈ సూత్రము ఆక్షేపకుని దృష్టికోణము ననుసరించిన ఆక్షేపణ మటియు 
తన ఆక్షేపణను బలపబచుటకై అతడొనర్చు ఖండనయనెడి రెండు విభాగములను 
కలిగి యున్నది. “అన్యథాత్వం శబ్దాదితిచేత్‌” అనునది ఊహింపంబడిన ఆక్షేపణ 
మణియు “నావిశేషాత్‌” అనునది దానికి సమాధానమైయున్నది. 


వాజసనేయకమునందీ క్రింది వాక్యములు కలవు. “తేహదేవా 
ఊచుర్హంతానురాన్యజ్ఞ ఉద్దీధేనాత్యయామేతి” (బృ.ఉ. 1-3-1) “తేహవాచ 
మూచుస్వం న ఉద్దాయేతి తథేతి తేభ్యోవాగుదగాయత్‌” (బృ.ఉ. 1-3-2). 

వాక్కు మజియు ఇతర ప్రాణములు అసురులయొక్క దౌర్జన్యముచే 
తుత్తునియలు చేయంబడెను. అవి తమ కర్తవ్యములను నెరవేర్చంజాలకుందెను. 

అప్పుడు దేవతలు ముఖ్యప్రాణమును పంపి “త్వం న ఉద్దాయ” అని వాక్కును 
జడిపించిరి. వాక్కు “సరి” యని పలికి పాడ నారంభించెను. 

దేవతలు ఉద్దీభమును గ్రహించిన ఇటువంటి కథయే ఛాందోగ్యము (1-2-1) 
నందున్నూ కలదు. దానిచే తాము అసురులను జయింపవచ్చునని వారు భావించిరి. 
ఇతర (ప్రాణములు దౌర్జన్యముచే తుత్తునియులు చేయంబడి. అసురులచే 
జయింపంబడెను. అప్పుడు దేవతలు ముఖ్యప్రాణమును సమీపించిరి. మటియు 
ఉద్దీభరూపము నందున్న ముఖ్యప్రాణమును వారు ఉపాసించిరి. 


ఈ రెండు వాక్యములున్నూ ముఖ్యప్రాణమును స్తుతించును. కావున ఈ 
రెండున్నూ ప్రాణోపాసనకు సంబంధించినవని తెలియుచున్నది. ఇప్పుడీ రెండు 
విద్యలు భిన్నములా? లేక ఏకమా? యనెడి సంశయమేర్పడును. 


ఈ రెండు విద్యలు ఏకమే యని పూర్వపక్షి పలుకును. గ్రంథ విభేద కారణముచే 
అవి ఏకము కావని ఆక్షేపించబడంవచ్చును. వాజసనేయులు “త్వంన ఉద్దాయ” 
అను వాక్యముచే ప్రాణము ఉద్దీథమును సృష్టించునని పలుకుదురు. ఇంక ఛందోగులు 
అదియే స్వయముగా ఉద్దీథమైయున్నదని పలుకుదురు. “అథహయ ఏవాయం 
ముఖ్యః ప్రాణస్తముద్గీథ ముపాసాంచకిరే” (ఛాం.ఉ. 1-2-7) ఈ విభిన్నత్వమునకు 
మథియు విద్యలయొక్క ఏకత్వమునకు సమన్వయ మెట్లేర్పడును? 

కాని దీనిని అంగీకరింపరాదు. ఏలననగా అనేకాంశములయందు 
వీటియందేకత్వమున్నది. ఈ రెండు వాక్యములలోను దేవతలు, అసురులు 
యుద్ధమొనర్చుట మజియు వారుభయులున్నూ మొదటవాక్సును, ఇతర 
ప్రాణములను, ఉద్గీథమును స్తుతించినను లాభము లేకుండుటచే ముఖ్యప్రాణమును 
సమీపించుట మరియు ముఖ్య ప్రాణముయొక్క బలముచే అసురులు ఓడింపంబడుట 
యనెడి విషయములున్నవి. 


వీటియందు కొంత భేదమున్నను, అది ఈ రెండు విద్యలను విభిన్న 
మొనర్చునంతటి శక్తిమంతమైనది కాదు. 


“ఏష ఉవా ఉద్దీథః” (బృ.ఉ. 1-3-23) అను వాక్యాంశముతో వాజసనేయ 
వాక్యములోని ముఖ్యప్రాణము మతియు ఉద్దీథము సమన్వయింపంబడును. 
కావున ఛాందోగ్యములోని ముఖ్యప్రాణము కూడా గౌణముగా ఉద్దీథమును 
సృష్టించునని మన మూహింపవలసియున్నది. 

ఈ విధముగా ఈ రెండు వాక్యములు ఒకే విద్యను సూచించును. (3-3-1) 
వ సూత్రమునుంబట్టి ఈ విద్యలయందేకత్వమున్నది. 


8-3-7 నవా ప్రకరణభేదా త్సరోవరీయస్వాదివత్‌ 

లేక, 'జ్యేష్టశ్చ శ్రేష్ట్చ' యనెడి బ్రహ్మము రూపమునందున్న ఉద్దీథోపాసన 
మజియు నేత్రాదులయందున్న ఉద్దీథోపాసనకు భేదములుండుటచే ఈ 
విద్యలయందున్నూ ఏకత్వములేదు. 


న =కాదు, వా = నిశ్చయముగా, ప్రకరణభేదాత్‌ = ప్రకరణము నందుంగల 
భేదముచే, పరోవరీయస్వాదివత్‌ = జ్యేష్టశ్చ డ్రేష్టశ్చయనెడి బ్రహ్మము మరియు 
ఉద్దీథోపాసనయందు భేదముండుటచే. 

పూర్వసూత్రములోని ఆక్షేపణ ఖండింపంబడినది. 


ఈ సూత్రము పూర్వదృక్పథమును ఖండించి, అనేక విషయములలో పోలిక 
యున్నను ప్రకరణ భేదమున్న కారణముచే ఈ విద్యలు విభిన్నములై యున్నవని 
నిరూపించును. 


ఛాందోగ్యమునందు ఓంకారమునకు ఉద్గీభమనెడి పరిచ్చిన్నత యున్నట్లు 
చెప్పబడినది. కావున ఇట్టి ఓంకారము ప్రాణముగా తలంపం బడవలయును. 
రెండవ దానియందు ఉద్దాతయే ప్రాణముగా చెప్పంబడినది. ఉద్దీథోపాసన 
పరోవరీయమగుటచే, ఈ రెండు విద్యలును విభిన్నములై యున్నవి. “స ఏష 
పరోవరీయా నుద్దీథః స ఏషో నంతః” (ఛాం. ఉ. 1-9-2) అను ఉపాసన 
“అక్ష్యాదిత్యాదిగత హిరణ్యశ్మశ్రుత్వాదిగుణ విశిష్ణోద్దీథోపాసన”కు భిన్నమైయున్నది. 

ఛాందోగ్యమునందు మాత్రమే ఉద్దీథముయొక్క అంశమైన ఓంకారాక్షరము 
ప్రాణరూపమునందు ఉపాసింపంబడినది. “ఓమిత్యేతదక్షర ముద్దీథ ముపాసీత” 
(భాం. ఉ. 1-1-1) కాని బృహదారణ్యకమునందు ఉద్దీథమంతయు ప్రాణ 
రూపముగా ఉపాసింపంబడినది. (1-3-2). కావున ఉపాస్య విషయమునందు 
భేదముండుటచే ఈ రెండు విద్యలు ఏకముకావని తెలియుచున్నది. 

ఒకే శాఖ యందున్నను విభిన్నమైన విద్యలయొక్క ప్రత్యేకాంశములను 
ఐక్యమొనర్పరాదనగా, ఇంక విభిన్నమైన శాఖలయందున్న విభిన్నమైన విద్యలను 
ఐక్యమొనర్చరాదని వేజుగా చెప్పవలయునా? 

3-3-8 సంజ్ఞాతశ్చేత్తదుక్తమస్తితు తదపి 


ఒకపేరు ఉన్న కారణముచే ఈ విద్యలు ఏకమేయని పలికినచో, అది ఇతః 
పూర్వమే వివరింపంబడినదని మేము సమాధాన మొసంగుదుము. కావున ఒకే 
పేరును కలిగియున్నను, అవి భిన్నమైన విద్యలని మనము అంగీకరింప 
వలసియున్నది. 


4. వ్యాప్యధికరణము 
3-3-9 వ్యాప్తేశ్చ్ససమంజసమ్‌ 
మటియు ఓంకారము సమస్త వేదములయందు వ్యాపించియుండుటచే దానికి 
“ఉద్దీథమ”నెడి ప్రత్యేకనామము నొసంగుట సమంజసమైయున్నది. 
వ్యాప్తేః = ఓంకారము సమస్త వేదములయందు వ్యాపించియుండుటచే, చ 
= మటియు, సమంజసమ్‌ = యుక్తమైయున్నది. 
7వ సూత్రమిచ్చట విస్తరించి చెప్పబడినది. 


“ఓమిత్యేత దక్షరముద్దీథ ముపాసీత” అను (శ్రుతియందు ఓంకారమునకు 
విశేషణముగా ఉద్దీథము ప్రయోగింపంబడుట సమంజసమైయున్నది. ఏలననగా 
ఓంకారము స్వయముగా (శ్రుతులన్నింటి యందు వ్యాపించియున్నది. కావున 
దీనిని సామాన్యార్థమునందు స్వీకరింపరాదు. 


“ఓమిత్యేత దక్షరముద్దీథ ముపాసీత” యను వాక్యమునందుగల ఓంకారము 
మజియు ఉద్ద్గీథమనెడి శబ్దములు తుల్యార్థమునందు ప్రయోగింపంబడినవి. ఇప్పుడీ 
రెండు శబ్దముల సంబంధమునందుంగల భావము అధ్యాసమా? అపవాదమా? 
ఏకత్వమా? లేక, విశేషణమా? యను ప్రశ్న ఇచ్చట ఉదయించును. 


“చి యను శబ్దమిచ్చట “కాని” యను అర్థమునందు (ప్రయోగింపంబడినది. 
ఇది మొదటి మూడింటిని నిరాకరించి, నాల్దవదానిని అనుసరించును. నీలోత్పల 
శబ్దమువలె ఒకటి రెండవదానికి విశేషణమైయున్నది ఈ వాక్యమునందు 
ఉద్దీథము ఓంకారమునకు విశేషణమైయున్నది. ఛాందోగ్యములోని ఈ వాక్యము 
నందలి ఉద్దీథము ఓంకారముంగూర్చి విశేషించి చెప్పుటకై ప్రయోగింపం బడినది. 

5. సర్వాభేదాధికరణము 


3-3-10 సర్వాభేదా దన్యత్రేమే 
ప్రాణవిద్యనుంగూర్చి చెప్పంబడిన వివిధశాఖ లన్నింటియందుంగల 


విద్యయం దభేద ముండుటచే, ఈ రెండు లక్షణములను కౌషీతక్యుపనిషత్తు నందు 
చేర్చవలసియుండును. 


సర్వాభేదాత్‌ = సర్వత్ర అభేదముండుటచే, అన్యత్ర = ఇతర స్థలములలో, 
ఇమే = ఈ గుణములు చేర్చంబడవలయును. 


5వ ముఖ్య సూత్రముంగూర్చి ఒక దృఢమైన దృష్టాంతము చూపంబడినది. 


వాజసనేయులు మతియు ఛందోగులచే జ్యేష్టము మతియు శ్రేష్టముగా 
పేర్కొనంబడిన ప్రాణమే ఉపాస్యవస్తువని ప్రాణముల సంభాషణయందు 
నిర్ణయింపంబడినది. వాగాది ఇతర ఇంద్రియములకు ఐశ్యర్యము ఇత్యాది వివిధ 
గుణములు ఆరోపింపబడినవి. తుట్టతుదకు ఈ తర్వాతి గుణములు ప్రాణమునకు 
కూడా ఆరోపింపంబడినవి. “యద్వాఅహం వసిస్థా౭ స్మిత్వం తద్వసిషోత_సి 
(బృ.ఉ. 6-1-14). 

“అన్యత్ర భూతాచ్చభవ్యాచ్చయత్తత్పశ్యతి తద్వద” (కఠ.ఉ. 2-14) వంటి 
ఇతర శాఖలలోకూడా కౌషీతకులు నుడువునట్టి జ్యేష్ట శ్రేష్టాది గుణములు ప్రాణమున 
కారోపింపంబడినవి. కాని ఐశ్యర్యాది గుణములు ఇచ్చట పేర్కొనం బడలేదు. 

అట్లు పేర్కొనంబడనప్పుడు కౌషీతకియందుకూడా వీటిని చేర్చుకొన 
వలయునా? లేదా? యను ప్రశ్న ఇచ్చట ఉదయించును. 


ఉపనిషత్రయములోని విద్య ఏకమేనై యుండుటచే, వీటిని చేర్చుకొనవల 
యునని ఈ సూత్రము తెలుపును. ఒక విద్యకు సంబంధించిన గుణములను, ఆ 
విద్య ఎచ్చటెచ్చట పేర్మొనంబడునో అచ్చటచ్చట దాని కారోపింపవలసి యుండును. 

6. ఆనందాద్యధికరణము 
(11 నుండి 13 సూత్రములు 


8-3-11 ఆనందాదయః ప్రధానస్య 
బ్రహ్మోపాసనయందు బ్రహ్మముయొక్క నిజస్వరూపమును సూచించు 
ఆనందాది గుణములను అన్ని స్థలముల నుండి చేర్చుకొనవలసియుండును. 
ఆనందాదయః = ఆనందాదిగుణములు, ప్రధానస్య = బ్రహ్మము యొక్క 


నానావిధ శాఖలలోని వివిధములగు వాక్యములలో బ్రహ్మము ఆనంద 
స్వరూపము, జ్ఞానస్వరూపము, సర్వవ్యాపకము, సర్మాత్మ, సత్యన్వరూపము 
ఇత్యాదులుగా వర్ణింపంబడినది. కాని అన్ని స్థలములలో అన్ని గుణములు 
పేర్మొనంబడలేదు. 


ఐతే బ్రహ్మోపాసనయందు అవి ఏకత్రిత మొనర్పంబడవలయునా? లేదా? 
యను ప్రశ్న ఇచ్చట ఉదయించును. అన్ని శాఖలలోని ఉపాస్యవస్తువగు బ్రహ్మము 
ఏకమే యగుటచేతను మరియు అది ఒకే విద్యయగుటచేతను అవి యన్నియు 
ఏకత్రిత మొనర్చంబడవలయునని ఈ సూత్రము నుడువును. 10వ సూత్రములోని 
విషయమే ఈ నిర్ణయమునకు కారణమైయున్నది. 

ఒకచోట బ్రహ్మమునుంగూర్చి చెప్పబడిన గుణములను బ్రహ్మమును గూర్చి 
పేర్మొనంబడిన స్థలములన్నింటియందును చేర్చుకొనవలసియుండును. 
3-3-12 ప్రియశిరస్వా ద్యప్రాప్తి రుపచయా పచయాౌ హి భేదే 

ఆనందమే తలగా కలిగియున్న గుణములు అన్ని స్థలములలో స్వీకరింపరాదు. 
ఏలననగా అది వృద్ధిక్షయములను కలిగియున్నది. మజియు వృద్ధిక్షయములు 
భేదమున్నప్పుడే సంభవించును; కాని అభిన్నమైయున్న (బ్రహ్మమునందవి 
సంభవింపవు. 


ప్రియశిరస్వాది = ఆనందమే తలగా కలిగియున్న గుణములు, అప్రాప్తిః 
అన్ని చోట్ల స్వీకరింపరాదు. ఉపచయాపచయౌ = వృద్ధిక్షయములు, హి 
ఏలననగా, భేదే = భేదమున్నప్పుడు సాధ్యమగును. 

ప్రతి ఉపాసనయందేయే గుణములను ఏకత్రిత మొనర్పరాదో సూచించుచు, 
ఇచ్చట 11వ సూత్రములోని చర్చ ప్రారంభింపంబడినది. 


భేదభావమున్నప్పుడే ఎక్కువ తక్కువలుండును. కావున “ప్రియశిరస్‌” ఇత్యాది 
వర్ణనలు బ్రహ్మమునకు వర్తించవు. తైత్తిరీయోపనిషత్తులోని ప్రియశిరస్‌ ఇత్యాది 
వర్ణనలు (బ్రహ్మమునకు సంబంధించిన ధర్మములు కావు. అవి ఆనందమయ 
కోశమునకు సంబంధించియున్నవి. మనస్సును బ్రహ్మమువైపు త్రిప్పుటకై ఇట్టి 
వర్ణన లొసంగంబడినవి. సగుణ బ్రహ్మోపాసనయందు గుణములలో హెచ్చు 
తగ్గులుండవచ్చును. కాని నిర్గుణబ్రహ్మమునకవి వర్తించవు. 


బ్రహ్మముయొక్క ప్రతి ఉపాసనయందు ఆనందమే శిరస్సుగా కలిగియుండుట 
వంటి గుణములు అంగీకరింపంబడవు. ఏలననగా (బ్రహ్మమున కంగముల 
నారోపింతుమేని, అది వృద్ధిక్షయములకు గుటి కావలసివచ్చును. 

బ్రహ్మోపాసననుంగూర్చి చెప్పంబడిన ఇతర స్థలములలో తైత్తిరీయోపనిషత్తు 
నందు చెప్పంబడిన ఆనందమే శిరస్సువంటి గుణములను చేర్చుకొనరాదు. ఏలననగా 
“తస్య ప్రియమేవ శిరః” మోదోదక్షిణః పక్ష” “ప్రమోద ఉత్తరః పక్ష” “ఆనంద 
ఆత్మా” “బ్రహ్మపుచ్చం ప్రతిష్టా” (2-5-2) అను గుణములు జీవులయొక్క వృద్ధి 
క్షయములను సూచించును. కావున భేదమున్నచోటనే వీటికి స్థానమున్నదని 
తెలియుచున్నది. 


భేదము లేక నానాత్వమున్నచోటనే ఉచ్చనీచములుండును. కాని (బ్రహ్మము 
నానాత్వము లేక భేదరహితమైయున్నదని అనేక శ్రుతి వాక్యములచే మనకు 
తెలియుచున్నది. (ఏకమేవా ద్వితీయమ్‌) కావున ఈ గుణములచే బ్రహ్మముయొక్క 
స్వరూపము గోచరముకాదు. ఆయా (శుతులకే వాటిని నిర్భంధింపవలయును. 
కాని వాటిని ఇతర స్థలములకు తీసుకొని వెళ్ళరాదు. 

ఇంతేకాకుండా కేవలము మనస్సును కేంద్రీకరించుటకే ఈ గుణములు 
పరబ్రహ్మమున కారోపింపంబడినవి. కాని అవి స్వయముగా ఉపాస్యములు కావు. 
దీనిచే అవి సర్వత్ర ప్రామాణికములుకావని తెలియుచున్నది. ఒక దానినింగూర్చి 
పేర్మొనంబడిన గుణములు మిగిలిన వాటికి ప్రామాణికములు కాంజాలవు. 


ఈ విషయము ఒక రాజుకు ఒక భార్య విసనకర్రతోను, రెండవభార్య 

గొడుగుతోను పరిచర్యచేయు ఇద్దటు భార్యల దృష్టాంతమును పోలియున్నది. 
ఇచ్చట కూడా ఉపాస్యము ఏకమేనై యున్నను, ఉపచార కర్మలు విభిన్నములై 
యున్నవి. అవి తమ స్వంత ప్రత్యేక గుణములను కలిగియున్నవి. (ప్రస్తుత 
చర్చనీయాంశము కూడా ఇట్టిదేనై యున్నది. 

ఉచ్చనీచ భేదములుంగల గుణములు కేవలము నానాత్వసహితమగు సగుణ 
(బ్రహ్మమునకు మాత్రమే సంబంధించియున్నవి. కాని అవి గుణాతీతమగు నిర్గుణ 
పర(బ్రహ్మమునకు సంబంధింపవు. కొన్ని ప్రత్యేక స్థలములలో పేర్మొనంబడినట్టి 
సత్మామము వంటి గుణములు ఇతరములగు బ్రహ్మోపాసనలకు ప్రామాణికములు 
కావు. 
8-8-18 ఇతరే త్వర్థసామాన్యాత్‌ 

కాని భావమునందు అభేదముండుటచే, ఆనందాది ఇతర గుణములు 
ఏకత్రిత మొనర్పంబడవలయును. 

ఇతరే = ఇతర గుణములు, తు = కాని, అర్థసామాన్యాత్‌ = ఏకైకభావ 
కారణముచే. 


పూర్వపు చర్చ కొనసాగుచున్నది. 


కాని వర్ణనలయొక్క ఉద్దేశ్యము ఏకమై యుండుటచేతను, ప్రత్యక్షముగా 
(బ్రహ్మమునకు సంబంధించియుండుటచేతను, అవి (బ్రహ్మమునందం 
తర్నిహితములైన గుణములగుటచేతను, వాటి లక్ష్యము అఖండైకాపరిమితమగు 
(బ్రహ్మమే యగుటచేతను ఆనందము, జ్ఞానము, సర్వవ్యాపకత ఇత్యాది (బ్రహ్మము 
యొక్క స్వరూపమును వర్ణించు గుణములను ఏకత్రిత మొనర్పవలసియుండును. 

(బ్రహ్మము యొక్క నిజమైన స్వరూపమునుంగూర్చి (ప్రబోధించు [(శ్రుతులలోని 
ఈ గుణములు బ్రహ్మమునుంగూర్చి పేర్ళాను వాక్యములన్నింటికి ప్రామాణికములై 
యున్నవి. ఏలననగా బ్రహ్మముయొక్క స్వరూపమునుంగూర్చి (ప్రబోధించు వాటి 
లక్ష్యము ఏకైకమైయున్నది. ఈ గుణములు కేవలము బ్రహ్మజ్ఞానము నిమిత్తమై 
సూచింపబడినవే కాని ఉపాసన నిమిత్తమైకాదు. 

7. ఆధ్యానాధికరణము 
(14-15 సూత్రములు) 


8-3-14 ఆధ్యానాయ ప్రయోజనాభావాత్‌ 


ఉపాసనానిమిత్తమై కలోపనిషద్వాక్యము (1-3-10) ఆత్మయే ఉత్పన్నమైనదిగా 
నుడువుచున్నది. ఏలననగా ఇంద్రియాదులకంటె ఉన్నతమైన విషయ జ్ఞానముచే 
ప్రయోజనము లేదు. 


ఆధ్యానాయ = ఉపాసనానిమిత్తమై, ప్రయోజనాభావాత్‌ = ప్రయోజనము 
లేకుండుటచే. 

పూర్వపుచర్చ కొనసాగుచున్నది. 

కాఠకమునందిట్లు కలదు. “ఇంద్రియేభ్యః పరాహ్యార్దా అర్థేభ్యశ్చ పరం మనః 
మనసస్తు పరాబుద్ధిః (కఠ. ఉ. 1-3-10). “పురుషాన్నపరం కించిత్సా 
కావ్రాసాపరాగతిః” (కఠ ఉ. 1-3-11). 

ఈ వాక్యము పూర్వపు పదార్థముకంటె ముందున్న పదార్థము క్రమముగా 
ఉన్నతమైనదని సూచించునా? లేక కేవలము వీటన్నింటికంటె ఆత్మయే 
ఉన్నతమైనదని సూచించునా? యని ఇచ్చట సందేహమేర్పడును. 


పూర్వపక్షి మొదటి విషయము సంగీకరించును. ఏలననగా ఈ వాక్యము 
నందు ఇంద్రియముల కంటె విషయములు ఉన్నతములనియు, మనసు 
విషయములకంటె ఉన్నతమనియు క్రమముగా నొక్కి చెప్పంబడినది. ఈ వాక్యములు 
వేబువేజనియు, అది కేవలము ఆత్మను సూచించునట్టి ఒకే వాక్యము కాదనియు 
అతడు పలుకును. కావున ఈ వాక్యము యొక్క ఉద్దేశ్యము ఇంద్రియముల కంటె 
విషయములు ఉన్నతములు ఇత్యాది విషయములనుంగూర్చి ప్రబోధించుటయై 
యున్నది. 


ఈ సూత్రము దీనిని ఖండించి ఇది ఒకే వాక్యమనియు, అన్నింటి కంటె 
ఆత్మయే గ్రేష్టమైయున్నదని ఇది సూచించుననియును నుడువును. 

మొదటిదానికంటె రెండవది ఉన్నతమని చెప్పుట (శ్రుతి యొక్క లక్ష్యము 
కాదు. ఏలననగా ఇట్టి వివరణచే ఏలాంటి ప్రయోజనముంగాని, ఆధ్యాత్మిక 
లాభముగాని, ఉండదు. అన్నింటికంటె బ్రహ్మమే శ్రేష్టమని చెప్పుటయే దీనికి 
లక్ష్యమై యున్నది. ఏలననగా ఇట్టి జ్ఞానము మోక్షదాయకమైయున్నది. 

ఆత్మమాత్రమే తెలియబడవలయును. ఏలననగా జ్ఞానము స్వాతంత్ర్యమును 
లేక మోక్షము నొసంగును. శ్రుతికూడా ఇట్లు నుడువుచున్నది. “నిచాయ్యతన్‌ 
మృత్యుముఖాత్ర్రృముచ్యతే” (కఠ. ఉ. 1-3-15). 

ఇంతేకాకుండా ఆత్మకంటె ఉన్నతమైనది మరియొకటిలేదని తెలుపుట ద్వారా 
శ్రుతి ఆత్మకు మహాగౌరవము నొసంగుచున్నది. మటియు అది పరమలక్ష్యమని 
నుడువుట ద్వారా ఆత్మను సూచించునిమిత్తమే వరుసగా పదార్థములు గణింపం 
బడినవని తెలియుచున్నది. ఆత్మనుంగూర్చి ధ్యానించి ఆత్మజ్ఞానమునుం బడయుటకై 
ఈ వివరమొసంగంబడినది. 


3-3-15 ఆత్మ శబ్లాచ్చ 
౧ 
మతియు ఆత్మ శబ్దమువలన. 
ఆత్మశబ్లాత్‌ = ఆత్మశబ్దమువలన, చ = మజియు. 
14వ సూత్రమును బలపరచు వాదమొసంగంబడినది. 


చర్చనీయాంశము ఆత్మ యగుటచే పై నిర్ణయము సునిశిత మగుచున్నది. 
“విష సర్వేషు భూతేషు గూఢో౭_ త్శాన ప్రకాశతే, దృశ్యతేత్వ [్రయాబుద్దాసూక్ష్యయా 
సూక్ష్మదర్శిభిః” (కఠ. ఉ. 1-3-12). దీనిచే (శ్రుతి ఇతర పదార్థములను అనాత్మగా 
నుడువుచున్నదని మనము నిర్ణయింపవచ్చును. 

“యచ్చేద్వాజ్మనసీ ప్రాజ్ఞః” (కఠ. ఉ. 1-8-18) ఈ వాక్యము మనము 
పరమాత్మజ్ఞానము నొందుటకై ఉపాసనను విధించుచున్నది. కావున 
ఆత్మనుంగూర్చియే శ్రుతి నానావిధములగు శ్రేష్ట్రతలను సూచించుచున్నది. కాని 
ఇతర పదార్థములనుంగూర్చి కాదని తెలియుచున్నది. 


“సోధ్వనః పారమాష్నోతి తద్విష్టోః పరమం పదమ్‌” (కఠ.ఉ. 1-3-9) 
అను వాక్యముచే పరమ లక్ష్యము తెలియంబడుచున్నది. కావున ఇంద్రియములు 

, విషయములు మున్నగునవి కేవలము ఉన్నతోన్నతమగు విష్ణుపదమును చేరుటకే 
చెప్పబడినది. కాని ఇంద్రియములు, విషయములు ఇత్యాదులయందుంగల 
సంబంధమును తెలుపుటకు కాదని మేము నిర్ణయింతుము. 


ఐతే ఇంద్రియాదుల గణన పూర్తిగా నిష్ప్రయోజనము కాదు. అది 
బహిర్ముఖమైయున్న సాధకుని మనస్సును ఆత్మవైపు అంతర్ముఖ మొనర్చును. ఈ 
సూక్ష్మమైన ఆత్మ ఏకాగ్రత, అంతర్ముఖత్వము మజియు నైష్టికధ్యానము వినా 
పొందంబడదు. 


8. ఆత్మగృహిత్యధికరణము 
(16-17 సూత్రములు) 


3-3-16 ఆత్మగృహీతి రితరవ దుత్తరాత్‌ 


సృష్టికి సంబంధించిన ఇతర శుతులలో నుడువంబడిన విషయమునుం 
బట్టి ఐతరేయోవనిషత్తు (1-1) నందు పరమాత్మ సూచింపంబడినదని 
తెలియుచున్నది. 

ఆత్మగ్భహీతిః = పరమాత్మ సూచింపంబడుట, ఇతరవత్‌ = సృష్టికి 
సంబంధించిన ఇతర [(శుతులవలె, ఉత్తరాత్‌ = తదనంతర విషయమునుంబట్టి. 

ఐతరేయోపనిషత్తిట్లు నుడువుచున్నది. “ఆత్మావా ఇదమేక ఏవాగ్ర ఆసీన్నా 
న్యత్మించ న మిషత్స ఈక్షతలోకాన్ను సృజా ఇతి” (1-1). నేను లోకములను 
సృష్టింతునుంగాక! యని అతడు సంకల్పించెను. అతడీ లోకములను సృష్టించెను. 
ఇచ్చట ఆత్మశబ్దము పరమాత్మను సూచించునా? లేక, హిరణ్యగర్భునివంటి మరియొక 
దానిని సూచించునా? యనెడి సంశయ మెర్చడును. 


సృష్టికి సంబంధించిన ఇతర (శుతులవలెనే ఆత్మశబ్దము పరమాత్మను 
సూచించునేంగాని, హిరణ్యగర్భుని సూచింపదు. “ఆత్మన ఆకాశస్సంభూతః” (తై. 
ఉ. 2-1-1). ఏలననగా వెనుకటి ఐతరేయ వాక్యమునందిట్లు కలదు. “స ఈక్షత 
లోకాన్నుస్ఫజా ఇతి” (ఐ. ఉ. 1-1-1). “సఇమాగ్‌ంలోకాన సృజతి” (ఐ.ఉ. 
1-1-2) సృష్టికి పూర్వము “స ఈక్షత” యనెడి లక్షణము ఇతర [శ్రుతివాక్యములలో 

(బ్రహ్మమునకు ముఖ్యార్థమునం దారోపింపంబడినది. కావున ఆత్మ పరమాత్మను 
లేక పరబ్రహ్మమును సూచించునే కాని హిరణ్యగర్భునింగాని, మరి ఏలాటి ఇతర 
ప్రాణినింగాని సూచింపదని మేము నిర్ణయింతుము. 


8-3-17 అన్వయా దితిచే త్వాదవధారణాత్‌ 


ఒకవేళ పూర్వోత్తర సందర్భము ననుసరించి పరమాత్మ సూచింపంబడలేదని 
పలికినచో, అట్లుకాదు పరమాత్మయే సూచింపంబడినదని మేము సమాధాన 
మొసంగుదుము. ఏలననగా “సదేవ సోమ్యేదమగ్ర ఆసీత్‌” అను వాక్యము 
ఛాందోగ్యము (6-2-1) నందు కలదు. 


అన్వయాత్‌ = పూర్వోత్తర సందర్భము ననుసరించి, ఇతి = ఈ విధముగా, 
చేత్‌ = ఒకవేళ, స్యాత్‌ = అది అట్లు కావచ్చును. ఆవధారణాత్‌ = నిశ్చితమైన 
వాక్యముచే. 

16వ సూత్రమునకొక ఆక్షేపణ చెప్పంబడి, ఖండింపంబడినది. 


ఈ సూత్రమునందు శంకా సమాధానములనెడి రెండు విభాగములున్నవి. 
“అన్వయాదితిచేతొ” అనునది ఆక్షేపణ. “స్యాదవధారణాత్‌” అనునది సమాధానము. 


ఇచ్చట పరబ్రహ్మము, లేక పరమాత్మ సూచింపంబడినది. “ఆసత్‌” అను 
శబ్దము కేవలము పరబ్రహ్మమునే సూచించును. ఏలననగా సమస్త సృష్టికి పూర్వము 
అతడే ఉనికిని కలిగియుండెను. మహాభూతసృష్టికి అనంతరమే లోకసృష్టి ఏర్పడినది. 

పూర్వపక్షి ఇట్లనును: - “(బ్రహ్మము చతుర్విధలోకములను సృష్టించెన”ని 
ఐతరేయోపనిషత్తు (1-10) నందు కలదు. కాని తైత్తిరీయాది ఇతర (శుతులలో 
(బ్రహ్మము ఆకాశము, వాయువు, అగ్ని, జలము, పృథ్వియనెడి పంచభూతములను 
సృష్టించెనని చెప్పంబడినది. పరమాత్మచే సృష్టింపంబడిన పంచభూతముల 
సహాయముచే హిరణ్యగర్భుడు మాత్రమే ప్రపంచమును సృష్టించును. కావున 
ఐతరేయోపనిషత్తులోని ఆత్మ పరమాత్మ కానేరదు, కాని కేవలము హిరణ్యగర్భుడు, 
లేక కార్యబ్రహ్మమైయున్నది. 

ఈ సూత్రము దీనిని ఖండించి ఇట్లు పలుకును. అద్వితీయుడగు ఏకైక 
పదార్థమును సూచించునట్టి “సదేవ సోమ్యేదమ(గ ఆసీత్‌” (భాం. ఉ. 6-2-1) 

అను వాక్యము కేవలము పరమాత్మ లేక పరబ్రహ్మమును మాత్రము సూచించును. 
కాని హిరణ్యగర్భునింగాని కార్యబ్రహ్మమునుంగాని సూచింపదు. ఇతర శాఖలలో 
వర్ణింపంబడినట్లు పరమాత్మ భూతసృష్టికి అనంతరము చతుర్విధ లోకములను 
సృష్టించెను. ఇతర స్థలములలో పేర్ళొనంబడినట్టి పరమాత్మకు సంబంధించిన 
గుణములను ఐతరేయకోపాసనయందు చేర్చుకొనవలయును. 


9. కార్యాఖ్యానాధికరణము 
8-3-18 కార్యాఖ్యానాద పూర్వమ్‌ 
స్మ తియందితః పూర్వమే విధింపంబడినట్టి కార్యము ప్రాణవిద్యయం 


దాచమన రూపమునందు ద్విరుక్త మొనర్పంబడుటచే, ఇతరచోట్ల అట్లు 
విధింపంబడనిదేదో అది శుతియందు విధింపంబడినది. 


కార్యాఖ్యానాత్‌ = స్మృతియందితః పూర్వమే విధింపంబడిన కార్యముయొక్క 
వచనానుసారముగా, అపూర్వమ్‌ = మరియొకచోట అట్లు విధింపంబడనట్టిది. 


ప్రాణోపాసన విషయమునందు మరియొకచోట పేర్మొనంబడినట్టిదే ఆచమన 
రూపమునందు ద్విరుక్త మొనర్చంబదినది. ఆహారమును కప్పునట్టి నీటినింగూర్చి 
మాత్రము ఉపాసించుట విధింపంబడినది. ఛాందోగ్యోపాసనయగు ప్రాణవిద్యయం 
దిట్టి ఆచమనము విధింపంబడలేదు. ఆచమనము స్మ లతుల యందు 
విధింపంబడుటచే, ఇది సర్వజన సామాన్యమైయున్నది. అనగ్నతచ్చింతనము అనగా 
ఆహారము జలముచే కప్పంబడుట యనెడి ఉపాసన విధింపంబడినది. 

“తస్మాద్వా ఏతదశిష్యంతః పురస్తాచ్చో పరిష్టాచ్చాద్భిః పరిదధతి” (ఛాం. ఉ 
. 5-22) మజియు “తద్విద్వాంసః శ్రోత్రియా ఆశిష్యంత ఆచామంత్య శిత్వాచామం 
త్యేతమేవ తదనమనగ్నం కుర్వంతో మన్యంతే” (బృ. ఉ.6-1-14) యను 
వాక్యమునందును భుజంచుటకు పూర్వము మతటీయు భోజనానంతరము 
ఆచమించుట ద్వారా ప్రాణమునకు వస్తాచ్చాదన మొనర్చంబడినట్లు భావించుట 
విధింపంబడినది. 


ఈ వాక్యములు ఆచమనము మతియు ప్రాణమునకు వస్తాచ్చాదన మొనర్చు 
ఉపాసనయనెడి రెండు విషయములను సూచించును. ఈ వాక్యములీ రెండు 

విషయములను సూచించునా? లేక, ఆచమనముంగూర్చి మార్చడమే చెప్పునా? 
లేక, కేవలము ప్రాణము వస్త్రముచే ఆచ్చాదింపబడు ఉపాసననుగూర్చి నుడువునా? 
యనెడి సంశయమిచ్చట ఏర్పడును. 


ఈ సూత్రము చెప్పునదేమనగా ఆచమనమునుంగూర్చి స్మృతి ఇతఃపూర్వమే 
ప్రతియొక్కరికి విధించియున్నది. కావున శ్రుతి కేవలము జలమును ప్రాణమునకు 
వస్త్రముగా చింతించుటనుంగూర్చియే విధించియున్నది. ఆచమనక్రియ నూతనము 
కాదు. కావున దానికి వైదికశాసనము అనావశ్యకము. 


109. సమానాధికరణము 


8-8-19 సమాన ఏవం చాఖేదాత్‌ 


ఉపాస్య విషయము అభేదమైయుండుటచే, ఒకే శాఖయందు కూడా 
విద్యయుక్క ఐక్యతయుండదును. 


సమానే = ఒకేశాఖయందు, ఏవం = ఇట్లు, చ = మటియు, అఖేదాత్‌ = 
అభేద కారణముచే. 


5వ సూత్రములోని భావమిచ్చట నిరూపింపంబడినది. 


వాజసనేయి శాఖలోని అగ్ని రహస్యమునందు శాండిల్యవిద్యయనెడి ఒక 
విద్య కలదు. దానియందీ క్రింది వాక్యము కలదు. “సఆత్మాన ముసాసీత 
మనోమయం ప్రాణ శరీరం భారూపమ్‌” (శత. బ్రా. మాద్య. 10-6-3,2). అదే 
శాఖకు చెందిన బృహదారణ్యకమునందు కూడా “మనోమయో౭_ యం పురుషోభాః 
సత్యస్తస్మన్నంతర్హదయే యథా ప్రీహిర్వాయవోవా స ఏష సర్వస్యేశానః సర్వస్యాధిపతిః 
సర్వమిదం ప్రశాస్తి యదిదం కించ” (బృ.ఉ. 5-6-1) అను వాక్యము కలదు. 

ఈ రెండు వాక్యములలో పేర్మొనంబడిన విషయములను ఏకట్రిత 
మొనర్చవలయునా? లేదా? యనియు, ఇవి ఒకే విద్యకు సంబంధించి యున్నవా? 
లేక, విభిన్నములగు విద్యలకు సంబంధించియున్నవా? యనియును ఇచ్చట 
సందేహము కలుగును. 

ఈ రెండింటియందును ఉపాస్యము ఏకమేయగుటచే, ఇవి ఒకే విద్యకు 
సంబంధించియున్నవని ఈ సూత్రము మనకు తెలుపును. మనోమయమైన ఆత్మయే 
ఈ రెండింటికి ఉపాస్యవస్తువైయున్నది. ఒకే శాఖయందున్న ఒకే విద్యయొక్క 
అంశములను ఏకత్రిత మొనర్చుట, వివిధ శాఖలలోని ఒకే విద్యయొక్క 
అంశములను ఏకత్రిత మొనర్చుటవంటిది. ఈ రెండు వాక్యములు ఒకే శాఖకు 
సంబంధించినవై యున్నను. అవి ఒకే విద్యకు సంబంధించినవగుటచే వాటి 
అంశములన్నింటిని ఏకత్రిత మొనర్పవలసి యున్నది. ఇట్టి విద్యయొక్క మొదటి 
వాక్యము ఉపాసనను సూచించును. రెండవ వాక్యము దాని గుణములనుంగూర్చి 
తెలియంజేయును. 


శుతిద్వయమునందుగల శాండిల్యవిద్యయొక్క వర్ణనలో కొంచెము 
భేదమున్నను, నిజమునకీ రెండున్నూ ఏకమేనైయున్నవి. కావున శాండిల్య 
విద్యనుంగూర్చి ఒక శ్రుతియందు చెప్పంబడినట్టి ప్రత్యేక అంశము రెండవదానియందు 
లేనప్పుడు, దానిని రెండవదానితో ఏకత్రిత మొనర్పవలయును. 


కావున శాండిల్యవిద్య ఏకమేనై యున్నది. 


11. సంబంథధాధికరణము 
(20 నుంది 22 సూత్రములు) 


38-3-20 సంబంధా దేవ మన్యత్రాపి 
ఇట్లే ఇతర విషయములలోకూడా ఒకేవిద్యలోని అంశములను ఏకత్రిత 
మొనర్పవలసియుండును. 


సంబంధాత్‌ = సంబంధకారణముచే, ఏవం = ఇట్లు, అన్యత్ర = ఇతర 
విషయములలో, అపి = కూడా. 

పూర్వసూత్రములోని దృష్టాంతముపై ఒక ఆక్షేపణ చెప్పంబడినది. 

ఈ సూత్రము పూర్వపక్ష సూత్రము. ఇది ఆక్షేపకుని దృష్టికోణమును 
ప్రస్ఫుటమొనర్చును. 

“సత్యం బ్రహ్మియని బృహదారణ్యకము (5-5-1) నందు ప్రారంభింపబడి 
“తద్యత్తత్సత్యమసా స ఆదిత్యో య ఏష ఏతస్మిన్మండలే పురుషోయశ్సాయం 

దక్షిణేక్షస్సురుషః (బృ. ఉ. 5-5-2) నందు చెప్పంబడినది. దీనిచే దేవతలయందు 
మతియు శరీరమునందుగల సత్య(బ్రహ్మము యొక్క స్థానము మనకు 
తెలియుచున్నది. ఈ స్థానములయొక్క సంబంధముచే (శ్రుతి మనకు సత్య బ్రహ్మము 
యొక్క రెండు రహస్యమైన నామములను ప్రబోధించుచున్నది. దేవతలు సూచింప 
బడినప్పుడు దీని రహస్యనామము “అహర్‌”; శరీరము సూచింపంబడినప్పుడు 
దీని రహస్యనామము “అహమ్‌”. 

(బ్రహ్మముయొక్క దేవస్థానము మజియు శరీరస్థానము రెండింటికి 
ఈ రహస్యనామములు రెండున్నూ వర్తించునా? లేక ఒక్కొక్షదానికి ఒక్కొక్క నామము 
వర్తించునా? యనెడి సంశయమిచ్చట కలుగును. 

సత్యబ్రహ్మమనెడి ఉపాస్యవస్తువు ఏకమే యగుటచే, శాండిల్యవిద్యలోని 
దృష్టాంతమునందుగల అంశములను ఏకత్రిత మొనర్పవలసియుండును. కావున 
సత్యబ్రహ్మమునకుగల “అహర్‌” మటియు “అహమ్‌” అను నామములను ఏక(త్రిత 
మొనర్పవలసియుండును. 


ఈ రెండు రహస్యనామములు క్రమముగా ఆదిత్యునికి మతీయు 
అక్షిపురుషునికి సంబంధించియున్నవి. 
8-3-21 నవా విశేషాత్‌ 

కాని స్థలభేద కారణముచే ఇట్లు కాదు. 


న = కాదు, వా = కాని, విశేషాత్‌ = భేద కారణముచే, (నవా = ఇట్లు 
కాదు). 

పూర్వసూత్రములోని నిర్ణయము త్రోసివేయంబడినది. 

ఇది సిద్దాంత సూత్రము. 

ఈ సూత్రము పూర్వసూత్రముయొక్క దృష్టి కోణమును ఖండించును. 
సూర్యమండలము మరియు నేత్రగోళము విభిన్నములై యుండుటచే, బ్రహ్మోపాసనకు 
స్థానభేదమును కలిగియున్నవి. కావున పూర్వసూత్రమునందు సూచింపంబడినబట్టి 
“అహర్‌” మజియు “అహమ్‌” అనెడి రహస్యనామములు ఒకే ఉపాసనకు 
సంబంధింపవు. ఒక్కొక్క్మనామము ఒక్కొక్క ఉపాసనకు సంబంధించి యున్నది. 


556 (బహ్మానూత్రములు 


విద్య ఏకమేయైనను, స్థానభేదకారణముచే ఉపాస్యమునందు భేదమేర్పడును. 
ఈ కారణముచేతనే వేటు, వేణు నామములు చెప్పబడినవి. కావున వీటిని 
ఏకత్రిత మొనర్పరాదు. 

పూర్వపక్షి ఒక ఆక్షేపణను రేకెత్తించును. అతడిట్లనును:- సూర్య మండలము 
నందుంగల పురుషుడు మజియు నేత్రమందున్న పురుషుడు ఏకమే! ఏలననగా 
ఈ రెండున్నూ సత్యబ్రహ్మముయొక్క స్థానములని (శ్రుతి ప్రబోధించుచున్నది. 

అది నిజమే, కాని మేమిట్లు సమాధానమొసంగుదుము. ఒక ప్రత్యేక భూమిక 
యందున్న బ్రహ్మమునుంగూర్చి మాత్రమే ఒక్కొక్క రహస్యనామము పేర్మొనంబడినది. 
(బ్రహ్మము ఆ భూమికయందున్నప్పుడు మాత్రమే ఆ నామము దానికి వర్తించును. 
దానికొక దృష్టాంతము చెప్పంబడుచున్నది. గురువెల్లప్పుడు గురువుగానే శేషించి 
యున్నను, శిష్యుడు గురువుకై ఒనర్చు సేవ అతడు కూర్చున్నప్పటి కంటె, నిలబడి 
యున్నప్పుడు విభిన్నమైయుండును. 

ఆక్షేపకుని ఉపమానము సవ్యముగా లేదు. గురువునుంగూర్చి శిష్యునికింగల 
కర్తవ్యము అతని స్వభావముపై ఆధారపడియుండును. కాని అతడు 
గామమునందున్నను, లేక ఆరణ్యమునందున్నను అతని గురుత్వమునందు 
భేదమేర్ప్చడదు. 

కావున “అహర్‌” మటియు “అహమ్‌” అనెడి రహస్య నామములు విభిన్నములై 
యున్నవి. అందువలన వాటిని ఏకత్రిత మొనర్చ్పరాదు. 
3-8-22 దర్శ్భయతి చ 

శ్రుతికూడా ఇట్లే నుడువుచున్నది. 

దర్శయతి = (శ్రుతి సూచించుచున్నది. చ = కూడా. 

20వ సూత్రమును ఖండించుటకు మరియొక వాదమొసంగంబడినది. 


గుణములను ఏకత్రిత మొనర్పరాదనియు, వాటిని వేరుగా నుంచవలయు 
ననియు శ్రుతి ప్రత్యేకముగా నుడువుచున్నది. ఏలననగా అది ఆదిత్యపురుషుడు 
మణియు అక్షిపురుషుడనెడి ఇద్దజఖు పురుషులను పోల్చిచెప్పుచున్నది. ఒకవేళ అది 
ప్రత్యేకతలను ఏకత్రిత మొనర్చందలంచునేని, అది ఇట్లు పోల్చియుండెడిది కాదు. 


కావున ఈ రెండు రహస్య నామములను విభిన్నముగా ఉంచవలయునని 
నిర్ణయింపంబడినది. 


సంభృుత్యధికరణము 951 
12. సంభృత్యధికరణము 


8-83-283 సంభృతి ద్యువ్యాప్పపి చాతః 
పూర్వసూత్రములోని కారణముచే ప్రపంచమును ధరించుట మజియు 


ఆకాశమును వ్యాపించుట యనెడి రాణాయనీయఖిలలోని బ్రహ్మముయొక్క 
గుణములను కూడా ఇతర బ్రహ్మోపాసనలయందు చేర్చరాదు. 


సంభృతి = ప్రపంచమును ధరించుట, ద్యువ్యాప్తి = ఆకాశమును వ్యాపించుట, 
అపి = కూడా, చ = మటియు అతః = పూర్వసూత్రములోని కారణముచే. 


5వ సూత్రమునకొక ప్రతిరోధము చెప్పబడినది. 


రాణాయనీయఖిల యనెడి అనుబంధమునందీ క్రింది వాక్యము కలదు. 
“బ్రహ్మ జ్యేష్టా వీర్యా సంభృతాని బ్రహ్మాగ్రేజ్యేష్టం దివమాతతాన” 

పూర్వసూత్రమందు నుడువంబడిన స్థానభేద కారణముచే “సంభృతి” మజియు 
“ద్యువ్యాప్తి” యనెడి ఈ రెండు గుణములను శాండిల్య విద్యయందుంగాని, ఇతర 
విద్యలయందుంగాని చేర్చరాదు. శాండిల్యవిద్యయందు హృదయమే (బ్రహ్మమునకు 
స్థానముగా చెప్పంబడినది. “ఏషమ ఆత్మాంతర్హ్భదయే” (ఛాం.ఉ. 3-14-3) 
దహరవిద్యయందు కూడా ఇదే విషయము చెప్పంబడినది. “దహరం పుండరీకం 
వేశ్ళదహరో౭_ స్మిన్నంతరాకాశః” (భాం. ఉ. 8-1-1). ఇంక ఉపకోస విద్యయందు 
బ్రహ్మము నేత్రమునందు వసించునని చెప్పంబడినది. “య ఏషో౭_క్షిణి 
పురుషోదృశ్యతే” (ఛాం.ఉ. 4-15-1). 


ఇంతేకాకుండా ఈ గుణములు మతియు శాండిల్యాది ఇతర విద్యలలో 
పేర్మొనంబడిన గుణములు ఒకదాని కొకటి విభిన్నములు మటియు స్వతంటత్రములై 
యున్నవి. ఈ విద్యలు కేవలము బ్రహ్మముతో సంబంధించి యున్నంత మాత్రముచే 
అవి ఏకమే యని చెప్పుటకు వీలులేదు. బ్రహ్మము ఏకమేనైయున్నను, అతని 
శక్తులు 7వ సూత్రము ననుసరించి అనేక విధములుగా ఉపాసింపంబడుచున్న 
వనుట తథ్యము. 

కావున సంభృతి మటియు ద్యువ్వాప్తి యనెడి గుణములను శాండిల్యాది 
ఇతర విద్యలయందు చేర్చరాదు. మటియు ఈ సూత్రమునందు సూచింపంబడిన 
ఉపాసన ఒక స్వతంత్రమైన విద్యయై యున్నది. శాండిల్య విద్య హృదయములోని 
ఆత్మనుంగూర్చిన ఉపాసనను సూచించును. ఇంక ఉపకోసల విద్య నేత్రములోని 
ఆత్మయొక్క ఉపాసనను సూచించును. ఐనను పై గుణములు బ్రహ్మాండమునకు 
సంబంధించియున్నవి. 


13. పురుష విద్యాధికరణము 


3-3-24 పురుష విద్యాయా మివచేత రేషా మనామ్నానాత్‌ 


మటతియు ఛాందోగ్యమునందు పేర్మొంనబడిన పురుషవిద్యలోని గుణములు 
తైత్తిరీయాదులలో పేర్మొనంబడకుందుటచే, ఈ రెండు పురుష విద్యలు ఏకము 
కావు. కావున వీటిని ఏకత్రిత మొనర్పరాదు. 


పురుష విద్యాయామివ = ఛాందోగ్యములోని పురుష విద్యయందు వలె, చ 
= మణతియు, ఇతరేషామ్‌ = ఇతరుల యొక్క అనామ్నానాత్‌ = తైత్తిరీయమునందు 
పేర్మొనంబడకుండుటచే. 


ఇప్పుడు ఛాందోగ్యములోని పురుషవిద్య మతియు తైత్తిరీయములోని 
పురుషవిద్య పరీక్షింపంబడుచున్నవి. 

రహస్య బ్రాహ్మణమునందు తాండులు మరియు పైంగుల (ఛాందోగ్యము) 
యొక్క విద్య యొకటి కలదు. దీనియందు పురుషుడే యజ్ఞమని చెప్పంబడినది. 
పురుషుని ఆయుష్యమును (తివిధములుగా విభజించి, సవనతయము 
కల్పింపంబడినది. 

తైత్తిరీరయారణ్యకము (10-64) నందు కూడా ఇట్టి విద్యయే కలదు. 
“తస్యైవం విదుషోయజ్ఞస్యాత్మా యజమానః శ్రద్ధాపత్నీ” ఇత్యాదులు. 

ఈ రెండు విద్యలు ఏకమేనా? మతియు ఛాందోగ్యమునందలి పురుష 


యజ్ఞము యొక్క అంశములను తైత్తిరీయమునందు చేర్చవలయునా? లేదా? 
యనెడి సంశయమిచ్చట కలుగును. 

పురుషుడు యజ్ఞముతో తాదాత్యము నొందు ప్రధానమైన గుణము ఈ 
రెండింటియందును సూచింపంబడినది. ఐనను ఈ విద్యలలోని వర్ణన విభిన్నమై 
యుండుటచే, ఈ రెండు విద్యలు ఏకము కావని ఈ సూత్రము నుడువుచున్నది. 
ఛాందోగ్యుల యొక్క పురుష యజ్ఞ లక్షణములను తైత్తిరీయ (శుతి సమ్మతింపదు. 
పత్నీ యజమాన వేదవేది బర్జిర్యూపాజ్యపశ్వ త్విగాద్యనుక్రమణముంగల 
యజ్ఞముతో పురుషుడు తాదాత్మ్యము నొందుటను తైత్తిరీయము సూచించును. 
ఈ యంశములు ఛాందోగ్యమునందు సూచింపంబడలేదు. 


మరణావభృథమును ఈ రెండు (శ్రుతులున్నూ సమ్మతించును. కాని 
అసమానతలు అనేకములున్నవి. ఛాందోగ్యమువలె తైత్తిరీయము పురుషుని 
యజ్ఞముగా అంగీకరింపదు. 


ఇంతేకాకుండా (బ్రహ్మము యొక్క మహత్వమునుంబడయుటయే 
తైత్తిరీయములోని విద్యకు ఫలమైయున్నది. “బ్రహ్మణోమహిమాన మాప్నోతి” 
(నారా. 80) ఇంక దీర్జాయుష్యమే ఛాందోగ్యములోని విద్యకు ఫలమైయున్నది. 
“ప్రహషోడశం వర్షశతం జీవతియ ఏవం వేద”. (ఛాం.ఉ. 3-16-7). 

కావున ఈ రెండు విద్యలు విభిన్నములైయున్నవి. రెండు స్థలములలోని 
అంశములను ఏకత్రిత మొనర్పరాదు. ఛాందోగ్య పురుషవిద్యయందు పేర్మొనంబడిన 
ఆశీర్మంత్రాది అంశములను తైత్తిరీయ (శ్రుతిలోని విద్యతో సంయోగమొనర్చరాదు. 

8-8-25 వేధాద్యర్థ భేదాత్‌ 

కొన్ని ప్రత్యేక మంత్రములయందున్న వేధాది విషయములు సమీపము 
నందున్న విద్యలలోని విషయమునకు విభిన్నమైయుండుటచ్చే, మొదటి అంశములను 
రెండవ అంశములతో చేర్చరాదు. 

వేధాది = పొడుచుట ఇత్యాదులు, అర్థభేదాత్‌ = భిన్నమైన అర్థమును కలిగి 
యుండుటచే. 

ఆథర్వవేదోపనిషదారంభమునందున్న కొన్ని వాక్యములిచ్చట విమర్శింపం 
బడుచున్నవి. 

ఆథర్వణికుల ఉపనిషదారంభమునంది క్రింది వాక్యము కలదు. “సర్వం 
ప్రవిధ్యహృదయం ప్రవిధ్యధమనీః ప్రవృజ్యశిరోభి ప్రవృజ్య త్రిధావిపృక్తః” ఇత్యాదులు, 
తాండుల ఉపనిషదారంభమునందీ క్రింది మంత్రము కలదు. “దేవసవితః ప్రసువ 
యజ్ఞమ్‌” కఠులు మజియు తైత్తరీయకులు ఆరంభమునందిట్లు పలుకుదురు. 
“శంనోమిత్రః శం వరుణ” కౌషీతకులు ఆరంభమునందిట్లు నుడువుదురు. “బ్రహ్మవా 
అగ్నిష్టోమో బ్రహ్మైవ తదహగ్రృహ్మణైవతే బ్రహ్మోపయంతితే మృతత్వమాప్పువంతి 
య ఏతదహరుపయంతి”. 

వాటిని ఏకత్రిత మొనర్చవలయునని పూర్వపక్షి పలుకును. ఏలననగా (శు 
తి బ్రాహ్మణముల యొక్క ఉపనిషద్విభాగములలోని ముఖ్యాంశములను విద్యల 
రూపమునందు ప్రదర్శించును. మంత్రముల విషయమునందు విద్యలతో 
సంబంధమును కలిగియున్న అర్థమును మన మెల్లప్పుడును ఊహింపవచ్చును. 
మొదటి మంత్రము హృదయమునుంగూర్చి స్తుతించును. ఏలననగా విద్యలలో 
సామాన్యముగా హృదయమే ఉపాసనకు స్థానముగా చెప్పబడును. కావున 
హృదయమునుంగూర్చి స్తుతించు మంత్రములను ఆ విద్యలకు సహాయకములని 
చెప్పవచ్చును. 

వాటిని ఏకత్రిత మొనర్పరాదని ఈ సూత్రము నుడువును. ఏలననగా అవి 
యజ్ఞకార్యములను సూచించుట చేతను, వాటి అర్థము విభిన్నమై యుండుటచేతను 
అవి విద్యలతో సంబంధమును కలిగిలేవు. 


మంత్రములు పూర్తిగా హృదయమును స్తుతించియుండినచో, అవి 
ఉపయుక్తములై యుండెడివని భావించుట తగదు. మొదట పేర్మొనంబడిన మంత్రము 
స్పష్టముగా ఒకానొకనిపైంగల శత్రుత్వమును సూచించును. కావున ఇది 
ఉపనిషత్తులలోని విద్యలతో సంబంధమును కలిగిలేదు. కాని ఒకానొకని శత్రువును 
నశింపంజేయుటకై ఒనర్చు కార్యమునకు సంబంధించి యున్నది. 

ఇతర మంత్రములు కొన్ని ప్రత్యేక యజ్ఞకార్యములకు సహాయకములై యున్నవి. 
కేవలము ఉపనిషత్తుల యందుండుటచేతను, సామీప్య కారణముచేతను అవి 
విద్యలకు సంబంధించి యున్నవని నుడువుటకు వీలులేదు. 

ఈ కారణముచే పైన పేర్మొనంబడినట్టి మంత్రములు మటియు కార్యములు 
కేవలము శ్రుతియందున్నంత మాత్రముచే ఉపనిషత్తులలోని విద్యలకు 
అనుబంధములుగా తలంపరాదు. 

15. హాన్యధికరణము 


3-3-26 హానౌ తూపాయన శబ్ద శేషత్వా 
త్కుశాచ్చందస్తుత్యుపగానవత్త దుక్తమ్‌ 

కాని ఎచ్చట పుణ్య పాపములనుండి విముక్తి నొందుట మాత్రము 
పేర్మొనంబడినదో, అచ్చట ఇతరులనుండి పుణ్యపాపముల నొందుట కూడా 
చేర్చంబడవలయును. ఏలననగా కుశాచ్చందస్తుత్యుపగానములవలె పరిగ్రహ 
విముక్తులు అనుబంధము వంటివై యున్నవి. దీనికి కారణము పూర్వ 
మీమాంసయందు జైమినిచే చెప్పంబడినది. 

హానౌ = ఎచ్చట పుణ్యపాప విముక్తి చెప్పంబడినదో, తు =కాని, ఉపాయన 
శబ్ద శేషత్వాత్‌ = విముక్తి శబ్దమునకు పరిగ్రహము అనుబంధమై యుండుటచే, 
కుశాచ్చందస్తుత్యుపగానవత్‌ = కుశగ్రాసము, ఛందస్సు, స్తుతి, ఉపగానములవలి, 
తత్‌ = అది, ఉక్తమ్‌ = జైమినిచే చెప్పంబడినది. 

ఆత్మసాక్షాత్మారము నొందినవాడు మృత్యుసమయమునందు తన పుణ్య 
పాపములను తన మిత్రులు మరియు శత్రువులు పరిగ్రహించుట ద్వారా అతడు 
పుణ్య పాపములనుండి విముక్తుడగు విషయమిచ్చట చర్చింపంబడుచున్నది. 


కుశ, ఛందస్సు, స్తుతి మజియు ఉపగానమునుంగూర్చిన వాక్యములను 
ఇతర (శుతులనుండి పరిగ్రహింపవలయునని జైమిని పలికెను. కౌషీతకీ శ్రు 
తియందు ఏ వృక్షమునుండియైనను కుశయనెడి కజ్టిలను సేకరింపవచ్చునని 
చెప్పంబడినది. కాని శాట్యాయనశాఖయందు ఉదుంబర వృక్షమునకు సంబంధించిన 
కుశలు మాత్రము చెప్పబడినవి. కావున తర్వాతి వాక్యమును కౌషీతకి (శ్రుతికి 
పూరకముగా పరిగ్రహింపవలయును. మొదటి (శ్రుతి రెండవదాని ననుసరించి 
పూరింపంబదవలయును. 


ఒకానొక (శ్రుతియందు ఛందోబద్దముకాని ప్రార్థన నుడువంబడినది. కాని 
మరియొక స్థలమునందిది దేవఛందస్సనంబడునని చెప్పంబడినది. కావున 
ఛందోబద్ధము కాని ప్రార్థన దేవఛందస్సునందున్నదని మనము అర్థమొనర్చుకొన 
వలయును. 

“షోడశి” యనెడి యజ్ఞపాత్రను ఎప్పుడు స్తుతింపవలయునో ఒకానొక (శ్రు 
తి యందు చెప్పబడలేదు. కాని మరియొక (శ్రుతి యందు సూర్యోదయ సమయము 
నందది స్తుతింపంబడవలయునని చెప్పబడినది. ఇచ్చట ఉత్తర వాక్యమును పూర్వ 
వాక్యమున కనుబంధముగా తలంపవలయును. 


యజ్ఞములోని ఉపగానమునందు ఏ నలుగురు బుత్విక్కులు కూడవలయునో 
నిశ్చయముగా చెప్పంబడలేదు. కాని ఒక ప్రత్యేక శ్రుతియందు అధ్వర్యువు గానము 
నందు చేరకూడదని స్పష్టముగా చెప్పబడినది. ఈ రెండు వాక్యములను 
సమైక్యమొనర్చినప్పుడు అధ్వర్యువుతప్ప బుత్విక్కులందటును చేరవచ్చునని మనము 
నిశ్చయింపవచ్చును. 

ఉపనిషత్తులలో పేర్శొనంబడిన విద్యలకు సంబంధించిన జీవన్ముక్తుని 
కార్యఫలములకీ సిద్ధాంతము వర్తించును. తాండుల శ్రుతియందిట్లు కలదు. 
“అశ్వఇవరోమాణి విధూయ పాపం చంద్ర ఇవరాహోర్శుఖాత్రముచ్య ధూత్వా 
శరీరమకృతం కృతాత్మా బ్రహ్మలోక మభిసంభవామి” (ఛాం.ఉ. 8-18-1). ఇంక 
ముండకము (8-1-3) నందీ క్రింది వాక్యము కలదు. “తదా విద్వాన్‌ పుణ్య 
పాపే విధూయ, నిరంజనః పరమం సామ్య ముపైతి” అతని పుణ్యపాప కార్యములను 
ఎవ్వడంగీకరించునను విషయమునందీ శ్రుతులు మౌనమును వహించినవి. 


(శుతియొక్క శాట్యాయనశాఖయందిట్లు చెప్పంబడినది. “తస్యపుత్రాదాయ 
ముపయంతి సుహృదః సాధుకృత్యాం ద్విషంతః పాపకృత్యామ్‌” కౌషీతకి (1-4) 
యందిట్లు కలదు. “తత్సుకృత దుష్కృతే విధూనుతే తస్యప్రియాజ్ఞాతయః సుకృత 
ముపయంత్యప్రియా దుషుతమ్‌”. 

పైన వివరింపంబడిన జైమిని సిద్ధాంతము ననుసరించి పాపపుణ్యము లను 
శత్రుమిత్రులు పంచుకొందురనెడి విషయమును అవశ్యకముగా ఛాందోగ్య (శుతి 
మతటియు ముండక శ్రుతియందు చేర్చంబడవలయునని ఈ సూత్రము నుడువును. 


పూర్వపక్షి మరియొక ఆక్షేపణను లేంవదీయును. ఛాందోగ్యము మటతియు 
కౌషీతకిశ్రుతిలోని “దూల్‌” అనెడి క్రియకు అర్థము కంపనమగునే కాని, విమోచనము 
కాదని అతడు వాదించును. కావున జ్ఞానమునుంబడసిన తర్వాత కూడా అతనికి 

పుణ్య పాపములంటుకొనియుండును. కాని జ్ఞాన కారణముచే వాటి వేగము 
తగ్గునని భావము. 

ఇట్టి భావము దోషపూరితమని ఈ సూత్రము తెలుపును. ఏలననగా 
పుణ్యపాపములను ఇతరులు పొందుదురని తదనంతర శ్రుతి సూచించును. జ్ఞానము 
నొందిన వ్యక్తి వాటిని త్యజించుటచే తప్ప, ఇది నిశ్చయముగా అసాధ్యమైన 
విషయము. 


పుణ్యపాపములు సారవంతమైన పదార్థములు కాకుండుటచే అవి గాలిలోని 
పతాకములవలె కంపించునని చెప్పుటకు వీలులేదు. “విధూయ” లోని “ధూక్‌” 
అనెడి ధాతువునకు కంపనమనెడి అర్థమున్నను, ఇతర (శ్రుతి విభాగములలో 
జీవన్ముక్తుని పుణ్యపాపములను ఇతరులు స్వీకరింతురని చెప్పంబడుటచే ఇచ్చట 
“విమోచనమ”నెడి అర్ధమును అంగీకరింపవలసియుండును. 


16. నాంపరాయూధికరణము 

3-3-27 సాంపరాయే తర్తవ్యాభావా త్తథాహ్యన్యే 

జ్ఞాని మృత్యుసమయమునందు తన పుణ్యపాప కర్మలనుండి విముక్తుడగును. 
ఏలననగా ఆ కర్మలచే బ్రహ్మలోకమునకు వెళ్ళు మార్గమునందాతడు పొందవలసిన 
దేమియు లేదు. ఈ ప్రకారముగా ఇతరులు తమ పవిత్ర గ్రంథములయందుల్లేభించి 
యున్నారు. 

సాంపరాయే = మృత్యుసమయమునందు. తర్తవ్యాభావాత్‌ = పొందవలసిన 
దేమియు లేకుండుటచే, తథా = ఈ విధముగా, హి = ఏలననగా, అన్యే = 
ఇతరులు. 


జీవుడు తన పుణ్యపాప కర్మలనుండి ఎప్పుడు విముక్తుడగునను 
విషయమునుంగూర్చి ఈ సూత్రము నిశ్చయించి చెప్పును. 

జీవుడు తన పుణ్యపాప కర్మలనుండి ఎప్పుడు విముక్తుడగునను ప్రశ్న 
ఇప్పుడుదయించును. కౌషీతకి (1-4) యందీ క్రింది వాక్యము కలదు. “సఆగచ్చతి 
విరజాం నదీంతాం మనసై వాత్యేతి తత్సుకృత దుష్కుతే విధూనుతే” పూర్వపక్షి ఈ 
వాక్యము నాధారముగాంగొని జీవుడు బ్రహ్మలోకమునకు వెళ్ళు మార్గమునందే 

తన పుణ్యపాప కర్మలనుండి విడివడును. కాని శరీరమును త్యజించునప్పుడు 
కాదని నుడువును. 


ఈ సూత్రము దీనిని ఖండించి ముక్తపురుషుడు తన జ్ఞానబలముద్వారా 
మృత్యుసమయమునందే పుణ్యపాప కర్మఫలమునుండి విడివడునని నిశ్చయించి 
చెప్పును. 

దేవయానము లేక బ్రహ్మలోకమార్గమునందు విరజానదిని దాటిన తర్వాత 
సుకృత దుషృత కర్మలనుండి విముక్తి కలుగునని కౌషీతకి (శ్రుతి నుడివినను, 
మృత్యువనంతరము వాటిద్వారా పొందవలసినదేమియు లేకుండుటచే సుకృత 
దుష్ట్రత కర్మలు మృత్యుసమయమునందే విడివడునని చెప్పవచ్చును. తన పుణ్యపాప 
కర్మలచే అనుభవింపంబడవలసిన దేదియును అతనికి శేషించి యుండదు. పుణ్య 
పాపకర్మలచే అతనికేలాటి ప్రయోజన ముండదు. మటియు ముక్తినింబడసిన 
తర్వాత వాటిని భరించు ఆవశ్యకత కూడా అతనికుండదు. 


బ్రహ్మజ్ఞానము బడసినంవానికి వెంటనే తన సంచిత కర్మ భస్మీభూతమగును. 
ప్రారబ్ధము మృత్యుసమయమునందు నశించును. కావున మరణ సమయము 
నందాతడు తన సమస్త పుణ్యపాప కర్మలనుండి విముక్తుడగును. 


పుణ్య పాపకర్మఫలములు జ్ఞానఫలమునకు విరుద్ధమై యుండుటచే, అవి 
జ్ఞానశక్తిచే నశింపంజేయంబడును. అవి నశించిన తత్‌క్షణమే అతడు బ్రహ్మలోకము 
లేక జ్ఞానఫలమువైపు పయనించుట కారంభించును. 


ఇంతేకాకుండా బ్రహ్మలోకమార్గమునందు తన పుణ్య పాపకర్మలనుండి 
విడివడుట సాధ్యముకాదు. ఏలననగా ఆత్మకు స్థూల శరీరము లేకుండుటచే 
వాటిని నశింపంబేయుట కేలాటి సామర్థ్యము దానికుండదు. మటియు జీవుడు 
సమస్త పుణ్యపాపములనుండి విడివడకుండా విరజానదిని దాటజాలడు. 


“అశ్వ ఇవరోమాణి విధూయపాపమ్‌” (ఛాం. ఉ. 8-13-1) అని [శ్రుతి 
నుడువుచున్నది. కావున మృత్యుసమయమునందే సమస్త పుణ్యపాపకర్మలు 
విడివడునని దృఢీభూతమగుచున్నది. 

8-3-28 ఛందత ఉభయథావిరోధాత్‌ 


జీవుడు యమనియమముల సభ్యసించుచు తన ఇచ్చానుసారముగా జీవించి 
యున్నప్పుడే సుకృత దుష్టృత కర్మలనుండి విడివడుననుట యుక్తమగును. ఏలననగా 
దానిచే కార్యకారణమునందును, ఛాందోగ్యము, మరియొక శ్రుతి యందును 
విరోధ మేర్చడదు. 


ఛందతః = తన ఇచ్చానుసారముగా, ఉభయథావిరోధాత్‌ = రెండింటి 
యందు విరోధము లేకుండుటచే. 


ఈ దృష్టికోణము సరియైనది. ఏలననగా ఐచ్చిక యమనియమా 
ద్యనుష్థానముచే (శ్రుతులన్నింటికి విరుద్ధమైయున్న కర్మ మరణమునకు పూర్వమే 
నశించుట సాధ్యమగును. పై దృష్టికోణము శ్రుతులన్నింటిచే అంగీకరింపంబడినది. 

ఒకవేళ శరీర త్యాగానంతరము దేవయానమార్గమునందు ప్రవేశించిన తర్వాత 
జీవుడు దారిలో పుణ్యపాప కర్మల నుండి విడివడునేని, మనకు సమస్తము 
అసాధ్యములే యగును. ఏలననగా శరీరమును పరిత్యజించిన తర్వాత అతడు 
తన ఇచ్చానుసారముగా తన పుణ్యపాపకర్మలను నశింపంజేయునట్టి ఆత్మ 
నియంత్రణము మజియు జ్ఞానార్జనాదులను అభ్యసింపంజాలడు. కావున తన 
సుకృత దుష్కృత కర్మలను అతడు నివారించుకొనంజాలడు. 


మృత్యువనంతరము కారణముండగనే కొంతకాలమునకు కార్యము 
ఆలసించుననుట అయుక్తమగును. శరీరమున్నప్పుడు బ్రహ్మలోకమునుం బడయుట 
అసాధ్యమగును. కావున సుకృత దుష్ప్రత కర్మలను పరిత్యజించుటలో కష్టమేమియును 
లేదు. 

17. గతేరర్థవత్వాధికరణము 
(29 నుండి 30 సూత్రములు) 


8-8-29 గతే రర్భవత్వ్వ ముభయథాన్యథాహి విరోధః 


జీవుడు దేవయానముగుండా పయనించు మార్గము ద్వివిధముగా నుండును. 
లేకున్నచో శ్రుతికి విరోధ మేర్చడును. 


గతేః = మృత్యువనంతరము జీవుడు దేవయానముగుండా పయనించు 
మార్గముయొక్క అర్థవత్త్వమ్‌ = ఉపయోగము, ఉభయథా = రెండు విధములుగా, 
అన్యథా = లేకున్నచో, హి = నిశ్చయముగా, విరోధః = విరోధము. 


ఇచ్చట నుండి 27వ సూత్రాంశము చర్చింపంబడినది. 


కొన్ని శ్రుతివాక్యములలో జీవుడు సుకృత దుషుతములనుండి విడివడుటకై 
మృత్యువనంతరము దేవయాన మార్గముగుండా వెళ్ళునని సూచింపంబడినది. 
మరికొన్ని వాక్యములలో ఇట్లు సూచింపంబడలేదు. ఇప్పుడు ఈ రెండున్నూ అన్ని 
విషయములయందు వర్తించునూ? లేక కొన్ని ప్రత్యేక విషయములయందు మాత్రమే 
వర్తించునా? యను సంశయమేర్పడును. 


ఈ రెండున్నూ అన్ని విషయములయందు వర్తించునని పూర్వపక్షి పలుకును. 
ఏలననగా మానవుడు తన సుకృత దుష్కుత కర్మలను తన స్నేహితులకు మటియు 
శత్రువుల కొసంగుట ద్వారా అతడెల్లప్పుడు వాటి నుండి విముక్తుడగును. 


సగుణ బ్రహ్మోపాసకుడు మాత్రమే మృత్యువనంతరము దేవయానముగుండా 
వెళ్ళునని ఈ సూత్రము నుడువును. సగుణోపాసనయందు మాత్రమే ఆ మార్గము 
గుండా వెళ్ళుటలో ప్రయోజనమున్నది. కాని నిర్గుణ బ్రహ్మోపాసకునికి కాదు. 
బ్రహ్మలోకము ఒకానొక స్థలమునందు ఉనికిని కలిగియున్నది. సగుణోపాసకుడు 
చలించి ఆ స్థానమును చేరవలసియున్నది. మనము నిజముగా చలించినప్పుడు 
మాత్రమే మరియొక స్థలమును చేరంగలుగుదుము. కావున అతని విషయమునందు 
మాత్రమే ప్రయాణమున కర్థమున్నది. నిర్గుణోపాసకుని ప్రాణము బ్రహ్మమునందు 
లయించును. అతడు అనంతత్వము లేక పరిపూర్ణ పరబ్రహ్మముతో తాదాత్యము 

నొందును. అతడెచ్చటికి చలించును? సమస్త కామనారహితుడు మజియు 
నిరహంకారుడగు ముక్తపురుషుడు మరియొక స్థలమునకు వెళ్ళడు. అతడు 
చలింపంజాలడు. ముక్త పురుషునికి పరబ్రహ్మమును చేరవలసిన పనిలేదు. అతడు 
మరియొక స్థలమునకు మారవలసిన పనిలేదు. నిర్గుణ బ్రహ్మమునందు లయించి 
నట్టి ఈ ముక్త పురుషుడు పయనించుటలో అర్ధములేదు. బ్రహ్మజ్ఞానముచే ఆజ్ఞాన 
మంతయు నశించును. అతడు పరబ్రహ్మముతో తాదాత్యము నొందును. ఒకవేళ 
అతనికి కూడా ప్రయాణముండియున్నచో “పుణ్యపాపే విధూయ నిరంజనః పరమం 
సామ్యము పైతి” (ముం.ఉ. 3-1-3) ఇత్యాది శ్రుతివాక్యములకు విరోధమేర్చడును. 


అద్వితీయము, సర్వవ్యాపకము, అనంతము, అచలమునై యున్న పర 
బ్రహ్మముతో తాదాత్యము నొందినట్టి ముక్తపురుషుడు దేవయానముద్వారా 
మరియొక స్థలమున కెట్లు వెళ్ళును? అతడితఃపూర్వమే తన లక్ష్యము లేక 
(బ్రహ్మమునందైక్యత నొందియున్నాడు. అతనికి దేవయాన ప్రయాణము 
నిరర్థకమైయొప్పును. 

కావున సగుణ బ్రహ్మోపాసన నొనర్చి, సగుణ బ్రహ్మమును సాక్షాత్మరించు 
కొన్నవాడు మాత్రమే దేవయానము గుండా వెళ్ళునని తెలియుచున్నది. 
8-8-80 ఉపపన్న స్తల్లక్షణార్జోపలబ్టేర్లోకవత్‌ 

పైన పేర్ళొనంబడిన ద్వివిధ దృష్టికోణము యోగ్యమై యున్నది. ఏలననగా 
సామాన్యజీవితమునందు ప్రయాణముయొక్క ప్రయోజనమును మనముం 
గాంచుచుందుము. 

ఉపపన్నః = యోగ్యమైనది, తల్లక్షణార్లోపలబ్దేః = ఇట్టి ప్రయాణము యొక్క 
లక్షణములు చూడంబడుటచే, లోకవత్‌ = ప్రపంచమునందిట్టి సామాన్యానుభవముం 
గాంచంబడుటచే. 


పూర్వపు చర్చ కొనసాగుచున్నది. 

కౌషీతక్యుపనిషత్తులోని పర్యంక విద్యాదులలోంగల సగుణ బ్రహ్మోపాసనలలో 
జీవుడు దేవయానముగుండా వెళ్ళుటలోంగల ప్రయోజనము చెప్పంబడినది. 
ఏలననగా మానవుడు వివిధ స్థలములకు వెళ్ళినప్పుడు మాత్రమే శయ్యపై 
పరుండుట, శయ్య పైనున్న బ్రహ్మముతో సంభాషించుట మజియు అనేక రకములగు 

సుగంధ ద్రవ్యముల నాఘ్రాణించుట ఇత్యాది ఫలములు పొందంబడునని (శ్రుతి 
వచించుచున్నది. 


ఇంతేకాకుండా దేవయానమార్గముగుండా వెళ్ళుటకు మటియు పూర్ణ 
జ్ఞానమునుంబడయుటకునుంగల సంబంధ మేమియును లేదు. బ్రహ్మజ్ఞానముచే 
అజ్ఞానము నశింపంజేయంబడినట్టి నిర్గుణోపాసకుడు లేక ముక్త పురుషునికి ఇట్టి 
ప్రయాణముతో ప్రయోజనములేదు. అతడు పరమాత్మతో ఏకత్వమును లేక 
తాదాత్యము నొందియున్నాడు. అతని కోరికలన్నియును తీర్చంబడినవి. అతని 
కర్మలన్నియును నశింపంజేయంబడినవి. అతడు కేవలము తన శరీర లయమునకై 
వేచియున్నాడు. 


నాశము సామాన్యజీవితమునందు చూడంబడు నాశమును పోలియుండును. 
మనమొక (గ్రామమును చేరందలచినప్పుడు ఆ గ్రామమునకు వెళ్ళుదారిని 
అనుసరించవలసియుండును. కాని మనమొక వ్యాధినుండి విముక్తి నొందం 
దలంచినప్పుడు ఇట్టి మార్గమును అనుసరింపవలసిన పనిలేదు. 


18. అనియుమాధికరణము 


3-8-831 అనియమః సర్వేషా మవిరోధః శబ్బానుమానాభ్యామ్‌ 
దేవయానమార్గమునందు వెళ్ళుటలో ఏ విద్యకున్నూ నిర్భంధములేదు. 
శ్రుతి స్మృతులలో దీనికి విరోధము కానబండదు. 


అనియమః = నిర్బంధములేదు, సర్వేషామ్‌ = అన్నింటికి, అవిరోధః = 
విరోధములేదు, శబ్దానుమానాభ్యామ్‌ = శ్రుతి స్మృతులలో చూడంబడుటచే. 
బ్రహ్మజ్ఞుడైన జీవుని ప్రయాణము కొనసాగుచున్నది. 


దేవయానముగుండా వెళ్ళుట కేవలము సగుణ (బ్రహ్మమునకు సంబంధించిన 
విద్యలకు మాత్రమే వర్తించును. కాని సమస్తగుణ వివర్ణితమైయున్న నిర్గుణ 
(బ్రహ్మజ్ఞానమునకు వర్తించదని మనము తెలిసికొనియున్నాము. 


ఇంక బ్రహ్మలోకమునకు వెళ్ళు దేవయానము పర్యంక విద్య, పంచాగ్నివిద్య, 
ఉపకోసల విద్య, దహరవిద్యవంటి, విశేషవిద్యలయందే సూచింపంబడినది. కాని 

మధువిద్య, శాండిల్యవిద్య, షోడశకళ విద్య, వైశ్వానరవిద్యలవంటి ఇతర విద్యలలో 
పేర్మొనంబడకుండుటను మనము గమనింపవలసియున్నది. 


దేవయానముగుండా వెళ్ళుట అట్లు పేర్మొనంబడిన విద్యలకు మాత్రమే 
అనువర్తించునా? లేక తాద్భృశ విద్యలన్నింటికి వర్తించునా? యనెడి సంశయ 
మిచ్చట కలుగును. 

ఏ విద్యలకు సంబంధించినవారైనను, సగుణ బ్రహ్మోపాసకులందజు మృత్యు 
వనంతరము దేవయానముగుండా వెళ్ళుదురని ఈ సూత్రము విశదపజచును. 
ఈ విషయము (శుతియందును, స్మృతియందును మనకు కానంబడును. “తద్య 
ఇత్థం విదుః” (ఛాం.ఉ. 5-10-1) “య ఏవమే తద్విదుర్యేచామీ ఆరణ్యేశ్రద్దాం 
సత్యముపాసతే” (బృ.ఉ. 6-2-15). 

భగవద్గీత కూడా ఇట్లు వచించినది. “శుక్ల కృష్ణేగతీ హ్యేతే జగతః శాశ్వతేమతే, 
ఏకయా యాత్యనావృత్తి మన్యయావర్తతే పునః (భ.గీ. 8-26). 

“య ఏవమే తద్విదుర్యేచామీ అరణ్యే శ్రద్ధాం సత్య ముపాసతే” అను 
వాక్యములోని “సత్యమ”ను శబ్దము (బ్రహ్మమును సూచించును. 

ఈ విధముగా దేవయానమార్గము సూచింపంబడిన విద్యలకు మాత్రమే 
దేవయానము నిర్జీతమై లేదను విషయము స్పష్టీకరింపంబడినది. 


19. యావదధికారాధికరణము 


8-3-32 యావదధికార మవస్థితి రాధికారికాణామ్‌ 


ఒక కార్యము నొనర్పందలంచువారు. ఆ కార్యము పూర్తియగునంతవరకు 
సశరీరులైయుందురు. 

యావదధికారమ్‌ = కార్యము పూర్తికానంతవరకు, అవస్థితిః = శరీర 
ముండును, అధికారికాణామ్‌ = జీవితమునందొక కార్యమును సాధింపందలంచు 
వారికి. 


81వ సూత్రమునకు యుక్తమైన నిషేధము ఖండింపంబడినది. 

అపాంతరతముడనెడి వేదాచార్యుడు విష్ణువుయొక్క ఆజ్ఞచే ఈ పృథ్వియందు 
వ్యాసుడు లేక కృష్ణద్వైపాయనుడుగా అవతరించెనని పూర్వపక్షి పలుకును. అదే 
విధముగా బ్రహ్మ మానసపుత్రుడైన వసిష్టుడు నిమియొక్క శాపముచే తన పూర్వ 
దేహమును పరిత్యజించి, బ్రహ్మయొక్క ఆజ్ఞచే మిత్రావరుణులచే పునరుత్పన్న 
మొనర్పంబడెను. బ్రహ్మమానస పుత్రులగు భృగ్వాదులు వారుణ యజ్ఞమునందు 
పునరుత్సన్న మొనర్పంబడిరి. బ్రహ్మమానసపుత్రుడైన సనత్ముమారుడుకూడా 
రుద్రునియొక్క వరముచే తిరిగి స్మందునిగా అవతరించెను. దక్షుడు, నారదుడు, 
ఇతర బుషులుకూడా మరల జన్మించిరి. పూర్వదేహము నశించిన తర్వాత కొందజు 
నూతన శరీరమును ధరించిరనియు, మరి కొందబు పూర్వదేహము యథాతథముగా 
నున్నను తమ అమానుషశక్తులచే నానావిధములగు నూతన శరీరములను 
ధరించిరనియును చెప్పంబడినది. 


ఐతే ఈ బుషులకు బ్రహ్మజ్ఞానమున్నను, వారు తిరిగి జన్మింపవలసి వచ్చినది. 
అట్టి ఎడల ఈ బ్రహ్మజ్ఞానముచే కలుగు ప్రయోజనమేమి? బ్రహ్మజ్ఞానము సర్వతంత్ర 
స్వతంత్రమైన మోక్షము నొసంగునదై యుండవలయును. లేదా ఒసంగనిదై 
యుండవలయును. 


ఈ సూత్రము దీనిని ఖండించి, సర్వసామాన్యముగా మానవుడు (బ్రహ్మ 
జ్ఞానము నొందిన తర్వాత తిరిగి జన్మింపడని పలుకును. కాని దివ్యమైన కార్యము 
నొనర్పందలంచువారి విషయము దీనికి భిన్నమైయుండును. తమ కార్యము 
సాధింపబడునంతవరకు వారు ఒకటింగాని, అనేక జన్మలనుంగాని ఎత్తవలసి 
వచ్చును. కాని తదనంతరము వారికి పునర్జన్మ యుండదు. వారు లోకస్థితి హేత్వా 
ద్యధికారములలో వేదప్రవర్తనాదులకై వినియోగపడుదురు. వారు కర్మఫలాను 
సారముగా కాక, తమ ఇచ్చానుసారముగా నూతన శరీరములను ధరింతురు. 
కార్యాలయములలోని కర్తవ్యములను నెబివేర్చుటకై ఒక గృహమునుంది మరియొక 
గృహమున కేగునట్లు వారు ఒక శరీరమునుండి మరియొక శరీరమునకేగుచుందురు. 
వారు ధరించిన శరీరములన్నియు వారికి జ్ఞాపకముండును. పంచ భూతాత్మకములగు 
శరీరేంద్రియాదులకు భిన్నముగా వారు తమ శక్తిసామర్థ్యములచే నూతన 
శరీరములను సృష్టించి, వాటిని వకకాలమునందుంగాని ఒకదాని తర్వాత 
మరియుకదానినింగాని ఆక్రమించుకొనంగలుగుదురు. 

బ్రహ్మజ్ఞాన సంపన్నయగు సులభ జనకునితో వాద మొనర్చుటకు వాంఛించి 
నట్లు స్మృతి మనకు తెలుపుచున్నది. ఆమె తన స్వశరీరమును త్యజించి, జనకుని 
శరీరమునందు ప్రవేశించి, అతనితో వాదమొనర్చి, అనంతరము తన స్వశరీరమునకు 
తిరిగివచ్చెను. 

“తత్త్వమసి” యను వాక్యమునకు “తత్వంమృతో భవిష్యసి” యను అర్థమును 
స్వీకరించరాదు. అనగా నీవు మరణించిన తర్వాత తత్స్వరూపుడవగుదువని వ్యాఖ్యా 
నింపరాదు. పూర్ణ బ్రహ్మజ్ఞానమునుం బడసిన తత్‌క్షణమే బ్రహ్మైక్యము సిద్ధించునని 
మరియొక (శ్రుతి పలుకుచున్నది. వామదేవ బుషి దీనిని అనుభవ మొనర్చుకొని 
“అహం మనురభవం సూర్యశ్చ” అని పాడెను. 


కాని వారు జన్మించినప్పటకిన్నీ అవిద్యకు వారు అధీనులు కాకుండిరి. ఇది 
ముక్తపురుషుని విషయమును పోలియున్నది. జీవన్ముక్తుడు (బ్రహ్మజ్ఞానము నొంది 
నను, ప్రారబ్ధ కర్మ్శక్షయమగునంతవరకు తన భౌతిక దేహమునందే యుండును. 
వ్యాసుడు, వసిష్టుడు, అపాంతరతముడు ఇత్యాదుల యొక్క దివ్య కార్యములను 
కూడా జీవన్ముక్తుల ప్రారబ్ధ కర్మతో పోల్చవచ్చును. 

ఈ కారణము లన్నింటిచే సత్యమైన పూర్ణజ్ఞానము కలిగిన వారందటు 
ఏ విధముగా నైనను పరమపదమును పొందుదురనుట సునిశ్చితమై యున్నది. 


209. అక్రంథ్యథికంణముం 
3-3-33 అక్షరధియాం త్వవరోధః 
సామాన్య తద్భావాభ్యా మౌపసద వత్తదుక్తమ్‌ 
కాని ఒకే విద్యను సూచించుటచే అవినాశియగు బ్రహ్మముయొక్క నిషేధాత్మక 
గుణములను వేర్వేబు శ్రుతులనుండి సంగ్రహింపవలసియుండును. ఏలననగా 
నేతి నేతి వాక్యములచే చెప్పబడు అవినాశబ్రహ్మముయొక్క నిర్వచనము మజీయు 


అవినాశ (బ్రహ్మము ఉపసదమువలె తాద్భశమై యుండును. ఇది జైమినిచే 
పూర్వమీమాంసయందు వర్ణింపంబడినది. 


అక్షరధియాం = అవినాశమునకు సంబంధించిన నిర్గుణ నిరాకార 
పదములనుంగూర్చి ధ్యానించువారి యొక్క తు = కాని, అవరోధః = చేర్చుట, 

సామాన్య తద్భావాభ్యామ్‌ = నిషేధాత్మక పదములు మటియు అవినాశ (బ్రహ్మము 
నందు పోలిక యుండుటచే, జెపసదవత్‌ = ఉపసదమం[త్రమువలె, తత్‌ = అది, 
ఉక్తమ్‌ = పూర్వమీమాంసలో జైమినిచే వివరింపంబడినది. 


ఈ పాదములోని 11వ సూత్రమునందు భావార్థక గుణములు 
వివరింపంబడుటచే, ఇప్పుడు అవినాశబ్రహ్మముయొక్క నిషేధాత్మక గుణములు 
వివరింపంబడుచున్నవి. 


బృహదారణ్యకమునందీ (క్రింది వాక్యము కలదు. “ఏతద్వైతదక్షరంగార్షి 
బ్రాహ్మణా అభివదంత్య స్థూలమనణ్వహ్రస్వమదీర్హ మలోహితమస్నేహమ్‌” (బృ. 
ఉ. 3-8-8) ఇంక ముండకోపనిషత్తిట్లు నుడువును. “అథపరాయయాతదక్షర మధి 
గమ్యతే యత్తద ద్రేశ్యమగ్రాహ్యమగోత్రమ వర్ణమ్‌” (ముం.ఉ. 1-1-5) ఇతర 
స్థలములలో కూడా అక్షరమని చెప్పబడు పరబ్రహ్మము నిషేధాత్మక గుణములతో 
వర్ణింపంబదినది. 

పై రెండు (శ్రుతులలోని నిషేధాత్మక గుణములు ఒకే విద్యగా సంయోగ 
మొనర్పంబదవలయునా? లేక రెండు వేర్వేరు విద్యలుగా గణింపంబడవలయునా? 
యను సంశయ మిచ్చట కలుగును. 


ఏయే (శ్రుతివాక్యమునందు చెప్పంబడిన నిషేధము ఆయా (శుతివాక్యమునందే 
వర్తించును. కాని ఇతర స్థలములలో వర్తించదని పూర్వపక్షి పలుకును. ఈ 
నిషేధాత్మకగుణములు ఆనందము, శాంతి, జ్ఞానము, సత్యత, పవిత్రత, పూర్ణత్వము 
శాశ్వతత్వము ఇత్యాదులవలె బ్రహ్మముయొక్క స్వరూపమును ప్రత్యక్షముగా 
సూచింపవు. కావున 3-8-11వ సూత్రములోని సిద్దాంత మిచ్చట వర్తించదు. 
ఏలననగా ఇట్టి సంయోగముచే ఏలాటి ప్రయోజనము సిద్ధింపదు. 


ఈ సూత్రము దీనిని ఖండించి, ఇట్టి నిషధములు సంయోగ మొనర్చం 
బడవలయునని తెలుపును. ఏలననగా నిషేధాత్మకముద్వారా బ్రహ్మముయొక్క 
ప్రబోధ విధానము మణియు ప్రబోధక విషయమగు అక్షర పరబ్రహ్మముకూడా 
ఏకమేనై యున్నది. ఈ పాదములో 11వ సూత్రమునందు చర్చింపంబడిన (బ్రహ్మము 
యొక్క విధిరూప విశేషణములు ఇచ్చటకూడా వర్తించును. ఇచ్చట (బ్రహ్మమును 
గూర్చి పరోక్షముగా ప్రబోధించునట్టి నిషేధాత్మక గుణములతో మనకు నిమిత్తము 

కలదు. ఇది ఉపసదర్పణమువంటిదై యున్నది. అర్పణ మొసంగు ఈ మంత్రములు 
కేవలము సామవేదమునందే కానంబడును. కాని యజుర్వేద యాజకులు మరియొక 
వేదములోని ఈ మంత్రమును ప్రయోగింతురు. యజుర్వేద పఠన సమయమునం 
దధ్వర్యుడు సామవేద మంత్రముల నుచ్చరించును. ఈ సిద్ధాంతము జైమినిచే 
పూర్వమీమాంస (3-3-9) యందు స్థాపింపంబడినది. 

ఇదేవిధముగా అక్షర పరబ్రహ్మోపాసనయందు ఇచ్చటి నిషేధాత్మక గుణము 
లను సంయోగ మొనర్పవలయును. 

బృహదారణ్యకములో పేర్మొనంబడిన అక్షర (బ్రహ్మముయొక్క నిషేధాత్మక 
లక్షణములను ప్రతి అక్షర విద్యలోని ఉపాసనలయందు చేర్చంబడవలయును. 
ఏలననగా ప్రతి అక్షరవిద్యయందును ఒకే అక్షర (బ్రహ్మమును గుర్తెఖుంగవలసి 
యున్నది. మజియు ఈ నిషేధాత్మక లక్షణములను పరబ్రహ్మముయొక్క ముఖ్య 
లక్షణములతో చేర్చంబడవలసియున్నది. 


21. ఇయుదధికరణము 


8-3-34 ఇయదా మననాత్‌ 
ఏలననగా ఒకే విషయము మరల మరల వర్ణింపబడినది. 
ఇయత్‌ = ఇంత మాత్రమే, ఆమననాత్‌ = శ్రుతియందు పేర్మొనబడుటచే. 


ముండకమునందీ క్రింది వాక్యము కలదు. “ద్వాసుపర్ణ్జాసయుజా సఖాయా 
సమానంవృక్షం పరిషస్వజాతే, తయోరన్యః పిప్పలంస్వాద్వత్య నశ్చన్నన్యో అభిచాకళీతి” 
(ముం. ఉ. 3-1-1). ఇదే మంత్రము శ్వేతాశ్వతరము (4-6) నందున్నూ కలదు. 

ఇంక “బుతం పిబంతౌ సుకృతస్యలోకే గుహాం ప్రవిష్టా పరమే పరార్థే 
ఛాయాతపా బ్రహ్మ విదోవదంతి పంచాగ్నయోయేచ త్రిణాచికేతాళ అను వాక్యము 
కఠోపనిషత్తు (1-3-1) నందున్నూ కలదు. 


ఈ రెండు (శుతులలో రెండు విభిన్నమైన విద్యలు కలవా? లేక ఒకే విద్య 
యున్నదా? యను సంశయమిచ్చట కలుగును. 

ఉపాసనా విషయములు విభిన్నములై యుండుటచే ఇవి రెండు విద్యలను 
సూచించునని పూర్వపక్షి పలుకును. ఒకే పక్షి ఫలమును భక్షించుననియు, మరియొక 
పక్షి భక్షింపదనియును ముండకోపనిషత్తు పలుకును. రెండున్నూ తమ సుకృత 
కర్మఫలముల ననుభవించునని కఠోపనిషత్తు నుడువును. కావున ఉపాస్యవిషయ 
మిచ్చట ఏకముకాదు. జ్ఞేయపదార్థములు విభిన్న లక్షణములను కలిగియుండుటచే, 
విద్యలు స్వయముగా విభీన్నములని చెప్పవలసియుండును. 


ఈ సూత్రము దీనిని ఖండించి, ఇవి ఒకే విద్యను సూచించునని నిశ్చయిం 
చును. ఏలననగా ఆయా విధముగా జీవుని రూపమునందు ఒకే పరమాత్ముడు 
వర్ణింపంబడియున్నాడు. పరబ్రహ్మమునుంగూర్చి ప్రబోధించి జీవబ్రహ్మైక్యమును 
గుర్తెబుంగంజేయుటయే ఈ రెండు శ్రుతివాక్యములకు లక్ష్యమై యున్నది. 

“ద్వౌ” అను శబ్దము రెండు శుతులలోను ప్రయోగింపంబడుటచే, అవి 
ఒకే విద్యను సూచించుచున్నవని మనము తెలిసికొనవలసియున్నది. జీవుడనెడి 
పక్షి కర్మఫలములను భక్షించుననియు, రెండవపక్షి భక్షింపక చూచుచుండునని 
ముండకోపనిషత్తు చెప్పినను మటియు మరియొక వాక్యమునందు రెండున్నూ 
ఫలములను భక్షించునని చెప్పంబడినను అవి ఒకే పదార్థమును సూచించుచుండుటచ్చే, 
ఈ రెండు విద్యలు ఏకమేనై యున్నవి. ఒక సమూహము నందొకానొకడు మాత్రము 
గొడుగును ధరించినను, మనము గొడుగును ధరించినవారు వెళ్ళుచున్నారని 
చెప్పినట్లు పరబ్రహ్మముకూడా ఫలములను భక్షించుచున్నట్లు చెప్పంబడినది. 
1-2-11 నందు ఇవన్నియును విస్తారముగా వర్ణింపంబడినవి. 

కావున ఉపాస్యవస్తువు ఏకమైయుండుటచే, విద్యలుకూడా ఏకమేనై యున్నవని 
నిర్ణయింపంబడుచున్నది. 


డిడి. అంతరత్వాధికరణము 
(35-36 సూత్రములు) 


8-83-835 అంతరాభూత(గామవత్వాత్మనః 


భూత సంఘాతమునందువలె అందజియందున్న ఆత్మ ఏకమే యగుటచే, 
విద్యయందేకత్వమున్నది. 

అంతరా = అందతియొక్క అంతఃకరణమునందుండుటచే, భూతగ్రామవత్‌ 
= భూతసంఘాతమువలి, స్వాత్మనః = తన స్వాత్మయొక్క 

ఒకే విద్యకు సంబంధించినవని తెలుపుటకు బృహదారణ్యకములోని రెండు 
వాక్యములు చర్చింపంబడుచున్నవి. 

బృహదారణ్యకమునందు ఉషస్తుడు యాజ్ఞవల్ము ్యని “యత్సాక్షాద 
పరోక్షాద్రహ్మయ ఆత్మాసర్వాంతరః” (బ్బ. ఉ. 3-4-1) అని ప్రశ్నించెను. “ప్రాణము 
ద్వారా శ్వాసించునదేదో, అందటి అంతఃకరణము నందున్నదేదో, అదియే ఆత్మ,” 
యని యాజ్ఞవల్క్యుడు సమాధానమొసంగును. 


అదే ఉపనిషత్తునందు కహోలునిచే అదే ప్రశ్న వేయంబడినప్పుడు యాజ్ఞ 
వల్య్యుడీ క్రింది సమాధానము నొసంగును. “క్తుత్సిపాసలను, శోక మోహములను, 
జరా మృత్యువుల నధిగమించునదేదో అదియే ఆత్మ.” (బృ.ఉ. 3-5-1). 


ఈ రెండున్నూ విభిన్నమైన విద్యలని పూర్వపక్షి పలుకును. ఏలననగా 
సమాధానము వేర్వేజుగా నుండుటచే, విషయములున్నూ వేర్వేజె యుండవలసి 
యుందును. 


ఈ సూత్రము దీనిని ఖండించి, ఏకైక పరబ్రహ్మమే ఈ రెండింటికి విషయమై 
యున్నదని పలుకును. ఏలననగా ఒకే దేహముయొక్క అంతర్భాగము నందు ఒకే 
కాలములో రెండు ఆత్మలుండుట అసాధ్యమైన విషయమైయున్నది. 

ఆత్మ సర్వభూతములలో పరివ్యాప్తమై యుండునట్లు, ఆత్మ సర్వాంతర్యామియై 
యున్నదని రెండు వాక్యములయందు ప్రబోధింపంబడినది. ఈ రెండు వాక్యములు 
ఒకే విద్యనుంగూర్చి సూచించును. ఏలననగా సర్వాంతరమైన ఆత్మ ఏకైకమై 
యుండును. భూతములలో పృథ్వియందు నీరు, నీటి యందగ్నియు 
వ్యాపించియున్నది. కాని వీటియం దేదియున్నూ సర్వాంతరత్వమును కలిగిలేదు. 
కావున సర్వాంతరత్వమును కలిగియున్న పదార్థమేకైకమై యున్నది. 


సాపేక్షముగా ఒక భూతము మరియొక భూతమునం దుండవచ్చును. కాని 
ఈ భౌతిక శరీరమునకు కారణమైయున్న పంచభూతములయందే యొక్కటియు 
నిజముగా అన్నింటికి సర్వాంతరమైనదికాదు. అదే విధముగా ఒకే శరీరమునందు, 


576 (బహ్మానూత్రములు 


ఒకే కాలమునందు రెండు ఆత్మలు అన్నింటికంటె సర్వాంతరము కాంజాలవు. 
కావున కేవలము ఒకే ఆత్మ అన్నింటికి సర్వాంతరమై యొప్పును. 


కాంబట్టి యాజ్ఞవల్ము ని రెండు సమాధానములయందును ఒకే ఆత్మ 
(ప్రబోధింపంబడినది. 

రెండు విషయములలోను ప్రశ్నోత్తరములకు విషయము బ్రహ్మమేనై యున్నది. 
యాజ్ఞవల్యుని ఈ క్రింది వాక్యముచే ఈ విషయము ప్రతిపాదింపం బడినది. “నీ 
యాత్మయే సర్వజీవులకు అంతరాత్మయై యున్నది.” యాజ్ఞవల్ము ్యని నానావిధ 
వర్ణనలు (బ్రహ్మమనెడి ఒకే విషయమునకు సంబంధించియున్నవి. 


ఈ రెండు వాక్యములున్నూ సర్వాంతరమగు ఆత్మనుంగూర్చి తెలుపుటచే, 
అవి ఒకే విద్యకు సంబంధించినవని తెలియుచున్నది. రెండు వాక్యములలోను 
శంకా సమాధానములలో సర్వాంతరమగు ఆత్మ సూచింపంబడినది. ఏలననగా 
ఒకే శరీరమునందు సర్వాంతరములగు రెండు ఆత్మలుండంజాలవు. ఒకే యాత్మ 
మాత్రమే సర్వాంతరమై యుండవచ్చును. శ్వేతాశ్వతరమునందీ క్రింది వాక్యము 
కలదు. “ఏకో దేవః సర్వభూతేషుగూఢః సర్వవ్యాపీ సర్వభూతాంతరాత్మా” 
(శ్వే ఉ. 6-11) భూత సంఘాతమునందొకే ఆత్మ నివసించునని ఈ మంత్రము 
నుడివినట్లే, బృహదారణ్యకములోని రెండు వాక్యములున్నూ ప్రబోధించుచున్నవి. 


ఉపాస్యము లేక జ్లేయపదార్థము ఏకమై యుండుటచే, విద్యకూడా ఏకమేనై 
యున్నది. 
3-3-36 అన్యథా భేదానుపపత్తిరితిచే న్నోపదేశాంతరవత్‌ 


మరల మరల చెప్పంబడుటచే ఈ రెండు విద్యలు విభీన్నములని పలికినచో 
అట్లు కాదని మేము సమాధాన మొసంగుదుము. ఇది ఛాందోగ్యములోని మరియొక 
ఉపదేశము తిరిగి చెప్పుట వంటిది. 


అన్యథా = లేకున్నచో, భేదానుపపత్తిః = రెండు సమాధానములలో భేదమును 
పాటింపకుండుట, ఇతి = ఇట్లు, చేత్‌ = ఒకవేళ, న = కాదు, ఉపదేశాంతరవత్‌ 
= ఛాందోగ్యములోని సత్యవిద్యవలె. 

రెండు విద్యలయొక్క భేదము నంగీకరింపకున్నచో, రెండు వాక్యముల యొక్క 
భేదము పాటింపంబడకుండునని పూర్వపక్షి పలుకును. రెండు వాక్యములు రెండు 

ఆత్మలను సూచింపకున్నచో, ఒకే విషయము మరల చెప్పంబడుట నిష్ర్రయోజన 
మగునని అతడు పలుకును. 


అట్లుకాదని ఈ సూత్రము నిర్ధరించును. పునరుక్తికి ఒక నిశ్చయమైన 
కారణమున్నది. సాధకుడు నానావిధ దృష్టికోణముల ననుసరించి విషయమును 
స్పష్టముగను, గంభీరముగను, అర్థ మొనర్చుకొనుట కది సహకరించును. పునరుక్తిచే 
రెండు భిన్నమైన ఆత్మలు ప్రబోధింపంబడినవనుట యుక్తముకాదు. ఛాందోగ్యము 
నందు “స ఆత్మా తత్వమసి శ్వేతకేతో” (ధాం. ఉ. 6-8-7) అను వాక్యము తొమ్మిది 
పర్యాయములు చెప్పంబడినది. ఐనను ఒక విద్య అనేక విద్యలుగా విభజింపం 
బడలేదు. ఈ విషయము కూడా ఇట్టిదే నైయున్నది. 


వాక్యములన్నియును ఒకే అర్థమును కలిగియున్నవని ఆద్యంత 
వాక్యాంశములు సూచించును. ఉపక్రమోప సంహారములు ఒకే విధముగా నున్నవి. 
“ప్రతి యొక్కటి నాశవంతము, ప్రతి యొక్కటి హానికరమైనద”ని అది పలుకును. 


శరీరేంద్రియములకు ఆత్మభిన్నమైయున్నదని మొదటి బ్రాహ్మణమునందు 
చెప్పంబడినది. రెండవ బ్రాహ్మణమునందు ఆత్మకు క్షుత్సిపాసాదులు లేవని 
చెప్పబడినది; కాని విద్య ఏకమేనై యున్నది. 

పరమాత్మ కార్యముంగాని, కారణముగాని కాదని మొదటి విభాగము 
తెలుపుచున్నది. ఇంక క్షుత్పిపాసాదులతో కూడిన సంసార సంబంధమున కది 
అతీతమై యున్నదని రెండవ విభాగమునందు తెలుపంబడినది. రెండవ 
సమాధానమునందు ఆత్మయొక్క ప్రత్యేక లక్షణము తెలుపంబడినది. 


కావున ఈ రెండు విభాగములున్నూ ఒకే విద్యకు సంబంధించియున్నవి. 


23. వ్యతిహారాధికరణము 


3-3-37 వ్యతిహారో విశింషంతి హీతరవత్‌ 


ఇతర విషయములకువలె శ్రుతులీ రెండు ఉపాసనలను ప్రత్యేకించి చెప్పుటచే, 
ఇచ్చట పారస్పరికోపాసనను మనము అంగీకరింపవలసియుండును. 

వ్యతిహారః = పారస్పరికోపాసన, విశింషంతి = (శ్రుతులు స్పష్టముగా 
చెప్పుచున్నవి, హి = ఏలననగా, ఇతరవత్‌ = ఇతర విషయములకువలె. 

అదిత్యపురుషుని సూచించుచు ఐతరేయారణ్యకమిట్లు పలికినది. “తద్యో౭_ 
హంసో9 సౌయో౭_ సౌసోల హమ్‌” (ఐ.ఆ. 2-2-4-6) 


ఉపాసన పారస్పరికమైనదా? అనగా ఉపాసకుడు ఆదిత్య పురుషునితోను, 
ఆదిత్యపురుషుడు ఉపాసకునితోను తాదాత్యము నొందవలెనా? లేక, మొదటి 
విధానమే అనుసరణీయమా? అను సంశయమిచ్చట కలుగును. 


మొదటి విధానమునే ఉపాసనయం దనుసరింపవలయును, కాని రెండవ 
విధానము అనుసరణీయము కాదని పూర్వపక్షి పలుకును. ప్రథమోపాసనచే జీవుడు 
పవిత్రడగుననియు, ద్వితీయోపాసనచే దేవునికి కించిత్వము కలుగుననియును 
అతడు వాదించును. ప్రాథమికోపాసన అర్ధవంతమైనదనియు, ద్వితీయోపాసన 
అర్ధరహితమైనదనియును అతడు పలుకును. 


ప్రస్తుత సూత్రమీ దృష్టికోణమును ఖండించి, ఉపాసన రెండు విధములుగా 
అభ్యసింపంబడవలయునని పలుకును; ఏలననగా ఇట్టి సిద్దాంతము నిరర్థకమై 
యున్నది. పారస్పరికోపాసనను (శ్రుతి నొక్కి వక్మాణించుచున్నది. ఈ కారణము 
చేతనే సర్వాంతరత్వము, సత్యసంకల్పత్వాదులు ఆత్మకు సంబంధించినవిగా 
చెప్పంబడినవి. ఏలననగా శ్రుతిద్వయము రెండు విధములుగా ప్రతిపాదించి 
యున్నది. “అహమేవత్వం, త్వమేవా£. హమ్‌” కావున ద్వివిధోపాసనలపై ఆధారపడి 
యున్నప్పుడే ప్రతిపాదన ద్వయము అర్ధవంతమగును. లేకున్నచో అది అర్థరహిత 
మగును. ఏలననగా ఒకే యొక సిద్ధాంతము మన కావశ్యకమైయున్నది. 


దీనిచే బ్రహ్మమునకేలాటి లోటు కలుగదు. ఇంతేకాకుండా ఇట్టి మార్గము 
ననుసరించినప్పుడు మాత్రమే ఆత్మక్యత ఉపాసింపంబడును. అశరీరియగు (బ్రహ్మము 
శరీరమున్నట్లుగనే ఉపాసింపంబడును, లేక, స్తుతింపంబడును. ఆత్మైక్య్వతను స్థిరపజిచు 
నిమిత్తమే ప్రతిపాదనద్వయము చెప్పబడినది. ఇది సమైక్యతను బలపజచును. 


కావున ద్వివిధోపాసనయే అంగీకరింపంబడును. కాని ఒకే విధమగు 


ఉపాసన కాదు. దీనిచే ఆత్మైక్యత స్థిరపడును. [శ్రుతి ప్రతిపాదితమగు ద్వివిధోపాస 
నను అవలంబింపవలసియుండును. మతియు ఇదే విషయమును ప్రతిపాదించిన 
ఇతర విద్యల యందు కూడా దీనిని వినియోగింపవలసియుండును. 

24. సత్యాద్యధికరణము 

3-3-838 సైవ హి సత్యాదయః 

సత్యాదిగుణములు రెండు స్థలములలోను చూడంబడుటచే, రెండు స్థలముల 
యందును ఒకే సత్యవిద్య ప్రబోధింపంబడినది. 

సా ఏవ = ఒకే సత్యవిద్య, హి = ఏలననగా, సత్యాదయః = సత్యాది 
గుణములు. 

బృహదారణ్యకమునందు “సయో హైతం మహద్యక్షం ప్రథమజం వేద సత్యం 
బ్రహ్మ (బృ.ఉ. 5-4-1) మలియు “తద్యత్తత్సత్యమసౌస ఆదిత్యోయ విష 
ఏతస్మిన్మండలే పురుషో యశ్చాయం దక్షిణే క్షన్పురుషః” (బృ.ఉ. 5-5-2) అను 
వాక్యములు కలవు. 

ఐతే ఈ రెండు సత్యవిద్యలు ఏకమా? లేక విభిన్నములా?యనెడి 
సంశయమిచ్చట కలుగును. 

విద్యలు రెండని పూర్వపక్షి పలుకును. ఏలననగా పై శ్రుతి యందు 
“జయతీమాన్‌ లోకాన్‌” (5-4-1) అనియు “హంతి పాప్మానం జహాతిచ” (5-5-3) 
అనియు రెండు విధములగు ఫలములు చెప్పబడినవి. అవి ఏకమేయని ఈ సూత్రము 


స్పష్టపరచును. ఏలననగా రెండవ వాక్యములోని “యో9_ యం” అను పదముచే 
మొదటి వాక్యములోని సత్యబ్రహ్మము సూచింపంబడుచున్నది. 


నిజమునకీ రెండింటియండును ఒకే ఫలము చెప్పంబడినది. సత్యమునుం 
గూర్చిన నూతనమగు ఉపదేశమును స్తుతించుటకై రెండవ ఫలము చెప్పంబడినది. 
“అహర్‌” మరియు “అహమ్‌” అనునవి సత్యమునకు రహస్య నామములు. 

కావున (శ్రుతి సత్యవాక్యమనెడి ఒకే విద్యనుంగూర్చి నుడువుచున్నదని 
నిర్ణయింపంబడినది. ఇది నిషేధాత్మక గుణములకు భిన్నమైనదిగను, సత్యాది సద్దుణ 
సమన్వితమైనదిగను ఉపాసింపంబడవలయును. 

పై సూత్రము బృ.ఉ. 5-4 మతీయు 5-5 నందున్న విద్య ఒకే విద్యయా? 
కాదా? యనెడి ప్రశ్నకు సంబంధించినది కాదనియు, బృహదారణ్యకములోని 
ఆదిత్య పురుషుడు, అక్షిపురుషుడు మటియు “అథయ ఏషోంతరాదిత్యే హిరణ్మయః 

పురుషో దృశ్యతే” (ఛాం.ఉ. 1-6-6) అనునవి ఒకే విద్యను సూచించునా? 
లేదా? యను ప్రశ్నకు సంబంధించినదనియును కొందజు వ్యాఖ్యాతలు తలంతురు. 

బృహదారణ్యకములో పేర్మొనంబడిన సత్యాదిగుణములు ఛాందోగ్య (శుతి 
యందు కూడా చేర్చంబడవలసియుండుటచే, అవి ఒకే విద్యను సూచించునని 
వారు నిశ్చయించి చెప్పుదురు. 

కాని సూత్రముయొక్క ఈ వ్యాఖ్యానము అసమంజసమైయున్నది. ఏలననగా 
ఛాందోగ్యవిద్య ఉద్దీథమును సూచించుటచే, అది జ్యోతిష్టోమాది కర్మలకు 
సంబంధించి యున్నది. ఏతచ్చిహ్నములను ఈ విద్యయొక్క ఆది మధ్యాంతముల 
యందు మనముం గాంచవచ్చును. ఆదియందు “ఇయమేవర్దగ్నిః సామ” (ధాం. 
ఉ. 1-6-1) యనియు, మధ్యమునందు “తస్యర్భసామచ గేష్టా తస్మాదుద్దీథః” 
(1-6-8) యనియు, అంతమునందు “య ఏవం విద్వాన్సామగాయతి” (1-7-9) 
యనియును చెప్పంబడినది. 

ఇంక బృహదారణ్యకములోని విద్య ఏతద్విరుద్ధమగుటచే ఏలాటి కర్మ 
సంబంధమగు చిహ్నమును కలిగిలేదు. విషయము విభిన్నమైయుండు టచే, 
విద్యలుకూడా విభిన్నములై యున్నవి. కావున ఈ రెండు విద్యలయుక్క వివరములను 
వేర్వేజుగా పేర్మొనవలసియున్న్చది. 


28. కామాద్యధికరణము 


83-3-39 కామా దీతరత్ర తత్ర చాయతనాదిభ్యః 


రెండింటియందును ఆయతనము ఏకమైయుండుటచేతనే ఛాందోగ్యము నందు 
పేర్శొుంనబడిన సత్యకామాదులు బృహదారణ్యకమునందు చేర్చంబడవల యును. 
మతియు బృహదారణ్యకములో పేర్మొనంబడిన వాటిని ఛాందోగ్యము నందు 
చేర్చవలయును. 


కామాది = సత్య సంకల్పాదులు, ఇతరత్ర = బృహదారణ్యకమునందు, 
తత్ర = ఛాందోగ్యమునందు, చ = కూడా, ఆయతనాదిభ్యః = స్థానాదులచే. 

ఛాందోగ్యము మతియు బృహదారణ్యకోపనిషత్తులలోని “దహరవిద్య” 
ఇప్పుడు చర్చింపబడుచున్నది. 


కామాద్యధికరణము 581 


ఛాందోగ్యమునందు “అథయదిదమస్మిన్‌ బ్రహ్మపురే దహరం పుండరీకం 
వేశ్ళదహరో౭_ స్మిన్నంత రాకాశః” (ఛాం.ఉ. 8-1-1) అను వాక్యము కలదు. 
బృహదారణ్యకమునందు “సవాఏష మహానజ ఆత్మాయో9_ యం విజ్ఞానమయః 
ప్రాణేష య ఏషోంతర్హదయ ఆకాశస్తస్మిణ్‌ఛేతే సర్వస్యవశీ” (బృ.ఉ. 4-4-22) 
అను వాక్యము కలదు. 

ఇచ్చట ఈ రెండున్నూ ఒకే విద్యను సూచించునా? లేదా? యనియు 
మతియు వీటిలోని అంశములను సంయోగమొనర్పవలయునా? లేదా? యనియును 
సంశయమేర్పడును. 


ఈ రెండింటియందును సామాన్యములగు అంశములుండుటచే ఈ రెండింటి 
యందు పేర్కొనబడిన గుణములు పరస్పరము సంయోగమొనర్పంబదవలయు 
ననియు, ఈ రెండున్నూ ఒకే విద్యను సూచించుననియు ఈ సూత్రము మనకు 
తెలియంజేయును. 


కామాదులు “సత్యకామాదులు”గా పరిగణింపంబడవలయును. ప్రజలు 
సామాన్యముగా దేవదత్తుని దత్తనియు, సత్యభామను భామయనియును పలుకునట్లు 
“అమో” శబ్దము “సత్యకామము”ను సూచించును. ఛాందోగ్యము నందు 
హృదయాకాశమున కారోపింపంబడిన ఈ గుణములన్నింటిని బృహదారణ్యక 
వాక్యముతో సంయోగమొనర్పవలయును. మతియు బృహదారణ్యకములోని 
“సర్వస్యవశీ” ఇత్యాదిగుణములను ఛాందోగ్యమునందు వర్ణింపంబడినట్టి “ఏష 
ఆత్మాపహతపాప్మాొయను దానితో సంయోగ మొనర్పవలెను. 


ఈ వాక్యద్వయమునందు సర్వసామాన్యములగు అంశములుండుటయే దీనికి 
కారణమైయున్నది. ఈ రెండింటికి హృదయమే స్థానమైయున్నది. ఇంక జేయమగు 
పరమాత్మకూడా ఈ రెండింటియందు సామాన్యమైయున్నది. మటియు లోకములు 
పడిపోకుండా పరమేశ్వరుడు సేతువుగానుండి రక్షించుటకూడా ఈ రెండింటి యందు 
సామాన్యమైయున్నది. ఇదే విధముగా అనేకములగు ఇతరాంశములున్నవి. 


కాని ఇచ్చట ఒక ఆక్షేపణ చెప్పంబడినది. వీటియందు కొన్ని భేదములు 
కూడా ఉన్నవి. ఛాందోగ్యమునందీ లక్షణములు హృదయాకాశమున కారోపింపం 
బడినవి. ఇంక బృహదారణ్యకమునందవి ఆకాశములోని (బ్రహ్మమున కారోపింపం 

బడినవి. ఈ యాక్షేపణ నిర్భలమైనది. ఇది నిశ్చయముగా నిలువనేరదు. 
ఛాందోగ్యములోని ఆకాశ శబ్దము (బ్రహ్మమును సూచించునను విషయమును 
మేము (1-3-14వ సూత్రమునందు నుడివియున్నాము. 


ఏది ఎట్లయినను ఈ రెండు వాక్యములయందొక భేదమున్నది. ఛాందోగ్యము 
సగుణ (బ్రహ్మమును మటీయు బృహదారణ్యకము నిర్గుణ బ్రహ్మమునుంగూర్చి 
ప్రతిపాదించును. యాజ్ఞవల్ము డు జనకునితో ఇట్లనును. “అసంగోహ్యయం 
పురుష” (బృ. ఉ. 4-3-15). 

కాని సగుణ బ్రహ్మము నిర్గుణ బ్రహ్మమునకు మూలాధారమై యుండుటచే 
ఈ సూత్రము (బ్రహ్మమును స్తుతించుటకు మాత్రము గుణసంయోగమును 
ప్రబోధించినదే కాని,ఉపాసన నిమిత్తముకాదని మనము నిర్ణయింపవలసి యున్నది. 


26. అదరాధికరణము 
(40-41 సూత్రములు) 


8-3-40 ఆదరా దలోపః 


శ్రుతియందు ప్రాణాగ్ని హోత్రమునకు గౌరవమొసంగంబడుటచే, ఆహారము 
స్వీకరింపంబడకున్నను ఈ కార్యమునకు లోపముండరాదు. 


ఆదరాత్‌ = గౌరవము చూపంబడుటచే, అలోపః = లోపముండరాదు. 

ఈ సూత్రమునందు పూర్వపక్షియొక్క దృష్టికోణ మొసంగంబడినది. 

జాబాల (శుతియందు ప్రాణాగ్నిహోత్రము బలపబిచంబడుటచే, ఇట్టి 
ప్రాణగ్నిహోత్రమునకు లోపముండరాదు. 


ఉపాసకుడు ఆహారమును స్వీకరించుటకు పూర్వము “ప్రాణాయస్వాహా” 
ఇత్యాది మంత్రములచే ప్రాణపంచకమునకు ఆహుతి నొసంగవలయునని 
ఛాందోగ్యములోని వైశ్వానరవిద్యయందు తెలుపంబడినది. ఈ ప్రాణాగ్ని 
హోత్రమునకు శ్రుతి మిక్కిలి ప్రాధాన్యము నొసంగినది. అతిథులను సైతము 
తృప్తిపజిచక పూర్వమే ప్రాణములకాహారము సమర్పింపంబడవలయునని (శ్రుతి 
విధించుచున్నది. 


ఆదరాధికరణము ౨83 


ఇంక ఉపవాస దినములలో కూడా ప్రాణాగ్ని హోత్రము పాటింపంబడవల 
యునా? లేదా? యను సంశయమిచ్చట కలుగును. 


శ్రుతి దీనికి మిక్కిలి ప్రాధాన్యము నొసంగుటచే, ఉపవాస దినములలోకూడా 
దీనిని పాటింపక తప్పదని ఈ సూత్రము వివరించును. ఉపవాస దినములలో 
కూడా కనీసము కొన్ని నీటివిందువులను పీల్చుట ద్వారా ఇది పాటింపం 
బదవలయునని జాబాల [శ్రుతి పలుకుచున్నది. 


ఈ పూర్వపక్షికి తదనంతర సూత్రము సమాధానమొసంగును. 
8-8-41 ఉపస్థితేల, తస్తద్వచనాత్‌ 

భోజనమొనర్చునప్పుడు మొదట భుజించు ఆహరమునుండి ప్రాణాగ్నిహో త్ర 
మొనర్పంబడవలయునని శ్రుతి వచించుచున్నది. 

ఉపస్థితే = ఆహారము వడ్డింపంబడినప్పుడు, అతః = దానినుండి, తద్వచనాత్‌ 
= శ్రుతి ఇట్లు నిర్దేశించుటచే. 

చివరి సూత్రములోని దృష్టికోణమును ఈ సూత్రము ఖండించి, ఉపవాస 
దినములలో ప్రాణాగ్నిహోత్రమును పాటింపనవసరములేదని పలుకును. ఏలననగా 
(శ్రుతి స్పష్టముగా ఇట్లు నుడువుచున్నది. “తద్యద్భక్తం ప్రథమమాగచ్చేత్తద్దోమీయమ్‌” 
(ఛాం.ఉ. 5-19-1). 

ఆహారము స్వీకరింపంబడినప్పుడు మాత్రము మొదటిభాగమును ప్రాణముల 
కర్పింపవలయును. [శ్రుతి దీనికి మాత్రమే ప్రాధాన్య మొసంగుచున్నది. కాని 
ఉపవాస దినములలో కూడా ఇది పాటింపంబదవలయునని పలుకుటలేదు. 


27. తన్నిరారణాధికరణము 


8-8-42 తన్నిర్ధారణానియమస్తద్దృష్టే పృథస్యప్రతిబంధః ఫలమ్‌ 


క్రతు సంబంధములగు ఉపాసనలలో అతిక్రమింపరాని నియమములేదని 
శ్రుతి స్వయముగా తెలుపుచున్నది. ఏలననగా అప్రతిబంధ మనెడి క్రతుఫలము 
ఉపాసనలకు సంబంధించియున్నది. 

తన్నిర్జారణానియమః = అతిక్రమింపరాని నియమము లేదు, తదృష్టేః = 
అది (శుతియందు చూడంబడుటచే, పృథక్‌ క ప్రత్యేకమైన, హి = ఏలననగా, 
అ(ప్రతిబంధః = నిరాటంకము, ఫలమ్‌ = ఫలితము. 


క్రతుసంబంధమగు ఉపాసన అనివార్యముకాదని ఈ సూత్రము 
నుడువుచున్నది. 


“కర్మాంగావబద్దోపాస్తి” ఉపాసనకర్మయొక్క అంగముగా ఒనర్పబదవలయు 
నని చెప్పంబడినది. ఇది అత్యంతావశ్యకమా? కాదు. ఒకవేళ అది ఆచరింపం 
బడినచో గొప్ప ఫలము కలుగును. అది ఒనర్పంబడకున్నను కర్మ పూర్ణమనియే 
చెప్పబడును. ఇది ఛాందోగ్యోపనిషత్తుద్వారా స్పష్టమగుచున్నది. 

క్రతువులతో పాటు పేర్మొనంబడిన కొన్ని ఉపాసనలు క్రతు సంబంధము 
లగుటచే, అవి వాటితో శాశ్వతముగానుండి అవిభాజ్యములై యున్నవా? లేదా? 
యను విషయమును మనమిప్పుడు చర్చింతము. 


ఉపాసనలు క్రతువున కంగములు కాకుండుటచే అవి అవిభాజ్యములని 
తలంపరాదని ఈ సూత్రము తెలుపుచున్నది. క్రతువు ఉపాసనయుక్తముగను లేక 
ఉపాసనరహితముగను ఒనర్పంబడవచ్చునని (శ్రుతి నొక్కి చెప్పుచున్నది. 
“తేనోభౌకురుతో యశ్రైతదేవం వేదయశ్చనవేద” (ఛాం.ఉ. 1-1-10), దీనిచే ఉ 
పాసనారహితముగా ఉద్గీథపూజ ఒనర్చంబడవచ్చునని తెలియుచున్నది. కాని శ్రద్ద 
మటియు జ్ఞానముచే ఒనర్పంబడు ఉపాసన మిక్కిలి శక్తిమంతమై యుండును. 


క్రతువులలో ఉద్దీథోపాసనాదుల నొనర్చుట అనివార్యమను నియమము 
లేదు. 


ఏలననగా యజ్ఞకర్తకు ఓంకారోపాసన ఐచ్చికమైయున్నది. మటియు యజ్ఞము 
నిరాటంకముగా జరిగినచో ఆ యజ్ఞమునకు ఫలము విభిన్నమై యుండును. 
ఏలననగా క్రతువుతో నిమిత్తము లేకుండా నిశ్చయముగా 


ఉపాసనకు ఫలముండుననుట సుస్పష్టము. కాని క్రతువునకు విఘ్నములు మరియు 
ఆటంకములు సంభావ్యములై యున్నవి. ఒకవేళ ఉపాసన మరియు క్రతువు 
మిళిత మొనర్పంబడునేని, ఫలము ద్విగుణీకృతమగును. 

క్రతువు ఉపాసనరహితముగా కూడా ఒనర్పంబడవచ్చుననియు, ఉపాసన 
సహితమైన క్రతువు మిక్కిలి ఫలవంతమనియు ఛాందోగ్య (శ్రుతి (1-1-10) 
నుడువుచున్నది. కావున యజ్ఞయాగాదులతో పాటు ఒనర్పంబడు ఉద్దీథాది 
కర్మాంగోపాసనలు అనివార్యములు కావు. ఐనను మిక్కిలి ఫలము నాశించువారు 
మాత్రము వాటి నొనర్పవచ్చును. 


మూలమైన యజ్ఞనిర్వహణకు తగిన ఫలము చేకూరును. కాని ఉపాసనచే 
తత్భలము ఇనుమడించును. కావున ఉపాసన యజ్ఞమునకు అంగము కాజాలదు. 
కాంబట్టి యజమానియొక్క ఇచ్చానుసారముగా ఉపాసన ఒనర్చంబడవచ్చును లేక 
ఒనర్పంబడకపోవచ్చును. 


ఉపాసన యజ్ఞఫలమునకు కలుగు ఆటంకమును నివారించును. దీనిచే 
అది (క్రతువునకు అంగముగా భావింపంబడదు. యజమానియొక్క దుష్కర్మ 
అడ్డువచ్చుటచే యజ్ఞఫలము ఆలస్యముగా పొందంబడవచ్చును. ఉపాసన ఈ 
దుష్కర్మ ప్రభావమును తొలగించి, యజ్ఞఫలమును శీఘ్రముగా లభింపంజేయును. 
అంతేయేకాని యజ్ఞము తన ఫలము నిమిత్తమై ఉపాసనపై ఆధారపడియుండదు. 


కావున ఉపాసన యజ్ఞమున కంగము కాకుండుటచే, అది ఐచ్చికమైయున్నది. 


28. ప్రదానాధికరణము 


8-8-48 ప్రదానవదేవ తదుక్తమ్‌ 


ప్రదాన విషయమునకువలె వాయువు మజియు ప్రాణములను ప్రత్యేకముగా 
నుంచవలయును. ఈ విషయము పూర్వమీమాంసాసూత్రమునందు వర్ణింపం 
బడినది. 


ప్రదానవత్‌ = ప్రదానాహుతి విషయమునకువలె, ఏవ=నిశ్చయముగా, 
తత్‌ = అది, ఉక్తమ్‌ = చెప్పంబడినది. 

“జ్వలిష్యా మ్యేవాహమి త్యగ్నిర్‌ద ద్ర” (బృ. ఉ. 1-5-22) అని ప్రారంభించు 
బృహదారణ్యకో పనిషద్విభాగము శరీరాంగములలో ప్రాణము శ్రేష్టమనియు, 
దేవతలలో వాయువు శ్రేష్టమనియును నిశ్చయించును. 

ఛాందోగ్యమునందు దేవతలలో వాయువే సంవర్షమని చెప్పంబడినది. 
“వాయుర్వావ సంవర్షవొ (ఛాం.ఉ. 4-8-1. 


ఇక శరీరాంగములలో ప్రాణమే సంవర్గమని చెప్పబడినది. “ప్రాణోవావ 
సంవర్ణః (ఛాం.ఉ. 4-3-3) 


ఛాందోగ్యములోని సంవర్గవిద్యయందు శరీరపరముగా ప్రాణోపాసన 
మతియు దేవతాపరముగా వాయువుయొక్క ఉపాసన చెప్పంబడినది. 


ప్రాణము మటియు వాయువు తాత్తికముగా ఏకమేయని అనేక (శ్రుతి 
వాక్యములు నుడువుచున్నవి. కావున తాత్తికముగా వాటియందు భేదము 
లేకుండుటచే, వాయువు మటియు ప్రాణోపాసనలను సంయోగ మొనర్పవలయునని 
పూర్వపక్షి పలుకును. మటియు అవి స్వాభావికముగా అభిన్నములై యుండుటచ్చే, 
అవి వేర్వేజుగా ఉపాసింపంబడరాదు. కొన్ని స్థలములలో ఈ రెండింటియొక్క 
తాదాత్యత ఇట్లు చెప్పంబడినది. “యఃప్రాణః సవాయుః” 


ప్రస్తుత సూత్రముపై దృష్టికోణమును ఖండించి, ప్రాణవాయువులు 
స్వాభావికముగా అభిన్నములై యున్నను, అవి విభిన్నస్థానములను కలిగి యుండుట 
చేతను, వాటి వృత్తులు వేర్వేటి యుండుటచేతను అవి ప్రత్వేకింపం బడవలయునని 
పలుకును. తాత్పికముగా అవి అభిన్నములై యున్నను, (ప్రబోధము నందును 
మటియు ఉపాసన యందును అవి విభిన్నతను కలిగియుండుట కవకాశమున్నది. 


“ప్రదానవత్‌” అను వాక్యాంశము ద్వారా ఈ సూత్రమీ విషయమును 
కర్మకాండకు సమాంతరముగా పోల్చి చెప్పినది. 


ఉపమానముగా చెప్పవలయునేని తాత్తికముగా ఇంద్రుడొకడేయైనను, 
అతడొకే దేవుడైనను యజమానియొక్క శక్తి సామర్థ్యముల ననుసరించి రాజేంద్రునకు, 
అధిరాజేంద్రునకు లేక స్వరాజేంద్రునకు ప్రత్యేకముగా ప్రదానము నందు పురోడాశ 
మొసంగంబడుచున్నది. 

కావున ఆధ్యాత్మిక దృష్టికోణము ననుసరించి విద్య ఏకమైయున్నను, అధిదైవ 
దృష్టికోణము ననుసరించి దానియందు విభేదమున్నది. కావున ప్రాణము మటియు 
వాయువుయొక్క ఉపాసనలయందు విభిన్నత యున్నది. ఈ సిద్ధాంతము 
పూర్వమీమాంస (సంకర్ష లేక దేవతాకాండ) యందు జైమినిచే స్థాపింపంబడినది. 


లింగభూయస్తాధికరణము క్ట 


29. లింగభూయన్వాధికరణము 
(44 నుంది 52 సూత్రములు) 

8-8-44 లింగభూయస్వాత్తద్ధి బలీయస్తదపి 

అనేక చిహ్నములున్నకారణముచే వాజసనేయులయొక్క అగ్ని రహస్యము 
నందలి మనస్సు, వాక్కు ఇత్యాది అగ్నులు క్రతువున కంగములు కాజాలవు. 
ఏలననగా ముఖ్య విషయముకంటె లింగము బలవత్తరమైయున్నది. ఇది కూడా 
జైమినిచే పూర్వమీమాంసా సూత్రములలో వర్ణింపంబడియున్నది. 

లింగభూయస్వాత్‌ = వేటు చిహ్నములు అనేకములుగా ఉన్న కారణముచే, 
తత్‌ = ఆ ప్రత్యేక చిహ్నము, హి = ఏలననగా, బలీయః = బలవత్తరమై యున్నది. 
తత్‌ = అది, అపి = కూడా. 

వాజసనేయుల అగ్ని రహస్యము (శతపథ బ్రాహ్మణము) నందు మనస్సు, 
వాక్కు నేత్రములు ఇత్యాది పేర్లతో కొన్ని అగ్నులు పేర్కొనబడినవి. 

ఇట్లు పేర్కొనంబడిన అగ్నులు క్రతువుయొక్క అంగములా? లేక, ఇవి ప్రత్యేక 
విద్యకు సంబంధించినవా? యను సంశయమిచ్చట ఏర్పడును. 

బాహ్యదృష్టికి మరియొక విధముగా తోచినను, ఇవి ప్రత్యేకవిద్యకు 
సంబంధించినవని ప్రస్తుత సూత్రము తెలుపుచున్నది. ఏలననగా ఈ యగ్నులు 
ప్రత్యేక విద్యకు సంబంధించినవని తెలుపుటకు అనేక చిహ్నములున్నవి. 


ప్రకరణముకంటె లింగము బలవత్తరమైయున్నది. ఈ విషయము పూర్వ 
మీమాంస (3-3-14) యందు వర్ణింపంబడియున్నది. 


బృహదారణ్యకమునందు మానవుని వయస్సు 100 సంవత్సరములు అనగా 
86,000 దినములని చెప్పంబడినది. మజియు ప్రతిదినముయొక్క మానసిక తత్త్వము 
ఒక అగ్నిచయనముగా చెప్పంబడినది. కర్మకాండ విభాగమునందీ వాక్యము 
తటస్థించును. కర్మసంబంధమగు విభాగమునందిది తటస్థించుటచే ఇట్టి ఉపాస 
నను క్రతువుయొక్క అంగముగా నీవు తలంతువేని, ఇట్టి చయనము నిద్రయందుకూడా 
సంభవించునని శ్రుతి పలుకుటచే లింగాధిక్యత మరొకవిధముగా నున్నదని మేము 
నుడువుదుము. ప్రకరణముకంటె శ్రుతివాక్యమునం దొసంగంబడిన ప్రత్యేక కారణము 
బలవత్తరమై యున్నది. 

8-3-45 పూర్వవికల్పః ప్రకరణాత్వాత్‌ క్రియా మానసవత్‌ 

పూర్వసూత్రమునందు చెప్పబడిన అగ్నులు నిజమైన యజ్ఞాగ్నికి వికల్ప 
రూపములై యున్నవి. ప్రకరణమునుంబట్టి అవి మానసికపానీయమువలె క్రతువు 
యొక్క విభాగములై యుండును. 


పూర్వ వికల్పః = మొదట పేర్మానంబడిన దానికి వికల్పరూపము, ప్రకరణాత్‌ 
= ప్రకరణములోని విషయము ననుసరించి, స్యాత్‌ = ఉండవచ్చును. 
క్రియామానసవత్‌ = సోమక్రతువులోని మానసికపానీయమువలె. 

పూర్వసూత్రమునకొక ఆక్షేపణ చెప్పంబడుచున్నది. 

పూర్వపక్షి ఒక నూతనమైన ఆక్షేపణను చెప్పుచున్నాడు. సోమక్రతువునకు 
10వ రోజు ప్రజాపతికి ఒక సోమపానీయము అర్పింపంబడును. దానియందు 


పృథ్వియే పాత్రగను, సముద్రమే సోమముగాను తలంపంబడును. ఇది కేవలము 
మానసిక క్రియమాత్రమే. ఐనను ఇది క్రతువునకొక అంగమైయున్నది. 


మనస్సు ఇత్యాదులచే కల్పితములగు కృతకాగ్నులకు కూడా ఇదే విషయము 
వర్తించును. ఇవి మానసికాగ్నులైనను ప్రకరణమునుంబట్టి ఇవి క్రతువున 
కంగములుగా పాటింపంబడునేకాని, స్వతంత్రమైన విద్యగా తలంపంబడవు. మొదట 
పేర్మొనంబడిన నిజమైన అగ్నికి ఇవి వికల్పములై యున్నవి. 


ఇది కేవలము అర్థవాదమనియు, కేవలము అర్థవాదముచే ప్రకరణము 
అతిక్రమింపంబడజాలదనియు, దశరాత్రకర్మవలె ఇట్టి ఉపాసనకర్మయొక్క అంగ 
మనియును నీవు నుడువవచ్చును. 


3-3-46 అతిదేశాచ్చ 


మటియు ఈ మానసికాగ్నులకు నిజమైన అగ్నియొక్క లక్షణములారోపింపం 
బడుటచే. 


అతిదేశాత్‌ = ఈ యగ్నులకు మొదటి అగ్ని యొక్క లక్షణము లారోపింపం 
బడుటచే, చ = మలియు. 


45వ సూత్రమును బలపజచునట్టి 44వ సూత్రమునకు వ్యతిరిక్తమైన వాదము 
కొనసాగుచున్నది. 

తన దృష్టికోణమున కాధారముగా పూర్వపక్షి మరియొక కారణము 
నొసంగుచున్నాడు. ఈ మానసికాగ్నులకు నిజమైన అగ్నియొక్క లక్షణములన్నియు 
(శుతి వాక్యమునందారోపింపంబడినవి. కావున అవి క్రతువున కంగములై యున్నవి. 


8-3-47 విద్యైవతు నిర్ధారణాత్‌ 
కాని శ్రుతియొక్క నిర్జారణము ననుసరించి అగ్నులు విద్యకు మాత్రము 
సంబంధించి యున్నవి. 


విద్యా = విద్య, ఏవ = మాత్రము, తు = నిశ్చయముగా, నిర్జారణాత్‌ . 
(శుతి నిర్ణయించుటచే. 

45 మటియు 46 సూత్రములలోని ఆక్షేపణలిప్పుడు ఖండింపంబడుచున్నవి. 

“తు” యనెడి శబ్దము పూర్వపక్షమును త్రోసిపుచ్చు చున్నది. ఇది పూర్వపక్షిని 
ఖందించుచున్నది. 

అగ్నులొక స్వతంత్రమైన విద్యకు సంబంధించినవని ప్రస్తుత సూత్రము 
నుడువుచున్నది. ఏలననగా “తేహైతే విద్యాచితవవ” మటియు “విద్యయా హైవైత 
ఏవం విదశ్చితాభవంతి” యనియును (శ్రుతి నిర్ధరించినది. 

3-3-48 దర్శనాచ్చ 

మజియు శ్రుతియందు దానికి సంబంధించిన చిహ్నమలు చూడంబడుటచే 

దర్శనాత్‌ = (శుతియందు స్పష్టమైన చిహ్నములు చూడంబడుటచే, 
చ = మజియు. 

44 వ సూత్రమునందు సూచింపంబడినవి చిహ్నములని చెప్పంబడును. 
అంతరంగిక చిహ్నములు నిజమునకది ఒక విద్యయని నిరూపించునే కాని, 
కర్మాంగమని కాదు. 

3-3-49 (శుత్యాది బలీయస్త్వాచ్చ నబాధః 

(శుత్యాదులు బలీయములై యుండుటచే, అగ్నులొక స్వతంత్రమైన విద్యకు 

సంబంధించునను దృష్టికోణము ఖండింపంబదంజాలదు. 

(శుత్యాది బలీయస్వాత్‌ = శ్రుత్యాదులు బలవత్తరములై యుండుటచే, 
చ = మతియు, న = కాదు, బాధః = ఖందనము. 


45 మతియు 46 సూత్రములలోని ఆక్షేపణలింకను ఖందిపంబడుచున్నవి. 


(శుత్యాదులు బలీయములై యుండుటచే ప్రకరణమునుంబట్టి ఈ 
దృష్టికోణమునకు నిషేధము లేదు. 


మన దృష్టికోణముననుసరించి స్వతంత్రములైయున్న అగ్నులు, ప్రకరణము 
నాధారముగాంగొని, క్రతులకంగములుగా నిశ్చయించుటకు పూర్వపక్షికి ఆధారము 
లేదు. ఏలననగా పూర్వమీమాంస ననుసరించి, ప్రకరణముకంటే, (శ్రుతి, 
లింగవాక్యములు మిక్కిలి బలవత్తరములైయున్నవి. మజియు పై మూడు 
ప్రమాణములు అగ్నులు స్వతంత్రములనియే నిరూపించుచున్నవి. 


కేవలము ప్రకరణము ్రుతిలింగాదులకంటే మిక్కిలి బలవత్తరమైనది కాదు. 
విధ్యర్థకమునందే (శ్రుతి “ఏవియను శబ్దమును ప్రయోగించినది. స్పష్టమైన ఆజ్ఞకూడా 
ఉండుటచే కేవలోపదేశము స్తుత్యర్థమని చెప్పవచ్చును. ఇట్టి సూచన లేనప్పుడు ఉ 
పదేశమునే విధిగా అంగీకరింపవలసియుండును. కావున ఇచ్చట స్వతంత్రమైన 
విద్యయే కలదు, కాని కర్మాంగము కాదు. 


(శ్రుతి “తేహైతే విద్య చిత ఏవ” అని పలికినది. లింగమిట్లు నుడువును. 
“సర్వదా సర్వాణి భూతాని చిన్వంత్యపి స్వపతే”. ఈ యగ్ని అఖండమై యుండుటచే 
అవి మానసికములని తెలియుచున్నది. నిజమైన క్రతువు నిద్రించునప్పుడు జరుగదు. 

వాక్యమిట్లు పలుకును. “విద్యయాహైవైత ఏవం విదశ్చితాభవంతి”. 
(ప్రకరణముకంటె ఈ మూడున్నూ మిక్కిలి బలవత్తరములైయున్నవి. 
8-3-50 అనుబంధాదిభ్యః ప్రజ్ఞాంతర పృథక్వవద్‌ 
దృష్టశ్చ తదుక్తమ్‌ 

సంబంధాదులచే మానసికాగ్నులు స్వతంత్రమైన విద్యగా రూపొందును. 
అదే విధముగా శాండిల్యాది ఇతర విద్యలు కూడా విభిన్నములై యున్నవి. మటియు, 

ప్రకరణ ప్రమాణమున్నను క్రతువు స్వతంత్రమైనదిగా చెప్పంబడుచున్నది. ఇది 
జైమినిచే పూర్వమీమాంస సూత్రములలో వివరింపంబడి యున్నది. 

అనుబంధాదిభ్యః = సంబంధాదులచే, ప్రజ్ఞాంతర పృథక్వవత్‌ = ఇతర 
విద్యలు విభిన్నములైయున్నట్లు, దృష్టః = చూడంబడినది, చ = మజియు, తత్‌ = 
అది, ఉక్తమ్‌ = జైమినిచే పూర్వమీమాంసయందు చెప్పంబడినది. 


45 మతియు 46 సూత్రముల ఖండనకు సంబంధించిన వాదము 
కొనసాగుచున్నది. 


47వ సూత్రములోని దృష్టికోణమును బలపజచుటకై ఈ సూత్రము మరికొన్ని 
కారణముల నొసంగుచున్నది. 


ప్రకరణమునుంబట్టి మనశ్చిదాదులకు స్వాతంత్ర్యము చెప్పబడినది. ఏల 
ననగా క్రియావయవములను మనస్సు ఇత్యాది వ్యాపారములయందు బంధించును. 
సంపదుపాసన నిమిత్తమై (శుతి క్రతువిభాగములను మానసిక క్రియలతో 
సంబంధపజచును. “తేమనసైవాధీయంత మనసాచీయంత మనసైవ(గహో 
అగ్భహ్యంత మనసా౭_స్తువన్మనసా౭_ శంసన్యత్మించ యజ్ఞేకర్మ క్రియతే యత్కించ 
యజ్ఞియం కర్మ మనసైవతేషు తన్మనో మయేషు మనశ్చిత్సు మనోమయమేవ 
క్రియతే” ఒక దానికొకటి పోలియున్నను స్వల్పభేదమున్నప్పుడే ఇది సాధ్యమగును. 


ఇట్టి మానసికోపాసనయందు కర్మాంగమునకుంగల ప్రాముఖ్యతనుంగూర్చి 
శ్రుతి సూచించును. కావున కర్మాంగమునకు విభిన్నమైన స్వతంత్రమైన విద్యను 
సూచించునట్టి ప్రకరణ ప్రమాణమునకు సైతము అతిదేశము వర్తించును. 

క్రతుక్రియలతో పాటు సూచింపంబడినను శాండిల్యవిద్య, దహరవిద్యలకు 
వలెనే అగ్నులున్నూ స్వతంత్రమైన విద్యగా పరిగణింపంబడును. 

రాజసూయ యజ్ఞమునందొక స్వతంత్ర కార్యమైన అవేష్టి ఒనర్పంబడుట 
చూడంబడుచున్నది. రాజసూయయజ్ఞముతో పాటు అవేష్టి యజ్ఞము పేర్కొనం 
బడినను, పూర్వమీమాంసయందు జైమినిచే ఇది స్వతంత్రమైన యజ్ఞముగా 
తలంపంబడినట్లు వైదికయజ్ఞ విభాగమునందు కానంబడుచున్నది. 

_9_ A చి Aono 

8-8-51 న సామాన్యా దప్యుపలబ్ధేర్మ లత్యువ న్నహిలోకాపత్తిః 

అగ్నులు మానసిక పానీయమువలె తోచినను, అవి క్రతుకార్యములకు 
అంగములు కా౭జాలవు. ఏలననగా మృత్యువు వలె శ్రుత్యాది కారణములనుం 

బట్టి అది స్వతంత్రమైన విద్యగా చూడంబడుచున్నది. కారణమేమనగా కొన్ని 
అంశములలో అగ్నిని పోలియున్నను ప్రపంచము అగ్ని కాంజాలదు. 


న = కాదు, సామాన్యాదపి = క్రతువుయొక్క అగ్నిని పోలియున్నను, 


ఉపలబ్దేః = చూడంబడుటచే, మృత్యువత్‌ = మృత్యువు వలె, నహిలోకావత్తిః . 
కొన్ని అంశములలో పోలియున్నను ప్రపంచము అగ్నికాకుండుటచే. 


45 మతియు 46 సూత్రములయొక్క ఖందనకు సంబంధించిన వాదము 
కొనసాగుచున్నది. 


మానసిక క్రియయగుటచే తాదాత్యత యొక్క అంశమున్నను, అది 
కర్మాంగము కాదు. ఏలయనగా దానికి ప్రత్యేక ఫలమున్నదని చెప్పంబడినది. 
మృత్యువు మజియు లోకమును అగ్నిగా వర్ణించుటవంటి ఉపమానములచే ఇది 
స్పష్టమగుచున్నది. 

పూర్వపక్షి పేర్కొనినట్టి పోలిక నిర్బలమైయున్నది. శ్రుతి, లింగాదులయం 
దొసంగంబడిన కారణములచే ఇది నిశ్చయముగా నిలువనేరదు. అగ్నులు కేవలము 
మానవుని కుపయుక్తమగునే కాని, క్రతు క్రియానిమిత్తమై ఉపకరింపవు. 


కేవలము పోలికయున్నంతమాత్రముచే భిన్నమైన దృష్టికోణమునకు తావులేదు. 
ఏదోయొక అంశమునందొక పదార్థము మరియొక పదార్థమును పోలియుండ 
వచ్చును. ఐనను ఇతర పదార్థమునుండి వేజుచేయు ప్రత్యేకత ప్రతిపదార్థము 
నందుండును. 


ఈ విషయము మృత్యువునకు సాదృశ్యతను కలిగియున్నది. ఈ పోలిక 
సామాన్యమైన మృత్యువిశేషణమును అగ్ని మజియు ఆదిత్య పురుషుని 
కారోపించినట్లున్నది. “సవావష ఏవ మృత్యుర్య ఏష ఏతస్మిన్మండలే పురుషః” మజియు 
“అగ్చిర్వైమృత్యుః” (బృ.ఉ. 3-2-10). ఈ పోలికచే అగ్ని మజియు ఆదిత్య 
పురుషుడు ఏకము కాజాలవు. 

“అసౌవావలోకో గౌతమాగ్ని స్తస్యాదిత్య ఏవసమిత్‌” (ఛాం.ఉ. 5-4-1) 
అను మరియొక వాక్యము కలదు. ఇచ్చట ఆదిత్యుడు నిజముగా ఇంధనము 
కాంజాలడు. మటియు లోకము నిజముగా అగ్నింజాలదు. 

మన విషయముకూడా ఇట్టిదేనై యున్నది. కర్మాంగమైన మానసిక గ్రహము 
వలె మనశ్చితాగ్నియు మానసిక క్రియయైయున్నను, కేవలము పోలిక నాధారముగాం 
గొని ఇదికూడా కర్మాంగమని నీవు నుడువుటకు వీలులేదు. 


8-8-52 పరేణచ శబ్దస్య తాద్విధ్యం భూయన్వా త్త్వనుబంధః 
మణియు అనంతర బ్రాహ్మణముచే స్వతంత్రమైన విద్యయే విధింపం బడినట్లు 
తెలియుచున్నది. కాని నిజమైన అగ్నితో చిత్రవిచిత్రములైన మానసికాగ్నుల 


సంబంధము, అగ్నియొక్క అనేక లక్షణములనుంబట్టి ఈ యగ్నులలో 
ఆరోపింపంబడినది. 


పరేణ = అనంతర బ్రాహ్మణముచే, చ = మరియు, శబ్దస్య = (శుతి యొక్క 
, తాద్విద్ధ్యమ్‌ = ఇట్టి విషయము, భూయస్వాత్‌ = అనేకములై యుండుటచే, తు 
= కాని, అనుబంధః = సంబంధము. 


అనంతర బ్రాహ్మణమునందిట్లు కలదు. “విద్యయాతదారోహంతి యత్ర 
కామాః పరాగతాః న తత్ర దక్షిణాయంతినా విద్యాంసస్తపస్వినళ ఈ శ్లోకమునందు 
కర్మ నిందింవబడి, విద్య లేక జ్ఞానము స్తుతింపబడినది. పూర్వ (బ్రాహ్మణము 
నందుకూడా “యదే తన్మండలం తపతి” యని ప్రారంభింపబడి “సోమృతో భవతి 
మృత్యుర్హ భస్యాత్మాభవతి” యని విద్యాఫలముతో అంతమొందింపబడినది. దీనిచే 
కర్మ ప్రధానముకాదని నిరూపింపంబడినది. కావున అగ్నులు స్వతంత్రమైన విద్యకు 
సంబంధించినవనుటయే శ్రుతి సిద్ధ్దాంతమై యున్నదని మా నిశ్చయము. 


అగ్నులు క్రతువున కంగములగుటచే నిజమైన అగ్నితో వాటి సంబంధము 
ఏర్పడలేదు. కాని నిజమైన అగ్నియొక్క అనేక లక్షణములు విద్యయొక్క అగ్నులలో, 
మానసికాగ్నులలో ఊహింపబడుచున్నవి. మానసికాగ్నులు సామాన్యమైన క్రతువు 
యొక్క అగ్నితో మేళవింపబడుటకు కారణము, రెందవదానియందు సామాన్యమగు 
అనేకాంశములుండుటయేనై యున్నది. 


వీటన్నింటిచే మనశ్చిదాదులు స్వతంత్రమైన విద్యను రూపొందించునని 
మనము నిర్ణయింపవచ్చును. 

309౪. ఐకాత్యాధికరణము 
(53-54 సూత్రములు) 


3-8-58 ఏక ఆత్మనః శరీరే భావాత్‌ 


కేవలము శరీరము నందు తప్ప మరియొక ఆత్మ వేజుగా లేదని కొందరు 
తలంతురు. 


ఏకే = కొందటు, ఆత్మనః = మరియొక ఆత్మ శరీరే = శరీరమునందు 
భావాత్‌ = ఉనికిని కలిగియుండుటచే. 


ఈ యధికరణమునందు శరీరముకంటె భిన్నమైన ఆత్మయొక్క ఉనికిని 
గూర్చి చర్చింపంబడుచున్నది. శరీరమునకు భిన్నముగా ఆత్మ లేకున్నచో శాస్త్రము 
మోక్షమునుంగూర్చి ప్రబోధించుట నిష్ప్రయోజనము; లేక జీవబ్రహ్మైక్య 
ప్రబోధమునకుంగాని, స్వర్గప్రాప్తికింగాని నైతిక శిక్షణ ఒసంగుటయు 
నిషఘష్రయోజనమగును. 


ఉపాసనాఫలముల ననుభవించుటకై శరీరమునకు భిన్నమైన ఆత్మ ఉండి 
యుండవలయును. లేనిచో ఉపాసనవలన కలుగు ప్రయోజనమేమి? ఆత్మ లేకున్నచో 
ఉపాసనలన్నియు నిప్ప్రయోజనమగును. 


ఆత్మయొక్క బంధమోక్షములను నిరూపించుటకై ప్రస్తుతము శరీరమునకు 
భిన్నమైన ఆత్మయొక్క ఉనికినింగూర్చి మేము బుజువొనర్తుము. ఒకవేళ శరీరమునకు 
భిన్నమైన ఆత్మలేకున్నచో, ఇతర లోకములలో కర్మఫలముల ననుభవించుట 
కవకాశము లేకుండెడిది. లేక ఆత్మయే (బ్రహ్మమనెడి ఉపదేశమునకు తావు 
లేకుండెడిది. 


శరీరమునకు భిన్నమైన ఆత్మయొక్క ఉనికిని నిషేధించునట్టి చార్వాకులు 
లేక లోకాయతికుల దృష్టికోణమును ఈ సూత్రము కలిగియున్నది. చైతన్యము 
కేవలము భౌతికమైనదియు, శరీరమే ఆత్మయనియును వారు పలుకుదురు. 
శరీరమున్పప్పుదే చైతన్యమున్నట్లు తోచుననియు మటియు శరీరము వినా అది 
అనుభవ గోచరము కాదనియు వారు స్పష్టీకరింతురు. కావున చైతన్యము కేవలము 
శరీరము కొక లక్షణమై యున్నది. ఈ శరీరమునకు భిన్నమైన ఆత్మలేదు. 

మానవుడు కేవలము శరీరమాత్రుడని వారు పలుకుదురు. చైతన్యము 
శరీమునకు లక్షణమైయున్నది. చైతన్యము కొన్ని పదార్థములను కొన్ని 
పరిమాణములలో కలిపినప్పుడు ఏర్పడు ఒక మాదకద్రవ్యము వంటిది. ఒకే 
పదార్థమునందు మాదక వికారముండదు. 


పృథ్వ్యాది భూతములు ఏకముగానున్నను మిశ్రమముగానున్నను వాటి యందు 
చైతన్యము గోచరింపదు. కాని అవి శరీరముగా రూపొందినప్పుడు అది 
గోచరించును. చైతన్యము వాటినుండి ఉప్పతిల్లును. శరీర మరణానంతరము 
ఆత్మకానంబడదు. మటియు ఈ రెండున్నూ ఏకముఖముగా ఉనికి లేములను 
కలిగియుండుటచే, అగ్నికి వెలుతురు మజియు వేడివలె చైతన్యము శరీరమునకు 
లక్షణమై యున్నది. 

జీవితము, చలనము, చైతన్యము, జ్ఞాపకశక్తి ఇత్యాదులు శరీరమునకు 
భిన్నముగా ఆత్మ యున్నదని తలంచువారు ఆత్మకు లక్షణములుగా శరీరమునందేం 
గాంతురు. కాని శరీరమునకు బాహ్యమునందు కాదు. మజియు ఈ లక్షణములకు 
స్థానము శరీరమునకు బాహ్యమునందున్నదనుట నిరూపింపం బడదు. కావున 
అవి కేవలము శరీరమునకు లక్షణములని తెలియుచున్నది. ఈ కారణముచే 
ఆత్మ శరీరమునకు భిన్నమైలేదు. 


చార్వాకులు లేక లోకాయతికుల ఈ నిర్ణయమునకు తర్వాతి సూత్రము 
సమాధానము నొసంగును. 


3-8-54 వ్యతిరేకస్తద్భావాభావిత్వాన్న తూపలబ్ధివత్‌ 
కాని అట్లుకాదు. శరీరమునకు భిన్నమైన ఆత్మకు ఉనికి యున్నది. ఏలననగా 


మరణానంతరము శరీరమునకునికి యున్నను, ప్రత్యక్ష దర్శనమువలె దానికి 
చైతన్యముండదు. 


వ్యతిరేకః = భిన్నము, తాద్భావాభావిత్వాత్‌ = శరీరమున్నను చైతన్యమున 
కునికి లేకుండుటచే, న = అట్టుకాదు, తు = కాని, ఉపలబ్ధివత్‌ = జ్ఞానమునకువలె. 


పూర్వసూత్రములోని వివరణము ఖండింపంబడుచున్నది. 


శరీరమున కునికియున్నను, ఆత్మ వెళ్ళిపోవుటచే ఆత్మ విభిన్నమై ఉన్నది. 
కర్త మటియు కర్మలవలె అవి విభిన్నములై యున్నవి. 

పూర్వసూత్రములోని పూర్వపక్షియొక్క దృష్టికోణము నిశ్చయముగా దోష 
పూరితమైయున్నది. ఏలననగా శరీరమున కునికియున్నను, మృత్యువనంతరము 
చైతన్యాదులు కానంబడుటలేదు. ఒక వ్యక్తి మరణించిన తర్వాత అతని శరీరమునందు 
చైతన్యము కానరాకుండుటచే, చైతన్యము శరీరమునకు లక్షణము కాంజాలదు. 


ఈ చైతన్యము శరీరమునందుండి, శరీరమునకు భిన్నమైయున్న ఒకానొక 
పదార్థమునకు విశేషణమైయున్నది. 


కర్త మటియు కర్మ తాదాత్యము నొందుట అసాధ్యము. అగ్ని తన్ను తాను 
కాల్చుకొనజాలదు. దొమ్మరవాడు తన భుజములపై తాను నిలబడంజాలడు. ఒక 
విగ్రహము మరియొక విగ్రహమును చూడంగలుగునా? ఒక శబ్దము మరియొక 
శబ్దమును వినంగలుగునా? లేదు. చైతన్యమెల్లప్పుడును శాశ్వతమైన గుణమును 
కలిగియున్నది. రూపములనుం గాంచుటకు వెలుతురు ఆవశ్యకమై యుండుటచే, 
చైతన్యము వెలుతురు యొక్క విశేషణమని నీవు చెప్పంగలవా? అదే విధముగా 
చైతన్యము శరీరమునకు విశేషణము కాదు. ఇంతేకాకుండా శరీర సహాయము 
లేకుండానే చైతన్యము స్వప్నములో పనిచేయుచుండును. 


ద్రష్టదృశ్యమునకు వేజ్రియున్నదను విషయమును చార్వాకు లంగీకరింతురు. 
కావున ఈ శరీరమునుంగాంచుచు, ఈ శరీరము ననుభవించువాడు శరీరమునకు 
భీన్చుడై యుండవలసియుండును. ఈ శరీరమును గాంచునట్టివాడే ఆత్మ. 


కావున చైతన్యము ఆత్మయొక్క విశేషణమై యున్నది. కాదు, కాదు. ఆత్మ 
యొక్క సారస్వరూపమైయున్నది. 

చైతన్యము ఆత్మయొక్క లక్షణమైయుండుటచే, ఆత్మ శరీరమునకు భిన్నమై 
యుండును. చైతన్యము శాశ్వతమైనదని దాని నైజస్వభావముచే మనకు తెలియు 
చున్నది. కావున చైతన్యాత్మ కూడా శాశ్వతమై యున్నదని మనము నిర్ణయింప 
వచ్చును. ఆత్మ విభిన్నమైన అవస్థలయందున్నను “నేను దీనిని చూచితి న” ని 
జ్ఞప్రియందుంచుకొనుటచే, ఆత్మస్వరూపమగు చైతన్యము శాశ్వతమైయున్నదని 
రూఢియగుచున్నది. 


కావున ఆత్మ శరీరమునకు భిన్నమైయున్నదనెడి దృష్టికోణమునకేలాటి 
ఆక్షేపణయు లేదు. 


అంగావబద్దాధి కరణము 597 


al. అంగావబద్దాధికరణము 
(55-56 సూత్రములు) 


8-8-55 అంగావబద్దాస్తు న శాఖాసు హి ప్రతివేదమ్‌ 


కాని క్రతువిభాగములకు సంబంధించిన ఉపాసనలు ప్రత్వేక వెదికశాఖలకు 
మాత్రము స్థగితమొనర్పంబడలేదు. అవి అన్ని శాఖలకు సంబంధించియున్నవి. 
ఏలననగా ఒకే ఉపాసన అన్నింటి యందు వర్ణింపబడియున్నది. 


అంగావబద్దాః = కతువిభాగములకు సంబంధించిన ఉపాసనలు, తు = 
కాని, న = కాదు, శాఖాను = ప్రత్యేక శాఖలలో, హి = ఏలననగా, ప్రతివేదమ్‌ 
= వేదము ననుసరించి. 


అంగావబద్దోపాసన (కర్మాంగోపాసన) ప్రతి శ్రుతిశాఖకు విభిన్నమై యుండ 
వలయుననియు మటియు దానికే స్థగితమై యుండవలయుననియు నియమము 
లేదు. 

పైన పేర్కొనబడిన తాత్మాలికచర్చ పూర్తియైనది. ఇప్పుడు ప్రధానమైన 
విషయము ననుకరింతము. ఉద్దీథాదులలో నానావిధములగు కర్మాంగోపాసనలు 
(ప్రబోధింపంబడినవి. ప్రకరణ సాన్నిధ్యముచేతను మతియు స్వరభేదమునుంబట్టియు 
ప్రతి ఉపాసన ప్రతి శ్రుతిశాఖలో విభిన్నమైయున్నదని నీవు చెప్పంజాలవు. ఇట్టి 
ఉపాసనల నన్నింటిని ఏకీకృతమొనర్పవచ్చును. ఏలననగా ప్రకరణ సన్నిహితత్వము 
లేక స్వరభేదముకంటె ఉద్దీథ(శ్రుతి మిక్కిలి శక్తివంతమైయున్నది. 

క్రతుసంబంధములగు కొన్ని ఉపాసనలు సూచింపంబడినవి. ఉదాహర 
ణార్థము ప్రాణమే ఉద్దీథముగాంగల ఓంకారోపాసన మజియు పృథ్వియే 
ఉద్దీథముగా భావించు ఉపాసన ఇత్యాదులను పేర్కొనవచ్చును. “ఓమిత్యేత దక్షర 
ముద్ద్గీథ ముపాసీత” (ఛాం.ఉ. 1-1-1). 


“లోకేషు పంచవిధం సామోపాసీత” (ఛాం.ఉ. 2-2-1. 


ఉద్దీథాదులకు సంబంధించిన ఉపాసనలు ఒక ప్రత్యేకశాఖకు సంబంధించి 
నవా? లేక సమస్త శాఖలకు సంబంధించినవా? యను సంశయమిచ్చట కలుగును. 

ఉద్దీథాదులు వివిధ శాఖలలో వివిధములుగా ఉచ్చరింపంబడుటచేతను మతియు 
స్వరభేదముండుటచేతను ఈ సంశయ మేర్పడును. కావున అవి విభిన్నములుగా 
తలంపంబదవలయును. 


ఉపాసనకు సంబంధించిన ప్రత్యేక శాఖనుంబట్టి నిర్ణయింపంబడిన ఉద్దీధాదుల 
ననుసరించి ఉపాసనలు విధించబడినవని పూర్వపక్షి నుడువును. ఏల? 
సన్నిహితత్వమునుంబట్టి. 

ప్రస్తుత సూత్రమీ దృష్టి కోణమును ఖండించి, అవి స్థగిత మొనర్పంబడలేదని 
పలుకును. ఏలననగా శ్రుతి ఈ యుపాసనలనుంగూర్చి సర్వసామాన్యముగా 
పలుకుటచే, అవి సమస్త శాఖలలో ఏకమేనై యున్నవి. 

“త యను శబ్దము పూర్వ్పపక్షియొక్క బాహ్యదృష్టిని ఖండించును. ఉపాసనలు 
వేదములకు సంబంధించిన తమ శాఖలకు మాత్రము స్థగిత మొనర్పంబడ లేదు. 
కాని అవి అన్ని శాఖలకు సంబంధించును. ఏలననగా 


ఉద్గీథమునకు సంబంధించిన ప్రకరణమునందు ప్రత్యేకత తెలుపంబడలేదు. 
సన్నిధానము కంటె శ్రుతియే బలవత్తరమై యున్నది. 


ఉపాసన సర్వసామాన్యమైయుండకుండుట కేమియు కారణములేదు. కావున 
శాఖలు స్వరభేదమునుంబట్టి విభిన్నములై యున్నను, ఉపాసనలు సమస్త శాఖలకు 
సంబంధించినట్టి ఉద్గీథాదులను సూచించునని మేము నిర్ణయింతుము. ఏలననగా 
శ్రుతులు సామాన్యముగా కేవలము ఉద్దీథాదులనుంగూర్చి (ప్రబోధించును. 


3-3-56 మంట్రాదివద్వా విరోధః 

లేనియెడల మంత్రాదులవలె ఇచ్చట విరోధములేదు. 

మం|[త్రాదివత్‌ = మంత్రాదులవలె, వా = లేనియెడల, అవిరోధః = 
విరోధములేదు. 

33వ సూత్రమునం దారంభింపంబడిన చర్చ కొనసాగుచున్నది. 

ఒకేశాఖయందు పేర్మానంబడినట్టి మంత్రాదులు ఇతర శాఖయందున్నూ 
ప్రత్యేక కార్యమునందెట్లు ప్రయోగింపంబడునో, అట్లే ఒక వైదికశాఖలో ప్రత్యేక 
క్రియలకు సంబంధించిన ఉపాసనలున్నూ ఇతర శాఖలకు వర్తించును. 

ఉదాహరణముగా “కుటరురసి” (నీవు విసుర్రాయివి అను పిండి విసరుటకు 
ప్రయోగింపంబడు ఒక వైదిక శాఖలోని మంత్రము ఆ కార్యమునందు ప్రతి 
స్థలమునందెట్లు ప్రయోగింపంబడునో, అట్లే ఒక వైదికశాఖయందు పేర్కొంనబడిన 
ఉపాసన ఇతర శాఖలలో ప్రయోగింపంబడుట అక్రమముగా తలంపరాదు. 

ప్రత్యేక ఉపాసనల కాశయమైయున్న క్రతుకార్యములలోని సభ్యులు ప్రతిచోట 
ఉపయుక్తములగునట్లు ఒక శాఖలోని మంత్ర, గుణ, కర్మలు మరియొక శాఖలోనికి 
స్వీకరింపంబడుటచే సభ్యుల నాశ్రయించియున్న ఉపాసనలు కూడా స్వయముగా 
సమస్త శాఖలకు మజియు సమస్త వేదములకు వర్తించును. 


32. భూమజ్యాయిన్వాధికరణము 
8-3-57 భూమ్నః క్రతువజ్ఞ్యాయస్వం తథాహి దరయతి 
యజ్ఞమునందువలె ఉపాసనయందు వైశ్వానరుని పూర్ణరూపమునకు 
ప్రాముఖ్యత ఒసంగంబడినది. ఏలననగా (శ్రుతి ఇట్లు నుడువుచున్నది. 
భూమ్నః = పూర్ణ రూపమునకు, క్రతువత్‌ = యజ్ఞమునందువలె, జ్యాయస్వమ్‌ 


. ప్రాముఖ్యత, తథా = అట్లు, పా = ఏలననగా, దర్శయతి = 
శ్రుతి నుడువుచున్నది. 

ఇచ్చట వైశ్వానరవిద్య చర్చింపంబడుచున్నది. 

ఛాందోగ్యము (5-2-8) నందు పరమాత్ముని విశ్వరూపోపాసనయగు 
వైశ్వానర విద్యనుంగూర్చి చెప్పంబడినది. ఉపాసకుడు స్వరమును తన తలగాను, 
సూర్యుని తన నేత్రముగాను ఇట్లే నానావిధములుగా తలంపవలసియుండును. 
ఉపాసనయొక్క ప్రతి విభాగమునకు వివిధములుగా ఫలములు సూచింపంబడినవి. 
ఉదాహరణకు స్వర్గమునకు తన తలగా భావించి చేసిన ఉపాసనా ఫలమిట్లు 
చెప్పబడినది. “అత్స్యన్నం పశ్యసి ప్రియమత్యన్నం పశ్యతి ప్రియంభవత్యస్య 
బ్రహ్మవర్చసంకులే” (ధాం.ఉ. 5-12-2). 

ఇచ్చట (శ్రుతి వైశ్వానర విద్యయంతటిని ఏకముఖముగా చెప్పినదా? లేక 
వైశ్వానరుని ఒక్కొక్క విభాగమునుంగూర్చిన ఉపాసననుంగూర్చి చెప్పినదా? యనెడి 
సంశయము కలుగును. 

వైశ్వానరుని పూర్ణ రూపమునుంగూర్చిన ఒకే ఉపాసన శ్రుతియందు చెప్పం 
బడినదని ప్రస్తుత సూత్రము నుడువును. 


క్రతువునందువలె పూర్తి వైశ్వానరోపాసనకు (శ్రుతి ప్రాధాన్యము నొసంగును. 
దర్శపూర్ణమాస క్రతువులలో సమస్తాంగములు ఏకత్రిత మొనర్పంబడినట్లు, వైశ్వానర 
విభాగోపాసనకు ఫలము శుతియందు చెప్పంబడినది. విశ్వమే తన శరీరముగాంగల 
పూర్తి వైశ్వానరోపాసనను శ్రుతి బలపజచుచున్నది. 


వైశ్వానర విభాగోపాసనకు ప్రత్యేక ఫలములు చెప్పంబడినను, ఉపాసన 
యందు వాటన్నింటిని ఏకత్రిత మొనర్పవలసియుండును. 


ప్రాచీనశాలోద్దాలకాదిషడ్భషులు వైశ్వానర విద్యయొక్క తత్త్వమును తెలియం 
జాలక అశ్వపతి కైకయ రాజును దరింజేరినట్లు శ్రుతి మనకు తెలుపుచున్నది. 
ప్రతి బుషియు తన ఉపాస్యము ఆకాశము ఇత్యాదులని తెలుపగా, అది కేవలము 
వైశ్వానరుని తలయని అశ్వపతిరాజు సమాధాన మొసంగెను. “మూర్చాత్వేష ఆత్మనః” 
(ఛాం.ఉ. 5-12-2) అని పలికి వైశ్వానర విభాగోపాసనను ఖండించుచు అశ్వపతి 
ఇట్లనెను. “మూర్ధాతేవ్యపతిష్యద్యన్మాంనాగమిష్యః” (ఛాం.ఉ. 5-12-2). ఈ (శ్రు 
తి వైశ్వానర విభాగోపాసనను నిరాకరించుటచే, ఇది పూర్తి వైశ్వానరోపాసనను 
బలపజచుచున్నదనుట సుస్పష్టము. 

ఇంతేకాక ఈ విభాగమెట్లు ప్రారంభింపంబడినది. “కోను ఆత్మాకిం బ్రహ్మేతి” 
(ఛాం.ఉ. 5-11-1). దీనిచే పూర్ణ (బ్రహ్మమే ఉపాస్యమని సూచింపంబడుచున్నది. 
మణియు అది “వైశ్వానరస్య మూర్జె వసుతేజాః” (ఛాం.ఉ. 5-18-2) అను 
వాక్యముతో అంతమగును. దీనిచే కేవలము పూర్ణోపాసనయే అనుకరణీయమని 
సూచింపంబడుచున్నది. 


ఈ కారణములన్నింటిచే పూర్ణవైశ్వానరోపాసనను విధించునట్టి శ్రుతియొక్క 
దృష్టికోణమే నిర్జోషమై యున్నదను విషయము నిర్ధారితమగుచున్నది. 

33. శబ్లాది భేదాధికరణము 


3-8-58 నానా శబ్బాది భేదాత్‌ 

శబ్దాది భేదకారణముచే విద్యలు విభిన్నములై యున్నవి. 

నానా = వివిధములు, శబ్బాదిభేదాత్‌ = శబ్లాది నామ విభేదమునుబట్టి. 

ఉపాసనా విభాగములకు సుతేజసాది ప్రత్యేక ఫలము లొసంగంబడినను, 
పూర్ణవైశ్వానరోపాసనకు (శ్రుతి ప్రాధాన్యము నొసంగినదని పూర్వసూత్రమునందు 
నిశ్చయింపంబడినది. 

పూర్వపక్షి పై విషయము నాధారముగాంగొని శాండిల్యవిద్య, దహరవిద్య, 
సత్యవిద్య మున్నగు వివిధోపాసనల నన్నింటిని సర్వసామాన్యమైన ఒకే 
ఉపాసనగా ఏకత్రిత మొనర్పవలయునని పలుకును. ఏలననగా ఉపాస్యము ఒకే 
పరమాత్మయై యున్నాడు. 


ఉపాస్యము ఒకే దేవుడై యున్నను. శబ్బాది భేదమునుంబట్టి విద్యలు వేర్వేజె 
యున్నవని ప్రస్తుత సూత్రము పై విషయమును ఖండించి నుడువుచున్నది. ఏలననగా 
(శుతియందు. “వేద”, “ఉపాసీత”, “సక్రతుం కుర్వీత” (ధాం. ఉ. 8-14-1) అనెడి 
శబ్ద విభేదములున్నవి. పూర్వమీమాంసా సూత్రములు (2-2-1) ననుసరించి ఈ 
శబ్ద విభేదముచే క్రియావిభేదము సూచితమగుచున్నది. 


“ఆది” యను శబ్దముచే గుణ విభేదాది ఇతర కారణములు సూచింప 
బడుచున్నవి. 

పరమాత్ముడే కేవలోపాస్య పదార్థమైయున్నను, తన్ముఖ్యార్థము ననుసరించి 
ఒక్కొక్క పరిచ్చేదము దేవుని ఒక్కొక్క గుణమునుంగూర్చి (ప్రబోధించును. ఇతర 
పరిచ్చేదములలో ఉపాస్యవస్తువు ఒకేయొక ప్రాణమైయున్నను. ఒకచోట ఒక 
గుణమును, మరియొకచోట మరియొక గుణమును గూర్చి ఉపాసింపవలయునని 
చెప్పంబడినది. సంబంధ విభేదమునుంబట్టి విధి విభేదము కూడా ఏర్పడును. 
మతియు ఈ విధి విభేదమునుం బట్టి విద్యా విభేదమును మనము ఊహింప 
వలసియుండును. 


602 (బహ్మానూత్రములు 


ఉపాస్యవస్తువు ఒకే దేవుడై యున్నను, నానా విధోపనిషత్తులలో ఊహింపం 
బడిన అతని గుణ విభేదమునుంబట్టి అతడు విభిన్నుడుగా తలంపంబడును. ఇంతే 
కాకుండా నానావిధ విద్యలన్నింటిని ఒకే విద్యగా ఏకత్రిత మొనర్చుటకు సాధ్యము 
కాదు. 


కావున వివిధ విద్యలను వేర్వేజుగా నుంచవలయును. మలటియు ఒకే 
సర్వసామాన్యమగు ఉపాసనగా ఏకటత్రిత మొనర్చరాదు. 


విద్య యనునది ఏకమేయైనను, ఉపాసీత మున్నగు శబ్దములచే వర్ణింపం 
బడిన ఉపాసనలు విభిన్నములై యున్నవి. ప్రతి ఉపాసనయందు దేవుని ప్రత్యేక 
గుణములు, ప్రత్యేక ఫలితములు పేర్ళొనబడినవి. 

శాండిల్యవిద్య, సత్యవిద్య, దహరవిద్య, వైశ్వానరవిద్య వంటి ఉపాసనా 
రూపములు వాటి నామములు, విధానములు, సూచికా శబ్దములు, 
గుణములనుంబట్టి వేర్వేజుగా నుండును. ఐనను ప్రతియొక్కటియు ఒకే దేవుని 
యొక్క ఉపాసననుంగూర్చి ప్రబోధించును. కాని ఒక ప్రత్యేకాంశమునందు నానా 
విధములగు ఉపాసకుల అభిరుచి ననుసరించి వాటికి నానావిధములగు నామ 
రూపములు విధింపంబడినది. 

కావున ఈ సూత్రము విద్యలయొక్క విభిన్నతనుంగూర్చి స్పష్టముగా నొక్కి 
చెప్పుచున్నది. 

34. వికల్పాధికరణము 

3-83-59 వికల్పో౭_ విశిష్ట ఫలత్వాత్‌ 

విద్యలన్నింటికి ఫలము ఏకమేయగుటచే, వివిధములగు విద్యలకు వికల్ప 
మున్నది. 

వికల్పః = ఇచ్చ, అవిశిష్టఫలత్వాత్‌ = విద్యలన్నియు ఒకే ఫలమును 
కలిగియుండుటచే. 


శాండిల్య విద్య, భూమ విద్య, సద్విద్య, దహరవిద్య, ఉపకోసల విద్య, 
వైశ్వానరవిద్య, ఉద్గీథవిద్య, ఆనందమయవిద్య, మజియు అక్షరవిద్యలనునవి మిక్కిలి 
ముఖ్యమైన విద్యలు. 

మానవుడు తన ఇచ్చానుసారముగా ఏదోయొక విద్య ననుష్టించి, తన 
జీవితలక్ష్యము నొందవచ్చును. ఏలననగా ఈ విద్యలన్నియును ఆత్మసాక్షాత్మారము 
లేక బ్రహ్మసాక్షాత్మారమనెడి ఏకైక లక్ష్యమును కలిగియున్నవి. ఒకవేళ మనము 
అనేక విద్యల ననుష్టించినచో, మనస్సు వ్యాకులమగును. మతియు ఆధ్యాత్మిక 
పురోభివృద్ధి క్షీణించును. ఒకే ఉపాసననచే బ్రహ్మసాక్షాత్మారము నొందంగలిగి 
నప్పుడు. రెండవ ఉపాసన అర్థరహితమగును. 

కావున మానవుడు ఒక ప్రత్యేక విద్యను ఎన్నుకొని, ఉపాస్యవస్తువుయొక్క 
అంతర్‌జ్ఞానము ద్వారా విద్యాఫలమునుం బడయువరకు దాని ననుష్టించు 
చుందవలయును. 


39. కామ్యాధికరణము 


8-3-60 కామ్యాస్తు యథాకామం 
సముచ్చీయేరన్నవాపూర్వహేత్వభావాత్‌ 
కానీ పూర్వసూత్రమునందు సూచింపంబడిన కారణము లేనప్పుడు, తన 


ఇచ్చానుసారముగా ప్రత్యేక కోరికలకు సంబంధించిన విద్యలను ఏకత్రిత 
మొనర్పవచ్చును లేక ఒనర్పకుండవచ్చును. 


కామ్యాః = విషయవాంఛలను తీర్చుకొను ఉపాసనలు, తు = కాని, యథా 
కామమ్‌ = తన ఇచ్చానుసారముగా, సముచ్చీయేరన్‌ = ఏకత్రిత మొనర్పవచ్చును, 
న = కాదు, వా = లేక, పూర్వ = మొదటి, హేతు = కారణము, అభావాత్‌ = 
లేకుండుటచే. 

ఒకవేళ మానవునికి బ్రహ్మసాక్షాత్మారముకాక మరియొక లక్ష్యముండునేని, 
అనేక విద్యలను ఏకత్రిత మొనర్చవచ్చునని ఈ సూత్రమునందు పూర్వసూత్రమునకు 
వినాయింపు చెప్పంబడినది. 

పూర్వ సూత్రమునందు మానవుడు బ్రహ్మవిద్యలలో ఏదోయొక విద్యను 
చేపట్టవలయుననియు, ఒక కాలమునందు ఒకేవిద్యకంటె ఎక్కువ విద్యల 
ననుష్టింపరాదనియు, ఏలననగా ఆత్మసాక్షాత్మారమునకు ఒకేవిద్య సర్వసమర్థమై 

యున్నదనియు మలియు అనేక విద్యలచే మనస్సునందు కలవర మేర్చడుననియును 


సూచింపంబడినది. 


ఇకం దీనికి విరుద్ధముగా ప్రత్యేక వాంఛలతో కూడిన విద్యలు “సయఏతమేవం 
వాయుం దిశాం వత్సం వేదన పుత్రరోదం రోదితి” (ఛాం. ఉ. 3-15-2). 
“సయోనామ బ్రహ్మేత్యుపాస్తే యాపన్నామ్నోగతం తత్రాస్యయథాకామచారోభవతి” 
(ఛాం. ఉ. 7-1-5) అనునవి కలవు. 

మానవుడీ విద్యలయం దొకేదానిని అంటిపట్టుకొని యుండవలయునా? 
లేక ఒక సమయమునం దనేక విద్యల ననుష్టింపవచ్చునా? యనెడి ప్రశ్న ఇచ్చట 
ఉదయించును. 

మనుజుడు తన ఇచ్చానుసారముగా అనేక విద్యలనుంగాని, ఒకే విద్యనుం 
గాని అనుష్టింపవచ్చునని ప్రస్తుత సూత్రము నుడువును, ఏలననగా బ్రహ్మవిద్యలను 
విడిచి, ఇతర విద్యలకు ఫలములు విభిన్నములై యుండును. మొదటి కారణము 
లేకున్నచో అతడు ఒకే విద్యనుంగాని, అనేక విద్యలనుంగాని అనుష్టింపవచ్చును. 
ఏలననగా పూర్వసూత్రమునందు నుడువంబడిన వికల్పమున కిచ్చట తావులేదు. 


36. యుథధాశ్రయుభాబాధికరణము 
(61-66 సూత్రములు) 
8-8-61 అంగేషు యథాశ్రయభావః 


క్రతు కర్మాంగములయం దొనర్పంబడు ఉపాసనలకు యథాశ్రయ భావ 
ముండును. 


అంగేషు = క్రతు కర్మాంగములయం దొనర్పంబడు ఉపాసనలకు, 
యధథా(శయభావః = ఆయా అంగములకు సంబంధించినవిగా ఉండును. 


ఈ యధికరణమునందున్న ఆరు సూత్రములలో మొదటి నాలుగు 
సూత్రములు పూర్వపక్షమునకు సంబంధించియున్నవి. చివరి రెండు సూత్రములు 
సిద్దాంత సూత్రములై యున్నవి. 

వివిధములగు వేదములలో యజ్ఞమునకు సంబంధించిన నానావిధ 

సిద్ధాంతము లొసంగంబడినవి. ముఖ్యమైన యజ్ఞనిర్వహణక వివిధ వేదములలోని 
అంగములను ఏకత్రిత మొనర్పవలయునని శ్రుతులు నుడువుచున్నవి. 


ఈ యంగములకు సంబంధించిన ఉపాసనా విషయమునం దే నియమము 
ననుసరింపవలయునని ప్రస్తుతము ప్రశ్నింపంబడుచున్నది. 

అంగములకు వర్తించు నియమమే వాటికి సంబంధించిన ఉపాసనలకున్నూ 
వర్తించునని ప్రస్తుత సూత్రము వచించుచున్నది. ఇది స్థానముల ననుసరించి 
యుండును. యజ్ఞ నిర్వహణకై ఉపాసనాస్థానములగు స్తోత్రాదులు సంయోగ 
మొనర్పంబడునట్లు, ఉపాసనలు కూడా సంయోగ మొనర్పవలసియుండును. 
ఏలననగా ఉపాసన అది ఆశ్రయించిన దానికి గుజియగును. ఈ యుపాసన 
లన్నియును ఏకత్రిత మొనర్పంబడవలయును. 

కర్మల నాచరించునప్పుడు స్తోత్రాదులనెట్లు ఏకత్రిత మొనర్తుమో, అట్లే 
కర్మాంగములను (అంగావబద్దోపాసన) ఉపాసనలుకూడా ఏకత్రిత మొనర్చంబడ 
వలయును. 


అమ్‌, 
8-8-62 శి షశ్చ 
శ్రుతి సిద్దాంతమువలన కూడా. 
శిష్టేః = శ్రుతి సిద్దాంతము వలన, చ = కూడా. 
61వ సూత్రములోని ఆక్షేపణ కాధారముగా ఒక తర్మము ఉదాహరింపం 


బడినది. ఉపనిషత్తులు, స్తోత్రములపై ఆధారపడియుండుటయే దానికి కారణమై 
యున్నది. 

యజ్ఞముయొక్క స్తోత్రాద్యంగములు ఉపాసనల పై ఆధారపడియుండుట వేద 
త్రయమునందు ప్రబోధింపంబడినట్లే, ఉపాసనలు కూడా వాటిపై ఆధారపడి 
యుండును. వివిధములగు వేదములలో అంగములు ఛిన్నాఖిన్నములై యున్నట్లే, 
ఉపాసనలు కూడా వాటితో సంబంధమును కలిగియున్నవి. ఈ యుపాసనలలోం 
గల (శ్రుతి సిద్ధ్దాంతమునం దేలాటి భేదము లేదు. 


కావున క్రతు కార్యాంగములయందును మజియు వాటి నన్వయించియున్న 
ఉపాసనల యందున్నూ భేదమేమియును లేదు. 


606 (బహ్మానూత్రములు 


8-3-63 సమాహారాత్‌ 
పరిశోధన కారణముచే. 
సమాహారాత్‌ = పరిశోధన కారణముచే. 


ప్రతిపక్షిచే మరియొక కారణ మొసంగంబడినది. 61వ సూత్రమును 
బలపజచునట్టి మరియొకవాదము ఉదాహరింపంబడినది. 


ఇట్టి సంయోగము కూడా శ్రుతియందు సూచింపంబదినది. కర్మదోష 
నివారణకై ఉద్దాత మరియొక వేదమునందు వర్ణింపంబడినట్టి హోత్ర కర్మ 
నొనర్చునప్పుడు కూడా ఇట్టి సంయోగము కాననగును. 

ఛాందోగ్యమిట్లు నుడివినది :- “అథఖులుయ ఉద్దీథస్సప్రణవోయః ప్రణవస్స 
ఉద్దీథ ఇతిహోతృషదనాద్దెవాపి దురుద్గీతమను సమాహరతి” (భాం. ఉ. 1-5-ర్‌) 

సామవేదమును పఠించు ఉద్గాతృదోషములు హోతయొక్క బుగ్వేదోచ్చారణచే 
శుద్ధమొనర్పంబడునని ఇచ్చట చెప్పంబడినది. దీనిచే వివిధ వేదములలో 
ఉపాసనములున్నను, అవి పరస్పరము సంబంధమును కలిగియున్నవని సూచిత 
మగుచున్నది. కావున వాటినన్నింటికి ఆచరింపవలసియుండును. 

“హోతృషదనా ద్దెవాపిదురు ద్గీతమను సమాహరతి” (ఛాం.ఉ. 1-5-5) 
అను వాక్యము ప్రణవము మటియు ఉద్దీథముయొక్క సంయోగోపాసనయందలి 
దోషములు హోతృకార్యముచే తొలగింపంబడునని సూచించుచున్నది. 


ఒక వేదములలోని ఉపాసన మరియొక వేదములోని ఉపాసనతో 
సంబంధమును కలిగియున్నట్లు మజియు ఒక వేదములోని వస్తువు మజియొక 
వేదములోని వస్తువుతో సంబంధమును కలిగియుండునట్లు క్రతుకర్మాంగములకు 
సంబంధించిన ఉపాననలు ఏ వేదమునందున్నను అవి ఏక(తిత 
మొనర్పంబదవలయునని పై వాక్యము సూచించుచున్నది. 


బుగ్వేదమునకు సంబంధించిన ఛాందోగ్యములోని ప్రణవము, సామవేదో 
పాసనయగు ఉద్దీథముతో సంబంధమును కలిగియున్నది. కావున వివిధ వేదము 
లకు సంబంధించిన ఉపాసనలు ఏకత్రిత మొనర్పంబడవలయును. ఏలననగా 
సంబంధము ననుసరించి వాటియందును. పదార్ధములయందును భేదమేమియును 
లేదు. 

3-3-64 గుణసాధారణ్య శ్రుతేశ్చ 


మటియు ఉద్దీథవిద్యకు ఓంకారము ఒక సామాన్యలక్షణమని (శ్రుతి 
నుడువుటచే అది వేదములన్నింటికి సామాన్యమైయున్నది. 


గుణసాధారణ్య[శ్రుతేః = ఓంకారము వేదములన్నింటికి సామాన్య లక్షణమై 
యున్నదని (శ్రుతి పలుకుటచే, చ = మజియు. 


61వ సూత్రమును బలపజచునట్టి మరియొక వాదము చెప్పంబడినది. 


ఇంతేకాకుండా ప్రణవము ఉపాసనలన్నింటికి సామాన్యమైయుండుటయేం 
గాక, అది వాటిని సంయోగవజచును. 


ఓంకారము వేదములన్నింటికి సామాన్య సంపత్తియని శ్రుతి నుడువుచున్నది. 
కావున వేదములలో సూచింపంబడిన కర్మకాండతో అది విడదీయరాని 
సంబంధమును కలిగియున్నది. ఇంక విద్యలు కూడా ఓంకారముపై ఆధారపడి 
యుండుటచే అవి కర్మకాండ ననుసరించునవై యున్నవి. ఛాందోగ్యమిట్లు నుడువును: 
“తేనేయంత్రయీవిద్యావర్తతే ఓమిత్వాశ్రావ యత్యోమితిశం సత్యోమిత్యుద్దాయతి” 
(ఛాం.ఉ. 1-1-9), ఇది వేదములకు మజియు వాటియందున్న ఉపాసనలకు 
సామాన్యమైయున్న ఓంకారముంగూర్చి చెప్పంబడినది. దీనిచే విద్యలన్నింటికి 
స్థానమైయున్న ఓంకారము సర్వసామాన్యమగుటచే, దానియందు విశమించు 
విద్యలు కూడా సర్వసామాన్యములని సూచింపంబడుచున్నది. కావున ఇవన్నియును 
పాటింపంబడవలయును. 


3-3-65 నవా తత్సహభావా[శ్రుతేః 
కర్మాంగములకు సంబంధించిన ఉపాసనలను ఏకత్రిత మొనర్పరాదు. 
ఏలననగా అవి సమానములని (శ్రుతి సూచించుట లేదు. 


న = కాదు, వా = లేక, తత్సహభావా[శ్రుతేః = వాటి సమానత్వమును 
(శుతి సూచంపకుండుటబే. 


“సవా” యను శబ్దములు పూర్వపక్షమును నిరాకరించుచున్నవి. ఈ సూత్రము 
61 నుండి 64 వరకుంగల సూత్రములలోని విషయమును ఖందించుచున్నది. 


ఈ సూత్రము మజియు తదనంతర సూత్రము తుది నిర్ణయము నొసంగును. 

కర్మాంగోపాసనలను సంయోగపజచుమని ఆదేశించు ఏలాటి శ్రుతియున్నూ 
లేదు. ఉపాసనలయొక్క సంయోగము అనివార్యమని ఎట్టి శ్రుతియున్నూ సూచించుట 
లేదు. కావున అవి విడివిడిగను, లేక ఏకత్రితముగను మన ఇష్టాను సారముగా 
ఆచరింపంబడవచ్చును. 


ప్రణవముపై లేక ఎట్టి కర్మాంగముపైనను ఆధారపడియుండు విద్యలు 
క్రతువు ననుసరించి యుండవలయునను నియమము లేదు. అది కర్త యొక్క 
ఇచ్చనను సరించి స్వీకరింపంబడవచ్చును. లేక త్యజింపంబడవచ్చును. కాని ఈ 
భేదము మాత్రముండును. ఒకవేళ విద్యలు క్రతువులతో సంయోగ మొనర్చంబడినచో, 
గొప్ప ఫలము చేకూరును. 

యజ్ఞ నిర్వహణకై ప్రణవము లేక ఉద్దీథోచ్చారణ ఆవశ్యకమైయున్నదని 
శ్రుతి సూచించినను, క్రతువుయొక్క విద్యావిభాగము మనస్సున కావశ్యకమైన 
ఉపాధిగా చెప్పియుండలేదు. భౌతికయజ్ఞ నిర్వహణకై అది అత్యంతావశ్యకము 
కాదు. ఉపాసనారహితముగా కూడా కేవలము మంత్రోచ్చారణచేతను, ఉద్దీథమును 
పాడుట చేతను, ఆజ్యాదులను పవిత్రమైన అగ్నియందాహుతి యొనర్చుట చేతను 
ప్రత్యేక వాంఛలను తీర్చుకొను నిమిత్తమై యజ్ఞము నిర్వహింపంబడవచ్చును. కాని 
బ్రహ్మోపాసన కేవలము బ్రహ్మసాక్షాత్మారమునుం బడయంజేయును. 


వేదములలో విచ్చిన్నములై యున్న క్రతువులను సంయోగపజచు నియమము, 
వాటికి సంబంధించియున్న ఉపాసనలకు వర్తించదు. ఒకవేళ క్రతువులకు 
సంబంధించిన నియమములను సంయోగపజచకున్నచో, క్రతువు స్వయముగా 
విఫలమగును. కాని ఉపాసనలు ఆచరింపంబడకున్నను అట్లు జరుగదు. ఏలననగా 
ఉపాసనలు కేవలము యజ్ఞఫలమును ఇనుమడింపంజేయును. (బ్ర. సూ. 8-83-42) 
ఉపాసనలు యజ్ఞము నుండి విడందీయంబడరానివి కావు. 


కావున ఉపాసనలు ఆచరింపంబడవచ్చును. లేక ఆచరింపంబడకుండ 
వచ్చును. 

8-3-66 దర్శనాచ్చ 
మటియు శ్రుతి ఇట్లు నుడువుటచే. 
దర్శనాత్‌ = శ్రుతి ఇట్లు చెప్పుటచే, చ = మటియు 
65వ సూత్రమున కాధారముగా ఈ సూత్రము చేర్చంబడినది. 


ఇది శుతిచేతకూడా ఊహింపంబడుచున్నది. ఛాందోగ్యమిట్లు నుడువును. 
క్చివర్రి విద్ధవై (బ్రహ్మాయజ్ఞం యజమానం సర్వాంశ్చర్విజో భిరక్షతి” (ఛాం.ఉ. 
4-17-10). 

దీనిచే ఉపాసనలన్నియు ఏకత్రిత మొనర్పంబడుట శ్రుతి సమ్మతము కాదని 
తెలియుచున్నది. ఏలననగా ఉపాసనల నన్నింటిని ఏకత్రిత మొనర్చినచో, 
వాటన్నింటిని బుత్లిజులందటు తెలుసుకొనియుందురు. మటియు ప్రత్యేక జ్ఞానమును 
కలిగియున్న బుత్సిజుడు అందటథిని సంరక్షించునని (శ్రుతి ప్రత్యేకముగా 
తెలిపియుండెడికాదు. 


కావున ఉపాసనలు తన ఇచ్చానుసారముగా సంయోగ మొనర్పంబడవచ్చును. 
లేక ఒనర్పంబడకుండవచ్చును. 


ఇట్లు 
బ్రహ్మసూత్ర తృతీయాధ్యాయ 
తృతీయపాదము 


బ్రవఖ్య్బాసూత్రములు 
రివ అధ్యాయము 
4వ పాదము 
పీరిక 
పూర్వపాదమునందు బ్రహ్మజ్ఞానమునకు మూలములైన ఉపాసనలు 


చర్చింపంబదినవి. 


ఈ పాదమునందు సూత్రకారుడు బ్రహ్మజ్ఞానము కర్మకాండకు సంబంధించి 
నదా? లేక మానవుని లక్ష్యమును సిద్ధింపంజేయుటకది ఒక స్వతంత్రమైన 
సాధనమా? యను విషయమును చర్చించును. 

సూత్రకారుడైన బాదరాయణుడు ప్రథమ సూత్రమునందు “అథ” ఇత్యాదులను 
ప్రయోగించుటతో వేదాంత [(శ్రుతులలో విధింపంబడునట్టి స్వతంత్రమైన బ్రహ్మ 
జ్ఞానముచే మానవుడు తన జీవిత లక్ష్యమునొందునని సూచించెను. 

మోక్షమునొందుటయే (బ్రహ్మజ్ఞానమునకు ఫలమనియు, కర్మకాండ కేవలము 
చిత్తశుద్ధికి సహాయకమనియు, కర్మచే ప్రత్యక్షమోక్షమునుంబడయలేమనియు, 
(బ్రహ్మప్రాప్తినిం బదయంగోరువాడు కర్మను త్యజించి కేవల బ్రహ్మోపాసన నొనర్చ 
వలయుననియు, కాని అట్టి సమయమునందున్నూ శాస్త్రవిహిత ధర్మకార్యముల 
నాచరింపవలయుననియును బాదరాయణుడు సిద్దాంతీకరించెను. 


ee 

య్‌ 


సారసంగ్రహము 


1వ అధికరణము (1-17 సూత్రములు) :- బ్రహ్మజ్ఞానము క్రత్వర్థము 
కాదనియు, అది స్వతంత్రమైనదనియును నిరూపించును. 


2వ అధికరణము (18-20 సూత్రములు) :- సన్వ్యాసము (శ్రుతి 
సమ్మతమనియు, పరివ్రాజకస్థితి ధార్మికమనియు, అట్టివారికి కేవలము బ్రహ్మవిద్యయే 
విధింపంబడినది. కాని కర్మకాండ కాదని నిశ్చయించును. 

3వ అధికరణము (21-22 సూత్రములు) :- విద్యా విభాగములై యున్న 
కొన్ని వాక్యములు కేవలము అర్థవాదములే కాకుండా, అవి స్వయముగా 
ఉపాసనలై యున్నవను విషయమును నిశ్చయించును. 


4వ అధికరణము (28-24 సూత్రములు) :- ఉపనిషత్తులలోని కథలు 
కర్మకాండకు అంగములుగా ఉపయోగింపంబడరాదు. అవి పారిప్రవములుగా 
పనికిరావు. మజీియు కర్మకాండకు విభిన్నములున్నూ కావు. వాటియందు 
ప్రబోధింపంబడిన విద్య శ్లాఘింపంబడుటయే వాటికి లక్ష్యమై యున్నది. వాటికి 
సంబంధించిన (ప్రబోధమును అర్థవాదములవలె అవి స్తుతించును. 


ర్‌వ అధికరణము (25వ సూత్రము) :- ఈ కారణములన్నింటిచే సన్వాసికి 
కర్మకాండతో అవసరములేదు. ఏలననగా జ్ఞానముచే ఇది సిద్ధించును. అతనికి 
కేవలము జ్ఞానము తప్ప కర్మలు అనావశ్యకములు. 

6వ అధికరణము (26-27 సూత్రములు) :- ఐనప్పటికిని పరోక్ష జ్ఞాన 
సాధనములగుటచే యజ్ఞములు, ధర్మాచరణము మున్నగు (శ్రుతి సమ్మతములగు 
క్రియల నాచరింపవలసియుండును. 


7వ అధికరణము (28-81 సూత్రములు) :- ఆహార విషయములోని 
కొన్ని నియమములు అత్యంతావశ్యక సమయమునందు శ్రుతిచే పరివర్తన మొనర్చం 

బడినవి. ప్రాణాపాయ సమయమునందు మాత్రమే ఆహారనియమము 
ఉల్లంఘింపంబడవచ్చును. 

8వ అధికరణము (32-85 సూత్రములు) :- మోక్ష ప్రయత్నము నొనర్చని 
వాడు లేక జ్ఞానవాంఛ లేనివాడు ఆశ్రమధర్మములను నిర్వర్తింపవలసియుండును. 


9వ అధికరణము (36-839 సూత్రములు) :- రెండు ఆశమములకు 
మధ్యనుండువారు కూడా జ్ఞానము నార్జించుటకు యోగ్యులే యగుదురు. 


10వ అధికరణము (40 వ సూత్రము) :- ఆజన్మ బ్రహ్మచర్యము 
నవలంబింపందలంచు సన్నాసి తన ప్రతిజ్ఞనుండి వెనుందిరుగరాదు. అతడు మరల 
ఇతరాశ్రమములలో ప్రవేశింపరాదు. 


11వ అధికరణము (41-42 సూత్రములు) :- ఊర్థ్వరేతస్ముడు పతనమైనచో 
(ప్రాయళ్ళిత్తము నొనర్చుకొనవలయును. 


12వ అధికరణము (483 వ సూత్రము) :- పతితుడైన ఊర్ద్వరేతస్ముడు 
సంఘము నుండి బహిష్మరింపంబడవలయును. 


13వ అధికరణము (44-46 సూత్రములు) :- కర్మాంగములకు 
సంబంధించిన ఉపాసనలు బుత్విజునికి సంబంధించును. కాని యజమానికి 
కాదు. 


14వ అధికరణము (47-49 సూత్రములు) :- (బృ. ఉ. 5-5-1) బాల్యము 
మతియు పాండిత్యముతో పాటు మౌనమనెడి మూడవ భూమికను కూడా 
సూచించును. 


15వ అధికరణము (50 వ సూత్రము) :- బాల్యదశ అనగా బాలునివలె 
కామక్రోధాదులు లేని మనస్సుయొక్క అమాయకస్థితి యని గుర్తిబుంగవలయును. 

16వ అధికరణము (51 వ సూత్రము) :- ఒకవేళ ఏలాటి ఆటంకము 
లేకున్నచో, జ్ఞానఫలము ఈ జన్మయందుకూడా పొందంబడునని సూచించును. 

17వ అధికరణము (52 వ సూత్రము) :- బ్రహ్మసాక్షాత్మారము లేక 
మోక్షమునందేలాటి భేదము లేదని నుడువును. అన్ని అంశములయందిది ఏకరీతిగా 
నుండును. 

ee 


1. పురువార్దాధికరణము 
(1-17 సూత్రములు) 


8-4-1 పురుషార్థం తశ్ళబ్దాదితి బాదరాయణ: 

(బ్రహ్మవిద్యలేక బ్రహ్మజ్ఞానము ద్వారా మానవుడు పురుషార్థమునుం 
బడయునని (శ్రుతులు నుడువుచున్నవి. ఇది బాదరాయణముని యొక్క 
మతమైయున్నది. 

పురుషార్థః = మానవుని జీవితలక్ష్యమైయున్న మోక్షము, అతః = బ్రహ్మవిద్య 
ద్వారా శబ్బాత్‌ = (శుతులు నుడువుటచే, ఇతి = ఇట్లు, బాదరాయణః = బాద 
రాయణమునియొక్క మతమైయున్నది. 

(బ్రహ్మవిద్యాఫలమిచ్చట నిరూపింపంబడినది. (బ్రహ్మజ్ఞానముచే కర్మ 
ప్రాప్తించదు. కాని పరమ పురుషార్థమైన మోక్షము ప్రాప్తించునని సూత్రకారుడగు 
వ్యాసుడిప్పుడు నిరూపించుచున్నాడు. ఇది బాదరాయణుని ప్రబోధము. 

పురుషార్థములు నాలుగు: (1) ధర్మము (కర్తవ్యపాలనము). (2) అర్థము 
(ఐశ్వర్య ప్రాప్తి) (3) కామము (సుఖోపభోగము) 4. మోక్షము (ముక్తి (బ్రహ్మజ్ఞానము 
కేవలము కర్మ్శకాండకు సంబంధించినదికాదు. అది నిశ్చయముగా జనన 
మరణముల నుండి విముక్తి నొందుటకు దోహదమొసంగును. 


ఇది దేనివలన తెలియంబడును? (శ్రుతివలన. 


బాదరాయణుడీ (క్రింది (శుతివాక్యముల వలన తన తర్మమును 
కొనసాగించును. “తరతిశోకమాత్మవిత్‌” (ఛాం.ఉ. 3-4-1). “బ్రహ్మవేద బ్రహ్మైవ 
భవతి” (ముం. ఉ. ౩-2-9. “బ్రహ్మవిదాప్నోతి పరమ్‌” (తై.ఉ. 2-1). 

“ఆచార్య వాన్పురుషో వేదతస్యతావ దేవచిరం యావన్నవిమోక్ష్యే౭. థసం 
పత్స్యే” (ఛాం.ఉ. 6-14-2) “య ఆత్మా పహతపాప్మా” (ఛాం.ఉ. 8-7-1) 
మొదలుకొని “సర్వాంశ్చలోకానాప్పోతి సర్వాంశ్చ కామాన్యస్తమాత్మాన మనువిద్య 
విజానాతి” (ఛాం.ఉ. 8-7-1). “ఆత్మావా అరే ద్రష్టవ్యః” (బృ.ఉ. 4-5-6) 
మొదలుకొని “ఏతావదరే ఖల్వమృతత్వమ్‌” (బృ. ఉ. 4-5-15). 

బ్రహ్మజ్ఞానము పరమపురుషార్ధమునుం బడయంజేయునని పై వాక్యములు 
దృఢపజచుచున్నవి. 

పూర్వపక్షి దీనికి విరుద్ధమైన వాదమును రేకెత్తించుచున్నాడు. ఇచ్చట జైమిని 
ఈ క్రిందివిధముగా ముందడుగు వేయును. 
8-4-2 శేషత్వాత్సురుషార్థవాదో యథాన్యేష్వితి జైమినిః 

క్రతు కార్యములకు ఆత్మశేషత్వమగుటచే, ఇతర విషయములవలె ఆత్మజ్ఞాన 
ఫలములు కేవలము యజమాని యొక్క స్తుతియే యగును. ఇది జైమిని యొక్క 
మతమైయున్నది. శేషత్వాత్‌ = క్రతుకార్యములకు అనుబంధమగుటచే, పురుషార్థ 
వాదః = కేవలము యజమాని యొక్క స్తుతి, యథా = ఎట్లు, అన్యేషు = ఇతర 
విషయములలో, ఇతి = ఇట్లు, జైమిని = జైమినిమతము. 


2 నుండి 7 వరకు పూర్వపక్షసూత్రములు మరియు 8 నుండి 17 వరకు 
సిద్దాంత సూత్రములై యున్నవి. 

శ్రుతులు యజమానిని కేవలము స్తుతించినవనియు, బ్రహ్మజ్ఞానము 
కర్మాంగము మాత్రమనియును జైమిని తలంచును. 


మోక్షముతో సహా కొన్ని విషయములను సాధించుటకై వేదములు కర్మలను 
సూచించినవని అతని అభీమతమై యున్నది. క్రతుకార్యమునకు అనుబంధమై 
యుండుటచే (బ్రహ్మజ్ఞానమునకు స్వతంత్రమైన ఫలములేదని అతడు తలంచును. 
జ్ఞానమునకు విషయమైన ఈ సంబంధము ఆత్మచే ఉపాసింపంబడును. ఇది 
కార్యములన్నింటికి యజమానియగుటచే, కర్మకు సహకారియై యున్నది. యజమాని 
కర్మ్శనొనర్చుటకు యోగ్యుడగును. ఆత్మశరీరమును సంరక్షించునని తెలిసికొన్నప్పుడు 
మృత్యువనంతరము తత్భలము గోచరించును. 


మానవుడు తన శరీరమునకు విభిన్నుడనియు, మృత్యువనంతరము తాను 
స్వర్ణమునకేగి యజ్ఞఫలముల నుపభోగించు ననియును గుర్తెతింగినప్పుడే అతడు 
యజ్ఞము నొనర్చుట కుద్యుక్తుడగును. 


ధాన్యపు గింజలపై నీరు చల్లంబడినట్లు ఆత్మకు యోగ్యత కలుగును. ఏల 
ననగా అవి యజ్ఞమునందుపయోగించుటకు యోగ్యములగును. ఇది ప్రోక్షణచేత 
మాత్రమే సాధ్యమగును. 

ఆత్మజ్ఞానమునకు స్వతంత్రమైన స్థాయి లేకుండుటచే, దానికి స్వతంత్రమైన 
ఫలముండదు. కావున ఇట్టి ఫలములను పేర్మొను వాక్యములను ఫలదాయకము 
లుగా స్వీకరింపరాదు. కాని కేవలము అర్థవాదములుగా స్వీకరింపవలయును. 
ఇవి ద్రవ్యము, సంస్కారము, కర్మలకు సంబంధించిన అర్థవాదములవంటివి. 
ఇవి 'క్రతుకర్మల ఫలములకు అనుబంధమువంటివి. ఆత్మజ్ఞానము దీనికి సహాయ 
కము మాత్రమే యగును. 

బ్రహ్మజ్ఞానముచే పరమపురుషార్థము పొందంబడుననుటచే బ్రహ్మజ్ఞానము 
స్వయముగా ఫలము నొసంగునని భావము కాదనియు, అది కేవలము యజ్ఞా 
చరణకు స్తుతివంటిదనియు జైమిని తలంచును. యజ్ఞఫలములను పరలోకములలో 
అనుభవించు విశ్వాసమును యజమానియందు కలుగంజేయుటకు మాత్రము 
ఆత్మజ్ఞానము ఉపకరించునని అతడనును. అది స్వయముగా ఫలము నొసంగునను 
వాక్యము కేవలము యజమానియొక్క శుద్ధిని ఉద్ధృత మొనర్చును. యజ్ఞమునకు 
ఇతర భౌతికాంగములవలె పారిశుద్దముకూడా యజమానికి ఆవశ్యకమై యున్నది. 
ఏలననగా ఇట్టి పారిశుద్ధము వినా శరీరముయొక్క ఉనికి అనిశ్చితమగును. మటియు 
మరణానంతరము ఊర్థ్వలోకములలో యజ్ఞఫలము ననుభవించుటయు అనిశ్చితమే 
యగును. 


శి-4-8 ఆచార దర్శనాత్‌ 
ఏలననగా ఆత్మసాక్షాత్మారము నొందినవారి ఇట్టి ప్రవర్తన (శ్రుతులనుం 
బట్టి తెలియుచున్నది. 
ఆచార దర్శనాత్‌ = ఏలననగా (శుతులచే ప్రవర్తన తెలియంబడుచున్నది. 
2వ సూత్రమునందు చెప్పంబడిన ఆక్షేపణ బలపజచంబడుచున్నది. 


విదేహరాజైన జనకుడు దానధర్మముల నొనర్చు యజ్ఞము నాచరించెను. 
“జనకోహ వైదేహో బహుదక్షిణేన యజ్జేనేజే” (బృ.ఉ. 8-1-1)” యక్ష్యమాణోవై 
భగవంతోల_ హమస్మి” (ఛాం. ఉ. 5-11-ర్‌). ఇట్టి వాక్యములచే బ్రహ్మజ్ఞాని 
కర్మ సంబంధమును కలిగియుండునని తెలియుచున్నది. 

జనకుడు మటియు అశ్వపతి బ్రహ్మజ్ఞానులై యుండిరి. ఒకవేళ బ్రహ్మ 
జ్ఞానముచే వారు పరమలక్ష్యమును పొందియుండినచో, వారికి యజ్ఞము లనొనర్చు 
అవశ్యకత లేకుండెడిది. ఒకవేళ కేవల జ్ఞానముచే మానవుని లక్ష్యము సిద్ధించినచో, 

అన్ని విధములుగా కష్టప్రదములగు యజ్ఞములను వారు ఒనర్చనేల? ఒకవేళ 
మానవనికి అర్మవృక్షమునందు మధువు లభించినచో, అతడరణ్యమునకు వెళ్ళనేల? 
కాని ఈ రెండు (శ్రుతులచే వారు యజ్ఞముల నాచరించినట్లు తెలియుచున్నది. 


దీనిచే మానవుడు యజ్ఞయాగాది కర్మ్శలచేతనే పరమలక్ష్యమునొందును, 
కాని వేదాంతులు నుడువునట్లు బ్రహ్మజ్ఞానముచే అది లభ్యముకాదని నిరూపింపం 
బడుచున్నది. 


3-4-4 తద్రుతేః 

ఏలననగా బ్రహ్మజ్ఞానము క్రతుకర్మలకు లోకువైయున్నదని శ్రుతి ప్రత్యక్షముగా 
నుడువుచున్నది. 

తత్‌ = ఆ జ్ఞానము యజ్ఞమున కనుబంధమని, (శుతేః = శ్రుతులు 
ప్రత్యక్షముగా తెలుపుటవలన. 

విద్య ఒక కర్మాంగమని (శ్రుతి కూడా తెలుపుచున్నది. 


ఒకవేళ ఎవడైనను జ్ఞానసహితముగా కర్మ నొనర్చినచో, అతనికి గొప్ప 
ఫలితము చేకూరును. “యదేవ విద్యయాకరోతి శ్రద్ధయోపనిషదాతదేవ వీర్యవత్తరం 
భవతి” (ఛాం.ఉ. 1-1-10). జ్ఞానమొక కర్మాంగమని ఈ శ్రుతివాక్యముచే 
స్పష్టమగుచున్నది. కర్మకు జ్ఞానము లోకువయని ఈ వాక్యము స్పష్టముగా 
తెలియజేయుచున్నది. దీనిచే కేవల జ్ఞానముచే మానవుడు తన జీవిత లక్ష్యము 
నొందంజాలడని తెలియుచున్నది. 


8-4-5 సమన్వారంభణాత్‌ 
ఏలననగా కర్మఫలముల నొసంగుటకై శరీరచ్యుతినొందిన ఆత్మతోపాటు 
కర్శజ్ఞానములు రెండున్నూ కలసి వెళ్ళును. 


సమన్వారంభణాత్‌ = ఈ రెండున్నూ యజ్ఞఫలముల నొసంగుటకై యజమాని 
ననుసరించుటచే. 


2వ సూత్రమునందారంభింపంబడిన ఆక్షేపణ ఇంకను కొనసాగుచున్నది. 
బృహదారణ్యకమిట్లు పలుకును: “తం విద్యా కర్మణీ సమన్వారభేతే” (బృ. 
ఉ. 4-4-2). కర్మజ్ఞానములు రెండున్నూ ఆత్మతో కలసి వెళ్లుననియు మటియు 

కలిసి కర్మఫలముల నొసంగుననియును ఈ వాక్యము సూచించుచున్నది. కావున 
జ్ఞానము స్వతంత్రమైనదికాదని తెలియుచున్నది. అది స్వతంత్రముగా ఏలాటి 
ఫలము నొసంగంజాలదు. కర్మలను విడిచి జ్ఞానమునకు స్వతంత్రమైన ఉనికిలేదని 
ఇట్లు నిశ్చితమగుచున్నది. 


3-4-6 తద్వతో విధానాత్‌ 

ఏలననగా వేదములయొక్క ముఖ్యార్థమును తెలిసికొన్నవారికే (శుతులు 
కర్మలను విధించినవి. 

తద్వతః = వేదములయొక్క ముఖ్యార్థమును తెలిసికొన్నవానికి, విధానాత్‌ = 
(శుతులు కర్మలను విధించుటచే. 

2వ సూత్రమునందారంభింపంబడిన ఆక్షేపణ ఇంకను కొనసాగుచున్నది. 

ఇంతేకాకుండా వేదాధ్యయనమొనర్చి దానిని పారాయణ మొనర్చువారికి 
మాత్రమే కర్మ విధింపంబడినది. “ఆచార్య కులాద్వేదమధీత్యయథా విధానం గురోః 
కర్మాతి శేషేణాఖి సమావృత్య కుటుంబే శుచౌదేశే స్వాధ్యాయ మధీయానః” (ధాం. 
ఉ. 8-15-1). ఇట్టి వాక్యములు కూడా వేదముయొక్క ముఖ్యార్థము తెలిసినవారు 
మాత్రమే కర్మనొనర్చుట కర్షులనియు, కేవల జ్ఞానము స్వతంత్రముగా ఫలము 
నొాసంగంజాలదనియును సూచించుచున్నవి. 
3-4-7 నియమాచ్చ 

మటియు నియమముల కారణముచే. 

నియమాత్‌ = నియమముల కారణముచే, చ = మజియు 

2వ సూత్రమునందారంభింపంబడిన చర్చ దీనితో సమాప్తమైనది. 

జీవితమంతయు నియమమును పరిపాలించుటయే కర్మయనంబడును. 
“కుర్వన్నే వేహ కర్మాణి జిజీవిషేచ్చతం సమాః, ఏవం త్వయి నాన్యథేతోస్తిన కర్మలిష్యతే 
నరే” (ఈశా.ఉ.2) “ఏతద్వైజరామర్యం సత్రం యదగ్నిహోత్రం జరయావా 
హ్యేవాస్మాన్ముచ్యతే మృత్యునావా” (శత. (బ్రా. 12-4-1-1). ఇట్టి 
నియమములననుసరించి కూడా జ్ఞానము కేవలము కర్మాంగమని తెలియుచున్నది. 

ఈ యాక్షేపణ లన్నింటికి సమాధానముగా సూత్రకారుడగు వ్యాసుడీ క్రింది 
సూత్రమునందు సమాధానము నొసంగుచున్నాడు. 


3-4-8 అధికోపదేశాత్తు బాదరాయణ స్యైవం తద్దర్భనాత్‌ 


కాని పరమాత్మ యజమానికి భిన్చుడని శ్రుతులు పలుకుచుండుటచే, 
బాదరాయణుని దృష్టికోణము సరియైయున్నది. 


అధికోపదేశాత్‌ = పరమాత్మ అధికమై యున్నదని శ్రుతులు ఉపదేశించుటచే, 
తు = కాని, బాదరాయణస్య = బాదరాయణుని యొక్క ఏవం = ఇట్లు తద్దర్శనాత్‌ 
= శుతులలో ఈ దృష్టి కోణము చూడంబడుటబే. 

2 నుండి 7వరకుంగల సూత్రములలోని ఆక్షేపణలిప్పుడు వరుసగా 
ఖందింపంబడుచున్నవి. ఈ సూత్రము 2వ సూత్రమును ఖండించును. 


2 నుండి 7వరకుంగల సూత్రములలోని మీమాంసకుల దృష్టికోణము 8 
నుండి 17 వరకుంగల సూత్రములచే ఖండింపంబడుచున్నది. 


ఈశ్వరుడు జీవునికంటె గొప్పవాడని [శ్రుతి స్పష్టీకరించుచున్నది. కావున 
1వ సూత్రములోని బాదరాయణ సిద్ధాంతము సరియైయున్నది. (శ్రుతి దీనిని 
నిరూపించుచున్నది. దివ్యత్వమే జీవుని సత్స్వరూపమై యున్నది. 

“కు” యను శబ్దము పూర్వపక్షమును నిరాకరించును. యజమానియైయున్న 
జీవునింగూర్చి వేదాంత(గంథములు ప్రబోధించవు. వేదాంత గ్రంథములు నిజము 
నకు జీవునికి భిన్నమైయున్న జ్లేయపదార్థమునుంగూర్చి ప్రబోధించుచున్నవి. 
జననమరణ రహితము మటియు పాపవిముక్తమునగు పరమాత్మనుంగూర్చి అవి 
ప్రబోధించుచున్నవి. 


ఇట్టి ఆత్మజ్ఞానము కర్మలకు దోహద మొసంగకుండుటయేంగాక, సమస్త 
కర్మలను నశింపంజేయును. కావున 1వ సూత్రమునందు సూచింపంబడిన 
పూజనీయులగు బాదరాయణుని దృష్టికోణము అమూల్యమైయున్నది. మటియు 
జ్ఞానము కర్మకు లోకువయనెడి కుతర్మముచే చలింపంజేయంబడనిదై యున్నది. 


శ్రుతులు పరమాత్మునింగూర్చి ప్రబోధించుచున్నవనెడి విషయము ఈ క్రింది 
వాక్యములచే స్పష్టమగుచున్నది. “యః సర్వజ్ఞః సర్వవిత్‌” (ముం.ఉ. 1-1-9). 
“భీషా౭. స్మాద్వాతః పవతే, భీషోదేతి సూర్యః” (తై.ఉ. 2-8-1). “మహద్భయం 

వజ్రముద్యతమ్‌” (కఠ.ఉ. 6-2). “ఏతస్యవా అక్షరస్య ప్రశాసనేగార్డి” (బృ.ఉ. 
3-8-9) “తదైక్షత బహుస్యాం ప్రజాయేయేతి తత్తేజోల_ సృజతి” (భాం.ఉ. 6-2-3). 


8-4-9 తుల్యం తు దర్శనమ్‌ 
కాని [శ్రుతి ప్రబోధము రెండు దృష్టి కోణములకు ఆధారమైయున్నది. 
తుల్యం = సమానము, తు = కాని, దర్శనమ్‌ = శ్రుతి ప్రబోధము. 


ఈ సూత్రము 8వ సూత్రములోని దృష్టికోణమును ఖండించును. ఇది ౩వ 
సూత్రమునకు సమాధానము. 


విద్య కర్మాంగము కాదని తెలుపుటకు సమానమైన ్రుతులున్నవి. విద్య 
కర్మాంగము కాదని శ్రుతి నిశ్చయముగా తెలుపును. 


విద్య కర్మాంగమనెడి భావమును తుడిచివేయుటకు “తు” యనెడి శబ్దము 
ప్రయోగింపంబడినది. విద్య కర్మాంగము కాదనియు, జ్ఞాన ప్రాప్తినింబడసిన వారికి 
కర్మ అనావశ్యకమనియును శుతులలో సమానమైన ప్రమాణము కలదు. ఇట్టి 
(శ్రుతి వాక్యములు కొన్ని కలవు. “ఏతద్ధస్మవై తద్విద్వాంస ఆహుర్భషయః కావషేయాః 
కిమర్ధావయమధ్యే, ష్యామహేకిమర్థావయం యక్ష్యామహే। ఏతద్ధస్మవైతత్పూర్వే 
విద్వాంసోల_ గ్నిహోత్రం న జుహువాంచక్రిరే”, “ఏతం వై తమాత్మానం విదిత్వా 
బ్రాహ్మణాః పుతైషణాయాశ్చ విత్రెషణాయాశ్చ లోకైషణాయా శ్చవ్యు త్ఞాయాథ 
భీక్షాచర్యం చరంతి” (బృ. ఉ. 3-5-1) 

ఈ విధముగా కావషేయులనెడి బుషులు కర్మనొనర్చలేదు. మలతియు 
సమస్త కర్మలను త్యజించినవాడై యాజ్ఞవల్యుడు అరణ్యమున కేగెను. “ఏతావదరే 
ఖల్వమృతత్వమితి హోక్వాయాజ్ఞవలో $ విజహార” (బ్బ. ఉ. 4-5-15). ఇట్లు 
సమస్త కర్మలను త్యజించినవారై విద్యానురక్తులైన మహాపురుషుల నెందరినో 
ఉదహరింపవచ్చును. కావున కొన్ని (శ్రుతి వాక్యములు కేవలము కర్మలను 
బలపజచినను, మరికొన్ని వాక్యములు తద్విరుద్ధములై యున్నవి. జనకునివంటి 
రాజర్నులు కర్మనవలంబించుట, కేవలము సాంఘిక భవనము పతనము 
కాకుండుటకేనై యున్నది. వారు అసంగశస్త్రమును చేంబూని కార్యము నొనర్చుటచ్చే, 
అది కార్యమని చెప్పుటకే వలనుపడదు. కావున మీమాంసకుల వాదము 

బలహీనమైయున్నది. జనకుని వంటి జీవన్ముక్త పురుషులు యజ్ఞయాగాది 
కర్మలనొనర్చినట్లు నిశ్చయముగా శ్రుతులు పేర్మొనియున్నవి. కాని బ్రహ్మజ్ఞానులకు 
యజ్ఞాచరణము నిష్ట్రయోజనమనియు, అనావశ్యకమనియు తెలుపు వాక్యములు 
కూడా శ్రుతులయందున్నవి. 


కావున జనకునివంటి దృష్టాంతములచే కర్మకంటె జ్ఞానము లోకువయని 
నిశ్చయింపరాదు. 

“యక్ష్యమాణోవై భగవంతోల_ హమసి” (ఛాం.ఉ. 5-11-5) అను వాక్యముచే 
జ్ఞానము కర్మపై ఆధారపడియుండునని పలికినచో, అది వైశ్వానరునిం గూర్చి 
(ప్రబోధించు విభాగమునకు చెందినదని మేము నుడువుదుము. 

(బ్రహ్మవిద్య కర్మసమన్వితమై యుండుటచే ఉపాధులచే పరిచ్చిన్నమై యున్నదని 
శ్రుతులు వచించినను, విద్య కర్మకు లోకువకానేరదు, ఏలననగా ఇచ్చట 
ముఖ్యవిషయము మతీయు (ప్రకరణాదులు అభావమైయున్నవి. 

తదనంతరము సూత్రకారుడగు బాదరాయణుడు 4వ సూత్రములోని 
ఆక్షేపణకు సమాధానము నొసంగుచున్నాడు. 

8-4-10 అసార్వత్రికీ 

1వ సూత్రములోని శ్రుతివాక్యము సర్వత్ర వర్తించదు. 

అసార్వత్రికీ = సర్వత్ర వర్తింపదు. 

ఆక్షేపణలను ఖండించుట కొనసాగుచున్నది. ఈ సూత్రము ప్రత్యేకముగా 
4వ సూత్రమును ఖండించును. 


4వ సూత్రమునందు పేర్మొానంబడినట్టి కర్మోపాసనల సంయోగముచే 
కర్మబలవత్తరమగుననెడి శ్రుతివాక్యము సర్వత్ర వర్తించదు. పైన పేర్ళొనంబడిన 
శ్రుతివాక్యము ఉపాసనలన్నింటికి పనికిరాదు. కాని ప్రకరణ విషయమగు 


ఉద్దీథ విద్యకు మాత్రము సంబంధించి యున్నది. 

జ్ఞానముచే కర్మఫలము వృద్ధినొందుననెడి శ్రుతివాక్యము సమస్తవిద్యలకు 
వర్తించదు. ఏలననగా ఇది కేవలము “ఓమిత్యేత దక్షర ముద్దీథ ముపానీత” 
(భాం. ఉ. 1-1-1) యనెడి ఉద్దీథ విద్యకు మాత్రము సంబంధించియున్నది. 

జ్ఞానముంగల పురుషునిచే ఒకవేళ ఉద్దీథవిద్య ఉచ్చరింపంబడినచో అది 
మిక్కిలి ఫలవంతమగుననియు, విద్య లేకుండా ఉచ్చరింపంబడినచో అట్లు 
ఫలవంతము కాదనియును (శ్రుతి పలుకును. 


కావున ప్రతి సందర్భమునందు విద్య కర్మాంగము కానేరదు. 


సూత్రకారుడు తదనంతరము 5వ సూత్రములోని ఆక్షేపణకు సమాధానము 
నొసంగుచున్నాడు. 


8-4-11 విభాగః శతవత్‌ 


నూటిని ఇద్దజు వ్యక్తులలో విభాగ మొనర్చినట్లు జ్ఞానకర్మలయందు భేదము 
కలదు. 


విభాగః = జ్ఞాన కర్మవిభాగము, శతవత్‌ = నూటిని ఇద్దజు వ్యక్తులలో 
విభజించినట్లు. 

ఈ సూత్రము ప్రత్యేకముగా 5వ సూత్రమును ఖండించును. 

బృహదారణ్యక మిట్లు నుడువును. “తం విద్యాకర్శణీ సమాన్వారభఖేతే” (బృ. 
ఉ. 4-4-2) ఇచ్చట కర్శజ్ఞానములను విభాగములుగా అర్థమొనర్చుకొన వలయును. 
అనగా జ్ఞానము ఒకదానిని, కర్మ మరియొక దానిని అనుసరించునని భావము. 
“100 రూప్యములను రామకృష్ణులకు ఇవ్వమని పలికినప్పుడు, రామునికి 50 
రూకలు మటియు కృష్ణునికి 50 రూకలను ఇవ్వమ”నెడి భావమును స్వీకరించునట్లు 
విద్య మోక్షము నాకాంక్షించు వారికి మజియు కర్మ ఇతరులకున్నూ సంబంధించినదని 
పై వాక్యమున కర్థమగును. కాని ఈ రెండింటికి సంయోగము లేదు. 


శ్రుతియందు కర్మజ్ఞానములు జననమరణముల నొందు జీవునికే సూచింప 
బడినవి.కాని మోక్షము నొందనున్న జీవునికి కాదు. ఏలననగా “ఇతి 
తుకామయమానక” (బృ.ఉ. 4-4-6) అను వాక్యముచే పూర్వశుతి జనన 
మరణముల నొందు జీవుని పేర్కొన్నట్లు సూచింపంబడుచున్నది. శ్రుతి మోక్షము 
నొందనున్న జీవునింగూర్చి ఇట్లు నుడివినది. “అథాకామయమానః” (బృ.ఉ. 
4-4-6). 


తర్వాతి సూత్రము 6వ సూత్రమును ఖండించును. 

3-4-12 అధ్యయన మాత్రవతః 

కేవలము వేదాధ్యయన మొనర్చినవారికి (శ్రుతులు కర్మలను విధించినవి. 

అధ్యయనమాత్రవతః = కేవలము వేదాధ్యయన మొనర్చినవారికి. 

ఈ సూత్రము ప్రత్యేకముగా 6వ సూత్రమును ఖండించును. 

వేదాధ్యయన మొనర్చి యజ్ఞయాగాదులనుంగూర్చి తెలిసికొన్నవాడు యజ్ఞము 
నొనర్చుటకు అర్హుడు. కాని బ్రహ్మజ్ఞానికి ఏ కార్యమున్నూ విధింపంబడలేదు. 
3-4-13 నావిశేషాత్‌ 

జ్ఞానికి ప్రత్యేకమైన నియమము వర్తించదు. 

న = నియమము వర్తించదు, అవిశేషాత్‌ = ఏలాటి ప్రత్యేకత లేకుండుటచే. 

ఈ సూత్రము ప్రత్యేకముగా 7వ సూత్రమును ఖండించును. 

“కుర్వన్నే వేహకర్మాణి జిజీవిషేత్‌” అనెడి ఈశావాస్యోపనిషద్వాక్యము 
ప్రత్యేకముగా బ్రహ్మజ్ఞానికి వర్తించదు. అది సర్వసామాన్యమైన వాక్యము. జ్ఞానికి 
కూడా అది వర్తించునని దానియందు ప్రత్యేకముగా చెప్పంబడలేదు. ప్రత్యేకత 
లేనప్పుడు అది జ్ఞానిని బంధించదు. 


ముక్తపురుషుడు కూడా తన జీవితాంతమువరకు కర్మ నాచరింపవలయునను 
నియమమును ఈశావాస్య శ్రుతి పేర్కొనలేదు. ఏల? అవిశేషాత్‌, ప్రత్యేకత 
లేకుండుటచే. “కుర్వన్నే వేహకర్మాణి జిజీవిషేత్‌” అని మాత్రము అది పలికినది. 
ఆ ప్రత్యేక నియమము ఏ వర్ణము వారికి వర్తించునో, ఆ విషయము చెప్పంబడలేదు. 
ఇంతేకాకుండా అమృతత్వము కేవల జ్ఞానముచే తప్ప, కర్మలచే పొందంబడదని 
(శుతులు స్పష్టీకరించుచున్నవి. 

మహానారాయణోపనిషత్తిట్లు నుడువుచున్నది. “న కర్మణాన ప్రజయా ధనేన 
త్యాగేనైకే అమృతత్వమానశు 

ఈ రెండు శుతులలోని స్పష్టమైన భేదాభిప్రాయములను ఇప్పుడు సమన్వయ 
మొనర్పవలసియున్నది. ఇందులో ఒకటి కర్మనిష్టాపరులకు చెప్పంబడినది. 
మరియొకటి జ్ఞాననిష్టాపరులకు చెప్పంబడినది. 

3-4-14 స్తుతయే£. నుమతిర్వా 
లేక జ్ఞానముయొక్క స్తుతి నిమిత్తమై కర్మానుష్టానము చెప్పంబడినది. 
Gy పాం pew y mand 

స్తుతయే = జ్ఞానముయొక్క స్తుతి నిమిత్తమై, అనుమతిః = అనుజ్ఞ, వా = 
లేక. 

ఈ సూత్రముకూడా 7వ సూత్రమును ఖండించును. 

“కుర్వన్నే వేహకర్మాణి” అను వాక్యము మరియొక విధముగ కూడా పరి 
గ్రహింపంబడవచ్చును. (బ్రహ్మజ్ఞానుల నిమిత్తమై కర్మచేయు నియమము 
ఈ జ్ఞానమును స్తుతించుటకై ఏర్పడినది. బ్రహ్మజ్ఞాని తన జీవితాంతము వరకు 
కర్మల నొనర్చినను, తన జ్ఞానబలముయొక్క కారణముచే అతడా ఫలములచే 
అంటుంబదడు. జ్ఞానము కర్మఫలమును రద్దుచేయును. న కర్శలిప్యతే నరే అను 
వాక్యముచే జ్ఞానము నిస్సందేహముగా స్తుతింపబడినది. 

8-4-15 కామకారేణచైకే 

మటియు కొందజు తమ ఇచ్చానుసారముగా సమస్త కర్మలను త్యజించిరి. 

కామకారేణ = తమ ఇచ్చానుసారముగా, చ = మటియు, ఏకే = కొందటు. 

జైమిని దృష్టికోణములను ఖండించు వాదము కొనసాగుచున్నది. 


బ్రహ్మజ్ఞానమునుం బడసిన తర్వాత కూడా జనకాదులు యజ్ఞయాగాదుల 
నొనర్చినట్లు ౨వ సూత్రమునందు చెప్పంబడినది. కొందజు తమ ఇచ్చాను సారముగా 
సమస్త కర్మలను త్యజించినట్లు ఈ సూత్రము నుడువుచున్నది. ఇతరులకు 
ఆదర్శవంతులుగా నుండుటకై కొందటు బ్రహ్మజ్ఞానమునుం బడసిన తర్వాత కూడా 
కర్మచేయుట కిచ్చగింపవచ్చును. మరికొందజు సమస్త కర్మలను త్యజింపవచ్చును. 
కావున కర్మనుంగూర్చి బ్రహ్మజ్ఞానుల విషయములో నిర్బంధములేదు. 

వాజసనేయినుల (శ్రుతివాక్యమొకటి కలదు. “ఏతద్దస్మవై తత్పూర్వే విద్వాంసః 
ప్రజాం న కామయంతే కిం ప్రజయా కరిష్యామః ఏషాం నోయమాత్మాయం లోక 
ఇతి” (బృ.ఉ. 4-4-22). దీనిచే జ్ఞానము కర్మకు లోకువ కాదనియు మజియు 
(శుతి వాక్యములలోని జ్ఞానఫలము నిజమైన అర్థమునందే స్వీకరింపంబడవల 
యుననియును తెలియుచున్నది. 

3-4-16 ఉపమర్దంచ 
మటియు జ్ఞానమువలన సమస్త కర్మలు నశించునని (శ్రుతి ప్రబోధించు 
చున్నది. 
ఉపమర్దం = సమస్త కర్మనాశము, చ = మటియు. 
పూర్వవాదము కొనసాగుచున్నది. 


ఇంతేకాకుండా ఇట్టి జ్ఞానముచే సమస్తము ఆత్మలేక బ్రహ్మమనెడి అనుభవము 
కలుగును. ఐతే జ్ఞాత ఎట్లు వర్తించును? 


జ్ఞానము కర్మాంగము కాదు. కాని సమస్త కర్మలను మటియు సమస్త 
విధ్యుక్త కర్తవ్యములను నశింపంజేయును. ముండకోపనిషత్రిట్లు నుడువును. “భిద్యతే 
హృదయ [గ్రంథిశ్చిద్యంతే సర్వసంశయాః, క్షీయంతే చాస్యకర్మాణి తస్మిన్‌ దృష్టే 
పరావరే” (ముం.ఉ. 2-2-9). 

బ్రహ్మజ్ఞానముచే సమస్త అజ్ఞానము మటియు తత్మార్యములైన కర్త, కర్మ, 
ఫలములు నశించును. “యత్రత్వస్య సర్వమాత్మైవాభూత్తక్మేన కంపశ్యేత్తక్మేన కంజిఘేత్‌” 
(బృ.ఉ. 4-5-15). (బ్రహ్మజ్ఞానము సమస్త కర్మలకు వైరము వంటిది. కావున 
అది కర్మకు లోకువ కానేరదు. అది స్వతంత్రమై యున్నది. 
3-4-17 ఊర్థ్వరేతస్సు చ శబ్దేహి 

మతియు నైష్టిక (బ్రహ్మచర్యము నాచరించువారికి జ్ఞానము సంబంధించి 
యున్నది. ఏలననగా శ్రుతియందు ఆ జీవితస్థాయి పేర్మొనంబడినది. 


ఊర్థ్వరేతస్సు = ఊర్థ్వరేతస్ములైనవారియందు, చ = మతియు, శబ్దే = 
శుతి యందు, హి = ఏలననగా. 

పూర్వవాదము కొనసాగుచున్నది. 

ఇంతేకాకుండా జ్ఞానము సన్యాసులకు సంబంధించినదని (శ్రుతి 
పలుకుచున్నది. జ్ఞానము సన్వ్యాసులయందుండునని చెప్పబడినది. వారు ఏలాటి 


కర్మలను చేయవలసియుండదు. గృహస్థాశ్రమము నవలంబింపకున్నను ఇట్టి 
సన్నాసమును స్వీకరింపవచ్చును. 

జీవితములోని భూమికలలో కూడా జ్ఞానమావశ్యకమై యుండుటచే నైష్టిక 
(బ్రహ్మచర్యము శ్రుతియందు విధింపంబడినది. వాటి విషయములో జ్ఞానము 
కర్మకు లోకువకాదు. ఏలననగా కర్మకు ఉనికిలేదు. దీనికి కారణమేమనగా ఆ 
భూమికలను చేరిన మనుజులచే వేదవిహితములుగా అగ్నిహో త్రాదికర్మలు 
ఆచరింపంబదవు. (బ్రహ్మవిచారణ మతియు పరమాత్మ ధ్యానముతప్ప సన్వాాసికి 
మరియొక కార్యము విధింపంబడలేదు. కావున జ్ఞానము కర్మకు లోకువ ఎట్లగును? 

శ్రుతి వాక్యముల ద్వారా సన్వాసమనెడి జీవితభూమిక యొకటి కలదని 
మనకు తెలియుచున్నది. “త్రయోధర్మస్మంధాః” (ఛాం.ఉ. 2-28-1). “యేచే 
మేరణ్యే శ్రద్దాతప ఇత్యుపాసతే” (ఛాం. ఉ. 5-10-1). “తపః శ్రద్దేయేహ్యుప 
వసంత్యరణ్యే” (ముం. ఉ. 1-2-11). “ఏతమేవ ప్రవ్రాజినో లోకమిచ్చంతః 
ప్రవ్రజంతి” (బృ. ఉ. 4-4-22). “బ్రహ్మచర్యాదేవ ప్రప్రజేత్‌” (జా.ఉ. 4) “సర్వఏతే 
పుణ్యలోకా భవంతి బ్రహ్మసంస్టో౭_ మృతత్వమేతి” (ఛాం.ఉ. 2-283-1). 

గృహన్థాశ్రమాదుల నవలంబింపకయే ఎవరైనను ఈ జీవితము ననుష్టింప 
వచ్చును. దీనిచే జ్ఞానముయొక్క స్వతంత్రత సూచింపంబడుచున్నది. 


ఇట్లు కర్మకంటె జ్ఞానము లోకువయనెడి జైమిని యొక్క సిద్ధాంతము 
నిలుచుటకు కాళ్ళు లేనిదగుటచే అది ఖండింపంబడినది. 


డి. పఠరామర్శాధికరణము 
(18-20 సూత్రములు) 


8-4-18 పరామర్శం జైమిని రచోదనా చాపవదతి హి 


ఇతర (శ్రుతివాక్యములు వాటిని ఖండించుటచే బ్రహ్మచర్యము విధిగా చెప్పం 
బడిన జీవిత భూమికలను సూచనగ మాత్రమే శ్రుతి పేర్మొనినదని జైమిని తలంచును. 


పరామర్శం = సూచనగ మాత్రమే, జైమినిః = జైమిని, అచోదనా 
స్పష్టమైన సిద్ధాంతముకాదు, చ = మతియు, అపవదతి = ఖండించును, హి 
నిశ్చయముగ. 


17వ సూత్రమునకొక ఆక్షేపణ చెప్పబడినది. 

పూర్వసూత్రమునందు పేర్మొంనబడిన (శ్రుతివాక్యము (ఛాం.ఉ. 2-23-1) 
నందు సన్న్యాసము మానవునికి విధిగా సూచించు శబ్దములేదని జైమిని పలుకును. 
అది కేవలము సూచన మాత్రమే కాని సిద్ధాంతము కాదు. 

కొందబు వ్యక్తులు సన్వ్యాసమును ఇచ్చగింతురని పూర్వసూత్రములోని 
బృహదారణ్యకవాక్యము నుడువుచున్నది. ఇచ్చట (శ్రుతి నిజమైన విషయమును 
వ్యక్త మొనర్చినది. అది సన్నాసమును విధింపదు. 


కావున స్మృతులు మరియు ఆచారములున్నను, సన్వ్యాసమునుంగూర్చి 
(శ్రుతి ప్రత్యక్షముగా చెప్పుటలేదు. కాని గృహస్థాశ్రమమునకున్నూ ఏలాటి శ్రుతి 
లేదని మనము పలికినచో అగ్నిహోత్రాదికర్మలు (శ్రుతిచే విధింపబడినవని జైమిని 
సమాధానమొసంగును. ఇంతేకాకుండా ఇచ్చట [శ్రుతి బ్రహ్మముపై నిశ్చలత్వమును 
గూర్చి స్తుతించును. “బహ్మసంస్ట్థారి_ మృతత్వమేతి” (ఛాం. ఉ. 2-23-1). 
యజ్ఞము, స్వాధ్యాయము, దానము, తపస్సు, గురుకులవాసము మజియు నైష్టిక 
బ్రహ్మచర్యములచే స్వర్గఫలము ప్రాప్తించును. కాని అమృతత్వము కేవలము 
బ్రహ్మనిష్టుని చేత మాత్రమే పొందంబడును. 

ఇంక సన్వ్యాసమును ఖండించునట్టి ఇతర (శ్రుతి వాక్యములు కూడా కలవు. 
“ఆచార్యాయప్రియం ధనమాహృత్య ప్రజాతంతుం మావ్యవచ్చేల్సీ” (తై.ఉ. 
1-11-1) “నా పుత్రస్యలోకోం_స్తీతి తత్సర్వే పశవోవిదుొ (తై. బ్రా. 7-13-12). 


3-4-19 అనుష్టేయం బాదరాయణః సామ్య శ్రుతేః 


సన్వ్యాసమునుకూడా అనుష్టింపంవలయునని బాదరాయణుడు పలుకును 
ఏలననగా (శ్రుతి చతుర్విధాశమములనుంగూర్చి సమానముగా సూచించును. 


అనుష్టేయం = అనుష్టింపవలయును, బాదరాయణః = సూత్రకారుడగు 
వ్యాసుడు, సామ్య[శ్రుతేః = (శ్రుతి చతుర్విధాశ్రమములను గూర్చి సమానముగా 
సూచించుటచే. 


18వ సూత్రములోని ఆక్షేపణ ఇచ్చట ఖండింపంబడినది. శుతిలోని యజ్ఞ 
యాగాదులు గృహస్థులకు, తపస్సు వానప్రస్థులకు, గురుకుల వాసము 
(బ్రహ్మచారులకు మరియు బ్రహ్మనిష్ట సన్వ్యాసులకున్నూ విధింపబదినది. కావున 
(శ్రుతి చతుర్విధాశ్రమములన్నింటిని సమానముగా సూచించుచున్నది. మొదటి 
మూడు ఆ(శమములకు సంబంధించి శ్రుతి మరియొకచోట విధింపంబడినదానిని 

సూచించుచున్నది. సన్వాసమునకు సంబంధించిన శ్రుతి కూడా అట్టిదేనైయున్నది. 
కావున సన్వాసము కూడా విధింపంబడియుండుటచే అది అందరిచే ఆచరింపం 
బడవలయును. రెండున్నూ శ్రుతియందు సూచింపంబడుటచే, సన్యాసము కూడా 
గృహస్థాశ్రమమువలె సరియైన ఆ(శ్రమమైయున్నదని బాదరాయణుడు పలుకును. 
తపస్సనెడి శబ్దము విభిన్నమైన ఆశ్రమమును సూచించును. దీనియందు తపస్సు 
అధికాంశమునందుండును. 


8-4-20 విధిర్వాధారణవత్‌ 


లేక, సమిత్తులను ధరించుటవలె ఈ శ్రుతియందొక నియమము కలదు. 
విధిః = నియమము, వా = లేక, ధారణవత్‌ = సమిత్తులను ధరించుటవలె, 18వ 
సూత్రములోని ఆక్షేపణ యొక్క ఖండన కొనసాగుచున్నది. 


ఛాందోగ్య శుతియందు సన్వ్యాసమునుం గూర్చిన నియమమున్నట్లు 
ఈ సూత్రము నిరూపించుటకు ప్రయత్నించును. ఈ వాక్యమునందొక నియమ 
మున్నది. కాని కేవలము సూచన కాదని గుర్తెబుంగవలయును. 


ఈ విషయము సమిత్తులను ధరించుటను పోలియున్నది. పితృదేవతలకై 
ఒనర్పంబడు మహాపితృయజ్ఞమునందొక భాగమగు అగ్నిహోత్రమునకు 
సంబంధించిన శ్రుతి వాక్యమొకటి కలదు. “అధస్తాత్సమిధందారయన్న నుద్రవేదు 
పరిహిదేవేభ్యో ధారయతి నియమమునకు సంబంధించిన ఏలాటి శబ్దము 
లేకున్నను, చివరి వాక్యాంశమును జైమిని ఒక నియమముగా తలపోయును. 
ఏలననగా ఇట్టి నియమము శ్రుతులయం దెచ్చటను కానరాదు. ఈ వాదము 
ననుసరించి ఈ సూత్రము సన్వాసమునుంగూర్చిన విధి యున్నదనియు, (ఛాం. 
ఉ. 2-28-1) వ వాక్యము కేవలము సూచన కాదనియును తెలుపుచున్నది. 
ఏలననగా ఇది మరియొకచోట చెప్పంబడలేదు. 


శుతియందు కేవలము ఇతర ఆశ్రమములయొక్క అనువాదమున్నను “బ్రహ్మ 
సంస్థోమృతత్వమేతి” యను వాక్యమునుండి సన్వాసము యొక్క విధిని ఊహింప 
వలయునని పూర్వమీమాంసా సూత్రములు తెలుపుచున్నవి. సమిత్తు సృక్కు యొక్క 
పై భాగమునందుంచవలయునను నియమము లేకున్నను, ఇట్టి నియమమును 
ఊహింపవలయునని పూర్వమీమాంసకులు నుడువునట్లు మరియొక నియమము 
లేకుండుటచే సన్వాస విధిని ఊహింపవలయును. 

ప్రస్తుత విషయమునందుకూడా ఇట్టి నిర్మాణాత్మకమగు నియమమే 
వర్తించును. ఇంతేకాకుండా ఇతరాశమములవలె నియమములేకుండా కేవలము 
నూచింపంబడినను, సన్యాసము ప్రత్యేకముగా స్తుతింపంబడుటచే దానికి 
నియమమును మనము ఊహింపవలసియుండును. 


మటియు సన్వ్యాసమును ప్రత్యక్షముగా విధించు శ్రుతివాక్యములున్నూ కలవ. 
“బ్రహ్మచర్యం పరిసమాప్య గృహీభవేద్దహీ భూత్వావనీ భవేద్వనీ భూత్వాప్రవ్రజేత్‌, 
యదివేతరథా బ్రహ్మచర్యాదేవప్రవ్రజేద్దహాద్వావనాద్వా” (జా. ఉ.4). కావున 
సన్వాసాశ్రమముయొక్క ఉనికిని నిషేధింపంజాలము. 


(శుతిలోని తపశ్శబ్దము వానప్రస్థ్టమును సూచించును. మజియు 
సన్వ్యాసమునకు ఇంద్రియ సంయమమే ప్రధానమైయున్నది. ఇతరాశ్రమములకు 
సంబంధించిన వారు పుణ్యలోకముల కేగుదురనియు, సన్నాసులు అమృతత్వము 
నొందుదురనియును శ్రుతి ప్రత్యేకించి నుడువుచున్నది. 


స్తుతి కూడా విధికి పూరకమై యుండవచ్చునని జైమిని స్వయముగా పలుకును. 
(శుతియందు (బ్రహ్మనిష్ట విధింపంబడినది. కావున దానికి విధివంటి విలువ 
కలదు. “బహ్మసంస్థుడ” నగా ఎల్లప్పుడు బ్రహ్మమునుంగూర్చి ధ్యానించువాడని 
అర్థము. అది ఇతర కార్యములన్నింటిని విడిచి బ్రహ్మమునందు స్థిరచిత్తుడై 
యుండుదశ. ఇతర ఆశ్రమములలో ఆయాకార్యములుండుటచే ఇది సాధ్యముకాదు. 
కాని సన్యాసులు కర్మలను త్యజించుటచే ఇది వారికి సాధ్యమగును. వారి 
శమదమములు దానికి సహకరించునేకాని, ఆటంకములు కాజాలవు. 


కర్మకాండను ఆచరింపలేని కుంటి, గ్రుడ్డివారికి మాత్రము సన్వ్యాసము 
విధింపంబడలేదు. (బ్రహ్మసాక్షాత్మారమునకు సన్వ్యాసము సాధనమువంటిది. అది 
సక్రమ విధానము ననుసరించి స్వీకరింపంబడవలయును. శ్రుతి ఇట్లు నుడువును. 
“అథ పరివ్రాడ్వివర్ణ వాసాముండో౭_ పరిగ్రహః శుచిర ద్రోహీ భైక్షాణో బ్రహ్మ 
భూయాయ భవతి” (జాబాల [శ్రుతి 5) 

కావున [శుతులచే సన్న్యాసము విధింపంబడినది. సన్వ్యాసులకు జ్ఞానము 
విధింపంబడుటచే, అది కర్మకు భీన్నమైయున్నది. 

3. స్తుతిమాత్రాధికరణము 
(21-22 సూత్రములు) 


3-4-21 స్తుతిమాత్రము పాదానాదితిచేన్నా పూర్వత్వాత్‌ 
కతు కర్మాంగములచే ఉద్దీథాదులు కేవలము స్తుతిమాత్రములని పలికినచో, 
వాటి ప్రబోధములోని నవీనత్వముచే అవి విధులేయని మేము నుడువుడుము. 


స్తుతి మాత్రమ్‌ = కేవలము స్తుతి, ఉపాదానాత్‌ = క్రతుకర్మాంగము లగుటచే, 
ఇతి = ఇట్లు, చేత్‌ = ఒకవేళ, న = అట్లుకాదు. అపూర్వత్వాత్‌ = నవీనత్వముచే. 

ఈ సూత్రము శంకా సమాధానములనెడి రెండు విభాగములను 
కలిగియున్నది. “స్తుతి మాత్రము పాదానాదితిచేత” అనునది శంక, “న 
అపూర్వత్వాత్‌” అనునది సమాధానము. 


“స ఏషరసానాం రసతమః పరమః పరార్భో౨_ ష్టమోయదుద్దీథ” (ధాం. 
1-1-8). “ఇయమేవర్దగ్నిః సామ” (ధాం. ఉ. 1-6-1). “అయంవావలోక 
ఏషో ౬_గ్నిశ్చితకొ (శ. బ్రా. 10-1-2-2). “తదిదమేవోక్టమియ మేవ పృథివీ” 
(అ. ఆ. 2-1-2-1). 

ఈ వాక్యములు ఉపాసనా నిమిత్తమై చెప్పంబడినవా? లేక ఉద్గీభమును 
స్తుతించుటకై చెప్పంబడినవా? యనెడి సంశయము కలుగును. 


ఇది కేవలము స్తుతి యగునే కాని, ఓంకారము నుపాసించు విధికాదని 
పూర్వపక్షి పలుకును. ఈ వాక్యములు “ఇయమేవ జుహూరాదిత్యః కూర్మః స్వర్గోలోక 
ఆహవనీయఃళ” అనెడి జుహ్వాదులను స్తుతించు వాక్యములను పోలియున్నవి. 

ప్రస్తుత సూత్రములోని ఉత్తరభాగము పూర్వపక్షి యొక్క దృష్టికోణమును 
ఖండించును. 

“స ఏషరసానాం రసతమః పరమః పరార్భ్యోరి_ ష్టమోయదుద్దీథః” అనెడి [క్రు 
తి వాక్యములోని వర్ణన కేవలము స్తుతి కాదు. కాని అది ఒక విధి. అది ఒకానొక 
నూతన విషయమునుంగూర్చి మనకు తెలుపును. 

దృష్టాంతము సరియైనదికాదు. స్తుతివాక్యములు విధివాక్యములకు 
పూరకములుగా ఉపయోగపడును. కాని ప్రస్తుతము చర్చింపంబడుచున్న వాక్యములు 
ఉద్దీథమునకు సంబంధించినవికావు. అవి వేదములయొక్క విభిన్న 
స్థలములయందున్నవి. కావున స్తుతిపాత్రములు కాజాలవు. “'ఇయమేవజుహూళి” 
వంటి వాక్యములు ఉపమానములు కావు. ఏలననగా అవి విధి వాక్యములకు 
సమీపమునందుండుటచే వాటిని స్తుతిగా పరిగ్రహింపవచ్చును. 

కావున ప్రస్తుతము చర్చింపంబడుచున్న [శ్రుతులకు విధియే ప్రాధాన్యమై 
యున్నది. నూతనత్వ కారణముచే అవి కేవలము స్తుతులు కావు. కాని విధులై 
యున్నవి. 


8-4-22 భావ శబ్బాచ్చ 
మతియు విధులను సూచించునట్టి శబ్దములుండుటబచే. 
భావ శబ్లాత్‌ = శుతిలోని విధులను సూచించు శబ్దములచే, చ = మలతియు. 
21వ సూత్రమునందారంభింపంబడిన చర్చ దీనితో సమాప్తమగును. 


“ఉద్దీథముపాసీత” (భాం. ఉ. 1-1-1). ఈ వాక్యమునందు ఓంకారమును 
ఉపాసించు విధానము స్పష్టపజిచంబడినది. ఈ కారణముచే చివరి సూత్రములోని 
(శుతివాక్యమును కేవలము ఓంకారముయొక్క స్తుతిగా నుడువుటకు వీలు లేదు. 
పూర్వ సూత్రములోని “స ఏష రసానాంరసతమః పరమః” అను వాక్యము కేవలము 
స్తుతికాదు. కాని అది ఉద్గీథోపాసనకు విధియైయున్నది. 

4. వారిప్లవాధికరణము 
(23-24 సూత్రములు) 


8-4-28 పారిప్లవార్థా ఇతిచేన్న విశేషితత్వాత్‌ 

ఉపనిషత్తులలోని కథలు కేవలము పారివ్లవముకొరకేయని పలికినచో, అట్లు 
కాదని మేము నుడువుదుము. ఏలననగా ఇందునిమిత్తమై కొన్ని కథలు (్రు 
తియందు ప్రత్యేకించి చెప్పంబడినవి. 

పారిస్లవార్థాః = పారిప్లవ నిమిత్తమై, ఇతి = ఇట్లు, చేత్‌ = ఒకవేళ, న = 
అట్లుకాదు, విశేషితత్వాత్‌ = కొన్ని కథలు మాత్రమే ప్రత్వేకింపబడు టచే. 

ఈ సూత్రము శంకాసమాధానములనెడి రెండు విభాగములను కలిగి 
యున్నది. “పారిప్ల వార్థా ఇతిచేత్‌” అనునది. శంక, “న విశేషితత్వాత్‌” అనునది 
సమాధానము. 


అశ్వమేథ యజ్ఞమునందు యాజకుడు ఆ యజ్ఞమునొనర్చు రాజు మజీయు 
తత్సంబంధీకులకు యజ్ఞ విరామకాలమునందు కొన్ని కథలను నుడువును. ఇవి 
పారిప్లవములనంబడును. మజియు అవి యజ్ఞమునకంగములుగా పరిగణింప 
బడును. 

“అధహ యాజ్ఞవల్యస్యద్వేభార్యే బభూవతుర్మైత్రేయాచ కాత్యాయనీచ” (బృ. 
ఉ. 4-5-1) “ప్రతర్దనోహవైదేవో దాసిరింద్రస్యప్రియం ధామోపజగామ” (కౌ. 
ఉ. 3-1). “జానశ్రుతిర్ణపౌత్రాయణః (శ్రద్దాదేయో బహుదాయీ బహుపాక్య 
ఆసా” (భాం.ఉ. 4-1-1). ఇత్యాది బెపనిషత్మథలు కూడా కర్మాంగములా? యనెడి 
సంశయమిచ్చట కలుగును. అట్లయినచో జ్ఞానకాండయంతయు కర్మకాండకు 
లోకువ యగును. 

ఈ యౌపనిషత్మథలు పారిప్లవమునకై చెప్పంబడినవని పూర్వపక్షి పలుకును. 
ఏలననగా అవి ఇతరములగు కథలను పోలియుండును. మటియు పారిపఫ్రవమునకు 
కథలు చెప్పుట విధింపంబడినది. దీనిచే బెపనిషత్మథలు మజియు వేదాంత 
(గంథములయొక్క ముఖ్య లక్ష్యము జ్ఞానముకాదని తెలియచున్నది. ఏలననగా 
అవి మంత్రములవలె క్రతుకార్యములకు పూరకములైయున్నవి. 

3-4-24 తథాచైక వాక్య తోపబంధాత్‌ 


మటియు అవి సమస్తమునకు సంబంధించిన దగ్గరి విద్యలకు దృష్టాంతము 
లుగా నున్నవి. 


తథా = ఆ విధముగా, చ = మరియు, ఏకవాక్యతోపబంధాత్‌ = సిద్దాంత 
సమస్వయమునకు సంబంధించుటచే. 


23వ సూత్రమునందారంభింపంబడిన చర్చ ఇంతటితో పూర్తియెనది. 


కావున ఇది ఉపాసనను స్తుతించుటకై చెప్పంబడినది. ఏలననగా అప్పుడు 
మాత్రమే ప్రకరణభావమునందు సమన్వయ మేర్చడును. ఇట్టీ దృష్టికోణము మాత్రమే 
సందర్భ సముచితత్వమునకు దారితీయును. 


బెపనిషత్మథలు (బ్రహ్మవిద్యకు ముఖ్యాంగములుగా తలంపంబడును. 
జ్ఞానకాండను సులభసాధ్య మొనర్చుటకై అవి చెప్పబడినవి. ఉపాసనలను పరిచయ 
మొనర్చుటకై ఆఖ్యానములు ప్రవేశపెట్టంబడినవి. కథానిక రూపము నందున్న 
విషయము ముముక్షువునకు మిక్కిలి శ్రద్ధను మటియు ఆసక్తిని కలిగించును. ఉ 
పనిషత్తులలోని ఇతర విభాగములలో సూక్షరూపమునందున్న ఉపాసనలను విస్తరించి 
చెప్పుటయే వాటియొక్క ఉద్దేశ్యమైయున్నది. 

అట్లు మనమేల చెప్పుదుము? 'ఏకవాక్యతోపబంధాత్‌', తర్వాతి వాక్యములు 
ఉపాసనలతో వాక్యప్రక్రియానుసార సంబంధమును కలిగియుండుటబే. 

ఈ విధముగా “అథహ యాజ్ఞవల్క వస్యద్వేభార్యే బభూవతుః” అను 
వాక్యముతో ప్రారంభింపబడిన కథానికయందు వెంటనే “ఆత్మావా అరే ద్రష్టవ్యః” 
(బృ.ఉ. 4-5-6) అను శబ్దములద్వారా ఆత్మనుంగూర్చిన ఉపాసన ప్రబోధింపం 
బడినది. 'బబ్రహ్మమునుంగూర్చిన ప్రబోధమునకు ముందుంగాని, తదనంతరముం 
గాని ఈ కథలు చెప్పంబడుటచే అవి పారిప్లవములు కావనియు, విద్యలను 
స్తుతించుటకే అవి చెప్పంబడినవనియును మన మూహింపవచ్చును. కఠినమైన 
విషయమును సులభసాధ్యమొనర్చుటకై ఈ కథలు చెప్పంబడినవి. మతియు 
ఇందునిమిత్తమై అవి మిక్కిలిగా ఉపయుక్తములైయున్నవి. 


అగ్నీంధనాద్యధికరణము 633 


5. అగ్నీంధనాద్యధికరణము 
3-4-25 అత ఏవచాగ్నీంధనాద్య నపేక్షా 
మణియు ఈ కారణముచే అగ్నిని రగుల్మొల్పుట ఇత్యాది ఆవశ్యకతలేదు. 
అత ఏవ = ఈ కారణముచేతనే, చ = మణియు, అగ్ని = అగ్ని, ఇంధనాది 
= ఇంధనాదులయొక్క అనపేక్షా = ఆవశ్యకతలేదు. 
బ్రహ్మోపాసకుడు యజ్ఞయాగాదులను త్యజింపవలయునని ఈ సూత్రము 
నుడువుచున్నది. 


బ్రహ్మవిద్యకు అగ్ని, ఇంధనములు ఇత్యాదులతో పనిలేదు. అది స్వయముగా 
ముక్తికి కారణమై యున్నది. 

పరమపురుషార్థమునుంబడయుటయే (బ్రహ్మజ్ఞానమునకు లక్ష్యమైయున్నదని 
3-4-1వ సూత్రమునందు తెలుపంబడినది. “అత ఏవ” యనెడి శబ్ద సముచ్చయ 
ముచే 3-4-1వ సూత్రములోని విషయము సూచింపంబడినది. ఏలననగా దీనిచే 
సంతృప్తికరమైన విషయము ద్యోతకమగుచున్నది. సన్యాసుల జ్ఞానముచే గృహస్థులకు 
విధింపంబడినట్టి యజ్ఞయాగాదికర్మలు సాధింపంబడు కారణముచే, వాటిని 
సన్నాసులు ఆచరింపవలసిన పనిలేదు. 


మరికొన్ని వివరములను తెలుపుటకై సూత్రకారుడిచ్చట ప్రథమాధికరణము 
యొక్క సారమును వ్యక్తమొనర్చెను. 

బ్రహ్మోపాసన నొనర్చు సన్నాసి అమృతత్వము నాకాంక్షింపవలయునేకాని, 
క్రతు కర్మఫలముల నాశింపరాదని శ్రుతి పలుకుటచే అతడు అగ్నీంధనాది కర్మల 
నాచరింప నవసరములేదు. “బహ్మసంస్లో౨_ మృతత్వమేతి” యని ఛాందోగ్యము 
(2-23-1) నందు కలదు. 


ముక్తి నొందుటకై జ్ఞానకర్మలు సంయోగమొనర్పంబడవలయునను సిద్ధాంత 
మిచ్చట తృణీకరింపంబడినది. అందునిమిత్తమై బ్రహ్మజ్ఞానము చాలును. 

6. సర్వాపేక్షాధికరణము 
(26-27 సూత్రములు) 


3-4-26 సర్వాపేక్షా చ యజ్ఞాది (శ్రుతేరశ్వవత్‌ 

గుజ్జము రథమును లాగుట కుపకరించును, కాని పొలము దున్నుట 
కుపకరింపనట్లు జ్ఞానార్దనకై యజ్ఞయాగాదులను శ్రుతులు విధించుటచే సమస్త 
కర్మలు ఆవశ్యకములై యున్నవి. 

సర్వాపేక్షా = సమస్తకర్మలు ఆవశ్యకములై యున్నవి, చ = మతియు, 
యజ్ఞాది (శ్రుతః = యజ్ఞాదులను జ్ఞానసాధనములుగా శ్రుతి విధించుటచే, 
అశ్వమువలె. 

బ్రహ్మజ్ఞానోత్పత్తికై క్రతుకర్మాదులు ఆవశ్యకములని ఈ సూత్రము 
నుడువుచున్నది. 

కర్మలు పూర్తిగా నిషయోజనములని పూర్వసూత్రముచే మనము 
నిశ్చయించుట కవకాశమున్నది. 

జ్ఞానార్దనకై ఈ కర్మలన్నియును ప్రయోజనకరములని ఈ సూత్రము 
నుడువుచున్నది. జ్ఞాన ప్రాప్తికై పరోక్షసాధనములగుటచే శ్రుతులు కూడా కర్మలను 
విధించుచున్నవి. బృహదారణ్యకమిట్లు నుడువును. “తమేతం వేదానువచనేన 
బ్రాహ్మణా వివిదిషంతి యజ్ఞేన దానేన తపసా౭_ నాశకేన” (బృ. ఉ. 4-4-22). 
అదే విధముగా “అథయద్యజ్ఞ ఇత్యాచక్షతే బ్రహ్మచర్య మేవతత్‌” (ధాం. ఉ. 
8-5-1) అను వాక్యములచే జ్ఞానసాధనమైయున్న బ్రహ్మచర్యముతో యజ్ఞాదులను 
సంయోగపఅచుచు, యజ్ఞాదులుకూడా జ్ఞానసాధనములని సూచించును. 
ఇంతేకాకుండా “సర్వేవేదాయత్సదమామనంతి తపాంసి సర్వాణిచ యద్వదంతి, 
యదిచ్చంతో బ్రహ్మచర్యం చరంతి తత్తేపదం సంగ్రహేణ బ్రవీమి” (కఠ. ఉ. 
1-2-15) ఇత్యాది వాక్యములు కూడా ఆశ్రమధర్మములను జ్ఞానసాధనములుగా 
సూచించుచున్నవి. 

ఒకప్పుడు జ్ఞానము పొందబడిన తర్వాత మోక్షఫలమునుం బడయుటకై 
భౌతిక కర్మలయొక్క సహాయము ఆవశ్యకమై యుండదు. దీనికి దృష్టాంతమేమనగా 
గమ్యస్థానము చేరునంతవరకు ఒక గుజ్బము ఆవశ్యకమై యుండును. కాని 
ప్రయాణము పూర్తియెన తర్వాత ఆ గుజ్జిమును వదలివేయవచ్చును. 

ఆత్మజ్ఞానము నొందిన తర్వాత ముక్తినిబడయుటకై ఏలాటి ఉపకరణముతో 
పనిలేదు. కాని ఆత్మజ్ఞానమునకై కర్మ ఆవశ్యకమై యుండును. ఒక గుజ్జిము ఒక 
రథమును తోలుటకు పనికివచ్చును. కాని పొలమును దున్నుటకెట్లు పనికిరాదో, 
అట్లే ఆశ్రమ కర్మలు జ్ఞాన ఫలమునకై ఆవశ్యకములు కావు. కాని జ్ఞానప్రాప్తికై 
ఆవశ్యకములగును. 

(బ్రహ్మజ్ఞానము చేతనే మోక్షఫలము పొందంబడును, కాని కర్మచేతకాదు. 
కర్మచే మనస్సు పవిత్రమగును. మజియు పవిత్రమైన మనస్సునందు 
జ్ఞానోదయమగును. 


కావున కర్మలు జ్ఞానమునకు పరోక్షసాధనములగుటచే అవి ఉపయుక్తములై 
యున్నవి. 

ఒకవేళ జ్ఞానము - యజ్ఞము, దానము, తపస్సు మటియు ఉపవాసముచే 
ఉత్పన్నమగునేని, శమదమాదులచే ప్రయోజనమేమి? దీనికి సూత్రకారుడు తర్వాతి 
సూత్రమునందు సమాధానము నొసంగును. 


83-4-27 శమదమాద్యుపేతః స్యాత్తథాపితు తద్విధేస్తదం 
గతయా తేషా మవశ్యానుష్టేయత్వాత్‌ 
కాని జ్ఞానము నొందుటకు కర్మలావశ్యకము లేదను సిద్ధాంతము 


బృహదారణ్య కమునందున్నను, జ్ఞానమునకు సహకారములగుటచే శమదమాదులు 
అత్యావశ్యకముగా ఆచరింపంబదవలయును. 


శమదమాద్యుపేతఃస్యాత్‌ = శమదమాదులను సాధకులు కలిగి యుండ 
వలయును, తథాపి = ఐనను, తు = నిశ్చయముగా, తద్విధేః = అవి విధింపం 
బడుటచే, తదంగతయా = జ్ఞానమునకు సహకారములగుటచే, తేషామ్‌ = వాటి 
యొక్క అవశ్యానుష్టేయత్వాత్‌ = అవశ్యముగా ఆచరింపంబడవలసి యుండుటచే. 


బృహదారణ్యకమిట్లు నుడువును. “తమేతం వేదానువచనేన బ్రాహ్మణా 
వివిదిషంతి యజ్ఞేన దానేన తపసా9_నాశకేన” (బృ.ఉ. 4-4-22). 
బ్రహ్మజిజ్ఞాసువుకు యజ్ఞము విధింపంబడినట్లీ వాక్యమునందేలాటి శబ్బములేదు. 


కావున జ్ఞానము నాకాంక్షించు వానికి కర్మతో ఏలాటి పనిలేదని పూర్వపక్షి 
పలుకును. 

ఇదికూడా ఇట్లుందవలయునని ప్రస్తుత సూత్రము నుడువును. జ్ఞానపిపాసువు 
శమదమాదులను కలిగియుందవలయును. ఏలననగా ఇదియంతయు జ్ఞానసాధన 
ముగా ఈ క్రింది శ్రుతివాక్యమునందు విధింపంబడినది. “తస్మాదేవం విచ్చాం 
తోదాంత ఉపరతస్తితిక్షుః సమాహితో భూత్వాత్మన్యెవాత్మానం పశ్యతి” (బృ. ఉ. 
4-4-28). 

శాసింపంబడిన విషయమును నిశ్చయముగా ఆచరింపవలసియుండును. 
“తస్మాత్‌” అను శబ్ద్బప్రయోగముచే ఈ వాక్యము విధిపూర్వకమైయున్నదని 
తెలియుచున్నది. ఏలననగా ఒకవేళ విధిలేకున్నచో స్తుతి అర్ధరహితమగును. 

ఇంక మాధ్యందిన (శుతి “పశ్యతి”కి బదులుగా “పశ్యేత్‌” అను శబ్దమును 
(పయోగించును. కావున యజ్ఞయాగాదులు ఆవశ్యకములు కాకున్నను, 
శమదమాదులు ఆవశ్యకములై యున్నవి. 


ఈ గుణములు విధింపంబడుటచే అవి ఆవశ్యకముగా ఆచరింపంబడ 
వలయును. శమదమాదులు జ్ఞానమునకు అంతరంగ సాధనములై యున్నవి. 
ఇంక యజ్ఞయాగాదులు జ్ఞానమునకు బహిరంగసాధనములైయున్నవి. 

సూత్రమునందు పేర్మొనంబడిన “ఆది” యను శబ్దముచే (బ్రహ్మజిజ్ఞాసు వు 
సత్యసంధత, దయ, తపస్సు, (బ్రహ్మచర్యము, ప్రాపంచిక విషయ వైముఖ్యము, 
ఓర్చు, క్షమ, శ్రద్ధ, సమత్వము, కారుణ్యము ఇత్యాది సమస్త సద్దుణములను 
కలిగియుండవలయునని సూచింపంబడినది. 


7. సర్వాన్నానుమత్యధికరణము 
(28-31 సూత్రములు) 
3-4-28 సర్వాన్నానుమతిశ్చ ప్రాణాత్యయే తద్దర్శనాత్‌ 


(ప్రాణాపాయ సమయమునందు మాత్రమే అన్నిరకములగు ఆహారములను 
భుజింపవచ్చునని (శ్రుతి నుడువుచున్నది. 

సర్వాన్నానుమతిః = అన్నిరకములగు ఆహారములను భుజించుటకు 
అనుమతి, చ = కేవలము, ప్రాణాత్యయే = ప్రాణాపాయ సమయమునందు. 
తద్దర్శనాత్‌ = శ్రుతి ఇట్లు నుడువుచుండుటచే. 


ఈ సూత్రము మజియు తర్వాతి మూడు సూత్రములు ఏ రకమగు ఆహార 
మును స్వీకరింపవలయునో, అట్టి విషయమును సూచించుచున్నవి. 


ఛాందోగ్యమిట్లు నుడువును. “నహవా ఏవం విది కించనానన్నం భవతి” 
(ధాం. ఉ. 5-2-1). ఈ సర్వాన్నానుమతి ఒక విధియా? లేక విధ్యంగమా? లేక 
స్తుతియా? యని ఇచ్చట సంశయ మేర్పడుచున్నది. 


ఈ వాక్యములోని క్రొత్తందన కారణముచే ప్రాణోపాసకునికై ఇది విధింపం 
బడినదని పూర్వపక్షి పలుకును. ఇట్టీ వాక్యము మరియొకచోట కానంబడకుండు 
టచే, ఇది విధివంటి సత్తాను కలిగియున్నది. 


ఈ సూత్రము దీనిని ఖండించి ఇది ఒక విధికాదు, కాని కేవలము సత్యమైన 
విషయమని వివరించును. విధియనెడి భావమే స్ఫురింపనప్పుడు విధియని పలుకుట 
యుక్తముకాదు. ఆజ్ఞార్థకమైన శబ్దములు కానంబడకుండుటచే ఇది విధికాజాలదు. 
మానవుడు సమస్త పదార్థములను భుజించి జీర్ణించుకొనం గలుగునా? అట్లుకాదు. 
ప్రాణాపాయస్థితియందు మాత్రము నిషేధింపంబడిన పదార్థమును భుజింపవచ్చును. 
ఆహారములేక మరణింపనున్నప్పుడు చాక్రాయణ (ఉషస్తి) బుషి అట్లే యొనర్చెను. 
ఈ విషయమును శ్రుతి ఉల్లేఖించుచున్నది. 


కాటక కారణముచే ఆకలింగొనియున్న ఉషస్తి బుషి మరణింపనుండెను. 
అతడు మావటి వానివద్ద ఉచ్చిష్టములగు చిక్కుడు గింజలను భుజించెను. కాని 
అతనిచే సమర్పింపంబడిన ఉచ్చిష్టమగు పానీయమును స్వీకరించుటకు 
నిరాకరించెను. ఆ బుషి ఇట్లు పలికి తన ప్రవర్తనలోని నిర్దుష్టతను సమర్థించుకొనెను. 
“నవా అజీవిష్యమి మానఖాదన్‌”, కామోమ ఉదపానమ్‌” (ఛాం.ఉ. 1-10-4). 


దీనిచే “నహవా ఏవంవిది” (ఛాం. ఉ. 5-2-1) అను వాక్యము 
అర్థవాదమని తెలియుచున్నది. 

8-4-29 అబాధాచ్చ 

ఏలననగా ఆహారము పూజనీయమని పలుకు (శుతివాక్యములలో వైరుధ్యము 
లేదు. 

అబాధాత్‌ = శ్రుతియందేలాటి వైరుధ్యము లేకుండుటచే, చ = మటియు. 

28 సూత్రమునందారంభింపంబడిన విషయము కొనసాగుచున్నది. 

ఇట్లు “ఆహార శుద్దాసత్వశుద్ధిస్సత్వశుద్దాధ్రువాస్మృతిఃొ (భాం. ఉ. 7-26-2) 
అనెడి శ్రుతివాక్యములకు తిరుగులేదు. పై వివరమును స్వీకరించినప్పుడు మాత్రమే 
ఛాందోగ్యోపనిషద్వాక్యమునకు వైరుద్ధముండదు. లేకున్నచో వైరుద్ధ్యమేర్పడును. 

అప్పుడు మాత్రమే ఇతర శ్రుతులకు నిరాటంక మేర్చడును. ఈ దృష్టి 
కోణముచేత మాత్రమే “ఆహారశుద్దా సత్త్వశుద్ధిః అను (శుతివాక్యము 
అర్థవంతమగును. 

శుద్ధమైన ఆహారమునకు విరుద్ధముగా శుతియందేలాటి వాక్యము 
లేకుండుటచే సామాన్యముగా పరిశుద్ధమైన ఆహారమునే స్వీకరింపవలయును. 
“ఆహారశుద్దా సత్వశుద్ధిః” అను ఛాందోగ్యశ్రుతికి విరుద్ధమైన వాక్యము మరెచ్చటను 
లేదు. 

అపవిత్రమైన ఆహారముచే బుద్ధి క్షీణించును. మజియు సత్మార్యములకు 
ఆటంకమేర్చడును. కాని హృదయ పారిశుద్ధ్యమును మటియు శుద్ధమైన బుద్ధిని 
కలిగియున్న బుషి ఇట్టి ఆహారమును స్వీకరించును. అతని బుద్ధిబలము క్షీణింపక, 
అతడు పరిశుద్ధమైన జ్ఞానసమన్వితుడై యుండును. 


3-4-830 అపి చ స్మర్యతే 
ఇంతేకాకుండా స్మృతులు కూడా ఇట్లు నుడువుచున్నవి. 
అపి = కూడా, చ = ఇంతేకాకుండా, స్మర్యతే = స్మృతి ఇట్లు నుడువుచున్నది. 


పూర్వవిషయము కొనసాగుచున్నది. ప్రాణాపాయ సమయమునందు 
జ్ఞానియెనను, అజ్ఞానియెనను ఏలాటి ఆహారమునైనను స్వీకరింపవచ్చునని 

స్మృతికూడా నుడువుచున్నది. “జీవితాత్యయమాపన్నోయో౭_న్నమత్తియత స్తతః 
లిప్యతే న సపాపేన పద్మపత్రమివాంభసా”. 

ఏకద్విరుద్ధముగా అపవిత్రమైన ఆహారము త్యజింపంబడవలయునని అనేక 
వాక్యములు ప్రబోధించుచున్నవి. “మద్యం నిత్యం బ్రాహ్మణః త్యజేత్‌”, “సురాపస్య 
బ్రాహ్మణస్యోష్టామాసించేయుకి”, “సురాపాః కృమయో భవంత్యభక్ష వభక్షణాత”. 

దీనిచే మనకు తెలియంబడు విషయమేమనగా మిక్కిలి కష్టదశయందు 
తప్ప మరియొకవ్వుడు సామాన్యముగా పరిశుద్ధమైన ఆహారమునే 
స్వీకరింపవలయును. 

బుషి ఏలాటి పదార్థమునైనను భుజింపవచ్చునని ఉపనిషత్తు పలికినప్పుడు 
కష్టదశయందు మాత్రమే అతడట్లు చేయవచ్చునను అర్థమును గైకొనవలయును. 
అపవిత్రమైన ఆహారమును భుజించుట కాదేశించినట్లు ఉపనిషద్వాక్యమును అన్వయ 
మొనర్చుకొనరాదు. 


3-4-31 శబ్ద్బశ్సాతోల_కామకారే 
© 
కావున (శ్రుతి అవినీతిని నిషేధించుచున్నది. 


శబ్దః = శ్రుతివాక్యము, చ = మటియు, అతః = కావున, అకామకారే = 
అవినీతిని నిషేధించుట యందు. 


పూర్వవిషయము చర్చింపంబడి, ఇచ్చట పరిసమాస్త మొనర్పంబడదినది. 


మానవుడు తన ఇచ్చానుసారముగా ఆహార పానీయములను స్వేచ్చగా 
సేవించుటను నిషేధించు (శుతివాక్యములున్నవి. “తస్మాద్రాహ్మణః సురాం న 
పిబేత్‌” (కాఠక సంహిత) మనస్సును, ఇంద్రియముల నరికట్టి ఆత్మసాక్షాత్మారము 
నొందుటకై పరిపూర్ణమైన ఆధ్యాత్మిక శిక్షణ అత్యవసరమైయున్నది. ఈ విధమగు 
క్రమశిక్షణకై ఇట్టి శుతివాక్యములు సాధనములై యున్నవి. 

కావున ప్రాణోపాసకుడు విచక్షణరహితముగా అన్ని రకములగు ఆహారము 
లను స్వీకరించుటకై (శ్రుతి ఆదేశించుటలేదను విషయము నిర్ధరింపంబడినది. 
ఆహారపానీయములలో (శ్రుతి స్వేచ్చను నిషేధించుటచే, 28వ సూత్రములోని 
శ్రుతివాక్యము కేవలము అర్థవాదమైయున్నదని తెలియుచున్నది. 

ప్రాణాపాయమైన కష్టదశయందు మాత్రమే అన్నిరకములగు ఆహారములను 
సేవించు అనుమతి పరిమితమైయున్నది. సామాన్యవేళలలో మానవుడు (శ్రుతి 
విధులను కచ్చితముగా ఆచరించవలసియుండును. 


8. ఆర్రమకర్మాధికరణము 
(82-385 సూత్రములు) 


8-4-832 విహితత్వాచ్చా శ్రమ కర్మాపి 


మోక్షకామి కానివాడు ఆశ్రమ ధర్మముల నాచరింపవలయును. ఏలననగా 
(శుతులచే అవి విధింపంబడినవి. 


విహితత్వాత్‌ = అవి విధింపంబడుటచే, చ = మలియు, ఆశ్రమకర్మ = 
ఆశ్రమ కర్తవ్యము, అపి = కూడా. 

యజ్ఞయాగాది ధర్మకార్యములను ఎట్టివారు ఆచరింపవలయునో ఈ సూత్రము 
మతీయు తర్వాతి మూడు సూత్రములు మనకు తెలుపుచున్నవి. 


ఆశ్రమ విధులు జ్ఞానసాధనములని 26వ సూత్రమునందు నిరూపింపం 
బడినది. ఐతే మోక్షకాంక్ష లేనివారు కూడా ఈ విధులనేల ఆచరింపవలయును? 
అను ప్రశ్న ఇచ్చట ఉదయించును. 

(బ్రహచర్య, గృహస్థ, వానప్రస్థాశ్రమము లన్నింటికై ఈ విధులాదేశింపం 
బడుటచే వీటిని ఆచరింపవలయునని ప్రస్తుత సూత్రము నుడువుచున్నది. 

ఏదో ఒక ఆశ్రమమునందుండి మోక్షము నపేక్షింపని మానవుడు కూడా 
నిత్య కర్మలను అవశ్యకముగా ఆచరింపవలయును. “యావజ్జీవ మగ్నిహోత్రం 
జుహోతి” అనగా జీవించి యున్నంతకాలము మానవుడు అగ్నిహోత్రమును ఆహుతి 
యొనర్పవలయునని శ్రుతి నుడువుచున్నది. 


3-4-33 సహకారిత్వేనచ 


మలతియు జ్ఞానము నొందుటకు సాధనమగుటచేత కూడా ధర్మము 
నాచరింపవలయును. 

సహకారిత్వేన = జ్ఞానసాధనమగుటచే, చ = మటియు. 
32వ సూత్రమునందారంభింపంబడిన విషయము కొనసాగుచున్నది. 


జ్ఞానము నుత్సన్న మొనర్చుటకు కర్మలు సహకరించునేగాని, తత్సలమగు 
మోక్షమునుంబడయుటకు కాదు. మొదటి విషయమునందు కర్మ మటియు ఫలములు 
నిత్య సంయోగ సంబంధమును కలిగియున్నవి. ఇంక రెండవ విషయమునందవి 
అనిత్యసంయోగ సంబంధమును కలిగియున్నవి. బ్రహ్మజ్ఞానముచేత మాత్రమే 
మోక్షము పొందంబడును. 


ఆత్మజ్ఞానమునకు కర్మలు సహకరించును. ఆత్మ ప్రకాశమునకు సహకరిం 
చుటచే మోక్షము నాకాంక్షించువారు కూడా ధార్మిక కార్యముల నాచరింపవలసి 
యుండును. ఫలముల నుత్పన్నమొనర్చుటలో బ్రహ్మవిద్య స్వతంత్రమైయున్నది. 
కర్మ ఉపాసనకు కీలుబొమ్మ, లేక సహాయకము మాత్రమేనై యున్నది. కర్మలు 
జ్ఞానోత్పత్తికి సాధనములై యున్నవి. 
3-4-34 సర్వథాపి త ఏవోభయ లింగాత్‌ 

రెండు విధములగు లింగములుండుటచే అన్ని విషయములలో ఒకే రకమగు 
కర్మల నాచరింపవలసియుండును. 

సర్వథా = అన్ని విషయములలో, అపి = కూడా, త ఏవ = అవే కర్మల 
నాచరింపవలసియుండును, ఉభయలింగాత్‌ = రెండు విధములగు అనుమానాత్మక 
చిహ్నములుండుటచే. 

పూర్వ విషయము కొనసాగుచున్నది. సూత్రములోని “అపి” శబ్దము 
“నిశ్చయము మథటియు “కూడా” అను అర్థము నొసంగును. “సర్వథా, అపి” 
అను శబ్దములు “సర్వథా, ఏవ” అను శబ్దములకు సమానములై యున్నవి. 


ఆశ్రమ విధుల ననుసరించి ఒనర్పంబడు కర్మలు మతియు జ్ఞానమునకు 
సహాయకములుగా ఒనర్పంబడు కర్మలు రెండున్నూ విభిన్నములా? యనెడి ప్రశ్న 
ఉదయించును. 


ఆ(శమ విధుల ననుసరించిన కర్మలు లేక జ్ఞాన సహాయకములగు కర్మలతో 
ఒకేరకమగు అగ్నిహోత్రము మతీయు ఇతర కర్తవ్యములుండునని శ్రుతి స్మృతులు 
వక్కాణించుచున్నవని ప్రస్తుత సూత్రము నుడువుచున్నది. 

బృహదారణ్యకమిట్లు నుడువును. “తమేతం వేదాసువచనేన (బ్రాహ్మణా 
వివిదిషంతి” (బృ. ఉ. 4-4-22). వివిధ విషయములనుంగూర్చి కర్మకాండ 
యందు విధింపంబడిన యజ్ఞయాగాదులు జ్ఞానార్జన కొరకు కూడా 
ఆచరింపంబడునని ఈ వాక్యము సూచించుచున్నది. 


స్మృతికూడా ఇదే విషయము నుడువుచున్నది. “అనాగ్రితః కర్మఫలం కార్యం 
కర్మకరోతియః (భ.గీ. 6-1. అట్టి విధ్యుక్త కర్తవ్యములే జ్ఞానోత్పత్తికి కారకము 
లగును. 

ఇంతేకాకుండా “య స్యైతేష్టా చత్వారింశత్సంస్మారాజ అను స్మృతి వాక్యము 
వైదిక కర్మకు కావలసిన సంస్కారములను సూచించును. ఇట్లు సంస్క్మరింపం బడిన 
వానియందు జ్ఞానము ఉత్పన్నమగును. 


గృహన్థాఢ్రమమునకు సంబంధించిన కర్మలైనను లేక జ్ఞానప్రాప్తికై విధింపం 
బడిన కర్మలైనను ఏకమేనై యుండును. కాని వివిధములై యుండవు. ఏలననగా 
అవి గృహస్థులకు నిత్య కర్తవ్యముగను, సన్వ్యాసికి తన ఉపాసనకు సహాయక 
కర్మగను అవశ్యాచరణీయములై యున్నవి. 

కావున సూత్రకారుడు కర్మాభేదమునుంగూర్చి న్యాయపూర్వకముగా బల 
పజచుచున్నాడు. 


8-4-835 అనభీ భవంచ దర్శయతి 


మజియు బ్రహ్మచర్యానుస్థానపరుడు కామ కోధాదులకు వశుడుకాడని 
(శ్రుతి నుడువుచున్నది. 

అనభిభవం = వశుడు కాడు, చ = మజియు, దర్శయతి = శ్రుతులు 
నుడువుచున్నవి. 

ఇచ్చట పూర్వ ప్రసంగము పరిసమాప్తమైనది. 

కర్మలు జ్ఞానమునకు సహకరించునను నిర్ణయమును బలపటబిచుటకు 
మరియొక చిహ్నమును ఈ సూత్రము సూచించుచున్నది. బ్రహ్మచర్యాది సాధన 
సంపత్తిని కలిగియున్నవాడు కామ క్రోధాది వ్యవనములకు వశుడుకాడని శ్రుతి 
కూడా నుడువుచున్నది. “ఏషహ్యోత్మాన నశ్యతి యం బ్రహ్మచర్యేణాను విందతే” 

(ఛాం.ఉ. 8-5-8). (బ్రహ్మచర్యాది కర్మలు కూడా జ్ఞానసాధనములని ఈ వాక్యము 
సూచించుచున్నది. (బ్రహ్మచర్యానుష్టానపరుడు కామము, (క్రోధము, ఈర్య్య, 
అసూయలకు గుటికాంజాలడు. అతని మనస్సు ఉద్రిక్తము కాకుండుటచే, అతడు 
జ్ఞాన ప్రాప్తినిం బడయంజేయునట్టి నిరంతర ధ్యాననిష్ట యందుండం గలుగును. 


ఇట్లు ఆశ్రమ నిర్వహణకు మటియు జ్ఞాన ప్రాప్తికి కూడా కర్మలు ఆవశ్యకము 
లను విషయము నిర్ణయింపంబడినది. 


9. విధురాధికరణము 
(36-39 సూత్రములు) 


8-4-86 అంతరాచాపితు తద్‌ దృష్టేః 

మలటియు రెండు ఆశమములకు మధ్యనున్న వ్యక్తులు కూడా జ్ఞానమున 
కర్షులే. ఏలననగా (శ్రుతి ఇట్లు వచించుచున్నది. 

అంతరా = ఆశ్రమ ధర్మములు లేనప్పుడు, చ = మథటియు, అపితు = 
కూడా, తద్‌ దృష్టేః = ఇట్టి విషయము (శుతియందు చూడంబడుటచే. 

మరల వివాహ మొనర్చుకొనని భార్యావిహీనులు, వివాహమొనర్చుకొనుటకు 
శక్తిలేని వ్యక్తులు, కొన్ని పరిస్థితులచే ప్రమబంధమునందు ప్రవేశింపనివారు మజియు 
పవంచమును వరిత్యజింవనివారు 36 నుండి 39 సూ(త్రములలో 
చర్చింపంబడుచున్నారు. 

“తు” యను శబ్దము బ్రహ్మజ్ఞానోత్పత్తికి కర్మ ఆవశ్యకమని పలుకు 
పూర్వపక్షియొక్క మతమును ఖండించును. “చి యను శబ్దము నిశ్చయత్వమును 
సూచించును. 


ధనాభావ కారణముచే ఏదో యొక ఆ(శ్రమమునందు ప్రవేశింప 
జాలనివారు, లేక భార్య చనిపోయినవారు జ్ఞానమునకర్ణులా? కారా? యనెడి 
సంశయమిచ్చట కలుగును. 


ఇట్టి విషయములు శ్రుతులయందు చూడంబడుటచే వారు జ్ఞానమున కర్పులని 

ప్రస్తుత సూత్రము నుడువుచున్నది. రైక్వుడు మజియు వాచక్చుని పుత్రిక యైన 
గార్గివంటివారు బ్రహ్మజ్ఞానమునుం బడసినట్లు (శ్రుతి వాక్యములు నుడువు చున్నవి. 
(ఛాం. ఉ. 4-1 మతీయు బృ.ఉ. 3-6-8. 

భార్యారహితుడైన విదురుడు వానప్రస్థాశమమును స్వీకరింపలేదు. ఆశ్రమ 
రహితుడైనను అతడు బ్రహ్మవిద్యయందు నిపుణుడై యుండెను. అతడు బ్రహ్మజ్ఞాన 
సంపన్నుడై యుండెను. 

“అంతరా” అనగా ఏలాటి ఆశ్రమమునకు సంబంధింపనివారగుటచే, వారు 
ఏలాటి ఆశమ ధర్మములను నిర్వర్తింపకుందురు. అట్టివారు పూర్వజన్మయందిట్టి 
ధర్మములను నిర్వర్తించియుండుటచే ఈ జన్మయందు వివేక, వైరాగ్య సమన్వితులై 
యుందురు. వారు తమ పూర్వజన్మలయం దనుష్టించినట్టి సత్యము, తపస్సు, ప్రార్థన 
ఇత్యాదులచే మనశ్ళుద్ధిని కలిగినవారై యుందురు. ఒకవేళ మానవుడు తన 
పూర్వజన్మలో ఆశ్రమధర్శ్మములను నిర్వర్తించియున్నను అతనికా జన్మయందేదో 
యొక ప్రతిబంధ కారణముచే బ్రహ్మజ్ఞానము జనింపకపూర్వమే మరణించినచో, 
ఈ జన్మయందాతడు జ్ఞానఫలమునుంబడయుటకై జన్మించును. ఒకానొక 
సాధువుయొక్క సాంగత్యమాత్రముచే అతనియందు బ్రహ్మజ్ఞానము సర్వతోముఖముగ 
వ్యక్తమగును. కావున ఇట్టి మానవుడు ఏలాటి కర్మల నొనర్పడు. సరికదా, ఏలాటి 
ఆ(శమ ధర్మములను నిర్వర్తించు ఆవశ్యకత అతనికి లేకుండును. 


3-4-87 అపిచ స్మర్యతే 
ఈ విషయము స్మృతియందున్నూ చెప్పబడినది. 
అపి = కూడా, చ = మటతియు, స్మర్యతే = స్మృతియందు చెప్పంబడినది. 
పూర్వప్రసంగము కొనసాగుచున్నది. 


ఇంతేకాకుండా చతుర్విధాశ్రమములకు సంబంధింపని వ్యక్తులుకూడా 
(బ్రహ్మజ్ఞానము నొందవచ్చునని స్మృతులుకూడా పలుకుచున్నవి. 


సంవర్తాదులు ఆశ్రమ ధర్మమును నిర్వర్తింపకుండా దిగంబరులై వెళ్ళి 
యోగులుగా మారిన విషయము మహాభారతాది ఇతిహాసములలో పేర్కొన బడినది. 
భీష్మాచార్యులను కూడా ఇందులకు దృష్టాంతముగా చెప్పవచ్చును. 

మను సంహిత ఇట్లు నుడువును: “ఆఖండ జపానుష్థానమాత్రముచే 
(బ్రాహ్మణుడు విజయము నొందుననుట నిస్సంశయము. ఇతర విధ్యుక్త కర్తవ్యము 
లను అతడాచరించినను, ఆచరింపకున్నను అది గణనీయము కాదు. అందటితో 
స్నేహభావమును కలిగియున్నవాడే నిజమైన బ్రాహ్మణుడనంబడును.” (2-87). 


కాని (శ్రుతి స్మృతులలో పేర్కొనబడిన దృష్టాంతములు కేవలము లింగములు 
మాత్రమే. ఐతే తుది నిర్ణయమేమి? అట్టి నిర్ణయము తర్వాతి సూత్రమునందు 
నుడుపంబడినది. 


3-4-38 విశేషానుగ్రహశ్చ 
మటియు ప్రత్యేక క్రియలచే వారియందు జ్ఞానాభివృద్ధి కలుగును. 
విశేష = ప్రత్యేకమైన, అనుగ్రహః = అనురాగము, చ = మతియు. 
(విశేషానుగ్రహః = పూర్వజన్మయందొనర్చంబడిన ప్రత్యేక శుభకర్మాను 


పూర్వప్రసంగము కొనసాగుచున్నది. 


ఇంతేకాకుండా జపము, ఉపవాసము మతియు దైవపూజ ఇత్యాది కర్శలచే 
కలుగు ప్రత్యేక దైవానుగ్రహముచే (బ్రహ్మజ్ఞానము పొందంబడవచ్చును. లేక 
పూర్వజన్మలలో అతనిచే ఆ(శ్రమకర్శలు నెబివేర్చంబడి యుండవచ్చును. 

నిజమునకు గృహస్థుడు కాని పత్నీరహితుడు జపము, ఉపవాసము, ప్రార్థన 
వంటి ప్రత్యేక కర్మలచే (బ్రహ్మజ్ఞానమునుం బడయవచ్చును. ఇవి ఏలాటి 
ఆశ్రమమునకు సంబంధింపని వానికి విరుద్ధ ధర్మములు కావు. 

స్మృతి ఇట్లనును. “జప్యేనైవతు సంసిద్ధేద్రాహ్మణోనాత్ర సంశయః కుర్యా 
దన్యన్న వాకుర్యాన్మంత్రో బ్రాహ్మణ ఉచ్యతే” (మనుసంహిత 2-87) 

ఆశ్రమ ధర్మములు నిర్వర్తింపంబడుటకు సాధ్యముకానిచో, ప్రార్థనచే జ్ఞాన 
మును బడయవచ్చునని ఈ వాక్యము సూచించును. 

స్మృతి కూడా ఇట్లు నుడువును. “అనేక జన్మ సంసిద్ధస్తతో యాతి పరాంగతిమ్‌” 
(భ.గి.6-45). పూర్వజన్మలయం దొనర్పంబదిన అనేక పుణ్య కర్మ సముచ్చయముచే 
మానవుడు జ్ఞానోన్నతినింబడయునని ఈ వాక్యము సూచించుచున్నది. 

కావున భార్యారహితులు మున్నగువారు జ్ఞానార్జన కర్షులే యను విషయము 
నందేలాటి వైరుద్ధ్యము లేదు. 

8-4-39 అతస్తి ఏ తరజ్యాయో లింగాచ్చ 

శ్రుతి స్మృతులలోని లింగకారణముచే దీనికంటె ఒక ఆశ్రమమునకు చెంది 
యుండుట శ్రేష్టము. 

అతః = పైన తెలుపంబడిన మధ్యవర్తిత్వస్థితికంటె, తు = కాని, ఇతరత్‌ = 
ఒక ఆశ్రమమునకు చెందియుండుట, జ్యాయః = శ్రేష్టము, లింగాత్‌ = లింగ 
కారణముచే, చ = మతియు. 

పూర్వప్రసంగమిచ్చట పరిసమాప్తమైనది. 

“తు” యను శబ్ద ప్రయోగముచే సంశయము నివారింపంబడినది. “చ” 
యను శబ్దము వినాయింపు అనెడి అర్థమునందు వాడబడినది. 

రెండు ఆశ్రమములకు మధ్యనున్న వానికి జ్ఞానార్జన సాధ్యమైయున్నను, 
ఏదోయొక ఆశ్రమమునకు చెందియుండుట శ్రేష్టమైన సాధనమై యున్నది. 
అనుకూలములు ఎక్కువగా నుండుటచే వదోయొక ఆశమమునందుండి 
ఆత్మజ్ఞానమును సాధించుటయే శ్రేష్టము. 

ఈ విషయము శ్రుతిస్మృతులచేత కూడా అంగీకరింపంబడినది. “బ్రాహ్మణా 
వివిదిషంతి యజ్ఞేన” (బృ.ఉ. 4-4-22). తేనైతి బ్రహ్మవిత్స్పుణ్య కృత్తెజసశ్చ” 
(బృ.ఉ. 4-4-9). ఇంక స్మృతి ఇట్లనును: “అనాశ్రమీ నతిష్టేత దినమేకమపి 
ద్విజః, సంవత్సర మనాశ్రమీ స్థిత్వాకృచ్చమేకం చరేత్‌” 


19. తద్భూతాధికరణము 
3-4-40 తద్భూతస్య నాతద్భావో జైమినేరపి 
నియమా తద్రూపా భావేభ్యః 


కాని సన్వాసాశ్రమమును స్వీకరించినవాడు పూర్వాశమములోనికి తిరిగి 
ప్రవేశింపకూడదు. ఇట్లు నిమృమైన ఆశ్రమమునందు ప్రవేశించుట నిషిద్ధమై 
యున్నది. ఈ విషయమును జైమినికూడా అంగీకరించును. 


తద్భూతాధికరణము 647 


తద్భూతస్య = ఉన్నతమైన ఆశ్రమమును పొందినవానికి, తు = కాని, న = 
కాదు. అతద్భావః = ఆ స్థితినుండి పతనమగుట, జైమినేః = జైమినియొక్క 
మతము, అపి = కూడా, నియమాతద్రూపాభావేభ్యః = నియమము, అతద్రూపము, 
అభావముల వలన. 

సన్యాసము స్వీకరించిన అనంతరము ఎవరైనను పూర్వాశమమునకు తిరిగి 
వెళ్ళవచ్చునా? అను ప్రశ్నకిప్పుడు సమాధాన మొసంగంబడుచున్నది. 

అతడు తిరిగి పూర్వాశ్రమమునకు వెళ్ళరాదని (ప్రస్తుత సూత్రము 
నుడువుచున్నది. జైమినికూడా ఈ విషయము నంగీకరించును. 


ఇట్టి అవరోహణమును అంగీకరించునట్టి శ్రుతివాక్య మెచ్చటను లేదు. (శ్రు 
తి స్పష్టముగా దీనిని నిషేధించుచున్నది. “అరణ్య మిదియాదితి పదం తతో న 
పునరేయాదిత్యుపనిషత్‌” 

ఇది సామాన్య ధర్మమునకు విరుద్ధముకూడా నై యున్నది. 


ఉపనిషత్రిట్లునుడువును. “అత్యంతమాత్మాన మాచార్యకులే౭_ వసాదయన్‌” 
(ఛాం.ఉ. 2-28-1). “ఆచార్యేణాభ్య నుజ్ఞాతశ్చతుర్జామేక మాశ్రమమ్‌, ఆ 
విమోక్షాచ్చరీరస్య స్తోత. నువిష్టై ద్యథావిధి” ఉన్నతమైన ఆశ్రమ స్వీకరణనుంగూర్చి 
(ప్రబోధించు శ్రుతులు కలవు. “బ్రహ్మచర్యం సమాప్య గృహీభవేత్‌, (బ్రహ్మచర్యా 
దేవప్రప్రజేత్‌” (జా. ఉ. 4) కాని నిమ్నమైన ఆశ్రమములలోనికి అవరోహించు 
(శ్రుతి వాక్యములు లేవు. 

ప్రతి యొక్కరికై శాసింపంబడినదేదో, అదియే ధర్మమనంబడును. కాని 
ప్రతి యొక్కరికి శక్యమగుదానినింగూర్చి చెప్పునది ధర్మమనంబడదు. 

(శ్రుతి ఇట్లు నుడువును. “అరణ్యమునకు వెళ్ళిన తర్వాత తిరిగి గృహస్నా 
(శమమునందు ప్రవేశింపరాదు. క్రతువును త్యజించిన సన్నాసి తిరిగి యజ్ఞాగ్నిని 
రగుల్మొలుపరాదు”. 

కావున సన్వాసాశ్రమమునుండి వెనుందిరిగి నిమ్నమైన ఆశ్రమములోనికి 
ప్రవెశింపరాదు. 

11. అధికారాధికరణము 
(41-42 సూత్రములు) 


8-4-41 నచాధికారికమపి పతనానుమానాత్తదయోగాత్‌ 

నైష్టిక బ్రహ్మచారి పతనమైనప్పుడు అతనికి ప్రాయశ్చిత్తము లేదు. ఏలననగా 
ప్రాయశ్చిత్తము నొనర్చుకొనుట కాతడు అసమర్దుడని స్మృతి సూచించుచున్నది. 

న = కాదు, చ = మతియు, అధికారమ్‌ = అధ్యాయమునందు పేర్కొనం 
బడిన ప్రాయశ్చిత్తము, అపి = కూడా, పతనానుమానాత్‌ = స్మృతియందాతని 
పతనము పేర్మొనంబడుటచే, తదయోగాత్‌ = ప్రాయశ్చిత్తము నొనర్చుకొనుటకు 
అతడసమర్థుడగుటచే. 

పూర్వపు చర్చ కొనసాగుచున్నది ప్రస్తుత సూత్రము పూర్వపక్షియొక్క దృష్టి 
కోణమును వ్యక్త మొనర్చుచున్నది. 

ఆజన్మ బ్రహ్మచర్యదీక్ష నవలంబించినట్టి నైష్టిక బ్రహ్మచారి పతనమైనచో, 


దానికి ప్రాయశ్చిత్తములేదని పూర్వపక్షి పలుకును. ఏలననగా అట్టివాని విషయమై 
(ప్రాయశ్చిత్తకర్మ చెప్పంబడలేదు. పూర్వమీమాంస 6-8-22 సూత్రమునందు 
చెప్పబడిన ప్రాయశ్చిత్తకర్మ శక్తిమంతమైనదికాదు. ఏలననగా అతడు యజ్ఞాగ్నిని 
రగుల్మొలుపవలసియుండుటచే, అతడు వివాహ మొనర్చుకొనవలసియుండును. 


అట్టి ఎడల అతడు నైష్టిక బ్రహ్మచర్యమునుండి పతనము కావలసివచ్చును. 


కాని జీవితాంతమువరకు కాక, వివాహకాలమువరకు మాత్రము బ్రహ్మ 
చర్యము నవలంబించునట్టి ఉపకుర్వాణ బ్రహ్మచారి మాత్రము ప్రాయశ్చిత్త కర్శచే 
పవిత్రుడు కాంగలుగును. అతడధర్మకార్యము నొనర్చినచో, దానికి ప్రాయశ్చిత్తము 
కలదు. 


3-4-42 ఉపపూర్వ మపిత్వే కే భావ మశన వత్తదుక్తమ్‌ 
కాని కొందజు పాపమును అల్పముగా భావింతురు. కావున నైష్టిక 
బ్రహ్మచారికి కూడా ప్రాయశ్చిత్తము కలదని పలుకుదురు. ఇది నిషిద్ధమైన 


ఆహారమును భూజించుటవంటిది. ఈ విషయము పూర్వమీమాంసయందు 
వర్ణింపబడినది. 

ఉపపూర్వమ్‌ = ఉపపాతకము, అపితు = కాని, ఏకే = కొందు పలుకుదురు. 
భావమ్‌ = (ప్రాయశ్చిత్తముయిక్క ఉనికి, అశనవత్‌ = నిషేదింపంబడిన ఆహారమును 
భుజించుటవలె, తత్‌ = ఇది, ఉక్తమ్‌ = పూర్వమీమాంసలో వర్ణింపంబడినది. 

పూర్వపు చర్చ కొనసాగుచున్నది. 

నైస్టిక బ్రహ్మచారియైనను గురుపత్నీ గమనము తప్ప ఇతర విషయములలో 
పతనమైనప్పుడు అది ఉపపాతకమే యగుటచే సామాన్య బ్రహ్మచారులు తేనె, 
మాదకద్రవ్యము, మాంసము ఇత్యాది నిషేధాత్మక పదార్థములను సేవించినప్పుడు 
ప్రాయశ్చిత్తకర్మలచే పవిత్రులగునట్లు, వారి విషయమునందున్నూ ప్రాయళ్ళిత్త 
కర్మలకు అవకాశమున్నదని కొందజు ఆచార్యులు తలంతురు. ఆ పాపము ఆచార్యుని 
పడకగదిని (భ్రష్టమొనర్చుటవంటి మహాపాతకములయం దొకటిగా పరిగణింపం 
బడదని వారు వాదింతురు. ప్రాయళ్చిత్తకర్మ నైష్టిక బ్రహ్మచారి మజియు 
ఉపకుర్వాణ బ్రహ్మచారికిన్నీ వర్తించునని వారు వాదింతురు. ఉభయులున్నూ 
బ్రహ్మచారులగుటచే ఒకేరకమగు దోషము నొనర్హురని వారు పలుకుదురు. 


గూరుపత్నీ గమన మొనర్చినప్పుడు మాత్రమే అది మహాపాతక మనంబడును. 
ప్రాయశ్చిత్తమునకు యోగ్యమైన ఉపపాతకము పూర్వమీమాంసలోని జైమిని 
సూత్రము (1-3-8) నందు వివరింపంబడినది. 

నైష్టిక బ్రహ్మచర్యమునకు ప్రాయశ్చిత్తము లేదని చెప్పు స్మృతివాక్యము 
నైష్టిక బ్రహ్మచారులను హెచ్చరించుటకై చెప్పంబదినది. అతడు జాగరూకుడై తన 
ధర్మమును నెబివేర్చును. ఆఖండ బ్రహ్మచర్యము ద్వారా ఆత్మసాక్షాత్మారము 
నొందునట్లది అతనిని పురికొల్పును. 

తపస్వి మటియు సన్నాసి యొక్క విషయముకూడా ఇట్టిదేనై యున్నది. 
వానప్రస్థుడు మజియు సన్నాసి ఉభయులకున్నూ స్మృతి ప్రాయశ్చిత్తమును 
విధించును. వానప్రస్థుడు వ్రత భంగ మొనర్చునేని అతడు పండ్రెండు రాత్రులు 
కృద్చ్ర తపస్సునాచరించి, గడ్డి మతియు వృక్షములతో కూడిన స్థలమును సారవంత 
మొనర్చవలసియుండును. సన్వాసికూడా సోమలతను సారవంత మొనర్చుట తప్ప, 
తన ఆశ్రమమున కనుకూలమగు ప్రాయశ్చిత్తము నొనర్చుకొనవలసియుండును. 


650 (బహ్మానూత్రములు 


12. బహిరధికరణము 

3-4-43 బహిస్తూభయథాపి స్మృతే రాచారాచ్చ 

కాని స్మృతి మతియు ఆచారము ననుసరించి ఉభయ విధములుగా వారు 
సంఘమునుండి బహిష్మరింపబదవలయును. 

బహిః = బయటకు, తు = కాని, ఉభయథా = మహాపాతకమైనను, 
ఉపపాతకమైనను, అపి = కూడా, స్మృతేః = స్మృతివాక్య కారణముచే, ఆచారాత్‌ 
= ఆచారము వలన, చ = మతియు. 

పూర్వ చర్చ ఇచ్చట పరిసమాప్తమైనది. 

మహా పాతకము నొనర్చినవారైనను, ఉపపాతక మొనర్చినవారైనను ఇట్టి 
పాపులు శ్రేష్టులచే బహిష్మరింపంబడవలయును. ఏలననగా శ్రుతి మజియు 
ఆచారము రెండున్నూ వీరిని ఖండించును. 


స్మృతి ఇట్లనును “అరూఢపతితం విప్రం మండలాచ్చ వినిః సృతమ్‌, 
ఉద్బద్ధంకృమిదష్టంచ స్ప ఎ్రష్టాచాంద్రాయణం చరేత్‌” శిష్టాచారముకూడా ఇట్టి 
వారిని ఖండించును. ఏలననగా శ్రేష్టులు ఇట్టి వారితో కలిసి యజ్ఞమొనర్చరు, 
అధ్యయన మొనర్చరు, వివాహములలో పాల్గొనరు. 


13. న్వామ్యధికరణము 
(44-46 సూత్రములు) 


3-4-44 స్వామినః ఫల[శ్రుతే రిత్యాత్రేయః 
ఉపాసనా కర్తృత్వము యజ్ఞకర్తకు చెందును. ఏలననగా తత్సలమునుం 
గూర్చి శ్రుతి పేర్మొనినది. ఇది ఆత్రేయుని మతమై యున్నది. 


స్వామినః = స్వామియొక్క ఫల[శ్రుతేః = ఫలమునుంగూర్చి శ్రుతి వచించుటచ్చే, 
ఇతి = ఇట్లు, ఆత్రేయ బుషి పలుకును. 


ఇది పూర్వపక్షియొక్క దృష్టి కోణమై యున్నది. 


న్వామ్యధికరణము 651 


క్రతుకర్మల యొక్క యజ్ఞాంగములకు సంబంధించిన ఉపాసనల నాచరించు 
వాడు యజమానియా? లేక బుత్విక్కా? యనెడి సంశయమిచ్చట కలుగును. 


ఈ యుపాసనలకు ప్రత్యేక ఫలమును (శ్రుతి విధించుటచే అవి 
యజమానిచేత అనుష్టింపంబడవలయునని పూర్వపక్షియొక్క ప్రతినిధియగు ఆత్రేయ 
బుషి నుడువును. 

“వర్షతిహాస్మై వర్షయతి హయ ఏతదేవం విద్వాన్‌ వృష్టాపంచవిధం సామో 
పాస్తే” (ఛాం. ఉ. 2-3-2) 

కావున ఫలమును కలిగియున్నట్టి యజమాని మాత్రమే ఆ యుపాసనలకు 
కర్తయగును. ఇది ఆత్రేయ బుషియొక్క అభి ప్రాయమైయున్నది. 


3-4-45 ఆర్తి జ్య మిత్యౌడులోమి స్తస్మైహి పరిక్రీయతే 

అవి బుత్విక్కుయొక్క కర్తవ్యములని జెడులోమియొక్క అభిమతమై యున్నది. 
ఏలననగా అతడు సమస్త యజ్ఞమునకు వేతన మొసంగంబడును. 

ఆర్విజ్యమ్‌ = బుత్విక్కు యొక్క కర్తవ్యము, ఇతి = ఇట్లు, బెడులోమిః = 
బెడులోమి ముని తలంచును. తస్మై = దాని కొజకు, హి = ఏలననగా, పరిక్రీయతే 
= అతనికి వేతన మొసంగంబడును. 


పూర్వప్రసంగము కొనసాగుచున్నది. 


యజ్ఞాంగములనుంగూర్చిన ఉపాసనలను యజమానుని యొక్క కార్యమని 
చెప్పు నిర్ణయము నిరాధారమైయున్నది. 

కాని అవి బుత్విక్కుచే ఒనర్పంబడవలయునని జెడులోమి పలుకును. 
ఏలననగా అతడు కర్శనిమిత్తమై నియోజింపంబడును. బుత్విక్కు తన కర్మల 
న్నింటికై వేతన మొసంగంబడుటచే, అతని కర్మఫలము యజమానిచే క్రయ 
మొనర్పంబడును. కావున ఉపాసనలు కూడా కర్మాచరణగనే గణింపంబడును. 
ఏలననగా అవి యజమానికి అర్హమైన మండలమునకు చెందియున్నవి. అవి 
బుత్విక్కుచే ఆచరింపంబదవలయునేకాని, యజమానిచే కాదు. 


ఇది బెడులోమి ముని యొక్క దృష్టికోణమైయున్నది. 


652 (బహ్మానూత్రములు 
3-4-46 (శుతేశ్ళ 

మటియు గ్రుతికూడా ఇట్లు పలుకుటచే. 

(శ్రుతేః = శ్రుతి నుండి, చ = మటియు. 

పూర్వప్రసంగమిచ్చట పరిసమాప్తమైనది. బుత్విక్కు అంగోపాసన 
నొనర్పవలయును. కాని ఫలము యజమానికి చెందును. 

“యాం వై కాంచనయజ్ఞ బుత్విజ ఆశిషమాశాసత ఇతి యజమానాయైవతా 
మాశాసత ఇతి హోవాచ” (శత. బ్రా. 1-3-1-26). “ తస్మాదుహైవం విదుద్దాతా 
(బూయాత్మంతే కామమాగాయాని (ఛాం. ఉ. 1-7-8). బుత్విక్కు కర్తగానున్న 


ఉపాసనలయొక్క ఫలము యజమానికి చెందునని శ్రుతివాక్యములు కూడా 
వెల్లడించుచున్నవి. 


వీటన్నింటిచే యజ్ఞాంగములనుంగూర్చిన ఉపాసనలు బుత్విక్కుయొక్క 
కార్యమని రూఢియగుచున్నది. 


కావున శ్రుతి వాక్యముల నాధారముగాం గొనియున్న బెడులోమియొక్క 
దృష్టి కోణము సరియైయున్నది. 
14. సహకార్యంతర విధ్యధికరణము 
(47-49 సూత్రములు) 


3-4-47 సహకార్యంతరవిధిః పక్షేణ తృతీయం 
తద్వతో విధ్యాదివత్‌ 


జ్ఞానమునకు సహకరించు ఉపాసన యనెడి మరియొక విధి కూడా కలదు. 
ఇది పూర్ణజ్ఞానోత్పత్తికి పూర్వావస్థలగు బాల్యము మటియు పాండిత్యము 
నతిక్రమించిన మూడవ పదార్థమై యున్నది. విధ్యాదులవలె ఇట్టి సన్యాసి జ్ఞానియని 
చెప్పంబడును. 


సహకార్యంతరవిధిః = ప్రత్యేకముగా సహకరించు ఒక విధి, పక్షేణ = 
పాక్షికముగా, తృతీయం = మూడవది, తద్వతః = జ్ఞానము కలిగియున్నవానికి 
విధ్యాదిపత్‌ = విధ్యాదులవలె. 


సవాకార్యంతర విధ్యధికరణము 653 


ఈ సూత్రము బృహదారణ్యకోపనిషద్వాక్యమును పరీక్షించి, (బ్రహ్మ 
సాక్షాత్మారమునకై ఆఖండ ధ్యానమును కూడా (శ్రుతి విధించినట్లు నిశ్చయించును. 
(శ్రుతి చతుర్విధాశ్రమములను విధించినట్లు ఈ సూత్రము మతియు తర్వాతి 
రెండు సూత్రములు నిరూపించును. 


మౌనము లేక నిదిధ్యాసనము సహకారముగా విధింపంబడినది. స్వర్గకామి 
యగువానికి యజ్ఞములు విధింపంబడినట్లు విశ్వవైచిత్యమునకై పట్టు విడువని 
సన్యాసికి తృతీయమగు మౌనము విధింపంబడినది. 

“తస్మాద్‌ బ్రాహ్మణః పాండిత్యం నిర్విద్య బాల్వేన తిష్టా సేద్భాల్యంచ పాండిత్యం 
చ నిర్విద్వాథమునిరమౌనంచ మౌనంచ నిర్విద్యాథ బ్రాహ్మణః” (బృ. ఉ. 3-5-1). 

ఇచ్చట నిదిధ్యాసనము విధింపబడినదా? లేదా? యనెడి సంశయము 
కలుగును. 


విధిని సూచించు శబ్దము లేకుండుటచే నిదిధ్యాసనము విధింపంబడలేదని 
పూర్వపక్షి పలుకును. బాల్యావస్థ విషయమునందు విధ్యర్థకము ప్రయోగింప బడినను, 
ముని విషయమునం దిట్టి సూచన లేదు. [శ్రుతి కేవలము అతడు ముని యగునని 
పలుకును. కాని బాల్యావస్థ మతియు పాండిత్యము విషయము నందు “తిష్టాసేత్‌” 
అని ప్రయోగించును. 


ఇంతేకాకుండా పాండిత్యము జ్ఞానమును సూచించును. కావున తిరిగి 
జ్ఞానమునే సూచించునట్టి మునిత్వమును అది చేర్చుకొనును. (శ్రుతిలోని 
మునిత్వమునకు నూతనత్వము లేకుండుటచే దానికి విధ్యర్థక ప్రయోగము లేదు. 


ఈ సూత్ర మీ దృష్టికోణమును ఖండించి, శుతియందు మునిత్వము, 
బాల్యత్వము మరియు పాండిత్యమునకు భిన్నమైన మూడవ అంశముగా విధింపం 
బడినదని స్పష్టీకరించెను. 


నిరంతరము బ్రహ్మోపాసన నొనర్చువాడు “ముని” యని చెప్పంబడును. 
కావున బాల్యత్వము మణియు పాండిత్యము ఇతఃపూర్వమే కలిగియున్న వానికి 
నిరంతర బ్రహ్మోపాసన తృతీయ సహాయక క్రియయైయున్నది; మటియు ఇట్టి 
నిరంతర బ్రహ్మోపాసన, యజ్ఞము మజియు ఇంద్రియ నిగ్రహాదులవలె ఆచరింపం 
బదవలయునని విధింపంబడినది. 


654 (బహ్మానూత్రములు 


ఈ సూత్రము బృహదారణ్యకములోని ఒక వాక్యమును సూచించును. 
కహోలుని ప్రశ్నకు యాజ్ఞవల్యముని సమాధాన మొసంగునప్పుడు మొదట 
పాండిత్యము, బాలునివంటి సరళ స్వభావమును పేర్మొనిన అనంతరము (బ్రహ్మ 
సాక్షాత్మారమునకై మూడవదగు నిరంతర బ్రహ్మోపాసనను కూడా విధించెను. ఈ 
మూడవ అంశమునందు ఆజ్ఞార్థకము విధింపంబడకున్నను, ఇతరాంశములలోని 
విధులవలె దీనికి కూడా విధిని ఊహింపవలసియుండును. 


నిరంతర బ్రహ్మోపాసనయే మునిత్వ మనంబడును. కావున అది పాండిత్యము 
నకు భిన్నమైయున్నది. ఇది అపూర్వమైయున్నది. ఇది ఇతఃపూర్వము సూచింపం 
బడలేదు. కావున ఈ వాక్యమునకు ఆజ్ఞార్థక విలువ యున్నది. ఆత్మైకత్వమును 
సాధింపని కారణముచే నానాత్వమును సందర్శించునట్టి సన్వాసికి నిరంతర 
బ్రహ్మోపాసన మిక్కిలి లాభకారియై యున్నది. 

జ్ఞానమునకు సహాయకారిగా మునిత్వము విధింపంబడినది. 
83-4-48 కృత్నుభావాత్తు గృహిణోప సంహారః 


అతనియందన్నియు ఉండుటచే గృహస్థునితో ప్రకరణము ఉపసంహరింపం 
బడినది. 

కృత్న్నభావాత్‌ = గృహస్థజీవనమునం దన్నియును అంతర్భూతమై యుండు 
టచే, తు = నిశ్చయముగా, గృహిణా = గృహస్సునిచే, ఉపసంహారః = ప్రకరణోప 
సంహారము. 

సమస్త ధర్మసమన్వితుడగుటచే గృహస్టునితో శ్రుతి ఆమోదింపంబడినది. 
అతడు కష్టతరములగు యజ్ఞముల నాచరింప వలసియుందును. మజియు అహింస, 
ఆత్మ నియంత్రణాదుల ననుష్టించవలసియుండును. గృహస్థాశ్రమ జీవనమునందు 
ఇతరాశ్రమ ధర్మములన్నియును ఇమిడియుండుటచే, గృషస్థాశ్రమ ధర్మవివరముతో 
ఈ (ప్రకరణము అంతమొదింపంబడినది. 


ఛాందోగ్యోపనిషత్తు గృహస్థాశ్రమముతో అంతమొందింపంబడును. ఏల 
ననగా ఈ యాశ్రమమునందు ఇతరాశ్రమములన్నియును ఇమిడియున్నవి. “ఆచార్య 
కులాద్వేద మధీత్య యధావిధానం గురోః కర్మాతి శేషేణాభి సమావృత్య కుటుంబే 
శుచౌదేశే స్వాధ్యాయ మధీయానో ధార్మికాన్విద ధదాత్మని సర్వేంద్రియాణి 

సంప్రతిష్టాప్యాహిం సంత్సర్వభూతాన్యన్యత్ర తీర్థేభ్యస్స ఖల్వేవం వర్త యన్యావ 
దాయుషం బ్రహ్మలోక మభిసంపద్యతేన చ పునరావర్తతేన చ పునరావర్తతే” (భాం. 
ఉ. 8-15-1). 

“త్త యను శబ్దము గృహస్థాశ్రమమే సమస్తమను విషయమును బలపరచు 
టకు (ప్రయోగింపంబడినది. కష్టపరంపరలతో కూడిన తన స్వంత ఆశ్రమమునకు 
సంబంధించిన కర్తవ్యముల నెన్నింటినో అతడు నెబివేర్చును. దీనితో పాటు ఇతరాశ్రమ 
కర్తవ్యములగు భూతదయ, ఇంద్రియ నిగ్రహము, స్వాధ్యాయము మున్నగు వాటిని 
అతడనుష్టింపవలసియుండును. కావున గృహస్థాశ్రమముతో ఛాందోగ్యము 
సమాప్తమగుటలో విరోధములేదు. 

గృహస్థాశ్రమ జీవితము మిక్కిలి ప్రధానమైనది. గృహస్థాశ్రమమునందు 
దాదాపు సమస్తాశమములయొక్క కర్తవ్యములుండును. బ్రహ్మచర్యాశ్రమ 
ధర్మములను వివరించిన అనంతరము (శ్రుతి గృహస్థాశ్రమ ధర్మములను వివరించి 
సన్వ్యాసాశ్రమ ధర్మములను వివరించుటకు పూర్వమే అది అంతమగును. ఇది 
గృహస్థాశ్రమ ప్రాధాన్యతను సూచించుటకే కాని, సన్వాసాశ్రమము చతుర్విధా 
(శమములలో ఒకటి కాదని నిరూపించుటకు కాదు. 


3-4-49 మౌనవదిత రేషా మప్యుపదేశాత్‌ 


ఏలననగా ముని లేక సన్వాసాశ్రమమునకు వలెనే శ్రుతి ఇతరములగు 
(బ్రహ్మచర్యము మతియు వానప్రస్థములను కూడా పేర్మొనినది. 

మౌనవత్‌ = సన్వాసాశమమునకు వలె, ఇతరేషామ్‌ = ఇతరాశ్రమములకు, 
అపి = కూడా, ఉపదేశాత్‌ = శ్రుతి విధించుటచే. 


సమస్తాశ్రమ ధర్మములను పాలించుటకై శ్రుతి నుడువుచున్నదని ఈ సూత్రము 
సూచించుచున్నది. 


సన్యాసము మజియు గృహస్థాశ్రమములను (శ్రుతి విధించినట్లే, అది 
వానప్రస్థము మటియు బ్రహ్మచర్యాశ్రమములను కూడా విధించును. ఏలననగా 
మేము ఇతఃపూర్వమే “తప ఏవద్వితీయో బ్రహ్మ చార్యాచార్య కులవాసీ తృతీయః” 
(ఛాం. ఉ. 2-23-1) వంటి వాక్యములను పేర్మొనియున్నాము. శ్రుతియందు 
చతుర్విధాశ్రమములు సమానముగా ప్రబోధింపంబడుటచే, అవి వరుసగా 
ఆచరింపంబదవలయును. 

కేవలము రెండాశమములనుంగూర్చి పలుకునప్పుడు సూత్రము “ఇతరముల” 
నెడి బహువచనమును ప్రయోగించుటచే, ఆ రెండింటి యొక్క ఉపవర్గములుంగాని, 
లేక వాటి కష్టప్రదమైన కర్తవ్యములుంగాని సూచింపం బడుచున్నవి. 


15. అనావివ్మారాధికరణము 
8-4-50 అనావిష్కుర్వన్న న్వయాత్‌ 


అన్వయానుసారముగా తనకు తాను వ్యక్తము కాకుండుటయే బాల్యత్వమనం 
బడును. 


అనావిష్ముర్వన్‌ = తనకు తాను వ్యక్తము కాకుండా, అన్వయాత్‌ = అన్వయాను 
సారముగా. 


47వ సూత్రములో పేర్కొనబడిన బృహదారణ్యక వాక్యములోని “బాలే 
అను పదమున కర్ణము బాలుని వంటి పట్టు విడువనితనము కాదని ఈ సూత్రము 
నుడువుచున్నది. 


47వ సూత్రములోని బృహదారణ్యక వాక్యమునందు జ్ఞానము నాకాంక్షించు 
ముముక్షువు కొకు బాల్యత్వము విధింపంబడినది. “తస్మాద్రాహ్మణః పాండిత్యం 
నిర్విద్య బాల్యేన తిష్టాసేత్‌” (బృ. ఉ. 8-5-1) ఈ వాక్యమునకు నిజమైన అర్థమేమి? 

ఇచ్చట బాల్యత్వమనగా పవిత్రత - అపవిత్రత తెలియకుండుట, ఏదోయొక 
స్థలమునందు మలమూక్రములను విసర్జించుట, తన ఇష్టానుసారముగా 
భుజించుట, ప్రవర్తించుట, మాట్లాడుట ఇత్యాది కార్యముల నొనర్చుటయా? లేక 
అంతఃకరణ శుద్దిని కలిగియుండుట అనగా:- మోసము, దుర్మదము, 
అహంకారము, కామవాసన ఇత్యాదులు లేకుండుటయా? యనెడి సంశయము 
కలుగును. 


మొదటిది జ్ఞానమునకు హానికరమైనదగుటచే, రెండవ దానినే స్వీకరింప 
వలయునని ప్రస్తుత సూత్రము నుడువును. అనగా సాధకుడు మోసము, గర్వము, 
అహంకారము ఇత్యాదులనుండి విముక్తుడై యుండవలయును. అతడు అవాంఛనీ 
యములగు దుర్గుణములను వ్యక్త మొనర్చరాదు. ఆడంబరముకొరకై అతడు జ్ఞానము, 
పాండిత్యము మటియు ధార్మికతను ప్రదర్శింపరాదు. ఇంద్రియశక్తులు బలపడని 

బాలుడెట్లు ఇతరుల ఎదుట తన గొప్పందనమును ప్రదర్శింపడో, అట్లే ముముక్షు 
వున్నూ తన పాండిత్యము, విజ్ఞానము మటియు మంచితనమును ప్రచురించి, 
(ప్రకటించుకొనరాదు. పవిత్రత మజియు అమాయకత్వము జ్ఞానమునకు 
సహకరించుటచే, ఈ సందర్భమునందు ఈ యర్థము మాత్రమే అన్వయించును. 

అప్పుడు మాత్రమే బ్రహ్మసాక్షాత్మారమే ముఖ్యాంశముగాంగల సమస్తమైన 
అధ్యాయముతో ఈ వాక్యమునకు సంబంధమేర్చడును. నిరాడంబరముగా నుండుట 
అత్యావశ్యకమై యున్నది. ఏలననగా అప్పుడు మాత్రమే సిద్దాంతముతో అన్వయ 
మేర్చడును. 

స్మృతి కర్తలు ఇట్లు నుడివిరి. “యం న సంతం న చాసంతం నా శ్రుతం 
న బహుశ్రుతమ్‌ । న సువృత్తం దుర్వ్యృత్తం వేదకలళ్చిత్స బ్రాహ్మణః ॥ గూఢధర్మా[శ్రితో 
విద్వానజ్ఞాత చరితం చరేత్‌ | అంధవజ్ఞడవచ్చాపి మూకవచ్చ మహీంచరేత్‌” 
మటియు “అవ్యక్తలింగోల_ వ్యక్తాచారః” ఇత్యాది స్మృతి వాక్యములున్నూ కలవు. 


16. ఏహికాధికరణము 

3-4-51 ఐహికమప్య ప్రస్తుత ప్రతిబంధే తద్దర్శనాత్‌ 

ఒకవేళ సాధన పథమునం దాటంకము లేకున్నచో ఈ జీవితమునందే 
జ్ఞానోదయము కలుగును. ఏలననగా ఇట్లు శ్రుతులు నుడువుచున్నవి. 

ఐహికమ్‌ = ఈ జీవితమునందు, అపి = కూడా, అప్రస్తుత ప్రతిబంధే = 
సాధన పథమునం దాటంకము లేకున్నచో, తద్దర్శనాత్‌ = శ్రుతి ఇట్లు నుడువుటచే. 

బ్రహ్మవిద్యకు ఫలమగు బ్రహ్మసాక్షాత్మారము నొందుట ఈ జీవితముండగనే 
సాధ్యమగునా? లేక, మరణపర్యంతము వేచియుండవలయునా? యను 
విషయమును ఈ సూత్రము సూచించుచున్నది. 


ప్రస్తుత పాదములో 26వ సూత్రమునుండి నానావిధములగు జ్ఞానసాధన 
ములు చర్చింపంబడినవి. 


ఈ సాధనాఫలమగు జ్ఞానము ఈ జీవితమునందే లభ్యమగునా? లేక, 
మరియొక జన్మయందు లభించునా? యని ఇప్పుడు ప్రశ్నింపంబడుచున్నది. 

ఒకవేళ బాహ్యకారణములచే ఏలాటి ఆటంకమేర్చడకున్నచో, ఈ జన్మయందే 
జ్ఞానోదయమగునని ఈ సూత్రము నుడువుచున్నది. జ్ఞానఫలము ఉత్పన్నమగు 
సందర్భమునందది, మరియొక శక్తిమంతమగు కర్మఫలముచే అడ్డగింపంబడును. 
ఇట్టి ఆటంకమేర్పడినప్పుడు జ్ఞానము మరియొక జన్మయందు ఉత్పన్నమగును. 


ఈ కారణముచేతనే ఆత్మను గుర్తెజుంగుట కష్టప్రదమని శ్రుతి కూడా 
నుడువుచున్నది. “శ్రవణాయాపి బహుభిర్యో నలభ్యః శృణ్వంతోల_ పి బహవోయం 
న విద్యుః, ఆశ్చర్యోవక్తా కుశలో౭_ స్యలబ్ధాశ్చర్యోజ్ఞాతా కుశలాను శిష్ట” (కఠర.ఉ 
. 1-2-7). 

గీత కూడా ఇట్లు నుడువును: “తత్ర తం బుద్ధి సంయోగం లభతే పౌర్వదైహికమ్‌, 
యతతేచ తతో భూయ నృంసిద్దా కురునందన” (భ.గీ. 6-48). 
“ప్రయత్నాద్యతమానస్తు యోగీ సంశుద్ధ కిల్చిషు. అనేక జన్మ సంసిద్ధ స్తతోయాతి 
పరాం గతిమ్‌” (భ.గీ. 6-45) 

ఇంతేకాకుండు వామదేవుడు తన మాతృగర్భమునందే (బ్రహ్మముతో 
తాదాత్య్యము నొందెనని శ్రుతి పలుకును. దీనిచే మొదటి జన్మలోని సాధనాఫలమగు 
జ్ఞానము రెండవ జన్మయందు పొందంబడునని తెలియుచున్నది. ఏలననగా 
గర్భములోని బాలుడు ఆ దశయందు సాధన నొనర్పంజాలడు. 


కావున ఆటంకములు అంతర్జానమగునప్పుడు ఈ జన్మలోంగాని, మరు 
జన్మలోంగాని జ్ఞానోదయమగునని నిశ్చయింపంబడినది. 


17. ముక్తిఫలాధికరణము 
8-4-52 ఏవం ముక్తి ఫలానియమస్త 
దవస్థావధృతే స్తదవ స్థావధృతేః 
ఆ స్థితి నిర్వికారమైనదని శ్రుతి నిశ్చయించుటచే, జ్ఞానఫలమగు ముక్తి 
విషయమునందు ఒక నిశ్చితమైన నియమము లేదు. 


ఏవం = ఇట్లు, ముక్తి ఫలానియమః = జ్ఞానఫలమగు ముక్తి విషయము 
నందొక నియమములేదు, తదవస్థావధృతేః = ఆ స్థితిని గూర్చి శ్రుతి నిశ్చయిం 
చుటచే. 

ఆటంకముల యొక్క ఉనికి లేములనుం బట్టియు మజియు సాధన సంపత్తి 
యొక్క లీవ్రతనుం బట్టియు జ్ఞానము ఈ జన్మయందుం గాని లేక మరొక జన్మ 
యందుం గాని ఫలవంతమగునని పూర్వసూత్రమునందు చెప్పంబడినది. 


అదేవిధముగా జ్ఞానఫలమగు మోక్షము నొందుటకు కూడా ఏదోయొక 
నియమముండవచ్చుననెడి సంశయమిచ్చట కలుగును. జ్ఞానోదయానంతరము 
మోక్షము నొందుటకు ఆలస్యమగునా? సాధకుని యోగ్యతలనుం బట్టీ జ్ఞానమునందు 
తరతమ భేదములుండునా? జ్ఞానుల అర్హతలను బట్టి మోక్షఫలమునందు కూడా 
ఇట్టి భేదమునకు అవకాశముకలదా? యనెడి సంశయము కలుగవచ్చును. 


మోక్షవిషయమునందిట్టి నియమములేదని ఈ సూత్రము నుడువును. 
ఏలననగా వేదాంత గ్రంథములన్నియును మోక్షావస్థను ఏకరీతిగా నిరూపించినవి. 
కేవల బ్రహ్మమే మోక్షావస్థ యనంబడును. మతియు బ్రహ్మము నానావిధ రూపము 
లతో సంబంధమును కలిగియుండును. ఏలననగా అనేక శ్రుతివాక్యములు దానిని 
ఏకరీతిగా నిరూపించియున్నవి. 

“బ్రహ్మవిద్‌ బ్రహ్మైవ భవతి” బ్రహ్మము నిష్మళమై యుండుటచే, దానియందు 
నానాత్వము లేదు. 

ఏకైక స్వరూపము నిశ్చయింపంబడుటచే, మోక్షఫలమునందు నానాత్వము 
లేదు. జ్ఞానము, లేక (బ్రహ్మవిద్యను బడయంజేయునట్టి సాధనశక్తి యందు 
భేదముండవచ్చును. సాధనశక్తి ననుసరించి త్వరగా లభించినను, లేక ఆలస్యముగా 
పొందంబడినను బ్రహ్మవిద్య స్వయముగా ఏకరీతిగా నుండును. బ్రహ్మవిద్యచే 
పొందంబడు మోక్షస్వరూపమునం దేలాటి భేదముండదు. కర్మోపాసనాఫలము 
(సగుణ విద్యలలో భేదముండవచ్చును. కాని నిర్దుణవిద్య ఏకైకమై యున్నది. 
మణియు దాని ఫలమగు మోక్షము అన్ని విషయములలో ఏకరీతిగా నుండును. 


సగుణ (బ్రహ్మమునందువలె గుణములున్నప్పుడే భేదభావ మేర్చడును. విద్యా 
విభేదమునుంబట్టి అనుభవములలో విభేదములుండవచ్చును. కాని నిర్దుణ (బ్రహ్మము 
మాత్రము ఏకైకమైయుండునేంగాని, అనేకత్వమును కలిగియుండదు. 


జానమును సాధించు వ్యక్తియొక్క శక్తి ననుసరించి జ్ఞానము హెచ్చు తగ్గులుగా 
ar a ur ౧ 

సాధింపంబడవచ్చును. కాని జ్ఞాన ఫలమగు మోక్షమునందు హెచ్చు తగ్గులుండవు. 
ఏలననగా మోక్షము సాధింపబడునదికాదు. కాని జ్ఞానముద్వారా శాశ్వతత్వము 
నందు సుస్థిరుడగుటయే! మోక్షమనంబడును. 


జ్ఞానమునందు హెచ్చు తగ్గులుండవు. ఏలననగా అది స్వాభావికముగా 
కేవలము ఉన్నతోన్నతమైయున్నది. ఒక వేళ అది నిమ్నమై యుండునేని, అది 
జ్ఞానమనంబడజాలదు. స్వల్పకాలమునందును, దీర్గకాలమునందును వ్యక్త 
మగుటనుంబట్టి జ్ఞానమునందు విభేదముండవచ్చును; కాని మోక్షమునందు 
హెచ్చుతగ్గులుండుట అసాధ్యము. జ్ఞానమునందు విభేదములేని కారణముచేత 
కూడా జ్ఞాన ఫలమగు మోక్షమునందున్నూ భేదములేదని తెలియుచున్నది. 

జ్ఞాన ప్రకాశము కలిగిన అనంతరము మోక్షపాప్తియందేలాటి ఆలస్య 
ముండదు. ఏలననగా బ్రహ్మజ్ఞానమే మోక్షమని చెప్పంబడును. 

“తదవస్థావధృతేః” యను వాక్యాంశము రెండుమార్లు ఉచ్చరింపబడుట, 
అధ్యాయము అంతమగుటను సూచించును. 


ఇట్లు 
బ్రహ్మసూత్ర 

తృతీయాధ్యాయ చతుర్ధపాదము 
సమాప్తము. 

4వ అధ్యాయము 
1వ పాదము 
ఫలాధ్యాయము 


పీఠిక 


తృతీయాధ్యాయమునందు పరాపరవిద్యలకు సంబంధించిన సాధనలు 
చర్చింపంబడినవి. చతుర్ణాధ్యాయమునందు బ్రహ్మప్రాప్తిచే కలుగు పరమానంద 
ఫలమునుంగూర్చి చర్చింపబడును. దానితోపాటు ఇతర విషయములు కూడా 
చర్చింపంబడును. ప్రారంభమునందుకొన్ని అధికరణములలో మాత్రము విభిన్నమైన 
జ్ఞాన సాధనములు చర్చింపంబడినది. పూర్వము చర్చింపగా మిగిలిన సాధన 
మాత్రము ఆదియందు నుడువంబడినది. ఈ యధ్యాయము యొక్క ముఖ్యాంశము 
బ్రహ్మవిద్యాఫలమగుటచే ఇది “ఫలాధ్యాయమా” ని చెప్పంబడినది. 

3 
సార సంగ్రహము 


1వ అధికరణము (1-2 సూత్రములు) :- శుతియందు విధింపంబడిన 
ఆత్మోపాసన కేవలము ఒకే పర్యాయము ఆచరింపంబడు క్రియ కాదు. కాని 
జ్ఞానప్రాప్తి పర్యంతము మరల మరల ఆచరింపంబడవలయును. 


2వ అధికరణము (8వ సూత్రము) :- బ్రహ్మోపాసనయందు నిమగ్నుడై 
యున్న ఉపాసకుడు దానిని తనకు అభిన్నముగా తలంపవలసియుండును. 

శివ అధికరణము (4వ సూత్రము) :- “మనో బ్రహ్మేత్యుపాసీత” వంటి 
ప్రతీకోపాసనలలోని చిహ్నములను ఉపాసకుడు తనకు అభిన్నములుగా తలంపం 
రాదు. 


4వ అధికరణము (5వ సూత్రము) :- ప్రతీకోపాసనలలో ప్రతీకములను 
సాక్షాత్‌ బ్రహ్మముగా తలంపవలయును. కాని తద్భిన్నముగా తలంపరాదు. 


ర్‌వ అధికరణము (6వ సూత్రము) :- కర్మాంగోపాసనములలో దివ్యత్వము 
ఆరోపింపంబడుట, లేక ఆరోపింపంబడకపోవుటను సూచించును. దృష్టాంతముగా 
ఉద్దీథమును ఆదిత్యునిగా తలంపంవలయునేంగాని, ఆదిత్యుని ఉద్దీథముగా 
తలంపరాదు. 

6వ అధికరణము (7-10 సూత్రములు) :- కూర్చుండియే ధ్యానసాధనల 
నొనర్చవలయును. సమ్యగ్గర్శనము నొందదలంచు ఉపాసకులకు ఈ నియమము 
వర్తించదని శ్రీ శంకరుల అభిమతము. కాని ఈ సూత్రమునందా విషయము 
సూచింపంబడలేదు. 

7వ అధికరణము (11వ సూత్రము) :- మానసికధారణకు అనుకూలములై 
యున్నచో ఏ స్థలమునందైనను ఏ సమయమునందైనను ఉపాసనలను అనుష్టింప 
వచ్చును. 

రివ అధికరణము (12వ సూత్రము) :- మరణ పర్యంతము ఉపాసనలను 
కొనసాగింపవలయును. కాని సమ్యగ్గర్శ్భనము నొందించు ఉపాసనలకు వినా 
యింపు కలదని శ్రీ శంకరుల అభిమతమై యున్నది. 

9వ అధికరణము (18వ సూత్రము) :- బ్రహ్మజ్ఞానముచే భూతభవిష్యత్తుల 
లోని సమస్త పాపకర్మలు నశించును. 

10వ అధికరణము (14వ సూత్రము) :- అదేవిధముగా బ్రహ్మజ్ఞాని 
పుణ్యకర్మలచేత కూడా ప్రభావితుడు కాడు. 


11వ అధికరణము (15వ సూత్రము) :- అనారబ్ధికార్యములు మాత్రమే 
జ్ఞానముచే నశింపంబేయంబడును. కాని ఆరబ్ధకార్యములు నశింపంజేయబడవు. 


12వ అధికరణము (16, 17 సూత్రములు) :- 10వ అధికరణమునందు 
నుడువంబడిన నియమము అగ్నిహోత్రాది నిత్యకర్మలకు వర్తించదు. ఏలననగా 
అవి జ్ఞానోదయమునకు దోహదములైయున్నవి. 

13వ అధికరణము (18వ సూత్రము) :- ఉపాసనారహితములగు క్రతు 
కర్మలు కూడా జ్ఞానోత్పత్తికి సహకరించును. 

14వ అధికరణము (19వ సూత్రము) :- ప్రారబ్ధక్షయానంతరము బ్రహ్మజ్ఞాని 
బ్రహ్మముతో ఏకత్వము నొందును. శంకర మతానుసారముగా సూత్రములోని 
భోగము ప్రస్తుత సాధకునికి వర్తించును. ఏలననగా అతనిచే పొందంబడిన పూర్ణ 
జ్ఞానముచే అజ్ఞానము నశించును. లేనిచో అది భవిష్యజ్ఞన్మలకు కారణమగును. 


ee 


1. ఆవృత్త్యధికరణము 
(1-2 సూత్రములు) 


4-1-1 ఆవృత్తి రసకృదుపదేశాత్‌ 

(శుతులు మరల మరల నుడువుటచే 'బబ్రహ్మమునుంగూర్చి శ్రవణమనన 
నిదిధ్యాసనల నొనర్చుట అత్యావశ్యకమై యున్నది. 

ఆవృత్తిః = మరల మరల బ్రహ్మోపాసన నొనర్చుట ఆవశ్యకమైయున్నది. 
అసకృత్‌ = అనేకమార్లు, ఉపదేశాత్‌ = శ్రుతులు ఉపదేశించుటచే. 

నిరంతరము ధ్యానము సభ్యసించుట ఆవశ్యకమైయున్నదని ఈ సూత్రము 
సూచించుచున్నది. శ్రుతియందు ప్రబోధింపబడుటచే తబిచుగా బ్రహ్మోపానన 
నొనర్చుట ఆవశ్యకమైయున్నది. 

“ఆత్మావా ఆరేద్రష్టవ్యః శ్రోతవ్వ్యో మంతవ్యో నిదిధ్యాసితవ్యః” (బృ.ఉ. 2-4-5) 
“తమేవ ధీరోవిజ్ఞాయ ప్రజ్ఞాం కుర్వీత” (బృ.ఉ. 4-4-21) “సోల_న్వేష్టవ్యః స 
విజిజ్ఞాసి తవ్యః” (ఛాం.ఉ. 8-7-1). 

వీటియందు సూచింపంబడిన మనన నిదిధ్యాసనలను ఒకే పర్యాయ మొనర్చ 
వలయునా? లేక మాటిమాటికి ఒనర్పవలయునా? యను సంశయమిచ్చట 
కలుగును. 

ప్రయాజాద్యాహుతులవలె అది ఒకే పర్యాయము ఆచరింపంబడవలయునని 
పూర్వపక్షి పలుకును. 

(శుతి పలికిన దానినే మనమిచ్చట ఉదహరింతుముంగాక! “సకృచ్చవణం 
సకృన్మననం సకృన్నిదిధ్యాసనం చేతినాతిరిక్తమ్‌”. 

ప్రస్తుత సూత్రమీ దృష్టికోణమును ఖండించి బీయ్యమగునంతవరకు వడ్లు 
దంపంబడునట్లు, బ్రహ్మజ్ఞానము కలుగునంతవరకు శ్రవణాదులను మాటిమాటికి 

ఒనర్పవలయునని పలుకును. బ్రహ్మజ్ఞానోదయమగునంతవరకు వాటిని పునః 
పునః ఆచరించుట ఆవశ్యకమై యున్నది. మానసికవృత్తులగు మనన నిదిధ్యాసనము 
లను మాటి మాటికొనర్చుటచే అది ప్రత్యక్ష ఆత్మ సాక్షాత్మారము నొందింపంజేయును. 
ఈ విషయమై (శ్రుతి మరల మరల ప్రబోధించుటచే వీటిని పునఃపునః ఆచరింప 
వలసియుండును. 

ఇట్లు ఛాందోగ్యోపనిషత్తునందాచార్యుడు తొమ్మిదిమారులు “తత్సత్యం 
స ఆత్మా తత్వమసి శ్వేతకేతో” (ఛాం.ఉ. 6-8-7) అని ఉచ్చరించెను. ఇచ్చట 
'బ్రహ్మమునుంగూర్చి శ్వేతకేతువు తొమ్మిదిమార్లు ప్రబోధింపబడెను. 

ప్రయాజ దృష్టాంతము దోషపూరితమైయున్నది. ఇది ఏ మాత్రము 
సమయోచితమై లేదు. ఏలననగా అదృష్టమనెడి ఫలితము భవిష్మృత్మాలములో 
పరలోకము నందు ఫలము నొసంగును. కాని ఇచ్చట ఫలితము (ప్రత్యక్షముగా 
చూడంబడును. ప్రత్యక్ష ఆత్మజ్ఞానము ఈ జీవితమునందే పొందంబడును. కావున 
ఫలితము లభింపకున్నచో, అది లభించునంతవజకు మరల మరల ఆచరింప 
బడవలయును. ప్రత్యక్షఫలము నొందింపంజేయుటచే ఇట్టి క్రియలు మాటిమాటికి 
అనుష్టింపంబడవలయును. 


ఒక గురువు లేక రాజును ఉపాసించుట, లేక, ఇంటిలో లేని భర్తను 
గూర్చి భార్య చింతించుట ఒకేయొక చింతనగా తలంపంబడదు. కాని ఇది 
అఖండమైన క్రియలు మరియు ఆలోచనల యొక్క పరంపరయి యున్నది. ఎవడైనను 
ఒక గురువునుంగాని, రాజునుంగాని మానసిక నిష్టం గలవాడై ఉపాసించునేని 
అతడు గొప్ప భక్తుడనియు మజియు విదేశమున కేగిన భర్తనుంగూర్చి భార్య తదేక 
ధ్యానముతో చింతించుచుండునేని, ఆమె పతివ్రతయనియును మనము 
సామాన్యముగా పలుకుచుందుము. 


వేదాంతమునందు “విద్‌” మజియు “ఉపాస్తి” శబ్దములు ఏకార్థమునందు 
ప్రయోగింపబడినవి. వేదాంత గ్రంథములలో ఈ శబ్దములు ఒకదానికి బదులుగా 
మరియొకటి వాడంబడినవి. కొన్ని వాక్యములలో “విద్‌” శబ్దము ఆదియందును 
“ఉపాస్తి” శబ్దము అంతమునందును ప్రయోగింపంబడినవి. “యస్తద్వేద యత్సవేద 
సమయైతదుక్త (ధాం. ఉ. 4-1-4). “అను మ ఏతాం భగవో దేవతాం శాధియాం 


666 (బహ్మానూత్రములు 


దేవతాముపాస్సళొ (ఛాం.ఉ. 4-2-2). ఇంక ఇతర స్థలములలో “ఉపాస్తి” ఆది 
యందును, “విది” అనంతరమున్నూ ప్రయోగింపంబడినది. “మనో బ్రహ్మేత్యుపాసీత” 
(ఛాం. ఉ. 3-18-1). “భాతి చ తపతి చ కీర్యాయశసా బ్రహ్మవర్చసేన 
య ఏవం వేద” (ఛాం.ఉ. 8-18-3). 


మననోపాసనలు మానసిక క్రియ యొక్క పునరుక్తిని సూచించును. “అతడు 
దానిని ఉవాసించుచున్నాడ”ని మనము పలికినప్పుడు ఆ పదార్థమును అఖండముగా 
జ్ఞప్తియందుంచుకొను క్రియ సూచింపంబడును. మననము యొక్క విషయము 
కూడా ఇట్టిదేనై యున్నది. 

ఒకే పర్యాయము కుతి ప్రబోధించినను, అది మరల మరల మనన మొనర్పం 
బదవలయునని దీనినింబట్టి మనకు తెలియుచున్నది. శ్రుతి మరల మరల 
ప్రబోధించినప్పుడు, మానసిక క్రియలు మరల మరల ఒనర్పంబడవలయుననుట 
సువిదితము. 


“వడ్లు దంపంబదవలయునిని శ్రుతి పలికినప్పుడు యజమాని “పొట్టుపోవు 
నంత వరకు వడ్లు మరల మరల దంపంబడవలయునిని అర్థమొనర్చుకొనును. 
ఏలననగా వడ్లతో ఏలాటి యజ్ఞము నిర్వర్తింపంబడదు. కావున “ఆత్మావా అరే 
ద్రష్టవ్యః శ్రోతవ్యో మంతవ్యో నిదిధ్యాసితవ్యః” అని (శ్రుతి పలికినప్పుడు ఆత్మ 
సాక్షాత్మార పర్యంతము ఇది ఆచరింపంబడవలయునని మనము అర్థమొనర్చు 
కొనవలయును. 


4-1-2 లింగాచ్చ 
లింగము వలన కూడా. 
లింగాత్‌ = లింగమువలన, చ = మతియు 
అదే ప్రసంగము కొనసాగుచున్నది. 
ఆవృత్తి అవశ్యకమని లింగము కూడా సూచించుచున్నది. శ్రుతియందు 


ఉపాసన మరల మరల ఒనర్పంబడవలయునను ప్రబోధము కలదు. ఒక 
ఉపాసన నొనర్చినప్పుడు ఒకే కుమారుడు జన్మించుననియు, అనేక ఉపాసనల 
నొనర్చినప్పుడు అనేక కుమారులు జన్మింతురనియును అది నుడువును. “రళ్ళీం 
స్వం పర్యావర్తయాత్‌” (ఛాం.ఉ. 1-5-2) ఉద్దీథోపాసనను సూచించు 

విభాగమునందు శ్రుతి సూర్యుని దృష్టియందుంచుకొని ఉద్దీథోపాసనను 
ప్రబోధించును. ఏలననగా తత్భలితము ఏకైక పుత్రుడు మాత్రమే! ఇంక, రశ్శీంస్వం 
పర్యావర్తయాత్‌” అను వ్యాఖ్యోపాసనచే అనేక పుత్రులు కలుగుదురు. దీనిచే ఉ 
పాసన యొక్క ఆవృత్తి సుప్రసిద్ధమై యున్నదని తెలియుచున్నది. ఈ విషయములోని 
నియమము ఇతర ఉపాసనలకున్నూ వర్తించును. 

పవిత్రత, వివేక వైరాగ్యములు మథియు తీక్టమైన సూక్ష్మమైన బుద్ధికుశ 
లతను కలిగియుండి ప్రథమ శ్రేణికి చెందిన ముముక్షువునకు “తత్త్వమసి” మహా 
వాక్యమును ఒకే పర్యాయము శ్రవణము చేసినచో చాలును. “తత్త్వమసి” మహా 
వాక్యమును కేవలము ఒకే పర్యాయము ఉచ్చరించినను (బ్రహ్మము యొక్క 
నిజస్వరూపమును సాక్షాత్మరించుకొనంగలుగువానికి ఆవృత్తి నిశ్చయముగా 
నిప్ప్రయోజనమే యగును. కాని ఇట్టీ మహాత్ములు అరుదుగా నుందురు. శరీరాది 
వస్తుసముదాయము నందు అనురాగమును కలిగియున్న సామాన్య ప్రజలు 
మహావాక్యమును ఒకే పర్యాయము ఉచ్చరించినచో సాక్షాత్మరించుకొనంగలుగు 
వానికి ఆవృత్తి నిశ్చయముగా నిప్ర్రయోజనమే యగును. కాని ఇట్టి మహాత్ములు 
అరుదుగా నుందురు. శరీరాది వస్తుసముదాయము నందు అనురాగమును 
కలిగియున్న సామాన్యప్రజలు మహావాక్యమును ఒకే పర్యాయము ఉచ్చరించినచో 
ఆత్మసాక్షాత్మారము నొందజాలరు. ఇట్టివారికి ఆవృత్తి ప్రయోజనకారియగును. 
నిరంతరోపాసనచేతనే “దేహోవం” భావన నశించును. ఎడతెగని నిరంతర ధ్యానము 
చేతనే జ్ఞానోదయమగును. 


ఆవృత్తిచే “దేహాహ”మనెడి దుర్భావన క్రమముగా నశించును. దేహోహం 
భావన మూలమట్టమగునంతవరకు ఉపాసనను కొనసాగింపవలసియుండును. 
దేహభావన నిశ్శేషముగా తొలగింపంబడినప్పుడు బ్రహ్మము తన పూర్వప్రతిభతో 
(ప్రకాశించును. ధ్యాత మజియు ధ్యేయము ఏకమగును. వ్యక్తిత్వము నిశ్శేషముగా 
నశించును. 


ఒకవేళ ఆవృత్తి అవసరములేకున్నచో ఛాందోగ్యమునందు 'బ్రహ్మమునుం 
గూర్చి తెలుపు “తత్త్వమసి” మహావాక్యము మాటిమాటికి చెప్పంబడి యుండెడిది 
కాదు. 

“పునరేవ వరుణం పితరముపససార అధీహి భగవో బ్రహ్మే న్‌ (తై.ఉ. 
3-2). అను వాక్యముచే భృగువు బ్రహ్మస్వరూపము నెజుంగుటకై తన తండ్రి 
యగు వరుణుని అనేకసార్లు సమీపించి, మరల మరల ప్రార్థించినట్లు తెలియు 
చున్నది. 

భృగువగు వారుణి తన తండ్రియగు వరుణుని సమీపించి ఇట్లనెను. “అధీహి 
భగవో బ్రహ్మేతి” ఆతడాతనికి ఆహారము, శ్వాస, నేత్రము, శోత్రము, మనస్సు 
మటియు వాక్ళునుంగూర్చి నుడివెను. తిరిగి అతడిట్లు పలికెను. “ఈ ప్రాణులన్నియు 
దేనినుండి ఉత్పన్నమైనవో, దేనిచే సంరక్షింపంబడుచున్నవో, దేనియందవి మృత్యు 
సమయమునందు లయించునో, అదియే (బ్రహ్మమని గుర్తెబుంగుటకు 
యత్నించుము”. 

ఈ యావృత్తి సిద్ధాంతము పవిత్రత, సూక్ష్మబుద్ధి లేనివారికి వర్తించును. 
అట్టి వారికి బ్రహ్మజ్ఞానోపదేశము నొనర్చుటకు ఒకే పర్యాయము ఉచ్చరించుట 


చాలదు. 


శరీరాదులకంటె సూక్ష్మస్థితినాందుచు, శుద్ధచైతన్యమును సాక్షాత్మరించు 
కొనువరకు జీవుడు క్రమక్రమముగా ప్రబోధింపంబడును. మనమొక పదార్ధము 
యొక్క జ్ఞానము మాత్రము కలిగియున్నప్పుడు, దాని ఉనికినింగూర్చిన స్థిరమైన 
పూర్వజ్ఞానమును కలిగియుందుము. అజ్ఞానము, సంశయము, లేక, పరోక్షజ్ఞానము 
కలిగియున్న వారికి “తత్వమసి” వాక్యసారమగు ఆత్మసాక్షాత్మారము కలుగం జాలదు. 
కాని ఇట్టి ఆటంకములు లేనివారికి ఆత్మసాక్షాత్మారము కరతలామలకమగును. 
కావున పూర్ణమగు వాచ్యార్థ జ్ఞానమునుంబడయుటకై వివేక విచారములతో కూడిన 
ఆవృత్తి అత్యావశ్యకమగును. 


సామాన్యముగా ఒక వాక్యమునుంగూర్చి ప్రప్రథమముగా శ్రవణ మొనర్చిన 
మనుజులు దానిని పూర్ణముగా అర్థమొనర్చుకొనజాలరు. అప్పుడా వాక్యమును 
మరల మరల ఉచ్చరించినచో అపార్థములు తొలగింపంబడుటతో నిజమైన 
భావార్థము వ్యక్తమగుటను మనముంగాంచుచుందుము. 


ఈ కారణములన్నింటిచే పరబ్రహ్మ సాక్షాత్మారము నొందుటకు ఆత్మ 
సాక్షాత్మారమునకై ప్రబోధింపబడిన వాక్యము మరలమరల ఉచ్చరింపంబడ 
వలయునని నిర్ణయింపంబడుచున్నది. 

4-1-3 ఆత్మేతి తూపగచ్చంతిగ్రాహయంతిచ 
కాని శ్రుతి వాక్యములు బ్రహ్మమును ధ్యాతయొక్క ఆత్మగా సెలవాసంగును. 
మథియు ఇట్లు సాక్షాత్మారము నొందునట్లు ఇతరులకు కూడా ప్రబోధించును. 
ఆత్మేతి = ఆత్మగా, తు = కాని, ఉపగచ్చంతి = సాక్షాత్మరించుకొందురు, 
గాహయంతి = ప్రబోధింతురు, చ = కూడా. 


ఈ సూత్రము ఉపాసనా విధానమును సూచించును. 


బ్రహ్మము జీవునికి భిన్నమైయున్నదా? లేక, అభిన్నమైయున్నదా? యను 
సంశయ మిచ్చట కలుగును. 


ప్రధానమైన భేదమున్న కారణముచే బ్రహ్మము జీవునికి భిన్నమైయున్నదని 
పూర్వపక్షి పలుకును. ఏలననగా జీవుడు చింత, దుఃఖము మతియు బాధలకు 
గుజియగును. కాని బ్రహ్మము వీటినుండి విముక్తమైయున్నది. 

ప్రస్తుత సూత్రమీ దృష్టికోణమును ఖండించి బ్రహ్మము ఆత్మతో తాదాత్యము 
నొందియున్నదని పలుకును. జీవుడు తాత్తికముగా బ్రహ్మమెనై యున్నాడు. 
అంతఃకరణమనెడి ఉపాధిచే జీవత్వమేర్పడినది. జీవత్వము మిథ్యయైయున్నది. 
జీవుడు నిజమునకు ఆనందస్వరూపుడు. అతడు అంతఃకరణమనెడి ఉపాధిచే 
దుఃఖము మజియు బాధననుభవించును. 


జాబాలురు ఇట్లు నుడువుదురు “త్వం వా అహమస్మి భగవో దేవతే హం 
వైత్వమసి భగవో దేవతే” ఇతర (శుతివాక్యములు కూడా ఇట్లే నుడువును. “అహం 
బ్రహ్మాస్మి” (బృ.ఉ. 1-4-10). “ఏషత ఆత్మా సర్వాంతరకి” (బృ. ఉ. 8-4-1). 
“ఏషత ఆత్మాంతర్యామ్యమృతః” (బ్బ. ఉ. 3-7-3), “తత్సత్యం స ఆత్మా “తత్త్వమసి” 
(ఛాం. ఉ. 6-8-7). “మనో బ్రహ్మ (ఛాం.ఉ. 3-18-1) వలె ఈ 
వాక్యములయొక్క ముఖ్యార్థమునే స్వీకరింపవలయును, కాని గౌణార్థమును కాదు. 
“మనో(బ్రహ్మ” యను వాక్యమునందు ఉపాసనకు ప్రతీకముగా మనస్సు 
స్వీకరింపంబడినది. 

కావున (బ్రహ్మమును ఆత్మభావముతో ధ్యానింపవలసియుండును. 

ఒక విగ్రహమును విష్ణువుగా తలంచినట్లు ఇది కేవలము ఒక ఉద్రేకమని 
నీవు నుడువుటకు వీలులేదు. 

తర్వాతి ప్రసంగమునందు ఒకేయొక ప్రబోధము కలదు. కాని జాబాల 
(శుతి యందు ప్రబోధద్వయము కలదు. అది బ్రహ్మము జీవనికి, జీవుడు (బ్రహ్మమున 
కభిన్నుడై యున్నాడని పలుకును. జీవుడు మజియు (బ్రహ్మమునకు మధ్య కానంబడు 
భేదము అసత్యము. ఆత్మసాక్షాత్మారము నొందువరకు జీవునికి జీవత్వము, లేక, 
సంసారిత్వముండును. 

కావున ఆత్మరూపమునందున్న బ్రహ్మముపై మన మనస్సును కేంద్రీకరింప 
వలసియుండును. 


3. ప్రతీకాధికరణము 


4-1-4 న ప్రతీకేనహిసః 

అది తాను కాకుండుటచే, ధ్యాత ప్రతీకమునందు తన్నుంగాంచరాదు. 

న =కాదు, ప్రతీకే = ఆకాశము, సూర్యుడు, మనస్సు ఇత్యాది ప్రతీకములలో, 
న = కాదు, హి = ఏలననగా, సః = అతడు. 

ఈ సూత్రము మతియు తర్వాతి రెండు సూత్రములు ప్రతీకముయొక్క 
విలువను పరీక్షించును. 


ప్రతీకములను మన కభిన్నములుగా తలంపరాదు. ధ్యాత వాటిని తన 
కభిన్నముగా తలంపరాదు. ఏలననగా అవి అతనికి విభిన్నములై యున్నవి. 

“మనో బ్ర హ్మేత్యుపాసీతేత్యధ్యాత్మమథాధి దైవత మాకాశో బ్రహ్మేతి” (ధాం. 
ఉ. 8-18-1) అని ఛాందోగ్యము నుడువుచున్నది. 

“అహం బ్రహ్మాస్మి” వాక్యోపాసనకువలె బ్రహ్మమునకు ప్రతీకముగా 
స్వీకరింపంబడిన మనస్సుతో ఉపాసకుడు తాదాత్య్యము నొందవలయునా? లేదా? 
యను సంశయమిచ్చట కలుగును. 

మనస్సు (బ్రహ్మము నుండి ఉత్పన్నమగుటచేతను, అది దాని కభిన్నమై 
యుండుటచేతను ఉపాసకుడు దానితో తాదాత్యము నొందవలయునని పూర్వపక్షి 
పలుకును. కావున ఉపాసకుడగు జీవుడు (బ్రహ్మమున కభిన్చుడై యున్నాడు. 
కాంబట్టి ఉపాసకుడు కూడా మనస్సుతో ఏకీభవించునని తెలియుచున్నది. 
ఈ కారణముచే ఈ యుపాసనయందుకూడా అతడు మనస్సునందు తన ఆత్మను 
గాంచవలసియుండును. 


ప్రస్తుత సూత్రము దీనిని ఖండించును. ప్రతీకములయందు బ్రహ్మభావనను 
చేర్చరాదు. ఏలననగా ధ్యాత వైజాత్యమైన ప్రతీకములను తన ఆత్మస్వరూపముగా 
భావింపంజాలదు. 

ప్రతీకములను మన స్వరూపములుగా తలంపరాదు. అవి మనకు భిన్నములై 
యుండుటచే వాటిని మనతో తాదాత్యము నొందింపరాదు. లేక, అవి బ్రహ్మము 
నుండి ఉత్పన్నమగుటచేతను మలతియు (బ్రహ్మము ఆత్మకు అభిన్నమైయుండుట 
చేతను అవి కూడా ఆత్మకు అభిన్నములై యున్నవని నుడువుటకున్నూ వీలులేదు. 
నామరూప వివర్ణితములైనప్పుడే అవి బ్రహ్మముతో అభిన్నత్వము నొందును. ఇంక 
అవి నామరూపముల కతీతమైనప్పుడు, అవి ప్రతీకములని చెప్పంబదజాలవు. 

కర్శృత్వము నుండి విముక్తమైనప్పుడు మాత్రమే ఆత్మ బ్రహ్మమని చెప్పబడును. 
రెండు బంగారు ఆభరణములకు అభిన్నత్వము లేదు. కాని రెండింటిలోని 
బంగారమునకు అభిన్నత్వము కలదు. 


ఒక ఆభరణమును బంగారముగా గుర్తెతింగినప్పుడు అది ఆభరణముగా 
శేషించి యుండదు. అట్లే మనఃప్రతీకము బ్రహ్మముతో తాదాత్యము నొందినప్పుడు 
అది ప్రతీకముగా శేషించియుండదు. ధ్యాత ఆత్మతో తాదాత్యము నొందినప్పుడు 
అతడు ధ్యాతగా, జీవుడుగా, లేక, ఒకవ్యక్తిగా శేషించియుండడు. ఏకత్వానుభూతి 
నొందనంతవరకు మాత్రమే ప్రారంభమునందు ధ్యాత, ధ్యేయము మటియు ధ్యాన 
మనెడి విభేదముండును. ధ్యాత-ధ్యేయములమధ్య విభేదమున్నంత వరకు ధ్యానము 
కొనసాగుచుండవలయును. భేదము, లేక, నానాత్వ మున్నంతవరకు ధ్యాత 
(ప్రతీకమునకు పూర్తిగా విభిన్నుడై యుండును. 


ఈ కారణములచే ప్రతీకములయందు ఆత్మ ఉపాసింపంబడదు. ధ్యాత 
తన ఆత్మను ప్రతీకమునందు చూడంజాలడు. 

4. బ్రహ్మదృష్టధికరణము 


జే 9, 
4-1-5 బ్రహ్మదృష్టి రుత్కర్నాత్‌ 

ప్రతీకమును స్తుతించు నిమిత్తమై ప్రతీకమును (బ్రహ్మముగా తలంప 
వలయును. కాని బ్రహ్మమును ప్రతీకముగా తలంపరాదు. 

(బ్రహ్మదృష్టిః = బ్రహ్మ ప్రకాశదృష్టి, ఉత్మన్నాత్‌ = గొప్పందనము యొక్క 
కారణముచే. 

అదే చర్చ కొనసాగుచున్నది. 

“మనో బ్రహ్మ” “ఆదిత్యో బ్రహ్మ యనెడి ప్రతీకోపాసనలలో ప్రతీకమును 
బ్రహ్మముగా తలంపవలయునా? లేక, బ్రహ్మమునే ప్రతీకముగా తలంపవలయునా? 
యనెడి ప్రశ్న ఉదయించును. 

మనస్సు, సూర్యుడు ఇత్యాది ప్రతీకములనే (బ్రహ్మముగా తలంపవలయును. 
కాని విపరీతముగా తలంపరాదని ఈ సూత్రము నుడువును. ఏలననగా నీవు ఒక 
క్షుద్రమైన పదార్థమును ఉన్నతమైన దానిగాం గాంచినప్పుడు నీయందు వికాసము 
కలుగును; కాని తద్విపరీతముగా తలంచినప్పుడు వికాసము కలుగదు. నీవు 
(బ్రహ్మమును సమస్త పదార్థములయందుంగాంచి భిన్నత్వము, లేక, భేదభావమునుండి 
విముక్తుడవు కావలసియుండుటచే, ఈ (ప్రతీకములనే నీవు బ్రహ్మముగా ఉ 
పాసింపవలసియుండును. 

(బ్రహ్మము ప్రతీకమును మించి సర్వ[శ్రేష్టమై యుండుటచే ప్రతీకమును 
(బ్రహ్మముగా తలంచుట శ్రేష్టము. కాని బ్రహ్మమునే ప్రతీకముగా తలంచుట 
అసంగతమగును. 


(బ్రహ్మమును ఒక పరిచ్చిన్న పదార్థముగా పరిగణించుటలో ప్రయోజనము 
లేదు. ఏలననగా దీనిచే అనంత బ్రహ్మమును అంతవంతమైన స్థాయికి కొనివచ్చి 
నట్లగును. ప్రతీకమును (బ్రహ్మముయొక్క బెన్నత్యము నొందింపవచ్చును. కాని 
(బ్రహ్మమును ప్రతీకముయొక్క స్థాయియందు పడవేయరాదు. 

5. ఆదిత్యాదిమత్యధికరణము 


4-1-6 ఆదిత్యాది మతయశ్చాంగ ఉపపత్తేః 
మటియు, కర్మాంగములయందు ఆదిత్యాది భావములను ఆరోపింపవల 
యును ఏలననగా అప్పుడు మాత్రమే శ్రుతి సిద్ధాంతము సంగతమగును. 


ఆదిత్యాదిమతయః = సూర్యుడు ఇత్యాది భావములు, చ = మతియు, 
ఆంగే = కర్మాంగమునందు, ఉపపత్తేః = సంగతమగుటచే. 

పూర్వసూత్రమును దృఢపజిచుటకై ఒక ప్రత్యేక దృష్టాంతము చెప్పబడు 
చున్నది. 

“య ఏవాసౌతపతి తముద్దీథ ముపాసీత” (ఛాం.ఉ. 1-3-1). “లోకేషు 
పంచవిధం సామోపాసీత” (ఛాం. ఉ. 2-2-1). “వాచి సప్తవిధం సామోపాసీత” 
(ఛాం.ఉ. 2-8-1). “ఇయమేవర్లగ్నిః సామ” (ఛాం.ఉ. 1-6-1). 


పై వాక్యములలోని కర్మాంగములకు సంబంధించిన ఉపాసనలను ఎట్లొనర్ప 
వలయును? సూర్యుని ఉద్దీథముగా తలంపవలయునా? లేక, ఉద్గీథమునే 
సూర్యునిగా తలంపవలయునా? బ్రహ్మము సర్వవ్యాపకమగుటచే పూర్వసూత్రము 
నందు (ప్రతీకమే (బ్రహ్మముగా తలంపంబడెను. కాని ఇచ్చట సూర్యుడు మజీయు 
ఉద్దీథములలో గ్రేష్టమైనదేదియో తెలుపున దేదియును లేదు. 


ఉద్దీథమువంటి కర్మాంగములను సూర్యుడు ఇత్యాదులుగా తలంపవలయు 
నని ప్రస్తుత సూత్రము నుడువును. ఏలననగా ఇట్లొనర్చుటచే క్రతు క్రియాఫలము 
వృద్ధినాందును క్రతుకర్మ విజయవంతమగును. “యదేవ విద్యయా కరోతి శ్రద్దయోప 
నిషదా తదేవ వీర్యవత్తరం భవతి” (ఛాం. ఉ. 1-1-10) అను 
శ్రుతివాక్యము క్రతుకర్మ విజయవంతమగుటకు జ్ఞానమే కారణమని నొక్కి 
చెప్పుచున్నది. 

ఉద్దీభమును మనము సూర్యునిగా భావింతుమేని అది ప్రత్యేక సంస్కార శు 
ద్ధి నొంది, సమస్త యజ్ఞమునకు అదృశ్యఫలమగు అదృష్టము, లేక, అపూర్వము 
ద్వారా కర్మ సమృద్ధిని కలుగంజేయును. ఒకవేళ సూర్యునే ఉద్దీధముగా భావింతుమేని, 


674 (బహ్మానూత్రములు 
సూర్యుడు కర్మాంగము కాకుండుటచే ఈ యుపాసన ద్వారా సూర్యుడు అపూర్వమును 
సంస్మరింపంజాలడు. 

ఉపాసనలచే కర్మఫలము వృద్ధినొందుననెడి శ్రుతివాక్యము సత్యమగుటకై 
క్రతుకర్మాంగములను ఆదిత్యుడు ఇత్యాదులుగా తలంపవలసియుండును. 


ఆదిత్యాదులు కర్మఫలములగుటచే అవి ఉద్దీథము కంటె ఉన్నతములై 
యున్నవి కావున. 


పై నుడుపంబడిన ఉత్మర్షబుద్ధి నియమమునుంబట్టి ఉద్దీథాదులను ఆదిత్యాదు 
లుగా భావించి పూజింపవలసియుండును. 


ఒకవేళ ఆదిత్యాదులను ఉద్దీభముగా భావించినచో ఆదిత్యుడు కర్మ స్వరూపు 
డగుటచే ఫలము నొసంగునని నీవు పలుకుదువేని, అది దోషయుక్త మగును. 
ఏలననగా ఉపాసన స్వయముగా కర్మయగుటచే అది ఫలము నొసంగును. 


ఉద్దీథమును ఆదిత్యునివంటి ఉన్నతస్థాయికింగొంపోవలయును; కాని 
ఆదిత్యుని ఉద్దీథస్థాయియందు పడవేయరాదు. 


ఈ విధముగా ఉపాసకుడు తనను (బ్రహ్మముగా భావించుట ద్వారా 
(బ్రహ్మము యొక్క స్థాయికి వెళ్ళవలయును. కాని బ్రహ్మమును వ్యక్తిగతస్థాయికి 
తీసుకొని రాకూడదు. 


6. ఆసీనాధికరణము 
(7-10 సూత్రములు) 
4-1-7 ఆసీనః సంభవాత్‌ 
సాధ్యమైన కారణముచే కూర్చుండి ధ్యాన మొనర్పవలయును. 
ఆసీనః = కూర్చుండి, సంభవాత్‌ = సాధ్యమైన కారణముచే. 


ఉపాసకుడు ధ్యానమునందు కూర్చుండు విధానమిప్పుడు చర్చింపంబడు 
చున్నది. కర్మాంగోపాసనలు ప్రత్యేక కర్మపై ఆధారపడియుండుటచే వాటిని కూర్చుండి 
ఆచరింపవలయునా? లేక, నిలబడి ఆచరింపవలయునా? యను ప్రశ్నకు 
తావులేదు. పూర్ణ సాక్షాత్మారమునందున్నూ ఇట్టి ప్రశ్న ఉదయింపదు. ఏలననగా, 

అది ఇట్టి సాక్షాత్మార విషయముపై ఆధారపడియుండును. ఇతర 
ఉపాసనలలో ధ్యానమునకై కూర్చుండుట ఆవశ్యకమైయున్నది. 


ధ్యానము మానసికమగుటచే శరీర వైఖరియందు నియమము అనావశ్యక 
మని పూర్వపక్షి పలుకును. 

నిలబడినప్పుడు, లేక, పరుండియున్నప్పుడు ధ్యానము అసాధ్యమగుటచే 
కూర్చుండియే ధ్యాన మొనర్చవలయునని ఈ సూత్రము నుడువును. ధ్యానమునకై 
కూర్చుండుట ఆవశ్యకమైయున్నది. ఏలననగా మానసికస్థాయిని అఖండముగా 
నుంచుటయే ఉపాసన యొక్క ఉద్ధేశ్యమగుటచే నడుచునప్పుడుంగాని, వరు 
గెత్తునప్పుడుంగాని ఇట్టి అఖండతకు భంగమేర్పడును. ఏలననగా అప్పుడు మనస్సు 
శరీరమునందు లగ్నమైయుండుటచే, ఆది ధారణ నొనర్పంజాలదు. ఇంక పరుండి 
యున్నప్పుడు కూడా ధారణ అసాధ్యమగును. ఏలననగా ఆ సమయము నందు 
నిద్ర అతనిని ఆవరించును. 


ఉపాసనయందు మనస్సును ఒకే పదార్థముపై కేంద్రీకరింపవలసి యుండును. 
నిలంబడినప్పుడుంగాని, పరుండియున్నప్పుడుగాని ఇది సాధ్యము కాదు. 
నిలంబడియున్న మానవుని మనస్సు తన శరీరమును నిలువుగా 


ఉంచుట యందు కేంద్రీకరింపంబడియుండుటచే, ఏదేని సూక్ష్మవిషయముపై 
మనస్సును కేంద్రీకరించుట అసంభవమగును. 


కూర్చున్న వ్యక్తి ఇట్టి నానావిధములగు విషమ పరిస్థితులను సులభముగా 
ఎదుర్కొనంగలుగుటచే తన ధ్యానమును కొనసాగింపంగలుగును. కూర్చుండు 
విధానముచే ధ్యానమున కత్యావశ్యకమగు మానసిక స్థిరత చేకూరును. ధ్యానమును 
ఆసీనుడై అభ్యసింపవలయును. ఏలననగా అట్టిఎడల మాత్రమే ధ్యానము 
అనుష్టింపంబడును. 
4-1-8 ధ్యానాచ్చ 

మణియు ధ్యానకారణముచే. 

ధ్యానాత్‌ = ధ్యానకారణముచే, చ = మటియు. 

7వ సూత్రమును బలపఅచువాదము ఉదాహరింపంబడినది. 

ఇంతేకాకుండా అవిచ్చిన్నమగు భావమే ధ్యానమని చెప్పంబడును. అంగములు 
క్రియాశీలములు కానప్పుడు మజియు మనస్సు ప్రశాంతముగా నున్నప్పుడు మాత్రమే 
ధ్యానము సాధ్యమగును. 


ఉపాసన ముఖ్యముగా ధారణస్వభావమును కలిగియుండుటచే, కూర్చుండి 
దానిని అభ్యసింపవలసియుండును. దీనిచే ధారణకు అనుకూలత ఏర్పడును. ఒక 
ప్రత్యేక పదార్థమునుం గూర్చి నిరాటంకముగా మటియు నిర్విరామముగా భావనను 
(ప్రవహింపంజేయుటయే ధారణయని చెప్పంబడును. దీనికి ఆసనముపై 
కూర్చొనియుండుట ఆవశ్యకమగును. 


“ఉపాసనియనెడి శబ్దమునకు ధ్యానమని కూడా అర్థము. అనగా ఏకైక 
పదార్థముపై దృష్టిని నిగుడ్చుట మజియు అవయవములను ఏమాత్రము 
చలింపంజేయకుండుటయని అర్ధము. ఇది కేవలము ఆసీనస్థితియందే సాధ్యమగును. 


ఒకేరకమగు సజాతీయ భావములను కొనసాగించుచుండుట ధ్యానమని 
చెప్పంబడును. ఒకే పదార్థముపై ఎవరి మనస్సు కేంద్రీకరింపంబడునో మజియు 
ఎవరి అవయవములు చలింపకుండాయుండునో, అతడు ఆలోచనాగ్రస్తుడని మనము 
ఆరోపించుచుందుము. శ్రీరామకృష్ణుడు ఆలోచనాగ్రస్తుడెయున్నాడని మనము 
చెప్ప్తుచుందుము. ఇట్టి ఆలోచనాగ్రస్తత కూర్చున్నవారికి సులభసాధ్యమగును. 
భార్య ఇంటియందు కూర్చొని దూరదేశమునకేగినట్టి తన భర్తనుం గూర్చి గాఢముగా 
చింతించుచుందును. 


ధ్యేయపదార్థమున కన్యమగు భావములు రానీయకుండా నిరంతరము ఒకే 
పదార్థమును గూర్చి చింతించుచుండుటయే ధ్యానమనంబడును. ఇట్టి ధ్యానము 
కేవలము ఆసీనస్థితియందే సాధ్యమగును. కాని పరుండియున్నప్పుడు గాని, 
నిలబడియున్నప్పుడుగాని సాధ్యము కాదు. కావున ప్రార్థనలకు మతలతియు 
ధ్యానమునకు అసీనస్థితిని అనుసరింపవలసియుండును. 


కూర్చుండి ధ్యానమొనర్చినప్పుడు మానసిక కలత తగ్గిపోవును. కావున 
ధ్యానించుటయే కూర్చున్న వ్యక్తికి కర్తవ్యమైయున్నదని మేము నిశ్చయింతుము. 

4-1-9 అచలత్వం చాపేక్ష్య 


మతియు చలింపని కారణముచే (శుతులు భూదేవికి ఉపాసనత్వము 
నారోపించినవి. 


అచలత్వం = స్థిరత్వము, చ = మలతియు, అ పేక్ష్య = సూచించి. 
7వ సూత్రమును బలపజచు చర్చ కొనసాగుచున్నది. 


“ది యను శబ్దముచే నిశ్చయత్వము సూచింపంబడును. “ధ్యా” అనెడి 
ధాతువున కర్ణము నిశ్చలత్వమని ఛాందోగ్యోపనిషత్తునందు చెప్పంబడినది. 


సామాన్య దృష్టియందు భూమికి చలనము లేకుండుటచే, అది ఆకాశము 
నందు స్థిరముగానుండి ధ్యానధారణల నొనర్చుచున్నదని శ్రుతి భావించును. ఇట్టి 
మానసిక స్థిరత్వము కేవలము ఆసీనస్థితియందు మాత్రమే పొందంబడునని అది 
సూచించును. 


శరీరమునకు విశ్రాంతి యున్నప్పుడు మనస్సుకు కూడా విశ్రాంతి యుండును. 
ఒకవేళ శరీరము చలించుచున్నచో మనస్సు కూడా చలించుచుండును. “ధ్యాయతీవ 
వృధివీ” (భాం. ఉ. 7-6-1) అను వాక్యమునందు పృథ్వి స్థిరముగానున్న 
కారణముచే దానికి ఉపాసనత్వము ఆరోపింపంబడినది. దీనినిబట్టి ధ్యానము 
కూర్చున్న స్థితియందే సాధ్యమగును. కాని నిలబడినప్పుడుం గాని, నడుచునప్పుడుం 
గాని సాధ్యము కాదని మనమూహింపవచ్చును. 


స్థిరత్వము ధ్యానమునకు దారితీయును. శరీరము మజియు మనస్సు యొక్క 
స్థిరత్వము కేవలము కూర్చున్నప్పుడే పొందంబడును. కాని నిలంబడినప్పుడు, లేక 
నడచుచున్నప్పుడు పొందంబడదు. 


4-1-10 స్మరంతి చ 

స్మృతి వాక్యములు కూడా ఇట్లే చెప్పుచున్నవి. 

స్మరంతి = స్ఫృతి వాక్యములు చెప్పుచున్నవి, చ = కూడా. 

7వ సూత్రమును బలపజచు చర్చ ఇంతటితో సమాప్తమైనది. 

శిష్యులు కూడా తమ స్మృతులలో ధ్యానము నిమిత్తమై ఆసనమును 
పేర్నొనియున్నారు. “శుచౌదేశే ప్రతిష్టాహ్య స్థిరమాసన మాత్మనః” (భ.గీ. 6-11) 

ఈ కారణముచేతనే యోగశాస్త్రమునందు పద్మాసనము, సిద్దాసనము 
మున్నగు ఆసనములు పేర్మొనంబడినవి. 


గ 
7. ఏకాగ్రతాధికరణము 
4-1-11 యటైకాగ్రతా తత్రా విశేషాత్‌ 
ఎచ్చట మనస్సున కేకాగత కుదురునో, అచ్చట దాని నభ్యసింపవలయును. 
దానికై ప్రత్యేకస్థలము చెప్పబడలేదు. 
యత్ర = ఎచ్చట, ఏకాగ్రతా = మానసికధారణ, తత్ర = అచ్చట, అవి 
శేషాత్‌ = శ్రుతియందు ప్రత్యేకత చెప్పంబడకుండుటచే. 


ధ్యానమునుంగూర్చి ప్రత్యేక కాలనియమముంగాని, స్థల నియమముంాని 
లేదు. ఎప్పుడు ఎచ్చట మనస్సుకు ఏకాగ్రత కుదురునో అప్పుడచ్చట ధ్యానింప 
వలయును. “మనోనుకూలే” మనస్సుకు ఎచ్చట అనుకూలమో అచ్చట” యని 
శ్రుతి నుడువుచున్నది. 


ఏకాగ్రత ఎచ్చట కుదురునో ఆ స్థలమే శ్రేష్టమని చెప్పబడినది. “సమేశుచౌ 
శర్మరావహ్నివాలుకా వివర్ణితే శబ్బజలాశ్రయాదిభిః, మనోనుకూలే న తు చక్షుపీడనే 
గుహాని వాతాశ్రయణే ప్రయోజయేత్‌” అని శ్రుతులు నుడువుచున్నవి. 


కాని రాళ్ళు, అగ్ని ధూళి,శబ్దము, నిలిచియున్న నీరులేని శుభ్రమైన 
స్థలములను ఎన్నుకొనవలయును, ఏలననగా ఇట్టి స్థలములు ధ్యానమునకు అను 
కూలములు. 


ఐనను స్థలము, సమయము మటియు దిశకు ప్రత్యేక నియమములు లేవు. 


8. ఆప్రాయుణాధికరణము 
4-1-12 ఆప్రాయణా తత్రాపి హి దృష్టమ్‌ 


మృత్యుపర్యంతము (మోక్షము నొందువరకు) ఉపాసన నొనర్పవలయును. 
ఏలననగా ఇది కూడా (శుతియందు పేర్మొనంబడినది. 

ఆ(ప్రాయణాత్‌ = మరణపర్యంతము, తత్ర= అచ్చట, అపి = కూడా, హి = 
ఏలననగా, దృష్టమ్‌ = శ్రుతియందు చెప్పంబడినది. 


మరణపర్యంతము, ముక్తినొందునంతవరకు ఉపాసన నొనర్చుచుండ 
వలయును. ఏలననగా మరణపర్యంతము ఉపాసన నొనర్చువ్యక్తి మరణా నంతరము 
(బ్రహ్మలోకము నొందునని (శ్రుతి నుడువుచున్నది. 


శ్రుతియందు విధింపంబడిన బ్రహ్మోపాసనను జ్ఞాన ప్రకాశమగునంత వరకు 
కొనసాగింపవలయునని ఈ యధ్యాయము యొక్క ప్రథమాధికరణమునందు 
చెప్పబడినది. 


ప్రత్యేక ఫలముల నాశించి ఒనర్పంబడు ఇతర ఉపాసనల విషయ మిప్పుడు 
చర్చింపంబడుచున్నది. కొంతకాలము తర్వాత ఇట్టి ఉపాసనలను నిలిపివేయ 
వచ్చునని పూర్వపక్షి పలుకును. ఒకే పర్యాయ మొనర్చబడిన యజ్ఞములవలె అవి 
ఫలదాయకములగును. 


అవి మరణపర్యంతము ఆచరింపంబదవలయునవి ప్రస్తుత సూత్రము 
నుడువును. ఏలననగా శ్రుతి స్మృతులలో అట్లు చెప్పంబడినది. “యచ్చిత్తస్తేనై 
షప్రాణ మాయాతి, ప్రాణ స్తేజసాయుక్తః సహాత్మనా యథా సంకల్పితం లోకం 
నయతి” (శత. బ్రా. 10-6-3-1). “యం యం వాపి (భ.గీ. 8-6). 
“ప్రయాణకాలే మనసా చలేన” (భ.గీ. 8-10). “సో ౦త వేళాయా మేత త్రయం 
ప్రతిపద్యేత” (ఛాం.ఉ. 3-17-6). 

“మృత్యు సమయమునందే భావము కలదో, ఆ భావముతో అతడు 
ప్రాణములోనికేగును. ప్రాణము తేజస్సు మటియు జీవునితో కూడుకొని 
మరణసమయమునందెట్లు భావించునో, అట్టి లోకమునకేగును.” (ప్ర.ఉ. 4-2-10) 
“తృణజలాయుకము” (బృ. ఉ. 4-4-3) యొక్క దృష్టాంతమునుంబట్టి కూడా పై 
విషయము నిరూపించబడుచున్నది. తృణజలాయుకము ఒక పదార్థమును 
త్యజించుటకు ముందుగా మరియొక పదార్థమును ఆధారముగా అంటిపట్టు కొనును, 


ఎవడైనను జీవితాంతమువరకు అభ్యాసమొనర్చకుండా, ఈ శరీరమునుండి 
ప్రాణము నిర్ణమించు సమయమునందు ఇట్టి భావనను కలిగియుందంజాలదు. 


కావున మరణపర్యంతము ఉపాసనలు అనుష్టింపంబడవలయును. 

9. తదధిగమాధికరణము 


4-1-13 తదధిగమే ఉత్తర పూర్వాఘయో 
రశ్లేష వినాశౌ తద్వ్యపదేశాత్‌ 


(బ్రహ్మము పొందంబడినప్పడు భూతభవిష్యత్సాపములచే అంటుపడకుండు 
టచే అవి నిశ్ళేషముగా నశించును, ఏలననగా ఇట్లు శ్రుతులు వాకొనుచున్నవి. 

తదధిగమే = అది సాక్షాత్మరింపంబడినప్పుడు, ఉత్తర పూర్వాఘయోః= 
పూర్వాపర పాపములు, అశ్లేషవినాశౌ = అసంగము మటియు వినాశము, తద్వ 
వ్రపదేశాత్‌ = శ్రుతి ఇట్లు నుడువుటచే. 

(బ్రహ్మజ్ఞానము, లేక జీవన్ముక్తావస్థ యొక్క ఫలమిప్పుడు చర్చింపం 
బడుచున్నది. 

తృతీయాధ్యాయము యొక్క అనుబంధము ఇంతటితో ముగిసినది. గడచిన 
అధికరణముతో మూడవ అధ్యాయమునకు సంబంధించిన విషయములు 
సమాప్తమైనవి. ఈ యధికరణముతో అసలైన నాలుగవ అధ్యాయము ప్రారంభ 
మగును. నాల్గవ అధ్యాయము బ్రహ్మవిద్యాఫలమును గూర్చి తెలుపుటచే, ఫలా 
ధ్యాయమనబడును. 


జ్ఞానము పొందంబడినను జీవుడొనర్చిన పాపకర్మఫలముల ననుభవింప 
కుండా అతనికి ముక్తిలేదని పూర్వపక్షి పలుకును. ఏలననగా “న హి కర్మక్షీయతే” 
యని స్మృతులు వాకొనుచున్నవి. కర్మ నిరయమైనది. 

జ్ఞానము పొందంబడినప్పుడా వ్యక్తి యొక్క సమస్త పురాకృత పాపములు 
నశించును, మజియు భవిష్యత్సాపములచే అతడు అంటువడడని ఈ సూత్రము 
నుడువుచున్నది. 


కర్మ నిస్సంశయముగా ఫలముల ననుభవింపంజేయు శక్తిని కలిగియున్నది. 
కాని ఆ శక్తి బ్రహ్మజ్ఞానముచే శూన్య మొనర్పబదును. మజియు జయింపంబదును. 
ప్రాయశ్చిత్తముచే పాపము క్షాళన మొనర్పంబడును. సగుణ బ్రహ్మవిద్యచే సమస్త 
పాపములు రహితములగును. కావున జ్ఞానప్రకాశము కలిగినప్పుడు అతనికి 

భవిష్యత్మర్త లత్వము సంభవింపదు. మజియు సమస్త పురాకృత కర్మఫలములు 
నశించును. అట్లు కానిచో కర్మఫలములవలె మోక్షము లభించునని చెప్పినచో, 
అది మార్చునొందునది మజియు ఆశాశ్వతమైనదగును. 


ఇంతేకాకుండా జ్ఞానఫలము ప్రత్యక్షము మజియు సద్యోజాతమైయున్నది. 
కావున బ్రహ్మజ్ఞానము, లేక ఆత్మజ్ఞానము పొందంబడినప్పుడు అతని సమస్త 
పాపములు నశించును. 


బ్రహ్మజ్ఞాని భవిష్యత్సాపములబే అంటువడడని (శ్రుతులు నుడువుచున్నవి. 
“యథా పుష్మర పలాశ ఆపో నశ్లిష్యంత ఏవమేవం విది పాపంకర్మ నశ్లిష్యతః” 
(ఛాం. ఉ. 4-14-3). అదే విధముగా పురాకృత ప్రారబ్ధకర్మ నశించుననియు 
(శ్రుతి నుడువుచున్నది. “తద్యథేషికా తూలమగ్నొ ప్రోతం ప్రదూయేతైవం హాస్య 
సర్వే పాప్మానః ప్రదూయంతే” (ధాం. ఉ. 5-24-3). ఈ క్రింది వాక్యముచేత 
కర్మ క్షయము సూచింపబడుచున్నది. “భిద్యతే హృదయ గ్రంథిశ్చిద్యంతే సర్వ 
సంశయాః క్షీయంతేచాస్య కర్మాణి తస్మిన్‌ దృష్టే పరావరే” (ము. ఉ. 2-2-9). 

కర్మకు నాశము లేదనియు అది ఫలముల నుత్సన్న మొనర్చుచుండు ననియును 
పలుకువారు అజ్ఞానులు మజియు బ్రహ్మజ్ఞానవిరహితులని చెప్పంబడుదురు. బ్రహ్మ 
జ్ఞానమునొందిన ముక్త పురుషులకు పై నుడువంబడిన విషయము వర్తించదు. 


బ్రహ్మజ్ఞాని ఇట్లు భావించి తదనుసారముగా అనుభవించును. “నిత్వస్వరూప 
మై యున్న ఆ (బ్రహ్మము కర్తయు, భోక్తయుకాదు. కర్త త్వ భోక్త లత్వ రహితమై 
యున్న ఆ బ్రహ్మమే నేనైయున్నాను”. 

ఈ విధానముచేత మాత్రమే మోక్షము సాధ్యమగును. లేకున్నచో అనాదిగా 
ఏతెంచుచున్న కర్మ పరంపర ఖండింపంబడ జాలకుండుటచే మోక్షము సంభవింప 
కుందెడిది, కర్మఫలమువలె మోక్షము స్థలము, సమయము మతియు ప్రత్యేక 
కారణములపై ఆధారపడియుండదు. ఏలననగా దానిచే జ్ఞానఫలము అశాశ్వత 
ముగా పరిణమించును. 

కావున బ్రహ్మజ్ఞానముచే సమస్తపాపములు క్షయమగునని నిర్ణయింపం 
బడుచున్నది. 

10. ఇతరా సంశ్లేషాధికరణము 

4-1-14 ఇతరస్యా ప్యేవ మసంశ్లేషః పాతేతు 

ఇదే విధముగా పుణ్యకర్మలచేత కూడా అతడు అంటుబడడు. కాని మరణా 
నంతరము విదేహముక్తి నిశ్చయముగా లభించును. 

ఇతరస్య = రెందవదానియొక్క అపి = కూడా, ఏవమ్‌ = ఇట్లు, అసంశ్లేషః 
= అంటుబడకుండుట, పాతే = మరణ సమయమునందు, తు = నిశ్చయముగా, 

(బ్రహ్మజ్ఞానఫలమును గూర్చిన చర్చ కొనసాగుచున్నది. 

పాపములవలెనే పుణ్యముచేతకూడా బ్రహ్మజ్ఞాని అంటువడకుండును. లేని 
ఎడల ఇట్టి పుణ్యము మోక్షమున కాటంకమును కలిగించును. కర్తృత్వము 
నశించిప్పుడు పాపమువలె పుణ్యము కూడా నశింపవలసియుండును. పుణ్య ఫలము 
జ్ఞానముకంటె క్షుద్రమైయున్నది. పుణ్య పాపములను త్యజింపవలసి యుండును. 
ఈ రెండున్నూ అతిక్రమింపబడినప్పుడు మరణ సమయమునందు నిశ్చయముగా 
మోక్షము లభించును. బ్రహ్మ జ్ఞానికి కర్త ఎత్వభావముందదు. అతడు సత్మారములచేత 
కూడా అంటువడడు. అతడు పుణ్యపాపముల నతిక్రమించును. “ఉభే ఉహై వైష 
ఏతే తరతి” (బృ.ఉ. 4-4-22) 

కేవలము పాపకర్మలనుంగూర్చి శ్రుతి సూచించినప్పుడే, దానియందు పుణ్య 
కర్మలు కూడా అంతర్నిహితములై యున్నవని మనము తలంపవలసి యుండును. 
ఏలననగా జ్ఞానఫలముకంటె పుణ్యకర్మఫలము కూడా నికృష్ణమైయున్నది. 

పుణ్యము కూడా బంధకారణమై యుండుటచే అది మోక్షమార్గమున కద్దు 
నిలచును. బ్రహ్మజ్ఞానికి తన సమస్త పూర్వార్ణిత పుణ్యపాపకర్మములు నశించును. 
ఈ విధముగా అతని పుణ్యపాపములు పూర్తిగా నిష్టలమగుటచే, మృత్యుసమయము 
నందాతనికి అవశ్యముగా మోక్షము లభించును. 


11. అనారబ్లాధికరణము 


4-1-15 అనారబ్ధ కార్యే ఏవతు పూర్వే తదవధేః 
కాని ఫలారంభము కాని కర్మలు మాత్రమే జ్ఞానముచే నశించును. ఏలననగా 
శరీరపాతము అవధిగా నున్నదని శ్రుతి నుడువుచున్నది. 

అనారబ్ధకార్యే = ఫలారంభముకాని కర్మలో, ఏవ = మాత్రము, తు = కాని, 
పూర్వే = పూర్వకర్శలు, తదవధేః = మరణము అవధిగా నుండుటచే, 


(బ్రహ్మజ్ఞాన ఫలమునుంగూర్చిన చర్చ కొనసాగుచున్నది. 


బ్రహ్మజ్ఞానికి పూర్వకర్శలన్నియు నశించునని గడచిన రెండధికరణములలో 
సూచింపబడినది. పూర్వకర్మలు ద్వివిధములు, ఫలారంభముకాని కర్మలు సంచిత 
మని చెప్పబడును. ఫలారంభమునొందిన కర్మలు ప్రారబ్ధమని చెప్పంబడును. ఈ 
కారణముచేతనే (బ్రహ్మజ్ఞానమునకు కారణమైన శరీరము సృష్టింపబడినది. 


ఈ రెండు కర్మలున్నూ నశించునని పూర్వపక్షి పలుకును. ఏలననగా అతని 
సమస్తకర్మలు నశించునని ముండకోపనిషత్తు నుడువుచున్నది. “క్షీయంతే చాస్య 
కర్మాణి” (ముం.ఉ. 2-2-9). దీనిచే ఇది, అది యనక సమస్తకర్మలని మనము 
(గహించవలయును. 


ఇంతేకాకుండా ఆత్మసాక్షాత్మారము నొందిన ముని అకర్తయై యున్నాడు. 
అతనికి కర్త ృత్వభావము లేదు. అతని అకర్త ఎ్రక్వభావము సంచితము, లేక 
ప్రారబ్ధమునకు సంబంధించియున్నది. కావున బ్రహ్మజ్ఞానము నొందినప్పుడు ఈ 
రెండు కర్మలున్నూ నశించును. 


ఈ సూత్రము దీనిని ఖండించి, జ్ఞానముచే ఫలారంభముకాని సంచిత 
కర్మలు మాత్రము నశించును. కాని ప్రారబ్ధకర్మ నశింపదని నుడువును. ప్రారబ్ధ 
కర్మలు అనుభవింపంబడినప్పుడు మాత్రమే నశించును. ఫలారంభమైన కర్మలు 
మటియు సగము ఫలము అనుభవింపంబడిన కర్మ్శలచేతనే ప్రస్తుతము బ్రహ్మ 
జ్ఞానోదయమైన శరీరము జనించుటచే జ్ఞానముచే అవి నశింపంజేయబడవు. ఈ 
దృష్టికోణమునకు ఈ (క్రింది (శ్రుతివాక్యము ఆధారముగా నున్నది. “తస్యతావ 
దేవచిరం యావన్న విమో౭_క్రేథ సంపత్స్యే” (ఛాం. ఉ. 6-11-2) దీనిచే 
మోక్షముంబడయునప్పుడు శరీరపాతము నిర్ణయింపంబడును. 


అట్లుకాదేని, జ్ఞానమునుంగూర్చి ప్రబోధించు ఆచార్యులకు ఉనికి ఉండ 
కుందెడిది. కావున ప్రారబ్ధకర్మలు జ్ఞానముచే నశింపంజేయంబడవు. 


అగ్ని సమస్త బీజములను నశింపంజేయునని ఒకవేళ పలికినచో, కుమ్మరివాని 
చక్రమువలె ఆరంభింపంబడినది జరిగి తీరునని మేము సమాధాన మెసంగుదుము. 

సమ్యక్‌ జ్ఞానముచే మిథ్యాజ్ఞానము తొలగింపంబడినను, బాధితానువృత్తిచే అది 
కొంతవరకు శేషించియుండును. 


(ప్రతి మానవుని ఆంతరికతత్వము మరియొకనిచే నిషేధింపంబడజాలదు 
లేక, సందేహింపంబడజాలదు. భగవద్గీతలోని స్థితప్రజ్ఞ వర్ణ్గనయందీ సత్యము 
వెల్లడింపంబడినది. 


విడువబడిన బాణమును ఒక విలుకాడు ఎట్లు నియమింపంజాలడో, 
అది తన చలన శక్తిని కోల్పోయినప్పుడు మాత్రమె ఎట్లు భూమి పైపడునో, అట్లే 
(బ్రహ్మజ్ఞానియు ప్రారబ్దకర్మను నియమింపంజాలడు. ప్రారబ్ధకర్శక్షయ మగునంత 
వరకు జీవన్ముక్తుడు తన శరీరమును ధరింపవలసియుండును. ప్రారబ్ధకర్మ 
అనుభవింపంబడిన తర్వాత శరీరము పతనమగును. మటియు అతడు విదేహ 
ముక్తి నొందును. 


కావున జ్ఞానముచే ఫలారంభముకాని సుకృత దుష్కృత కర్మలు మాత్రమే 
నశించునని నిర్ణయింపంబడినది. 


12. అగ్షిహోత్రాద్యధికరణము 


(16-17 సూత్రములు) 

4-1-16 అగ్నిహోత్రాది తు తత్మార్యాయెవ తద్దర్భనాత్‌ 

కాని శ్రుతి వచనానుసారముగా అగ్నిహోత్రాదులు జ్ఞానము, లేక మోక్షమును 
బడయంజేయును. 

అగ్నిహోత్రాది = నిత్యాగ్నిహోత్రాదులు, తు = కాని, తత్మార్యాయ = జ్ఞాన 
ఫలము నిమిత్తమై, ఏవ = మాత్రమే, తద్దర్శనాత్‌ = శుతులలో చూడంబడుంటచే. 

వేదవిహితములగు అగ్నిహోత్రాది నిత్యకర్మలు జ్ఞానమువంటి ఫలమును 
కలుగజేయును. ఏలననగా ఈ విషయము ఈ క్రింది శ్రుతివాక్యమునందు 


పేర్మొనంబడినది. “తమేతం వేదానువచనేన బ్రాహ్మణా వివిదిషంతి యజ్ఞేన దానేన” 
(బృ.ఉ. 4-4-22). 

కాని జ్ఞానకర్మలు భిన్నమైన ఫలములను కలిగియుండుటచే, అవి రెండున్నూ 
ఒకే ఫలము నొసంగంజాలవనెడి ఆక్షేపణ చెప్పంబడినది. 


దీనికి మా సమాధాన మేమనగా పెరుగు మజియు విషములు జ్వరము 
మటియు మృత్యువులను సామాన్యఫలములుగా కలిగియున్నను, పెరుగునందు 
చక్కెర చేర్చినచో తృప్తి, మతియు మంత్రోచ్చారణతో విషమును సేవించినచో 
శారీరక వికాసము కలుగుటను మనముంగాంచుచున్నాము. అదే విధముగా 
కర్మలు జ్ఞానముతో మేళవింపంబడినప్పుడు అవి ముక్తికి దారితీయుననుట 
నిశ్చయము. 


ఏలాటి ఫలము నొసంగకున్నను, ఒక విధమగు శిక్షణగా శుతులలో 
విధింపంబడినట్టి అగ్నిహోత్రాది నిత్యకర్మలు కూడా జ్ఞాన ప్రకాశముచే 
నశింపంజేయంబడునని పూర్వపక్షి పలుకును. కోరికలతో ఒనర్పంబడు ఇతర 
కర్మలవలె ఇవికూడా నశించును. ఏలననగా బ్రహ్మజ్ఞానికి అకర్శత్వభావన 
రెండింటియందును సమానముగానే యుండును. 


ఈ సూత్రము ఈ దృష్టికోణమును ఖండించి, నిత్యకర్మలు నశింపంజేయ 
బదవని పలుకును. 

నిత్యకర్మలు హృదయశుద్ధిని కలిగించి, జ్ఞానోదయమునకు సహకరించును. 
అవి పరోక్షముగా మోక్షమునకు కారణమగును. అవి శీఘ్రముగా పరమపదము 
నొందించుటకు ఉపయుక్తమగును. కావున మృత్యువు వరకు అవి ఫలముల 
నొసంగును. 
4-1-17 అతో న్యాపి హ్యే కేషా ముభయోః 

ఏలననగా కొందతి మతము ననుసరించి దీనికి భిన్నమైన సత్మర్మ సమూ 
హము కూడా కలదు. ఆ కర్మల గతి ననుసరించి జైమిని మతీయు బాదరాయణులకు 
ఒడంబడిక ఏర్పడును. 

అతః = దీనికంటె, అన్యా = భిన్నమైన, అపి = కూడా, హి = ఏలననగా, 
ఏకేషామ్‌ = కొన్ని శాఖలయొక్క ఉభయోః = ఉభయుల యొక్క 

అగ్నిహోత్రాది నిత్య కర్మలకు భిన్నమైన సత్మర్మ సమూహము కూడా కలదు. 

అవి ఫలము నాశించి ఒనర్పంబడును. దీనిని నిరూపించుటకై కొన్ని శాఖలచే 
ఈ క్రింది వాక్యము చెప్పంబడినది. “సుహృదః సాధుకృత్యా ముపయంతి”. 

కొన్ని ప్రత్యేక ఫలముల నాశించి ఒనర్పంబడు కర్మలు నిజమైన జ్ఞానమును 
ఉత్పన్న మొనర్పంజాలవని జైమిని మజియు బాదరాయణుడు ఉభయులున్నూ 
అభిప్రాయపడుచున్నారు. 


13. విద్యాజ్ఞాన సాధనాధికరణము 


4-1-18 యదేవ విద్యయేతి హి 


ఏలననగా “యదేవ విద్యయాకరోతి” యను శ్రుతి వాక్యము దీనినింగూర్చి 
సూచించుచున్నది. 


యదేవ = ఏదైతే , విద్యయా = జ్ఞానముతో, ఇతి = ఇట్లు, హి = ఏలననగా. 


జ్ఞానోత్పత్తికి సహకరించు నిత్యకర్మలు రెండు విధములు: (1) ఉపాసనా 
సహితములు (2) ఉపాసనారహితములు. 


ఉపాసనారహితములగు కర్మలకంటె ఉపాసనాసహితములగు కర్మలు 
శ్రేష్టములగుటచే అవి జ్ఞానోత్పత్తికి సహకరించునని పూర్వపక్షి పలుకును. 

ప్రసుత్త సూత్రము దీనిని ఖండించి ఇట్లు నుడువును. “యేదేవ విద్యయా 
కరోతి శ్రద్ధయోపనిషదా తదేవ వీర్యవత్తరం భవతి” (ఛాం.ఉ. 1-1-10)అను 
వాక్యములో ని తర ప్రత్యయముచే ఉపాసనా సహితములగు కర్మలు వీర్యవత్తరములై 
యున్నను, ఉపాసనారహితములగు కర్మలు పూర్తిగా నిష్ట్రయోజనములు కావని 
సూచింపంబడుచున్నది. 


సామాన్యమైన అగ్నిహోత్రమైనను శక్తిమంతమై యుండును. కాని 
జ్ఞానసహితమగు అగ్నిహోత్రము వీర్యవత్తరమై యుండును. ఉపాసనా సహితమగు 
అగ్నిహోత్రము జ్ఞానోత్పత్తికి దోహద మొసంగుటచే ఆత్మసాక్షాత్మారమునకు 
గ్రేష్టతరమైనది; కాని జ్ఞానరహితములగు కర్మలకిట్టి శ్రేష్టత్వము లేదు. 

4-1-19 భోగేన త్విత రే క్షపయిత్వా సంపద్యతే 
కాని ఫలారంభమునొందిన సుకృత దుషృత కర్మలు రెండున్నూ అను 
భవింపంబడి క్రీణించినప్పుడాతడు బ్రహ్మమునందైక్యము నొందును. 


భోగేన = భోగించుటతో, తు = కాని, ఇతరే = పుణ్యపాపకర్మద్వయము, 
క్షపయిత్వా = క్షీణించిన తర్వాత, సంపద్యతే = బ్రహ్మమునందైక్యమగును. 

ఈ సూత్రమునందు “జీవన్ముక్తునికి ఈ శరీరమును ధరించుటకు కారణమైన 
ప్రారబ్ధకర్మ ఏమగును?” అను ప్రశ్నకు సమాధాన మొసంగంబడినది. 

ఫలారంభము నొందని సుకృత దుష్కృత కర్మలన్నియును బ్రహ్మజ్ఞాన శక్తిచే 
నశింపజేయంబడునని ఇతఃపూర్వము చెప్పంబడినది. ఇంక ఫలారంభమునొందిన 
సుకృత దుష్మ లత కర్మలు రెండున్నూ అనుభవింపంబడిన తర్వాత అతడు 
(బ్రహ్మమునందైక్యమగును. ఈ విషయము ఈ క్రింది (శుతివాక్యములలో కానం 
బడును, “తస్యతావదేవచిరం యావన్న విమోక్షే_ థసంపత్స్యః” (భాం.ఉ. 6-14-2). 
“బిహ్మావసన్‌ బ్రహ్మోహ్యేతి” (బృ.ఉ. 4-4-6). 

చం(దద్వయము లేదని తెలినిన తర్వాత కూడా మానవుడు 
చంద్రద్వయమును6 గాంచునట్లు, మరణానంతరము కూడా బ్రహ్మజ్ఞాని 
నానాత్వమునుం గాంచుననియు, మరణానంతరము కూడా అతడు 
(బ్రహ్మమునందైక్యము నొందడనియు పూర్వపక్షి వాదించును. 


ఈ సూత్రము దీనిని ఖండించి ప్రారబ్దకర్మలు అనుభవము ద్వారా నశింపం 
జేయంబడునని పలుకును. బ్రహ్మజ్ఞాని ఈ ప్రపంచమునందు జీవన్ముక్తుడుగా 
శేషించి యున్నను, మరణానంతర మాతడు (బ్రహ్మమునందైక్యమగును. 


అనుభవము ద్వారా ప్రారబ్ధకర్మలు నశింపంజేయంబడినప్పుడు ప్రారబ్దము 
వంటి కారణమేమియు లేకుండుటచే, అతడు నానాత్వమునుం గాంచంజాలడు. 
మరణ సమయమునందు ప్రారబ్ధముతో సహా సమస్త కర్మలు నశింప జేయం 
బడుటచే అతడు నిశ్చయముగా బ్రహ్మమునందైక్యమగును. 

ఈ విధముగా బ్రహ్మజ్ఞానముచే ఫలారంభముకాని సంచితకర్శలు నశించును. 
ఇంక ఫలారంభమునొందిన ప్రారబ్ధకర్మలు భోగించుటతో నశించును. జీవన్ముక్త 
పురుషునికైనను ప్రారబ్ధకర్మల ననుభవింపక తప్పదు. 

నూతన కర్మసమూహము నూతన ఫలమును ఉత్పన్న మొనర్చునని పూర్వపక్షి 
మరల వాదించును. అట్లుకాదని మేము సమాధానమొసంగుదుము. ఇట్టి సమస్త 
ఫలబీజము నశింపంజేయంబడును. శరీర మరణ సమయమునందు ఉత్పన్నమగు 
నూతన ఫలసమయము కేవలము నూతన కర్మ సమూహమై యున్నది. ఇంక 
కర్మలు మిథ్యా జ్ఞానముపై ఆధారపడియుండును. కాని ఇట్టి మిధ్యాజ్ఞానము పూర్ణ 
బ్రహ్మజ్ఞానముచే పూర్తిగా నశింపంజేయంబడును. 

కావున ఫలారంభమునొంది కర్మలు నశింపంజేయంబడినప్పుడు, బ్రహ్మజ్ఞాని 
యగు జీవన్ముక్త పురుషుడు అవశ్యకముగా పూర్ణ కైవల్యస్థితినిబడయును. 


ఇట్లు 
బ్రహ్మసూత్ర చతుర్ధాధ్యాయ 
(ప్రథమపాదము 


సమాప్తము 


ee 


బ్రహ్మ సూత్రములు 
4వ అధ్యాయము 
2వ పాదము 


పీరిక 


ఫలారంభముకాని సంచిత కర్మలు నశించినప్పుడు జీవన్ముక్తి పొందం 
బడుననియు మతియు మృత్యుసమయమునందు ప్రారబ్ధకర్మ నశించినప్పుడు 
విదేహముక్తి పొందబడుననియును పూర్వపాదమునందు చెప్పంబడినది. 

ముక్త పురుషులు మటియు అముక్త పురుషులు శరీరమును త్యజించు 
విధానము ఈ పాదమునందు చెప్పంబడినది. సగుణ బ్రహ్మజ్ఞాని మరణానంతరము 
దేవయానముగుండా పయనించు విధానము వర్ణింపంబడినది. మృత్యుసమయము 
నందు శరీరమునుండి జీవుడు నిర్ణమించు సోపానక్రమమును సూత్రకారుడు 
శ్రుతివాక్యముల నాధారముగాంగొని వర్ణించెను. క్షుద్రజ్ఞాని మజియు సమస్త 
జ్ఞానరహితుని నిరమనము సమానముగా నుండును. 


ee 

సౌర సంగ్రహము 


1వ అధికరణము (1-2 సూత్రములు) : మరణ సమయమునందు సగుణ 
(బ్రహ్మజ్ఞానికి ఇంద్రియక్రియలు మనస్సు నందు లయించును. 


2వ అధికరణము (8వ సూత్రము) : _ మృత్యుసమయమునందు సగుణ 
(బ్రహ్మజ్ఞానికి మానసిక క్రియ ప్రాణమునందు లయించును. 


3వ అధికరణము (4-6 సూత్రములు) : మరణ సమయమునందు సగుణ 
బ్రహ్మజ్ఞానియొక్క ప్రాణక్రియ జీవునియందు లయించును. 


4వ అధికరణము (7వ సూత్రము) : శరీరమునుండి మార్గము వరకు 
నిర్ణమించు విధానము సగుణ బ్రహ్మజ్ఞానికి మజియు సామాన్య మానవునికి 
ఏకమేనై యుండును. తన్మాత్రాదులతో కలిసి నాడులలోనికి జీవుడు ప్రవేశించు 
భూమికలు ఉభయులకున్నూ సమానమైయుండును. 


5వ అధికరణము (8-11 సూత్రములు) : మృత్యుసమయమునందు 
అగ్వాదులు పరదేవతయందు లయించుట పూర్ణలయమనంబడదు. మోక్షము 
పొందంబడినప్పుడు మాత్రమే భూతములన్నియును పూర్ణముగా లయించును. 


6వ అధికరణము (12-14 సూత్రములు) : మరణకాలమునందు నిర్గుణ 
(బ్రహ్మజ్ఞానియొక్క ప్రాణములు శరీరమునుండి నిర్ణమించవు. 
7వ అధికరణము (15వ సూత్రము) : మృత్యుసమయమునందు నిర్గుణ 
బ్రహ్మజ్ఞానియొక్క ఇంద్రియములు దానియందే లయించును. 

8వ అధికరణము (16వ సూత్రము) : మరణకాలమునందు నిర్గుణబ్రహ్మ 
జ్ఞానియొక్క కళలు బ్రహ్మముతో తాదాత్యమునొందును. 
9వ అధికరణము (17వ సూత్రము) : మృత్యుసమయమునందు సగుణ 
బ్రహ్మజ్ఞానియొక్క ఆత్మ హృదయమువరకు వచ్చి, తర్వాత సుషుమ్న ద్వారా బయటి 
కేగును. అజ్ఞానియగు మానవుని అత్మ మరియొక నాడి ద్వారా బయటికి 
వెళ్ళును. 

10వ అధికరణము (18-19 సూత్రములు) : మరణానంతరము సగుణ 
బ్రహ్మజ్ఞానియిక్క ఆత్మ, రాత్రింబగళ్ళ ఉనికిని కలిగియున్న సూర్యకిరణముల 
ననుసరించును; మజియు బ్రహ్మలోకమున కేగును. 

11వ అధికరణము (20-21 సూత్రములు) : సగుణ బ్రహ్మజ్ఞాని దక్షిణా 
యనమునందు మరణించినను, అతని ఆత్మ బ్రహ్మలోకమున కేగును. 


ee 

క. వారధికరణము 
(1-2 సూత్రములు) 


నా 9, 

4-2-1 వాజ్మనసి దర్శనాచ్చబ్దాచ్చ 

(శ్రుతి ప్రమాణముచేతను మళియు చూడంబడుట చేతను వాక్కు మనస్సునందు 
లయించును. 

వాక్‌ = వాక్కు మనసి = మనస్సునందు, దర్శనాత్‌ = శ్రుతి ప్రమాణముచే, 
శబ్బాత్‌ = స్మృతి ప్రమాణముచే, చ = కూడా. 

మృత్యుసమయమునందు వాక్కు మనస్సునందు లయించునని ఈ సూత్రము 
నుడువుచున్నది. 

ఇంతవరకు జీవన్ముక్తునింగూర్చి వర్ణింపంబడినది. ఇప్పుడు మరణానంతరము 
దేవయానముద్వారా బ్రహ్మలోకమును చేజుట వర్ణింపంబడుచున్నది. 

మరణ విధానమునుంగూర్చి ఈ క్రింది వాక్యము తెలియంజేయుచున్నది. 
“అస్య సోమ్య పురుషన్య ప్రయతో వాబ్మనసి సంపద్యతే మనః ప్రాణే ప్రాణ స్తేజసి 
తేజః పరస్యాం దేవతాయామ్‌” (ఛాం.ఉ. 6-8-6) 


ఇచ్చట మనస్సునందు వాగిందియము లయించునా? లేక, కేవలము 
దాని క్రియ మాత్రము లయించునా? యనెడి సంశయ మేర్చడును. 


శ్రుతియందు వాక్కుయొక్క క్రియ సూచింపంబడకుండుటచే వాగింద్రియము 
స్వయముగా మనస్సునందు లయించునని పూర్వపక్షి పలుకును. 

ప్రస్తుత సూత్రమీ దృష్టికోణమును ఖండించి, వాగింద్రియము యొక్క క్రియ 
మాత్రము మనస్సునందు లయించునను విషయమును నిశ్చయించి చెప్పును. 

కారణము నందు కార్యము ఎల్లప్పుడు లయించును. వాక్కు మనస్సుయొక్క 
కార్యముకాదు. కావున వాగింద్రియము మనస్సునందు లయింపంజాలదు. కాని 
కారణముకాని ఒకానొక పదార్థమునందు వృత్తులు లయింపంగలుగును. 
దృష్టాంతమునకు అగ్నియొక్క కార్యమగు వేడి ఇంధనమునుండి ఉత్పన్నమై నీటిచే 
ఆర్పివేయంబడును. 


చావనున్న మనుష్యుని మనస్సు పనిచేయుచున్నను, అతని వాక్కు నిలచి 
పోవుటను మనముంగాంచుచున్నాము. మనస్సునందు వాగింద్రియము లయించు 
టను ఎవ్వడైనను కాంచంజాలడు. 


కావున అనుభవమునుంబట్టీ కూడా మనస్సునందు వాక్కుయొక్క క్రియ 
మాత్రము లయించును. కాని వాగింద్రియము లయింపదని తెలియుచున్నది. 


4-2-2 అతవివ చ సర్వాణ్యను 

మటియు ఈ కారణముచే సమస్తేంద్రియవృత్తులు మనస్సునందు 
లయించును. 

అత ఏవ = ఈ కారణముచే, చ = మరియు, సర్వాణి = సమస్తేంద్రియ 
ములు, అను (గచ్చంతి) = అనుసరించును. 


మరణ కాలమునందు సమస్తేంద్రియ వృత్తులు మనస్సునందు లయించునని 
ఈ సూత్రము సూచించును. 


1వ సూత్రమునందు సూచింపంబడిన కారణములనుంబట్టి సమస్తేంద్రియ 
వృత్తులు మనస్సునందు లయించును. “తస్మాదుపశాంత లేజాకి పునర్భవమింద్రియె 
ర్మనసి సంపద్యమానైః (ప్ర.ఉ. ౩-9) 

వాక్కువలె నేత్రాది ఇతరేంద్రియములు వృత్తి రహితములై మనస్సు పని 
చేయుటను మనము గమనింతుము. ఏలననగా స్వయముగా ఇంద్రియములు 
లయింపంబదవు. మటియు నానావిధేంద్రియవృత్తులు మనస్సునందు లయింపం 
బడుటను మాత్రము (శ్రుతి అంగీకరించుచున్నది. 

4-2-8 తన్మనః ప్రాణ ఉత్తరాత్‌ 
ఉత్తర (శ్రుతి ననుసరించి ఆ మనస్సు ప్రాణమునందు లయించును. 


తత్‌ = అది, మనః = మనస్సు, ప్రాణే = ప్రాణమునందు, ఉత్తరాత్‌ = 
ఉత్తర[శ్రుతి ననుసరించి. 


“వాబ్మనసి సంపద్యతే” (ఛాం.ఉ. 6-8-6) అను వాక్యమునందు వాక్కు 
యొక్క వృత్తి మాత్రమే లయించునని చెప్పంబడినది. ఇంక “మనఃప్రాణేియను 
ఉత్తరవాక్యములోని మనస్సు ప్రాణమునందు లయించునా? లేక, మానసిక వృత్తి 
మాత్రము లయించునా? యనెడి సంశయమిచ్చట కలుగును. 


ఇచ్చట ప్రాణమునందు మనస్సు స్వయముగా లయించును. కాని మానసిక 
వృత్తి కాదని పూర్వపక్షి పలుకును. ఏలననగా ప్రాణము మనస్సు యొక్క 
ఉపాదాన కారణమైయున్నది. దీనికి ఆధారముగా ఈ క్రింది శ్రుతివాక్యములను 
అతడు ఉదహరించును. “అన్నమయం హి సోమ్య మన ఆపోమయః ప్రాణః” 
(ఛాం.ఉ. 6-6-5) “ఆపశ్చాన్నమసృజంత” (ఛాం.ఉ. 6-2-4). కావున మనస్సు 
ప్రాణమునందు లయించినప్పుడు, వృథ్వి జలమునందు లయించినట్లగును. 
ఏలననగా మనస్సు అన్నము, లేక పృథ్వి మటియు ప్రాణము జలమై యుండుటచే 
కార్యకారణములయందు విభేదముండదు. కావున మనస్సు స్వయముగా 
ప్రాణమునందు లయించునని శ్రుతి చెప్పుచున్నదే కాని, మానసిక క్రియనుం 
గూర్చి పలుకుట లేదు. 


ఈ సూత్రమీ దృష్టికోణమును ఖండించును. ఈ కారణముచేతనే మానసిక 
వృత్తులు ప్రాణమునందు లయించును. ఏలననగా గాఢనిద్రయందు మజియు 
మరణాసన్న సమయమునందు శ్వాస ఆడుచున్నను, మానసికవృత్తులు ఆగిపోవుటను 
మనముంగాంచుచున్నాము. మనస్సు ప్రాణమునుండి ఉత్సన్నము కాకుండుటచే, 
అది దానియందు లయింపంజాలదు. ప్రాణము మనస్సునకు కారణపదార్థము 
కాదు. పరోక్షవిధానము ద్వారా మనస్సు నిజముగా ప్రాణము నందు లయించినదను 
విషయమును కారణ సంబంధము నిరూపింపం జాలదు. అట్లయినచో మనస్సు 

కూడా పృథ్వియందు, పృథ్వి జలమునందు, శ్వాస జలమునందు లయించి 
యుండెడిది. లేక, శ్వాసలోనికి ప్రవేశించినట్టి నీటినుండి మనస్సు ఉత్పన్నమైన 
దనుటకేలాటి ప్రమాణమున్నూ లేదు. 


కావున మనస్సు స్వయముగా ప్రాణమునందు లయింపంజాలదు. మానసిక 
క్రియ మాత్రమే ప్రాణము నందు లయించును. 


3. అధభ్యక్షాథికరణము 
(4-6 సూత్రములు) 


4-2-4 సో౭ ధ్యక్షే తదుపగమాదిభ్యః 


ఆ ప్రాణము పరిపాలగుడగు జీవునియందు లయించును. ఏలననగా 
ప్రాణములు జీవుని సమీపించుట ఇత్యాది (శ్రుతి ప్రమాణములు కలవు. 


సః = అది (ప్రాణము), అధ్యక్షే = పరిపాలకుడగు జీవునియందు, 
తదుపగమాదిభ్యః = ప్రాణములు జీవుని సమీపించుట ఇత్యాది ప్రమాణములబే. 


“ప్రాణస్తేజసి” (భాం. ఉ. 6-8-6) శ్రుతివచనము ననుసరించి ప్రాణక్రియ 
అగ్నియందు లయించునా? లేక, శరీరేంద్రియములకు పరిపాలకుడైన జీవునియందు 
లయించునా? యనెడి సంశయమిచ్చట కలుగును. 

(ప్రాణము అగ్నియందు మాత్రమే లయించునని పూర్వపక్షి నిశ్చయించును. 

ప్రస్తుత సూత్రము పై దృష్టికోణమునకు సమాధానము నొసంగును. ఏలననగా 
(శుతివాక్యములలో ప్రాణములు జీవుని సమీపించుట ఇత్యాది ప్రమాణములు 
కలవు. 

“ఏవమే వేమమాత్మానమంతకాలే సర్వే ప్రాణా అభిసమాయంతి యత్రై 
తదూర్వ్వోచ్చాసీ భవతి” (బృ. ఉ. 4-83-88) ప్రాణము తన పంచవిధ వృత్తులతో 
కలిసి జీవుని అనుసరించునని మరియొక వాక్యమునందు ప్రత్యేకముగా 
చెప్పంబడినది. అతడు నిర్గమించునప్పుడు ప్రాణమున్న నిర్ణమించును. మటియు 
ఇతర ప్రాణములు ఆ ప్రాణము ననుసరించును. “ప్రాణమనూత్రామంతం సర్వే 
ప్రాణా అనూత్రామంతి” (బృ.ఉ. 4-4-2). 

ఏది ఎట్లయినను 1వ సూత్రమునందు పేర్మొానంబడినట్టి “ అస్యసోమ్య 
పురుషన్య ప్రయతో వాబ్మనసి సంపద్యతే మనః ప్రాణే ప్రాణస్తేజసిలేజః పరస్యాం 
దేవతాయామ్‌”. (ఛాం.ఉ. 6-8-6). అను వాక్యము ఈ దృష్టి కోణమును 
ఖండింపదు. ఈ విషయము ఈ క్రింది సూత్రమునందు సూచింపంబడినది. 


4-2-5 భూతేషు తచ్చుతేః 


ప్రాణసహితముగా జీవుడు సూక్షభూతములలో లయించునని శ్రుతియందు 
చెప్పంబడినది. 


భూతేషు = భూతములలో, తభ్రుతేః = దానిగురించి వైదిక ప్రమాణ 
ముండుటచే. 

ఈ సూత్రమునందు పూర్వసూత్రము విస్తరించి చెప్పంబడినది. 

ప్రాణసహితముగా జీవుడు భూత సూక్ష్మమునందు విశ్రమించును. ఇది 
“ప్రాణస్తేజసి” యనెడి శ్రుతివాక్యముచే స్పష్టమగుచున్నది. 

జీవుడు ప్రాణసహితుడై అగ్నితో కూడిన భూతసూక్ష్మము నాధారముగాం 
గొని భవిష్యత్‌ స్ఫ్టూల శరీరమునకు బీజముగా మారును. “ప్రాణస్తేజసి” అను 
వాక్యముచే ఈ విషయము మనకు తేటతెల్ల మగుచున్నది. కాని ఈ వాక్యము 


ప్రాణము తన స్థానమును ధరించునని సూచించుచున్నదే కాని ప్రాణముతో 
కూడిన జీవుడు తన స్థానమును ధరించునని సూచించుట లేదు. 


దీనిలో దోషములేదని మేము పలుకుదుము. పూర్వసూత్రము ప్రాణము 
మణియు అగ్నికి మధ్య జీవుని చేర్చును. హరిద్వార్‌ నుండి అయోధ్యకు, తర్వాత 
అయోధ్యనుండి వారణాసికి వెళ్ళుచున్నాడని చెప్పుదుము. కావున ప్రస్తుతము 
చర్చింపంబడుచున్న వాక్యమున కర్థమేమనగా: - ప్రాణసహితుడగు జీవుడు 
అగ్నిసహితములగు భూతములయందు వసించును. ప్రాణము ప్రప్రథమముగా 
జీవునియందు లయించును. తర్వాత ప్రాణసహితుడగు జీవుడు సూక్ష్మభూతములగు 
అగ్న్యాదుల నాధారముగాంగొని, భవిష్యచ్చరీరమునకు బీజరూపమును ధరించును.. 


కాని శ్రుతి కేవలము ఒకే దానినింగూర్చి చెప్పుచుండగా, దానిని ఇతర 
భూతములకు కూడా వర్తింపంజేయుట నీకు ఉచితమగునా? ఈ ప్రశ్నకు తర్వాతి 
సూత్రము సమాధానము నొసంగును. 

ప్రాణము జీవునితో కలిసి తేజస్సునందే కాకుండా ఇతర భూతములలో 
కూడా లయించును. ఈ విషయము [శుతిచే తెలియంబడుచున్నది. తేజస్సే అచ్చట 
అధికాంశమునందుందుటచే, అది తేజస్సునందు మాత్రము లయించునని చెప్పం 
బడినది. “పృథివీమయ ఆపోమయో వాయుమయ ఆకాశమయస్తేజో మయః” 
(బృ.ఉ. 4-4-5). 
4-2-6 నైకస్మిన్‌ దర్భయతో హి 

ప్రాణసహితుడగు జీవుడు కేవలము ఒకే భూతమునందు లయింపంబడునని 
శ్రుతి స్మ తులు రెండున్నూ నుడువుచున్నవి. 

న = కాదు, ఏకస్మిన్‌ = ఒకదానియందు, దర్శ్మయతః = (శ్రుతి స్మృతులు 
రెండున్నూ నుడువుచున్నవి, హి = ఏలననగా, 

మరణకాలమునందు జీవుడు ఒక శరీరమును వదలి మరియొక దానియందు 
ప్రవేశించినప్పుడు సూక్ష్మదేహసహితుడై సమస్తభూత సూక్ష్మమునందు వసించునే 
కాని, కేవలము అగ్నియందు మాత్రము వసింపడు. ఏలననగా భవిష్యచ్చరీరమునకై 
సమస్తభూతములు ఆవశ్యకములై యుండును. నూతన శరీరము నానావిధ 
భూతములతో నిర్మాణమగును. ఈ విషయము “ఆపః పురుషవచసః” (ధాం. ఉ. 
5-3-8) అను ప్రశ్నోత్తర పరిచ్చేదము ద్వారా “త్రాత్మకత్వాత్తు భూయస్వాత్‌” 
(బ.సూ. 3-1-2) నందు వ్యాఖ్యానింపంబడినది. 

జీవుడు మరియొక శరీరమును ధరించినప్పుడు అతడు కేవలము ప్రాణము 
నందే విశ్రమింపడు. కాని సమస్త భూతసూక్ష్మము నందు ప్రవేశించును. ఈ 
విషయము ప్రశ్నోత్తరూపమునందున్న (శుతియందు పేర్మొనంబడినది. 


కర్మానుసారముగా జీవుడు శరీరమును ధరించునని బృహదారణ్యకవాక్యము 
నుడువుచున్నది. ఏలననగ్యా గ్రహములు మజియు అతి గ్రహముల స్థానము 
కర్మఫలములచే ఏర్పడును. ఇచ్చట సూక్ష్మభూతములే స్థానముగా చెప్పంబడును. 
ఏలననగా వీటి నాధారముగాంగొని నూతన శరీరము నిర్మాణమగును. ఈ రెండు 
వాక్యములలోని దృష్టికోణములు పరస్పరము ఖండింపంబడవు. 

4. ఆసృత్యుపక్రమాధికరణము 
4-2-7 సమానా చాసృత్యుపక్రమా దమృతత్వం చానుపోష్య 


మటియు మరణకాలమునందు సగుణ (బ్రహ్మజ్ఞానికి మజియు అజ్ఞానికి 
నిర్ణమన విధానము ఆది యందు సామాన్యమై యున్నది. మటియు అజ్ఞానము 
భస్మీకృతము కాకుండుటచే సగుణ బ్రహ్మజ్ఞానికి అమృతత్వము సా పేక్షికమై యున్నది. 

సమానా = సామాన్యము, చ = మటియ, ఆసృత్యుపక్రమాత్‌ = మార్తా 
రంభము వరకు, అమృతత్వం = అమరత్వము, చ = మతియు, అనుపోప్య = 
భస్మముకాకుండా. 

నిర్గుణ బ్రహ్మజ్ఞానికి నిర్ణమనము లేదు. అతని (ప్రాణములు (బ్రహ్మమునందు 
లయించును. 

మరణానంతరము భిన్నమైన స్థానములను చేబుటచే సగుణ బ్రహ్మజ్ఞాని 
మతియు సామాన్యమానవుని శరీర నిర్ణమన విధానము వేర్వేజి యుండవలసి 
యుండెడిదని పూర్వపక్షి పలుకును. సగుణ బ్రహ్మజ్ఞాని బ్రహ్మలోకమున కేగును. 
ఇంక సామాన్య మానవుడు ఈ ప్రపంచమునందు తిరిగి జన్మించును. 

సగుణ బ్రహ్మజ్ఞాని మరణాకాలమునందు సుషుమ్ననాది యందు ప్రవేశించి 
తర్వాత శరీరము నతిక్రమించి దేవయానమార్గమునందడుగిడును. ఇంక 
సామాన్యుడగు అజ్ఞాని మరియొక నాడియందు ప్రవేశించి మరియొక 
మార్గముగుండా వెళ్ళి తిరిగి జన్మించునని ప్రస్తుత సూత్రము నుడువును. 

కాని తమ తమ మార్గములలో (ప్రవేశించునంతవరకు మరణకాలమునందు 
ఉభయులకున్నూ నిర్ణమన విధానము సమానమై యుండును. 

“శతంచై కాచ హృదయస్యనాడ్యస్తాసాం మూర్ణాన మభినిస్ఫృతైకా, తయోర్ధ్వ 
మాయన్న మృతత్వమేతి విష్యజ్ఞన్యా ఉతమణే భవంతి” అని ఛాందోగ్యము 8-6-6 
మణియు కఠోపనిషత్తు 2-3-16 నందు పేర్కొనంబడినది. 

5. సంసారవ్యపదేశాధికరణము 
(8-11 సూత్రములు) 


4-2-8 తదాపీతేః సంసారవ్యపదేశాత్‌ 


జ్ఞానము ద్వారా బ్రహ్మమునుం బడయు వరకు ఆ సూక్ష్మ శరీరము శేషించి 
యుండును. ఏలననగా అంతవరకది సాపేక్షికమైన ఉనికిని కలిగియుండునని 
(శ్రుతులు వచించుచున్నవి. 


తత్‌ = సూక్ష్మభూత సంఘాతము, ఆపీతేః = జ్ఞానము ద్వారా బ్రహ్మమును 
బడయువరకు, సంసారవ్యపదేశాత్‌ . సాపేక్షికమైన ఉనికినింగూర్చి శ్రుతులు 
వచించుచుండుటచే. 


1వ సూత్ర వివరణమునందు “తేజః పరస్యాం దేవతాయామ్‌” 
(ఛాం. ఉ. 6-8-6) అను వాక్యము కలదు. అనగా మరణించు మనుజునియొక్క 
అగ్ని జీవుడు, ప్రాణము మటియు భూతేంద్రియ సమూహముతో కలిసి బ్రహ్మము 
నందు లయించునని అర్థము. 


అది ఏరకమైన లయమో మనమిప్పుడు విచారింపవలసియున్నది. 


ఆ పదార్థములకు పరదేవతయే కారణమై యుండుటచే, అవి నిశ్మేషముగా 
లయించునని పూర్వపక్షి పలుకును. ఏలననగా సృష్టింపంబదిన పదార్థములన్నింటికి 
పరదేవతయే మూలమైయున్నదని నిరూపింపంబడినది. కావున అవి నిశ్ళేషముగా 
లయించునని చెప్పవలసియుండును. ఇది అంతిమ లయంమనబడును. 
మరణానంతరము ప్రతి యొక్కరు అంతిమ బంధనము నుండి విడుదల యగుదురు. 


ఇది అంతిమ లయముకాదని ఈ సూత్రము నుడువును. ఆ భూతములకు 
బ్రహ్మము కారణ పదార్థమైయున్నను, అవి మృత్యుసమయమునందు ప్రళయము 
మణియు సుషుప్తికి వలె కేవలము బీజరూపమునందు లయించియుండును. 
ఈ భూతముల యొక్క క్రియలు మాత్రమే లయించును. కాని స్వయముగా 
భూతములు లయింపవ,. 

సంసారమునుండి పూర్తిగా విడుదల నొందువరకు శ్రవణేంద్రియాదులకు 
స్థానమైయున్న సూక్ష్మభూతములగు అగ్వ్యాదులు మనల నావరించియుండును. 
దీనిచే మనకు పూర్ణజ్ఞానము కలుగును. ఏలననగా అంతవరకు జీవుడు సాపేక్షిక 
సత్తాకు గుతి యగునని (శ్రుతులు వచించుచున్నవి. “యోనిమన్యె ప్రపద్యంతే 
శరీరత్వాయ దేహినః స్థాణుమన్యేను సంయంతి యథాకర్మ యథాశుతమ్‌” (క. 
ఉ. 2-5-7). 

అట్లుకానిచో మరణ కాలమునందు ప్రతి జీవియొక్క ఉపాధులు లయించి, 
జీవుడు పరబ్రహ్మముతో తాదాత్యము నొందియుండెడివాడు. మరణించిన ప్రతి 
మానవుడు బ్రహ్మమును చేరియుండెడివాడు. దీనిచే సమస్త శ్రుతి శాసనములు 
మటియు సిద్దాంతములు నిష్ప్రయోజనములై యుండెడివి. 


బంధనము సమ్యుగ్‌జ్ఞానము చేతనే నివర్తించంబడును. కాని మిధ్యాజ్ఞానముచే 
కాదు. ఒకవేళ మరణకాలమునందు జీవుడు పూర్తిగా లయము నొందునేని, 
అతనికి పునర్జన్మ ఉందంజాలదు. 


4-2-9 సూక్ష్మం ప్రమాణతశ్చ తథోపలబ్దెః 
ఈ సూక్ష్మశరీరము స్వాభావికముగా స్వల్పపరిమాణమును కలిగియుండుట 
చూడంబడుచున్నది. 


సూక్ష్మం = సూక్ష్మము, ప్రమాణతః = పరిమాణమును బట్ట, చ = మతియు, 
తథా = ఆ విధముగా, ఉపలబ్దేః = ఇది అనుభవజన్యమగుటచే. 


ఈ శరీరము నుండి నిర్ణమించునట్టి జీవునికాధారముగా నున్న అగ్వ్యాదిభూత 
సమూహము స్వాభావికముగా సూక్ష్మము మటియు స్వల్పపరిమాణమును 
కలిగియుండవలయును. అది నాడ్యాదులద్వారా నిర్ణమించునని నుడువునట్టి 
(శుతివాక్యములచే ఈ విషయము స్పష్టమగుచున్నది. 

అది సూక్ష్మమైయుండుటచే పలుచనైన మతియు సూక్ష్మమైన నాడిద్వారా 
అది నిర్ణమింపంగలుగును. మలియు దానికిగల పారదర్శకత్వముచే, అది ఏలాటి 
స్థూలపదార్థముచే నిరోధింపంబడ జాలకుండును. మజియు మరణ కాలమునందది 
నిర్ణమించునప్పుడు ప్రక్కనున్న వారెవ్వరును దానిని గమనింపంజాలకుందురు. 

4-2-10 నోపమర్దెనాతః 

కావున స్టూలశరీరనాశముచే ఈ సూక్ష్మశరీరమునకు నాశము లేదు. 

న = కాదు, ఉపమర్దేన = నాశముచే, అతః = ఈ కారణముచే. 

ఇది మిక్కిలి సూక్ష్మమై యుండుటచే స్తూల శరీరము కాల్చంబడుట, పూడ్చం 
బడుట ఇత్యాదులకు గుతీయినను సూక్ష్మశరీరము నశింపకుండును. 
4-2-11 అస్యైవచోపపత్తే రేష ఊష్మా 

మణియు ఈ శరీరమునందున్న ఉష్ణము కేవలము ఈ సూక్ష్మ శరీరమునకే 
సంబంధించియున్నది. ఏలననగా ఇది సాధ్యమైన విషయమే. 

అస్య = సూక్ష్మశరీరముయొక్క ఏవ = నిశ్చయముగా, చ = మజియు, 
ఉపపత్తేః = సాధ్యమగుటచే, ఏష = ఇది, ఊషా = శరీరములోని ఉష్ణము. 


'ప్రాణముంగల శరీరమును స్పర్శించినప్పుడు అనుభవగోచరమగు ఉష్ణము 
సూక్ష్మశరీరమునకు చెందియున్నది. మరణానంతరము ఇట్టి ఉష్ణము గోచరము 
కాదు. కాని రూపము, వర్ణము ఇత్యాదులు చూడంబడును. జీవితమున్నంతవరకు 
శరీరములోని ఉష్ణము అనుభవగోచరమగును. దీనిచే శరీరమునకు భిన్నమైన 
దానియందు ఉష్ణము ఉండునని తెలియుచున్నది. సూక్ష్మశరీరము తన ఉష్టమును 
స్తూల శరీరమున కొసంగి, అది జీవించి యున్నంతకాలము దానికి వేడినొసంగును. 
శ్రుతియున్నూ ఇట్లు నుడువుచున్నది. “ఉష్ణవవ జీవిష్యన్‌ శీతోమరిష్యన్‌.” 


ఇన్ని లౌ, 
6. ప్రతిషధాధికరణము 
(12-14 సూత్రములు) 
4-2-12 ప్రతిషేధాదితిచేన్న శారీరాత్‌ 
శ్రుతి నిషేధించుటచే బ్రహ్మజ్ఞానికి ప్రాణములు నిర్గమింపవని పలికినచో, 


అట్లుకాదని మేము చెప్పుదుము. ఏలననగా శ్రుతి జీవునినుండి ప్రాణ నిర్ణమన 
మును నిషేధించుచున్నదే కాని శరీరమునుండి కాదు. 

ప్రతిషేధాత్‌ = నిషేధకారణముచే, ఇతి = ఇట్లు, చేత్‌ = ఒకవేళ వాదించినచో, 
న = అట్లుకాదు, శారీరాత్‌ = జీవుని నుండి. 

ఈ సూత్రమునందు శంకా సమాధానములనెడి రెండు విభాగములున్నవి. 
“ప్రతిషేధా దితిచేత్‌” అనునది శంక. “న శారీరాత్‌” అనునది సమాధానము. 

ఈ సూత్రము పూర్వపక్షి యొక్క దృష్టికోణము నాసంగును. ఇంక 18 
మతజియు 14 సూత్రములు సిద్దాంత సూత్రములై యున్నవి. 

బృహదారణ్యకమిట్లు నుడువును:- “అథాకామయమానోయోల౭._ కామో 
నిష్మామ ఆప్తకామ ఆత్మకామో భవతి నతస్యప్రాణా ఉత్రామంతి బ్రహ్మైవసన్‌ 
బ్రహ్మోహ్యేతి” (బృ.ఉ. 4-4-6). పరమజ్ఞాన సంబంధమైన ఈ నిషేధముచే, 
బ్రహ్మజ్ఞానియొక్క శరీరమునుండి ప్రాణములు నిరమింపవని తెలియుచున్నది. 
ఈ (శ్రుతివాక్యము నిర్గుణ బ్రహ్మజ్ఞానిని సూచించును. మృత్యుకాలమునం దాతని 
ప్రాణములు నిర్గమింపవని అది నుడువుచున్నది. 

పై ఢుతి వాక్యము ప్రాణములు శరీరమునుండి నిర్ణమించుటను నిషేధింపదు, 
కాని జీవునినుండి నిర్ణమించుటను నిషేధించునని పూర్వపక్షి పలుకును. ఒకవేళ 
ప్రాణములు శరీరమునుండి నిర్ణమింపకున్నచో మృత్యువనునదే సంభవింపదు. 
“నతస్మాత్రాణా ఉత్రామంతి” యనెడి మాధ్యందిన సంశోధన వాక్యముచే ఈ 
విషయము స్పష్టమగుచున్నది. 

కావున బ్రహ్మజ్ఞానికి ఆత్మ, ప్రాణ సహితముగా శరీరమునుండి నిర్ణమించును. 
ఈ దృష్టికోణమును తదనంతర సూత్రము ఖండించును. 


4-2-13 స్పష్టోహ్యేకేషామ్‌ 

ఏలననగా కొన్ని మత గ్రంథములలో ఆత్మయొక్క నిర్ణమనము స్పష్టముగా 
నిషేధింపంబడినది. 

స్పష్టః = స్పష్టము, హి = ఏలననగా, ఏకేషామ్‌ = ఒకశాఖవారియొక్క, 

ముక్తపురుషుని విషయమునందు శరీరమునుండి ప్రాణములు నిర్ణమింపవు. 
ఈ విషయమును ఈ క్రింది శ్రుతివాక్యములు సృష్టీకరించుచున్నవి. “యత్రాయం 
పురుషో మ్రియత ఉదస్మాత్రాణాః క్రామంత్యాహోనేతి” అనెడి ఆర్తభాగుని ప్రశ్నకు 


వాగాది లయాధికరణము 703 
“నేతి హోవాచ యాజ్ఞవల్యః అత్రైవ సమవనీయంతే” యని (బృ.ఉ. 3-2-11) 
వాక్యము సమాధానమొసంగినది. 


ఒకవేళ శరీరమునుండి ఆత్మతో కలిసి ప్రాణములు నిర్ణమించినచో, అప్పుడు 
నిశ్చయముగా ఆత్మకు పునర్జన్మ యుండును. కావున మోక్షమునకు తావు లేకుండును. 


కావున బ్రహ్మజ్ఞాని విషయమునందు ప్రాణములు శరీరము నుండి 
నిర్ణమింపవు. 
4-2-14 స్మర్యతే చ 

మరియు స్మృతి కూడా ఇట్లే చెప్పుచున్నది. 

స్మర్యతే = స్మృతి చెప్పుచున్నది. చ = మజీయు 

బ్రహ్మజ్ఞానులకు నిర్మమనము లేదని మహాభారతమునందుకూడా చెప్పం 
బడినది. “మహాభూతాత్మ భూతస్య సమ్యగ్భూతా నిపశ్యతః, దేవా అపి మార్గే 
ముహ్యంత్యపదస్యపదైషిణఃకి (మహాభారతము 12-270-22). 


7. వాగాది లయూధికరణము 


4-2-15 తాని పరే తథాహ్యాహ 

ఆ ప్రాణములు, భూతములు పరబ్రహ్మమునందు లయించునని శ్రుతి 
నుడువుచున్నది. 

తాని = అవి, పరే = పరబ్రహ్మము నందు, తథా = ఈ విధముగా, హి = 
ఏలననగా, ఆహ = శ్రుతి నుడువుచున్నది. 

(బ్రహ్మజ్ఞాని యొక్క “ప్రాణముల”ని చెప్పంబడు ఇంద్రియములు మతీయు 
భూతములు అతని మరణకాలమునందు అదే పరబ్రహ్మమునందు లయించును. 
ఏలననగా ఆ విషయమునుం గూర్చి శ్రుతి ఇట్లు నుడువుచున్నది. “ఏవమేవాస్య 
పరిద్రష్టురిమాః షోడశకళాః పురుషాయణాః పురుషం ప్రాప్యాస్తం గచ్చంతి” (ప్ర. ఉ 
. 6-5). 


కాని మరియొక శ్రుతియందు (బ్రహ్మజ్ఞానిని సూచించుచు కళలుకూడా 
పరమాత్మకు భిన్నమైనదానియందు లయించునని చెప్పంబడినది. “గతాః కళాః 

పంచదశ ప్రతిష్టా (ముం. ఉ. 3-2-7). అట్లు కాదని మేము సమాధాన 
మొసంగుదుము. ఈ తదనంతర వాక్యము సామాన్యదృష్టి కోణము ననుసరించి 
చెప్పంబడినది. ఇది సాపేక్షిక దృష్టికోణము అంతమగుటను సూచించును. దానినిం 
బట్టి శరీరము శిథిలమై తనకు కారణమైన భూతములను చేరును. ప్రథమ (శ్రుతి 
భావాతీత దృష్టికోణము ననుసరించి నుడువును. దానినింబట్టి బ్రహ్మజ్ఞాని యొక్క 
విభాగములన్నియును మిథ్యయిన సర్పము రజ్ఞావునందు లయించునట్లు, (బ్రహ్మము 
నందు మాత్రమే లయించును. ఈ విధముగా దీనియందు భేదభావము లేదు. 


సర్వసామాన్యముగా భూతేంద్రియములు తమ కారణపదార్థములయందు 
లయించినను, బ్రహ్మజ్ఞాని విషయమునందవి బ్రహ్మమునందు లయించును. 


8. అవిఖభాగాధికరణము 


4-2-16 అవి భాగోవచనాత్‌ 


శ్రుతి వచనాను సారముగా (బ్రహ్మమునందు కళలు అభిన్నముగా 
లయించును. 


అవిభాగః = అభిన్నత్వము, వచనాత్‌ = శ్రుతివచనానుసారముగా. 

“భిద్యేతే చాసాం నామరూపే పురుష ఇత్యేవం ప్రోచ్యతే సఏజో౭. కలోమృతో 
భవతి” (ప్ర.ఉ. 6-5). 

(బ్రహ్మజ్ఞానియొక్క కళలు పూర్తిగా పరబ్రహ్మమునందు లయించును. సామాన్య 
మానవుని విషయమునందిట్లు సంభవింపదు. అవి భవిష్యజ్ఞన్మకు కారణమై 
యుండుటచే, సూక్ష్యరూపమునందు ఉనికిని కలిగియుండును. 

జ్ఞానముద్వారా అజ్ఞాన కార్యములైన కళలు నశింపంజేయంబడినప్పుడు, 

అవి శేషించి యుండుట అసంభవము. కావున కళలు పూర్తిగా (బ్రహ్మము నందు 
లయించును. అవి తిరిగి ఉత్సన్నమగుటకు అవకాశములేదు. 

9. తదోకోల_ ధికరణము 


4-2-17 తదోకోల_గ్రజ్వలనం తత్రకాశిత ద్వారో విద్యాసామ 
ర్యాత్తచ్చేష గత్యను స్మృతియోగాచ్చహార్దానుగ్భహీతః శతాధికయా 

సగుణ బ్రహ్మజ్ఞానియొక్క ఆత్మ శరీరమునుండి నిర్ణమించు వేళయందు, 
తన నిర్ణమన ద్వారమగు హృదయస్థానము ప్రకాశమానమగును. ధ్యాననిష్టచేతను 


మటియు జ్ఞానశక్తిచేతను నూటిని అతిక్రమించునట్టి సుషుమ్ననాడి ద్వారా తన 
హృదయమునందున్న ఆత్మ ఊర్థ్వముఖముగా నిర్ణమించును. 


తదోకో౭_ గ్రజ్వలనం = హృదయా(గస్థానము ప్రకాశమానమగుట, 
తత్ర్రకాశితద్వారః = ఈ వెలుగుచే ప్రకాశింపంబడిన ద్వారము కలవాడు, విద్యా 
సామర్భ్యాత్‌ = తన జ్ఞానశక్తిచే, తచ్చేషగత్యను స్మృతియోగాత్‌ = జ్ఞాన విభాగమైన 
ధ్యాన నిష్టచే, చ = మరియు, హార్థానుగృహీతః = హృదయనివాసిచే 
అనుగ్రహింపంబడి, శతాధికయా = నూటిని అతిక్రమించిన దానిచే. 


పరావిద్యనుంగూర్చిన చర్చ పూర్తియినది. ఇప్పుడు సూత్రకారుడు 
అపరావిద్యయగు ఉపాసననుంగూర్చి చర్చించుచున్నాడు. 


మార్గారంభము వరకు సగుణ బ్రహ్మోపాసకుడు మటియు అజ్ఞానియగు 
మానవుని నిర్ణమనము ఒకే విధముగా నుండునని 7వ సూత్రమునందు ఇతః 
పూర్వమే నుడువబడినది. ప్రస్తుత సూత్రమునందు జీవుడు మార్గమునందు (ప్రవేశించు 
విధానము వర్ణింపంబడినది. బృహదారణ్యక (శుతి మానవుని మృత్యువునుం గూర్చి 
ఇట్లు వర్ణించినది. “స ఏతా స్తేజోమాత్రాః సమభ్యాదదానో హృదయమేవా 
న్వవక్రామతి” (బృ.ఉ. 4-4-1) మరల ఇట్లు వచించును. “తస్య హైతస్య 
హృదయస్యాగ్రం ప్రద్యోతతే తేనప్రద్యోతే నైష ఆత్మా నిష్కామతి చక్షుష్టోవా 
మూర్చోవాన్యేభ్యోవా శరీరదేశేభ్యః” (బృ.ఉ. 4-4-2). మరణకాలము నందు 
ఇంద్రియ సహితమగు ఆత్మ హృదయమును దరింబేజును. 


సగుణ బ్రహ్మజ్ఞానికి మతియు సామాన్య మానవునికి నిరమనము సమానమై 
యుండునా? యనెడి ప్రశ్న ఇచ్చట ఉదయించును. 

సామాన్య మానవుని ద్వారము సగుణ బ్రహ్మజ్ఞానియొక్క ద్వారమునకు 
భిన్నమైయుండును. సామాన్య మానవుడు మృత్యువేళలో నేత్రము, శ్రోత్రము, నాసిక, 
గుదస్థానము వంటి శరీరములోని ఏదో ఒక భాగమునుండి నిరమించును. కాని 
సగుణ బ్రహ్మజ్ఞాని కేవలము సుషుమ్ననాడి మరియు శిరస్సులోని (బ్రహ్మ 
రంధ్రముద్వారా నిర్ణమించును. ఒకవేళ అతడు మరియొక మార్గముగుండా 
నిర్ణమించినచో, అతడు పరమధామమును చేరంజాలడు. 

జ్ఞానశక్తిచేతను మతియు నిరంతర బ్రహ్మనిష్టచేతను మృత్యుగస్తుడెయున్న 
జీవునికి స్థానమైయున్న హృదయాగ్రము (ప్రకాశింపంజేయంయబడును. మటియు 
దానియందు స్థితుడైయున్న పరమాత్ముని అనుగ్రహముచే 7వ సూత్రమునందు 
సూచింపంబడిన హృదయమునుండి శిరస్సునకేగు నాడీముఖమనెడి నిర్ణమన 
ద్వారము తెటువంబడును. జీవుడు నూట ఒకటవ నాడిలోనికి ప్రవేశించును. ఈ 
నాడి మోక్షద్వారమని చెప్పబడును. ఇతరములగు నూరు నాడులు బంధమునకు 
కారణమగును. 

హృదయస్థితుడైయున్న బ్రహ్మజ్ఞానినింగూర్చి శ్రుతి ఇట్లు నుడువును. 
“శతంచైకా చ హృదయస్యనాడ్యస్తాసాం మూర్చానమభినిః సృతైకా, తయోర్థ్వ 
మాయన్నమృతత్వమేతి విష్వజ్ఞన్యా ఉత్మమణే భవంతి” (ధాం. ఉ. 8-6-6). 

జ్ఞానికి మటియు అజ్ఞానికి హృదయా[గ్రము సమానముగా ప్రకాశించినను, 
దానిచే నిర్ణమన ద్వారము వెలిగింపంబడినను, జ్ఞాని బ్రహ్మరంధ్రము ద్వారా 
నిర్ణమించును. ఇతరులు ఇతరస్థలములనుండి నిర్ణమింతురు. ఏల? జ్ఞానశక్తిచే, 
ఒకవేళ జ్ఞానికూడా ఇతరులవలె నిర్గమించునేని, అతడు ఊర్ద్వలోకమును చేరం 
జాలడు. మటియు అతని సమస్త జ్ఞానము నిరర్ణకమగును. 

“విద్యాసామర్ధ్వాత్తచ్చేషగత్సను స్మృతియోగాచ్చ” నానావిధ విద్యలలో జీవుడు 
సుషుమ్ననాడిద్వారా ప్రయాణమొనర్చు ఉపాసన విధానము తెలుపంబడినది. ఆ 
మార్గము ననుసరించి ఉపాసన నొనర్చువారు మరణానంతరము కూడా ఆ 
యుపాసనను కొనసాగించవలయునను విషయము ఇప్పుడు నిశ్చయింపంబడినది. 

కావున హృదయవాసియగు బ్రహ్మముచే అనుగ్రహింపబడిన జ్ఞాని బ్రహ్మ 
రంధ్రమువరకేగు నూట ఒకటవ నాడియగు సుషుమ్ననాడి ద్వారా నిర్ణమించును. 
ఇతర మనుజుల ఆత్మలు ఇతర నాడుల ద్వారా నిర్దమించును. 

19. రశ్చ్యధికరణము 
(18-19 సూత్రములు) 


4-2-18 రశ్మ్యను సారీ 


సగుణ బ్రహ్మజ్ఞాని మరణించినప్పుడు అతని ఆత్మ సూర్యకిరణముల నను 
సరించును. 


రళ్శి = కిరణములు, అనుసారీ = అనుసరించును. 

ముక్తపురుషుని నిరమనముయొక్క వర్ణన కొనసాగుచున్నది. 

ఛాందోగ్యోపనిషత్తు ఇట్లు నుడువును. “అథయత్రైత దస్మాచ్చరీరా 
దుత్రామత్యఢైతైరేవ రళ్మిభిరూర్భ్వమా క్రమతే” (ఛాం.ఉ. రి-6-5) మటియు 
“తయోర్థ్వమాయన్న మృతత్వమేతి” (ఛాం.ఉ. 8-6-6). 

దీనిచే సుషుమ్న నాడి ద్వారా నిర్ణమించు ఆత్మ సూర్యకిరణముల నను 
సరించునని రూఢియగుచున్నది. రాత్రియందైనను, పగటి యందైనను మరణించు 
వాని ఆత్మ సూర్యకిరణములననుసరించునా? లేక, పగటి యందు మాత్రమే 
మరణించువాని ఆత్మ సూర్యకిరణములననుసరించునా? యనెడి సంశయమిచ్చట 


కలుగును. రాత్రింబగళ్ళలో ఎప్పుడు మరణించినను, జీవులు సూర్యకిరణముల 
ననుసరింతురని సూచించుచున్నట్లు ఈ సూత్రము మనకు ప్రబోధించును. 


4-2-19 నిశినేతిచేన్న సంబంధస్య 
యావద్దేహభావిత్వా ద్దర్భయతి చ 

ఒకవేళ జీవుడు రాత్రియందు సూర్యకిరణముల ననుసరింపడని పలికినచో, 
శరీర మున్నంతవరకు నాడులు మజియు కిరణములకు సంబంధముండుట చేతను, 
(శుతులు కూడా ఈ విషయమును పేర్మొనుటచేతను అట్లుకాదని మేము 
నుడువుదుము. 

నిశి = రాత్రియందు, న = కాదు, ఇతి = ఇట్లు, చేత్‌ = ఒకవేళ పలికినచో, 
న = కాదు, సంబంధస్య = సంబంధముయొక్క యావద్దేహభావిత్వాత్‌ = శరీర 
మున్నంతవరకు, దర్శయతి = శ్రుతి నుడువును. చ = మటియు 

17వ సూత్రమునకు ఒక ఆక్షేపణ చెప్పంబడి ఖండింపంబడినది. 


ఈ సూత్రమునందు శంకా సమాధానములనెడి రెండు విభాగములున్నవి. 
“నిశినేతిచేత్‌” అనునది శంకా విభాగము, మటియు “న సంబంధస్య యావద్దేహ 
భావిత్వాద్దర్భయతిచ” అనునది సమాధాన విభాగము. 


పగటియందు నాడులకు మలియు కిరణములకు సంబంధముండుటచే 
పగటి యందు మరణించిన వ్యక్తియొక్క ఆత్మ కిరణముల ననుసరింపవచ్చును. 
కాని రాత్రియందు నాడులకు మతీయు కిరణములకు మధ్యంగల సంబంధము 
విచ్చిన్నమగుటచే జీవుడు కిరణముల ననుసరింపంజాలదని పలుకవచ్చును. 


కాని ఇది యొక దురూహ. ఏలననగా కిరణములు మటియు నాడులయొక్క 
సంబంధము శరీరమున్నంతవరకు ఉండును. కావున జీవుడు పగటియందు 
మరణించినను, రాత్రియందు మరణించినను వ్యత్యాసములేదు. 


ఇంతేకాకుండా (గ్రీష్మకాలములో రాత్రియందు కూడా సూర్యకిరణములు 
ఉనికిని కలిగియుండుటను మనము గమనింతుము. ఏలయనగా అప్పుడు మనము 
వేడి ఇత్యాదుల ననుభవింతుము. ఇతర బుతువులలో రాతులయందవి కొన్ని 
మాత్రము ఉనికిని కలిగియుండుటచే వాటినిం గాంచుట కష్టము. ఇది చలి 
కాలములో మేఘావృతమైన పగటి వలె నుండును. శ్రుతి కూడా ఇట్లు నుడువును. 
“అహరేవైతద్రాత్రౌ దధాతి.” 

మృత్యుచాలనమును ముందే మనము నిశ్చయింపంజాలము. ఒకవేళ రాత్రి 
యందు మరణించు మానవునికి పరమధామమును చేర్చునట్టి ఇట్టి నిర్ణమనము 
నిషేధింపంబడినచో, ఎవడున్నూ ఉపాసన నొనర్పకుండును. జ్ఞానఫలము పగటి 
మరణము, లేక రాత్రి మరణముపై ఆధారపడియుండదు. 


ఒకవేళ రాత్రియందు మరణించిన మానవుడు ఊర్ధ్వగాముడగుటకై వేకువ 
యగువరకు వేచియుండవలసివచ్చినచో, దహనాది(క్రియల కారణముచే ఉషః 
కాలమునందాతని శరీరము సూర్యకిరణములలో ప్రవేశింపంజాలదు. ఇంతే 
కాకుండా అతడు వేచి యుండంజాలడని శ్రుతి నొక్కిచెప్పుచున్నది. “స యావత్‌ 
క్షిప్యేన్మనస్తావదాదిత్యం గచ్చతి” (ధాం. ఉ. 8-6-5. 

ఈ కారణములన్నింటిచే జీవుడు రాత్రింబగళ్ళు సూర్యకిరణముల నను 
సరించునని తెలియుచున్నది. 

11. దక్షైణ్రాయనాధికరణము 
(20-21 సూత్రములు) 


4-2-20 అతశ్చాయనే౭_ పి దక్షిణే 
మటియు ఈ కారణముచేతనే దక్షిణాయమునందు కూడా మరణించిన 
జీవుడు సూర్యకిరణముల ననుసరించును. 


అతః = ఈ కారణముచేతనే, చ = మలియు, అయనే = అయనము 
నందు, అపి = కూడా, హి = నిశ్చయముగా, దక్షిణే = దక్షిణమునందు. 

పూర్వసూత్రమునకు ఈ సూత్రము ఉపసిద్ధాంతమై యున్నది. 

బ్రహ్మజ్ఞాని దక్షిణాయనమునందు మరణించినచో బ్రహ్మలోకమునకుం 
గొంపోవు కిరణముల ననుసరింపడని పూర్వపక్షి పలుకును. ఉత్తరాయణకాలము 


నందు మరణించువాడు మాత్రమే (బహ్మలోకమును చేరునని (శ్రుతి 
స్మృతులు వాకొనుచున్నవి. 


ఇంతేకాకుండా భీష్ముడు శరీరము త్యజించుటకై ఉత్తరాయణమువరకు 
వేచియున్నట్లు గ్రంథములలో లిఖింపంబడియున్నది. 


పూర్వసూత్రమునందు పేర్ళొునబడిన కారణమునుంబట్టి అనగా :- ప్రత్యేక 
సమయమునందు మరణించినప్పుడే జ్ఞానఫలము లభించుననుట అనుచిత 
మగుటచే, సగుణ బ్రహ్మజ్ఞాని దక్షిణాయనమునందు మరణించినను బ్రహ్మ 
లోకమును చేరునని ఈ సూత్రము నుడువుచున్నది. 


ఈ కారణముచేతనే అనగా :- వేచియుండుట అసాధ్యమగుటచేతను, 
జ్ఞానఫలము కేవలము ఆనుషంగికము కాకుండుటచేతను మజియు మరణకాలము 
నిశ్చయింపంబడకుండుట చేతను సత్యజ్ఞానము కలిగియున్నవాడు దక్షిణాయనము 
నందు మరణించినను జ్ఞానఫలము నొందును. 

“తేల. ర్పిషమభిసంభవంత్యర్చిషో౭_ హరహ్న ఆపూర్యమాణ పక్షమాపూర్య 
మాణ పక్షాద్యాన్‌ షడు దజ్జేతి మాసాంస్తాన్‌” (ఛాం.ఉ. 5-10-1). అను వాక్యము 
లోని దక్షిణాయనమునకు సంబంధించిన అంశములు ఒక కాలవిభాగమును 

సూచింపవు. కాని 4-3-4వ సూత్రమునందు పేర్కొనబడిన దేవతలను సూచిం 
చును. 


దక్షిణూయమునందు మరణించువారు కూడా దేవయానము నందడుగిడ 
వచ్చును. 


ఆచారపరాయణుడగుట చేతను మటియు తన తండ్రియొక్క వరము నను 
సరించి తన స్వేచ్చామరణమును ప్రదర్శింపందలంచుటచేతను భీష్ముడు ఉత్తరాయ 
ణము వరకు వేచియుండెను. 


4-2-21 యోగినః ప్రతిచస్మర్యతే స్మార్తేచైతే 

మతీయు యోగుల నిమిత్తమై ఈ సమయములు స్మ తులలో పేర్ళొనం 
బడినవి; మజియు యోగము, సాంఖ్యము మాత్రము స్మృతులుగా వర్గీకరింపం 
బడినవి. 

యోగినః ప్రతి = యోగి నిమిత్తమై, చ = మరియు, స్మర్యతే = స్మృతి 
వచించును. స్మార్తే = స్మృతివర్గమునకు సంబంధించినవి, చ = మజియు, ఏతే 
= ఈ రెండు. 


మరికొంత వివరణద్వారా పూర్వసూత్ర ద్వయములోని వాదము ఇచ్చట 
బలపఅచబడదినది. 


పూర్వపక్షి ఇట్లనును. మాకు ఈ (కింది స్మ తివాక్యము కలదు. 
“ప్రయాతాయాంతి తం కాలం వక్ష్యామి భరతర్షభ, తత్రప్రయాతా గచ్చంతి బ్రహ్మ 
బ్రహ్మవిదో జనాః (భ.గీ. 8-28, 24) దీనికి ప్రత్యేకముగా పగటి మరణము 
ఇత్యాదులచే జీవుడు తిరిగి జన్మింపడని నిశ్చయింపంబడుచున్నది. ఐతే 
దక్షిణాయనము, లేక రాత్రియందు మరణించువాడు తిరిగి జన్మింపడని నుడువుట 
ఎట్లు పొసగును? కావున పూర్వసూత్ర నిర్ణయము సరికాంజాలదు. 


ఈ సూత్రమీ విషయమును ఖండించి ఇట్లనును: - గీతలో పేర్మొనంబడిన 
కాలమానాది వివరములు కేవలము యోగము మటియు సాంఖ్యపద్దతుల 
నవలంబించుచు సాధనయొనర్భు యోగులకు మాత్రమే వర్తించును. ఈ రెండున్నూ 
స్మృతులే కాని, శ్రుతులుకావు. కావున వాటియందు పేర్మొానంబడిన కాలమానాదులు 
శ్రుతి వాక్యానుసారముగా సగుణ బ్రహ్మోపాసన నొనర్చువారికి వర్తించవు. 

యోగము మతలతియు సాంఖ్యము కేవలము స్మ తులు. అవి ఆధ్యాత్మిక 
సంబంధమైనవి కావు. అది మరియొక మండలాంతర్గతమగుట చేతను మజియు 
ప్రత్యేక ప్రమాణముపై ఆధారపడియుండుట చేతను మరణకాలమనెడి స్మృతి 
నియమము, (శ్రుతిపై ఆధారపడియున్న జ్ఞానమునకు వర్తించదు. 

కాని ఒక ఆక్షేపణ చెప్పంబడినది. “అగ్నిర్ల్యోతి రహః శుక్షు షణ్మాసా 
ఉత్తరాయణమ్‌, ధూమోరాత్రిస్తథాకృష్ణః షణ్మాసా దక్షిణాయనమ్‌” (భ.గీ 8-24, 
25) అను వాక్యములు స్మృతికి సంబంధించినవైనను, శ్రుతి నిశ్చయము ననుసరించి 
మనము పితృయానమును గుర్తింపంగలుగుదుము. 

దీనిని ఖండించుచు మేమిట్లు పలుకుదుము. “నేను నీకు మృత్యు సమయమును 
చెప్పంగలనిని నుడుపంబడినప్పుడు స్మృతి (ప్రబోధమునకు వైరుద్ధ్వ మేర్పడును. 
మరణించిన జీవుడు అగ్వాది దేవతలను చేరుననెడి స్మృతి ప్రబోధము నందేలాటి 
వైరుధ్యములేదు. 


మనకు కాలముగా గోచరించుచున్నట్టి దినము, శుక్షపక్షము, ఉత్తరాయణము 
మతియు రాత్రి, కృష్ణపక్షము, దక్షికాయనములు కేవలము వాటి అధిష్టానదేవతలను 
సూచించును. 


ఇట్లు 
బ్రహ్మసూత్ర 
చతుర్థాధ్యాయ ద్వితీయపాదము 
సమాప్తము 


ee 

ఇడా అ 
బ్రహ్మసూత్రములు 
4వ అధ్యాయము 
3వ పాదము 
పీరిక 
పూర్వపాదమునందు సగుణ బ్రహ్మజ్ఞాని దేవయానముగుండా నిర్ణమించు 
విధానము వర్ణింపబడినది. ప్రస్తుత పాదము స్వయముగా ఆ మార్గముంగూర్చి 
వివరించును. పూర్వపాదమునందు విడువంబడిన అంశముతో ఆరంభించి, ఈ 


పాదము ముక్తపురుషుడు బ్రహ్మలోకమునకు వెళ్ళు మార్గముంగూర్చి వర్ణించును. 


ee 

సారసంగ్రహము 


1వ అధికరణము (1వ సూత్రము) :- జ్యోతితో ఆరంభింపంబడి అధిష్టాన 
దేవతలకు సంబంధించిన మార్గము మాత్రమే బ్రహ్మలోకమునకుంగొంపోవును. 


2వ అధికరణము (2వ సూత్రము) :- మరణించిన జీవుడు సంవత్సరాధిష్టాన 
దేవతను చేరి, అటుపిమ్మట వాయ్యధిష్టాన దేవతను సమీపించును. 


శివ అధికరణము (3వ సూత్రము) :- మెరుముతో తాదాత్య్యము నొందిన 
అధిష్టానదేవతను చేరిన తర్వాత జీవుడు వరుణ లోకమును చేజును. 


1,2,3 అధికరణములు (1-8 సూత్రములు) :- ఉపాసకుడు సగుణ [బ్రహ్మము 
నొందు మార్గమునందు ఉపనిషత్తులు వివిధముగా పేర్కొనిన భూమిక లను పొందు 
పజచును. 


4వ అధికరణము (4-6 సూత్రములు) :- శ్రుతియందలి దేవయానమార్గము 
నందు సూచింపంబడిన జ్యోతి ఇత్యాదులు జ్యోత్యాదులతో తాదాత్య్యము నొందిన 
అధిష్టానదేవతలను సూచించును. అవి భూమికాక్రమము ననుసరించి జీవుని 
బ్రహ్మలోకమువరకుంగొంపోవును. 


ర్‌వ అధికరణము (7-14 సూత్రములు) :- మరణించిన జీవులు 
దేవయానము గుండా సగుణబ్రహ్మమును చేరుదురు. ఇది 7 నుండి 11వరకుం 
గల సూత్రములలో వివరింపంబడిన బాదరాయణుని మతము. 12 నుండి 14 

సూత్రములలో ఉపాసకుని ఆత్మ సగుణ బ్రహ్మమును గాక ఉన్నతోన్నతమైన 
నిర్గుణ బ్రహ్మమును చేరునని జైమిని తద్విరుద్ధముగా వాదించును. జైమినియొక్క 
దృష్టి కోణము కేవలము పూర్వపక్షమునకు సంబంధించియున్నది. బాదరాయణుని 
మతము సిద్ధాంతపక్షమునకు సంబంధించియున్నది. 


6వ అధికరణము (15-16 సూత్రములు) :- సంకేతము లేకుండా సగుణ 
(బ్రహ్మమును ఉపాసించువారు మాత్రమే బ్రహ్మలోకమున కేగుదురు. 


ee 


39 


1. అర్పిరాద్యధికరణము 


4-3-1 అర్చిరాదినా తత్ర్రథితేః 

మరణానంతరము సగుణ బ్రహ్మజ్ఞాని యొక్క ఆత్మ అర్చిరాది మార్గమునందు 
పయనించు విషయము శ్రుతియందు సుప్రసిద్ధమై యున్నది. 

అర్చిరాదినా = అధిష్టాన దేవతలకు సంబంధించిన మార్గమునందు, 
తత్ర్రథితేః = శ్రుతియందది ప్రసిద్ధమై యుందడుటచే. 

మరణానంతరము సగుణ బ్రహ్మజ్ఞాని అర్చిరాది మార్గముగుండా పయనించు 
నని ఈ సూత్రము నుడువును. 


మార్గారంభము వరకు నిర్ణమనము ఒకేవిధముగా నుండునని ఇతఃపూర్వము 
వివరింపబడినది. సగుణ బ్రహ్మజ్ఞాని దేవయానము గుండా బ్రహ్మలోకమును 
చేజునని గడచిన పాదమునందు చెప్పంబడినది. కాని ఈ మార్గముం గూర్చి 
నానావిధ శ్రుతులు నానావిధములుగా పేర్కొనినవి. 


ఆది నాడులు మటియు కిరణముల కూడలియని ఒక వాక్యమునందు 
వర్ణింపబడినది. “అథైతైరేవ రశ్మిభీ రూర్వ మాక్రమతే” (ధాం. ఉ. 8-6-5. 
అది జ్యోతితో ఆరంభింపంబడునని మరియొక వాక్యము వర్ణించును. తత్తే ర్చిషమమభి 
సంభవంత్యర్చిషో హః” (ఛాం.ఉ. 5-10-1). కౌషీతకి (1-3) యందు మరియొక 
మార్గము వర్ణింపబడినది. “స ఏతం దేవయానం పంథానమాసాద్యాగ్నిలోక 
మాగచ్చతి” బృ.ఉ. 5-10-1లో ఇంకొక మార్గము వర్ణింపబడినది. “యదావై 
పురుషో౭_స్మాల్లోకా త్రైతి సవాయుమాగచ్చతి” ముండకము 1-2-11 నందు 
వేతొక మార్గము వర్ణింపబడినది. “సూర్యద్వారేణతే విరజాః ప్రయాంతి. 

వేర్వేజు శుతులలో వేర్వేజుగా వర్ణింపంబడినట్టి ఈ దేవయానమార్దము 
ఏకైకమా? లేక, ఇవి పరస్పరము భిన్నమైన మార్గములా? యనెడి సంశయ 
మిచ్చట కలుగును. 

ఈ (శ్రుతులు బ్రహ్మలోకమునకు వివిధ మార్గములను సూచించునని పూర్వపక్షి 
పలుకును. 


ప్రస్తుత సూత్రమీ దృష్టికోణమును ఖండించి, ఈ గశ్రుతులన్నియును ఒకే 
మార్గమును సూచించునని పలుకును. మజియు అర్చిరాది అధిష్టాన దేవతలకు 
సంబంధించిన మార్గములోని వివిధ భూమికలనుం గూర్చి వర్ణించునని నుడువును. 
ఏల? (బ్రహ్మజ్ఞానులందటికి ఇది ఏకైకమార్గమై యున్నదని (శ్రుతుల యందు 
సుప్రసిద్ధమై యుండుటచే. 

“తద్య ఇత్థం విదుః యేచేమేరణ్వే శ్రద్ధా తప ఇత్యుపాసతే తేర్చిషమభి 
సంభవంతి” (ఛాం. ఉ. 5-10-1) అను వాక్యముచే ఏ విద్య ద్వారా జ్ఞానమును 
బడసినను (బ్రహ్మజ్ఞానులందటును అర్చిరాద్యధిష్టాన దేవతలకు సంబంధించిన 
మార్గము ననుసరింతురని స్పష్టమగుచున్నది. 

అన్ని విషయములయందును గమ్యస్థానమగు బ్రహ్మలోకము ఏకమేనై 
యున్నది. అన్ని వాక్యములలోను మార్గములోని కొంతభాగము మాత్రము 
వర్ణింపంబడినది. ఈ క్రింది వాక్యములన్నియును బ్రహ్మలోక ప్రాప్తియనెడి ఒకే 
ఫలమును గూర్చి ప్రతిపాదించును. “తేతేషు బ్రహ్మలోకేషు పరాః పరావతో 
వసంతి” (బృ. ఉ. 6-2-15). “తస్మిన్వసతి శాశ్వతీః సమాళి” (బృ. ఉ. 5-10-1). 
“సాయా బ్రహ్మణోజితిర్యా ప్యుష్టిస్తాంజితిం జయతితాం ప్యుష్టిం వ్యశ్చ్నుతే” (కా.ఉ 
. 1-4). వివిధ అధ్యాయములలో వర్ణింపంబడి యుండుటచే ఈ మార్గము 
విభిన్నమైనదిగా తలంచుట అనుచితమగును. 


కావున శ్రుతివాక్యములన్నియును ఒకే మార్గమును సూచించును. కాని ఈ 
మార్గముయొక్క సంపూర్ణ వర్ణనకై వివిధ భూమికల నన్నింటిని ఏకత్రిత మొనర్చ 
వలయునని మనము నిశ్చయింపవలసియున్నది. 

నానావిధ [శ్రుతులు అర్చిస్సు, ఆదిత్యుడు, వాయువు ఇత్యాది శబ్ధములచే 
మార్గమును సూచించినను, అవి అన్నియును ఒకేయొక మార్గమగుం 

బ్రహ్మలోకమునుకుంగొంపోవునట్టి దేవయానము, లేక అర్చిరాది మార్గముయొక్క 
వివిధ భాగములను సూచించును. ప్రతి శ్రుతియు మార్గములోని ఒకానొక 
విభాగమును సూచించును. ఇట్టి విభిన్న భూమికలను మనము ఏకట్రిత 
మొనర్భవలసియున్న్చది. 


డి. బాయిధికరణము 


4-8-2 వాయు మబ్బా దవిశేష విశేషాభ్యామ్‌ 


అవిశేష విశేషములచే సగుణ బ్రహ్మజ్ఞాని మరణించినప్పుడు ఆతని ఆత్మ 
సంవత్సరాధిష్టానదేవత నుండి వాయ్యధిష్టాన దేవతవరకేగును. 


వాయుమ్‌ = వాయువుయొక్క అధిష్టానదేవతను, అబ్లాత్‌ = సంవత్సరాధిష్టాన 
దేవత నుండి, అవిశేష విశేషాభ్యామ్‌ = సామాన్యముగా ఒక శ్రుతి యందును, 
విశేషముగా మరియొక (శ్రుతియందును చెప్పంబడుటచే. 


దేవయాన మార్గ వర్ణన కొనసాగుచున్నది. 


ఈ సూత్రము భూమికలయొక్క క్రమమును నిర్ణయించును. కౌషీతక్యుపనిషత్తు 
మార్గమును ఈ క్రింది విధముగా వర్ణించును. “స ఏతం దేవయానం పంథాన 
మాపద్యాగ్నిలోక మాగచ్చతి సవాయులోకం సవరుణలోకం స ఇంద్రలోకం స 
ప్రజాపతిలోకం స బ్రహ్మలోకమ్‌” (కౌఉ. 1-3). 

ఇచ్చట అగ్నిలోకము జ్యోతిర్లోకమును సూచించును. ఏలననగా ఈ 
రెండూన్నూ ప్రకాశమును వ్యక్తపజచును. కావున అవి వేటియందు సంయోగ 
మొనర్పంబడవలయునని విచారింప నవసరములేదు. 


ఇంక ఛాందోగ్యము ఈ మార్గమును ఈ [క్రింది విధముగా వర్ణించును. 
“తేల. ర్చిషమభి సంభవంత్యర్శిషో9_ హరహ్న ఆపూర్యమాణపక్ష మాపూర్యమాణ 
పక్షాద్యాన్‌ షడుదజ్లేతి మాసాంస్తాన్‌ మాసేభ్యః సంవత్సరం సంవత్సరాదిత్య మాదిత్యా 
చ్చంద్రమసం చంద్రమసోవిద్యుతమ్‌” (భాం. ఉ. 5-10-1). ఇచ్చట అర్చిస్సు 
నుండి ఆరంభింపంబడి మార్గమునందు వాయువు పేర్మొనంబడలేదు. ఇచ్చట 
అవిశేషత్వమున్నది. 

బృహదారణ్యకమునందు ఆదిత్యునికి పూర్వము వాయువు సూచింపంబడినది. 
“యాదావై పురుషో౭_ స్మాల్లోకా క్రై తిసవాయు మాగచ్చతి తస్మై సతత్ర విజహీతే 
యథారథచక్రస్య ఖంతేన స ఊర్థ్వమాక్రమతే స ఆదిత్యమాగచ్చతి” (బృ. ఉ. 
5-10-1) ఆదిత్యునికి పూర్వము వాయువుయొక్క విశేషోపదేశ కారణముచే, 
సంవత్సరము మతీయు ఆదిత్యునికి మధ్య వాయువును చేర్చవలసియుండును. 
ఆదిత్యలోకమునకు పూర్వము జీవుడు వాయులోకమును చేరునని మనము 
నిశ్చయింపవలసియున్నది. 

ప్రయాణమునందొక క్రమబద్ధత ఉండుటచే సూర్యునికి పూర్వము వాయువు 
వచ్చునని బృహదారణ్యక శ్రుతి (6-10-1) నుడువుచున్నది. కాని అగ్ని 
లోకానంతరము వాయువు వచ్చుటలో విశేషోపదేశము లేకుండుటచే ఈ క్రింది 
సామాన్య వాక్యము చెప్పంబడినది. “స ఏతం దేవయానం పంథా నమాసా 
ద్యాగ్నిలోక మాగచ్చతి సవాయులోకం స వరుణలోకమ్‌” (కౌ. ఉ. 1-3). 


వాజసనేయుల శుతియందిట్లు కలదు. “మాసేభ్యో దేవలోకం 
దేవలోకాదాదిత్యమ్‌” (బృ. ఉ. 6-2-15). ఇచ్చట వాయ్వధిష్టానదేవత మతియు 
ఆదిత్యాధిష్ట్థాన దేవతలను క్రమబద్ధమొనర్చుటకై జీవుడు దేవలోకాధిష్టాన 
దేవతనుండి వాయ్యధిష్టాన దేవతవరకేగునని మనము అర్థమొనర్చు కొనవలయును. 


ఇంక ఛాందోగ్య (శుతియందు దేవలోకాధిష్టానదేవత సూచింపంబడలేదు. 
మలియు బృహదారణ్యక (శుతియందు సంవత్సరాధిష్టానదేవత పేర్మొనంబడలేదు. 
ఈ రెండు (శ్రుతులున్నూ ప్రామాణికములై యున్నవి. మార్గము యొక్క 
సంపూర్ణవర్ణనయందు ఈ రెండున్నూ చేర్చబదవలసియున్నవి. సంవత్సరము 
మాసములకు సంబంధించినదగుటచే, దేవలోకాధిష్టానదేవతకు పూర్వము 
సంవత్సరాధిష్టానదేవతను చేర్చవలసియున్నది. 

కావున అర్చిస్సు, అహస్సు, శుక్ల పక్షము, షణ్మాసములు, సంవత్సరము, 
దేవలోకము, వాయులోకము, ఆదిత్యుడు, చంద్రుడు, మెజుము, వరుణలోకము, 
ఇంద్రలోకము, ప్రజాపతిలోకము మటియు బ్రహ్మలోకము ఇవి అనుక్రమములై 
యున్నవి. 

3. తడదధికరణము 


4-3-3 తడితోల ధి వరుణః సంబంధాత్‌ 


రెండింటియందును సంబంధముండుటచే జీవుడు మెటుముయొక్క అధిష్టాన 
దేవతను చేరిన తర్వాత వరుణుని చేరును. 


తడితః అధి = మెజుము యొక్క అధిష్టానదేవత తర్వాత, వరుణః = వరుణ 
దేవుడేతెంచును, సంబంధాత్‌ = సంబంధముండుటచే. 


ప్రయాణములోని భూమికల గణన కొనసాగుచున్నది. 


ఛాందోగ్య[శ్రుతి ఇట్లు నుడువును. “ఆదిత్యాచ్చంద్రమసం చంద్రమసో 
విద్యుతమ్‌” (ఛాం.ఉ. 4-15-5) కౌషీతకి ఇట్లు నుడువును. * స వాయులోకం 
స వరుణలోకమ్‌” (కౌ.ఉ. 1-3) విద్యుత్తు మజియు వరుణునియందు 
సంబంధముండుటచే ఈ రెండు శుతులను ఏకత్రితమొనర్చి, మెజుము తర్వాత 
వరుణుని చేర్చవలసియుండును. మేఘములనుండి ఘనమైన విద్యుత్తు గొప్ప 
ఉటుముతో బయల్వెడలి ఆ తర్వాత వర్షించును. “విద్యోతతే స్తనయతి వర్షిష్యతివా” 
(ఛాం.ఉ. 7-11-1). వానదేవుదే వరుణుడు. విద్యుత్తు వర్షమునకు ముందు 
వచ్చును. కావున విద్యుత్తు తర్వాత వరుణుడేతెంచును. 


ఇతర స్థలము లేకుండుటచే వరుణుని తర్వాత ఇంద్రుడు మటియు ప్రజాపతి 
ఏతెంతురు. కౌషీతక్యుపనిషత్తు కూడా ఈ క్రమమునే సూచించును. 


దేవయానమారములోని భూమికల యొక్క పూర్ణగణన ఈ క్రింది విధముగా 
నుండును. అగ్వ్యధిష్టానదేవత, అహర్షేవత, శుక్షపక్షదేవత, ఉత్తరాయణదేవతలు, 
సంవత్సరదేవత, దేవలోకాధిష్టానదేవత, వాయుదేవత, ఆదిత్యుడు, చంద్రుడు, 
విద్యుద్దేవత, వరుణలోకము, ఇంధ్రలోకము, ప్రజాపతిలోకము తుట్టతుదకు 
బ్రహ్మలోకము. 

4. ఆతివాహికాధికరణము 
(4-6 సూత్రములు) 


4-3-4 ఆతి వాహికాస్తల్లింగాత్‌ 
ఆ చిహ్నముల ననుసరించి దేవయాన మార్గమునందీ దేవతలు జీవుని 
ప్రవర్తింపంజేయుదురు. 


ఆతివాహికాః = మరణానంతరము జీవుని ప్రవర్తింపంజేయువారు, తల్లింగాత్‌ 
= అట్టి చిహ్నముల కారణముచే. 


దేవయానముయొక్క వర్ణన కొనసాగుచున్నది. 


అర్చిస్సును ఆదిగా కలిగియున్నవాటినింబట్టి అవి మార్గమునకు చిహ్నములా? 
లేక, భోగభూములా? లేక, జీవులను ప్రవర్తింపంజేయునవా? అనెడి 
సంశయమేర్పడును. 


ప్రబోధమునందట్టి విశేషణముండుటచే అర్చిస్సు ఇత్యాదులు మార్గచిహ్నము 
లని పూర్వపక్షి పలుకును. సామాన్యముగా ఒక (గ్రామము, లేక పట్టణము 
చేరదలంచు వ్యక్తితో ఒకానొకడు ఇట్లు చెప్పును. “ఇచ్చటనుండి కొండవరకేగుము. 
అచ్చటినుండి వటవృక్షమువరకు వెళ్ళుము. ఆ చెట్టునుండి నదివరకు పొమ్ము. 
అచ్చటి నుండి గ్రామమునకు వెళ్ళుము. తదనంతరము నీవు పట్టణమును 
చేజుదువు”. అదే విధముగా ఇచ్చట కూడా (శ్రుతి ఇట్లు పలుకును. “అర్బిషో ౨. 
హరహ్న ఆపూర్వమాణపక్షమ్‌” ఇత్యాదులు. 

అట్లుకాదేని అర్చిరాదులు భోగభూములుగా తలంపంబడవచ్చును. ఏలననగా 
(శుతియందు అగ్వ్యాదులతోపాటు “లోకమ” ను పదము చేర్చంబడినది. “అగ్నిలోక 
మాగచ్చతి” (కౌ.ఉ. 1-8). ఇచ్చట లోకమను శబ్దము “మనుష్యలోకము, 
పితృలోకము, దేవలోకము” ల వలె జీవులుండెడి భోగభూమిని సూచించును. 


కావున అర్చిరాదులు ఆతివాహికములు కావు. ఇంతేకాకుండా అవి ప్రజ్ఞా 
రహితములై యుండుటచే అవి ఆతివాహికములు కాంజాలవు. సామాన్యముగా 
కష్టమైన దారులలో పయనించుటకై రాజు ప్రజ్ఞగల వారినే సేనానాయకులుగా 
నియమించును. 

ప్రస్తుత సూత్రము దీనిని ఖండించును. అవి ఆతివాహికములై యుండ 
వలయును. అవి మరణించిన జీవులను ఆదరించి, వారిని బ్రహ్మలోకమునకుం 
గొంపోవును. “చంద్రమసో విద్యుతం తత్పురుషో౭£ మానవః స ఏతాన్‌ బ్రహ్మగమ 
యతి” (ఛాం.ఉ. 4-15-5) అను (శ్రుతి వాక్యమునందు చిహ్నములుంగాని 
భోగభూములుంగాని సూచింపంబడలేదు. కావున వాటిని ఆతివాహికములుగా 
మనము ఆర్థమొనర్చుకొనవలయును. పూర్వము సూచింపంబడిన మానవ సదృశు 
లుగా కాక, ఇచ్చట “అమానవుడు” ఆతివాహకుడని ఈ (శ్రుతి నుడువుచున్నది. 


4-8-5 ఉభయ వ్యామోహాత్తల్సిద్ధేః 
దేవతలు, లేక, దివ్యమార్గదర్శులు ఈ (శుతియందు వ్యక్తిగతమగు 


ఆతివాహకులుగా తలంపంబడుదురు. ఏలననగా పథము మతియు పధికుడు 
రెండున్నూ ప్రజ్ఞారహితములై యుండును. 


ఉభయ = పథము మఠియు పధథికుడు, వ్యామోహాత్‌ = ప్రజ్ఞారహితమై 
యుండుటచే, తత్సిద్దేః = అది నిర్ణయింపంబడుటవలన. 


ఈ సూత్రము 4 వ సూత్రమును బలపజచుచు వాదించును. 


అవయవములు మనస్సులోనికి నివర్తింపంబడియుండుటచే మరణించిన 
జీవులు తమకు తాము మార్గదర్శులు కాంజాలరు. అర్చిరాదులు ప్రజ్ఞారహితములై 
యున్నవి. కావున అవి కూడా జీవులకు మార్గదర్శకములు కాంజాలవు. ఈ 
కారణముచే అర్చిరాదులతో తాదాత్యము నొందియున్న ప్రజ్ఞాసమన్వితులగు దేవతలు 
జీవులను బ్రహ్మలోకము వరకుం గొంపోవుదురని తెలియుచున్నది. సామాన్యముగా 
తాగుబోతులు, లేక, ప్రజ్ఞ తప్పినవారు కూడా ఇతరుల సహాయముతో దారిపై 
నడువంగలుగుదురు. 


అర్పిరాదులు ఎల్లప్పుడు ఉనికిని కలిగి లేకుండుటచే, అవి దారికి చిహ్నము 


లుగా అంగీకరింపంబడవు. 


అవయవములు మనస్సులోనికి నివర్తింపంబడుటచే మరణించిన జీవులు 
భోగముల ననుభవింపంజాలరు. కావున అర్చిరాదులు వారికి భోగభూములు 


కాంజాలవు. 


722 (బహ్మానూత్రములు 


మరణించిన జీవులు ఏయొక్క దానినైనను అనుభవింపంజాలకున్నను, అవి 
అచ్చట నివసించుచున్న ప్రాణులకు భోగభూములగుటచే “లోకము” అను శబ్దము 
వాటి కొసంగంబడినది. 


కావున జీవుడు అగ్నిదేవునిచే అగ్నిలోకమునకు మటియు వాయుదేవునిచే 
వాయులోకమునకుం గొంపోంబడుచున్నాడని నిర్ణయింపంబడుచున్నది. 


4-3-6 వైద్యుతేనైవ తతస్తచ్చుతేః 

అచ్చట నుండి జీవులు విద్యుత్తు వరకే తెంచినట్టి అదే అమానవ పురుషునిచే 
మార్గదర్శిత్వము నొందుదురని (శ్రుతి నుడువుచున్నది. 

వైద్యుతేన = విద్యుత్తుకు సంబంధించిన అమానవ పురుషునిచే, ఏవ = 
నిశ్చయముగా, తతః = అచ్చటి నుండి, తచ్రుతేః = (శ్రుతి ఇట్లు నుడువుటచే. 

ప్రయాణముంగూర్చిన చర్చ కొనసాగుచున్నది. 


విద్యుత్తు నుండి వారు బ్రహ్మలోకమున కేగుదురు. బ్రహ్మలోకమునకు 
అమానవ పురుషుడుం గొంపోవును. వారు వరుణాదిలోకములకు అదే అమానవ 
పురుషునిచే తీసుకొని రాంబడుదురు. “తాన్‌వైద్యుతాన్‌ పురుషో మానస ఏత్య 
బ్రహ్మలోకాన్‌ గమయతి” (బృ. ఉ. 6-2-15). 

వరుణాదులు కేవలము జీవులకు ఆటంకము లేకుండా ఏదోయొక రూపము 
నందు సహకరించుచుందురు. 


కావున అర్చిరాదులు ప్రవర్తకులగు దేవతలేయను విషయము నిశ్చయింప 
బడినది. 


6. కార్యాధికరణము 
(7-14 సూత్రములు) 
4-3-7 కార్యం బాదరి రస్య గత్యుపపత్తేః 
విగతజీవులు కార్యబ్రహ్మము లేక హిరణ్యగర్భుడు లేక సగుణబ్రహ్మమును 


చేజుదురని బాదరిముని అభిప్రాయపడును. ఇదియే వారి ప్రయాణమునకు 
గమ్యస్థానమని వారి మతము. 

కార్యం = హిరణ్యగర్భుని, బాదరిః = బాదరిముని మతము, అస్య = అతని 
యొక్క, గత్యుపపత్తేః = గమ్యస్థానము సాధ్యమగుటవలన. 

జీవుడు నిర్గుణ బ్రహ్మమును చేజునా? లేక సగుణ బ్రహ్మమును చేజునా? 
యనెడి విషయమిప్పుడు చర్చింపంబడుచున్నది. 

పూర్వసూత్రమునందు మార్గమును గూర్చి వివేచింపంబడినది. ఈ సూత్రము 
నుండి జీవుడు పొందు గమ్యస్థానమునుంగూర్చి చర్చింపంబడును. 

ఛాందోగ్యశ్రుతి ఇట్లు వచించును. “తత్పురుషో౭_ మానవస్స ఏనాన్‌ బ్రహ్మ 
గమయతి (భాం. ఉ. 5-10-2). 

ఆ బ్రహ్మము సగుణ బ్రహ్మమా? లేక, నిర్గుణ పరబ్రహ్మమా? యనెడి 
సంశయ మిచ్చట కలుగును. అచ్చటికి వెళ్ళుట సాధ్యమైన విషయమగుటచే 
జీవుడు సగుణ, లేక కార్య బ్రహ్మమును చేజునని బాదరిముని అభిప్రాయపడును. 
ఏలననగా ఒక నిశ్చిత స్థలమును ఆక్రమించునట్టి, ఒక ప్రత్యేక స్థానమును 
కలిగియున్నట్టి మజియు పరిమితమైయున్నట్టి సగుణ బ్రహ్మము ప్రయాణమునకు 
గమ్యస్థానమై యుండును. కాని అనంతము మటియు సర్వవ్యాపకమైయున్న నిర్గుణ 
(బ్రహ్మమును చేరుట సాధ్యముకాదు. ఇంతేకాకుండా నిర్గుణ పరబ్రహ్మము సర్వత్ర 
వ్యాపించి యుండుట చేతను మతియు సర్వులకు అంతరాత్మయె యుండుటచేతను 
దానిని చేరుటయను భావమున కవకాశములేదు. 


4-3-8 విశేషితత్వాచ్చ 
మతియు మరియొక [(శుతియందీ బ్రహ్మమునుంగూర్చి విశేషముగా చెప్పం 
బడి యుండుటచే. 


విశేషితత్వాత్‌ = (శుతియందు విశేషముగా చెప్పంబడియుండుటచే, చ = 
మతియు. 


7వ సూత్రమును బలపజచు వాదము నుడువంబడుచున్నది. 


ఏలననగా (బ్రహ్మమను శబ్దమునకు “లోకాన్‌” అను శబ్దము విశేషణముగా 
నున్నది. 

“బ్రహ్మలోకాన్సమయతి తే తేషు బ్రహ్మలోకేషు పరాః పరావతో వసంతి” 
(బృ. ఉ. 6-2-15). అనంతమైయున్న పరబ్రహ్మమునకు బహువచన ప్రయోగము 
సాధ్యము కాదు. కాని నానావిధావస్థలయందుండు సగుణ బ్రహ్మమునకు 
బహువచన ప్రయోగము వర్తించును. 


4-3-9 సామీప్యాత్తు తద్వపదేశః 

కాని సగుణబ్రహ్మము నిర్దుణబ్రహ్మమునకు సామీష్యమునందుండుటచే అది 
పరబ్రహ్మముగా చెప్పబడును. 

సామీప్యాత్‌ = సమీపత్వకారణముచే, తు = కాని, తద్యపదేశః = ఆ సంజ్ఞ. 

7వ సూత్రమును బలపజిచు వాదము కొనసాగుచున్నది. 

ఛాందోగ్య శుతియందు సగుణ బ్రహ్మమునకై (ప్రయోగింపంబడిన “బ్రహ్మమ” 
ను శబ్దము పైంగల సందేహమును “తు” శబ్దము తొలగించును. 

సగుణ (బ్రహ్మము పరబ్రహ్మమునకు సమీపమునందుండుటచే ఈ సంజ్ఞ 
చెప్పంబడినదని ఈ సూత్రము నుడువును. 

సగుణ (బ్రహ్మము కూడా (బ్రహ్మమని చెప్పంబడును. ఏలననగా ఇది 
అవ్యక్తమైన పరబ్రహ్మమునకు సమీపమునందున్నది. భక్తి మజియు ఉపాసనలకు 
యోగ్యమగునట్లుగా పరబ్రహ్మము పరిశుద్ధమైన మనస్సు ఇత్యాది ఉపాధుల ద్వారా 
ఉపాసింపంబడు కార్యబ్రహ్మము, లేక సగుణ (బ్రహ్మము యొక్క రూపమును 
ధరించును. 
4-3-10 కార్యాత్యయే తదధ్యక్షేణ సహాతః పరమభిధానాత్‌ 

బ్రహ్మలోకము లయించినప్పుడు శ్రుతి వచనానుసారముగా ఆ లోకాధ్యక్షునితో 
సహా జీవులందజును పరబ్రహ్మము నొందుదురు. 

కార్యాత్యయే = బ్రహ్మలోక ప్రళయమునందు, (కార్య = సగుణబ్రహ్మమనం 
బడు విశ్వము) తత్‌ = దానియొక్క అధ్యక్షేణ సహ = అధ్యక్షునితో సహ (చతుర్ముఖ 
బ్రహ్మ లేక హిరణ్యగర్భుడు). అతఃపరమ్‌ = దానికంటె మిన్నయగు పరబ్రహ్మము, 
అభిధానాత్‌ = (శ్రుతి వచనానుసారముగా. 

పరబ్రహ్మమునందు జీవుని అత్యంతలయము ఇప్పుడు పేర్ళానంబడుచున్నది. 

పూర్వపక్షి ఇట్లనును:- ఒకవేళ దేవయానమార్గమునందు వెళ్ళు జీవులు 
సగుణ బ్రహ్మమును చేరినచో “స ఏనాన్‌ బ్రహ్మ గమయత్యేష దేవపథో బ్రహ్మపథ 
ఏతేన ప్రతిపద్యమానా ఇమం మానవ మావర్తం నావర్తంతే” (భాం. ఉ. 4-15-5). 
“తేషాం న పునరావృత్తిః” (బృ. ఉ. 6-2-15) “తయోర్థ్వమాయన్నమృతత్వమేతి” 
(ఛాం.ఉ. 8-6-6) వంటి వాక్యములకు విలువ లేకుండును. ఏలయనగా 
పరబ్రహ్మము తప్ప మరియొకదానికి ఎచ్చటను శాశ్వతత్వము లేదు. బ్రహ్మ 
లోకములయించునప్పుడు జీవులు జ్ఞానమును బడసినవారై సగుణ బ్రహ్మముతో 
పాటు దాని కంటెను ఉన్నతమైనట్టి పరబ్రహ్మము, లేక విష్ణువు యొక్క పరమ 
పదమును పొందుదురని ఈ సూత్రము వచించుచున్నది. ఇది క్రమముక్తి యని 
చెప్పబడును. ఇట్లు శ్రుతి వాక్యములు నుడువుచున్నవి. 


4-8-11 స్మృతేశ్చ 

ఈ దృష్టికోణమును స్మృతి వాక్యములు బలపజచుచున్నవి. 

స్మృతేః = స్మృతి వాక్యానుసారముగా, చ = మతియు. 

10వ సూత్రమును బలపరచువాదము పొందుపజచంబడినది. 

పూర్వసూత్రములోని దృష్టికోణమును స్మ తికూడా బలపజచుచున్నది. 
“బ్రహ్మణా సహతే సర్వే సంప్రాప్తే ప్రతి సంచరే, పరస్యాంతే కృతాత్మానః ప్రవిశంతి 
పరం పదమ్‌” (కూ. పు. పూ. ఖం. 12-269). 

పై నుడువంబడిన 7-11 సూత్రములు సిద్ధాంత సూత్రములు. కావున 


స్మృతి వాక్యానుసారముగా జీవులు తమ లక్ష్యమగు కార్యబ్రహ్మము, లేక సగుణ 
(బ్రహ్మమును చేరునని నిర్ణయింపంబడుచున్నది. 


4-3-12 పరం జైమినిర్ముఖ్యత్వాత్‌ 
“బహ్మమాను శబ్దము యొక్క ముఖ్యార్ధమునుంబట్టి జీవులు పరబ్రహ్మమును 
చేరుదురని జైమిని అభిప్రాయపడుచున్నాడు. 


పరం = పరబ్రహ్మము, జైమినిః = జైమినిమునియొక్క మతము, ముఖ్యత్వాత్‌ 
= “బహ్మమాను శబ్దముయొక్క ముఖ్యార్థమునుంబట్టీ. 


12-14 సూత్రములలో బాహ్యాదృష్టికోణ మొసంగంబడినది. 7వ 

సూత్రమును నిషేధించుటకై ఒక వ్యతిరిక్తమైన దృష్టికోణమొసంగంబడినది. 

“స ఏనాన్‌ బ్రహ్మగమయతి” (ఛాం. ఉ. 4-15-5) అను ఛాందోగ్య 
వాక్యములోని (బ్రహ్మశబ్దము యొక్క ముఖ్యార్థము పరబ్రహ్మమగుటచే అది 
పరబ్రహ్మమును సూచించునని జైమిని అభిప్రాయపడుచున్నాడు. 

4-3-13 దర్శనాచ్చ 

మతియు ఆ విషయమును శ్రుతి వచించుటచే. 

దర్శనాత్‌ = శుతివాక్యముల ననుసరించి, చ = మజియు 

జైమినిని బలపబిచునట్టి వాదమొసంంగబడినది. 

“తయోర్థ్వమాయన్నమృతత్వమేతి” (ఛాం. ఉ. 8-6-6) (కఠ.ఉ. 6-16) 
అను వాక్యముచే వెళ్ళుట ద్వారా అమృతత్వము పొందంబడునని తెలియుచున్నది. 
కాని అమృతత్వము పరబ్రహ్మమునందే సాధ్యమగును. కాని అశాశ్వతమైన సగుణ 
బ్రహ్మమునందు సాధ్యముకాదు. కావున (శ్రుతి ఇట్లు నుడువును. “అథయత్రా 
న్యత్పశ్యతి యదల్పం తన్మర్యమ్‌” (ఛాం. ఉ 7-24-1). 

కఠోపనిషద్వాక్యము ననుసరించి కూడా ఆత్మ పర బ్రహ్మమువైపు వెళ్ళునని 
తెలియుచున్నది. సుషుమ్ననాడి ద్వారా శరీరమునుండి బయటికి వెళ్ళు జీవుడు 
అమృతత్వము నొందును. ఇది కేవలము పరబ్రహ్మమునందు మాత్రమే పొందం 
బడును. 

4-3-14 న చ కార్యే ప్రతిపతభిసంధిః 

మటియు బ్రహ్మమును పొందు కోరిక సగుణ బ్రహ్మమునందుండదు. 

న = కాదు, చ = మణియు, కార్యే = సగుణ (బ్రహ్మమునందు, ప్రతి 
పత్యభిసంధిః = బ్రహ్మసాక్షాత్మారము నొందు కోరిక. 

12వ సూత్రమును బలపజిచువాదము కొనసాగుచున్నది. 

“ప్రజాపతేః సభాం వేళ్ళ ప్రపద్యే” (ధాం. ఉ. 8-14-1) అను వాక్యమునకు 
విషయము సగుణబ్రహ్మము కాంజాలదు. ఈ గృహము, లేక ప్రాంగణములోనికి 
ప్రవేశించు కోరిక సగుణబ్రహ్మమునకు సంబంధించినది కాదు. ఇది పరబ్రహ్మము 

నకు సంబంధించినదనుట యుక్తమగును. ఏలననగా దానికి పూర్వమునందీ 
దిగువ వాక్యము కలదు. “నామరూప యోర్నిర్వహితా తే యదంతరా తద్భహ్మ” 
(ఛాం.ఉ. 8-14-1). “యశోహం భవామి బ్రాహ్మణానామ్‌” అను వాక్యముచే 
ఆత్మ సర్వాంతరమని తెలియుచున్నది. “యశస్సు” పరబ్రహ్మమునకు పేరు. “న 
తస్య ప్రతిమా అస్తి, యస్యనామ మహద్యశః” (శ్వే ఉ. 4-19) అను వాక్యమునందు 
పరబ్రహ్మము సూచింపంబడినది. 

7-11 సూత్రములకు విరుద్ధముగా పూర్వపక్షి 12-14 సూత్రములలో 
నుడివి యున్నాడు. 12-14 సూత్రములలోని వాదము ఈ క్రిందివిధముగా 
ఖందింపంబడుచున్నది. 


దేవయాన మార్గముగుండా వెళ్ళువారు చేజునది నిర్దణబ్రవ్మము 
కాంజాలదు. వారు కేవలము సగుణబ్రహ్మమును చేరుదురు. పరబ్రహ్మము సర్వ 
వ్యాపకము. అది సర్వులకు అంతరాత్మ. అది ప్రతియొక్కరికి అంతరాత్మయై 
యుండుటచే వారు దానిని పొందంజాలరు. 


ఇదివరకే పొందంబడిన దానివైపు మనము వెళ్ళము. ఒకవ్యక్తి తనకు 
భిన్నమైయున్న దానివైపు వెళ్ళుట మనకు సామాన్యముగా అనుభవసిద్ధమైయున్నది. 
పొందువాడు పొందంబడు దానికి భిన్నుడై యున్నప్పుడు మాత్రమే పయనించుట, 
లేక పొందంబడుట సాధ్యమగును. 


పరబ్రహ్మమునందు దేశాకాలాది భేదములుండవు. కావున అది గమనము 
నకు విషయము కాంజాలదు. 


పరబ్రహ్మ సాక్షాత్మారమునందు అజ్ఞానావరణ తొలగింపంబడుటచే సాధకుడు 
తన దివ్యమైన నైజస్వరూపమును గుర్తెబుంగంగలుగును. అతడు పరబ్రహ్మముతో 
తనకుంగల అభిన్నతను తెలిసికొనును. అజ్ఞానము నిర్మూలింపంబడినప్పుడు (బ్రహ్మము 
స్వయముగా వ్యక్తమగును. అంతే, ఏతత్సాక్షాత్మారమునందు వెళ్ళు టంగాని, 
పొందుబడుటంగాని యుండదు. 


కాని దేవయానమునకు సంబంధించిన శ్రుతి ప్రోక్షమగు (బ్రహ్మసాక్షాత్మారము 
కేవలము అజ్ఞానము తొలగింపంబడుట కాదు, కాని నిజమైనది. 

“ప్రజాపతేః సభాంవేశ్ళ ప్రపద్యే” అను వాక్యమును పూర్వవాక్యముతో విడం 
దీసి, సగుణబ్రహ్మముతో జోడింపవచ్చును. 

“యశోహంభవామి బ్రాహ్మణానామ్‌” (భాం. ఉ. 8-14-1) అను వాక్యము 
నిర్గుణ (బ్రహ్మమును సూచింపదు. ఏలననగా “సర్వకర్మా సర్వకామణ” 
(ధాం. ఉ 3-14-2) అను వాక్యమునుంబట్టి సగుణబ్రహ్మము కూడా సర్వాత్మయని 
చెప్పంబడును. 

నిర్గుణ పరబ్రహ్మోపాసననుం గూర్చిన ప్రకరణమునందు సగుణ బ్రహ్మోపాస 
నకు సంబంధించిన బ్రహ్మమునుంగూర్చిన ప్రయాణము నిర్దణబ్రహ్మమును 
స్తుతించు నిమిత్తమై పేర్ళొనంబడినది. 


ఈ కారణములన్నింటినింబట్టి 7-11 సూత్రములలోని బాదరియొక్క దృష్టి 
కోణము సవ్యమైయున్నదని తెలియుచున్నది. 


6. అప్రతీకాలంబనాధికరణము 
(15-16 సూత్రములు) 


4-3-15 అప్రతీకాలంబనా న్నయతీతి బాదరాయణ 
ఉభయథాదోషాత్త త్రతుశ్చ 


తమ ఉపాసనయందు బ్రహ్మమునకు (ప్రతీకమును ఎవరు ఆలంబనముగాం 
గైకొనరో, అట్టి వారిని మాత్రము అమానవపురుషుడు బ్రహ్మలోకమునకుం 
గొంపోవునని బాదరాయణుడు అభిప్రాయపడును. దీనిచే రెండు విధములగు 
సంబంధమునందు దోషముండదు. మజియు ఉపాసన ననుసరించి సాధకుడు 
తద్విధముగా రూపొందునని సిద్ధాంతీకరింపంబడినది. 


అప్రతీకాలంబనాన్‌ = బ్రహ్మోపాసనయందు ప్రతీకము ఆలంబనముగా 
లేని వారిని, న యతి = అమానవపురుషుడు తీకుకొని వెళ్ళును, ఇతి బాదరాయణః 
= అని బాదరాయణుడు పలుకును, ఉభయథా = రెండువిధములుగా, అదోషాత్‌ 
= దోషము లేకుండుటచే, తతతుః= ఉపాసన ననుసరించి అతడు రూపొందును. 
చ = మజియు. 

6వ సూత్రమునందు ప్రారంభింపంబడినట్టి జీవుడు పరబ్రహ్మమునకు తీసుకొని 
వెళ్ళంబడునా? లేక, సగుణ బ్రహ్మమునకు తీసుకొని వెళ్ళబడునా? యనెడి చర్చ 
దీనియందును, తర్వాతి సూత్రమునందును పరిసమాప్తమగును. 


“ప ఏనాన్‌ (బ్రహ్మగమయతి” (ధాం. ఉ. 4-15-5) అను వాక్యానుసారముగా 
సగుణ బ్రహ్మోపాసకులందజు అమానవపురుషునిచే బ్రహ్మలోకమునకు తీసుకొని 
పోయబడుదురా? లేక, వారిలో కొందజుమాత్రమె తీసుకొని పోంబదుదురా? యనెడి 
సంశయ మిచ్చట కలుగును. 


వారి ఉపాసన ఎట్టిదైనను అందజును బ్రహ్మలోకమునకు వెళ్ళుదురని 


బ్రహ్మమునకు ప్రతీకమును అవలంబింపని సగుణ బ్రహోపాసకులు మాత్రమే 
అచ్చటికి వెళ్ళుదురని ఈ సూత్రము నుడువును. ఇది ఆచార్యుడగు బాదరాయణుని 
మతము. ఏది ఎట్లయినను “అనిమయః సర్వాసామ్‌” (బ్ర. సూ. ౩-8-31) అను 
సూత్రమునకు విరోధములేదు. ఏలననగా “సర్వాసామ్‌” అను పదముచే 
బ్రహ్మోపాసనయందు ప్రతీకమును ఆశ్రయించని ఉపాసకులందఅని మనము 
(గహింపవలసియుండును. 


బ్రహ్మోపాసకులు మాత్రమే అమానవపురుషునిచే బ్రహ్మలోకమునకుం 
గొంపోంబడుదురు. ఉపాసనా విధమునుంబట్టి ఫలమేర్చడును. సాలగ్రామ శిలాది 
ప్రతీకములలో ఇదియే బ్రహ్మమనెడి భావమేర్చడదు. పంచాగ్ని విద్యోపాసకుడు 
నిస్సంశయముగా బ్రహ్మలోకమునకుం గొంపోంబడునని (శ్రుతి నుడువును. కాని 
శ్రుతి ప్రామాణ్యములు కాని భౌతిక ప్రతీకోపాసకులకు ఇట్టి ఫలము లభింపదు. 
(బ్రహ్మమును ఉపాసించువారు మాత్రమే బ్రహ్మలోకమునకు వెళ్ళుదురు. కాని 
ఇతరులు కాదని మనము అర్థమొనర్చుకొనవలసియుండును. 


బ్రహ్మనిష్ణుడు మాత్రము బ్రహ్మలోకమునకు చేరంగలుగును. ఈ విషయ 
మును (శ్రుతి స్మృతులు వాకొనుచున్నవి. “యం యథోపాసతే తదేవ భవతి”. 
ఇంక ప్రతీకోపాసయందు ప్రతీకమే ముఖ్యాంశమై యుండుటచే బ్రహ్మనిష్ట 
సంభవింపదు. కావున ఉపాసకుడు బ్రహ్మలోకమునుం బదయంజాలడు. 

4-8-16 విశేషం చ దర్శయతి 
మటియు ప్రతీకోపాసన విషయమునందు శ్రుతిభేదమును నుడువుచున్నది. 
విశేషం = భేదమును, చ = మతియు, దర్శయతి = శ్రుతి నుడువుచున్నది. 
బాదరాయణుని నిర్ణయమును బలపజచునట్టి వాదమిచ్చట చేర్చంబడినది. 


ఛాందోగ్యమునందు పేర్మొనంబడిన నామము ఇత్యాది ప్రతీకోపాసనలలో 
ప్రతీక భేదము ననుసరించి, తతృలము కూడా విభేదించునని శ్రుతి నుడువు 
చున్నది. “యావన్నామ్నోగతం తత్రాస్య యథా కామచారోభవతి” (ఛాం. ఉ. 
7-1-5) “యావద్వాచో గతం తత్రాస్య యథా కామ చారోభవతి” (ధాం. ఉ. 
7=2=92), 

ఇంక ఉపాసనలు ప్రతీకములపై ఆధారపడియుండుటచే ఫలభేదమునకు 
అవకాశము కలదు. కాని వారు ఏకైకాద్వితీయ బ్రహ్మముపై ఆధారపడియున్నచో 
ఫలమునందు భేదముండదు. 


కావున ఉపాసనలకై ప్రతీకములను వినియోగించుకొనువారు ఇతరులవలె 
ఒకే ఫలమును పొందంజాలరను విషయము సుస్పష్టమగుచున్నది. సగుణ 
బ్రహ్మోపాసకులవలె వారు బ్రహ్మలోకమునకు వెళ్ళంజాలరు. 


ఇట్లు 
బ్రహ్మసూత్ర చతుర్ధాధ్యాయ 
తృతీయ పాదము 
సమాప్తము. 


Cee 


బ్రవ్బాసూత్రములు 
4వ అధ్యాయము 
4వ పాదము 
పీరిక 
పూర్వపాదమునందు సగుణబ్రహ్మోపాసకులు బ్రహ్మలోకమును చేటు 
విషయము ప్రస్తావింపంబడినది. ఇంక, నిర్గుణ బ్రహ్మోపాసకులు పొందునట్టి 


పరబ్రహ్మ సాక్షాత్మారమునుం గూర్చి ఈ పాదము చర్చించును. 


ee 

1వ అధికరణము (1-8 సూత్రములు) : సాక్షాత్మారము నొందిన జీవునికి 
ఏదైన క్రొత్త విషయము లభ్యముకాదు. కాని కేవలము అతనికి తన సత్స్వరూపము 
వ్యక్తమగును. 

2వ అధికరణము (4వ సూత్రము) : ముక్త పురుషుడు బ్రహ్మమునందు 
అవిభాగస్థితి యందుండునని నిశ్చయించును. 


శివ అధికరణము (5-7 సూత్రములు) : నిర్గుణ బ్రహ్మము నొందిన జీవుని 
లక్షణములనుంగూర్చి చర్చించును. జైమిని మతము ననుసరించి ముక్తపురుషుడు 
సత్స్వరూపములో వ్యక్తమైనప్పుడు ఛాం. ఉ. 8-7-1 మటియు ఇతర స్థలములలో 
(బ్రహ్మమున కారోపింపంబడినట్టి అపహత పాష్మత్వము, సత్యసంకల్పత్వము మతియు 
ఐశ్వర్యము ఇత్యాది లక్షణములను కలిగియుండును. 

జెడులోమి మతము ననుసరించి కేవల చైతన్యత్వమే ముక్తపురుషునికి 
లక్షణమైయున్నది. 

బాదరాయణుని మతము ననుసరించి రెండు దృష్టికోణములు ఏక(తిత 
మొనర్పబడును. రెండు భిన్నమైన దృష్టికోణములనుంబట్టి ముక్తపురుషుడు 
ద్వివిధములుగా వర్ణింపంబడును. కావున సాపేక్షికము మటియు భావాతీతమనెడి 
రెండింటీయందు వైరుధ్యముండంజాలదు. 


4వ అధికరణము (8-9 సూత్రములు) : సగుణ బ్రహ్మము నొందిన జీవుడు 
తన కోరికలను కేవలము సంకల్పమాత్రముచే సిద్ధింపంజేసికొనును. 


-: 732 ;- 

5వ అధికరణము (10-14 సూత్రములు) : బ్రహ్మలోకము నొందిన ముక్త 
పురుషుడు తన ఇచ్చానుసారముగా సశరీరుడై, లేక అశరీరుడై ఉండవచ్చును. 

6వ అధికరణము (15-16 సూత్రములు) : సగుణ బ్రహ్మము నొందిన 
ముక్తపురుషుడు ఒకే సమయమునందు అనేక శరీరములను చలింపంజేయం 
గలుగును. 

7వ అధికరణము (17-22 సూత్రములు) : బ్రహ్మలోకము నొందిన 
ముక్తపురుషుడు సృష్ట్యాదులను విడిచి, సమ స్తెశ్వర్యశక్తులను కలిగియుండును. ఈ 
ముక్తపురుషులు ఈ లోకమునకు తిరిగిరారు. 


ee 

1. సంపద్యావిర్భావాధికరణము 
(1-3 సూత్రములు) 


4-4-1 సంపద్యావిర్భావః స్వేనశబ్బ్దాత్‌ 

జీవుడు ఉన్నతోన్నతమైన ప్రకాశము నొందినప్పుడు “స్వ” యను శబ్దము 
చేతన సత్స్వరూపమును ప్రకటించుకొనునని తెలియుచున్నది. 

సంపద్య= పొంది, ఆవిర్భావః = వ్యక్తమగుట, స్వేన క స్వస్వరూపముచే, 
శబ్బాత్‌ = (శ్రుతి వలన. 

ఛాందోగ్యశ్రుతి ఇట్లు నుడువును. “సంప్రసాదోస్మాచ్చరీరా త్సముత్థాయ 
పరంజ్యోతి రుపసంపద్యస్వేనరూ పేణాభినిష్పద్యతే” (ఛాం.ఉ. 8-12-3). 

జీవుడు శరీరత్రయము నుండి విడివడినవాడై బ్రహ్మసాక్షాత్మారానంతరము 
మోక్షమును బడయునని పూర్వపక్షి పలుకును. స్వర్గాది ఇతర ఫలములవలె 
మోక్షము కూడా ఒక ఫలమే. నైజత్వము ప్రకటింపబడుటయే ఆవిర్భావమున 
కర్థము. మోక్షము పూర్వమున్న పదార్థముకాదు. శ్రుతియందుంగల “గమయతి” 
యను శబ్దముచే అది స్వర్గాదులవలె నూతనముగా పొందంబడిన పదార్థమని 
స్పష్టమగుచున్నది. కావున మోక్షము జీవునిచే పొందంబడిన నూతన పదార్థమని 
తెలియుచున్నది. ఒకవేళ ఆవిర్భావము జీవునికి స్వాభావికముగా సంభవించునేని, 
అది జీవుని ప్రారంభ భూమి కలయందున్నూ కానంబడియుండెడిది. ఏలననగా 
ఒక పదార్థము యొక్క స్వభావము దానిని విడిచియుండదు. 

ప్రస్తుత సూత్రమీ దృష్టికోణమును ఖండించి, “స్తూ యనెడి శబ్దముచే మోక్షము 
పూర్వముండియున్నట్లు సూచింపంబడుచున్నదని పలుకును. దీర్గకాలము వరకు 

అవిద్యచే కప్పంబడియున్న తన దివ్యమైన సత్స్వరూపమును జీవుడు వ్యక్తమొనర్చు 
కొనును. ఇదియే మోక్షావస్థయని చెప్పంబడును. అది నిశ్చయముగా నూతనముగా 
పొందంబడినది కాదు. 


4-4-2 ముక్తః ప్రతిజ్ఞానాత్‌ 
శ్రుతి ప్రామాణ్యము ననుసరించి నైజస్వరూపమును వ్యక్తమొనర్చుకొన్న 
జీవుడే ముక్తిని బడయును. 
ముక్తః = మోక్షమునుంబడసినవాడు, ప్రతిజ్ఞానాత్‌ = ప్రతిజ్ఞ ననుసరించి. 
పూర్వసూత్రము ఇంకను విశదీకరింపంబడినది. 


సర్వబంధ నివృత్తియే మోక్షమనంబడును, కాని ఏదోయొక నూతన 
పదార్థమును ఆర్జించుటకాదు. వ్యాధిని నిర్మూలింపంజేయుటయే ఆరోగ్యమనం 
బడును, కాని ఒక క్రొత్తపదార్థమును పొందుటకాదు. 


ఒకవేళ మోక్షము జీవునిచే పొందంబడు క్రొత్తపదార్థము కానిచో, దానికి 
మతియు బంధనమునకుంగల భేదమేమి? బద్ధ్దావస్థయందు జీవుడు జాగ్రత్స్వప్న 
సుషుష్యవస్థలచే కళంకిత మొనర్పంబడెను. ఈ విషయము ఛాందోగ్యమునందిట్లు 
చెప్పంబడినది. “అంధే£.౦ధో భవతి స్రామే స్రామః పరివృ్లే పరివృక్షోస్యైవ శరీరస్య 
నాశమన్వేష నశ్యతి” (భాం. ఉ. 8-9-1). అది తనకు తాను అంత వంతమైనదిగా 
తలంచును. అది స్వయముగా మిథ్యయైన ఉపాధులతో తాదాత్యము నొంది 
సుఖదుఃఖములను మతియు సంతుష్టి, అసంతుష్టుల ననుభవించును. ఆత్మ 
సాక్షాత్మారానంతరము అది పరమానందప్రదమగు తన నైజస్వరూపమునుం 
బడయును. అది సమస్త దురూహలు మరియు దుర్భావనల నుండి విముక్తమగును. 
అది అవిద్య మజియు తత్మార్యములనుండి విడివడును. అది పూర్ణము, స్వతంత్రము 
మజియు విముక్తమైయున్నది. ఇదియే భేదము. 


అజ్ఞానము తొలగింపంబడుటయే మోక్షము సమస్త దురూహలు, లేక 
దుర్భావనలు నిర్మూలింపంబడుటయే ముక్తి. జీవాత్మను పరమాత్మనుండి విడం 
దీయునట్టి అజ్ఞానావరణ నశించుటయే మోక్షము, లేక ముక్తి యనంబడును. 

కాని ప్రస్తుతావస్థయందు జీవుడు విముక్తినింబడసినట్లు తెలిసికొనుటెట్లు? 
శ్రుతి ప్రామాణ్యము ననుసరించి దానిని గుర్తింపవచ్చునని ఈ సూత్రము నుడువును. 

ఛాందోగ్యోపనిషత్తు ఇట్లు పలుకును :- “ఏతంత్వే వతేభూయోను వ్యాఖ్యా 
స్వామి”. (ఛాం.ఉ. 8-9-3, 8-10-4, 8-11-3), ఇచ్చట శ్రుతి సమస్త 
అపరిపూర్ణతలనుండి విముక్తమైయున్న ఆత్మను గూర్చి వ్యాఖ్యానించును. అది 
ఇట్లు ఆరంభించును. “య ఆత్మాపహతపాప్మా” (ఛాం.ఉ. 8-7-1). “అ శరీరం 
వావ సంతం న ప్రియాప్రియే స్ప లశతలొ (ఛాం.ఉ. 8-12-1) మజియు ఈ 
క్రింది వాక్యముతో అంతమగును. “స్వేన రూపేణాభి నిష్యద్యతే స ఉత్తమః పురుష” 
(ఛాం.ఉ. 8-12-3). 


4-4-8 ఆత్మా ప్రకరణాత్‌ 


ఈ ప్రకరణమునకు విషయము పరమాత్మ యగుటచే జీవుడు పరమాత్మ 
ప్రకాశము నందు ప్రవేశించునని తెలియుచున్నది. 


ఆత్మా = పరమాత్మ, ప్రకరణాత్‌ = ప్రకరణ విషయమునుంబట్టి. 


1వ సూత్రమునందు నుడువంబడినట్లు జీవుడు పరమాత్మ స్వరూపము 
నొందునని ఈ సూత్రము తెలుపును. 

పూర్వపక్షి ఇట్లనును. “పరంజ్యోతి రుప సంపద్య” (ఛాం.ఉ. 8-12-3) 
యను వాక్యమునుంబట్టి కేవలము కార్య గోచరత్వము సూచింపంబడుటచే జీవుడు 
“ముక్తపురుషుడ”ని ఎట్లు చెప్పంబడును? ఏలననగా సామాన్యముగా “జ్యోతి” 
యను శబ్దము భౌతిక జ్యోతిని సూచించును. కార్యరంగము నతిక్రమింపని 
వాడెవ్వడున్నూ ముక్తుడు కాంజాలడు. ఏలననగా సమస్త కర్మలున్నూ దోష 
భూయిష్టములై యున్నవి. దానికి మేమిట్లు సమాధానమొసంగుదుము. ఈ యాక్షేపణ 
బలహీనమైనది. అది నిలువనేరడు. ఏలననగా :(ఛాం. ఉ. 8-3-4) 
వాక్యమునందు పేర్కొనబడిన “జ్యోతి” శబ్దము ప్రకరణ విషయమును బట్టి 
పరమాత్మను సూచించునే కాని, భౌతిక ప్రకాశమును సూచింపదు. 

“య ఆత్మా పహత పాష్మావిజరో విమృత్యుః” (ఛాం. ఉ. 8-7-1) అను 
విషయమును పై వాక్యములోని “జ్యోతి” శబ్దము సూచించును. 


అవిభాగేన దృష్టత్వాధికరణము Ey 


కావున ప్రస్తుత విషయమును పరిత్యజించి నూతన విషయమును పరి[గ్రహించు 
దోషము సంభవించుటచే, మేము దానిని భౌతిక జ్యోతిగా స్వీకరింపము. 

“తద్దేవా జ్యోతిషాం జ్యోతిః” (బృ.ఉ. 4-4-16) వంటి వాక్యములలో 
“జ్యోతి” శబ్దము ఆత్మను కూడా సూచించును. ఈ విషయము మేము 
“జ్యోతిర్దర్శనాత్‌” (బ్ర. సూ. 1-3-40) నందు చర్చించియున్నాము. 


2. అవిభాగేన దృష్టత్వాధికరణము 
4-4-4 అవిభాగేన దృష్టత్వాత్‌ 
ముక్తావస్థ నొందిన జీవుడు బ్రహ్మమునకథీన్నుడై యుండును. ఏలననగా 
(శ్రుతులిట్లునుడువుచున్నవి. 
అవిభాగేన = అభిన్నముగా, దృష్టత్వాత్‌ = (శ్రుతులలో చూడంబడుటచే. 


ముక్తావస్థ నొందిన జీవుడు బ్రహ్మమునకు భిన్చుడై యుండునా? లేక, 
అభిన్నుడై యుండునా? యనెడి సంశయమిచ్చట కలుగును. 


అతడు బ్రహ్మమున కభిన్నుడై యుండునని ప్రస్తుత సూత్రము వచించును. 
ఏలననగా [శ్రుతివాక్యములట్లు నుడువుచున్నవి. “తత్త్వమసి” (భాం. ఉ. 6-8-7) 
“అహం (బ్రహ్మాస్మి « (బ్బ. ఉ. 1-4-10. “యత్రనాన్యత్పశ్యతి” (ఛాం.ఉ. 7-24-1) 
“బిహ్మావసన్‌ బ్రహ్మోహ్యేతి” (బృ.ఉ. 4-4-6). ఈ [్రుతివాక్యము లన్నింటిచే 
ముక్తపురుషుడు బ్రహ్మమున కభిన్నుడై యుండునని తెలియుచున్నది. 

“యథోదకం శుద్దేశుద్ధమాసిక్తం తాద్భగేవ భవతి, ఏవం మునేర్విజానత 
ఆత్మాభవతి గౌతమ” (కఠ. ఉ. 4-15) వంటి వాక్యములు ముక్తపురుషుని 
స్వరూపమును వర్ణించుటయే విషయముగా కలిగియుండుటచే, అవి అభిన్నత్వమునే 
సూచించుచున్నవి. జీవుడు (బ్రహ్మమునందు ప్రవేశించు విషయమును నదులు 
సముద్రమునందు కలియుటతో పోల్చవచ్చును. 


భీన్నత్వమునుంగూర్చి పలుకు వాక్యములను గౌణముగా తలంపవలయును. 
మటియు అభిన్నత్వమును, లేక ఏకత్వమును నిశ్చయింపవలయును. 

3. బ్రాహ్మాధికరణము 
(5-7 సూత్రములు) 


4-4-5 బ్రాహ్మేణ జైమిని రుపన్యాసాదిభ్యః 

ముక్తపురుషుడు బ్రహ్మముయొక్క లక్షణములను కలిగియుండునని జైమిని 
అన్వయాదులచే పలుకును. 

బ్రాహ్మేణ = బ్రహ్మము యొక్క లక్షణములను కలిగియున్నట్లు, జైమినిః = 
జైమిని అభిప్రాయపడును. ఉపన్యాసాదిభ్యః = అన్వయాదులబే. 

ఈ సందర్భమునందు జైమినిముని యొక్క దృష్టికోణ మొసంగంబడినది. 

ముక్తపురుషుడు బ్రహ్మమును పొందునని చెప్పంబడినది. బ్రహ్మము 
రెండంశములను కలిగియున్నది. మొదటిది శుద్ధచైతన్యస్వరూపము. రెండవది 
ఛాందో గ్యము (8-7-1) నందు వివరింపంబడినది. “య ఆత్మాల_ప హత 
పాప్మావిజరో విమృత్యుర్విశోకో విజఘత్నోల_ పిపాసస్సత్యకామస్సత్యసంకల్పః” 

ఈ రెండింటియందు ముక్తపురుషుడు దేనిని పొందుననెడి సంశయమిచ్చట 
కలుగును. ముక్తపురుషుడు బ్రహ్మముయొక్క సవిశేషమగు అంశమును పొందునని 
జైమిని పలుకును. ఏలననగా ఆత్మయొక్క ఇట్టి స్వరూపము శ్రుతియందు 
నిర్దేశింపంబడియున్నది. సర్వజ్ఞత్వము మజియు సర్వకశక్తిత్వ లక్షణములు 
పేర్కొనబడినవి. కావున ముక్తపురుషుడు బ్రహ్మముయొక్క సవిశేషమగు అంశమును 
పొందునని జైమిని అభిప్రాయపడును. 


4-4-6 చితి తన్మాత్రేణ తదాత్మకత్వాది త్యౌడులోమిః 

దాని సత్యస్వరూపము శుద్ధచైతన్యమగుటచే, ముక్తపురుషుడు కేవలము 
శుద్ద చైతన్యస్థితియందుండునని జెడులోమి తలంచును. 

చితితన్మాత్రేణ = కేవలము శుద్ధచైతన్యస్థితి, తదాత్మకత్వాత్‌ = అది దాని 
సత్స్వరూపమగుటచే, ఇతి = ఇట్లు, బెడులోమిః = బెడులోమి తలంచును. 

ఈ సందర్భమునందు జెడులోమి బుషియొక్క దృష్టికోణము చెప్పంబడు 
చున్నది. 


(బ్రాహ్హాధికరణము 739 


ఈ సూత్రము ముక్తావస్థయొక్క మరియొక దృష్టికోణము నొసంగును. ఇది 
జెడులోమి మునియొక్క దృష్టికోణము. ఆత్మయొక్క సారస్వరూపమైన శుద్ధచైతన్య 
మును సాక్షాత్మరించుకొనుటయే ముక్తావస్థయని జెడులోమి నుడువును. ఆత్మ 
కేవలము శుద్దచైతన్యస్వరూపమై యున్నది. అది ముక్తావస్థయందు ఇట్టి స్టితి 

దక (ut థి పథ 
యందుండును. 

ఈ నిర్ణయము “ఏవం వా అరే. యమాత్మానంతరో౨_ బాహ్యః కృత్స్వు 
ప్రజ్ఞా నఘన ఏవ” (బృ.ఉ. 4-5-18) వంటి ఇతర శ్రుతివాక్యములతో కూడా 
అన్వయించును. 

“అపహత పాప్మా” వంటి వివిధ లక్షణములను (శ్రుతి పేర్మొన్నను, ఈ 
లక్షణములు శబ్దవిభేదముచే కేవలము చిత్రవిచిత్రపు టూహలకు తావొసంగును. 
ఏలననగా శ్రుతి కేవలము పాపము ఇత్యాది సమస్త లక్షణములను రహితమొనర్చు 
టయే లక్ష్యముగా కలిగియున్నది. 

4-4-7 ఏవ మప్యుపన్యాసాత్‌ పూర్వభావా 
దవిరోధం బాదరాయణ: 

ఇట్లే అన్వయాదుల ననుసరించి పూర్వపు లక్షణముల ఉనికి అంగీకరింపం 
బడుటచే, ఈ రెండింటియందు వైరుధ్యము లేదని బాదరాయణుడు తలంచును. 

ఏవం = ఇట్లు, అపి = కూడా, ఉపన్యాసాత్‌ = అన్వయము ననుసరించి, 
పూర్వభావాత్‌ = ఇతఃపూర్వము పేర్కొనబడిన ధర్మములు ఆరోపింపంబడుటచే, 
అవిరోధం = వైరుద్ధ్యము లేదు. బాదరాయణః = బాదరాయణుడు తలంచును. 

ఇప్పుడు సూత్రకారుని స్వయం దృష్టికోణము చెప్పంబడినది. 

బాదరాయణుడీ రెండింటిని సమన్వయపజచి ఇట్లు పలుకును: - జీవుడు 
బంధింపంబడియున్నప్పుడు సర్వజ్ఞత్వము మటీయు సర్వశక్తిత్వమువంటి దివ్య 
లక్షణములతో కూడిన పరమాత్మ స్వరూపము నిశ్చయించి చెప్పంబడును. ఇంక 
జీవుడు బంధవిముక్తుడైనప్పుడు ఆత్మస్వరూపము శుద్ధచైతన్యముగా నిశ్చయించి 
చెప్పంబడును. 

ఆత్మయొక్క సత్యస్వరూపము కేవలము శుద్ధచైతన్యముగా అంగీకరింపం 
బడినను, అన్వయాదులచే సూచింపంబడిన బ్రహ్మముయొక్క పరమైశ్వర్యశక్తి 


740 (బహ్మానూత్రములు 


ప్రాపంచిక దృష్టికోణము ననుసరించి కానంబడుటచే, అది నిరసింపంబడలేదు. 
కావున ఇచ్చట వైరుద్ధ్యము లేదు. ఇది ఆచార్యుడగు బాదరాయణుని అభిప్రాయము. 


4. సంకల్పాధికరణము 
(8-9 సూత్రములు) 


4-4-8 సంకల్పాదేవ తు తదచ్చుతే ః 
కాని సంకల్పమాత్రముచే ముక్త పురుషులు తమ కోరికలను నెజవేర్చు 
కొందురు, ఏలననగా [శ్రుతులు ఇట్లు పలుకుచున్నవి. 


సంకల్పాత్‌ = సంకల్పశక్తిచే, ఏవ = మాత్రము, తు = కాని, తయృతేః . 
(శ్రుతి ఇట్లు పలుకుటచే. 


ముక్తపురుషుడు పొందునట్టి శక్తులు మటియు స్వాధికారములిచ్చట పేర్మొన 
బడినవి. 


హృదయములోని (బ్రహ్మమును ఉపాసించునప్పుడు మనమిట్లు పఠింతుము, 
“స యది పితృలోకకామోభవతి సంకల్పాదేవాస్యపితరః సముత్తిష్టంతి” (భాం. ఉ 
. 8-2-1). 

ఇచ్చట ఫలము నొందుటకు సంకల్పము మాత్రమే కారణమా? లేక, మరి 
యొక ఉపకరణముతో కూడియున్న సంకల్పము కారణమా? యనెడి సంశయ 
మేర్చడును. 


“సంకల్పాదేవ” యని శ్రుతి పలికినను, లోక సామాన్యమువలె మరియొక 
కారణము సహకరించునని పూర్వపక్షి పలుకును. ఏలననగా తన సంకల్పాను 
సారముగా తన తండ్రితో కలియుట లోకసిద్ధమై యున్నను, దానియందు 


వెళ్ళుట వంటి ఇతర కార్యములిమిడియున్నవి. కావున ముక్తపురుషుని విషయము 
కూడా ఇట్టిదేనై యున్నది. 

కేవల సంకల్ప మాత్రముచే ఫలితము సిద్ధించునని ఈ సూత్రము పలుకును. 
ఏలననగా శ్రుతి ఇట్లు నుడువుచున్నది. ఒక వేళ మరియొక కారణమావశ్యకమై 

యున్నచో “సంకల్పాదేవ” వంటి ప్రత్యక్ష శ్రుతి వాక్యములు ఖందింపంబడి 
యుండెడివి. 

ముక్తపురుషుని సంకల్పము సామాన్యమానవుని సంకల్పమునకు భిన్నమై 
యున్నది. మరియొక కారణముయొక్క సహాయము లేకున్నను, అది ఫలము 
నొసంగు శక్తిని కలిగియున్నది. 

4-4-9 అత ఏవ చానన్యాధిపతిః 

మటియు ఈ కారణము చేతనే ముక్తపురుషునికి మరియొక అధిపతి లేడు. 

అత ఏవ = ఈ కారణము చేతనే, చ = మటియు, అనన్వాధిపతిః = 
మరియొక అధిపతిలేడు. 

పూర్వ విషయము కొనసాగుచున్నది. 

ఈ కారణముచేతనే అనగా :- ముక్తపురుషుని సంకల్పము సర్వశక్తివంతమై 
యుండుటచే, సర్వజ్ఞుడగు అతనికి మరియొక అధిపతి లేడని తెలియుచున్నది. 
ఏలననగా సామాన్య మానవుడైనను సహాయమొనర్చుటకు సంకల్పించునప్పుడు, 
తనకు తాను మరియొక అధిపతికి ఆధీనుడై యుండుటకు అంగీకరింపడు. ఈ 
ప్రపంచము నందున్నూ ఎవడైనను తనపై అధికారమును చూపునట్టి అధిపతిని 
కలిగియుండుట కిచ్చగింపడు. ముక్తపురుషుడు తనకు తానే అధిపతియని 
(శ్రుతియున్నూ నుడువుచున్నది. “తేషాం సర్వేషు లోకేషు కామచారోభవతి” (ధాం. 
ఉ. 8-1-6). 

6. అభాబాధికరణము 
(10-14 సూత్రములు) 
4-4-10 అభావం బాదరి రాహహ్యేవమ్‌ 

ముక్తపురుషులు శరీరేంద్రియ రహితులై యుందురని బాదరి నిశ్చయించును, 

ఏలననగా శ్రుతి ఇట్లు నుడువుచున్నది. 


అభావం = శరీరేంద్రియరాహిత్యము, బాదరిః = బాదరిముని నిశ్చయించును. 
ఆహ = శ్రుతి నుడువును, హి = ఏలననగా, ఏవమ్‌ = ఇట్లు. 

ముక్తపురుషునికి శరీరధారణ ఉండునా? లేదా? యనెడి విషయము 
చర్చింపంబడుచున్నది. 

“సంకల్పాదేవాస్య పితరః సముత్తిష్టంతి” అను వాక్యమునుంబట్టి ముక్త 
పురుషుడు సంకల్పించుటచే అతనికి మనస్సున్నదని తెలియుచున్నది. అతనికి 
శరీరేంద్రియములున్నవా? లేదా? యనెడి సంశయమిచ్చట కలుగును. 


అతనికి శరీరేంద్రియము లుండవని బాదరిముని పలుకును. ఏలననగా 
(శ్రుతి ఇట్లు నుడువుచున్నది. “మన సైతాన్మామాన్పశ్యన్‌ రమతే” (ఛాం.ఉ. 8-12-5). 
దీనిచే అతనికి మనస్సు మాత్రముండుననియు, ఇంద్రియాదులుండవనియును 
స్పష్టమగుచున్నది. ముక్తావస్థయందు శరీరముంగాని, ఇంద్రియములుంగాని 
ఉందంజాలవు. 


4-4-11 భావం జైమినిర్వికల్పామననాత్‌ 
ముక్త పురుషునికి శరీరేంద్రియము లుండునని జైమిని నిశ్చయించును. 


ఏలననగా ఇట్టి పురుషుడు నానావిధ రూపములను ధరించు సామర్థ్యమును 
కలిగియుండునని (శ్రుతులు నుడువుచున్నవి. 


భావం = ఉనికిని, జైమిని? = జైమిని తలంచును, వికల్పామననాత్‌ = 
ఏలననగా దివ్యరూపములను ధరించు సామర్థ్యమును కలిగియుండునని 
(శ్రుతులు నుడువుచున్నవి. 


10వ సూత్రమునకు విరుద్ధమైన దృష్టకోణ మొసంగంబడినది. 


ముక్తపురుషునికి శరీరేంద్రియములు మజియు మనస్సు కూడా ఉండునని 
జైమిని ముని తలంచును. ఛాందోగ్యము ఇట్లు వచించును. “స ఏకధాభవతి 
త్రిధాభవతి పంచధా సప్తధా నవధాచైవ” (ఛాం. ఉ. 7-26-2) ముక్తపురుషుడు 
అనేకరూపములను ధరించునని ఈ వాక్యముచే మనకు తెలియుచున్నది. దీనిచే 
ముక్త పురుషునికి మనస్సుతోపాటు శరీరేంద్రియములున్నూ ఉండునని ఊహింపం 
బడుచున్నది. 

4-4-12 ద్వాదశాహవ దుభయవిధం బాదరాయణో£_ తః 


ఈ కారణముచే ముక్త పురుషుడు ద్వాదశాహయాగమువలె ఉభయవిధము 
లుగా ఉండునని బాదరాయణుడు అభిప్రాయపడును. 


ద్వాదశాహవత్‌ = ద్వాదశాహయాగమువలె, ఉభయవిధం = రెండు విధము 
లుగా ఉండును, బాదరాయణః = బాదరాయణుడు తలంచును, అతః = ఈ 
కారణముచే. 


పైన పేర్మొనంబడినట్టి పరస్పర వైరుధ్యముంగల దృష్టికోణములకు ఒక నిర్ణయ 
మొసంగంబడినది. 


బ్రహ్మలోకము నొందిన ముక్తపురుషుడు రెండు (శ్రుతులలోని రెండు 
వాక్యములనుంబట్టి తన ఇష్టానుసారముగా శరీర రహితముగాను, శరీర 
సహితముగను ఉండవచ్చునని బాదరాయణుడు నిశ్చయించును. ఇది ద్వాదశాహ 
యాగము సత్రము మజియు అహీనమని చెప్పంబడుటవంటిది. 


4-4-183 తన్వభావే సంధ్యవదుపపత్తేః 

శరీరము లేనప్పుడు స్వప్నములకు వలె వాంఛలు నెజవేరుట సాధ్యమగును. 
ఏలననగా ఇది యుక్తమై యున్నది. 

తన్వభావే = శరీరము లేనప్పుడు, సంధ్యవత్‌ = స్వప్నములకు వలె, 
ఉపపత్తేః = యుక్తమై యుండుటచే. 

12వ సూత్రములోని నిర్ణయమునకు ఒక ఉపమానము చెప్పంబడినది. 


శరీరేంద్రియములు లేనప్పుడు స్వప్నములోని శరీరధారులు ఆనందము 
ననుభవించునట్లు, ముక్తపురుషులున్నూ కోరిన పదార్థముల నుపభోగింతురు. 


4-4-14 భావే జాగ్రద్వత్‌ 
శరీరమున్నప్పుడు జా(గ్రదవస్థయందు వలె కోరికలు నెజవేర్పంబడును. 
భావే = శరీరమున్నప్పుడు, జాగ్రద్వత్‌ = జాగ్రదవస్థకు వలె. 


శరీరేంద్రియములున్నప్పుడు ముక్త పురుషులు సశరీరులు జాగ్రదవస్థ యందు 
ఆనందము ననుభవించునట్లు, తాము కోరిన పదార్థములను ఉపభోగింతురు. 

6. ప్రదీపాధికరణము 
(15-16 సూత్రములు) 


4-4-15 ప్రదీప వదావేశస్తథా హి దర్భయతి 

ఒక దీపజ్వాల నానావిధరూపములను ధరించునట్లు ముక్తపురుషుడు 
నానావిధ శరీరములను ధరించునని శ్రుతి నుడువుచున్నది. 

ప్రదీపవత్‌ = ఒక దీపజ్వాలవలె, ఆవేశః = ప్రవేశము, తథా = ఇట్లు, 
హి = ఏలననగా, దర్భయతి = శ్రుతి నుడువుచున్నది. 

ముక్తపురుషుడు ఏకకాలమునందు తన శరీరమునకు భిన్నమైన నానావిధ 
శరీరములను ధరించు సామర్థ్యమును కలిగియుండునని ఈ సూత్రము నుడువును. 


ముక్తపురుషుడు ఉపభోగించుటకై ఒకే కాలమునందు అనేక శరీరములను 
ధరింపంగలుగునని 11వ సూత్రమునందు చెప్పంబడినది. 


ముక్తపురుషులు సృష్టించు త్రివిధ శరీరములు దారుయంత్రములవలె 
నిరాత్మకములా? లేక, మానవశరీరముల వలె సాత్మకములా? యనెడి సంశయ 
మిచ్చట కలుగును. 


ఆత్మంగాని, మనస్సుగాని అవిభాజ్యములగుటచేతను అవి కేవలము ఒకే 
శరీరమున కంటుంబడియుండుటచేతను ఇతర శరీరములు నిరాత్మకములని పూర్వషక్షి 
పలుకును. ఇతర శరీరములు నిర్జీవములగు కీలుబొమ్మలు. ఆత్మ మతియు 
మనస్సుతో కూడిన శరీరము మాత్రమే ఉపభోగించుటకు శక్తిమంతమై యుండును. 


ఈ సూత్రమీ దృష్టికోణమును ఖండించి ఇట్లు పలుకును :- “ప్రదీప వదావేశః” 
ఒకే దీపజ్వాలనుండి నానావిధములగు వత్తులు వెలిగింపంబడునట్లు. 
ముక్తపురుషుడొకడే యైనను తన ఐశ్వర్యశక్తిచే వివిధములుగా రూపొంది, 
ఈ శరీరములన్నింటిలో ప్రవేశించును. అది మూలమైన అంతరంగికావయములను 
పోలిన అంతరంగికావయవములతో తనువులను సృష్టించును. మజియు వీటిచే 
సంకుచిత మొనర్పంబడి స్వయముగా అనేకములుగా విభజింపంబడును. కావున 
సృష్టింపంబదిన శరీరములన్నింటికి ఆత్మయుండును. దీనిచే ఈ శరీరములన్నియు 

ఉపభోగించుటకు సమర్థములగును. ఇట్లు ఏకము అనేకమగునని (శ్రుతి వచించును. 
“స ఏకధా భవతి త్రిధా భవతి పంచధా సప్తధా నవధా” (ఛాం.ఉ. 7-26-2). 

యోగశాస్త్రము కూడా ఇట్టి నిర్ణయమునే ఒసంగును. 
4-4-16 స్వాప్యయసంపత్యో రన్యతరా పేక్షమావిష్క ఎ్రుతం హి 

సుషుప్తి మరియు బ్రాహ్మీస్థితియనెడి రెండింటిలో ఒకదానిని దృష్టి 
యందుంచుకొని సమస్త దృశ్యజ్ఞాన రాహిత్యము సిద్ధాంతీకరింపంబడినది. 
ఏలననగా ఈ విషయము (శ్రుతులచే స్పష్టీకరింపంబడినది. 

స్వాప్యయ సంపత్యోః = సుషుప్తి మటియు బ్రాహ్మీస్థితి యొక్క అన్యతరాపేక్షమ్‌ 
= ఈ రెండింటిలో ఒక దానిని దృష్టియందుంచుకొని, 
ఆవిష్కృతం = శ్రుతిచే స్పష్టీకరింపంబడినది, హి = ఏలననగా. 

ముక్తపురుషుల యొక్క జ్ఞానపరంపర ఇప్పుడు చర్చింపంబడుచున్నది. 

పూర్వపక్షి ఇట్లు నుడువును :- ఆ స్థితియందున్న జీవునికి ఏలాటి ప్రత్యేక 
దృశ్యజాలము కానంబడదని నుడువునట్టి నానావిధములగు (శ్రుతివాక్యముల 
ననుసరించి ముక్తపురుషుడు తన ఐశ్వర్య శక్తిచే నానావిధ శరీరములలో (ప్రవేశించి, 
ఉపబోగించునని ఎట్లు చెప్పనగును? “తత్మేన కం విజానీయాత్‌” 
(బృ.ఉ. 2-4-14). “న తు తద్దితీయమస్తి తతో౭_ న్యద్విభక్తం యద్విజానీయాత్‌” 
(బృ.ఉ. 4-3-30). “సలిల ఏకోద్రష్టాద్వైతో భవతి” (బృ.ఉ. 4-3-32). 

ఈ వాక్యములు సుషుష్మవస్థనుంగాని లేక జీవుడు నిర్గుణ బ్రహ్మము నొందునట్టి 
పరమోన్నతమగు స్థితినింగాని సూచించునని ఈ సూత్రము నుడువును. 

ఇంక ఐశ్వర్యశక్తినింగూర్చి వర్ణించు వాక్యములు సగుణ (బ్రహ్మజ్ఞాన 
ఫలములగు స్వర్ణలోకాది భిన్నమైన స్థితిని సూచించును. 

పూర్వ సూత్రములలో మనము నిర్గుణబ్రహ్మముతో ఐక్యము నొందని కేవలము 
బ్రహ్మలోకము నొందిన జీవునింగూర్చి చర్చించియున్నాము. బ్రహ్మ లోకమునందు 
దృశ్యజాలముండును. స్వర్గమునందు వలె భోగపదార్థములు కూడా ఉండును. 
స్వర్గలోకము మతియు బ్రహ్మలోకమునందుంగల భేదమేమనగా: - (బ్రహ్మలోకము 
నుండి జీవుడు తిరిగి ఈ (ప్రపంచమునకు రాడు. కాని నానా విధములగు 

కర్మలఫలములను ఉపభోగించిన అనంతరము జీవుడు స్వర్ణలోకము నుండి తిరిగి 
ఈ భూలోకమున కేతెంచును. 


7. జగద్వ్యాపారాధికరణము 
(17-22 సూత్రములు) 


A A 

4-4-17 జగద్వా పారవర్ణం ప్రకరణాద సన్నిహితత్వాచ్చ 

ముక్తపురుషుడు సృష్ట్యాది శక్తులు తప్ప సమ స్తెశ్వర్య శక్తులను పొందును. 
ఏలననగా సృష్ట్రాదులు సూచింపంబడినప్పుడు సమస్త శ్రుతివాక్యములకు విషయము 
పరమాత్మయేనై యున్నది. మటియు అట్టి సందర్భమునందు ముక్తపురుషులు 
పేర్మొనంబడలేదు. 

జగద్వ్యాపారవర్ణం = సృష్ట్రాదిశక్తులు తప్ప, ప్రకరణాత్‌ = పరమాత్మయే 
ప్రకరణమునకు ముఖ్యవిషయమై యుండుటచే, అసన్నిహితత్వాత్‌ = అసన్నిహితులగు 
ముక్తపురుషులు పేర్మొనంబడకుండుటచే, చ = మతియు. 

ముక్త పురుషుల శక్తుల యొక్క సరిహద్దు ఇచ్చట పేర్కొనంబడినది. 

సగుణ (బ్రహ్మోపాసన ద్వారా బ్రహ్మలోకమునందు ప్రవేశించువారు 
అపరిమితమగు ఐశ్వర్యశక్తిని కలిగియుందురా? లేక, కొంతవరకు పరిమితింగల 
ఐశ్వర్యశక్తిని కలిగియుందురా? యనెడి సంశయమిచ్చట కలుగును. 


వారి శక్తులు అపరిమితములై యుండవలయునని పూర్వపక్షి పలుకును. 
ఏలననగా ఈ విషయమును నిరూపించు శ్రుతి వాక్యములు కొన్ని కలవు. “తేషాం 
సర్వేషు లోకేషు కామచారో భవతి”. (ఛాం.ఉ. 7-25-2, 8-1-6) “ఆప్నోతి 
స్వారాజ్యమ్‌” (తై.ఉ. 1-6-2). “సర్వే౭_ స్మైదేవా బలిమావహంతి” (తై. ఉ. 
1-5-8). 

ముక్తపురుషులు సృష్ట్యాది శక్తులు తప్ప, ఇతరములగు అణిమాది సమస్తెశ్వర్య 
శక్తులను పొందుదురని ఈ సూత్రము నుడువుచున్నది. సృష్టిస్థితి ప్రళయములు 
పరిపూర్ణ పర(బ్రహ్మముచేత మాత్రము నిర్వహింపంబడును. ఏలననగా సృష్ట్వా 

దులనుంగూర్చి చెప్పంబడిన శ్రుతులకు పరబ్రహ్మము విషయమై యున్నది. కాని 
ఈ సందర్భమునందు ముక్తపురుషులనుంగూర్చి అవి ఏ మాత్రము పేర్కొనలేదు. 
ఇంతేకాకుండా దీనిచే అనేక ఈశ్వరులకు తావుండును. ఒకవేళ వారు 
విశ్వరచనాశక్తిని కలిగియున్నను, వారు ఒకే మనస్సును కలిగియుండరు. సృష్ట్యాదుల 
విషయములో వారికి అభిప్రాయభేద మేర్చడవచ్చును. ఒకడు సృష్టించు కోరికను 
కలిగియుండవచ్చును. మరియొకడు నశింపంజేయు కోరికను కలిగి యుండవచ్చును. 
ఒకని కోరిక మరియొకని కోరిక ననుసరించియున్నప్పుడు మాత్రమే ఇట్టి వైరుధ్యము 
తొలగింపంబడును. దీనిచే ఇతర జీవులన్నియును పరబ్రహ్మముపై ఆధారపడి 
యుండునని తెలియుచున్నది. 
కావున ముక్తపురుషుల యొక్క శక్తులు పరిచ్చిన్నములై యున్నవి. కాని 
అపరిచ్చిన్నములు కావు. మటియు వారి శక్తులు దేవుని సంకల్పముపై ఆధారపడి 
యుండును. 
4-4-18 ప్రత్యక్షోపదేశా దితిచేన్నాధికారిక మండలస్తోక్తేః 
శ్రుతియొక్క ప్రత్యక్ష ప్రబోధము ననుసరించి ముక్తపురుషులు అపరిచ్చిన్న 
శక్తులను కలిగియుందురని పలికినచో, అట్లుకాదని మేము నుడుపుదుము. ఏలననగా 
సూర్యుడు ఇత్యాదులను నియోగించి, వాటి మండలముల యందంతర్శిహితుడైయున్న 
వానిని ముక్తపురుషులు పొందుదురని [శ్రుతులు నుడుపుచున్నవి. 
ప్రత్యక్షోపదేశాత్‌ = ప్రత్యక్ష ప్రబోధముచే, ఇతిచేత్‌ = ఒకవేళ చెప్పంబడినచో, 
న = కాదు, ఆధికారిక మండలస్టోక్తేః = సూర్యుడు ఇత్యాదులను నియోగించి, 
వాటి మండలముల యందంతర్శ్నిహితుడైయున్న వానిని జీవులు పొందుదురని 
(శుతి నుడువుటచే. 


17వ సూత్రమునకు ఒక ఆక్షేపణ చెప్పంబడి. ఖండింపంబడినది. 


ఈ సూత్రమునందు శంకా సమాధానములనెడి రెండు విభాగములున్నవి. 
“ప్రత్యక్షోపదేశాత్‌” అనునది ఆక్షేపణ, “నాధికారిక మండలస్టోక్తేః” అనునది 
సమాధానము. 


748 (బహ్మానూత్రములు 


“అప్పోతి స్వారాజ్యమ్‌” (తై. ఉ. 1-6-2) అనెడి ప్రత్యక్ష శ్రుతి ప్రబోధము 
ననుసరించి జీవుడు పూర్ణశక్తులను బడయునని పూర్వపక్షి పలుకును. ఈ సూత్రము 
దీనిని ఖండించి అతని శక్తులు పరమాత్ముని పై ఆధారపడియుండునని పలుకును. 
ఏలననగా తదనంతర (శ్రుతి వాక్యము ఇట్లునుడువును. 'ఆప్నోతి మనసస్పతిమ్‌” 
(త.ఉ. 1-6-2). ఈ ప్రభువు సూర్యమండలాదులలో వసించి సూర్యుడు 
ఇత్యాదులను నియమించును. 

కావున రెండవ శ్రుతివాక్యము ననుసరించి ముక్తపురుషుడు పరమాత్ముని పై 
ఆధారపడియుండి, అతనినుండి శక్తులను పొందునని, స్పష్టముగా తెలియుచున్నది. 
కావున అతని శక్తులు అపరిచ్చిన్నములుకావు. అతడు సూర్యుడు ఇత్యాదుల యందున్న 
పరమాత్ముని నుండి శక్తులను వరముగా పొందును. ఆ పరమాత్మ సూర్యమండలము 
నందుండి, సూర్యదేవుని ప్రవర్తింపంజేయును. 

4-4-19 వికారవర్తి చ తథా హి స్థితి మాహ 

మటియు సృష్టింపంబడిన పదార్థములన్నింటికి అతీతమైయున్న పరమాత్ముని 
రూపమొకటి కలదని శ్రుతి వచించును, అతని అస్తిత్వము వ్యక్తము మజియు 
అవ్యక్తమను పేర్లతో ద్వివిధములుగా నున్నది. 

వికారావర్తి = సృష్టింపంబడిన పదార్థములన్నింటికి అతీతమైనది, చ = 
మటియు, తథా = అట్లు, హి = ఏలననగా, స్టితిమ్‌ = ఉనికిని, ఆహ = (శ్రుతి 
చెప్పుచున్నది. 

ముక్తపురుషుని అస్తిత్వవర్ణన ఇంకను కొనసాగుచున్నది. 

(శుతివచనానుసారముగా ప్రత్యక్షగోచరముకాని పరమాత్ముని ఆంతరంగిక 


రూపముకూడా ఒకటి కలదు. ప్రత్యక్ష గోచరమైయున్న సూర్యమండలాదులకు 
అతడు కేవలము పరిపాలకుడు మాత్రము కాడు. 


(శ్రుతి ఈ క్రింది విధముగా అతని ద్వివిధరూపములనుంగూర్చి వర్ణించును. 
“తావానస్యమహిమా, తతోజ్యాయాంశ్చ పూరుషః పాదో౭_ స్య సర్వాభూతాని, 
త్రివాదస్యామృతం దివి” (ఛాం.ఉ. 3-12-6) 

పరమాత్మ వ్యక్తావ్యక్తములనెడి రెండు రూపములయందుండునని ఈ వాక్యము 
సూచించుచున్నది. 


పరమాత్ముని సగుణరూపమును ఉపాసించువాడు అతని నిర్ణుణ రూపమును 
పొందలేడు. రూపముంగల దేవుని పూజించువాడు రూపములేని బ్రహ్మమును 
పొందంజాలడు. ఏలననగా కోరిక ననుసరించిన ఫలము లభించుట న్యాయసమ్మత 
మగును. (శ్రుతి ఇట్లనును. “యద్భావం తద్భవతి”. 


పరమేశ్వరుని సగుణరూపము నారాధించువాడు అతనిని పూర్ణముగా 
తెలియంజాలకుండుటచే, అతడు కేవలము పరిచ్చిన్న శక్తులను మాత్రమే పొందం 
గలుగును. కాని పరమేశ్వరునివంటి అపరిచ్చిన్న శక్తులను పొందంజాలడు. 


4-4-20 దర్శ్మయతశ్చెవం ప్రత్యక్షానుమానే 
మజియు ఈ విధముగా ఈ రెండున్నూ ప్రత్యక్షానుమానములను 
దర్శింపంజేయును. 


దర్శయతః = ఈ రెండున్నూ దర్శింపంజేయును. చ = మటతియు, ఏవం = 
ఇట్లు, ప్రత్యక్షానుమానే = ప్రత్యక్షానుమానములను. 


(శుతిస్మృతులు రెండింటిచే పరమేశ్వరుని నిర్గుణరూపము నిరూపింపం 
బడుచున్నదని ఈ సూత్రము నుడువును. పరమోన్నతమైన ప్రకాశము నగుణ 
పదార్థమునందుండదని శ్రుతి స్మృతులు రెండున్నూ వచించుచున్నవి. “న తత్ర 
సూర్యోభాతి న చంద్రతారకం నేమావిద్యుతోభాంతి కుతోయమగ్నిః” (ముం. ఉ. 
2-2-11, కఠ, ఉ. 2-15, శ్వే ఉ. 6-14) “న తద్భాసయతే సూర్యో న 
శశాంకో న పావకః” (భ. గీ. 15-6). 


4-4-21 భోగమాత్ర సామ్యలింగాచ్చ 

(శుతులలో చెప్పంబడిన ముక్తపురుషుడు మజియు పరమేశ్వరుని సమా 
నత్వము కేవలము భోగవిషయమునందేనని తెలియనగును. 

భోగమాత్ర = భోగమునందు మాత్రము, సామ్య = సమత్వము, లింగాత్‌ 
= శ్రుతి సూచనానుసారముగా, చ = మణియు. 


750 (బహ్మానూత్రములు 


ముక్తపురుషుని శక్తులు అపరిచ్చిన్నములు కావని శ్రుతి వచనానుసారముగా 
కూడా తెలియుచున్నది. పరమేశ్వరునితో ఆ ముక్తపురుషుల సమత్వము కేవలము 
భోగవిషయమునందే కలదు. కాని సృష్ట్యాది విషయమునందు కాదు. 

“స యథైతాం దేవతాం సర్వాణి భూతాన్యవంత్యెవం హైవం విదం సర్వాణి 
భూతాన్యవంతి” (బృ.ఉ. 1-5-20). “తేనో ఏతస్యైదేవతాయై సాయుజ్యం సలోకతాం 
జయతి” (బృ.ఉ. 1-5-23). 

ఈ శ్రుతి వాక్యములన్నియును భోగ విషయమునందు మాత్రము సమానత్వ 
మున్నట్లు వర్ణించును. సృష్ట్యాది విషయములలో సమానత్వమున్నట్లు అవి 
ఏ మాత్రము పేర్కొనలేదు. 

4-4-22 అనావృత్తిః శబ్బాదనావృత్తిః శబ్దాత్‌ 
|—౨ foe ఆవి [ఈ 
(శ్రుతి వచనానుసారముగా ఈ ముక్తపురుషులకు పునరాగమనముండదు. 


అనావృత్తిః = పునరాగమనము లేదు, శబ్దాత్‌ = శ్రుతివచనానుసారముగా, 
అనావృత్తిః = పునరాగమనము లేదు, శబ్బాత్‌ = (శ్రుతివచనానుసారముగా. 


ముక్తపురుషుని ప్రత్యేకాధికారములనుం గూర్చిన చర్చ ఇంతటితో పూర్తియినది. 

పూర్వపక్షి ఇట్లనును: - ఒకవేళ ముక్తపురుషుల యొక్క శక్తులు పరిచ్చిన్నములై 
యున్నచో, వారు కూడా మరణశీలురగు సమస్తజీవులవలె క్షీణింపక తప్పదు. 
కావున ముక్తపురుషులు బ్రహ్మలోకమునుండి ఈ ప్రపంచమునకు తిరిగి రావలసి 
యుండును. 


ఈ సూత్ర మీ విషయమును ఖండించి, దేవయానము గుండా బ్రహ్మలోకము 
నకు వెళ్ళువారు అచ్చటినుండి తిరిగిరారని పలుకును. ఏలననగా అట్టివారు 
తిరిగిరారని (శ్రుతివాక్యములు ప్రబోధించుచున్నవి. “తయోర్థ్వమాయన్నమృతత్వ 
మేతి” (ఛాం. ఉ. 8-6-6). “ఏతేన ప్రతిపద్యమానా ఇమం మానవ మావర్తం 
నావర్తంతే” (భాం. ఉ. 8-15-1)., “తేషాం న పునరావత్తిక” (బృ. ఉ. 6-2-15). 

“అనావృత్తిః శబ్దాదనావృత్తిః శబ్దాత్‌” అనెడి పునరుక్తి గ్రంథ పరిసమాప్తిని 
సూచించును. 

ఇట్లు శ్రీహరి యొక్క అవతారమైన శ్రీ వేదవ్యాస విరచితమగు బ్రహ్మ 
సూత్రములలోని చతుర్ధాధ్యాయమందలి చతుర్ధపాదము ముగిసినది. అతని 
ఆశీర్వాదములు మీ అందతియందు ఉండునుంగాక! 


హరిః ఓం తత్సత్‌ 
శ్రీ సద్గురు పరమాత్మనే నమః 
ఓం శ్రీ వేదవ్యాసాయ నమః 
ఓం పూర్ణ మదః పూర్ణమిదం 
పూర్ణాత్సూర్డ ముదచ్యతే, పూర్ణస్య 
పూర్ణమాదాయ పూర్ణమేవా వశిష్యతే, 
ఓం శాంతిః శాంతిః శాంతిః 


ee 


శ్రీశ్రీశ్రీ శివానంద స్వాములవారి 

శ్రీ సద్గురు శివానందస్వాములవారు అప్పయ్యదీక్షితార్‌ మజియు ఇతర 
మహాపురుషులు జన్మించిన సుప్రసిద్ధవంశమునందు 1887 సెప్టెంబరు రివ తేదీన 
జన్మించిరి. శ్రీవారు ఆధ్యాత్మిక గ్రంథాధ్యయనమునందును, వేదాంత 
జీవితానుష్టానమునందును స్వాభావికమైన మోజును కలిగియుండిరి. దీనితో పాటు 
సమస్త జనులను సేవించుభావము మటియు సర్వమానవ సౌభ్రాత్భత్వము వారికి 
జన్మసిద్ధమై యుండెను. శ్రీవారు ఆచార పరాయణ కుటుంబమునందు జన్మించినను; 
విశాల హృదయము, సరళత్వము, పవిత్రము మజియు భక్తిపరాయణ జీవనులై 
యుండిరి. 


సేవాభావవాంఛ వారిని వైద్యవృత్తి నవలంబింపజేసి, సేవ ఆవశ్యకమై యున్న 
స్థలమునకు శ్రీవారు ఆకర్షింపబడిరి మలయాదేశము శ్రీవారి సేవాభాగ్యమును 
బడసెను. దీనికి పూర్వము శ్రీవారు ఓక ఆరోగ్య సంబంధముగు మాసపత్రికను 
నడుపుచు, వ్యాధులను నిర్మూలించుట కనువగు అనేక వ్యాసములను వ్రాసిరి. 
ప్రజలకు జ్ఞానముయొక్క ఆవశ్యకతను గుర్తెటింగినవారై శ్రీవారు జ్ఞానదానమే 
తమకు ముఖ్యకర్తవ్యముగా భావించిరి. 


విధివశముచేతను, మానవజాతిపై గల దైవానుగ్రహముచేతను దేహ - 
మనస్సులకు డాక్టరైయున్న శ్రీవారు తమ వైద్యవృత్తికి స్వస్తిచెప్పి, మానవుని ఆత్మకు 
ఉపచారము చేయు నిమిత్తమై తమను అర్హునిగా చేసికొనదలంచిరి. శ్రీవారు 1924లో 
బుషీకేశ్‌నందు స్థిరనివాస మేర్చజచుకొని గొప్పయోగిగను, మహాత్ముడుగను, 
బుషిగను మటియు జీవన్ముక్తునిగను ప్రకాశించిరి. 

1932లో శ్రీవారు శివానందాశ్రమమును ప్రారంభించిరి. 1986లో దివ్య 
జీవనసంఘమును స్టాపించిరి. 1948లో యోగవేదాంత అరణ్యక పరిషత్తును 
నెలకొల్పిరి. ఆధ్యాత్మిక జ్ఞాన ప్రచారము మటియు యోగ-వేదాంతములలో ప్రజలకు 
శిక్షణ యొసంగుటయే వాటికి లక్ష్యములై యున్నవి. 1950లో శ్రీవారు 
భారతదేశమును మణియు సింహళమును పర్యటించిరి. 1958లో వారు విశ్వమత 
సమ్మేళనమును నిర్వహించిరి. శ్రీవారు ౩00లకు పైగా గ్రంథములను రచించిరి. 
శ్రీవారికి సమస్త తెగలకు, జాతులకు, మతములకు సంబంధించిన శిష్యులు 
ప్రపంచమంతటను వ్యాపించియున్నారు. శ్రీవారి రచనలను పఠించుట జ్ఞానా 
మృతమును పానమొనర్చుటవంటిది. దానిచే చదువరులకు నిశ్చయముగా ఆధ్యాత్మిక 
పురోభివృద్ధి కలుగును. శ్రీవారు 14వ జూలై 1963 లో మహాసమాధి నొందిరి. 


ee 


మహామృత్యుంజయ మంత్రము 


ఓం త్య్రంబకం యజామహే 
సుగంధిం పుష్టి వర్ధనమ్‌ I 
ఉర్వారుక మివ బంధనాత్‌ 
మృత్యోర్ముక్షియ మా౭_ మృతాత్‌ ॥ 


తా॥ దోసకాయను తొడిమనుండి సులువుగా (త్రుంచివేసి నటుల, మృత్యు 
బంధము నుండి మమ్ముద్ధరించి అమరత్వ మొసంగుటకు సర్వజీవులకు పోషణ 
కర్తయు, దివ్యపరిమళముగల దేహము గలవాడును అగు ముక్కంటిని 
ఆరాధించెదము. 

(ఈ మృత్యుంజయ మంత్రము ప్రాణముల నివ్వ సమర్దమైనది. రోగములను 
నివారించుటలో, ప్రమాదములను తొలగించుటలో దీనికి పెట్టినది పేరు. ఇది 
రోగములన్నింటికి వజ్రాయుధము వంటిది. ఇది మృత్యువును జయించు మంత్రము. 

(ప్రతిదినము భక్తిశ్రద్ధలతో ఈ మంత్రమును కనీసము 108 సార్లు జపించినచో, 
ఏ విధమైన ప్రమాదమువలన, అపమృతుయ భయము లేకుండ కాపాడుటయే 
గాక, దీర్చాయువును, శాంతి సౌఖ్యములను ప్రసాదించును. 

ఇంతేకాక ఇది మోక్షప్రదమగు మంత్రముకూడా! ఇది పరమశివుని 
మంత్రము, నిరంతరము జపించువారికి అమరత్వమును గూడ ప్రసాదించును.) 


ee 

